


73

LIBRARY OF CONGRESS



~~05017100105~~

LIBRARY
UNITED STATES BUREAU OF EDUCATION,
DEPARTMENT OF THE INTERIOR.

Entry Catalogue Number

68.757

Class

PRESENTED BY



Class

PK3631

Book

A2


1887



श्रीमहाभारतम् ।

वनपर्व ।

अथारण्यकपर्व ।



नारायणं नमस्कृत्य नरञ्चैव नरोत्तमम् ।

देवीं सरस्वतीं व्यासं ततो जयमुदीरयेत् ॥

68.757

जनसेजय उवाच । एवं द्यूतजिताः पार्थाः कोपिताश्च दुरा-
त्मभिः । धार्तराष्ट्रैः सहामात्यैर्निर्कृत्या द्विजसत्तम ॥ १ ॥
आविताः पुरुषा वाचः सुप्रद्विवैरमुत्तमम् । किमकुर्वत कौरव्या
मम पूर्वपितामहाः ॥ २ ॥ कथञ्चैश्वर्यविभ्रष्टाः सहसा दुःख-
मौयुषः । वने विजङ्घिरे पार्थाः शक्रप्रतिमतेजसः ॥ ३ ॥ के वै
तानन्ववर्तन्त प्राप्तान् व्यसनमुत्तमम् । किमाचाराः किमाहाराः
क्व च वासो महात्मनाम् ॥ ४ ॥ कथञ्च हादश समा वने तेषां महा-
मुने । व्यतीयुर्ब्राह्मणश्रेष्ठशूराणामरिघातिनाम् ॥ ५ ॥ कथञ्च
राजपुत्री सा प्रवरा सर्वयोषिताम् । पतिव्रता महाभागा सततं
सत्यवादिनी ॥ ६ ॥ वनवासमदुःखार्हा दारुणं प्रत्यपद्यत । एत-
दाचक्ष मे सर्वं विस्त्वरेण तपोधन ॥ ७ ॥ श्रोतुमिच्छामि चरितं
भूरिद्रवियतेजसाम् । कथ्यमानं त्वया विप्र परं कौतूहलं हि मे ॥ ८ ॥
वैशम्पायन उवाच । एवं द्यूतजिताः पार्थाः कोपिताश्च
दुरात्मभिः । धार्तराष्ट्रैः सहामात्यैर्निर्ययुर्गजसाह्वयात् ॥ ९ ॥

PK 3631

A2

1887

Vol. 2

Orieu

Saus

वर्द्धमानपुरदारादमिनिष्कृम्य पाण्डवाः । उदङ्मुखः शस्त्रभृतः

प्रययुः सह कृष्णाया ॥ १० ॥ इन्द्रसेनादयश्चैव भृत्याः परि चतुर्दश ।

रथैरनुययुः शीघ्रैः स्त्रिय आदाय सर्वशः ॥ ११ ॥ गतानेतान्

विदित्वा तु पौराः शोकाभिपीडिताः । गर्हयन्तोऽसकृद्भीष्मविदुर-

द्रोणगौतमान् । जञ्चुर्विगतसन्नासाः समागम्य परस्परम् ॥ १२ ॥

पौरा जञ्चुः । नेदमस्ति कुलं सर्वं न वयं न च नो गृहाः ।

यत्र दुर्योधनः पापः सौवलेयेन पालितः । कर्षदुःशासनाभ्याञ्च

राज्यमेतच्चिकीर्षति ॥ १३ ॥ न तत् कुलं न चाचारो न धर्मोऽर्थः

कुतः सुखम् । यत्र पापसहायोऽयं पापो राज्यच्चिकीर्षति ॥ १४ ॥

दुर्योधनो गुरुहेषी त्यक्ताचारसुहृत्जनः । अर्थलुब्धोऽभिमानी च

नौचः प्रकृतिनिर्घृणः ॥ १५ ॥ नेयमस्ति मही कृत्स्ना यत्र

दुर्योधनो नृपः । साधु गच्छामहे सर्वे यत्र गच्छन्ति पाण्डवाः

॥ १६ ॥ सानुक्रीषा महात्मानो विजितेन्द्रियशत्रवः । क्रीमन्तः

कीर्त्तिमन्तश्च धर्माचारपरायणाः ॥ १७ ॥

वैशम्पायन उवाच । एवमुक्त्वानुजेष्यस्ते पाण्डवांस्तान् समेत्य

च । जञ्चुः प्राञ्जलयः सर्वे कौन्तेयान्माद्रिनन्दनान् ॥ १८ ॥ क्व

गमिष्यथ भद्रं वस्त्रक्लाप्सान् दुःखभागिनः । वयमप्यन्यास्यामो

यत्र ययं गमिष्यथ ॥ १९ ॥ अधर्मण जितान् श्रुत्वा युष्मान्यक्त-

घृणैः परैः । उहिम्नाः क्षो भृशं सर्वे नास्मान् हातुमिहार्हथ

॥ २० ॥ भक्तानुरक्तान् सुहृदः सदा प्रियहिते रतान् । कुराजा-

धिष्ठिते राज्ये न विनिश्चेम सर्वशः ॥ २१ ॥ श्रूयताञ्चाभिधा-

स्यामो गुणदोषान्तरर्षभाः । शुभाशुभाधिवासेन संसर्गः कुरुते

यथा ॥ २२ ॥ वस्त्रमापस्तितान् भूमिं गन्धो वासयते यथा ।

पुष्पाणामधिवासेन तथा संसर्गजा गुणाः ॥ २३ ॥ इहजालस्य

योनिर्हि मूढैरेव समागमः । अहन्यहनि धर्मस्य योतिः साधु-

समागमः ॥ २४ ॥ तस्मात् प्राञ्चैश्च वृद्धैश्च सुखभावेस्तपस्विभिः ।

सद्भिश्च सह संसर्गः कार्यः शमपरायणैः ॥ २५ ॥ येषां त्रीण्यवहा-
तानि विद्या योनिश्च कर्म च । तान् सेवेतैः समास्या हि शास्त्रेभ्यो
हि गरीयसी ॥ २६ ॥ निरारम्भा ह्यपि बथं पुण्यशीलेषु साधुषु ।
पुण्यमेवापुयाकेह पापं पापोपसेवनात् ॥ २७ ॥ असतां दर्श-
नात् स्पर्शात् सञ्जल्पाच्च सहासनात् । धर्माचाराः प्रहीयन्ते
सिद्धयन्ति च न मानवाः ॥ २८ ॥ बुद्धिश्च हीयते पुंसां नीचैः सह
समागमात् । मध्यमैर्मध्यतां याति श्रेष्ठतां याति चोत्तमैः ॥ २९ ॥
अनीचैर्नाप्यविषयैर्नाधर्मिष्ठैर्विशेषतः । ये गुणाः कीर्तिता लोके
धर्मकामार्थसम्भवाः । लोकाचारेषु सम्भूता वेदोक्ताः शिष्ट-
सम्भवाः ॥ ३० ॥ ते युष्मासु समस्ताश्च व्यस्ताश्चैवेह सद्गुणाः ।
इच्छामो गुणवन्मध्ये वस्तुं श्रेयोऽभिकाङ्क्षिणः ॥ ३१ ॥

युधिष्ठिर उवाच । धन्या वयं यदस्माकं स्नेहकारुण्ययन्त्रिताः ।
असतोऽपि गुणानाद्ब्रह्मण्यप्रमुखाः प्रजाः ॥ ३२ ॥ तदहं भ्रातृ-
सहितः सर्वान् विज्ञापयामि वः । नान्यथा तद्धि कर्तव्यमस्मत्-
स्नेहानुकम्पया ॥ ३३ ॥ भौष्मः पितामहो राजा विदुरो जननी
च मे । सुहृज्जनश्च प्रायो मे नगरे नागसाह्वये ॥ ३४ ॥ ते
त्वस्मद्वितकामार्थं पालनीयाः प्रयत्नतः । युष्माभिः सहिताः सर्वे
शोकसन्तापविह्वलाः ॥ ३५ ॥ निवर्ततागता दूरं समागमन-
शापिताः । स्वजने न्यासभूते मे कार्या स्नेहान्विता मतिः ॥ ३६ ॥
एतद्धि मम कार्याणां परमं हृदि संस्थितम् । कृता तेन तु
तुष्टिर्मे सत्कारश्च भविष्यति ॥ ३७ ॥

वैशम्पायन उवाच । तथानुमन्त्रितास्तेन धर्मराजेन ताः
प्रजाः । चक्रुरार्त्तस्वरं घोरं हा राजन्निति सहता ॥ ३८ ॥
गुणान् पार्थस्य संसृत्य दुःखार्त्ताः परमातुराः । अकामाः संन्य-
वर्तन्त समागम्याथ पाण्डवान् ॥ ३९ ॥ निवृत्तेषु तु पौरेषु
स्थानास्थाय पाण्डवाः । आजग्मुर्जाङ्गवीतीरे प्रमाणाख्यं

महावटम् ॥ ४० ॥ ते तं दिवसशेषेण वटं गत्वा तु पाण्डवाः ।
 जघुस्ता रजनीं वीराः संस्पृश्य सलिलं शुचि ॥ ४१ ॥ उदके-
 नैव तां रात्रिमूषुस्ते दुःखकर्षिताः । अनुजग्मश्च तत्रैतान्
 स्नेहात् केचिद्विजातयः ॥ ४२ ॥ सामयोऽनमयश्चैव सशिष्यगण-
 वान्धवाः । स तैः परिवृतो राजा शुशुभे ब्रह्मवादिभिः ॥ ४३ ॥
 तेषां प्रादुष्कृतानीनां मुहूर्त्तं रम्यदारुणे । ब्रह्मघोषपुरस्कारः
 सञ्जल्पः समजायत ॥ ४४ ॥ राजानन्तु कुरुश्रेष्ठं ते हंसमधुर-
 स्वराः । आश्वामिनो विप्राग्र्याः क्षपां सर्वा व्यनोदयन् ॥ ४५ ॥

इति आरण्यपर्वणि आरण्यकपर्वणि पौरप्रत्यागमने
 प्रथमोऽध्यायः ॥ १ ॥

वैशम्पायन उवाच । प्रभातायान्तु शर्वर्यां तेषामक्लिष्ट-
 कर्मणाम् । वनं यियासतां विप्रास्तस्युर्भिच्चाभुजोऽग्रतः ॥ १ ॥
 तानुवाच ततो राजा कुन्तीपुत्रो युधिष्ठिरः । वयं हि हृतसर्वस्वा
 हृतराज्या हृतश्रियः ॥ २ ॥ फलमूलामिषाहारो वनं गच्छाम
 दुःखिताः । वनञ्च दोषवद्गलं बद्धव्यालसरीसृपम् ॥ ३ ॥ परि-
 क्लेशश्च वो मन्ये ध्रुवं तत्र भविष्यति । ब्राह्मणानां परिक्लेशो
 दैवतान्यपि सादयेत् । किं पुनर्मांमिती विप्रा निवर्त्तध्वं यथे-
 ष्टतः ॥ ४ ॥

ब्राह्मणा ऊचः । गतिर्या भवतां राजन् वयं हि गन्तु-
 मुद्यताः । नाह स्यन्नान् परित्यक्तुं भक्तान् सद्धर्मदर्शिनः ॥ ५ ॥
 अनकम्पां हि भक्तेषु देवता क्षपि कुर्वते । विशेषतो ब्राह्मणेषु
 सदाचारावलम्बिषु ॥ ६ ॥

युधिष्ठिर उवाच । ममापि परमा भक्तिर्ब्राह्मणेषु सदा द्विजाः ।
 सहायविपरिभ्रंशस्त्वयं सादयतीव माम् ॥ ७ ॥ आहरेयुरिमे

येऽपि फलमूलमृमांस्तथा । त इमे शोकजैर्दुःखैर्भ्रातरौ मे विमो-
हिताः ॥ ८ ॥ द्रौपद्या विप्रकर्षेण राज्यापहरणेन च । दुःखा-
र्हितानिमान् क्लेशैर्नाहं योक्तुमिहोत्सहे ॥ ९ ॥

ब्राह्मण जवुः । अस्मत्पोषणजा चिन्ता माभूत्से हृदि
पार्थिव । स्वयमाहृत्य चान्तानि उपयोक्ष्यामहे वयम् ॥ १० ॥
अनुधानेन जप्येन विधास्यामः शिवं तव । कथाभिश्चातिरम्याभिः
सह रंस्यामहे वयम् ॥ ११ ॥

युधिष्ठिर उवाच । - एवमेतन्न सन्देहो रमेऽहं सन्ततं द्विजैः ।
नूनभावात्तु पश्यामि प्रत्यादेशमिवात्मनः ॥ १२ ॥ कथं द्रक्ष्यामि
वः सर्वान् स्वयमाहृत्य भोजिनः । मद्भक्त्या क्लिश्यतोऽनर्हान्
धिक् पापान् घृतराष्ट्रजान् ॥ १३ ॥

वैशम्पायन उवाच । इत्युक्त्वा स नृपः शोचन् निषसाद्
महोत्तले । तमध्यात्मरतो विद्वान् शौनको नाम वै द्विजः । योगी
सांख्ये च कुशलो राजानमिदमब्रवीत् ॥ १४ ॥ शोकस्थानसह-
स्राणि भयस्थानशतानि च । दिवसे दिवसे मूढमाविशन्ति न
पण्डितम् ॥ १५ ॥ न हि ज्ञानविरुद्धेषु बद्धदोषेषु कर्मसु ।
श्रेयघातिषु सज्जन्ते बुद्धिमन्तो भवद्विधाः ॥ १६ ॥ अष्टाङ्गां
बुद्धिमाह्वय्यां सर्वाश्रेयोऽभिघातिनीम् । श्रुतिस्मृतिसमायुक्तां
राजन् सा त्वय्यवस्थिता ॥ १७ ॥ अर्थकृच्छ्रेषु दुर्गेषु व्यापत्सु
स्वजनस्य च । शारीरमानसैर्दुःखैर्न सीदन्ति भवद्विधाः ॥ १८ ॥
श्रूयताञ्चाभिधास्यामि जनकेन यथा पुरा । आत्मव्यवस्थानकरा
गीताः श्लोका महात्मना ॥ १९ ॥ मनोदेहसमुत्थाभ्यां दुःखा-
भ्यामर्दितं जगत् । तयोव्याससमासाभ्यां शमोपायमिमं शृणु
॥ २० ॥ व्याधेरनिष्टसंस्पर्शात् अमादिष्टविवर्जनात् । दुःखं
चतुर्भिः शरीरं कारणैः संप्रवर्तते ॥ २१ ॥ तदा तत् प्रति-
काराच्च सततं वा विचिन्तनात् । आधिव्याधिप्रशमनं क्रियायोग-

हयेन च ॥ २२ ॥ मतिमन्तो ह्यतो वैद्याः शमं प्रागैव कुर्वते ।
 मानसस्य प्रियाख्यानैः सन्नो गोपनयैर्नृणाम् ॥ २३ ॥ मानसेन
 हि दुःखिनः शरीरमुपतप्यते । अयःपिण्डेन तप्तेन कुम्भसंस्थमिवो-
 दकम् ॥ २४ ॥ मानसं शमयेत्तस्माज्ज्ञानेनाग्निमिवाम्बुना ।
 प्रशान्ते मानसे ह्यस्य शरीरमुपशम्यति ॥ २५ ॥ मनसो दुःख-
 मूलन्तु स्नेह इत्युपलभ्यते । स्नेहात्तु सज्जते जन्तुर्दुःखयोग-
 मुपैति च ॥ २६ ॥ स्नेहमूलानि दुःखानि स्नेहजानि भयानि
 च । शोकहर्षौ तथायासः सर्वे स्नेहात् प्रवर्तते ॥ २७ ॥ स्नेहा-
 द्भावोऽद्वुरागश्च प्रजज्ञे विप्रथे तथा । अश्रेयस्कावुभावेतौ पूर्व-
 स्तत्र गुरुः स्मृतः ॥ २८ ॥ कोटराग्निर्यथाशेषं समूलं पादपं
 हरेत् । धर्मार्थौ तु तथाल्पोऽपि रागदोषो विनाशयेत् ॥ २९ ॥
 विप्रयोगेन तु त्यागी दोषदर्शी समागमे । विरागं भजते जन्तु-
 निर्वरो निरवग्रहः ॥ ३० ॥ तस्मात् स्नेहं न लिप्सेत मित्रेभ्यो
 धनसञ्जयात् । स्वशरीरसमुत्थञ्च ज्ञानेन विनिवर्तयेत् ॥ ३१ ॥
 ज्ञानान्वितेषु युक्तेषु शास्त्रज्ञेषु कृतात्मसु । न तेषु सज्जते स्नेहः
 पद्मपत्रेष्विवोदकम् ॥ ३२ ॥ रागाभिभूतः पुरुषः कामेन परि-
 कृष्यते । इच्छा संजायते तस्य ततस्तृष्णा विवर्द्धते ॥ ३३ ॥ तृष्णा
 हि सर्वपापिष्ठा नित्योद्देगकरि स्मृता । अधर्मवद्गुला चैव घोरा
 पापानुबन्धिनी ॥ ३४ ॥ या दुस्वजा दुर्मतिभिर्यां न जीर्यति
 जीर्यतः । योऽसौ प्राणान्तिको रोगस्तां तृष्णां त्यजतः सुखम्
 ॥ ३५ ॥ अनाद्यन्ता तु सा तृष्णा अन्तर्दहगता नृणाम् । विना-
 शयति भूतानि अयोनिज इवानलः ॥ ३६ ॥ यथैधः स्वसमु-
 त्थेन वक्त्रिणा नाशमिच्छेति । तथाकृतात्मा लोभेन सहजेन
 विनश्यति ॥ ३७ ॥ राजतः सलिलादग्नेश्वौरतः स्वजनादपि ।
 भयमर्थवतां नित्यं मृत्योः प्राणभृतामिव ॥ ३८ ॥ यथा ह्याभिष-
 माकाशे पक्षिभिः श्वापदैर्भुवि । भक्ष्यते सलिले मत्स्यैस्तथा

सर्वत्र वित्तवान् ॥ ३९ ॥ अर्थ एव हि केषाञ्चिदनर्थं भजते
 नृणाम् । अर्थश्रेयसि चासक्तो न श्रेयो विन्दते नरः ॥ ४० ॥
 तस्मादर्थागमाः सर्वे लोभनीहविवर्धनाः । कार्पण्यं दर्पमानौ
 च भयमुद्देग एव च ॥ ४१ ॥ अर्थजानि विदुः प्राज्ञा दुःखा-
 न्येतानि देहिनाम् । अर्थस्योत्पादने चैव पालने च तथा क्षय
 ॥ ४२ ॥ सहन्ति च महद्दुःखं घ्नन्ति चैवार्थकारणात् । अर्था-
 दुःखं परित्यक्तुं पालिताश्चैव शत्रवः ॥ ४३ ॥ दुःखिन चाधिगम्यन्ते
 तस्मान्नाशं न चिन्तयेत् । असन्तोषपरा मूढाः सन्तोषं यान्ति
 पण्डिताः ॥ ४४ ॥ अन्तो नास्ति पिपासायाः सन्तोषः परमं सुखम् ।
 तस्मात् सन्तोषमेवेह परं पश्यन्ति पण्डिताः ॥ ४५ ॥ अनित्यं
 यौवनं रूपं जीवितं रत्नसञ्जयः । ऐश्वर्यं प्रियसंवासी गृध्नेत्तत्र
 न पण्डितः ॥ ४६ ॥ त्यजेत सञ्जयांस्तस्मात्तज्जान् क्लेशान् सहेत
 च । न हि सञ्जयवान् कश्चिद्दृश्यते निरुपद्रवः । अतश्च धार्मिकैः
 पुम्भिरनीहार्थः प्रशस्यते ॥ ४७ ॥ धर्मार्थं यस्य वित्तेहा वर-
 न्तस्य निरीहता । प्रक्षालनाद्धि पङ्कस्य श्रेयो न स्पर्शनं नृणाम्
 ॥ ४८ ॥ युधिष्ठिरैवं सर्वेषु न स्पृहां कर्तुमर्हसि । धर्मण यदि
 ते कार्यं विमुक्तेच्छो भवार्थतः ॥ ४९ ॥

युधिष्ठिर उवाच । नार्थोपभोगलिप्सार्थभियमर्थेषु ता मम ।
 भरणार्थन्तु विप्राणां ब्रह्मन् काञ्चे न लोभतः ॥ ५० ॥ कथमस-
 दिधो ब्रह्मन् वर्त्तमानो गृह्णाश्रमे । भरणं पालनं वापि न
 कुर्यादनुयायिनाम् ॥ ५१ ॥ सखिभागो हि भूतानां सर्वेषामेव
 दृश्यते । तथैवापचमानेभ्यः प्रदेयं गृह्णमेधिना ॥ ५२ ॥ तृणानि
 भूमिरुदकं वाक् चतुर्थी च सूनुता । सतामेतानि गीहेषु नोच्छि-
 द्यन्ते कदाचन ॥ ५३ ॥ देहमार्तस्य शयनं स्थितः शान्तस्य
 चासनम् । तृषितस्य च पानीयं क्षुधितस्य च भोजनम् ॥ ५४ ॥
 चतुर्दयात्मनो ह्यादाचं ह्यात् सुभाषिताम् । उत्थाय चासनं

दद्याद्विप्रं धर्मः सनातनः ॥ ५५ ॥ प्रत्युत्थायाभिगमनं कुर्यान्-
 न्नाप्येन चार्चनम् । अग्निहोत्रमनेहुंश्च ज्ञातयोऽतिथिवान्धवाः
 ॥ ५६ ॥ पुत्रा दाराश्च भृत्याश्च निर्दहेयुरपूजिताः । आत्मने
 पाचयेन्नान्तं न वृथा घातयेत् पशून् । न च तत् स्वयमश्नीया-
 द्विधिवद्यन्नं निर्वपेत् ॥ ५७ ॥ अथ्यश्च श्वपचेभ्यश्च वयोभ्यश्चावपे-
 ज्ज्वि । वैश्वदेवं हि नामैतत् सायं प्रातश्च दीयते ॥ ५८ ॥
 विषसायी भवेत्तस्मान्नित्यञ्चामृतभोजनः । विषसो भुक्तशेषन्तु
 यज्ञशेषं तथामृतम् ॥ ५९ ॥ चक्षुर्दद्यान्मनो दद्याद्वाचं दद्याच्च
 स्मृतताम् । अनुव्रजेदुपासीत स यज्ञः पञ्चदक्षिणः ॥ ६० ॥ यो
 दद्यादपरिक्लिष्टमन्नमध्वनिं वर्त्तते । आन्तायादृष्टपूर्वाय तस्य
 पुण्यफलं महत् ॥ ६१ ॥ एवं यो वर्त्तते वृत्तिं वर्त्तमानो गृहा-
 श्रमे । तस्य धर्मं परं प्राहुः कथं वा विप्र मन्यसे ॥ ६२ ॥

शौनक उवाच । अहोवत महत्कष्टं विपरीतमिदं जगत् ।
 येनापत्रपते साधुरसाधुस्तेन तुष्यति ॥ ६३ ॥ शिशोदरकृतेऽप्राज्ञः
 करोति विषसं बह्व । मोहरागवशाक्रान्त इन्द्रियार्थवशानुगः
 ॥ ६४ ॥ क्रियते वध्यमानोऽपि नरो हारिभिरिन्द्रियैः । विमूढ-
 संज्ञो दुष्टाश्वैरुद्भ्रान्तैरिव सारथिः ॥ ६५ ॥ षडिन्द्रियाणि विषयं
 समागच्छन्ति वै यदा । तदा प्रादुर्भवत्येषां पूर्वसङ्कल्पजं मनः
 ॥ ६६ ॥ मनो यस्येन्द्रियस्येह विषयान् याति सेवितुम् । तस्योत्-
 सुक्यं सम्भवति प्रवृत्तिश्चोपजायते ॥ ६७ ॥ ततः सङ्कल्पवीजेन
 कामेन विषयेषुभिः । विद्धुः पतति लोभाग्नी ज्योतिर्लोभात्
 पतद्भवत् ॥ ६८ ॥ ततो विहारैराहारैर्मोहितश्च यथेप्सया । महा-
 मोहे सुखे मग्नो नात्मानमवबुध्यते ॥ ६९ ॥ एवं पतति संसारे
 तासु तास्त्रिह योनिषु । अविद्याकर्मदृशाभिर्भ्राम्यमाणोऽथ
 चक्रवत् ॥ ७० ॥ ब्रह्मादिषु दृशान्तेषु भूतेषु परिवर्त्तते । जले
 भुवि तथाकाशे जायमानः पुनः पुनः ॥ ७१ ॥ अबुधानां गति-

स्वेषा बुधानामपि मे शृणु । ये धर्मं श्रेयसि रता विमोक्षरतयो
जनाः ॥ ७२ ॥ तद्दिदं वेदवचनं कुरु कर्म त्यजेति च । तस्मा-
द्धर्मानिमान् सर्वान्नाभिमानात् समाचरेत् ॥ ७३ ॥ इज्या-
ध्ययनदानानि तपः सत्यं क्षमा दमः । अलोभ इति मार्गोऽयं
धर्मश्चाष्टविधः स्मृतः ॥ ७४ ॥ अत्र पूर्वश्चतुर्वर्गः पितृयानपथे
स्थितः । कर्तव्यमिति यत्कार्यं नाभिमानात् समाचरेत् ॥ ७५ ॥
उत्तरो देवयानस्तु सद्भिराचरितं सदाः । अष्टाङ्गेनैव मार्गेण
विशुद्धात्मा समाचरेत् ॥ ७६ ॥ सम्यक् सङ्कल्पसम्बन्धात् सम्यक्
चेन्द्रियनिग्रहात् । सम्यग्व्रतविशेषाच्च सम्यक् च गुरुसेवनात्
॥ ७७ ॥ सम्यगाहारयोगाच्च सम्यक् चाध्ययनागमात् । सम्यक्
कर्माण्यसंन्यासात् सम्यक् चित्तनिरोधनात् ॥ ७८ ॥ एवं कर्माणि
कुर्वन्ति संसारविजिगीषवः । रागद्वेषविनिर्मुक्ता ऐश्वर्यं देवता
गताः ॥ ७९ ॥ रुद्राः साध्यास्तथादित्या वसवोऽथ तथाश्विनौ ।
योगैश्वर्येण संयुक्ता धारयन्ति प्रजा इमाः ॥ ८० ॥ तथा त्वमपि
कौन्तेय शममास्थाय पुष्कलम् । तपसा सिद्धिमन्विच्छ योग-
सिद्धिञ्च भारत ॥ ८१ ॥ पितृमातृमयी सिद्धिः प्राप्ता कर्ममयी
च ते । तपसा सिद्धिमन्विच्छ द्विजानां भरणाय वै ॥ ८३ ॥
सिद्धा हि यद्यदिच्छन्ति कुर्वते तदनुग्रहात् । तस्मात्तपः समा-
स्थाय कुरुष्व्वात्मनोरथम् ॥ ८४ ॥

इति आरण्यपर्वणि आरण्यकेपर्वणि पाण्डवानां प्रवजनं

नाम तृतीयोऽध्यायः ॥ २ ॥

वैशम्पायन उवाच । शौनकेनैवमुक्तस्तु कुन्तीपुत्रो युधि-
ष्ठिरः । पुरोहितमुपागम्य भ्रातृमध्येऽब्रवीद्दिदम् ॥ १ ॥

युधिष्ठिर उवाच । प्रस्थितं मानुयान्तीमे ब्राह्मणा वेदपारगाः ।
न चास्मि पोषणे शक्तो बद्धदुःखसमन्वितः ॥ २ ॥ परित्यक्तं न

यत्तोऽस्मि दानेशक्तिश्च नास्ति मे । कथमत्र मया कार्यं प्रब्रूहि
भगवन्मम ॥ ३ ॥

वैशम्पायन उवाच । मुहूर्तमिव स धात्वा धर्मणान्विष्य
तां गतिम् । युधिष्ठिरमुवाचेदं धौम्यो धर्मभृताम्बरः ॥ ४ ॥

धौम्य उवाच । पुरा सृष्टानि भूतानि पीडयन्ते क्षुधया
भृशम् । ततोऽनुकम्पया तेषां सविता स्वपिता यथा ॥ ५ ॥
गलोत्तरायणं तेजो रसानुद्धृत्य रश्मिभिः । दक्षिणायनमावृत्तो
मर्ह्यो निविशते रविः ॥ ६ ॥ क्षैत्रभुते ततस्तस्मिन् ओषधीरोषधी
पतिः । दिवस्तेजः समुद्धृत्य जनयामास वारिणा ॥ ७ ॥ निषिक्त-
सन्दूतेजोभिः स्वयोनौ निर्गते रविः । ओषध्यः प्रङ्गसा मेध्या-
स्तदन्नं पाणिनां भुवि ॥ ८ ॥ एवं भानुमयं ह्यन्नं भूतानां प्राण-
धारणम् । पितैव सर्वभूतानां तस्मात्तं षरणं ब्रज ॥ ९ ॥
राजानो हि महात्मानो योनिकर्मविशोधिताः । उद्धरन्ति प्रजाः
सर्वास्तप आस्थाय पुष्कलम् ॥ १० ॥ भीमेन कार्तवीर्येण
वैन्येन नहुषेण च । तपोयोगसमाधिस्थैरुद्धृता ह्यापदः प्रजाः
॥ ११ ॥ तथा त्वमपि धर्मात्मन् कर्मणा च विशोधितः । तप
आस्थाय धर्मण हिजातीन् भर भारत ॥ १२ ॥

जनमेजय उवाच । कथं कुरुणामृषभः स तु राजा युधि-
ष्ठिरः । विप्रार्थ्यमारोधितवान् सूर्यमद्भुतदर्शनम् ॥ १३ ॥

वैशम्पायन उवाच । शृणुष्ववहितो राजन् शुचिर्भूत्वा समा-
हितः । क्षणञ्च कुरु राजेन्द्र संप्रवक्ष्याम्यशेषतः ॥ १४ ॥ धौम्येन
तु यथापूर्वं पार्थाय सुमहात्मने । नामाष्टमत्तमाख्यातं तच्छृणुष्व
महामते ॥ १५ ॥

धौम्य उवाच । ओं सूर्योऽर्थ्यमा भगस्त्वष्टा पूषार्कः सविता
रविः । गभस्तिमानजः कालो मृत्युर्धाता प्रभाकर ॥ १६ ॥
पृथिव्यापश्च तेजश्च खं वायुश्च परायणम् । सोमो वृद्धस्पतिः शुक्रो

बुधोऽङ्गारक एव च ॥ १७ ॥ इन्द्रो विवस्वान् दीप्तांशुः शुचिः
 शौरिः शनैश्वरः । ब्रह्मा विष्णुश्च रुद्रश्च स्कन्दो वैश्रवणो यमः
 ॥ १८ ॥ वैद्यतो जाटरश्चाग्निरैन्धनस्तेजसां पतिः । धर्मध्वजो
 वेदकर्त्ता वेदाङ्गो वेदवाहनः ॥ १९ ॥ कृतं त्रेता हापरश्च कलिः
 सर्वमलाश्रयः । कला काष्ठा सुहृत्ताश्च क्षपा यामस्तथा क्षणः
 ॥ २० ॥ सम्वत्सरकरोऽश्वत्यः कालचक्रो विभावसुः । पुरुषः
 आश्वतो योगी व्यक्ताव्यक्तः सनातनः ॥ २१ ॥ कालाध्यक्षः प्रजा-
 ध्यक्षो विश्वकर्मा तमोनुदः । वरुणः सागरोऽग्नश्च जीमूतो
 जीवनोऽरिहा ॥ २२ ॥ भूताश्रयो भूतपतिः सर्वलोकनमस्कृतः ।
 स्रष्टा सम्वर्त्तको वह्निः सर्वस्यादिरलोलुपः ॥ २३ ॥ अनन्तः
 कपिलो भानुः कामदः सर्वतोमुखः । जयो विशालो वरदः सर्व-
 धातुनिषेचिता ॥ २४ ॥ मनः सुपर्णो भूतादिः शीघ्रगः प्राण-
 धारणः । धन्वन्तरिर्धूमकेतुरादिदेवो हितेः सुतः ॥ २५ ॥
 द्वादशात्मारविन्दाक्षः पिता माता पितामहः । स्वर्गद्वारं प्रजा-
 द्वारं मोक्षद्वारं त्रिविष्टपम् ॥ २६ ॥ देहकर्त्ता प्रशान्तात्मा विश्वात्मा
 विश्वतोमुखः । चराचरात्मा सूक्ष्मात्मा मैत्रेयः करुणान्वितः ॥ २७ ॥
 एतद्वै कीर्त्तनीयस्य सूर्यस्यामिततेजसः । नामाष्टयतक्रञ्चेदं प्रोक्त-
 नेतत् स्वयम्भुवा ॥ २८ ॥ सुरगणपितृयज्ञसेवितं क्षसुरनिशा-
 चरसिद्धवन्दितम् । वरकनकङ्कताशनप्रभं प्रणिपतितोऽस्मि हिताय
 भास्करम् ॥ २९ ॥ सूर्योदये यः सुसमाहितः पठेत् स पुत्र-
 दारान् धनरत्नसञ्जयान् । लभेत् जातिस्मरतां नरः सदा धृतिश्च
 मेधाञ्च स विन्दते पुमान् ॥ ३० ॥ इमं स्तवं देववरस्य मानवः
 प्रकीर्त्तयेच्छुचिसमनाः समाहितः । विमुच्यते शोकदवाग्नि-
 सागराल्लभेत् कामान्ननरा यथेप्सितान् ॥ ३१ ॥

वैशम्पायन उवाच । एवमुक्तस्तु धौम्येन तत्कालसदृशं वचः ।
 विप्रत्यागसमाधिस्थ संयतात्मा दृढव्रतः ॥ ३२ ॥ धर्मराजो विशु-

द्वात्मा तप आतिष्ठदुत्तमम् । पुष्पोपहारैर्बलिभिरर्चयित्वा दिवा-
करम् ॥ ३३ ॥ सोऽवगाच्च जलं राजा देवस्याभिमुखोऽभवत् ।
योगमास्थाय धर्मात्मा वायुभक्ष्यो जितेन्द्रियः ॥ ३४ ॥ गाङ्गेयं
पर्युपसृश्य प्राणायामेन तस्थिवान् । शुचिः प्रयतवाग्भूत्वा
स्तोत्रमारब्धवांस्ततः ॥ ३५ ॥

युधिष्ठिर उवाच । त्वं भानो जगतश्चक्षुस्त्वमात्मा सर्वदेहि-
नाम् । त्वं योनिः सर्वभूतानां त्वमाचारः क्रियाव्रताम् ॥ ३६ ॥
त्वं गतिः सर्वसाङ्गानां योगिनां त्वं परायणम् । अनावृताग्ल-
हारं त्वं गतिस्त्वं सुमुह्यताम् ॥ ३७ ॥ त्वया सन्धार्यते लोकस्त्वया
लोकः प्रकाश्यते । त्वया पवित्रोक्रियते निर्व्याजं पात्यते त्वया
॥ ३८ ॥ त्वामुपस्थाय काले तु ब्राह्मणा वेदपारगाः । स्वशाखा-
विहितैर्मन्त्रैरर्चन्त्यृषिगणार्चितम् ॥ ३९ ॥ तव दिव्यं रथं यान्त-
मनुयान्ति वरार्थिनः । सिद्धचारणगन्धर्वा यक्षगुह्यकपन्नगाः ॥ ४० ॥
त्रयस्त्रिंशच्च वै देवास्तथा वैमानिका गणाः । सोमेन्द्राः समहे-
न्द्राश्च त्वामिष्ट्वा सिद्धिमागताः ॥ ४१ ॥ उपयान्त्यर्चयित्वा तु
त्वां वै प्राप्तमनोरथाः । दिव्यमन्दारमालाभिस्तूर्णं विद्याधरो-
त्तमाः ॥ ४२ ॥ गुह्याः पितृगणाः सप्त ये दिव्या ये च मानुषाः ।
ते पूजयित्वा त्वामेव गच्छन्त्याशु प्रधानताम् ॥ ४३ ॥ वसवो
मरुतो रुद्रा ये च साध्या मरौचिपाः । बालिखिल्यादयः सिद्धाः
श्रेष्ठत्वं प्राणिनां गताः ॥ ४४ ॥ सब्रह्मकेषु लोकेषु सप्तस्वप्य-
खिलेषु च । न तद्भ्रतमहं मन्ये यदक्कादतिरिच्यते ॥ ४५ ॥
सन्ति चान्यानि सत्त्वानि वीर्यवन्ति महान्ति च । न तु तेषां
तथा दीप्तिः प्रभावो वा यथा तव ॥ ४६ ॥ ज्योतींषि त्वयि
सर्वाणि त्वं सर्वज्योतिषां पतिः । त्वयि सत्यञ्च सत्त्वञ्च सर्वं
भावाश्च सात्त्विकाः ॥ ४७ ॥ त्वत्तेजसा कृतञ्चक्रं सुनाभं विश्व-
कर्मणा । देवारीणां मदी येन नाग्निः शार्ङ्गधन्वना ॥ ४८ ॥

त्वमादाद्यांशुभिस्तेजो निदाघे सर्वदेहिनाम् । सर्वोषधिरसा-
नाञ्च पुनर्वर्षासु मुञ्जसि ॥ ४९ ॥ तपन्त्यन्ये दहन्यन्ये गर्ज-
न्यन्ये तथा घनाः । विद्योतन्ते प्रवर्षन्ति तव प्रावृषि रश्मयः
॥ ५० ॥ न तथा सुखयत्यग्निर्न प्रावारा न कम्बलाः । शीत-
वातादितं लोकं यथा तव मरीचयः ॥ ५१ ॥ त्रयोदशद्वीपवतीं
गोभिर्भासवसे महीम् । त्रयाणामपि लोकानां हितायैकः
प्रवर्त्तसे ॥ ५२ ॥ तव यद्युद्दयो न स्यादन्धं जगदिदं भवेत् । न
च धर्मार्थकामेषु प्रवर्त्तरन्मनोषिणः ॥ ५३ ॥ आधानपशुबन्धेष्टि-
मन्त्रयज्ञतपःक्रियाः । त्वत्प्रसादाद्वाप्यन्ते ब्रह्मक्षत्रविशां गणैः
॥ ५४ ॥ यद्दहो ब्रह्मणः प्रोक्तं सहस्रयुगसम्मितम् । तस्य त्वमादि-
रन्तश्च कालज्ञैः परिकीर्त्तितः ॥ ५५ ॥ मनूनां मनुपुत्राणां
जगतो मानवस्य च । मन्वन्तराणां सर्वेषामौश्वराणां त्वमीश्वरः
॥ ५७ ॥ संहारकाले सम्प्राप्ते तव क्रोधविनिःसृतः । सम्वर्त्त-
काम्निस्त्रैलौक्यं भस्मीकृत्वावतिष्ठते ॥ ५८ ॥ त्वद्द्वीधितिसमुत्-
पन्ना नानावर्णा महाधनाः । सैरावताः साश्वनयः कुर्वन्त्याहृत-
संप्लवम् ॥ ५९ ॥ कृत्वा द्वादशधात्मानं द्वादशादित्यतां गतः ।
संहृत्यैकार्णावं सर्वं त्वं शोषयसि रश्मिभिः ॥ ६० ॥ त्वामिन्द्र-
माह्रस्त्वं विष्णुस्त्वं रुद्रस्त्वं प्रजापतिः । त्वमग्निस्त्वं मनः सूक्ष्मं
प्रभुस्त्वं ब्रह्म शाश्वतम् ॥ ६१ ॥ त्वं हंसः सविता भानुरंशुमाली
वृषाकपिः । विवस्वान्निहिरः पूषा मित्रो धर्मस्तथैव च ॥ ६२ ॥
सहस्ररश्मिरादित्यस्तपनस्त्वं गवाम्पतिः । मार्त्तण्डोऽर्को रविः
सूर्यः शरण्यो दिनकृत्तथा ॥ ६३ ॥ दिवाकरः सप्तसप्तिर्धाम-
केशी विरोचनः । आशुगामी तमोन्नश्च हरिताश्वश्च कीर्त्तप्रसे
॥ ६४ ॥ सप्तम्यामथ वा षष्ट्यां भक्त्या पूजां करोति यः । अनि-
र्विण्णोऽनहङ्गारी तं लक्ष्मीर्भजते नरम् ॥ ६५ ॥ न तेषामापदः
सन्ति नाधयो व्याधयस्तथा । ये तवानन्यमनसः कुर्वते ह्यभि-

वन्दनम् ॥ ६६ ॥ सर्वरोगैर्विरहिताः सर्वपापविवाजिताः । तद्दु-
 भावभक्ताः सुखिनो भवन्ति चिरजीविनः ॥ ६७ ॥ त्वं ममाप्यन्न-
 कामस्य सर्वातिथ्यञ्चिकीर्षतः । अन्नमन्नपते दातुमभितः अद्भया-
 हंसि ॥ ६८ ॥ ये च तेऽनुचराः सर्वे पादोपान्तं समाश्रिताः ।
 माठरारुणदण्डयास्तास्तान् वन्देऽशनिक्षुभान् ॥ ६९ ॥ क्षुभया
 सहिता मैत्री याश्चान्या भूतमातरः । ताञ्च सर्वा नमस्यामि पान्तु
 मां प्ररणागतम् ॥ ७० ॥

वैशम्पायन उवाच । ततो दिवाकरः प्रीतो दर्शयामास
 पाण्डवम् । दीप्यमानः स्ववपुषा ज्वलन्निव द्रुताशनः ॥ ७१ ॥

विवस्वानुवाच । यत्तेभिलपितं किञ्चित्तत्त्वं सर्वमवाप्सरसि ।
 अहमन्नं प्रदास्यामि सप्त पञ्च च ते समाः ॥ ७२ ॥ गृह्णीष्व
 पिठरं ताम्नं मया दत्तं नराधिप । यावद्वर्त्स्यति पाञ्चाली
 पात्रेणानेन सुव्रत ॥ ७३ ॥ फलमूलाभिर्षं शाकं संस्कृतं यन्महा-
 नसे । चतुर्विधं तदन्नाद्यमक्षयन्ते भविष्यति । इतश्चतुर्दशे वर्षे
 भूयो राज्यमवाप्सरसि ॥ ७४ ॥

वैशम्पायन उवाच । एवमुक्त्वा तु भगवांस्तत्रैवान्तरधीयत ।
 इमं स्तवं प्रयतमना समाधिना पठेद्दिहान्योऽपि वरं समर्थयन् ।
 तत्तस्य दद्याच्च रविर्मनीषितं तदाप्नुयाद्यद्यपि तत् सुदुर्लभम्
 ॥ ७५ ॥ यश्चेदं धारयेन्नित्यं शृणुयाद्वाप्यभीक्ष्णशः । पुत्रार्थी
 लभते पुत्रं धनार्थी लभते धनम् ॥ ७६ ॥ विद्यार्थी लभते विद्यां
 पुरुषोऽप्यथ वा स्त्रियः । उभे सम्येऽपठेन्नित्यं नारी वा पुरुषो
 यद्दि ॥ ७७ ॥ आपदं प्राप्य मुच्येत बुद्धो मुच्येत वन्दनात् ।
 एतद्ब्रह्मा ददौ पूर्वं शक्राय सुमहात्मने ॥ ७८ ॥ शक्राच्च नारदः
 प्राप्तो धौम्यस्तु तदनन्तरम् । धौम्याद्युधिष्ठिरः प्राप्य सर्वान्
 कामानवाप्तवान् ॥ ७९ ॥ संग्रामे च जयेन्नित्यं विपुलाञ्चापुया-
 दसु । मुच्यते सर्वपापेभ्यः सूर्यलोकं स गच्छति ॥ ८० ॥

वैशम्पायन उवाच । लब्ध्वा वरन्तु कौन्तेयो जलादुत्तीर्य
 धर्मवित् । जग्राह पादौ धौम्यस्य भ्रातृंश्च परिवषष्वजे ॥ ८१ ॥
 द्रौपद्या सह सङ्गम्य वन्द्यमानस्तया प्रभो । महानसे तदानीन्तु
 साधयामास पाण्डवः ॥ ८२ ॥ संस्कृतं प्रसवं याति स्वल्पमन्न-
 चतुर्विधम् । अन्नथं वर्द्धते चान्नं तेन भोजयते द्विजान् ॥ ८३ ॥
 भुक्तवत्सु च विप्रेषु भोजयित्वानुजानपि । शेषं विषससञ्चन्तु
 पश्चाद्भुङ्क्ते युधिष्ठिरः ॥ ८४ ॥ युधिष्ठिरं भोजयित्वा शेषमश्नाति
 पार्षती । द्रौपद्यां भुज्यमानायां तदन्नं क्षयमेति च ॥ ८५ ॥
 एवं दिवाकरात् प्राप्य दिवाकरसमप्रभः । कामान् मनोऽभि-
 लषितान् ब्राह्मणेभ्योऽद्दात् प्रभुः ॥ ८६ ॥ पुरोहितपुरोगाश्च
 तिथिनक्षत्रपर्वसु । यज्ञियार्थाः प्रवर्तन्ते विधिमन्त्रप्रमाणतः
 ॥ ८७ ॥ ततः कृतस्वस्थयना धौम्येन सह पाण्डवाः । द्विजसङ्घैः
 परिवृताः प्रययुः काम्यकं वनम् ॥ ८८ ॥

इति आरण्यपर्वणि आरण्यकपर्वणि काम्यवनप्रवेशे

तृतीयोऽध्यायः ॥ ३ ॥

वैशम्पायन उवाच । वनं प्रविष्टेष्वथ पाण्डवेषु प्रज्ञाचक्षु-
 स्तप्यमानोऽम्बिकेयः । धर्मात्मानं विदुरमगाधबुद्धिं सुखासीनो
 वाक्यमुवाच राजा ॥ १ ॥

धृतराष्ट्र उवाच । प्रज्ञा च ते भार्गवस्यैव शुद्धा धर्मञ्च त्वं
 परमं वेत्स्य सूक्ष्मम् । समश्च त्वं सम्मतः कौरवाणां पश्यन्नेषां मम
 चैव ब्रवीहि ॥ २ ॥ एवं गते विदुर यद्व्य कार्थ्यं पौराश्वमे कथ-
 मस्मान् भजेरन् । ते चाप्यस्मान्नोद्धरेयुः समूलांस्तत्त्वं ब्रूयाः साधु
 कार्थ्याणि वेत्सि ॥ ३ ॥

विदुर उवाच । त्रिवर्गोऽयं धर्ममूलो नरेन्द्र राज्यञ्चेदं धर्म-

मूलं वदन्ति । धर्मं राजन् वर्त्तमानः स्वशक्त्या पुत्रान् सर्वान्
 पाहि पाण्डोः सुतांश्च ॥ ४ ॥ स वै धर्मो विप्रलब्धः सभायां
 पापात्मभिः सौबलेयप्रधानैः । आह्वय कुन्तीसुतमक्षवत्यां परा-
 जैषीत् सत्यसम्यं सुतस्ते ॥ ५ ॥ एतस्य ते दुष्प्रणीतस्य राजन्
 शेषस्याहं परिषश्यामुग्रपायम् । यथा पुत्रस्तव कौरव्य पापान्मुक्तो
 लोके प्रतितिष्ठेत साधु ॥ ६ ॥ तद्वै सर्वं पाण्डुपुत्रा लभन्तां
 यत्तद्राजन्मभिसृष्टं त्वयासीत् । एष धर्मः परमो यत् स्वकेन
 राजा तुष्येन्न परस्वेषु गृध्येत् ॥ ७ ॥ यशो न नश्येज्ज्ञाति-
 भेदश्च न स्याद्धर्मो न स्यान्नैव चैवं कृते त्वाम् । एतत् कार्यं तव
 सर्वप्रधानं तेषां तुष्टिः शकुनेश्चावमानः ॥ ८ ॥ एवं शेषं यदि
 पुत्रेषु ते स्यादेतद्राजंस्त्वरमाणः कुरुष्व । तथैतदेवं न करोषि
 राजन् ध्रुवं कुरुणां भविता विनाशः ॥ ९ ॥ न हि क्रुद्धो भीम-
 सेनोऽर्जुनो वा शेषं कुर्यात् शत्रवाणामनीके । येषां योद्धा
 सव्यसाची कृतास्त्रो धनुर्वेषां गाण्डिवं लोकसारम् ॥ १० ॥ येषां
 भीमो बाह्मशाली च योद्धा तेषां लोके किन्तु न प्राप्यमस्ति ।
 उक्तं पूर्वं जातमात्रे सुते ते मया यत्ते हितमासीत्तदानीम्
 ॥ ११ ॥ पुत्रं त्यजेममहितं कुलस्य हितं परं न च तत्त्वं चकर्थ ।
 इदञ्च राजन् हितमुक्तं न चेत्त्वमेवं कर्त्ता परितप्तासि पश्चात्
 ॥ १२ ॥ यद्येतदेवमनुमन्ता सुतस्ते संप्रीयमाणः पाण्डवैरेक-
 राज्यम् । तापो न ते भविता प्रीतियोगान्न चेन्निगृह्णीष्व सुतं
 सुखाय ॥ १३ ॥ दुर्योधनन्त्वहितं वै निगृह्य पाण्डोः पुत्रं
 प्रकुरुष्वाधिपत्ये । अजातशत्रुर्हि विमुक्तरागो धर्मणेमां पृथिवीं
 शास्तु राजन् ॥ १४ ॥ ततो राजन् पार्थिवाः सर्व एव वैश्या
 इवास्मानुपतिष्ठन्तु सद्यः । दुर्योधनः शकुनिः सूतपुत्रः प्रीत्या
 राजन् पाण्डुपुत्रान् भजन्तु ॥ १५ ॥ दुःशासनो याचतु भीम-
 सेनं सभामध्ये दुपदस्यात्मजाञ्च । युधिष्ठिरं त्वं परिसान्त्वयस्व

राज्य चैनं स्थापयस्वाभिपूज्य । त्वया पृष्टः किमहमन्यद्वदेय-
मेतत् कृत्वा कृतकृत्योऽसि राजन् ॥ १६ ॥

धृतराष्ट्र उवाच । एतद्वाक्यं विदुर यत्ते सभायामिह प्रोक्तं
पाण्डवान् प्राप्य माञ्च । हितं तेषामहितं मामकानामेतत् सर्वं
मम नावैति चेतः ॥ १७ ॥ इदं न्वदानौ कुत एव निश्चितं तेषा-
मर्थं पाण्डवानां यदात्य । तेनाद्य मन्ये नासि हितो ममेति कथं
हि पुत्रं पाण्डुवार्थं त्यजेयम् ॥ १८ ॥ असंशयं तेऽपि ममैव
पुत्रा दुर्योधनस्तु मम देहात् प्रसूतः । खं वै देहं परहेतोस्त्यजेति
कोऽनु ब्रूयात् समतामन्बवेच्च ॥ १९ ॥ स मां जिह्मं विदुर सर्वं
ब्रवीषि मानञ्च तेऽहमधिकं धारयामि । यथेच्छकं गच्छ वा तिष्ठ
वा त्वं सुसान्त्वयमाना ह्यसती स्त्री जहाति ॥ २० ॥

वैशम्पायन उवाच । एतावदुक्त्वा धृतराष्ट्रोऽन्वपद्यदन्तर्वंश
सहसोत्थाय राजन् । नेदमस्तीत्यथो विदुरो भाषमाणः सम्प्रा-
द्रवयत्र पार्था वभूवुः ॥ २१ ॥

इति आरण्यपर्वणि आरण्यकपर्वणि विदुरवाक्ये
चतुर्थोऽध्यायः ॥ ४ ॥

वैशम्पायन उवाच । पाण्डवास्तु वने वासमुद्दिश्य भरतर्षभाः ।
प्रययुज्जाङ्गवीकूलात् कुरुक्षेत्रं सहानुगाः ॥ १ ॥ सरस्वतीदृष-
द्वत्यौ यमुनाञ्च निषेव्य ते । ययुर्वनेनैव वनं सततं पश्चिमां
दिशम् ॥ २ ॥ ततः सरस्वतीकूले समेषु मरुधन्वसु । काम्यकं
नाम दृष्टशुर्वनं मुनिजनप्रियम् ॥ ३ ॥ तत्र ते न्यवसन् वीरा
वने बह्वृगहिजे । अन्वास्यमाना मुनिभिः सान्त्वयमानाश्च भारत
॥ ४ ॥ विदुरस्त्वपि पाण्डूनां सदा दर्शनलालसः । जगामैकरथे-
नैव काम्यकं वनमृद्धिमत् ॥ ५ ॥ ततो गत्वा विदुरः काम्यकं

तच्छीघ्रै रश्वैर्वाहिना स्यन्दनेन । ददर्शासीनं धर्मात्मानं विविक्तैः
 साहं द्रौपद्या भ्रातृभिर्ब्राह्मणैश्च ॥ ६ ॥ ततोऽपश्यद्विदुरं तूर्ण-
 मारादभ्यायान्तं सत्यसन्धः स राजा । अथाब्रवीद्भ्रातरं भीमसेनं
 किं नु क्षत्ता वक्ष्यति नः समेत्य ॥ ७ ॥ कञ्चिन्नायं वचनात्
 सौवलस्य समाह्वाता देवनायोपयातः । कञ्चित् क्षुद्रः शकुनि-
 नार्थुधानि जेष्वत्यस्मान् पुनरेवाक्षवत्याम् ॥ ८ ॥ समाहृतः
 कोनचिदाद्रवेति नाहं शक्तो भीमसेनापयातुम् । गाण्डीवे च
 संशयिते कथं नु राज्यप्राप्तिः संशयिता भवेन्वः ॥ ९ ॥

वैशम्पायन उवाच । तत उत्थाय विदुरं पाण्डवेयाः प्रत्य-
 गृह्णन्नुपते सर्व एव । तैः सत्कृतः स च तानाजमीढो यथो-
 चितं पाण्डुपुत्रान् समेयात् ॥ १० ॥ समाश्वस्तं विदुरं ते नर-
 षंभास्ततोऽपृच्छन्नागमनाय हेतुम् । स चापि तेभ्यो विस्तरतः
 शशंस यथावृत्तो घृतराष्ट्रोऽम्बिकेयः ॥ ११ ॥

विदुर उवाच । अबोचन्मां घृतराष्ट्रोऽनुगुप्तमजातशत्रो परि-
 गृह्याभिपूज्य । एवं गते समतामभ्युपेत्य पथ्यन्तेषां मम चैव
 ब्रवीहि ॥ १२ ॥ मयाप्युक्तं यत् क्षमं कौरवाणां हितं पथ्यं घृत-
 राष्ट्रस्य चैव । तद्वै तस्मै न रुचामभ्युपैति ततश्चाहं क्षममन्यन्त
 मन्ये ॥ १३ ॥ परं श्रेयः पाण्डवेया मयोक्तं न मे तच्च श्रुतवा-
 नाम्बिकेयः । यथातुरस्येव हि पथ्यमन्नं न रोचतेस्मास्य तदुच्य-
 मानम् ॥ १४ ॥ न श्रेयसे नीयतेऽजातशत्रो स्त्री श्रोत्रियस्येव
 गृहे पदुष्टा । ध्रुवं न रोचेद्भरतर्षभस्य पतिः कुमार्या इव षष्टि-
 वर्षं ॥ १५ ॥ ध्रुवं विनाशो नृप कौरवाणां न वै श्रेयो घृतराष्ट्रः
 परैति । यथा च पर्णो पुष्करस्यावसित्तं जलं न तिष्ठेत् पथ्यमुक्तं
 तथास्मिन् ॥ १६ ॥ ततः क्रुद्धो घृतराष्ट्रोऽब्रवीन्मां यस्मिन् अर्द्धां
 भारत तत्र याहि । नाहं भूयः कामये त्वां सहायं महीमिमां
 पालयितुं पुरं वा ॥ १७ ॥ सोऽहं त्यक्तो घृतराष्ट्रेण राज्ञा

प्रशासितुं त्वामुपयातो नरेन्द्र । तद्वै सर्वं यत्नयोक्तं सभायां
तद्वार्यतां तत् प्रवक्ष्यामि भूयः ॥ १८ ॥ क्लेशैस्तीव्रैर्युज्यमानः
सपत्नैः क्षमां कुर्वन् कालमुपासते यः । संवर्द्धयंस्तोकमिवाग्नि-
मात्मवान् स वै भुङ्क्ते पृथिवीमेक एव ॥ १९ ॥ यस्याविभक्तं वसु
राजन् सहायैस्तस्य दुःखिष्यंशभाजः सहायाः । सहायानामेष
संग्रहणेऽभ्युपायः सहायाप्तौ पृथिवीप्राप्तिमाहुः ॥ २० ॥ सत्यं
श्रेयः पाण्डव विप्रलापं तुल्यञ्जानं सह भोज्यं सहायैः । आत्मा
क्षैप्रामग्रतो न स पूज्य एवंवृत्तिर्वर्द्धते भूमिपालः ॥ २१ ॥

युधिष्ठिर उवाच । एवं करिष्यामि यथा ब्रवीषि परां बुद्धि-
मुपगम्याप्रमत्तः । यच्चाप्यन्यद्देशकालोपपन्नं तद्वै वाच्यं तत्
करिष्यामि कृतस्त्वम् ॥ २२ ॥

इति आरण्यपर्वणि आरण्यकपर्वणि विदुरनिर्वासे

पञ्चमोऽध्यायः ॥ ५ ॥

वैशम्पायन उवाच । गते तु विदुरे राजन्नाश्रमं पाण्डवान्
प्रति । धृतराष्ट्रो महाप्राज्ञः पर्यतप्यत भारत ॥ १ ॥ विदुरस्य
प्रभावञ्च सन्धिविग्रहकारितम् । विद्वद्धिञ्च परां मत्वा पाण्ड-
वानां भविष्यति ॥ २ ॥ स सभाद्वारमागम्य विदुरस्सारमोहितः ।
समक्षं पार्थिवेन्द्राणां पपाताविष्टचेतनः ॥ ३ ॥ स तु लब्ध्वा
पुनः संज्ञां समुत्थाय महीतलात् । समीपोपस्थितं राजा सञ्जयं
वाक्यमब्रवीत् ॥ ४ ॥ भ्राता मम सुहृच्चैव साक्षाद्धर्म इवापरः ।
तस्य स्मृत्वाय सुभृशं हृदयं दीर्यतौव मे ॥ ५ ॥ तमानयस्व धर्मज्ञं
मम भ्रातरमाशु वै । इति ब्रुवन् स नृपतिः कृपणं पर्यदेवयत्
॥ ६ ॥ पश्चात्तापाभिसन्तप्तो विदुरस्सारमोहितः । भ्रातस्ते हादिदं
राजा सञ्जयं वाक्यमब्रवीत् ॥ ७ ॥ गच्छ सञ्जय जानीहि भ्रातरं

विदुरं मम । यदि जीवति रोषेण मया पापेन निर्दुतः ॥ ८ ॥ न
हि तेन मम भ्रात्रा सुसूक्ष्ममपि किञ्चन । व्यलीकं कृतपूर्वं वै
प्राज्ञेनामितबुद्धिना ॥ ९ ॥ स व्यलीकं परं प्राप्तो मत्तः परम-
बुद्धिमान् । त्यच्यामि जीवितं प्राज्ञं तं गच्छानय सञ्जय ॥ १० ॥

वैशम्पायन उवाच । तस्य तद्वचनं श्रुत्वा राज्ञस्तमनुमान्य च ।
सञ्जयो वाढमित्युक्त्वा प्राद्रवत् काम्यकं प्रति ॥ ११ ॥ सोऽचिरेण
समासाद्य तदनं यत्र पाण्डवाः । रौरवाजिनसंवीतं ददर्शाथ
युधिष्ठिरम् ॥ १२ ॥ विदुरेण सहासीनं ब्राह्मणैश्च सहस्रशः ।
भ्रातृभिश्चाभिसंगुप्तं देवैरिव पुरन्दरम् ॥ १३ ॥ युधिष्ठिरमुपा-
गम्य पूजयानास सञ्जयः । भीमार्जुनयमाश्चापि तद्युक्तं प्रति-
पेदिरे ॥ १४ ॥ राज्ञा पृष्टः स कुशलं सुखासीनश्च सञ्जयः ।
शशंसागमने हेतुमिदञ्चैवाब्रवीद्वचः ॥ १५ ॥

सञ्जय उवाच । राजा स्मरति ते क्षत्तर्धृतराष्ट्रोऽम्बिका-
सुतः । तं पश्य गत्वा त्वं क्षिप्रं संजीवय च पार्थिवम् ॥ १६ ॥
सोऽनुमान्य नरश्रेष्ठान् पाण्डवान् कुरुनन्दन । निथोगाद्राज-
सिंहस्य गन्तुमर्हसि सत्तम ॥ १७ ॥

वैशम्पायन उवाच । एवमुक्तस्तु विदुरो धीमान् स्वजन-
वत्सलः । युधिष्ठिरस्यानुमते पुनरायाहजाह्वयम् ॥ १८ ॥ तमब्र-
वीन्महातेजा धृतराष्ट्रः प्रतापवान् । दिष्ट्या प्राप्तोऽसि धर्मज्ञ
दिष्ट्या स्मरसि मेऽनघ ॥ १९ ॥ अयं चाहं दिवारात्रौ त्वत्कृते
भरतर्षभ । प्रजागरे प्रपश्यामि विचित्रं देहमात्मनः ॥ २० ॥
सोऽङ्गमानीय विदुरं मुद्गेन्याघ्राय चैव ह । क्षम्यतामिति चोवाच
यदुक्तोऽसि मयानघ ॥ २१ ॥

विदुर उवाच । क्षान्तमेव मया राजन् गुरुर्म परमोऽभवान् ।
एषोऽहमागतः शीघ्रं त्वद्दर्शनपरायणः ॥ २२ ॥ भवन्ति हि नर-
व्याघ्र पुरुषा धर्मचेतसः । दीनाभिपातिनो राजन्नात्र कार्या

विचारणा ॥ २३ ॥ पाण्डोः सुता यादृशा मे तादृशास्तव भारत ।

हीना दूतीव मे बुद्धिरभिपन्नाद्य तान् प्रति ॥ २४ ॥

वैशम्पायन उवाच । अन्योन्यमनुनीयैवं भ्रातरौ हौ महा-
द्युती । विदुरो घृतराष्ट्रश्च लेभाते परमां मुहम् ॥ २५ ॥

इति आरण्यपर्वणि आरण्यकपर्वणि विदुरप्रत्यागमनं
नाम षष्ठोऽध्यायः ॥ ६ ॥

वैशम्पायन उवाच । श्रुत्वा च विदुरं प्राप्तं राज्ञा च परि-
सान्वितम् । घृतराष्ट्रात्मजो राजा पर्येतप्यत दुर्मतिः ॥ १ ॥
स सौवलेयमानाय कर्षदुःशांसनौ तथा । अब्रवीद्वचनं राजा
प्रविश्याबुद्धिजं तमः ॥ २ ॥ एष प्रत्यागतो मन्त्री घृतराष्ट्रस्य
धोमतः । विदुरः पाण्डुपुत्राणां सुहृद्दिवान् हिते रतः ॥ ३ ॥
यावदस्य पुनर्बुद्धिं विदुरो नापकर्षति । पाण्डवानयने ताव-
न्मन्त्रयध्वं हितं मम ॥ ४ ॥ अथ पश्याम्यहं पार्थान् प्राप्तानिह
कथञ्चन । पुनः शोषं गमिष्यामि निरस्वुर्निरवग्रहः ॥ ५ ॥
विषमुदन्धनं चैव शस्त्रमग्निप्रवेशनम् । करिष्ये न हि तानृद्धान्
पुनर्द्रष्टुमिहोत्सहे ॥ ६ ॥

शकुनिरुवाच । किं वालिशमतिं राजन्नास्थितोऽसि विशा-
स्यते । गतास्ते समयं कृत्वा नैतद्देवं भविष्यति ॥ ७ ॥ सत्य-
वाक्ये स्थिताः सर्वे पाण्डवा भरतर्षभ । पितुस्ते वचनं तात न
ग्रहीष्यन्ति कर्हिचित् ॥ ८ ॥ अथवा ते ग्रहीष्यन्ति पुनरेष्यन्ति
वा पुरम् । निरस्य समयं सर्वे पक्षोऽस्माकं भविष्यति ॥ ९ ॥ सर्वे
भवामो मध्यस्था राज्ञश्छन्दानुवर्तिनः । छिद्रं बह्व प्रपश्यन्तः
पाण्डवानां सुसंवृताः ॥ १० ॥

दुःशासन उवाच । एवमेतन्महाप्राज्ञ यथा वदसि मातुल ।
नित्यं हि मे कथयतस्तव बुद्धिर्हि रोचते ॥ ११ ॥

कर्म उवाच । कामभीक्ष्णामहे सर्वं दुर्योधन तवेप्सितम् ।
 एकमत्यं हि नो राजन् सर्वंप्रामेव लक्षये ॥ १२ ॥ नागमिष्यन्ति
 ते धीरा अकृत्वां कालसंविदम् । आगमिष्यन्ति चेन्मोहात् पुन-
 द्यूतेन तान् जय ॥ १३ ॥

वैशम्पायन उवाच । एवमुक्तस्तु कर्मण राजा दुर्योधनस्तद्रा ।
 नातिहृष्टमनाः क्षिप्रमभवत् स पराङ्मुखः ॥ १४ ॥ उपलभ्य
 ततः कर्षो विवृत्य नयने शुभे । रोषाद्दुःशासनञ्चैव सौबलञ्च
 तमेव च ॥ १५ ॥ उवाच परमक्रुद्ध उद्यम्यात्मानमात्मना । अथो
 मम मतं यत्तु तन्निबोधत भूमिपाः ॥ १६ ॥ प्रियं सर्वं करि-
 ष्यामो राज्ञः किङ्करपाणयः । न चास्य शक्नुमः स्थातुं प्रिये
 सर्वं ह्यतन्निताः ॥ १७ ॥ वयन्तु शस्त्राण्यादाय रथानास्थाय
 हंशिताः । गच्छामः सहिता हन्तुं पाण्डवान् वनगोचरान्
 ॥ १८ ॥ तेषु सर्वेषु शान्तेषु गतेष्वविदितां गतिम् । निर्विवादा
 भविष्यन्ति धार्तराष्ट्रास्तथा वयम् ॥ १९ ॥ यावद्देव परियूना
 यावच्छोकपरायणाः । यावन्निवविहीनाश्च तावच्छक्या मतं
 मम ॥ २० ॥ तस्य तद्वचनं श्रुत्वा पूजयन्तः पुनः पुनः । वाढ-
 मित्येव ते सर्वे प्रत्यूचुः सूतर्जं तदा ॥ २१ ॥ एवमुक्त्वा सुसंरब्धा
 रथैः सर्वे पृथक् पृथक् । निर्यद्भुः पाण्डवान् हन्तुं सहिताः कृत-
 निश्चयाः ॥ २२ ॥ तान् प्रस्थितान् परिज्ञाय कृष्णहैपायनः प्रभुः ।
 आजगाम विशुद्धात्मा दृष्ट्वा दिव्येन चक्षुषा ॥ २३ ॥ प्रतिप्रिधाय
 तान् सर्वान् भगवान् लोकपूजितः । प्रज्ञाचक्षुप्रमासीनमुवाचा-
 भ्येत्य सब्ररम् ॥ २४ ॥

इति आरण्यपर्वणि आरण्यकपर्वणि व्यासागमने

सप्तमोऽध्यायः ॥ ७ ॥

व्यास उवाच । धृतराष्ट्र महाप्राज्ञ निबोध वचनं मम ।
 वक्ष्यामि त्वां कौरवाणां सर्वेषां हितमुत्तमम् ॥ १ ॥ न मे प्रियं
 महाबाहो यद्गताः पाण्डवा वनम् । निकृत्या निर्जिताश्चैव दुर्यो-
 धनपुरोगमैः ॥ २ ॥ ते स्मरन्तः परिक्लेशान् वर्षं पूर्णं त्रयोदशे ।
 विमोच्यन्ति विषं क्रुद्धाः कौरवेयेषु भारत ॥ ३ ॥ तदयं किन्तु
 पापात्मा तव पुत्रः सुमन्धोः । पाण्डवान्नित्यसंक्रुद्धो राज्यहेतो-
 र्जिघांसति ॥ ४ ॥ वार्यतां साध्यं मूढः शमं गच्छतु ते सुतः ।
 वनस्थांस्तानयं हन्तुमिच्छन् प्राणान् विमोच्यति ॥ ५ ॥ यथा हि
 विदुरः प्राज्ञो यथा भीष्मो यथा वयम् । यथा कृपश्च द्रोणश्च
 तथा साधुर्भवानपि ॥ ६ ॥ विग्रहो हि महाप्राज्ञ स्वजनेन विग-
 र्हितः । अधर्म्यं मयश्च्यञ्च मा राजन् प्रतिपद्यथाः ॥ ७ ॥ समीक्षा
 यादृशी ह्यस्य पाण्डवान् प्रति भारत । उपेक्ष्यमाणा सा राजन्
 महान्तमनयं स्पृशेत् ॥ ८ ॥ अथ वायं सुमन्दात्मा वनं गच्छतु
 ते सुतः । पाण्डवैः सहितो राजन्नेक एवासहायवान् ॥ ९ ॥
 ततः संसर्गजः स्नेहः पुत्रस्य तव पाण्डवैः । यद्दि स्यात् कृत-
 कार्थोऽयं भवेत्स्वं मनुजेश्वर ॥ १० ॥ अथ वा जायमानस्य
 यच्छीलमनुजायते । श्रूयते तन्महाराज नामृतस्यापसर्पति ॥ ११ ॥
 कथं वा मन्यते भीष्मो द्रोणोऽथ विदुरोऽपि वा । भवान् वात्र
 क्षमं कार्यं पुरा वोऽर्थो निवर्त्तते ॥ १२ ॥

इति आरण्यपर्वणि आरण्यकपर्वणि व्यासवाक्ये

अष्टमोऽध्यायः ॥ ८ ॥

धृतराष्ट्र उवाच । भगवन्नाहमप्येतद्रोचये द्यूतसम्भवम् ।
 अन्ये तद्विधिनाऋष्य कारितोऽस्मीति वै मुने ॥ १ ॥ नैतद्रोचयते
 भीष्मो न द्रोणो विदुरो न च । गान्धारी नेच्छति द्युतं तत्र

मोहात् प्रवर्तितम् ॥ २ ॥ परित्यक्तं न शक्नोमि दुर्योधनमचे-
तनम् । पुत्रस्ते हेन भगवन् जानन्नपि प्रियव्रत ॥ ३ ॥

व्यास उवाच । वैचित्रवीर्यं नृपते सत्यमाह यथा भवान् ।
दृढं विद्वः परं पुत्रं परं पुत्रान्न विद्यते ॥ ४ ॥ इन्द्रोऽप्यशुनिपा-
तेन सुरभ्या प्रतिबोधितः । अन्यैः समृद्धैरप्यथैर्न सुतान्मन्यते
परम् ॥ ५ ॥ अत्र ते वर्त्तयिष्यामि महदाख्यानमुत्तमम् । सुर-
भ्याश्चैव संवादमिन्द्रस्य च विशाम्पते ॥ ६ ॥ त्रिपिष्टपगता राजन्
सुरभौ प्रारूढत् किल । गवां माता पुरा तात तामिन्द्रोऽन्व-
कृपायत ॥ ७ ॥

इन्द्र उवाच । किमिदं रोहिषि शुभे कञ्चित् क्षेमं दिवौ-
कसाम् । मनुष्येष्वथ नागेषु नैतदल्पं भविष्यति ॥ ८ ॥

सुरभिर्वाच । विनिपातो न ते कश्चिद्दृश्यते त्रिदशाधिप ।
अहं तु पुत्रं शोचामि तेन रोहिमि कौशिक ॥ ९ ॥ पश्यैगं
कर्षकं क्षुद्रं दुर्बलं मम पुत्रकम् । प्रतोद्दिनामिनिघ्नन्तं लाङ्गलेन
च पीडितम् ॥ १० ॥ निषीदमानं सोत्कण्ठं बध्यमानं सुराधिप ।
कृपाविष्टास्मि देवेन्द्र मनश्चोद्विजते मम ॥ ११ ॥ एकस्वत्र बलो-
पेतो धुरमुहहतेऽधिकाम् । अपरोऽप्यबलप्राणः कृशो धमनि-
सन्ततः ॥ १२ ॥ कृच्छ्रादुहहते भारं तं वै शोचामि वासव ।
वध्यमानः प्रतोद्दिन तुद्यमानः पुनः पुनः ॥ १३ ॥ नैव शक्नोति तं
भारमुहोढं पश्य वासव । ततोऽहं तस्य शोकार्त्तां विरौमि भृश-
दुःखिता । अश्रूणावर्त्तयन्ती च नेत्राभ्यां करुणायती ॥ १४ ॥

शक्र उवाच । तव पुत्रसहस्रेषु पीडयमानेषु शोभने । किं
कृपायितमस्यत्र पुत्र एकत्र हन्यति ॥ १५ ॥

सुरभिर्वाच । यदि पुत्रसहस्राणि सर्वत्र समतैव मे ।
हीनस्य तु सुतः शक्र पुत्रस्याभ्यधिका कृपा ॥ १६ ॥

व्यास उवाच । तदिन्द्रः सुरभौवाक्यं निशम्य भृशविस्मितः ।

जीवितेनापि कौरव्येनेऽभ्यधिकमात्मजम् ॥ १७ ॥ प्रववर्षं च
तत्रैव सहसा तोयमुल्लूणम् । कर्षकस्याचरन् विघ्नं भगवान्
पाकशासनः ॥ १८ ॥ तद्यथा सुरभिः प्राह समसेवास्तु ते तथा ।
सुतेषु राजन् सर्वेषु दीनष्वभ्यधिका कृपा ॥ १९ ॥ यादृशो मे
सुतः पाण्डुस्तादृशो मेऽसि पुत्रक । विदुरश्च महाप्राज्ञः स्त्रेहा-
दितद्ब्रवीम्यहम् ॥ २० ॥ चिराय तव पुत्राणां शतमेकश्च मारत ।
पाण्डोः पञ्चैव लक्ष्यन्ते तेऽपि मन्दाः सुदुःखिताः ॥ २१ ॥ कथं
जीवेयुरत्यन्तं कथं वद्धयुरिद्व्यपि । इति दीनेषु पार्थेषु मनो मे
परि तप्यते ॥ २२ ॥ यदि पार्थिव कौरव्यान् जीवमानानिहेच्छसि ।
दुर्योधनस्तव सुतः शमं गच्छतु पाण्डवैः ॥ २३ ॥

इति आरण्यपर्वणि आरण्यकपर्वणि सुरभ्युपाख्याने
नवमोऽध्यायः ॥ ९ ॥

धृतराष्ट्र उवाच । एवमेतन्महाप्राज्ञ यथा वदसि नो मुने ।
अहञ्चैव विजानामि सर्वं चेमे नराधिपाः ॥ १ ॥ भवांश्च मन्यते
साधु यत् कुलूणां महोदयम् । तदेव विदुरोऽप्याह भीष्मो
द्रीणश्च मां मुने ॥ २ ॥ यदि त्वहममुग्राह्यः कौरव्येषु दया यदि ।
अनुशाधि दुरात्मानं पुत्रं दुर्योधनं मम ॥ ३ ॥

व्यास उवाच । अयमायाति वै राजन् मैत्रेयो भगवानृषिः ।
अन्विष्य पाण्डवान् भ्रातृनिहैवास्मद्दिदृक्षया ॥ ४ ॥ एष दुर्यो-
धनं पुत्रं तव राजन् महानृषिः । अनुशास्ता यथान्यायं शमा-
यास्य कुलस्य च ॥ ५ ॥ ब्रूयाद्यदेष कौरव्य तत्कार्यमविशङ्कया ।
अक्रियायान्तु कार्यस्य पुत्रं ते शम्पते रूपा ॥ ६ ॥

वैशम्पायन उवाच । एवमुक्त्वा ययौ व्यासो मैत्रेयः प्रत्य-
दृश्यत । पूजया प्रतिजग्राह सपुत्रस्तं नराधिपः ॥ ७ ॥ अर्घा-

द्याभिः क्रियाभिर्वै विश्रान्तं मुनिसत्तमम् । प्रश्रयैणाब्रवीद्राजा
 घृतराष्ट्रोऽम्बिकासुतः ॥ ८ ॥ सुखेनागमनं कच्चिद्भगवन् कुरु-
 जाङ्गलात् । कच्चित् कुशलिनो वीरा भ्रातरः पञ्च पाण्डवाः ॥ ९ ॥
 समये स्थातुमिच्छन्ति कच्चिच्च भरतर्षभाः । कच्चित् कुरूणां
 सौभ्रात्रमव्यच्छिन्नं भविष्यति ॥ १० ॥

मैत्रेय उवाच । तीर्थयात्रामनुक्रामन् प्राप्तोऽस्मि कुरु जाङ्ग-
 लान् । यदृच्छ्या धर्मराजं दृष्टवान् काम्यके वने ॥ ११ ॥ तं
 जटाजिनसंवीतं तपोधननिवासिनम् । समाजग्मुर्महात्मानं द्रष्टुं
 मुनिगणाः प्रभो ॥ १२ ॥ तत्राशौषं महाराज पुत्राणां तव
 विभ्रमम् । अनयं द्यूतरूपेण महाभयमुपस्थितम् ॥ १३ ॥
 ततोऽहं त्वामनुप्राप्तः कौरवाणामवेक्षया । सदां ह्यभ्यधिकः
 स्नेहः प्रीतिश्च त्वयि मे प्रभो ॥ १४ ॥ नैतदौपयिकं राजंस्त्वयि
 भीष्मे च जीवति । यदन्योऽन्येन ते पुत्रा विरोध्यन्ते कथञ्चन
 ॥ १५ ॥ मेधीभूतः स्वयं राजन्निग्रहप्रग्रहे भवान् । किमर्थमनयं
 घोरमुत्पद्यन्तमुपेक्षसे ॥ १६ ॥ हस्यूनामिव यदृत्तं सभायां कुरु-
 नन्दन । तेन न भ्राजसे राजंस्तापसानां समागमे ॥ १७ ॥

वैशम्पायन उवाच । ततो व्यावृत्य राजानं दुष्येधनमम-
 र्षणम् । उवाच श्लक्ष्णया वाचा मैत्रेयो भगवानृषिः ॥ १८ ॥

मैत्रेय उवाच । दुष्येधन महावाहो निबोध वदताम्बर ।
 वचनं मे महाभाग ब्रुवतो यद्वितं तव ॥ १९ ॥ मा दुहः पाण्ड-
 वान्राजन् कुरुष्व प्रियमात्मनः । पाण्डवानां कुरूणाञ्च लोकस्य
 च नरर्षभ ॥ २० ॥ ते हि सर्वे नरव्याघ्राः शूरा विक्रान्तयोधिनः ।
 सर्वे नागायुतप्राणा वज्रसंहनना दृढाः ॥ २१ ॥ सत्यव्रतधराः
 सर्वे सर्वे पुरुषमानिनः । हन्तारो देवशत्रूणां रक्षसां काम-
 रूपाणि ॥ २२ ॥ हिडिम्बकमुख्यानां किमीरस्य च रक्षसः ।
 इतः प्रद्ववतां रात्रौ यः स तेषां महात्मनाम् ॥ २३ ॥ आवृत्य

भागं रौद्रात्मा तस्यौ गिरिरिवाचलः । तं भीमः समरश्लाघी
बलेन बलिनाम्बरः ॥ २४ ॥ जघान पशुमारेण व्याघ्रः क्षुद्रमृगं
यथा । पश्य द्विग्विजये राजन् यथा भीमेन पातितः ॥ २५ ॥
जरासन्धो महेष्वासो नागायुतबलो युधि । सम्बन्धी वासुदेवश्च
श्यालाः सर्वे च पार्षताः ॥ २६ ॥ कस्तान् युधि समासीत जरा-
मरणवान्तरः । तस्यै शम एवास्तु पाण्डवैर्भरतर्षभ । कुरु मे
वचनं राजन् मा मन्युवशमन्वगाः ॥ २७ ॥

वैशम्पायन उवाच । एवन्तु ब्रुवतस्तस्य मैत्रेयस्य विशाम्पते ।
जस्रं गजकराकारं करेणाभिजघान सः । दुर्योधनः स्मितं कृत्वा
चरस्मेनोस्त्रिखन्महीम् ॥ २८ ॥ न किञ्चिदुक्त्वा दुर्मधास्तस्थौ
किञ्चिद्वाङ्मुखः । तमशुश्रूषमाणन्तु विलिखन्तं वसुधराम्
॥ २९ ॥ दृष्ट्वा दुर्योधनं राजन्मैत्रेयं कोप आविश्यत् । स कोप-
वशमापन्नो मैत्रेयो मुनिसत्तमः ॥ ३० ॥ विधिना सम्प्रणद्धितः
शापायास्य मनो दधे । ततः स वार्युपसृश्य कोपसंरक्तलोचनः
॥ ३१ ॥ मैत्रेयो धार्तराष्ट्रं तमशपद्दुष्टचेतसम् । यस्मात्त्वं मा-
मनादृत्य नेमां वाचं विकीर्षसि । तस्मादस्याभिमानस्य सद्यः
फलमवाप्नुहि ॥ ३२ ॥ त्वदभिद्रोहसंयुक्तं युद्धमुत्पत्स्यते महत् ।
तत्र भीमो गदाघातैस्तवोरुं भेतस्यते बली ॥ ३३ ॥ इत्येवमुक्ते
वचने धृतराष्ट्रो महीपतिः । प्रसादयामास मुनिं नैतदेवं भवि-
ष्यति ॥ ३४ ॥

मैत्रेय उवाच । शमं यास्यति चेत् पुत्रस्तव राजन् यदा
तदा । शापो न भविता तात विपरीते भविष्यति ॥ ३५ ॥

वैशम्पायन उवाच । विलक्ष्यंस्तु राजेन्द्रो दुर्योधनपिता
तदा । मैत्रेयं प्राह किर्मीरः कथं भीमेन पातितः ॥ ३६ ॥

मैत्रेय उवाच । नाहं वक्ष्यामि ते भूयो न ते शुश्रूषते
सुतः । एष ते विदुरः सर्वमाख्यास्यति गते मयि ॥ ३७ ॥ इत्येव-

मुक्त्वा मैत्रेयः प्रातिष्ठत यथागतम् । किर्मीरवधसम्बिम्बो बहि-
दुर्योधनो ययौ ॥ ३८ ॥

इति आरण्यपर्वणि आरण्यकपर्वणि मैत्रेयवाक्ये
दशमोऽध्यायः समाप्तञ्चारण्यकपर्व ॥ १० ॥

अथ किर्मीरवधपर्व ।

धृतराष्ट्र उवाच । किर्मीरस्य वधं क्षतः श्रोतुमिच्छामि कथ्य-
ताम् । रक्षसा भीमसेनस्य कथमासीत् समागमः ॥ १ ॥

विदुर उवाच । शृणु भीमस्य कर्मदमतिमानुषकर्मणः । श्रुत-
पूर्वं मया तेषां कथान्तेषु पुनः पुनः ॥ २ ॥ इतः प्रयाता राजेन्द्र
पाण्डवा द्यूतनिर्जिताः । जग्मस्त्रिभिरहोरात्रैः काम्यकं नाम
तदनम् ॥ ३ ॥ रात्रौ निशीथे स्वाभीले गतेऽर्द्धसमये नृप । प्रचारे
पुरुषादानां रक्षसां घोरकर्मणाम् ॥ ४ ॥ तदनं तपसा नित्यं
गोपाश्च वनचारिणः । दूरात् परिहरन्ति स पुरुषाद्भयात्
क्लि ॥ ५ ॥ तेषां प्रविशतां तत्र मार्गमावृत्य भारत । दीप्ताक्षं
भीषणं रक्षः सोल्लुकं प्रत्यपद्यत ॥ ६ ॥ बाहू महान्तौ कृत्वा च
तथास्यञ्च भयानकम् । स्थितमावृत्य पथानं येन यान्ति कुरू-
हहाः ॥ ७ ॥ स्रष्टाष्टदंष्ट्रं ताम्रक्षं प्रदीप्तोर्द्ध्वशिरोरुहम् । सार्क-
रस्मितार्द्धिचक्रं सबलाकमिवाम्बुदम् ॥ ८ ॥ सृजन्तं राक्षसीं
मायां महानादनिनादितम् ॥ ९ ॥ मुञ्चन्तं विपुलान्नादान् सतीयमिव
तीयदम् ॥ १० ॥ तस्य नादेन सन्त्रस्ताः पक्षिणः सर्वतो दिशम् ।
विमुक्तनादाः सम्पेतुः स्थलजा जलजैः सह ॥ १० ॥ सम्प्रदुत-
मृगहीपिर्माहृषर्क्षसमाकुलम् । तदनं तस्य नादेन सम्प्रस्थित-
मिवाभवत् ॥ ११ ॥ तस्योरुवाताभिहतास्ताम्रपल्लववाहवः ।
विदूरजाताश्च लताः समाश्लिष्यन्ति पादपान् ॥ १२ ॥ तस्मिन्

क्षणेऽथ प्रववौ मार्तो भृशदारुणः । रजसा संवृतं तेन नष्ट-
 ज्योतिरभून्नभः ॥ १३ ॥ पञ्चानां पाण्डुपुत्राणामविज्ञातो महा-
 रिपुः । पञ्चानामिन्द्रियार्थानां शोकावेश इवातुलः ॥ १८ ॥ स
 दृष्ट्वा पाण्डवान् दूरात् कृष्णाजिनसमावृतान् । आवृणोत्तदन-
 हारं मैनाक इव पर्वतः ॥ १९ ॥ तं समासाद्य विवस्ता कृष्णा
 कमललोचना । अदृष्टपूर्वं संत्रासान्प्रमीलयत लोचने ॥ २० ॥
 दुःशासनकरोत्सृष्टविप्रकीर्णशिरोरुहा । पञ्चपर्वतमध्यस्था नदी-
 वाकुलतां गता ॥ २१ ॥ सोमुच्चमानां तां तत्र जगृहः पञ्च
 पाण्डवाः । इन्द्रियाणि प्रसक्तानि विषयेषु यथा रतिम् ॥ २२ ॥
 अथ तं राक्षसीं मायामुत्थितां घोरदर्शनाम् । रक्षोघ्नैर्विविधै-
 र्मन्त्रैर्धौम्यः सम्यक् प्रयोजितैः ॥ २३ ॥ पश्यतां पाण्डुपुत्राणां
 नाशयामास वीर्यवान् । स नष्टमायोऽतिबलः क्रोधविस्फारिते-
 क्षणः ॥ २४ ॥ काममूर्तिधरः क्रूरः कालकल्पो व्यदृश्यत ।
 तमुवाच ततो राजा दीर्घप्रज्ञो युधिष्ठिरः ॥ २५ ॥ को भवान्
 कस्य वा किं ते क्रियतां कार्यमुच्यताम् । प्रत्युवाचाथ तद्रक्षो
 धर्मराजं युधिष्ठिरम् ॥ २६ ॥ अहे वकस्य वै भ्राता किमीर
 इतिविश्रुतः । वनैऽस्मिन् काम्यके शून्ये निवसामि गतज्वरः
 ॥ २७ ॥ युधि निर्जित्य पुरुषानाहारं नित्यमाचरन् । के यूय-
 मभिसंप्राप्ता भक्ष्यभूता ममान्तिकम् । यधि निर्जित्य वः सर्वान्
 भक्षयिष्ये गतज्वरः ॥ २८ ॥

वैशम्पायन उवाच । युधिष्ठिरस्तु तच्छ्रुत्वा बचस्तस्य दुरा-
 त्मनः । आचक्षते ततः सर्वं गोत्रनामादि भारत ॥ २९ ॥

युधिष्ठिर उवाच । पाण्डवो धर्मराजोऽहं यदि ते श्रोत्र-
 मागतः । सहितो भ्रातृभिः सर्वैर्भीमसेनार्जुनादिभिः ॥ ३० ॥
 हृतराज्यो वने वासं वस्तुं कृतमतिस्ततः । वनमभ्यागत घोर-
 मिदं तव परिग्रहम् ॥ ३१ ॥

विदुर उवाच । किमीरस्वब्रवीदिनं दिष्ट्या देवैरिदं मम ।
 उपपादितमद्येह चिरकालान्मनोगतम् । भीमसेनवधार्थं हि
 नित्यमभ्युद्यतायुधः ॥ ३२ ॥ चरामि पृथिवीं कृतस्त्रां नैनच्चासा-
 दयाम्यहम् । सोऽयमासादितो दिष्ट्या भ्रातृहा काञ्चितश्चिरम्
 ॥ ३३ ॥ अनेन हि मम भ्राता वको विनिहतः प्रियः । वेत्र-
 कीववने राजन् ब्राह्मणच्छृङ्खरूपिणा ॥ ३४ ॥ विद्याबलमुपा-
 श्रित्य न ह्यस्यस्यौरसं वयम् । हिडिम्बस्य सखा मद्यं दयितो
 वनगोचरः ॥ ३५ ॥ हतोदुरात्मनानेन स्वसा चास्य हृता पुरा ।
 सोऽयमभ्यागतो मूर्ढो ममेदं गहनं वनम् ॥ ३६ ॥ प्रचारसमये-
 ऽस्माकमर्द्धरात्रे स्थिते समे । अद्यास्य पातयिष्यामि तद्वैरं चिर-
 सन्भृतम् ॥ ३७ ॥ तर्पयिष्यामि च वक्त्रं रुधिरेणास्य भूरिणा ।
 अद्याहमनृणो भूत्वा भ्रातुः सख्युस्तथैव च ॥ ३८ ॥ शान्तिं
 लब्ध्वास्मि परमां हत्वा राक्षसकण्ठकम् । यदि तेन पुरामुक्तो
 भीमसेनो वकेन वै ॥ ३९ ॥ अद्यैनं भक्षयिष्यामि पश्यतस्ते युधि-
 ष्ठिर । एनं हि विपुलप्राणमद्य हत्वा वृकोदरम् ॥ ४० ॥
 संभक्ष्य जरयिष्यामि यथागस्त्यो महासुरम् । एवमुक्तस्तु धर्मात्मा
 सत्यसन्धो युधिष्ठिरः ॥ ४१ ॥ नैतदस्तीति संक्रुद्धो भर्त्सया-
 मास राक्षसम् । ततो भीमो महाबाहुराज्य तरसा द्रुमम्
 ॥ ४२ ॥ दृश्यमानमथोहिद्धं निष्पन्नमकरोत्तदा । चकार सज्यं
 गाण्डीवं वज्रनिष्पेषगौरवम् ॥ ४३ ॥ निमेषान्तरमात्रेण तथैव
 विजयोऽर्जुनः । निवार्य भीमो जिष्णुं तं तद्रक्षो मेघनिखनम्
 ॥ ४४ ॥ अभिद्रुत्याब्रवीद्वाक्यं तिष्ठतिष्ठेति भारत । द्रुत्युक्त्वा न-
 मभिक्रुद्धः कक्षामुत्पोड्य पाण्डवः ॥ ४५ ॥ निष्पिष्य पाणिना
 घाणिं संदृष्टौष्ठपुटो बली । तमभ्यधावहेगेन भीमो वृचायुध-
 स्तदा ॥ ४६ ॥ यमदण्डप्रतीकार्यं ततस्तं तस्य मूर्द्धनि । पातया-
 मास वेगेन कुलिशं मघवानिव ॥ ४७ ॥ असन्भ्रान्तन्तु तद्रक्षः

समरे प्रत्यदृश्यत । चिह्नैप चोत्स्र्कं दीप्तमग्निं ज्वलितामिव
 ॥ ४८ ॥ तदुदस्तमलातन्तु भीमः प्रहरतां वरः । पदा सव्येन
 चिह्नैप तद्रक्षः पुनराब्रजत् ॥ ४९ ॥ किर्मीरश्चापि सहसा वृक्ष-
 मुत्पाट्य पाण्डवम् । दण्डपाण्डुरिव क्रुद्धः समरे प्रत्यधावत् ॥५०॥
 तद्वृक्षयुद्धमभवन्महीरुहविनाशनम् । वालिसुग्रीवयोर्भ्रातोर्यथा
 स्त्रीकांच्छिणोः पुरा ॥ ५१ ॥ शीर्षयोः पतिता वृक्षा विभिदु-
 नकधा लयोः । यथैवोत्पलमालानि भक्तयोर्द्विपयोस्तथा ॥५२॥
 मुञ्चवञ्जर्जरीभूता बहवस्तत्र पादपाः । चीराणीव व्यदस्तानि
 रेजस्तत्र महावने ॥ ५३ ॥ तद्वृक्षयुद्धमभवन्मुहूर्त्तं भरतर्षभ ।
 राक्षसानाञ्च मुख्यस्य नराणामुत्तमस्य च ॥ ५४ ॥ ततः शिलां
 समुत्क्षिप्य भीमस्य युधि तिष्ठतः । प्राहिणोद्राक्षसः क्रुद्धो भीमश्च
 न चचाल ह ॥ ५५ ॥ तं शिलाताडनजडं पर्यधावत् राक्षसः ।
 बाहुविक्षिप्तकिरणः स्वर्भानुरिव भास्करम् ॥ ५६ ॥ तावन्योऽन्यं
 समाश्लिष्य प्रकर्षन्तौ परस्परम् । उभावपि चकाशेते प्रहृष्टौ
 वृषभाविश ॥ ५७ ॥ तयोरासीत् सुतुमुलः संप्रहारः सुदारुणः ।
 नखदंष्ट्रायुधवतीर्व्याघ्रयोरिव दृप्तयोः ॥ ५८ ॥ दुर्योधननिका-
 राच्च बाहुवीर्य्यच्च दर्पितः । कुशाकटाक्षदृष्टश्च व्यवर्द्धत वृको-
 दरः ॥ ५९ ॥ अभिपद्य च बाहुभ्यां प्रत्यगृह्णादमर्षितः । मातङ्ग-
 मिव मातङ्गः प्रभिन्नकरटामुखम् ॥ ६० ॥ स चात्येनं ततो रक्षः
 प्रतिजग्राह वीर्य्यवान् । तमाक्षिपद्भीमसेनो बलेन वलिनाम्बरः
 ॥ ६१ ॥ तयोर्भुजविनिष्पेषादुभयोर्बलिनोस्तदा । शब्दः सम-
 भवद्दोरो वेणुस्फोटसमो युधि ॥ ६२ ॥ अथैनमाक्षिप्य बलाद्बृहत्
 मध्ये वृकोदरः । धूनयामास वेगेन वायुश्चण्ड इव द्रुमम् ॥ ६३ ॥
 स भीमेन परामृष्टो दुर्बलो बलिना रणे । व्यसन्दत यथाप्राणं
 विचकर्ष च पाण्डवम् ॥ ६४ ॥ तत एनं परिश्रान्तमुपलब्ध
 वृकोदरः । योक्तयामास बाहुभ्यां पशुं रश्मनया यथा ॥ ६५ ॥

विनहन्तं महानादं भिन्नभेरीस्वनं बली । भ्रामयामास सुचिर
विस्फुरन्तमचेतनम् ॥ ६६ ॥ तं विघ्नीदन्तमात्राय राक्षसं पाण्डु-
नन्दनः । प्रगृह्य तरसा दोर्भ्यां पशुमारममारयत् ॥ ६७ ॥
आक्रम्य च कटीदेशे जानुना राक्षसाधमम् । पीडयामास
पाणिभ्यां तस्य कण्ठं वृकोदरः ॥ ६८ ॥ अथ जर्जरसर्वाङ्गं
व्याविद्धनयनाम्बरम् । भूतले भ्रामयामास वाक्यञ्चेदमुवाच ह
॥ ६९ ॥ हिडिम्बकयोः पापं न त्वमश्रुप्रमार्जनम् । करिष्यसि
गतश्चापि यमस्य सदनं प्रति ॥ ७० ॥ इत्येवमुक्त्वा पुरुषप्रवीरस्तं
राक्षसं क्रोधपरीतचेताः । विस्रस्तवस्त्राभरणं स्फुरन्तमुद्ग्रान्त-
चित्तं व्यसुमुत्ससर्ज ॥ ७१ ॥ तस्मिन् हते तोयदतुल्यरूपे
कृष्णां पुरस्कृत्य नरेन्द्रपुत्राः । भीमं प्रशस्थाय गुणैरनेकैर्हृष्टा-
स्ततो द्वैतवनाय जग्मुः ॥ ७२ ॥

विदुर उवाच । एवं विनिहतः संख्ये किर्मीरो मनुजाधिप ।
भीमेन वचनात्तस्य धर्मराजस्य कौरव ॥ ७३ ॥ ततो निष्कण्ठकं
कृत्वा वनं तदपराजितः । द्रौपद्या सह धर्मज्ञो वसतिं तामुवास
ह ॥ ७४ ॥ समाश्र्वास्य च ते सर्वे द्रौपदीं भरतर्षभाः । प्रहृष्ट-
मनसः प्रीत्या प्रशशंसुर्बुकोदरम् ॥ ७५ ॥ भीमबाहुवलोत्पिष्टे
विनष्टे राक्षसे ततः । विविशुस्ते वनं वीराः क्षेमं निहतकण्ठकम्
॥ ७६ ॥ स मया गच्छता मार्गं विनिकीर्णो मयावहः । वने महति
दुष्टात्मा दृष्टो भीमबलाद्धतः ॥ ७७ ॥ तत्राश्रौषमहञ्चेतत् कर्म
भीमस्य भारत । ब्राह्मणानां कथयतां ये तत्रासन् समागताः ॥ ७८ ॥

वैशम्पायन उवाच । एवं विनिहतं संख्ये किर्मीरं राक्षसां
वरम् । श्रुत्वा ध्यानपरो राजा निशश्र्वासात्तवत्तदा ॥ ७९ ॥

इति आरण्यपर्वणि किर्मीरबधपर्वणि विदुरवाक्ये
एकादशोऽध्यायः समाप्तश्च किर्मीरबधपर्व ॥ ११ ॥

अथार्जुनाभिगमनपर्व ॥

वैशम्पायन उवाच । भोजाः प्रव्रजितान् श्रुत्वा वृष्णायश्चान्धकैः
सह । पाण्डवान् दुःखसन्तप्तान् समाजग्मुर्महावने ॥ १ ॥ पाञ्चा-
लस्य च दायादा घृष्टकेतुश्च चेद्दिपः । कैकेयाश्च महावीर्या
भ्रातरौ लोकविश्रुताः ॥ २ ॥ वने द्रष्टुं ययुः पार्थान् क्रोधामर्ष-
समन्विताः । गर्हयन्तो धार्तराष्ट्रान् किं कुर्म इति चाब्रुवन्
॥ ३ ॥ वासुदेवं पुरस्कृत्य सर्वे ते क्षत्रियर्षभाः । परिवाच्याप-
विविशुर्धर्मराजं युधिष्ठिरम् । अभिवाद्य कुरुश्रेष्ठं विप्रस्यः केश-
वोऽब्रवीत् ॥ ४ ॥

वासुदेव उवाच । दुर्योधनस्य कर्णस्य शकुनेश्च दुरात्मनः ।
दुःशासनचतुर्थानां भूमिः पास्यति शोणितम् ॥ ५ ॥ एतान्निहत्य
समवे चे च तेषां पदानुगाः । तांश्च सर्वान् विनिर्जित्य सहि-
तान् सनराधिपान् ॥ ६ ॥ ततः सर्वेऽभिषिञ्चामो धर्मराजं युधि-
ष्ठिरम् । निऋत्योपचरन् बध्य एष धर्मः सनातनः ॥ ७ ॥

वैशम्पायन उवाच । पार्थानामभिषङ्गेण तथा क्रुद्धं जना-
हृत् । अर्जुनः शमयामास दिषन्नन्तमिव प्रजाः ॥ ८ ॥ संक्रुद्धं
केशवं दृष्ट्वा पूर्वदेहेषु फाल्गुनः । कीर्तयामास कर्माणि सत्य-
कीर्त्तर्महात्मनः ॥ ९ ॥ पुरुषस्याप्रमेयस्य सत्यस्यामिततेजसः ।
प्रजापतिपतेर्विष्णोर्लोकनाथस्य धीमतः ॥ १० ॥

अर्जुन उवाच । दशवर्षं सहस्राणि यत्रसायंगृहो मुनिः ।
व्यचरस्त्वं पुरा कृष्णा पर्वते गन्धमादने ॥ ११ ॥ दशवर्षसह-
स्राणि दशवर्षशतानि च । पुष्करेष्ववसः कृष्णा त्वमपो भक्षयन्
पुरा ॥ १२ ॥ ऊर्ध्वं बाह्वर्विशालायां वदर्यां मधुसूदन । अतिष्ठ
एकपादेन वायुभक्षः शतं समाः ॥ १३ ॥ अवकृष्टोत्तरासङ्गः कृष्णो
धमनिसन्ततः । आसीः कृष्णा सरस्वत्यां सत्रे हादशवार्षिके ॥ १४ ॥
प्रभासमप्यथा गद्य तीर्थं पुण्यजनोचितम् । तथा कृष्णा महा-

तेजा दिव्यं वर्षसहस्रिकम् । अतिष्ठस्त्वं यथैकेन पाद्मि नियम-
 स्थितः ॥ १५ ॥ लोमप्रवृत्तिहेतोस्त्वमिति व्यासो ममाब्रवीत् ।
 क्षेत्रज्ञः सर्वभूतानामादिरन्तश्च केशव ॥ १६ ॥ निधानं तपसां
 कृष्ण यज्ञस्त्वञ्च सनातनः । निहत्य नरकं भौममाहृत्य मणि-
 कुण्डले । प्रथमोत्पादितं कृष्ण मेध्यमश्वमवासृजः ॥ १७ ॥ कृत्वा
 तत् कर्म लोकानामृषभः सर्वलोकजित् । अबधीस्त्वं रणे सर्वान्
 समेतान् दैत्यदामवान् ॥ १८ ॥ ततः सर्वेश्वरत्वञ्च सम्प्रदाय
 शचीपतेः । मानषेषु महाबाहो प्रादुर्भूतोऽसि केशव ॥ १९ ॥
 स त्वं नारायणो भूत्वा हरिरासीः परन्तप । ब्रह्मा सोमश्च सूर्यश्च
 धर्मो धाता यमोऽनलः ॥ २० ॥ वायुर्वैश्रवणो रुद्रः कालः खं
 पृथिवी दिशः । अजशराचरगुरुः स्रष्टा त्वं पुरुषोत्तम ॥ २१ ॥
 परायणं देवमूर्द्धं क्रतुभिर्मधुसूदन । अयजो भूरितेजा वै कृष्ण
 चैत्ररथे बने ॥ २२ ॥ शतं शतसहस्राणि सुवर्णस्य जनाद्देन ।
 एकैकस्त्रिंस्तदा बभूवे परिपूर्णानि भागशः ॥ २३ ॥ अदितेरपि
 पुत्रत्वमेत्थ यादवनन्दन । त्वं विष्णुरितिविख्यात इन्द्रादवरजो
 विभुः ॥ २४ ॥ शिशुर्भूत्वा दिवं खञ्ज पृथिवीञ्च परन्तप । त्रिभि-
 र्बिक्रमणैः कृष्णः क्रान्तवानसि तेजसा ॥ २५ ॥ संप्राप्य दिव-
 माकाशमाहित्यसदने स्थितः । अत्यरोचश्च भूतात्मन् भास्करं
 स्वेन तेजसा ॥ २६ ॥ प्रादुर्भावसहस्रेषु तेषु तेषु त्वया विभो ।
 अधर्मरुचयः कृष्ण निहताः शतशोस्वराः ॥ २७ ॥ सादिता
 भौरवाः पाशा गिसुन्दनरकौ हतौ । कृतः क्षेमः पुनः पथ्याः पूरं
 प्राग्ज्योतिषं प्रति ॥ २८ ॥ जाह्नव्यामाहृतिः क्राथः शिशुपालो
 जनैः सह । जरासन्धश्च शैव्यश्च शबधन्वा च निर्जितः ॥ २९ ॥
 तथा पर्जन्यघोषिण रथेनादित्यवर्चसा । अवाप्सौर्महिषीं भोज्यां
 रणे निर्जित्य रुक्मिणम् ॥ ३० ॥ इन्द्रवृन्दो हतः कोपाद्यवनश्च
 कसेरुमान् । हतः सौभपति शालुस्त्वया सौभञ्च पातितम् ॥ ३१ ॥

दूरावत्यां हतो भोजः कार्तवीर्यसमो युधि । गोपतिस्ताल-
केतुश्च त्वया विनिहतासुभौ ॥ ३२ ॥ ताञ्च भोगवतीं पुण्या-
मृषिकां तां जनार्दन । हारकामात्मसात् कृत्वा समुद्रं गमयि-
ष्यसि ॥ ३३ ॥ न क्रोधो न च मात्सर्यं नानृतं मधुसूदन ।
त्वयि तिष्ठति दाशार्हं न नृशंस्यं कुतोऽनृजुः ॥ ३४ ॥ आसीनं
चैत्यमध्ये त्वां दीप्यमानं स्वतेजसा । आगम्य ऋषयः सर्वेऽयाच-
न्ताभयमच्युत ॥ ३५ ॥ युगान्ते सर्वभूतानि संक्षिप्य मधुसूदन ।
आत्मनैवात्मसात् कृत्वा जगदासीः परन्तप ॥ ३६ ॥ युगादौ तव
वार्ष्णेय नाभिपद्मादजायत । ब्रह्मा चराचरगुरुर्यस्येदं सकलं
जगत् ॥ ३७ ॥ तं हन्तुमुद्यतौ घोरौ दानवौ मधुकैटभौ । तयो-
र्व्यतिक्रमं दृष्ट्वा क्रुद्धस्य भवतो हरे ॥ ३८ ॥ क्षलाटाज्जातवान्
शम्भुः शूलपाणिस्त्रिलोचनः । इत्थं तावपि दिवेशौ त्वच्छरीर-
समुद्भवौ ॥ ३९ ॥ तन्निबोगकरावेताविति मे नारदोऽब्रवीत् ।
तथा नारायण पुरा क्रतुभिर्भूरिदक्षिणैः ॥ ४० ॥ इष्टवांस्त्वं महा-
सत्रं कृष्ण चैत्ररश्मे वने । नैवं पूर्वं नापरे वा करिष्यन्ति कृतानि
वा ॥ ४१ ॥ यानि कर्माणि देव त्वं बाल एव महाबलः । कृत-
वान् पुण्डरीकाक्ष वलदिवसहायवान् । कैलासभवने चापि ब्राह्मणै-
र्न्यवसः सह ॥ ४२ ॥

वैशम्पायन उवाच । एवमुक्त्वा महात्मानमात्मा कृष्णस्य
पाण्डवः । तुष्णीमासीत्ततः पार्थमित्युवाच जनार्दनः ॥ ४३ ॥
ममैव त्वं तवैवाहं ये मदीवास्तथैव ते । यस्त्वां हेष्टि स मां हेष्टि
यस्त्वामनु स मामनु ॥ ४४ ॥ नरस्त्वमसि दुर्द्धर्ष हरिनारायणो
ह्यहम् । काले लोकमिमं प्राप्तौ नरनारायणावृषी ॥ ४५ ॥
अनन्यः पार्थ मत्तस्त्वं त्वत्तथाहं तथैव च । नावयोरन्तरं शक्यं
वेदितुं भरतर्षभ ॥ ४६ ॥

वैशम्पायन उवाच । एवमुक्ते तु वचने केषवेन महात्मना ।

तस्मिन् वीरसमावाये संरक्ष्येव्यथ राजसु । घृष्टयुद्धमुखैर्वीरै-
भ्रातृभिः परिवारिता ॥ ४७ ॥ पाञ्चाली पुण्डरीकाक्षमासीनं
भ्रातृभिः सह । अभिगम्याब्रवीत् क्रुद्धा शरण्यं शरण्यै पिणी ॥ ४८ ॥

द्रौपद्यवाच । पूर्वं प्रजाभिर्गर्गं त्वामाहुरेकं प्रजापतिम् ।
स्रष्टारं सर्वलोकानामसितो देवलोऽब्रवीत् ॥ ४९ ॥ विष्णुस्त्वमसि
दुर्धर्षं त्वं यज्ञो मधुसूदन । यथा त्वमसि यष्टव्यो जामदग्न्यो
यथाब्रवीत् ॥ ५० ॥ ऋषयस्त्वां क्षमामाहुः सत्यञ्च पुरुषोत्तम ।
सत्यायज्ञोऽसि संभूतः कश्यपस्त्वां यथाब्रवीत् ॥ ५१ ॥ साध्याना-
मपि देवानां शिवानामीश्वरेश्वर । भूतभावन भूतेश यथा त्वां
नारदोऽब्रवीत् ॥ ५२ ॥ ब्रह्मशङ्करशक्रायैर्देववृन्दैः पुनः पुनः ।
क्रीडसे त्वं नरव्याघ्र बालः क्रीडनकैरिव ॥ ५३ ॥ द्यौश्च ते शिरसा
व्याप्ता पद्भ्याञ्च पृथिवी प्रभो । जठरं ते द्रुमे लोकाः पुरुषोऽसि
सनातनः ॥ ५४ ॥ विद्यातपोऽभिस्तप्तानां तपसा भावितात्मनाम् ।
आत्मदर्शनतप्तानां ऋषीणामसि सत्तमः ॥ ५५ ॥ राजर्षीणा-
पुण्यकृतामाहवेश्वनिवर्तिनाम् । सर्वधर्मोपपन्नानां त्वं गतिः
पुरुषर्षभ । त्वं प्रभुस्त्वं विभुश्च त्वं भूतात्मा त्वं विचेष्टसे ॥ ५६ ॥
लोकपालाश्च लोकाश्च नक्षत्राणि दिशो दश । नभश्चन्द्रश्च सूर्यश्च
त्वयि सर्वं प्रतिष्ठितम् ॥ ५७ ॥ मर्त्तवता चैव भूतानाममरत्वं
दिवीकसाम् । त्वयि सर्वं महाबाहो लोककार्यं प्रतिष्ठितम्
॥ ५८ ॥ सा तेऽहं दुःखमाख्यास्ये प्रणयान्मधुसूदन । ईशस्त्वं
सर्वभूतानां ये दिव्या ये च मानुषाः ॥ ५९ ॥ कथं नु भार्या
पार्थानां तव कृष्णा सखी विभो । घृष्टयुद्धस्य भगिनी सभां
कृष्येत मादृशी ॥ ६० ॥ स्त्रीधर्मिणी वेपमाना शोणितेन समु-
क्षिता । एकवस्त्रा विकृष्टास्त्रि दुःखिता कुरुसंसदि ॥ ६१ ॥
राज्ञां मध्ये सभायान्तु रजसाभिपरिप्लुता । दृष्ट्वा च मां धार्तरा-
ष्ट्राः प्राहसन् पापचेतसः ॥ ६२ ॥ दासीभावेन मां भोक्तुमीषुस्ते

मधुसूदन । जीवत्सु पाण्डुपुत्रेषु पाञ्चालेषु च वृष्णिषु ॥ ६३ ॥
 नन्वहं कृष्ण भीष्मस्य धृतराष्ट्रस्य चोभवोः । स्तुषा भवामि धर्मण
 साहं दासीकृता बलात् ॥ ६४ ॥ गर्हये पाण्डवांस्त्वैव युधि
 श्रेष्ठान्महाबलान् । यत् क्षिप्यमानां प्रेक्षन्ते धर्मपत्नीं यशस्विनीम्
 ॥ ६५ ॥ धिग्वलं भीमसेनस्य धिक् पार्थस्य च गाण्डिवम् । यौ
 मां विप्रकृतां क्षुद्रैर्मर्षयेतां जनार्दन ॥ ६६ ॥ शाश्वतोऽयं धर्म-
 पथः सद्भिराचरितः सदा । यद्भार्यां परिरक्षन्ति भर्तारोऽल्प-
 बला अपि ॥ ६७ ॥ भार्यायां रक्ष्यमाणायां प्रजा भवति रक्षिता ।
 प्रजायां रक्ष्यमाणायामात्मा भवति रक्षितः ॥ ६८ ॥ आत्मा हि
 जायते तस्यां तस्मात् जाया भवत्यत । भर्ता च भार्याया रक्ष्यः
 कथं जायान्ममोदरे ॥ ६९ ॥ नन्विमे शरणं प्राप्तं न त्यजन्ति
 कदाचन । ते मां शरणमापन्नां नान्वपद्यन्त पाण्डवाः ॥ ७० ॥
 पञ्चभिः पतिभिर्जाताः कुमारा मे महौजसः । एतेषामप्यवेक्ष्यथं
 ज्ञातव्यास्मि जनार्दन ॥ ७१ ॥ प्रतिविन्धगो युधिष्ठिरात् सुतसोमो
 वृकोदरात् । अर्जुनात् श्रुतकीर्त्तिस्तु शतानीकस्तु नाकुलिः ॥ ७२ ॥
 कनिष्ठात् श्रुतकर्मां च सर्वे सत्यपराक्रमाः । प्रद्युम्नो यादृशः
 कृष्ण तादृशास्ते महारथाः ॥ ७३ ॥ नन्विमे धनुषि श्रेष्ठा अजेवा
 युधि शत्रवैः । किमथं धार्तराष्ट्राणां सहन्ते दुर्वलीयसाम् ॥ ७४ ॥
 अधर्मण हृतं राज्यं सर्वे दासाः कृतास्तथा । सभायां परि-
 कृष्टाहमेकवस्त्वा रजस्वला ॥ ७५ ॥ नाधिज्यमपि यत् शक्यं
 कर्तुमन्येन गाण्डिवम् । अन्यत्रार्जुनभीमाभ्यां द्वया वा मधु-
 सूदन ॥ ७६ ॥ धिग्वलं भीमसेनस्य धिक् पार्थस्य च पौरुषम् ।
 यत्र दुर्योधनः कृष्ण मुहूर्त्तमपि जीवति ॥ ७७ ॥ य एता-
 नाक्षिपद्राष्ट्रात् सह मात्रा विहिंसकान् । अधीयानान् पुरा बालान्
 व्रतस्थान्मधुसूदन ॥ ७८ ॥ भोजने भीमसेनस्य पापः प्राक्षेपय-
 द्विषम् । कालकूटं नवन्तीक्ष्णं सम्भृतं लोमहर्षणम् ॥ ७९ ॥

तज्जीर्णमविकारेण सहान्तेन जनार्दन । सशेषत्वान्महाबाहो
 भीमस्य पुरुषोत्तम ॥ ८० ॥ प्रमाणकोट्यां विश्वस्तं तथा सुप्तं
 वृकोदरम् । बद्धैनं कृष्णा गङ्गायां प्रक्षिप्य पुनराव्रजत् ॥ ८१ ॥
 यदा बिबुद्धः कौन्तेयस्तदा संक्षिप्य बन्धनम् । उदतिष्ठन्महा-
 वाङ्मूर्ध्निमसेनो महाबलः ॥ ८२ ॥ आशौविषैः कृष्णासर्पैर्भीम-
 सेनमदंशयत् । सर्वेष्वेवाङ्गद्वेषेषु न ममार च शत्रुहा ॥ ८३ ॥
 प्रतिबुद्धस्तु कौन्तेयः सर्वान् सर्पानपोषयत् । सारथिञ्चास्य
 दयितमपहस्तेन जघ्निवान् ॥ ८४ ॥ पुनः सुप्तानुपाधाक्षीहाल-
 कान् वारणावते । शयानानार्य्याया साद्धं को नु तत् कर्तु-
 मर्हति ॥ ८५ ॥ यत्रार्या रुदती भीता पाण्डवानिदमब्रवीत् ।
 महद्वासनमापन्ना शिखिना परिवारिता ॥ ८६ ॥ हा हतास्मि
 कुतो न्दय भवेच्छान्तिरिहानलात् । अनाथा विनशिष्यामि
 बालकैः पुत्रकैः सह ॥ ८७ ॥ तत्र भीमो महावाङ्मूर्धायुवेगपरा-
 क्रमः । आर्यामाश्लासयामास भ्रातृंश्चापि वृकोदरः ॥ ८८ ॥
 वैनतेयो यथा पक्षी गरुत्मान् पतताम्बरः । तथैवाभिपतिष्यामि
 भयं वो नेह विद्यते ॥ ८९ ॥ आर्यामङ्गेन वामेन राजानं
 दक्षिणेन च । अंसयोश्च यमौ कृत्वा पृष्ठे वीभत्सुमेव च ॥ ९० ॥
 सहसोत्पत्य वेगेन सर्वानादाय वीर्यवान् । भ्रातृनार्याञ्च बल-
 वान् मोक्षयामास पावकात् ॥ ९१ ॥ ते रात्रौ प्रस्थिताः सर्वे सह
 मात्रा यशस्विनः । अभ्यगच्छन्महारणं हिडिम्बवनमन्तिकात्
 ॥ ९२ ॥ आन्ताः प्रसुप्तास्तत्रेमे मात्रा सह सुदुःखिताः । सुप्ता-
 सैनानभ्यगच्छन्निडिम्बा नाम राक्षसी ॥ ९३ ॥ सा दृष्ट्वा पाण्डवां-
 स्तत्र सुप्तान्मात्रा सह क्षितौ । हृच्छयेनाभिभूतात्मा भीमसेन-
 मकामयत् ॥ ९४ ॥ भीमस्य पादौ कृत्वा तु स्व उत्सङ्गे ततो-
 ऽवला । पर्यमर्हति संहृष्टा कल्याणी मृदुपाणिना ॥ ९५ ॥
 तामबुध्यदमेयात्मा बलवान् सत्यविक्रमः । पर्यपृच्छत् तां भीमः

किमिहेच्छस्यनिन्दिते ॥ ९६ ॥ एवमुक्त्वा तु भीमेन राक्षसी
 कामरूपिणी । भीमसेनं महात्मानमाह चैवमनिन्दिता ॥ ९७ ॥
 पलायध्वमितः क्षिप्रं मम भ्रातृषु वीर्यवान् । आगमिष्यति वो
 हन्तुं तस्माद्गच्छत मा चिरम् ॥ ९८ ॥ अथ भीमोऽभ्युवाचैनां
 साभिमानमिदं वचः । नोद्विजेयमहं तस्मान्निहनिष्येऽहमागतम्
 ॥ ९९ ॥ तयोः श्रुत्वा तु संजल्पमागच्छद्राक्षसाधमः । भीम-
 रूपो महानादान् विस्मजन् भीमदर्शनः ॥ १०० ॥

राक्षस उवाच । केन सार्द्धं कथयसि आनयेनं मयान्तिकम् ।
 हिडिम्बे भक्षयिष्यामी न चिरं कर्त्तमर्हसि ॥ १०१ ॥ सा कृपा-
 संगृहीतेन हृदयेन मनस्विनी । नैवमैच्छत्तदाख्यातुमनुकोशा-
 दनिन्दिता ॥ १०२ ॥ स नादान् विनदन् घोरान् राक्षसः पुस-
 षादकः । अभ्यद्रवत वेगेन भीमसेनं तदा किल ॥ १०३ ॥ तम-
 भिद्रुत्य संक्रुद्धो वेगेन महता बली । अगृह्णात् पाणिना पाणिं
 भीमसेनस्य राक्षसः ॥ १०४ ॥ इन्द्राग्निमस्यर्षं वचसंहननं
 दृढम् । संहृत्य भीमसेनाय व्याक्षिपत् सहसा करम् ॥ १०५ ॥
 गृहीतं पाणिना पाणिं भीमसेनस्य रक्षसा । नामृष्यत महा-
 वाङ्मस्तत्राक्रुध्यदृकोदरः ॥ १०६ ॥ तदासीत्तुमुलं युद्धं भीम-
 सेनहिडिम्बयोः । सर्वास्त्रविदुषोर्षीरं वृत्रवासवयोरिव ॥ १०७ ॥
 विक्रीडत् सुचिरं भीमो राक्षसेन सहानघ । निजघान महा-
 वीर्यस्तं तदा निर्वलं बली ॥ १०८ ॥ हत्वा हिडिम्बं भीमोऽथ
 प्रस्थितो भ्रातृभिः सह । हिडिम्बामग्रतः कृत्वा यस्यां जातो
 घटोत्कचः ॥ १०९ ॥ ततः संप्राद्रवन् सर्वे सह माता परन्तपाः ।
 एकचक्रामभिमुखाः संवृता ब्राह्मणव्रजैः ॥ ११० ॥ प्रस्थाने व्यास
 एषाञ्च मन्त्री प्रियहिते रतः । ततोऽगच्छन्नेकचक्रां पाण्डवाः
 शंसितव्रताः ॥ १११ ॥ तत्राप्यासाहयामासुर्वकं नाम महाबलम् ।
 पुरुषाहं प्रतिभयं हिडिम्बे नैव सम्मितम् ॥ ११२ ॥ तत्रापि विनि-

हृद्योग्रं भीमः प्रहरताम्बरः । सहितो भ्रातृभिः सबद्धुपहृत्य
 पुरं ययौ ॥ ११३ ॥ लब्धाहमपि तत्रैव वसता सव्यसाचिना ।
 यथा त्वया जिता कृष्णा हस्किणी भीष्मकात्मका ॥ ११४ ॥ एवं
 सुयुद्धे पार्थेन जिताहं मधुसूदन । स्वयम्बरे महत् कर्म कृत्वा
 न सुकरं परैः ॥ ११५ ॥ एवं क्षैत्रैः सुबद्धभिः क्षिप्यमाना
 सुदुःखिता । निवसाम्यार्य्याहीना कृष्णा धौम्यपुरःसरा ॥ ११६ ॥
 त इमे सिंह विक्रान्ता वीर्य्यणाभ्यधिकाः परैः । निहीनैः परि-
 क्षिप्यन्तीं समुपेक्षन्ति मां कथम् ॥ ११७ ॥ एतादृशानि दुःखानि
 सहन्ती दुर्वलीयसाम् । दीर्घकालं प्रदीप्तास्मि पापानां पाप-
 कर्मणाम् ॥ ११८ ॥ कुले महति जातास्मि दिव्येन विधिना
 किल । पाण्डवानां प्रिया भार्या स्मृषा पाण्डोर्महात्मनः ॥ ११९ ॥
 कचग्रहमनुप्राप्ता सास्मि कृष्णा वरा सती । पञ्चानां पाण्डुपुत्राणां
 प्रेक्षतां मधुसूदन ॥ १२० ॥ इत्युक्त्वा प्रारूढत् कृष्णा मुखं प्रच्छाद्य
 पाणिना । पद्मकोषप्रकाशेन मृदुना मृदुभाषिणी ॥ १२१ ॥
 स्तनावपतितौ पीनौ सुजातौ शुभलक्षणौ । अभ्यवर्षत पाञ्चाली
 दुःखजैरश्रुविन्दुभिः ॥ १२२ ॥ चक्षुषी परिमार्जन्ती निष्वसन्तो
 पुनः पुनः । वाष्पपूर्णेन कण्ठेन क्रुद्धा वचनमब्रवीत् ॥ १२३ ॥
 नैव मे पतयः सन्ति न पुत्रा न च वान्धवाः । न भ्रातरो न च
 पिता नैव त्वं मधुसूदन ॥ १२४ ॥ ये मां विप्रकृतां हृद्रैरुपेक्षध्वं
 विशोकवत् । न च मे शान्यते दुःखं कर्षीं यत् प्राहसत्तदा
 ॥ १२५ ॥ चतुर्भिः कारणैः कृष्णा त्वया रक्ष्यास्मि नित्यशः ।
 सम्वन्धाद्गौरवात् सख्यात् प्रभुत्वेनैव केशव ॥ १२६ ॥

वैशम्पायन उवाच । अथ तामब्रवीत् कृष्णास्तस्मिन् वीरसमा-
 गमे ॥ १२७ ॥

वासुदेव उवाच । रोदिष्यन्ति स्त्रियो ह्येवं येषां क्रुद्धासि
 भाषिनि । वीभत्सुशरसंस्कृतान् शोणितौघपरिप्लुतान् । निह-

तान् वल्लभान् वीक्ष्य शयावान् वसुधातले ॥ १२८ ॥ यत् समर्थं
पाण्डवानां तत् करिष्यामि मा शुच । सत्यं ते प्रतिजानामि
राज्ञां राज्ञी भविष्यति ॥ १२९ ॥ पतेद्यौर्हिमवान् शीर्थ्यत्
पृथिवी शकलीभवेत् । शुष्येत्तोयनिधिः कृष्णो न मे मोघं वचो
भवेत् ॥ १३० ॥ तच्छ्रुत्वा द्रौपदी वाक्यं प्रतिवाक्यमथाच्युतात् ।
साचीकृतमवैक्षत् सा पाञ्चाली मध्यमं पतिम् ॥ १३१ ॥ आवभाषि
महाराज द्रौपदीमर्जुनस्तदा । मा रोदीः शुभताम्राक्षि यथाह
मधुसूदनः । तथा तद्भविता देवि नान्यथा वरवर्णिनि ॥ १३२ ॥

धृष्टद्युम्न उवाच । अहं द्रोणं हनिष्यामि शिखण्डी तु पिता-
महम् । दुर्योधनं भीमसेनः कर्णं हन्ता धनञ्जयः ॥ १३३ ॥
रामकृष्णौ व्यपाश्रित्य अजेयाः स रणे स्वसः । अपि वृत्रहणा
युद्धे किं पुनर्धृतराष्ट्रजैः ॥ १३४ ॥

वैशम्पायन उवाच । इत्युक्तेऽभिमुखा वीरा वासुदेवमुप-
स्थिताः । तेषां मध्ये महावाहुः केसवो वाक्यमब्रवीत् ॥ १३५ ॥

इति आरण्यपर्वणि अर्जुनाभिगमनपर्वणि द्रौपद्यश्वासने
हादशोऽध्यायः ॥ १२ ॥

वासुदेव उवाच । नैतत् कृच्छ्रमनुप्राप्तो भवान् स्याद्वसुधा-
धिप । यद्यहं हारकायां स्यां राजन् सन्निहितः पुरा ॥ १ ॥
आगच्छेयमहं द्यूतमनाहृतोऽपि कौरवैः । आम्बिकेयेन दुर्द्धर्षं
राज्ञा दुर्योधनेन च ॥ २ ॥ वारयेयमहं द्यूतं बहून् दोषान्
प्रदर्शयन् । भीष्मद्रोणो समानाथ्य कृपं वाल्मीकिमेव च ॥ ३ ॥
वैचित्रवीर्यं राजानमलं द्यूतेन कौरव । पुत्राणां तव राजेन्द्र
त्वन्निमित्तमिति प्रभो ॥ ४ ॥ तत्राचक्षमहं दोषान् यैर्भवान्
व्यतिरोपितः । वीरसेनसुतो यैस्तु राज्यात् प्रभ्रंशितः पुरा ॥ ५ ॥

अतर्कितविनाशश्च देवनेन विशाम्पते । सातत्यञ्च प्रसङ्गस्य वर्ण-
 येयं यथातथम् ॥ ६ ॥ स्त्रियोऽत्रा मृगया पानमेतत् कामसमु-
 त्यितम् । दुःखं चतुष्टयं प्रोक्तं यैर्नरो भ्रश्यते श्रियः ॥ ७ ॥ तत्र
 सर्वत्र वक्तव्यं मन्यन्ते शास्त्रकोविदाः । विशेषतश्च वक्तव्यं द्यूते
 पश्यन्ति तद्विदः ॥ ८ ॥ एकाहाद्द्रव्यनाशोऽत्र ध्रुवं व्यसनमेव च ।
 अभुक्तनाशश्चार्हानां वाक्पासुष्यञ्च केवलम् ॥ ९ ॥ एतच्चान्यच्च
 कौरव्य प्रसङ्गिकटुकोदयम् । द्यूते ब्रूयां महाबाहो समासाद्या-
 म्बिकासुतम् ॥ १० ॥ एवमुक्त्वा यदि मया गृह्णीयाद्वचनं मम ।
 अमात्रयं स्याद्धर्मश्च कुरूणां कुरुवर्जिन ॥ ११ ॥ न चेत् स मम
 राजेन्द्र गृह्णीयात्त्वधुरं वचः । पश्यञ्च भरतश्रेष्ठ निगृह्णीयां
 वलेन तम् ॥ १२ ॥ अथैनमपनीतेन सुहृदो नाम दुर्हृदः ।
 समासदोऽनुवर्त्तरंस्तांश्च हन्यां दुरोदरान् ॥ १३ ॥ असान्निध्यन्तु
 कौरव्य ममानर्त्तस्वभूत्तदा । येनेदं व्यसनं प्राप्ता भवन्तो द्यूत-
 कारितम् ॥ १४ ॥ सोऽहमेत्य कुरुश्रेष्ठ द्वारकां पाण्डुनन्दन ।
 अश्रौषं त्वां व्यसनिनं युयुधानाद्यथाययम् ॥ १५ ॥ श्रुत्वैव चाहं
 राजेन्द्र परमोद्विजमानसः । तूर्णमभ्यागतोऽस्मि त्वां द्रष्टुकामो
 विशाम्पते ॥ १६ ॥ अहो कृच्छ्रमनुप्राप्ताः सर्वे स्म भरतर्षभ । योऽहं
 त्वां व्यसने मग्नं पश्यामि सह सोदरैः ॥ १७ ॥

इति आरण्यपर्वणि अर्जुनाभिगमनपर्वणि वासुदेववाक्ये
 त्रयोदशोऽध्यायः ॥ १३ ॥

युधिष्ठिर उवाच । असान्निध्यं कथं कृष्णा तवासीदृषिणा-
 नन्दन । क्व चासीद्विप्रवासस्ते किञ्चाकार्षीः प्रवासतः ॥ १ ॥

कृष्णा उवाच । शाल्यस्य नगरं सौभं गतोऽहं भरतर्षभ ।
 निहन्तुं कौरवश्रेष्ठ तत्र मे शृणु कारणम् ॥ २ ॥ महातेजा

महाबाह्व्यः स राजा महायथाः । दमघोषात्मजो वीरः शिशु-
पालो मया हतः ॥ ३ ॥ यज्ञे ते भरतश्रेष्ठ राजसूयेऽर्हणां
प्रति । स रोषवशमापन्नो नामृष्यत दुरात्मवान् ॥ ४ ॥ श्रुत्वा तं
निहतं शालुस्तीव्ररोषसमन्वितः । उपायाद्वारकां शून्यामिहस्थे
मयि भारत ॥ ५ ॥ स तत्र योधितो राजन् कुमारैर्दृष्टिपुङ्गवैः ।
आगतः कामगं सौभमाहृत्यैवं नृशंसवत् ॥ ६ ॥ ततो दृष्टि-
प्रवीरांस्तान् बालान् हत्वा बह्वंस्तदा । पुरोद्यानानि सर्वाणि
भेदयामास दुर्मतिः ॥ ७ ॥ उक्तवांश्च महाबाहो क्वासौ दृष्टि-
कुलाधमः । वासुदेवः स मन्दात्मा वसुदेवसुतो गतः ॥ ८ ॥ तस्य
युद्धार्थिनो द्रुपं युद्धे नाशयितास्त्रहम् । आनर्त्ताः सत्यमाख्यात
तत्र गन्तास्मि यत्र सः ॥ ९ ॥ तं हत्वा विनिवर्त्तिष्ये कसकेशि-
निसूदनम् । अहत्वा न निवर्त्तिष्ये सत्येनायुधमालभे ॥ १० ॥
क्वासौ क्वासाविति पुनस्तत्र तत्र प्रधावति । मया किल रणे
योद्धुं काञ्चमाणः स सौभराट् ॥ ११ ॥ अद्य तं पापकर्माणं
क्षुद्रं विश्वासघातिनम् । शिशुपालवधामर्षाद्गमयिष्ये यमक्षयम्
॥ १२ ॥ मम पापस्वभावेन भ्राता येन निपातितः । शिशुपालो
महीपालस्तं वधिष्ये महीतले ॥ १३ ॥ भ्राता बालश्च राजा च
न च संग्राममूर्खनि । प्रमत्तश्च हतो वीरस्तं हनिष्ये जनार्दनम्
॥ १४ ॥ एवमादि महाराज विलप्य दिवमास्थितः । कामगेन
स सौभेन क्षिप्त्वा मां कुरुनन्दन ॥ १५ ॥ तमश्रौषमहं गत्वा यथा-
वृत्तः स दुर्मतिः । मयि कौरव्य दुष्टात्मा मार्त्तिकावतको नृपः
॥ १६ ॥ ततोऽहमपि कौरव्य रोषव्याकुलमानसः । निश्चित्य
सनसा राजन् वधायास्य मनो दधे ॥ १७ ॥ आनर्त्तेषु विमर्द्दञ्च
क्षेपञ्चात्मनि कौरव । प्रवृद्धमवलेपञ्च तस्य दुष्कृतकर्मणः ॥ १८ ॥
ततः सौभवधायाहं प्रतस्थे पृथिवीपते । स मया सागरावर्त्ते
दृष्ट आसीत् परीप्सता ॥ १९ ॥ ततः प्रध्याप्य जलजं पाञ्चजन्य

महं नृप । आहूय शालुं समरे युद्धाय समवस्थितः ॥ २० ॥
 तन्मूर्त्तं मभूद्युद्धं तत्र मे दानवैः सह । वशीभूताश्च मे सर्वे
 भूतले च निपातिताः ॥ २१ ॥ एतत् कार्यं महावाहो यनाहं
 नागमं तदा । श्रुत्वैव हास्तिनपुरं द्यूतञ्चाविनयोत्थितम् । द्रुत-
 मागतवान् युष्मान् द्रष्टुकामः सुदुःखितान् ॥ २२ ॥

इति आरण्यपर्वणि अर्जुनाभिगमनपर्वणि सौभवधोपाख्याने
 चतुर्दशोऽध्यायः ॥ १४ ॥

युधिष्ठिर उवाच । वासुदेव महावाहो विस्तरेण महामते ।
 सौभस्य बधमाचक्षु न हि त्वप्यामि कथ्यतः ॥ १ ॥

वासुदेव उवाच । हतं श्रुत्वा महावाहो मया श्रौतश्रवं
 नृप । उपायाद्भरतश्रेष्ठ शालुो हारवतीं पुरीम् ॥ २ ॥ अरु-
 न्धत्तां सुदुष्टात्मा सर्वतः पाण्डुनन्दन । शालुो वैहायसञ्चापि तत्
 पुरं व्यूह्य धिष्ठितः ॥ ३ ॥ तत्रस्थोऽथ महीपालो योधयामास
 तां पुरीम् । अभिसारेण सर्वेण तत्र युद्धमवर्त्तत ॥ ४ ॥ पुरी
 समन्ताद्दिहिता सपताका सतीरणा । सचक्रा सङ्गडा चैव
 सयन्त्रखनका तथा ॥ ५ ॥ सोपश्ल्यप्रतोलीका साटाटालकगो-
 पुरा । सचक्रग्रहणी चैव सोत्कालातावपोथिका ॥ ६ ॥ सोष्ट्रिका
 भरतश्रेष्ठ समेरीपनवानका । सतोमराङ्गुशा राजन् सशतघ्नीक-
 लाङ्गला ॥ ७ ॥ समुशुण्डप्रश्मगुडका सायुधा सपरश्वधा । लोह-
 चर्मवती चापि साग्निः सगुडशुक्रिका ॥ ८ ॥ शास्त्रदृष्टेन
 विधिना संयुक्ता भरतर्षभ । रथैरनेकैर्विविधैर्गदशास्त्रोद्धवादिभिः
 ॥ ९ ॥ पुरुषै कुरशादूर्ल समर्थैः प्रतिवारणे । अतिस्थात-
 कुलैर्वीरैर्दृष्टवीर्यैश्च संयुगे ॥ १० ॥ मध्यमेन च गुल्मेन रक्षिभिः
 सा सुरक्षिता । उत्क्षिप्तगुल्मैश्च तथा हपैश्च सपताकिभिः ॥ ११ ॥

अघोषितञ्च नगरे न पातव्या सुरेति वै । प्रमादं परिरञ्जि-
रुग्रसेनोद्वादिभिः ॥ १२ ॥ प्रमत्तेष्वभिघातं हि कुर्याच्छाली
नराधिपः । इति कृत्वा प्रमत्तास्ते सर्वे वृष्णाग्रन्थकाः स्थिताः ॥ १३ ॥
आनर्त्ताश्च तथा सर्वे नटनत्तकगायनाः । वह्निर्निर्वासिताः क्षिप्रं
रञ्जिर्वित्तसञ्जयम् ॥ १४ ॥ संक्रमा भेदिताः सर्वे नावश्च प्रति-
षेधिताः । परिखाद्यापि कौरव्य कीलैः सुनिचिताः कृताः ॥ १५ ॥
उदपानाः कुरुश्रेष्ठ तथैवाप्यम्बरीषकाः । समन्तात् क्रोशमात्रञ्च
कारिता विषमा च भूः ॥ १६ ॥ प्रकृत्या विषमं दुर्गं प्रकृत्या च
सुरक्षितम् । प्रकृत्या चायुधोपेतं विशेषेण तदानघ ॥ १७ ॥
सुरक्षितं सुगुप्तञ्च सर्वायुधसमन्वितम् । तत् पुरं भरतश्रेष्ठ
यथेन्द्रभवनं तथा ॥ १८ ॥ न चामुद्रोऽभिनिर्याति न चामुद्रः
प्रवेश्यते । वृष्णाग्रन्थकपुरे राजंस्तदा सौभसमागमे ॥ १९ ॥ अनु-
रथ्यासु सर्वासु चलरेषु च कौरव । बलं बभूव राजेन्द्र प्रभूत-
गजवाजिमत् ॥ २० ॥ दत्तवेतमभक्तञ्च दत्तायुधपरिच्छेदम् ।
कृतोपधानञ्च तदा बलमासीन्महाभुज ॥ २१ ॥ न कुप्यवेतनी
कश्चिन्न चातिक्रान्तवेतनी । नानुग्रहभृतः कश्चिन्न चादृष्टपराक्रमः
॥ २२ ॥ एवं सुविदिता राजन् हारका भूरिदक्षिणा । आङ्ग-
केन सुगुप्ता च राज्ञा राजीवलोचन ॥ २३ ॥

इति आरण्यपर्वणि अर्जुनाभिगमनपर्वणि सौभवधोपाख्यानै

पञ्चदशोऽध्यायः ॥ १५ ॥

कृष्ण उवाच । तां तूपयातो राजेन्द्र शालुः सौभपतिस्तदा ।
प्रभूतनरनागेन बलेनोपविवेश ह ॥ १ ॥ समे निविष्टा सा सेना
प्रभूतसलिलाशये । चतुरङ्गवलोपेता शालुराजाभिपालिता ॥ २ ॥
वर्जयित्वा श्मशानानि देवतायतनानि च । बल्मीकांश्चैत्यद्वचांश्च

तन्निविष्टमभूद्वलम् ॥ ३ ॥ अनीकानां बिभागेन पन्थानः संवृता
 भवन् । प्रावणानि च नैवासन् शालूस्थ शिविरे नृप ॥ ४ ॥ सर्वा-
 युधसमोपेतं सर्वशस्त्रविशारदम् । रथनागाश्वकलिलं पदाति-
 ध्वजसंकुलम् ॥ ५ ॥ तुष्टपुष्टवलोपेतं वीरलक्षणलक्षितम् । विचित्र-
 ध्वजसन्नाहं विचित्ररथकार्मुकम् ॥ ६ ॥ सन्निवेश्य च कौरव्य
 हारकायां नरर्षभ । अभिसारयामास तदा वेगेन पतगेन्द्रवत्
 ॥ ७ ॥ तदापतन्तं संदृश्य बलं शालूपतेस्तदा । निर्याय योध-
 यामासुः कुमारा वृष्णिनन्दनाः ॥ ८ ॥ असहन्तोऽभियानं तत्
 शालूराजस्य कौरव । चारुदेशाश्च शाम्बश्च प्रद्युम्नश्च महारथः
 ॥ ९ ॥ ते रथैर्द्विंशिताः सर्वे विचित्राभरणध्वजाः । संसक्ताः
 शालूराजस्य बद्धभिर्योधपुङ्गवैः ॥ १० ॥ गृहीत्वा कार्मुकं शाम्बः
 शालूस्य सचिवं रणे । योधयामास संदृष्टः क्षेमवृद्धिञ्चमूपतिम्
 ॥ ११ ॥ तस्य वाणमयं वर्षं जाम्बवत्याः सुतो महत् । मुमोच
 भरतश्चेष्ट यथा वर्षं सहस्रदृक् ॥ १२ ॥ तदाणवर्षं तुमुलं विप्रेहे
 स चमूपतिः । क्षेमवृद्धिर्महाराज हिमवानिव निश्चलः ॥ १३ ॥
 ततः शाम्बाय राजेन्द्र क्षेमवृद्धिरपि स्वयम् । मुमोच माया-
 विहितं शरजालं महत्तरम् ॥ १४ ॥ ततो मायामयं जालं माय-
 यैव विदीर्य सः । शाम्बः शरसहस्रेण रथमस्याभ्यवर्षत ॥ १५ ॥
 ततः स विद्धः शाम्बेन क्षेमवृद्धिश्चमूपतिः । अपायाञ्जवनैरश्वैः
 शाम्बवाणप्रपीडितः ॥ १६ ॥ तस्मिन् विप्रद्रुते क्रूरे शालूस्याथ
 चमूपतौ । वेगवान्नाम दैतेयः सुतं मेऽभ्यद्रवदली ॥ १७ ॥ अभि-
 पन्नस्तु राजेन्द्र शाम्बो वृष्णिकुलोद्भवः । वेगं वेगवतो राजंस्तस्थौ
 वीरो विधारयन् ॥ १८ ॥ स वेगवति कौन्तेय शाम्बो वेगवतीं
 गदाम् । चिक्षेप तरसा वीरो व्याविध्य सत्यविक्रमः ॥ १९ ॥
 तथा त्वामिहतो राजन् वेगवान् न्यपतद्भुवि । वातरुग्ण इव
 क्षुण्णो जीर्णमूलो वनस्पतिः ॥ २० ॥ तस्मिन् विनिहते वीरे

गदानुन्ने महासुरे । प्रविश्य महतीं सेनां योधयामास मे सुतः
 ॥ २१ ॥ चारुदेष्येण संसक्तो विविम्बरो नाम दानवः । महारथः
 समाज्ञातो महाराज महाधनुः ॥ २२ ॥ ततः सुतुमुलं युद्धं
 चारुदेष्याविविम्बरोः । ब्रह्मवासवयो राजन् यथा पूर्वं तथा-
 भवत् ॥ २३ ॥ अन्योऽन्यस्याभिसंक्रुद्धावन्योऽन्यं जघ्नतुः शरैः । विन-
 दन्तौ महारावान् सिंहाविव महावलौ ॥ २४ ॥ रौक्मिणेयस्ततो
 वाणमग्नर्कोपमवर्चसम् । अभिमन्त्र्य महास्त्रेण सन्धे शत्रु-
 नाशनम् ॥ २५ ॥ तं विविम्बराय सक्रोधः समाह्वय महारथः ।
 चिक्षेप मे सुतो राजन् स गतासुरथापतत् ॥ २६ ॥ विविम्ब्रं
 निहतं दृष्ट्वा ताञ्च विक्षोभितां चमूम् । कामगेन स सौभेन शालुः
 पुनरुपागमत् ॥ २७ ॥ ततो व्याकुलितं सर्वं दारकावासि तद्वलम् ।
 दृष्ट्वा शालुं महाबाहो सौभस्यं नृपते तदा ॥ २८ ॥ ततो निर्याय
 कौरव्य अवस्थाप्य च तद्वलम् । आनर्त्तानां महाराज प्रद्युम्नो
 वाक्यमब्रवीत् ॥ २९ ॥ सर्वे भवन्तस्तिष्ठन्तु सर्वे पश्यन्तु मां युधि ।
 निवारयन्तं सङ्ग्राम बलात् सौभं सराजकम् ॥ ३० ॥ अयं
 सौभपते सेनामायसैर्भुजगैरिव । धनुर्भुजविनिर्मुक्तैर्नाशयाम्यद्य
 याद्वाः ॥ ३१ ॥ आश्वसध्वं न भीः कार्यां सौभराड्ढ्य नश्यति ।
 मयाभिपन्नो दुष्टात्मा ससौभो विनश्मिष्यति ॥ ३२ ॥ एवं ब्रुवति
 संहृष्टे प्रद्युम्ने पाण्डुनन्दन । धिष्ठितं तद्वलं वीर युयुधे च यथा-
 सुखम् ॥ ३३ ॥

इति आरण्यपर्वणि अर्जुनाभिगमनपर्वणि सौभवधोपाख्याने

षोडशोऽध्यायः ॥ १६ ॥

वासुदेव उवाच । एवमुक्त्वा रौक्मिणेयो यादवान् भरतर्षभ ।
 हंशिलैर्हरिभिर्युक्तं रथमास्थाय काञ्चनम् ॥ १ ॥ उच्छ्रित्य मकरं

केतुं व्यात्ताननमिवान्तकम् । उत्पतद्भिरिवाकाशं तैर्हवैरन्वयात्
 परान् ॥ २ ॥ विक्षिपन्नादयंश्चापि धनुः श्रेष्ठं महाबलैः । तूण-
 खङ्गघरः शूरो बद्धगोधाङ्गुलितवान् ॥ ३ ॥ स विद्युच्छ्रितञ्चापं
 विहरन् वै तलात्तलम् । मोहयामास दैतेयान् सर्वान् सौम-
 निवासिनः ॥ ४ ॥ तस्य विक्षिपतश्चापं सन्दधानस्य चासकृत् ।
 नान्तरं दृष्ट्वा कश्चिन्निघ्नतः शत्रवान्रणे ॥ ५ ॥ मुखस्य वर्ष्मो न
 विकल्पतेऽस्य चेलुश्च गात्राणि न चापि तस्य । सिंहोन्नतं चाप्य-
 भिगर्ज्जलोऽस्य शुश्राव लोकोऽद्भुतवीर्यमग्रम ॥ ६ ॥ जलेचरः
 काञ्चनयष्टिसंस्थो व्यात्ताननः सर्वतिमिप्रमाथी । वित्रासयन्राजति
 बाह्मुखेऽशालुस्य सेनाप्रमुखे ध्वजाग्रः ॥ ७ ॥ ततस्तूर्णं विनि-
 ष्यत्य प्रद्युम्नः शत्रुकर्षणः । शालवमेवाभिदुद्राव विधित्सुः कलहं
 नृप ॥ ८ ॥ अभियानन्तु वीरेण प्रद्युम्नेन महारथे । नामर्षयत
 संक्रुद्धः शालुः कुरुकुलोद्भव ॥ ९ ॥ स रोषमदमत्तो वै कामगा-
 द्वरुह्य च । प्रद्युम्नं योधयामास शालुः परपुरञ्जयः ॥ १० ॥
 तयोः सुतुमुलं युद्धं शालुवृष्णिप्रवीरयोः । समेता दृष्टशुर्लोका
 बलिवासवयोरिव ॥ ११ ॥ तस्य मायामयो वीर रथो हेमपरि-
 ष्कृतः । सपताकः सध्वजश्च सानुकर्षः स तूणवान् ॥ १२ ॥ स
 तं रथवरं श्रीमान् समारुह्य किल प्रभो । मुमोच वाणान् कौरव्य
 प्रद्युम्नाय महाबल ॥ १३ ॥ ततो वाष्पमयं वर्षं व्यसृजत्तरसा
 रणे । प्रद्युम्नो भुजवेगेन शालुं सम्मोहयन्निव ॥ १४ ॥ स तै-
 रभिहतः सङ्घेऽ नामर्षयत सौभराट् । शरान्दीप्तान्निषङ्गाशान्
 मुमोच तनये मम ॥ १५ ॥ तानापततो वाणौघान् सञ्चिच्छेद
 महाबलः । ततश्चान्यान् शरान् दीप्तान् प्रचिक्षेप सुते मम ॥ १६ ॥
 स शालुवाष्पै राजेन्द्र विद्धो रुक्मिणिनन्दनः । मुमोच वाणं
 लरितो ममभेदिनमाहवे ॥ १७ ॥ तस्य वर्मविभियाशु स वाणो
 मत्सुतैरितः । विव्याध हृदयं पत्नी स मुमोह पपात च ॥ १८ ॥

तस्मिन्निपतिते वीरे शालूराजे विचेतसि । संप्राद्रवन् दानवेन्द्रा
 दारयन्तो वसुधराम् ॥ १९ ॥ हाहाकृतमभूत् सैन्यं शालूस्य
 पृथिवीपते । नष्टसञ्जे निपतिते तदा सौभपतौ नृपे ॥ २० ॥
 तत उत्थाय कौरव्य प्रतिलभ्य च चेतनाम् । सुमोच वाणान्
 सहसा प्रयुम्नाय महाबलः ॥ २१ ॥ तैः स विद्धो महाबाहुः
 प्रयुम्नः समरे स्थितः । जत्रदेशे भृशं वीरो व्यासीद्द्रुथे तदा
 ॥ २२ ॥ तं स विद्धा महाराज शालुः सुक्लिणिनन्दनम् ।
 ननाद सिंहनादं वै नादेनापूरयन्महीम् ॥ २३ ॥ ततो मोहं
 समापन्ने तनये मम भारत । सुमोच वाणांस्त्वरितः पुनरन्यान्
 दुरासदान् ॥ २४ ॥ स तैरभिहतो वाणैर्बहुमिस्तेन मोहितः ।
 निश्वेष्टः कौरवश्चेष्ट प्रयुम्नोऽभूद्रणाजिदे ॥ २५ ॥

इति आरण्यपर्वणि अर्जुनाभिगमनपर्वणि सौभवधोपाख्याने
 सप्तदशोऽध्यायः ॥ १७ ॥

वासुदेव उवाच । शालूवाणार्हिते तस्मिन् प्रयुम्ने बलि-
 नाम्वरे । वृषायो भग्नसङ्कल्पा विव्यथुः पृतनागताः ॥ १ ॥
 हाहाकृतमभूत् सर्वं वृष्णाग्रन्थकबलं ततः । प्रयुम्ने मोहिते राजन्
 परे च मुदिता भृशम् ॥ २ ॥ तं तथा मोहितं दृष्ट्वा सारथि-
 ज्जनैर्हयैः । रणादपाहरत्सुं शिञ्चितो दारुकिस्तदा ॥ ३ ॥
 नातिदूरापयाते तु रथे रथवरप्रणुत् । धनुर्गृहीत्वा यन्तारं
 लब्धसञ्ज्ञोऽब्रवीद्दिदम् ॥ ४ ॥ सौते किन्ते व्यवसितं कस्माद्यासि
 पराङ्मुखः । नैष वृष्णाप्रवीराणामाहवे धर्म उच्यते ॥ ५ ॥ कश्चित्
 सौते न ते मोहः शालुं दृष्ट्वा महाहवे । विषादो वा रणं दृष्ट्वा
 ब्रूहि मे त्वं यथातथम् ॥ ६ ॥

सौतिरुवाच । जानार्दने न मे मोहो नापि मां भयमाविशत् ।

अतिमारन्तु तै मन्ये शालुं केशवनन्दन ॥ ७ ॥ सोऽपयामि शनै-
 बीर वलवानेष पापकृत् । मोचितश्च रणे शूरो रक्ष्यः सारथिना
 रथी ॥ ८ ॥ आयुष्मंस्त्वं मया नित्यं रक्षितव्यस्त्वयाप्यहम् ।
 रक्षितव्यो रथी नित्यमिति कृत्वापयाम्यहम् ॥ ९ ॥ एकश्चास्मि
 महाबाहो वहवश्चापि दानवाः । न समं रौक्मिणेयाहं रणे
 मत्वापयामि वै ॥ १० ॥

वासुदेव उवाच । एवं ब्रुवति सूते तु दत्ता मकरकेतुमान् ।
 उवाच सूतं कौरव्य निवर्त्तय रथं पुनः ॥ ११ ॥

प्रद्युम्न उवाच । दारुकात्मज मैवं त्वं पुनः कार्षीः कथञ्चन ।
 व्यपयानं रणात् सौते जीवतो मम कर्हिचित् ॥ १२ ॥ न स
 वृष्णिकुले जातो यो वै त्यजति सङ्गरम् । यो वा निपतितं
 हन्ति तवास्मौति च वादिनम् ॥ १३ ॥ तथा स्त्रियञ्च यो हन्ति
 बालं वृद्धं तथैव च । विरथं विप्रकीर्णञ्च भग्नशस्त्रायुधं तथा
 ॥ १४ ॥ त्वञ्च सूतकूले जातो विनीतः सूतकर्मणि । धर्मज्ञ-
 श्चासि वृष्णीनामाहवेष्वपि दारुके ॥ १५ ॥ स जानंश्चरितं
 कृतस्त्वं वृष्णीनां पृतनामुखि । अपयानं पुनः सौते मैवं कार्षीः
 कथञ्चन ॥ १६ ॥ अपयातं हतं पृष्ठे भ्रान्तं रणपलायितम् ।
 गदाग्रजो दुराधर्षः किं मां वक्ष्यति माधवः ॥ १७ ॥ केशवस्या-
 ग्रजो वापि नीलवासा महोत्कटः । किं वक्ष्यति महाबाहुर्बल-
 देवः समागतः ॥ १८ ॥ किं वक्ष्यति शिनेर्नृपा नरसिंहो महा-
 धनुः । अपयातं रणात् सूत शाम्बश्च समितिच्छयः ॥ १९ ॥
 चारुद्वेषाश्च दुर्द्धर्षस्तथैव गदसारणौ । अक्रूरश्च महाबाहुः किं
 मां वक्ष्यति सारथे ॥ २० ॥ शूरं सम्भावितं शान्तं नित्यं पुरुष-
 मानिमम् । स्त्रियश्च वृष्णावीराणां किं मां वक्ष्यन्ति संहताः ॥ २१ ॥
 प्रद्युम्नोऽयमुपायाति भीतस्त्रक्त्वा महाहवम् । धिमेनमिति वक्ष्यन्ति
 न तु वक्ष्यन्ति साध्विति ॥ २२ ॥ धिग्वाचा परिहासोऽपि मम

वा महिषस्य वा । मृत्युनाभ्यधिकः सौते स त्वं मा व्यपयाः पुनः
 ॥ २३ ॥ भारं हि मयि संन्यस्य यातो मधुनिहा हरिः । यज्ञं
 भारतसिंहस्य न हि शक्योऽय मर्षितुम् ॥ २४ ॥ कृतवर्मा मया
 वीरो निर्यास्वन्नेव वारितः । शालुं निवारयिष्येऽहं तिष्ठ त्वमिति
 सूतज ॥ २५ ॥ स च सम्भावयन्मां वै निवृत्तो हृदिकात्मजः ।
 तं समेत्य रणं त्यक्त्वा किं वक्ष्यामि महारथम् ॥ २६ ॥ उपयान्तं
 दुराधर्षं शङ्खचक्रगदाधरम् । पुरुषं पुण्डरीकाक्षं किं वक्ष्यामि
 महाभुजम् ॥ २७ ॥ सात्यकिं बलदेवञ्च ये चान्येऽन्धकवृषणायः ।
 मया स्पर्द्धन्ति सततं किं नु वक्ष्यामि तानहम् ॥ २८ ॥ त्यक्त्वा
 रणमिमं सौते पृष्ठतोऽभ्याहतः शरैः । त्वयापनीतो विवशो न
 जीवेयं कथञ्चन ॥ २९ ॥ सन्निवर्त्त रथेनाशु पुनर्द्धारुकनन्दन ।
 न चैतदेवं कर्त्तव्यमप्यापत्सु कथञ्चन ॥ ३० ॥ न जीवितमहं
 सौते ब्रह्म मन्ये कथञ्चन । अपयातो रणाद्भीतः पृष्ठतोऽभ्याहतः
 शरैः ॥ ३१ ॥ कदाच सूतपुत्र त्वं जानीषी मां भयार्हितम् ।
 अपयातं रणं हित्वा यथा कापुरुषं तथा ॥ ३२ ॥ न युक्तं भवता
 त्यक्तुं सङ्ग्रामं दारुकात्मज । मयि युद्धार्थिनि भृशं स त्वं याहि
 यतो रणम् ॥ ३३ ॥

इति आरण्यपर्वणि अर्जुनाभिगमनपर्वणि सौभवधोपाख्याने
 अष्टादशोऽध्यायः ॥ १८ ॥

वासुदेव उवाच । एवमुक्तस्तु कौन्तेय सूतपुत्रस्ततोऽब्रवीत् ।
 प्रद्युम्नं बलिनां श्रेष्ठं मधुरं श्लक्ष्णमञ्जसा ॥ १ ॥ न मे मयं
 रौक्मिणेय सङ्ग्रामे यच्छतो हयान् । युद्धञ्चशस्त्रि वृष्णीनां
 नात्र किञ्चिदतोऽन्यथा ॥ २ ॥ आयुष्मन्नुपदेशस्तु सारथ्ये वर्त्ततां
 सृतः । सर्वार्थेषु रथी रक्ष्यस्त्वञ्चापि भृशपीडितः ॥ ३ ॥ त्वं हि

शालुप्रयुक्तेन शरेणाभिहतो भृशम् । कश्मलाभिहतो वीर ततो-
ऽहमपयातवान् ॥४॥ स त्वं सालतमुख्याद्य लब्धसंज्ञो यदृच्छ्या ।
पश्य मे हयसंयाने शिघ्रां केशवनन्दन ॥ ५ ॥ दारुकेणाहमुत्-
पन्नो यथावच्चैव शिघ्रितः । वीतभीः प्रविशाम्येतां शालुस्य
प्रथितां चमूम् ॥ ६ ॥

वासुदेव उवाच । एवमुक्त्वा ततो वीर हयान् सञ्चोद्य सङ्गरे ।
रश्मिभिस्तु समुद्यम्य जवेनाभ्यपतत्तदा ॥ ७ ॥ मण्डलानि
विचित्राणि यमकानौतराणि च । सब्यानि च विचित्राणि
दक्षिणानि च सर्वशः ॥ ८ ॥ प्रतोद्दिनाहता राजनृश्मिभिश्च
समुद्यताः । उत्पतन्त इवाकाश व्यचरंस्ते हयोत्तमाः ॥ ९ ॥
ते हस्तलाघवोपेतं विज्ञाय नृप दारुकिम् । दह्यमाना इव तदा
नासृशंश्वरणैर्महीम् ॥ १० ॥ सोऽपसव्या चमूं तस्य शालुस्य
भरतर्षभ । चकार नातियत्नेन तदद्भुतमिवाभवत् ॥ ११ ॥
अमृष्यमाणोऽपसव्यं प्रद्युम्नेन स सौभराट् । यन्तारमस्य सहसा
त्रिभिर्वाणैः समार्हयत् ॥ १२ ॥ दारुकस्य सुतस्तत्र वाणवेग-
मचिन्तयन् । भूय एव महावाहो प्रययावपसव्यतः ॥ १३ ॥ ततो
वाणान् बद्धविधान् पुनरेव स सौभराट् । मुमोच तनये वीर
मम रुक्मिणिनन्दने ॥ १४ ॥ तान् प्राप्तान् शितैर्वाणैश्चिच्छेद पर-
वीरहा । रौक्मिणेयः क्षितं कृत्वा दर्शयन् हस्तलाघवम् ॥१५॥
छिन्नान् दृष्ट्वा तु तान् वाणान् प्रद्युम्नेन स सौभराट् । आसुरीं
दारुणीं मायामास्थाय व्यसृजत् शरान् ॥ १६ ॥ प्रयुज्यमान-
माज्ञाय दैतेयास्त्रं महाबलम् । ब्रह्मास्त्रेणान्तरा छित्वा मुमो-
चान्यान् पतत्रिणः ॥ १७ ॥ ते तदस्त्रं विधूयाशु विव्यधूसंधिरा-
शनाः । शिरस्युरसि वक्त्रे च स मुमोह पपात च ॥ १८ ॥
तस्मिन्निपतिते क्षुद्रे शालु वाणप्रपोडिते । रौक्मिणेयोऽपरं
वाणं सन्दधे शत्रुनाशनम् ॥ १९ ॥ तमर्चितं सर्वदशार्हपूगै-

राशौविषाग्निज्वलनप्रकाशम् । दृष्ट्वा शरं ज्यामभिनोयमानं वभूव
हाहाकृतमन्तरीक्षम् ॥ २० ॥ ततो देवगणाः सर्वे सेन्द्राः सह-
धनेश्वराः । नारहं प्रेषयामासु श्वसनञ्च मनोजवम् ॥ २१ ॥
तौ रौक्मिणेयमागम्य वचोऽब्रूतां दिवोकसाम् । नैष बध्यस्त्वया
वीर शालूराजः कथञ्चन ॥ २२ ॥ संहरस्व पुनर्वाणमबध्योऽयं
त्वया रणे । एतस्य ह शरस्याजो नाबध्योऽस्ति पुमान् क्वचित्
॥ २३ ॥ मृत्युरस्य महावाहो रणे देवकिनन्दनः । कृष्णः सङ्घ-
ल्पितो धात्रा तन्न मिथ्या भवेदिति ॥ २४ ॥ ततः परमसंहृष्टः
प्रद्युम्नः शरमुत्तमम् । सञ्जहार धनुःश्रेष्ठात्तूणे चैव न्यवेशयत्
॥ २५ ॥ तत उत्थाय राजेन्द्र शालूः परमदुर्मनाः । व्यापायात्
सबलस्तूष्णं प्रद्युम्नशरपीडितः ॥ २६ ॥ स हारकां परित्यज्य
क्रूरो वृष्णिभिरर्दितः । सौभमास्थाय राजेन्द्र दिवमाचक्रमे
तदा ॥ २७ ॥

इति आरण्यपर्वणि अर्जुनाभिगमनपर्वणि सौभवधोपाख्याने
जनविंशोऽध्यायः ॥ १९ ॥

वासुदेव उवाच । आनन्तनगरं मुक्तं ततोऽहमगमं तदा ।
महाक्रतौ राजसूये निवृत्ते नृपते तव ॥ १ ॥ अपश्यं हारका-
ञ्चाहं महाराज हतविषम् । निःस्वाध्यायवषट्कारा निर्भूषण-
वरस्त्रियम् ॥ २ ॥ अनभिज्ञे यस्त्रुपाणि हारकोपवनानि च । दृष्ट्वा
शङ्कोपपन्नोऽहमपृच्छं हृदिकात्मजम् ॥ ३ ॥ अस्वस्थनरनारीक-
मिदं वृष्णिकुलं भृशम् । किमिदं नरशादूलं श्रोतुमिच्छामि
तत्त्वतः ॥ ४ ॥ एवमुक्तः स तु मया विस्तरेणेदमब्रवीत् । रोधं
मोक्षञ्च शालू न हार्दिक्यो राजसत्तम ॥ ५ ॥ ततोऽहं भरतश्रेष्ठ
श्रुत्वा सर्वमशेषतः । विनाशे शालूराजस्य तद्देवाकरवं मतिम्

॥ ६ ॥ ततोऽहं भरतश्चेष्ट समाश्वास्य पुरे जनम् । राजानेनाह-
 कञ्चैव तथैवानकदुन्दुभिम् ॥ ७ ॥ सर्वान् वृष्णिप्रवीरांश्च हर्षय-
 न्नद्रुवं तदा । अपमादः सदा काथ्यो नगरे द्वादवर्षमाः ॥ ८ ॥
 शालराजविनाशाय प्रयातं मां निबोधत । नाहत्वा तं निव-
 र्त्तिष्ये पुरीं दारवतीं प्रति ॥ ९ ॥ सशालुं सौभनगरं हत्वा
 द्रष्टास्मि वः पुनः । त्रिःसमा हन्यतामेषा दुन्दुभी शत्रुभीषणा
 ॥ १० ॥ ते मयाश्वासिता वीरा यथावद्भरतर्षभ । सर्वे माम-
 ब्रुवन् हृष्टाः प्रयाहि जहि शत्रवान् ॥ ११ ॥ तैः प्रहृष्टात्मभिर्वीरै-
 राशीर्भिरभिनन्दितः । वाचयित्वा द्विजश्रेष्ठान् प्रणम्य शिरसा
 भवम् ॥ १२ ॥ शैव्यसुग्रीवयुक्तेन रथेननादयन् दिशः । प्रधाय
 शङ्खप्रवरं पाञ्चजन्यमहं नृप ॥ १३ ॥ प्रयातोऽस्मि नरव्याघ्र वलेन
 महता वृतः । कृपेन चतुरङ्गेण यत्नेन जितकाश्रिना ॥ १४ ॥
 समतीत्य वह्नन् दिशान् गिरींश्च बहुपादपान् । सरांसि सरित-
 श्चैव मार्त्तिकावतमासहम् ॥ १५ ॥ तत्राश्रौषं नरव्याघ्र शालुं
 सागरमन्तिकात् । प्रयान्तं सौभमास्थाय तमहं पृष्ठतोऽन्वियाम्
 ॥ १६ ॥ ततः सागरमासाद्य कुक्षौ तस्य महोर्मिणः । समुद्र-
 नाभ्यां शालोऽभूत् सौभमास्थाय शत्रुहन् ॥ १७ ॥ स समालोक्य
 दूरान्मां स्मयन्निव युधिष्ठिर । आह्वयामास दुष्टात्मा युद्धायैव
 मुहुर्मुहुः ॥ १८ ॥ तस्य शार्ङ्गविनिर्मुक्तैर्बहुभिर्मर्मभेदिभिः । पुरं
 नासाद्यत शरैस्ततो मां रोष आविशत् ॥ १९ ॥ स चापि पाप-
 प्रकृतिर्देतेयापसदो नृप । मथ्यवर्षत दुर्द्धर्षः शरधाराः सहस्रशः
 ॥ २० ॥ सैनिकान्मम सूतञ्च हयांश्च समवाकिरत् । अचिन्त-
 यन्तस्तु शरान् वयं युध्याम भारत ॥ २१ ॥ ततः शतसहस्राणि
 शराणां नतपर्वणाम् । चिच्छिपुः समरे वीरा मयि शालपदा-
 नुगाः ॥ २२ ॥ ते हयांश्च रथञ्चैव तदा दासुकमेव च । द्वादया-
 मासुरसुरास्तौर्वाण्यैर्मर्मभेदिभिः ॥ २३ ॥ न हया म रथो वीरु-

न यन्ता मम दारुकः । अदृश्यन्त शरैश्च न्नास्तथाहं सैनिकाश्च
 मे ॥ २४ ॥ ततोऽहमपि कौन्तेय शराणामयुतान् बहून् । ग्राम-
 न्द्वितानां धनुषा दिव्येन विधिनाक्षिपम् ॥ २५ ॥ न तत्र
 विषयस्त्वासीन्नम सैन्यस्य भारत । खि विप्रक्तं हि तत् सौभं
 क्रोशमात्र इवाभवत् ॥ २६ ॥ ततस्ते प्रेक्षकाः सर्वे रङ्गवाट इव
 स्थिताः । हर्षयामासुरुच्चैर्मां सिंहनादतलस्वनैः ॥ २७ ॥ मत्-
 क्रराग्रविनिर्मुक्ता दानवानां शरास्तथा । अङ्गेषु रुचिरापाङ्गा
 विविशुः शलभा इव ॥ २८ ॥ ततो हलहलाशब्दः सौभमध्ये
 व्यवर्द्धत । बध्धतां विशिखैस्तीक्ष्णैः पतताञ्च महार्णवे ॥ २९ ॥
 ते निकृत्तभुजस्कन्धाः कवन्धाकृतिदर्शनाः । नदन्तो भैरवान्नादा-
 न्निपतन्ति स दानवाः ॥ ३० ॥ पतितास्तेऽपि भव्यन्ते समुद्राम्बो-
 निवासिभिः । ततो गोक्षीरकुन्देन्दुमृणालरजतप्रभम् ॥ ३१ ॥
 जलजं पाञ्चजन्यं वै प्राणेनाहमपूरयम् । तान् दृष्ट्वा पतितांस्तत्र
 शालूः सौभपतिस्ततः ॥ ३२ ॥ मायायुद्धेन महता योधयामास
 मां युधि । ततो गदा हलाः प्रासाः शूलशक्तिपरश्वधाः ॥ ३३ ॥
 अयसः शक्तिकुलिशपाशष्टिकनपाः शराः । पट्टिशाश्च भुषुण्डाश्च
 प्रापतन्त्वनिशं मयि ॥ ३४ ॥ तामहं माययैवाशु प्रतिगृह्य व्यना-
 शयम् । तस्यां हतायां मायायां गिरिशृङ्गेरयोधयत् ॥ ३५ ॥
 ततोऽभवत्तम इव प्रकाश इव चाभवत् । दुर्द्दिनं सुदिनञ्चैव
 शीतमुष्णञ्च भारत ॥ ३६ ॥ अङ्गारपांशुवर्षञ्च शस्त्रवर्षञ्च भारत
 एवं मायां प्रकुर्वाणो योधयामास मां रिपुः ॥ ३७ ॥ विज्ञाय
 तदहं सर्वं माययैव व्यनाशयम् । यथाकालन्तु युद्धेन व्यधमं
 सर्वतः शरैः ॥ ३८ ॥ ततो व्योम महाराज शतसूर्यमिवाभवत् ।
 शतचन्द्रञ्च कौन्तेय सहस्रायुततारकम् ॥ ३९ ॥ ततो नाञ्जायत
 तदा दिवारालं तथा दिशः । ततोऽहं मोहमापन्नः प्रज्ञास्त्रं
 समयोजयम् ॥ ४० ॥ ततस्तदस्त्रं कौन्तेय धूतं तूलामवानिलैः ।

तथा तद्भवद्यद्दं तुमुलं लोमहर्षणम् । लब्धालोकस्तु राजेन्द्र
पुनः शत्रुमयोधयम् ॥ ४१ ॥

इति आरण्यपर्वणि अर्जुनाभिगमनपर्वणि सौभवधोपाख्याने
विंशोऽध्यायः ॥ २० ॥

वासुदेव उवाच । एवं च पुरुषव्याघ्रः शालूराजो महारिपु ।
युध्यमानो मया सङ्गेऽवियद्भ्यागमत् पुनः ॥ १ ॥ ततः शतघ्नीश्च
महागदाश्च दीप्तांश्च शूलान्मुषलानसींश्च । चिक्षेप रोषान्मयि
मन्दबुद्धिः शालू महाराज जयाभिकाङ्क्षो ॥ २ ॥ तानाशुगै-
रापततोऽहमाशु निवार्यहन्तुं खड्गमान् ख एव । द्विषा त्रिषा
चाच्छिद्ममाशु मुक्तस्ततोऽन्तरीक्षे निनदो बभूव ॥ ३ ॥ ततः
शतसहस्रेण शराणां नतपर्वणाम् । दारुकं वाजिनश्चैव रथञ्च
समवाकिरत् ॥ ४ ॥ ततो मामब्रवीद्वीर दारुको विह्वलन्निव ।
स्वातव्यमिति तिष्ठामि शालूवाणप्रपीडितः ॥ ५ ॥ अवस्थातुं न
शक्नोमि अङ्गं मे व्यवसीदति । इति तस्य निशम्याहं सारथेः
करुणं वचः ॥ ६ ॥ अवेक्षमाणो यन्तारमपश्यं शरपीडितम् । न
तस्योरसि नो मूर्ध्नि न काये न भुजहये ॥ ७ ॥ अन्तरं पाण्डव-
श्चेष्ट पश्याम्यनिश्चितं शरैः । स तु बाणवरोत्पीडादिस्रवत्यसृग्गु-
लूणम् ॥ ८ ॥ अतिवृष्टे यथामेघे गिरिगैरिकधातुमान् । अभीषु
हस्तं तं दृष्ट्वा सीदन्तं सारथिं रणे ॥ ९ ॥ अस्तम्यं महाबाहो
शालूवाणप्रपीडितम् । अथ मां पुरुषः कश्चिद्दारकानिलयोऽब्र-
वीत् ॥ १० ॥ त्वरितो रथमारोप्य सौहृदादिव भारत । आङ्ग-
कस्य वचो वीर तस्यैव परिचारकः ॥ ११ ॥ विप्रस्यः सस्रकण्ठेन
तन्निबोध युधिष्ठिर । दारकाधिपतिर्वीर आह त्वामाङ्गको वचः
॥ १२ ॥ केशवैहि विजानीष्व यत्त्वां पितृसखोऽब्रवीत् । उप-

यायाद्य शाल्वेन हारकां वृष्णिनन्दन ॥ १३ ॥ विषक्ते त्वयि
 दुर्द्धर्षः हतः शूरसुतो बलात् । तदलं साधुयुगेन निवर्त्तस्व
 जनार्दन ॥ १४ ॥ हारकामेव रक्षस्व कार्यमेतच्छतव । इत्यहं
 तस्य वचनं श्रुत्वा परमदुर्मनाः ॥ १५ ॥ निश्चयं नाधिगच्छामि
 कर्त्तव्यस्येतरस्य वा । सात्यकिं बलदेवञ्च प्रद्युम्नञ्च महारथम्
 ॥ १६ ॥ जगर्हं मनसा वीर तच्छ्रुत्वा महदप्रियम् । अहं हि
 हारकायाश्च पितुश्च कुरुनन्दन ॥ १७ ॥ तेषु रक्षां समाधाय
 प्रयातः सौभपातने । बलदेवो महाबाहुः कच्चिज्जीवति शत्रुहा
 ॥ १८ ॥ सात्यकीरौक्मिणोयश्च चारुदेष्णाश्च वीर्यवान् । शाम्ब-
 प्रभृतयश्चैवेत्यहमासं सुदुर्मनाः ॥ १९ ॥ एतेषु हि नरव्याघ्र
 जीवत्सु न कथञ्चन । शक्यः शूरसुतो हन्तुमपि वज्रभृता स्वयम्
 ॥ २० ॥ हतः शूरसुतो व्यक्तं व्यक्तञ्चैते परासवः । बलदेव-
 मुखाः सर्व इति मे निश्चिता मतिः ॥ २१ ॥ सोऽहं सर्वविनाशं
 तं चिन्तयानो मुहुर्मुहुः । सुबिह्वलो महाराज पुनः शाल्वमयो-
 धयम् ॥ २२ ॥ ततोऽपश्यं महाराज प्रपतन्तमहं तदा । सौभात्
 शूरसुतं वीर ततो मां मोह आविष्टत् ॥ २३ ॥ तस्य रूपं प्रप-
 ततः पितुर्मम नराधिप । ययातेः क्षीणपुण्यस्य स्वर्गादिव मही-
 तलम् ॥ २४ ॥ विभीर्षामलिनोष्णीप्रः प्रकौर्षाम्बरमूर्द्धजः ।
 प्रपतन् दृश्यते ह स्म क्षीणपुण्य इव ग्रहः ॥ २५ ॥ ततः शार्ङ्गं
 धनुः श्रेष्ठं करात् प्रपतितं मम । मोहापन्नश्च कौन्तेय रथो
 पस्थ उपाविष्टम् ॥ २६ ॥ ततो हाहाकृतं सर्वं सैन्यं मे गत-
 चेतनम् । मां दृष्ट्वा रथनीडस्थं गतासुमिव भारत ॥ २७ ॥
 प्रसार्य बाहू पततः प्रसार्य चरणावपि । रूपं पितुर्म विबभौ
 शकुनेः पततो यथा ॥ २८ ॥ तं पतन्तं महाबाहो शूलपट्टिश-
 पाणयः । अभिघ्नन्तो भृशं वीर मम चेतो ह्यकम्पयन् ॥ २९ ॥
 ततो मुहूर्त्तात् प्रतिलभ्य संज्ञामहं तदा वीर महाविमर्द्दं । न

तत्र सौमं न रिपुञ्च शालुं पश्यामि वृद्धं पितरं न चापि ॥ ३० ॥
 ततो समासीन्ननसि माघेयमिति निश्चितम् । प्रबुद्धोऽस्मि ततो
 भूयः शतशोऽवाक्रिरन् शरान् ॥ ३१ ॥

इति आरण्यपर्वणि अर्जुनाभिगमनपर्वणि सौभवधीपात्याने
 एकविंशोऽध्यायः ॥ २१ ॥

वासुदेव उवाच । ततोऽहं भरतश्रेष्ठ प्रगृह्य रुचिरं धनुः ।
 शरैरपातयं सौभात् शिरांसि विबुधद्विषाम् ॥ १ ॥ शरांश्चाशी-
 विषाकारानूङ्घ्रं गांस्तिग्मतेजसः । प्रैषयं शालुराजाय शार्ङ्गमुक्तान्
 सुवाससः ॥ २ ॥ ततो नादृश्यत तदा सौमं कुरुकुलोदह । अन्त-
 र्हितं माययाभूत्ततोऽहं विस्मितोऽभवम् ॥ ३ ॥ अथ दानव-
 सङ्घास्ते विकृताननभूर्द्विजाः । उदक्रोशन्महाराज धिष्ठिते मयि
 भारत ॥ ४ ॥ ततोऽस्त्रं शब्दसाहं वै त्वरमाणो महारणे ।
 अयोजयं तद्वधाय ततः शब्द उपारमत् ॥ ५ ॥ हतास्ते दानवाः
 सर्वे यैः स शब्द उदौरितः । शरैरादित्यसङ्घाशैर्ज्वलितै शब्द-
 साधनैः ॥ ६ ॥ तस्मिन्नुपरते शब्दे पुनरेवान्यतोऽभवत् । शब्दो-
 ऽपरो महाराज तत्रापि प्राहरं शरैः ॥ ७ ॥ एतं दशदिशः सर्वा-
 स्तिर्य्यगूर्ध्वञ्च भारत । नादयामासुरसुरास्ते चापि निहता मया
 ॥ ८ ॥ ततः प्राग्ज्योतिषं गत्वा पुनरेव व्यदृश्यत । सौमं काम-
 गमं वीरो मोहयन्मम चक्षुषी ॥ ९ ॥ ततो लोक्रान्तकरणो
 दानवो दासुणाकृतिः । शीलावर्षेण महता सहसा मां समा-
 वृणोत् ॥ १० ॥ सोऽहं पर्वतवर्षेण बध्यमानः पुनः पुनः । वल्मीक-
 इव राजेन्द्र पर्वतोपचितोऽभवम् ॥ ११ ॥ ततोऽहं पर्वतचितः
 सहयः सहसारथिः । अप्रख्यातिमियां राजन् सर्वतः पर्वतै-
 श्वितः ॥ १२ ॥ ततो वृष्णिप्रवीरा ये ममासन् सैनिकास्तदा । ते

भयार्त्तां द्विगः सर्वे सहसा विप्रदुदुबुः ॥ १३ ॥ ततो हाहाकृत-
मभूत् सर्वं किल विशाम्पते । द्यौश्च भूमिश्च खञ्जैवाद्दृश्यमाने
तथा मयि ॥ १४ ॥ ततो विप्रसुमनसो मम राजन् सुहृज्जनाः ।
रुरुदुश्शुक्रुश्चैव दुःखशोकसमन्विताः ॥ १५ ॥ द्विप्रताञ्च प्रहर्षो
ऽभूदार्त्तिश्चाद्विप्रतामपि । एवं विजितवान् वीर पश्चाद्द्विप्र-
मच्युत ॥ १६ ॥ ततोऽहमिन्द्रदयितं सर्वपापानभेदनम् । वज्र-
मुद्यम्य तान् सर्वान् पर्वतान् समघातयम् ॥ १७ ॥ ततः पर्वत-
भारार्त्तां मन्दप्राणविचेष्टिताः । हया मम महाराज वेपमाना
इवाभवन् ॥ १८ ॥ मेघजालमिवाकाशे विद्यार्थाभ्युदितं रविम् ।
दृष्ट्वा मां बाम्भवाः सर्वे हर्षमाहारयन् पुनः ॥ १९ ॥ ततः पर्वत-
भारार्त्तान् मन्दप्राणविचेष्टितान् । हयान् सन्दृश्य मां सूतः
प्राह तात्कालिकं वचः ॥ २० ॥ साधु सम्पश्य वाष्णीय शालुं
सौभपतिं स्थितम् । अलं कृष्णावमन्येनं साधु यत्नं समाचर ॥ २१ ॥
मार्द्द्वं सखिताञ्चैव शालूदय व्यपाहर । जहि शालुं महावाहो
मैनं जीवय केशव ॥ २२ ॥ सर्वैः पराक्रमैर्वीर बध्यः शत्रुरमित्त-
हन् । न शत्रुरवमन्तस्यो दुर्बलोऽपि बलीयसा ॥ २३ ॥ योऽपि
स्यात् पौठगः कश्चित् किं पुनः समरे स्थितः । स त्वं पुरुष-
शार्दूल सर्वरत्नैरिमं प्रभो ॥ २४ ॥ जहि वृश्चिकुलश्रेष्ठ मा त्वां
कालोऽत्यगात् पुनः । नैष मार्द्द्वसाध्यो वै मतो नापि सखा
तव ॥ २५ ॥ येन त्वं योधितो वीर हारका चावमर्द्दिता । एव-
मादि तु कौन्तेय श्रुत्वाहं सारथेर्वचः ॥ २६ ॥ तत्त्वमेतदिति
ज्ञात्वा युद्धे मतिमधारयम् । वधाय शालूराजस्य सौभस्य च
निपातने ॥ २७ ॥ दारुकञ्चाब्रुवं वीर सुहृत्तं स्थीयतामिति ।
ततोऽप्रतिहतं दिव्यमभेद्यमतिवीर्यवान् ॥ २८ ॥ आग्नेयमस्त्रं
दयितं सर्वसाहं महाप्रभम् । योजयं स्तत्र धनुषा दानवान्तकरं
रणे ॥ २९ ॥ यक्षाणां राजसानाञ्च दानवानाञ्च संयुगे । राज्ञाञ्च

प्रतिलोभानां भस्मान्तकरणं महत् ॥ ३० ॥ दुरान्तममलं चक्रं
 कालान्त ऋयमोपमम् । अनुमन्त्रग्राहमतुलं द्विषतां विनिवर्हणम्
 ॥ ३१ ॥ जहि सौमं स्ववीर्येण ये चात्र रिपवो मम । इत्युक्त्वा
 भुजवीर्येण तस्मै प्राणिहवं रूपा ॥ ३२ ॥ रूपं सुदर्शनस्यासी-
 दाकाशे पततस्तदा । द्वितीयस्येव सूर्यस्य युगान्ते प्रपतिष्यतः
 ॥ ३३ ॥ तत् समासाद्य नगरं सौभं व्यपगतत्विषम् । मध्येन
 पाटयामास क्रकचो दार्विवोच्छ्रितम् ॥ ३४ ॥ द्विधा कृतं ततः
 तौभं सुदर्शनबलाद्धतम् । महेश्वरशरोद्भूतं पपात त्रिपुरं यथा
 ॥ ३५ ॥ तस्मिन्निपतिते सौभे चक्रमागात् करं मम । पुनश्चादाय
 वेगेन शाल्वायेत्यहमब्रुवम् ॥ ३६ ॥ ततः शालुं गदां गुर्वीमावि-
 ध्यन्तं महाहवे । द्विधाचकार सहसा प्रजज्वाल च तेजसा ॥ ३७ ॥
 तस्मिन् विनिहते वीरे दानवाः स्रस्तचेतसः । हाहाभूता दिशो
 जग्मुर्द्विधा मम शायकैः ॥ ३८ ॥ ततोऽहं समवस्थाप्य रथं
 सौभसमीपतः । शङ्खं प्रध्माप्य हर्षेण सुहृदः पर्येहर्षयम् ॥ ३९ ॥
 तन्मेरुशिखराकारं विध्वस्ताटालगोपुरम् । दह्यमानमभिप्रेक्ष्य
 स्त्रियस्ताः संप्रदुद्रुवुः ॥ ४० ॥ एवं निहत्य समरे सौभं शालुं
 निपात्य च । आनर्त्तान पुनरागम्य सुहृदं प्रीहिमावहम् ॥ ४१ ॥
 तदेतत् कारणं राजन् यदहं नागसाह्वयम् । नागमं परवीरघ्न
 न हि जीवेत् सुयोधनः ॥ ४२ ॥ मथ्यागतेऽथ वा वीर द्यूतं न
 भविता यथा । अद्याहं किं करिष्यामि भिन्नसेतुरिवोदकम् ॥ ४३ ॥

वैशम्पायन उवाच । एवमुक्त्वा महाबाहुः कौरवं पुरुषो-
 त्तमः । आमन्त्र्य प्रययौ श्रीमान् पाण्डवान्मधुसूदनः ॥ ४४ ॥
 अभिवाद्य महाबाहुर्धर्मराजं युधिष्ठिरम् । राज्ञा मुर्द्धन्युपा-
 घ्रातो भीमेन च महाभुजः ॥ ४५ ॥ परिष्वक्तश्चाङ्गुनेन यमा-
 भ्याञ्चाभिवादितः । सम्मानितश्च धोम्येन द्रौपद्या चार्चिता-
 ऽश्रुभिः ॥ ४६ ॥ सुभद्रामभिमन्युञ्च रथमारोप्य काञ्चनम् ।

आरुरोह रथं कृष्णः पाण्डवैरभिपूजितः ॥ ४७ ॥ शैव्यसुग्रीव-
युक्तेन रथेनादित्यवर्चसा । दारकां प्रययौ कृष्णः समाश्र्वास्य
युधिष्ठिरम् ॥ ४८ ॥ ततः प्रयाते दार्शार्हं घृष्टद्युम्नोऽपि पार्षतः ।
द्रौपदेयानुपादाय प्रययौ स्वपुरं तदा ॥ ४९ ॥ घृष्टकेतुः स्वसा-
रञ्च समादायाथ चेदिराट् । जमाम पाण्डवान् दृष्ट्वा रम्यां शक्ति-
मतीं पुरीम् ॥ ५० ॥ कैकेयाश्चाप्यनुज्ञाताः कौन्तेयेनामितौ-
जसा । आमन्त्र्य पाण्डवान् सर्वान् प्रययुस्तेऽपि भारत ॥ ५१ ॥
ब्राह्मणाश्च विप्रश्चैव तथा विषयवासिनः । विसृज्यमानाः सुभृशं
न त्यजन्ति स पाण्डवान् ॥ ५२ ॥ समवायः स राजेन्द्र सुमहा-
द्भुतदर्शनः । आसीन्महात्मनां तेषां काम्यके भरतर्षभ ॥ ५३ ॥
युधिष्ठिरस्तु विप्रांस्ताननुमान्य महामनाः । शशास पुरुषान् काले
रथान् योजयतेति वै ॥ ५४ ॥

इति आरण्यपर्वणि अर्जुनाभिगमनपर्वणि सौभवधोपाख्याने
द्वाविंशोऽध्यायः ॥ २२ ॥

वैशम्पायन उवाच । तस्मिन् दशार्हाधिपतौ प्रयाते युधि-
ष्ठिरो भीमसेनार्जुनौ च । यमौ च कृष्णा च पुरोहितश्च रथा-
न्महार्हान् परमाश्र्वयुक्तान् ॥ १ ॥ आस्थाय वीराः सहिता
वनाय प्रतस्थिरे भूतपतिप्रकाशाः । हिरण्यनिष्कान् वसनानि
गाश्च प्रदाय शिञ्जाक्षरमन्त्रविद्भ्यः ॥ २ ॥ प्रेष्याः पुरो विंशति-
रात्तशस्त्रा धनूंषि शस्त्राणि शरांश्च दीप्तान् । मौर्वींश्च यन्त्राणि
च सायकांश्च सर्वे समादाय जघन्यमीयुः ॥ ३ ॥ ततश्च वासांसि
च राजपुत्रा धात्राश्च दास्यश्च विभूषणञ्च । तदिन्द्रसेनस्वरितः
प्रगृह्य जघन्यमेवोपययौ रथेन ॥ ४ ॥ ततः कुरुश्रेष्ठमुपेत्य पौराः
प्रदक्षिणञ्चक्रुरदीनसत्त्वाः । तं ब्राह्मणाश्चाभ्यवदन् प्रसन्ना मुख्याश्च

सर्वे कुरुजाङ्गलानाम् ॥ ५ ॥ स चापि तानभ्यवदत् प्रसन्नः सहैव
 तैर्भाहभिर्धर्मराजः । तस्थौ च तत्राधिपतिर्महात्मा दृष्ट्वा जनौघं
 कुरुजाङ्गलानाम् ॥ ६ ॥ पितेव पुत्रेषु स तेषु भावञ्चक्रे कुरूणा-
 मृषभो महात्मा । ते चापि तस्मिन् भरतंप्रवर्चे तदा बभूवुः
 पितरीव पुत्राः ॥ ७ ॥ ततस्तमासाद्य महाजनौघाः कुरुप्रवीरं
 परिवार्यै तस्यः । हा नाथ हा धर्म इति ब्रुवाणा ह्यीताश्च सर्वे-
 ऽशुमुखाश्च राजन् ॥ ८ ॥ वरः कुरूणामधिप प्रजानां पितेव
 पुत्रानपहाय चास्मान् । पौरानिमान् जानपदांश्च सर्वान् हित्वा
 प्रयातः क्व नु धर्मराजः ॥ ९ ॥ धिक् धार्तराष्ट्रं सुनृशंसबुद्धिं
 धिक् सौवलं पापमतिञ्च कर्षम् । अनर्थमिच्छन्ति नरेन्द्र पापा
 ये धर्मनित्यस्य सतस्तवैवम् ॥ १० ॥ स्वयं निवेश्याप्रतिमं महात्मा
 पुरं महादेवपुरप्रकाशम् । शतक्रतुप्रस्थममेयकर्मा हित्वा प्रयातः
 क्व नु धर्मराजः ॥ ११ ॥ चकार यामप्रतिमां महात्मा सभां मयो
 देवसभाप्रकाशाम् । तां देवगुप्तामिव देवमायां हित्वा प्रयातः
 क्व नु धर्मराजः ॥ १२ ॥ तान् धर्मकामार्थविदुत्तमौजा बीभत्सु-
 रुचैः सहितानुवाच । आदास्यते वासमिमं निरुष्य वनेषु राजा
 द्विषतां यथांसि ॥ १३ ॥ द्विजातिमुख्याः सहिताः पृथक् च
 भवद्भिरासाद्य तपस्विनश्च । प्रसाद्य धर्मार्थविदश्च वाच्या यथार्थ-
 सिद्धिः परमा भवेन्नः ॥ १४ ॥ इत्येवमुक्ते वचनेऽर्जुनेन ते ब्राह्मणाः
 सर्ववर्षाश्च राजन् । मुदाभ्यनन्दन सहिताश्च चक्रुः प्रदक्षिणां
 धर्मभृतां वरिष्ठम् ॥ १५ ॥ आमन्त्र्य पार्थञ्च वृकोदरञ्च धनञ्जयं
 याज्ञसेनीं यमौ च । प्रतस्थिरे राष्ट्रमपेतहर्षा युधिष्ठिरेणानुमता
 यथास्वम् ॥ १६ ॥

इति आरण्यपर्वणि अर्जुनाभिगमनपर्वणि द्वैतवनप्रवेशे

त्रयोविंशोऽध्यायः ॥ २३ ॥

वैशम्पायन उवाच । तनस्तेषु प्रयातेषु कौन्तेयः सत्यसङ्गरः ।
अभ्यभाषत धर्मात्मा भ्रातॄन् सर्वान् युधिष्ठिरः ॥ १ ॥ हादशेमाः
समास्माभिर्वस्तव्यं निर्जने वने । समीचध्वं महारण्ये दिशं वङ्ग-
मृगहिजम् ॥ २ ॥ वङ्गपुष्पफलं रम्यं शिवं पुण्यजनावृतम् ।
यत्रेमाः शरदः सर्वाः सुखं प्रतिवसेमहि ॥ ३ ॥ एवमुक्ते प्रत्यु-
वाच धर्मराजं धनञ्जयः । गुरुवन्मानवगुरुं मानयित्वा मन-
स्विनम् ॥ ४ ॥

अर्जुन उवाच । भवानेव महर्षीणां वृद्धानां पथ्युपासिता ।
अज्ञातं मानुषे लोके भवती नास्ति किञ्चन ॥ ५ ॥ त्वया च्युपा-
सिता नित्यं ब्राह्मणा भरतर्षभ । हैपायनप्रभृतयो नारदश्च
महातपाः ॥ ६ ॥ यः सर्वलोकद्वाराणि नित्यं सञ्चरते वशी ।
द्वैवलोकाद्ब्रह्मलोकं गन्धर्वाप्सरसामपि ॥ ७ ॥ अनुभावांश्च
जानासि ब्राह्मणानां न संशयः । प्रभावांश्चैव वेत्य त्वं सर्वेषामेव
पार्थिव ॥ ८ ॥ त्वमेव राजन् जानासि श्रेयः कारणमेव च ।
यत्रेच्छसि महाराज निवासं तत्र कुर्महे ॥ ९ ॥ इदं हैतवनं
नाम सरः पुण्यजलोचितम् । वङ्गपुष्पफलं रम्यं नानाहिजनिषे-
वितम् ॥ १० ॥ यत्रेमा हादश समा विहरेमेति रोचये । यदि
तैऽनुमतं राजन् किमन्यन्मन्यते भवान् ॥ ११ ॥

युधिष्ठिर उवाच । ममाप्येतन्मतं पार्थ त्वया यत् समुदा-
हृतम् । गच्छामः पुण्यविख्यातं महद्वैतवनं सरः ॥ १२ ॥

वैशम्पायन उवाच । ततस्ते प्रययुः सर्वे पाण्डवा धर्म-
चारिणः । ब्राह्मणैर्वङ्गभिः सार्धं पुण्यं हैतवनं सरः ॥ १३ ॥
ब्राह्मणाः साम्निहोत्राश्च तथैव च निरम्ययः । स्वाध्यायिनो भिक्ष-
वश्च तथैव वनवासिनः ॥ १४ ॥ बहवो ब्राह्मणास्तत्र परिवब्रु-
र्युधिष्ठिरम् । ततः सिद्धा महात्मानः शतशः संश्रितव्रताः ॥ १५ ॥
ते यात्वा पाण्डवास्तत्र वङ्गभिर्ब्राह्मणैः सह । पुण्यं हैतवनं रम्यं

विविशुर्भरर्षभाः ॥ १६ ॥ तमालतालाम्नमधुकनीपकदम्बसञ्जा-
 र्जुनकर्षिकारैः । तपात्यये पुष्पधरैरुपेतं महावनं राष्ट्रपति-
 र्द्दृश्यं ॥ १७ ॥ महाद्रुमाणां शिखतेषु तस्युर्मनोरमां वाचमुदी-
 रयन्तः । मयूरहात्यूहचकोरसङ्घास्तस्मिन् वने वर्हिणकोकि-
 लाश्च ॥ १८ ॥ करेणुयूथैः सह यूथपानां महोत्कटानामचल-
 प्रभाणाम् । महान्ति यूथानि महाहिपानां तस्मिन् वने राष्ट्र-
 पतिर्द्दृश्यं ॥ १९ ॥ मनोरमां भोगवतीमुपेत्य पूतात्मनां चीर-
 जटाधराणाम् । तस्मिन् वने धर्मभृतां निवासे दृश्यं सिद्धर्षि-
 गणाननेकान् ॥ २० ॥ ततः स आनादवरुद्ध राजा सम्राटकः
 सजनः काननन्तत् । विवेश धर्मात्मवतां वरिष्ठस्त्रिविष्टपं शक्र
 इवामितौजाः ॥ २१ ॥ तं सत्यसन्धं सहिताभिपेतुर्द्दिदृक्षवश्चारण-
 सिद्धसङ्घाः । वनौकसश्चापि नरेन्द्रसिंहं मनस्विनं तं परिवार्य
 तस्यु ॥ २२ ॥ स तत्र सिद्धानभिवाद्य सर्वान् प्रत्याञ्चितो राज-
 वहेववच्च । विवेश सर्वैः सहितो हिजाग्रैः कृताञ्जलिर्धर्मभृतां
 वरिष्ठः ॥ २३ ॥ स पुण्यशीलः पितृवन्महात्मा तपस्त्रिभिर्धर्म-
 परैरुपेत्य । प्रत्याञ्चितः पुष्पधरस्य मूले महाद्रुमस्योपविवेश
 राजा ॥ २४ ॥ भौमश्च कृष्णा च धनञ्जयश्च यमौ च ते चानुचरौ
 नरेन्द्रम् । विमुच्य वाहानवशाश्च सर्वे तत्रोपतस्युर्भरतप्रवर्हाः
 ॥ २५ ॥ लतावतानावततः स पाण्डुवैर्महाद्रुमः पञ्चभिरेव धन्विभिः ।
 यमौ निवासोपगतैर्महात्मभिर्महागिरिर्वारणयूथपैरिव ॥ २६ ॥

इति आरण्यपर्वणि अर्जुनाभिगमनपर्वणि हैतवनप्रवेशे

चतुर्विंशोऽध्यायः ॥ २४ ॥

वैशम्पायन उवाच । तत् काननं प्राप्य नरेन्द्रपुत्राः सुखो-
 सिता वासमुपेत्य कृच्छ्रम् । विजङ्गुरिन्द्रप्रतिमाः शिवेषु सर-

स्वतोष्णालवनेषु तेषु ॥ १ ॥ यतींश्च राजा स मुनींश्च सर्वान्
 तस्मिन् वने मूलफलैरुदग्रैः । द्विजातिमुख्यान्प्रभः कुरूणां सन्त-
 र्पयामास महानुभावः ॥ २ ॥ दृष्टीश्च पितृग्राणि तथा क्रियाश्च
 महावने वसतां पाण्डवानाम् । पुरोहितस्तत्र समृद्धतेजाश्चकार
 धौम्यः पितृवन्नृपाणाम् ॥ ३ ॥ अपेत्य राष्ट्राहसतान्तु तेषामृषिः
 पुराणोऽतिथिराजगाम । तमाश्रमं तीव्रसमृद्धतेजा मार्कण्डेयः
 श्रीमतां पाण्डवानाम् ॥ ४ ॥ तमागतं ज्वलितद्गताशनप्रभं महा-
 मनाः कुरुवृषभो युधिष्ठिरः । अपूजयत् सुरऋषिमानवार्च्चितं
 महामुनिं ह्यनुपमसत्त्ववीर्यवान् ॥ ५ ॥ स सर्वविद्द्वौपदीं वीक्ष्य
 कृष्णां युधिष्ठिरं भीमसेनार्जुनौ च । संसृत्य रामं मनसा महात्मा
 तपस्विमध्येऽस्यतामितौजाः ॥ ६ ॥ तं धर्मराजो विमना इवा-
 ब्रवीत् सर्वे क्रिया सन्ति तपस्विनोऽमी । भवानिदं किं स्यतीव
 हृष्टस्तपस्विनां पश्यतां मामुदीक्ष्य ॥ ७ ॥

मार्कण्डेय उवाच । न तात हृष्यामि न च क्षयामि प्रहर्षंजो
 मां भजते न दर्पः । तवापदं त्वय समीक्ष्य रामं सत्यव्रतं दाश-
 रथिं क्षरामि ॥ ८ ॥ स चापि राजा सह लक्ष्मणेन वने निवासं
 पितुरेव यासनात् । धन्वी चरन् पार्थ मयैव दृष्टो गिरेः पुरा
 ऋष्यमूकस्य सानौ ॥ ९ ॥ सहस्रनेत्रप्रतिमो महात्मा यमस्य
 नेता नमुचेश्च हन्ता । पितुर्निर्देशादनघः स्वधर्मं वासं वने दाश-
 रथिश्चकार ॥ १० ॥ स चापि शक्रस्य समप्रभावो महानुभावः
 समरेष्वजेयः । विहाय भोगानचरदनेषु नेशे बलस्येति चरे-
 दधर्मम् ॥ ११ ॥ नृपाश्च नाभागभगीरथादयो महीमिमां साग-
 रान्तां विजित्य । सत्येन तेऽप्यजयंस्तात लोकान्ने शे बलस्येति
 चरेदधर्मम् ॥ १२ ॥ अलर्कमाङ्गर्नरवर्य्य सन्तं सत्यव्रतं काशि-
 करूपराजम् । विहार राज्यानि वसूनि चैव नेशे बलस्येति चरे-
 दधर्मम् ॥ १३ ॥ धात्रा विधिर्यो विहितः पुराणैस्तं पूजयन्ती

नरवर्यं सन्तः । सप्तर्षयः पार्थं दिवि प्रभान्ति नेशे बलस्येति
 चरेद्धर्मम् ॥ १४ ॥ महाबलान् पर्वतकूटमात्रान् विप्राणिनः
 पश्य गजान्तरेन्द्र । स्थितान्निदेशे नरवर्यं धातुर्नेशे बलस्येति
 चरेद्धर्मम् ॥ १५ ॥ सर्वाणि भूतानि नरेन्द्र पश्य तथा यथा-
 वहिहितं विधात्रा । स्वयोनितः कर्म सदा चरन्ति नेशे बलस्येति
 चरेद्धर्मम् ॥ १६ ॥ सत्येन धर्मेण यथार्हं वृत्त्या क्रिया तथा सर्व-
 भूतान्यतीत्य । यशश्च तेजश्च तवापि दीप्तं विभावसोर्भास्कर-
 स्येव पार्थ ॥ १७ ॥ यथाप्रतिज्ञञ्च महानुभाव कृच्छ्रं वने वास-
 मिमं निरुष्य । ततः श्रियं तेजसा तेन दीप्तामादास्यसे पार्थिव
 कौरवेभ्यः ॥ १८ ॥

वैशम्पायन उवाच । तमेवमुक्त्वा वचनं महर्षिस्तपस्विमध्ये
 सहितं सुहृद्भिः । आमन्त्र्य धौम्यं सहितांश्च पार्थास्ततः प्रतस्थे
 दिशमुत्तरां सः ॥ १९ ॥

इति आरण्यपर्वणि अर्जुनाभिगमनपर्वणि हैतवनप्रवेशे
 पञ्चविंशोऽध्यायः ॥ २५ ॥

वैशम्पायन उवाच । वसत्सु वै हैतवने पाण्डवेषु महात्मसु ।
 अनुकीर्षं महारण्यं ब्राह्मणैः समपद्यत ॥ १ ॥ ईर्यमाणेन सततं
 ब्रह्मघोषिण सर्वशः । ब्रह्मलोकसमं पुण्यमासीद्वैतवनं सरः ॥ २ ॥
 यजुषामृचां साम्नाञ्च गद्यानाञ्चैव सर्वशः । आसीदुच्चार्यमाणानां
 निस्वनो हृदयङ्गमः ॥ ३ ॥ ज्याघोषश्चैव पार्थानां ब्रह्मघोषश्च
 धीमताम् । संसृष्टं ब्रह्मणा क्षत्रं भूय एव व्यरोचत ॥ ४ ॥
 अथात्रवीहको दाल्भ्यो धर्मराजं युधिष्ठिरम् । सन्ध्यां कौन्तेय-
 मासीनमृषिभिः परिवारितम् ॥ ५ ॥ पश्य हैतवने पार्थ ब्राह्म-
 णानां तपस्विनाम् । क्षीमवेलां कुरुश्रेष्ठ संप्रज्वलितपावकाम् ॥ ६ ॥

चरन्ति धर्मं पूण्यऽस्मिंस्त्वया गुप्ता धृतव्रताः । भृगवोऽङ्गिरसश्चैव
वाग्निष्ठाः काश्यपैः सह ॥ ७ ॥ आगस्त्याश्च महाभागा आत्रेया-
श्चोत्तमव्रताः । सर्वस्य जगतः श्रेष्ठाः ब्राह्मणाः सङ्गतास्त्वया ॥ ८ ॥
दूदन्तु वचनं पार्थ शृणुष्व गदतो मम । भ्रातृभिः सह कौन्तेय
यत्त्वां वक्ष्यामि कौरव ॥ ९ ॥ ब्रह्म क्षत्रेण संसृष्टं क्षत्रञ्च ब्रह्मणा
सह । उदीर्ष्य दहतः शत्रून् वनानीवाग्निमारुतौ ॥ १० ॥ ना-
ब्राह्मणस्तात चिरं बुभूषेदिच्छन्निमं लोकममुञ्च जेतुम् । विनीत-
धर्मार्थमपेतमोहं लब्ध्वा हिजं नुदति नृपः सपत्नान् ॥ ११ ॥
चरन्तैः श्रेयसं धर्मं प्रजापालनकारितम् । नाध्यगच्छदहलिलोके
तीर्थमन्यत्र वै हिजात् ॥ १२ ॥ अन्यूनमासीदसुरस्य कामैर्वैरो-
चने औरपि चाक्षयासीत् । लब्ध्वा महीं ब्राह्मणसंप्रयोगात्ते-
ष्वाचरन् दुष्टमथो व्यनश्यत् ॥ १३ ॥ नाब्राह्मणं भूमिरियं समूति-
र्वसं द्वितीयं भजते चिराय । समुद्रनेमिर्नमते तु तस्मै यं
ब्राह्मणः शास्ति नयैर्विनीतम् ॥ १४ ॥ कुक्लरस्येव सङ्ग्रामे परि-
गृह्याङ्कुशग्रहम् । ब्राह्मणैर्विप्रहीनस्य क्षत्रस्य क्षीयते बलम् ॥ १५ ॥
ब्राह्मणानुपमा दृष्टिः क्षात्रमप्रतिमं बलम् । तौ यदा चरतः
सार्धं तदा लोकः प्रसीदति ॥ १६ ॥ यथा हि सुमहानग्निः
कक्षं दहति सानिलः । तथा दहति राजन्यो ब्राह्मणेन समं
रिपुम् ॥ १७ ॥ ब्राह्मणेष्वेव मेधावी बुद्धिपर्येषणञ्चरेत् । अल-
ब्धस्य च लाभाय लब्धस्य परिवृद्धये ॥ १८ ॥ अलब्धलाभाय च
लब्धवृद्धये यथार्हतीर्थप्रतिपादनाय । यश्चस्त्विनं वेदविदं विप-
श्चितं वङ्गश्रुतं ब्राह्मणमेव वासय ॥ १९ ॥ ब्राह्मणेषूत्तमा वृत्ति-
स्तव नित्यं युधिष्ठिर । तेन ते सर्वलोकेषु दीप्यते प्रथितं ययः ॥ २० ॥

वैशम्पायन उवाच । ततस्ते ब्राह्मणाः सर्वे वकं दाल्भ्रमपू-
जयत् । युधिष्ठिरे स्तयमाने भूयः सुमनसोऽभवन् ॥ २१ ॥
द्वैपायनो नारदश्च जामदग्नयः पृथुश्रवाः । इन्द्रद्युम्नो भाल्किश्च

कृतचेताः सहस्रपात् ॥ २२ ॥ कर्म्मप्रवाशु मुञ्जशु लवणाशुशु
काशुपः । हारीतः स्थूलकर्म्मशु अग्निवेशुशुशु शौनकः ॥ २३ ॥
कृतवाक् च सुवाक् चैव बृहदशुशु विभावसुः । ऊर्ध्वरेता वृषा-
मितः सुहोत्रो होत्रवाहनः ॥ २४ ॥ एते चान्ये च बहवो ब्राह्मणाः
संश्रितव्रताः । अजातशत्रुमानशुशुः पुरन्दरमिवर्षयः ॥ २५ ॥

इति आरण्यपर्वणि अर्जुनाभिगमनपर्वणि हैतवनप्रवेशे
षड्विंशोऽध्यायः ॥ २६ ॥

बैशम्पायन उवाच । ततो वनगताः पार्थाः सायाङ्गे सह-
कृष्णाया । उपविष्टाः कथाशुक्रुदुःखशुक्रुपरायणाः ॥ १ ॥ प्रिया
च दर्शनीया च पण्डिता च पतिव्रता । अथ कृष्णा धर्मराज-
मिदं वचनमब्रवीत् ॥ २ ॥

द्रौपद्युवाच । न नूनं तस्य पापस्य दुःखमस्मासु किञ्चन ।
विद्यते धार्तराष्ट्रस्य नृशस्य दुरात्मनः ॥ ३ ॥ यस्त्वां राजन्
मया सार्द्धमजिनैः प्रतिवासितम् । वनं प्रस्थाप्य दुष्टात्मा नान्व-
तप्यत दुर्मतिः ॥ ४ ॥ आयसं हृदयं नूनं तस्य दुष्कृतकर्म्मणः ।
यस्त्वां धर्मपरं ज्येष्ठं कृत्वाण्यश्रावयत्तदा ॥ ५ ॥ सुखोचितमदुः-
खाहं दुरात्मा ससुहृद्गणः । ईदृशं दुःखयानीय मोदते पाप-
पूरुषः ॥ ६ ॥ चतुर्णामैव पापानामस्रं न पतितं तदा । त्वयि
भारत निष्क्रान्ते वनायाजिनवाससि ॥ ७ ॥ दुर्धनस्य कर्म्मस्य
शकुनेशु दुरात्मनः । दुभ्रातुस्तस्य चोग्रस्य राजन् दुःशासनस्य
च ॥ ८ ॥ इतरेषान्तु सर्वेषां कुरूणां कुरुसत्तम । दुःखेनाभि-
परीतानां नेत्रेभ्यः प्रापतज्जलम् ॥ ९ ॥ इदञ्च शयनं दृष्ट्वा यच्चा-
सीत्ते पुरातनम् । शोचामि त्वां महाराज दुःखानहं सुखो-
चितम् ॥ १० ॥ दान्तं यच्च सभामध्ये आसनं रत्नभूषितम् ।

दृष्ट्वा कुशवृषीञ्च मां शोको मां रुन्धयत्ययम् ॥ ११ ॥ यदपश्यं
 सभायां त्वां राजभिः परिवारितम् । तच्च राजन्नपश्यन्त्याः का
 शान्तिहृदयस्य मे ॥ १२ ॥ या त्वाहं चन्दनादिग्धमपश्यं सूर्य-
 वच्चसम् । सा त्वां पङ्कमलादिग्धं दृष्ट्वा मुञ्चामि भारत ॥ १३ ॥
 या त्वाहं कौशिकैर्वस्त्रैः शुभ्रैराच्छादितं पुरा । दृष्टवत्यस्मि
 राजेन्द्र सा त्वां पश्यामि चीरिणम् ॥ १४ ॥ यच्च तद्दुष्कमपात्री-
 भिर्ब्राह्मणेभ्यः सहस्रशः । ऋष्यते ते गृहादन्नं संस्कृतं सार्व-
 कामिकम् ॥ १५ ॥ यतीनामगृहाणां ते तथैव गृहमेधिनाम् ।
 दीयते भोजनं राजन्नतीव गुणवत् प्रभो ॥ १६ ॥ सत्कृतानि
 सहस्राणि सर्वकामैः पुरा गृहे । सर्वकामैः सुविहितैर्यदपूज
 यथा विजान् ॥ १७ ॥ तच्च राजन्नपश्यन्त्याः का शान्तिहृद-
 यस्य मे । यत्ते भ्रातृन्महाराज युवानो मृष्टकुण्डलाः ॥ १८ ॥
 अभोजयन्त मिष्टान्नैः सूदाः परमसंस्कृतैः । सर्वास्तानद्य पश्यामि
 वने वन्येन जीविनः ॥ १९ ॥ अदुःखार्हान्मनुष्येन्द्र नोपशाम्यति
 मे मनः । भीमसेनमिमञ्चापि दुःखितं वनवासिनम् ॥ २० ॥
 ध्यायतः किं न मन्युस्ते प्राप्ते काले विवर्द्धते । भीमसेनं हि
 कर्माणि स्वयं कुर्वाणमच्युतम् ॥ २१ ॥ सुखाहं दुःखितं दृष्ट्वा
 कस्मान्मन्युर्न वर्द्धते । सत्कृतं विविधैर्यानेर्वस्त्रैरुच्चावचैस्तथा
 ॥ २२ ॥ तन्ते वनगतं दृष्ट्वा कस्मान्मन्युर्न वर्द्धते । अयं कुरू-
 व्रक्षे सर्वान् हन्तुमुत्सहते प्रभुः ॥ २३ ॥ त्वत्प्रतिज्ञां प्रतीचंस्तु
 सहतेऽयं वृकोदरः । योऽर्जुनेनार्जुनस्तुल्यो हिवाङ्गर्बङ्गवाङ्गना
 ॥ २४ ॥ शरावमर्द्धं शीघ्रत्वात् कालान्तकयमोपमः । यस्य शस्त्र-
 प्रतापेन प्रणताः सर्वपाश्र्चिंवाः ॥ २५ ॥ यज्ञे तव महाराज
 ब्राह्मणानुपतस्थिरे । [तमिमं पुरुषव्याघ्रं पूजितं देवदानवैः ॥ २६ ॥
 ध्यायन्तमर्जुनं दृष्ट्वा कस्माद्राजन्न कुप्यसि । दृष्ट्वा वनगतं पार्थ-
 मदुःखाहं सुखोचितम् ॥ २७ ॥ न च ते वर्द्धते मन्युस्तेन मुञ्चामि

भारत । यो देवांश्च मनुष्यांश्च सर्पांश्चैकरथोऽजयत् ॥ २८ ॥ तं
 ते वनगतं दृष्ट्वा कस्मान्नन्युर्न वर्द्धते । यो यानैरङ्गुताकारैर्हयै-
 र्नामैश्च संवृतः ॥ २९ ॥ प्रसह्य वित्तान्यादत्त पार्थिवेभ्यः पर-
 न्तपः । क्षिपत्येकेन वेगेन पञ्चवाणशतानि यः ॥ ३० ॥ तं ते
 वनगतं दृष्ट्वा कस्मान्नन्युर्न वर्द्धते । श्यामं वृहन्तं तरुणं चर्मिणा-
 मुत्तमं रणे ॥ ३१ ॥ नकुलं ते वने दृष्ट्वा कस्मान्नन्युर्न वर्द्धते ।
 दर्शनीयञ्च शूरञ्च माद्रीपुत्रं युधिष्ठिर ॥ ३२ ॥ सहदेवं वने
 दृष्ट्वा कस्मात् क्षमसि पार्थिव । नकुलं सहदेवञ्च दृष्ट्वा ते दुःखिता-
 वुभौ ॥ ३३ ॥ अदुःखाहो मनुष्येन्द्र कस्मान्नन्युर्न वर्द्धते । द्रुपदस्य
 कुले जातां स्त्रियां पाण्डोर्महात्मनः ॥ ३४ ॥ घृष्टयुञ्जस्य भगिनीं
 वीरपत्नीमनुब्रताम् । मां वै वनगतां दृष्ट्वा कस्मात् क्षमसि पार्थिव
 ॥ ३५ ॥ नूनञ्च तव वै नास्ति मन्युर्मरतसत्तम । यत्ते भ्रातृंश्च
 साञ्चैव दृष्ट्वा न व्यथते मनः ॥ ३६ ॥ न निर्मन्यः क्षत्रियोऽस्ति
 लोके निर्वचनं स्मृतम् । तद्वय त्वयि पश्यामि क्षत्रिये विपरीत-
 वत् ॥ ३७ ॥ यो न दर्शयते तेजः क्षत्रियः काल आगते । सर्व-
 भूतानि तं पार्थ सदा परिभतन्त्यत ॥ ३८ ॥ तत्त्वया न क्षमां
 कांक्ष्यां शत्रून् प्रति कथञ्चन । तेजसैव हि ते शक्या निहन्तुं
 नात्र संशयः ॥ ३९ ॥ तथैव यः क्षमाकाले क्षत्रियो नोपशाम्यति ।
 अप्रियः सर्वभूतानां सोऽमुत्रेऽह च नश्यति ॥ ४० ॥

इति आरण्यपर्वणि अर्जुनाभिगमनपर्वणि द्रौपदीपरिताप-
 वाक्ये सप्तविंशोऽध्यायः ॥ २७ ॥

द्रौपद्युवाच । अत्राप्युदाहरन्तीममितिहासं पुरातनम् । प्रह्ला-
 दस्य च संवादं बलिवैरोचनस्य च ॥१॥ असुरेन्द्रं महाप्राज्ञं धर्माणा-
 भागतागमम् । बलिः पप्रच्छ हैत्येन्द्रं प्रह्लादं पितरं पितुः ॥ २ ॥

बलिस्त्वाच । क्षमा स्वच्छे यसौ तात उताही तेज इत्यत ।
एतन्मे संशयं तात यथावद्ब्रूहि पृच्छते ॥ ३ ॥ श्रेयो यद्व
धर्मञ्च ब्रूहि मे तदसंशयम् । करिष्यामि हि तत्सर्वं यथावदनु-
शासनम् ॥ ४ ॥ तस्मै प्रोवाच तत्सर्वमेवं पृष्टः पितामहः । सर्व-
निश्चयवित् प्राज्ञः संशयं परिपृच्छते ॥ ५ ॥

प्रह्लाद उवाच । न श्रेयः सततं तेजो न नित्यं श्रेयसौ
क्षमा । इति तात विजानीहि ह्यमेतदसंशयम् ॥ ६ ॥ यो नित्यं
क्षमते तात बहून् दोषान् स विन्दति । भृत्याः परिभवन्त्येन-
मुदासीनास्तथारयः ॥ ७ ॥ सर्वभूतानि चाप्यस्य न नमन्ते कदा-
चन । तस्मान्नित्यं क्षमा तात पण्डितैरपवादिता ॥ ८ ॥ अव-
ज्ञाय हि तं भृत्या मजन्ते बहुदोषताम् । आदातुञ्चास्य वित्तानि
प्रार्थयन्तेऽल्पचेतसः ॥ ९ ॥ यानं वस्त्राण्यलङ्कारान् शयनान्यास-
नानि च । भोजनान्यथ पानानि सर्वोपकरणानि च ॥ १० ॥
आदहीरन्नधिकृता यथाकाममचेतसः । प्रदिष्टानि च दियानि न
दद्युर्भर्तृशासनात् ॥ ११ ॥ न चैनं भर्तृपूजाभिः पूजयन्ति कथ-
ञ्चन । अवज्ञानं हि लोकेऽग्निं नरणादपि गर्हितम् ॥ १२ ॥
क्षमिणं तादृशं तात ब्रुवन्ति कटुकान्यपि । प्रेष्याः पुत्राश्च भृत्याश्च
तथोदासीनवृत्तयः ॥ १३ ॥ अथास्य दारानिच्छन्ति परिभूय
क्षमावतः । दाराश्चास्य प्रवर्तन्ते यथाकाममचेतसः ॥ १४ ॥ तथा
च नित्यमुदिता यदि नाल्पमपीश्वरात् । दण्डमर्हन्ति दुष्यन्ति
दुष्टाश्चाप्यपकुर्वते ॥ १५ ॥ एते चान्ये च बहवो नित्यं दोषाः
क्षमावताम् । अथ वैरोचने दोषानिमान् विद्मः क्षमावताम् ॥ १६ ॥
अस्थाने यदि वा स्थाने सततं रजसावृतः । क्रुडो दण्डान्
प्रणयति विविधान् स्वेन तेजसा ॥ १७ ॥ मित्रैः सह विरोधञ्च
प्राप्नुते तेजसा वृतः । आप्नोति द्वेषताञ्चैव लोकात् स्वजनतस्तथा
॥ १८ ॥ सोऽवमानादर्थं हानिमुपालक्षमताहरम् । सन्तापद्वेष-

मोहांश्च शत्रूंश्च लभते नरः ॥ १९ ॥ क्रोधाद्दण्डान् मनुष्येषु विवि-
 धान् परुषोद्ददन् । भ्रष्यते शीघ्रमैश्वर्यात् प्राण्येभ्यः स्वजना-
 दपि ॥ २० ॥ योपकृतंश्च हन्तुंश्च तेजसैवोपगच्छति । तस्मादु-
 द्विजते लोकः सर्पाद्देश्मगतादिव ॥ २१ ॥ तस्मादुद्विजते लोकः
 कथं तस्य भवो भवेत् । अन्तरं तस्य दृष्ट्वैव लोको विकुरुते ध्रुवम्
 ॥ २२ ॥ तस्मान्नात्युत्सृजेत्तेजो न च नित्यं मृदुर्भवेत् । काले
 काले तु संप्राप्ते मृदुस्तीक्ष्णोऽपि वा भवेत् ॥ २३ ॥ काले मृदुर्यो-
 भवति काले भवति दारुणः । स वै सुखमवाप्नोति लोकेऽमुस्मि-
 न्निरैव च ॥ २४ ॥ क्षमाकालांस्तु वक्ष्यामि शृणु मे विस्तरेण तान् ।
 ये ते नित्यमसन्त्याज्या यथाप्राहुर्मनीषिणः ॥ २५ ॥ पूर्वोपकारो
 यस्ते स्यादपराधे गरीयसि । उपकारेण तत्तस्य क्षन्तव्यमपरा-
 धिनः ॥ २६ ॥ अबुद्धिमाश्रितानान्तु क्षन्तव्यमपराधिनाम् । न
 हि सर्वत्र पाण्डित्यं सुलभं पुरुषेण वै ॥ २७ ॥ अथ ये बुद्धिजं
 कृत्वा ब्रूयुस्ते तद्बुद्धिजम् । पापान् स्वल्पेऽपि तान् हन्यादप-
 राधे तथानृजन् ॥ २८ ॥ सर्वस्यैकोऽपराधस्ते क्षन्तव्यः पाणिनो
 मवेत् । द्वितीये सति बध्यस्तु स्वल्पेऽप्यपकृते भवेत् ॥ २९ ॥
 अजानता भवेत् कश्चिदपराधः कृतो यदि । क्षन्तव्यमेव तस्याहुः
 सुपरोक्ष्य परीक्षया ॥ ३० ॥ मृदुना दारुणं हन्ति मृदुना हन्य-
 दारुणम् । नासाध्यं मृदुना किञ्चित्क्षमात्तीव्रतरं मृदु ॥ ३१ ॥
 देशकालौ तु संप्रेक्ष्य बलावलमथात्मनः । नादेशकाले किञ्चित्-
 स्याद्देशकालौ प्रतीक्षताम् ॥ ३२ ॥ तथा लोकभयाच्चैव क्षन्तव्य-
 मपराधिनः । एत एवंविधाः कालाः क्षमायाः परिकीर्तिताः
 ॥ ३३ ॥ अतोऽन्यथानुवर्त्तत्सु तेजसः काल उच्यते । तदहं
 तेजसः कालं तव मन्ये नराधिप ॥ ३४ ॥ धार्तराष्ट्रेषु लुब्धेषु
 सततञ्चापकारिषु । न हि कश्चित् महाकालो विद्यतेऽद्य कुरून्
 प्रति ॥ ३५ ॥ तेजसश्चागते काले तेज उत्सृष्टुमर्हसि । मृदु-

भवत्यवज्ञातस्तीक्ष्णादुहिजते जनः । काले प्राप्ते इयञ्चैतद्यो वेद
स महौपतिः ॥ ३६ ॥

इति आरण्यपर्वणि अर्जुनाभिगमनपर्वणि द्रौपदीवाक्ये
अष्टाविंशोऽध्यायः ॥ २८ ॥

युधिष्ठिर उवाच । क्रोधो हन्ता मनुष्याणां क्रोधो भावयिता
पुनः । इति विद्धि महाप्राज्ञे क्रोधमूलौ भवाभवौ ॥ १ ॥ यो
हि संहरते क्रोधं भवस्तस्य सुशोभने । यः पुनः पुरुषः क्रोधं
नित्यं न सहते शुभे । तस्याभावाय भवति क्रोधः परमदारुणः
॥ २ ॥ क्रोधमूलो विनाशो हि प्रजानामिह दृश्यते । तत् कथं
मादृशः क्रोधमुत्सृजेत्क्रोक्रनाशनम् ॥ ३ ॥ क्रुद्धः पापं नरः
कुर्यात् क्रुद्धो हन्याद्गुरूनपि । क्रुद्धः पुरुषया वाचा श्रेयसी-
ऽप्यवमन्यते ॥ ४ ॥ वाच्यावाच्या हि कुपितो न प्रजानाति कर्हि-
चित् । नाकार्यमस्ति क्रुद्धस्य नावाच्यं विद्यते तथा ॥ ५ ॥
हिंस्यात् क्रोधाद्बध्यांस्तु बध्यान् सम्पूजयीत च । आत्मानमपि
च क्रुद्धः प्रेरयेद्यमसादनम् ॥ ६ ॥ एतान् दोषान् प्रपश्यद्भिर्जितः
क्रोधो मनौषिभिः । इच्छद्भिः परमं श्रेय इह चामुत्र चोत्तमम्
॥ ७ ॥ तं क्रोधं वर्जितं धीरैः कथमस्मद्विधयरेत् । एतद्द्रौपदि
सन्धाय न मे मन्युः प्रवर्द्धते ॥ ८ ॥ आत्मानञ्च परांश्चैव त्रायते
महतो भयात् । क्रुध्यन्तमप्रतिक्रुध्यन् इयोरेष चिकित्सकः ॥ ९ ॥
मूढो यदि क्लिश्यमानः क्रुद्धयतेऽशक्तिमान्नरः । बलीयसां मनु-
ष्याणां त्यजत्यात्मानमात्मना ॥ १० ॥ तस्यात्मानं सन्यजतो
लोका नश्यन्त्यात्मनः । तस्माद्द्रौपद्यशक्तस्य मन्योर्नियमनं स्मृतम्
॥ ११ ॥ विदांस्तथैव यः शक्तः क्लिश्यमानो न कुप्यति । अनाश-
यित्वा क्लेशारं परलोके च नन्दति ॥ १२ ॥ तस्मादलवता चैव

दुर्बलेन च नित्यदा । चन्तव्यं पुरुषैणांङ्गरापत्स्वपि विजानता
 ॥ १३ ॥ मन्योर्हि विजयं कृषो प्रशंसन्तीह साधवः । क्षमावतो
 जयो नित्यं साधोरिह सतां मतम् ॥ १४ ॥ सत्यञ्चानृततः श्रेयो
 नृशंसानृशंसता । तमेवं बह्दोपन्तु क्रोधं साधुविवर्जितम्
 ॥ १५ ॥ मादृशः प्रसृजेत् कस्मात् सुयोधनबधादपि । तेजस्वीति
 यमाद्भवे पण्डिता दीर्घदर्शिनः ॥ १६ ॥ न क्रोधोऽभ्यन्तरस्तस्य
 भवतीति विनिश्चितम् । यस्तु क्रोधं समुत्पन्नं प्रज्ञया प्रतिबाधते ।
 तेजस्विनं तं विद्वांसो मन्यन्ते तत्त्वदर्शिनः ॥ १७ ॥ क्रुद्धोहि
 कार्यं सुश्रीणि न यथावत् प्रपश्यति । न कार्यं न च मर्यादां
 नरः क्रुद्धोऽनुपश्यति ॥ १८ ॥ हन्यवधानपि क्रुद्धो गुरून् क्रुद्ध-
 स्तु इत्यपि । तस्मात्तेजसि कर्तव्यः क्रोधो दूरे प्रतिष्ठितः ॥ १९ ॥
 दाह्यं क्षमप्रः शौर्यञ्च शौघ्रत्वमिति तेजसः । गुणाः क्रोधाभि-
 भूतेन न शक्याः प्राप्तुमञ्जसा ॥ २० ॥ क्रोधं त्यक्त्वा तु पुरुषः
 सम्यक् तेजोऽभिपद्यते । कालयुक्तं महाप्राज्ञे क्रुद्धैस्तेजः सुदुः-
 सहम् ॥ २१ ॥ क्रोधस्त्वपण्डितैः शश्वत्तेज इत्यभिनिश्चितम् ।
 रजस्तु लोकनाशाय विहितं मानुषं प्रति ॥ २२ ॥ तस्माच्छश्व-
 त्तप्रजेत् क्रोधं पुरुष सम्यगाचरन् । श्रेयान् स्वधर्मानपगो न
 क्रुद्ध इति निश्चितम् ॥ २३ ॥ यदि सर्वमबुद्धीनामतिक्रान्तमचे-
 तसाम् । अतिक्रमो महिषस्य कथं स्यात् खिदनिन्दिते ॥ २४ ॥
 यदि न स्युर्मानुषेषु क्षमिणः पृथिवीसमाः । न स्यात् सन्धि-
 र्मनुष्याणां क्रोधमूलो हि विग्रहः ॥ २५ ॥ अभिषक्तो क्षमिषजे-
 दाह्न्याद्गुरूणा हतः । एवं विनाशो भूतानामधर्मः प्रथितो
 भवेत् ॥ २६ ॥ आक्रुष्टः पुरुषः सर्वं प्रत्याक्रोशेदनन्तरम् । प्रति-
 ह्न्याद्वतश्चैव तथा हिंस्याच्च हिंसितः ॥ २७ ॥ हन्युर्हि पितरः
 पुत्रान् पुत्राश्चापि तथा पितृन् । हन्यश्च पतयो भार्याः पतीन्
 भार्यास्तथैव च ॥ २८ ॥ एवं संकुपिते लोके जन्म कृषो न

पिद्यते । प्रजानां सन्धिभूलं हि जन्म विद्धि शुभानने ॥ २९ ॥
 ताः क्षिपेरन् प्रजाः सर्वाः क्षिप्रं द्रौपदि तादृशे । तस्मान्मन्यु-
 र्विनाशाय प्रजानामभवाय च ॥ ३० ॥ यस्मात्तु लोके दृश्यन्ते
 क्षमिणः पृथिवीसमाः । तस्माज्जन्म च भूतानां भवश्च प्रतिपद्यते
 ॥ ३१ ॥ क्षन्तव्यं पुरुषेणैह सर्वापत्सु सुशोभने । क्षमावतो
 हि भूतानां जन्म चैव प्रकीर्तितम् ॥ ३२ ॥ आक्रुष्टस्ताडितः
 क्रुद्धः क्षमते यो बलीयसः । यश्च नित्यं जितक्रोधो विद्वानुत्तम-
 पूरुषः ॥ ३३ ॥ प्रभाववानपि नरस्तस्य लोकाः सनातनाः ।
 क्रोधनस्त्वल्पविज्ञानः प्रेत्य चेह च नश्यति ॥ ३४ ॥ अत्राप्युदा-
 हरन्तीमा गाथा नित्यं क्षमावताम् । गीता क्षमावता कृष्णे
 काश्यपेन महात्मना ॥ ३५ ॥ क्षमा धर्मः क्षमा यज्ञः क्षमा वेदाः
 क्षमा श्रुतम् । य एतदेवं जानाति स सर्वं क्षन्तुमर्हति ॥ ३६ ॥ क्षमा
 ब्रह्म क्षमा सत्यं क्षमा भूतञ्च मावि च । क्षमा तपः क्षमा शौचं
 क्षमयेद् धृतं जगत् ॥ ३७ ॥ अतियज्ञविदात् लोकान् क्षमिणः
 प्राप्नुवन्ति च । अतिब्रह्मविदां लोकानति चापि तपस्विनाम्
 ॥ ३८ ॥ अन्ये वै यजुषां लोकाः कर्मिणामपरे तथा । क्षमा-
 वतां ब्रह्मलोके लोकाः परमपूजिताः ॥ ३९ ॥ क्षमा तेजस्विनां
 तेजः क्षमा ब्रह्म तपस्विनाम् । क्षमा सत्यं सत्यवतां क्षमा यज्ञः
 क्षमा श्रमः ॥ ४० ॥ तां क्षमां तादृशीं कृष्णे कथमस्मद्विधस्यजेत् ।
 यस्यां ब्रह्म च सत्यञ्च यज्ञा लोकाश्च धिष्ठिताः ॥ ४१ ॥ क्षन्तव्य-
 मेव सततं पुरुषेण विजानता । यदाहि क्षमते सर्वं ब्रह्म सम्प-
 द्यते तदा ॥ ४२ ॥ क्षमावतामयं लोकः परश्चैव क्षमावताम् ।
 इह सम्मानमर्हन्ति परत्र च शुभां गतिम् ॥ ४३ ॥ येषां मन्यु-
 र्मनुष्याणां क्षमयाभिहतः सदा । तेषां परतरे लोकास्तस्मात्
 क्षान्तिः परा मता ॥ ४४ ॥ इति गीताः काश्यपेन गाथा नित्यं
 क्षमावताम् । श्रुत्वा गाथा क्षमायास्त्वं तुष्य द्रौपदि मा क्रुधः ॥ ४५ ॥

पितामहः शान्तनवः शर्मं सम्पूजयिष्यति । कृष्णश्च देवकौपुत्रः
 शर्मं सम्पूजयिष्यति ॥ ४६ ॥ आचार्यो विदुरः क्षत्ता शर्ममेव
 वदिष्यतः । कृपश्च सञ्जयश्चैव शर्ममेव वदिष्यतः ॥ ४७ ॥ सोम-
 दत्तो युयुत्सुश्च द्रोणपुत्रस्तथैव च । पितामहश्च नो व्यासः शर्मं
 वदति नित्यमः ॥ ४८ ॥ एतैर्हि राजा नियतञ्चोद्यमानः शर्मं
 प्रति । राज्यं दातेति मे बुद्धिर्नचेत्सोभान्नशिष्यति ॥ ४९ ॥
 कालोऽयं दारुणः प्राप्तो भरतानामभूतयै । निश्चितं मे सदैवैतत्
 पुरस्तादपि भाविनि ॥ ५० ॥ सुयोधनो नार्हतीति क्षमामेवं न
 विन्दति । अर्हस्तत्राहमित्येवं तस्मान्मां विन्दते क्षमा ॥ ५१ ॥
 एतदात्मवतां वृत्तमेष धर्मः सनातनः । क्षमा चैवानृशंस्यच्च तत्
 कर्त्ता स्रग्वहमञ्जसा ॥ ५२ ॥

इति आरण्यपर्वणि अर्जुनाभिगमनपर्वणि युधिष्ठिरद्रौरदौ-
 संवादे एकोनत्रिंशोऽध्यायः ॥ २९ ॥

द्रौपद्युवाच । नमो धात्रे विधात्रे च यौ मोहञ्चक्रतुस्तव ।
 पितृपैतामहे वृत्ते वीढ्ये तैऽन्यथा मतिः ॥ १ ॥ कर्मभिश्चिन्तितो
 लोको गत्या गत्यां पृथग्विधः । तस्मात् कर्माणि नित्यानि
 लोभान्मोक्षं यियासति ॥ २ ॥ नेह धर्मानृशंस्याभ्यां न क्षान्त्या
 नार्ज्जवेन च । पुरुषः श्रियमाप्नोति न घृणित्वेन कर्हिचित् ॥ ३ ॥
 त्वाञ्चेद्व्रसनमभ्यागादिदं भारत दुःसहम् । यस्त्वं नार्हसि नापीमे
 भ्रातरस्ते महौजसः ॥ ४ ॥ न हि तेऽध्यगमन् जातु तदानीं
 नाद्य भारत । धर्मात् प्रियतरं किञ्चिदपि चेज्जोवितादिह ॥ ५ ॥
 धर्मार्थमेव ते राज्यं धर्मार्थं जीवितञ्च ते । ब्राह्मणा गुरवश्चैव
 जानन्त्यपि च द्वैवताः ॥ ६ ॥ भीमसेनार्जुनौ चेमौ माद्रे यौ च
 मया सह । त्यजेस्त्वमिति मे बुद्धिर्न तु धर्मं परित्यजेः ॥ ७ ॥

राजानं धर्मगोप्तारं धर्मो रक्षति रक्षितः । इति मे श्रुतमार्याणां
 त्वान्तु मन्ये न रक्षति ॥ ८ ॥ अनन्या हि नरव्याघ्र नित्यदा
 धर्ममेव ते । बुद्धिः सततमन्वेति ह्यायिव पुरुषं निजा ॥ ९ ॥
 नावमंस्था हि सटशान्नावरान् अयसः कुतः । अवाप्य पृथिवीं
 कृत्स्तां न ते शृङ्गमवर्द्धत ॥ १० ॥ स्वाहाकारैः स्वधाभिश्च पूजा-
 भिरपि च द्विजान् । दैवतानि पितृश्चैव सततं पार्थ सेवसे ॥ ११ ॥
 ब्राह्मणाः सर्वकामैस्ते सततं पार्थ तर्पिताः । यतयो मोक्षिण-
 श्चैव गृहस्थाश्चैव भारत ॥ १२ ॥ भुञ्जते रुक्मपात्रीभिर्यत्राहं
 परिचारिका । आरण्यकेभ्यो लौहानि भोजनानि प्रयच्छसि ॥ १३ ॥
 नादेयं ब्राह्मणेभ्यस्ते गृहे किञ्चन विद्यते । यदिदं वैश्वदेवं ते
 शान्तये क्रियते गृहे ॥ १४ ॥ तद्दत्त्वा तिथिभूतेभ्यो राजन्
 शिष्टेन जीवसि । दृष्टयः पशुवन्धाश्च काम्यनैमित्तिकाश्च ये ॥ १५ ॥
 वर्तन्ते पाकयज्ञाश्च यज्ञकर्म च नित्यदा । अस्मिन्नपि महारण्ये
 विजने दस्युसेविते ॥ १६ ॥ राष्ट्रादपेत्य वसतो धर्मस्ते नाव-
 सीदति । अश्वमेधो राजसूयः पुण्डरीकोऽथ गोसवः ॥ १७ ॥
 एतैरपि महायज्ञै र्निष्ठं ते भूरिदक्षिणैः । राजन् परीतया बुद्ध-
 विप्रमेऽक्षपराजये ॥ १८ ॥ राज्यं वस्तून्यायुधानि भ्रातृन्माञ्चापि
 निर्जितः । ऋजोर्मृदोर्वदान्यस्य क्षीमतः सत्यवादिनः ॥ १९ ॥
 कथमक्षय्यसनजा बुद्धिरापतिता तव । अतीव मोहमायाति
 मनश्च परिदूयते ॥ २० ॥ निशम्य ते दुःखमिदमिमाञ्चापद-
 मौदृशीम् । अत्राप्युदाहरन्तीममितिहासं पुरातनम् ॥ २१ ॥
 ईश्वरस्य वशे लोकास्तिष्ठन्ते नात्मनो यथा । धातैव खलु भूतानां
 सुखदुःखे प्रियाप्रिये ॥ २२ ॥ दधाति सर्वमीशानः पुरस्तात्
 शुक्रमुच्चरन् । यथा दारुमयी योषा नरवीर समाहिता ॥ २३ ॥
 ईरयत्यङ्गमङ्गानि तथा राजन्निमा प्रजाः । आकाश इव भूतानि
 वाप्य सर्वाणि भारत ॥ २४ ॥ ईश्वरो विद्धातीह कल्याणं

यच्च पावकम् । शकुनिस्तन्तुबद्धो वा नियतोऽयमनीश्वरः ॥२५॥
 ईश्वरस्य वशे तिष्ठेन्नान्येषां नात्मनः प्रभुः । मस्मिः सूत्र इव प्रीतो
 नस्योत इव गोवृषः ॥ २६ ॥ धातुरादिशमन्वेति तन्मयो हि
 तदर्पणः । नात्माधीनो मनुष्योऽयं कालं भजति कञ्चन । स्रोतसो
 मध्यमापन्नः कूलाद्दृष्ट इव च्युतः ॥ २७ ॥ अज्ञो जन्तुरनीशोऽय-
 मात्मनः सुखदुःखयोः । ईश्वरप्रेरितो गच्छेत् स्वर्गं नरकमेव
 च ॥ २८ ॥ यथा वायोस्तृणाग्राणि वशं यान्ति बलीयसः । धातु-
 रेव वशं यान्ति सर्वभूताति भारत ॥ २९ ॥ आर्य्यकर्मणि
 युञ्जानः पापे वा पुनरीश्वरः । व्याप्य भूतानि चरते न चाय-
 मिति लक्ष्यते ॥ ३० ॥ हेतुमात्रमिदं धातुः शरीरं क्षेत्रसङ्घि-
 तम् । येन कारयते कर्म शुभाशुभफलं विभुः ॥ ३१ ॥ पश्य
 मायाप्रभावोऽयमीश्वरेण यथा कृतः । यो हन्ति भूतैर्भूतानि
 मोहयित्वात्ममायया ॥ ३२ ॥ अन्यथा परिदृष्टानि मुनिभिस्तत्त्व-
 दग्निभिः । अन्यथा परिवर्तन्ते वेगा इव नभस्वतः ॥ ३३ ॥
 अन्यथैव हि मन्यन्ते पुरुषास्तानि तानि च । अन्यथैव प्रभुस्तानि
 करोति विकरोति च ॥ ३४ ॥ यथा काष्ठेन वा काष्ठमग्निना-
 ज्जाग्मना पुनः । अयथा चाप्ययस्मिन्न्यान्निर्विचेष्टमचेतनम् ॥३५॥
 एवं स भगवान् देवः स्वयम्भूः प्रपितामहः । हिनस्ति भूतै-
 र्भूतानि कृद्ध कृत्वा युधिष्ठिर ॥ ३६ ॥ संप्रयोज्य वियोज्यायं
 कामकारकरः प्रभुः । क्रौडते भगवान् भूतैर्बालः क्रौडनकैरिव ॥३७॥
 न मातृपितृवद्राजन् धाता भूतेषु वर्तते । रोषादिव प्रवृत्तोऽयं
 यथायमितरो जनः ॥ ३८ ॥ आर्य्यान् शीलवतो दृष्ट्वा क्रौमतो
 वृत्तिकर्षितान् । अनार्य्यान् सुखिनश्चैव विह्वलामीव चिन्तया
 ॥ ३९ ॥ तवेमामापदं दृष्ट्वा समृद्धिञ्च सुयोधने । धातारं गर्हये
 पार्थ विप्रम योऽनुपाश्रयति ॥ ४० ॥ आर्य्यशास्त्रातिगे क्रूरे लुब्धे
 धर्मापचायिनि । धार्तराष्ट्रे अयं दत्त्वा धाता किं फलमश्नुते

॥ ४१ ॥ कर्म चेत् कृतमन्वेति कर्त्तारं नान्यमृच्छति । कर्मणा
तेन पापेन लिप्यते नूनमीश्वरः ॥ ४२ ॥ अथ कर्मकृतं पापं
नचेत् कर्त्तारमृच्छति । कारणं बलमेवेह जनान् शोचामि
दुर्बलान् ॥ ४३ ॥

इति आरण्यपर्वणि अर्जुनाभिगमनपर्वणि युधिष्ठिरद्वौपदी-
संवादे त्रिंशोऽध्यायः ॥ ३० ॥

युधिष्ठिर उवाच । वल्गु चित्रपदं श्लक्ष्णं याज्ञसेनि त्वया
वचः । उक्तं तत् श्रुतमस्माभिर्नास्तिक्यन्तु प्रभाषसे ॥ १ ॥ नाहं
कर्मफलान्वेषी राजपुत्रि चराम्युत । इदामि देयमित्येव यजे
यष्टव्यमित्युत ॥ २ ॥ अस्तु वात्र फलं मा वा कर्त्तव्यं पुरुषिण
यत् । गृहे वा वसता कृष्णे यथाशक्ति करोमि तत् ॥ ३ ॥
धर्मञ्चरामि सुश्रोणि न धर्मफलकारणात् । आगमाननतिक्रम्य
सतां वृत्तयवेच्य च ॥ ४ ॥ धर्म एव मनः कृष्णे स्वभावाच्चैव मे
धृतम् । धर्मवाणिज्यको ह्येनो जघन्यो धर्मवादिनाम् ॥ ५ ॥ न
धर्मफलमाप्नोति यो धर्मं दोष्यमिच्छति । यश्चैनं शङ्कते कृत्वा
नास्तिक्यात् पापचेतनः ॥ ६ ॥ अतिवादाद्ददाम्येष मा धर्ममभि-
शङ्कित्याः । धर्माभिषङ्गी पुरुषस्तिर्यग्गतिप रायणः ॥ ७ ॥ धर्मो
यस्याभिषङ्गः स्यादाप्यं वा दुर्बलात्मनः । वेदात् शूद्र इवापेयात्
स लोकाद्जरामरात् ॥ ८ ॥ वेदाध्यायी धर्मपरः कुले जातो
मनस्विनि । स्थविरेषु स योक्तव्यो राजभिर्धर्मचारिभिः ॥ ९ ॥
पापोयान् स हि शूद्रेभ्यस्तस्करेभ्यो विशिष्यते । शास्त्रातिगी
मन्दबुद्धिर्यो धर्ममभिषङ्कते ॥ १० ॥ प्रत्यहं हि त्वया दृष्ट ऋषि-
र्गच्छन् महातपाः । मार्कण्डेयोऽप्रमेयात्मा धर्मण चिरजीविता
॥ ११ ॥ व्यासो वशिष्ठो मैत्रेयो नारदो लोमशः शुकः । अन्ये

च ऋषयः सर्वं धम सख सुचैतसः ॥ १२ ॥ प्रत्यक्ष पश्चांसि ह्येतान्
 दिव्ययोगसमन्वितान् । आपातुग्रहस्ये शक्तान् देवेभ्योऽपि गरी-
 यसः ॥ १३ ॥ एते हि धर्ममेवादौ वर्णयन्ति सदानघे । कर्तव्य-
 ममरप्रख्याः प्रत्यक्षागमबुद्धयः ॥ १४ ॥ अतो नार्हसि कल्याणि
 धातारं धर्ममेव च । रात्रि मूढेन मनसा क्षेप्तुं शङ्कितुमेव च
 ॥ १५ ॥ उन्मत्तान्मन्यते बालः सर्वानागतनिश्चयान् । धर्माभि-
 शङ्क्य नान्यस्मात् प्रमाणमधिगच्छति ॥ १६ ॥ आत्मप्रमाण उन्मद्दः
 श्रेयसी ह्यवमन्यकः । इन्द्रियप्रीतिसम्बद्धं यदिदं लोकसाक्षिकम् ।
 एतावन्मन्यते बालो मोहनन्यत्र गच्छति ॥ १७ ॥ प्रायश्चित्तं न
 तस्यास्ति यो धर्ममभिशङ्कते । ध्यायन् स कृपणः पापो न
 लोकान् पतिष्यते ॥ १८ ॥ प्रमाणाद्धि निवृत्तो हि वेदशास्त्रार्थ-
 निन्दकः । कामलोभातिगो मूढो नरकं प्रतिपद्यते ॥ १९ ॥
 यस्तु नित्यं कृतमतिर्धर्ममेवाभिपद्यते । अशङ्कमानः कल्याणि
 सोऽमुत्रानन्दमश्नुते ॥ २० ॥ आर्षं प्रमाणमुत्क्रम्य धर्मं न प्रति-
 पालयन् । सर्वशास्त्रातिगो मूढः शं जन्मसु न विन्दति ॥ २१ ॥
 यस्य नार्षं प्रमाणं स्याच्छिष्टाचारश्च भाविनि । नैव तस्य परो
 लोको नायमस्तीति निश्चयः ॥ २२ ॥ शिष्टैराचरितं धर्मं कृष्णे
 मा ष्माभिश्चिन्तयाः । पुराणमृषिभिः प्रोक्तं सर्वज्ञैः सर्वदर्शिभिः
 ॥ २३ ॥ धर्म एव प्लवो नान्यः स्वर्गं द्रौपदि गच्छताम् । सैव
 नौः सागरस्येव वणिजः पारमिच्छतः ॥ २४ ॥ अफलो यदि
 धर्मः स्याच्चरितो धर्मचारिभिः । अप्रतिष्ठे तमस्येतज्जगन्मज्जेद-
 निन्दिते ॥ २५ ॥ निर्वाणं नाधिगच्छेयुर्जीवेयुः पशुजीविकाम् ।
 विद्यया नैव युज्येयुर्न चायं केचिदाप्सुयुः ॥ २६ ॥ तपश्च ब्रह्म-
 चर्यञ्च यज्ञः स्वाध्याय एव च । दानमार्जवमेतानि यदि स्युर-
 फलानि वै ॥ २७ ॥ नाचरिष्यन् परे धर्मं परे परतरे च ये ।
 विप्रलम्भोऽयमत्यन्तं यदि स्युरफलाः क्रियाः ॥ २८ ॥ ऋषयश्चैव

देवाश्च गन्धर्वांसुरराक्षसाः । ईश्वराः कस्य हेतोस्ते चरेयुर्द्धम-
 मादृताः ॥ २९ ॥ फलदन्त्विह विज्ञाय चातरं श्रेयसि ध्रुवम् ।
 धर्मन्ते व्यचरन् कृष्णे तद्धि धर्मं सनातनम् ॥ ३० ॥ स नाय-
 मफलो धर्मो नाधर्मोऽफलवानपि । दृश्यन्तेऽपि हि विद्यानां
 फलानि तपसां तथा ॥ ३१ ॥ त्वमात्मनो विजानीहि जन्म कृष्णे
 यथाश्रुतम् । वेत्य चापि यथाजातो घृष्टद्युम्नः प्रतापवान् ॥ ३२ ॥
 एतावदेव पर्याप्तमुपमानं शुचिस्मिते । कर्मणां फलमाप्नोति
 धीरोऽल्पेनापि तुष्यति ॥ ३३ ॥ बद्धनापि ह्यविदांसो नैव तुष्य-
 न्त्यबुद्धयः । तेषां न धर्मं जं किञ्चित् प्रेत्य धर्मास्ति वा पुनः ॥ ३४ ॥
 कर्मणां श्रुतपुण्यानां पापानाञ्च फलोद्भवः । प्रभवश्चात्ययश्चैव
 देवगुह्यानि भाविनि ॥ ३५ ॥ नैतानि वेद यः कश्चिन्मृच्छन्तेऽत्र
 प्रजा इमाः । अपि कल्परुहस्रेण न स श्रेयोऽधिगच्छति ॥ ३६ ॥
 रक्ष्याण्येतानि देवानां गूढमाया हि देवताः । कृताशाश्च व्रता-
 शाश्च तपसा दग्धकिल्बिषाः ॥ ३७ ॥ प्रसादैर्मानसैर्युक्ताः पश्य-
 न्येतानि वै डिजाः । न फलादर्शनाद्धर्मः शङ्कितव्यो न देवताः
 ॥ ३८ ॥ यष्टव्यञ्च प्रयत्नेन दातव्यञ्चानसूयता । कर्मणां फल-
 मस्तीह तथैतद्धर्मशास्त्रतम् ॥ ३९ ॥ ब्रह्मा प्रोवाच पुत्राणां यदृषि-
 र्वेद कश्यपः तस्मात्ते संशयः कृष्णे नीहार इव नश्यतु ॥ ४० ॥
 व्यवस्य सर्वमस्तीति नास्ति क्यं भावमुतसृज । ईश्वरञ्चापि भूतानां
 धातारं ना च वै क्षिप । मित्रस्वैनं नमस्वैनं मा तेऽभूद्बुद्धि-
 रीदृशी ॥ ४१ ॥ यस्य प्रसादात्तद्भक्तो मर्त्यो गच्छत्यमर्त्यताम् ।
 उत्तमां देवतां कृष्णे भावमंस्थाः कथञ्चन ॥ ४२ ॥

इति आरण्यपर्वणि अर्जुनाभिगमनपर्वणि युधिष्ठिर द्रौपदी

संवादे एकोनत्रिंशोऽध्यायः ॥ ३१ ॥

द्रौपद्युवाच । नावमन्ये न गर्हे च क्षमं पार्थ कथञ्चन ।
 ईश्वरं कृत एवाहमवमंस्ये प्रजापतिम् ॥ १ ॥ आर्त्ताहं प्रलपा-
 मौदमिति मां प्रिद्धि भारत । भूयश्च विलपिष्यामि सुमनास्त्वं
 निबोध मे ॥ २ ॥ कर्म खल्विह कर्त्तव्यं जानतामित्रकर्षण ।
 अकर्माणो हि जीवन्ति स्थावरा नेतरे जनाः ॥ ३ ॥ यावद्दो-
 स्तनपानाच्च यावच्छायोपसेवनात् । जन्तवः कर्मणा वृत्तिमाप्नु-
 वन्ति युधिष्ठिर ॥ ४ ॥ जङ्गमेषु विशेषेण मनुष्या भरतर्षभ ।
 इच्छन्ति कर्मणा वृत्तिमवाप्तुं प्रेत्य चेह च ॥ ५ ॥ उत्थानमभि-
 जानन्ति सर्वभूतानि भारत । प्रत्यक्षं फलमश्नन्ति कर्मणां लोका-
 साक्षिकम् ॥ ६ ॥ सर्वे हि स्वं समुत्थानमुपजीवन्ति जन्तवः ।
 अपि धाता विधाता च यथायमुदके वक्रः ॥ ७ ॥ अकर्मणां वै
 भूतानां वृत्तिः स्यान्न हि काचन । तद्देवाभिप्रपद्येत न विह-
 न्यात् कदाचन ॥ ८ ॥ सकर्म कुरु मा ग्लासीः कर्मणा भव
 दंशितः । कृतं हि योऽभिजानाति सहस्रे सोऽस्ति नास्ति च
 ॥ ९ ॥ तस्य चापि भवेत् कार्यं विवृद्धो रक्षणे तथा । भक्ष्यमाणो
 ह्यनादानात् क्षीयत हिमवानपि ॥ १० ॥ उत्सीहेरन् प्रजाः
 सर्वा न कुथ्यः कर्म चेद्भुवि । तथा ह्येता न वर्द्धेरन् कर्मचेद-
 फलं भवेत् ॥ ११ ॥ अपि चाप्यफलं कर्म पश्यामः कुर्वतो जनान् ।
 नान्यथा ह्यपि गच्छन्ति वृत्तिं लोकाः कथञ्चन ॥ १२ ॥ यश्च
 दिष्टपरो लोके यश्चापि हठवादिकः । उभावपि शठावेतौ कर्मबुद्धिः
 प्रशस्यते ॥ १३ ॥ यो हि दिष्टमुपासीनो निर्विचेष्टः सुखं शयेत् ।
 अवसीदेत् सुदुर्बुद्धिरामो घट इवोदके ॥ १४ ॥ तथैव हठदुर्बुद्धिः
 शक्तः कर्मण्यक्रमं कृत् । आसीत न चिरं जीवेदनाथ इव दुर्बलः
 ॥ १५ ॥ अकस्मादिह यः कश्चिदर्थं प्राप्नोति पूरुषः । तं हठे-
 नेति मन्यन्ते स हि यत्नो न कस्यचित् ॥ १६ ॥ यच्चापि क्रिञ्चित्
 पुरुषो दिष्टं नाम भजत्युत्तम । दैवेन विधिना पार्थ तद्दैवमिति

निश्चितम् ॥ १७ ॥ यत् स्वयं कर्मणा किञ्चित् फलमाप्नोति
 पुरुषः । प्रयत्नमेतल्लोकेषु तत् पौरुषमिति स्मृतम् ॥ १८ ॥
 स्वभावतः प्रवृत्तो यः प्राप्नोत्यर्थं न कारणात् । तत् स्वभावा-
 त्मकं विद्धि फलं पुरुष सत्तम ॥ १९ ॥ एवं हठाच्च देवाच्च स्वभा-
 वात् कर्मणास्तथा । यानि प्राप्नोति पुरुषस्तत्फलं पूर्वकर्मणाम्
 ॥ २० ॥ धातापि हि स्वकर्मैव तैस्तैर्ह्येतुमिरीश्वरः । विदधाति
 विभज्येह फलं पूर्वकृतं नृणाम् ॥ २१ ॥ यद्यं पुरुषः किञ्चित्
 कुरुते वै शुभाशुभम् । तद्वाटविहितं विद्धि पूर्वकर्मफलोदयम्
 ॥ २२ ॥ कारणं तस्य देहोऽयं धातुः कर्मणि वर्तते । स यथा
 करयत्येनं तथायं कुरुतेऽवशः ॥ २३ ॥ तेषु तेषु हि कृत्येषु विनि-
 योक्ता महेश्वरः । सर्वभूतानि कौन्तेय कारयत्यवशान्यपि ॥ २४ ॥
 मनसार्थान् विनिश्चित्य पश्चात् प्राप्नोति कर्मणा । बुद्धिपूर्वं
 स्वयं वीर पुरुषस्तत्र कारणम् ॥ २५ ॥ संख्यातुं नैव शक्यानि
 कर्माणि पुरुषर्षभ । अगारनगराणां हि सिद्धिः पुरुषहैतुकी
 ॥ २६ ॥ तिले तैलं गवि क्षीरं काष्ठे पावकमन्ततः । धिया
 धीरो विजानीयादुपायञ्चास्य सिद्धये ॥ २७ ॥ ततः प्रवर्तते
 पश्चात् कारणेस्तत्र सिद्धये । तां सिद्धिमुपजोवन्ति कर्मजामिह
 जन्तवः ॥ २८ ॥ कुशलेन कृतं कर्म कर्ता साधु स्वनुष्ठितम् ।
 इदं त्वकुशलेनेति विशेषादुपलभ्यते ॥ २९ ॥ इष्टापूर्तफलं न
 स्थान्न शिष्यो न गुरुर्भवेत् । पुरुषः कर्मसाध्येषु स्याच्चेदयमका-
 रणम् ॥ ३० ॥ कर्तृत्वादेव पुरुषः कर्मसिद्धौ प्रशस्यते । असिद्धौ
 निन्दते चापि कर्ता नासीत् कथन्त्विह ॥ ३१ ॥ सर्वमेव हठनेके
 देहेनैके वदन्त्यत । पुंसः प्रयत्नजं किञ्चित्तैधमेतन्निरुच्यते ॥ ३२ ॥
 न चैवैतावता कार्यं मन्यन्त इति चापरे । अस्ति सर्वमदृश्यन्तु
 दिष्टं चैव तथा हठः ॥ ३३ ॥ दृश्यते हि हठाच्चैव दिष्टाच्चार्थस्य
 सन्ततिः । किञ्चिद्देवाद्दृष्टात् किञ्चित् किञ्चिदेव स्वभावतः ॥ ३४ ॥

पुरुष फलमाप्नोति चतुर्थं नात्र कारणम् । कुशलाः प्रति-
 जानन्ति ये वै तत्त्वविदो जनाः ॥ ३५ ॥ तथैव धाता भूताना-
 मिष्टानिष्टफलप्रदः । यदि न स्यान् भूतानां कृपणो नाम कश्चन
 ॥ ३६ ॥ यं यमर्थमभिप्रेप्सुः कुरुते कर्म पुरुषः । तत्तत्सफल-
 मेव स्याद्यदि न स्यात् पुरा कृतम् ॥ ३७ ॥ त्रिहारामर्थसिद्धिन्तु
 नानुपश्यन्ति ये नराः । तथैवानर्थसिद्धिञ्च यथैवात्मा तथैव ते
 ॥ ३८ ॥ कर्त्तव्यमेव कर्मति मनोरेष विनिश्चयः । एकान्तेन
 ह्यनीहोऽयं पराभवति पूरुषः ॥ ३९ ॥ कुर्वतो हि भवत्येव
 प्रायेणेह युधिष्ठिर । एकान्तफलसिद्धिन्तु न विन्दत्यलसः क्वचित्
 ॥ ४० ॥ अंशम्भवे त्वस्य हेतुः प्रायश्चित्तन्तु लक्षयेत् । कृते
 कर्मणि राजेन्द्र तथातृन्यमवाप्नुते ॥ ४१ ॥ अलक्ष्मीराविशत्येन
 श्यामलसं नरम् । निःसंशयं फलं लब्ध्वा दक्षो भूतिमुपाश्रुते
 ॥ ४२ ॥ अनर्थाः संशयावस्थाः सिध्यन्ते मुक्तसंशयाः । धीरा
 नरा कर्मरता ननु निःसंशयाः क्वचित् ॥ ४३ ॥ एकान्तेन ह्यन-
 र्थोऽयं वर्त्ततेऽस्मासु साम्प्रतम् । स तु निःसंशयं न स्यात्त्वयि
 कर्मण्यवस्थिते ॥ ४४ ॥ अथवा सिद्धिरेव स्यादभिमानं तदेव
 ते । वृकोदरस्य वीभक्ताभ्रात्राश्च यमयोरपि ॥ ४५ ॥ अन्येषां
 कर्म सफलमस्माकमपि वा पुनः । विप्रकर्षेण बुध्येत कृतवर्मा
 यथाफलम् ॥ ४६ ॥ पृथिवीं लाङ्गलेनेह भित्त्वा वीजं वपत्युत ।
 आस्तेऽयं कर्षकस्तुष्णीं पर्जन्यस्तत्र कारणम् ॥ ४७ ॥ वृष्टि-
 श्चन्नानुगृह्णीयादनेनास्तत्र कर्षकः । यदन्यः पुरुषः कुर्यात् कृतं
 तत् सफलं मया ॥ ४८ ॥ तच्चेदफलमस्माकमपराधो न मे
 क्वचित् । इति धीरोऽन्ववेक्ष्यैव नात्मानं तत्र गर्हयेत् ॥ ४९ ॥
 कुर्वतो नार्थसिद्धिर्म भवतीति ह भारत । निर्वदो नाक्र कर्त्तव्यो
 हावन्यौ ह्यत्र कारणम् ॥ ५० ॥ सिद्धिर्वाप्यथ वासिद्धिरप्रवृत्ति-
 रतोऽन्यथा । बहूना समवाये हि भावाना कर्मसिद्धय ॥ ५१ ॥

गुणाभावे फलं न्यूनं भवत्यफलमेव च । अनारम्भे तु न फलं न
 गुणो दृश्यते क्वचित् ॥ ५२ ॥ दिशकालावुपायांश्च मङ्गलं स्वस्ति-
 वृद्धये । युनक्ति मेधया धीरो यथाशक्ति यथावलम् ॥ ५३ ॥ अप्र-
 मत्तेन तत् कार्यमुपदेष्टा पराक्रमः । भूयिष्ठं कर्मयोगेषु सिद्धि-
 मेव पराक्रमः ॥ ५४ ॥ यत्र भीमानवेक्षेत अथासं बहुभिर्गुणः ।
 साम्प्रैवायं ततो लिप्सेत् कर्म चास्मै प्रयोजयेत् ॥ ५५ ॥ व्यसन-
 ज्ञास्य काङ्क्षेत विवासं वा युधिष्ठिर । अपि सिन्धोगिरेर्वापि किं
 पुनर्मर्त्यधर्मिणः ॥ ५६ ॥ उत्थानयुक्तः सततं परेषामन्तरेषु ।
 आनृष्यमाप्नोति नरः परस्यात्मन एव च ॥ ५७ ॥ न त्वेवात्माव-
 मन्तव्यः पुरुषेण कदाचन । न ह्यात्मपरिभूतस्य भूतिर्भवति
 शोभना ॥ ५८ ॥ एवं संस्थितिका सिद्धिरियं लोकस्य भारत ।
 तत्र सिद्धिगतिः प्रोक्ता कालावस्थाविभागतः ॥ ५९ ॥ ब्राह्मणं
 मे पिता पूर्वं वासयामास पण्डितम् । सोऽपि सर्वामिमां प्राह
 पित्रे मे भरतर्षभ ॥ ६० ॥ नीतिं बृहस्पतिप्रोक्तां भ्रातृन् मे-
 ऽग्राहवत् पुरा । तेषां सकाशाद्यौप्रमहमेतत्तदा गृहे ॥ ६१ ॥
 स मां राजन् कर्मवतीमागतामाह सान्त्वयन् । शुच्यूपमाणा-
 मासीनां पितुरङ्गे युधिष्ठिर ॥ ६२ ॥

इति आरण्यपर्वणि अर्जुनाभिगमनपर्वणि द्रौपदीवाक्यं नाम
 द्वात्रिंशोऽध्यायः ॥ ३२ ॥

वैशम्पायन उवाच । याज्ञसेन्या वचः श्रुत्वा भीमसेनो ह्यम-
 र्षणः । निःश्वसन्तुपसङ्गम्य क्रुद्धो राजानमब्रवीत् ॥ १ ॥ राज्यस्य
 पदवीं धर्म्यं ब्रज सत्पुरुषोचिताम् । धर्मकामार्थहीनानां किं
 नो वस्तुं तपोवने ॥ २ ॥ नैव धर्मिण तद्राज्यं नार्जवेन न
 चोजसा । अक्षकूटमधिष्ठाय हृतं दुर्व्योधनेन वै ॥ ३ ॥ गोमायु-

नेव सिंहानां दुर्वलेन वलीयसाम् । आमिषं विधसाणेन तद्व-
 द्राज्यं हि नो हृतम् ॥ ४ ॥ धर्मलेशप्रतिच्छन्नः प्रभवं धर्म-
 कामया । अर्थमुत्सृज्य किं राजन् दुःखिषु परितप्यसे ॥ ५ ॥
 भवतोऽनवधानेन राज्य नः पश्यता हृतम् । अहार्यमपि शक्रेण
 गुप्तं गाण्डीवधन्वना ॥ ६ ॥ कुणीनामिव विल्वानि पङ्गुनामिव
 धेनवः । हृतमैश्वर्यमस्माकं जीवतां भवतः कृते ॥ ७ ॥ भवतः
 प्रियमित्येवं महद्दुःखममीदृशम् । धर्मकामे प्रतीतस्य प्रतिपन्नाः
 स्म भारत ॥ ८ ॥ कर्षयामश्च मित्राणि नन्दयामश्च शत्रवान् ।
 आत्मानं भवतां शास्त्रैर्नियम्य भरतर्षभ ॥ ९ ॥ यद्वयं न तदे-
 वैतान् धार्तराष्ट्रान्निहन्महि । भवतः शास्त्रमादाय तन्नस्तपति
 दुष्कृतम् ॥ १० ॥ अथैनामन्ववेक्षस्व मृगचर्यामिवात्मनः । दुर्व-
 लाचरितं राजन्न बलस्थैर्निषेविताम् ॥ ११ ॥ यां न कृष्णो न
 वीभत्सुर्नाभिमन्युर्न सृञ्जयाः । न चाहमभिनन्दामि न च
 माद्रीसुतावुभौ ॥ १२ ॥ भवान् धर्मो धर्म इति सततं ब्रतकर्षितः ।
 कच्चिद्राजन्न निर्वेदादापन्नः क्लौवजीविकाम् ॥ १३ ॥ दुर्मनुष्या
 हि निर्वेदमफलं स्वार्थघातकम् । अशक्ताः श्रियमाहर्तुमात्मनः
 कुर्वते प्रियम् ॥ १४ ॥ स भवान् दृष्टिमान् शक्तः पश्यन्नस्मासु
 पौरुषम् । आनृशंस्यपरो राजन्नानर्थमवबुध्यसे ॥ १५ ॥ अस्मा-
 नमी धार्तराष्ट्राः क्षममाणानलं सतः । अशक्तानिव मन्यन्ते
 तद्दुःखं नाहवे बधः ॥ १६ ॥ तत्र चैद्युध्यमानानामजिह्वामनि-
 वर्तिनाम् । सर्वशो हि बधः श्रेयान् प्रेत्य लोकान् लभेमहि ॥ १७ ॥
 अथवा वयमेवैतान् निहत्य भरतर्षभ । आददीमहि गां सर्वां
 तथापि श्रेय एव नः ॥ १८ ॥ सर्वथा कार्यमेतन्नः स्वधर्ममनु-
 तिष्ठताम् । काङ्क्षतां विपुलां कीर्त्तिं वैरं प्रतिचिकीर्षिताम् ॥ १९ ॥
 आत्मार्यं युध्यमानानां विदिते कृत्यलक्षणे । अन्यैरपि हृते राज्ये
 पश्यसैव न गर्हणा ॥ २० ॥ कर्षणार्थो हि यो धर्मो मित्राणा-

आत्मनस्तथा । व्यसनं नाम तद्राजन् न स धर्मं कुधर्मं तत् ॥ २० ॥
 सर्वथा धर्मनित्यन्तु पुरुषं धर्मदुर्बलम् । त्यजतस्तात धर्मार्थौ
 प्रेतं दुःखसुखे यथा ॥ २१ ॥ यस्य धर्मो हि धर्मार्थं ह्येषभाङ्गः
 स पण्डितः । न स धर्मस्य वेदार्थं सूर्यस्यान्धः प्रभामिव ॥ २२ ॥
 अस्य चात्मार्थमेवार्थः स च नार्थस्य कोविदः । रक्षेत भृतको-
 ऽरण्ये यथा गास्तादृगीव सः ॥ २३ ॥ अतिबलं हि योऽर्थार्थी
 नेतरावनुतिष्ठति । स बध्यः सर्वभूतानां ब्रह्महेव जुगुप्सितः ॥ २४ ॥
 सततं यश्च कामार्थी नेतरावनुतिष्ठति । मिस्राणि तस्य नश्यन्ति
 धर्मार्थाभ्याञ्च हीयते ॥ २५ ॥ तस्य धर्मार्थहीनस्य कामान्ते
 निधनं ध्रुवम् । कामतो रममाणस्य मीनस्येवाग्निसः क्षये ॥ २६ ॥
 तस्माद्धर्मार्थयोर्नित्यं न प्रमाद्यन्ति पण्डिताः । प्रकृतिः सा हि
 कामस्य पावकस्यारणिर्यथा ॥ २७ ॥ सर्वथा धर्ममूलोऽर्थो धर्म-
 श्चार्थपरिग्रहः । इतरेतरयोर्नीतौ विद्धि मेघोद्धी यथा ॥ २८ ॥
 द्रव्यार्थस्पर्शसंयोगे या प्रीतिरुपजायते । स कामश्चित्तसङ्कल्प-
 शरीरं नास्य दृश्यते ॥ २९ ॥ अर्थार्थी पुरुषो राजन् ब्रह्मन्तं
 धर्ममिच्छति । अर्थमिच्छति कामार्थी न कामादन्यमिच्छति ॥ ३० ॥
 न हि कामेन कामोऽन्यः साध्यते फलमेव तत् । उपयोगात् फल-
 स्यैव काष्ठाद्भस्मेव पण्डितः ॥ ३१ ॥ इमान् शकुनकाव्राजन् हन्ति
 वैतंसिको यथा । एतद्रूपमधर्मस्य भूतेषु हि विहिंसता ॥ ३२ ॥
 कामाल्लोभाच्च धर्मस्य प्रकृतिं यो न पश्यति । स बध्यः सर्वभूतानां
 प्रेत्य चेह च दुर्मतिः ॥ ३३ ॥ व्यक्तं ते विदितो राजन्नार्थो द्रव्य-
 परिग्रहः । प्रकृतिञ्चारि वेत्यास्य विकृतिञ्चापि भूयसीम् ॥ ३४ ॥
 तस्य नाग्ने विनाग्ने वा जरया मरणेन वा । अनर्थ इति मन्यन्ते
 सोऽयमस्मासु वर्तते ॥ ३५ ॥ इन्द्रियाणाञ्च पञ्चानां मनसो
 हृदयस्य च । विषये वर्तमानानां वा प्रीतिरुपजायते ॥ ३६ ॥
 स काम इति मे बुद्धिः कर्मणां फलमुत्तमम् । एवमेव पृथग्दृष्ट्वा

धर्मार्थौ काममेव च ॥३७॥ न धर्मपर एव स्यान्न चार्थपरमो
 नरः । न कामपरमो वा स्यात् सर्वान् सेवेत सर्वदा ॥ ३८ ॥
 धर्मं पूर्वं धनं मध्ये जघन्ये काममाचरेत् । अहन्यनुचरेद्देव-
 मेष शास्त्रकृतो विधिः ॥ ३९ ॥ कामं पूर्वं धनं मध्ये जघन्ये
 धर्ममाचरेत् । वयस्यनुचरेद्देवमेष शास्त्रकृतो विधिः ॥ ४० ॥
 धर्मञ्चार्थञ्च कामञ्च यथावददताम्बर । विमज्य काले कालञ्चः
 सर्वान् सेवेत पण्डितः ॥ ४१ ॥ मोक्षो वा परमं श्रेय एषां राजन्
 सुखार्थिनाम् । पाप्मिवां बुद्धिमास्थाय सोपायां कुरुनन्दन ॥४२॥
 तदाशु क्रियतां राजन् प्राप्तिर्वाघ्यधिगम्यताम् । जीवितं ह्या-
 तुरस्येव दुःखमस्तरवन्तिनः ॥ ४३ ॥ विहितश्चैव ते धर्मः सततं
 चरितश्च ते । जानन्तस्त्वयि शंसन्ति सुहृदः कर्म चोदनाम् ॥४४॥
 दानं यज्ञः सतां पूजा वेदधारणमार्त्तवम् । एष धर्मः परो
 राजन् बलवान् प्रेत्य चेह च ॥ ४५ ॥ एष नार्थविहीनेन शक्यो
 राजन्निषेवितुम् । अखिलाः पुरुषव्याघ्र गुणाः स्युर्यद्यपीतरे ॥४६॥
 धर्ममूलमिदं राजन् नान्यद्धर्माहिशिष्यते । धर्मश्चार्थेन महता
 शक्यो राजन्निषेवितुम् ॥ ४७ ॥ न चार्थो भैक्ष्यचर्य्येण नापि
 क्लैब्येन कर्हिचित् । वेत्तुं शक्यः सदा राजन् केवलं धर्मं
 बुद्धिना ॥ ४८ ॥ प्रतिप्रिद्धा हि ते याच्ञा यथा सिध्यति वै
 द्विजः । तैजसैवार्थलिप्सायां यतस्व पुरुषर्षभ ॥ ४९ ॥ भैक्ष्यचर्य्या
 न विहिता न च विट्शूद्रजीविका । क्षत्रियस्य विशेषेण धर्मस्तु
 क्लमौरसम् ॥ ५० ॥ तत्रधर्मं प्रतिपद्यस्व जहि शत्रून् समा-
 शतान् । धार्तराष्ट्रबलं पार्थ मया पार्थन नाशय ॥ ५१ ॥
 उदारमेव विदांसो धर्मं प्राद्धर्मनीषिणः । उदारं प्रतिपद्यस्व
 नावरे स्थातुमर्हसि ॥ ५२ ॥ अनुबुध्यस्व राजेन्द्र वेत्स्य धर्मान्
 सनातनान् । क्रूरकर्माभिजातोऽसि यस्मादुद्विजते जनः ॥ ५३ ॥
 प्रजापालनसम्भूतं फलं तव न गर्हितम् । एष ते विहितो राजन्

क्षत्रधर्मः सनातनः ॥ ५४ ॥ तस्मादपचितः पार्थ लोके हास्यं
 गमिष्यसि । स्वधर्माद्भि मनुष्याणां चलनं न प्रशस्यते ॥ ५५ ॥
 स चात्रं हृदयं कृत्वा त्यक्त्वेदं शिथिलं मनः । वीर्यमास्थाय
 कौरव्य धुरमुद्गह धुर्यवत् ॥ ५६ ॥ न हि केवलधर्मात्मा पृथिवीं
 जातु कश्चन । पार्थिवो व्यजयद्राजन् भूतिं न पुन श्रियम् ॥ ५७ ॥
 जिह्वां दत्त्वा बहूनां हि क्षुद्राणां लुब्धचेतसाम् । निकृत्या लभते
 राज्यमाहारमिव शल्यकः ॥ ५८ ॥ भ्रातरः पूर्वजाताश्च सुस-
 मृद्धाश्च सर्वशः । निकृत्या निर्जिता देवैरसुराः पार्थिवप्रभ ॥ ५९ ॥
 एवं बलवतः सर्वमिति बुद्ध्वा महीपते । जहि शत्रून् महाबाहो
 परान्निकृतिमास्थितः ॥ ६० ॥ न ह्यर्जुनसमः कश्चिद्युधि योधो
 धनुर्धरः । भविता वा पुनः कश्चिन्मत्समो वा गदाधरः ॥ ६१ ॥
 सत्त्वेन कुरुते युद्धं राजन् सुबलवानपि । न प्रमाणेन नोत्साहात्
 सत्त्वस्थो भव पाण्डव ॥ ६२ ॥ सत्त्वं हि मूलमर्थस्य वितथं
 यदतोऽन्यथा । न तु प्रसक्तं भवति वृक्षच्छायिव हैमनी ॥ ६३ ॥
 अर्थत्यागोऽपि कार्यः सादर्थ्यं श्रेयांसमिच्छता । वीजौपम्येन
 कौन्तेय मा तेऽभूदत्र संशयः ॥ ६४ ॥ अर्थेन तु समो नार्थो यत्र
 लभ्येत नोदयः । न तत्र विपणः कार्यः खरकण्डूयितं हि
 तत् ॥ ६५ ॥ एवमेतन्ननुष्येन्द्र धर्मं त्यक्त्वाल्पकं नरः । वृहन्तं
 धर्ममाप्नोति स बुद्ध इति निश्चितम् ॥ ६६ ॥ अमित्रं मित्रसम्पन्नं
 मित्रैर्भिन्दति पण्डिताः । भिन्नैर्मित्रैः परित्यक्तं दुर्बलं कुरुते-
 ऽवशम् ॥ ६७ ॥ सत्त्वेन कुरुते युद्धं राजन् सुबलवानपि । नोद्य-
 मेन न होत्राभिः सर्वाः स्वीकुरुते प्रजाः ॥ ६८ ॥ सर्वथा संहतै-
 रेव दुर्बलैर्बलवानपि । अमित्रः शक्यते हन्तुं मधुहा भ्रमरैरिव
 ॥ ६९ ॥ यथा राजन् प्रजाः सर्वाः सूर्यः पाति गभस्तिभिः ।
 अग्नि चैव तथैव त्वं सदृशः सवितुर्भव ॥ ७० ॥ एतच्चापि तपो-
 राजन् पुराणमिति नः श्रुतम् । विधिना पालनं भूमेर्यत्कृतं

नः पितामहैः ॥ ७१ ॥ न तथा तपसा राजन् लोकान् प्राप्नोति
 क्षत्रियः । यथा सृष्टेन युद्धेन विजघनेतरेण वा ॥ ७२ ॥ अपे-
 यात् किल मा सूर्यात् लक्ष्मीश्चन्द्रमसस्तथा । इति लोको व्यव-
 सितो दृष्ट्वे मां भवतो व्ययाम् ॥ ७३ ॥ भवतश्च प्रशंसाभिर्निन्दा-
 मिरितरस्य च । कथा युक्ताः परिषद्ः पृथग्राजन् समागताः
 ॥ ७४ ॥ इदमत्यधिकं राजन् ब्राह्मणाः कुरवश्च ते । समेताः
 कथयन्तीह मुदिताः सत्यसन्धताम् ॥ ७५ ॥ यन्न मोहान्न कार्प-
 णान्न लोभान्न भयादपि । अनृतं किञ्चिदुक्तं ते न कामान्नार्थ-
 कारणात् ॥ ७६ ॥ यद्देनः कुरुते किञ्चिद्राजा भूमिमवाप्नुवन् ।
 सर्वं तन्नुदते पश्चाद्यज्ञैर्विपुलदक्षिणैः ॥ ७७ ॥ ब्राह्मणेभ्यो दद-
 द्भामान् गाश्च राजन् सहस्रशः । मुच्यते सर्वपापेभ्यस्तमोभ्यः इव
 चन्द्रमाः ॥ ७८ ॥ पौरजानपदाः सर्वे प्रायशः कुरुनन्दन ।
 सवृद्धवालसहिताः शंसन्ति त्वां युधिष्ठिर ॥ ७९ ॥ श्वदृतौ क्षीर-
 मासक्तं ब्रह्म वा वृषले यथा । सत्यं स्तेने बलं नार्थ्यां राज्यं
 दुर्योधने तथा ॥ ८० ॥ इति लोके निर्वचनं पुनश्चरति भारत ।
 अपि चैताः स्त्रियो वालाः स्वाध्यायमधिकुवते ॥ ८१ ॥ इमा-
 भवस्थाञ्च गते सहास्राभिररिन्दम । हन्त नष्टाः स्य सर्वे वै
 भवतोपद्रवे सति ॥ ८२ ॥ स भवानृथमास्थाय सर्वोपकरणा-
 न्वितम् । त्वरमाणोऽभिनिर्थातु विप्रेभ्योऽर्थविभावकः ॥ ८३ ॥
 वाचयित्वा द्विजश्रेष्ठानद्यैव गजसाह्वयम् । अस्त्रविद्धिः परि-
 वृतो भ्रातृभिर्दृढधन्विभिः ॥ ८४ ॥ आशीविषसमैर्वीरैर्मरुद्भि-
 रिव वृत्रहा । अमितान् तेजसा मृदून्सुरानिव वृत्रहा । अत्रि-
 मादत्स्व कौन्तेय धार्तराष्ट्रान्महाबल ॥ ८५ ॥ न हि गाण्डीव-
 मुक्तानां शराणां गार्द्ध्रवाससाम् । स्पर्शमाशीविषामाणां मर्त्यः
 कश्चन संसहेत् ॥ ८६ ॥ न स वीरो न मातङ्गो न च सोऽश्वो-
 ऽस्ति भारत । यः सहेत गदावेगं मम क्रुद्धस्य संयुगे ॥ ८७ ॥

सृञ्जयैः सह कैकेयैर्दृषीणां वृषभेण च । कथंस्त्रियुधि कौन्तेय
न राज्यं प्राप्नुयामहे ॥ ८८ ॥ शत्रुहस्तगतां राजन् कथस्त्रि-
न्नाहरेर्महीम् । इह यत्नमुपाहृत्य बलेन महतान्वितः ॥ ८९ ॥

इति आरण्यपर्वणि अर्जुनाभिगमनपर्वणि भौमवाक्ये
त्रयस्त्रिंशोऽध्यायः ॥ ३३ ॥

वैशम्पायन उवाच । स एवमुक्तस्तु महानुभावः सत्यव्रतो
भौमसेनेन राजा । अजातशत्रुस्तदनन्तरं वै धैर्यान्वितो वाक्य-
मिदं वभाषि ॥ १ ॥

युधिष्ठिर उवाच । असंशयं भारत सत्यमेतयन्मां तुदन्
वाक्यश्लथैः क्षिणोषि । न त्वा विगर्हं प्रतिकूलमेव ममानयाद्वि-
व्यसनं व आगात् ॥ २ ॥ अहं ह्यज्ञानन्वपद्यं जिहीर्षन् राज्यं
सराष्ट्रं धृतराष्ट्रस्य पुत्रात् । तन्मां शठः कितवः प्रत्यदेवीत्
सुयोधनार्थं सुबलस्य पुत्रः ॥ ३ ॥ महामायः शकुनिः पार्वतीयः
सभामधेः प्रवपन्नक्षपूगान् । अमायिनं मायया प्रत्यजैषीत्ततो-
ऽपश्यं वृजिनं भौमसेन ॥ ४ ॥ अक्षांश्च दृष्ट्वा शकुनेर्यथावत्
कामानुकूलानयुजो युजश्च । शक्यं नियन्तुमभविष्यदात्मा मन्यस्तु
हन्यात् पुरुषस्य धैर्यम् ॥ ५ ॥ यन्तुं नात्मा शक्यते पौरुषेण
मानेन वीर्येण च ताल नदः । न ते वाचो भौमसेनाभ्यसूये मन्ये
तथा तद्भवितव्यमासीत् ॥ ६ ॥ स नो राजा धृतराष्ट्रस्य पुत्रो
न्यपातयद्गसने राज्यमिच्छन् । दास्यञ्च नोऽगमयद्भौमसेन यत्रा-
भवच्छरणं द्रौपदी नः ॥ ७ ॥ त्वञ्चापि तद्देत्य धनञ्जयश्च पुन-
र्यूतायागतानां सभां नः । यन्मात्रवीडृतराष्ट्रस्य पुत्रः एक-
ग्लहार्थं भरतानां समक्षम् ॥ ८ ॥ वने समा हादश राजपुत्र
यथाकामं विजितमजातशत्रो । तथापरञ्चाविदितञ्चरेथाः सर्वैः

सह भ्रातृभिश्चद्वगूढः ॥ ९ ॥ त्वाञ्चेत् शुक्ला तात तथाचरन्त-
 मवभोत्स्यन्ते भारतानाञ्चराश्च । अन्यांश्चरेथास्तावतोऽव्दांस्तथा
 त्वं निश्चित्य तत् प्रतिजानीहि पार्थ ॥ १० ॥ चरैश्चेन्नो विदितः
 कालमेतं युक्तो राजन्मोहयित्वा मदीयान् । ब्रवीमि सत्यं कुरु-
 संसदीह तवैव ता भारत पञ्चनद्यः ॥ ११ ॥ वयञ्चैतद्भारत सर्वं
 एव त्वयाजिताः कालमपास्य भोगान् । वसेम इत्याह पुरा स
 राजा मधेः कुरूणां स मयोक्तस्तथेति ॥ १२ ॥ तत्र द्यूतमभवन्नो
 जघन्यं तस्मिन् जिताः प्रब्रजिताश्च सर्वे । इत्यञ्च देशाननुसञ्च-
 रामो वनानि कृच्छ्राणि च कृच्छ्ररूपाः ॥ १३ ॥ सुयोधनश्चापि न
 शान्तिमिच्छन् भूयः स मन्योर्वशमन्वगच्छत् । उद्योजयामास
 कुरूंश्च सर्वान् ये चास्य केचिद्वशमन्वगच्छन् ॥ १४ ॥ तं सन्धि-
 मास्थाय सतां सक्राशे को नाम जञ्छादिह राज्यहेतोः । आर्यस्य
 मन्ये मरणाद्गरीयो यद्धर्ममुत्क्रम्य महीं प्रशासेत् ॥ १५ ॥ तद्देव
 चेद्द्वीरकर्मा करिष्यो यदा द्यूते परिषं पर्यमृक्षः । बाहूँ दिध-
 क्षन् वारितः फाल्गुनेन किं दुष्कृतं भीम तदाभविष्यत् ॥ १६ ॥
 प्रागेव चैवं समयक्रियायां किं नात्रवीः पौरुषमाविदानः । प्राप्तन्तु
 कालं त्वभिपद्य पश्चात् किं मामिदानीमतिवेलमात्य ॥ १७ ॥
 भूयोऽपि दुःखं मम भीमसेन दूये विषस्येव रसं हि पीत्वा ।
 यद्याज्ञसेनीं परिक्षिप्यमानां संदृश्य तत्क्षान्तमिति स्म भीम
 ॥ १८ ॥ न त्वद्य शक्यं भरतप्रवीर कृत्वा यदुक्तं कुरुवीरमध्ये ।
 कालं प्रतीक्षस्व सुखाद्यस्य पङ्क्तिं फलानामिव वीजवापः ॥ १९ ॥
 यदा हि पूर्वं निकृतो निकृन्तेत् वैरं सपुष्पं सफलं विदित्वा ।
 महागुणं हरति हि पौरुषेण तदा वीरो जीवति जीवलोके
 ॥ २० ॥ श्रियञ्च लोके लभते समग्रां मन्ये चास्मै शत्रवः संन-
 मन्ते । मित्राणि चैनमचिराद्भजन्ते देवा इवेन्द्रमुपजीवन्ति
 चैनम् ॥ २१ ॥ मम प्रतिज्ञाञ्च निबोध सत्यां वृणे धर्मममृता-

ज्जीविताञ्च । राज्यञ्च पुत्राञ्च यशो धनञ्च सर्वं न सत्यस्य कला-
सुपैति ॥ २२ ॥

इति आरण्यपर्वणि अर्जुनाभिगमनपर्वणि युधिष्ठिरवाक्ये
चतुस्त्रिंशोऽध्यायः ॥ ३४ ॥

भौम उवाच । सन्धिं कृत्वैव कालेन ह्यन्तकेन पतत्रिणा ।
अनन्तेनाप्रमेयेण श्रोतसा सर्वहारिणा ॥ १ ॥ प्रत्यहं मन्यसे
कालं मर्त्यः सन् कालवन्धनः । फेनधर्मा महाराज फलधर्मा
तथैव च ॥ २ ॥ निमेषादपि कौन्तेय यस्यायुरपचीयते । सूत्र-
वाञ्छनचूर्णस्य किमिति प्रतिपालयेत् ॥ ३ ॥ यो नूनममितायुः
स्यादथ वातिप्रमाणवित् । स कालं वै प्रतीक्षेत सर्वप्रत्यक्षदर्शि-
वान् ॥ ४ ॥ प्रतीक्ष्यमाणः कालो नः समा राजंस्त्रयोदश ।
आयुषोऽपचयं कृत्वा मरणायोपनेष्यति ॥ ५ ॥ शरीरिणां हि
मरणं शरीरे नित्यमाश्रितम् । प्रागेव मरणात्तस्माद्राज्यायैव
घटामहे ॥ ६ ॥ यो न याति प्रसङ्गानमस्पृष्टो भूमिवर्द्धनः ।
अयातयित्वा वैराणि सोऽवसीदति गौरिव ॥ ७ ॥ यो न यात-
यते वैरमल्पसत्त्वोद्यमः पुमान् । अफलं जन्म तस्याहं मन्ये
दुर्ज्जातजायिनः ॥ ८ ॥ ह्यैरण्यौ भवतो बाहू श्रुतिर्भवति पाश्र्विवी ।
हत्वा द्विषन्तं सङ्ग्रामे भुङ्क्षु बाह्वर्जितं वसु ॥ ९ ॥ हत्वा वै
पुरुषो राजन् विकर्त्तारमरिन्दम । अह्नाय नरकं गच्छेत् स्वर्ग-
णास्य स सम्मितः ॥ १० ॥ अमर्षजो हि सन्तापः पावकाद्दीप्ति-
भक्तरः । येनाहमतिसन्तप्तो न नप्तं न दिवा शये ॥ ११ ॥ अयञ्च
पाथो वीभत्सुर्वरिष्ठो ज्याविकर्षणे । आस्ते परमसन्तप्तो नूनं
सिंह इवाशये ॥ १२ ॥ योऽयमेकोऽभिमनुते सर्वान् लोके धनु-
र्भृतः । सोऽयमात्मजमुष्माणं महाहस्तीव यच्छति ॥ १३ ॥

नकुलः सहदेवश्च वृद्धा माता च वीरसूः । तथैव प्रियमिच्छन्त
 आसते जङ्गमूकवत् ॥ १४ ॥ सर्वे ते प्रियमिच्छन्ति बान्धवाः सह
 हृष्ययैः । अहमेकश्च सन्तप्तो माता च प्रतिविन्द्यतः ॥ १५ ॥
 प्रियमेव तु सर्वेषां यद्ब्रवीम्युत किञ्चन । सर्वे हि व्यसनं प्राप्ताः
 सर्वे युद्धाभिनन्दिनः ॥ १६ ॥ नातः पापीयसी काचिदापद्राजन्
 भविष्यति । यन्नो नीचैरत्नबलैराज्यमाच्छ्रित्य भुज्यते ॥ १७ ॥
 शीलदोषाद्गुणाविष्ट आनृशंस्यात् परन्तप । क्लेशांस्तितिचसे
 राजन्नान्यः कश्चित् प्रशंसति ॥ १८ ॥ श्रोत्रियस्येव ते राजन्मन्द-
 कस्याविपश्चितः । अनुवाकहता बुद्धिर्नैषा तस्त्वार्यदर्शिनो ॥ १९ ॥
 दृष्ट्वा ब्राह्मणरूपोऽसि कथं दक्षिणेषु जायथाः । अस्यां हि योनौ
 जायन्ते प्रायशः क्रूरबुद्धयः ॥ २० ॥ अदौषीस्त्वं राजधर्मान् यथा
 वै मनुरब्रवीत् । क्रूरान्निवृत्तिसम्पन्नान् विहितानशनात्मकान्
 ॥ २१ ॥ धार्तराष्ट्रान्महाराज क्षमसे किं दुरात्मनः । कर्त्तव्ये
 पुरुषव्याघ्र किमास्से पीठसर्पवत् ॥ २२ ॥ बुद्ध्या वीर्येण संयुक्तः
 श्रुतेनाभिजनैः च । तृणानां मुष्टिनैकेन हिमवन्तश्च पर्वतम्
 ॥ २३ ॥ कृन्मिच्छसि कौन्तेय योऽस्मान् संवर्त्तुमिच्छसि ।
 अज्ञातचर्यां गूढेन पृथिव्यां विश्रुतेन च ॥ २४ ॥ दिवीव पार्थ
 सूर्येण न शक्या चरितुं त्वया । बृहत्शाल इवानूपे शाखा-
 पुष्पपलाशवान् ॥ २५ ॥ हस्ती श्वेत इवाज्ञातः कथं जिष्णु-
 श्रियति । इमौ च सिंहसङ्घाशौ भ्रातरौ सहितौ शिशू ॥ २६ ॥
 नकुलः सहदेवश्च कथं पार्थ चरिष्यतः । पुण्यकौर्त्ती राजपुत्री
 द्रौपदी वीरसूरिवत् ॥ २७ ॥ विश्रुता कथमज्ञाता कृष्णा पार्थ
 चरिष्यति । माञ्चापि राजन् जानन्ति ह्याकुमारमिमाः प्रजाः
 ॥ २८ ॥ नाज्ञातचर्यां पश्यामि मेरोरिव निगूहनम् । तथैव
 बहवोऽस्माभीराष्ट्रेभ्यो विप्रवासिताः ॥ २९ ॥ राजानो राज-
 पुत्राश्च घृतराष्ट्रमनुब्रवाः । न हि तेऽप्युपाम्यन्ति निज्जना वा

निराकृताः ॥ ३० ॥ अबश्यं तैर्निकर्तव्यमस्माकं तत्प्रियैषिभिः ।
 तेष्यस्मात् प्रयुञ्जीरन् प्रच्छन्नान् सुवह्णंश्चरन् । आचक्षीरंश्च
 नो ज्ञात्वा ततः स्यात् सुमहद्भयम् ॥ ३१ ॥ अस्माभिरुषिताः
 सम्यग्बने मासास्त्रयोदश । परिमाणेन तान् पश्य तावतः परि-
 वत्सरान् ॥ ३२ ॥ अस्ति मासः प्रतिनिधिर्यथा प्राङ्गर्मनीषिणः ।
 पूतिकामिव सोमस्य तथेदं क्रियतामिति ॥ ३३ ॥ अथवानुङ्मुहे
 राजन् साधवे साधुवाहिने । सौहित्यदानादितस्माद्देनसः प्रति-
 मुच्यते ॥ ३४ ॥ तस्माच्छत्रुवधे राजन् क्रियतां निश्चयस्त्वया ।
 क्षत्रियस्य हि सर्वस्य नान्यो धर्मोऽस्ति सयुगात् ॥ ३५ ॥

इति आरण्यपर्वणि अर्जुनाभिगमनपर्वणि भीमवाक्ये

पञ्चत्रिंशोऽध्यायः ॥ ३५ ॥

वशम्पायन उवाच । भीमसेनवचः श्रुत्वा कुन्तीपुत्री युधि-
 ष्ठिरः । निष्वस्य पुरुषव्याघ्रः संप्रदध्यौ परन्तपः ॥ १ ॥ श्रुत्वा मे
 राजधर्माश्च वर्ष्मनाञ्च विनिश्चयाः । आयत्याञ्च तद्दाले च यः
 पश्यति स पश्यति ॥ २ ॥ धर्मस्य जानमानोऽहं गतिमग्र्यां सुदु-
 विहाम् । कथं बलात् करिष्यामि मेरोरिव विमर्द्दनम् ॥ ३ ॥
 स सुहृत्तमिव ध्यात्वा विनिश्चित्येति कृत्यताम् । भीमसेनमिदं वाक्य-
 मपदान्तरमब्रवीत् ॥ ४ ॥

युधिष्ठिर उवाच । एवमेतन्महावाहो यथा वदसि भारत ।
 इदमन्यत् समाधत्स्व वाक्यं मे वाक्यकोविद ॥ ५ ॥ महापापानि
 कर्माणि यानि केवलसाहसात् । आरभ्यन्ते भीमसेन व्यथन्ते
 तानि भारत ॥ ६ ॥ सुमन्त्रिते सुविक्रान्ते सुकृते सुविचारिते ।
 सिद्धग्रन्थर्था महावाहो देवञ्चात्र प्रदक्षिणम् ॥ ७ ॥ यत्तु केवल-
 चापत्यादलदर्पोत्थितः स्वयम् । आरब्धव्यमिदं कार्यं मन्यसे

शृणु तत्र मे ॥ ८ ॥ भूरिश्रवाः शलश्रैव जलसन्धश्च वीर्यवान् ।
 भीष्मो द्रोणश्च कर्णश्च द्रोणपुत्रश्च वीर्यवान् ॥ ९ ॥ धार्तराष्ट्रा
 दुराधर्षा दुर्योधनपुरोगमाः । सर्व एव कृतास्त्राश्च सततञ्चात-
 तायिनः ॥ १० ॥ राजानः पार्थिवाश्चैव योऽस्माभिरुपतापिताः ।
 संश्रिताः कौरवं पक्षं जातस्त्रेहाश्च तं प्रति ॥ ११ ॥ दुर्योधन-
 हिते युक्ता न तथास्त्रासु भारत । पूर्वकीषवलोपेताः प्रयति-
 ष्यन्ति सङ्गरे ॥ १२ ॥ सर्वे कौरवसैन्यस्य सपुत्रामात्यसैनिकाः ।
 संविभक्ता हि माताभिर्भोगैरपि च सर्वशः ॥ १३ ॥ दुर्योधनेन ते
 वीरा मानिताश्च विशेषतः । प्राणांस्त्यज्यन्ति सङ्ग्रामे इति मे
 निश्चिता मतिः ॥ १४ ॥ समा यद्यपि भीष्मस्य वृत्तिरस्त्रासु तेषु
 च । द्रोणस्य च महाबाहोः कृपस्य च महात्मनः ॥ १५ ॥ अवश्यं
 राजपिण्डस्तैर्निवेश्य इति मे मतिः । तस्मात्तत्रच्यन्ति सङ्ग्रामे
 प्राणानपि सुदुस्त्वजान् ॥ १६ ॥ सर्वे दिव्यास्त्रविहांसः सर्वे धर्म-
 परायणाः । अजेयाश्चेति मे बुद्धिरपि देवैः सवासवैः ॥ १७ ॥
 अमर्षी नित्यसंरब्धस्तत्र कर्णो महारथः । सर्वास्त्रविदनाघृष्टो
 ह्यभेद्यकवचावृतः ॥ १८ ॥ अनिर्जित्य रणे सर्वानेतान् पुरुष-
 सत्तमान् । अशक्यो ह्यसहायेन हन्तुं दुर्योधनस्त्वया ॥ १९ ॥
 न निद्रामधिगच्छामि चिन्तयानो वृकोदर । अति सर्वान् धनु-
 र्ग्राहान् सूतपुत्रस्य लाघवम् ॥ २० ॥

वैशम्पायन उवाच । एतद्वचनमाज्ञाय भीमसेनोऽत्यमर्षणः ।
 वभूव विमनास्त्रस्तो न चैवीवाच किञ्चन ॥ २१ ॥ तयोः संबद्धो-
 रैवं तदा पाण्डवयोर्द्वयोः । आजगाम महायोगी व्यासः सत्य-
 वतीसुतः ॥ २२ ॥ सोऽभिगम्य यथान्यायं पाण्डवैः प्रतिपूजितः ।
 युधिष्ठिरमिदं वाक्यमुवाच वदताम्बरः ॥ २३ ॥

व्यास उवाच । युधिष्ठिरमहाबाहोवेद्वि ते हृदयस्थितम् ।
 मनीषया ततः ह्यिप्रमागतोऽस्मि नरर्षभ ॥ २४ ॥ भीष्मात् द्रोणात्

कृपात् कर्णात् द्रोणपुत्राच्च भारत । दुर्योधनानृपसुतात्तथा
 दुःशासनादपि ॥ २५ ॥ यत्ते भयममित्रघ्न हृदि सम्परिवर्तते ।
 तत्तेऽहं नाशयिष्यामि विधिदृष्टेन कर्मणा ॥ २६ ॥ तच्छ्रुत्वा
 धृतिमास्थाय कर्मणा प्रतिपादय । प्रतिपादय तु राजेन्द्र ततः
 क्षिप्रं ज्वरं जह्वि ॥ २७ ॥ तत एकान्तमुन्नौय पाराशर्यो युधि-
 छिरम् । अब्रवीदुपपन्नार्थमिदं वाक्यविशारदः ॥ २८ ॥ अयमस्ते
 परः कालः प्राप्तो भरतसत्तम । येनाभिभविता शत्रून्रणे पार्थो
 धनञ्जयः ॥ २९ ॥ गृह्णाणेमां मया प्रोक्तां सिद्धिं मूर्त्तिमती-
 निव । विद्यां प्रतिस्मृतिं नाम प्रपन्नाय ब्रवीमि ते ॥ ३० ॥
 यामवाप्य महाबाहुरर्जुनः साधयिष्यति । अस्त्रहेतोर्महेन्द्रञ्च
 रुद्रञ्चैवाभिगच्छतु ॥ ३१ ॥ वरुणाञ्च कुवेरञ्च धर्मराजञ्च पाण्डव ।
 शक्तो ह्येष सुरान् द्रष्टुं तपसा विक्रमेण च ॥ ३२ ॥ ऋषिरेष
 महातेजा नारायणसहायवान् । पुराणः शाश्वतो देवस्त्वजेयो
 जिष्णुरच्युतः ॥ ३३ ॥ अस्त्राणीन्द्राञ्च रुद्राञ्च लोकपालेभ्य एव
 च । समादाय महाबाहुर्महत् कर्म करिष्यति ॥ ३४ ॥ वना-
 दस्माच्च कौन्तेय वनमन्यद्विचिन्त्यताम् । निवासार्थाय यद्यत्तं
 भवेद्दः पृथिवीपते ॥ ३५ ॥ एकत्र चिरवासो हि न प्रीतिजननो
 भवेत् । तापसानाञ्च सर्वेषां भवेद्दुद्देगकारकः ॥ ३६ ॥ मृगाणा-
 मुपयोगश्च वीरुद्दोषधिसत्तयः । विभर्षिं च वह्मन् विप्रान् वेद-
 वेदाङ्गपारगान् ॥ ३७ ॥

वैशम्पायन उवाच । एवमुक्त्वा प्रपन्नाय शुचये भगवान् प्रभुः ।
 प्रोवाच लोकतत्त्वज्ञो योगी विद्यामनुत्तमाम् ॥ ३८ ॥ धर्मराजाय
 धीमान् स व्यासः सत्यवतीसुतः । अनुज्ञाय च कौन्तेयं तत्रैवा-
 न्तरधीयत ॥ ३९ ॥ युधिष्ठिरस्तु धर्मात्मा तद्ब्रह्म मनसा यतः ।
 धारयामास मेधावी काले काले सदाभ्यसन् ॥ ४० ॥ स व्यास-
 वाक्यमुद्दिता वनाद्द्वैतवनात्ततः । ययौ सरस्वतीकूले कास्यकं

नाम तदनम् ॥ ४१ ॥ तमन्वयुर्महाराज शिक्षाक्षरविष्णारहाः ।
 ब्राह्मणा स्तापसा युक्ता दिवेन्द्रमृषयो यथा ॥ ४२ ॥ ततः काम्यक-
 मासाद्य पुनस्ते भरतर्षभाः । न्यवसन्त महात्मानः सामात्याः
 सपरिच्छदाः ॥ ४३ ॥ तत्र ते न्यवसनाजन् कञ्चित्कालं मन-
 स्विनः । धनुर्वेदपरा वीराः शृण्वन्तो वेदमुत्तमम् ॥ ४४ ॥ चरन्तो
 मृगयां नित्यं शुद्धैर्वाणैर्मृगार्थिमः । पितृदैवतविप्रेभ्यो निर्वपन्तो
 यथाविधि ॥ ४५ ॥

इति आरण्यपर्वणि अर्जनाभिगमनपर्वणि काम्यकवनप्रवेशे
 षट्त्रिंशोऽध्यायः ॥ ३६ ॥

वैशम्पायन उवाच । कस्य चित्त्वथ कालस्य धर्मराजो युधि-
 ष्ठिरः । संस्मृत्य मुनिसन्देशमिदं वचनमब्रवीत् ॥ १ ॥ विविक्ते
 विदितप्रज्ञमर्जनं पुरुषर्षभ । सान्त्वपूर्वं क्षितं कृत्वा पाणिना
 परिसंस्पृशन् ॥ २ ॥ स मुहूर्त्तमिव ध्यात्वा वनवासमरिन्दमः ।
 धनञ्जयं धर्मराजो रहसीदमुवाच ह ॥ ३ ॥

युधिष्ठिर उवाच । भीष्मे द्रोणे कृपे कर्णे द्रोणपुत्रे च
 भारत । धनुर्वेदश्चतुष्पाद् एतेष्वप्य प्रतिष्ठितः ॥ ४ ॥ ब्राह्मं
 दैवं मानुषञ्च वायव्यं सचिकित्सितम् । सर्वास्त्राणां प्रयोगञ्च
 तेऽभिजानन्ति कृत्स्नशः ॥ ५ ॥ ते सर्वे हृतराष्ट्रस्य पुत्रेण परि-
 सान्त्विताः । संविभक्ताश्च तुष्टाश्च गुरुवत्तेषु वर्तते ॥ ६ ॥ सर्व-
 योषेषु चैवास्य सदा प्रीतिरनुत्तमा । आचार्या मानितास्तुष्टाः
 शान्तिं व्यवहरन्त्यत ॥ ७ ॥ शक्तिं न हापयिष्यन्ति ते काले
 प्रतिपूजिताः । अद्य चैयं मही कृत्स्ना दुर्योधनवशानुगा ॥ ८ ॥
 सग्रामनगरा पार्थ ससागरवनाकरा । भवानेव प्रियोऽस्माकं त्वयि
 भारः समाहितः ॥ ९ ॥ अत्र कृत्यं प्रपश्यामि प्राप्तकालमरिन्दम ।

कृष्णद्वैपायनात्तात गृहीतोपनिषन्मया ॥ १० ॥ तथा प्रयुक्तया
सम्यक् जगत् सर्वं प्रकाशते । तेन त्वं ब्रह्मणा तात संयुक्तः सुस-
माहितः ॥ ११ ॥ दैवतानां यथाकालं प्रसादं प्रतिपालय ।
तपसा योजयात्मानमुग्रेण भरतर्षभ ॥ १२ ॥ धनुष्मान् कवची
खड्गो मुनिः साधुव्रते स्थितः । न कस्यचिद्ददन्मार्गं गच्छ तातो-
त्तरां दिशम् ॥ १३ ॥ इन्द्रे ह्यस्त्राणि दिव्यानि समस्तानि धन-
क्षय । वृवाङ्गीतैर्बलं देवैस्तदा शक्रे समर्पितम् ॥ १४ ॥ तान्येक-
स्थानि सर्वाणि ततस्त्वं प्रतिपत्स्यसे । शक्रेव प्रपद्यस्व स
तेऽस्त्राणि प्रदास्यति । दीक्षितोद्यैव गच्छ त्वं द्रष्टुं देवं पुर-
न्दरम् ॥ १५ ॥

वैशम्पायन उवाच । एवमुक्त्वा धर्मराजस्तमध्यापयत प्रभुः ।
दीक्षितं विधिनानेन घृतवाक्कायमानसम् ॥ १६ ॥ अनुजज्ञे तदा
वीरं भ्राता भ्रातरमग्रजः । निदेशार्द्धर्मराजस्य द्रष्टुकामः पुर-
न्दरम् ॥ १७ ॥ धनुर्गण्डीवमादाय तथाक्षय्ये महेषुधी ।
कवची सतनुव्राणो बद्धगोधाङ्गुलितवान् ॥ १८ ॥ हुताग्निर्ब्राह्मणा-
न्निष्कैः स्वस्ति वाच्य महाभुजः । प्रातिष्ठत महाबाहुः प्रगृहीत-
शरासनः ॥ १९ ॥ बधाय धार्तराष्ट्राणां निष्वस्यौह्वमुदीच्य च ।
तं दृष्ट्वा तत्र कौन्तेयं प्रगृहीत शरासनम् ॥ २० ॥ अब्रुवन् ब्राह्मणाः
सिद्धा भूतान्यन्तर्हितानि च । क्षिप्रमाप्नुहि कौन्तेय मनसा
यद्यदिच्छसि ॥ २१ ॥ अब्रुवन् ब्राह्मणाः पार्थमिति कृत्वा जया-
शिषः । संसाधयस्य कौन्तेय ध्रुवोऽस्तु विजयस्तव ॥ २२ ॥ तं
तथा प्रस्थितं वीरं शालस्कन्धोरुमर्जुनम् । मनांस्यादाय सर्वेषां
कृष्णा वचनमब्रवीत् ॥ २३ ॥

कृष्णोवाच । यत्ते कुन्ती महाबाहो जातस्यैच्छेद्धनक्षय ।
तत्तेऽस्तु सर्वं कौन्तेय यथा च स्वयमिच्छसि । मास्माकं क्षत्रिय-
क्षेत्रे जन्म कश्चिद्वाप्नुयात् ॥ २४ ॥ ब्राह्मणेभ्यो नमो नित्यं

येषां भैक्ष्येण जीविका । इदं मे परमं दुःखं यः स पापः सुयो-
 धनः ॥ २५ ॥ दृष्ट्वा नां गौरिति प्राह प्रहसन्नाजसंसदि ।
 तस्माद्दुःखादिदं दुःखं गरीय इति मे मतिः ॥ २६ ॥ यत्तत्
 परिषद्दो मध्ये बह्वयुक्तमभाषत । नूनं ते भ्रातरः सर्वे त्वत्कथाभिः
 प्रजागरे ॥ २७ ॥ रंस्यन्ते वीर कर्माणि कथयन्तः पुनः पुनः ।
 नैव नः पार्थ भोगेषु न धने नोत जीविते ॥ २८ ॥ तुष्टिर्बुद्धि-
 र्भवित्नी वा त्वयि दीर्घप्रवासिनि । त्वयि नः पार्थ सर्वेषां सुख-
 दुःखे समाहिते ॥ २९ ॥ जीवितं मरणञ्चैव राज्यमैश्वर्यमेव
 च । आपृष्टो मेऽसि कौन्तेय स्वस्ति प्राप्नुहि भारत ॥ ३० ॥
 बलवद्भिर्बिरुद्धं न कार्यमेतत्त्वयानघ । प्रयाच्चविघ्नेनैवाशु विज-
 याय महाबल ॥ ३१ ॥ नमो धात्रे विधात्रे च स्वस्ति गच्छ
 च्यनामयम् । ऋः श्रीः कौर्त्तियुतिः तुष्टिरुमा लक्ष्मीः सर-
 स्वती ॥ ३२ ॥ इमा वै तव पाम्यस्य पालयन्तु धनञ्जय । ज्येष्ठा-
 पचायी ज्येष्ठस्य भ्रातुर्बचनकारकः ॥ ३३ ॥ प्रपद्येऽहं वसून्
 रुद्रानादित्यान् समरुद्राणान् । विश्वेदेवांस्तया साधगान् शान्त्यर्थं
 भरतर्षभ ॥ ३४ ॥ स्वस्ति तेऽस्वन्तरीक्षेभ्यः पार्थिवेभ्यश्च भारत ।
 दिव्येभ्यश्चैव भूतेभ्यो ये चान्ये परिपन्थिनः ॥ ३५ ॥

वैशम्पायन उवाच । एवमुक्त्वाग्निषः कृष्णा विरराम यश-
 स्विनी । ततः प्रदक्षिणं कृत्वा भ्रातृन् धौम्यञ्च पाण्डवः ॥ २६ ॥
 प्रातिष्ठत महाबाहुः प्रगृह्य रुचिरं धनुः । तस्य मार्गादपा-
 क्रामन् सर्वभूतानि गच्छतः ॥ ३७ ॥ युक्तस्येन्द्रेण योगेन परा-
 क्रान्तस्य शुष्मिणः । सो गच्छत् पर्वतांस्तात तपोधननिषेवितान्
 ॥ ३८ ॥ दिव्यं हैमवतं पुण्यं देवजुष्टं परन्तप । अगच्छत् पर्वतं
 पुण्यमेकाङ्गैव महामनाः ॥ ३९ ॥ मनोजवगतिर्भूत्वा योगयुक्तो
 यथानिलः । हिमवन्तमतिक्रम्य गन्धमादनमैव च ॥ ४० ॥ अत्य-
 क्रामत् सुदुर्गाणि दिवारात्रमतन्द्रितः । इन्द्रकीलं समासाद्य

ततोऽतिष्ठन्नञ्जयः ॥ ४१ ॥ अन्तरीक्षेऽतिशुश्राव तिष्ठेति स
वचस्तदा । तच्छ्रुत्वा सर्वतो दृष्टिं चारयामास पाण्डवः ॥ ४२ ॥
अथापश्यन् सव्यसाची वृक्षमूले तपस्विनम् । ब्राह्मणा श्रिया
दीप्यमानं पिङ्गलं जटिलं कृशम् ॥ ४३ ॥ सोऽब्रवीदर्जुनं तत्र
स्थितं दृष्ट्वा महातपाः । कस्त्वं तातेह सम्प्राप्तो धनुष्मान् कवची
शरी ॥ ४४ ॥ निवद्धासितललाणः क्षात्रं धर्ममनुव्रतः । नेह
शस्त्रेण कर्तव्यं शान्तानामेष आलयः ॥ ४५ ॥ विनीतक्रोध-
हर्षाणां ब्राह्मणानां तपस्विनाम् । नेहास्ति धनुषा कार्यं न
सङ्ग्रामोऽत्र कर्हिचित् ॥ ४६ ॥ निक्षिपैतद्धनुस्तात प्राप्तोऽसि परमां
गतिम् । अोजसा तेजसा वीर यथा नान्यः पुमान् क्वचित् ॥ ४७ ॥
तथा हसन्निवाभीक्ष्णं ब्राह्मणोऽर्जुनमब्रवीत् । न चैनञ्चालया-
मास धैर्यात् सुष्टुतनिश्चयम् ॥ ४८ ॥ तमुवाच ततः प्रीतः स
द्विजः प्रहसन्निव । वरं वृणीष्व भद्रन्ते शक्रोऽहमरिस्सूदन ॥ ४९ ॥
एवमुक्तः सहस्राक्षं प्रत्युवाच धनञ्जयः । प्राञ्जलिः प्रणतो भूत्वा
शूरः कुरुकुलोद्दहः ॥ ५० ॥ ईप्सितो ह्येष वै कामो वरञ्चैनं
प्रयच्छ मे । ततोऽय भगवन्नस्त्वं कृत्स्नमिच्छामि वेदितुम् ॥ ५१ ॥
प्रत्युवाच महेन्द्रस्तं प्रीतात्मा प्रहसन्निव । इह प्राप्तस्य किं कार्य-
मस्त्वैस्तव धनञ्जय ॥ ५२ ॥ कामान् वृणीष्व लोकांस्त्वं प्राप्तोऽसि
परमां गतिम् । एवमुक्तः प्रत्युवाच सहस्राक्षं धनञ्जयः ॥ ५३ ॥
न लोकान्न पुनः कामान्न देवत्वं कुतः सुखम् । न च सर्वामरै-
श्वर्यं कामये त्रिदशाधिप ॥ ५४ ॥ भ्रातृस्तान् विपिने त्यक्त्वा
वैरमप्रतियात्य च । अकीर्त्तिं सर्वलोकेषु गच्छेय शाश्वतीः
समाः ॥ ५५ ॥ एवमुक्तः प्रत्युवाच वृत्रहा पाण्डुनन्दनम् । सान्त्व-
यन् श्लक्ष्णया वाचा सर्वलोकनमस्कृतः ॥ ५६ ॥ यदा द्रक्ष्यसि
भूतेशं त्र्यक्षं शूलधरं शिवम् । तदा दातास्मि ते तात दिव्या-
न्यस्त्राणि सर्वशः ॥ ५७ ॥ क्रियतां दर्शने यत्नो इवस्य परमै-

ष्ठिनः । दर्शनात्तस्य कौन्तेय संसिद्धः सर्वमेष्यसि ॥ ५८ ॥ इत्युक्त्वा
प्रात्नानं शक्रो जगामादर्शनं पुनः । अर्जुनोऽप्यथ तत्रैव तस्यौ
योगसमन्वितः ॥ ५९ ॥

इति आरण्यपर्वणि अर्जुनाभिगमनपर्वणि इन्द्रदर्शने सप्त-
त्रिंशोऽध्यायः समाप्तश्च अर्जुनाभिगमनपर्व ॥ ३७ ॥

अथ कौरातपर्व ।

जनमेजय उवाच । भगवन् श्रोतुमिच्छामि पार्थस्याक्लिष्ट-
कर्मणः । विस्तरेण कथामेतां यथास्त्राण्युपलब्धवान् ॥ १ ॥
यथा च पुरुषव्याघ्रो दीर्घबाहुर्धनञ्जयः । वनं प्रविष्टस्तेजस्वी
निर्मनुष्यमभीतवत् ॥ २ ॥ किञ्च तेन कृतं तत्र वसता ब्रह्मवित्तम ।
कथञ्च भगवान् स्थाणुर्देवराजश्च तोषितः ॥ ३ ॥ एतदिच्छा-
म्यहं श्रोतुं त्वत्प्रसादाद्विजोत्तम । त्वं हि सर्वज्ञ दिव्यञ्च मानुष-
ञ्चैव वेत्स्य ह ॥ ४ ॥ अत्यद्भुततमं ब्रह्मन् लोमहर्षणमर्जुनः । भवेन
सह सङ्ग्रामे चकाराप्रतिमं किल ॥ ५ ॥ पुरा प्रहरतां श्रेष्ठः
सङ्ग्रामेष्वपराजितः । यच्छ्रुत्वा नरसिंहानां दैन्यहर्षातिविस्म-
यात् ॥ ६ ॥ शूराणामपि पार्थानां हृदयाणि चकम्पिरे ।
यद्यच्च कृतवानन्यत् पार्थस्तदखिलं वद ॥ ७ ॥ न ह्यस्य निन्दितं
जिष्णोः सुसूक्ष्ममपि लक्ष्ये । चरितं तस्य शूरस्य तन्मे सर्वं
प्रकीर्तय ॥ ८ ॥

वैशम्पायन उवाच । कथयिष्यामि ते तात कथामेतां महा-
त्मनः । दिव्यां कौरवशादूर्ल महतीमद्भुतोपमाम् ॥ ९ ॥ गात्र-
संस्पर्शसम्बद्धां त्राम्बकेण महानघ । पार्थस्य देवदेवेन शृणु सम्यक्
समागमम् ॥ १० ॥ युधिष्ठिरनियोगात् स जगामामितविक्रमः ।

शक्रं सुरेश्वरं द्रष्टुं देवदेवञ्च शङ्करम् ॥ ११ ॥ दिव्यं तद्धनु-
 रादाय खड्गञ्च कनकत्सरम् । महाबली महाबाहुरर्जुनः कार्य-
 सिद्धये ॥ १२ ॥ दिशं ह्युदीचीं कौरव्यो हिमवच्छिखरं प्रति ।
 ऐन्द्रिः स्थिरमना राजन् सर्वलोकमहारथः ॥ १३ ॥ त्वरया
 परया युक्तस्तपसे घृतनिश्चयः । वनं कण्ठकितं घोरमेक एवान्व-
 पद्यत ॥ १४ ॥ नानापुष्पफलोपेतं नानापक्षिनिषेवितम् । नाना-
 मृगगणाकीर्णं सिद्धचारणसेवितम् ॥ १५ ॥ ततः प्रयाते कौन्तेये
 वनं मानुषवर्जितम् । शङ्खानां पटहानाञ्च शब्दः समभवद्दिवि
 ॥ १६ ॥ पुष्पवर्षञ्च सुमहन्निपपात महीतले । सेवजालञ्च विततं
 क्वाद्यामास सर्वतः ॥ १७ ॥ सोऽतीत्य वनदुर्गाणि सन्निकर्षं
 महागिरेः । शुशुभे हिमवत्पृष्ठे वसमानोऽर्जुनस्तदा ॥ १८ ॥
 तत्रापश्यद्दुमान् फुल्लान् विहगैर्वल्गुनादितान् । नदीश्च विपुला-
 वर्त्ता वैदूर्यविमलप्रभाः ॥ १९ ॥ हंसकारण्डवोद्गीताः सारसा-
 भिरुतास्तथा । पुंस्कोकिलरुताश्चैव क्रौञ्चवर्हिणनादिताः ॥ २० ॥
 मनोहरवनोपेतास्तस्मिन्नतिरथोऽर्जुनः । पुण्यशीतामलजलाःपश्यन्
 प्रीतमनाभवत् ॥ २१ ॥ रमणीये वनोद्देशे रममाणोऽर्जुनस्तदा ।
 तपस्युग्रे वर्त्तमान उग्रतेजा महामनाः ॥ २२ ॥ दर्भं चीरं निव-
 स्याथ दण्डाजिनविभूषितः । शीर्षञ्च पतितं भूमौ पक्षं समुप-
 युक्तवान् ॥ २३ ॥ पूर्णं पूर्णं त्रिरात्रे तु मासमेकं फलाशनः ।
 द्विगुणेन हि कालेन द्वितीयं मासमत्ययात् ॥ २४ ॥ तृतीयमपि
 मासं स पक्षेष्वाहारमाचरत् । चतुर्थे त्वथ संप्राप्ते मासे भरत-
 सत्तमः ॥ २५ ॥ वायुभक्षो महाबाहुरभवत् पाण्डुनन्दनः । ऊर्ध्व-
 बाहूनिरालम्बः पादाङ्गुष्ठाग्रधिष्ठितः ॥ २६ ॥ सदोपस्यशंना-
 चास्य बभूवुरमितौजसः । विद्युद्ग्नोरुहनिभा जटास्तस्य महा-
 त्मनः ॥ २७ ॥ ततो महर्षयः सर्वे जग्मुर्देवं पिनाकिनम् । निवे-
 दयिषदः पार्थं तपस्युग्रे समास्थितम् ॥ २८ ॥ तं प्रणम्य महा-

दिवं शशंसुः पार्थकर्म तत् । एष पार्थो महातेजा हिमवत्पृष्ठ-
मास्थितः ॥ २९ ॥ उग्रे तपसि दुष्पारे स्थितो धूमाययन्दिशः ।
तस्य देवेश न वयं विद्मः सर्वे चिकीर्षितम् ॥ ३० ॥ सन्तापयति
नः सर्वानसौ साधु निवार्यताम् । तेषां तद्वचनं श्रुत्वा सुनीनां
भावितात्मनाम् । उमापतिर्भूतपतिर्वाक्यमेतदुवाच ह ॥ ३१ ॥

महादेव उवाच । न वो विषादः कर्तव्यः फाल्गुनं प्रति
सर्वशः । शीघ्रं गच्छत संहृष्टा यथागतमतन्द्रिताः । अहमस्य
विजानामि सङ्कल्पं मनसि स्थितम् ॥ ३२ ॥ नास्य स्वर्गसृष्ट्या
काचिन्नैश्वर्यस्य तथायुषः । यत्त्वस्य काङ्क्षितं सर्वं तत् करिष्ये-
ऽहमद्य वै ॥ ३३ ॥

वैशम्पायन उवाच । तच्छ्रुत्वा सर्ववचनमृषयः सत्यवादिनः ।
प्रहृष्टमनसो जग्मुर्यथा स्वान् पुनरालयान् ॥ ३४ ॥

इति आरण्यपवणि कौरातपर्वणि मुनिशङ्करसंवादे ।

अष्टत्रिंशोऽध्यायः ॥ ३८ ॥

वैशम्पायन उवाच । गतेषु तेषु सर्वेषु तपस्त्रिषु महात्मसु ।
पिनाकपाणिर्भगवान् सर्वपापहरो हरः ॥ १ ॥ कौरातं वैश-
मास्थाय काञ्चनद्रुमसन्निभम् । विभ्राजमानो विपुलो गिरि-
र्भस्त्रिवापरः ॥ २ ॥ श्रीमद्भद्ररूपादाय शरांश्चाग्नीविषोपमान् ।
निष्पपात महावेगो दहनो देहवानिव ॥ ३ ॥ देव्या सहोमया
श्रीमान् समानव्रतवेशया । नानावेशधरैर्हृष्टैर्भूतैरनुगतस्तदा
॥ ४ ॥ कौरातवेशसंच्छन्नः स्त्रीभिश्चापि सहस्रशः । अशोभत तदा
राजन् स देशोऽतीव भारत ॥ ५ ॥ क्षणेन तदनं सर्वं निःशब्द-
मभवत्तदा । नादः प्रस्रवणानाञ्च पक्षिणाञ्चाप्युपारमत् ॥ ६ ॥
स सन्निकर्षमागम्य पार्थस्याल्लिष्टकर्मणः । सूक्तं नाम दनोः पुत्रं

ददर्शान्नु तदर्शनम् ॥ ७ ॥ वाराहं रूपमास्थाय तर्कयन्तमिवा-
 र्जुनम् । हन्तुं परमदुष्टात्मा तमुवाचाथ फाल्गुनः ॥ ८ ॥ गाण्डीवं
 धनुरादाय शरांश्चाशीबिषोपमान् । सज्यं धनुवंरं कृत्वा ज्या-
 घोषेण निनादयन् ॥ ९ ॥ यन्मां पार्थयसे हन्तुमनागसमिहा-
 गतम् । तस्मात्त्वां पूर्वमेवाहं नेताय यमसादनम् ॥ १० ॥ दृष्ट्वा
 तं प्रहरिष्यन्तं फाल्गुनं दृढधन्विनम् । किरातरूपी सहसा
 वारयामास शङ्करः ॥ ११ ॥ मयैष प्रार्थितः पूर्वमिन्द्रनीलसम-
 प्रभः । अनादृत्य च तद्वाक्यं प्रजहाराथ फाल्गुनः ॥ १२ ॥
 किरातश्च समं तस्मिन्नेकलक्ष्ये महाद्यतिः । प्रमुभोचाशनिप्रेख्यं
 शरमग्निशिखोपमम् ॥ १३ ॥ तौ मुक्तौ सायकौ ताभ्यां समन्तत्र
 निपेततुः । मूकस्य गात्रे विस्तीर्णं शैलसंहनने तदा ॥ १४ ॥
 यथाशनेर्विनिर्घोषो वज्रस्येव च पर्वते । तथा तयोः सन्निपातः
 शरयोरभवत्तदा ॥ १५ ॥ स विद्धो बह्वभिर्वाणैर्हीप्तास्यैः पन्नगै-
 रिव । ममार राक्षसं रूपं भूयः कृत्वा विभीषणम् ॥ १६ ॥ स
 ददर्श ततो जिष्णुः पुरुषं काञ्चनप्रभम् । किरातवेशसंच्छन्नं
 स्त्रीसहायममित्रहा ॥ १७ ॥ तमब्रवीत् प्रीतमनाः कौन्तेयः प्रह-
 सन्निव । को भवानटते शून्ये वने स्त्रीगणसंवृतः ॥ १८ ॥ न
 त्वमस्मिन् वने घोरे विभेषि कमकप्रभ । किमर्थञ्च त्वया विद्धो
 वराहो मत्परिग्रहः ॥ १९ ॥ मयाभिपन्नः पूर्वं हि राक्षसोऽय-
 मिहागतः । कामात् परिभवाहापि न मे जीवन् विमोच्यसे ॥ २० ॥
 न ह्येष मृगयाधर्मो यस्त्वयाय कृतो मयि । तेन त्वां म्रंशयि-
 ष्यामि जीवितात् पर्वताश्रय ॥ २१ ॥ इत्युक्तः पाण्डवेयेन
 किरातः प्रहसन्निव । उवाच श्लक्ष्णया वाचा पाण्डवं सव्यसाचि-
 नम् ॥ २२ ॥ न मत्कृते त्वया वीर भीः कार्या वनमन्तिकात् ।
 इयं भूमिः सदास्माममुचिता वसता वने ॥ २३ ॥ त्वया तु दुष्करः
 कस्माद्दिह वासः प्ररोचितः । वयन्तु बह्वसत्त्वेऽस्मिन्निवसामस्तपो-

धन ॥ २४ ॥ भवांस्तु कृष्णावर्त्माभः सुकुमारः सुखोचितः । कथं
शून्यमिमं दैवमेकाकी विचरिष्यति ॥ २५ ॥

अर्जुन उवाच । गाण्डीवमाश्रयं कृत्वा नाराचांश्चाग्निसन्नि-
भान् । निवसामि महारण्ये द्वितीय इव पावकः ॥ २६ ॥ एष
चापि महाजन्तुमृगरूपं समाश्रितः । राक्षसी निहतो घोरो
हन्तुं मामिह चागतः ॥ २७ ॥

किरात उवाच । मयैष धनुभिर्मुक्तैस्ताडितः पूर्वमेव हि ।
वाणैरभिहतः श्वेते नीतश्च यमसादनम् ॥ २८ ॥ ममैष लक्ष्य-
भूतो हि मम पूर्वपरिग्रहः । ममैव च प्रहारेण जीवितादप-
रोपितः ॥ २९ ॥ दोषान् स्वान्नाहंसेऽन्यस्मै वक्तुं स्वबलदर्पितः ।
अवलिप्तोऽसि मन्दात्मन् न मे जीवन् विमोक्ष्यसे ॥ ३० ॥ स्थिरो
भवस्व मोक्ष्यामि सायकानशनीरिव । घटस्व परया शक्त्या मुञ्च
त्वमपि सायकान् ॥ ३१ ॥ तस्य तद्वचनं श्रुत्वा किरातस्यार्जुन-
स्तदा । रोषमाहारयामास ताडयामास चेषुभिः ॥ ३२ ॥ ततो
हृष्टेन मनसा प्रतिजग्राह सायकान् । भूयोभूय इति प्राह मन्द-
मन्देत्युवाच ह ॥ ३३ ॥ प्रहरस्व शरानेतान्नाराचान्मर्मभेदिनः ।
इत्युक्तो वाणवर्षं स मुमोच सहसार्जुनः ॥ ३४ ॥ ततस्तो तत्र
संरब्धौ गर्जमानौ मुहुर्मुहुः । शरैराशीविषाकारैस्ततश्चाते पर-
स्परम् ॥ ३५ ॥ ततोऽर्जुनः शरवर्षं किराते समवासृजत् । तत्
प्रसन्नेन मनसा प्रतिजग्राह शङ्करः ॥ ३६ ॥ मुहुर्त्तं शरवर्षं
तत् प्रतिगृह्य पिनाकधृक् । अक्षतेन शरीरेण तस्थौ गिरि-
रिवाचलः ॥ ३७ ॥ स दृष्ट्वा वाणवर्षन्तु मोषीभूतं धनञ्जयः ।
परमं विस्मयञ्चक्रे साधु साध्विति चाब्रवीत् ॥ ३८ ॥ अहोऽयं
सुकुमाराङ्गो हिमवच्छिखराश्रयः । गाण्डीवमुक्तान्नाराचान् प्रति-
गृह्णात्यविह्वलः ॥ ३९ ॥ कोऽयं देवो भवेत् साक्षात् रुद्रो यच्चः
सुरोऽसुरः । विद्यते हि गिरिश्रेष्ठे त्रिदशानां समागमः ॥ ४० ॥

न हि महाणजालानामुत्सृष्टानां सहस्रशः । अक्तोऽन्यः सहितुं
 वेगमृते देवं पिनाकिनम् ॥ ४१ ॥ देवो वा यदि वा यक्षो रुद्रा-
 दन्यो व्यवस्थितः । अहमेनं शरैस्तीक्ष्णैर्नयामि यमसादनम् ॥ ४२ ॥
 ततो हृष्टमना जिष्णुर्नाराचान्मर्मभेदिनः । व्यसृजच्छतधा राजन्
 मयूखानिव भास्करः ॥ ४३ ॥ तान् प्रसन्नेन मनसा भगवान्
 लोकभावनः । शूलपाणिः प्रत्यगृह्णाच्छिलावर्षमिवाचलः ॥ ४४ ॥
 क्षणेन क्षीणवाणोऽथ संवृत्तः फाल्गुनस्तदा । भीश्यैनमाविश-
 क्षीब्रा तं दृष्ट्वा शरसङ्घयम् ॥ ४५ ॥ चिन्तयामास जिष्णुश्च
 भगवन्तं हताशनम् । पुरस्तादक्षयौ दत्तौ तूणौ येनास्य खाण्डवे
 ॥ ४६ ॥ किं नु मोक्ष्यामि धनुषा यन्मे वाणाः क्षयं गताः ।
 अयञ्च पुरुषः कोऽपि वाणान् ग्रसति सर्वशः ॥ ४७ ॥ हत्वा चैनं
 धनुष्कोट्या शूलाग्रेणेव कुञ्जरम् । नयामि दण्डधारस्य यमस्य
 सदनं प्रति ॥ ४८ ॥ प्रगृह्णाय धनुष्कोट्या ज्यापाशेनावकृष्य च ।
 मुष्टिभिश्चापि हतवान् वज्रकल्पैर्महाद्युतिः ॥ ४९ ॥ संप्रयुद्धो
 धनुष्कोट्या कौन्तेयः परवीरहा । तदप्यस्य धनुर्द्विव्यं जग्राह
 गिरिगोचरः ॥ ५० ॥ ततोऽर्जुनो ग्रस्तधनुः खड्गपाणिरतिष्ठत ।
 युद्धस्यान्तमभीप्सन् वै वेगीनाभिजगाम तम् ॥ ५१ ॥ तस्य मूर्द्ध्नि
 श्रितं खड्गमसक्तं पर्वतेश्वपि । सुमोच भुजवीर्येण विक्रम्य
 कुरुनन्दनः ॥ ५२ ॥ तस्य मूर्द्धानमासाद्य पफालाशिवरो हि सः ।
 ततो वृक्षैः शिलाभिश्च योधयामास फाल्गुनः ॥ ५३ ॥ तदा
 वृक्षान्महाकायः प्रत्यगृह्णादथो शिलाः । किरातरूपी भगवां-
 स्ततः पार्थो महाबलः ॥ ५४ ॥ मुष्टिभिर्वज्रसङ्घाशैर्धूममुत्पादयन्
 मुखे । प्रजहार दुराधर्षं किरातसमरूपिणि ॥ ५५ ॥ ततः
 अक्राशनिमैर्मुष्टिभिर्भृशदारुणैः । किरातरूपी भगवानर्ह्या-
 मास पाण्डवम् ॥ ५६ ॥ ततश्चटचटाशब्दः सुधीरः समपद्यत ।
 पाण्डवस्य च मुष्टीनां किरातस्य च युध्यतः ॥ ५७ ॥ समुहूर्तन्तु

तद्यद्भवन्नोमहर्षणम् । भुजप्रहारसंयुक्तं वृत्रवाचवयोरिव ॥५८॥
जघानाथ ततो जिष्णुः किरातसुरमा बली । पाण्डवञ्च विचेष्टन्तं
किरातोऽप्यहनद्वली ॥ ५९ ॥ तयोर्भुजविनिष्पेषात् सङ्घर्षणो-
रसोस्तथा । समजायत गात्रेषु पावकोऽारधूमवान् ॥ ६० ॥
तत एनं महादेवः पीडय गात्रैः सुपीडितम् । तेजसा व्यक्रमद्रोषा-
च्चेतस्तस्य विमोहयन् ॥ ६१ ॥ ततोऽतिपीडितैर्गात्रैः पिण्डीकृत
इवावभौ । फाल्गुनो गात्रसंरुद्धो देवदेवेन भारत ॥ ६२ ॥ निरु-
च्छ्वासोऽभवच्चैव सन्निरुद्धो महात्मना । पपात भूम्यां निश्चेष्टो गत-
सत्त्व इवाभवत् ॥ ६३ ॥ स मुहूर्तन्तथा भूत्वा सचेताः पुन-
रुत्थितः । रुधिरेणाप्लुताङ्गस्तु पाण्डवो भृशदुःखितः ॥ ६४ ॥
शरणं शरणं गत्वा भगवन्तं पिनाकिनम् । मृन्मय स्थण्डिलं कृत्वां
माल्येन पूजयद्भवम् ॥ ६५ ॥ तच्च माल्यं तदा पार्थः किरात-
शिरसि स्थितम् । अपश्यत् पाण्डवश्चेष्टो हर्षेण प्रकृतिङ्गतः ॥६६॥
पपात पादयोस्तस्य ततः प्रीतोऽभवद्भवः । उवाच चैनं वचसा मेध-
गम्भीरगीर्हरः । जातविस्मय मालोक्य तपः क्षीणाङ्गसंहतिम् ॥६७

भव उवाच । भो भो फाल्गुन तुष्टोऽस्मि कर्मणाप्रतिमेन ते ।
शौर्येणानेन धृत्या च क्षत्रियो नास्ति ते समः ॥ ६८ ॥ समं
तेजश्च वीर्यञ्च ममाद्य तव चानघ । प्रीतस्तेऽहं महाबाहो पश्य
मां भरतर्षभ ॥ ६९ ॥ ददामि ते विशालाक्ष चक्षुः पूर्वऋषि-
र्भवान् । विजेष्यसि रणे शत्रून्पि सर्वान् द्विवीकसः ॥ ७० ॥
प्रीत्या च तेऽहं दास्यामि यदस्त्रमनिवारितम् । त्वं हि शक्तो
मदीयं तदस्त्रं धारयितुं क्षणात् ॥ ७१ ॥

बैशम्पायन उवाच । ततो देवं महादेवं गिरिशं शूलपाणि-
नम् । ददर्श फाल्गुनस्तत्र सह देव्या महाद्युतिम् ॥ ७२ ॥ स
जानुभ्यां महीं गत्वा शिरसा प्रणिपत्य च । प्रसादयामास हरं
पार्थ परपुरञ्जयः ॥ ७३ ॥

अर्जुन उवाच । कपर्दिन् सर्वदेवेश भगनेत्रनिपातन । देव-
 देव महादेव नीलग्रीव जटाधर । कारणानाञ्च परमं जाने त्वां
 त्राम्बकं विभुम् ॥ ७४ ॥ देवानाञ्च गतिं देव त्यत्प्रसूतमिदं
 जगत् । अजेयस्त्वं त्रिभिर्लोकैः सदेवासुरमानुषैः ॥ ७५ ॥ शिवाय
 विष्णुरूपाय विष्णावे शिवरूपिणे । दक्षयज्ञविनाशाय हरि-
 रुद्राय वै नमः ॥ ७६ ॥ ललाटाक्षाय सर्वाय मीढुषे शूलपाणये ।
 पिनाकगोप्त्रे सूर्याय मार्जालीषाय वेधसे ॥ ७७ ॥ प्रसादये
 त्वां भगवन् सर्वभूतमहेश्वर । गच्छेयं जगतः शम्भुं लोककारण-
 कारणम् ॥ ७८ ॥ प्रधानपुरुषातीतं परं सूक्ष्मतरं हरम् । व्यति-
 क्रमं मे भगवन् क्षन्तुमर्हसि शङ्कर ॥ ७९ ॥ भगवद्दर्शनाकाङ्क्षी
 प्राप्तोऽस्मीमं महागिरिम् । दयितं तव देवेश तापसालयमुत्तमम्
 ॥ ८० ॥ प्रसादये त्वां भगवन् सर्वलोकनमस्कृतम् । न मे स्याद-
 पराधोऽयं महादेवातिसाहसात् ॥ ८१ ॥ कृतो मयायमज्ञानात्
 विमर्दो यस्त्वया सह । शरणं प्रतिपन्नाय तत् क्षमस्वाद्य शङ्कर ॥ ८२ ॥
 वैशम्पायन उवाच । तमुवाच महातेजाः प्रहस्य वृषभध्वजः ।
 प्रगृह्य रुचिरं वाङ्मं क्षान्तमित्येव फाल्गुनम् ॥ ८३ ॥ परिष्वज्य
 च वाङ्मभ्यां प्रीतात्मा भगवन् हरः । पुनः पार्थं सान्त्वपूर्वमुवाच
 वृषभध्वजः ॥ ८४ ॥

इति आरण्यपर्वणि कैरातपर्वणि महादेवस्तवे
 एकोनचत्वारिंशोऽध्यायः ॥ ३९ ॥

देवदेव उवाच । नरस्त्वं पूर्वदेहे वै नारायणसहायवान् ।
 वदथ्यां तप्तवानुग्रं तपो वर्षायुतान् बहून् ॥ १ ॥ त्वयि वा परमं
 तेजो विष्णौ वा पुरुषोत्तमे । युवाभ्यां पुरुषाग्रग्राभ्यां तेजसा
 धार्यते जगत् ॥ २ ॥ शक्राभिषेके सुमहदनुर्जलदनिःस्वनम् ।

प्रगृह्य दानवाः शस्तास्त्वया कृष्णेन च प्रभो ॥ ३ ॥ तदैतद्वैव
गाण्डीवं तव पार्थ करोचितम् । मायामास्थाय यद्गुह्यं मया
पुरुषसत्तम ॥ ४ ॥ तूणो चाप्यक्षयौ भूयस्तव पार्थ यथोचितौ ।
भविष्यति शरीरञ्च नीरुजं कुरुनन्दन ॥ ५ ॥ प्रीतिमानस्मि ते
पार्थ भवान् सत्यपराक्रमः । गृहाण वरमस्मत्तः काङ्क्षितं पुरुषो-
त्तम ॥ ६ ॥ न त्वया पुरुषः कश्चित् पुमान् मत्प्रेषु मानद ।
दिवि वा वर्तते क्षत्रं त्वत्प्रधानमरिन्दम ॥ ७ ॥

अर्जुन उवाच । भगवन् ददासि चेन्नक्ष्यं कामं प्रीत्या
वृषध्वज । कामये दिव्यमस्त्रं तद्वीरं पाशुपतं प्रभो ॥ ८ ॥ यत्तु
ब्रह्मशिरो नाम रौद्रं भीमपराक्रमम् । युगान्ते दारुणे प्राप्ते
कृत्स्नं संहरते जगत् ॥ ९ ॥ कर्षभीष्मकृपद्रोणैर्भविता तु महा-
हवः । त्वत्प्रसादान्महादेव जयेयं तान् यथाविधि ॥ १० ॥
दहेयं येन सङ्ग्रामे दानवान्नाक्षसांस्तथा । भूतानि च पिशा-
चांश्च गन्धर्वानथ पन्नगान् ॥ ११ ॥ यस्मिन् शूलसहस्राणि गदा-
श्लोत्रप्रदर्शनाः । शराश्लाघीविषाकाराः सम्भवन्त्यनुमन्त्रिते ॥ १२ ॥
युध्येयं येन भीष्मेण द्रोणेन च कृपेण च । सूतपुत्रेण च रणे-
नित्यं कटुकभाषिणा ॥ १३ ॥ एष मे प्रथमः कामो भगवन्
भगनेत्रहन् । त्वत्प्रसादादिनिर्वृत्तः समर्थः स्यामहं यथा ॥ १४ ॥

भव उवाच । ददामि तेऽस्त्रं दयितमहं पाशुपतं विभो ।
समर्थो धारणे मोक्षे संहारे चासि पाण्डव ॥ १५ ॥ नैतद्देद
महेन्द्रोऽपि न यमो न च यक्षराट् । वरुणोऽप्यथ वा वायुः
कुतो वेत्स्यन्ति मानवाः ॥ १६ ॥ न त्वेतत् सहसा पार्थ मोक्तव्यं
पुरुषे क्वचित् । जगदिनाशयेत् सर्वमल्पतेजसि पातितम् ॥ १७ ॥
अबध्यो नाम नास्त्यस्य त्रैलोक्ये सचराचरे । मनसा चक्षुषा
वाचा धनुषा च निपात्यते ॥ १८ ॥

वैशम्पायन उवाच । तच्छ्रुत्वा त्वरितः पार्थ शुचिर्भूत्वा समा-

हितः । उपसङ्गम्य विष्वे शमधीष्वेत्यथ सोऽब्रवीत् ॥ १९ ॥ तत-
स्त्वध्यापयामास सरहस्यनिवर्त्तनम् । तदस्त्वं पाण्डवश्रेष्ठं मूर्त्ति-
मन्तमिवान्तकम् ॥ २० ॥ उपतस्थे च तत्पार्थं यथा त्र्यम्बुमुपा-
पतिम् । प्रतिजग्राह तच्चापि प्रीतिमानर्जुनस्तदा ॥ २१ ॥ ततश्चाल
पृथिवी सपर्वतवनद्रुमा । ससागरवनोद्देशा सग्रामनगराकरा
॥ २२ ॥ शङ्खदुन्दुभिघोषाश्च भेरीणाञ्च सहस्रशः । तस्मिन् मुहूर्त्ते
संप्राप्ते निर्घाताश्चापतन्मुहुः ॥ २३ ॥ अथास्त्वं जाज्वलद्द्वोरं पाण्ड-
वस्यामितौजसः । मूर्त्तिमहै स्थितं पार्श्वं दृष्टुर्देवदानवाः
॥ २४ ॥ स्पृष्टस्य त्र्यम्बकेनाथ फाल्गुनस्यामितौजसः । यत्किञ्चि-
दशुभं दिहे तत् सर्वं नाशमीयिवत् ॥ २५ ॥ स्वर्गं गच्छेत्यनु-
ज्ञातस्त्र्यम्बकेन तदार्युनः । प्रणम्य शिरसा राजन् प्राञ्जलिर्देव-
मैक्षत ॥ २६ ॥ ततः प्रभुस्त्रिदिवनिवासिनां वशी महाद्युति-
गिरिश्च उमापतिः शिवः । धनुर्महद्दितिजपिशाचसूदनं ददौ
भवः पुरुषवराय गाण्डिवम् ॥ २७ ॥ ततः शुभं गिरिवरमीश्वर-
स्तदा सहोमया सिततटसानुकन्दरम् । विहाय तं पतगमहर्षि-
सेवितं जगाम खं पुरुषवरस्य पश्यतः ॥ २८ ॥

इति आरण्यपर्वणि कैरातपर्वणि शिवप्रस्थाने

चत्वारिंशोऽध्यायः ॥ ४० ॥

वैशम्पायन उवाच । तस्य सम्पश्यतस्त्वेव पिनाकी वृषभ-
ध्वजः । जगामादर्शनं भानुर्लोकस्येवास्तमीयिवान् ॥ १ ॥ ततो
ऽर्जुनः परञ्चक्रे विस्मयं परवीरहा । मया साक्षान्महादेवो दृष्ट-
इत्येव भारत ॥ २ ॥ धन्योऽस्मिन्नुगृहीतोऽस्मि यन्मया त्र्यम्बको
हरः । पिनाकी वरहो रूपी दृष्टः स्पृष्टश्च पाणिना ॥ ३ ॥
कृतार्थञ्चावगच्छामि परमात्मानमाहवे । शत्रूंश्च विजितान् सर्वान्

निर्वृत्तञ्च प्रयोजनम् ॥ ४ ॥ इत्येवं चिन्तयानस्य पार्थस्यामित-
 तेजसः । ततो वैदूर्यवर्ष्माभो भासयन् सर्वतो दिग्घः ॥ ५ ॥
 याद्दोगणवृतः श्रीमानाजगाम जलेश्वरः । नागैर्नदैर्नदीभिश्च
 दैत्यैः साध्यैश्च दैवतैः ॥ ६ ॥ वरुणो यादृशां भर्ता वशी तं
 दिग्घमागमत् । अथ जाम्बूनद्वपुर्विमानेन महार्चिष्ठा ॥ ७ ॥
 कुवेरः समनप्राप्तो यच्चैरनुगतः प्रभुः । विद्योतयन्निवाकाग्रमद्भुतो-
 पमदर्शनः ॥ ८ ॥ धनानामीश्वरः श्रीमानर्जुनं द्रष्टुमागतः ।
 तथा लोकान्तकृत् श्रीमान् यमः साक्षात् प्रतापवान् ॥ ९ ॥
 मर्त्तप्रमूर्त्तिधरैः सार्द्धं पितृभिलोकभावनैः । दण्डपाणिरचि-
 न्यात्मा सर्वभूतविनाशकृत् ॥ १० ॥ वैवस्वतो धर्मराजो विमाने-
 नावभासयन् । त्रैलोक्यान् गुह्यकांश्चैव गन्धर्वांश्च सपन्नगान् ॥ ११ ॥
 द्वितीय इव मर्त्तण्डो युगान्ते समुपस्थिते । ते भानुमन्ति चित्राणि
 शिखराणि महानिरेः ॥ १२ ॥ समास्थायार्जुनं तत्र दृष्टु-
 स्तपसान्वितम् । ततो मुहूर्त्तद्विगवानैराबतश्चिरोगतः ॥ १३ ॥
 आजगाम महेन्द्राण्या शक्रः सुरगणैर्वृतः । पाण्डुरेष्वातपत्रेण
 ध्रियमाणेन मूर्ध्वनि ॥ १४ ॥ शुशुभे तारकाराजः सितमभ्र-
 मिवास्थितः । संस्तूयमानो गन्धर्वर्षिभिश्च तपोधनेः ॥ १५ ॥
 शृङ्गं गिरेः समासाद्य तस्थौ सूर्य्य इवोदितः । अथ मेघस्वनो
 धीमान् व्याजहार शुभां गिरम् ॥ १६ ॥ यमः परमधर्मज्ञो
 दक्षिणां दिग्घमास्थितः । अर्जुनार्जुन पश्यात्मान् लोकपालान्
 समागतान् ॥ १७ ॥ दृष्टिं ते वितरामोऽद्य भवानर्हति दर्शनम् ।
 पूर्वर्षिरमितात्मा त्वं नरो नाम महाबलः ॥ १८ ॥ नियोगाद्-
 ब्रह्मणस्तात मर्त्यतां ऋमुपागतः । त्वया च वसुसम्भूतो महा-
 वीर्य्यः पितामहः ॥ १९ ॥ भीष्म परमधर्मात्मा संसाध्यश्च रणे-
 ऽनघ । क्षत्रञ्चाग्निसमस्यर्षं भारद्वाजेन रक्षितम् ॥ २० ॥ दान-
 वाश्च महावीर्या ये मनुष्यत्वमागताः । निवातकवचाश्चैव दानवाः

कुरुनन्दन ॥ २१ ॥ पितुर्ममांशो देवस्य सर्वलोकप्रतापिनः ।
 कर्ष्यश्च सुमहावीर्यस्त्वया वध्यो धनञ्जय ॥ २२ ॥ अंशाश्च क्षिति-
 सम्प्राप्ता देवदानवरक्षसाम् । त्वया निपातिता युद्धे स्वकर्मफल-
 निर्जिताम् ॥ २३ ॥ गतिं प्राप्स्यन्ति कौन्तेय यथा स्वामरि-
 कर्षण । अक्षया तव कीर्त्तिश्च लोके स्थास्यति फाल्गुन ॥ २४ ॥
 त्वया साक्षान्महादेवस्तोषितो हि महामृधे । लघ्वी वसुमती
 चापि कर्त्तव्या विष्णुना सह ॥ २५ ॥ गृहाणास्व महाबाहो
 दण्डमप्रतिवारणम् । अनेनास्त्रेण सुमहत्त्वं हि कर्म करि-
 ष्यसि ॥ २६ ॥

वैशम्पायन उवाच । प्रतिजग्राह तत्पार्थो विधिवत् कुरु-
 नन्दन । समन्त्रं सोपचारञ्च समोच्चविनिवर्त्तनम् ॥ २७ ॥ ततो
 जलधरश्यामो वरुणो यादृसां पतिः । पश्चिमां दिग्मास्थाय
 गिरमुच्चारयन् प्रभुः ॥ २८ ॥ पार्थ क्षत्रियमुख्यस्त्वं क्षत्रधर्मं
 व्यवस्थितः । पश्य मां पृथुताम्राक्ष वरुणोऽस्मि जलेश्वरः ॥ २९ ॥
 मया समुद्यतान् पाशान् वारुणाननिवारितान् । प्रतिगृह्णीष्वं
 कौन्तेय सरहस्यनिवर्त्तनान् ॥ ३० ॥ एभिस्तदा मया वीर
 संग्रामे तारकामये । दैतेयानां सहस्राणि संयतानि महात्मनाम्
 ॥ ३१ ॥ तस्मादिमान् महासत्त्व मतप्रसादसमुत्थितान् । गृहाण
 न हि ते मुच्येदस्तकोऽप्याततायिनः ॥ ३२ ॥ अनेन त्वं यदास्त्रेण
 सङ्ग्रामे विचरिष्यसि । तदा निःक्षत्रिया भूमिर्भविष्यति न
 संशयः ॥ ३३ ॥

वैशम्पायन उवाच । ततः कैलासनिलयो धनाध्यक्षोऽभ्यभा-
 षत । दत्तेष्वस्त्रेषु दिव्येषु वरुणेन यमेन च ॥ ३४ ॥ प्रीतोऽह-
 मपि ते प्राञ्च पाण्डवेय महाबल । त्वया सह समागम्य अजि-
 तेन तथैव च ॥ ३५ ॥ सब्यसाचिन्महाबाहो पूर्वदेव सनातन ।
 महास्त्राभिर्भवान् आन्तःपुराकल्पेषु नित्यशः ॥ ३६ ॥ दर्शनात्ते

त्विदं दिव्यं प्रदिशामि नरर्षभ । अमनुष्यान्महाबाहो दुर्जया-
 नपि जेष्यसि ॥ ३७ ॥ मत्तश्चैव भवानाशु गृह्णात्वस्वमनुत्तमम् ।
 अनेन त्वमनीकानि धार्तराष्ट्रस्य धक्ष्यसि ॥ ३८ ॥ तद्विदं प्रति-
 गृह्णीष्व अन्तर्धानं प्रियं मम । ओजस्तेजो द्युतिकरं प्रस्वापन-
 मरातिनुत् ॥ ३९ ॥ महात्मना शङ्करेण त्रिपुरं निहतं यदा ।
 तदैतदस्त्रं निर्मुक्तं येन दग्धा महासुराः ॥ ४० ॥ त्वदर्थमुद्यत-
 स्त्रेदं मया सत्यपराक्रम । त्वमर्हो धारणे चास्य मेरुप्रतिमगौरव
 ॥ ४१ ॥ ततोऽर्जुनो महाबाहुर्विधिवत् कुरुनन्दनः । कौवेर-
 मभिप्रग्राह दिव्यमस्त्रं महाबलः ॥ ४२ ॥ ततोऽब्रवीद्देवराजः
 पार्थमस्त्रिष्टकारिणम् । सान्त्वयन् श्लक्ष्णया वाचा मेघदुन्दुभि-
 निस्वनः ॥ ४३ ॥ कुन्तीमातर्महाबाहो त्वमीशानः पुरातनः ।
 परां सिद्धिमनुप्राप्तः साक्षाद्देवगतिङ्गतः ॥ ४४ ॥ देवकार्यन्तु
 सुमहत्त्वया कार्यमरिन्दम । आरोढव्यस्त्वया स्वर्गः सज्जीभव
 महाद्युते ॥ ४५ ॥ रथ मातलिसंयुक्त आगन्ता तत्कृते महीम् ।
 तत्र तेऽहं प्रहास्यमि दिव्यान्यस्त्राणि कौरव ॥ ४६ ॥ तान् दृष्ट्वा
 लोकपालांस्तु समेतान् गिरिमूर्धनि । जगाम विस्मयं धीमान्
 कुन्तीपुत्रो धनञ्जयः ॥ ४७ ॥ ततोऽर्जुनो महातेजा लोकपालान्
 समागतान् । पूजयामास विधिवद्भाग्भिरद्भिः फलैरपि ॥ ४८ ॥
 ततः प्रतिययुर्देवाः प्रतिमान्य धनञ्जयम् । यथागतेन विबुधाः
 सर्वे काममनोजवाः ॥ ४९ ॥ ततोऽर्जुनो मुहं लेभे लब्धास्त्रः
 पुरुप्रर्षभः । कृतार्थमथ चात्मानं स मेने पूर्यमानसम् ॥ ५० ॥

इति आरण्यपर्वणि कौरातपर्वणि इन्द्रादिदेवप्रस्थाने एक-
 चत्वारिंशोऽध्यायः समाप्तञ्च कौरातपर्व ॥ ४१ ॥

अथ इन्द्रलोकाभिगमनपव ।

वैशम्पायन उवाच । गतेषु लोकपालेषु पार्थः शत्रुनिर्वहणः ।
चिन्तयामास राजन्द्र देवराजरथं प्रति ॥ १ ॥ ततश्चिन्तय-
मानस्य गुडाकेशस्य धीमतः । रथो मातलिसंयुक्त आजगाम
महाप्रभः ॥ २ ॥ नभो वितिमिरं कुर्वन् जलदान् पाटयन्निव ।
दिशः सम्पूरयन्नादैर्महामेघरवोपमैः ॥ ३ ॥ अयसः शक्तयो भीमा
गदाश्वोग्रप्रदर्शनाः । दिव्यप्रभावाः प्रासाश्च विद्युतश्च महाप्रभाः
॥ ४ ॥ तथैवाशनयश्चैव चक्रयुक्तास्तुलागुडाः । वायुस्फोटाः सनि-
र्घाता महामेघस्वनास्तथा ॥ ५ ॥ तत्र नागा महाकाया ज्वालि-
तास्याः सुदारुणाः । सिताभ्रकूटप्रतिमाः सहताश्च तथोपलाः
॥ ६ ॥ दशवाजिसहस्राणि हरीणां वातरंहसाम् । वहन्ति ये
नेत्रमुषं दिव्यं मायामयं रथम् ॥ ७ ॥ तत्रापश्यन्महानीलं वैज-
यन्तं महाप्रभम् । ध्वजमिन्दीवरश्यामं वंशं कनकभूषणम् ॥ ८ ॥
तस्मिन्नथे स्थितं सूतं तप्तहेमविभूषितम् । दृष्ट्वा पार्थो महावाङ्म-
र्द्वमेवान्वतर्कयत् ॥ ९ ॥ तथा तर्कयतस्तस्य फाल्गुनस्याथ
मातलिः । सन्नतः प्रश्नितो भूत्वा वाक्यमर्जुनमब्रवीत् ॥ १० ॥

मातलिर्वाच । भो मोः शक्रात्मज श्रीमान् शक्रस्त्वां द्रष्टु-
मिच्छति । आरोहतु भवान् शीघ्रं रथमिन्द्रस्य सम्मतम् ॥ ११ ॥
आह माममरश्रेष्ठः पिता तव शतक्रतुः । कुन्तीसुतमिह प्राप्तं
पश्यन्तु त्रिदशालयाः ॥ १२ ॥ एष शक्रः परिवृतो देवैर्ऋषिगणै-
स्तथा । गन्धर्वैरप्सरोभिश्च त्वां दिदृक्षु प्रतीक्षते ॥ १३ ॥ अस्मा-
ल्लोकाद्देवलोकं पाकशासनशासनात् । आरोह त्वं मया सार्द्धं
लब्धास्त्रः पुनरेष्यसि ॥ १४ ॥

अर्जुन उवाच । मातले गच्छ शीघ्रं त्वमारोहस्य रथो-
त्तमम् । राजसूयाश्वमेधानां शतैरपि सुदुर्लभम् ॥ १५ ॥
पार्थिवैः सुमहाभागैर्यज्वभिर्भरिदक्षिणैः । देवतैर्वा समारोहो

दानवैर्वा रथोत्तमम् ॥ १६ ॥ नातप्ततपसा शक्य एष दिव्यो
महारथः । द्रष्टुं वाप्यथवा स्मृष्टुमारोढुं कुत एव च ॥ १७ ॥
त्वयि प्रतिष्ठितं साधो रथस्ये स्थिरवाजिनि । पश्चाद्दहमथारीक्ष्ये
सुकृती सत्यथ यथा ॥ १८ ॥

वैशम्पायन उवाच । तस्य तद्वचनं श्रुत्वा मातलिः शक्र-
सारथिः । आरुरोह रथं शीघ्रं ह्वयान् धीमे च रश्मिभिः ॥ १९ ॥
ततोऽर्जुनो हृष्टमना गङ्गायामाप्लुतः शुचिः । जज्ञाप जघ्यं
कौन्तेयो विधिवत् कुरुनन्दनः ॥ २० ॥ ततः पितृन् यथान्यायं
तर्पयित्वा यथाविधि । मन्दरं शैलराजन्तमाप्रष्टुमुपचक्रमे ॥ २० ॥
साधूनां पूण्यशैलानां मुनीनां पुण्यकर्मणाम् । त्वं सदा संशयः
शैल स्वर्गमार्गाभिकाङ्क्षिणाम् ॥ २१ ॥ त्वत्प्रसादात् सदा शैल
ब्राह्मणाः क्षत्रिया विश्वः । स्वर्गं प्राप्ताश्चरन्ति स्र देवैः सह गत-
व्यथाः ॥ २२ ॥ अद्रिराज महाशैल मुनिसंश्रय तीर्थवन् । गच्छा-
म्यामन्त्रयिता त्वां सुखमसुप्रपितस्त्वयि ॥ २३ ॥ तव सानूनि
कुञ्जाश्च नद्यः प्रस्रवणानि च । तीर्थानि च सुपुण्यानि मया
दृष्टान्यनेकशः ॥ २४ ॥ फलानि च सुगन्धीनि भक्षितानि तत-
स्ततः । सुसुगन्धाश्च बाय्थीषास्त्वच्छरीरविनिःसृताः ॥ २५ ॥
अमृतास्वाद्नीया मे पीताः प्रस्रवणोदकाः । शिशुर्यथा पितु-
रङ्गे सुसुखं वर्तते नग ॥ २६ ॥ तथा तवाङ्गे ललितं शैलराज
मया प्रभो । अप्सरोगणसङ्कीर्णं ब्रह्मघोषानुनादिते ॥ २७ ॥
सुखमसुप्रपितः शैल तव सानुषु नित्यदा । एवमुक्त्वा र्जुनः शैल-
मामन्त्र्य परवीरहा ॥ २८ ॥ आरुरोह रथं दिव्यं द्योतयन्निव
भास्करः । स तेनादित्यरूपेण दिव्येनाद्भुतकर्मणा ॥ २९ ॥
जङ्घ्वाचक्रमे धीमान् प्रहृष्टः कुरुनन्दनः । सोऽद्दर्शनपथं यातो
मर्त्यानां धर्मचारिणाम् ॥ ३० ॥ ददर्शाद्भुतरूपाणि विभो-
नानि सहस्रशः । न तत्र सूर्य सोमो वा द्योतते न च पावकः

॥ ३१ ॥ स्वयैव प्रमया तत्र द्योतन्ते पुण्यलब्धया । तारारूपाणि
यानीह दृश्यन्ते द्युतिमन्ति वै ॥ ३२ ॥ दीपवद्विप्रकृष्टत्वात्तनूनि
सुमहान्त्यपि । तानि तत्र प्रभासन्ति रूपवन्ति च पाण्डवः ॥ ३३ ॥
ददर्श खेषु धिषोऽग्रेषु दीप्तिमन्ति स्वयार्चिषा । तत्र राजर्षयः
सिद्धा वीराश्च निहता युधि ॥ ३४ ॥ तपसा च जितं स्वर्गं
संपेतुः शतसङ्घसः । गन्धर्वाणां सहस्राणि सूर्यज्वलिततेजसाम्
॥ ३५ ॥ गुह्यकानामृषीणाञ्च तथैवाप्सरसां गणान् । लोका-
नात्मप्रभान् पश्यन् फाल्गुनो विस्मयान्वितः ॥ ३६ ॥ पप्रच्छ
मातलिं प्रीत्या स चाप्येनमुवाच ह । एते सुकृतिनः पार्थ खेषु
धिषोऽग्रेष्ववस्थिताः ॥ ३७ ॥ यान् दृष्टवानसि विभो तारारूपाणि
भूतले । ततोऽपश्यत् स्थितं द्वारि शुभं वैजयिनं गजम् ॥ ३८ ॥
ऐरावतञ्चतुर्दन्तं कैलासमिव शृङ्गिणम् । स सिद्धमार्गमाक्रम्य
कुरुपाण्डवसत्तमः ॥ ३९ ॥ व्यरोचत यथा पूर्वं माम्धाता पार्थि-
वोत्तमः । अतिचक्राम लोकान् स राज्ञां राजीवलोचनः ॥ ४० ॥
एवं स संक्रमंस्तत्र स्वर्गलोके महायथाः । ततो ददर्श शक्रस्य
पुरीं ताममरावतीम् ॥ ४१ ॥

इति आरण्यपर्वणि इन्द्रलोकाभिगमनपर्वणि शक्रपुरीदर्शने
द्विचत्वारिंशोऽध्यायः ॥ ४२ ॥

वैशम्पायन उवाच । स ददर्श पुरीं रम्यां सिद्धचारण-
सेविताम् । सर्वर्तुकुसुमैः पुण्यैः पादपैरुपशोभिताम् ॥ १ ॥
तत्र सौगन्धिकानाञ्च पुष्पाणां पुण्यगन्धिनाम् । उहौज्यमानो
मिश्रेण वायुना पुण्यगन्धिनाम् ॥ २ ॥ नन्दनञ्च वनं दिव्यमप्सरो
गणसेवितम् । ददर्श दिव्यकुसुमैराह्वयद्भिरिव द्रुमैः ॥ ३ ॥ ना-
तप्ततपसा शक्यो द्रष्टुं नानाहिताग्निना । स लोकः पुण्यकर्तृणां

नापि युद्धे पराङ्मुखैः ॥ ४ ॥ नायञ्चङ्घ्रिर्नाब्रतिकैर्न वेदश्रुति-
 वर्जितैः । नानाप्लुताङ्गैस्तीर्थेषु यज्ञदानवहृष्कृतैः ॥ ५ ॥ नापि
 यज्ञहनेः हृद्द्रष्टुं शक्यः कथञ्चन । पानपैर्गुह्यतल्पैश्च मांस-
 दैर्वा दुरालभिः ॥ ६ ॥ स तद्दिव्यं वनं पश्यन् दिव्यगीतनिना-
 दितम् । प्रविवेश महाबाहुः शक्रस्य दयितां पुरीम् ॥ ७ ॥ तत्र
 देवविमानानि कामगानि सहस्रशः । संस्थितान्यभियातानि
 ददर्शायुतशस्तदा ॥ ८ ॥ संस्तूयमानो गन्धर्वैरप्सरोभिश्च पाण्डवः ।
 पुष्पगन्धर्वैः पुण्यैर्वायुमिश्रानुवीजितः ॥ ९ ॥ ततो देवाः सग-
 न्धर्वाः सिद्धाश्च परमर्षयः । हृष्टाः सम्पूजयामासुः पार्थमक्लिष्ट-
 कारिणम् ॥ १० ॥ आशीर्वादैः स्तूयमानो दिव्यवादित्रनिखनैः ।
 प्रतिप्रेदे महाबाहुः शङ्खदुन्दुभिनादितम् ॥ ११ ॥ नक्षत्रमागं
 विपुलं सुरवीथीतिविश्रुतम् । इन्द्राज्ञया ययौ पार्थः स्तूयमानः
 समन्ततः ॥ १२ ॥ तत्र साध्यास्तथा विश्वे मरुतोऽथाश्विनौ तथा ।
 आदित्या वसवो रुद्रास्तथा ब्रह्मर्षयोऽमलाः ॥ १३ ॥ राजर्षयश्च
 बहवो दिलीपप्रमुखा नृपाः । तुम्बुरुर्नारदश्चैव गन्धर्वो च
 हाहाहूह ॥ १४ ॥ तान् सर्वान् स समागम्य विधिवत् कुरु-
 नन्दनः । ततोऽपश्यद्देवराजं शतक्रतुमरिन्दमः ॥ १५ ॥ ततः
 पार्थो महाबाहुर्ब्रवीत्तीर्थं रथोत्तमात् । ददर्श साक्षाद्देवेशं पितरं
 पाकशासनम् ॥ १६ ॥ पाण्डुरेणातपत्रेण हेमदण्डेन चारुणा ।
 दिव्यगन्धाधिवासेन व्यजनेन विधूयता ॥ १७ ॥ विश्वावसुप्रभृ-
 तिभिर्गन्धर्वैस्तुतिवन्दिभिः । स्तूयमानं हिजाग्रैश्च ऋग्यजुःसाम-
 सम्भ्रवैः ॥ १८ ॥ ततोऽभिगम्य कौन्तेयः शिरसाभ्यगमद्वली । स
 चैनं वृत्तपीनाभ्यां वाङ्मयां प्रत्यगृह्णत ॥ १९ ॥ ततः शक्रासने
 पुण्ये देवर्षिगणसेविते । शक्रः पाणो गृहीत्वैनमुपावेशयदन्तिके
 ॥ २० ॥ मूर्ध्नि चैनमुपाघ्राय देवेन्द्रः परवीरहा । अङ्गमारो-
 पयामास प्रयावन्तं तदा ॥ २१ ॥ सहस्राक्षनियोगात् स पार्थः

शक्रासनं गतः । अद्यक्रामदमेयात्मा द्वितीय इव वासवः ॥ २२ ॥
 ततः प्रेम्ना वृत्रघ्नुरर्जुनस्य शुभं मुखम् । स्पर्शं पुण्यगन्धेन
 करेण परिसान्त्वयन् ॥ २३ ॥ प्रमाज्यमानः शनकैर्ताह्र चास्या-
 यतौ शुभौ । ज्याशरक्षेपकठिनौ स्तम्भाविव हिरण्ययौ ॥ २४ ॥
 वज्रग्रहणचिह्नेन करेण परिसान्त्वयन् । मुहुर्मुहुर्वज्रधरो वाहू
 चास्फोटयञ्जनैः ॥ २५ ॥ स्रयन्निव गुडाकेशं प्रेक्ष्यमाणः सहस्र-
 दृक् । हर्षिणोत्फुल्लनयनो न चाटप्यत वृत्रहा ॥ २६ ॥ एका-
 सनोपविष्टौ तौ शोभयाञ्चक्रतुः सभाम् । सूर्यचन्द्रमसौ व्योम
 चतुर्दृश्यामिवोदितौ ॥ २७ ॥ तत्र स्र गाथा गायन्ति साम्ना
 परमवल्गुना । गन्धर्वास्तुम्बुरुश्रेष्ठाः कुशला गीतसामसु ॥ २८ ॥
 वृताची मेनका रम्भा पूर्वचिन्तिः स्वयम्भुभा । उर्वशी मित्रकेशी
 च दण्डगौरी वरूथिनी ॥ २९ ॥ गोपाली सहजन्या च कुम्भ-
 योनिः प्रजागरा । चित्रसेना चित्रलेखा सहा च मधुरस्वना
 ॥ ३० ॥ एताश्चान्याश्च ननृतुस्तत्र तत्र सहस्रशः । चित्तप्रसादने
 युक्ताः सिद्धानां पद्मलोचनाः ॥ ३१ ॥ महाकटितटश्रेष्ठः कम्प-
 मानैः पयोधरैः । कटाक्षहावमाधुर्यैश्चेतोबुद्धिमनोहरैः ॥ ३२ ॥

इति आरण्यपर्वणि इन्द्रलोकाभिगमनपर्वणि इन्द्रसभादर्शनै
 त्रिचत्वारिंशोऽध्यायः ॥ ४३ ॥

वैशम्पायन उवाच । ततो देवाः सगन्धर्वा समादायार्घ्य-
 मुत्तमम् । शक्रस्य मतमाज्ञाय पार्थमानर्चुरञ्जसा ॥ १ ॥ पाद-
 माचमनीयञ्च प्रतिग्राह्य नृपात्मजम् । प्रवेशयामासुरथो पुरन्दर-
 निवेशनम् ॥ २ ॥ एवं सम्पूजितो जिष्णुरूवास भवने पितुः ।
 उपशिक्षन्महास्त्राणि संहाराणि पाण्डवः ॥ ३ ॥ शक्रस्य हस्ता-
 द्दयितं वज्रमस्त्रञ्च दुःसहम् अशनीश्च महानादा मेववर्हिण-

लक्षणाः ॥ ४ ॥ गृहीतास्त्रस्तु कौन्तेयो भ्रातृन् सस्मार पाण्डवः ।
 पुरन्दरनियोगाच्च पञ्चाब्दानवसत् सुखी ॥ ५ ॥ ततः शक्रोऽब्र-
 वीत् पार्थं कृतास्त्रं काल आगते । नृत्यं गीतञ्च कौन्तेय चित्र-
 सेनाद्वाप्नुहि ॥ ६ ॥ वादित्वं देवविहितं नृलोके यन्न विद्यते ।
 तदर्जयस्व कौन्तेय श्रेयो वै ते भविष्यति ॥ ७ ॥ सखायं प्रददौ
 चास्य चित्रसेनं पुरन्दरः । स तेन सह सङ्गम्य रेमे पार्थो निरा-
 मयः ॥ ८ ॥ गीतवादित्वनृत्यानि भूय एवादिदेश ह । तथापि
 नालभच्छर्मं तरुणी द्यूतकारितम् ॥ ९ ॥ दुःशासनवधामर्षी
 शकुनेः सौवलस्य च । ततस्तेनातुलां प्रीतिमुपागम्य क्वचित्
 क्वचित् । गान्धर्वमतुलं नृत्यं वादित्वञ्चोपलब्धवान् ॥ १० ॥ स
 शिञ्चितो नृत्यगुणाननेकान् वादित्वगीतार्थगुणांश्च सर्वान् । न
 शर्म लेभे परवीरहन्ता भ्रातृन् स्मरन्मातरञ्चैव कुन्तीम् ॥ ११ ॥

इति आरण्यपर्वणि इन्द्रलोकाभिगमनपर्वणि अर्जुनास्त्रादि-
 शिञ्चायां चतुश्चत्वारिंशोऽध्यायः ॥ ४४ ॥

वैशम्पायन उवाच । कदाचिदथ तं शक्रश्चित्रसेनं रहोऽब्र-
 वीत् । पार्थस्य चक्षुर्वश्यां सक्तं विज्ञाय वासवः ॥ १ ॥ गन्धर्व-
 राज गच्छाद्य प्रतितोऽप्सरसां वराम् । उर्वशीं पुरुषव्याघ्रं
 सोपतिष्ठतु फाल्गुनम् ॥ २ ॥ यथार्चितो गृहीतास्त्री विद्यायान्
 मन्त्रियोगतः । तथा त्वया विघातव्यः स्त्रीषु सङ्गविशारदः ॥ ३ ॥
 एवमुक्तस्तथेत्युक्त्वा सोऽनुज्ञां प्राप्य वासवात् । गन्धर्वराजोऽप्सर-
 समभ्यगादुर्वशीं वराम् ॥ ४ ॥ तां दृष्ट्वा विदितो हृष्टः स्वागते-
 नार्चितस्तथा । सुखासीनः सुखासीनां स्मितपूर्वं वचोऽब्रवीत्
 ॥ ५ ॥ विदितं तेऽस्तु सुश्रीणि प्रहितोऽहमिहागतः । त्रिदिव-
 स्यैकराजेन त्वत्प्रसादाभिनन्दिना ॥ ६ ॥ यस्तु देवमनुष्येषु

प्रख्यातः सहजैर्गुणैः । श्रिया शीलेन रूपेण ब्रतेन च दमेन च ॥ ७ ॥
 प्रख्यातो बलवीर्येण सम्मतः प्रतिभानवान् । वच्चस्वी तेजसा
 युक्तः क्षमावान् वीतमत्सरः ॥ ८ ॥ साङ्गोपनिषदान् वेदान् चतु-
 राख्यानपञ्चमान् । योऽधीते गुरुशुश्रूषां मेधाञ्चाष्टगुणाश्रयाम्
 ॥ ९ ॥ ब्रह्मचर्येण दाक्ष्येण प्रसवैर्वयसापि च । एको वै रक्षिता
 चैव त्रिदिवं मघवानिव ॥ १० ॥ अक्रत्यनो मानयिता स्थूल-
 लक्ष्यः प्रियम्बदः । सुहृदश्चान्नपानेन विविधेनाभिवर्षति ॥ ११ ॥
 सत्यवाक् पूजितो वक्ता रूपवाननहंकृतः । भक्तानुकम्पी कान्तश्च
 प्रियश्च स्थिरसङ्गरः ॥ १२ ॥ प्रार्थनीयैर्गुणगन्तैर्महेन्द्रवरुणोपमः ।
 विदितस्तेऽर्जुनो वीरः स स्वर्गफलमाप्नुयात् ॥ १३ ॥ तव शक्या-
 भ्यनुज्ञातः पादावय प्रपद्यताम् । तदेवं कुरु कल्याणि प्रपन्नस्त्वां
 धनञ्जयः ॥ १४ ॥ एवमुक्त्वा स्मितं कृत्वा सम्मानं बद्ध मन्य च ।
 प्रत्यवाचोर्वशी प्रीत्या चित्रसेनमनिन्दिता ॥ १५ ॥ यस्त्वस्य कथितः
 सत्यो गुणोद्देशस्त्वया मम । तं श्रुत्वाव्यथयं पुंसो वृणुयां कि-
 मतोऽर्जुनम् ॥ १६ ॥ महेन्द्रस्य नियोगेन त्वत्तः संप्रणयेन च ।
 तस्य चाहं गुणौघेन फाल्गुने जातमन्मथा । गच्छ त्वं हि यथा-
 काममागमिष्याम्यहं सुखम् ॥ १७ ॥

इति आरण्यपर्वणि इन्द्रलोकाभिगमनपर्वणि चित्रसेनोवशी-
 संवादे पञ्चचत्वारिंशोऽध्यायः ॥ ४५ ॥

वैशम्पायन उवाच । ततो विसृज्य गन्धर्वं कृतकृत्यं शुचि-
 स्मिता । उर्वशी चाकरोत् स्नानं पार्थप्रार्थनलालसा ॥ १ ॥
 स्नानालङ्कारणैर्हृद्यैर्गन्धमात्यैश्च सुप्रभैः । धनञ्जयस्य रूपेण
 शरैर्मन्मथचोदितैः ॥ २ ॥ अतिविद्धेन मनसा मन्मथेन प्रदो-
 पिता । दिव्यास्तरणसंस्तीर्णं विस्तीर्णं शयनोत्तमे ॥ ३ ॥ चित्त-

सङ्कल्पभावेन स्वचित्तानन्यमानसा । मनोरथेन संप्राप्तं रमत्येनं
 हि फाल्गुनम् ॥ ४ ॥ निर्गम्य चन्द्रोदयने विगाढे रजनीमुखे ।
 प्रस्थिता सा पृथुश्रीणी पार्थस्य भवनं प्रति ॥ ५ ॥ मृदुकुञ्चित-
 दीर्घेण कुसुमोत्करधारिणा । केशहस्तेन ललना जगामाथ
 विराजती ॥ ६ ॥ भ्रूक्षेपालापमाधर्यैः कान्त्या सौम्यतयापि
 च । शशिनं वक्त्रचन्द्रेण साहयन्तीव गच्छती ॥ ७ ॥ दिव्याङ्ग-
 रागौ सुमुखौ दिव्यचन्दनरूपितौ । गच्छन्त्या हारविकचौ स्तनौ
 तस्या ववल्गातुः ॥ ८ ॥ स्तनोदहनसङ्घोभात्रम्यमाना पदे पदे ।
 त्रिवलीदामचित्त्रेण मध्येनातीव शोभिना ॥ ९ ॥ अधोभूधर-
 विस्तीर्णं नितम्बोन्नतपीवरम् । मन्मथायतनं शुभ्रं रसनाहाम-
 भूषितम् ॥ १० ॥ ऋषीणामपि दिव्यानां मनोव्याधातकारणम् ।
 सूक्ष्मवस्त्रधरं रेजे जघनं निरवद्यवत् ॥ ११ ॥ गूढगुल्फधरौ
 पादौ ताम्नायततलाङ्गुली । कूर्मपृष्ठोन्नतौ चापि शोभेते किङ्कि-
 णीकिणौ ॥ १२ ॥ सीधुपानेन चाल्पेन तुष्टाय मद्दनेन च ।
 विलासनेश्च विविधैः प्रेक्षणीयतराभवत् ॥ १३ ॥ सिद्धचारण-
 गन्धर्वैः सा प्रयाता विलासिनी । ब्रह्माश्चर्य्येऽपि वै स्वर्गं दर्श-
 नीयतमाकृतिः ॥ १४ ॥ सुसूक्ष्मेणोत्तरीयेण मेघवर्षेण राजता ।
 तन्वभ्राद्वाद्भ्रता व्योम्नि चन्द्रलेखिव गच्छती ॥ १५ ॥ ततः प्राप्ता
 क्षणेनैव मनःपवनगामिनी । भवनं पाण्डुपुत्रस्य फाल्गुनस्य शुचि-
 क्षिता ॥ १६ ॥ तत्र हारमनुप्राप्ता हारस्थैश्च निवेदिता । अर्जु-
 नस्य नरश्रेष्ठ उर्वशी शुभलोचना ॥ १७ ॥ उपातिष्ठत तद्देश-
 निर्मलं सुमनोहरम् । स शङ्कितमना राजन् प्रत्युद्गच्छत तां
 निशि ॥ १८ ॥ दृष्ट्वैव चोर्वशीं पार्थो लज्जासंभ्रतलोचनः । तदा
 भिवादनं कृत्वा गुरुपूजां प्रयुक्तवान् ॥ १९ ॥

अर्जुन उवाच । अमिवादे त्वां शिरसा प्रवराप्सरसां वरे ।
 किमात्रापयसे देवि प्रेषस्तेऽहमुपस्थितः ॥ २० ॥ फाल्गुनस्य

षचः श्रुत्वा गतसंज्ञा तदोर्वशी । गन्धर्ववचनं सर्वं आवयामास
तं तदा ॥ २१ ॥

उर्वश्यावाच । यथा मे चित्रसेनेन कथितं मनजोत्तम ।
तत्तेऽहं संप्रवक्ष्यामि यथा चाहमिहागता ॥ २२ ॥ उपस्थाने
महेन्द्रस्य वर्तमाने मनोरमे । तवागमनतो वृत्ते स्वर्गस्य पर-
मोत्सवे ॥ २३ ॥ रुद्राणाञ्चैव सान्निध्यमादित्यानाञ्च सर्वशः ।
समागमेऽश्विनोश्चैव वसूनाञ्च नरोत्तम ॥ २४ ॥ महर्षीणाञ्च
सङ्घेषु राजर्षिप्रवरेषु च । सिद्धचारणयज्ञेषु महोरगगणेषु च
॥ २५ ॥ उपविष्टेषु सर्वेषु स्थानमानप्रभावतः । ऋद्ध्या प्रज्वलमानेषु
अग्निसोमार्कवर्षसु ॥ २६ ॥ वीणासु वाद्यमानासु गन्धर्वः शक्र-
नन्दन । दिव्ये मनोरमे गीये प्रवृत्ते पृथुलोचन ॥ २७ ॥ सर्वाप्-
सरःसु मुख्यासु प्रनृत्यासु कुरुदह । त्वं किलानिमिषः पार्थ
मामेकां तत्र दृष्टवान् ॥ २८ ॥ तत्र चावभृथे तस्मिन्नुपस्थाने दिवौ-
कसाम् । तव पित्राभ्यनुज्ञाता गताः स्वं स्वं गृहं सुराः ॥ २९ ॥
तथैवाप्सरसः सर्वा विशिष्टाः स्वगृहं गताः । अपि चान्याश्च शत्रुघ्न
तव पित्रा विसर्जिताः ॥ ३० ॥ ततः शक्रेण सन्दिष्टश्चित्रसेनो
ममान्तिकम् । प्राप्तः कमलपत्राक्ष स च मामब्रवीदथ ॥ ३१ ॥
त्वत्कृतेऽहं सुरेशेन प्रेषितो वरवर्षिणि । प्रियं कुरु महेन्द्रस्य
मम चैवात्मनश्च ह ॥ ३२ ॥ शक्रतुल्यं रणे शूरं सद्दौदार्यगुणा-
न्वितम् । पार्थं प्रार्थय सुश्रीणि त्वमित्येव तदाब्रवीत् ॥ ३३ ॥
ततोऽहं समनुज्ञाता तेन पित्रा च तेऽनघ । तवान्तिकमनुप्राप्ता
शुश्रूषितुमरिन्दम ॥ ३४ ॥ तद्गुणाकृष्टकित्ताहमनङ्गवशमागता ।
चिराभिलषितो वीर ममाप्येष मनोरथः ॥ ३५ ॥

वैशम्पायन उवाच । तां तथा ब्रुवतीं श्रुत्वा भृशं लज्जावृत्तो-
र्जुनः । उवाच कर्षीं हस्ताभ्यां पिधाय त्रिदशालये ॥ ३६ ॥

अर्जुन उवाच । दुश्रुतं मेऽस्तु सुभगे यन्मां वदसि भाविनि ।

गुरुदारैः समाना मे निश्चयेन वरानने ॥ ३७ ॥ यथा कुन्ती
महाभागा यथेन्द्राणी शची मम । तथा त्वमपि कल्याणि नात्र
कार्या निवारणा ॥ ३८ ॥ यच्च क्षितासि विष्पष्टं विशेषेण मया
शुभे । तच्च कारणपूर्वं हि शृणु सत्यं शुचिस्मिते ॥ ३९ ॥ इयं
पौरववंशस्य जननी मुद्दितेति च । त्वामहं दृष्टवांस्तत्र विज्ञा-
योत्फुल्ललोचनः ॥ ४० ॥ न मामर्हसि कल्याणि अन्यथा ध्यातु-
मप्सरः । गुरोर्गुरुतरा मे त्वं मम त्वं वंशवर्द्धिनी ॥ ४१ ॥

उर्वश्यावाच । अनावृताश्च सर्वाः स्म देवराजाभिनन्दन ।
गुरुस्थाने न मां वीर नियोक्तुं त्वमिहार्हसि ॥ ४२ ॥ पुरोर्वंशे
हि ये पुत्रा नप्तारो वा त्विहागताः । तपसा रमयन्त्यस्मान्न च
तेषां व्यतिक्रमः ॥ ४३ ॥ तत् प्रसीद न मामात्तां विसर्जयितु-
मर्हसि । हृच्छयेन च सन्तप्तां भक्ताञ्च भज मानद ॥ ४४ ॥

अर्जुन उवाच । शृणु सत्यं वरारोहे यत्त्वां वक्ष्याम्यनिन्दिते ।
शृण्वन्तु मे दिशश्चैव विदिशश्च रुदेवताः ॥ ४५ ॥ यथा कुन्ती
च माद्री च शची चेह ममानघे । तथा च वंशजननी त्वं हि
मेऽद्य गरीयसी ॥ ४६ ॥ गच्छ सूर्द्ध्ना प्रपन्नेऽस्मि पादौ ते
वरवर्ष्णिनि । त्वं हि मे मातृवत् पूज्या रच्योऽहं पुत्रवत्त्वया ॥ ४७ ॥

वैशम्पायन उवाच । एवमुक्त्वा तु पार्थिव उर्वशी क्रोध-
मूर्च्छिता । वेपन्ती भ्रुकुटीवक्त्रा शशापाथ धनञ्जयम् ॥ ४८ ॥

उर्वश्यावाच । तव पित्राभ्यनुज्ञातां स्वयञ्च गृहमागताम् ।
यस्मान्मां नाभिनन्देथाः कामवाणवशङ्कताम् ॥ ४९ ॥ तस्मात्त्वं
नर्तनः पार्थ स्त्रीमध्ये मानवर्जितः । अपुमानिति विख्यात प्रण्ड-
वद्विचरिष्यसि ॥ ५० ॥

वैशम्पायन उवाच । एवं दत्त्वार्जुने शापं स्फुरद्दोष्ठी श्वस-
न्त्यथ । पुनः प्रत्यागता क्षिप्रमुर्वशी गृहमात्मनः ॥ ५१ ॥ ततो-
ऽर्जुनस्त्वरमाणश्चित्तसेनमरिन्दमः । संप्राप्य रजनीवृत्तं तदुर्वश्या

यथा तथा ॥ ५२ ॥ निवेद्यामासि तदा चित्रसेनाय पाण्डवः ।
 तत्र चैव यथावृत्तं शापञ्चैव पुनः पुनः ॥ ५३ ॥ न्यवेद्यच्च शक्रस्य
 चित्रसेनोऽपि सर्वशः । तत आनाय्य तनयं विविक्ते हरिवाहनः
 ॥ ५४ ॥ सान्त्वयित्वा शुभैर्वाक्यैः स्रयमानोऽभ्यभाषत । सुपु-
 त्राय पृथा तात त्वया पुत्रेण सत्तम ॥ ५५ ॥ ऋषयोऽपि हि
 धैर्येण जिता वै ते महाभुज । यत्तु दत्तवती शापमुर्वशी तव
 मानद ॥ ५६ ॥ स चापि तेऽर्थकुत्तात साधकस्य भविष्यति ।
 अज्ञातवासो वस्तव्यो भवद्भिर्भूतलेऽनघ ॥ ५७ ॥ वर्षे त्रयोदशे
 वीर तं तत्र क्षपयिष्यसि । तेन नर्तनवेशेन अपुंस्त्वेन तथैव च
 ॥ ५८ ॥ वर्षमेकं विहृत्यैवं ततः पुंस्त्वमवाप्स्यसि । एवमुक्तस्तु
 शक्रेण फाल्गुनः परवीरहा ॥ ५९ ॥ मुदं परमिकां लेभे न च
 शापं व्यचिन्तयत् । चित्रसेनेन सहितो गन्धर्वेण यशस्विना ॥ ६० ॥
 रेमे स स्वर्गभवने पाण्डुपुत्रो धनञ्जयः । य इदं शृणुयान्नित्यं
 वृत्तं पाण्डुसुतस्य वै । न तस्य कामः कामेषु पापकेषु प्रवर्तते
 ॥ ६१ ॥ इदममरवरात्मजस्य घोरं शुचिचरितं विनिश्चस्य फाल्गु-
 नस्य । व्यपगतमद्दम्भरागदोषास्त्रिदिवगताभिरमन्ति मान-
 विन्द्राः ॥ ६२ ॥

इति आरण्यपर्वणि इन्द्रलोकाभिगमनपर्वणि उर्वशीशापे ।

षट्चत्वारिंशोऽध्यायः ॥ ४६ ॥

वैशम्पायन उवाच । कदाचिदटमानस्तु महर्षिरुत लोमशः ।
 जगाम शक्रभवनं पुरन्दरदिदृक्षया ॥ १ ॥ स समेत्य नमस्कृत्य
 देवराजं महामुनिः । दृदर्शाद्वासनगतं पाण्डवं वासवस्य हि ॥ २ ॥
 ततः शक्राभ्यनुज्ञात आसने विष्टरोत्तरे । निषसाद् द्विजश्रेष्ठः
 पूज्यमानो महर्षिभिः ॥ ३ ॥ तस्य दृष्ट्वाभवद्बुद्धिः पार्थमिन्द्रासने

स्थितम् । कथन्तु क्षत्रियः पार्थः शक्रासनमवाप्तवान् ॥ ४ ॥ किं
 न्वस्य सुकृतं कर्म के लोका वै विनिर्जिताः । य एवमनुसम्प्राप्तः
 स्थानं देवनमस्कृतम् ॥ ५ ॥ तस्य विज्ञाय सङ्कल्पं शक्रो वृत्र-
 निस्तूदनः । लोमशं प्रहसन् वाक्यमिदमाह शचीपतिः ॥ ६ ॥
 ब्रह्मर्षे श्रूयतां यत्ते मनसैतद्विवक्षितम् । नायं केवलमर्त्तो वै
 मानुषत्वमुपागतः ॥ ७ ॥ महर्षे मम पुत्रोऽयं कुन्त्यां जातो महा-
 भुजः । अस्त्रहेतोरिह प्राप्तः कस्माच्चित् कारणान्तरात् ॥ ८ ॥
 अहो नैनं भवान् वेत्ति पुराणमृषिसत्तमम् । शृणु मे वदतो
 ब्रह्मन् योऽयं यच्चास्य कारणम् ॥ ९ ॥ नरनारायणौ यौ तौ
 पुराणावृषिसत्तमौ । ताविमावनुजानीहि हृष्टीकेशधनञ्जयो
 ॥ १० ॥ विख्यातौ त्रिषु लोकेषु नरनारायणावृषी । कार्यार्थ-
 मवतीर्क्षौ तौ पृथ्वीं पुण्यप्रतिश्रयाम् ॥ ११ ॥ यन्न शक्यं सुरै-
 र्द्रष्टुमृषिभिर्वा महात्मभिः । तदाश्रमपदं पुण्यं वदरीनाम-
 विश्रुतम् ॥ १२ ॥ स निवासोऽभवद्विप्र विष्णोर्जिष्णोस्तथैव च ।
 यतः प्रववृते गङ्गा सिद्धचारणसेविता ॥ १३ ॥ तौ मन्त्रियोगाद्-
 ब्रह्मर्षे क्षितौ जातौ महाद्युतौ । भूमेर्भारवतरणं महावीर्यौ
 करिष्यतः ॥ १४ ॥ उदृत्ता ह्यसुराः केचिन्निवातकवचा इति ।
 विप्रिथेषु स्थितात्माकं वरदानेन मोहिताः ॥ १५ ॥ तर्कयन्ते
 सुरान् हन्तुं बलदर्पसमन्विताः । देवान्न गणयन्त्येते तथा दत्त-
 वरा हि ते ॥ १६ ॥ पातालवासिनो रौद्रा दनोः पुत्रा महा-
 बलाः । सर्वदेवनिकाया हि नालं योधयितुं हि तान् ॥ १७ ॥
 योऽसौ भूमिगतः श्रीमान् विष्णुर्मधुनिस्तूदनः । कपिलो नाम
 देवोऽसौ भगवानजितो हरिः ॥ १८ ॥ येन पूर्वं महात्मानः खन-
 माना रसातलम् । दशनादिव निहताः सागरस्यात्मजा विभो
 ॥ १९ ॥ तेन कार्यं महत् कार्यमस्माकं विजसत्तम । पार्थेन च
 महायुद्धे समेताभ्यां न संशयः ॥ २० ॥ सोऽसुरान् दशनादिव

शक्तो हन्तुं सहानुगान् । निवातकवचान् सर्वान् नागानिव
महाद्भे ॥ २१ ॥ किन्तु नाल्पेन कार्य्येण प्रबोध्यो मधुसूदनः ।
तेजसः सुमहाराशिः प्रबुद्धः प्रदहेज्जगत् ॥ २२ ॥ अयं तेषां
समस्तानां शक्तः प्रतिसमासने । तान्निहत्य रणे शूरः पुनर्वास्यति
मानुषान् ॥ २३ ॥ भवानस्मन्नियोगेन यातु तावन्महीतलम् ।
काम्यके द्रव्यसे वीरं निवसन्तं युधिष्ठिरम् ॥ २४ ॥ स वाच्यो
मम सन्देशाद्दर्मात्मा सत्यसङ्गरः । नोक्लृष्टा फाल्गुने कार्य्या
कृतास्त्रः शीघ्रमेष्यति ॥ २५ ॥ नाशुद्धबाहुवीर्य्येण नाकृतास्त्रेण
वा रणे । भीष्मद्रोणादयो युद्धे शक्याः प्रतिसमासितुम् ॥ २६ ॥
गृहीतास्त्रो गुडाकेशो महाबाहुर्महामनाः । नृत्यवादित्रगीतानां
दिव्यानां पारमीयिवान् ॥ २७ ॥ भवानपि विविक्तानि तीर्थानि
मनुजेश्वर । भ्रातृभिः सहितः सर्वैर्द्रष्टमर्हत्यरिन्दम ॥ २८ ॥
तीर्थेष्वाप्युत्थ पुण्येषु विषाप्ता विगतज्वरः । राज्यं भोच्यसि
राजेन्द्र सुखी विगतकल्मषः ॥ २९ ॥ भवांश्चैनं द्विजश्रेष्ठ पर्थ्य-
टन्तं महीतलम् । त्रातुमर्हति विप्राग्र तपोबलसमन्वितः ॥३०॥
गिरिदुर्गेषु च सदा देशेषु विप्रमेषु च । वसन्ति राक्षसा रौद्रा-
स्त्रेभ्यो रक्षां विधास्यति ॥ ३१ ॥ एवमुक्ते महेंद्रेण वीभत्सु-
रपि लोमशम् । उवाच प्रयतो वाक्यं रक्षेथाः पाण्डुनन्दनम्
॥ ३२ ॥ यथागुप्तस्त्वया राजा चरेत्तीर्थानि सत्तम । दानं हया-
द्यथा चैव तथा कुरु महामुने ॥ ३३ ॥

वैशम्पायन उवाच । तथेति सम्प्रतिज्ञाय लोमशः सुमहा-
तपाः । काम्यकं वनमुद्दिश्य समुपायान्महीतलम् ॥ ३४ ॥ ददर्श
तत्र कौन्तेयं धर्मराजमरिन्दमम् । तापसैभ्रातृभिश्चैव सर्वतः
परिवारितम् ॥ ३५ ॥

इति आरण्यपर्वणि इन्द्रलोकाभिगमनपर्वणि लोमशागमने

सप्तचत्वारिंशोऽध्यायः ॥ ४७ ॥

जनमेजय उवाच । अत्यद्भुतमिदं कर्म पार्थस्यामिततेजसः ।

धृतराष्ट्रो महाप्राज्ञः श्रुत्वा विप्र किमब्रवीत् ॥ १ ॥

वैशम्पायन उवाच । शक्रलोकगतं पार्थं श्रुत्वा राजाम्बिका-
सुतः । द्वैपायनादृषिश्चेष्टात् सञ्जयं वाक्यमब्रवीत् ॥ २ ॥

धृतराष्ट्र उवाच । श्रुतं मे सूत कात् स्त्रेण कर्म पार्थस्य
धीमतः । काञ्चित्तवापि विदितं याथातथ्येन सारथे ॥ ३ ॥

प्रमत्तो ग्राम्यधर्मेषु मन्दात्मा पापनिश्चयः । मम पुत्रः सुदुर्वृद्धिः
पृथिवीं घातयिष्यति ॥ ४ ॥ यस्य नित्यमृता वाचः स्वैरेष्वपि

महात्मनः । त्रैलोक्यमपि तस्य स्याद्योद्धा यस्य धनञ्जयः ॥ ५ ॥

अस्यतः कर्षिणाराचांस्तीक्ष्णाग्रांश्च शिलाशितान् । कोऽर्जुनस्या-
ग्रतस्तिष्ठेदपि मृत्युर्जरातिगः ॥ ६ ॥ मम पुत्रा दुरात्मानः सर्वे

मृत्युवशानुगाः । येषां युद्धं दुराधर्मैः पाण्डवैः प्रत्युपस्थितम् ॥ ७ ॥

तथैव च न पश्यामि युधि गाण्डीवधन्वनः । अनिशच्चिन्तमानोऽपि
य एनमुद्दिद्याद्द्रथी ॥ ८ ॥ द्रोणकर्णौ प्रतीयातां यदि भीष्मोऽपि

वा रणे । महान् स्यात् संशयो लोके तत्र पश्यामि नो जयम्
॥ ९ ॥ घृणो कर्णः प्रमादो च आचार्यः स्थविरो गुरुः । अमर्षो

बलवान् पार्थः संरम्भो दृढविक्रमः ॥ १० ॥ सम्भवेत्तुमुलं युद्धं
सर्वशोऽप्यपराजितम् । सर्वे ह्यस्त्रविदः शूराः सर्वे प्राप्ता महद्यशः

॥ ११ ॥ अपि सर्वेश्वरत्वं ह्येते वाञ्छन्त्यपराजिताः । बधे नूनं
भवेच्छान्तिरेतेषां फाल्गुनस्य वा ॥ १२ ॥ न तु हन्तार्जुनस्यास्ति

जेता वास्य न विद्यते । मन्युस्तस्य कथं शाम्येन्माञ्चैव प्रतिसंहितः
॥ १३ ॥ त्रिदशेशसमो वीरः खाण्डवेऽग्निमतर्पयत् । जिगाय

पार्थिवान् सर्वान् राजसूये महाक्रतौ ॥ १४ ॥ शेषं कुर्याद्भिरे-
र्बज्जो निपतन्मूर्ध्नि सञ्जय । न तु कुर्युः शरा शेषं क्षिप्तास्तात

किरीटिना ॥ १५ ॥ यथा हि किरणा भानोस्तपन्तीह चरा-
चरम् । तथा पार्थभुजोत्सृष्टाः शरास्तपस्यन्ति मत्सुतान् ॥ १६ ॥

अपि तद्रथघोषेण भयार्ताः सव्यसाचिनः । प्रतिभाति विद्वीर्षव
सर्वतो भारती चम्बूः ॥ १७ ॥ यदुदमन् प्रवपंश्चैव वाणान् स्थाता-
ततायो समरे किरौटी । सृष्टोऽन्तकः सर्वहरो विधात्रा भवे-
द्यथा तद्दृष्टपारणीयः ॥ १८ ॥

इति आरण्यपर्वणि इन्द्रलोकाभिगमनपर्वणि धृतराष्ट्रविलापे
अष्टचत्वारिंशोऽध्यायः ॥ ४८ ॥

सञ्जय उवाच । यदेतत् कथितं राजंस्त्वया दुर्व्योधनं प्रति ।
सर्वमेतद्यथा तत्त्वं नैतन्मिथ्या महीपते ॥ १ ॥ मन्युना हि समा-
विष्टाः पाण्डवास्ते महौजसः । दृष्ट्वा कृष्णां सभां नीतां घर्म-
पत्नीं यशस्विनीम् ॥ २ ॥ दुःशासनस्य ता वाचः श्रुत्वा ते दारु-
णोदयाः । कर्णस्य च महाराज जुगुप्सन्तीति मे मतिः ॥ ३ ॥
श्रुतं हि मे महाराज यथा पार्थिव संयुगे । एकादशतनुः स्थानु-
र्धनुषा परितोषितः ॥ ४ ॥ कैरातं वेश्ममास्थाय योधयामास
फाल्गुनम् । जिज्ञासुः सर्वदेवेशः कपर्दीं भगवान् स्वयम् ॥ ५ ॥
तत्रैनं लोकपालास्ते दर्शयामासुरच्युतम् । अस्त्रहेतोः पराक्रान्तं
तपसा कौरवर्षभम् ॥ ६ ॥ नैतदुत्सहते चान्यो लब्धुमन्यत्र फाल्गु-
नात् । साक्षाद्दर्शनमेतेषामीश्वराणां नरो भुवि ॥ ७ ॥ महे-
श्वरेण यो राजन् जीर्णो हृष्टमूर्तिना । कस्तमुत्सहते वीरो
युद्धे जरयितुं पुमान् ॥ ८ ॥ आसादितमिदं घोरं तुमुलं लोम-
हर्षणम् । द्रौपदीं परिकर्षद्भिः कोपयद्भिश्च पाण्डवान् ॥ ९ ॥
यत्तु प्रस्फुरमाणौष्ठो भीमः प्राह वचोऽर्थवत् । दृष्ट्वा दुर्व्योधने-
नोक्तं द्रौपद्या दर्शितावुभौ ॥ १० ॥ जरुं मेत्स्यामि ते पाप
गदया भीमवेगया त्रयोदशानां वर्षाणामन्ते दुर्युतदेविनः ॥ ११ ॥
सर्वे प्रहरतां श्रेष्ठाः सर्वे चामिततेजसः । सर्वे सर्वास्त्रविदांसो

देवैरपि सुदुर्जयाः ॥ १२ ॥ मन्ये मन्युसमुद्भूताः पुत्राणां तव
संयुगे । अन्तं पार्थाः करिष्यन्ति भार्यामर्षसमन्विताः ॥ १३ ॥

धृतराष्ट्र उवाच । किं कृतं सूत कर्णेन वदता परुषं वचः ।
पथ्याप्तं बैरमेतावत् यत् कृष्णा सा सभां गता ॥ १४ ॥ अपी-
दानीं मम सुतास्तिष्ठेरन्मन्दचेतसः । येषां भ्राता गुरुर्ज्येष्ठो
विनये नावतिष्ठते ॥ १५ ॥ ममापि वचनं सूत न शुश्रूषति
मन्दभाक् । दृष्ट्वा मां चक्षुषा हीनं निर्विचेष्टमचेतनम् ॥ १६ ॥
ये चास्य सचिवा मन्दाः कर्णसौवलकादयः । ते तस्य भूयशो
दोषान् वर्द्धयन्ति विचेतसः ॥ १७ ॥ स्वैरमुक्ता ह्यपि शराः
पार्थिनामिततेजसा । निर्द्दहेयुर्मम सुतान् किं पुनर्मन्युसेविताः
॥ १८ ॥ पार्थवाद्भवलोत्सृष्टा महाचापविनिःसृताः । दिव्यास्त्र-
मन्त्रमुदिताः सादयेयुः सुरानपि ॥ १९ ॥ यस्य मन्त्री च गोप्ता
च सुहृच्चैव जनार्दनः । हरिस्त्रैलोक्यनाथः स किं नु तस्य न
निर्जितम् ॥ २० ॥ इदं हि सुमहच्चित्रमर्जुनस्येह सञ्जय । महा-
देवेन वाङ्मयां यत्समेत इति श्रुतिः ॥ २१ ॥ प्रत्यक्षं सर्वलोकस्य
खाण्डवे यत्कृतं पुरा । फाल्गुन सहायार्थं वक्त्रेर्दामोदरेण
च ॥ २२ ॥ समर्था न हि मे पुत्राः महामात्याः ससौबलाः ।
क्रुद्धे भीमे च पार्थे च वासुदेवे च सात्त्वते ॥ २२ ॥

इति आरण्यपर्वणि इन्द्रलोकाभिगमनपर्वणि धृतराष्ट्रखेदे
एकोनपञ्चाशोऽध्यायः ॥ ४९ ॥

जनमेजय उवाच । यद्दिदं शोचितं राज्ञा धृतराष्ट्रेण वै
मुने । प्रब्राज्य पाण्डवान् वीरान् सर्वमेतन्निरर्थकम् ॥ १ ॥
कथञ्च राजा पुत्रं तमुपेक्षेताल्लचेतसम् । दुर्योधनं पाण्डुपुत्रान्
कोपयानं महारथान् ॥ २ ॥ किमासीत् पाण्डुपुत्राणां वने
भोजनमुच्यताम् । वानेयमथवा कृष्टमेतदाख्यातु मे भवान् ॥ ३ ॥

वैशम्पायन उवाच । वानेयञ्च मृगाश्चैव शुद्धैर्वाणैर्निपा-
 तितान् । ब्राह्मणानां निवेद्याग्रमभुञ्जन् पुरुषर्षभाः ॥ ४ ॥ तांस्तु
 शूरान् महेष्वासांस्तदा निवसतो वने । अन्वयुर्ब्राह्मणा राजन्
 सामयोऽनमयस्तथा ॥ ५ ॥ ब्राह्मणानां सहस्राणि स्नातकानां
 महात्मनाम् । दश मोक्षविदां तत्र यान् विभर्त्ति युधिष्ठिरः ॥ ६ ॥
 रुरुन् कृष्णामृगाश्चैव मेध्याश्चान्यान् वनेचरान् । वाणैरुन्मथ्य
 विविधैर्ब्राह्मणेभ्यो न्यवेदयत् ॥ ७ ॥ न तत्र कश्चिद्दुर्बर्षो व्याधितो
 वापि दृश्यते । कृशो वा दुर्बलो वापि दौनो मीतोऽपि वा पुनः
 ॥ ८ ॥ पुत्रानिव प्रियान् भ्रातृन् चातीनिव सहोदरान् । पुपोष
 कौरवश्चेष्टो धर्मराजा युधिष्ठिरः ॥ ९ ॥ पतींश्च द्रौपदी सर्वान्
 द्विजातींश्च यशस्विनी । मातृवद्भोजयित्वाग्रे शिष्टमाहारयत्तदा
 ॥ १० ॥ प्राचीं राजा दक्षिणां भीमसेनो यमौ प्रतीचीमथ
 वाप्युदीचीम् । धनुर्द्धरा मासहेतोर्मुगाणां क्षयङ्कक्रुर्नित्यमेवोप-
 गम्य ॥ ११ ॥ तथा तेषां वसतां काम्यके वै विहीनानामर्जुने-
 नोत्सुकानाम् । पञ्चैव वर्षाणि तथा व्यतीयुरधीयता जपतां
 जुह्वताञ्च ॥ १२ ॥

इति आरण्यपवणि इन्द्रलोकाभिगमनपर्वणि पार्थाहारकथने

पञ्चाशोऽध्यायः ॥ ५० ॥

वैशम्पायन उवाच । तेषां तच्चरितं श्रुत्वा मनुष्यातीतमद्भु-
 तम् । चिन्ताशोकपरीतात्मा मन्युनाभिपरिप्लुतः ॥ १ ॥ दीर्घ-
 मुष्णाञ्च निश्वस्य घृतराष्ट्रोऽम्बिकासुतः । अब्रवीत् सञ्जयं सूत-
 मामन्त्र पुरुषर्षभः ॥ २ ॥ न रात्रौ न दिवा सूत शान्तिं प्राप्नोमि
 वै क्षणम् । सञ्चिन्त्य दुर्नयं घोरं पुत्राणां द्यूतजं हि यत् ॥ ३ ॥
 तेषामसच्चवीर्याणां शौर्यं धृतिं पराम् । अन्योऽन्यमनु-

रागञ्च भ्रातृणामतिमानुषम् ॥ ४ ॥ देवपुत्रौ महाभागौ देव-
 राजसमद्युतौ । नकुलः सहदेवश्च पाण्डवौ युद्धदुर्महौ ॥ ५ ॥
 दृढायुधौ दूरपातौ युद्धे च कृतनिश्चयौ । शीघ्रहस्तौ दृढक्रोधौ
 नित्ययुक्तौ तरस्विनौ ॥ ६ ॥ भीमार्जुनौ पुरोधाय यदा तोरण-
 मूर्धनि । स्थास्येते सिंहविक्रान्तावश्विनाविवे दुःसहौ ॥ ७ ॥ न
 श्रेष्ठं हि प्रपश्यामि मम सेन्यस्य सञ्जय । तौ ह्यप्रतिरथौ युद्धे
 देवपुत्रौ महारथौ ॥ ८ ॥ द्रौपद्यास्तं परिक्लेशं न क्षंस्येते त्वम-
 र्षिणौ । वृषायोऽथ महेष्वासाः पाञ्चाला वा महौजसः ॥ ९ ॥
 युधि सत्याभिसन्धेन वासुदेवेन रक्षिताः । प्रधक्ष्यन्ति रणे पार्थाः
 पुत्राणां मम वाहिनीम् ॥ १० ॥ रामकृष्णप्रणीतानां वृष्णीनां
 सूतनन्दन । न शक्यः सहितुं वेगः सर्वैस्तैरपि संयुगे ॥ ११ ॥
 तेषां मध्ये महेष्वासो भीमो भीमपराक्रमः । शैक्ययावीरघातिन्या
 गदया विचरिष्यति ॥ १२ ॥ तथा गाण्डीवनिर्घोषं विस्फूर्जित-
 मिवाशनेः । गदावेगञ्च भीमस्य नालं सोढुं नराधिपाः ॥ १३ ॥
 ततोऽहं सुहृदां वाचा दुर्योधनवशानुगः । स्मरणीयाः स्मरिष्यामि
 मया या न कृताः पुरा ॥ १४ ॥

सञ्जय उवाच । व्यतिक्रमोऽयं सुमहांस्त्वया राजन्नुपेक्षितः ।
 समर्थनापि यन्मोहात् सुतस्ते न निवारितः ॥ १५ ॥ श्रुत्वा हि
 निर्जितान् द्यूते पाण्डवान् मधुसूदनः । त्वरितः काम्यके पार्थान्
 समभावयदच्युतः ॥ १६ ॥ द्रुपदस्य तथा पुत्रा घृष्टद्युन्नपुरो-
 गमाः । विराटो घृष्टकेतुश्च कैकेयाश्च महारथाः ॥ १७ ॥ तैश्च
 यत् कथितं राजन् दृष्ट्वा पार्थान् पराजितान् । चारेण विहितं
 सर्वं तन्मया विहितञ्च ते ॥ १८ ॥ समागम्य वृतस्तत्र पाण्डवै-
 र्मधुसूदनः । सारथ्ये फाल्गुनस्याजौ तथेत्याह च तान् हरिः
 ॥ १९ ॥ अमर्षितो हि कृष्णोऽपि दृष्ट्वा पार्थांस्तथागतान् ।
 कृष्णाजिनोत्तरासङ्गानव्रवीच्च युधिष्ठिरम् ॥ २० ॥ या सा समृद्धिः

पार्थानामिन्द्रप्रस्थे वभूव ह । राजसूये मया दृष्टा नृपरन्थैः
सुदुर्लभा ॥ २१ ॥ यत्र सर्वान्महीपालान् शस्त्रतेजोमयार्दितान् ।
सवङ्गाङ्गान् सपौण्ड्रोङ्गान् सचोलद्राविडान्धकान् ॥ २२ ॥ साग-
राणूपकांश्चैव ये च पत्तनिवासिनः । सिंहलान् वर्वरान् स्त्रेच्छान्
ये च लङ्कानिवासिनः ॥ २३ ॥ पश्चिमाणि च राष्ट्राणि शतशः
सागरान्तिकान् । पल्लवान् हरदान् सर्वान् किरातान् यवना-
ञ्छकान् ॥ २४ ॥ हारहृणांश्च चीनांश्च तुखारान् सैन्धवांस्तथा ।
जागुडान्मटान् हृणान् स्त्रीराज्यान्थ तङ्गणान् । कैकेयान्मा-
लवांश्चैव तथा काश्र्मीरकानपि ॥ २५ ॥ अद्राक्षमहमाहृतान्
यज्ञ ते परिवेशकान् । सा ते समृद्धियरात्ता चपला प्रतिसारिणी
॥ २६ ॥ आदाय जीवितं तेषामाहरिष्यामि तामहम् । रामेण
सह कौरव्य भीमार्जुनयमैस्तथा ॥ २७ ॥ अक्रूरगदसाम्बैश्च प्रद्यु-
म्नेनाङ्गकेन च । घृष्टद्युम्नेन वीरेण शिशुपालात्मजेन च ॥ २८ ॥
दुर्योधनं रणे हत्वा सद्यः कर्षंश्च भारत । दुःशासनं सौबलेयं
यश्चान्यः प्रतियोत्स्यते ॥ २९ ॥ ततस्त्वं हास्तिनपुरे भ्रातृभिः
सहितो वसन् । धार्तराष्ट्रीं श्रियं प्राप्य प्रशाधि पृथिवीमिमाम्
॥ ३० ॥ अथैनमब्रवीद्राजा तस्मिन् वीरसमागमे । शृण्वत्सु तेषु
वीरेषु घृष्टद्युम्नमुखेषु च ॥ ३१ ॥

युधिष्ठिर उवाच । प्रतिगृह्णामि ते वाचमिमां सत्यां जना-
हैन । अमितान्मे महावाहो सानुबन्धान् हनिष्यसि ॥ ३२ ॥
वर्षात्रयीदशादूङ्गं सत्यं मां कुरु केशव । प्रतिज्ञातो वने वासो
राजमध्ये मया ह्ययम् ॥ ३३ ॥ तद्धर्मराजवचनं प्रतिश्रुत्य सभा-
सदः । घृष्टद्युम्नपुरोगास्ते शमयामासुरञ्जसा ॥ ३४ ॥ केशवं
मधुरैर्वाक्यैः कालयुक्तैरमर्षितम् । पाञ्चालीं प्राङ्गरक्षिष्टां वासु-
देवस्य शृण्वतः ॥ ३५ ॥ दुर्योधनस्तव क्रोधाद्देवि त्यक्ष्यति जीवि-
तम् । प्रतिजानीमहे सत्यं मा शुचो वरवर्षिणि ॥ ३६ ॥ ये स

तेऽहजितां कृष्णे दृष्ट्वा त्वां प्राहसंस्तदा । मांसानि तेषां खादन्ती
 हसिष्यन्ति लुकडिजाः ॥ ३७ ॥ पास्यन्ति रुधिरं तेषां गृध्र-
 गोमायवस्तथा । उत्तमाङ्गानि कर्षन्तो यैः कृष्टासि सभातले
 ॥ ३८ ॥ तेषां द्रव्यसि पाञ्चालि गात्राणि पृथिवीतले । क्रव्यादैः
 कृष्यमाणानि भक्ष्यमाणानि चासकृत् ॥ ३९ ॥ परिक्षिष्टासि यै-
 स्तत्र यैश्चापि समुपेक्षिता । तेषामुत्कृत्तशिरसां भूमिः पास्यति
 शोणितम् ॥ ४० ॥ एवं बहुविधा वाचस्त ज्वर्भरतर्षभाः । सर्वे
 तेजस्विनः शूराः सर्वे चाहवलक्षणाः ॥ ४१ ॥ ते धर्मराजेन वृता
 वर्षादूर्ध्वं तयोद्गतात् । परस्कृत्यपयास्यन्ति वासुदेवं महारथाः
 ॥ ४२ ॥ रामश्च कृष्णश्च धनञ्जयश्च प्रद्यम्नसाम्बौ युयुधानभीमौ ।
 माद्रीसुतौ कैकेयराजपुत्राः पाञ्चालपुत्राः सह मत्स्यराज्ञा ॥ ४३ ॥
 एतान् सर्वान् लोकवीरानजेयान् महात्मनः सानुवन्धान् ससै-
 न्यान् । को जीवितार्थी समतेऽभ्यर्क्ष्यात् क्रुद्धान् सिंहान् केश-
 रिणी यथैव ॥ ४४ ॥

धृतराष्ट्र उवाच । यन्मां ब्रवीद्विदुरो द्यूतकाले त्वं पाण्ड-
 वान् जेष्यसि चेन्नरेन्द्र । ध्रुवं कुरुगामयमन्तकालो महाभयो
 भविता शोणितौघ ॥ ४५ ॥ मन्ये तथा तद्भबितेति सूत यथा
 क्षत्ता प्राह वचः पुरा माम् । असंशयं भविता युद्धमेतद्गते काले
 पाण्डवानां यथोक्तम् ॥ ४६ ॥

इति आरुष्यपर्वणि इन्द्रलोकाभिगमनपर्वणि धृतराष्ट्रविलापे
 एकपञ्चाशोऽध्यायः समाप्तञ्च इन्द्रलोकाभिगमनपर्व ॥ ५१ ॥

अथ नलोपाख्यानपर्व ।

जनमेजय उवाच । अस्वहेतोर्गते पार्थे शक्रलोकं महात्मनि ।
 युधिष्ठिरप्रभृतयः किमकुर्वत पाण्डवाः ॥ १ ॥

वैशम्पायन उवाच । अस्वहेतोर्गते पार्थ शक्रलोकं महात्मनि ।
 न्यवसन् कृष्णाय सार्द्धं काम्यके भरतर्षभाः ॥ २ ॥ ततः क्रुद्धा-
 चिदेकान्ते विविक्ता इव शाहले । दुःखार्त्ता भरतत्रेष्ठा निषेदुः-
 सह कृष्णाय ॥ ३ ॥ धनञ्जयं शोचमानाः साश्रुकण्ठाः सुदुः-
 खिताः । तद्वियोगार्दितान् सर्वान् शोकः समभिपुष्पुवे ॥ ४ ॥
 धनञ्जयवियोगाच्च राज्यभ्रंशाच्च दुःखिताः । अथ भीमो महा-
 वाहुर्युधिष्ठिरमभाषत ॥ ५ ॥ निदेशात्ते महाराज गतोऽसौ
 भरतर्षभः । अर्जनः पाण्डपुत्राणां यस्मिन् प्राणाः प्रतिष्ठिताः
 ॥ ६ ॥ यस्मिन् विनष्टे पाञ्चालाः सह पुत्रैस्तथा वयम् । सात्यकि-
 र्वासुदेवश्च विनश्येयुर्न संशयः ॥ ७ ॥ योऽसौ गच्छति धर्मात्मा
 वह्नन् श्लेषान् विचिन्तयन् । भवन्नियोगाद्दीभत्मुस्ततो दुःख-
 तरं नु किम् ॥ ८ ॥ यस्य बाहू समाश्रित्य वयं सर्वे महात्मनः ।
 मन्यामहे जितानाजौ परान् प्राप्ताञ्च मेदिनीम् ॥ ९ ॥ यस्य
 प्रभावान्न मया सभामध्ये धनुष्मतः । नीता लोकमसुं सर्वे धार्तरा-
 ष्ट्राः ससौवलाः ॥ १० ॥ ते वयं बाहूबलिनः क्रोधमुत्थितमात्मनः ।
 सहामहे भवन्मूलं वासुदेवेन पालिताः ॥ ११ ॥ वयं हि सह
 कृष्णेन हत्वा कर्णमुखान् परान् । स्वबाहुविजितां कृतस्त्रां
 प्रयासेन वसुन्धराम् ॥ १२ ॥ भवतो द्यूतदोषेण सर्वे वयमुप-
 प्लुताः । अहीनपौरुषा बाला बलिभिर्बलवत्तराः ॥ १३ ॥ क्षात्र-
 धर्मं महाराज त्वमवेक्षितुमर्हसि । न हि धर्मो महाराज क्षत्रि-
 यस्य वनाश्रयः ॥ १४ ॥ राज्यमेव परं धर्मं क्षत्रियस्य विदुर्बुधाः ।
 स क्षत्रधर्मविद्राजा धर्म्यान्मा नीनशः पथः ॥ १५ ॥ प्राग्हादश-
 समा राजन् धार्तराष्ट्रान्निहन्महि । निवर्त्य च वनात् पार्थ-
 मानाथ्य च जनार्दनम् ॥ १६ ॥ व्यूढानीकान्महाराज ज्वेनैव
 महामते । धार्तराष्ट्रानमुं लोकं गमयामि विश्राम्यते ॥ १७ ॥
 सर्वानहं हनिष्यामि धार्तराष्ट्रान् ससौबलान् । दुष्येधनञ्जु

कर्षाञ्च यो वान्यः प्रतियोत्स्यते ॥ १८ ॥ मया प्रशमितै पश्चा-
 त्त्वमेष्यसि वनं पुनः । एवं कृते न दोषाश्च भविष्यन्ति विशाम्पते
 ॥ १९ ॥ यज्ञैश्च विविधैस्तात कृतं पापमरिन्दम । अवधूय
 महाराज गच्छेम स्वर्गमुत्तमम् ॥ २० ॥ एवमेतद्भवेद्राजन् यदि
 राजा न बालिशः । अस्माकं दीर्घसूत्रः स्याद्भवान् धर्मपरायणः
 ॥ २१ ॥ निकृत्या निकृतप्रज्ञा हन्तव्या इति निश्चयः । न हि
 नैकृतिकं हत्वा निकृत्या पापमुच्यते ॥ २२ ॥ तथा भारत धर्मेषु
 धर्मज्ञैरिह दृश्यते । अहीरात्रं महाराज तुल्यं सम्बत्सरेण ह
 ॥ २३ ॥ तथैव वेदवचनं श्रूयते नित्यदा विभो । सम्बत्सरो महा-
 राज पूरुषो भवति कृच्छतः ॥ २४ ॥ यदि वेदाः प्रमाणास्ते दिव-
 सादूर्ध्वमच्यत । तयोद्गसमाः कालो ज्ञायतां परिनिष्ठितः ॥ २५ ॥
 कालो दुर्योधनं हन्तुं सानुबन्धमरिन्दम । एकाग्रां पृथिवीं सर्वां
 पुरा राजन् करोति सः ॥ २६ ॥ द्यूतप्रियेण राजेन्द्र तथा
 तद्भवता कृतम् । प्रायेणाज्ञातचर्यायां वयं सर्वे निपातिताः ॥ २७ ॥
 न तं देशं प्रपश्यामि यत्र सोऽस्मान् सुदुर्जनः । न विज्ञाष्यति
 दुष्टात्मा चारैरिति सुयोधनः ॥ २८ ॥ अधिगम्य च सर्वान्नि
 वनवासमिमं ततः । प्रव्राजयिष्यति पुनर्निकृत्याधमपूरुषः ॥ २९ ॥
 यद्यस्मानभिगच्छेत पापः स हि कथञ्चन । अज्ञातचर्यामुत्ती-
 र्णान् दृष्ट्वा च पुनराह्वयेत् ॥ ३० ॥ द्यूतेन ते महाराज पुन-
 र्द्यूतमवर्त्तत । भवांश्च पुनराहृतो द्यूतेनैवापनेष्यति ॥ ३१ ॥
 स तथाक्षेपु कुशलो निश्चितो गतचेतनः । चरिष्यसि महाराज
 वनेषु वसतीः पुनः ॥ ३२ ॥ यद्यस्मान् न महाराज कृपणान्
 कर्तुमर्हसि । यावज्जीवमवेक्षस्व वेदधर्मांश्च कृत्स्नशः ॥ ३३ ॥
 निकृत्या निकृतिप्रज्ञा हन्तव्या इति निश्चयः । अनुज्ञातस्त्वया
 गत्वा यावच्छक्ति सुयोधनम् ॥ ३४ ॥ यथैव कक्षमुत्सृष्टो दहे-
 दनिलस्मारथिः । हनिष्यामि तथा मन्दमनुजानातु मे भवान् ॥ ३५ ॥

वैशम्पायन उवाच । एवं ब्रुवाणं भीमन्तु धर्मराजो युधि-
 ष्ठिरः । उवाच सान्त्वयन् राजा मूढ्नुर्गुपाघ्राय पाण्डवम् ॥३६॥
 असंशयं महावाहो हनिष्यसि सुयोधनम् । वर्षात्रयोद्दशादूर्ध्वं
 सह गाण्डीवधन्वना ॥ ३७ ॥ यत्त्वं मां भाषसे पार्थ प्राप्तः काल
 इति प्रभो । अनृतं नीत्सहे वक्तुं न ह्येतन्मयि विद्यते ॥ ३८ ॥
 अन्तरेणापि कौन्तेय निकृतिं पापनिश्चयाम् । हन्ता त्वमसि
 दुर्द्धर्षं सानुवन्धं सुयोधनम् ॥ ३९ ॥ एवं ब्रुवति भीमन्तु धर्म-
 राजे युधिष्ठिरे । आजगाम महाभागो वृहदृष्वो महानृषिः ॥४०॥
 तमभिप्रेक्ष्य धर्मात्मा सम्प्राप्तं धर्मचारिणम् । शास्त्रवन्मधुपर्कण
 पूजयामास धर्मराट् ॥ ४१ ॥ आश्वस्तञ्चैनमासीनमुपासीनो
 युधिष्ठिरः । अभिप्रेक्ष्य महावाहुः कृपणं वृहभाषत ॥ ४२ ॥
 अक्षयूते च भगवन् धनं राज्यञ्च मे हृतम् । आहूय निकृति-
 पन्नैः कितवैरक्षकोविदैः ॥ ४३ ॥ अनक्षस्य हि सतो निकृत्या
 पापनिश्चयैः । भार्या च मे सभां नीता प्राणेश्योऽपि गरीयसी
 ॥ ४४ ॥ पुनर्यूतेन मां जित्वा वनवासं सुदारुणम् । प्राब्राजय-
 न्महारण्यमजिनैः परिवारितम् ॥ ४५ ॥ अहं बने दुर्वसतीर्वसन्
 परमदुःखितः । अक्षयूताधिकारे च गिरः शृण्वन् सुदारुणाः
 ॥ ४६ ॥ आर्त्तानां सुहृदां वाचो द्यूतप्रभृति शंसताम् । अहं
 हृदि श्रिताः स्मृत्वा सर्वरात्रौर्विचिन्तयन् ॥ ४७ ॥ यस्मिंश्चैव
 समस्तानां प्राणा गाण्डीवधन्वनि । विना महात्मना तेन गतसत्त्व
 इवाभवम् ॥ ४८ ॥ कदा द्रव्यामि वीभत्सुं कृतास्त्रं पुनरागतम् ।
 प्रियवादिनमक्षुद्रं दयायुक्तमतन्द्रितम् ॥ ४९ ॥ अस्ति राजा मया
 कश्चिदल्पभाग्यतरो भुवि । भवता दृष्टपूर्वो वा श्रुतपूर्वोऽपि वा
 क्वचित् । न मत्तो दुःखिततरः पुमानस्तीति मे मतिः ॥ ५० ॥
 वृहदृष्व उवाच । यद्ब्रवीषि महाराज न मत्तो विद्यते
 क्वचित् । अल्पभाग्यतरः क्वचित् पुमानस्तीति पाण्डव ॥ ५१ ॥

अत्र ते वर्णयिष्यामि यदि शुश्रूषसेऽनघ । यस्त्वत्तो दुःखिततरो
राजासीत् पृथिवीपते ॥ ५२ ॥

वैशम्पायन उवाच । अथैनमब्रवीद्राजा ब्रवीतु भगवानिति ।
इमामवस्थां संप्राप्तं श्रोतुमिच्छामि पार्थिवम् ॥ ५३ ॥

बृहद्श्व उवाच । शृणु राजन्भवहितः सह भ्रातृभिरच्युत ।
यस्त्वत्तो दुःखिततरो राजासीत् पृथिवीपते ॥ ५४ ॥ निषधेषु
महीपालो वीरसेन इति श्रुतः । तस्य पुत्रोऽभवन्नाम्ना नलो
धर्मार्थकोविदः ॥ ५५ ॥ स निकृत्या जितो राजा पुष्करेणेति
नः श्रुतम् । वनवासं सुदुःखात्तो भार्यया न्यवसत् सह ॥ ५६ ॥
न तस्य दासा न रथो न भ्राता न च वान्धवाः । वने निवसतो
राजन् शिष्यन्ते स्म कदाचन ॥ ५७ ॥ भवान् हि संवृतो वीरै-
भ्रातृभिर्देवसन्निभैः । ब्रह्मकल्पैर्हिजाग्रैश्च तस्मान्नार्हसि शोचि-
तुम् ॥ ५८ ॥

युधिष्ठिर उवाच । विस्तरेणाहमिच्छामि नलस्य सुमहा-
त्मनः । चरितं वदतां श्रेष्ठ तन्ममाख्यातुमर्हसि ॥ ५९ ॥

इति आरण्यपर्वणि नलोपाख्यानपर्वणि बृहद्श्वयुधिष्ठिर-
संवादे द्विपञ्चाशोऽध्यायः ॥ ५२ ॥

बृहद्श्व उवाच । आसीद्राजा नलो नाम वीरसेनसुतो
वली । उपपन्नो गुणैरिष्टैरूपवानश्वकोविदः ॥ १ ॥ अतिष्ठ-
न्मनुजेन्द्राणां मूर्ध्नि देवपतिर्यथा । उपर्युपरि सर्वेषामादित्य
इव तेजसा ॥ २ ॥ ब्रह्मण्यो वेदवित् शूरो निषधेषु महीपतिः ।
अक्षप्रियः सत्यवादी महानक्षौहिणीपतिः ॥ ३ ॥ ईप्सितो नर-
नारीणामुदारः संयतेन्द्रियः । रक्षिता धन्विनां श्रेष्ठः साक्षा-
द्विव मनुः क्षयम् ॥ ४ ॥ तथैवासीद्भिर्दर्मेषु भीमो भौनपराक्रमः ।

शूरः सर्वगुणैर्युक्तः प्रजाकामः स चाप्रजः ॥ ५ ॥ स प्रजार्थं परं
यत्नमकरोत् सुसमाहितः । तमभ्यगच्छद्ब्रह्मर्षिर्दमनो नाम
भारत ॥ ६ ॥ तं स भीमः प्रजाकामस्तोषयामास धर्मवित् ।
महिष्या सह राजेन्द्र सत्कारेण सुवर्चसम् ॥ ७ ॥ तस्मै प्रसन्नो
दमनः सभार्याय वरं ददौ । कन्यारत्नं कुमारश्च त्रीनुदारान्
महायथाः ॥ ८ ॥ दमयन्तीं दमं दान्तं दमनञ्च सुवर्चसम् ।
उपपन्नान् गुणैः सर्वैर्भीमान् भीमपराक्रमान् ॥ ९ ॥ दमयन्ती
तु रूपेण तेजसा यशसा श्रिया । सौभाग्येषु च लोकेषु यशः
प्राप सुमध्यमा ॥ १० ॥ अथ तां वयसि प्राप्ते दासीनां समल-
ङ्कतम् । शतं शतं सखीनाञ्च पर्युपासच्छुचीमिव ॥ ११ ॥ तत्र
स राजते भैमी सर्वाभरणभूषिता । सखीमध्येऽनवद्याङ्गी
विद्यत्सौदामिनी यथा ॥ १२ ॥ अतीव रूपसम्पन्ना श्रीरिवायत-
लोचना । न देवेषु न यक्षेषु तादृगूपवती क्वचित् ॥ १३ ॥ मानु-
षिष्वपि चान्येषु दृष्टरूपाथ वा श्रुता । चित्तप्रसादनी वाला
देवानामपि सुन्दरी ॥ १४ ॥ नलश्च नरशार्दूलो लोकेष्वप्रतिमो
भुवि । कन्दर्प इव रूपेण मूर्त्तिमानभवत् स्वयम् ॥ १५ ॥ तस्याः
समीपे तु नल प्रशशंसुः कुतूहलात् । नैषधस्य समीपे तु दम-
यन्तीं पुनः पुनः ॥ १६ ॥ तयोरदृष्टः कामोऽभूत् शृण्वतः सततं
गुणान् । अन्योऽन्यं प्रति कौन्तेय स व्यवर्द्धत हृच्छयः ॥ १७ ॥
अशक्नुवन्नलः कामं तदा धारयितुं हृदा । अन्तःपुरसमीपस्थे
वन आस्ते रहोगतः ॥ १८ ॥ स ददर्श ततो हंसान् जातरूप-
परिष्कृतान् । वने विचरतां तेषामेकं जग्राह पक्षिणम् ॥ १९ ॥
ततोऽन्तरीक्षगो वाचं व्याजहार नलं तदा । हन्तव्योऽस्मि न ते
राजन् करिष्यामि तव प्रियम् ॥ २० ॥ दमयन्तीसकाशे त्वां कथ-
यिष्यामि नैषध । यथा त्वदन्यं पुरुषं न सा मंस्यति कर्हिचित्
॥ २१ ॥ एवमुक्तस्ततो हंसमुत्ससर्ज महीपतिः । ते तु हंसाः

समुत्पत्य विदर्भानगमंस्ततः ॥ २२ ॥ विदर्भनगरीं गत्वा दम-
यन्त्यास्तदन्तिके । निपेतुस्ते गस्तत्तः सा ददर्श च तान् गणान्
॥ २३ ॥ सा तानद्भुतरूपान् वै दृष्ट्वा सखिगणावृता । हृष्टा
ग्रहीतुं खगमांस्त्वरमाणोपचक्रमे ॥ २४ ॥ अथ हंसो विसृष्टः
सर्वदा प्रमदावने । एकैकशस्तदा कन्यास्तान् हंसान् समुपाद्रवन्
॥ २५ ॥ दमयन्ती तु यं हंसं समुपाधावदन्तिके । समानुषीं
गिर कृत्वा दमयन्तीमथाब्रवीत् ॥ २६ ॥ दमयन्ति नलो नाम निष-
धेषु महोपतिः । अश्विनोः सदृशो रूपे न समास्तस्य मानुषाः ।
कन्दर्प इव रूपेण मूर्त्तिमानभवत् स्वयम् ॥ २७ ॥ तस्य वै यदि
भार्या त्वं भवेथा वरवसिनि । सफलन्ते भवेज्जन्म रूपञ्चेदं सुम-
ध्यमे ॥ २८ ॥ वयं हि देवगन्धर्व मनुष्योरगराक्षसान् । दृष्टवन्तो न
चास्त्राभिर्दृष्टपूर्वस्तथाविधः ॥ २९ ॥ तत्रापि रत्नं नारीणां नरेषु
च नलो वरः । विशिष्टाया विशिष्टेन सङ्गमो गुणवान् भवेत् ॥ ३० ॥
एवमुक्त्वा तु हंसेन दमयन्ती विशाम्पते । अब्रवीत्तत्र तं हंसं
त्वमप्येवं नलं वद ॥ ३१ ॥ तयेत्युक्त्वाण्डजः कन्यां विदर्भस्य
विशाम्पते । पुनरागम्य निषधान्तले सर्वं न्यवेदयत् ॥ ३२ ॥

इति आरण्यपर्वणि नलोपाख्यानपर्वणि हंसवाक्ये

त्रिपञ्चाशोऽध्यायः ॥ ५३ ॥

बृहदश्व उवाच । दमयन्ती तु तच्छ्रुत्वा वचो हंसस्य भारत ।
ततः प्रभृति न स्वस्था नल प्रति बभूव सा ॥ १ ॥ ततश्चिन्तापरा
दीना विवर्णवदना कृशा । बभूव दमयन्ती तु निश्वासपरमा
तदा ॥ २ ॥ जङ्घं दृष्टिर्ध्यानपरा बभूवोन्मत्तदर्शना । पाण्डुवर्णा
क्षणेनाथ हृच्छयाविष्टचेतना ॥ ३ ॥ न शय्यासनभोगेषु रतिं
विन्दति कर्हिचित् । न नक्तं न दिवा शैते चाहेति रुदती

पुनः ॥ ४ ॥ तामस्वस्थां तदाकारां सख्यस्ता जग्मुरिङ्गितैः ।
 ततो विदर्भपतये दमयन्त्याः सखीगणः ॥ ५ ॥ न्यवेदयत्ताम-
 स्वस्थां दमयन्तीं नरेश्वरे । तच्छ्रुत्वा नृपतिर्भीमो दमयन्ती-
 सखीगणात् ॥ ६ ॥ चिन्तयामास तत्कार्यं सुमहत् स्वां सुतां
 प्रति । किमियं दुहिता मेऽय नातिस्वस्थेव लक्ष्यते ॥ ७ ॥ स
 समीच्य महीपालः स्वां सुतां प्राप्तयौवनाम् । अपश्यदात्मना
 कार्यं दमयन्त्याः स्वयम्बरम् ॥ ८ ॥ स संनिमन्त्रयामास मही-
 पालान् विशाम्पतिः । अनुभूयतामयं वीराः स्वयम्बर इति प्रभो
 ॥ ९ ॥ श्रुत्वा तु पार्थिवाः सर्वे दमयन्त्या स्वयम्बरम् । अभिजग्मु-
 स्ततो भीमं राजानो भीमशासनात् ॥ १० ॥ हस्यश्वरघषोषिण
 पूरयन्तो वसुधराम् । विचित्रमात्याभरणैर्बलैर्दृष्ट्यैः स्वलंकृतैः
 ॥ ११ ॥ तेषां भीमो महाबाहुः पार्थिवानां महात्मनाम् । यथार्ह-
 मकरोत् पूजां तेऽवसंस्तव पूजिताः ॥ १२ ॥ एतस्मिन्नेव काले तु
 सुराणामृषिसत्तमौ । अटमानौ महात्मानाविन्द्रलोकमितो गतौ
 ॥ १३ ॥ नारदः पर्वतश्चैव महाप्राज्ञौ महाव्रतौ । देवराजस्य
 भवनं विविशाते सुपूजितौ ॥ १४ ॥ तावच्चयित्वा मघवा ततः
 कुशलमव्ययम् । पप्रच्छानमयञ्चापि तयोः सर्वगतं विभुः ॥ १५ ॥

नारद उवाच । आवयोः कुशलं देव सर्वत्र गतमीश्वर ।
 लोके च मघवन् कृत्स्ने नृपाः कुशलिनो विभो ॥ १६ ॥

बृहदश्व उवाच । नारदस्य वचः श्रुत्वा पप्रच्छ बलद्वयहा ।
 धर्मज्ञाः पृथिवीपालास्त्यक्तजीवितयोधिनः ॥ १७ ॥ शस्त्रेण
 निधनं काले ये गच्छन्त्यपराङ्मुखाः । अयं लोकोऽक्षयस्तेषां यथैव
 मम कामधुक् ॥ १८ ॥ क्व नु ते क्षत्रियाः शूरा न हि पश्यामि
 तानहम् । आगच्छतो महीपालान् हयितानतिथीन् मम । एव-
 मुक्तस्तु शक्रेण नारदः प्रत्यभाषत ॥ १९ ॥

नारद उवाच । शृणु मे मघवन् येन न दृश्यन्ते महीक्षित ।

विदर्भराज्ञो दुहिता दमयन्तीति विश्रुता । रूपेण समतिक्रान्तां
 पृथिव्यां सर्वयोषितः ॥ २० ॥ तस्याः स्वयम्बरः शक्र भविता न
 चिरादिव । तत्र गच्छन्ति राजानो राजपुत्राश्च सर्वशः ॥ २१ ॥
 तां रत्नभूतां लोकस्य प्रार्थयन्तो महीक्षितः । काङ्क्षन्ति स्तु
 विशेषेण वलवृत्रनिस्तूदन ॥ २२ ॥ एतस्मिन् कथ्यमाने तु लोक-
 पालाश्च साग्निकाः । आजग्मुर्देवराजस्य समीपमकरोत्तमाः
 ॥ २३ ॥ ततस्ते शुश्रुवुः सर्वे नारदस्य वचो महत् । श्रुत्वैव
 चाब्रुवन् हृष्टा गच्छामो वयमप्युत ॥ २४ ॥ ततः सर्वे महाराज
 सगणाः सहवाहनाः । विदर्भानभिजग्मुस्ते यतः सर्वे मही-
 क्षितः ॥ २५ ॥ नलोऽपि राजा कौन्तेय श्रुत्वा राज्ञां समागमम् ।
 अभ्यगच्छद्ददीनात्मा दमयन्तीमनुव्रतः ॥ २६ ॥ अथ देवाः पथि
 नलं ददृशुर्भुतले स्थितम् । साक्षादिव स्थितं मूर्त्तगं मन्मथं
 रूपसम्पदा ॥ २७ ॥ त्वं दृष्ट्वा लोकपालास्ते भ्राजमानं यथा
 रविम् । तस्युर्विगतसङ्कल्पा विस्मिता रूपसम्पदा ॥ २८ ॥ ततो-
 ऽन्तरीक्षे विष्टभ्य विमानानि दिवोकसः । अब्रवीन्नैषधं राज-
 न्नवतीर्थं नभस्तलात् ॥ २९ ॥ भो भो निषधराजेन्द्र नल सत्य-
 व्रती भवान् । अस्माकं कुरु साहाय्यं दूतो भव नरोत्तम ॥ ३० ॥

इति आरण्यपर्वणि नलोपाख्यानपर्वणि नलदौत्ये

चतुःपञ्चाशोऽध्यायः ॥ ५४ ॥

बृहद्श्व उवाच । तेभ्यः प्रतिज्ञाय नलः करिष्य इति भारत ।
 अथैतान् परिपप्रच्छ कृताञ्जलिरुपस्थितः ॥ १ ॥ के वै भवन्तः
 कश्चासौ यस्याहं दूत ईप्सितः । किञ्च तदो मया कार्यं कथ-
 यध्वं यथातथम् ॥ २ ॥ एवमुक्ते नैषधेन मघवानभ्यभाषत ।
 अमरान् वै निवोधास्मान् दमयन्त्यर्थमागतान् ॥ ३ ॥ अहमिन्द्रो-

यमग्निश्च तथैवायमपाम्पतिः । शरीरान्तकरो नृणां यमोऽय-
मपि पार्थिव ॥ ४ ॥ त्वं वै समागतानस्मान् दमयन्त्यै निवेदय ।
लोकपाला महेन्द्राद्याः सभां यान्ति दिदृक्षवः ॥ ५ ॥ प्राप्तु-
मिच्छन्ति देवास्त्वां शक्रोऽग्निर्वरुणो यमः । तेषामन्यतमं देवं
पतित्वे वरयस्व ह ॥ ६ ॥ एवमुक्तः स शक्रेण नलः प्राञ्जलिरब्र-
वीत् । एकार्थसमुपेतं मां न प्रेषयितुमर्हथ ॥ १७ ॥ कथन्तु जात-
सङ्कल्पः स्त्रियमुत्सहते पुमान् । परार्थमीदृशं वक्तुं तत् क्षमन्तु
ममेश्वराः ॥ ८ ॥

देवा जनुः । करिष्य इति संश्रुत्य पूर्वमस्मासु नैषध । न
करिष्यसि कस्मात्त्वं ब्रज नैषध मा चिरम् ॥ ९ ॥

बृहदृष्व उवाच । एवमुक्तः स देवैस्तेनैषधः पुनरब्रवीत् ।
सुरक्षितानि वैश्वानि प्रवेष्टुं कथमुत्सहे ॥ १० ॥ प्रवेक्ष्यसीति
तं शक्रः पुनरेवाभ्यभाषत । स जगाम तथेत्युक्त्वा दमयन्त्या निवे-
शनम् ॥ ११ ॥ ददर्श तत्र वैदर्भीं सखीगणसमावृताम् । दिदीप्य-
मानां वपुषा श्रिया च वरवर्णिनीम् ॥ १२ ॥ अतीवसुकुमारार्ङ्गीं
तनुमध्यां सुलोचनाम् । आक्षिपन्तीमिव प्रभां शशिनः स्वेन
तेजसा ॥ १३ ॥ तस्य दृष्ट्वैव बृहधे कामस्ताञ्चारुहासिनीम् ।
सत्यञ्चिकीर्षमाणास्तु धारयामास हृच्छयम् ॥ १४ ॥ ततस्ता नैषधे
दृष्ट्वा संभ्रान्ताः परमाङ्गनाः । आसनेभ्यः समुत्पेतुस्तेजसा तस्य
धर्षिताः ॥ १५ ॥ प्रशशंसुश्च सुप्रीता नलं ता विस्मयान्विताः ।
न चैनमभ्यभाषन्त मनोभिस्त्वभ्यपूजयन् ॥ १६ ॥ अहो रूपमहो
कान्तिरहो धैर्यं महात्मनः । कोऽयं देवोऽथ वा यक्षो गन्धर्वो
वा भविष्यति ॥ १७ ॥ न तास्तं शक्रुवन्तिस्म व्याहर्तुमपि
किञ्चन । तेजसा धर्षितास्तस्य लज्जावत्यो वराङ्गनाः ॥ १८ ॥
अथैनं स्मयमानन्तु स्मितपूर्वाभिभाषिणी । दमयन्ती नलं वीर-
सभ्यभाषत विस्मिता ॥ १९ ॥ कस्त्वं सर्वानवद्याङ्ग मम हृच्छय-

वर्द्धनः । प्राप्तोऽस्यमरवहीर ज्ञातुमिच्छामि तेऽनघ ॥ २० ॥ कथ-
मागमनञ्चेदं कथञ्चासि न लक्षितः । सुरक्षितं हि मे वैश्वराजा
चैवोग्रशासनः । एवमुक्तस्तु वैदर्भ्यां नलस्तां प्रत्युवाच ह ॥ २१ ॥

नल उवाच । नलं मां विद्धि कल्याणि देवदूतमिहागतम् ।
देवास्त्वां प्राप्तुमिच्छन्ति शक्रोऽग्निर्वरुणो यमः । तेषामन्यतमं
देवं पतिं वरय शोभने ॥ २२ ॥ तेषामेव प्रभावेन प्रविष्टोऽह-
मलक्षितः । प्रविशन्तं न मां कश्चिदपश्यन्नाप्यवारयत् ॥ २३ ॥
एतदर्थमहं भद्रे प्रेषितः सुरसत्तमैः । एतच्छ्रुत्वा शुभे बुद्धिं
प्रकुरुष्व यथेच्छसि ॥ २४ ॥

इति आरण्यपर्वणि नलोपाख्यानपर्वणि नलस्य देवदौत्ये

पञ्चपञ्चाशोऽध्यायः ॥ ५५ ॥

बृहदश्व उवाच । सा नमस्कृत्य देवेश्यः प्रहस्य नलमब्रवीत् ।
प्रणयस्व यथाश्रद्धं राजन् किं करवाणि ते ॥ १ ॥ अहञ्चैव हि
यच्चान्यन्ममास्ति वसु किञ्चन । तत्सर्वं तव विश्रब्धं कुरु प्रणय-
मीश्वर ॥ २ ॥ हंसानां वचनं यत्तु तन्मां दहति पार्थिव । तत्-
कृते हि मया वीर राजानः सन्निपातिताः ॥ ३ ॥ यदि त्वं भज-
मानां मां प्रत्याख्यास्यसि मानद । विषमग्निं जलं रज्जुमास्थाये
तव कारणात् ॥ ४ ॥ एवमुक्तस्तु वैदर्भ्यां नलस्तां प्रत्युवाच ह ।
तिष्ठत्सु लोकपालेषु कथं मानुषमिच्छसि ॥ ५ ॥ येषामहं
लोककृतामीश्वराणां महात्मनाम् । न पादरजसां तुल्यो मन-
स्तेषु प्रवर्त्तताम् ॥ ६ ॥ विप्रियं ह्याचरन्मर्त्यो देवानां मृत्यु-
मृच्छति । त्राहि मामनवद्याङ्गि वरयस्व सुरोत्तमान् ॥ ७ ॥
विरजांसि च दासांसि दिव्याश्विवाः स्रजस्तथा । भूषणानि च
मुख्यानि देवान् प्राप्य तु भुङ्क्ष्व वै ॥ ८ ॥ य इमां पृथिवीं

कृतस्त्रां सङ्घिष्य ग्रसते पुनः । हुताश मीशं देवानां का तं न वर-
 येत् पतिम् ॥ ९ ॥ यस्य दण्डभयात् सर्वे भूतग्रामाः समागताः ।
 धर्ममेवानुरुध्यन्ति का तं न वरयेत् पतिम् ॥ १० ॥ धर्मात्मानं
 महात्मानं दैत्यदानवमर्द्दनम् । महेन्द्रं सर्वदेवानां का तं न वरयेत्
 पतिम् ॥ ११ ॥ क्रियतामविशङ्केन मनसा यदि मन्यसे । वरुणं
 लोकपालानां सुहृदाक्यमिदं शृणु ॥ १२ ॥ नैषधेनैवमुक्त्वा सा
 दमयन्ती वचोऽब्रवीत् । समाप्नुताभ्यां नेत्राभ्यां शोकजेनाथ
 वारिणा ॥ १३ ॥ देवेभ्योऽहं समस्कृत्य सर्वेभ्यः पृथिवीपते । वृणे
 त्वामेव भर्तारं सत्यमेतद्ब्रवीमि ते ॥ १४ ॥ तामुवाच ततो राजा
 वेपमानां कृताञ्जलिम् । दौत्येनागत्य कल्याणि तथा भद्रे विधी-
 यताम् ॥ १५ ॥ कथं ह्यहं प्रतिश्रुत्य देवतानां विशेषतः । परार्थं
 यत्नमारभ्य कथं स्वार्थमिहोत्सहे ॥ १६ ॥ एष धर्मो यदि स्वार्थो
 ममापि भविता ततः । एवं स्वार्थं करिष्यामि तथा भद्रे
 विधीयताम् ॥ १७ ॥ ततो वाष्पाकुलां वाचं दमयन्ती शुचि-
 स्मिता । प्रव्याहरन्ती शनकैर्नलं राजानमब्रवीत् ॥ १८ ॥ उपा-
 योऽयं मया दृष्टो निरपायो नरेश्वर । येन दोषो न भविता तव
 राजन् कथञ्चन ॥ १९ ॥ तत्रैव हि नरश्रेष्ठ देवाश्चेन्द्रपुरोगमाः ।
 आयान्तु सहिताः सर्वे मम यत्र स्वयम्बरः ॥ २० ॥ ततोऽहं
 लोकपालानां सन्निधौ त्वां नरेश्वर । वरधिष्ये नरव्याघ्र नैवं
 दोषो भविष्यति ॥ २१ ॥ एवमुक्तस्तु वैदर्भ्यां नलो राजा विशा-
 म्यते । आजगाम पुनस्तत्र यत्र देवाः समागताः ॥ २२ ॥ तम-
 पश्यंस्तथायान्तं लोकपाला महेश्वराः । दृष्ट्वा चैनं ततोऽपृच्छन्
 वृत्तान्तं सर्वमेव तम् ॥ २३ ॥ कच्चिद्दृष्टा त्वया राजन् दमयन्ती
 शुचिस्मिता । किमब्रवीच्च नः सर्वान् वह भूमिपतेऽनघ ॥ २४ ॥

नल उवाच । भवद्भिरहमादिष्टो दमयन्त्या निवेशनम् ।
 प्रविष्टः सुमहाकर्त्तुं दण्डिभिः स्थविरैर्द्वैतम् ॥ २५ ॥ प्रविशन्तञ्च

मां तत्र न कश्चिद्दृष्टवान्नरः । ऋते तां पार्थिवसुतां भवतामैव
 तेजसा ॥ २६ ॥ सख्यश्चास्या मया दृष्टास्ताभिश्चाप्युपलक्षितः ।
 विस्मिताश्चाभवन् सर्वा दृष्ट्वा मां विबुधेश्वराः ॥ २७ ॥ वर्य्य-
 मानेषु च मया भवत्सु रुचिरानना । मामैव गतसङ्कल्पा वृणीते
 सा सुरोत्तमाः ॥ २८ ॥ अब्रवीच्चैव मां वाला आयातु सहिताः
 सुराः । त्वया सह नरव्याघ्र मम यत्र स्वयम्बरः ॥ २९ ॥ तेषा-
 महं सन्निधौ त्वां वरयिष्यामि नैषध । एवं तव महाबाहो दोषो
 न भवितेति ह ॥ ३० ॥ एतावदेव विबुधा यथावृत्तमुदाहृतम् ।
 मया शेषे प्रमाणन्तु भवन्तस्त्रिदशेश्वराः ॥ ३१ ॥

इति आरण्यपर्वणि नलोपाख्यानपर्वणि नलस्य देवदौत्ये

षट्पञ्चाशोऽध्यायः ॥ ५६ ॥

बृहदश्व उवाच । अथ काले शुभे प्राप्ति तिथौ पुण्ये क्षणे
 तथा । आजुहाव महीपालान् भीमो राजा स्वयम्बरे ॥ १ ॥
 तच्छ्रुत्वा पृथिवीपालाः सर्वे हृच्छयपीडिताः । त्वरिताः समुपा-
 जग्मर्हमयन्तीनभीप्सवः ॥ २ ॥ कनकस्तम्भरुचिरं तोरणेन विरा-
 जितम् । विविशुस्ते नृपा रङ्गं महासिंहा द्वाचलम् ॥ ३ ॥
 तत्रासनेषु विविधेष्वासीनाः पृथिवीक्षितः । सुरभिस्रग्धराः सर्वे
 प्रमृष्टमणिकुण्डलाः ॥ ४ ॥ तां राजसमितिं पुण्यां नागैर्भोग-
 वतीमिव । सम्पूष्णां पुरुषव्याघ्रैर्व्याघ्रैर्गिरिगुहामिव ॥ ५ ॥ तत्र स्र-
 पीना दृश्यन्ते बाहवः परिषोपमाः । आकारवर्षसुश्लक्षणाः पञ्च-
 शीर्षा द्वोरगाः ॥ ६ ॥ सकेशान्तानि चार्क्ष्णा सुनासाक्षि-
 भ्रुवाणि च । मुखानि राक्षां शोभन्ते नक्षत्राणि यथा दिवि
 ॥ ७ ॥ ह्मयन्ती ततो रङ्गं प्रविवेश शुभानना । मुष्णन्ती प्रभया
 राक्षां चक्षुषि च मनांसि च ॥ ८ ॥ तस्या गात्रेषु पतिता तेषां

दृष्टिर्महात्मनाम् । तत्र तत्रैव सक्ताभून् च चाल च पश्यताम् ॥ ९ ॥
ततः सङ्गीर्त्तमानेषु राज्ञां नामसु भारत । ददर्श भैमी पुरु-
षान् पञ्चतुल्याकृतौनथ ॥ १० ॥ तान् समीच्य ततः सर्वान्
निर्विशेषाकृतौन् स्थितान् । सन्देहादथ वैदर्भी नाभ्यजानन्नलं
नृपम् ॥ ११ ॥ यं यं हि दृष्ट्ये तेषां तं तं मेने नलं नृपम् ।
सा चिन्तयन्ती बुद्ध्या तर्कयामास भाविनी ॥ १२ ॥ कथं हि
देवान् जानीयां कथं विद्यां नलं नृपम् । एवं सञ्चिन्तयन्ती सा
वैदर्भी भृशदुःखिता ॥ १३ ॥ श्रुतानि देवलिङ्गानि तर्कयामास
भारत । देवानां यानि लिङ्गानि स्थविरेभ्यः श्रुतानि मे ॥ १४ ॥
तानीह तिष्ठतां भूमावेकस्यापि न लक्षये । सा विनिश्चित्य बहुधा
विचार्य च पुनः पुनः ॥ १५ ॥ शरणं प्रतिदेवानां प्राप्तकाल-
ममन्यत । वाचा च मनसा चैव नमस्कारं प्रयुज्य सा ॥ १६ ॥
देवेभ्यः प्राञ्जलिर्भूत्वा वेपमानेद्मब्रवीत् । हंसानां वचनं श्रुत्वा
यथा मे नैप्रधो वृतः ॥ १७ ॥ पतिते तेन सत्येन देवास्तं प्रदि-
शन्तु मे । मनसा वचसा चैव यथा नाभिचराम्यहम् ॥ १८ ॥
तेन सत्येन विबुधास्तमेव प्रदिशन्तु मे । यथा देवैः स मे भर्ता
विहितो निप्रधाधिपः ॥ १९ ॥ तेन सत्येन मे देवास्तमेव प्रदि-
शन्तु मे । यथेदं व्रतमारब्धं नलस्याराधने मया ॥ २० ॥ तेन
सत्येन मे देवास्तमेव प्रदिशन्तु मे । स्वञ्चैव रूपं कुर्वन्तु लोक-
पाला महेश्वराः ॥ २१ ॥ यथाहमभिजानीयां पुण्यश्लोकं नरा-
धिपम् । निशम्य दमयन्त्यास्तत् कर्षणं परिदेवितम् ॥ २२ ॥
निश्चयं परमं तथ्यमनुरागञ्च नैप्रधे । मनोविशुद्धिं बुद्धिञ्च भक्तिं
रागञ्च नैप्रधे ॥ २३ ॥ यथोक्तञ्चक्रिरे देवाः सामर्थ्यं लिङ्गधारणे ।
सापश्यद्विबुधान् सर्वानस्वेदांस्तञ्जलोचनान् ॥ २४ ॥ हृषितस्त्र-
ग्रजोहौनान् स्थितानस्पृगतः क्षितिम् । ह्यायाद्वितीयो स्नान-
स्त्रग्रजःस्वेदसमन्वितः ॥ २५ ॥ भूमिष्ठो नैप्रधश्चैव निनिषेण च

सूचितः । सा समीक्ष्य तु तान्देवान् पुण्यश्लोकञ्च भारत ॥ २६ ॥
 नैषधं वरयामास भैषी धर्मण पाण्डव । विलज्जमाना वस्त्रान्ते
 जग्राहायतलोचना ॥ २७ ॥ स्मृत्तद्देशेऽसृजत्तस्य स्रजं परम-
 शोभनाम् । वरयामास चैवैनं पतित्वे वरवर्ष्मिणी ॥ २८ ॥ ततो
 हाहेति सहसा मुक्तः शब्दो नराधिपैः । देवैर्महर्षिभिस्तत्र
 साधुसाध्विति भारत ॥ २९ ॥ विस्मितैरीरितः शब्दः प्रशंसद्धि-
 र्नलं नृपम् । दमयन्तोस्तु कौरव्य वीरसेनसुतो नृपः ॥ ३० ॥
 आश्वासयदरागोहा प्रहृष्टेनान्तरात्मना । यत्त्वं भजसि कल्याणि
 पुमांसं देवसन्निधौ ॥ ३१ ॥ तस्मान्मां विद्धि भर्तारमेतत्ते वचने
 रतम् । यावच्च मे धरिष्यन्ति प्राणा देहे शुचिस्मिते ॥ ३२ ॥
 तावच्चयि भविष्यामि सत्यमेतद्ब्रूवौमि ते । दमयन्ती तथा
 वाग्भिरभिवन्द्य कृताञ्जलिः ॥ ३३ ॥ तौ परस्परतः प्रीतौ दृष्ट्वा
 त्वग्निपुरोगमान् । तानेव शरणं देवान् जग्मतुर्मनसा तदा ॥ ३४ ॥
 वृते तु नैषधे भैष्या लोकपाला महौजसः । प्रहृष्टमनसः सर्वे
 नलायाष्टौ वरान् ददुः ॥ ३५ ॥ प्रयच्छदर्शनं यज्ञे गतिञ्चानुत्तमा
 शुभाम् । नैषधाय ददौ शक्रः प्रीयमाणः शचीपतिः ॥ ३६ ॥
 अग्निरात्मभव प्रादाद्यत्र वाञ्छति नैषधः । लोकानात्मप्रभांश्चैव
 ददौ तस्मै ह्युताशनः ॥ ३७ ॥ यमस्त्वन्नरसंप्रादाद्धर्मं च परमां
 स्थितिम् । अपास्यतिरपाश्चावं यत्र वाञ्छति नैषधः ॥ ३८ ॥
 स्रजश्चोत्तमगन्धाढ्याः सर्वे च मिथुनं ददुः । वरानेवं प्रादायास्य
 देवास्ते त्रिदिवं गताः ॥ ३९ ॥ पार्थिवाश्चानुभूयास्य विवाहं
 विस्मयान्विताः । दमयन्त्याश्च मुहिताः प्रतिजग्मुर्यथागतम्
 ॥ ४० ॥ गतेषु पार्थिवेन्द्रेषु भीमः प्रीतो महामनाः । विवाहं
 कारयामास दमयन्त्या नलस्य च ॥ ४१ ॥ उष्य तत्र यथाकार्म
 नैषधी द्विपदास्वर । भीमेन समनुज्ञातो जगाम नगरं स्वकम्
 ॥ ४२ ॥ अत्राय नारीरत्नस्तु पुण्यश्लोकोऽपि पार्थिवः । रेमे

सह तथा राजन् शक्येव बलवृत्रहा ॥ ४३ ॥ अतीव मुदितो
 राजा भ्राजमानोऽशुमानिव । अरञ्जयत् प्रजा वीरो धर्मेण परि-
 पालयन् ॥ ४४ ॥ ईजे चाप्यश्वमेधेन ययातिरिव नाङ्गप्रः ।
 अन्यैश्च बह्वधिधीमान् क्रतुमिश्चाप्तदक्षिणैः ॥ ४५ ॥ पुनश्च रम-
 णीयेषु वनेषूपवनेषु च । दमयन्त्या सह नलो विजहारामरो-
 पमः ॥ ४६ ॥ जनयामास च ततो दमयन्त्यां महामनाः । इन्द्र-
 सेनं सुतञ्चापि इन्द्रसेनाञ्च कन्यकाम् ॥ ४७ ॥ एवं स यजमानश्च
 विहरंश्च नराधिपः । ररच्च वसुसम्पूणां वसुधां वसुधाधिपः ॥ ४८ ॥

इति आरण्यपर्वणि मलोपाख्यानपर्वणि दमयन्तीस्वयम्बरै
 सप्तपञ्चाशोऽध्यायः ॥ ५७ ॥

वृहदश्व उवाच । वृते तु नैषधे भैम्या लोकपाला महौ-
 जसः । यान्तो ददृशुरायान्तं हापरं कलिना सह ॥ १ ॥ अथा-
 ब्रवीत् कलिं शक्रः सम्प्रेक्ष्य बलवृत्रहा । हापरेण सहायिन कलि
 ब्रूहि क्व यास्यसि ॥ २ ॥ ततोऽब्रवीत् कलिः शक्रं दमयन्त्याः स्वय-
 म्बरम् । गत्वा हि वरयिष्ये तां मनो हि मम ताङ्गतम् ॥ ३ ॥
 तमब्रवीत् प्रहस्येन्द्री निर्बृत्तः स स्वयम्बरः । वृतस्तया नलो
 राजा पतिरस्रत्समीपतः ॥ ४ ॥ एवमुक्तास्तु शक्रेण कलिः कोप-
 समन्वितः । देवानामन्त्र्य तान् सर्वानुवाचेदं वचस्त्वहा ॥ ५ ॥
 देवानां मानुषं मध्ये यत् सा पतिमविन्दत । तत्र तस्या भवे-
 न्नाग्रार्थं विपुलं दण्डधारणम् ॥ ६ ॥ एवमुक्ते तु कलिना प्रत्युचुस्ते
 दिवोकसः । अस्माभिः समनुज्ञाते दमयन्त्या नलो वृतः ॥ ७ ॥
 का च सर्वगुणोपेतं नाश्रयेत मलं नृपम् । यो वेद धर्मानखिलान्
 यथावच्चरितव्रतः ॥ ८ ॥ योऽधीते चतुरो वेदान् सर्वानाख्यान-
 पञ्चमान् । नित्यं तृप्ता गृहे यस्य देवा यज्ञेषु धर्मतः ॥ ९ ॥

अहिंसानिरतो यश्च सत्यवादी दृढव्रतः । यस्मिन् सत्यं वृत्ति-
 ज्ञानं तपः शौचं दमः श्रमः ॥ १० ॥ ध्रुवाणि पुरुषव्याधे लोक-
 पालसमे नृपे । एवं रूपं नलं यो वै कामयेच्छपितुं कले ॥ ११ ॥
 आत्मानं स शपेन्नृपो हन्यादात्मानमात्मना । एवङ्गुणं नलं यो वै
 कामयेच्छपितुं कले ॥ १२ ॥ कृच्छ्रे स नरके मञ्जेद्गगाधे विपुले
 क्रुद्धे । एवमुक्त्वा कलिं देवा हापरञ्च दिवं ययुः ॥ १३ ॥ ततो
 गतेषु देवेषु कलिर्हापरमब्रवीत् । संहर्तुं नोत्सहे कोपं नले
 वत्स्यामि हापर ॥ १४ ॥ भ्रंशयिष्यामि तं राज्यान् भैम्या सह
 रंस्यते । त्वमप्यक्षान् समाविश्य साहाय्यं कर्तुमर्हसि ॥ १५ ॥

इति आरण्यपर्वणि नलोपाख्यानपर्वणि कलिदेवसंवादे

अष्टपञ्चाशोऽध्यायः ॥ ५८ ॥

बृहदश्व उवाच । एवं स समयं कृत्वा हापरैण कलिः सह ।
 आजगाम ततस्तत्र यत्र राजा स नैषधः ॥ १ ॥ स नित्यमन्तर-
 प्रेप्सुर्निषधेष्ववसच्चिरम् । अथास्य हादशे वर्षे ददर्श कलिरन्त-
 रम् ॥ २ ॥ कृत्वा मूत्रमुपसृश्य सन्ध्यामन्वास्त नैषधः । अकृत्वा
 पादयोः शौचं तत्रैनं कलिराविशत् ॥ ३ ॥ स समाविश्य च नलं
 समीपं पुष्करस्य च । गत्वा पुष्करमाहेदमेहि दीव्य नलेन वै
 ॥ ४ ॥ अक्षयते नलं जेता भवान् हि सहितो मया । निषधान्
 प्रतिपद्यस्व जित्वा राज्यं नलं नृपम् ॥ ५ ॥ एवमुक्तस्तु कलिना
 पुष्करो नलमभ्ययात् । कलिश्चैव वृषो भूत्वा गवां पुष्करमभ्य-
 गात् ॥ ६ ॥ आसाद्य तु नलं वीरं पुष्करः परवीरहा । दीव्या-
 वेत्यब्रवीद्भ्राता वृषिणेति मुहुर्मुहुः ॥ ७ ॥ न चक्षमे ततो राजा
 समाह्वानं महामनाः । वैदर्भ्याः प्रेक्ष्यमाणायाः पणकालममन्यत
 ॥ ८ ॥ हिरण्यस्य सुवर्णस्य यानयुग्यस्य वाससाम् । आविष्टः

कलिना द्यूते जीयते स नलस्तदा ॥ ९ ॥ तमक्षमदसंमत्तं
सहृदां न तु कञ्चन । निवारणेऽभवच्छक्तो दीप्यमानमरिन्दमम्
॥ १० ॥ ततः पौरजनाः सर्वे मन्त्रिभिः सह भारत । राजानं
द्रष्टुमागच्छन्निवारयितुमातुरम् ॥ ११ ॥ ततः सूत उपागम्य
दमयन्त्यै न्यवेदयत् । एष पौरजनो देवि हारि तिष्ठति कार्य्य-
वान् ॥ १२ ॥ निवेद्यतां नैषधाय सर्वाः प्रकृतयः स्थिताः ।
अमृष्यमाणा व्यसनं राज्ञो धर्मार्थदर्शिनः ॥ १३ ॥ ततः सा
बाष्पकलया वाचा दुःखिण कर्षिता । उवाच नैषधं भैमी शोको-
पहतचेतना ॥ १४ ॥ राजन् पौरजनो हारि त्वां द्रिष्टुञ्चुरवस्थितः ।
मन्त्रिभिः सहितः सवराजभक्तिपुरस्कृतः ॥ १५ ॥ तं द्रष्टुमर्हसी-
त्येवं पुनः पुनरभाषत । तां तथा रुचिरापाङ्गौ विलपन्तीं तथा-
विधाम् ॥ १६ ॥ आविष्टः कलिना राजा नाभ्यभाषत किञ्चन ।
ततस्ते मन्त्रिणः सर्वे ते चैव पुरवासिनः ॥ १७ ॥ नायमस्तीति
दुःखार्त्ता ब्रौडिता जग्मुरालयान् । तथा तदभवद्भूतं पुष्करस्य
नलस्य च । युधिष्ठिर बहून् मासान् पुण्यश्लोकस्त्वजीयत ॥ १८ ॥

इति आरण्यपर्वणि नलोपाख्यानपर्वणि नलयूते

एकोनषष्टितमोऽध्यायः ॥ ५९ ॥

वृहदश्व उवाच । दमयन्ती ततो दृष्ट्वा पुण्यश्लोकं नरा-
धिपम् । उन्मत्तवदनुन्मत्ता देवने गतचेतसम् ॥ १ ॥ भयशोक-
समाविष्टा राजन् भौमसुता ततः । चिन्तयामास तत् कार्य्यं
सुमहत् पार्थिवं प्रति ॥ २ ॥ सा शङ्कमाना तत् पापं चिकीर्षन्ती
च तत्प्रियम् । नलञ्च हृतसर्वस्वमुपलभ्येदमब्रवीत् ॥ ३ ॥
वृहत्सेनामतिशयां तां धात्रीं परिचारिकाम् । हिता सर्वार्थ-
कुशलामनुरक्तां सुभाषिताम् ॥ ४ ॥ वृहत्सेने ब्रजामात्यानानाथ

नलशासनात् । आचक्षु यद्धृतं द्रव्यमवशिष्टञ्च यदसु ॥ ५ ॥
 ततस्ते मन्त्रिणः सर्वे विज्ञाय नलशासनम् । अपि नो भागधेयं
 स्यादित्युक्त्वा नलमाव्रजन् ॥ ६ ॥ तास्तु सर्वाः प्रकृतयो द्वितीयं
 समुपास्थिताः । न्यवेदयद्भीमसुता न च स प्रत्यनन्दत ॥ ७ ॥
 वाक्यमप्रतिनन्दन्तं भर्तारमभिवीक्ष्य सा । दमयन्ती पुनर्वंश
 ब्रीडिता प्रविवेश ह ॥ ८ ॥ निशम्य सततं चाक्षान् पुण्यश्लोक-
 पराञ्छुखान् । नलञ्च हृतसर्वस्वं घात्रीं पुनरुवाच ह ॥ ९ ॥
 वृहत्सेने पुनर्गच्छ वार्ष्णेयं नलशासनात् । सूतमानय कल्याणि
 महत्कार्यमुपस्थितम् ॥ १० ॥ वृहत्सेना तु सा श्रुत्वा दमयन्त्या
 प्रभाषितम् । वार्ष्णेयमानयामास पुरुषैराप्तकारिभिः ॥ ११ ॥
 वार्ष्णेयन्तु ततो भैमी सान्त्वयन् अक्षया गिरा । उवाच द्वेष-
 कालञ्चा प्राप्तकालमनिन्दिता ॥ १२ ॥ जानीषी त्वं यथा राजा
 सम्यद्दुतः सदा त्वयि । तस्य त्वं विषमस्थस्य साहाय्यं कर्तु-
 मर्हसि ॥ १३ ॥ यथा यथा हि नृपतिः पुष्परेणैव जीयते ।
 तथा तथास्य वै द्यूते रागो भूयोऽभिवर्द्धते ॥ १४ ॥ यथा च
 पुष्करस्याक्षाः पतन्ति कश्चवर्त्तिनः । तथा विपर्ययश्चापि नल-
 स्वाक्षेषु दृश्यते ॥ १५ ॥ सुहृत्स्वजनवाक्यानि यथावन्न शृणोति
 च । ममापि च तथा वाक्यं नाभिनन्दति मोहितः ॥ १६ ॥
 नूनं मन्ये न दोषोऽस्ति नैषघस्य महात्मनः । यत्तु मे वचनं
 राजा नाभिनन्दति मोहितः ॥ १७ ॥ अरणं त्वां प्रपन्नास्मि
 सारथे कुरु महचः । न हि मे शुध्यते भावः कदाचिद्विनशेदपि
 ॥ १८ ॥ नलस्य दयितानश्वान् योजयित्वा मनोजवान् । इद-
 मारोप्य मिथुनं कुण्डिनं यातुमर्हसि ॥ १९ ॥ मम ज्ञातिषु
 निक्षिप्य दारकौ स्यन्दनन्तथा । अश्वान्शेगान् यथाकामं वस
 चान्यत्र गच्छ वा ॥ २० ॥ दमयन्त्यास्तु तदाक्यं वार्ष्णेयो नल-
 सारथिः । न्यवेदयदशेषेण नलामात्येषु मुख्यतः ॥ २१ ॥ तैः

समेत्य वितिश्चित्य सोऽनुज्ञातो महीपते । ययौ मिथुनमारोप्य
विद्भांस्तेन वाहिना ॥ २२ ॥ हयांस्तत्र विनिक्षिप्य सूतो रथ-
वरञ्च तम् । इन्द्रसेनाञ्च तां कन्यामिन्द्रसेनञ्च वालकम् ॥ २३ ॥
आमन्त्य भीमं राजानमार्त्तः शोचन्नलं नृपम् । अटमानस्ततो-
ऽयोध्यां जगाम नगरीन्तहा ॥ २४ ॥ ऋतुपर्षं स राजानमुपतस्थे
सुदुःखितः । भृतिञ्चोपययौ तस्य सारथ्येन महीपतेः ॥ २५ ॥

इति आरण्यपर्वणि नलोपाख्यानपर्वणि नलयूते
षष्ठितमोऽध्यायः ॥ ६० ॥

बृहदश्व उवाच । ततस्तु याते वार्ष्णेयै पुण्यश्लोकस्य दौव्यतः ।
पुष्करेण हृतं राज्यं यच्चान्यदसु किञ्चन ॥ १ ॥ हृतराज्यं नलं
राजन् प्रहसन् पुष्करोऽब्रवीत् । द्यूतं प्रवर्त्ततां भूयः प्रतिपाणो-
ऽस्ति कस्तव ॥ २ ॥ शिष्टा ते दमयन्त्येका सर्वमन्यज्जितं मया ।
दमयन्त्याः पणः साधु वर्त्ततां यदि मन्यसे ॥ ३ ॥ पुष्करेणैव-
मुक्तस्य पुण्यश्लोकस्य मन्युना । व्यहीर्यतेव हृदयं न चैनं किञ्चि-
दब्रवीत् ॥ ४ ॥ ततः पुष्करमालोक्य नलः परममन्युमान् ।
उत्सृज्य सर्वगात्रेभ्यो भूषणानि महायथाः ॥ ५ ॥ एकवासा
ह्यसंवीतः सुहृच्छ्लोकविवर्द्धनः । निश्क्राम ततो राजा त्यक्त्वा
सुविपुलां श्रियम् ॥ ६ ॥ दमयन्त्येकवस्त्राय गच्छन्तं पृष्ठतोऽन्व-
गात् । स तथा वाह्यतः सार्द्धं त्रिरात्रं नैषधोऽवसत् ॥ ७ ॥
पुष्करस्तु महाराज घोषयामास वै पुरे । नले यः सम्यगातिष्ठेत्
स गच्छेद्दध्यतां मम ॥ ८ ॥ पुष्करस्य तु वाक्येन तस्य विद्दे-
षणेन च । पौरा न तस्य सत्कारं कृतवन्तो युधिष्ठिर ॥ ९ ॥
स तथा नगराभ्यासे सत्कारार्हो न सत्कृतः । त्रिरात्रमुषितो
राजा जलमात्रेण वर्त्तयन् ॥ १० ॥ पीड्यमानः चुधा तत्र फल-

भूलानि कर्षयन् । प्रातिष्ठत ततो राजा दमयन्ती तमन्वगात्
 ॥ ११ ॥ क्षुधया पीडामानस्तु नलो वहुतिथेऽहनि । अपश्यत्
 शकुनान् काञ्चिद्विरण्यसदृशच्छदान् ॥ १२ ॥ स चिन्तयामास
 तदा निशधाधिपतिर्बली । अस्ति भक्ष्यो ममाद्यायं वसु चेदं
 भविष्यति ॥ १३ ॥ ततस्तान् परिधानेन वाससा स समावृणोत् ।
 तस्य तद्वस्त्रमादाय सर्वे जग्मुर्विहायसा ॥ १४ ॥ उत्पतन्तः खगा
 वाक्यमेतदाहुस्ततो नलम् । दृष्ट्वा विग्व्वाससं भूमौ स्थितं दीन-
 मधोमुखम् ॥ १५ ॥ वयमक्षाः सुदुर्बुद्धे तव वासो जिहीर्षवः ।
 आगता न हि नः प्रीतिः सवाससि गते त्वयि ॥ १६ ॥ तान्
 समीपगतानक्षानात्मानञ्च विवाससम् । पुण्यश्लोकस्तदा राजन्
 दमयन्तीमथाब्रवीत् ॥ १७ ॥ येषां प्रकोपादैश्वर्यात् प्रच्युतोऽह-
 मनिन्दिते । प्राणयात्रान्न विन्देयं दुःखितः क्षुधयान्वितः ॥ १८ ॥
 येषां कृते न सत्कारमकुर्वन्मयि नैषधाः । इमे ते शक्रना भूत्वा
 वासो भीरु हरन्ति मे ॥ १९ ॥ वैषम्यं परमं प्राप्तो दुःखितो
 गतचेतसः । भर्ता तेऽहं निवोधेदं वचनं हितमात्मनः ॥ २० ॥
 एते गच्छन्ति बहवः पत्न्यानो दक्षिणापथम् । अवन्तीमृक्षवन्तञ्च
 समतिक्रम्य पर्वतम् ॥ २१ ॥ एष विन्ध्या महाशैलः पयोष्णी च
 समुद्रगा । आश्रमाश्च महर्षीणां बहुमूलफलान्विताः ॥ २२ ॥
 एष पत्न्या विद्भर्माणामसौ गच्छति कोशलाम् । अतः परञ्च
 दिशोऽयं दक्षिणे दक्षिणापथः ॥ २३ ॥ एतद्वाक्यं नलो राजा
 दमयन्तीं समाहितः । उवाचासकृदात्तो हि भैमीमुद्दिश्य भारत
 ॥ २४ ॥ ततः सा वाष्पकलया वाचा दुःखिन कर्षिता । उवाच
 दमयन्ती तं नैषधं करुणं वचः ॥ २५ ॥ उहेजते मे हृदयं
 सीदन्त्यङ्गानि सर्वशः । तव पार्थिव सङ्कल्पं चिन्तयन्त्याः पुनः
 पुनः ॥ २६ ॥ हृतराज्यं हृतद्रव्यं विवस्त्रं क्षुच्छमान्वितम् ।
 कथमुत्सृज्य गच्छेयं त्वामहं निर्जने वने ॥ २७ ॥ आन्तस्य ते

क्षुधार्त्तस्य चिन्तयानस्य तत् सुखम् वने घोरे महाराज नाश-
यिष्याम्यहं क्लमम ॥ २८ ॥ न च भार्यासमं किञ्चिद्विद्यते भिषजां
मतम् । औप्रधं सर्वदुःखेषु सत्यमेतद्ब्रवीमि ते ॥ २९ ॥

नल उवाच । एवमेतद्यथात्वं दमयन्ति सुमध्यमे । नास्ति
भार्यासमं मित्रं नरस्यार्त्तस्य भेषजम् ॥ ३० ॥ न चाहं त्यक्तु-
कामस्त्वां किमलं भीरु शङ्कसे । त्यजेयमहमात्मानं न चैव त्वा-
मनिन्दिते ॥ ३१ ॥

दमयन्त्युवाच । यदि मां त्वं महाराज न विहातुमिहेच्छसि ।
तत्किमर्थं विदर्भाणां पत्न्याः समुपदिश्यते ॥ ३२ ॥ अत्रैमि चाहं
नृपते न तु मां वक्तुमर्हसि । चेतसा त्वपकृष्टेन मां त्यजेथा
महीपते ॥ ३३ ॥ पत्न्यां हि ममाभीक्ष्णमाख्यासि च नरोत्तम ।
अतो निमित्तं शोकं मे वर्द्धयस्यमरोपम ॥ ३४ ॥ यदि चाय-
मभिप्रायस्तव ज्ञातौ न ब्रजेदिति । सहिताविव गच्छावो विद-
र्भान् यदि मन्यसे ॥ ३५ ॥ विदर्भराजस्तत्र त्वां पूजयिष्यति
मानद । तेन त्वं पूजितो राजन् सुखं वत्स्यसि नो गृहे ॥ ३६ ॥

इति आरण्यपवणि नलोपाख्यानपर्वणि नलयात्राया

मेकषष्ठोऽध्यायः ॥ ६१ ॥

नल उवाच । यथा राज्यं तव पितुस्तथा मम न संशयः ।
न तु तत्र गमिष्यामि विषमस्थः कथञ्चन ॥ १ ॥ कथं समृद्धो
गत्वाहं तव हर्षविवर्द्धनः । परिच्युतो गमिष्यामि तव शोक-
विवर्द्धनः ॥ २ ॥

बृहदश्व उवाच । इति ब्रुवन्नलो राजा दमयन्तीं पुनः
पुनः । सान्त्वयामास कल्याणीं वाससोऽर्द्धेन संव्रताम् ॥ ३ ॥
तावेकवस्त्रसंवीतावटम्नानावितस्ततः । क्षुत्पिपासापरिग्रान्तौ सभां

काञ्चिदुपैयतुः ॥ ४ ॥ तां सभामुपसम्प्राप्य तदा स निषधाधिपः ।
 वैदर्भ्यां सहितो राजा निषसाद् महौतले ॥ ५ ॥ स चैकवस्त्रो
 मलिनो विकटः पाशुगुण्ठितः । दमयन्त्या सह आन्तः सुखाप
 धरणीतले ॥ ६ ॥ दमयन्त्यपि कल्याणी निद्रयापहृता ततः ।
 सहसा दुखमासाद्य सुकुमारी तपस्विनी ॥ ७ ॥ सुप्तायां दम-
 यन्त्यान्तु नलो राजा विशाम्पते । शोकोन्मथितचित्तात्मा न स्र
 शेते यथा पुरा ॥ ८ ॥ स तद्राज्यापहरणं सुहृत्तग्रागञ्च सर्वशः ।
 वने च तं परिध्वंसं प्रेक्ष्य चिन्तामुपेयिवान् ॥ ९ ॥ किं नु मे
 स्याद्विदं कृत्वा किं नु मे स्यादकुर्वतः । किं नु मे मरणं श्रेयः
 परित्यागो जनस्य वा ॥ १० ॥ मामियं ह्यनुरक्तैवं दुःखं प्राप्नोति
 मत्कृते । महिहीना त्वियं गच्छेत् कदाचित् स्वजनं प्रति ॥ ११ ॥
 मयि निःसंशयं दुःखमिमं प्राप्स्यत्यनुब्रता । उत्सर्गं संशयः स्यात्तु
 विन्देतापि सुखं क्वचित् ॥ १२ ॥ स विनिश्चित्य वल्लभा विचार्य
 च पुनः पुनः । उत्सर्गं मन्यते श्रेयो दमयन्त्या नराधिप ॥ १३ ॥
 न चैषा तेजसा शक्या कैश्चिद्वर्षयितुं पथि । यशस्विनी महा-
 भागा मद्भक्त्यं परिभ्रता ॥ १४ ॥ एवं तस्य तदा बुद्धिर्दमयन्त्यां
 न्यवर्त्तत । कलिना दुष्टभावेन दमयन्त्या विसर्जने ॥ १५ ॥
 सोऽवस्त्रतामात्मनश्च तस्याश्वाप्येकवस्त्रताम् । चिन्तयित्वाभ्यगा-
 द्राजा वस्त्रार्द्धस्यावर्त्तनम् ॥ १६ ॥ कथं वासो विकर्त्तयं न च
 बुध्येत मे प्रिया । विचिन्त्यैवं नलो राजा सभां पर्येचरत्तदा
 ॥ १७ ॥ परिधावन्नथ नल इतश्चेतश्च भारत । आससाद् सभो-
 द्वेष्टे विकीर्णं खड्गमुत्तमम् ॥ १८ ॥ तेनार्द्धं वाससश्चित्वा निरस्य
 च परन्तपः । सुप्तामुत्सृज्य वैदर्भीं प्राद्रवद्गतचेतनाम् ॥ १९ ॥
 वती निवृत्तहृदयः पुनरागम्य तां समाम् । दमयन्त्यौ तदा दृष्ट्वा
 रुरोद् निषधाधिपः ॥ २० ॥ यां न वायुर्न चादित्यः पुरा पश्यति
 मे प्रियाम् । सेयमद्य सभामध्ये शेते भूमावनाथवत् ॥ २१ ॥

द्वयं वस्त्रावकर्त्तनं संवीता चारुहासिनी । उन्मत्तेव वरारोहा
 कथं बुद्ध्वा भविष्यति ॥ २२ ॥ कथमेका सती मैत्री मया विर-
 हिता शुभा । चरिष्यति वने घोरे मृगव्यालनिषिविते ॥ २३ ॥
 आदित्या वसवो रुद्रा अश्विनौ समरुद्रणौ । रक्षन्तु त्वां महा-
 भागे धर्मणासि समावृता ॥ ३४ ॥ एवमुक्त्वा प्रियां भार्यां रूपै-
 ष्याप्रतिमां भुवि । कलिनापहृतज्ञानो नलः प्रातिष्ठदुद्यतः ॥ २५ ॥
 गत्वा गत्वा नलो राजा पुनरेति सभां मुहुः । आकृष्यमाणः
 कलिनां सौहृदेनावकृष्यते ॥ २६ ॥ द्विधेव हृदयं तस्य दुःखितस्या-
 भवत्तदा । दोलेव मुहुरायाति याति चैव सभां प्रति ॥ २७ ॥
 अवकृष्टस्तु कलिना मोहितः प्राद्रवन्नलः । सुप्तामुत्सृज्य तां भार्यां
 विलप्य कसृणं वहु ॥ २८ ॥ नष्टात्मा कलिना स्पृष्टस्तत्तद्दिगणय-
 न्मृपः । जगामैकां वने शून्ये भार्यामुत्सृज्य दुःखितः ॥ २९ ॥

इति आरण्यपर्वणि नलोपाख्यानपर्वणि नलस्य दमयन्ती-
 त्यागे द्विषष्टोऽध्यायः ॥ ६२ ॥

वृहदश्व उवाच । अपक्रान्ते नले राजन् दमयन्ती गत-
 ल्लमा । अबुध्यत वरारोहा संव्रस्ता विजने वने ॥ १ ॥ अपश्य-
 माना भर्तारं शोकदुःखसमन्विता । प्राक्रोशदुच्चैः संव्रस्ता महा-
 राजेति नैषधम् ॥ २ ॥ हा नाथ हा महाराज हा स्वामिन् किं
 जहासि माम् । हा हतास्त्रि विनष्टास्त्रि भीतास्त्रि विजने वने
 ॥ ३ ॥ ननु नाम महाराज धर्मज्ञ सत्यवागसि । कथमुक्त्वा तथा
 सत्यं सुप्तामुत्सृज्य कानने ॥ ४ ॥ कथमुत्सृज्य गन्तासि दक्षां
 भार्यामनुव्रताम् । विशेषतोऽनपकृते परेणापकृते सति ॥ ५ ॥
 शक्यसे हा गिरः सम्यक् कर्त्तुं मयि नरेष्वर । यास्तेषां लोक-
 पालानां सन्निधौ कथिताः पुरा ॥ ६ ॥ नाकाले विहितो मृत्यु-

मर्त्यानां पुरुषर्षभ । यत्र कान्ता त्रयोदृष्टा मुहूर्त्तमपि जीवति
 ॥ ७ ॥ पर्याप्तः परिहासोऽयमेतावान् पुरुषर्षभ । भीताह-
 मतिदुर्द्धर्षं दर्शयात्मानमौश्वर ॥ ८ ॥ दृश्यसे दृश्यसे राजन्नेष
 दृष्टोऽसि नैषध । आवार्य्य गुल्मैरात्मानं किं मां न प्रतिभाषसे
 ॥ ९ ॥ नृशंसं वत राजेन्द्र यन्नामेवं गतामिह । विलपन्तीं
 समागम्य नाश्वासयसि पार्थिव ॥ १० ॥ न शोचाम्यहमात्मानं
 न चान्यदपि किञ्चन । कथं नु भवितास्येक इति त्वां नृप
 शोचिमि ॥ ११ ॥ कथं नु राजंस्तृषितः क्षुधितः अमकर्षितः ।
 सायाङ्गे वृक्षमूलेषु मामपश्यन् भविष्यसि ॥ १२ ॥ ततः सा
 तीव्रशोकात्तां प्रदीप्तेव च मन्युना । इतश्चेतश्च रुदती पर्य्य-
 धावत द्युःखिता ॥ १३ ॥ मुहुरुत्पतते वाला मुहुः पतति विह्वला ।
 मुहुरालीयते भीता मुहुः क्रोशति रोदिति ॥ १४ ॥ अतीव
 शोकसन्तप्ता मुहुर्निश्वस्य विह्वला । उवाच भैमी निश्वस्य रुद-
 त्यथ प्रतिव्रता ॥ १५ ॥ यस्याभिशापाद्दुःखात्तीं दुःखं विन्दति
 नैषधः । तस्य भूतस्य नो दुःखाद्दुःखमभ्यधिकं भवेत् ॥ १६ ॥
 अपापचेतसं पापो य एवं कृतवान्नलम् । तस्माद्दुःखतरं प्राप्य
 जीवत्वसुखजीविकाम् ॥ १७ ॥ एवन्तु विलपन्ती सा राज्ञो भार्या
 महात्मनः । अन्वेषमाणा भर्तारं वने श्वापदसेविते ॥ १८ ॥
 उन्मत्तवद्भीमसुता विलपन्ती इतस्ततः । हाहा राजन्निति मुहु-
 रितश्चेतश्च धावति ॥ १९ ॥ तां क्रन्दमानामत्यर्थं कुररीमिव
 वाशतीम् । करुणं वहु शोचन्तीं विलपन्तीं मुहुर्मुहुः ॥ २० ॥
 सहसाभ्यागतां भैमीमभ्यासपरिवर्त्तिनीम् । जग्राहाजगरो ग्राहो
 महाकायः क्षुधान्वितः ॥ २१ ॥ सा ग्रस्यमाना ग्राहेण शोकेन
 च परिप्लुता । नात्मानं शोचति तथा यथा शोचति नैषधम् ॥ २२ ॥
 हा नाथ मामिह वने ग्रस्यमानामनाथवत् । ग्राहेणानेन विजने
 किमर्थं नानुधावसि ॥ २३ ॥ कथं भविष्यसि पुनर्मानुस्मृत्य

नैषध । कथं भवान् जगामाद्य मामुत्सृज्य वने प्रभो ॥ २४ ॥
 श्वापान्मुक्तः पुनर्लब्धा बुद्धिञ्चेतो धनानि च । आन्तस्य ते लुधा-
 र्तस्य परिस्नानस्य नैषध ॥ २५ ॥ कः अमं राजशार्दूल नाश-
 यिष्यति तेऽनघ । ततः कश्चिन्मृगव्याधो विचरन् गहने वने ॥ २६ ॥
 आक्रन्दमानां संश्रुत्य जवेनाभिससार ह । तां तु दृष्ट्वा तथा
 ग्रस्तामुरगीणायतेक्षणाम् ॥ २७ ॥ त्वरमाणो मृगव्याधः समति-
 क्रम्य वेगतः । मुखतः पाटयामास शस्त्रेण निशितेन च ॥ २८ ॥
 निविचेष्टं भुजङ्गं तं विशस्य मृगजीवनः । मोक्षयित्वा स तां
 व्याधः प्रक्षाल्य सलिलेन ह ॥ २९ ॥ समाश्रवास्य कृताहारामथ
 पप्रच्छ भारत । कस्य त्वं मृगशावाक्षि कथञ्चाभ्यागतं वनम् ॥ ३० ॥
 कथञ्चेदं महत् कृच्छ्रं प्राप्तवत्यसि भाविनि । दमयन्ती तथा तेन
 पृच्छ्यमाना विशाम्पते ॥ ३१ ॥ सर्वमेतद्यथावृत्तमाचवक्ष्येऽस्य
 भारत । तामर्द्धवस्त्रसंवीतां पीनश्रीणिपयोधराम् ॥ ३२ ॥ सुकु-
 मारानवद्याङ्गीं पूरुषं चन्द्रनिभाननाम् । अरालपक्ष्मनयनां तथा
 मधुरभाषिणीम् ॥ ३३ ॥ लक्षयित्वा मृगव्याधः कामस्य वश-
 भीयिवान् । तामेवं श्लक्ष्णया वाचा लुब्धको मृदुपूर्वया ॥ ३४ ॥
 सान्त्वयामास कामार्त्तस्तदबुध्यत भाविनी । दमयन्त्यपि तं दृष्ट-
 मुपलभ्य पतिव्रता ॥ ३५ ॥ तौ ब्रूरोषसमाविष्टा प्रज्ज्वालेन मन्युना ।
 स तु पापमतिः क्रुद्धः प्रधर्षयितुमातुरः ॥ ३६ ॥ दुर्द्धर्षान्तर्कया-
 मास दीप्तमग्निशिखामिव । दमयन्ती तु दुःखार्त्ता पतिराज्य-
 विनाकृता ॥ ३७ ॥ अतीतवाक्पथे काले शशापिनं रूषान्विता ।
 यद्यहं नैषधादन्यं मनसापि न चिन्तये ॥ ३८ ॥ तथायं पततां चुट्टः
 परासुमृगजीवनः । उक्तमात्रे तु वचने तथा स मृगजीवनः ।
 व्यसुः पपात मेदिन्यामग्निदग्ध इव द्रुमः ॥ ३९ ॥

इति आरण्यपर्वणि नलोपाख्यानपर्वणि दमयन्तीसर्पश्रास-

मोचने त्रिषष्टोऽध्यायः ॥ ६३ ॥

वृहदश्व उवाच । सा निहत्य मृगव्याधं प्रतस्थे कमलेक्षणा ।
 वनं प्रतिभयं शून्यं भिल्लिकागणनादितम् ॥ १ ॥ सिंहद्वीपि-
 रुखव्याघ्रमहिषर्क्षमृगैर्युतम् । नानापक्षिगणाकौसं स्लेच्छतस्कर-
 द्देदितम् ॥ २ ॥ सालवेषुधवास्वत्यतिन्दुकेद्भुदकिंशुकैः । अर्जुना-
 रिष्टसंच्छन्नं स्यन्दनैश्च सभाल्ललैः ॥ ३ ॥ जम्बूाम्रलोध्रखदिर-
 सालवेदसमाकुलम् । पद्मकामलकप्लवकदम्बोडुम्बरावृतम् ॥ ४ ॥
 वदरीविल्वसंच्छन्नं न्यग्रोधैश्च समाकुलम् । पियालतालखर्जूर-
 हरीतकविभीतकैः ॥ ५ ॥ नानाधातुमृतैर्नद्वान् विविधानपि
 चाचलान् । निकुञ्जान् परिसङ्कुटान् दरीश्याद्भुतदर्शनाः ॥ ६ ॥
 नदीः सरांसि वापीश्च विविधांश्च मृगद्विजान् । सा बहून् भीम-
 रूपंश्च पिशाचोरगराक्षसान् ॥ ७ ॥ पल्लवानि तडागानि गिरि-
 कूटानि सर्वशः । सरितो निर्भराश्चैव दृदर्शाद्भुतदर्शनान् ॥ ८ ॥
 यथुशो दृष्टे तत्र विदर्भाधिपनन्दिनी । महिषांश्च वराहांश्च
 ऋक्षांश्च वनपन्नगान् ॥ ९ ॥ तेजसा यशसा लक्ष्म्या स्थित्या च
 परया युता । वैदर्भी विचरत्येका नलमन्वेषती तदा ॥ १० ॥
 नाविभ्यत सा नृपसुता भैमी तत्राय कस्यचित् । दारुणामटवीं
 प्राप्य भर्तृव्यसनपीडिता ॥ ११ ॥ विदर्भतनया राजन् विललाप
 सुदुःखिता । भर्तृशोकपरीताङ्गी शिलातलमथाश्रिता ॥ १२ ॥

दमयन्त्युवाच । व्यूढोरस्क महावाहो नैषधानां जनाधिप ।
 क्व नु राजन् गतोस्यद्य विसृज्य विजने वने ॥ १३ ॥ अश्वमेधा-
 दिभिर्वीर क्रतुभिर्भूरिदक्षिणैः । कथमिष्ट्वा नरव्याघ्र मयि मिथ्या
 प्रवर्तसे ॥ १४ ॥ यत्त्वयोक्तं नरश्रेष्ठ मत् समक्षं महाद्युते ।
 स्मर्त्तमर्हसि कल्याण वचनं पार्थिवर्षभ ॥ १५ ॥ यच्चोक्तं विहगै-
 र्हंसैः समीपे तव भूमिप । मत् समक्षं यदुक्तञ्च तद्वेक्षितुमर्हसि
 ॥ १६ ॥ चलार एकतो वेदाः साङ्गोपाङ्गाः सविस्तराः स्वधीता
 मनुजव्याघ्र सत्यमेकं किलैकतः ॥ १७ ॥ तस्मादर्हसि शत्रुघ्न

सत्यं कर्तुं नरेश्वर । उक्तवानसि यद्वीर मत्सकाशे पुरा वचः
 ॥ १८ ॥ हा वीर नल नामाहं नष्टा किल तवानघ । अस्या-
 मटव्यां घोरायां किं मां न प्रतिभाषसे ॥ १९ ॥ भक्षयत्येष मां
 रौद्रो व्यात्तास्यो दारुणाकृतिः । अरण्यराट् क्षधाविष्टः किं मां
 न त्रातुमर्हसि ॥ २० ॥ न मे त्वदन्या काचिद्धि प्रियास्तौत्यव्रवीः
 सदा । तामृतां कुरु कल्याण पुरोक्तां भारतीं नृप ॥ २१ ॥
 उन्मत्तां विलपन्तीं मां भार्यामिष्टां नराधिप । ईप्सितामीप्सि-
 तोऽसि त्वं किं मां न प्रतिभाषसे ॥ २२ ॥ कृपां दीनां विवर्णाञ्च
 मलिनां वसुधाधिप । वस्त्रार्द्धप्रावृतामेकां विलपन्तीमनाथवत्
 ॥ २३ ॥ यूथभ्रष्टामिवैकां मां हरिणीं पृथुलोचन । न मानयसि
 मामार्य्यं रुदतीमरिकर्षण ॥ २४ ॥ महाराज महारण्ये अह-
 मेकाकिनी सती । दमयन्त्यभिभाषि त्वां किं मां न प्रतिभाषसे
 ॥ २५ ॥ कुलशीलोपसम्पन्नं चारुसर्वाङ्गशोभनम् । नाद्य त्वा-
 मनुपश्यामि गिरावस्मिन्नरोत्तम ॥ २६ ॥ वने चास्मिन्महाघोरे
 सिंहव्याघ्रनिषेविते । शयानमुपविष्टं वा स्थितं वा निषधाधिप
 ॥ २७ ॥ प्रस्थितं वा नरश्रेष्ठ मम शोकविवर्द्धन । कं नु पृच्छामि
 दुःखार्ता त्वदर्थं शोककर्षिता ॥ २८ ॥ कच्चिद्दृष्टस्त्ववारण्ये सङ्ग-
 त्येह नलो नृपः । को नु मे वाथ प्रष्टव्यो वनेऽस्मिन् प्रस्थितं
 नलम् ॥ २९ ॥ अभिरूपं महात्मानं परव्यूहविनाशनम् । यम-
 न्येषसि राजानं नलं पद्मनिभेक्षणम् ॥ ३० ॥ अयं स इति
 कस्याद्य श्रोष्यामि मधुरां गिरम् । अरण्यराड्यं श्रीमांश्चतुदंष्ट्रो
 महाहनुः ॥ ३१ ॥ शादू'लोऽभिमुखोऽभ्येति व्रजाम्ये नमश्ङ्किता ।
 भवान् मृगाणामधिपस्त्वमस्मिन् कानने प्रभुः ॥ ३२ ॥ विदर्भ-
 राजतनयां दमयन्तीति विद्धि माम् । निषधाधिपतेर्भार्यां नल-
 स्यामित्रघातिनः ॥ ३३ ॥ पतिमन्वेषतीमेकां कृपणां शोक-
 कर्षिताम् । आप्स्वाशय मृगेन्द्रेह यदि दृष्टस्त्वया नलः ॥ ३४ ॥

अथ वा त्वं वनपते नलं यदि न शंससि । मां खाद्य सृगश्रेष्ठ
 दुःखादस्माद्दिमोचय ॥ ३५ ॥ श्रुत्वारण्ये विलपतिं न मामाश्वा-
 सयत्ययम् । यामीमां स्वादुसलिलामापगां सागरङ्गमाम् ॥३६॥
 इमं शिलाच्चयं पुण्यं शृङ्गेर्वह्निभिर्मुच्छ्रितम् । विराजद्भिरिवानेकै-
 नैकवर्षर्मनोरमैः ॥ ३७ ॥ नानाधातुसमाक्रीष्णं विविधोपल-
 भूषितम् । अस्यारण्यस्य महतः केतुभूतमिवोत्थितम् ॥ ३८ ॥
 सिंहशार्दूलमातङ्गवराहर्क्षमृगायुतम् । पतत्रिभिर्बहुविधैः सम-
 न्तादनुनादितम् ॥ ३९ ॥ किंशुकाशोकवकुलपुन्नागैरुपशोभि-
 तम् । कर्षिकारधवप्लवैः सुपुष्पैरुपशोभितम् ॥ ४० ॥ सरिद्धिः
 सविहङ्गाभिः शिखरैश्च समाकुलम् । गिरिराजमिमं तावत् पृच्छामि
 नृपतिं प्रति ॥ ४१ ॥ भगवन्नचलश्रेष्ठ दिव्यदर्शन विश्रुत ।
 शरण्य वङ्गकल्याण नमस्तेऽस्तु महीधर ॥ ४२ ॥ प्रणमे त्वाभि-
 गम्याहं राजपुत्रीं निवोध माम् । राज्ञः स्तुषां राजभार्यां
 दमयन्तीति विश्रुताम् ॥ ४३ ॥ राजा विदर्भाधिपतिः पिता मम
 महारथः । भीमो नाम क्षितिपतिश्चातुर्वर्ण्यस्य रक्षिता ॥ ४४ ॥
 राजसूयाश्वमेधानां क्रतूनां दक्षिणावताम् । आहर्त्ता पार्थिव-
 श्रेष्ठः पृथुचार्वञ्चितेक्षणः ॥ ४५ ॥ ब्रह्मण्यः साधुवृत्तश्च सत्यवा-
 गनसूयकः । शीलवान् वीर्यसम्पन्नः पृथुश्रीर्धर्मविच्छुचिः ॥४६॥
 सम्यग्गोप्ता विदर्भाणां निर्जितारिगणः प्रभुः । तस्य मां विद्धि
 तनयां भगवंस्त्वामुपस्थिताम् ॥ ४७ ॥ निषधेषु महाराज श्वशुरो
 मे नरोत्तमः । गृहीतनामा विख्यातो वीरसेन इति स ह ॥४८॥
 तस्य राज्ञः सुतो वीरः श्रीमान् सत्यपराक्रमः । क्रमप्राप्तं पितुः
 स्वं वो राज्यं समनुशास्ति ह ॥ ४९ ॥ नलो नामारिहा श्यामः
 पुण्यश्लोक इति श्रुतः । ब्रह्मण्यो वेदविहाग्मी पुण्यकृत् सोमपो-
 ऽग्निमान् ॥ ५० ॥ यथा दाता च योद्धा च सम्यक् चैव प्रशा-
 सिता । तस्य मामवलां श्रेष्ठां विद्धि भार्यामिहागताम् ॥ ५१ ॥

त्यक्तश्रियं भर्तृहीनामनाथां व्यसनान्विताम् । अन्वेषमाणां भर्तारं
 त्वं मां पर्वतसत्तम ॥ ५२ ॥ समुल्लिखद्विरेतैर्हि त्वया शृङ्ग-
 शतैर्नृपः । कश्चिद्दृष्टोऽवलश्रेष्ठ वनेऽस्मिन्दारुणे नलः ॥ ५३ ॥
 गजेन्द्रविक्रमो धीमान् दीर्घवाङ्मरमर्षणः । विक्रान्तः सत्व-
 वान् वीरो भर्ता मम महायथाः ॥ ५४ ॥ निषधानामधिपतिः
 कश्चिद्दृष्टस्त्वया नलः । किं मां विलपतीमेकां पर्वतश्रेष्ठ विह्व-
 लाम् ॥ ५५ ॥ गिरा माश्वासयस्यद्य स्वः सुतामिव दुःखिताम् ।
 वीर विक्रान्त धर्मज्ञ सत्यसन्ध महीपते ॥ ५६ ॥ यद्यस्यस्मिन्
 वने राजन् दर्शयात्मानमात्मना । कदा सुस्तिग्धगम्भीरां जीमूत-
 स्वनसन्निभाम् ॥ ५७ ॥ श्रोष्यामि नैषधस्याहं वाचं ताममृतोप-
 माम् । वैदर्भीत्येव विष्मष्टा शुभा राज्ञो महात्मनः ॥ ५८ ॥
 आम्नायसारिणीमृदां मम श्लोकविनाशिनीम् । मीतामाश्वासय च
 मां नृपते धर्मवत्सल ॥ ५९ ॥ इति सा तं गिरिश्रेष्ठमुक्त्वा पार्थिव-
 नन्दिनी । दमयन्ती ततो भूयो जगाम दिशमुत्तराम् ॥ ६० ॥ सा
 गत्वा त्रीनहोरात्रान् ददर्श परमाङ्गना । तापसारस्थमतुलं दिव्य-
 काननशोभितम् ॥ ६१ ॥ वशिष्ठभृग्वत्रिसमैस्तापसैरुपशोभितम् ।
 नियतैः संयताहारैर्द्वैमशौचसमन्वितैः ॥ ६२ ॥ अब्भक्षैर्वायुभक्षैश्च
 पर्णाहारैस्तथैव च । जितेन्द्रियैर्महाभागैः स्वर्गमाग दिदृक्षुभिः ।
 वल्कलाजिनसंवीतैर्मुनिभिः संयतेन्द्रियैः ॥ ६३ ॥ तापसाध्युषितं
 रम्यं ददर्शाश्रममण्डलम् । नानामृगगणैर्जुष्टं नानामृगगणायुतम्
 ॥ ६४ ॥ तापसैः समुपेतञ्च सा दृष्ट्वैव समाश्रवसत् । सुभ्रूः सुकेशी
 सुश्रोणी सकुचा सुहिजानना ॥ ६५ ॥ वञ्चस्विनी सुप्रतिष्ठा स्वसि-
 तायतलोचना । सा विवेशाश्रमपदं वीरसेनसुतप्रिया ॥ ६६ ॥ योषि-
 द्रत्नं महाभागा दमयन्ती तपस्विनी । साभिवाद्य तपोवृद्धान्
 विनयावनत्वा स्थिता ॥ ६७ ॥ स्वागतन्तु इति प्रोक्त्वा तैः सर्वैस्ताप-
 सैश्च सा । पूजाञ्चास्या यथान्यायं कृत्वा तत्र तपोधनाः ॥ ६८ ॥

आस्यतामित्यथोचुस्ते ब्रूहि किं करवामहे । तानुवाच वराराहो
 कच्चिद्भगवतामिह ॥ ६९ ॥ तपस्यग्निषु धर्मेषु मृगपक्षिसु चानवाः ।
 कुशलं वो महाभागाः स्वधर्माचरणेषु च ॥ ७० ॥ तैरुक्ता कुशलं
 भद्रे सर्वत्रेति यशस्विनी । ब्रूहि सर्वानवद्याङ्गि का लं किञ्च
 चिकीर्षसि ॥ ७१ ॥ दृष्ट्वैव ते परं रूपं द्युतिञ्च परमानिह ।
 विस्मयो न समुत्पन्नः समाश्वसिहि मा शुचः ॥ ७२ ॥ अस्या-
 रण्यस्य देवी तमुताहोऽस्य महौभतः । अस्याश्च नद्याः कल्याणि
 वद् सत्यमनिन्दिते ॥ ७३ ॥ साब्रवीत्तानृषीन्माहमरन्यस्यास्य
 देवता । न चाप्यस्य गिरेर्विप्रा नैव नद्याश्च देवता ॥ ७४ ॥
 मानुषीं मां विजानीत यूयं सर्वे तपोधनाः । विस्तरेणाभि-
 धास्यामि तन्मे शृणुत सर्वशः ॥ ७५ ॥ विदर्भेषु महौपालो
 भीमो नाम महौपतिः । तस्य मां तनयां सर्वे जानीत द्विज-
 सत्तमाः ॥ ७६ ॥ निषधाधिपतिर्धीमान्नलो नाम महायशाः ।
 वीरः सङ्ग्रामजिहिह्वान्मम भर्ता विशाम्पतिः ॥ ७७ ॥ देवता-
 भ्यर्चनपरो द्विजातिजनवत्सल । गोप्ता निषधवंशस्य महातेजा
 महाबलः ॥ ७८ ॥ सत्यवान् धर्मवित् प्राज्ञः सत्यसन्धोऽरिमर्दनः ।
 ब्रह्मण्यो दैवतपरः श्रीमान् परपुरञ्जयः ॥ ७९ ॥ नलो नाम
 नृपश्रेष्ठो देवराजसमद्युतिः । मम भर्ता विशालाक्षः पूरुन्दु-
 वदनोरिहा ॥ ८० ॥ आहर्त्ता क्रतुमुख्यानां वेदवेदाङ्गपारगः ।
 सपत्नानां मृधे हन्ता रविशोमसमप्रभः ॥ ८१ ॥ स कैश्चिन्निकृति-
 प्रज्ञै रनार्थैरकृतात्मभिः । आहूय पृथिवीपालः सत्यधर्मपरा-
 यणः ॥ ८२ ॥ देवने कुशलैर्जिह्वैर्जितो राज्यं वसूनि च ।
 तस्य मामवगच्छुध्वं भार्यां राजर्षभस्य वै ॥ ८३ ॥ दमयन्तीति
 विख्यातां भर्तुर्दृष्ट्वा नलालसाम् । सा वनानि गिरौश्चैव सरांसि
 सरितस्तथा ॥ ८४ ॥ पल्वलानि च सर्वाणि तथारण्यानि सर्वशः ।
 अन्वेत्माणा भर्तारं नलं रणविशारदम् ॥ ८५ ॥ महात्मानं

कृतास्त्रञ्च विचरामौह दुःखिता । कच्चिद्भगवतां रम्यं तपोवन-
 मिदं नृप ॥ ८३ ॥ भवेत् प्राप्नो नलो नाम निषधानां जना-
 धिपः । यत्कृतेऽहमिदं ब्रह्मन् प्रथन्ता भृशदारुणम् ॥ ८७ ॥
 वनं प्रातिभयं घोरं शार्दूलमृगसेवितम् । यदि कैश्चिद्दहोरात्रैर्न
 द्रक्ष्यामि नलं नृपम् ॥ ८८ ॥ आत्मानं श्रेयसा योऽक्षे देहस्यास्य
 विमोचनात् । कोनु मे जीवितेनार्थस्तमृते पुरुषर्षभम् ॥ ८९ ॥
 कथं भविष्याम्यद्याहं भर्तृशोकाभिपीडिता । तथा विलपती-
 मेकामरण्ये भीमनन्दिनीम् ॥ ९० ॥ दमयन्तीमयोचुस्ते तापसाः
 सत्यदर्शिनः । उदर्कस्तव कल्याणि कल्याणो भविता शुभे ॥ ९१ ॥
 वयं पश्याम तपसा क्षिप्रं द्रक्ष्यसि नैषधम् । निषधानामधिपतिं
 नलं रिपुनिपातिनम् ॥ ९२ ॥ भूमि धर्ममृतां श्रेष्ठं द्रक्ष्यसे विगत-
 ज्वरम् । विमुक्तं सर्वपापेभ्यः सर्वरत्नसमन्वितम् ॥ ९३ ॥ तदेव
 नगरं श्रेष्ठं प्रशासन्तमरिन्दमम् । द्विप्रतां भयकर्तारं सुहृदां
 शोकनाशनम् ॥ ९४ ॥ पतिं द्रक्ष्यसि कल्याणि कल्याणाभिजनं
 नृपम् । एवमुक्त्वा नलस्येष्टां महिषीं पार्थिवात्मजाम् ॥ ९५ ॥
 तापसान्तर्हिताः सर्वे साग्निहोत्रायमास्तथा । सा दृष्ट्वा महदा-
 श्रय्यं विस्मिता ह्यभवत्तदा ॥ ९६ ॥ दमयन्त्यनवद्याङ्गी वीर-
 सेननृपस्तुषा । किं नु स्वप्नो मया दृष्टः कोऽयं विधिरिहाभवत्
 ॥ ९७ ॥ क्व नु ते तापसाः सर्वे क्व तदाश्रममण्डलम् । क्व सा
 पुण्यजला रम्या नदी द्विजनिषेविता ॥ ९८ ॥ ध्यात्वा चिरं
 भीममुता दमयन्ती शुचिस्मिता । भर्तृशोकपरा दीना विवर्ण-
 वदनाभवत् ॥ ९९ ॥ सा गत्वाथ परां भूमिं वाष्पसन्दिग्धया
 गिरा । विललापाशुपूर्णाक्षी दृष्ट्वाशोकतरुन्ततः ॥ १०० ॥ उप-
 गम्य तनेश्रेष्ठमशोकं पुष्पितं वने । पल्लवापीडितं हृद्यं विहङ्गै-
 रनुनादितम् ॥ १०१ ॥ अहो वतायमगमः श्रीमानस्मिन् वना-
 न्तरे । आपीडैर्बहुभिर्भाति श्रीमान् पर्वतराडिव ॥ १०२ ॥

विशोका कुरु मां क्षिप्रमशोक प्रियदर्शन । वीतशोकभयावाघं
 कञ्चित्त्वं दृष्टवान्नृपम् ॥ १०७ ॥ नलं नामारिदमनं दमयन्त्याः
 प्रियं पतिम् । निषधानामधिपतिं दृष्टवानसि मे प्रियम् ॥ १०४ ॥
 एकवस्त्रार्द्धसंबीतं सुकुमारतनुत्तमम् । व्यसनेनार्दितं वीरमरण्य-
 मिदमागतम् ॥ १०५ ॥ यथा विशोका गच्छेयमशोक नग तत्
 कुरु । सत्यनामा भवाशोक अशोकः शोकनाकनः ॥ १०६ ॥ एवं
 साशोकवृक्षन्तमार्त्ता वै परिगम्य ह । जगाम दानुषतारं देशं
 भैमी बराङ्गना ॥ १०७ ॥ सा ददर्श नगान्नैकान्नैकाश्च सरित-
 स्तथा । नैकांश्च पर्वतान् रम्यान् नैकांश्च मृगपक्षिणः ॥ १०८ ॥
 कन्दरांश्च नितम्बांश्च नदींश्चाद्भुतदर्शनाः । ददर्श सा भीमसुता
 प्रतिमन्वेषती तदा ॥ १०९ ॥ गत्वा प्रकृष्टमध्वानं दमयन्ती
 शुचिस्मिता । ददर्शाय महासायं हस्त्यश्वरथसंकुलम् ॥ ११० ॥
 उत्तरन्तं नदीं रम्यां प्रसन्नसलिलां शुभाम् । सुशान्ततोयां विस्तीर्णां
 ऋहिनीं वेतसेवृताम् ॥ १११ ॥ प्रोद्बुष्टां क्रोञ्चकुररैश्चक्रवाकोप-
 कूजिताम् । कूर्मग्राहभ्रूषाकीर्णां विपुलहीपशोभिताम् ॥ ११२ ॥
 सा दृष्ट्वैव महासायं नलपत्नी यशस्विनी । उपसर्ग्य वरारोहा
 जनमघ्यं विवेश ह ॥ ११३ ॥ उन्मत्तरूपा शोकात्ता तथा बस्त्रार्द्ध-
 संवृता । कृशा विवर्णा मलिना पांशुध्वस्तशिरोरुहा ॥ ११४ ॥
 तां दृष्ट्वा तत्र मनुजाः केचिद्धीताः प्रदुद्रुवुः । केचिच्चिन्तां परां
 जग्मुः केचित्तत्र विचुक्लुशुः ॥ ११५ ॥ प्रहसन्ति स्मतां केचि-
 दभ्यसूर्यान्त चापरे । आकुर्वत हयां केचित् पप्रच्छुश्चापि भारत
 ॥ ११६ ॥ कासि कस्यासि कल्याणि किं वा मृगयसे वने । तां
 दृष्ट्वा व्यथिताः स्नेह कञ्चित्त्वमसि मानुषी ॥ ११७ ॥ वद् सत्यं
 वनस्यास्य पर्वतस्थाय वा दिशः । देवता त्वं हि कल्याणि तां
 वयं शरणं गताः ॥ ११८ ॥ यक्षी वा राक्षसी वा त्वं उताहोऽसि
 बराङ्गना । सर्वथा कुरु नः स्वस्ति रक्ष चास्माननिन्दिते ॥ ११९ ॥

यथायं सर्वथा सार्थः क्षेमो शीघ्रमितो ब्रजेत् । तथा विधत्स्व
 कल्याणि यथा श्रेयो हि नो भवेत् ॥ १२० ॥ तथोक्ता तेन सार्थेन
 दमयन्ती नृपात्मजा । प्रत्यवाच ततः सार्ध्वी भर्तृव्यसनपीडिता
 ॥ १२१ ॥ सार्थवाहञ्च सार्थञ्च जना ये तत्र केचन । युवस्यविर-
 वालाश्च सार्थस्य च पुरोगमाः ॥ १२२ ॥ मानुषीं मां विजानीत
 मनुजाधिपतेः सुताम् । नृपस्तुषां राजभार्यां भर्तृदर्शनलाल-
 साम् ॥ १२३ ॥ विदर्भराड् मम पिता भर्ता राजा च नैषधः ।
 नलो नाम महाभागस्तं मार्गान्यपराजितम् ॥ १२४ ॥ यदि
 जानीत नृपतिं क्षिप्रं शंसत मे प्रियम् । नलं पुरुषशार्दूलमित्र-
 गणसूदनम् ॥ १२५ ॥ तामुवाचानवद्याङ्गी सार्थस्य महतः प्रभुः ।
 सार्थवाहः शुचिर्नाम शृणु कल्याणि महवः ॥ १२६ ॥ अहं
 सार्थस्य नेता वै सार्थवाह शुचिस्मिते । मनुष्यं नलनामानं न
 पश्यामि यश्चस्मिन् ॥ १२७ ॥ कुञ्जरद्वीपिमहिषशार्दूलर्क्षभृगा-
 नपि । पश्याम्यस्मिन् वने कृतस्ते ह्यमनुष्यनिषेविते ॥ १२८ ॥
 ऋते त्वां मानुषीं मर्त्यं न पश्यामि महावने । तथा नो यत्तराड्य
 मणिभद्रः प्रसीदतु ॥ १२९ ॥ साब्रवीहणिजः सर्वान् सार्थवाहञ्च
 तं ततः । क्व नु यास्यति सार्थोऽयमेतदाख्यातुमर्हसि ॥ १३० ॥

सार्थवाह उवाच । सार्थोऽयं चेदिराजस्य सुवाहोः सत्य-
 दर्शिनः । क्षिप्रं जनपदं गन्ता लाभाय मनुजात्मजे ॥ १३१ ॥

इति आरण्यकपर्वणि नलोपाख्यानपर्वणि दमयन्तीविलापे

चतुःषष्टोऽध्यायः ॥ ६४ ॥

बृहद्श्व उवाच । सा तच्छ्रुत्वानवद्याङ्गी सार्थवाहवचस्तदा ।
 जगाम सह तेनैव सार्थेन पतिलालसा ॥ १ ॥ अथ काले वृह-
 तिथे वने महति दारुणे । तडागं सर्वतोभद्रं पद्मसौगन्धिकं

महत् ॥ २ ॥ दृष्टशुर्वणिजो रम्यं प्रभूतयवसेन्धनम् । वज्रपुष्प-
 फलोपेतं नानापक्षिनिषेवितम् ॥ ३ ॥ निर्मलस्वादुसलिलं मनो-
 हारि सुशौतलम् । सुपरिआन्तवाहास्ते निवेशाय मनो दम्भः
 ॥ ४ ॥ सम्मते सार्थवाहस्य विवशुर्वनमुत्तमम् । उवास सार्थः
 सुमहान् वेलामासाद्य पश्चिमाम् ॥ ५ ॥ अथार्द्धरात्रसमये निः-
 शब्दस्तिमिते तदा । सुप्ते सार्थे परिआन्ते हस्तियूयमुपागमत्
 ॥ ६ ॥ पानीयाद्यं गिरिनदीं महप्रस्रवणाविलाम् । अथापश्यत्
 सार्थन्तं सार्थजान् सुबह्वन् गजान् ॥ ७ ॥ ते तान् ग्राम्यगजान्
 दृष्ट्वा सर्वे वनगजास्तदा । समाद्रवन्त वैगेन जिघांसन्तो महोत्-
 कटाः ॥ ८ ॥ तेषामापततां वेगः करिणां दुःसहोऽभवत् । नगा-
 ग्रादिव शीर्षानां शृङ्गाणां षततां क्षितौ ॥ ९ ॥ स्रन्दतामपि
 नागानां मार्गां नष्टा बनोद्धवाः । मार्गं संरुध्य संसुप्तं पद्मिन्याः
 सार्थमुत्तमम् ॥ १० ॥ ते तं नमर्दुः सहसा चेष्टमानं महीतले ।
 हाहाकारं प्रमुञ्चन्तः सार्थिकाः शरणार्थिनः ॥ ११ ॥ वनगुल्मांश्च
 धावन्तो निद्राम्ना महयोभयात् । केचिद्दन्तैः करैः केचित् केचित्
 पद्भ्यां हता गजैः ॥ १२ ॥ निहतोष्ट्राश्च वज्रलाः पदातिजन-
 संकुलाः । भयादाधावमानाश्च परस्परहतास्तदा ॥ १३ ॥ घोरा-
 न्नादान् विमुञ्चन्तो निषेतुर्धरणीतले । वृक्षेष्वारुह्य संरञ्धाः
 पतिता विषमेषु च ॥ १४ ॥ एषं प्रकारैर्वज्रभिर्देवेनाक्रम्य
 हस्तिभिः । राजन् विनिहतं सर्वं समृद्धं सार्थमण्डलम् ॥ १५ ॥
 आरावः सुमहांश्चासीत्त्रैलोक्यभयकारकः । एषोऽग्निस्तथितः कष्ट-
 स्त्रायध्वं धावताधुना ॥ १६ ॥ रत्नराशिर्विशौर्णोऽयं गृह्णीध्वं
 किं प्रधावत । सामान्यमेतद्दृविणं न मिथ्यावचनं नम ॥ १७ ॥
 एवमेवाभिभाषन्तो विद्रवन्ति भयात्तदा । पुनरेवाभिधास्यामि
 चिन्तयध्वं सकातराः ॥ १८ ॥ तांस्तथा वर्तमाने दारुणे
 जनसंक्षये । दमयन्ती च वुवुधे भयसन्तस्तमानसा ॥ १९ ॥

अपश्यद्वैशसं तत्र सर्वलोकभयङ्करम् । अदृष्टपूर्वं तद्दृष्ट्वा वाला
पद्मनिभेक्षणा ॥ २० ॥ संसक्तवदनाश्लासा उत्तस्थौ भयविह्वला ।
ये तु तत्र विनिर्मुक्ताः सार्थात् केचिद्विचिताः ॥ २१ ॥ तेऽब्रुवन्
सहिताः सर्वे कस्येदं कर्मणः फलम् । नूनं न पूजितोऽस्माभि-
र्मणिभद्रो महायशाः ॥ २२ ॥ तथा यक्षाधिपः श्रीमान्न वै
वैश्रवणः प्रभुः । न पूजा विघ्नकर्तृणामथवा प्रथमं कृत्वा ॥ २३ ॥
शकुनानां फलं वाथ विपरीतमिदं ध्रुवम् । ग्रहा न विपरीतास्तु
किमन्यद्दिदमागतम् ॥ २४ ॥ अपरे तब्रुवन् दीना चातिद्रव्य-
विनाकृताः । यासावद्य महासार्थं नारी ह्युन्मत्तदर्शना ॥ २५ ॥
प्रविष्टा विकृताकारा कृत्वा रूपममानुषम् । तथैवं विहिता पूर्वं
माया परमदारुणा ॥ २६ ॥ राक्षसी वा ध्रुवं यक्षी पिशाची
वा भयङ्करौ । तस्याः सर्वमिदं पापं नात्र कार्या विचारणा ॥ २७ ॥
यदि पश्याम तां पापां सार्थघ्नीं नैकदु खदाम् । लोट्टभिः पांशु-
भिश्चैव तणैः काष्ठैश्च मुष्टिभिः ॥ २८ ॥ अवश्यमेव हन्यामः सार्थस्य
किलकृत्यकाम् । दमयन्ती तु तच्छ्रुत्वा वाक्यं तेषां सुदारुणम्
॥ २९ ॥ क्लीता भीता च संविग्ना प्राद्रवद्यत्र काननम् । आपङ्क-
माना तत्पापमात्मानं पर्यदेवयत् ॥ ३० ॥ अहो ममोपरि विधेः
संरम्भो हारुणो महान् । नानुघ्नाति कुशलं कस्येदं कर्मणः
फलम् ॥ ३१ ॥ न स्मराम्यशुभं किञ्चित् कृतं कस्यचिदणुपि ।
कर्मणा मनसा वाचा कस्येदं कर्मणः फलम् ॥ ३२ ॥ नूनं
जन्मान्तरकृतं पापमापतितं महत् । अपश्चिमाभिमां कष्टामापदं
प्राप्तवत्यहम् ॥ ३३ ॥ भर्तृराज्यापहरणं स्वजनाच्च पराजयः ।
भर्त्रा सह वियोगश्च तनयाभ्याञ्च विच्युतिः ॥ ३४ ॥ निर्नाथता
वने वासो वद्भव्यालनिषिवितै । अथापरेद्युः संप्राप्ते हतशिष्टा
जनास्तदा ॥ ३५ ॥ देशात्तस्माद्दिनिष्कृम्य ह्यशोचन् वैशसं कृतम् ।
भ्रातरं पितरं पुत्रं सखायञ्च नराधिप ॥ ३६ ॥ अशोचत्तत्र

वैदर्भी किं नु मे दुष्कृतं कृतम् । योऽपि मे निर्जनैऽरण्ये सं-
 प्राप्नोऽयं जनार्णवः ॥ ३७ ॥ स हतो हस्तियूथेन मन्दभाग्या-
 न्ममैव तत् । प्राप्तव्यं सुचिरं दुःखं नूनमद्यापि वै मया ॥ ३८ ॥
 नाप्राप्तकालो म्रियते श्रुतं ब्रह्मानुशासनम् । या नाहनय
 मृदिता हस्तियूथेन दुःखिता ॥ ३९ ॥ न ह्यद्वैवकृतं किञ्चिन्नरा-
 णामिह विद्यते । न च मे बालभावेऽपि किञ्चित् पापकृतं कृतम्
 ॥ ४० ॥ कर्मणा मनसा वाचा यदिदं दुःखमागतम् । मन्ये स्वय-
 म्बरकृते लोकपालाः समागताः ॥ ४१ ॥ प्रत्याख्याता मया तत्र
 नलस्यार्थाय देवताः । नूनं तेषां प्रभाविन वियोगं प्राप्तवत्यहम्
 ॥ ४२ ॥ एवमादीनि दुःखार्त्ता सा बिलप्य वराङ्गना । प्रला-
 पानि तदा तानि दमयन्ती पतिव्रता ॥ ४३ ॥ हतशेषैः सह
 तदा ब्राह्मणैर्वेदपारगैः । अगच्छद्राजशार्दूल चन्द्रलेखिव शारदौ
 ॥ ४४ ॥ गच्छन्ती सा चिराद्बाला पुरमासादयन्महत् । सायाह्ने
 चेदिराजस्य सुवाहोः सत्यदर्शिनः ॥ ४५ ॥ अथ वस्त्रार्द्धसंवीता
 प्रविवेश पुरोत्तमम् । तां विह्वलां कृशां दीनां मुक्तकेशीममा-
 र्जिताम् ॥ ४६ ॥ उन्मत्तामिव गच्छन्तीं दृष्टुः पुरवासिनः ।
 प्रविशन्तीन्तु तां दृष्ट्वा चेदिराजपुरीं तदा ॥ ४७ ॥ अनुजग्मु-
 स्तत्र बाला ग्रामिपुत्रा कुतूहलात् । सा तैः परिवृतागच्छत्
 समीपं राजवेश्मनः ॥ ४८ ॥ तां प्रासादगतापश्यद्राजमाता जनै-
 र्वृताम् । धात्रीमुवाच चैवैनामानयेति ममान्तिकम् ॥ ४९ ॥
 जनेन क्लिश्यते बाला दुःखिता शरणार्थिनी । यादृग्रूपञ्च पश्यामि
 विद्योतयति मे गृहम् ॥ ५० ॥ उन्मत्तवेशा कल्याणी श्रीरिवा-
 यतलोचना । सा जनं वारयित्वा तं प्रासादतलमुत्तमम् ॥ ५१ ॥
 आरोग्य विस्मिता राजन् दमलन्तीमपृच्छत् । एवमप्यसुखाविष्टा
 विभर्षि परमं वपुः ॥ ५२ ॥ भासि विद्युद्दिवाभ्रेषु शंस मे कासि
 कस्य वा । न हि ते मानुषं रूपं भूषणैरपि वर्जितम् ॥ ५३ ॥

असहाया नरेभ्यश्च नोद्विजस्यमरप्रभे । तच्छ्रुत्वा बचनं तस्या
 भैमी वचनमब्रवीत् ॥ ५४ ॥ मानुषीं मां विजानीहि भर्तारं
 समनुब्रताम् । सैरिभ्यो जातिसम्पन्नां भुजिष्यां कामवासिनीम्
 ॥ ५५ ॥ फलमूलाशनामेकां यत्रसायंप्रतिश्रयाम् । असङ्ख्येय-
 गुणो भर्ता माञ्च नित्यमनुब्रतः ॥ ५६ ॥ भक्ताहमपि तं वीरं
 ह्यायेवानुगता पथि । तस्य देवात् प्रसङ्गोऽभूदतिमात्रं सुदेवने
 ॥ ५७ ॥ द्यूतै स निर्जितश्चैव वनमेक उपेयिवान् । तमेकवसनं
 वीरमुन्मत्तमिव विह्वलम् ॥ ५८ ॥ आश्वासयन्ती भर्तारमहमप्य-
 गमं वनम् । स कदाचिदने वीरः कस्मिंश्चिन् कारणान्तरे ॥ ५९ ॥
 क्षुत्परीतस्तु विमनास्तदप्येकं व्यसर्जयत् । तमेकवसना नग्न-
 मुन्मत्तवदचेतसम् ॥ ६० ॥ अनुब्रजन्ती बह्वला न स्वपामि निशा-
 स्तदा । ततो बह्वतिथे काले सुप्तामुत्सृज्य मां क्वचित् ॥ ६१ ॥
 वाससोऽहं परिच्छिद्य त्यक्तवान्मामनागसम् । तं मार्गमाणा
 भर्तारं दृष्ट्यमाना दिवानिश्चम् ॥ ६२ ॥ साहं कमलगर्भाभमप-
 श्यन्ती हृदि प्रियम् । न विन्दाम्यमरप्रख्यं प्रियं प्राणेश्वरं प्रभुम्
 ॥ ६३ ॥ तामश्रुपरिपूर्णाक्षीं बिलपन्तीं तथा बह्व । राज-
 माताब्रवीदार्त्तां भैमीमार्त्तस्वरां स्वयम् ॥ ६४ ॥ वसस्व मयि
 कल्याणि प्रीतिर्मै परमा त्वयि । मृगयिष्यन्ति ते भद्रे भर्तारं
 पुरुषा मम ॥ ६५ ॥ अपि वा स्वयमागच्छेत् पारिधावन्नितस्ततः ।
 इहैव वसती भद्रे भर्तारमुपलप्स्यसे ॥ ६६ ॥ राजमातुर्वचः
 श्रुत्वा दमयन्ती बचोऽब्रवीत् । समयेनोत्सहे वस्तुं त्वयि वीर-
 प्रजायिनि ॥ ६७ ॥ उच्छिष्टं नैव भुञ्जीयां न कुर्यां पादधावनम् ।
 न चाहं पुरुषानन्यान् प्रभाषेयं कथञ्चन ॥ ६८ ॥ प्रार्थयेद्यदि मां
 कश्चिद्दृण्डास्ते स पुमान् भवेत् । बध्यश्च तेऽसकृन्मन्द इति मे
 ब्रतमाहितम् ॥ ६९ ॥ भर्तुरन्वेषणार्थन्तु पश्येयं ब्राह्मणानहम् ।
 यद्येवमिह वत्स्यामि त्वत्सकाशे न संशयः ॥ ७० ॥ अतोऽन्यथा

न मे वासो वर्तते हृदये क्वचित् । तां प्रहृष्टेन मनसा राज-
 मातेदमब्रवीत् ॥ ७१ ॥ सर्वमेतत् करिष्यामि दृष्ट्वा ते ब्रतमीदृ-
 शम् । एवमुक्त्वा ततो भैमीं राजमाता विशास्यते ॥ ७२ ॥ उवा-
 चेदं दुहितरं सुनन्दां नाम भारत । सैरिग्धीमभिजानीष्व सुनन्दे
 देवस्त्रपिणीम् ॥ ७३ ॥ वयसा तुल्यतां प्राप्ता सखी तव भव-
 त्वियम् । एतया सह मोदस्व निरुद्विग्नमनाः सदा ॥ ७४ ॥
 ततः परमसंहृष्टा सुनन्दा गृहमागतत् । दमयन्तीमुपादाय
 सखीभिः परिवारिता ॥ ७५ ॥ सा तत्र पूज्यमाना वै दमयन्ती
 व्यनन्दत । सर्वकामैः सुविहितैर्निरुद्वेगावसत्तदा ॥ ७६ ॥

इति आरण्यपर्वणि नलोपाख्यानपर्वणि दमयन्ती-

चेदिराजगृहवामे पञ्चषष्ठोऽध्यायः ॥ ६५ ॥

बृहदश्व उवाच । उत्पद्य दमयन्तीन्तु नलो राजा विशा-
 स्यते । ददर्श द्वावं दक्षन्तं गह्वने वने ॥ १ ॥ तत्र शुश्रावि
 शब्दं वै मध्ये भूतस्य कस्यचित् । अभिधाव नलेत्युच्चैः पुण्य-
 श्लोकेति चासकृत् ॥ २ ॥ माभैरिति नलशोक्ता मध्यमग्नेः प्रविश्य
 तम् । ददर्श नागराजानं शयानं कुण्डलीकृतम् ॥ ३ ॥ स
 नागः प्राञ्जलिर्भूत्वा वेपमानो नलस्तदा । उवाच मां विद्धि
 राजन् नागं कर्कोटकं नृप ॥ ४ ॥ मया प्रलब्धो महर्षिर्नारदः
 सुमहातपाः । तेन मन्युपरितेन शप्तोऽस्मि मतुजाधिप ॥ ५ ॥
 तिष्ठ त्वं स्थावर इव यावदेव नलः क्वचित् । इतो नेता हि तत्र
 त्वं शापाम्मोच्यसि मत्कृतात् ॥ ६ ॥ तस्य शापान्नशक्तोऽस्मि
 पदाद्विचलितुं पदम् । उपदेक्ष्यामि ते श्रेयस्वात्मर्हति मां
 भवान् ॥ ७ ॥ सखा च ते भविष्यामो मत्समो नास्ति पन्नगः ।

लघुश्च ते भविष्यामि शीघ्रमाहाय गच्छ माम् ॥ ८ ॥ एवमुक्त्वा
 स नः गीन्द्रो बभूवाद्गुष्ठमात्रकः । तं गृहीत्वा नलः प्रायाद्देषं
 दावविवर्जितम् ॥ ९ ॥ आकाशदेशमासाद्य विमुक्तं कृष्णावर्त्मना ।
 उत्सृष्टकामं तं नागः पुनः कर्कोटकोऽब्रवीत् ॥ १० ॥ पदानि
 गणयन् गच्छ स्वानि जैषध कानिचित् । तत्र तेऽहं महावाहो
 श्रेयो धास्यामि चत्परम् ॥ ११ ॥ ततः सङ्घातुमारब्धमद्गद्गमे
 षदे । तस्य दृष्टस्य तद्रूपं क्षिप्रमन्तरधीयत ॥ १२ ॥ स दृष्ट्वा
 विस्मितस्तस्यावात्मानं विकृतं नलः । स्वरूपधारिणं नागं ददर्श
 स महौपतिः ॥ १३ ॥ ततः कर्कोटको नागः सान्त्वनन्नलमब्रवीत् ।
 मया तेऽन्तर्हितं रूपं न त्वां विस्युर्जना इति ॥ १४ ॥ यत्कृते
 चासि निकृतो दुःखिन महता नल । विप्रेण स महीयेन दुःखं
 त्वयि निवत्स्यति ॥ १५ ॥ विप्रेण संवृतैर्गात्रैर्यावत्त्वां न विमो-
 च्यति । तावत्त्वयि महाराज दुःखं वै स निवत्स्यति ॥ १६ ॥
 अनागा येन निकृतस्त्वमनर्हो जनाधिप । क्रोधादसूययित्वा तं
 रक्षा मे भवतः कृता ॥ १७ ॥ न ते भयं नरव्याघ्र दंष्ट्रिभ्यः शत्रु-
 तोऽपि वा । ब्रह्मविद्भ्यश्च भविता मत्प्रसादान्नराधिप ॥ १८ ॥
 राजन् विषनिमित्ता च न ते पीडा भविष्यति । संग्रामेषु च
 राजेन्द्र शश्वज्जयमवाप्स्यसि ॥ १९ ॥ गच्छ राजन्नितः सूतो
 बाहुकोऽहमिति ब्रुवन् । समीपमृतुपर्णस्य स हि चैवाक्षनेपुणः
 ॥ २० ॥ अयोध्यां नगरीं रम्यामद्य वै निषधेश्वर । स तेऽक्ष-
 हृदयं दाता राजाश्वहृदयेन वै ॥ २१ ॥ इक्ष्वाकुकुलजः श्रीमान्
 मित्रश्चैव भविष्यति । भविष्यसि यदाक्षत्रः श्रेयसा योच्यसे तदा
 ॥ २२ ॥ सममेष्यसि दारैस्त्वं मास्य शोको मनः कृथाः । राज्येन
 तनयाभ्याञ्च सत्यमेतद्ब्रवीमि ते ॥ २३ ॥ स्वं रूपञ्च यदा द्रष्टु-
 मिच्छेथास्त्वं नराधिप । संसर्तव्यस्तदा तेऽहं वासश्रेढं निवा-
 सयेः ॥ २४ ॥ अनेन वाससाच्छन्नः स्वरूपं प्रातिपत्स्यते । इत्युक्त्वा

प्रदहौ तस्मै दिव्यं वासोयुगं तदा ॥२५॥ एवं नलश्च सन्दिश्य वासो
दत्त्वा च कौरव । नागराजस्ततो, राजंस्तत्रैवान्तरधीयत ॥ २६ ॥

इति आरण्यपर्वणि नलोपाख्यानपर्वणि नलककोटक-
संवादे षट्षष्टोऽध्यायः ॥ ६६ ॥

बृहद्दश्व उवाच । तस्मिन्नन्तर्हिते नागे प्रथमो नैषधो नलः ।
ऋतुपर्णस्य नगरं प्राविशहृषमेऽहनि ॥ १ ॥ स राजानमुपातिष्ठ-
हाहृकोऽहमिति ब्रुवन् । आश्वानां वाहने युक्तः पृथिव्यां नास्ति
मत्समः ॥ २ ॥ अर्थकृच्छ्रेषु चैवाहं प्रष्टव्यो नैपुणेषु च । अन्न-
संस्कारमपि च जानाम्यन्यैर्विशेषतः ॥ ३ ॥ यानि शिल्पानि
लोकेऽस्मिन् यच्चैवान्यत् सुदुष्करम् । सर्वं यतिष्ये तत्कर्तुमृतु-
पर्णं भरख माम् ॥ ४ ॥

ऋतुपर्ण उवाच । वस वाङ्मक भद्रन्ते सर्वमेतत् करिष्यसि ।
शीघ्रवाने सदा बुद्धिर्धियते मे विशेषतः ॥ ५ ॥ स त्वमातिष्ठ
योगं तं येन शीघ्रा हया मम । भवेयुरश्वार्थोऽसि वेतनं ते
शतशताः ॥ ६ ॥ त्वामुपस्थास्यतश्चैव नित्यं वार्षीयजीवलो ।
एताभ्यां रंस्यसे सार्धं वस वै मयि वाङ्मक ॥ ७ ॥

बृहद्दश्व उवाच । एवमुक्तो नलस्तेन न्यवसत्तत्र पूजितः ।
ऋतुपर्णस्य नगरे सहवार्षीयजीवलः ॥ ८ ॥ स वै तत्रावसद्राजा
वैदर्भीमनुचिन्तयन् । सायं सायं सदा चैमं श्लोकमेकं जगाह
ह ॥ ९ ॥ क्व नु सा क्षुत्पिपासात्ता आन्ता श्येते तपस्विनी ।
स्मरन्ती तस्य मन्दस्य कं वा साद्योपतिष्ठति ॥ १० ॥ एवं ब्रुवन्तं
राजानां निशायां जीवलोऽब्रवीत् । कामेनां शोचसे नित्यं श्रोतु-
मिच्छामि वाङ्मक ॥ ११ ॥ आयुष्मन् कस्य वा नारी यामेवमनु-

शोचसि । तमुवाच नलो राजा मन्दप्रज्ञस्य कस्यचित् ॥ १२ ॥
 आसीद्दृढमता नारी तस्या दृढतरं वचः । स वै केनचिदर्थेन
 तया मन्दो व्ययुज्यत ॥ १३ ॥ विप्रयुक्तः स मन्दात्मा भ्रमत्यसुख-
 पीडितः । दृष्टमानः स शोकेन दिवारात्रमतन्द्रितः ॥ १४ ॥
 निशाकाले स्मरंस्तस्याः श्लोकमेवं स गायति । स विभ्रमन्मर्ही
 सर्वां क्वचिदासाद्य किञ्चन ॥ १५ ॥ वसत्यनर्हस्तदुःखं मूय एवा-
 नुसंस्मरन् । सा तु तं पुरुषं नारी कृच्छ्रेऽप्यनुगता वने ॥ १६ ॥
 त्यक्ता तेनाल्पपुण्येन दुष्करं यदि जीवति । एका बालानभिज्ञा
 च मार्गाणामतथोचिता ॥ १७ ॥ क्षुत्पिपासापरीताङ्गी दुष्करं
 यदि जीवति । श्वापदाचरिते नित्यं वने मर्हति दारुणे ॥ १८ ॥
 त्यक्ता तेनाल्पभाज्ञेन मन्दप्रज्ञेन मारिष । इत्येवं नैषधो राजा
 दमयन्तीमनुस्मरन् । अज्ञातवासं न्यवसद्वाञ्छस्तस्य निवेशने ॥ १९ ॥

इति आरण्यपर्वणि नलोपाख्यानपर्वणि नलविज्ञापै

सप्तषष्टोऽध्यायः ॥ ६७ ॥

बृहद्दश उवाच । ह्यतराज्ये नले भोमः सभार्य्यं प्रेष्यताङ्गते ।
 द्विजान् प्रस्थापयामास नलदर्शनकाञ्चया ॥ १ ॥ सन्दिदेश च
 तान् भोमो वसु दत्त्वा च पुष्कलम् । मृगयध्वं नलञ्चैव दम-
 यन्तीञ्च मे सुताम् ॥ २ ॥ अस्मिन् कर्मणि सम्पन्ने विज्ञाते निष-
 धाधिपे । गवां सहस्रं दास्यामि यो वस्तावानयिष्यति ॥ ३ ॥
 अग्रहारांश्च दास्यामि ग्रामं नगरसम्मितम् । नचेच्छुक्त्वाविहानेतुं
 दमयन्ती नलोऽपि वा ॥ ४ ॥ ज्ञातमात्रेऽपि दास्यामि गवां
 दशशतं धनम् । इत्युक्तास्ते ययुर्हृष्टा ब्राह्मणाः सर्वतो दिग्म्
 ॥ ५ ॥ पुरराष्ट्राणि चिन्वन्तो नैषधं सह भार्य्यया । नैव क्वापि

प्रपश्यन्ति नलं वा भीमपुत्रिकाम् ॥ ६ ॥ ततश्चेदिपुरीं रम्यां
सुदेवो नाम वै द्विजः । विचिन्वानोऽथ वैदर्भीमपश्यद्राजवेश्मनि
॥ ७ ॥ पुण्याहवाचने राक्षः सुनन्दासहितां स्थिताम् । मन्दं
प्रख्यायमानेन रूपेणाप्रतिभेन ताम् ॥ ८ ॥ निहां धूमजालेन
प्रभामिव विभावसोः । तां समीच्य विशालाक्षीमधिकं मलिनां
कृशाम् । तर्कयामास भैमीति कारणैरुपपादयन् ॥ ९ ॥

सुदेव उवाच । यथेयं मे पुरा दृष्ट्वा तथास्त्वयमङ्गना ।
कृतार्थोऽस्म्यद्य दृष्ट्वेमां लोककान्तामिव श्रियम् । पूर्णचन्द्रनिभां
श्यामां चारुवृत्तपयोधराम् ॥ १० ॥ कुर्वन्तीं प्रभया देवीं सर्वा
वितिमिरा दिशः । चारुपद्मविशालाक्षीं मन्मथस्य रतीमिव ॥ ११ ॥
दृष्टां समस्तलोकस्य पूर्णचन्द्रप्रभामिव । विदर्भसरसस्तस्माद्देव-
दोषादिवोद्धृताम् ॥ १२ ॥ मलयपङ्कानुलिप्ताङ्गीं मृणालीमिव
चोद्धृताम् । पौर्णमासीमिव निशां राहुग्रस्तनिशाकराम् ॥ १३ ॥
पतिशोकाकुलां दीनां शुष्कस्रोतां नदीमिव । विध्वस्तपर्णकमलां
वित्वासितविहङ्गनाम् ॥ १४ ॥ हस्तिहस्तपरांमृष्टां व्याकुलामिव
पद्मिनीम् । सुकृमारीं सुजाताङ्गीं रत्नगर्भमृहोचिताम् ॥ १५ ॥
दृश्यमानामिवाक्रेण मृणालीमिव चोद्धृताम् । रूपौदार्यगुणो-
पेतां मण्डनाहाममण्डिताम् ॥ १६ ॥ चन्द्रलेखामिव नवां
व्योम्नि नीलाभ्रसंवृताम् । कामभोगैः प्रियैर्हीनां हीनां वन्धु-
जनेन च ॥ १७ ॥ देहं धारयतीं दीनं भर्तृदर्शनकाञ्चया । भर्ता
नाम परं नार्थ्या भूषणं भूषणैर्विना ॥ १८ ॥ एषा हि रहिता
तेन शोभमाना न शोभते । दुष्करं कुरुतेऽत्यर्थं हीनो यदनया
नलः ॥ १९ ॥ धारयत्यात्मनो देहं न शोकेनावसीदति । इमा-
मसितकेशान्तां शतपत्रायतेक्षणाम् ॥ २० ॥ सुखार्हां दुःखितां
दृष्ट्वा ममापि व्यथते मनः । कदा नु खलु दुःखस्य पारं यास्यति
वं शुभा ॥ २१ ॥ भर्तुः समागमात् साध्वी रोहिणी शशिनो

यथा । अस्या नूनं पुनर्लाभान्नैषधः प्रीतिमेष्यति ॥ २२ ॥ राजा
राज्यपरिभ्रष्टः पुनर्वद्व्या च मेदिनीम् । तुल्यशीलवयोर्युक्तां
तुल्याभिजनसंवृताम् ॥ २३ ॥ नैषधोऽर्हति वैदर्भीं तञ्ज्जेयमसिते-
क्षणा । युक्तन्तस्याप्रमेयस्य वीर्यसत्त्ववतो मया ॥ २४ ॥ समा-
श्लासयितुं भार्यां पतिदर्शनलालसाम् । अहमाश्लासयाम्येनां
पूर्णचन्द्रनिभाननाम् । अदृष्टपूर्वां दुःखस्य दुःखार्त्तां ध्यानतत्-
पराम् ॥ २५ ॥

बृहदश्व उवाच । एवं विमृश्य विविधैः कारणैर्लक्षणेभ्य
ताम् । उपगम्य ततो भैर्भीं सुदेवो ब्राह्मणोऽब्रवीत् ॥ २६ ॥
अहं सुदेवो वैदर्भीं भ्रातुस्ते दायितः सखा । भीमस्य वचनाद्राज-
स्वामन्वेष्टमिहागतः ॥ २७ ॥ कुशली ते पिता राज्ञि जननी
भ्रातरस्य ते । आपुष्पन्तौ कुशलिनौ तत्रस्थौ दारकौ च तौ
॥ २८ ॥ त्वत्कृते वन्धुवर्गाश्च गतसत्त्वा इवासते । अन्वेष्टारो
ब्राह्मणाश्च भ्रमन्ति शतशो महीम् ॥ २९ ॥

बृहदश्व उवाच । अभिज्ञाय सुदेवं तं दमयन्ती युधिष्ठिर ।
पर्यपृच्छत तान् सर्वान् क्रग्वण सुहृद्दः स्वकान् । सुरोद च
भृशं राजन् वैदर्भीं शोककर्षिता ॥ ३० ॥ दृष्ट्वा सुदेवं सहसा
भ्रातुरिष्टं द्विजोत्तमम् । ततो रुदन्तीं तां दृष्ट्वा सुनन्दा शोक-
कर्षिता ॥ ३१ ॥ सुदेवेन सहैकान्ते कथयन्तीञ्च भारत । जनित्याः
कथयामास सैरिम्भी रुदती भृषम् ॥ ३२ ॥ ब्राह्मणेन सहागम्य
तां वेद यदि मन्यसे । अथ चेदिपतेर्माता राज्ञश्चान्तःपुरात्तदा
॥ ३३ ॥ जगाम यत्र सा वाला ब्राह्मणेन सहाभवत् । ततः
सुदेवमानाथ्य राजमाता विशास्यते ॥ ३४ ॥ पप्रच्छ भार्या
कस्येयं सुता वा कस्य भाविनी । कथञ्च नष्टा ज्ञातिभ्यो भर्तुर्वा
वामलोचना ॥ ३५ ॥ त्वया च विदिता विप्र कथमेवङ्गता सती ।
एतदिच्छाम्यहं श्रोतुं त्वत्तः सर्वमशेषतः ॥ ३६ ॥ तत्त्वेन हि

ममावक्षु पृच्छन्त्या देवस्त्रपिणीम् । एवमुक्तस्तया राजन् सुदेवो
द्विजसत्तमः । सुखोपविष्ट आचष्ट दमयन्त्या यथातथम् ॥ ३७ ॥

इति आरण्यपर्वणि नलोपाख्यानपर्वणि दमयन्तीसुदेव-
संवादे अष्टषष्टोऽध्यायः ॥ ६८ ॥

सुदेव उवाच । विदर्भराजो धर्मात्मा भीमो नाम महा-
द्युतिः । सुतेयं तस्य कल्याणी दमयन्तीति विश्रुता ॥ १ ॥
राजा तु नैषधो नाम वीरसेनसुतो नलः । भार्ग्यं तस्य कल्याणी
पुण्यश्लोकस्य धीमतः ॥ २ ॥ स द्यूतेन जितो भ्रात्रा हृतराज्यो
महीपतिः । दमयन्त्या गतः सार्द्धं न प्राञ्जायत कस्यचित् ॥ ३ ॥
ते वयं दमयन्त्यथं चरामः पृथिवीमिमाम् । सेयमासादिता वाला
तव नुव्रनिवेशने ॥ ४ ॥ अस्या रूपेण सदृशी मानुषी न हि
विद्यते । अस्या क्षेप भ्रुवोर्मध्ये सहजः पिप्लुरुत्तमः ॥ ५ ॥
श्रवामायाः पद्मसङ्गाथो लक्षितोऽन्तर्हितो मया । मलेन संवृतो
क्षस्याम्बुन्तोऽभ्रेणेव चन्द्रमाः ॥ ६ ॥ चिह्नभूतो विभूत्यर्थमयं
धात्रा विनिर्मितः । प्रतिपत्कलुषस्यन्दोर्लेखा नातिविराजते
॥ ७ ॥ न चास्या दृश्यते रूपं वपुर्मलसमाचितम् । असंस्कृत-
मपि व्यक्तं भाति काञ्चनसन्निभम् ॥ ८ ॥ अनेन वपुषा वाला
पद्मनानेन सूचिता । लक्षितेयं मया देवी निभृतोऽग्निरिवो-
ष्मणा ॥ ९ ॥ तच्छ्रुत्वा वचनं तस्य सुदेवस्य विश्राम्यते । सुनन्दा
शोधयामास पिप्लुप्रच्छादनं मलम् ॥ १० ॥ स मलेनापकृष्टेन
पिप्लुस्तस्या व्यरोचत । दमयन्त्या यथा व्यभ्रे नभसीव निशा-
करः ॥ ११ ॥ पिप्लुं दृष्ट्वा सुनन्दा च राजमाता च भारत ।
रुदन्ती तां परिश्वज्य मुहूर्त्तमिव तस्थतुः ॥ १२ ॥ उत्सृज्य
वाष्पं शनकैराजमातेदमव्रवीत् । भगिन्या दुहिते मेऽसि पिप्लु-

नानेन सूचिता ॥ १३ ॥ अहञ्च तव माता च राज्ञस्तस्य महा-
 त्सनः । सुते दाशार्णाधिपतेः सुदान्मश्चारुदर्शने ॥ १४ ॥ भीमस्य
 राज्ञः सा दत्ता वीरवाहोरहं पुनः । त्वन्तु जाता मया दृष्ट्वा
 दशार्णेषु पितुर्गृहे ॥ १५ ॥ यथैव ते पितुर्गृहं तथैव मम भाविनि ।
 यथैव च ममैश्वर्यं दमयन्ति तथा तव ॥ १६ ॥ तां प्रहृष्टेन
 मनसा दमयन्ती विशाम्पते । प्रणम्य मातुर्भगिनीमिदं वचन-
 मब्रवीत् ॥ १७ ॥ अज्ञायमानापि सती सुखमस्सुप्रसिता त्वयि ।
 सर्वकामैः सुविहिता रक्ष्यमाना सदा त्वया ॥ १८ ॥ सुखात्
 सुखतरं वासो भविष्यति न संशयः । चिरविप्रोषितां मातर्मा-
 मनुज्ञातुमर्हसि ॥ १९ ॥ दारकौ च हि मे नीतौ वसतस्तत्र
 बालकौ । पित्रा विहीनौ शोकात्तौ मया चैव कथं नु तौ ॥ २० ॥
 यदि चापि प्रियं किञ्चिन्मयि कर्तुमिच्छहेसि । विदर्भान् यालु-
 मिच्छामि प्रीघ्रं मे यानमादिश ॥ २१ ॥ बाढमित्येव तामुक्त्वा
 हृष्टा मातृस्वसां नृप । गुप्तां वलेन महता पुत्रस्यानुमते ततः
 ॥ २२ ॥ प्रास्थापयद्राजमाता श्रीमतीं नरवाहिना । यानेन
 भरतश्रेष्ठ खन्नपानपरिच्छदाम् ॥ २३ ॥ ततः सा नचिरादेव
 विदर्भानगमत् पुनः । तान्तु वन्धुजनः सर्वः प्रहृष्टः समपूजयत्
 ॥ २४ ॥ सर्वान् कुशालिनो दृष्ट्वा वान्धवान् दारकौ च तौ ।
 मातरं पितरश्चोभौ सर्वञ्चैव सखीजनम् ॥ २५ ॥ देवताः पूजया-
 मास ब्राह्मणांश्च यशस्विनी । परेण विधिना देवि दमयन्ती
 विशाम्पते ॥ २६ ॥ अतर्पयत् सुदेवञ्च गोसहस्रेण पाथिवः ।
 प्रीतो दृष्टैव तनयां ग्रामेण द्रविणेन च ॥ २७ ॥ सा व्युष्टा
 रजनोन्तत्र पितुर्वैश्वानि भाविनी । विश्रान्ता मातरं राजन्निदं
 वचनमब्रवीत् ॥ २८ ॥

दमयन्त्युवाच । माञ्चेदिच्छसि जीवन्तीं मातः सत्यं ब्रवीमि
 ते । नरवीरस्य वै तस्य नलस्यानयने यत ॥ २९ ॥ दमयन्त्या

तथोक्ता तु सा देवी भृशदुःखिता । वाष्पेनापिहिता राज्ञी
 नोत्तरं किञ्चिद्ब्रवीत् ॥ ३० ॥ तदवस्थान्तु तां दृष्ट्वा सर्वमन्तः-
 पुरं तदा । हाहाभूतमीवासीद्भृशञ्च प्ररुरोद् ह ॥ ३१ ॥ ततो
 भीमं महाराजं भार्या वचनमब्रवीत् । दमयन्ती तव सुता
 भर्तारमनुशोचति ॥ ३२ ॥ अपकृष्य च लज्जां सा स्वयमुक्तवती
 नृप । प्रयतन्तु तव प्रेथाः पुण्यश्लोकस्य मार्गणे ॥ ३३ ॥ तथा
 प्रदेशितो राजा ब्राह्मणान् बभ्रवार्त्तन । प्रास्थापयद्दिशः सर्वा
 यतध्वं नक्षमार्गणे ॥ ३४ ॥ ततो विदर्भाधिपतेर्नियोगाद्ब्राह्मणा-
 स्तदा । दमयन्तीमथो सृत्वा प्रस्थितास्ते तथाब्रुवन् ॥ ३५ ॥ अथ
 तानब्रवीद्भैमी सर्वराष्ट्रेष्विदं वचः । ब्रुयास्तज्जनसंसत्सु तत्र
 तत्र पुनः पुनः ॥ ३६ ॥ क्व नु त्वं कितव च्छ्रुत्वा वस्त्रार्द्धं प्रस्थितो
 मम । उत्सृज्य विपिने सुप्तमनुरक्तां प्रियां प्रिय ॥ ३७ ॥ सा
 वै यथा त्वया दिष्टा तथास्ते त्वत्प्रतीक्षिणी । दृश्यमाना भृशं
 वाला वस्त्रार्द्धेनाभिसंवृता ॥ ३८ ॥ तस्या रुदन्याः सततं तेन
 शोकेन पार्थिव । प्रसादं कुरु वै वीर प्रतिवाक्यं बहस्य च ॥ ३९ ॥
 एवमन्यच्च वक्तव्यं कृपां कुर्याद्यथा मयि । बायुना धूयमानो
 हि वनं दहति पावकः ॥ ४० ॥ भर्तव्या रक्षणीया च पत्नी हि
 पतिना सदा । तन्नष्टमुभयं कस्माद्भ्रमस्य सतस्तव ॥ ४१ ॥
 ख्यातः प्राज्ञः कुलीनश्च सानुक्रोशो भवान् सदा । संवृत्तो निर-
 नुक्रोशः शङ्के मद्भाग्यसंचयात् ॥ ४२ ॥ तत् कुरुष्व नरव्याघ्र
 दर्या मयि नरर्षभ । आनृशंस्यं परो धर्मस्त्वत्त एव हि मे श्रुतः
 ॥ ४३ ॥ एवं ब्रुवाणान् यदि वः प्रतिब्रूयाद्वि कञ्चन । स नरः
 सर्वथा ज्ञेयः कश्चासौ क्व नु वर्त्तते ॥ ४४ ॥ यश्चैवं वचनं श्रुत्वा
 ब्रूयात् प्रतिवचो नरः । तदादाय वचस्तस्य ममावेद्यं द्विजो-
 त्तमाः ॥ ४५ ॥ यथा च वो न जानीयाद्ब्रूवतो मम शासनात् ।
 पुनरागमनञ्चैव तथा कार्यमतन्द्रितैः ॥ ४६ ॥ यदि वासौ

समृद्धः स्याद्यदि वाप्यधनो भवेत् । यदि वाप्यसमर्थः स्याज्ज्ञेय-
नस्य चिकीर्षितम् ॥ ४७ ॥ एवमुक्त्वास्त्वगच्छंस्ते ब्राह्मणाः सर्वतो
दिशः । नलं मृगयितुं राजंस्तदा व्यसनिनं तथा ॥ ४८ ॥ ते
पुराणि सराष्ट्राणि ग्रामान् घोषांस्तथाश्रमान् । अन्वेषस्तो नलं
राजन्नाधिजग्मुर्हिजातयः ॥ ४९ ॥ तच्च वाक्यं तथा सर्वे तत्र
तत्र विशाम्पते । आवयाञ्चक्रिरे विप्रा दमयन्त्या यथेरितम् ॥ ४० ॥

इति आरण्यपर्वणि नलोपाख्यानपर्वणि नलान्वेषणे

एकोनसप्ततितमोऽध्यायः ॥ ६९ ॥

बृहदश्व उवाच । अथ दीर्घस्य कालस्य पर्णादो नाम वै
हिजः । प्रत्येत्य नगरं भैमीमिदं वचनमब्रवीत् ॥ १ ॥ नैषधं
मृगयाणेन दमयन्ति मया नलम् । अयोध्यां नगरं गत्वा भाङ्गा-
सुरिरूपस्थितः ॥ २ ॥ आवितश्च मया वाक्यं त्वदीयं स महा-
जने । ऋतुपर्णो महाभागो यथोक्तं वरवर्णिनि ॥ ३ ॥ तच्छ्रुत्वा
नाब्रवीत् किञ्चिदृतुपर्णो नराधिपः । न च पारिषदः कश्चि-
द्भाष्यमानो मयासकृत् ॥ ४ ॥ अनुज्ञातन्तु मां राज्ञा विजने
कश्चिदब्रवीत् । ऋतुपर्णस्य पुरुषो वाङ्मको नाम नामतः ॥ ५ ॥
सूतस्तस्य नरेन्द्रस्य विरूपो ऋस्रवाङ्मकः । शीघ्रयानेषु कुशलो
मिष्टकर्त्ता च भोजने ॥ ६ ॥ स विनिश्चस्य वङ्गशो रुदित्वा च
पुनः पुनः । कुशलञ्चैव मां दृष्ट्वा पञ्चादिदमभाषत ॥ ७ ॥
वैषम्यपि सम्प्राप्ता गोपायन्ति कुलस्त्रियः । आत्मानमात्मना
सत्यो जितः स्वर्गो न संशयः ॥ ८ ॥ रहिता भर्तृभिश्चैव न
कुप्यन्ति कदाचन । प्राणांश्चारित्रकवचान् धारयन्ति वरस्त्रियः
॥ ९ ॥ विषमस्थेन मर्दने परिभ्रष्टमुखेन तु । यत् सा तेन परि-
त्यक्ता तत्र न क्रोद्धुमर्हति ॥ १० ॥ प्राणयात्रां परिप्रेक्षोः शकु-
नैर्हृतवाससः । आधिभिर्दक्षिमानस्य श्यामा न क्रोद्धुमर्हति ॥ ११ ॥

सत्कृतासत्कृता वापि पतिं दृष्ट्वा यथागतम् । भ्रष्टराज्यं त्रियया
 हीनं क्षुधितं व्यसनाप्लुतम् ॥ १२ ॥ तस्य तद्वचनं श्रुत्वा त्वरितो-
 ऽहंमिहागतः । श्रुत्वा प्रमाणं भवती राज्ञश्चैव निवेदय ॥ १३ ॥
 एतच्छ्रुत्वाशुपूर्णाक्षी पर्णादस्य विशाम्पते । दमयन्ती रहोऽ-
 भ्येत्य मातरं प्रत्यभाषत ॥ १४ ॥ अयमर्थो न संवेद्यो भीमे
 मातः कदाचन । त्वत्सन्निधौ नियोज्येऽहं सुदेवं द्विजसत्तमम्
 ॥ १५ ॥ यथा न नृपतिर्भीमः प्रतिपद्येत मे मतम् । तथा त्वया
 प्रकर्तव्यं मम चेत् प्रियमिच्छसि ॥ १६ ॥ तथा चाहं समानीता
 सुदेवेनाशु वाम्भवान् । तेनैव मङ्गलेनाशु सुदेवो यातु माचिरम्
 ॥ १७ ॥ समानेतुं नलं मातरयोध्यां नगरीमितः । विश्रातन्तु
 ततः पश्चात् पर्णादं द्विजसत्तमम् ॥ १८ ॥ अर्चयामास वैदर्भी
 धनेनातीव भाविनी । नले चेहागते विप्रभूयो दास्यामि ते वसु
 ॥ १९ ॥ त्वया हि मे बद्धं कृतं यदन्यो न करिष्यति । यद्ब्रुवाहं
 समेष्यामि शीघ्रमेव द्विजोत्तम ॥ २० ॥ स एवमुक्तोऽथाश्वास्य
 आशीर्वादैः सुमङ्गलैः । गृहानुपययौ चापि कृतार्थः सुमहामनाः
 ॥ २१ ॥ ततः सुदेवमाभाष्य दमयन्ती युधिष्ठिर । अब्रवीत् सन्निधौ
 मातुर्दुःखशोकसमन्विता ॥ २२ ॥ गत्वा सुदेव नगरीमयोध्यावासिनं
 नृपम् । ऋतुपर्णं वचो ब्रूहि संपतन्निव कामगः ॥ २३ ॥ आस्था-
 स्यति पुनर्भमी दमयन्ती स्ययम्बरम् । तत्र गच्छन्ति राजानो
 राजपुत्राश्च सर्वशः ॥ २४ ॥ यथा च गणितः कालः श्वोभूते स
 भविष्यति । यदि सम्भावनीयन्ते गच्छुः शीघ्रमरिन्दम ॥ २५ ॥
 सूर्योदये द्वितीयं सा भर्तारं वरायिष्यति । न हि स ज्ञायते
 वीरो नलो जीवति वा न वा ॥ २६ ॥ एवं तथा यथोक्तो वै गत्वा
 राजानमब्रवीत् । ऋतुपर्णं महाराज सुदेवो ब्राह्मणस्तदा ॥ २७ ॥

इति आरण्यपर्वणि नलोपाख्यानपर्वणि दमयन्तीपुनःस्वय-

म्बरकथने सप्ततितमोऽध्यायः ॥ ७० ॥

सुहृदश्व उवाच । श्रुत्वा वचः सुदेवस्य ऋतुपर्णो नराधिपः ।
 सान्तुयन् श्लक्ष्णया वाचा वाङ्मकं प्रत्यभाषत ॥ १ ॥ विदर्भं
 आतुमिच्छामि दमयन्त्याः स्वयम्बरम् । एकाङ्गा ह्यतत्त्वज्ञमन्यसे
 यदि वाङ्मक ॥ २ ॥ एवमुक्तस्य कोन्तेय तेन राज्ञा नलस्यह ।
 व्यदीर्यत मनो दुःखात् प्रदध्यौ च महामनाः ॥ ३ ॥ दमयन्तो
 भवेदेतत् कुर्याद्दुःखिन मोहिता । अस्मदर्थं भवेदायमुपाय-
 श्विनितो महान् ॥ ४ ॥ नृशंसं वत वैदर्भी भर्तृकामा तपस्विनी ।
 मया क्षुद्रेण निरुता कृपणा पापबुद्धिना ॥ ५ ॥ स्त्रीस्वभाव-
 श्वलो लोके मम दीपश्च दारुणः । स्यादेवमपि कुर्यात् सा
 विवासाद्गतसौहृदा ॥ ६ ॥ मम शोकेन संविन्ना नैराश्वत्तनु-
 मध्यमा । नैवं सा कर्हिचित् श्रुत्यात् सापत्या च विशेषतः ॥ ७ ॥
 यदत्र सत्यं वासत्यं गत्वा वेत्स्यामि निश्चयम् । ऋतुपर्णस्य वै
 काममात्मार्थञ्च करोम्यहम् ॥ ८ ॥ इति निश्चित्य मनसा वाङ्मको
 दीनमानसः । कृताञ्जलिस्वाचेदमृतुपर्णं नराधिपम् ॥ ९ ॥
 प्रतिजानामि ते वाक्यं गमिष्यामि नराधिप । एकाङ्गा पुरुष-
 व्याघ्र विदर्भनगरीं नृप ॥ १० ॥ ततः परीक्षामश्वानाञ्चक्रे राजन्
 स वाङ्मकः । अश्वशालामुपागम्य भाङ्गासुरिनृपाञ्जया ॥ ११ ॥
 स त्वर्थमाणो वङ्म ऋतुपर्णेण वाङ्मकः । अश्वान् जिज्ञासमान ।
 वै विचार्य च पुनः पुनः ॥ १२ ॥ अर्धगच्छत् कृशानश्वान् सम-
 थानध्वनि क्षमान् । तेजोबलसमायुक्तान् कुलशौलसमन्वितान्
 ॥ १३ ॥ वर्जितान् लक्षणैर्हीनैः पृथुप्रोथान्महाहनून् । शुद्धान्
 दशभिरावर्तैः सिन्धुजान् वातरहसः ॥ १४ ॥ दृष्ट्वा तानब्रवी-
 द्राजा किञ्चित्कोपसमन्वितः । किमिदं प्रार्थितं कर्तुं प्रलब्धव्या
 न ते वचम् ॥ १५ ॥ कथमल्पवलप्राणा वक्ष्यन्तीमे हयामम ।
 महदध्यानमपि च गन्तव्यं कथमौदृशैः ॥ १६ ॥

वाङ्मक उवाच । एको ललाटे द्वौ मूर्ध्नि द्वौ द्वौ पार्श्वोप-

पार्श्वयोः । हौ हौ वक्षसि विज्ञेयौ प्रयाणे चैक एव तु ॥ १७ ॥
एते ह्यया गमिष्यन्ति विदर्भान्नात्र संसयः । यानन्यान्मन्यसे
राजन् ब्रूहि तान् योजयामि ते ॥ १८ ॥

ऋतुपर्ण उवाच । त्वमेव ह्यतत्त्वज्ञ कुशलो ह्यसि वाङ्मक ।
यान् मन्यसे समर्थास्त्वं क्षिप्रं तानेव योजय ॥ १९ ॥ ततः सह-
श्वांस्यतुरः कुलशीलसमन्वितान् । योजयामास कुशलो जवयुक्ता-
व्रथे नलः ॥ २० ॥ ततो युक्तं रथं राजा समारोहत्स्वरान्वितः ।
अथ पर्यपतन् भूमौ जानुभिस्ते ह्योत्तमाः ॥ २१ ॥ ततो नर-
वरः श्रीमान्नलो राजा विश्राम्यते । सान्त्वयामास तानश्वांस्तेजो-
बलसमन्वितान् ॥ २२ ॥ रश्मिभिश्च समुद्यम्य नलो यातुमिषेष्-
सः । सूतमारोप्य वाष्णीयं जवमास्थाय वै परम ॥ २३ ॥ ते
चोद्यमाना विधिवद्वाङ्मकेन ह्योत्तमाः । समुत्पेतुरथाकाशं
रथिनं मोहयन्निव ॥ २४ ॥ तथा तु दृष्ट्वा तानश्वान् वहतो वात-
रंहसः । अयोध्याधिपतिः श्रीमान् विस्मयं परमं ययौ ॥ २५ ॥
रथघोषन्तु तं श्रुत्वा ह्यसंग्रहणञ्च तत् । वाष्णीयश्चिन्तयामास
वाङ्मकस्य ह्यच्यताम् ॥ २६ ॥ किं नु स्यान्मातलिरथं देवराजस्य
सारथिः । तथा तल्लक्षणं वीरे वाङ्मके दृश्यते महत् ॥ २७ ॥
शालिहोत्रोऽथ किन्त् स्याद्दयानां कुलतत्त्ववित् । मानुषं समनु-
प्राप्तो वपुः परमशोभनम् ॥ २८ ॥ उताहोस्त्रिद्वेद्राजा नलः
परपुरञ्जयः । सोऽयं नृपतिरायात इत्येवं समचिन्तयत् ॥ २९ ॥
अथ चेह नलो विद्यां वेत्स्व तामेव वाङ्मकः । तुल्यं हि लक्ष्ये
ज्ञानं वाङ्मकस्य नलस्य च ॥ ३० ॥ अपि चेदं वयस्तुल्यं वाङ्मकस्य
नलस्य च । नायं नलो महावीर्यस्तद्विश्च भविष्यति ॥ ३१ ॥
प्रच्छन्ता हि महात्मानश्चरन्ति पृथिवीमिमाम् । दैवेन विधिना
युक्ताः शास्त्रोक्तैश्च निरूपणैः ॥ ३२ ॥ भवेन्न मतिभेदो मे गात्र-
वैरूप्यतां प्रति । प्रमाणात् परिहौनस्तु भवेदिति मतिर्मम ॥ ३३ ॥

वयःप्रमाणं तत्तुल्यं रूपेण तु विपर्ययः । नलं सर्वगुणैर्युक्तं मन्ये
वाङ्कमन्ततः ॥ ३४ ॥ एवं विचार्य वङ्गो वाष्णीयः पर्य-
चिन्तयत् । हृदयेन महाराज पुण्यश्लोकस्य सारथिः ॥ ३५ ॥
ऋतुपर्णश्च राजेन्द्रो वाङ्कस्य हयज्ञताम् । चिन्तयन्मुमुद्दे राजा
सहवाष्णीयसारथिः ॥ ३६ ॥ एकाग्रञ्च तथोक्त्वाहं हयसंग्रहणं
च तत् । परं यत्तञ्च संप्रेक्ष्य परां मुद्मवाप ह ॥ ३७ ॥

इति आरण्यपर्वणि नलोपाख्यानपर्वणि ऋतुपर्णविदर्भ-
गमने एकसप्ततितमोऽध्यायः ॥ ७१ ॥

वृहदश्व उवाच । स नदीः पर्वतांश्चैव वनानि च सरांसि
च । अचिरेणातिचक्राम खिखरः खि खरन्निव ॥ १ ॥ तथा प्रयाते
तु रथे तदा भाङ्गासुरिर्नृपः । उत्तरीयमधोऽपश्यद्भ्रष्टं परपुर-
ञ्जयः ॥ २ ॥ ततः स खरमाणस्तु पटे निपतिते तदा । ग्रही-
ष्यामीति तं राजा नलमाह महामनाः ॥ ३ ॥ निगृह्णीष्व महा-
वुद्धे हयानेतान् महाजवान् । वाष्णीयो वावद्वैतं मे पटमानय-
तामिह ॥ ४ ॥ नलस्तं प्रत्युवाचाथ दूरे भ्रष्टः पटस्तव । योजनं
समतिक्रान्ती नाहर्त्तुं शक्यते पुनः ॥ ५ ॥ एवमुक्त्वा नलेनाथ
तदा भाङ्गासुरिर्नृपः । आससाद् वने राजन् फलवन्तं विभी-
तकम् ॥ ६ ॥ तं दृष्ट्वा वाङ्कं राजा खरमाणोऽभ्यभाषत । ममापि
सूत पश्य त्वं संख्याने परमं वलम् ॥ ७ ॥ सर्वः सर्वं न जानाति
सर्वज्ञो नास्ति कश्चन । नैकत्र परिनिष्ठास्ति ज्ञानस्य पुरुषे
क्वचित् ॥ ८ ॥ वृक्षेऽस्मिन् यानि पर्णाणि फलान्यपि च वाङ्क ।
पतितान्यपि यान्यत्र तत्रैकमधिकं शतम् ॥ ९ ॥ एकमत्राधिकं
पत्रं फलमेकञ्च वाङ्क । पञ्चकोट्यस्य पत्राणां द्वयोरपि च

शाखयोः ॥ १० ॥ प्रचिनु ह्यस्य शाखि हे वाश्याप्यन्याः प्रशाखिकाः ।
 आभ्यां फलहस्ते हे पञ्चोनं अतमेव च ॥ ११ ॥ ततो रथमव-
 स्थाप्य राजानं वाङ्मकोऽब्रवीत् । परोक्षमिव मे राउन् कत्यसे
 अत्रुक्प्रण ॥ १२ ॥ प्रत्यक्षमेतत् कर्त्तास्मि श्रातयित्वा विभीतकम् ।
 अथात्र गणिते राजन् विद्यते न परोक्षता ॥ १३ ॥ प्रत्यक्षं ते
 महाराज श्रातयिष्ये विभीतकम् । अहं हि नाभिजानामि भवे-
 देवं न वेति वा ॥ १४ ॥ संख्यास्यामि फलान्यस्य पश्यतस्ते जना-
 धिप । मुहूर्त्तमपि वाष्णीं यो रश्मीन् यच्छतु वाजिनाम् ॥ १५ ॥
 तमब्रवीन्नृपः सूतं नायं कालो विलम्बितम् । वाङ्मकस्त्वब्रवीद्विनं
 परं यत्रं समास्थितः ॥ १६ ॥ प्रतीक्षस्व मुहूर्त्तं त्वमथवा त्वरते
 भवान् । एष याति शिवः पत्न्याः याहि वाष्णीं यसारथिः ॥ १७ ॥
 अब्रवीदृतुपर्णस्तु सान्त्वयन् कुरुनन्दन । त्वमेव यन्ता नान्योऽस्ति
 पृथिव्यामपि वाङ्मक ॥ १८ ॥ त्वत्कृते यातुमिच्छामि विदर्भां
 ह्यकोविद् । शरणं त्वां प्रपन्नोऽस्मि न विघ्नं कर्त्तुमर्हसि ॥ १९ ॥
 कामञ्च ते करिष्यामि यन्मां बध्यसि वाङ्मक । विदर्भां यदि
 यात्वाद्य सूय्यं दर्शयितासि मे ॥ २० ॥ अथाब्रवीद्वाङ्मकस्त्वं
 संख्याय च विभीतकम् । ततो विदर्भां यास्यामि कुरुष्वैवं वचो
 मम ॥ २१ ॥ अकाम इव तं राजा गणयस्वेत्युवाच ह । एक-
 देमञ्च शाखायाः समादिष्टं मतानघ ॥ २२ ॥ गणयस्वास्य तत्त्वञ्च
 ततस्त्वं प्रीतिमावह । सोऽवतीर्थ्य रथात्तर्णं श्रातयामास तं
 द्रुमम् ॥ २३ ॥ ततः स विलयाविष्टो राजानमिदमब्रवीत् ।
 गणयित्वा यथोक्तानि तावन्त्येव फलानि च ॥ २४ ॥ अत्यद्भुत-
 मिदं राजन् दृष्टवानास्मि ते बलम् । अतुमिच्छामि ते विद्यां
 ययैतज्ज्ञायते नृप ॥ २५ ॥ तमुवाच ततो राजा त्वरितो गमने
 नृपः । विद्मश्च हृदयञ्च मां सङ्ग्राने च विशारदम् ॥ २६ ॥
 वाङ्मकस्तमुवाचाथ देहि विद्यामिमां मम । मत्तोऽपि चाश्वहृदयं

गृहाण पुरुषर्षभ ॥ २७ ॥ ऋतुपर्णस्ततो राजा वाङ्मकं कार्य-
 गौरवात् । ह्यज्ञानस्य लोभाच्च तं तथेत्यब्रवीद्वचः ॥ २८ ॥
 यथोक्तं त्वं गवाणेऽमक्षाणां हृदयं परम् । निक्षेपो मेऽश्व-
 हृदयं त्वयि तिष्ठति वाहुक ॥ २९ ॥ एवमुक्त्वा ददौ विद्या-
 ऋतुपर्णो नलाय वै । तस्याच्चहृदयज्ञस्य शरीरान्निःसृतः कलिः
 ॥ ३० ॥ कर्कोटकविषं तीक्ष्णं मुखात् सततमुद्दमन् । कलिस्तस्य
 तदार्त्तस्य शपास्त्रिः स विनिःसृतः ॥ ३१ ॥ स तेन कर्षितो
 राजा दीर्घकालमनात्मवान् । तत्रो विषविमुक्तात्सा स्वं रूप-
 मकरोत् कलिः ॥ ३२ ॥ तं शप्तुमैच्छत् कुपितो निषधार्धपति-
 नलः । तमुवाच कलिर्भीतो वेपमानः कृताञ्जलिः ॥ ३३ ॥ कोपं
 संयच्छ नृपते कीर्त्तिं दास्यामि ते पराम् । इन्द्रसेनस्य जननी
 कुपिता माश्रयत् पुरा ॥ ३४ ॥ यदा त्वया परित्यक्ता ततोऽहं
 भृशपीडित । अवसं त्वयि राजेन्द्र सुदुःखमपराजित ॥ ३५ ॥
 विषेण नागराजस्य दह्यमानो दिवानिशम् । शरणं त्वां प्रप-
 न्नोऽस्मि शृणु चेदं वचो मम ॥ ३६ ॥ ये च त्वां मनुजा लोके
 कीर्त्तयिष्यन्त्यतन्दिताः । मत्प्रसूतं भयं तेषां न कदाचिद्भवि-
 ष्यति ॥ ३७ ॥ भयार्त्तं शरणं यातं यदि मां त्वं न शप्स्यसे ।
 एवमुक्तो नलो राजा न्ययच्छत् कोयनात्मनः ॥ ३८ ॥ ततो
 भीतः कलिः क्षिप्रं प्रबिषेय विभीतकम् । कलिस्त्वन्यैस्तदादृश्यः
 कथयन्नेषधेन वै ॥ ३९ ॥ ततो गतज्वरो राजा नैषधः पर-
 वीरहा । संप्रनष्टे कलौ राजन् संख्यायास्य फलान्युत ॥ ४० ॥
 मुदा परमया युक्तस्तेजसाथ परेण वै । रथमारुह्य तंजस्वी
 प्रययौ जवनैर्हयैः ॥ ४१ ॥ विभीतकश्चाप्रशस्तः संगतः कलि-
 संश्रयात् । ह्योत्तमापुत्यततो हिजानिव पुनः पुनः ॥ ४२ ॥
 नलः सञ्चोदयामास प्रहृष्टेनान्तरात्मना । विदर्भाभिमुखो राजा
 प्रययौ स महावशाः ॥ ४३ ॥ नले तु समतिक्रान्ते कलिरप्य-

गमद्गृहम् । ततो गतज्वरो राज्ञा नलोऽभूत् पृथिवीपतिः ।
विमुक्तः कलिना राजन् रूपमात्रवियोजितः ॥ ४४ ॥

इति आरण्यपर्वणि नलोपाख्यानपर्वणि नलकलित्यागे
द्विसप्ततितमोऽध्यायः ॥ ७२ ॥

वृहदृष्ट उवाच । ततो विदर्भां संप्राप्तं सायाह्ने सत्य-
विक्रमम् । ऋतुपर्णं जना राज्ञे भौमाय प्रत्यपाद्यन् ॥ १ ॥
स भौमवचनाद्राजा कुण्डिनं प्राविशत् पुरम् । नाद्यन्नयघोषेण
सर्वाः सर्वादिगो दिशः ॥ २ ॥ ततस्तं रथनिर्घोषं नलाश्वास्तत्र
शुश्रुवुः । श्रुत्वा तु समहृष्यन्त पुरेव नलसन्निधौ ॥ ३ ॥ दम-
यन्ती तु शुश्राव रथघोषं नलस्य तम् । यथा मेघस्य नदतो
गम्भीरं जलदागमे ॥ ४ ॥ परं विस्मयमापन्ना श्रुत्वा नादं महा-
स्वनम् । नलेन सगृहीतेषु पुरेव नलवाजिषु ॥ ५ ॥ सदृशं रथ-
निर्घोषं मेने भैमी तथा हयाः । प्रासादस्थाश्च शिखिनः शाला-
स्याथैव वारणाः ॥ ६ ॥ हयाश्च शुश्रुवुस्तस्य रथघोषं महीपतेः ।
ते श्रुत्वा रथनिर्घोषं वारणाः शिखिनस्तथा । प्रणेदुसक्तुखा
राजन् मेघनाद इवोत्सुकाः ॥ ७ ॥

दमयन्त्युवाच । यथासौ रथनिर्घोषः पूरयन्निव मेदिनीम् ।
मनाह्लाद्यते चैतो नल एष महीपतिः ॥ ८ ॥ अथ चन्द्राभवक्तं
तं न पश्यामि नलं यदि । असंख्येयगुणं वीरं विनङ्क्ष्यामि
न संशयः ॥ ९ ॥ यदि चैतस्य वीरस्य वाहोनांद्याहमन्तरम् ।
प्रविशामि सुखस्पर्शं न भाविस्वाम्यसंशयम् ॥ १० ॥ यदि मां मेघ-
निर्घोषो नेपगच्छति नैषध । अद्य चामीकरप्रस्थं प्रवेक्ष्यामि
क्षुताशमम् ॥ ११ ॥ यदि मां सिंहविक्रान्तो मत्तवारणविक्रमः ।
नाभिगच्छति राजेन्द्रो विनङ्क्ष्यामि न संशय ॥ १२ ॥ न स्मरा-

म्यनृतं किञ्चिन्न सराम्यपकारताम् । न च पर्युषितं वाक्यं स्वरे-
 ष्वपि कदाचन । प्रभुः क्षमावान् वीरश्च दाता चाभ्यधिको नृपैः
 ॥ १३ ॥ रहोऽनीचानुवर्ती च क्लीबवन्मम नैषधः । गुणास्तस्य
 स्मरन्त्या मे तत्पराया दिवानिशम् ॥ १४ ॥ हृदयं दीर्घत इदं
 शोकात् प्रियविनाकृतम् । एवं विलपमाना सा नष्टसञ्जेव भारत
 ॥ १५ ॥ आरुरोह महदेश्म पुण्यश्लोकदिदृक्षया । ततो मध्यम-
 कक्षायां ददर्श रथमास्थितम् ॥ १६ ॥ ऋतुपर्णं महीपालं सह-
 वाष्णीयवाङ्गकम् । ततोऽवतीर्थ्य वाष्णीयो बाङ्गकश्च रथोत्तमात्
 ॥ १७ ॥ हयांस्तानवमुच्चाथ स्थापयामास वै रथम् । सोऽवतीर्थ्य
 रथोपस्थादृतुपर्णो नराधिपः ॥ १८ ॥ उपतस्थे महाराजं भीमं
 भीमवराक्रमम् । तं भीमः प्रतिजग्राह पूजया परया ततः ॥ १९ ॥
 स तेन पूजितो राज्ञा ऋतुपर्णो नराधिपः । स तत्र कुण्डिने
 रम्ये वसमानो महीपतिः ॥ २० ॥ न च किञ्चित्तदापश्यत् प्रेक्ष-
 माणो मुहुर्मुहुः । स तु राज्ञा समागम्य विदर्भपतिना तदा
 ॥ २१ ॥ अकस्मात् सहसा प्राप्तं श्रीमन्तं न स्म विन्दति । किं
 कार्यं स्वागतं तेऽस्तु राज्ञा पृष्ठः स भारत ॥ २२ ॥ नाभिजज्ञे
 स नृपतिर्दुहित्वर्थे समागतम् । ऋतुपर्णोऽपि राजा स धीमान्
 सत्यपराक्रमः ॥ २३ ॥ राजानं राजपुत्रं वा न स्म पश्यति
 कञ्चन । नैव स्वयम्बरकथां न च विप्रसमागमम् ॥ २४ ॥ ततो
 विगणयन् राजा मनसा कोशलाधिपः । आगतोऽस्मीत्युवाचैनं
 भवन्तमभिवादकः ॥ २५ ॥ राजापि च क्षयन् भीमो मनसा
 समचित्तयत् । अधिकं योजनशतं तस्यागमनकारणम् ॥ २६ ॥
 राज्ञश्चान्वानतिक्रम्य प्राप्तोऽयमभिवादकः । ग्रामान् वह्नन्ति-
 क्रम्य नाभ्यगच्छद्यथातथम् ॥ २७ ॥ अत्यकार्यं विनिर्दिष्टं
 तस्यागमनकारणम् । पश्चादुर्के चास्यामि कारणं यद्भविष्यति
 ॥ २८ ॥ नैतदेवं स नृपतिस्तं सत्कृत्य व्यसर्जयत् । विश्राम्यता-

मित्युवाच क्लान्तोऽसीति पुनः पुनः ॥ २९ ॥ स सत्कृतः प्रहृ-
 ष्टात्मा प्रीतः प्रीतेन पार्थिवः । राजप्रेथैरनुगतो दिष्टं वेष्म
 समाविशत् ॥ ३० ॥ ऋतुपर्णो गते राजन् वाष्णीयसहिते नृपे ।
 बाह्णको रथमादाय रथशालामुपागमत् ॥ ३१ ॥ स मोचयित्वा
 तानश्वान्नुपचर्य च आस्वतः । स्वयञ्चैतान् समाश्र्वास्य रथोपस्थ
 उपाविशत् ॥ ३२ ॥ दमयन्ती तु शोकात्तां दृष्ट्वा भाङ्गासुरिं
 नृपम् । सूतपुत्रञ्च वाष्णीयं बाह्णकञ्च तथाविधम् ॥ ३३ ॥ चिन्त-
 यामास वैदर्भी कस्येष रथनिस्वनः । नलस्यैव महानासीन्न च
 पश्यामि नैषधम् ॥ ३४ ॥ वाष्णीयेन भवेन्नुनं विद्या सैवोप-
 शिञ्चिता । तेनास्य रथनिर्घोषो नलस्यैव महानभूत् ॥ ३५ ॥
 आहोस्त्रिदृत्तुपर्णोऽपि यथा राजा नलस्तथा । तथारं रथनिर्घोषो
 नैषधस्यैव लक्ष्यते ॥ ३६ ॥ एवं सा तर्कयित्वा तु दमयन्ती विष्मा-
 म्पते । दूतीं प्रस्थापयामास नैषधान्वेषणे शुभा ॥ ३७ ॥

इति आरण्यपर्वणि नलोपाख्यानपर्वणि भीमपुरप्रवेशे

त्रिसप्ततोऽध्यायः ॥ ७३ ॥

दमयन्त्युवाच । गच्छु केशिनि जानीहि क एष रथवाहकः ।
 उपविष्टो रथोपस्थे विकृतो ऋस्रबाह्णकः ॥ १ ॥ अभ्येत्य कुशलं
 भद्रे मृदुपूर्वं समार्हता । पृच्छेथाः पुरुषं ह्येनं यथातत्त्वमनि-
 न्दिते ॥ २ ॥ अत्र मे महती शङ्का भवेद्देष नलो नृपः । यथा च
 मनसस्तुष्टिर्हृदयस्य च निर्वृतिः ॥ ३ ॥ ब्रूयाश्चैनं कथान्ते त्वं
 पर्णादिवचनं यथा । प्रतिवाक्यञ्च सुश्रोणि बुद्धेथास्त्वमनिन्दिते
 ॥ ४ ॥ ततः समाहिता गत्वा दूती बाह्णकमब्रवीत् । दमयन्त्यपि
 कल्याणी प्रासादस्था ह्युपैक्षत ॥ ५ ॥

केशिन्युवाच । सागतन्ते मनुष्येन्द्र कुशलन्ते ब्रवीम्यहम् ।
दमयन्त्या वचः साधु निवोध पुरुषर्षभ ॥ ५ ॥ कदा वै प्रस्थिता
यूयं किमर्थमिह चागताः । तत्त्वं ब्रूहि यथान्यायं वैदर्भी श्रोतु-
मिच्छति ॥ ७ ॥

वाङ्मक उवाच । श्रुतः स्वयम्बरो राज्ञा कौशलेन महा-
त्मना । द्वितीयो दमयन्त्या वै भविता श्व इति द्विजात् ॥ ८ ॥
श्रुत्वैतत् प्रस्थितो राजा शतयोजनयायिभिः । हयैर्वातजवैर्मुख्यै-
रहमस्य च सारथिः ॥ ९ ॥

केशिन्युवाच । अथ योऽसौ तृतीयो वः स कुतः कस्य वा
पुनः । तच्च कस्य कथञ्चेदं त्वयि कर्म समाहितम् ॥ १० ॥

वाङ्मक उवाच । पुण्यश्लोकस्य वै सूतो वाष्णीय इति
विश्रुतः । स नले विद्रुते भद्रे भाङ्गासुरिमुपस्थितः ॥ ११ ॥
अहमप्यश्वक्रमलः सूतत्वे च प्रतिष्ठितः । ऋतुपर्णेन सारथ्ये
भोजने च वृतः स्वयम् ॥ १२ ॥

केशिन्युवाच । अथ जानाति वाष्णीयः क्व नु राजा नलो
गतः । कथञ्च त्वयि चैतेन कथितं त्यात्तु वाङ्मक ॥ १३ ॥

वाङ्मक उवाच । इहैव पुत्रौ निक्षिप्य नलस्य शुभकर्मणः ।
गतस्ततो यथाकामं नैष जानाति नैषधम् ॥ १४ ॥ न चान्यः
पुरुषः कश्चिन्नलं वेत्ति यमस्विनि । गूढश्चरति लोकेऽस्मिन्नष्टरूपो
महीपतिः ॥ १५ ॥ आत्मैव हि नलं वेद या चास्य तदनन्तरा ।
न हि वै स्वानि लिङ्गानि नलः शंशति कर्हिचित् ॥ १६ ॥

केशिन्युवाच । योऽसावयोध्यां प्रथमं गतोऽसौ ब्राह्मणस्तदा ।
दूमानि नारीवाक्यानि कथयानः पुनः पुनः ॥ १७ ॥ क्व नु त्वं
कितव च्छ्रुत्वा वस्त्रार्द्धं प्रस्थितो मम । उत्सृज्य विपिने सुप्ता-
मनुरक्तां प्रियां प्रिय ॥ १८ ॥ सा वै यथा समादिष्टा तथास्ते
तत्प्रतीक्षिणी । दृश्यमाना द्विवारात्रौ वस्त्रार्द्धं नाभिसंहिता ॥ १९ ॥

तस्या रुदन्याः सततं तेन दुःखिन पार्थिव । प्रसादं कुरु मे वीर
प्रतिवाक्यं वदस्व च ॥ २० ॥ तस्यास्तत् प्रियमाख्यानं प्रवदस्व
महामते । तदेव वाक्यं वैदर्भी श्रोतुमिच्छत्यनिन्दिता ॥ २१ ॥
एतच्छ्रुत्वा प्रतिवचस्तस्य दत्तं त्वया किल । यत् पुरां तत् पुन-
स्त्वत्तो वैदर्भी श्रोतुमिच्छति ॥ २२ ॥

बृहदश्व उवाच । एवमुक्तस्य केषिन्या नलस्य कुरुनन्दन ।
हृदयं व्यथितञ्चासीदश्रुपूर्णां च लोचने ॥ २३ ॥ स निगृह्णा-
त्मनो दुःखं दृष्ट्यमानो महीपतिः । वाष्पसन्दिग्धया वाचा पुन-
रेवेदमब्रवीत् ॥ २४ ॥

वाहक उवाच । वैप्रम्यमपि सम्प्राप्ता गोपायन्ति कुलस्त्रियः ।
आत्मानमात्मना सत्यो जितः स्वर्गो न संशयः ॥ २५ ॥ रहिता
भर्तृभिश्चापि न क्रुध्यन्ति कदाचन । प्राणांश्चारित्रकवचान् धार-
यन्ति वरस्त्रियः ॥ २६ ॥ विप्रमस्येन मूढेन परिभ्रष्टसुखिन च ।
यत् सा तेन परित्यक्ता तत्र न क्रोडुमर्हति ॥ २७ ॥ प्राणयात्रां
परिप्रेषः शकुनैर्हृतवाससः । आधिभिर्दृष्ट्यमानस्य श्यामा न
क्रोडुमर्हति ॥ २८ ॥ सत्कृतासत्कृता वापि पतिं दृष्ट्वा तथा-
विधम् । राज्यभ्रष्टं श्रिया हीनं क्षुधितं व्यसनाप्तम् ॥ २९ ॥
एवं ब्रुवाणस्तहाक्यं नलः परमदुर्मनाः । न वाष्पमश्रुत् सोढुं
प्रसूरोद् स भारत ॥ ३० ॥ ततः सा केषिनी गत्वा दमयन्तौ
न्यवेदयत् । तत्सर्वं कथितञ्चैव विकारन्तस्य चैव तम् ॥ ३१ ॥

इति आरण्यपर्वणि नलोपाख्यानपर्वणि केषिनीवाक्ये
चतु सप्तोऽध्यायः ॥ ७४ ॥

बृहदश्व उवाच । दमयन्ती तु तच्छ्रुत्वा भृशं शोकपरयणा ।
शङ्कमाना नलं तं वै केषिनीमिदमब्रवीत् ॥ १ ॥ गच्छ केषिनि

भूयस्त्वं परीक्षां कुरु बाहुके । अब्रुवाणा समीपस्था चरितान्यस्य
लक्ष्य ॥ २ ॥ यदा च किञ्चित् कुर्यात् स कारणन्तत्र भाविनि ।
तत्र सञ्चेष्टमानस्य लक्ष्यन्ती विचेष्टितम् ॥ ३ ॥ न चास्य प्रति-
बन्धेन दैयोम्निरपि केशिनि । याचते न जलं दैयं सर्वथा
त्वरमाणया ॥ ४ ॥ एतत् सर्वं समीक्ष्य त्वं चरितं मे निवेद्य ।
निमित्तं यत्तया दृष्टं बाहुके दैवमानुषम् ॥ ५ ॥ यच्चान्यदपि
पश्येथास्तच्चाख्येयं त्वया मम । दमयन्त्येवमुक्ता सा जगामाय
च केशिनी ॥ ६ ॥ निश्चम्याथ ह्ययन्नस्य लिङ्गानि पुनरागमत् ।
सा तत्सर्वं यथावृन्तं दमयन्तै न्यवेदयत् । निमित्तं यत्तया दृष्टं
बाहुके दैवमानुषम् ॥ ७ ॥

केशिन्युवाच । दृढं शुच्युपचारोऽसौ न मया मानुषः क्वचित् ।
दृष्टपूर्वः श्रुतो वापि दमयन्ति तथाविधः । ऋषमासाद्य सञ्चारं
नासौ विनमते क्वचित् ॥ ८ ॥ तन्तु दृष्ट्वा यथासङ्गमुत्सर्पति
यथासुखम् । सङ्घटेऽप्यस्य सुमहान् विवरो जायतेऽधिकः ॥ ९ ॥
ऋतुपर्णस्य चार्थाय भोजनीयन्तूनेकशः । प्रेषितं तत्र राज्ञा तु
मांसं वह्न च पाशवम् ॥ १० ॥ तस्य प्रक्षालनार्थाय कुम्भास्तत्रो-
पकल्पिताः । ते तेनावेक्षिताः कुम्भाः पूर्णा एवाभवन्स्ततः ॥ ११ ॥
ततः प्रक्षालनं कृत्वा समधिश्चित्य बाहुकः । दृणमुष्टिं समादाय
सवितुस्तं समादधत् ॥ १२ ॥ अथ प्रज्वलितस्तत्र सहसा हव्य-
वाहनः । तदद्भुततमं दृष्ट्वा विस्मिताहमिहागता ॥ १३ ॥ अन्यच्च
तस्मिन् सुमहदाश्चर्यं लक्षितं मया । यदस्मिमपि संस्पृश्य नैवासौ
दह्यते शुभे ॥ १४ ॥ हृन्देन चोदकं तस्य वहत्यावर्जितं द्रुतम् ।
अतौव चान्यत् सुमहदाश्चर्यं दृष्टवत्यहम् ॥ १५ ॥ यत् स पुष्पा-
ण्युपादाय हस्ताभ्यां ममृदे शनैः । मृद्यमानानि पाणिभ्यां तेन
पुष्पाणि नान्यथा ॥ १६ ॥ भूय एव सुगन्धीनि हृषितानि भवन्ति
हि । एतान्यद्भुतलिङ्गानि दृष्ट्वाहं द्रुतमागता ॥ १७ ॥

बृहदश्व उवाच । दमयन्ती तु तच्छ्रुत्वा पुण्यश्लोकस्य चिष्टि-
 तम् । अमन्यत नलं प्राप्तं कर्मचेष्टाभिसूचितम् ॥ १८ ॥ सा
 शङ्कमाना भर्तारं वाहुकं पुनरिद्धितैः । केशिनीं श्लक्ष्णाया वाचा
 रुदती पुनरब्रवीत् ॥ १९ ॥ नुनर्गच्छ प्रमत्तस्य वाहुकस्योप-
 संस्कृतम् । महानसाच्छृतं मांसमानयस्वेह भाविनि ॥ २० ॥ सा
 गत्वा वाहुकस्याग्रे तन्मांसमपकृष्य च । अत्यणामेव त्वरिता
 तत्क्षणात् प्रियकारिणी ॥ २१ ॥ दमयन्त्यै ततः प्रादात्
 केशिनीं कुरुनन्दन । सोचिता नलसिद्धस्य मांसस्य वहुशः पुरा
 ॥ २२ ॥ प्रास्य मत्वा नलं सूतं प्राक्रोशद्भृशदुःखिता । वैक्लव्यं
 परमं गत्वा प्रक्षाल्य च मुखं ततः ॥ २३ ॥ मियुनं प्रेषयामास
 केशिन्या सह भारत । इन्दसेनां सह भ्रात्रा समभिज्ञाय वाहुकः
 ॥ २४ ॥ अभिद्रुत्य ततो राजा परिष्वज्याङ्गमानयत् । वाहुकस्तु
 समासाद्य सुतौ सुरसुतोपमौ ॥ २५ ॥ भृशं दुःखपरीतात्मा
 सुखरं प्रसूरोद् ह । नैषधो दर्शयित्वा तु विकारमसकृत्तदा
 ॥ २६ ॥ उत्सृज्य सहसा पुत्रौ केशिनीमिदमब्रवीत् । इदञ्च
 सट्शं भद्रे मियुनं मम पुत्रयोः ॥ २७ ॥ ततो दृष्ट्वैव सहसा
 वाष्पमुत्सृष्टवानहम् । बहुशः सम्पतन्तीं त्वां जनः शङ्केत दोषतः ।
 वयञ्च दिशातिययो गच्छ भद्रे नमोऽस्तु ते ॥ २८ ॥

इति आरण्यपर्वणि नलोपाख्यानपर्वणि नलकन्यापुत्र

दर्शने पञ्चसप्ततोऽध्यायः ॥ ७५ ॥

बृहदश्व उवाच । सर्वं विकारं दृष्ट्वा तु पुण्यश्लोकस्य धीमतः ।
 आगत्य केशिनीं सर्वं दमयन्त्यै न्यवेदयत् ॥ १ । दमयन्ती ततो
 भूयः प्रेषयामास केशिनीम् । मातुः सकाशं दुःखात्ता नलदर्शन-

काञ्चया ॥ २ ॥ परीक्षितो मे वद्गो वाहुको नलशङ्कया ।
 क्षपे मे संशयस्तेकः स्वयमिच्छामि नेदितुम् ॥ ३ ॥ स वा प्रवे-
 श्यतां मातर्मां वानुज्ञातुमर्हसि । विदितं वाय वाज्ञातं पितुर्मै
 संविधीयताम् ॥ ४ ॥ एवमुक्ता तु वैदर्भ्यां सा देवी भीममब्रवीत् ।
 दुहितुस्तमभिप्रायमन्वजानात् स पार्थिवः ॥ ५ ॥ सा वै पित्रा-
 भ्यनुज्ञाता माता च भरतर्षभ । नलं प्रवेशयामास यत्र तस्याः
 प्रतिश्रयः ॥ ६ ॥ तां स्म दृष्ट्वैव सहसा दमयन्तीं नलो नृपः ।
 आविष्टः शोकदुःखाभ्यां वभूवाश्रुपरिप्लुतः ॥ ७ ॥ तन्तु दृष्ट्वा
 तथायुक्तं दमयन्तीं नलं तदा । तीव्रशोकसमाविष्टा वभूव वर-
 वर्णिनी ॥ ८ ॥ ततः काषायवसना जटिला मलपङ्गिनी । दम-
 यन्ती महाराज वाहकं वाक्यमब्रवीत् ॥ ९ ॥ पूर्वं दृष्टस्त्वया
 कश्चिद्धर्मज्ञो नाम वाहकः । सुप्तामुत्सृज्य विपिने गतो यः
 पुरुषः स्त्रियम् ॥ १० ॥ अनागसं प्रियां भार्यां विजने अम-
 मोहिताम् । अपहाय तु को गच्छेत् पुण्यश्लोकमृते नलम् ॥ ११ ॥
 किन्तु तस्य मया वाख्यादपरार्द्धं महीपमुतः । यो मासुत्सृज्य
 विपिने गतवान्निद्रयार्दिताम् ॥ १२ ॥ साक्षाद्देवामपाहाय वृतो
 यः स पुरा मया । अनुब्रतां साभिकामां पुत्रिणीं त्यक्तवान्
 कथम् ॥ १३ ॥ अग्नौ पाणिं गृहीत्वा तु देवानामग्रतन्तथा ।
 भविष्यामीति सत्यन्तु प्रतिश्रुत्य क्व तद्गतम् ॥ १४ ॥ दमयन्त्या
 ब्रुवन्त्यास्तु सर्वमेतदरिन्दम । शोकजं वारि नेत्राभ्यामसुखं प्रास्त्र-
 वहु ॥ १५ ॥ अतीव कृष्णसाराभ्यां रक्तान्ताभ्यां जलन्तु तत्
 परिस्रवन्नलो दृष्ट्वा शोकार्त्तामिदमब्रवीत् ॥ १६ ॥ मम राज्यं
 प्रनष्टं यन्नाहं तत् कृतवान् स्वयम् । कलिना तत् कृतं भीत यच्च
 त्वामहमत्यजम् ॥ १७ ॥ यत्त्वयाधर्मकृच्छ्रे तु श्रापेनाभिहतः
 पुरा । वनस्थया दुःखितया शोचन्तया मां दिवानिशम् ॥ १८ ॥
 स मच्छरीरे लच्छापाद्दृष्टमानोऽवसत्कलिः । लच्छापदग्धः

सततं सोऽग्नावग्निरिवाहितः ॥ १९ ॥ मम च व्यवसायेन तपसा
 चैव निर्जितः । दुःखस्यान्तेन चानेन भवितव्यं हि नो शुभे ॥ २० ॥
 विमुच्य मां गतः पापस्ततोऽर्हामिह चागतः । त्वदर्थं विपुलश्रोणि
 न हि मेऽन्यत् प्रयोजनम् ॥ २१ ॥ कथं नु नारी भर्तारमनु-
 रक्तमनुव्रतम् । उत्सृज्य वरयेदन्यं यथा त्वं भीरु कर्हिचित्
 ॥ २२ ॥ दूताश्चरन्ति पृथिवीं कृतस्त्रां नृपतिशासनात् । भैमी
 किल स भर्तारं द्वितीयं वरयिष्यति ॥ २३ ॥ स्वैरवृत्ता यथा-
 काममनुरूपमिवात्मनः । श्रुत्वैव चैवं त्वरितो भाङ्गासुरिरुपस्थितः
 ॥ २४ ॥ दमयन्ती तु तच्छ्रुत्वा नलस्य परिदेवितम् । प्राञ्जलि-
 र्वपमाना च भीता वचनमब्रवीत् ॥ २५ ॥

दमयन्तुप्रवाच । न मामर्हसि कल्याण दोषिण परिशङ्घि-
 तुम् । मया हि देवानुत्सृज्य वृतस्त्रं निषधाधिप ॥ २६ ॥
 तवाभिगमनार्थं तु सर्वतो ब्राह्मणा गताः । वाक्यानि मम गाथा-
 भिर्गायमाना दृशो दृश ॥ २७ ॥ ततस्त्रां ब्राह्मणो विहान्
 पर्णादो नाम पार्थिव । अभ्यगच्छत् कोशलायामृतुपर्णनिवेशने
 ॥ २८ ॥ तेन वाक्ये कृते सम्यक् प्रतिवाक्ये तथाहृते । उपायोऽयं
 मया दृष्टो निषधानयने तव ॥ २९ ॥ त्वामृते न हि लोकेऽन्य
 एकाङ्गा पृथिवीपते । समर्थो योजनशतं गन्तुमस्मै नराधिप
 ॥ ३० ॥ सृष्टेयन्तेन सत्येन पादावैतौ महीपते । तथा नासत्
 कृतं किञ्चिन्नसापि चराम्यहम् ॥ ३१ ॥ अयञ्चरति लोकेऽस्मिन्
 भूतसाक्षी सदागतिः । एष मे मुञ्चतु प्राणान् यदि पापं चरा-
 म्यहम् ॥ ३२ ॥ तथा चरति तिग्मांशुः परेण भुवनं सदा । स
 मुञ्चतु मम प्राणान् यदि पापं चराम्यहम् ॥ ३३ ॥ चन्द्रमाः
 सर्वभूतानामन्तश्चरति साक्षिबत् । स मुञ्चतु मम प्राणान् यदि
 पापं चराम्यहम् ॥ ३४ ॥ एते देवास्त्रयः कृतस्त्रं त्रैलोक्यं धार-
 यन्ति वै । ते ब्रुवन्तु यथासत्यमेतद्देवास्त्यजन्तु माम् ॥ ३५ ॥

एवमुक्तस्ततो वायुरन्तरीचाद्भाषत । नैषा कृतवती पापं नल
सत्यं ब्रवीमि ते ॥ ३६ ॥ राजन् शीलनिधि स्फ्रीतो दमयन्त्या
सुरक्षितः । साक्षिणो रक्षिणश्चास्या वयं त्रीन् परिवत्सरान् ॥३७॥
उपायो विहितश्चायं त्वदर्शमनुलोऽनया । न ह्येकाङ्गा शतं
गन्ता त्वामृतेऽन्यः पुमानिह ॥ ३८ ॥ उपपन्ना त्वया भैमी त्वञ्च
भैम्या महीपते । नात्र शङ्का त्वया कार्या सङ्गच्छु सह भार्य्या
॥ ३९ ॥ ततो ब्र वति वाचो तु पुष्पवृष्टिः पपात ह । दिवदुन्दु-
भयो नेदुर्ववौ च पवनः शिवः ॥ ४० ॥ तदङ्गतमयं दृष्ट्वा नलो
राजाथ भारत । दमयन्त्यां विशङ्गां तामुपाकर्षदरिन्दमः ॥४१ ॥
ततस्तदस्वमरजः प्रावृणोदसुधाधिपः । संसृत्य नागराजं तं ततो
लेभे स्वकं वपुः ॥ ४२ ॥ स्वहृदिपिण्तु भर्तारं दृष्ट्वा भीमसुता
तदा । प्राक्रोशदुच्चैरालिङ्ग्य पुण्यश्लोकमनिन्दिता ॥ ४३ ॥ भैमी-
मपि नलो राजा भ्राजमानो यथा पुरा । सस्रजे स्वसुतौ चापि
यथावत् प्रत्यनन्दनत ॥ ४४ ॥ ततः सोरसि विन्यस्य बक्तं तस्य
शुभानना । परीता तेन दुःखिन निशश्वासायतेक्षणा ॥ ४५ ॥
तथैव मलद्दिग्धाङ्गीं परिव्वज्य शुचिस्त्रिताम् । सुचिरं पुरुष-
व्याघ्र स्तस्थौ शोकपरिप्लुतः ॥ ४६ ॥ ततः सर्वं यथावृत्तं दम-
यन्त्या नलस्य च । भीमायाकथयत् प्रीत्या वैदर्भीजननी नृप
॥ ४७ ॥ ततोऽब्रवीन्महाराजः कृतशौचमहं नलम् । दमयन्त्या
सहोपेतं कल्पं द्रष्टा सुखोषितम् ॥ ४८ ॥ ततस्थौ सहितौ
रात्रिं कथयन्तौ पुरातनम् । वने विचरितं सर्वमूषतुर्मुदितौ
नृप ॥ ४९ ॥ गृहे भीमस्य नृपतेः परस्परसुखोपिणौ । वसेतां
हृष्टसङ्गल्पौ वैदर्भी च नलश्च ह ॥ ५० ॥ स चतुर्थं ततो वर्षं
सङ्गम्य सह भार्य्याया । सर्वकामैः सुसद्धार्यो लब्धवान् परमां
मुद्गम् ॥ ५१ ॥ दमयन्त्यपि भर्तारमासाद्याप्यायिता भृशम् ।
अर्द्धसञ्जातशस्येव तोयं प्राप्य वसुन्धरा ॥ ५२ ॥ सैवं समेत्य व्यप-

नीय तन्द्रां शान्तञ्जरा हर्षविवृहसत्त्वा । रराज भैमी समवाप्त-
कामा शीतांशुना रात्रिरिवोदितेन ॥ ५३ ॥

द्वीति आरण्यपर्वणि नलोपाख्यानपर्वणि नलदमयन्ती-
मेलने षट्सप्ततितमोऽध्यायः ॥ ७६ ॥

वृहदश्व उवाच । अथ तां व्युषितो रात्रिं नलो राजा
स्खलंक्रतः । वैदर्भ्यां सहितः कल्यं ददर्श वसुधाधिपम् ॥ १ ॥
ततोऽभिवाद्यामास प्रयतः श्वशुरं नलः । ततोऽनु दमयन्ती च
ववन्दे पितरं शुभा ॥ २ ॥ तं भौमः प्रतिजग्राह पुत्रवत् परया
मुदा । यथाहं पूजयित्वा च समाश्वासयत प्रभुः ॥ ३ ॥ नलेन
सहितान्तर दमयन्तीं पतिव्रताम् । तामर्हणां नलो राजा
प्रतिगृह्य यथाविधि ॥ ४ ॥ परिचर्यां स्वकां तस्मै यथावत् प्रत्य-
वेदयत् । ततो वभूव नगरे सुमहान् हर्षजः स्वनः ॥ ५ ॥ जनस्य
सम्पृच्छस्य नलं दृष्ट्वा तथागतम् । अशोभयच्च नगरं पताका-
ध्वजमालिनम् ॥ ६ ॥ सिक्ताः सुमृष्टपुष्याढ्या राजमार्गाः स्खलं-
क्रताः । द्वारि द्वारि च पौराणां पुष्पभङ्गोपकल्पिताः ॥ ७ ॥
अर्चितानि च सर्वाणि देवतायतनानि च । ऋतुपर्णोऽपि शुश्राव
वाङ्मकच्छुद्धिनं नलम् ॥ ८ ॥ दमयन्त्या समायुक्तं जहृषि च
नराधिपः । तस्मानाथ नलं राजा क्षमयामास पार्थिवम् ॥ ९ ॥
स च तं क्षमयामास हेतुभिर्वुद्धिसम्मतः । स सत्कृतो महीपालो
नैषधं विस्मिताननः ॥ १० ॥ उवाच वाक्यं तत्त्वज्ञो नैषधं वद-
ताम्बरः । दिष्ट्या समेतो दारैः स्वर्भवानित्यभ्यनन्दत ॥ ११ ॥
किञ्चित्तुनापराधन्ते कृतवानस्मि नैषध । अज्ञातवासं वसतो
मद्गृहे वसुधाधिप ॥ १२ ॥ यदि वा बुद्धिपूर्वाणि यद्यबुद्ध्यापि
कानिचित् । मया कृतान्यकार्याणि तानि त्वं क्षन्तुमर्हसि ॥ १३ ॥

नल उवाच । न मेऽपराधं कृतवास्त्वं स्वल्पमपि पार्थिव ।
 कृतेऽपि च न मे कोपः क्षन्तव्यं हि मया तव ॥ १४ ॥ पवं
 क्ष्यपि सखा मेऽसि सम्बन्धी च जनाधिप । अत जङ्घन्तु भूयस्त्वं
 प्रीतिमाहर्तुमर्हसि ॥ १५ ॥ सर्वकामैः सुविहितैः सुखमसुप्रप्रित-
 स्वयि । न तथा स्वगृहे राजन् यथा तव गृहे सदा ॥ १६ ॥
 इदञ्चैव हयज्ञानं त्वदीयं मयि तिष्ठति । तदुपाकर्तुमिच्छामि
 मन्यसे यदि पार्थिव ॥ १७ ॥ एवमुक्त्वा ददौ विद्याऋतुपर्णाय
 नैषधः । स च तां प्रतिजग्राह विधिदृष्टेन कर्मणा ॥ १८ ॥
 गृहीत्वा चाश्वहृदयं राजन् भाङ्गासुरिर्नृपः । निषधाधिपते-
 श्चापि दत्त्वाश्चहृदयं नृप ॥ १९ ॥ सूतमन्यमुपादाय ययौ स्वपुर-
 मेव ह । ऋतुपर्णो गते राजन् नलो राजा विश्राम्यते । नगरे
 कुण्डिने कालं नातिदीर्घमिवाभवत् ॥ २० ॥

इति आरण्यपर्वणि नलोपाख्यानपर्वणि ऋतुपर्णस्वदेश-
 गमनेसप्तसप्ततोऽध्यायः ॥ ७७ ॥

वृहदश्व उवाच । स मासमुष्य कौन्तेय भीममामन्त्र नैषधः ।
 पुरादल्पपरीवारो जगाम निषधान् प्रति ॥ १ ॥ रथेनैकेन
 शुभ्रेण दन्तिभिः परिषोडपैः । पञ्चाशद्भिर्हयैश्चैव षट्शतैश्च
 पदातिभिः ॥ २ ॥ स कम्पयन्निव महीं त्वरमाणो महीपतिः ।
 प्रविवेश सुसंरक्षस्तरसैव महामनाः ॥ ३ ॥ ततः पुष्करमासाद्य
 वीरसेनसुतो नलः । उवाच दिव्याव पुनर्वद्भु वित्तं मयार्जितम्
 ॥ ४ ॥ दमयन्ती च यच्चान्यन्मम किञ्चन विद्यते । एष वै मम
 सन्नप्रासस्तव राज्यन्तु पुष्कर ॥ ५ ॥ पुनः प्रवर्त्ततां द्यूतमिति मे
 निश्चिता मतिः । पणेनैकेन भद्रन्ते प्राणयोश्च पणावहे ॥ ६ ॥
 जित्वा परस्वमाहृत्य राज्ञं वा यदि वा वसु । प्रतिपाणः प्रदा-

तव्यः परमो धर्म उच्यते ॥ ७ ॥ न चेदाच्छसि द्युतं त्वं युद्धयुतं
 प्रवर्त्तमान् । हैरघेनास्तु वै शान्तिस्तव वा मम वा नृप ॥ ८ ॥
 वंशभोच्यमिदं राज्यमर्थितव्यं यथा तथा । येन केनाप्युपायेन
 ब्रह्मनामिति शासनम् ॥ ९ ॥ हयोरेकतरे वृद्धिः क्रियतामद्य
 पुष्कर । कैतवेनाक्षवत्यान्तु युद्धे वा नाम्यतां घनुः ॥ १० ॥
 नैषधेनैवमुक्तस्तु पुष्करः प्रहसन्निव । ध्रुवमात्मजयं मत्वा प्रत्याह
 पृथिवीपतिम् ॥ ११ ॥ दिष्ट्या त्वयार्जितं वित्तं प्रतिपाणाय
 नैषध । दिष्ट्या च दुष्पृतं कर्म दमयन्त्याः क्षयं गतम् ॥ १२ ॥
 दिष्ट्या च धियसे राजन् सदारोऽद्य महाभुज । घनेनामेन वै
 भैमी जितेन समलंकृता ॥ १३ ॥ मामुपस्थास्यति व्यक्तं दिवि
 शक्रमिवाप्सराः । नित्यशो हि स्मरामि त्वां प्रतीक्षेऽपि च नैषध
 ॥ १४ ॥ दिवनेन मम प्रीतिर्न भवत्यसुहृद्गणैः । जित्वा त्वय वरा-
 रोहां दमयन्तीमनिन्दिताम् ॥ १५ ॥ कृतकृत्यो भविष्यामि सा
 हि मे नित्यशो हृदि । श्रुत्वा तस्य तु ता वाचो बह्वबहप्रला-
 पिनः ॥ १६ ॥ इधेष स धिरश्क्रेत्तुं खड्गेन कुपितो नलः ।
 क्षयंस्तु रोषताम्राक्षस्तमुवाच नलो नृपः ॥ १७ ॥ पणावः किं
 व्याहरसे जितो न व्याहरिष्यसि । ततः प्रावर्त्तत द्यूतं पुष्क-
 रस्य नलस्य च ॥ १८ ॥ एकपाणेन वीरेण स नलेन पराजितः ।
 सरत्नकोषनिचयैः प्राणेन पणितोऽपि च ॥ १९ ॥ जित्वा च
 पुष्करं राजा प्रहसन्निदमब्रवीत् । मम सर्वदिदं राज्यमव्यग्रं
 हतकण्टकम् ॥ २० ॥ वैदर्भी न त्वया शक्या राजापसद् वीक्षि-
 तुम् । तस्यास्त्वं सपरीवारो मूढ दासत्वमागतः ॥ २१ ॥ न त्वया
 तत् कृतं कर्म येनाहं विजितः पुरा । कलिनो तत् कृतं कर्म त्वञ्च
 मूढ न बुध्यसे ॥ २२ ॥ नाहं परकृतं दोषं त्वयाधास्ये कथञ्चन ।
 यथासुखं वै जीव त्वं प्राणानवसृजामि ते ॥ २३ ॥ यथैव सर्व-
 सम्भारं स्वमंशं वितरामि ते । तथैव च मम प्रीतिस्त्वयि वीर न

संशय ॥ २४ ॥ सौहार्दंश्चापि मे लक्षो न कदाचित् प्रहास्यति ।
 पुष्करं त्वं हि मे भ्राता सञ्जीव शरदः शतम् ॥ २५ ॥ एवं नलः
 सान्त्वयित्वा भाररं सत्यविक्रमः । स्वपुरं प्रेषयामास परिष्वज्य
 पुनः पुनः ॥ २६ ॥ सान्त्वितो नैषधेनैवं पुष्करः प्रत्युवाच तम् ।
 पुण्यश्लोकं तदा राजन्निभवाद्य कृताञ्जलिः ॥ २७ ॥ कीर्तिरस्तु
 तवाक्षया जीव वर्षायुतं सुखी । यो मे वितरसि प्राणानधि-
 ष्टानञ्च पार्थिव ॥ २८ ॥ स तथा सत्कृतो राज्ञा मासमुष्य तदा
 नृपः । प्रययौ स्वपुरं हृष्टः पुष्करः स्वजनावृतः ॥ २९ ॥ महत्या
 सेनया सार्द्धं विनीतैः परिचारकैः । भ्राजमानः इवादित्यो वपुषा
 पुरुषर्षभ ॥ ३० ॥ प्रस्थाप्य पुष्करं राजा वित्तमन्तमनामयम् ।
 प्रविवेश पुरीं श्रीमानत्यर्थमुपशोभिताम् ॥ ३१ ॥ प्रविश्य सान्त्व-
 यामास पौरांश्च निषधाधिपः । पौरजानपदाश्चापि सम्प्रहृष्ट-
 तनस्त्रहाः ॥ ३२ ॥ जचुः प्राञ्जलयः सर्वे सामात्यप्रमुखाजनाः ।
 अद्य स्म निर्वृता राजन् पुरे जनपदेष्वपि च । उपासितुं पुनः
 प्राप्ता देवा इव शतक्रतुम् ॥ ३३ ॥

इति आरण्यपर्वणि नलोपाख्यानपर्वणि पुष्कराश्वासने
 अष्टसप्ततोऽध्यायः ॥ ७८ ॥

बृहदश्व उवाच । प्रशान्ते तु पुरे हृष्टे सम्प्रवृत्ते महोत्-
 सवे । महत्या सेनया राजा दमयन्तीमुपानयत् ॥ १ ॥ दम-
 यन्तीमपि पिता सत्कृत्य परवीरहा । प्रास्थापयदमेवात्मा भीमो
 भीमपराक्रमः ॥ २ ॥ आगतायान्तु वैदर्भ्यां सपुत्रायां नलो नृपः ।
 वृत्तयामास मुदितो देवराडिव नन्दने ॥ ३ ॥ ततः प्रकाशतां
 यातो जम्बूद्वीपे रराज सः । पुनः शशास तद्राज्यं प्रत्याहृत्य
 महायशाः ॥ ४ ॥ इजे च विविधैर्यज्ञैर्विधिवच्चाप्तदक्षिणैः । यथा

त्वमपि राजेन्द्र ससुहृद्व्यसेऽचिरात् ॥ ५ ॥ दुःखमेतादृशं प्राप्तो
 नलः परपुरञ्जयः । दिवनेन नरश्रेष्ठ सभार्यो भरतर्षभ ॥ ६ ॥
 एकाकिनैव सुमहत्तलेन पृथिवीपते । दुःखमासादितं घोरं प्राप्त-
 श्चाभ्यद्वयः पुनः ॥ ७ ॥ त्वं पुनर्भाटसहितः कृष्णाया चैव पाण्डव ।
 रमसेऽन्निन्नहारण्ये धर्ममेवानुचिन्तयन् ॥ ८ ॥ ब्राह्मणैश्च महा-
 भागैर्वेदेदाङ्गपारगैः । नित्यमन्वास्यसे राजंस्तत्र का परि-
 देवना ॥ ९ ॥ कर्कोटकस्य नागस्य दमयन्त्या नलस्य च । ऋतु-
 पर्णस्य राजर्षे कीर्त्तनं कलिनाशनम् ॥ १० ॥ इतिहासमिमं
 चापि कलिनाशनमच्युत । शक्यमाश्वसितुं श्रुत्वा त्वद्विधेन विशा-
 म्यते ॥ ११ ॥ अस्थिरत्वञ्च सञ्चिन्त्य पुरुषार्थस्य नित्यदा । तस्यो
 दये व्यये चापि न चिन्तयितुमर्हसि ॥ १२ ॥ श्रुत्वेतिहासं नृपते
 समाश्वसिहि मा शुच । व्यसने त्वं महाराज न विषीदितुमर्हसि
 ॥ १३ ॥ विषमावस्थिते दैवे पौरुषेऽफलताङ्गते । विषादयन्ति
 नात्मानं सत्त्वापाश्रयिणो नराः ॥ १४ ॥ ये चेदं कथयिष्यन्ति
 नलस्य चरितं महत् । श्रोष्यन्ति चाप्यभीक्ष्णं वै नालक्ष्मीस्तान्
 भजिष्यति ॥ १५ ॥ अर्थास्तस्योपपत्स्यन्ते धन्यताञ्च गमिष्यति ।
 इतिहासमिमं श्रुत्वा पुराणं शश्वदुत्तमम् ॥ १६ ॥ पुत्रान् पौत्रान्
 पशूँश्चापि लभते नृषु चाग्रताम् । सारोग्यः प्रीतिमांश्चैव भवि-
 ष्यति न संशयः ॥ १७ ॥ भयं पश्यसि यच्च त्वमाह्वयिष्यसि मां
 पुनः । अक्षय इति तत्तेऽहं नाशयिष्यामि पार्थिव ॥ १८ ॥
 वेदाक्षहृदयं कृत्स्नमहं सत्यपराक्रम । उपप्रदस्य कौन्तेय प्रस-
 न्नोऽहं ब्रवीमि ते ॥ १९ ॥

वैशम्पायन उवाच । ततो हृष्टमना राजा वृहदश्वमुवाच
 ह । भगवन्क्षहृदयं ज्ञातुमिच्छामि तत्त्वतः ॥ २० ॥ ततोऽक्ष-
 हृदयं प्रादात् पाण्डवाय महात्मने । दत्त्वा चाश्वशिरोऽगच्छ-
 दुपसृष्टुं महातपाः ॥ २१ ॥ वृहदश्वे गते पार्थमश्रौषीत् सब्य-

साचिनम् । वर्त्तमानं तपस्यग्रे वायुमच्चं मनोषिणम् ॥ २२ ॥
 ब्राह्मणेभ्यस्तपस्विभ्यः सम्मतद्भ्रस्ततस्ततः । तीर्थशैलवनेभ्यश्च समे-
 तेभ्यो दृढव्रतः ॥ २३ ॥ इति पार्थो महाबाहुर्दुरापं तप आस्थितः ।
 न तथा दृष्टपूर्वोऽन्वः कञ्चिदुग्रतपा इति ॥ २४ ॥ यथा धनञ्जयः
 पार्थस्तपस्वी नियतव्रतः । सुनिरेकचरः श्रीमान् धर्मो विग्रह-
 वानिव ॥ २५ ॥ तं श्रुत्वा पाण्डवो राजंस्तप्यमानं महावने ।
 अन्वशोचत कौन्तेयं प्रियं वै भ्रातरं जयम् ॥ २६ ॥ दृष्ट्यमानेन
 हृदा शरणार्थी महावने । ब्राह्मणान् विविधज्ञानान् पर्ये-
 पृच्छद्युधिष्ठिरः ॥ २७ ॥

इति आरण्यपर्वणि नलोपाख्यानपर्वणि वृहदश्वगमने
 एकोनाशीतितमोऽध्यायः समाप्तञ्च नलोपाख्यानपर्व ॥ ७२ ॥

तीर्थयात्रापर्व ॥

जनमेजय उवाच । भगवान् काम्यकात् पार्थे गते मे प्रपि-
 तामहे । पाण्डवाः किमकुर्वंस्ते तमृते सव्यसाचिनम् ॥ १ ॥ स
 हि तेषां महेश्वासो गतिरासीदनौकजित् । आदित्यानां यथा
 विष्णुस्तथैव प्रतिभाति मे ॥ २ ॥ तेनेन्द्रसमवीर्येण संग्रामेष्वनि-
 वर्त्तिना । विनाभूता वने वीराः कथमासन् पितामहाः ॥ ३ ॥

वैशम्पायन उवाच । गते तु पाण्डवे तात काम्यकात् सत्य-
 विक्रमे । वभूवुः पाण्डवेयास्ते दुःखशोकपरायणाः ॥ ४ ॥ आक्षिप्त-
 सूत्रा मणयश्चिह्नपक्षा इव द्विजाः । अप्रीतमनसः सर्वे वभुवुरथ
 पाण्डवाः ॥ ५ ॥ वनन्तु तद्भूतेन हीनमक्लिष्टकर्मणा । कुवे-
 रेण यथा हीनं वनञ्चैत्रयं तथा ॥ ६ ॥ तमृते ते नरव्याघ्राः
 पाण्डवा जनमेजय । मुद्मप्राप्तुवन्तो वै काम्यके न्यवसंस्तदा
 ॥ ७ ॥ ब्राह्मणार्थं पराक्रान्ताः शुद्धैर्वाणैर्महारथाः । निघ्नन्तो

भरतश्रेष्ठ मेध्यान् वहुविधान् मृगान् ॥ ८ ॥ नित्यं हि पुरुष-
 व्याघ्रा वन्याहारमरिन्दमाः । उपाकृत्य समाहृत्य ब्राह्मणेभ्यो
 न्यवेदयन् ॥ ९ ॥ सर्वे संन्यवसंस्तत्र सोत्कण्ठाः पुरुषर्षभाः ।
 अहृष्टमनसः सर्वे गते राजन् धनञ्जये ॥ १० ॥ विशेषतस्तु पाञ्चाली
 स्मरन्ती मध्यमं पतिम् । उद्दिग्गं पाण्डवश्रेष्ठमिदं वचनमब्रवीत्
 ॥ ११ ॥ योऽर्जुनेनार्जुनस्तुल्यो हिवाहुर्बहुवाहुना । तमृते
 पाण्डवश्रेष्ठ वनं न प्रतिभाति मे ॥ १२ ॥ शून्यामिव प्रपश्यामि
 तत्र तत्र महौमिमाम् । वह्नाश्चर्यमिदञ्चापि वनं कुसुमितद्रुमम्
 ॥ १३ ॥ न तथा रमणीयं वै तमृते सव्यसाचिनम् । नीला-
 म्बुदसमप्रख्यं मत्तमातङ्गगामिनम् ॥ १४ ॥ तमृते पुण्डरीकाक्षं
 काम्यकं नातिभाति मे । तस्य स्य धनुषो घोषः श्रूयतेऽग्नि-
 निखनः ॥ १५ ॥ न लभे शर्म वै राजन् स्मरन्ती सव्यसाचिनम् ।
 तथा लालप्यमानानां निशम्य परवीरहा ॥ १६ ॥ भीमसेनो
 महाराज द्रौपदी मिदमब्रवीत् ।

भीमसेन उवाच । मनःप्रीतिकरं भद्रे यद्ब्रवीषि सुमध्यमे ।
 तन्मे प्रीणाति हृदयममृतप्राशनोपमम् । यस्य दीर्घौ समौ पीनौ
 भुजौ परिघसन्निभौ ॥ १७ ॥ मौर्वीकृतकिणौ वृत्तौ खड्गायुध-
 धनुर्द्धरौ । निष्काङ्गदङ्गतापीडौ पञ्चशीर्षाविवोरगौ ॥ १८ ॥
 तमृते पुरुषव्याघ्रं नष्टसूर्यमिवाम्बरम् । यमाश्रित्य महाबाहुं
 पाञ्चालाः कुरवस्तथा ॥ १९ ॥ सुराणामपि यत्तानां पृतनासु न
 विभ्यति । यस्य बाहु समाश्रित्य वयं सर्वे महात्मनः ॥ २० ॥
 मन्यामहे जितानाजौ परान् प्राप्ताञ्च मेदिनीम् । तमृते फाल्गुनं
 वीरं न लभे काम्यके धृतिम् ॥ २१ ॥ पश्यामि च दिशः सर्वा-
 स्तिमिरेणावृता इव । ततोऽब्रवीत् साशुकण्ठो नकुलः पाण्डु-
 नन्दनः ॥ २२ ॥

नकुल उवाच । यस्मिन् दिव्यानि कर्माणि कथयन्ति रणा-

जिरे । देवा अपि युधां श्रेष्ठं तमृते का रतिर्वने ॥ २४ ॥ उदीचीं
यो हिमं गत्वा जित्वा युधि महावलान् । गन्धर्वमुत्थाञ्छतशो
हयान् लेभे महाद्युतिः ॥ २५ ॥ रात्रे तित्तिरिक्त्वापान् श्रीम-
तोऽनिलरंहसः । प्रादाद्भ्रात्रे प्रियः प्रेम्ना राजसूये महाक्रतौ ॥ २६ ॥
तमृते भीमधन्वानं भीमादवरजं वने । कामये काम्यके वासं
नेहानीमनरोपमम् ॥ २७ ॥

सहदेव उवाच । यो धनानि च कन्याश्च युधि जित्वा महा-
रथः । आजहार पुरा रात्रो राजसूये महाक्रतौ ॥ २८ ॥ यः
समेतान् मृधे जित्वा याद्वानमितद्युतिः । सुभद्रामाजहारैको
वासुदेवस्य सम्मते ॥ २९ ॥ तस्य जिष्णोर्दृष्टौ दृष्ट्वा शून्यां मम
निवेशने । हृदयं मे महाराज न श्वास्यति कदाचन ॥ ३० ॥
वनादस्माद्दिवासन्तु रोचयेऽहमारन्दम । न हि नस्तमृते वीरं
रमणीयमिदं वनम् ॥ ३१ ॥

इति आरण्यपर्वणि तीर्थयात्रापर्वणि अर्जुनानुशोचने

अशीतितमोऽध्यायः ॥ ८० ॥

वैशम्पायन उवाच । धनञ्जयोत्सुकानान्तु भ्रातृणां कृष्णाया
सह । श्रुत्वा वाक्यानि विमना धर्मराजोऽप्यजायत ॥ १ ॥ अथा-
पश्यन्महात्मानं देवर्षिन्तत्र नारदम् । दीप्यमानं श्रिया ब्राह्मण
हुतार्चिषमिवानलम् ॥ २ ॥ तमागतमभिप्रेक्ष्य भ्रातृभिः सह
धर्मराट् प्रत्युत्थाय यथान्यायं पूजाञ्चक्रे महात्मने ॥ ३ ॥ स
तैः परिवृतः श्रीमान् भ्रातृभिः कुरुसत्तमः । विवभावतिदीप्तौजा
देवैरिव शतक्रतुः ॥ ४ ॥ यथा च वेदान् सावित्री यात्रसेनी तथा
पतीन् । न जहौ धर्मतः पार्थान् मेरुमर्कप्रभा यथा ॥ ५ ॥ प्रति-
शृङ्ख्य च तां पूजां नारदो भगवानृषिः । आश्वासयद्धर्मसुतं युक्त-
रूपमिवानघ ॥ ६ ॥ उवाच च महात्मानं धर्मराजं युधिष्ठिरम् ।

ब्रूहि धर्मभृतां श्रेष्ठ केनार्थः किं ददानि ते ॥ ७ ॥ अथ धर्म-
सुतो राजा प्रणम्य भ्रातृभिः सह । उवाच प्राञ्जलिभूत्वा नारदं
देवसम्मतम् ॥ ८ ॥ त्वयि तुष्टे महाभाग सर्वलोकाभिपूजिते ।
कृतमित्येव मन्येऽहं प्रसादात्तव सुव्रत ॥ ९ ॥ यदि त्वहमनु-
ग्राह्यो भ्रातृभिः सहितोऽनघ । सन्देहं मे सुनिश्चिष्टं तत्त्वत-
श्छेत्तुमर्हसि ॥ १० ॥ प्रदक्षिणां यः कुरुते पृथिवीं तीर्थतत्परः ।
किं फलं तस्य कार्त्तस्त्रेण तद्भवान् वक्तुमर्हति ॥ ११ ॥

नारद उवाच । शृणु राजन्भवहितो यथा भीष्मेण धीमता ।
पुलस्तस्य सकाशाद्दे सर्वमेतदुपश्रुतम् ॥ १२ ॥ पुरा भागीरथी-
तीरे भीष्मो धर्मभृताम्बरः । पितॄन् ब्रतं समास्थाय न्यवसन्
मुनिभिः सह ॥ १३ ॥ शुभे देशे तथा राजन् पुण्ये देवर्षि-
सेविते । गङ्गाद्वारे महाभाग देवगन्धर्वसेविते ॥ १४ ॥ स पितॄ-
स्तर्पयामास देवाञ्च परमद्युतिः । ऋषींश्च तर्पयामास विधिदृष्टेन
कर्मणा ॥ १५ ॥ कस्यचित्त्वथ कालस्य जपन्नेव महायथाः ।
ददर्शाद्भुतसङ्काशं पुलस्त्यमृषिसत्तमम् ॥ १६ ॥ स तं दृष्ट्वाग्रतपसं
दौथ्यमाननिव श्रिया । प्रहर्षमतुलं लेवे विस्मयं परमं ययौ ॥ १७ ॥
उपस्थितं महाभागं पूजयामास भारत । भीष्मो धर्मभृतां श्रेष्ठो
विधिदृष्टेन कर्मणा ॥ १८ ॥ शिरसा चार्घ्यमादाय शुचिः प्रयत-
मानसः । नाम सङ्कीर्तयामास तस्मिन् ब्रह्मर्षिसत्तमे ॥ १९ ॥
भीष्मोऽहमिति भद्रन्ते दासोऽस्मि तव सुव्रत । तव सन्दर्शनादेव
मुक्तोऽहं सर्वकिल्बिषैः ॥ २० ॥ एवमुक्त्वा महाराज भीष्मो धर्म-
भृताम्बरः । वाग्यतः प्राञ्जलिभूत्वा तूष्णीमासीद्युधिष्ठिर ॥ २१ ॥
तं दृष्ट्वा नियमेनाथ स्वाध्यायान्नायकर्षितम् । भीष्मं कुरुकुल-
श्रेष्ठं मुनिः प्रीतमनाभवत् ॥ २२ ॥

इति आरण्यपर्वणि तीर्थयात्रापर्वणि पार्थनारदसंवादे

एकाशीतोऽध्यायः ॥ ८१ ॥

पुलस्त्य उवाच । अनेन तव धर्मज्ञ प्रश्रयेण हमेन च । सत्येन
च महाभाग तुष्टोऽस्मि तव सुव्रत ॥ १ ॥ यस्येदृशस्ते धर्मोऽयं
पितृभक्त्याश्रितोऽनघ । तेन पश्यासि मां पुत्र प्रीतिञ्च परमा
त्वयि ॥ २ ॥ अमोघदर्शी भीष्माहं ब्रूहि किं करवाणि ते । यद्-
बक्ष्यसि कुरुश्रेष्ठ तस्य दातास्मि तेऽनघ ॥ ३ ॥

भीष्म उवाच । प्रीते त्वयि महाभाग सर्वलोकाभिपूजिते ।
कृतमेतावता मन्ये यदहं दृष्टवान् प्रभुम् ॥ ४ ॥ यदि त्वहमनु-
ग्राह्यस्त्वव धर्मभृताम्बर । सन्देहन्ते प्रवक्ष्यामि तन्मे त्वं क्लृप्तु-
मर्हसि ॥ ५ ॥ अस्ति मे हृदये कश्चित्तीर्थेभ्यो धर्मसंशयः । तमहं
ओतुमिच्छामि तद्भवान् वक्तुमर्हसि ॥ ६ ॥ प्रदक्षिणां यः पृथिवीं
करोत्यमरसन्निभ । किं फलं तस्य विप्रर्षे तत्ते ब्रूहि सुनिश्चितं ॥ ७ ॥

पुलस्त्य उवाच । हन्त ते कथयिष्यामि यदृषीणां परायणम् ।
तदेकाग्रमनाः पुत्र शृणु तीर्थेषु यत् फलम् ॥ ८ ॥ यस्य हस्तौ च
पादौ च मनश्चैव सुसंयतम् । विद्या तपश्च कीर्तिश्च स तीर्थ-
फलमश्नुते ॥ ९ ॥ प्रतिग्रहादपावृत्तः सन्तुष्टो येन केनचित् ।
अहङ्कारनिवृत्तश्च स तीर्थफलमश्नुते ॥ १० ॥ अकल्को निरा-
रम्भो लघ्वाहारो जितेन्द्रियः । विमुक्तः सर्वपापेभ्यः स तीर्थ-
फलमश्नुते ॥ ११ ॥ अक्रोधनश्च राजेन्द्र सत्यशीलो दृढव्रतः ।
आत्मोपमश्च भूतेषु स तीर्थफलमश्नुते ॥ १२ ॥ ऋषिभिः क्रतवः
प्रोक्ता वेदेष्विह यथाक्रमम् । फलञ्चैव यथातथ्यं प्रेत्य चेह च
सर्वशः ॥ १३ ॥ न ते शक्या दारद्रेण यज्ञाः प्राप्तुं महीपते ।
वह्मपकरणा यज्ञा नानासम्भारविस्तराः ॥ १४ ॥ प्राप्यन्ते पार्थिवै-
रेतैः समृद्धैर्वा नरैः क्वचित् । नार्थन्यनैर्नावगणेरेकात्मभि-
रसाधनैः ॥ १५ ॥ यो दरिद्रैरपि विधिः शक्यः प्राप्तुं नरेश्वर ।
तुल्यो यज्ञफलैः पुण्यैस्तन्निबोध युधाम्बर ॥ १६ ॥ ऋषीणां परमं
गुह्यमिदं भरतसत्तम । तीर्थाभिगमनं पुण्यं यज्ञैरपि विधि-

ध्यते ॥ १७ ॥ अनुपोष्य विरावाणि तीर्थान्यनभिगम्य च ।
 अदत्त्वा काञ्चनं गाश्व हरिद्रो नाम जायते ॥ १८ ॥ अग्निष्टो-
 मादिभिर्यज्ञैरिष्ट्वा विपुलदक्षिणैः । न तत् फलमवाप्नोति तीर्था-
 भिगमनेन तत् ॥ १९ ॥ नृलोके देवदेवस्य तीर्थं त्रैलोक्यविशु-
 तम् । पुष्करं नाम विख्यातं महाभागः समाविशेत् ॥ २० ॥
 दशकोटिसहस्राणि तीर्थानां वै महामते । सान्निध्यं पुष्करे
 येषां त्रिसन्धं कुरुनन्दन ॥ २१ ॥ आदित्या बसवो रुद्राः साध्याश्च
 समरुहणाः । गन्धर्वाप्सरसश्चैव नित्यं सन्निहिता विभो ॥ २२ ॥
 यत्र देवास्तपस्तप्ता देव्या ब्रह्मर्षयस्तथा । दिव्ययोगा महाराज
 पुण्येन महतान्विताः ॥ २३ ॥ मनसाप्यभिकाम्यस्य पुष्कराणि
 मनस्विनः । दूयन्ते सर्वपापानि नाकपृष्ठे च पूज्यते ॥ २४ ॥
 अस्मिंस्तीर्थे महाराज नित्यमेव पितृमहः । उवास परमप्रीतो
 भगवान् कमलासनः ॥ २५ ॥ पुष्करेषु महाभाग देवाः सर्षि-
 गणाः पुरा । सिद्धिं परमिकां प्राप्ताःपुण्येन महतान्विताः ॥ २६ ॥
 तत्राभिषेकं यः कुर्यात् पितृदेवार्चने रतः । अश्वमेधाद्दशगुणं
 फलं प्राहर्मनीषिणः ॥ २७ ॥ अप्येकं भोजयेद्दिपं पुष्करारण्य-
 माश्रितः । तेनासौ कर्मणा भौष प्रेत्य चेह च मोदते ॥ २८ ॥
 आकैर्मूलैः फलैर्वापि येन बर्त्तयते स्वयन् । तद्दद्याद्ब्राह्मणाय
 अद्वावाननसूयकः ॥ २९ ॥ तेनैव प्राप्नुयात् प्राज्ञो हयमेघफलं
 नरः । ब्राह्मणाः क्षत्रिया वैश्याः शूद्रा वा राजसत्तम ॥ ३० ॥
 न वै योनौ प्रजायन्ते स्नातास्तीर्थे महात्मनः । कार्त्तिकीन्तु विशे-
 षेण योऽभिगच्छति पुष्करम् ॥ ३१ ॥ प्राप्नुयात् स नरो लोकान्
 ब्रह्मणः सद्नेऽक्षयान् । सायं प्रातः क्षरेद्यस्तु पुष्कराणि कृता-
 क्षलिः ॥ ३२ ॥ उपसृष्टं भवेत्तेन सर्वतीर्थेषु भारत । जन्म-
 प्रभृति यत् पापं स्त्रिया वा पुरुषस्य वा ॥ ३३ ॥ पुष्करे स्नात-
 नात्रस्य सर्वमेव प्रणश्यति । यथा सुराणां सर्वेषामादिस्तु मधु-

सूदनः ॥ ३४ ॥ तथैव पुष्करं राजंस्तीर्थानामादिरुच्यते । उष्ट्रा
 द्वादशवर्षाणि पुष्करे नियतः शुचिः ॥ ३५ ॥ क्रतून् सर्वानवा-
 प्रोति ब्रह्मलोके स गच्छति । यस्तु वर्षभ्रतं पूर्णमग्निहोत्रमुपा-
 सते ॥ ३६ ॥ कार्त्तिकीं वा वसेदिकां पुष्करे सममेव तत् ।
 त्रीणि शृङ्गाणि शुभ्राणि त्रीणि प्रस्रवणानि च ॥ ३७ ॥ पुष्क-
 राण्यादिसिद्धानि न विद्वस्तत्र कारणम् । दुष्करं पुष्करे गन्तुं
 दुष्करं पुष्करे तपः ॥ ३८ ॥ दुष्करं पुष्करे दानं वस्तुञ्चैव सुदु-
 ष्करम् । उष्ट्रा द्वादशरात्रन्तु नियतो नियताशनः ॥ ३९ ॥
 प्रदक्षिणमुपावृत्य जम्बुमार्गं समाविशत् । जम्बुमार्गं समा-
 विश्य देवर्षिपितृसेवितम् ॥ ४० ॥ अश्वमेधमवाप्नोति सर्वकाम-
 समन्वितः । तत्रैष्य रजनीः पञ्च पूतात्मा जायते नरः ॥ ४१ ॥
 न दुर्गतिमवाप्नोति सिद्धिं प्राप्नोति चोत्तमाम् । जम्बुमार्गा-
 दुपावृत्य गच्छेत्तण्डुलिकाश्रमम् ॥ ४२ ॥ न दुर्गतिमवाप्नोति
 ब्रह्मलोकञ्च गच्छति । आगस्तं सर आसाद्य पितृदेवार्चने रतः
 ॥ ४३ ॥ विरात्रोपषितो राजन्नग्निष्टोमफलं लभेत् । शाक-
 वृत्तिः फलैर्वापि कौमारं विन्दते पदम् ॥ ४४ ॥ कण्वाश्रमं ततो
 गच्छेत् श्रीजङ्घं लोकपूजितम् । धर्मरण्यं हि तत् पुण्यमाद्यञ्च
 भरतर्षभ ॥ ४५ ॥ यत्र प्रविष्टमात्रो वै सर्वपापैः प्रमुच्यते । अञ्च-
 यित्वा पितॄन् देवान् नियतो नियताशनः ॥ ४६ ॥ सर्वकाम-
 समृद्धस्य यज्ञस्य फलमश्नुते । प्रदक्षिणं ततः कृत्वा यथातिपतनं
 ब्रजेत् ॥ ४७ ॥ हयमेधस्य यज्ञस्य फलं प्राप्नोति तत्र वै । महा-
 कालं ततो गच्छेन्नियतो नियताशनः ॥ ४८ ॥ कोटितीर्थमुप-
 स्पृश्य हयमेधफलं लभेत् । ततो गच्छेत् धर्मज्ञः स्थाणोस्तीर्थ-
 मुमापतेः ॥ ४९ ॥ नाम्ना रुद्रवटं नाम त्रिषु लोकेषु विश्रुतम् ।
 तत्राभिगम्य चेशानं गौसहस्रफलं लभेत् ॥ ५० ॥ महादेवप्रसा-
 दाच्च गाणपत्यञ्च विन्दति । समृद्धमसपन्नञ्च श्रिया युक्तं नरोत्तमः

॥ ५१ ॥ नमदां स समासाद्य नदीं त्रैलोक्यविश्रुताम् । तर्प-
 यित्वा पितॄन् देवानग्निष्टोमफलं लभेत् ॥ ५२ ॥ दक्षिणं सिन्धु-
 मासाद्य ब्रह्मचारी जितेन्द्रियः । अग्निष्टोममवाप्नोति विमान-
 ज्ञाधिरोहति ॥ ५३ ॥ चर्मण्वतीं समासाद्य नियतो नियताशनः ।
 रन्तिदेवाभ्यनुज्ञातो अग्निष्टोमफलं लभेत् ॥ ५४ ॥ ततो गच्छेत्
 धर्मज्ञ हिमवत्सुतमर्वुहम् । पृथिव्यां यत्र वै छिद्रं पूर्वमासी-
 द्युधिष्ठिर ॥ ५५ ॥ तत्राश्रमो वशिष्ठस्य त्रिषु लोकेषु विश्रुतः ।
 तत्रोष्य रजनीमेकां गोसहस्रफलं लभेत् ॥ ५६ ॥ पिङ्गतीर्थ-
 मुपसृश्य ब्रह्मचारी जितेन्द्रियः । कपिलानां नरश्रेष्ठ शतस्य
 फलमश्नुते ॥ ५७ ॥ ततो गच्छेत् राजेन्द्र प्रभासं तीर्थमुत्तमम् ।
 तत्र सन्निहितो नित्यं स्वयमेव ज्ञताशनः ॥ ५८ ॥ देवतानां
 मुखं वीर ज्वलनोऽनिलसारथिः । तस्मिंस्तीर्थे नरः स्नात्वा शुचिः
 प्रयतमानसः ॥ ५९ ॥ अग्निष्टोमातिरात्राभ्यां फलं प्राप्नोति
 मानवः । ततो गत्वा सरस्वत्याः सागरस्य च सङ्गमे ॥ ६० ॥
 गोसहस्रफलं तस्य स्वर्गलोकञ्च विन्दति । प्रभया दीप्यते नित्य-
 मग्निवद्भरतर्षभ ॥ ६१ ॥ तीर्थे सलिलराजस्य स्नात्वा प्रयत-
 मानसः । त्रिरात्रमुषितः स्नातस्तर्पयेत् पितृदेवताः ॥ ६२ ॥
 प्रभासते यथा सोमः सोश्वमेधञ्च विन्दति । वरदानं ततो गच्छे-
 त्तोर्थं भरतसत्तम ॥ ६३ ॥ विष्णोर्दुर्वाससा यत्र वरो दत्तो
 युधिष्ठिर । वरदाने नरः स्नात्वा गोसहस्रफलं लभेत् ॥ ६४ ॥
 ततो हारवतीं गच्छेन्नियतो नियताशनः । पिण्डारके नरः
 स्नात्वा लभेद्भद्रसुवर्णकम् ॥ ६५ ॥ तस्मिंस्तीर्थे महाभाग पद्म-
 लक्षणलक्षिताः । अद्यापि मुद्रा दृश्यन्ते तद्भ्रुतमरिन्दम ॥ ६६ ॥
 त्रिशूलाङ्गानि पद्मानि दृश्यन्ते कुरुनन्दन । महादेवस्य सान्निध्यं
 तत्र वै पुरुषर्षभ ॥ ६७ ॥ सागरस्य च सिन्धोश्च सङ्गमं प्राप्य
 भारत । तीर्थे सलिलराजस्य स्नात्वा प्रयतमानसः ॥ ६८ ॥ तर्प-

यित्वा पितृदेवानृषींश्च भरतर्षभ । प्राप्नोति कारणं लोकं दीप्य-
मानं स्वतेजसा ॥ ६९ ॥ अङ्गकर्णेश्वरं देवमर्चयित्वा युधिष्ठिर ।
अश्वमेधाद्दशगुणं प्रवदन्ति मनीषिणः ॥ ७० ॥ प्रदक्षिणमुपा-
वृत्य गच्छेत् भरतर्षभ । तीर्थं कुरुवश्रेष्ठ त्रिषु लोकेषु विशु-
तम् ॥ ७१ ॥ द्विमीति नाम्ना विख्यातं सर्वपापप्रणाशनम् । यत्र
ब्रह्मादयो देवा उपासन्ते महेश्वरम् ॥ ७२ ॥ तत्र स्नात्वा र्च-
यित्वा च रुद्रं देवगणैर्वृतम् । जन्मप्रभृति यत्र पापं तत् स्नातस्य
प्रणश्यति ॥ ७३ ॥ द्विमी चात्र नरश्रेष्ठ सर्वदेवैरभिष्टुतः । तत्र
स्नात्वा नरव्याघ्र हयमेधमवाप्नुयात् ॥ ७४ ॥ गत्वा यत्र महा-
प्राज्ञ विष्णुना प्रभविष्णुना । पुरा शौचं कृतं राजन् हत्वा दैतेय-
दानवान् ॥ ७५ ॥ ततो गच्छेत् धर्मज्ञ वसोर्धारामभिष्टुताम् ।
गमनादेव तस्यां हि हयमेधफलं लभेत् ॥ ७६ ॥ स्नात्वा कुरुवर-
श्रेष्ठ प्रयतात्मा समाहितः । तर्ष्य देवान् पितृंश्चैव विष्णुलोके
महीयते ॥ ७७ ॥ तीर्थं चात्र सरः पुण्यं वसूनां भरतर्षभ ।
तत्र स्नात्वा च पीत्वा च वसूनां सम्मतो भवेत् ॥ ७८ ॥ सिन्धू-
त्तर्माति ख्यातं सर्वपापप्रणाशनम् । तत्र स्नात्वा नरश्रेष्ठ लभे-
द्दशसुवर्णकम् ॥ ७९ ॥ भद्रतुङ्गं समासाद्य शुचिः शीलसमन्वितः ।
ब्रह्मलोकमवाप्नोति गतिञ्च परमां ब्रजेत् ॥ ८० ॥ कुमारिकाणां
शक्रस्य तीर्थं सिद्धनिषेवितम् । तत्र स्नात्वा नरः क्षिप्रं स्वर्गलोक-
मवाप्नुयात् ॥ ८१ ॥ रेणुकायाश्च तत्रैव तीर्थं सिद्धनिषेवितम् ।
तत्र स्नात्वा भवेद्दिप्रो निर्मलश्चन्द्रमा यथा ॥ ८२ ॥ अथ पञ्चनदं
गत्वा नियतो नियताशनः । पञ्चयज्ञानवाप्नोति क्रमशो यऽनु-
कीर्त्तताः ॥ ८३ ॥ ततो गच्छेत् राजेन्द्र भीमायाः स्थान-
मुत्तमम् । तत्र स्नात्वा तु योन्यां वै नरो भरतसत्तम ॥ ८४ ॥
देव्याः पुत्रो भवेद्राजंस्तप्तकुण्डलविग्रहः । गवां शतसहस्रस्य फलं
प्राप्नोति मानवः ॥ ८५ ॥ श्रीकुण्डन्तु समासाद्य त्रिषु लोकेषु

वशुतम् । पितामहं नमस्कृत्य गोसहस्रफलं लभेत् ॥ ८६ ॥
 ततो गच्छेत् धर्मज्ञ विमलं तीर्थमुत्तमम् । अद्यापि यत्र दृश्यन्ते
 मत्स्याः सौवर्णराजताः ॥ ८७ ॥ तत्र स्नात्वा नरः क्षिप्रं वासवं
 लोकमाप्नुयात् । सर्वपापविशुद्धात्मा गच्छेत् परमां गतिम् ॥ ८८ ॥
 वितस्ताञ्च समासाद्य सन्तर्प्य पितृदेवताः । नरः फलमवाप्नोति
 वाजपेयस्य भारत ॥ ८९ ॥ काश्लोरेष्वेव नागस्य भवनं तच्च-
 कस्य च । वितस्ताख्यमिति ख्यातं सर्वपापप्रमोचनम् ॥ ९० ॥
 तत्र स्नात्वा नरो नूनं वाजपेयमवाप्नुयात् । सर्वपापविशुद्धात्मा
 गच्छेच्च परमां गतिम् ॥ ९१ ॥ ततो गच्छेत् वडुवां त्रिषु लोकेषु
 विश्रुताम् । पश्चिमाद्यान्तु सम्यगायासुपसृश्य यथाविधि ॥ ९२ ॥
 चरुं सप्तार्चिषी राजन् यथाशक्ति निवेदयेत् । पितृणामक्षयं दानं
 प्रवदन्ति मनोषिणः ॥ ९३ ॥ ऋषयः पितरो देवा गन्धर्वाप्सरसां
 गणाः गुह्यकाः किन्नरा यक्षाः सिद्धा विद्याधरा नराः ॥ ९४ ॥
 राक्षसा दितिजा रुद्रा ब्रह्मा च मनुजाधिप । अनियतः परमां
 दौक्षामास्थायान्द्रसहस्रक्रीम् ॥ ९५ ॥ विष्णोः प्रसादनं कुर्वं
 श्रुञ्च अपयंस्तथा । सप्तभिः सप्तभिश्चैव ऋग्भिस्तुष्टाव केशवम्
 ॥ ९६ ॥ द्वादशगुणेष्वर्थं तेषां तुष्टस्तु केशवः । यथाभिल-
 षितानन्यान् कामान् दत्त्वा महीपते ॥ ९७ ॥ तत्रैवान्तर्द्वेषे
 देवो विद्युद्भेषु वै यथा । नास्ना सप्तचरुं तेन ख्यातं लोकेषु
 भारत ॥ ९८ ॥ गवां शतसहस्रेण राजसूयशतेन च । अश्व-
 मेधसहस्रेण श्रेयान् सप्तार्चिषश्चरु ॥ ९९ ॥ ततो निवृत्तो
 राजेन्द्र रौद्रं पदमथाविशेत् । अर्चयित्वा महादेवमश्वमेधफलं
 लभेत् ॥ १०० ॥ मणिमन्तं समासाद्य ब्रह्मचारी समाहितः ।
 एकरात्रोषितो राजन्मन्त्रिष्टोमफलं लभेत् ॥ १०१ ॥ अथ गच्छेत्
 राजेन्द्र देविकां लोमविश्रुताम् । प्रसूतिर्यत्र विप्राणां श्रूयते
 भरतर्षभ ॥ १०२ ॥ त्रिशूलपाणेः स्थानञ्च त्रिषु लोकेषु विश्रुतम् ।

देविकायां नरः स्नात्वा सनभ्यर्च्य मपेश्वरम् ॥ १०३ ॥ यथाशक्ति
 चक्रं तत्र निवेद्य भरतर्षभ । सर्वकामसमृद्धय यज्ञस्य लभते
 फलम् ॥ १०४ ॥ कामाख्यं तत्र रुद्रस्य तीर्थं देवनिषेवितम् ।
 तत्र स्नात्वा नरः क्षिप्रं सिद्धिं प्राप्नोति मानवः ॥ १०५ ॥ यजनं
 याजनञ्चैव तथैव ब्रह्मवाल्क्यम् । पुष्पाश्वश्च उपसृश्य न शोचे-
 न्मरणं गतः ॥ १०६ ॥ अर्द्धयोजनविस्तारा पञ्चयोजनमायता ।
 एतावती देविका तु पुण्या देवर्षिसेविता ॥ १०७ ॥ ततो गच्छेत्
 धर्मज्ञ दौर्घसत्रं यथाक्रमम् । तत्र ब्रह्मादयो देवाः सिद्धाश्च
 परमर्षयः ॥ १०८ ॥ दौर्घसत्रमुपासन्ते हीचिता नियताव्रताः ।
 गमनादेव राजेन्द्र दौर्घसत्रमरिन्दम ॥ १०९ ॥ राजसूयाश्व-
 मेधाभ्यां फलं प्राप्नोति भारत । ततो विनश्यनं गच्छेन्नियतो
 नियताशनः ॥ ११० ॥ गच्छत्यन्तर्हिता यत्र मेरुपृष्ठे सरस्वती ।
 चमसे च शिवोद्भेदेनागोद्भेदे च दृश्यते ॥ १११ ॥ स्नात्वा तु
 चमसोद्भेदे अग्निष्टोमफलं लभेत् । शिवोद्भेदे नरः स्नात्वा
 गोसहस्रफलं लभेत् ॥ ११२ ॥ नागोद्भेदे नरः स्नात्वा नाग-
 लोकमवाप्नुयात् । शशयानञ्च राजेन्द्र तीर्थमासाद्य दुर्लभम्
 ॥ ११३ ॥ शशरूपप्रतिच्छन्नाः पुष्करा यत्र भारत । सरस्वत्यां
 महाराज अनुसम्बत्सरञ्च ते ॥ ११४ ॥ दृश्यन्ते भद्रतश्चेष्ट वृत्ता
 वै कार्तिकीं सदा । तत्र स्नात्वा नरव्याघ्र द्योतते शशिवत् सदा
 ॥ ११५ ॥ गोसहस्रफलञ्चैव प्राप्नुयाद्भरतर्षभ । कुमारकोटी-
 मासाद्य नियतः कुरुनन्दन ॥ ११६ ॥ तत्राभिषेकं कुर्वीत पितृ-
 देवार्चने रतः । गवामद्युतमाप्नोति कूलञ्चैव समुद्धरेत् ॥ ११७ ॥
 ततो गच्छेत् धर्मज्ञ चतुकोटिं समाहितः । पुरा यत्र महाराज
 मुनिकोटिः समागता ॥ ११८ ॥ हर्षेण महताविष्टा रुद्रदर्शन-
 काक्षया । अहं पूर्वमहं पूर्वं द्रक्ष्यामि वृषभध्वजम् ॥ ११९ ॥
 एवं संप्रस्थिता राजन्मृषयः किल भारत । ततो योगीश्वरेणापि

योगमास्थाय भूपते ॥ १२० ॥ तेषां मन्यप्रणाशार्थमृषीणां भावि-
तात्मनाम् । सृष्टा कोटीति रुद्राणामृषीणामग्रतः स्थिता ॥ १२१ ॥
मया पूर्वतरं दृष्ट इति ते जेनिरे पुथक् । तेषां तुष्टो महादेवो
मुनीनां भावितात्मनाम् ॥ १२२ ॥ भक्त्या परमया राजन् वरं
तेषां प्रदिष्टवान् । अद्यप्रभृति युष्माकं धर्मवृद्धिर्भविष्यति ॥ १२३ ॥
तत्र स्नात्वा नरव्याघ्र रुद्रकोट्यां नरः शुचिः । अश्वमेधमवाप्नोति
कुलञ्चैव समुद्धरेत् ॥ १२४ ॥ ततो गच्छेत राजेन्द्र सङ्गमं लोक-
विश्रुतम् । सरस्वत्या महापुण्यं केशवं समुपासते ॥ १२५ ॥
यत्र ब्रह्मादयो देवा ऋषयश्च तपोधनाः । अभिगच्छन्ति राजेन्द्र
चैत्रशुक्लचतुर्दशीम् ॥ १२६ ॥ तत्र स्नात्वा नरव्याघ्र विन्देदङ्ग-
सुवर्णकम् । सर्वपापविशुद्धात्मा ब्रह्मलोकञ्च गच्छति ॥ १२७ ॥
ऋषीणां यत्र सत्राणि समाप्तानि नराधिप । सत्रावसानमासाद्य
गोसहस्रफलं लभेत् ॥ १२८ ॥

इति आरण्यपर्वणि तीर्थयात्रापर्वणि नानातीर्थकथने

द्वयोः ततोऽध्यायः ॥ ८२ ॥

पुलस्त्य उवाच । ततो गच्छेत राजेन्द्र कुरुक्षेत्रमभिष्टुतम् ।
पापेभ्यो यत्र मुच्यन्ते दर्शनात् सर्वजन्तवः ॥ १ ॥ कुरुक्षेत्रं
गमिष्यामि कुरुक्षेत्रे वसाम्यहम् । य एवं सततं ब्रूयात् सर्वपापैः
प्रमुच्यते ॥ २ ॥ पांशवोऽपि कुरुक्षेत्रे वायुना समुदीरिताः ।
अपि दुष्कृतकर्माणं नयन्ति परमां गतिम् ॥ ३ ॥ इक्ष्णिणेन
सरस्वत्या दृषदत्युत्तरेण च । ये वसन्ति कुरुक्षेत्रे ते वसन्ति
त्रिपिष्टपे ॥ ४ ॥ तत्र मासं वसेद्दीर सरस्वत्यां युधिष्ठिर । यत्र
ब्रह्मादयो देवा ऋषयः सिद्धचारणाः ॥ ५ ॥ गन्धर्वाप्सरसो यक्षाः
पन्नगाश्च महीपते । ब्रह्मक्षेत्रं महापुण्यमभिगच्छन्ति भारत ॥ ६ ॥

सनाथभिकामस्य कुरुक्षेत्रं युधिष्ठिर । पापानि विप्रणश्यन्ति
 ब्रह्मलोकञ्च गच्छति ॥ ७ ॥ गत्वा हि अहया युक्तः कुरुक्षेत्रं कुक्ष-
 दह । फलं प्राप्नोति च तदा राजसूयाश्वमेधयोः ॥ ८ ॥ ततो
 मङ्गलकं नाम द्वारपालं महाबलम् । यज्ञं समभिवाद्यैव गो-
 सहस्रफलं लभेत् ॥ ९ ॥ ततो गच्छेत् धर्मज्ञ विष्णोः स्थानमनु-
 त्तमम् । सततं नाम राजेन्द्र यत्र सन्निहितो हरिः ॥ १० ॥
 तत्र स्नात्वा च नत्वा च त्रिलोकप्रभवं हरिम् । अश्वमेधमवाप्नोति
 विष्णुलोकञ्च गच्छति ॥ ११ ॥ ततः पारिप्लवं गच्छेत्तीर्थं त्रैलोक्य-
 विश्रुतम् । अग्निष्टोमातिरात्राभ्यां फलं प्राप्नोति भारत ॥ १२ ॥
 पृथिवीतीर्थमासाद्य गोसहस्रफलं लभेत् । ततः शालूकिनीं
 गत्वा तीर्थसेवी नराधिप ॥ १३ ॥ दशाश्वमेधे स्नात्वा च तदेव
 फलमाप्नुयात् । सर्पदेवीं समासाद्य नागानां तीर्थमुत्तमम् ॥ १४ ॥
 अग्निष्टोममवाप्नोति नागलोकञ्च विन्दति । ततो गच्छेत् धर्मज्ञ
 द्वारपालं तरन्तुकम् ॥ १५ ॥ तत्रैष्य रजनौ मेकां गोसहस्रफलं
 लभेत् । ततः पञ्चनदं गत्वा नियतो नियताशनः ॥ १६ ॥ कोटि-
 तीर्थमुपसृश्य हयमेधफलं लभेत् । अश्विनोस्तीर्थमासाद्य रूप-
 वानभिजायते ॥ १७ ॥ ततो गच्छेत् धर्मज्ञ वाराहं तीर्थमुत्त-
 मम् । विष्णुर्वाराहरूपेण पूर्वं यत्र स्थितोऽभवत् ॥ १८ ॥ तत्र
 स्नात्वा नरश्रेष्ठ अग्निष्टोमफलं लभेत् । ततो जयन्त्यां राजेन्द्र
 सोमतीर्थं समाविशेत् ॥ १९ ॥ स्नात्वा फलमवाप्नोति राजसूयस्य
 मानवः । एकहंसे नरः स्नात्वा गोसहस्रफलं लभेत् ॥ २० ॥
 कृतशौचं समासाद्य तीर्थसेवी नराधिप । पुण्डरीकमवाप्नोति
 कृतशौचो भवेच्च सः ॥ २१ ॥ ततो मुञ्जवटं नाम स्थाणोः स्थान
 महात्मतः । उपोष्य रजनौमेकां गाणपत्यमवाप्नुयात् ॥ २२ ॥
 तत्रैव च महाराज यज्ञिणीं लोकविश्रुताम् । स्नात्वाभिगम्य
 राजेन्द्र सर्वान् कामानवाप्नुयात् ॥ २३ ॥ कुरुक्षेत्रस्य तद्द्वारं

विश्रुतं भरतर्षभ । प्रदक्षिणमुपावृत्त तीर्थसेवी समाहितः ॥ २४ ॥
 संश्लेषं पुष्कराणाञ्च स्नात्वा च पितृदेवताः । जानदग्नेन रामेण
 कृतन्तत् सुमहात्मना ॥ २५ ॥ कृतश्रुत्यो भवेद्राजन्मश्रुमेधञ्च
 विन्दति । ततो रामहृदान् गच्छेत्तीर्थसेवी समाहितः ॥ २६ ॥
 तत्र रामेण राजेन्द्र तरसा दौप्रतेजसा । क्षात्रमुत्साद्य वीरेण
 हृदाः पञ्च निवेशिताः ॥ २७ ॥ पूरयित्वा नरव्याघ्र रुधिरेणेति
 विश्रुतम् । पितरस्तर्पिताः सर्वे तथैव प्रपितामहाः । ततस्ते
 पितरः प्रीता राममूचुर्नराधिप ॥ २८ ॥

पितर ऊचुः । राम राम महाभाग प्रीता स्म तव भार्गव ।
 अनया पितृभक्त्या च विक्रमेण च ते विभो । वरं वृणोष्व भद्रं
 ते किमिच्छसि महाद्यते ॥ २९ ॥ एवमुक्तः स राजेन्द्र रामः
 प्रहरताम्बरः । अब्रवीत् प्राञ्जलिर्वाक्यं पितॄन् स गगने स्थितान्
 ॥ ३० ॥ भवन्तो यदि मे प्रीता यद्यनुग्राह्यतां मयि । पितृ-
 प्रसादमिच्छेयं तप आष्यायनं पुनः ॥ ३१ ॥ यच्च रोषाभिभूतेन
 क्षत्रमुत्सादितं मया । ततश्च पापान्मत्तयेयं युष्माकं तेजसाप्यहम्
 ॥ ३२ ॥ हृदाश्च तीर्थभूता मे भवेयुर्भुवि विश्रुताः । एतच्छ्रुत्वा
 शुभं वाक्यं रामस्य पितरस्तदा ॥ ३३ ॥ प्रत्यूचः परमप्रीता
 रामं हर्षसमन्विताः । तपस्ते वर्द्धतां भूयः पितृभक्त्या विशेषतः
 ॥ ३४ ॥ यच्च रोषाभिभूतेन क्षत्रमुत्सादितं त्वया । ततश्च
 पापान्मत्तस्त्वं पतितस्ते स्वकर्मभिः ॥ ३५ ॥ हृदाश्च तव तीर्थत्वं
 गमिष्यन्ति न संशयः । हृदेषु तेषु यः स्नात्वा पितॄन् सन्तर्पयि-
 ष्यति ॥ ३६ ॥ पितरस्तस्य वै प्रीता दास्यन्ति भुवि दुर्लभम् ।
 ईप्सितञ्च मनःकामं स्वर्गलोकञ्च शश्वतम् ॥ ३७ ॥ एवं दत्त्वा
 वरात्राजत्रामस्य पितरस्तदा । आमन्त्र्य भार्गवं प्रीत्या तत्रैवान्त-
 र्हितास्ततः ॥ ३८ ॥ एवं रामहृदाः पुण्या भार्गवस्य महात्मनः ।
 स्नात्वा हृदेषु रामस्य ब्रह्मचारी शुभव्रतः ॥ ३९ ॥ राममभ्यर्च्य

राजेन्द्र लभेद्दसुवर्णकम् । वंशमूलकमासाद्य तीर्थसेवी कुरु-
द्वह ॥ ४० ॥ स्ववंशमुद्धरेद्राजन स्नात्वा वै वंशमूलके । काय-
शोधनमासाद्य तीर्थं भरतसत्तम ॥ ४१ ॥ शरीरशुद्धिः स्नातव्य
तस्मिंस्तौर्थे न संशयः । शुद्धदेहश्च संयाति शुभालोकाननुत्तमान्
॥ ४२ ॥ ततो गच्छेत् धर्मज्ञ तीर्थं वैलोक्यविश्रुतम् । लोका
यत्रोद्दिताः पूर्वं विष्णुना प्रभविष्णुना ॥ ४३ ॥ लोकोद्धारं
समासाद्य तीर्थं वैलोक्यपूजितम् । स्नात्वा तीर्थवरे राजन्
लोकानुदरते स्कान् ॥ ४४ ॥ श्रीतीर्थञ्च समासाद्य स्नात्वा
नियतमानसः । अर्चयित्वा पितॄन् देवान् विन्दते श्रियमुत्तमाम्
॥ ४५ ॥ कपिलातीर्थमासाद्य ब्रह्मचारी समाहितः । तत्र स्नात्वा-
र्चयित्वा च पितॄन् स्वान् देवतान्यपि ॥ ४६ ॥ कपिलानां सह-
स्रस्य फलं विन्दति मानवः । सूर्यतीर्थं समासाद्य स्नात्वा
नियतमानसः ॥ ४७ ॥ अर्चयित्वा पितॄन् देवानुपवासपरायणः ।
अग्निष्टोममवाप्नोति सूर्यलोकञ्च गच्छति ॥ ४८ ॥ गवां भवन-
मासाद्य तीर्थसेवी यथाक्रमम् । तत्राभिषेकं कुर्वीणो गोसहस्र-
फलं लभेत् ॥ ४९ ॥ शङ्खिनीं तत्र आसाद्य तीर्थसेवी कुरुद्वह ।
दिव्यास्तौर्थे नरः स्नात्वा लभते रूपमुत्तमम् ॥ ५० ॥ ततो गच्छेत्
राजेन्द्र हारपालं तरण्डकम् । तच्च तीर्थं सरस्वत्यां यक्षेन्दस्य
महात्मनः ॥ ५१ ॥ तत्र स्नात्वा नरो राजन्नग्निष्टोमफलं लभेत् ।
ततो गच्छेत् राजेन्द्र ब्रह्मावर्त्तं नरोत्तमः ॥ ५२ ॥ ब्रह्मावर्त्तं
नरः स्नात्वा ब्रह्मलोकमवाप्नुयात् । ततो गच्छेत् राजेन्द्र सती-
र्थकमनुत्तमम् ॥ ५३ ॥ तत्र सन्निहिता नित्यं पितरो देवतैः
सह । तत्राभिषेकं कुर्वीत पितृदेवाञ्चने रतः ॥ ५४ ॥ अश्व-
मेधमवाप्नोति पितृलोकञ्च गच्छति । ततोऽस्वमत्यां धर्मज्ञ सुती-
र्थकमनुत्तमम् ॥ ५५ ॥ काशीश्वरस्य तीर्थं च स्नात्वा भरतसत्तम ।
सर्वव्याधिविनिर्मक्तो ब्रह्मलोके महीयते ॥ ५६ ॥ मातृतीर्थञ्च

तत्रैव यत्र स्नातस्य भारत । प्रजा विवर्द्धते राजन्तर्त्वीं श्रिय-
 मश्नते ॥ ५७ ॥ ततः श्रौतवनं गच्छेन्नियतो नियताशनः ।
 तीर्थं तत्र महाराज महदन्यत्र दर्शनम् ॥ ५८ ॥ पुनाति
 गनभादेव दृष्टमेकं नराधिप । केशानभ्यक्ष्य वै तस्मिन् पूतो
 भवति भारत ॥ ५९ ॥ तीर्थं तत्र महाराज श्वाविल्लोमापहं
 स्मृतम् । यत्र विप्रा नरव्याघ्र विद्वांसस्तीर्थतत्पराः ॥ ६० ॥ प्रीतिं
 गच्छन्ति परमां स्नात्वा भरतसत्तम । श्वाविल्लोमापनयने तीर्थं
 भरतसत्तम ॥ ६१ ॥ प्राणायामैर्निर्हरन्ति सलोमानि हिजो-
 त्तमाः । पूतात्मानश्च राजेन्द्र प्रयान्ति परमाङ्गतिम् ॥ ६२ ॥
 दशाश्वमेधिकञ्चैव तस्मिंस्तीर्थं महीपते । तत्र स्नात्वा नरव्याघ्र
 गच्छेत परमाङ्गतिम् ॥ ६३ ॥ ततो गच्छेत राजेन्द्र मानुषं
 लोकविश्रुतम् । यत्र कृष्णामृगा राजन् व्याधेन शरपीडिताः
 ॥ ६४ ॥ विगाह्य तस्मिन् सरसि मानुषत्वमुपागताः । तस्मिं-
 स्तीर्थं नरः स्नात्वा ब्रह्मचारी समाहितः ॥ ६५ ॥ सर्वपापविशु-
 ढात्मा स्वर्गलोके महीयते । मानुषस्य तु पूर्वेण कोशमात्रे मही-
 पते ॥ ६६ ॥ आपगा नाम विख्याता नदी सिद्धनिषेविता ।
 श्यामाकं भोजनं तत्र यः प्रयच्छति मानवः ॥ ६७ ॥ देवान् पितॄन्
 समुद्दिश्य तस्य धर्मफलं महत् । एकस्मिन् भोजिते विप्रे कोटि-
 भवति भोजिता ॥ ६८ ॥ तत्र स्नात्वा चैयित्वा च पितॄन् वै देव-
 तानि च । उषत्वा रजनीमेकामग्निष्टोमफलं लभेत् ॥ ६९ ॥
 ततो गच्छेत राजेन्द्र ब्रह्मणः स्थानमुत्तमम् । ब्रह्मोडुम्बरमित्येवं
 प्रकाशं भुवि भारत ॥ ७० ॥ तत्र सप्तर्षिक्रण्डेषु स्नातस्य नर-
 पुङ्गव । केदारे चैव राजेन्द्र कपिलस्य महात्मनः ॥ ७१ ॥
 ब्रह्माणमधिगत्वा च शुचिः प्रयतमानसः । सर्वपापविशुद्धात्मा
 ब्रह्मलोकं प्रपद्यते ॥ ७२ ॥ कपिलस्य च केदारं समासाद्य सुदु-
 र्लभम् । अन्तर्द्धानमवाप्नोति तपसा दग्धकिर्लिपः ॥ ७३ ॥ ततो

गच्छेत् राजेन्द्र सरकं लोकविश्रुतम् । कृष्णापक्षे चतुर्दश्यामधि-
 गम्य वृषध्वजम् ॥ ७४ ॥ लभेत सर्वकामान् हि स्वर्गलोकञ्च
 गच्छति । तिस्रः कोट्यस्तु तीर्थानां सरके कुरुनन्दन ॥ ७५ ॥
 रुद्रकोट्या तथा कूपे ऋदेषु च महीपते । इलास्यदञ्च तत्रैव
 तीर्थं भरतसत्तम ॥ ७६ ॥ तत्र स्नात्वाच्चयित्वा च दैवतानि
 र्पितनथ । न दुर्गतिमवाप्नोति वाजपेयञ्च विन्दति ॥ ७७ ॥
 कन्दाने च नरः स्नात्वा किंजये च महीपते । अप्रमेयमवा-
 प्नोति दानं जप्यञ्च भारत ॥ ७८ ॥ कलश्यां वार्युपसृश्य अह-
 धानो जितेन्द्रियः । अग्निष्टोमस्य यज्ञस्य फलं प्राप्नोति मानवः
 ॥ ७९ ॥ सरकस्य तु पूर्वेण नारदस्य महात्मनः । तीर्थं कुरु-
 कुलश्रेष्ठ अम्बान्मेति विश्रुतम् ॥ ८० ॥ तत्र तीर्थं नरः स्नात्वा
 प्राणानुत्सृज्य भारत । नारदेनाभ्यनुज्ञातो लोकान् प्राप्नोत्यनु-
 त्तमान् ॥ ८१ ॥ शुक्लपक्षे दशम्याञ्च पुण्डरीकं समाविशेत् ।
 यत्र स्नात्वा नरो राजन् पुण्डरीकफलं लभेत् ॥ ८२ ॥ तत-
 स्त्रिपिष्ठपं गच्छेत्त्रिषु लोकेषु विश्रुतम् । तत्र वैतरणी पुण्या
 नदी पापप्रणाशिनी ॥ ८३ ॥ तत्र स्नात्वाच्चयित्वा च शूलपाणिं
 वृषध्वजम् । सर्वपापविशुद्धात्मा गच्छेत् परमां गतिम् ॥ ८४ ॥
 ततो गच्छेत् राजेन्द्र फलकीवनमुत्तमम् । तत्र देवाः सदा
 राजन् फलकीवनमाश्रिताः । ॥ ८५ ॥ तपश्चरन्ति विपुलं बहु-
 वर्षसहस्रकम् । दृषद्व्यां नरः स्नात्वा तर्पयित्वा च देवताः ॥ ८६ ॥
 अग्निष्टोमातिरात्राभ्यां फलं विन्दति भारत । तीर्थं च सर्वं
 देवानां स्नात्वा भरतसत्तम ॥ ८७ ॥ गोसहस्रस्य राजेन्द्र फलं
 विन्दति मानवः पाणिखाते नरः स्नात्वा तर्पयित्वा च देवताः
 ॥ ८८ ॥ अग्निष्टोमातिरात्राभ्यां फलं विन्दति भारत । राज-
 सूयमवाप्नोति ऋषिलोकञ्च विन्दति ॥ ८९ ॥ ततो गच्छेत्
 राजेन्द्र मिश्रकं तीर्थमुत्तमम् । तत्र तीर्थानि राजेन्द्र मिश्रि-

तानि महात्मना ॥ ९० ॥ व्यासेन नृपशार्दूल हिजार्थमिति नः
 श्रुतम् । सर्वतीर्थेषु स स्नाति मित्रके स्नाति यो नरः ॥ ९१ ॥
 ततो व्यासदनं गच्छेन्नियतो नियताशनः । ननोजवे नरः स्नात्वा
 गोसहस्रफलं लभेत् ॥ ९२ ॥ गत्वा मधवटीञ्चैव देव्यास्तौर्थं
 नरः शुचिः । तत्र स्नात्वाञ्चयित्वा च पितॄन् देवांश्च पूरुषः ॥ ९३ ॥
 स देव्या समनुज्ञातो गोसहस्रफलं लभेत् । कौशिक्याः सङ्गमे
 यस्तु दृषद्वत्याश्च भारत ॥ ९४ ॥ स्नाति वै नियताहारः सर्वपापैः
 प्रमुच्यते । ततो व्यासस्थली नाम यत्र व्यासेन धीमता ॥ ९५ ॥
 पुत्रशोकाभितप्तेन देहत्यागे कृता मतिः । ततो देवैस्तु राडेन्द्र
 पुनरुत्थापितस्तदा ॥ ९६ ॥ अभिगम्य स्थलीं तस्य गोसहस्रफलं
 लभेत् । किन्दत्तं कूपमासाद्य तिलप्रस्थं प्रदाय च ॥ ९७ ॥
 गच्छेत् परमां सिद्धिमृणैर्मुक्तः कुरुद्वह । वेदोतीर्थं नरः स्नात्वा
 गोसहस्रफलं लभेत् ॥ ९८ ॥ अहश्च सुदिनञ्चैव द्वे तीर्थं लोक-
 विश्रुते । तयो स्नात्वा नरव्याघ्र सूर्यलोकमवाप्नुयात् ॥ ९९ ॥
 मृगधूमं ततो गच्छेत्त्रिषु लोकेषु विश्रुतम् । तत्राभिषेकं कुर्वीत
 गङ्गायां नृपसत्तम ॥ १०० ॥ अर्चयित्वा महादेवनश्वमेधफलं
 लभेत् । देव्यास्तौर्थं नरः स्नात्वा गोसहस्रफलं लभेत् ॥ १०१ ॥
 ततो वामनकं गच्छेत्त्रिषु लोकेषु विश्रुतम् । तत्र विष्णुपदे
 स्नात्वा अर्चयित्वा च वामनम् ॥ १०२ ॥ सर्वपापविशुद्धात्मा
 विष्णुलोकं स गत्वति । कुलम्पुने नरः स्नात्वा पुनाति स्वकुलं
 ततः ॥ १०३ ॥ पवनस्य ऋदे स्नात्वा मरुतां तीर्थमुत्तमम् ।
 तत्र स्नात्वा नरव्याघ्र वायुलोके महीयते ॥ १०४ ॥ अमराणां
 ऋदे स्नात्वा समभ्यर्च्यामरार्धिपम् । अमराणां प्रभावेण स्वर्ग-
 लोके महीयते ॥ १०५ ॥ शालिहोत्रस्य तीर्थञ्च शालिसूर्यं
 यथाविधि । स्नात्वा नरवरश्रेष्ठ गोसहस्रफलं लभेत् ॥ १०६ ॥
 श्रीकृष्णश्च सरस्वत्यां तीर्थं भरतसत्तम । तत्र स्नात्वा नरश्रेष्ठ

अग्निष्टोमफलं लभेत् ॥ १०७ ॥ ततो नैमिषकुञ्जञ्च समासाद्य
 कुरूद्वह । ऋषयः किल राजेन्द्र नैमिषेयास्तपस्विनः ॥ १०८ ॥
 तीर्थयात्रां पुरस्कृत्य कुरुक्षेत्रं गताः पुरा । ततः कुञ्जः सर-
 स्वत्याः कृतो भरतसत्तम ॥ १०९ ॥ ऋषीणामवकाशः स्याद्यथा
 तुष्टिकरो महान् । तस्मिन् कुञ्जे नरः स्नात्वा अग्निष्टोमफलं
 लभेत् ॥ ११० ॥ ततो गच्छेत् धर्मज्ञं कन्यातीर्थमनुत्तमम् ।
 कन्यातीर्थं नरः स्नात्वा गोसहस्रफलं लभेत् ॥ १११ ॥ ततो
 गच्छेत् राजेन्द्र ब्रह्मणस्तीर्थमुत्तमम् । तत्र वर्णावरः स्नात्वा
 ब्राह्मण्यं लभते नरः ॥ ११२ ॥ ब्राह्मणश्च विशुद्धात्मा गच्छेत्
 परमाङ्गतिम् । ततो गच्छेन्नरश्चेष्ट सोमतीयंममुत्तमम् ॥ ११३ ॥
 तत्र स्नात्वा नरो राजन् सोमलोकमवाप्नुयान् । सप्तसारस्रतं
 तीर्थं ततो गच्छेन्नराधिप ॥ ११४ ॥ यत्र मङ्गणकः सिद्धो महर्षि-
 लोकाविश्रुतः । पुरा मङ्गणको राजन् कुमाग्रेणेति नः श्रुतम्
 ॥ ११५ ॥ क्षतः किल करे राजंस्तस्य आकरसोऽस्रवत् । स वै
 आकरसं दृष्ट्वा हर्षाविष्टः प्रनृत्यवान् ॥ ११६ ॥ ततस्तस्मिन् प्रनृत्ये
 तु स्थावरं जङ्गमञ्च यत् । प्रनृत्यमुभयं वीर तेजसा तस्य मोहि-
 तम् ॥ ११७ ॥ ब्रह्मादिभिः सुरैराजन्नृषिभिश्च तपोधनैः । विज्ञप्तो
 वै महादेव ऋषिरर्थं नराधिप ॥ ११८ ॥ नायं नृत्येद्यथा देव
 तथा त्वं कर्तुमर्हसि । तं प्रनृत्यं समासाद्य हर्षाविष्टेन चेतसा
 ॥ ११९ ॥ सुराणां हितकामार्थमृषिं देवोऽभ्यभाषत । भो भो
 महर्षे धर्मज्ञ किमर्थं नृत्यते भवान् । हर्षस्थानं किमर्थं वा तवाद्य
 मुनिपुङ्गव ॥ १२० ॥

ऋषिस्वाच । तपस्विनो धर्मपथे स्थितस्य द्विजसत्तम ।
 किन्न पश्यसि मे ब्रह्मन् कराच्छाकरसं स्तुतम् । यं दृष्ट्वा संप्र-
 नृत्योऽहं हर्षेण महतान्वितः ॥ १२१ ॥ तं प्रहस्याब्रवीद्देव ऋषिं
 रागेण मोहितम् । अहन्तु विज्ञयं विप्र न गच्छामीति पश्य

माम् ॥ १२२ ॥ एवमुक्त्वा नरश्रेष्ठ महादेवेन धीमता । अद्भु-
 ल्यग्रेण राजेन्द्र स्वाङ्गुष्ठस्ताडितोऽनघ ॥ १२३ ॥ ततो भस्म
 चताद्राजन्निर्गतं हिमसन्निभम् । तं दृष्ट्वा ब्रीडितो राजन् स
 मुनिः पादयोर्गतः ॥ १२४ ॥ नान्यद्देवात् परं मेने रुद्रात् पर-
 तरं महत् । सुरासुरस्य जगतो गतिस्त्वमसि शूलधृक् ॥ १२५ ॥
 त्वया सर्वमिदं सृष्टं त्रैलोक्यं सचराचरम् । त्वमेव सर्वान् ग्रससि
 पुनरेव युगक्षये ॥ १२६ ॥ देवैरपि न शक्यस्त्वं परिञ्चातुं कुतो
 मया । त्वयि सर्वे प्रदृश्यन्ते सुरा ब्रह्मादयोऽनघ ॥ १२७ ॥ सर्व-
 स्त्वमसि लोकानां कर्ता कारयिता च ह । त्वत्प्रसादात् सुराः
 सर्वे मोहयन्तीहाकुतोभयाः ॥ १२८ ॥ एवं स्तुत्वा महादेवमृषि-
 र्वचनमब्रवीत् । त्वत्प्रसादान्महादेव तपो मे न क्षरेत वै ॥ १२९ ॥
 ततो देवः प्रहृष्टात्मा ब्रह्मर्षिमिदमब्रवीत् । तपस्ते वर्द्धतां विप्र
 मत्प्रसादात् सहस्रधा ॥ १३० ॥ आश्रमे चेह वत्स्यामि त्वया
 सह महासुने । सप्तसारस्वते स्नात्वा अर्चयिष्यन्ति ये तु माम्
 ॥ १३१ ॥ न तेषां दुर्लभं किञ्चिदिह लोके परत्र च । सारस्वतञ्च
 ते लोकं गमिष्यन्ति न संशयः ॥ १३२ ॥ एवमुक्त्वा महादेवस्तत्रै-
 वान्तरधीयत । ततस्त्वौशनसं गच्छेत्त्रिषु लोकेषु विश्रुतम् ॥ १३३ ॥
 यत्र ब्रह्मादयो देवा ऋषयश्च तपोधनाः । कार्तिकेयश्च भगवान्
 त्रिसन्धं किल भारत ॥ १३४ ॥ सान्निध्यमकरोन्नित्यं भार्गव-
 प्रियकाम्यया । कपालमोचनं तीर्थं सर्वपापप्रमोचनम् ॥ १३५ ॥
 तत्र स्नात्वा नरव्याघ्र सर्वपापैः प्रमुच्यते । अग्नितीर्थं ततो गच्छे-
 त्त्र स्नात्वा नरर्षभ ॥ १३६ ॥ अग्निलोकमवाप्नोति कुलञ्चैव
 समुद्धरेत् । विश्वामित्रस्य तत्रैव तीर्थं भरतसत्तम ॥ १३७ ॥
 तत्र स्नात्वा नरश्रेष्ठ ब्राह्मण्यमधिगच्छति । ब्रह्मयानि समासाद्य
 शुचिः प्रयतमानसः ॥ १३८ ॥ तत्र स्नात्वा नरव्याघ्र ब्रह्मलोकं
 प्रपद्यते । पुनात्यासप्तमञ्चैव कुलं नास्त्यत्र संशयः ॥ १३९ ॥

ततो गच्छेत् राजेन्द्र तीर्थं त्रैलोक्यविश्रुतम् । पृथूदकमिति
 ख्यातं कार्तिकेयस्य वै नृप ॥ १४० ॥ तत्राभिषेकं कुर्वीत पितृ-
 द्विवार्चने रतः । अज्ञानाज्ज्ञानतो वापि स्त्रिया वा पुरुषिण वा
 ॥ १४१ ॥ यत्किञ्चिदशुभं कर्म कृतं मानुषवुद्धिना । तत्सर्वं नश्यते
 तत्र स्नातमात्रस्य भारत ॥ १४२ ॥ अप्सुमेघफलञ्चास्य स्वर्गलोकञ्च
 गच्छति । पुण्यमाहुः कुरुक्षेत्रं कुरुक्षेत्रात् सरस्वती ॥ १४३ ॥
 सरस्वत्याश्च तीर्थानि तीर्थेभ्यश्च पृथूदकम् । उत्तमं सर्वतीर्थानां
 यस्त्वजेहात्मनस्तनुम् ॥ १४४ ॥ पृथूदके जप्यपरो न तस्य मरणं
 भवेत् । गीतं सनत्कुमारेण व्यासेन च महात्मना ॥ १४५ ॥
 एवं स नियतं राजन्नाधिगच्छेत् पृथूदकम् । पृथूदकात्तीर्थतमं
 नान्यत्तीर्थं कुरुद्वह ॥ १४६ ॥ तन्मेध्यं तत्पवित्रञ्च पावनञ्च न
 संशयः । तत्र स्नात्वा दिवं यान्ति येऽपि पापकृतो नराः ॥ १४७ ॥
 पृथूदके नरश्रेष्ठ एवमाहुर्मनीषिणः । मधुसूतञ्च तत्रैव तीर्थं
 भरतसत्तम ॥ १४८ ॥ तत्र स्नात्वा नरो राजन् गीसहस्रफलं
 लभेत् । ततो गच्छेत् राजेन्द्र तीर्थं मेध्यं यथाक्रमम् ॥ १४९ ॥
 सरस्वत्या रूपायाञ्च सङ्गमं लोकविश्रुतम् । त्रिरात्रोपप्रितः
 स्नात्वा मुच्यते ब्रह्महत्याया ॥ १५० ॥ अग्निष्टोमातिरात्राभ्यां फलं
 विन्दति मानवः । आसप्तमं कुलञ्चैव पुनाति भरतर्षभ ॥ १५१ ॥
 अर्द्धक्रीलञ्च तत्रैव तीर्थं कुरुकुलोद्वह । विप्राणामनुकम्पार्थं
 दर्भिणा निर्मितं पुरा ॥ १५२ ॥ व्रतोपनयताभ्यश्चाप्युपवासेन
 चाप्युत । क्रियामन्त्रैश्च संयुक्तो ब्राह्मणः स्यान्न संशयः ॥ १५३ ॥
 क्रियामन्त्रविहीनोऽपि तत्र स्नात्वा नरर्षभ । चीर्णव्रतो भवे-
 द्विद्वान् दृष्टमेतत् पुरातनैः ॥ १५४ ॥ रुमुद्राश्चापि चलारः
 समानीताश्च दर्भिणा । तेषु स्नातो नरश्रेष्ठ न दुर्गतिमवा-
 पुयात् ॥ १५५ ॥ फलानि गीसहस्राणां चतुर्णां विन्दते तु सः ।
 ततो गच्छेत् धर्मज्ञ तीर्थं शतसहस्रकम् ॥ १५६ ॥ साहस्रकञ्च

तत्रैव हे तीर्थं लोकविश्रुते । उभयोर्हि नरः स्नात्वा गौसहस्र-
 फलं लभेत् ॥ १५७ ॥ दानञ्चाप्यपवासो वा सहस्रगुणितो भवेत् ।
 ततो गच्छेत् राजेन्द्र रेणुकातीर्थमुत्तमम् ॥ १५८ ॥ तीर्था-
 भिषिकं कुर्वीत पितृदेवार्चने रतः । सर्वपापविशुद्धात्मा अग्नि-
 श्रोमफलं लभेत् ॥ १५९ ॥ विमोचनमुपस्पृश्य जितनन्युर्जिते-
 न्द्रियः । प्रतिग्रहकृतैर्दोषैः सर्वैः स परिमुच्यते ॥ १६० ॥ ततः
 पञ्चवटीं गत्वा ब्रह्मचारी जितेन्द्रियः । पुण्येन महता युक्तः सतां
 लोके महीयते ॥ १६१ ॥ यत्र योगेश्वरः स्थाणुः स्वयमेव वृष-
 ध्वजः । तमञ्चयित्वा देवेशं गमनादेव सिध्यति ॥ १६२ ॥ तैजसं
 कारणं तीर्थं दीप्यमानं स्वतेजसा । यत्र ब्रह्मादिभिर्देवैर्ऋषि-
 भिरत्र तपोधनैः ॥ १६४ ॥ सैनापत्येन देवानामभिषिक्तो गुह-
 स्तदा । तैजसस्य तु पूर्वेण कुरुतीर्थं कुरुद्वह ॥ १६५ ॥ कुरु-
 तीर्थं नरः स्नात्वा ब्रह्मचारी जितेन्द्रियः । सर्वपापविशुद्धात्मा
 ब्रह्मलोकं प्रपद्यते ॥ १६७ ॥ स्वर्गद्वारं ततो गच्छेन्नियतो निय-
 ताशनः । स्वर्गलोकमवाप्नोति ब्रह्मलोकं स गच्छति ॥ १६८ ॥
 ततो गच्छेत् नरकं तीर्थसेवो नराधिप । तत्र स्नात्वा नरो
 राजन्न दुर्गतिमवाप्नुयात् ॥ १५९ ॥ तत्र ब्रह्मा स्वयं नित्यं देवैः
 सह महीपते । अन्वास्ते पुरुषव्याघ्र नारायणपुरोगमैः ॥ १७० ॥
 सान्निध्यं तत्र राजेन्द्र रुद्रपुण्याः कुरुद्वह । अभिगम्य च तां
 देवीं न दुर्गतिमवाप्नुयात् ॥ १७१ ॥ तत्रैव च महाराज विश्वे-
 श्वरमुमापतिम् । अभिगम्य महादेवं मुच्यते सर्वकिल्बिषैः ॥ १७२ ॥
 नारायणञ्चाभिगम्य पद्मनाभमरिन्दम । रोचमानो महाराज
 विष्णुलोकञ्च गच्छति ॥ १७३ ॥ तीर्थेषु सर्वदेवानां स्नातः स
 पुरुषर्षभ । सर्वदुःखैः परित्यक्तो द्योतते शशिवन्नरः ॥ १७४ ॥
 ततः स्वस्तिपुरं गच्छेत्तीर्थसेवो नराधिप । प्रदक्षिणमुपावृत्य
 गौसहस्रफलं लभेत् ॥ १७५ ॥ पावनं तीर्थमासाद्य तर्पयेत् पितृ-

देवताः । अग्निष्टोमस्य यज्ञस्य फलं प्राप्नोति भारत ॥ १७६ ॥
 गङ्गाङ्गदश्व तत्रैव कूपश्च भरतर्षभ । तिस्रः कोट्यस्तु तीर्थानां
 तस्मिन् कूपे महीपते ॥ १७७ ॥ तत्र स्नात्वा नरो राजन् स्वर्ग-
 लोकं प्रपद्यते । आपगानां नरः स्नात्वा अर्चयित्वा महेश्वरम्
 ॥ १७८ ॥ गाणपत्यंमवाप्नोति कुलञ्चैव समुद्धरेत् । ततः स्थाणु-
 वटं गच्छेत्त्रिषु लोकेषु विश्रुतम् ॥ १७९ ॥ तत्र स्नात्वा स्थितो
 रात्रिं रुद्रलोकमवाप्नुयात् । वदरीपाचनं गच्छेद्वशिष्ठस्याश्रमं
 गतः ॥ १८० ॥ वदरीं भक्षयत्तत्र त्रिरात्रोपषितो नरः । सम्यग्-
 हादशबर्षाणि वदरीं भक्षयेत्तु यः ॥ १८१ ॥ त्रिरात्रोपषित-
 स्तेन भवेत्तुल्यो नराधिप । इन्द्रमागं समासाद्य तीर्थसेवी
 नराधिप ॥ १८२ ॥ अहोरात्रोपवासेन शक्रलोके महीयते ।
 एकरात्रं समासाद्य एकरात्रोषितः नरः । नियतः सत्यवादी
 च ब्रह्मलोके महीयते ॥ १८३ ॥ ततो गच्छेत् राजेन्द्र तीर्थं
 वैलोक्यविश्रुतम् । आदित्यस्थायमो यत्र तेजोराशेर्महात्मनः
 ॥ १८४ ॥ तस्मिंस्तीर्थं नरः स्नात्वा पूजयित्वा विभावसुम् ।
 आदित्यलोकं व्रजति कुलञ्चैव समुद्धरेत् ॥ १८५ ॥ सोमतीर्थं
 नरः स्नात्वा तीर्थसेवी नराधिप । सोमलोकमवाप्नोति नरो
 नास्त्यत्र संशयः ॥ १८६ ॥ ततो गच्छेत् धर्मज्ञ दधीचस्य महा-
 त्मनः । तीर्थं पुण्यतमं राजन् पावनं लोकविश्रुतम् ॥ १८७ ॥
 यत्र सारस्वतो जातः सोऽङ्गिरास्तपसो निधिः । तस्मिंस्तीर्थं नरः
 स्नात्वा वाजिमेधफलं लभेत् ॥ १८८ ॥ सारस्वतीं गतिञ्चैव लभते
 नात्र संशयः । ततः कन्याश्रमं गच्छेन्नियतो ब्रह्मचर्यवान् ॥ १८९ ॥
 त्रिरात्रोपषितो राजन्नियतो निचताशनः । लभेत् कन्याश्रमं
 दिव्यं स्वर्गलोकञ्च गच्छति ॥ १९० ॥ ततो गच्छेत् धर्मज्ञ तीर्थं
 सन्निहतीमपि । तत्र ब्रह्मादयो देवा ऋषयश्च तपोधनाः ॥ १९१ ॥

मासि मासि समायान्ति पुण्येन महतान्विताः । सन्निहत्यामुप-
 सृश्य राज्ञग्रस्ते दिवाकरे ॥ १९२ ॥ अश्वमेधघ्नं तेन तत्रेष्टं
 आश्वतं भवेत् । पृथिव्यां यानि तीर्थानि अन्तरीक्षचराणि च
 ॥ १९३ ॥ नद्यो ऋदास्तडागाश्च सर्वप्रसवणानि च । उद्पानानि
 वाप्यश्च तीर्थान्यायतनानि च ॥ १९४ ॥ निःसंशयममावस्यां
 समेष्यन्ति नराधिप । मासि मासि नरव्याघ्र सन्निहत्यां न
 संशयः ॥ १९५ ॥ तीर्थसन्निहनादेव सन्निहत्येति विश्रुता । तत्र
 स्नात्वा च पीत्वा च स्वर्गलोके महीयते ॥ १९६ ॥ अमावस्यान्तु
 तत्रैव राज्ञग्रस्ते दिवाकरे । यः श्राद्धं कुरुते मर्त्यस्तस्य पुण्य-
 फलं शृणु ॥ १९७ ॥ अश्वमेधसहस्रस्य सम्यगिष्टस्य यत् फलम् ।
 स्नात एव समाप्नोति कृत्वा श्राद्धञ्च मानवः ॥ १९८ ॥ यत्किञ्चि-
 द्दुष्कृतं कर्म स्त्रिया वा पुरुषस्य वा । स्नातमात्रस्य तत्सर्वं नश्यते
 नात्र संशयः ॥ १९९ ॥ पद्मवर्णेन यानेन ब्रह्मलोकं प्रपद्यते ।
 अभिवाद्य ततो यच्चं द्वारपालं मचक्रुकम् ॥ २०० ॥ कोटितीर्थ-
 मुपसृश्य लभं हङ्ग सुवर्णकम् । गङ्गाऋदश्च तत्रैव तीर्थं भरत-
 सत्तम ॥ २०१ ॥ तत्र स्नायीत धर्मज्ञ ब्रह्मचारी समाहितः ।
 राजसूयाश्वमेधाभ्यां फलं विन्दति मानवः ॥ २०२ ॥ पृथिव्यां
 नैमिषं तीर्थमन्तरीक्षे च पुष्करम् । त्रयानामपि लोकानां कुरु-
 क्षेत्रं विशिष्यते ॥ २०३ ॥ पांशवोऽपि कुरुक्षेत्राद्वायुना समुदी-
 रिताः । अपि दुष्कृतकर्माणं नयन्ति परमाङ्गतिम् ॥ २०४ ॥
 उत्तरेण दृषहत्या दक्षिणेन सरस्वरीम् । ये वसन्ति कुरुक्षेत्रे
 ते वसन्ति त्रिपिष्टपे ॥ २०५ ॥ कुरुक्षेत्रं गमिष्यामि कुरुक्षेत्रे
 वसाम्यहम् । अप्येकां वाचमुत्सृज्य सर्वपापैः प्रमुच्यते ॥ २०६ ॥
 ब्रह्मवेदी कुरुक्षेत्रं पुण्यं ब्रह्मार्पिसेवितेम् । तस्मिन् वसन्ति ये
 मर्त्या न ते शोच्याः कथञ्चन ॥ २०७ ॥ तरन्तुकारन्तुकयोर्द-

न्तरं रामहृदानाञ्च मचक्रुः कस्य च । एतत् कुरुक्षेत्रसमुत्तपञ्चकं
पितामहस्योत्तरवेदिस्त्व्यते ॥ २०८ ॥

इति आरण्यपर्वणि तीर्थयात्रापर्वणि नानातीर्थकथने
व्रथीतोऽध्यायः ॥ ८३ ॥

पुलस्त्य उवाच । ततो गच्छेन्नृहाराज धर्मतीर्थं मनुत्तमम् ।
यत्र धर्मो महाभागस्तप्तवानुत्तमं तपः ॥ १ ॥ तेन तीर्थं कृतं
पुण्यं स्नेन नाम्ना च विश्रुतम् । तत्र स्नात्वा नरो राजन् धर्म-
शीलः समाहितः ॥ २ ॥ आसप्तमं कुलञ्चैव पुनीते नात्र संशयः ।
ततो गच्छेत् राजेन्द्र ज्ञानपावनमुत्तमम् ॥ ३ ॥ अग्निष्ठोममवा-
प्नोति मुनिलोकञ्च गच्छति । सौगन्धिकवनं राजंस्ततो गच्छेत्
मानवः ॥ ४ ॥ तत्र ब्रह्मादयो देवा ऋषयश्च तपोधना । सिद्ध-
चारणगन्धर्वाः किन्नराश्च महोरगाः ॥ ५ ॥ तदनं प्रविशन्नेव
सर्वपापैः प्रमुच्यते । ततश्चापि सरिच्छ्रेष्ठो नदीनामुत्तमा नदी
॥ ६ ॥ प्लक्षा देवो स्मृता राजन् पुण्या देवी सरस्वती । तत्राभिषेकं
कुर्वीत वल्मीकान्निःसृते जले ॥ ७ ॥ अर्चयित्वा पितॄन् देवा-
नश्वमेधफलं लभेत् । ईशानाध्युषितं नाम तत्र तीर्थं सुदुर्लभम्
॥ ८ ॥ षट्सु शस्यानिपातेषु वल्मीकादिति निश्चयः । कपिलानां
सहस्रन्तु वाजिमेधञ्च विन्दति ॥ ९ ॥ तत्र स्नात्वा नरव्याघ्र
दृष्टमेतत् पुरातनैः । सुगन्धां शतकुम्भाञ्च पञ्चयज्ञाञ्च भारत
॥ १० ॥ अभिगम्य नरश्रेष्ठ स्वर्गलोके महीयते । अिशूलखातं
तत्रैव तीर्थमासाद्य भारत ॥ ११ ॥ तत्राभिषेकं कुर्वीत पितृ-
देवार्चने रतः । गाणपत्यञ्च लभते देहं त्यक्त्वा न संशयः ॥ १२ ॥
ततो गच्छेत् राजेन्द्र देव्याः स्थानं सुदुर्लभम् । शाकम्भरीति
विख्याता त्रिषु लोकेषु विश्रुता ॥ १३ ॥ दिव्यं वर्षसहस्रं हि

शाकेन किल सुव्रता । आहारं सा कृतवती मासि मासि नरा-
 धिप ॥ १४ ॥ ऋषयोऽभ्यागतास्तत्र देव्या भक्त्या तपोधनाः ।
 आतिथ्यञ्च कृतं तेषां शाकेन किल भारत ॥ १५ ॥ ततः शाक-
 म्भरीत्येव नाम तस्याः प्रतिष्ठितम् । शाकम्भरीं समासाद्य ब्रह्म-
 चारी समाहितः ॥ १६ ॥ त्रिरात्रमुषितः शाकं भक्षयित्वा नरः
 शुचिः । शाकाहारस्य यत्किञ्चिद्विषैर्द्वाद्दशभिः कृतम् ॥ १७ ॥
 तत् फलं तस्य भवति देव्याम्हन्देन भातत । तत्रो गच्छेत् सुव-
 र्णाख्यं त्रिषु लोकेषु विश्रुतम् ॥ १८ ॥ तत्र विष्णुः प्रसादायं
 रुद्रमाराधयत् पुरा । वरांश्च सुवहन् लेभे दैवतेषु सुदुलंभान्
 ॥ १९ ॥ उक्तश्च त्रिपुरघ्नेन परितुष्टेन भारत । अपि च त्वं प्रिय-
 तरो लोके कृष्ण भविष्यसि ॥ २० ॥ त्वन्मुखञ्च जगत् सर्वं भवि-
 ष्यति न संशयः । तत्राभिगम्य राजेन्द्र पूजयित्वा वृषध्वजम् ॥ २१ ॥
 अश्वमेधमवाप्नोति गाणपत्यञ्च विन्दति । धूमवतीं ततो गच्छे-
 त्त्रिरात्रोपोषितो नरः ॥ २२ ॥ मनसा प्रार्थितान् कामालभते
 नात्र संशयः । देव्यास्तु दक्षिणाङ्गेन रथावर्त्तो नराधिप ॥ २२ ॥
 तत्रारोहेत धर्मञ्च अद्दधानो जितेन्द्रियः । महादेवप्रसादाद्भि-
 गच्छेत् परमाङ्गतिम् ॥ २४ ॥ प्रदक्षिणमुपावृत्य गच्छेत् भरत-
 र्षभ । धारां नाम महाप्राञ्च सर्वपापप्रमोचनीम् ॥ २५ ॥ तत्र
 स्नात्वा नरव्याघ्र न शोचति नराधिप । ततो गच्छेत् धर्मञ्च
 नमस्कृत्य महागिरिम् ॥ २६ ॥ स्वर्गदारेण यत्तुल्यं गङ्गाहारं
 न संशयः । तत्राभिषेकं कुर्वीत कोटितीर्थे समाहितः ॥ २७ ॥
 पुण्डरीकमवाप्नोति कुलं चैव समुद्धरेत् । उर्यैकां रजनीं तत्र
 गोसहस्रफलं लेभेत् ॥ २८ ॥ सप्तसङ्गे त्रिगङ्गे च शकावर्त्ते च
 तर्पयन् । देवान् पितृंश्च विधिवत् पुण्यलोके महीयते ॥ २९ ॥
 ततः कनखले स्नात्वा त्रिरात्रोपोषितो नरः । अश्वमेधमवाप्नोति
 स्वर्गलोकञ्च विन्दति ॥ ३० ॥ कपिलावटं ततो गच्छेत् तीर्थसेवी

नराधिप । उपोष्य रजनीं तत्र गोसहस्रफलं लभेत् ॥ ३१ ॥
 नागराजस्य राजेन्द्र कपिलस्य महात्मनः । तीर्थं कुस्वरश्रेष्ठ
 सर्वलोकेषु विश्रुतम् ॥ ३२ ॥ तत्राभिषेकं कुर्वीत नागतीर्थं नरा-
 धिप । कपिलानां सहस्रस्य फलं विन्दति मानवः ॥ ३३ ॥ ततो
 ललितकं गच्छेत् शान्तनोस्तीर्थमुत्तमम् । तत्र स्नात्वा नरो राजन्
 दुर्गतिमवाप्नुयात् ॥ ३४ ॥ गङ्गायमुनयोर्मध्ये स्नाति यः सङ्गमे
 नरः । दशाश्वमेधानाप्रीति कुलञ्चैव समुद्धरेत् ॥ ३५ ॥ ततो
 गच्छेत् राजेन्द्र सुगन्धं लोकविश्रुतम् । सर्वपापविशुद्धात्मा
 ब्रह्मलोके महीयते ॥ ३६ ॥ रुद्रावर्त्तं ततो गच्छेत्तीर्थसेवी
 नराधिप । तत्र स्नात्वा नरो राजन् स्वर्गलोके च गच्छति ॥ ३७ ॥
 गङ्गायाञ्च नरश्रेष्ठ सरस्वत्याञ्च सङ्गमे । स्नात्वाश्वमेधं प्राप्नोति
 स्वर्गलोकञ्च गच्छति ॥ ३८ ॥ भद्रकर्णेश्वरं गत्वा देवमर्च्य यथा-
 विधि । न दुर्गतिमवाप्नोति नाकपृष्ठे च पूज्यते ॥ ३९ ॥ ततः-
 कुञ्जाम्बुके गच्छेत्तीर्थसेवी नराधिप । गोसहस्रमवाप्नोति स्वर्ग-
 लोकञ्च गच्छति ॥ ४० ॥ अरुन्धतीवटं गच्छेत्तीर्थसेवी नराधिप ।
 सामुद्रकमुपसृश्य ब्रह्मचारी समाहितः ॥ ४१ ॥ अश्वमेधमवा-
 प्नोति त्रिरात्रोपषितो नरः । गोसहस्रफलं विन्देत् कुलञ्चैव
 समुद्धरेत् ॥ ४२ ॥ ब्रह्मावर्त्तं ततो गच्छेद्ब्रह्मचारी समाहितः ।
 अश्वमेधमवाप्नोति सोमलोकञ्च गच्छति ॥ ४३ ॥ यमुनाप्रभवं
 गत्वा समुपसृश्य यामुनम् । अश्वमेधफलं लब्ध्वा स्वर्गलोकं
 महीयते ॥ ४४ ॥ दर्वीसंक्रमणं प्राप्य तीर्थं त्रैलोक्यपूजितम् ।
 अश्वमेधमवाप्नोति स्वर्गलोकञ्च गच्छति ॥ ४५ ॥ सिन्धोश्च प्रभवं
 गत्वा सिद्धगन्धर्वसेवितम् । तत्रोष्य रजनीः पञ्च विन्देद्दुर्गसुव-
 र्णकम् ॥ ४६ ॥ अथ वेदीं समासाद्य नरः परमदुर्गमाम् । अश्व-
 मेधमवाप्नोति स्वर्गलोकञ्च गच्छति ॥ ४७ ॥ ऋषिकुल्यां समा-
 साद्य वाग्निष्ठञ्चैव भारत । वाग्निष्ठीं समतिक्रम्य सर्वं वर्णां द्विजा-

तत्रः ॥ ४८ ॥ ऋषिकुल्यां समासाद्य नरः स्नात्वा विकल्मषः ।
 देशान् पितृश्चाच्चयित्वा ऋषिलोकं प्रपद्यते ॥ ४९ ॥ यदि तत्र
 वसेन्नासं शाकाहारो नराधिप । भृशुतुङ्गं समासाद्य वाजिमेध-
 फलं लभेत् ॥ ५० ॥ गत्वा वीरप्रमोक्षञ्च सर्वपापैः प्रमुच्यते ।
 कृत्तिकामघयोश्चैव तीर्थमासाद्य भारत ॥ ५१ ॥ अग्निष्टोमाति-
 रात्राभ्यां फलमाप्नोति मानवः । तत्र सन्धां समासाद्य विद्या-
 तीर्थममुत्तमम् ॥ ५२ ॥ उपसृश्य च वै विद्यां यत्र तत्रोपपद्यते ।
 महाश्रमे वसेद्रात्रिं सर्वपापप्रमोचने ॥ ५३ ॥ एककालं निरा-
 हारो लोकानावसते शुभान् । षष्ठकालोपवासेन मासमुष्य महा-
 लये ॥ ५४ ॥ सर्वपापविशुद्धात्मा विन्दे इह सुवर्णकम् । दशापरान्
 दशपूर्वान् नरानुद्धरते कुलम् ॥ ५५ ॥ अथ वेतसिकां गत्वा
 पितामहनिषेविताम् । अश्वमेधमवाप्नोति गच्छेद्दौशनसीं गतिम्
 ॥ ५६ ॥ अथ सुन्दरिकातीर्थं प्राप्य सिद्धनिषेवितम् । रूपस्य
 भागी भवति दृष्टमेतत् पुरातनैः ॥ ५७ ॥ ततो वै ब्राह्मणीं गत्वा
 ब्रह्मचारी जितेन्द्रियः । पद्मवर्णेण यानेन ब्रह्मलोकं प्रपद्यते ॥ ५८ ॥
 ततस्तु नैमिषं गच्छेत् पुण्यं सिद्धनिषेवितम् । तत्र नित्यं निव-
 सति ब्रह्मा देवगणैः सह ॥ ५९ ॥ नैमिषं मृगयानस्य पापव्याजं
 प्रणश्यति । प्रविष्टमात्रस्तु नरः सर्वपापैः प्रमुच्यते ॥ ६० ॥ तत्र
 मासं वसेद्दीर नैमिषे तीर्थतत्परः । पृथिव्यां यानि तीर्थानि
 तानि तीर्थानि नैमिषे ॥ ६१ ॥ कृताभिषेकस्तत्रैव नियतो निय-
 ताशनः । गवां मेधस्य यज्ञस्य फलं प्राप्नोति भारत ॥ ६२ ॥
 पुनात्यासप्तमञ्चैव कुलं भरतसत्तम । यस्यजेन्नैमिषे प्राणानुप-
 वासपरायणः ॥ ६३ ॥ स मोदते सर्वलोकेषु एवमाहुर्मनीषिणः ।
 नित्यं मेध्यञ्च पुण्यञ्च नैमिषं नृपसत्तम ॥ ६४ ॥ गङ्गोद्भेदं समा-
 साद्य त्रिरात्रोपषितो नरः । वाजपेयमवाप्नोति ब्रह्मभूतो भवेत्
 सदा ॥ ६५ ॥ सरस्वतीं समासाद्य तर्पयेत् पितृदेवताः । सार-

स्वतेषु लोकेषु मोदते नात्र संशयः ॥ ६६ ॥ ततश्च वाङ्मदां गच्छेद्-
 ब्रह्मचारी समाहितः । तत्रोष्य रजनीमेकां स्वर्गलोके महीयते
 ॥ ६७ ॥ देवसत्रस्य यज्ञस्य फलं प्राप्नोति कौरव । ततः क्षीर-
 वतीं गच्छेत् पुण्यां पुण्यतरैवताम् ॥ ६८ ॥ पितृदेवाच्चैनपरो
 वाजपेयमवाप्नुयात् । विमलाशोकमासाद्य ब्रह्मचारी समाहितः
 ॥ ६९ ॥ तत्रोष्य रजनीमेकां स्वर्गलोके महीयते । गोप्रतारं
 ततो गच्छेत् सरयूस्तीर्थमुत्तमम् ॥ ७० ॥ यत्र रामो गतः स्वर्गं
 समृत्यवलवाहनः । देहं त्यक्त्वा महाराज तस्य तीर्थस्य तेजसा
 ॥ ७१ ॥ रामस्य च प्रसादेन व्यवसायाच्च भारत । तस्मिंस्तीर्थं
 नरः स्नात्वा गोप्रतारे नराधिप ॥ ७२ ॥ सर्वपापविशुद्धात्मा
 स्वर्गलोके महीयते । रामतीर्थं नरः स्नात्वा गोमत्यां कुरुनन्दन
 ॥ ७३ ॥ अश्वमेधमवाप्नोति पुनाति च कुलं नरः । शतसाहस्रकं
 तीर्थं तत्रैव भरतर्षभ ॥ ७४ ॥ तत्रोपस्पर्शनं कृत्वा नियतो
 नियताशनः । गोसहस्रफलं पुण्यं प्राप्नोति भरतर्षभ ॥ ७५ ॥
 ततो गच्छेत् राजेन्द्र भटस्थानमनुत्तमम् । अश्वमेधस्य यज्ञस्य
 फलं प्राप्नोति मानवः ॥ ७६ ॥ कोटितीर्थं नरः स्नात्वा अर्च-
 यित्वा गुहं नृप । गोसहस्रफलं विन्द्रात्तेजस्वी च भवेन्नरः ॥ ७७ ॥
 ततो वाराणसीं गत्वा अर्चयित्वा वृषध्वजम् । कपिलाङ्गदे नरः
 स्नात्वा राजसूयमवाप्नुयात् ॥ ७८ ॥ अविमुक्तं समासाद्य तीर्थ-
 सेवी कुरुहह । दर्शनाद्देवदेवस्य मुच्यते ब्रह्महत्याया ॥ ७९ ॥
 प्राणानुत्सृज्य तत्रैव मोक्षं प्राप्नोति मानवः । मार्कण्डेयस्य
 राजेन्द्र तीर्थमासाद्य दुर्लभम् ॥ ८० ॥ गोमतीगङ्गयोश्चैव सङ्गमे
 लोकविश्रुते । अग्निष्टोममवाप्नोति कुलञ्चैव समुद्धरेत् ॥ ८१ ॥
 ततो गयां समासाद्य ब्रह्मचारी समाहितः । अश्वमेधमवाप्नोति
 गमनादेव भारत ॥ ८२ ॥ तत्राक्षयवटो नाम त्रिषु लोकेषु
 विश्रुतः । तत्र दत्तं पितृभ्यस्तु भवत्यक्षयमुच्यते ॥ ८३ ॥ महा-

नद्यामुपस्य श्य तर्पयेत् पितृदेवताः । अक्षयान् प्राप्नुयात् लोकान्
 कुलञ्चैव समुद्धरेत् ॥ ८४ ॥ ततो ब्रह्मचरो गत्वा धर्मारण्योप-
 शोभितम् । ब्रह्मलोकमवाप्नोति प्रभातामेव सर्वरीम् ॥ ८५ ॥
 ब्रह्मणा तत्र सरसि यूपः श्रेष्ठः समुच्छ्रितः । यूपं प्रदक्षिणं कृत्वा
 वाजपेयफलं लभेत् ॥ ८६ ॥ ततो गच्छेत् राजेन्द्र धेनुकं लोक-
 विश्रुतम् । एकरात्रोषितो राजन् प्रयच्छेत्तिलधेनुकाम् ॥ ८७ ॥
 सर्वपापविशुद्धात्मा सोमलोकं ब्रजेद्दध्रुवम् । तत्र चिह्नं महद्राज-
 न्नद्यादि सुमहद्भृशम् ॥ ८८ ॥ कपिलायाः सवत्सायाश्चरन्त्याः
 पर्वते कृतम् । सवत्सायाः पदानि स्र दृश्यन्तेऽद्यापि भारत ॥ ८९ ॥
 तेषूपस्य राजेन्द्र पदेषु नृपचत्तम । यत्किञ्चिद्दशुभं कर्म तत्
 प्रणश्यति भारत ॥ ९० ॥ ततो गृध्रवटं गच्छत् स्थानं देवस्य
 धीमतः । स्नायीत भस्मना तत्र अभिगम्य वृषञ्चजम् ॥ ९१ ॥
 ब्राह्मणेन भवेच्चौणं व्रतं द्वादशवार्षिकम् । इतरेषान्तु वर्णानां
 सर्वपापं प्रणश्यति ॥ ९२ ॥ उद्यन्तञ्च ततो गच्छत् पर्वतं गीत-
 नाहितम् । सावित्रास्तु पदं तत्र दृश्यते भरतर्षभ ॥ ९३ ॥ तत्र
 सन्ध्यामुपासीत ब्राह्मणः संश्रितव्रतः । तेन क्षुपास्ता भवति सन्ध्या
 द्वादशवार्षिकी ॥ ९४ ॥ योनिद्वारञ्च तत्रैव विश्रुतं भरतर्षभ ।
 तत्राभिगम्य मुच्येत पुत्रो योनिस्ङ्कटात् ॥ ९५ ॥ कृष्णशुक्ला-
 बुभी पक्षीं गयाया यो वसेन्नरः । पुनात्यासप्तमं राजन् कुलं
 नास्त्यत्र संशयः ॥ ९६ ॥ एष्टव्यो वहवः पुत्रा यद्यप्येको गयां
 ब्रजेत् । यजेत वाश्वमेधेन नीलं वा वृषसुत्सृजेत् ॥ ९७ ॥ ततः
 फलां ब्रजेद्राजंस्तौर्यसेवी नराधिप । अश्वमेधमवाप्नोति सिद्धिञ्च
 महतीं ब्रजेत् ॥ ९८ ॥ ततो गच्छेत् राजेन्द्र धर्मप्रस्थं समा-
 हितः । तत्र धर्मो महाराज नित्यमास्ते युधिष्ठिर ॥ ९९ ॥
 तत्र कूपोदकं पीत्वा ततः स्नातः शुचिस्तथा । पितृन्देवांस्तु सन्तर्ष्य
 मुक्तपापो दिवं ब्रजेत् ॥ १०० ॥ मतङ्गत्याश्रमस्तत्र महर्षिर्भाविता-

त्मनः । तं प्रविश्याश्रमं श्रीमच्छ्रमशोकविनाशनम् ॥ १०२ ॥ गवा-
 मयनयन्नस्य फलं प्राप्नोति मानवः । धर्मन्तत्राभिसंस्पृश्य वाजि-
 मेधमवाप्नुयात् ॥ १०३ ॥ ततो गच्छेत् राजेन्द्र ब्रह्मस्थानमनु-
 त्तमम् । तत्राभिगम्य राजेन्द्र ब्रह्माणं पुरुषर्षभम् ॥ १०४ ॥
 राजसूयाश्वमेधाभ्यां फलं विन्दति मानव । ततो राजगृहं
 गच्छेत्तीर्थसेवी नराधिप ॥ १०५ ॥ उपस्पृश्य ततस्तत्र काची-
 वानिव मोदते । यच्चिण्या नैत्यकं तत्र प्राश्नीत पुरुषः शुचिः
 ॥ १०६ ॥ यच्चिण्यास्तु प्रसादेन मुच्यते ब्रह्महत्याया । मणिनागं
 ततो गत्वा गीसहस्रफलं लभेत् ॥ १०७ ॥ तैर्यिकं भञ्जते यस्तु
 मणिनागस्य भारत । दृष्टव्याशौविषेणापि न तस्य क्रमते विषम्
 ॥ १०८ ॥ तत्रोष्य रजनीमेकां गीसहस्रफलं लभेत् । ततो
 गच्छेत् ब्रह्मर्षिर्गौतमस्य वनं प्रियम् ॥ १०९ ॥ अहल्याया ऋदि-
 स्त्वात्वा ब्रजेव परमाङ्गतिम् । अभिगत्वाश्रमं राजन् विन्दति श्रिय-
 मात्मनः ॥ ११० ॥ तत्रोदपादं धर्मञ्च द्विषु लोकेषु विश्रुतम् ।
 तत्राभिषेकं कृत्वा तु वाजिमेधमवाप्नुयात् ॥ १११ ॥ जनकस्य तु
 राजर्षः कूपस्त्रिदशपूजितः । तत्राभिषेकं कृत्वा तु विष्णुलोक-
 मवाप्नुयात् ॥ ११२ ॥ ततो विनशनं गच्छेत् सर्वपापप्रमोचनम् ।
 वाजपेयमवाप्नोति सोमलोकञ्च गच्छति ॥ ११३ ॥ गण्डकीन्तु
 समासाद्य सर्वतीर्थजलोद्भवाम् । वाजपेयमवाप्नोति सूर्यलोकञ्च
 गच्छति ॥ ११४ ॥ ततो विशल्यामासाद्य नदीं त्रैलोक्यविश्रु-
 ताम् । अग्निष्टोममवाप्नोति स्वर्गलोकञ्च गच्छति ॥ ११५ ॥
 ततोऽधिवङ्गं धर्मञ्च समाविश्य तपोवनम् । गुह्यकेषु महाराज
 मोदते नात्र संशयः ॥ ११६ ॥ कम्पनान्तु समासाद्य नदीं सिद्ध-
 निषेवितम् । पुण्डरीकमवाप्नोति स्वर्गलोकञ्च गच्छति ॥ ११७ ॥
 अथ माहेश्वरीं धारां समासाद्य धराधिप । अश्वमेधमवाप्नोति
 कुलञ्चैव समुदरेत् ॥ ११८ ॥ द्विवीकसां पुष्करिणीं समासाद्य

नराधिप । न दुर्गतिमवाप्नोति वाजिमेधञ्च विन्दति ॥ ११९ ॥
 अथ सोमपदं गच्छेत् ब्रह्मचारी समाहितः । महेश्वरपदे स्नात्वा
 वाजिमेधफलं लभेत् ॥ १२० ॥ तत्र कौटी तु तीर्थानां विश्रुता
 भरतर्षभ । कूर्मरूपेण राजेन्द्र ह्यसुरेण दुराघना ॥ १२१ ॥
 ह्ययमाणा कृता राजन् विष्णुना प्रभविष्णुना । तत्राभिषेकं
 कुर्वीत तीर्थकोट्यां नराधिप ॥ १२२ ॥ पुण्डरीकमवाप्नोति
 विष्णुलोकञ्च गच्छति । ततो गच्छेत् राजेन्द्र स्थानं नारायणस्य
 च ॥ १२३ ॥ सदा सन्निहितो यत्र विष्णुर्वसति भारत । यत्र
 ब्रह्मादयो देवा ऋषयश्च तपोधनाः ॥ १२४ ॥ आदित्या बसवो
 रुद्रा जनार्दनमुपासते । शालग्राम इति ख्यातो विष्णुरद्भुत
 कर्मकः ॥ १२५ ॥ अभिगम्य त्रिलोकेशं वरदं विष्णुमव्ययम् ।
 अश्वमेधमवाप्नोति विष्णुलोकञ्च गच्छति ॥ १२६ ॥ तत्रोदपानं
 धर्मज्ञ सर्वपापप्रमोचनम् । समुद्रास्तत्र चत्वारः कुपे सन्निहिताः
 सदा ॥ १२७ ॥ तत्रोपसृश्य राजेन्द्र न दुर्गतिमवाप्नुयात् ।
 अभिगम्य महादेवं वरदं रुद्रमव्ययम् ॥ १२८ ॥ विराजति यथा
 सोमो मेधैर्मुक्तो नराधिप । जातिस्तरमुपसृश्य शुचिः प्रयत-
 मानसः ॥ १२९ ॥ जातिस्तरत्वमाप्नोति स्नात्वा तत्र न संशयः ।
 माहेश्वरपुरं गत्वा अर्चयित्वा वृषध्वजम् ॥ १३० ॥ ईप्सिता-
 ल्लभते कामान्नुपवासान् संशयः । ततस्तु बामनं गत्वा सर्वपाप-
 प्रमोचनम् ॥ १३१ ॥ अभिगम्य हरिं देवं न दुर्गतिमवाप्नुयात् ।
 कुशिकस्याश्रमं गच्छेत् सर्वपापप्रमोचनम् ॥ १३२ ॥ कौशिकीं
 तत्र गच्छेत् महापापप्रणाशिनीम् । राजसूयस्य यज्ञस्य फलं
 प्राप्नोति मानवः ॥ १३३ ॥ ततो गच्छेत् राजेन्द्र चम्पकारण्य-
 मुत्तमम् । तत्रोष्य रजनीमेकां गोसहस्रफलं लभेत् ॥ १३४ ॥
 अथ जेष्ठिलमासाद्य तीर्थं परमदुर्लभम् । तत्रोष्य रजनीमेकां
 गोसहस्रफलं लभेत् ॥ १३५ ॥ तत्र विश्वेश्वरं दृष्ट्वा देव्या सह

महाद्युतिम् । मित्रावस्तुण्योर्लोकानाप्नोति पुरुषर्षभ ॥ १३६ ॥
 विरात्रोपषितस्तत्र अग्निष्टोमफलं लभेत् । कन्यासम्बेद्यमासाद्य
 नियतो नियताशनः ॥ १३७ ॥ मनोः प्रजापतेर्लोकानाप्नोति
 पुरुषर्षभ । कन्यायां ये प्रयच्छन्ति दानमणुपि भारत ॥ १३८ ॥
 तदक्षयमिति प्राङ्मूर्ध्निः संशितव्रताः । ततो निर्वीरमासाद्य
 त्रिषु लोकेषु विश्रुतम् ॥ १३९ ॥ अश्वमेधमवाप्नोति विष्णुलोकञ्च
 गच्छति । ये तु दानं प्रयच्छन्ति निर्वीरासङ्गमे नराः ॥ १४० ॥
 ते यान्ति नरशार्दूल शक्रलोममनामयम् । तत्रायमौ वशिष्ठस्य
 त्रिषु लोकेषु विश्रुतः ॥ १४१ ॥ तत्राभिषेकं कुर्वाणो वाजपेय-
 मवाप्नुयात् । देवकूटं समासाद्य देवर्षिगणसेवितम् ॥ १४२ ॥
 अश्वमेधमवाप्नोति कुलञ्चैव समुद्धरेत् । ततो गच्छेत् राजेन्द्र
 कौशिकस्य मुनेर्हम् ॥ १४३ ॥ यत्र सिद्धिं परां प्राप्नोति विष्वा-
 मित्रोथ कौशिकः । तत्र मासं वसेद्दीर कौशिक्यां भरतर्षभ
 ॥ १४४ ॥ अश्वमेधस्य यत् पुण्यं तन्मासेनाधिगच्छति । सर्व-
 तीर्थवरे चैव या वसेत् महाहृदि ॥ १४५ ॥ न दुर्गतिमवाप्नोति
 विन्द्राहङ्गसुवर्णकम् । कुमारमभिगम्याथ वीराश्रमनिवासिनम्
 ॥ १४६ ॥ अश्वमेधमवाप्नोति नरो नास्त्यत्र संशयः । अग्निरारां
 समासाद्य त्रिषु लोकेषु विश्रुताम् ॥ १४७ ॥ तत्राभिषेकं कुर्वाणो
 अग्निष्टोममवाप्नुयात् । अभिगम्य महादेवं वरदं विष्णुमव्ययम्
 ॥ १४८ ॥ पितामहसरो गत्वा शैलराजसमीपतः । तत्राभिषेकं
 कुर्वाणो अग्निष्टोममवाप्नुयात् ॥ १४९ ॥ पितामहस्य सरसः
 प्रसृता लोकापावनी । कुमारधारा तत्रैव त्रिषु लोकेषु विश्रुता
 ॥ १५० ॥ यत्र स्नात्वा कृतार्थोऽस्मीत्यात्मानमवगच्छति । षष्ठ-
 कालोपवासेन मुच्यते ब्रह्महत्याया ॥ १५१ ॥ ततो गच्छेत् धर्मज्ञ
 तीर्थसेवनतत्परः । शिखरं वै महादेव्या गौर्यास्त्रैलोक्यविश्रुतम्
 ॥ १५२ ॥ समारुह्य नरश्रेष्ठ स्तनकुण्डेषु संविशेत् । स्तनकुण्ड-

सुपस्पृश्य वाजपेयफलं लभेत् ॥ १५२ ॥ तत्राभिषेकं कुर्वाणः
 पितृदेवाञ्चने रतः । हयमेधमवाप्नोति शक्रलोकञ्च गच्छति
 ॥ १५४ ॥ ताम्नारुणं समासाद्य ब्रह्मचारी समाहितः । अश्व-
 मेधमवाप्नोति ब्रह्मलोकञ्च गच्छति ॥ १५५ ॥ नन्दिन्याञ्च समा-
 साद्य कूपं देवनिषेवितम् । नरमेधस्य यत् पुण्यं तदाप्नोति
 नराधिप ॥ १५६ ॥ कालिकासङ्गमे स्नात्वा कौशिकारुणधी-
 र्गतः । विरात्रोपोषितो राजन् सर्वपापैः प्रमुच्यते ॥ १५७ ॥
 उर्वशीतीर्थमासाद्य ततः सोमाश्रमं वुधः । कुम्भकर्णाश्रमं गत्वा
 पूज्यते भुवि मानवः ॥ १५८ ॥ कौकामुखमुपस्पृश्य ब्रह्मचारी
 यतव्रतः । जातिस्मरत्वमाप्नोति दृष्टमेतत् पुरातनैः ॥ १५९ ॥
 सकृन्नन्दां समासाद्य कृतात्मा भवति द्विजः । सर्वपापविशुद्धात्मा
 शक्रलोकञ्च गच्छति ॥ १६० ॥ ऋषभद्वीपमासाद्य सेव्यं क्रौञ्च-
 निस्तूदकम् । सरस्वत्यामुपस्पृश्य विमानस्थो विराजते ॥ १६१ ॥
 औद्दालकं महाराज तीर्थं मुनिनिषेवितम् । तत्राभिषेकं कृत्वा
 वै सर्वपापैः प्रमुच्यते ॥ १६२ ॥ धर्मतीर्थं समासाद्य पुण्यं
 ब्रह्मर्षिसेवितम् । वाजपेयमवाप्नोति विमानस्थश्च पूज्यते ॥ १६३ ॥
 अथ चम्पां समासाद्य भागीरथ्यां कृतोदकः । दण्डार्त्तमभिगत्वा
 तु गीसहस्रफलं लभेत् ॥ १६४ ॥ ललीतिकां ततो गच्छेत्
 पुण्यां पुण्योपशोभिताम् । राजसूयमवाप्नोति विमानस्थश्च
 पूज्यते ॥ १६५ ॥

इति आरण्यपर्वणि तीर्थयात्रापर्वणि नानातीर्थकथने

चतुरशीतोऽध्यायः ॥ ८४ ॥

पुलस्त्य उवाच । अथ सन्ध्यां समासाद्य सन्धेयं तीर्थमुत्त-
मम् । उपस्पृश्य नरो विद्यां लभते नात्र संशयः ॥ १ ॥ रामस्य
च प्रभावेण तीर्थं राजन् कृतं पुरा । तस्मैहित्यं समासाद्य
तिन्द्राद्दण्डसुवर्णकम् ॥ २ ॥ करतोयां समासाद्य त्रिरात्रोपषितो
नरः । अश्वमेधमवाप्नोति प्रजापतिकृतो विधिः ॥ ३ ॥ गङ्गाया-
स्त्वथ राजेन्द्र सागरस्य च सङ्गमे । अश्वमेधं दशगुणं प्रवदन्ति
मनीषिणः ॥ ४ ॥ गङ्गायास्त्वपरं पारं प्राप्य य स्नाति मानव ।
त्रिरात्रमुषितो राजन् सर्वपापैः प्रमुच्यते ॥ ५ ॥ ततो वैतरणीं
गच्छेत् सर्वपापप्रमोचनीम् । विरजं तीर्थमासाद्य विराजति
यथा शशी ॥ ६ ॥ प्रतरेच्च कुलं पुण्यं सर्वपापं व्यपोहति । गी-
सहस्रफलं लब्ध्वा पुनाति स्वकुलं नरः ॥ ७ ॥ शोणस्य ज्योति-
रथ्यायाः सङ्गमे नियतः शुचिः । तर्पयित्वा पितॄन् देवानग्नि-
ष्टोमफलं लभेत् ॥ ८ ॥ शोणस्य नर्मदायाश्च प्रभवे कुरुनन्दन ।
वंशगुल्म उपस्पृश्य वाजिमैधफलं लभेत् ॥ ९ ॥ ऋषभं तीर्थ-
मासाद्य कोशलायां नराधिप । वाजपेयमवाप्नोति त्रिरात्रो-
पोषितो नरः ॥ १० ॥ गीसहस्रफलं विन्द्रात् कुलं चैव समुद्धरेत् ।
कोशलान्तु समासाद्य कालतीर्थमुपस्पृशेत् ॥ ११ ॥ वृषभैकादश-
फलं लभते नात्र संशयः । पुष्पवत्यामुपस्पृश्य त्रिरात्रोपषितो नरः
॥ १२ ॥ गीसहस्रफलं लब्ध्वा पुनाति स्वकुलं नृप । ततो वदरिका-
तीर्थं स्नात्वा भरतसत्तम ॥ १३ ॥ दौर्घमायुरवाप्नोति स्वर्गलोकञ्च
गच्छति । तथा चम्पां समासाद्य भागीरथ्यां कृतोदकः ॥ १४ ॥
दण्डाख्यमभिगम्येव गीसहस्रफलं लभेत् । लपेटिकां ततो गच्छेत्
पुण्यां पुण्योपशोभिताम् ॥ १५ ॥ वाजपेयमवाप्नोति देवैः सर्वैश्च
पूज्यते । ततो महेन्द्रमासाद्य जामदग्ननिषीवितम् ॥ १६ ॥
रामतीर्थं नरः स्नात्वा अश्वमेधफलं लभेत् । मतङ्गस्य तु केदार-
स्त्वैव कुरुनन्दन ॥ १७ ॥ तत्र स्नात्वा कुरुश्रेष्ठ गीसहस्रफलं

लभेत् । औपर्वतं समासाद्य नदीतीरमुपसृशेत् ॥ १८ ॥ अश्व-
 मेधमवाप्नोति पूजयित्वा वृषव्यजम् । औपर्वते महादेवो दिव्या
 सह सहाद्यतिः ॥ १९ ॥ न्यवसत् परमप्रीतो ब्रह्मा च त्रिदशैः
 सह । तत्र देवैर्हृते स्नात्वा शुचिः प्रवतमानसः ॥ २० ॥ अश्व-
 मेधमवाप्नोति परां सिद्धिञ्च गच्छति । ऋषभं पर्वतं गत्वा पाण्डेयुषु
 देवपूजितम् ॥ २१ ॥ बाजपेयमवाप्नोति नाकपृष्ठे च मोदते ।
 ततो गच्छेत् कावेरीं वृतामप्सरसां गणैः ॥ २२ ॥ तत्र स्नात्वा
 नदी राजन् गीसहस्रफलं लभेत् । ततस्तीरे समुद्रस्य कन्या-
 तीर्थमुपसृशेत् ॥ २३ ॥ तत्रोपसृश्य राजेन्द्र सर्वपापैः प्रमुच्यते ।
 अथ गीर्णमासाद्य त्रिषु लोकेषु विश्रुतम् ॥ २४ ॥ समुद्रमध्ये
 राजेन्द्र सर्वलोकनमस्कृतम् । यत्र ब्रह्माद्या देवा ऋषयश्च तपो-
 धनाः ॥ २५ ॥ भूतवक्षपिशाचाश्च किन्नराः समहोरगाः । सिद्ध-
 चारणगन्धर्वनानुषाः पन्नगास्तथा ॥ २६ ॥ सरितः सागराः शैला
 उपासन्त उनापतिम् । सत्रेशानं समभ्यर्च्य विरात्रोपोषितो नरः
 ॥ २७ ॥ अश्वमेधमवाप्नोति गाणपत्यञ्च विन्दति । उष्य हादश-
 रात्रन्तु पूतात्मा च भवेन्नरः ॥ २८ ॥ तत एव च गावत्र्याः स्थानं
 त्रैलोक्यपूजितम् । विरात्रमुषितस्तत्र गीसहस्रफलं लभेत् ॥ २९ ॥
 निदर्शनञ्च प्रत्यक्षं ब्राह्मणानां नराधिप । गावत्रीं पठते यस्तु
 यानिसङ्करजस्तथा ॥ ३० ॥ गाथा च गीतिका चापि तस्य सम्प-
 द्यते नृप । अब्राह्मणस्य सावित्रीं पठतस्तु प्रणश्यति ॥ ३१ ॥
 सत्त्वर्तस्य तु विप्रर्षेर्वापीमासाद्य दुर्लभाम् । रूपस्य भागी
 भवति सुभगश्च प्रजायते ॥ ३२ ॥ ततो वेष्ठां समासाद्य विरात्रो-
 पोषितो नरः । नयूरहंससंयुक्तं विमानं लभते नरः ॥ ३३ ॥
 ततो गीर्णवरीं प्राप्य नित्यं सिद्धनिषेविताम् । गवामयमवा-
 प्नोति वासुकेर्लोकमुत्तमम् ॥ ३४ ॥ वेष्ठायाः सङ्गमे स्नात्वा वाजि-
 मेधफलं लभेत् । वरदासङ्गमे स्नात्वा गीसहस्रफलं लभेत् ॥ ३५ ॥

ब्रह्मस्थूणां समासाद्य त्रिरात्रोपषितो नरः । गीसहस्रफलं
 विन्द्यात् स्वर्गलोकञ्च गच्छति ॥ ३६ ॥ कुम्भप्लवनमासाद्य ब्रह्म-
 चारी समाहितः । त्रिरात्रोमुषितः स्नात्वा अश्वमेधफलं लभेत् ॥ ३७ ॥
 ततो देवर्ष्ये कृष्णवेसाजलोद्भवे । जातिक्षरर्षे स्नात्वा
 भवेज्जातिक्षरो नरः ॥ ३८ ॥ यत्र क्रतुशतैरिष्टा देवराजो दिवं
 गतः । अग्निष्टोमफलं विन्द्याद्भ्रमनादेव भारत ॥ ३९ ॥ ततः
 सर्वर्षे स्नात्वा गीसहस्रफलं लभेत् । ततो वापीं महापुण्यां
 पयोष्णीं सरिताम्बराम् ॥ ४० ॥ पितृदेवाच्चैन्नरतो गीसहस्रफलं
 लभेत् । दण्डकारण्यमासाद्य पुण्यं राजन्नुपसृजेत् ॥ ४१ ॥
 गीसहस्रफलं तस्य स्नातमात्रस्य भारत । शरभङ्गाश्रमं गत्वा
 शुकस्य च महात्मनः ॥ ४२ ॥ न दुर्गतिमवाप्नोति पुनाति च
 कुलं नरः । ततः शूर्पारकं गच्छेज्जामदग्ननिषेवितम् ॥ ४३ ॥
 रामतीर्थं नरः स्नात्वा विन्द्याद्द्विसुवर्णकम् । सप्तगीदावरे स्नात्वा
 नियतो नियताशनः ॥ ४४ ॥ महत्पुण्यमवाप्नोति देवलोकञ्च
 गच्छति । ततो देवपथं गत्वा नियतो नियताशनः ॥ ४५ ॥
 देवसत्रस्य यत्पुण्यं तदेवाप्नोति मानवः । तुङ्गकारण्यमासाद्य
 ब्रह्मचारी जितेन्द्रियः ॥ ४६ ॥ वेदानध्यापयत्तत्र ऋषिः सार-
 स्वतः पुरा । तत्र वेदेषु नष्टेषु मुनेरङ्गिरसः सुतः ॥ ४७ ॥
 ऋषीणामुत्तरीयेषु सूपविष्टो यथासुखम् । ओंकारेण यथा-
 न्यायं सम्यगुच्चारितेन च ॥ ४८ ॥ येन यत् पूर्वमभ्यस्तं तत्सर्वं
 समुपस्थितम् । ऋषयस्तत्र देवाश्च वरुणोऽग्निः प्रजापतिः ॥ ४९ ॥
 हरिनारायणस्तत्र महादेवस्तथैव च । पितामहश्च भगवान् देवैः
 सह महाद्युतिः ॥ ५० ॥ भृगुं नियोजयामास याजुष्यं महा-
 द्युतिम् । ततः स चक्रे भगवानृषीणां विधिवत्तदा ॥ ५१ ॥
 सर्वेषां पुनराधानं विधिदृष्टेन कर्मणा । आज्यभागेन तत्राग्निं
 तर्पायत्वा यथाविधि ॥ ५२ ॥ देवाः स्वभवनं याता ऋषयश्च

यथाक्रमम् । तदरण्यं प्रविष्टस्य तुङ्गकं राजसत्तम ॥ ५३ ॥ पापं
 प्रणश्यत्यखिलं स्त्रिया वा पुरुषस्य वा । तत्र मासं वसेद्धीरो
 नियतो नियताशनः ॥ ५४ ॥ ब्रह्मलोकं ब्रजेद्राद्रन् कुलञ्चैव
 समुद्धरेत् । मेधाविकं समासाद्य पितॄन् देवांश्च तर्पयेत् ॥ ५५ ॥
 अग्निष्टोममवाप्नोति स्मृतिं मेधाञ्च विन्दति । अत्र कालञ्जरं नाम
 पर्वतं लोकविश्रुतम् ॥ ५६ ॥ तत्र देवहृदे स्नात्वा गोसहस्र-
 फलं लभेत् । यः स्नातस्तापयेत्तत्र गिरौ कालञ्जरे नृप ॥ ५७ ॥
 स्वर्गलोके महीयते नरो नास्यत्र संशयः । ततो गिरिवरश्रेष्ठे
 चित्रकूटे विश्राम्यते ॥ ५८ ॥ मन्दार्कनीं समासाद्य सर्वमाप-
 प्रणाग्निनीम् । तत्राभिषेकं कुर्वाणः पितृदेवाञ्चने रतः ॥ ५९ ॥
 अप्सवमेधमवाप्नोति गरिञ्च परमां ब्रजेत् । ततो गच्छेत् धर्मञ्च
 भर्तृस्थानमनुत्तमम् ॥ ६० ॥ यत्र नित्यं महासेनो गुहः सान्नि-
 हितो नृप । तत्र गत्वा नृपश्रेष्ठ गमनादेव सिध्यति ॥ ६१ ॥
 कोटितीर्थे नरः स्नात्वा गोसहस्रफलं लभेत् । प्रदक्षिणमुपा-
 वृत्य ज्येष्ठस्थानं ब्रजेन्नरः ॥ ६२ ॥ अभिगम्य महादेवं विरा-
 जति यथा शशी । तत्र कूपो महाराज विश्रुतो भरतर्षभ ॥ ६३ ॥
 समुद्रास्तत्र चत्वारो निवसन्ति युधिष्ठिर । तत्रोपसृश्य राजेन्द्र
 पितृदेवाञ्चने रतः ॥ ६४ ॥ नियतात्मा नरः पूतो गच्छेत्
 परमां गतिम् । ततो गच्छेत् राजेन्द्र शृङ्गवेरपुरं महत् ॥ ६५ ॥
 यत्र तीर्णो महाराज रामो दाशरथिः पुरा । तस्मिंस्तीर्थे महा-
 वाहो स्नात्वा पापैः प्रमुच्यते ॥ ६६ ॥ गङ्गायान्तु नरः स्नात्वा
 ब्रह्मचारौ समाहितः । विधूत पाप्मा भवति वाजपेयञ्च विन्दति
 ॥ ६७ ॥ ततो मुञ्जवटं गच्छेत् स्थानं देवस्य धीमतः । अभि-
 गम्य महादेवमभिवाच्य च भारत ॥ ६८ ॥ प्रदक्षिणमुपावृत्य
 गाणपत्यमवाप्नुयात् । तस्मिंस्तीर्थे तु जाह्नव्यां स्नात्वा पापैः
 प्रमुच्यते ॥ ६९ ॥ ततो गच्छेत् राजेन्द्र प्रयागशृषिसंस्तुताम् ।

यत्र ब्रह्मादयो देवा दिशश्च सदिगोश्वराः ॥ ७० ॥ लोकपालाञ्च
 साध्याश्च पितरो लोकसंमताः । सनत्कुमारप्रमुखास्तथैव पर-
 मर्षयः ॥ ७१ ॥ अङ्गिरःप्रमुखाञ्चैव तथा ब्रह्मर्षयोऽमलाः । तथा
 नागाः सुपर्णाश्च सिद्धाश्चक्रधरास्तथा ॥ ७२ ॥ सरितः सागरा-
 श्चैव गन्धर्वाप्सरसोऽपि च । हरिश्च भगवानास्ते प्रजापतिपुर-
 स्कृतः ॥ ७३ ॥ तत्र त्रीण्यग्निकुण्डानि येषां मध्वेन जाङ्गवी ।
 वेगेन समतिक्रान्ता सर्वतीर्थपुरस्कृता ॥ ७४ ॥ तपनस्तु सुता
 देवी त्रिषु लोकेषु विश्रुता । यमुना गङ्गया साङ्गं सङ्गता लोक-
 पावनी ॥ ७५ ॥ गङ्गायमुनयोर्मध्ये पृथिव्या जघनं स्मृतम् ।
 प्रयागं जघनस्थानमुपस्थमृषयो विदुः ॥ ७६ ॥ प्रयागं सप्रति-
 ष्ठानं कम्बलाश्वतरौ तथा । तीर्थं भोगवती चैव वेदिरेषा प्रजा-
 पतेः ॥ ७७ ॥ तत्र वेदाश्च यज्ञाश्च मूर्त्तिमन्तो युधिष्ठिर । प्रजा-
 पतिमुपासन्ते ऋषयश्च तपोधनाः ॥ ७८ ॥ यजन्ते क्रतुभिर्देवा-
 स्तथा चक्रधरा नृपाः । ततः पुण्यतमं नाम त्रिषु लोकेषु भारत
 ॥ ७९ ॥ प्रयागं सर्वतीर्थेभ्यः प्रवदन्यधिकं विभो । श्रवणात्तस्य
 तीर्थस्य नामसङ्कीर्त्तनादपि ॥ ८० ॥ मृत्तिकालभनाच्चापि नरः
 पापात् प्रमुच्यते । तत्राभिषेकं यः कुर्यात् सङ्गमे लोकविश्रुते
 ॥ ८१ ॥ पुण्यं सकलमाप्नोति राजसूयाश्वमेधयोः । एषा यजन-
 भूमिर्हि देवानामपि सत्कृता ॥ तत्र दत्तं सूक्ष्ममपि मह-
 द्भवति भारत । न वेदवचनात्तात न लोकवचनादपि ॥ ८३ ॥
 मतिरुत्क्रमणीया ते प्रयागमरणं प्रति । दशतीर्थसहस्राणि
 षष्टिकोटस्तथा पराः ॥ ८४ ॥ येषां सान्निध्यमत्रैव कीर्त्तितं
 कुरुनन्दन । चातुर्विद्ये च यत् पुण्यं सत्यवादिषु चैव यत् ॥ ८५ ॥
 स्नात एव तदाप्नोति गङ्गायमुनसङ्गमे । तत्र भोगवती नाम
 वासुकेस्तीर्थमुत्तमम् ॥ ८६ ॥ तत्राभिषेकं यः कुर्यात् सोऽश्व-
 मेधफलं लभेत् । तत्र हंसप्रपतनं तीर्थं त्रैलोक्याविश्रुतम् ॥ ८७ ॥

दशाश्वमेधिकञ्च व गङ्गायां कुरुनन्दन । कुरुक्षेत्रसमा गङ्गा यञ्च
 तत्रावगाहिता ॥ ८८ ॥ विशेषो वै कनखले प्रयागे परमं महत् ।
 यद्यकार्यं शतं कृत्वा कृतं गङ्गावसेवनम् ॥ ८९ ॥ सर्वं तत्तस्य
 गङ्गापो दहत्यग्निरिवेन्धनम् । सर्वं कृतयुगे पुण्यं त्रेतायां पुष्करं
 स्मृतम् ॥ ९० ॥ हापरेऽपि कुरुक्षेत्रं गङ्गा कलियुगे स्मृता ।
 पुष्करे तु तपस्तप्येद्दानं दद्यान्महालये ॥ ९१ ॥ मलयैर्त्वारि-
 मारोहेद्भृगुतुङ्गे लनाशनम् । पुष्करे तु कुरुक्षेत्रे गङ्गायां मग-
 धेषु च ॥ ९२ ॥ स्नात्वा तारयते जन्तुः सप्त सप्तवरांस्तथा ।
 पुनाति कौर्त्तिता पापं दृष्ट्वा भद्रं प्रयच्छति ॥ ९३ ॥ अवगाढा
 च पीता च पुनात्यासप्तमं कुलम् । यावदस्थि मनुष्यस्य गङ्गायाः
 स्मृशते जलम् ॥ ९४ ॥ तावत् स पुरुषो राजन् स्वर्गलोके मही-
 यते । यथा पुण्यानि तीर्थानि पुण्यान्यायतनानि च ॥ ९५ ॥
 उपास्य पुण्यं लब्ध्वा च भवत्यमरलोकभाक् । न गङ्गासदृशं तीर्थं
 न देवः केशवात् पर ॥ ९६ ॥ ब्राह्मणेभ्यः परे नास्ति एवमाह
 पितामहः । यत्र गङ्गा महाराज स देशस्तत्तपोवनम् ॥ ९७ ॥
 सिद्धक्षेत्रञ्च तज्ज्ञेयं गङ्गातीरसमाश्रितम् । इदं सत्यं द्विजा-
 तीनां साधूनामात्मजस्य च ॥ ९८ ॥ सुहृदाञ्च जपेत् कर्णं शिष्य-
 स्यानुगतस्य च । इदं धन्यमिदं मेध्यमिदं स्वर्गननुत्तमम् ॥ ९९ ॥
 इदं पुण्यमिदं रम्यं पावनं धर्म्यमुत्तमम् । महर्षीणामिदं गुह्यं
 सर्वपापप्रमोचनम् ॥ १०० ॥ अधीत्य द्विजमध्ये च निर्मलः स्वर्ग-
 माप्नुयात् । श्रीमत् स्वर्ग्यं तथा पुण्यं सपत्नशमनं शिवम् ॥ १०१ ॥
 मेधाजननमग्रं वै तीर्थवंशानुकौर्त्तनम् । अपुत्रो लभते पुत्र-
 मधनो धनमाप्नुयात् ॥ १०२ ॥ महीं विजयते राजा वैश्वो धन-
 मवाप्नुयात् । गेट्रो यथेप्सितान् कामान् ब्राह्मणः पारगः पटन्
 ॥ १०३ ॥ यश्चेदं शृणुयान्नित्यं तीर्थपुण्यं नरः शुचिः । जातीः
 स स्मरते वङ्गौर्नाकपृष्ठे च मोदते ॥ १०४ ॥ गम्यान्पि च

तीर्थानि कीर्तितान्यगमानि च । मनसा तानि गच्छेत सर्व-
 तीर्थसमीक्षया ॥ १०५ ॥ एतानि वसुभिः साङ्गैरादित्यैर्मरुद्-
 श्विभिः । ऋषिभिर्देवकल्पैश्च स्नातानि सुकृतैषिभिः ॥ १०६ ॥
 एवं त्वमपि कौरव्य विधिनानेन सुव्रत । व्रज तीर्थानि नियतः
 पुण्यं पुण्येन वर्द्धयन् ॥ १०७ ॥ भावितैः करणैः पूर्वमास्तिव्या-
 च्छ्रुतिदर्शनात् । प्राप्यन्ते तानि तीर्थानि सङ्घिः शास्त्रानुदर्शिभिः
 ॥ १०८ ॥ नाव्रतौ नाकृतात्मा च नाशुचिर्न च तस्करः । स्नाति
 तीर्थेषु कौरव्य न च वक्रमतिर्नरः ॥ १०९ ॥ त्वया तु सम्यग्वृत्तेन
 नित्यं धर्मार्थदर्शिना । पिता पितामहश्चैव सर्वे च प्रपिता-
 महाः ॥ ११० ॥ पितामहपुरोगाश्च देवाः सर्षिगणा नृप । तव
 धर्मेण धर्मज्ञ नित्यमेवाभितोषिताः ॥ १११ ॥ अवाप्स्यसि त्वं
 लोकान् वै वसूनां वासवोपम । कीर्त्तिञ्च महतीं भीष्म प्राप्स्यसे
 भुवि शाश्वतीम् ॥ ११२ ॥

नारद उवाच । एवमुक्त्वाभ्यनुज्ञाय पुलस्त्यो भगवानृषिः ।
 प्रीतः प्रीतेन मनसा तत्रैवान्तरधीयत ॥ ११३ ॥ भीष्मश्च कुरु-
 शार्दूल शास्त्रतत्त्वार्थदर्शिवान् । पुलस्त्यवचनाच्चैव पृथिवीं परि-
 चक्रमे ॥ ११४ ॥ एवमेषा महाभागा प्रतिष्ठाने प्रतिष्ठिता ।
 तीर्थयात्रा नहापुण्यं सर्वपापप्रमोचनी ॥ ११५ ॥ अनेन विधिना
 यस्तु पृथिवीं सञ्चरिष्यति । अश्वमेधगतान्यग्रं फलं प्रेत्य स
 भोक्ष्यति ॥ ११६ ॥ ततश्चाष्टगुणं पार्थ प्राप्स्यसे धर्ममुत्तमम् ।
 भीष्मः कुरूणां प्रवरो यथा पूर्वमवाप्तवान् ॥ ११७ ॥ नेता च
 त्वमृषीन् यस्मात्तेन तेऽष्टगुणं फलम् । रक्षोगणविकीर्णानि
 तीर्थान्येतानि भारत ॥ ११८ ॥ न गतिर्विद्यतेऽन्यस्य त्वामृते
 कुरुनन्दन । इदं देवर्षिचरितं सर्वतीर्थाभिसंवृतम् ॥ ११९ ॥
 यः पठेत् कल्पमुत्थाय सर्वपापैः प्रमुच्यते । ऋषिमुख्याः सदा
 यत्र बाल्मीकिस्त्वथ कश्यपः ॥ १२० ॥ आत्रेयः कण्डजठरो विश्वा-

मित्रोऽथ गौतमः । असितो देवाश्चैव मार्कण्डेयोऽथ गालवः
 ॥ १२१ ॥ भरहाजो वशिष्ठश्च मुनिरुद्दालकस्तथा । शौनकः सह
 पुत्रेण व्यासश्च तपताम्बरः ॥ १२२ ॥ दुर्वासाश्च मुनिश्रेष्ठो
 जावालिश्च महातपाः । एते ऋषिवराः सर्वे त्वत्प्रतीक्षास्तपो-
 धनाः ॥ १२३ ॥ एभिः सह महाराज तीर्थान्येतान्यनुव्रज । एष
 ते लोमशो नाम महर्षिरमितद्युतिः ॥ १२४ ॥ समेष्यति महा-
 राज तेन सार्द्धमनुव्रज । मयापि सह धर्मज्ञ तीर्थान्येतान्यनु-
 क्रमात् ॥ १२५ ॥ प्राप्स्यसे महतीं कीर्त्तिं यथा राजा महाभिषः ।
 यथा यथातिर्धर्मात्मा यथा राजा पुद्गरवाः ॥ १२६ ॥ यथा त्वं
 राजशार्दूल स्वने धर्मेण शोभसे । यथा भगीरथो राजा यथा
 रामश्च विश्रुतः ॥ १२७ ॥ तथा त्वं सर्वराजेभ्यो भ्राजसे रश्मि-
 वानिव । यथा मनुर्द्येक्ष्वाकुर्य्यथा पूरुर्महायशाः ॥ १२८ ॥
 यथा वैन्यो महाराज यथा त्वमपि विश्रुतः । यथा च वृत्रहा
 सर्वान् सपत्नान्निर्दहन् पुरा ॥ १२९ ॥ त्रैलोक्यं पालयामास
 देवराड् विगतज्वरः । तथा शत्रुक्षयं कृत्वा त्वं प्रजाः पालयिष्यसि
 ॥ १३० ॥ स्वधर्मविजितामूर्त्तिं प्राप्य राजीवलोचन । ख्यातिं
 यास्यसि धर्मेण कार्तवीर्यार्जुनो यथा ॥ १३१ ॥

वैशम्पायन उवाच । एवमाश्र्वास्य राजानं नारदो भगवा-
 नृषि । अनुज्ञाप्य महाराज तत्रैवान्तरधीयत ॥ १३२ ॥ युधि-
 ष्ठिरोऽपि धर्मात्मा तमेवाद्यं विचिन्तयन् । तीर्थयात्राश्रितं पुण्य-
 मृषीणां प्रत्यवेदयत् ॥ १३३ ॥

इति आरण्यपर्वणि तीर्थयात्रापर्वणि तीर्थयात्रायां

नारदवाक्ये पञ्चाशीतोऽध्यायः ॥ ८५ ॥

वैशम्पायन उवाच । भ्रातॄणां मतमाज्ञाय नारदस्य च
 धौमतः । पितामहसमं धौम्यं प्राह राजा युधिष्ठिरः ॥ १ ॥
 मया स पुरुषव्याघ्रो जिष्णुः सत्यपराक्रमः । अस्त्रहेतोर्महा-
 वाङ्मरुमितात्मा विवासितः ॥ २ ॥ स हि वीरोऽनुरक्तश्च समर्थश्च
 तपोधन । कृती च भृशमप्यस्त्रे वासुदेव इव प्रभुः ॥ ३ ॥ अहं
 ह्येतावुभौ ब्रह्मन् कृष्णावरिविधातिनौ । अभिजानानि विक्रान्तौ
 तथा व्यासः प्रतापवान् ॥ ४ ॥ त्रियुगौ पुण्डरीकाक्षौ वासुदेव-
 धनञ्जयौ । नारदोऽपि तथा वेद योऽप्यशंसत् सदा मम ॥ ५ ॥
 तथाहमपि जानामि नरपारायणावृषी । शक्तोऽवमित्यतो मत्वा
 मया स प्रेषितोऽर्जुनः ॥ ६ ॥ इन्द्रादनवरः शक्रं सुरस्त्रनुः सुरा-
 धिपम् । द्रष्टुमस्त्राणि चादातुमिन्द्रादिति विवासितः ॥ ७ ॥
 भीष्मद्रोणावतीरथौ कृपो द्रौणिश्च दुर्जयः । धृतराष्ट्रस्य पुत्रेण
 वृता युधि महारथाः ॥ ८ ॥ सर्वे वेदविदः शूराः सर्वास्त्रविदूष-
 स्तथा । योद्धुकामाश्च पार्थेन सततं ते मयावलाः ॥ ९ ॥ स च
 दिव्यास्त्रवित् कर्णः सूतपुत्रो महारथः । सोऽस्त्रवेगानिलवलः
 शरार्चितलानिखनः ॥ १० ॥ रजोधूमोस्त्रसम्पातो धार्तराष्ट्रा-
 निलोद्धतः । निःसृष्ट इव कालेन युगान्ते ज्वलनो महान् ॥ ११ ॥
 मम सैन्यमयं कच्चं युधच्च्यति न संशयः । तं स कृष्णानिलोद्धूतो
 दिव्यास्त्रज्वलनो महान् ॥ १२ ॥ श्वेतबाजिवलाकाभृद्गाण्डीवे-
 न्द्रायुधोलूणः । संरब्धः शरधाराभिः सुदीप्तं कर्णपावकम् ॥ १३ ॥
 अर्जुनोद्दीरितो मेघः शमयिष्यति संयुगी । स साक्षादेव सर्वाणि
 शक्रात् परपुरञ्जयः ॥ १४ ॥ दिव्यान्यस्त्राणि वीभत्सुस्तत्त्वतः
 प्रतिपत्स्यते । जलं स तेषां सर्वेषामिति मे धीयते मतिः ॥ १५ ॥
 नास्ति त्वतिकृतार्थानां रणेऽरीणां प्रतिक्रिया । तं वयं पाण्डवं
 सर्वं गृहीतास्त्रमरिन्दमम् ॥ १६ ॥ द्रष्टारो न हि वीभत्सुर्भार-
 मुद्यम्य सीदति । वयन्तु तमृते वीरं बनेऽस्मिन् द्विपदाम्बरम् ॥ १७ ॥

अवधानं न गच्छामः काम्यके सह कृष्णायाः । भवानन्यहनं साधु
 वहन्तं फलवच्छुचि ॥ १८ ॥ आख्यातु रमणीयञ्च सेवितं पुण्य-
 कर्मभिः । यत्र कञ्चिद्वयं कालं वसन्तः सत्यविक्रमम् ॥ १९ ॥
 प्रतीक्षामोऽर्जुनं वीरं वृष्टिकामा द्रुवास्वुदम् । विविधानाश्रमान्
 कांश्चिद्विजातिभ्यः प्रतिश्रुतान् ॥ २० ॥ सरांसि सारतश्चैव रम-
 णीयांश्च पर्वतान् । आचक्षु न हि मे ब्रह्मन् रोचते तमृतेऽर्जुनम् ।
 वनेऽस्मिन् काम्यके वासो गच्छामोऽन्यां दिशं प्रति ॥ २१ ॥

इति आरण्यपर्वणि तीर्थयात्रापर्वणि धौम्ययुधिष्ठिर-
 कथायां षड्शतौऽध्यायः ॥ ८६ ॥

वैशम्पायन उवाच । तान् सर्वानुत्सुकान् दृष्ट्वा पाण्डवान्
 दीनचेतसः । आश्वासयंस्तथा धौम्यो बृहस्पतिसमोऽब्रवीत् ॥ १ ॥
 ब्राह्मणानुमतान् पुण्यानाश्रमान् भरतर्षभ । दिशस्तीर्थानि शैलांश्च
 शृणु मे वदतोऽनघ ॥ २ ॥ यान् श्रुत्वा गदतो राजन् विशोको
 भवितासि ह । द्रौपद्या चानया सार्द्धं म्नाटभिश्व नरेश्वर ॥ ३ ॥
 अवणाच्चैव तेषां त्वं पुण्यमाप्त्यासि पाण्डव । गत्वा शतगुणञ्चैव
 तेभ्य एव नरोत्तम ॥ ४ ॥ पूर्वं प्रार्चीं दिशं राजन् राजर्षिगण-
 सेविताम् । रम्यां ते कथयिष्यामि युधिष्ठिर यथास्मृति ॥ ५ ॥
 तस्यां देवर्षिजुष्टायां नैमिषं नाम भारत । यत्र तीर्थानि देवानां
 पुण्यानि च पृथक् पृथक् ॥ ६ ॥ यत्र स गोमती पुण्या रम्या
 देवर्षिसेविता । यज्ञभूमिश्च देवानां शामित्रञ्च विवस्वतः ॥ ७ ॥
 तस्यां गिरिवरः पुण्यो गयो राजर्षिसत्कृतः । शिवं ब्रह्मसरो
 यत्र सेवितं त्रिदशर्षिभिः ॥ ८ ॥ यदर्थं पुरुषव्याघ्र कोर्तयन्ति
 पुरातनाः । एष्टव्या बहवः पुत्रा यद्यप्येको गयां व्रजेत् ॥ ९ ॥
 यजेत वाश्वमेधेन नीलं वा ब्रह्ममुत्सृजेत् । उत्तारयति सन्तत्या

दृश्या पूर्वाङ्गं दृशापराम् ॥ १० ॥ महानदी च तत्रैव तथा गय-
 शिरो नृप । यत्रासौ कीर्त्तयते विप्रैरक्षय्यकरणो वटः ॥ ११ ॥
 यत्र दत्तं पितृभ्योऽन्नमक्षयं भवति प्रभो । सा च पुण्यजला तत्र
 फल्गुनामा महानदी ॥ १२ ॥ बह्ममूलफला चापि कौशिकी
 भरतर्षभ । विश्वामित्रोऽध्यगाद्यत्र ब्राह्मणत्वं तपोधनः ॥ १३ ॥
 गङ्गा यत्र नदी पुण्या यस्यास्तीरे भगीरथः । अयजत्तत्र बह्मभिः
 क्रतुभिर्भूरिदक्षिणैः ॥ १४ ॥ पाञ्चालेषु च कौरव्य कथयन्त्युत्-
 पलावनम् । विश्वामित्रोऽयजद्यत्र पुत्रेण सह कौशिकः ॥ १५ ॥
 यत्रानुवंशं भगवान् जामदग्न्यस्तथा जगौ । विश्वामित्रस्य नां
 दृष्ट्वा विभूतिमतिमानुषीम् ॥ १६ ॥ कान्यकुञ्जोऽपिवत्सोममिन्द्रेण
 सह कौशिकः । ततः यत्रादपाक्रामद्ब्राह्मणोऽस्मीति चाब्रवीत्
 ॥ १७ ॥ पवित्रमृषिभिर्जुष्टं पुण्यं पावनमुत्तमम् । गङ्गायमुनयो-
 वीर सङ्गमं लोकविश्रुतम् ॥ १८ ॥ यत्रायजत भूतात्मा पूर्वमेव
 पितामहः । प्रयागमिति विख्यातं तस्माद्भरतसत्तम ॥ १९ ॥
 अगस्त्यस्य तु राजेन्द्र तत्राश्रमवरो नृप । तत्तथा तापसारणं
 तापसैरुपशोभितम् ॥ २० ॥ हिरण्यविन्दुः कथितो गिरौ काल-
 प्लवरे महान् । अगस्त्यपर्वतो रम्यः पुण्यो गिरिवरः शिवः ॥ २१ ॥
 महेंद्रो नाम कौरव्य भार्गवस्य महात्मनः । अयजत्तत्र कौन्तेय
 पूर्वमेव पितामहः ॥ २२ ॥ यत्र भागीरथी पुण्या सरस्यासो-
 द्युधिष्ठिर । यत्र सा ब्रह्मशालेति पुण्या ख्याता विशास्यते ॥ २३ ॥
 धूतपाप्मभिराकीर्णा पुण्यं तस्याश्च दर्शनम् । पवित्रो मङ्गलीयश्च
 ख्यातो लोके महात्मनः ॥ २४ ॥ केदारश्च मतङ्गस्य महानाश्रम
 उत्तमः । कुण्डोदः पर्वतो रम्यो बह्ममूलफलोदकः ॥ २५ ॥
 नैषधस्तृप्तितो यत्र जलं शर्म च लघ्ववान् । यत्र देववनं रम्यं
 तापसैरुपशोभितम् ॥ २६ ॥ वाहदा च नदी यत्र नन्दा च
 गिरिमूर्धनि । तीर्थानि सरितः पुष्पैलाः शयान्यायतनानि च ॥ २७ ॥

प्राच्यां दिशि महाराज कीर्तितानि मया तव । तिसृष्वन्यासु
पुण्यानि दिक्षु तीर्थानि मे शृणु । सरितः पर्वतांश्चैव पुण्यान्या-
यतनानि च ॥ २८ ॥

इति आरण्यपर्वणि तीर्थयात्रापर्वणि धौम्यतीर्थकथने

सप्ताशीतोध्यायः ॥ ८७ ॥

धौम्य उवाच । दक्षिणस्यान्तु पुण्यानि शृणु तीर्थानि
भारत । विस्तरेण यथाबुद्धि कीर्त्तमानानि तानि वै ॥ १ ॥
यस्यामख्यायते पुण्या दिशि गोदावरी नदी । वह्नारामा वह्न-
जला तापसाचरिता शिवा ॥ २ ॥ वेष्णा भीमरथी चैव नद्यौ
पापभयापहे । मृगाद्वजसमाकीर्णौ तापसालयभूषिते ॥ ३ ॥
राजर्षेस्तस्य च सरिन्मृगस्य भरतर्षभ । रम्यतीर्था वह्नजला
पयोष्णी द्विजसेविता ॥ ४ ॥ अपि चात्र महायोगी मार्कण्डेयो
महायशाः । अनुर्वश्यां जगौ गाथां नृगस्य धरणीपते ॥ ५ ॥
नृगस्य यजमानस्य प्रत्यक्षमिति नः श्रुतम् । अमाद्यदिन्द्रः सोमेन
दक्षिणाभिर्द्विजातयः ॥ ६ ॥ पयोष्णां यजमानस्य वाराहे तीर्थं
उत्तमे । उद्धृतं भूतलस्थं वा वायुना समुदीरितम् ॥ ७ ॥
पयोष्णा हारते तोयं पापमामरणान्तिकम् । स्वर्गादुत्तुङ्गसमलं
विशाणं यत्र शूलिनः ॥ ८ ॥ स्वमात्मविहितं दृष्ट्वा मर्त्तयः शिवपुरं
ब्रजेत् । एकतः सरितः सर्वाः गङ्गाद्याः सलिलोच्चयाः ॥ ९ ॥
पयोष्णो चैकतः पुण्या तीर्थेभ्यो हि मता मम । माठरस्य वनं
पुण्यं वह्नमूलफलं शिवम् ॥ १० ॥ यूपश्च भरतश्रेष्ठ वरुणस्रोतसे
गिरौ । प्रवेण्युत्तरमार्गं तु पुण्ये कण्वाशमे तथा ॥ ११ ॥ ताप-
सानामरणानि कीर्त्तितानि यथाश्रुति । वेदौ शूर्पारके तात
जामदग्नेर्महात्मनः ॥ १२ ॥ रम्या पाषाणतीर्था च पुनश्चन्द्रा

वे भारत । अशोकतीर्थं तत्रैव कौन्तेय बहुलाश्रमम् ॥ १३ ॥
 अगस्त्यतीर्थं पाण्डेयुषु वारुणञ्च युधिष्ठिर । कुमार्यः कथिताः
 पुण्यः पाण्डेष्वेव नरर्षभ ॥ १४ ॥ ताम्रपर्णीन्तु कौन्तेय कीर्त्त-
 यिष्यामि तां शृणु । यत्र देवैस्तपस्तप्तं महद्दिच्छद्भिराश्रमे ॥ १५ ॥
 गोकर्णं इति विख्यातस्त्रिषु लोकेषु विश्रुतः । शीततोयो बहु-
 जलः पुण्यस्तात शिवः शुभः ॥ १६ ॥ ऋदः परमदुष्प्रापो मानुषै-
 रङ्गतात्मभिः । तत्र घृक्षणाद्यैश्च सम्पन्नफलमूलवान् ॥ १७ ॥
 आश्रमोऽगस्त्यश्रियस्य पुण्यो देवसमो गिरिः । वैदूर्यं पर्वतस्तत्र
 श्रीमान्मणिमयः शिवः ॥ १८ ॥ अगस्त्यस्याश्रमश्चैव बहुमूलफलो-
 दकः । सुराष्ट्रेष्वपि वक्ष्यामि पुण्यान्यायतनानि च ॥ १९ ॥
 आश्रमान् सरितश्चैव सरांसि च नराधिप । चमसोद्भेदनं विप्रा-
 स्तत्रापि कथयन्त्यत ॥ २० ॥ प्रभासञ्चोद्घौ तीर्थं त्रिदशानां
 युधिष्ठिर । तत्र पिण्डारकं नाम तापसाचरितं शिवम् ॥ २१ ॥
 उज्जयन्तश्च शिखरी क्षिप्रं सिद्धिकरो महान् । तत्र देवर्षि-
 धीरेण नाररेनानुकीर्त्तितः ॥ २२ ॥ पुराणः श्रूयते श्लोकस्त-
 न्निबोध युधिष्ठिर । पुण्ये गिरौ सुराष्ट्रेषु मृगपक्षिनिषीविते ॥ २३ ॥
 उज्जयन्ते स्र तप्ताङ्गो नाकपृष्ठे महीयते । पुण्यः द्वारवती तत्र
 यत्रासौ मधुसूदनः ॥ २४ ॥ साक्षाद्देवः पुराणोऽसौ स हि धर्मः
 तनातनः । ये च वेदविदो विप्रा ये चाध्यात्मविदो जनाः ॥ २५ ॥
 ते वदन्ति महात्मानं कृष्णं धर्मं सनातनम् । पवित्राणां हि
 गोविन्दः पवित्रं परमुच्यते ॥ २६ ॥ पुण्यानामपि पुण्योऽसौ
 मङ्गलानाञ्च मङ्गलम् । त्रैलोक्ये पुण्डरीकाक्षो देवदेवः सनातनः
 ॥ २७ ॥ अव्ययात्मा व्ययात्मा च क्षेत्रज्ञः परमेश्वरः । आस्ते
 हरिरचिन्त्यात्मा तत्रैव मधुसूदनः ॥ २८ ॥

इति आरण्यपर्वणि तीर्थयात्रापर्वणि धौम्यतीर्थकथने

धौम्य उवाच । अबन्तिषु प्रतीच्यां वै कीर्त्तयिष्यामि ते
 दिशि । यानि यत्र पवित्राणि पुण्यान्यायतनानि च ॥ १ ॥
 प्रियङ्ग्वाम्भवतोपेता वानौरफलमालिनी । प्रत्यक्स्तोता नदी
 पुण्यो नर्मदा तत्र भारत ॥ २ ॥ त्रैलोक्ये यानि तीर्थानि
 पुण्यान्यायतनानि च । सरिदनानि शैलेन्द्रा देवाश्च सपिता-
 महाः ॥ ३ ॥ नर्मदायां कुरुश्रेष्ठ सह सिद्धर्षिचारणैः । स्नातु-
 मायान्ति पुण्यौघैः सदा वारिषु भारत ॥ ४ ॥ निकेतः श्रूयते
 पुण्यो यत्र विश्रवसो मुनेः । जज्ञे धनपपर्यत्र कुबेरो नरवाहनः
 ॥ ५ ॥ वैदूर्यशिखरो नाम पुण्यो गिरिवरः शिवः । नित्यपुष्प-
 फलास्तत्र पादपा हरितच्छदाः ॥ ६ ॥ तस्य शैलस्य शिखरे
 सरः पुण्यं महौपते । फलपद्मं महाराज देवगन्धर्वसेवितम् ॥ ७ ॥
 वह्नाश्रयं महाराज दृश्यते तत्र पर्वते । पुण्ये स्वर्गोपमे चैव
 देवर्षिगणसेविते ॥ ८ ॥ ऋद्दिनी पुण्यतीर्था च राजर्षेस्तत्र वै
 सरित् । विश्वामित्रनदी राजन् पुण्यो परपुरञ्जय ॥ ९ ॥ यस्या
 स्तीरे सतां मध्ये ययातिर्नङ्गप्रात्मजः । पपात स पुनर्लोक-
 लेभे धर्मान् सनातनान् ॥ १० ॥ तत्र पुण्यो ऋद्दः ख्यातो
 मैनाकश्चैव पर्वतः । वङ्गमूलफलोपेतस्त्वाचतो नाम पर्वतः ॥ ११ ॥
 आश्रमः कक्षसेनस्य पुण्यस्तत्रयुधिष्ठिर । च्यवणस्याश्रमश्चैव विख्यात
 स्तत्र पाण्डव ॥ १२ ॥ तत्राल्पेनैव सिध्यन्ति मानवास्तापसा
 विभो । जम्बुमार्गो महाराज ऋषीणां भावितात्मनाम् ॥ १३ ॥
 आश्रमः शाम्यतां श्रेष्ठ मृगद्विजनिषिवितः । ततः पुण्यतमा
 राजन् सततं तापसैर्युता ॥ १४ ॥ केतुमाला च सेध्या च गङ्गा-
 द्वारञ्च भूमिप । ख्यातञ्च सैम्भवारणं पुण्यं द्विजनिषिवितम् ॥ १५ ॥
 पितामहसरः पुण्यं पुष्करं नाम नामतः । वैखानसानां सिद्धा-
 नामृषीणामाश्रमः प्रियः ॥ १६ ॥ अप्यत्र संश्रयार्थाय प्रजा-
 रतिरथो जगौ । पुष्करेषु कुरुश्रेष्ठ गायां सुकृतिनाम्बर ॥ १७ ॥

मनसाप्यभिकामस्य पुष्कराणि मनस्विनः । विप्रणश्यन्ति पापानि
नाकपृष्ठे च मोदते ॥ १८ ॥

इति आरण्यपर्वणि तीर्थयात्रापर्वणि धौम्यतीर्थकथने
एकोनवतोध्यायः ॥ ८९ ॥

धौम्य उवाच । उदीच्यां राजशार्दूल दिशि पुण्यानि यानि
वै । तानि ते कीर्तयिष्यामि पुत्रान्यायतनानि च ॥ १ ॥
शृणुष्व्वावहितो भूत्वा मम मन्त्रयतः प्रभो । कथाप्रतिग्रहो वीर
श्रद्धां जनयते शुभाम् ॥ २ ॥ सरस्वती महापुण्या ऋदिनी तीर्थ-
शालिनी । समुद्रगा महावेगा यमुना यत्र पाण्डव ॥ ३ ॥ यत्र
पुण्यप्रतमं तीर्थं प्लक्षावरणं शुभम् । यत्र सारस्वतैरिष्टा गच्छ-
न्त्यवभृथैर्हिजाः ॥ ४ ॥ पुण्यत्राख्यायते दिव्यं शिवमग्निशिरो-
ऽनघ । सहदेवोऽयजद्यत्र शन्याक्षेपेण भारत ॥ ५ ॥ एतास्मिन्नेव
चार्योऽसौ इन्द्रगीता युधिष्ठिर । गाथा चरति लोकेऽस्मिन् गीय-
माना हिजातिभिः ॥ ६ ॥ अग्नयः सह देवेन सेविता यमुना-
मनु । ते तस्य कुरुशार्दूल सहस्रशतदक्षिणाः ॥ ७ ॥ तत्रैव
भरतो राजा चक्रवर्ती महायशाः । विंशतिः सप्त चाष्टौ च
हयमेधानुपाहरत् ॥ ८ ॥ कामकृद्यो हिजातीनां श्रुतस्तात यथा
पुरा । अत्यन्तमाश्रमः पुण्यः शरभङ्गस्य विश्रुतः ॥ ९ ॥ सरस्वती
नदी सद्भिः सततं पार्थ पूजिता । वालिखिल्यैर्ममहाराज यत्रेष्ट-
मृषिभिः पुरा ॥ १० ॥ दृषदती महापुण्या यत्र ख्याता युधि-
ष्ठिर । न्यग्रोधाख्यस्तु पुण्याख्यः पाञ्चाल्यो द्विपदाम्बर ॥ ११ ॥
दाल्भ्यघोषश्च दाल्भ्यश्च धरणीस्थो महात्मनः । कौन्तेयानन्त-
यशसः सुव्रतस्यामितौजसः ॥ १२ ॥ आश्रमः ख्यायते पुण्यस्त्रिषु
लोकेषु विश्रुतः । एतावर्णाववर्णौ च विश्रुतौ मनुजाधिप ॥ १३ ॥

वेदज्ञौ वेदविद्वांसौ वेदविद्याविदावुभौ । ईजाते क्रतुभिर्मुख्यैः
 पुणैर्भरतसत्तम ॥ १४ ॥ समेत्य वहुशो देवाः सिद्धाः सवत्सवाः
 पुरा । विशाखयूपेतप्यन्त तेन पुण्यतमश्च सः ॥ १५ ॥ ऋषि-
 महान् महाभागो जमदग्निर्महायशाः । पलाशकेषु पुण्येषु
 रम्येष्वयजत प्रभुः ॥ १६ ॥ यत्र सर्वाः सरिच्छ्रेष्ठाः साक्षात्तमृषि-
 सत्तमम् । स्वं स्वं तोयमुपादाय परिवार्योपतस्थिरे ॥ १७ ॥
 अपि चात्र महाराज स्वयं विश्वावसुर्जगौ । इमं श्लोकं तदा वीर
 प्रेक्ष्य दीक्षां महात्मनः ॥ १८ ॥ यजमानस्य वै देवान् जमदग्ने-
 र्महात्मनः । आगम्य सरितो विप्रान् मधुना समतर्पयन् ॥ १९ ॥
 गन्धर्वयक्षरक्षोभिरप्सरोभिश्च सेवितम् । किरातकिन्नरावासं
 श्लेष्मं शिखरिणाम्बरम् ॥ २० ॥ विभेदतरसा गङ्गा गङ्गाहारं
 युधिष्ठिर । पुण्यं तद्ग्रायते राजन् ब्रह्मर्षिगणसेवितम् ॥ २१ ॥
 सनतकुमारः कौरव्य पुण्यं कनखलं तथा । पर्वतश्च पुत्तर्नाम
 यत्र यातः पुत्तरवा ॥ २२ ॥ भृशुर्यत्र तपस्तेपे महर्षिगणसेविते ।
 राजन् स आश्रमः ख्यातो भृशुतुङ्गो महागिरिः ॥ २३ ॥ यः स
 भूतं भविष्यच्च भवच्च भरतर्षभ । नारायणः प्रभुर्विष्णुः शाश्वतः
 पुरुषोत्तमः ॥ २४ ॥ तस्यातियशसः पुण्यां विशालां बदरीमनु ।
 आश्रमः खग्रायते पुण्यस्त्रिषु लोकेषु विश्रुतः ॥ २५ ॥ उष्णतोय-
 वहा गङ्गा शीततोयावहा पुरा । सुवर्णसिकता राजन् विशालां
 बदरीमनु ॥ २६ ॥ ऋषयो यत्र देवाश्च महाभाग महौजसः ।
 प्राप्य नित्यं नमस्यन्ति देवं नारायणं प्रभुम् ॥ २७ ॥ यत्र नारा-
 यणो देवः परमात्मा सनातनः । तत्र क्रतुस्त्वं जगत् सर्वं तीर्थान्-
 न्यायतनानि च ॥ २८ ॥ तत् पुण्यं परमं ब्रह्म तत्तीर्थं तत्तपो-
 वनम् । तत्परं परमं देवं भूतानां परमौश्वरम् ॥ २९ ॥ शाश्वतं
 परमञ्चैव धातारं परमं पद्मम् । यं विदित्वा न शोचन्ति विद्वांसः
 शास्त्रदृष्टयः ॥ ३० ॥ तत्र देवर्षयः सिद्धाः सर्वे चैव तपोधनाः ।

आदिदेव महायोगी यत्रास्ते मधुसूदनः ॥ ३१ ॥ पुण्यानामपि
तत्पुण्यमत्र ते संशयोऽस्तु मा । एतानि राजन् पुण्यानि पृथिव्यां
पृथिवीपते ॥ ३२ ॥ कीर्त्तितानि नरश्रेष्ठ तीर्थान्यावतनानि
च । एतानि वसुभिः साध्वैरादित्यैर्मरुदग्निभिः ॥ ३३ ॥ ऋषिभि-
र्देवकल्पैश्च सेवितानि महात्मभिः । चरन्तेतानि कौन्तेय संहितो
ब्राह्मणर्षभै । भ्रातृभिश्च महाभागैरुत्कृष्टां विजहिष्यसि ॥ ३४ ॥

इति आरण्यपर्वणि तीर्थयात्रापर्वणि धौम्यतीर्थकथने

नवतितमोऽध्यायः ॥ ८० ॥

वैशम्पायन उवाच । एवं सम्भाष्यमाणे तु धौम्ये कौरव-
नन्दन । लोमशः स महातेजा ऋषिस्तत्राजगाम ह ॥ १ ॥ तं
पाण्डवाग्रजो राजा सगणो ब्राह्मणाश्च ते । उपातिष्ठन्महाभागं
द्विबि शक्रमिवामराः ॥ २ ॥ समभ्यर्च्य यथान्यायं धर्मपुत्रो युधि-
ष्ठिरः । पप्रच्छागमने हेतुमटने च प्रयोजनम् ॥ ३ ॥ स पृष्टः
पाण्डुपुत्रेण प्रीयमानो महामनाः । उवाच श्लक्ष्णया वाचा हर्षव-
न्निव पाण्डवान् ॥ ४ ॥ सञ्चरन्स्त्रि कौन्तेय सर्वान् लोकान्
यदृच्छया । गतः शक्रस्य भवनं तत्रापश्यं सुरेश्वरम् ॥ ५ ॥
तव च भ्रातरं वीरमपश्यं रुच्यसाचिनम् । शक्रस्यार्द्धासनगतं
तत्र मे विस्मयो महान् ॥ ६ ॥ आसीत् पुरुषशार्दूल दृष्ट्वा पार्थं
तथागतम् । आह मां तत्र देवेशो गच्छ पाण्डुसुतान् प्रति ॥ ७ ॥
सोऽहमभ्यागतः क्षिप्रं दिदृक्षुस्त्वां सहानुजम् । वचनात् पुरु-
हूतस्य पार्थस्य च महात्मनः ॥ ८ ॥ आख्यास्ये ते प्रियं तात
सुमहत् पाण्डुनन्दन । भ्रातृभिः संहितो राजन् कृष्णया चैव
तच्छ्रेणु ॥ ९ ॥ यत्त्वयोक्तो महावाङ्मरस्त्वार्यं भरतर्षभ । तदस्त्व-
माप्तं पार्थेन रुद्राद्प्रतिमं प्रभो ॥ १० ॥ यत्तद्ब्रह्मभिरो नाम

तपसा रुद्रमागमत् । अमृतादुत्थितं रौद्रं तल्लब्धं सव्यसाचिना
 । ११ ॥ तत् समन्त्रं ससंहारं सप्रायश्चित्तमङ्गलम् । वज्रमस्त्राणि
 सान्यानि दण्डादीनि युधिष्ठिर ॥ १२ ॥ यमान् कुबेराहरुणा-
 हिन्द्राच्च कुसुनन्दन । अस्त्राण्यवाप्तवान् पार्थो दिव्यान्यमित-
 विक्रमः ॥ १३ ॥ विश्ववसोस्तु तनयाद्गीतं नृत्यञ्च साम च ।
 बाहिरञ्च यथान्यायं प्रत्यविन्द्यथाविधि ॥ १४ ॥ एवं कृतास्त्रः
 कौन्तेयो गान्धर्वं वेदमाप्तवान् । सुखं वसति वीभत्सुरनुजस्या-
 नुजस्तव ॥ १५ ॥ यदर्थं मां सुरश्रेष्ठ इदं वचनमब्रवीत् । तच्च
 ते कथयिष्यामि युधिष्ठिर निबोध मे ॥ १६ ॥ भवान् मनुष्य-
 लोकेऽपि गमिष्यति न संशयः । ब्रूयाद्युधिष्ठिरं तत्र वचनान्ते
 द्विजोद्धम ॥ १७ ॥ आममिष्यति ते भ्राता कृतास्त्रः क्षिप्रमर्जुनः ।
 सुरकार्थं महत् कृत्वा यदशक्यं दिवोकसैः ॥ १८ ॥ तपसापि
 त्वनात्मानं योजय भ्रातृभिः सह । तपसो हि परं नास्ति तपसा
 विन्दते महत् ॥ १९ ॥ अहञ्च कर्णं जानामि यथावद्भरतर्षभ ।
 सत्यसन्धं महोत्साहं महावीर्यं महाबलम् ॥ २० ॥ महाहवे-
 प्वप्रतिमं महायुद्धविशारदम् । महाधनुर्धरं वीरं महास्त्रं वर-
 वाणानम् ॥ २१ ॥ महेश्वरसुतप्रस्यमादित्यतनयं प्रभुम् । तथा-
 र्जुनमतिस्कन्धं सहजोलुनपौरुषम् ॥ २२ ॥ न स पार्थस्य
 संग्रामे कलामर्हति षोडशौम् । यच्चापि ते भयं कर्णात्मनसिस्थ-
 मरिन्दम ॥ २३ ॥ तच्चाप्यपहरिष्यामि सव्यसाचिन्यतो गते । यच्च
 ते मानसं वीर तीर्थयात्रामिनां प्रति ॥ २४ ॥ स महर्षिलोमशस्ते
 कथयिष्यत्यसंशयम् । यच्च किञ्चित्तपोयुक्तं फलं तीर्थेषु भारत ।
 ब्रह्मर्षिरेष ब्रूयात्ते न तच्छ्रद्धेयनन्यथा ॥ २५ ॥

इति आरण्यपर्वणि तीर्थयात्रापर्वणि लोमशसंवादे

एकनवतोध्यायः ॥ ८१ ॥

लोमश उवाच । धनञ्जयिन चाप्यक्तं यत्तच्छृणु युधिष्ठिर ।
 युधिष्ठिरं भ्रातरं मे योजयेद्धर्म्यया श्रिया ॥ १ ॥ त्वं हि धर्मान्
 परान् वेत्स्य तर्पांसि च तपोधन । श्रीमताज्ञापि जानासि धर्मं
 राज्ञां सनातनम् ॥ २ ॥ स भवान् परमं वेद् पावनं पुरुषं प्रति ।
 तेन संयोजयेथास्त्वं तीर्थपुण्येन पास्वहवान् ॥ ३ ॥ यथा तीर्थानि
 गच्छेत् गाश्च दद्यात् स पार्थिवः । तथा सर्वात्मना कार्यमिति
 मामर्जुनोऽब्रवीत् ॥ ४ ॥ भवता चानुगुप्तोऽसौ चरेत्तीर्थानि
 सर्वशः । रक्षोभ्यो रक्षितव्यश्च दुर्गेषु विषमेषु च ॥ ५ ॥ हृषीच
 इव देवेन्द्रं यथा चाप्यङ्गिरा रविम् । तथा रक्षस्व कौन्तेया-
 न्नाक्षसेभ्यो द्विजोत्तम ॥ ६ ॥ यातुधाना हि वहवो राक्षसाः
 पर्वतोपमाः । त्वयाभिगुप्तान् कौन्तेयान् न विवर्त्तयुरन्तिकम् ॥ ७ ॥
 सोऽहमिन्द्रस्य वचनान्निधीगादर्जुनस्य च । रक्षमाणो भयिभ्यस्त्वां
 चरिष्यामि त्वया सह ॥ ८ ॥ द्विस्तीर्थानि मया पूर्वं दृष्टानि
 कुरुनन्दन । इदं तृतीयं द्रक्ष्यामि नान्येव भवता सह ॥ ९ ॥
 इयं राजर्षिभिर्ध्याता पुण्यप्रकृद्भिर्युधिष्ठिर । मन्वादिभिर्महा-
 राज तीर्थयात्रा भयापहा ॥ १० ॥ नानृजुनाङ्गतात्मा च नाविद्यो
 न च पापकृत् । स्नाति तीर्थेषु कौरव्य न च बक्रमतिर्नरः ॥ ११ ॥
 त्वन्तु धर्ममतिर्नित्यं धर्मज्ञः सत्यसङ्गरः । विमुक्तः सर्वसङ्गेश्चो
 भूय एव भविष्यसि ॥ १२ ॥ यथा भगौरथो राजा राजानश्च
 गदादयः । यथा यथाति कौन्तेय तथा त्वमपि पाञ्चव ॥ १३ ॥
 युधिष्ठिर उवाच । न हर्षात्-संप्रपश्यामि वाक्यस्यास्योत्तरं
 क्वचित् । सरेद्धि देवराजोऽयं को नामाभ्यधिकस्ततः ॥ १४ ॥ भवता
 सङ्गमो यस्य भ्राता चैव धनञ्जयः । वासवः स्मरते यस्य को नामा-
 भ्यधिकस्ततः ॥ १५ ॥ यच्च मां भगवानाह तीर्थानां दर्शनं प्रति ।
 धौम्यस्य वचनाद्दिषा बुद्धिः पूर्वं कृतैव मे ॥ १६ ॥ तद्यथा मन्यसे ब्रह्मान्
 गमनन्तीर्थदर्शने । तद्देव गन्तास्मि तीर्थान्येष से निश्चयः परः ॥ १७ ॥

वैशम्पायन उवाच । गमने कृतवृद्धिन्तं पाण्डवं लोमषोऽब्र-
वीत् । लघुर्भव महाराज लघुः स्वैरं गर्भिष्यसि ॥ १८ ॥

युधिष्ठिर उवाच । भिक्षाभुजो निवर्तन्तां ब्राह्मणा यतयश्च
ये । क्षत्र्यूणाध्वशमायासग्रीतार्त्तिमसहिष्णावः ॥ १९ ॥ ते सर्वे
विनिवर्तन्तां ये च मिष्टभुजो हिजाः । पक्वान्मलेक्ष्यपानानां
भांसानाञ्च विकल्पकाः ॥ २० ॥ तेषुपि सर्वे निवर्तन्तां येषुपि
सूदानुयायिनः । मया यथोचिताजीव्यैः संविभक्त्वाश्च वृत्तिभिः
॥ २१ ॥ ये चाप्यनुगताः पौरा राजभक्तिपुरःसराः घृतराष्ट्रं
महाराजमभिगच्छन्तु ते च वै ॥ २२ ॥ स दास्यति यथाकाल-
मुचिता यस्य वा भृतिः । स चेद्यथोचितां वृत्तिं न दद्यान्मनु-
जेश्वरः । अन्नत् प्रियहितार्थाय पाञ्चाल्यो वः प्रदास्यति ॥ २३ ॥

वैशम्पायन उवाच : ततो भूविष्टशः पौरा गुरुभारप्रपी-
डिताः । विप्राश्च यतयो मुख्या जम्बुर्नागपुरं प्रति ॥ २४ ॥
तान् सर्वान् धर्मरालस्य प्रेम्णा राजाम्बिकासुतः । प्रतिजग्राह
विधिवद्वनैश्च समतर्पयत् ॥ २५ ॥ ततः क्वन्तीसुतो राजा लघुभि-
र्ब्राह्मणैः सह । लोमशेन च सुप्रीतस्त्रिरावं काम्यकेऽवसत् ॥ २६ ॥

इति आरण्यपर्वणि तीर्थयात्रापर्वणि युधिष्ठिरतीर्थयात्रावां

हिनवतोऽध्यायः ॥ ८२ ॥

वैशम्पायन उवाच । ततः प्रयान्तं कौन्तेयं ब्राह्मणा वम-
वासिनः । अभिगम्य तदा राजन्निदं वचनमब्रुवन् ॥ १ ॥
राजंस्तीर्थानि गन्तासि पुण्यानि भ्रातृभिः सह । ऋषिणा चैव
सहितो लोमशेन महात्मना ॥ २ ॥ अस्मानपि महाराज नेतु-
मर्हसि पाण्डव । अस्माभिर्हि न शक्यानि लट्टते तानि कौरव
॥ ३ ॥ षड्वापदैरुपमृष्टानि दुर्गाणि विपनाणि च । अगम्यानि

नरैरल्मैस्तीर्थानि मनुजेष्वर ॥ ४ ॥ भवतो भ्रातरः शूरा धनु-
 र्वरवराः सदा । भवद्भिः पालिता शूरैर्गच्छामो वयमप्युत ॥ ५ ॥
 भवत्प्रसादाद्भि वयं प्राप्स्यामः सुखं फलम् । तीर्थानां पृथिवी-
 पाल वनानाञ्च विशाम्यते ॥ ६ ॥ तव वीर्यपरित्राताः शुद्धास्तीर्थ-
 परिप्लुताः । भवेम धृतपाप्मानस्तीर्थसन्दर्शनान्नुप ॥ ७ ॥ भवा-
 नपि नरेन्द्रस्य कार्तवीर्यस्य भारत । अष्टकस्य च राजर्षिर्लोम-
 पादस्य चैव ह ॥ ८ ॥ भरतस्य च वीरस्य सार्वभौमस्य पार्थिव ।
 ध्रुवं प्राप्स्यति दुष्प्रपान् लोकांस्तीर्थपरिप्लुतः ॥ ९ ॥ प्रभासादीनि
 तीर्थानि महेन्द्रादींश्च पर्वतान् । गङ्गाद्याः सरितश्चैव पुच्छा-
 दींश्च वनस्पतीन् ॥ १० ॥ त्वया सह महीपाल द्रष्टुमिच्छामहे
 वयम् । यदि ते ब्राह्मणेष्वस्ति काचित् प्रीतिर्जनाधिप ॥ ११ ॥
 कुरु क्षिप्रं वचोऽस्माकं ततः श्रेयोऽभिपत्स्यसे । तीर्थानि हि
 महावाहो तपोविघ्नकरैः सदा ॥ १२ ॥ अनुकीर्णानि रक्षोभि-
 स्तेभ्यो नस्त्रातुमर्हसि । तीर्थान्युक्तानि धौम्येन मारुदेन च
 धीमता ॥ १३ ॥ चान्युवाच च देवर्षिर्लोमशः सुमहातपाः ।
 विधिवत्तानि सर्वाणि पर्यटस्व नराधिप ॥ १४ ॥ धृतपाप्मा
 सहास्माभिर्लोमशेनाभिपालितः । स राजा पूज्यमानस्तेर्हर्षा-
 दशुपरिप्लुतः ॥ १५ ॥ भौमसेनादिभिर्वीरैर्भ्रातृभिः परिवारितः ।
 वाढमिव्यब्रवोत् सर्वांस्तानृषीन् पाण्डवर्षभः ॥ १६ ॥ लोमशं समनु-
 ज्ञाय धौम्यञ्चैव पुरोहितम् । ततः स पाण्डवश्रेष्ठो भ्रामृभिः
 सहितो वशी ॥ १७ ॥ द्रौपद्या चानवद्याङ्ग्रा गमनाय मनो दधे ।
 अथ व्यासो महाभागस्तथा पर्वतनारदौ ॥ १८ ॥ काम्यके पाण्डवं
 द्रष्टुं समाजग्मुर्मनोषिणः । तेषां युधिष्ठिरो राजा पूजाञ्चक्रे
 यथाविधि । सत्कृतास्ते महाभागा युधिष्ठिरमथाब्रुवन् ॥ १९ ॥
 ऋषय जचुः । युधिष्ठिर यमौ भौम मनसा कुरुतार्जवम् ।
 मनसा कृतशौचा वै शुद्धास्तीर्थानि यास्यथ ॥ २० ॥ शरीरनियमं

प्राङ्गब्राह्मणा मानुषं व्रतम् । मनोविशुद्धां बुद्धिञ्च दैवमाङ्गव्रतं
 द्विजाः ॥ २१ ॥ मनो ह्यदुष्टं शौचाय पर्याप्तं वै नराधिप ।
 मैत्रौ बुद्धिं समास्थाय शुद्धास्तौर्धानि दृष्यथ ॥ २२ ॥ ते यूयं
 मानसैः शुद्धाः शरीरनियमव्रतैः । दैवं व्रतं समास्थाय यथोक्तं
 फलमाप्स्यथ ॥ २३ ॥ ते तथेति प्रतिस्राय कृष्णया सह पाण्डवाः ।
 कृतस्वस्थयनाः सर्वे मुनिभिर्हिव्यमानुषैः ॥ २४ ॥ लोमशस्त्रोप-
 संगच्छ पादौ द्वैपायनस्य च । नारदस्य च राजेन्द्र देवर्षेः पर्व-
 तस्य च ॥ २५ ॥ शौम्येन सहिता वीरास्तथा तैर्वनवासिभिः ।
 मार्गशीर्षामतीतायां पुष्येण प्रवयुस्ततः ॥ २६ ॥ कटिनानि
 समादाय शीराजिनजटाधराः । अभ्येयैः कवचैर्बुक्तास्तौर्धा-
 न्यनुचरंस्ततः ॥ २७ ॥ इन्द्रसेनादिभिर्भृत्यैरथैः परिचतुर्दशैः ।
 महानसव्यापृतैश्च तथान्यैः परिचारकैः ॥ २८ ॥ सायुधा वद्ध-
 निस्त्रिंशस्तूणवन्तः समार्गणाः । प्राङ्मुखाः प्रवयुर्बीराः पाण्डवा
 जनमेजय ॥ २९ ॥

इति आरण्यपर्वणि तोयंयात्रापर्वणि युधिष्ठिरतोर्यंवात्रायां
 द्विनवतोऽध्यायः ॥ ९३ ॥

युधिष्ठिर उवाच । न वै निर्गुणमात्मानं मन्ये देवर्षिसत्तम ।
 तथार्हसि दुःखशन्तप्तो यथा नान्यो महौपतिः ॥ १ ॥ परांश्च
 निर्गुणान्नन्ये न च धर्मगतानपि । ते च लोमश लोकेऽस्मिन्नृध्यन्ते
 केन हेतुना ॥ २ ॥

लोमश उवाच । न च दुःखं त्वया राजन् कार्यं पार्थ
 कथञ्चन । यद्दधर्मण वर्द्धं गुरधर्मरुचयो जनाः ॥ ३ ॥ वर्द्धत्यधर्मण
 नरस्ततो भद्राणि पश्यति । ततः सपत्नान् जयति समूलस्तु विन-
 श्यति ॥ ४ ॥ मया हि दृष्टा दैतिया दानवाश्च महौषते । वर्द्ध-

माना ह्यधर्मण ह्ययञ्चोपगताः पुनः ॥ ५ ॥ पुरा देवयुगे चैव
 दृष्टं सर्वं मया विभो । अरोचयन् सुरा धर्मं धर्मं तत्यजिरे-
 ऽसुराः ॥ ६ ॥ तीर्थानि देवा विविशुर्नाविश्यन् भारतासुराः ।
 तानधर्मकृतो दर्पं पूर्वमेव समाविशत् ॥ ७ ॥ दर्पान्मानः सम-
 भवन्मानात् क्रोधो व्यजायत । क्रोधादक्लीस्ततोऽलज्जा वृत्तं
 तेषां ततोऽनघत् ॥ ८ ॥ तानलज्जान् गतक्लीकान् हीनवृत्तान्
 वृथाव्रतान् । क्षमा लक्ष्मीश्च धर्मश्च नचिरात् प्रजङ्गस्ततः ॥ ९ ॥
 लक्ष्मीस्तु देवानगमदलक्ष्मीरसुरान् नृप । तानलक्ष्म्यासमाविष्टान्
 दर्पोपहतचेतसः ॥ १० ॥ दैतेयान् दानवांश्चैव कलिरप्याविश-
 त्ततः । तानलक्ष्मीसमाविष्टान् दानवान् कलिना हतान् ॥ ११ ॥
 दर्पाभिभूतान् कौन्तेय क्रियाहीनानचेतसः । मानाभिभूता-
 नचिरादिनाशः समपद्यत ॥ १२ ॥ निर्य्यशस्कास्तथा दैत्याः कृत्-
 स्तशो बिलयं गताः । देवास्तु सागरांश्चैव सरितश्च सरांसि च
 ॥ १३ ॥ अभ्यगच्छन् धर्मशीलाः पुण्यान्यायतनानि च । तपोभिः
 क्रतुभिर्दानैराशीर्वादैश्च पाण्डव ॥ १४ ॥ प्रजङ्गः सर्वपापानि
 श्रेयश्च प्रतिपेदिरे । एवमादानवन्तश्च निरादानाश्च सर्वशः ॥ १५ ॥
 तीर्थान्यगच्छन् विबुधास्तेनापूर्भूतमुत्तमम् । तथा त्वमपि राजेन्द्र
 स्नात्वा तीर्थेषु सानुजः ॥ १६ ॥ पुनर्वैतस्यसि तां लक्ष्मीमेष पत्न्याः
 सनातनः । यथैव हि नृगो राजा शिविरौघीनरो यथा ॥ १७ ॥
 भगीरथो वसुमना गयः पुरुः पुरोरवाः । चरमाणास्तपो नित्यं
 स्पर्शनादग्नासश्च ते ॥ १८ ॥ तीर्थाभिगमनात् पूता दर्शनाच्च
 महात्मनाम् । अलम्बन्त यशः पुण्यं धनानि च विशाम्पते ॥ १९ ॥
 तथा त्वमपि राजेन्द्र लब्ध्वा सुविपुलां श्रियम् । यथा चेक्षुःकु-
 रभवत् सपुत्रजमवान्धवः ॥ २० ॥ मुचुकुन्दोऽथ मान्धाता मरुत्तञ्च
 महीपतिः । कौत्सिं पुण्यामविन्दन्त यथा देवास्तपोवलात् ॥ २१ ॥
 देवर्षयश्च कार्बस्तेन तथा त्वमपि वेत्स्यसि । धार्तराष्ट्रास्त्वध-

र्मण मोहेन च बभूवुः कृताः । न चिरादै विनङ्ग्यन्ति दैत्या इव
न संशयः ॥ २२ ॥

इति आरण्यपर्वणि तीर्थयात्रातर्वाणि युविष्ठिरतीर्थगमने
चतुर्नवतोऽध्यायः ॥ ६४ ॥

वैशम्पायन उवाच । ते तथा सहिता वीरा बसन्तस्तत्र तत्र
ह । क्रमेण पृथिवीपाल नैमिषारण्यमागताः ॥ १ ॥ ततस्तीर्थेषु
पुण्येषु गोमत्याः पाण्डवा नृप । कृताभिषेकाः प्रहदुर्गाश्च वित्तञ्च
भारत ॥ २ ॥ तत्र देवान् पितॄन् विप्रांस्तर्पयित्वा पुनः पुनः
कन्यातीर्थं च तीर्थं च गवां तीर्थं च भारत ॥ ३ ॥ कालकोट्यां
विषप्रस्थे गिराबुध् च कौरवाः । वाङ्महायां महीपाल चक्र
सर्वेऽभिषेचनम् ॥ ४ ॥ प्रयागे देवयजने देवानां पृथिवीपतेः ।
जषुराप्लुत्य गत्राणि तपश्चातस्तूरुत्तमम् ॥ ५ ॥ गायमुनयो-
श्च व सङ्गमे सत्यसङ्गराः । विपाप्मानो महात्मानो विप्रेभ्यः
प्रहदुर्वसु ॥ ६ ॥ तपस्विजनजुष्टाञ्च ततो वेदीं प्रजापतेः । जग्मुः
पाण्डूसुता राजन् ब्राह्मणैः सह भारत ॥ ७ ॥ तत्र ते न्यवसन्
वीरास्तपश्चातस्थूरुत्तमम् । सन्तर्पयन्तः सततं वन्येन हविषा
हिजान् ॥ ८ ॥ ततो महीधरं जग्मुर्धर्मज्ञेनाभिसंस्कृतम् ।
राजर्षिणा पुण्यकृता गयेनानुपमद्युते ॥ ९ ॥ नगी गर्वाश्वरो
यत्र पुण्ये चैव महानदी । वानीरमालिनी रम्या नदी पुलिन-
शोभिता ॥ १० ॥ दिव्यं पवित्रकूटञ्च पवित्रधरणौधरम् । ऋषि-
जुष्टं सुपुण्यत्तन्तीर्थं ब्रह्मसरोत्तमम् ॥ ११ ॥ अगस्तो भगवान्
यत्र गतो वैवस्वतं प्रति । उवास च स्वयं तत्र धर्मराजः सना-
तनः ॥ १२ ॥ सर्वासां सरिताञ्चैव समुद्भेदो विशाम्पते । यत्र
सन्निहितो नित्यं महादेवः पिनाकधृक् ॥ १३ ॥ तत्र ते पाण्डवा-

श्रीराधातुर्नास्यैस्तदेजिरे । ऋषियज्ञेन महता यत्राक्षयवटी
महान् ॥ १४ ॥ अक्षयै देवयजने अक्षयं यत्र वै फलम् । ते तु
तत्रोपवासांस्तु चक्रुर्निश्चिन्तमानसाः ॥ १५ ॥ ब्राह्मणास्तत्र शतशः
समाजग्मुस्तपोधनाः । चातुर्मास्येनायजन्त आर्षेण विधिना
तदा ॥ १६ ॥ तत्र विद्यातपोवृद्धा ब्राह्मणा वेदपारगाः । कथां
प्रचक्रिरे पुण्यां सदसिस्था महात्मनाम् ॥ १७ ॥ तत्र विद्याव्रत-
स्तातः कौमारं व्रतमास्थितः । शमटोऽकथयद्राजन्नामूर्त्तरयसं
गवम् ॥ १८ ॥

शमठ उवाच । अमूर्त्तरयसः पुत्रो गयो राजर्षिसत्तमः ।
पुण्यानि यस्य कर्माणि तानि मे शृणु भारत ॥ १९ ॥ यस्य यज्ञो
बभूवेह बहन्तो बहूदक्षिणः । यत्रान्नपर्वता राजन् शतशोऽथ
सहस्रशः ॥ २० ॥ घृतकुल्याच्च दध्नुश्च नद्यो वहुशतास्तथा ।
व्यञ्जनानां प्रवाहाच्च महार्हाणां सहस्रशः ॥ २१ ॥ अहन्यहनि
चाप्येवं याचतां संप्रदीयते । अन्ये च ब्राह्मणा राजन् भुञ्जतेऽन्नं
सुसंस्कृतम् ॥ २२ ॥ तत्र वै दक्षिणाकाक्षे ब्रह्मधोषो दिवं गतः ।
न च प्रज्ञायते किङ्किदुब्रह्मशब्देन भारत ॥ २३ ॥ पुण्येन चरता
राजन् भूर्द्द्विशः स्वं नभस्तथा । आपूर्णमासीच्छब्देन तदाप्यासी-
न्महाङ्गतम् ॥ २४ ॥ तत्र स गायथा गायन्ति मनुष्या भरतर्षभ ।
अन्नपानैः शुभैस्तृप्ता दिशे दिशे सुवर्चसः ॥ २५ ॥ गयस्य यज्ञे
केन्वद्य प्राणिनो भोक्तृमप्सवः । तत्र भोजनशिष्ठस्य पर्वताः
पञ्चविंशतिः ॥ २६ ॥ न तत्पूर्वं जनाश्चक्रुर्न करिष्यन्ति चापरे ।
गयो यदकरोद्यज्ञे राजर्षिरमितद्युतिः ॥ २७ ॥ कथन्तु देवा
हविषा गयेन परितर्पिताः । पुनः शक्यन्त्युपादातुमन्यैर्दत्तानि
कानिचित् ॥ २८ ॥ सिकता वा यथा लोके यथा वा दिवि
तारकाः । यथा वा वर्षतो धारा असङ्ख्याः स केनचित्
॥ २९ ॥ तथा गणयितुं शक्या गययज्ञे न दक्षिणाः । एवं-

विधाः सुवहवस्तस्य यज्ञा महीपते । वभूवुरस्य सरसः समीपे
कूसनन्दन ॥ ३० ॥

इति आरण्यपर्वणि तीर्थयात्रापर्वणि मययज्ञकथने
पञ्चनवतोऽध्यायः ॥ ९५ ॥

वैशम्पायन उवाच । ततः संप्रस्थितो राजा कौन्तेयो भुरि-
दक्षिणः । अगस्त्याग्रममासाद्य दुर्जयामामुवास ह ॥ १ ॥ तत्रैव
लोमशं राजा पप्रच्छ बहूतान्वरः । अगस्त्येनेह वातापिः किमर्थ-
मुपशामितः ॥ २ ॥ आसीद्वा किम्प्रभावश्च स दैत्यो मानवान्तकः ।
किमर्थञ्चोदितो मन्युरगस्त्यस्य महात्मनः ॥ ३ ॥

लोमश उवाच । इलूलो नाम दैतिय आसीत् कौरवनन्दन ।
मणिमढ्यां पुरि पुरा वातापिस्तस्य चानुजः ॥ ४ ॥ स ब्राह्मणं
तथोयुक्तमुवाच हितिनन्दनः । पुत्रं मे भगवानेकमिन्द्रतुल्यं
प्रयच्छतु ॥ ५ ॥ तस्मिन् स ब्राह्मणो नादात् पुत्रं वासवसम्मि-
तम् । चुक्रोध सोऽसुरस्तस्य ब्राह्मणस्य बतो भृशम् ॥ ६ ॥ तदा-
प्रभृति राजेन्द्र इलूलो ब्रह्महासुरः । मन्युमान् भ्रातरं छागं
मायावी ह्यकरोत्ततः ॥ ७ ॥ मेघरूपी च वातापिः कामरूप्यभवत्
क्षणात् । संस्कृत्य च भोजयच्चि ततो विप्रं जिघांसति ॥ ८ ॥

स चाह्वयति यं वाचा गतं वैवस्वतक्षयम् । स पुनर्दहमास्थाय
जीवन् संप्रत्यदृश्यत ॥ ९ ॥ ततो वातापिनसुरं छागं कृत्वा
बुसंस्कृतम् । तं ब्राह्मणं भोजयित्वा पुनरेव समाह्वयत् ॥ १० ॥
तामिलूलेन महता स्वरेण वाचमीरिताम् । श्रुत्वातिमायो बल-
वान् क्षिप्रं ब्राह्मणकण्ठकः ॥ ११ ॥ तस्य पाश्र्वं विनिर्भिय ब्राह्म-
णस्य महासुरः । वातापिः प्रहसन्नार्जान्निश्चक्राम विशाम्पते ॥ १२ ॥

एवं स ब्राह्मणाव्राजन् भोजयित्वा पुनः पुनः । हिंसयामास
 दैतेय इक्ष्णुलो दुष्टचेतसः ॥ १३ ॥ अगस्त्यश्चापि सगदानेतस्मिन्
 काल एव तु । पितृन् ददृशे गर्त्तं वै लम्बमानानधोमुखान् ॥ १४ ॥
 सोऽपृच्छ ह्रस्वमानांस्तान् भवन्त इह किम्पराः । सन्तानहेतो-
 रिति ते प्रब्रूच ब्रह्मवाहिनः ॥ १५ ॥ ते तस्मै कथयामासुर्वचन्ते-
 पितरः स्वकाः । गर्त्तमेतमनुप्राप्ता लम्बामः प्रसवार्थिनः ॥ १६ ॥
 यद्दि नो जनयेथास्त्वमगस्त्यापत्यमुत्तमम् । स्यान्नोऽस्मान्निरया-
 न्नोक्षस्त्वञ्च पुत्रापुत्र्या गतिम् ॥ १७ ॥ स तमुवाच तेजस्वी सत्य-
 धर्मपरायणः । करिष्ये पितरः कामं व्येतु वो मानसो ज्वरः
 ॥ १८ ॥ ततः प्रसवसन्तानं चिन्तयन् भगवानृषिः । आत्मनः
 प्रसवस्यार्थं नापश्यत् सदृशीं स्त्रियम् ॥ १९ ॥ स तस्य तस्य
 सत्त्वस्य तत्तद्गमनुत्तमम् । संगृह्य तत्समैरङ्गेनिर्ममे स्त्रियमुत्त-
 माम् ॥ २० ॥ स तां विदर्भराजस्य पुत्रार्थं तप्यतस्तपः । निर्मि-
 तामात्मनोऽर्थाय मुनिः प्रादान्महातपाः ॥ २१ ॥ सा तत्र यज्ञे
 शुभगा वियुक्तौदामिनी यथा । विभ्राजमाना वपुषा व्यवर्द्धत
 शुभानना ॥ २२ ॥ जातमात्राञ्च तां दृष्ट्वा वैदर्भः पृथिवीपतिः ।
 प्रहर्षेण द्विजातिभ्यो न्यवेदयत भारत ॥ २३ ॥ अभ्यनन्दत तां
 सर्वे ब्राह्मणा वसुधाधिप । लोपामुद्रेति तस्याश्च चक्रिरे नान ते
 द्विजाः ॥ २४ ॥ ववृधे सा महाराज विभ्रती रूपमुत्तमम् ।
 अप्स्त्रिवोत्पलिनी शीघ्रमग्नेरिव शिखा शुभा ॥ २५ ॥ तां यौव-
 नस्थां राजेन्द्र शतं कन्याः सलङ्कृताः । दास्य शतञ्च कल्याणी-
 मुपतस्त्वर्वशानुगाः ॥ २६ ॥ सा स्म हासौशतवृता मध्ये कन्या-
 शतस्य च । आस्ते तेजस्विनी कन्या रोहिणीव दिवि प्रभा ॥ २७ ॥
 यौवनस्यामपि च तां शीलाचारसमन्विताम् । न वब्रे पुरुषः
 कश्चिद्भयात्तस्य महात्मनः ॥ २८ ॥ सा तु सत्यवती कन्या रूपे-
 णापसरसोऽप्यति । तोषयामास पितरं शीलेन स्वजनं तथा ॥ २९ ॥

वैदर्भीन्तु तथायुक्तां युवतीं प्रेक्ष्य वै पिता । मनसा चिन्तयामास
कस्मै दद्यामिमां सुताम् ॥ ३० ॥

इति आरण्यपर्वणि तीर्थयात्रापर्वणि अगस्त्योपाख्यने
षष्ठवतोऽध्यायः । ८६ ॥

लोमश उवाच । यदा त्वमन्यतागस्त्यो गार्हस्थ्ये तां क्षमा-
मिति । तदाभिगम्य प्रोवाच वैदर्भं पृथिवीपतिम् ॥ १ ॥ राज-
न्निवेशे बुद्धिर्मे वर्तते पुत्रकारणात् । वरये त्वां महीपाल लोपा-
मुद्रां प्रयच्छ मे ॥ २ ॥ एवमुक्तः समुनिना महीपालो विचेतनः ।
प्रत्याख्यानाय चाशक्तः प्रदातुश्चैव नैच्छत् ॥ ३ ॥ ततः स भार्या-
मभ्येत्य प्रोवाच पृथिवीपतिः । महर्षिर्वीर्यवानेष क्रुद्धः शपा-
ग्निना दहेत् ॥ ४ ॥ तं ब्रथा दुःखितं दृष्ट्वा सभार्यं पृथिवी-
पतिम् । लोपामुद्राभिगम्येदं काले वचनमब्रवीत् ॥ ५ ॥ न मत्-
कृते महीपाल पीडामभ्येतुमर्हसि । प्रयच्छ मामगस्त्याय चाद्या-
त्मानं मया पितः ॥ ६ ॥ दुहितुर्वचनाद्राजा सोऽगस्त्याय महा-
त्मने । लोपामुद्रां ततः प्रादाद्विधिपूर्वं विशाम्पते ॥ ७ ॥ प्राप्य
भार्यामगस्त्यस्तु लोपामुद्रामभाषत । महार्हाण्युत्सृजैतानि
वासांस्याभरणानि च ॥ ८ ॥ ततः सा दर्शनीयानि महार्हाणि
नू तानि च । समुत्सर्ज रश्मोर्बसनान्यायतैश्चणा ॥ ९ ॥ तप-
श्चौराणि जग्राह वल्कलान्यजिनानि च । समानव्रतचर्या च
वभूवायतलोचना ॥ १० ॥ गङ्गादारमथागम्य भगवानृषिसत्तमः ।
उग्रमातिष्ठत तपः सह पत्न्यानुकूलया ॥ ११ ॥ सा प्रीता वहु-
मानाञ्च पतिं पर्यचरत्तदा । अगस्त्यश्च परां प्रीतिं भार्याया-
माचरत् प्रभुः ॥ १२ ॥ ततो वहुतिथे काले लोपामुद्रां विशा-
म्पते । तपसा द्योतितां स्नातां ददर्श भगवानृषिः ॥ १३ ॥ स

तस्याः परिवारेण शौचैः च दमैः च । श्रिया रूपैः च प्रीतो
 मेथुनायाजुहाव ताम् ॥ १४ ॥ ततः सा प्राञ्जलिर्भूत्वा लज्जमानैव
 भाविनी । सा तद्वा प्रणयं वाक्यं भगवन्तमथाब्रवीत् ॥ १५ ॥
 असंशयं प्रजाहेतोर्भाक्ष्यां पतिरविन्दत । या तु त्वयि मम
 प्रीतिस्तामृषे कर्तुमर्हसि ॥ १६ ॥ यथा पितृगृहे विप्र प्रासादे
 शयनं मम । तथाविधे त्वं शयने मामुपैतुमिहार्हसि ॥ १७ ॥
 इच्छामि त्वां स्रग्विनश्च भूषणैश्च विभूषितम् । उपसर्तुं यथा-
 कामं दिव्याभरणभूषिता ॥ १८ ॥ अन्यथा नोपतिष्ठेयं चीर-
 काषायवासिनी । नैवापवित्रो विप्रर्षे भूषणोऽयं कथञ्चन ॥ १९ ॥

अगस्त्य उवाच । न ते धनानि दिद्यन्ते लोपामुद्रे तथा
 मम । यथाविधानि कल्याणि पितुस्तव सुमध्यमे ॥ २० ॥

लोपामुद्रोवाच । ईशोऽसि तपसा सर्वं समाहृतं तपोधन ।
 क्षणेन जीवलोके यदसु किञ्चन विद्यते ॥ २१ ॥

अगस्त्य उवाच । एवमेतद्यथात्य त्वं तपोव्ययकरन्तु तत् ।
 यथा तु मे न नश्येत तपस्तन्मां प्रचोदय ॥ २२ ॥

लोपामुद्रोवाच । अल्पावशिष्टः कालोऽयमृतोर्मम तपोधन ।
 न चान्यथाहमिच्छामि त्वामुपैद्दं यथञ्चन ॥ २४ ॥ न चापि
 धर्ममिच्छामि विलोपुन्ते कथञ्चन । एवन्तु मे कथाकामं सम्पा-
 दयितुमर्हसि ॥ २४ ॥

अगस्त्य उवाच । यद्येष कामः सुभगे तव बुद्ध्या विनिश्चितः ।
 कर्तुं गच्छाम्यहं भद्रे चर कामानिह स्थिता ॥ २५ ॥

इति आरण्यपर्वणि तीर्थयात्रापर्वणि अगस्त्यपाख्याने

सप्तमवतोऽध्यायः ॥ ६७ ॥

लोमश उवाच । ततो जगाम कौरव्य सोऽगस्तो भिक्षितुं
वसु । श्रुतर्वाणं महीपालं यं वेदाभ्यधिकं नृपैः ॥ १ ॥ स विदित्वा
तु नृपतिः कुम्भयोनिमुपागतम् । विप्रयान्ते सहामात्यः प्रत्य-
गृह्णात् सुसत्कृतम् ॥ २ ॥ तस्मै चार्घ्यं यथान्यायमानीय पृथिवी-
पतिः । प्राञ्जलिः प्रयतो भूत्वा पप्रच्छागमनेऽर्थिताम् ॥ २ ॥

अगस्त्य उवाच । वित्तार्थिनमनुप्राप्तं विद्धि मां पृथिवीपते ।
यथाशक्त्यविहिंस्यान्वान् संविभागं प्रयच्छ मे ॥ ३ ॥

लोमशः उवाच । तत आयव्ययौ पूर्णौ तस्मै राजा न्यवे-
दयत् । अतो विद्वन्नुपादत्स्व यदत्र वसु मन्यसे ॥ ४ ॥ तत
आयव्ययौ दृष्ट्वा समौ सममतिर्द्विजः । सर्वथा प्रणिनां पीडा
मुपादानादमन्यत ॥ ५ ॥ स श्रुतर्वाणभादाय ब्रध्नुष्वमगमत्ततः ।
स च तौ विप्रस्यान्ते प्रत्यगृह्णाद्यथाविधि ॥ ६ ॥ तयोरघ्यं च
पाद्यञ्च ब्रध्नुष्वः प्रत्यवेदयत् । अनुज्ञाप्य च पप्रच्छ प्रभोजनमुप-
क्रमे ॥ ७ ॥

अगस्त्य उवाच । वित्तकामाविह प्राप्तौ विद्वत्त्वां पृथिवी-
पते । यथाशक्त्यविहिंस्यान्वान् संविभागौ प्रयच्छ नौ ॥ ८ ॥

लोमश उवाच । तत आयव्ययौ पूर्णौ ताभ्यां राजा न्यवे-
दयत् । अतो ज्ञात्वा तु गृह्णीतं ब्रह्म व्यतिरिच्यते ॥ ९ ॥ तत
आयव्ययौ दृष्ट्वा समौ सममतिर्द्विजः । सर्वथा प्राणिनां पीडा-
मुपादानादमन्यत ॥ १० ॥ पोरुकुत्सं ततो जग्मुस्त्वसदस्युं
महाधनम् । अगस्त्यश्च श्रुतर्वा च ब्रध्नुष्वश्च महीपतिः ॥ ११ ॥
त्वसदस्युस्तु तान् दृष्ट्वा प्रत्यगृह्णाद्यथाविधि । अभिगम्य महाराज
विप्रयान्ते महामनाः ॥ १२ ॥ अर्चयित्वा यथान्यायमिच्छाकुराज-
सत्तमः । समस्तांश्च ततोऽपृच्छत् प्रयोजनमुपक्रमे ॥ १३ ॥

अगस्त्य उवाच । वित्तकामानिह प्राप्तान् विद्धि नः पृथिवी-
पते । यथाशक्त्यविहिंस्यान्वान् संविभागं प्रयच्छ नः ॥ १५ ॥

लोमश उवाच । तत आयव्ययौ पूर्णौ तेषां राजा न्यवे-
दयत् । एतज्ज्ञात्वा ह्युपादङ्गं यदत्र व्यतिरिच्यते ॥ १५ ॥
तत आयव्ययौ दृष्ट्वा समौ सममतिर्द्विजः । सर्वथा प्राणिनां
पीडामुपादानादमन्यत ॥ १६ ॥ ततः सर्वे समेत्यायति नृपास्तं
महामुनिम् । इदमूचुर्महाराज समवेच्छ परस्परम् ॥ १७ ॥ अयं
वै दानवो ब्रह्मन्तिलूलो वसुमान् भुवि । तमभिक्रम्य सर्वेऽद्य
वयञ्चार्थामहे वसु ॥ १८ ॥

लोमश उवाच । तेषां तदाशीदुचितमिलूलस्यैव भिक्षणम् ।
ततस्ते सहिता राजन्तिलूलं समुपाद्रवन् ॥ १९ ॥

इति आरण्यपर्वाणि तीर्थवालापर्वाणि अगस्त्योपाख्याने

अष्टनवतोध्यायः ॥ ६८ ॥

लोमश उवाच । इलूलस्तान् विदित्वा तु महर्षिसहितान्-
नृपान् । उपास्थितान् सहामात्यो विप्रयान्ते ह्यपूजयत् ॥ १ ॥
तेषां ततोऽसुरश्छस्त्वातिथ्यमकरोत्तदा । सुसंस्कृतेन कौरव्य
भ्रात्रा वातापिना तदा ॥ २ ॥ ततो राजर्षयः सर्वे विषसा गत-
चित्तसः । वातापिं संस्कृतं दृष्ट्वा मेषभूतं महासुरम् ॥ ३ ॥ अथा-
ब्रवीद्गस्त्रस्तान्नाजर्षीनृषिसत्तमः । विषादो वो न कर्त्तव्यो
ह्यहं भोक्ष्ये महासुरम् ॥ ४ ॥ धुर्यासनमथासाय निषसाद्
महानृषिः । तं पर्यवेश्मद्वैत्येन्द्र इलूलः प्रहसन्निव ॥ ५ ॥ अगस्त्र
एव कृतस्त्रन्तु वातापिं वुभुजे ततः । भुक्तवत्यसुरो ह्वानमकरो-
त्तस्य चिलूलः ॥ ६ ॥ ततो वायुःप्रादुरभूदधस्तस्य महात्मनः ।
अव्येन महता तात गर्जन्निव यथा घनः ॥ ७ ॥ वातापे निष्क्रम-
स्विति पुनः पुनरुवाच ह । तं प्रहस्याब्रवीद्वाजन्नगस्त्रो मुनि-
सत्तमः ॥ ८ ॥ कुतो निष्क्रमितुं शक्तो मया जीर्णस्तु सोऽसुरः ।

इल्लुल्लस्तु विप्रस्योऽभूद्दृष्ट्वा जीर्णं महासुरम् ॥ ९ ॥ प्राञ्जलिश्च
सहामात्यैरिदं वचनमब्रवीत् । किमर्थमुपयाताः स्थ ब्रूत किं
करवाणि वः ॥ १० ॥ प्रत्युवाच ततोऽगस्त्यः प्रहसन्तिल्लुलं तदा ।
ईशं ह्यसुरविद्यस्त्वां वयं सर्वे धनेश्वरन् ॥ ११ ॥ एते च नाति-
धनिनो धनार्थश्च महान्मम । यथाशक्त्यविहिंस्यान्तान् संविभागं
प्रयच्छन्ः ॥ १२ ॥ ततोऽभिवाद्य तमृषामल्लुलो वाक्यमब्रवीत् ।
दिक्षितं यदि वेत्सि त्वं ततो दास्यामि ते वसु ॥ १३ ॥

अगस्त्य उवाच । गवां दशसहस्राणि राज्ञामेकैकशोऽसुर ।
तावदेव सुवर्णस्य दिक्षितं ते महासुर ॥ १४ ॥ मद्यं ततो वै
द्विगुणं रथश्चैव हिरण्ययः । मनोजबौ वाजिनौ च दिक्षितं ते
महासुर ॥ १५ ॥ जिज्ञास्यतां रथः सद्यो व्यक्त एष हिरण्ययः ।
जिज्ञास्यमानः स रथः कौन्तेयाघ्नीहिरण्ययः ॥ १५ ॥ ततः
प्रव्यथितो दैत्यो ददावभ्यधिकं वसु । विरावश्च सुराबश्च तस्मिन्
युक्तौ रथे हयौ ॥ १७ ॥ जहतुः स वसुनाशु तावगस्त्यायमं
प्रति । सर्वान्राज्ञः सहागस्त्यान्निमेषादिव भारत ॥ १८ ॥
अगस्त्येनाभ्यनुज्ञाता जग्मु राजर्षयस्तदा । कृतवांश्च मुनिः सर्वं
लोपामुद्राचिकीर्षितम् ॥ १९ ॥

लोपामुद्रोवाच । कृतवानसि तत्सर्वं मगवन्मम काञ्चितम् ।
उत्पादय सकृन्मह्यनपत्यं वीर्यवत्तरम् ॥ २० ॥

अगस्त्य उवाच । तुष्टोऽहमस्मि कल्याणि तव वृत्तेन शोभने ।
विचारणामपत्ये तु तव बक्ष्यामि तां शृणु ॥ २१ ॥ सहस्रान्तेऽस्तु
पुत्रानां शतं वा दशसम्मितम् । दश वा शततुल्याः स्युरेको
वापि सहस्रजित् ॥ २२ ॥

लोपामुद्रोवाच । सहस्रसम्मितः पुत्र एकोऽप्यस्तु तपोधन ।
एको हि वज्रभिः श्रेयान् विद्वान् साधुरसाधुभिः ॥ २३ ॥ स
तथेति प्रतिज्ञाय तथा समभवन्मुनिः । समये समशौलिनराः

अद्वावान् अद्धानया ॥ २४ ॥ तत आधाय गर्भन्तमगमहनमेव ।
सः । तस्मिन् वनगते गर्भो ववृधे सप्त शारहान् ॥ २५ ॥ सप्त-
मेऽब्दे गते चापि प्राच्यवत् स महाकविः । ज्वलन्निव प्रभावेन
दृढस्युर्नाम भारत ॥ २६ ॥ साङ्गोपनिषदान् वेदान् जपन्निव
महातपाः । तस्य पुत्रोऽभवदृषिः स तेजस्वी महाहिजः ॥ २७ ॥
स वाल एव तेजस्वी पितुस्तस्य निवेशने । इध्मनां भारमाजङ्घे
इध्मवाहस्ततोऽभवत् ॥ २८ ॥ तथायुक्तन्तु तं दृष्ट्वा सुमुद्दे स मुनि-
स्तदा । एवं स जनयामास भारतापत्यमुत्तमम् ॥ २९ ॥ लेभिरे
पितरश्चास्य लोकान्राजन् यथेप्सितान् । तत ऊर्ध्वमयं ख्यात-
स्त्वगस्त्रस्याश्रमो भुवि ॥ ३० ॥ प्राङ्गाद्देवं वातापिरगस्तेऽनोप-
शोभितः । तस्यायमाश्रमो राजत्रमणीयैर्गुणैर्युतः ॥ ३१ ॥ एषा
भागीरथी पुण्या देवगन्धर्वसेविता । वातेरिता पताकेव विरा-
जति नभस्तले ॥ ३२ ॥ प्रतार्यमाणा कूटेषु यथानिम्नेषु
नित्यशः । शिलातलेषु संतस्ता पन्नगेन्द्रवधूरिव ॥ ३३ ॥ दक्षिणां
वै दिशं सर्वां प्लावयन्ती च मातृवत् । पूर्वं शम्भोर्जटाभ्रष्टा
समुद्रमहिषी प्रिया । अस्यां नद्यां सुपुन्यायां यथेष्टमवगाच्छ-
ताम् ॥ ३४ ॥

लोमश उवाच । युधिष्ठिर निबोधेदं त्रिषु लोकेषु विश्रु-
तम् । भृगोस्तीर्थं महाराज महर्षिगणसेवितम् ॥ ३५ ॥ यत्रोप-
सृष्टवान्नामो हृतं तेजस्तदाप्तवान् । अत्र त्वं भ्रातृभिः सार्द्धं
कृष्णाया चैव पाण्डव ॥ ३६ ॥ दुर्योधनहृतं तेजः पुनरादातु-
मर्हसि । कृतवैरेण रामेण यथा चोपहृतं पुनः ॥ ३७ ॥

वैशम्पायन उवाच । स तत्र भ्रातृभिश्चैव कृष्णाया चैव
पाण्डवः । स्नात्वा देवान् पितृंश्चैव तर्पयामास भारत । तस्य
तीर्थस्य रूपं वै दीप्ताद्दीप्ततरं वभौ ॥ ३८ ॥ अप्रघृष्यतरश्चासी-
च्छात्रवाणां नरप्रभ । अपृच्छच्चैव राजेन्द्र लोमशं पाण्डुनन्दनः

॥ ३६ ॥ भगवन् किमर्थं रामस्य हृतमासीदपुः प्रभो । कथं
प्रत्याहृतञ्चैव एतदावक्ष्ये पृच्छतः ॥ ४० ॥

लोमश उवाच । शृणु रामस्य राजेन्द्र भार्गवस्य च धीमतः ।
जातो दशरथस्यासीत् पुत्रो रामो महात्मनः ॥ ४१ ॥ विष्णुः
स्त्रेण शरीरेण रावणस्य वधाय वै । पश्यामस्तमयोध्यायां जातं
दाशरथिं ततः ॥ ४२ ॥ ऋचीकनन्दनो रामो भार्गवो रेणुका-
सुतः । तस्य दाशरथेः श्रुत्वा रामस्याक्लिष्टकर्मणः ॥ ४३ ॥
कौतूहलान्वितो रामस्त्वयोध्यामगमत् पुनः । धनुरादाय तद्दिव्यं
क्षत्रियाणां निवर्हणम् ॥ ४४ ॥ जिष्णासमानो रामस्य वीर्यं
दाशरथेस्तदा । तं वै दशरथः श्रुत्वा विषयान्तमुपागतम् ॥ ४५ ॥
प्रेषयामास रामस्य रामं पुत्रं पुरस्कृतम् । स तमभ्यागतं दृष्ट्वा
उद्यतास्त्रमवस्थितम् ॥ ४६ ॥ प्रहसन्निव कौन्तेय रामो वचन-
मब्रवीत् । कृतकालं हि राजेन्द्र धनुरेतन्मया विभो ॥ ४७ ॥
समारोपय यत्नेन यदि शक्नोषि पार्थिव । इत्युक्त्वाह भगव-
स्त्वन्नाधिस्तेषुमर्हसि ॥ ४८ ॥ नाहमप्यधमो धर्मं क्षत्रियाणां
हिजातिषु । इक्ष्वाकूणां विशेषेण बाहुवीर्येण कथ्यनम् ॥ ४९ ॥
तमेवं वादिनं तत्र रामो बचनमब्रवीत् । अलं वै व्यपदिशेन
धनुरायच्छ राघव ॥ ५० ॥ ततो जग्राह रोषेण क्षत्रियर्षभ-
सूदनम् । रामो दाशरथिर्दिव्यं हस्ताद्रामस्य कार्मुकम् ॥ ५१ ॥
धनुरारोपयामास सलील इव भारत । ज्याशब्दमकरोच्चैव क्षय-
मानः स वीर्यवान् ॥ ५२ ॥ तस्य शब्दस्य भूतानि वित्तसन्त्यग्ने-
रिव । अथाब्रवीत्तदा रामो रामं दाशरथिस्तदा ॥ ५३ ॥ इद-
मारोपितं ब्रह्मन् किमन्यत् करवाणि ते । तस्य रामो ददौ
दिव्यं जामदग्नो महात्मनः । शरमाकर्णं देशा न्तमयमाकृष्यता-
मिति ॥ ५४ ॥

लोमश उवाच । एतच्छ्रुत्वाब्रवीद्रामः प्रदोष इव मन्युना ।

श्रूयते श्रूयते चैव दर्पपूर्णोऽसि भार्गव । त्वया ह्यधिगतं तेजः
 क्षत्रियेभ्यो विशेषतः ॥ ५५ ॥ पितामहप्रसादेन तेन मां क्षिपिषि
 ध्रुवम् । पश्य मां स्वेन रूपेण चक्षुस्ते विरताम्यहम् ॥ ५६ ॥
 ततो रामशरीरे वै रामः पश्यति भार्गवः । आदित्यान् सबहून्
 रुद्रान् साध्यश्च समरुहणान् ॥ ५७ ॥ पितरो ह्यतामनश्च नक्ष-
 त्राणि ग्रहास्तथा । गन्धर्वा राक्षसा यक्षा नद्यस्तीर्थानि चानि
 च ॥ ५८ ॥ ऋषयो वालिखिल्याश्च ब्रह्मभूताः सनातनाः देव-
 र्षयश्च कात्स्त्रेण समुद्राः पर्वतास्तथा ॥ ५९ ॥ वेदाश्च सोप-
 निषदो वषट्कारैः सहाध्वरैः । चेतोमन्ति च सामानि धनु-
 र्वेदश्च भारत ॥ ६० ॥ मेघवृन्दानि वर्षाणि विद्युतश्च युधिष्ठिर ।
 ततः स भगवान् विष्णुस्तं वै वाणं मुमोच ह ॥ ६१ ॥ शुष्का-
 शनिसमाकीर्णं बहोल्काभिश्च भारत । पांशुवर्षेण महता मेघ-
 वर्षेण भूतलम् ॥ ६२ ॥ भूमिकर्मैश्च निर्घातेर्नादेश्च विपुलैरपि ।
 स रामं विह्वलं कृत्वा तेजसाश्चाक्षिप्य केवलम् ॥ ६३ ॥ आगच्छ-
 ज्ज्वलितो वाणो रामवाहप्रचोदितः । स तु विह्वलतां गत्वा
 प्रतिलभ्य च चेतनाम् ॥ ६४ ॥ रामः प्रत्यागतप्राणः प्राण-
 मद्विष्णुतेजसम् । विष्णुना सोऽभ्यनुज्ञातो महैन्द्रमगमत् पुनः
 ॥ ६५ ॥ भीतस्तु तत्र न्यवसत् ब्रीडितस्तु महातपाः । ततः सम्ब-
 ल्लरेऽतीते हतौजसमवस्थितम् । निर्मदं दुःखितं दृष्ट्वा पितरो
 राममब्रुवन् ॥ ६६ ॥

पितर ऊचुः । न वै सम्यगिदं पुत्र विष्णुमासाद्य वै कृतम् ।
 स हि पूज्यश्च मान्यश्च त्रिषु लोकेषु सर्वदा ॥ ६७ ॥ गच्छ पुत्र
 नदीं पुण्यां बधूसरकृताह्वयाम् । तत्रापस्सृश्य तीर्थेषु पुनर्वपु-
 रवाप्त्यसि ॥ ६८ ॥ दीप्तोदं नाम तत्तीर्थं यत्र ते प्रपितामहः ।
 भृगुर्देवयुगे राम तप्तवानुत्तमं तपः ॥ ६९ ॥ तत्तथा कृतवान्नामः
 कौन्तेव वचनात् पितुः । प्राप्तवांश्च पुनस्तेजस्तीर्थेऽस्मिन् पाण्डु-

नन्दन ॥ ७० ॥ एतद्दीदृशकं तात रामेणाक्लिष्टकर्मणा । प्राप्त-
मासीन्महाराज विष्णुमासाद्य वै पुरा ॥ ७१ ॥

इति आरण्यपर्वणि तीर्थयात्रापर्वणि जामदग्नतेजहानि-
कथने एकोनशतोऽध्यायः ॥ ६३ ॥

युधिष्ठिर उवाच । भूय एवाहमिच्छामि महप्रैस्तस्य धीमतः ।
कर्मणां विस्तरं श्रोतुमगस्त्यस्य द्विजोत्तम ॥ १ ॥

लोमश उवाच । शृणु राजन् कथां दिव्यामद्भुतामति-
मानुषीम् । अगस्त्यस्य महाराज प्रभावममितौजसः ॥ २ ॥ आसन्
कृतयुगे घोरा दानवा युर्जदुर्मदाः । कालकेया इतिख्याता गणाः
परमदारुणाः ॥ ३ ॥ ते तु वृवं समाश्रित्य नानाप्रहरणोद्यताः ।
ससन्तात् पर्यधावन्त महेन्द्रप्रमुखान् सुरान् ॥ ४ ॥ ततो वृव-
वधे यत्नमकुर्वन्स्त्रिदशाः पुरा । पुरन्दर पुरस्कृत्य ब्रह्माणमुप-
तस्थिरे ॥ ५ ॥ कृताञ्जलींस्तु तान् सर्वान् परमेष्ठौत्युवाच ह ।
विदितं मे सुराः सर्वं यद्वः कार्यञ्चिकीर्षितम् ॥ ६ ॥ तमुपायं
प्रवक्ष्यामि यथा वृवं वधिष्यथ । दधीच इति विख्यातो महा-
नृषिर्ददारधीः ॥ ७ ॥ तं गत्वा सहिताः सर्वे वरं वै सम्प्रयाचत ।
स वो दास्यति धर्मात्मा सुप्रीतेनान्तरात्मना ॥ ८ ॥ स वाच्यः
सहितैः सर्वैर्भवद्भिर्जयकाञ्चिभिः । स्वान्यस्थीनि प्रयच्छेति त्रै-
लोक्यस्य हिताय वै ॥ ९ ॥ स शरीरं समुत्सृज्य स्वान्यस्थीनि
प्रदास्यति । तस्यास्थिभिर्महाघोरं वज्रं संक्रियतां दृढम् ॥ १० ॥
महच्छत्रुहनं घोरं षडस्त्रि भीमनिखनम् । तेन वज्रेण वै वृवं
वधिष्यति शतक्रतुः ॥ ११ ॥ एतद्वः सर्वमाख्यातं तस्माच्छीघ्रं
विधीयताम् । एवमुक्तास्ततो देवा अनुज्ञाप्य पितामहम् ॥ १२ ॥
नारायणं पुरस्कृत्य दधीचस्याश्रमं ययुः । सरस्वत्याः परे पारे

नानाद्रुमलतावृतम् ॥ १३ ॥ षट्पदाद्गीतनिनदैर्बिघुष्टं सामगे-
रिव । पुंस्कोकिलखनोन्मिश्रं जीवं जीवकनादितम् ॥ १४ ॥
महिषैश्च वराहैश्च सूमरैश्चमरैरपि । तत्र तत्रानुचरितं शार्दूल-
भयवर्जितैः ॥ १५ ॥ करेणुभिर्वारणैश्च प्रभिन्नकरटामुखैः ।
सरोऽवगाढैः क्रीडद्भिः समन्तादनुनादितम् ॥ १६ ॥ सिंहैर्व्याघ्रै-
र्महानादन्नदद्भिरनुनादितम् । अपरैश्चापि संलीनैर्गुहाकन्दर-
शाद्यभिः ॥ १७ ॥ तेषु तेष्ववकाशेषु शोभितं सुमनोरमम् ।
त्रिपिष्टपसमप्रख्यं दधीचाश्रममागमन् ॥ १८ ॥ तत्रापश्यन् दधी-
चन्ते दिवाकरसमद्युतिम् । जाज्वल्यमानं वपुषा यथा लक्ष्म्या
पितामहम् ॥ १९ ॥ तस्य पादौ सुरा राजन्नभिवाद्य प्रणम्य
च । अथाचन्त वरं सर्वं यथोक्तं परमेष्ठिना ॥ २० ॥ ततो दधीचः
परमः प्रतीतः सुरोत्तमांस्तानिदमभ्युवाच । करोमि यदो हित-
मद्य देवाः स्वञ्चापि देहं स्वयमुत्सृजामि ॥ २१ ॥ स एवमुक्तो
द्विपदां वरिष्ठः प्राणान् वशी खान् सहसोत्सृज । ततः सुरास्ते
जगद्भ्यः परासोरस्थीनि तस्याथ यथोपदेशम् ॥ २२ ॥ प्रहृष्ट-
रूपश्च जयाय देवास्त्वष्टारमागम्य तमर्थमूचुः । त्वष्टा तु तेषां
वचनं निश्चम्य प्रहृष्टरूपः प्रयतः प्रयत्नात् ॥ २३ ॥ चकार वज्रं
भृशमुग्ररूपं कृत्वा च शक्रं स उवाच हृष्टः । अनेन वज्रप्रवरेण
देव भस्मीकुरुष्वाय सुरारिमुग्रम् ॥ २४ ॥ ततो हतारिः सगणः
मुखं वै प्रशाधि कृत्स्नं त्रिदिवं दिविष्ठः । त्वष्टा तथोक्तस्तु पुर-
न्दरस्तद्वज्रं प्रहृष्टः प्रयतो ह्यगृह्णात् ॥ २५ ॥

इति आरण्यपर्वणि तीर्थयात्रापर्वणि वज्रनिर्माणकथने

अतोऽध्यायः ॥ १०० ॥

लोमश उवाच । ततः स बज्री बलिभिर्देवतैरभिरक्षितः ।
 आससाद् ततो वृत्रं स्थितमावृत्य रोदसी ॥ १ ॥ कालकैयर्महा-
 कायैः समन्तादभिरक्षितम् । समुद्यतप्रहरणैः समृङ्गैरिव पर्वतैः
 ॥ २ ॥ ततो युद्धं समभवद्देवानां दानवैः सह । मुहूर्तं भरत-
 श्रेष्ठ लोकत्रासकरं महत् ॥ ३ ॥ उद्यतप्रतिपिष्ठानां सङ्घानां
 वीरवाङ्मभिः । आसीत् सुमुमुक्षुः शब्दः शरीरेष्वभिपात्यताम् ॥ ४ ॥
 शिरोभिः प्रपतद्भिश्चाप्यन्तरीक्षान्महीतलम् । नालैरिव महाराज
 वृन्ताद्भ्रष्टैरदृश्यत ॥ ५ ॥ ते हेमकवचा भूत्वा कालीयाः परिघा-
 युधाः । त्रिदशानभ्यवर्षन्त दावदग्धा द्वाद्वायः ॥ ६ ॥ तेषां वेग-
 वतां वेगं साभिमानं प्रधावताम् । न श्रेकुस्त्रिदशाः सोढुं ते
 भन्नाः प्राद्रवन् भयात् ॥ ७ ॥ तान् दृष्ट्वा द्रवतो भीतान् सह-
 स्राक्षः पुरन्दरः । वृत्रे विवर्द्धमाने च कश्मलं महदाविशत् ॥ ८ ॥
 कालेन भवसन्त्रस्तो देवः साक्षात् पुरन्दरः । जगाम शरणं शीघ्रं
 तन्तु नारायणं प्रभुम् ॥ ९ ॥ तं शक्रं कश्मलाविष्टः दृष्ट्वा विष्णु-
 सनातनः । स्वतेजो व्यदधच्छक्रे बलमस्य विवर्द्धयन् ॥ १० ॥
 विष्णुना गोपितं शक्रं दृष्ट्वा देवगणास्ततः । सर्वे तेजः समा-
 दध्युस्तथा ब्रह्मर्षयोऽमलाः ॥ ११ ॥ स समाधायितः शक्रो
 विष्णुना देवतैः सह । ऋषिभिश्च महाभागैर्बलवान् समपद्यत
 ॥ १२ ॥ ज्ञात्वा बलस्थं त्रिदशाधिपन्तु ननाद वृत्रो महतो निना-
 दान् । तस्य प्रणादेन घरा दिशश्च स्वं द्यौर्नभश्चापि चचाल
 सर्वम् ॥ १३ ॥ ततो महैन्द्रः परमाभितप्तः श्रुत्वा रवं धीररूपं
 महान्तम् । भये निमग्नस्त्वरितो मुमोच बज्रं महत्तस्य वधाय
 राजन् ॥ १४ ॥ स शक्रवज्राभिहतः पपात महासुरः काञ्चन-
 माल्यधारी । यथा महाशैलवरः पुरस्तात् स मन्दरो विष्णुकरा-
 दिमुक्तः ॥ १५ ॥ तस्मिन् हते दैत्यवरे भयार्तः शक्रः प्रदुद्राव
 सरः प्रवेष्टुम् । बज्रं स मेने न क्ररादिमुक्तं वृत्रं भयाच्चापि हतं

म भेने ॥ १६ ॥ सर्वे च देवा मुदिताः प्रहृष्टा महर्षयश्चेन्द्रमभि-
 ष्टुवन्तः । सर्वांश्च दैत्यांस्त्वरिताः समेत्य जघ्नुः सुरा वृत्रवधाभि-
 तप्तम् ॥ १७ ॥ तैस्त्रास्यमानांस्त्रिदशैः समेतैः समुद्रमेवाविविशु-
 र्भयार्त्ताः । प्रविश्य चैवोदधिमत्रमेयं भयाकुलं नक्रसमाकुलञ्च
 ॥ १८ ॥ तदा स मन्त्रं सद्दिताः प्रचक्रुस्त्रैलोक्यनाशार्थमभि-
 स्रयन्तः । तत्र स केचिन्मतिनिश्चयज्ञास्तांस्तानुपायानुपवर्णयन्ति
 ॥ १९ ॥ तेषान्तु तत्र क्रमकालयोगाहोरा मतिश्चिन्तयतां बभूव ।
 ये सन्ति विद्यातपसोपपन्नास्तेषां विनाश प्रथमन्तु कार्यः ॥ २० ॥
 लोका हि सर्वे तपसा धियन्ते तस्मात्स्वरध्वं तपसः क्षयाय । ये
 सन्ति केचिच्च वसुन्धरायां तपस्विनो धर्मविदश्च तत्ज्ञाः ॥ २१ ॥
 तेषां वधः क्रियतां क्षिप्रमेव तेषु प्रनष्टेषु जगत् प्रनष्टम् । एवं
 हि सर्वे गतबुद्धिभावा जगद्दिमाशे परमप्रहृष्टाः । दुर्गं समा-
 श्रित्य महोर्मिमन्तं रत्नाकरं वरुणस्यालरं स ॥ २२ ॥

इति आरण्यपर्वणि तीर्थयात्रापर्वणि वृत्रवधोपाख्याने

एकाधिकशतोऽध्यायः ॥ ८५ ॥

लोमश उवाच । समुद्रन्ते समाश्रित्य कारणं निधिमश्रसः ।
 कालेयाः सम्पूर्वतन्त त्रैलोक्यस्य विनाशने ॥ १ ॥ ते रात्रौ सम-
 भिक्रुर्द्धा भक्षयन्ति सदा मुनीन् । आश्रमेषु च ये सन्ति पुण्ये-
 श्वायतनेषु च ॥ २ ॥ वशिष्ठस्याश्रमे विप्रा भक्षितास्तैर्दुरात्मभिः ।
 अशीति शतमष्टौ च नव चान्ये तपस्विनः ॥ ३ ॥ च्यवनस्याश्रमं
 गत्वा पुण्यं हिजनिषिवितम् । फलमूलाशनानां हि मुनीनां
 भक्षितं शतम् ॥ ४ ॥ एवं रात्रौ स कुर्वन्ति विविशुश्चारणं दिवा ।
 भरहांजाश्रमे चैव नियतब्रह्मचारिणः ॥ ५ ॥ वायूहारास्व-
 भक्षाश्च विंशति संनिस्तूरिः । एवं क्रमेण सर्वांस्तानाश्रमान्

दानवास्तदा ॥ ६ ॥ निशायां परिवाधन्ते मत्ता भुजवलाश्रयात् ।
 कालोपसृष्टाः कालेया घ्नन्तो द्विजगणान् वहन् ॥ ७ ॥ न चैना-
 नन्ववुध्यत मनुजा मनुजोत्तम । एवं प्रवृत्तान् दैत्यांस्तांस्तापसेषु
 तपस्विषु ॥ ८ ॥ प्रभाते समदृश्यन्त नियमाहारकर्षिताः । मही-
 तलस्थ्या मुनयः शरीरैर्गतजीवितैः ॥ ९ ॥ क्षीणमांसैर्विरुधिरै-
 र्विमज्जान्तैर्विसन्धिभिः । आकीर्णैरावभौ भूमिः शङ्खानामिव
 राशिभिः ॥ १० ॥ कलसैर्विप्रविद्धेषु श्रुवैर्भङ्गेस्तथैव च । विकीर्णै-
 रग्निहोत्रैश्च भूर्वभूव समावृता ॥ ११ ॥ निस्वाध्यायवषट्कारं
 नष्टयज्ञोत्सवक्रियम् । जगदासीन्निरुत्साहं कालेयभयपीडितम्
 ॥ १२ ॥ एवं सञ्चोद्यमाणाश्च मानवा मनुजेश्वर । आत्मत्राणपरा
 भीताः प्राद्वन्त दिशो भयात् ॥ १३ ॥ केचिद्गुहाः प्रविविशु-
 निर्भरंश्चापरे तथा । अपरे मरणोहिम्ना भयात् प्राणान्
 समुत्सृजन् ॥ १५ ॥ केचिदत्र महेष्वासाः शूराः परमहर्षिताः ।
 मार्गमाणाः परं यत्नं दानवानां प्रचक्रिरे ॥ १५ ॥ न चैता-
 नधिजग्मुस्ते समुद्रं समुपाश्रितान् । अमं जग्मुश्च परममाजग्मुः
 क्षयमेव च ॥ १६ ॥ जगत्युपशमं जाते नष्टयज्ञोत्सवक्रिये ।
 आजग्मुः परमामात्तिं त्रिदशा मनुजेश्वर ॥ १७ ॥ समेत्य स-
 महेन्द्राश्च भयान्मन्त्रं प्रचक्रिरे । शरण्यं शरणं देवं नारायण-
 मजं विभुम् ॥ १८ ॥ तेऽभिगम्य नमस्कृत्य वैकुण्ठमपराजितम् ।
 ततो देवाः समस्तास्ते तदोचुर्मधुसूदनम् ॥ १९ ॥ त्वं नः स्रष्टा
 च कर्ता च हर्ता च जगतः प्रभो । त्वया सृष्टमिदं विश्वं यच्चेद्भ्रं
 यच्च नेद्भ्रति ॥ २० ॥ त्वया भूमिः पुरा नष्टा समुद्रात् पुष्करे-
 क्षण । वाराहं वपुराश्रित्य जगदर्थं समुद्धृता ॥ २१ ॥ आदिदैत्यो
 महावीर्यो हिरण्यकशिपुः पुरा । नारसिंहं वपुः कृत्वा सूदितः
 पुरुषोत्तम ॥ २२ ॥ अवध्यः सर्वभूतानां वलिश्चापि महासुरः ।
 वामनं वपुराश्रित्य त्रैल्लोकाद्भ्रं शितस्तया ॥ २३ ॥ असुरश्च

महेष्वासो जम्भ इत्यभिविश्रुतः । यज्ञक्षोभकरः क्रूरस्त्वयैव
विनिपातितः ॥ २४ ॥ एवमादीनि कर्माणि येषां संख्या न
विद्यते । अस्माकं भयभीतानां त्वं गतिर्मधुसूदन ॥ २५ ॥ तस्मात्त्वां
देवदेवेश लोकार्थं ज्ञापयामहे । रक्ष लोकांश्च देवांश्च शक्रञ्च
महतो भयात् ॥ २६ ॥

इति आरण्यपर्वणि तीर्थयात्रापर्वणि विष्णुस्तवे

द्व्यधिकशतोऽध्यायः ॥ १०२ ॥

देवा जचुः । तव प्रसादाद्द्वन्द्वे प्रजाः सर्वाश्चतुर्विधाः ।
ता भाविता भावयन्ति हव्यकव्यैर्द्विवीकसः ॥ १ ॥ लोका ह्येवं
विवर्द्धन्ते ह्यन्योन्यं समुपाश्रिताः । तत्प्रसादान्निरुद्विग्नास्त्वयैव
परिरक्षिताः ॥ २ ॥ इदञ्च समनुप्राप्तं लोकानां भयमुत्तमम् ।
न च जानीम केनेमे रात्रौ बध्यन्ति ब्राह्मणाः ॥ ३ ॥ क्षीणेषु च
ब्राह्मणेषु पृथिवी क्षयमेष्यति । ततः पृथिव्यां क्षीणायां त्रिदिवं
क्षयमेष्यति ॥ ४ ॥ तत्प्रसादान्महावाहो लोकाः सर्वे जगत्पते ।
विनाशं नाधिगच्छेयुस्त्वया वै परिरक्षिताः ॥ ५ ॥

विष्णुरुवाच । विदितं मे सुराः सर्वं प्रजानां क्षयकारणम् ।
भवताञ्चापि वक्ष्यामि शृणुध्वं विगतज्वराः ॥ ६ ॥ कालेय इति
विख्यातो गणः परमहारुणः । तैश्च दृत्रं समाश्रित्य जगत् सर्वं
प्रमाथितम् ॥ ७ ॥ ते दृत्रं निहतं दृष्ट्वा सहस्राक्षेण धीमताः ।
जीवितं परिरक्षन्तः प्रविष्टा वरुणालयम् ॥ ८ ॥ ते प्रविश्योदधिं
घोरं नक्रग्राहसमाकुलम् । उत्सादनार्थं लोकानां रात्रौ घ्नन्ति
ऋषीनिह ॥ ९ ॥ न तु शक्याः क्षयं नेतुं समुद्राश्रयगा हि ते ।
समुद्रस्य क्षये बुद्धिर्भवद्भिः सम्प्रधार्यताम् ॥ १० ॥ अगस्त्येन
विना को हि शक्तोऽन्योऽस्यवशोषणे । अन्यथा हि न शक्यास्ते

विना सागरशोषणम् ॥ ११ ॥ एतच्छ्रुत्वा तदा देवा विष्णुना
समुदाहृतम् । परमेष्ठिनमाज्ञाप्य अगस्त्यस्याश्रमं ययुः ॥ १२ ॥
तत्रापश्यन्महात्मानं वारुणिं दीप्ततेजसम् । उपास्यमानमृषिभि-
र्देवैरिव पितामहम् ॥ १३ ॥ - तेऽभिगम्य महात्मानं मैत्रावरुणि-
मचुप्रतम् । आश्रमस्थं तपोराशिं कर्मभिः स्वैरभिष्टुवन् ॥ १४ ॥

देवा ऊचुः । नद्भ्रुषेनाभितप्तानां त्वं लोकानां गतिः पुरा ।
भ्रंशितश्च सुरैश्चर्यात् स्वर्लोकाल्लोककण्ठकः ॥ १५ ॥ क्रोधात्
प्रवृद्धः सहसा भास्करस्य नगोत्तमः । वचस्तवानतिक्रामन् विन्ध्रः
शैलो न वर्द्धते ॥ १६ ॥ तमसा चावृते लोके मृत्युनाभ्यार्दिताः
प्रजाः । त्वामेव नाथमासाद्य निवृत्तिं परमाङ्गताः ॥ १७ ॥
अस्माकं भयभीतानां नित्यशो भगवान् गतिः । ततस्त्वार्त्ताः प्रया-
चामो वरं त्वां वरदो ह्यसि ॥ १८ ॥

इति आरण्यपर्वणि तीर्थयात्रापर्वणि अगस्त्यमाहात्म्यकथने
व्यधिकशतोऽध्यायः ॥ १०३ ॥

युधिष्ठिर उवाच । किमर्थं सहसा विन्ध्रः प्रवृद्धः क्रोधमूर्च्छितः ।
एतदिच्छाम्यहं श्रोतुं विस्तरेण महामुने ॥ १ ॥

लोमश उवाच । अद्रिराजं महाशैलं मेरुं कनकपर्वतम् ।
उदयास्तमने भानुः प्रदक्षिणमवर्त्तत ॥ २ ॥ तन्तु दृष्ट्वा तथा विन्ध्रः
शैलः सूर्यमथाब्रवीत् । यथा हि मेरुर्भवता नित्यशः परि-
गम्यते ॥ ३ ॥ प्रदक्षिणश्च क्रियते मामेवं कुरु भास्कर । एरमुक्त-
स्ततः सूर्यः शैलेन्द्रं प्रत्यभाषत ॥ ४ ॥ नाहमात्मेच्छ्या शैलं
करोम्येनं प्रदक्षिणम् । एष मार्गः प्रदिष्टो मे यैरिदं निर्मितं
जगत् ॥ ५ ॥ एवमुक्तस्ततः क्रोधात् प्रवृद्धः सहसाचल । सूर्या-
चन्द्रमसोर्मार्गं रोद्धुमिच्छन् परन्तप ॥ ६ ॥ ततो देवाः सहिताः

सर्वं एव विन्ध्यं समागम्य महाद्रिराजम् । निवारयामासुस्पाय-
तस्तं न च स्मृ तेषां वचनञ्चकार ॥ ७ ॥ अथाभिजग्मुर्मुनिमाश्र-
मस्थं तपस्विनं धर्मभृताम्बरिष्ठम् । अगस्त्यमत्यद्भुतवीर्यवन्तं
तच्चार्थमूचुः सहिताः सुरास्ते ॥ ८ ॥

देवा जचुः । सूर्याचन्द्रमसोर्मागं नक्षत्राणां गतिस्तथा ।
शैलराजो वृणोत्येष विन्ध्यः कोपवशानुगः ॥ ९ ॥ तं निवारयितुं
शक्तो नान्यः कश्चिद्विजोत्तम । ऋते त्वां हि महाभाग तस्माद्देनं
निवारय ॥ १० ॥ तच्छ्रुत्वा वचनं विप्रः सुराणां शैलमभ्यगात् ।
सोऽभिगम्याब्रवीद्विन्ध्यं सदारः समुपस्थितम् ॥ ११ ॥ मार्ग-
मिच्छाम्यहं दत्तं भवता पर्वतोत्तम । दक्षिणामभिगन्तास्मि
दिशं कार्य्येण केनचित् ॥ १२ ॥ यावदागमनं मच्चं तावच्चं
प्रतिपालय । निवृत्ते मयि शैलेन्द्र ततो वर्द्धस्व कामतः ॥ १३ ॥
एवं स समयं कृत्वा विन्ध्येनामित्कर्षण । अद्यापि दक्षिणा-
द्देशादारुणिर्न निवर्त्तते ॥ १४ ॥ एतत्ते सर्वमाख्यातं यथा
विन्ध्यो न वर्द्धते । अगस्त्यस्य प्रभावेन यन्त्वां त्वं परिपृच्छसि ॥ १५ ॥
कालेयास्तु यथा राजन् सुरैः सर्वैर्निसूदिताः । अगस्त्याहर-
मासाद्य तन्मे निगदतः शृणुः ॥ १६ ॥ त्रिदशानां वचः श्रुत्वा
मैत्रावरुणिरब्रवीत् । किमर्थमभियाताः स्थ वरं मत्तः किमिच्छथ ।
एवमुक्त्वास्ततस्तेन देवता मुनिमब्रुवन् ॥ १७ ॥ एवं त्वयेच्छाम
कृतं हि कार्य्यं महार्णवं पीयमानं महात्मन् । ततो बधिष्याम
सहानुबन्धान् कालेयसंज्ञान् सुरविदिषस्तान् ॥ १८ ॥ त्रिदशानां
वचः श्रुत्वा तथेति मुनिरब्रवीत् । करिष्ये भवतां कामं लोका-
नाञ्च महत् सुखम् ॥ १९ ॥ एवमुक्त्वा ततोऽगच्छत् समुद्रं सरि-
ताम्पतिम् । ऋषिभिश्च तपःसिद्धैः सार्द्धं देवैश्च सुव्रत ॥ २० ॥
मनुष्योरगगन्धर्वयक्षकिम्पुरुषास्तथा । अनुजग्मुर्महात्मानं द्रष्टु-
कामास्तदद्भुतम् ॥ २१ ॥ ततोऽभ्यगच्छन् सहिताः समुद्रं भीम-

निःस्वनम् । नृत्यन्तमिव चोर्नीमिर्वल्गान्तमिव वायुन । २२ ॥
 हसन्तमिव फेनौघैः स्वलन्तं कन्दरेषु च । नानाग्राहसमाकीर्णं
 नानादिजगणान्वितम् ॥ २३ ॥ अगस्त्यसहिता देवाः सगन्धर्व-
 महोरगाः । ऋषयश्च महाभागाः समासेदुर्महोदधिम् ॥ २४ ॥
 इति आरन्यपर्वणि तीर्थयात्रापर्वणि आगस्त्यमाहात्म्यप्रकथने
 चतुरधिकशतोऽध्यायः ॥ १०४ ॥

लोमश उवाच । समुद्रं स समासाद्य वारुणिर्भगवानृषिः ।
 उवाच सहितान् देवानृषींश्चैव समागतान् ॥ १ ॥ अहं लोक-
 हितार्थं वै पिबामि वरुणालयम् । भवद्भिर्यदनुष्ठेयं तच्छीघ्रं
 संविधीयताम् ॥ २ ॥ एतावदुक्त्वा वचनं मैत्रावरुणिरचुगतः ।
 समुद्रमपिवत् क्रुद्धः सर्वलोकस्य पश्यतः ॥ ३ ॥ पीयमानं समु-
 द्रन्तु दृष्ट्वा सेन्द्रास्तदामराः । विस्मयं परमं जग्मुः स्तुतिभिश्चाप्य-
 पूजयन् ॥ ४ ॥ त्वं नस्वाता विधाता च लोकानां लोकभावन ।
 त्वत्प्रसादात् समुच्छेदं न गच्छेत् सामरं जगत् ॥ ५ ॥ स
 पूज्यमानस्त्रिदशैर्महात्मा गन्धर्वतूर्येषु मदत्सु सर्वशः । दिव्यैश्च
 पुष्पैरवकीर्यमाणो महासर्वं निःसलिलञ्जकार ॥ ६ ॥ दृष्ट्वा
 कृतं निःसलिलं महासर्वं सुराः समस्ताः परमप्रहृष्टाः । प्रगृह्य
 दिव्यानि वरायुधानि तान् दानवान् जघ्नुरहीनसत्त्वाः ॥ ७ ॥ ते
 बध्यमानास्त्रिदशैर्महात्ममिर्महावलैर्बेगिभिरुन्नदद्भिः । न सेहिरे
 वेगवतां महात्मनां वेगं तदा धारयितुं दिवोकसाम् ॥ ८ ॥ ते
 बध्यमानास्त्रिदशैर्दानवा भीमनिस्वनाः । चक्रुः सुतुमुलं युद्धं
 मुहूर्त्तमिव भारत ॥ ९ ॥ ते पूर्वं तपसा दग्धा मुनिभिर्भावि-
 तात्मभिः । यतमानाः परं शक्त्या त्रिदशैर्विनिस्तृहिताः ॥ १० ॥
 ते हेमनिष्काभरणाः कुण्डलाङ्गदधारिणः । निहता बह्वशीभन्त

पुष्पिता इव किंशुकाः ॥ ११ ॥ हतशेषास्ततः केचित् कालेया
मनुजोत्तम । विहार्यं वसुधां देवीं पातालतलमास्थिताः ॥ १२ ॥
निहतान् दानवान् दृष्ट्वा त्रिदशा मुनिपुङ्गवम् । तुष्टुवुर्विविधै-
र्वाक्यैरिदं वचनमब्रुवन् ॥ १३ ॥ त्वत्प्रसादान्महावाहो लोकैः
प्राप्तं महत् सुखम् । त्वत्तेजसा च निहताः कालेयाः क्रूर-
विक्रमाः ॥ १४ ॥ पूरयस्व महावाहो समुद्रं लोकभावन ।
यत्त्वया सलिलं पीतं तदस्मिन् पुनस्तृप्तज ॥ १५ ॥ एवमुक्तः
प्रत्युवाच भगवान् मुनिपुङ्गवः । जीर्णं तद्धि मया तोयमुपा-
योऽन्यः प्रचिन्त्यताम् ॥ १६ ॥ पूरणार्थं समुद्रस्य भवद्भिर्यत्न-
मास्थितैः । एतच्छ्रुत्वा तु वचनं महर्षेर्भावितात्मनः ॥ १७ ॥
विस्मिताश्च विषणाश्च बभूवुः सहिता सुराः । परस्परमनुज्ञाप्य
प्रणम्य मुनिपुङ्गवम् ॥ १८ ॥ प्रजाः सर्वा महाराज विप्रजग्मु-
र्यथागतम् । त्रिदशा विष्णुना सार्द्धमुपजग्मुः पितामहम् ॥ १९ ॥
पूरणार्थं समुद्रस्य मन्त्रयित्वा पुनः पुनः । जचुः प्राञ्जलयः सर्वे
सागरस्याभिपूरणम् ॥ २० ॥

इति आरण्यपर्वणि तीर्थयात्रापर्वणि समुद्रपूरणमन्त्रणे

पञ्चाधिकशतोऽध्यायः ॥ १०५ ॥

लोमश उवाच । तानुवाच समेतांस्तु ब्रह्मा लोकपितामहः ।
गच्छध्वं विबुधाः सर्वे यथाकामं यथेप्सितम् ॥ १ ॥ महता काल-
योगेन प्रकृतिं यास्यतेऽर्षवः । ज्ञातीन् वै कारणं कृत्वा महा-
राज्ञो भगौरथात् ॥ २ ॥ पितामहवचः श्रुत्वा सर्वे विबुधसत्तमाः ।
कालयोगं प्रतीक्षन्तो जग्मुश्चापि यथागतम् ॥ ३ ॥

युधिष्ठिर उवाच । कथं वै ज्ञातयो ब्रह्मन् कारणञ्चात्र किं
मुने । कथं समुद्रः पूर्यश्च भगौरथप्रतिश्रयात् ॥ ४ ॥ एत-

दिच्छाम्यहं श्रोतुं विस्तरेण तपोधन । कथ्यमानं त्वया विप्र
राज्ञाञ्चरितमुत्तमम् ॥ ५ ॥

वैशम्पायन उवाच । एवमुक्तस्तु विप्रेन्द्रो धर्मराज्ञा महा-
त्मना । कथयामास माहात्म्यं सगरस्य माहात्मनः ॥ ६ ॥

लोमश उवाच । इक्ष्वाकूणां कुले जातः सगरो नाम पार्थिवः ।
रूपसत्त्वबलोपेतः स चापुत्रः प्रतापवान् ॥ ७ ॥ स हैहयान्
समुत्साद्य तालजङ्गाश्च भारत । वशे च कृत्वा राजन्यान् स्वराज्य-
मन्वशासत ॥ ८ ॥ तस्य भार्य्यं त्वभवतां रूपयौवनदर्पिते ।
वैदर्भीं भरतश्रेष्ठ शैश्या च भरतर्षभ ॥ ९ ॥ स पुत्रकामो नृपति-
स्तताप सुमहत्तपः । पत्नीभ्यां सह राजेन्द्र कैलासं गिरिमाश्रितः
॥ १० ॥ स तप्यमानः सुमहत्तपोयोगसमन्वितः । आससाद्
माहात्मानं त्र्यम्बकं त्रिपुरमर्द्दनम् ॥ ११ ॥ शङ्करं भवमीशानं
पिनाकिं शूलपाणिनम् । त्र्यम्बकं शिवमुग्रेशं बहुरूपमुमापतिम्
॥ १२ ॥ स तं दृष्ट्वैव वरदं पत्नीभ्यां सहितो नृपः । प्रणिपत्य
महाबाहुः पुत्रार्थं समयाचत ॥ १३ ॥ तं प्रीतिमान् हरः प्राह
सभार्य्यं नृपसत्तमम् । यस्मिन् वृतो मुहूर्त्तः हं त्वयिह नृपते
वरम् ॥ १४ ॥ षष्टिः पुत्रसहस्राणि शूराः परमदर्पिताः । एकस्यां
सम्भविष्यन्ति पत्न्यां नरवरोत्तम ॥ १५ ॥ ते चैव सर्वे सहिताः क्षयं
यास्यन्ति पार्थिव । एको वंशधरः शूरः एकस्यां सम्भविष्यति ॥ १६ ॥
एवमुक्त्वा तु तं रुद्रस्तत्रैवान्तरधीयत । स चापि सगरो राजा
जगाम स्वं निवेशनम् ॥ १७ ॥ पत्नीभ्यां सहितस्तत्र सोऽतिहृष्ट-
मनास्तदा । तस्य ते मनुजश्रेष्ठ भार्य्यं कमललोचने ॥ १८ ॥
वैदर्भीं चैव शैश्या च गर्भिण्यौ सम्भूवतुः । ततः कालेन वैदर्भीं
गर्भालाबुं व्यजायत ॥ १९ ॥ शैश्या च सुषुप्ते पुत्रं कुमारं देव-
रूपिणम् । तदालाबुं समुत्सृष्टुं मनश्चक्रे स पार्थिवः ॥ २० ॥
अथान्तरीक्षाच्छ्राव वाचं गम्भीरनिखनाम् । राजन् मा

साहसङ्काशीः पुत्रान् त्यक्तुमर्हसि ॥ २१ ॥ अलावुमध्याम्निष्कृष्य
वीजं यत्नेन गोप्यताम् । स्वोपस्वेदेषु पात्रेषु घृतपूर्णेषु भागशः
॥ २२ ॥ ततः पुत्रसहस्राणि षष्टिं प्राप्स्यसि भारत । महा-
देवेन दिष्टं ते पुत्रजन्म नराधिप । अनेन क्रमयोगेन मा ते
बुद्धिरतोऽन्यथा ॥ २३ ॥

इति आरण्यपर्वणि तीर्थयात्रापर्वणि सगरसन्ततिकथने
षडधिकशतोऽध्यायः ॥ १०६ ॥

लोमश उवाच । एतच्छ्रुत्वान्तरीक्षाच्च स राजा राजसत्तम ।
यथोक्तं तच्चकाराथ अद्भुततर्षभ ॥ १ ॥ एकैकशस्ततः कृत्वा
वीजं वीजं नराधिपः । घृतपूर्णेषु कुम्भेषु तान् भागान् विदधे
ततः ॥ २ ॥ धात्रीश्वैकैकशः प्रादात् पुत्ररक्षणतत्परः । ततः
कालेन महता समुत्तस्थुर्महाबलाः ॥ ३ ॥ षष्टिः पुत्रसहस्राणि
तस्याप्रतिमतेजसः । रुद्रप्रसादाद्राजर्षेः समजायन्त पार्थिव ॥ ४ ॥
ते घोराः क्रूरकर्माण आकाशपरिसर्पिणः । बह्वलाञ्चावजानन्तः
सर्वान् लोकान् सहामरान् ॥ ५ ॥ त्रिदशांश्चाप्यधावन्त तथा
गन्धर्वराक्षसान् । सर्वाणि चैव भूतानि शूराः समरशालिनः
॥ ६ ॥ बाध्यमानास्ततो लोकाः सागरैर्मन्दबुद्धिभिः । ब्रह्माणं
शरणं जग्मुः सहिताः सर्वदैवतैः ॥ ७ ॥ तानुवाच महाभागः
सर्वलोकपितामहः । गच्छध्वं त्रिदशाः सर्वे लोकैः सार्द्धं यथा-
गतम् ॥ ८ ॥ नातिदीर्घेण कालेन सागराणां क्षयो महान् ।
भविष्यति महाघोरः स्वकृतैः कर्मभिः सुराः ॥ ९ ॥ एवमुक्त्वास्तु
ते देवा लोकाश्च मनुजेष्वर । पितामहमनुज्ञाप्य विप्रजग्मुर्यथा-
गतम् ॥ १० ॥ ततः काले बह्वतिथे व्यतीते भरतर्षभ । दीक्षितः
सगरो राजा हयमेघेन वीर्यवान् ॥ ११ ॥ तस्याश्वो व्यचरद्भूमिं

पुत्रैः सुपरिरक्षितः । समुद्रं स समासाद्य निस्तोयं भीमदर्श-
 नम् ॥ १२ ॥ रक्ष्यमाणः प्रयत्नेन तत्रैवान्तरधीयत । ततस्ते
 सागरास्तात हृतं मत्वा हयोत्तमम् ॥ १३ ॥ आगम्य पितु-
 राचखुररदृश्यं तुरगं हृतम् । तेनोक्ता दिक्षु सर्वासु सर्वे मार्गत
 वाजिनम् ॥ १४ ॥ ततस्ते पितुराज्ञाय दिक्षु सर्वासु तं हयम् ।
 अमार्गन्त महाराज सर्वञ्च पृथिवीतलम् ॥ १५ ॥ ततस्ते सागराः
 सर्वे समुपेत्य परस्परम् । नाध्यमच्छन्त तुरगमश्वहर्तारमेव च
 ॥ १६ ॥ आगम्य पितरञ्चोचुस्ततः प्राञ्जलयोऽग्रतः । ससमुद्-
 वनद्वीपा सनदीनदकन्दरा ॥ १७ ॥ सपर्वतवनोद्देशा निखिलेन
 मही नृप । अस्माभिर्विचिता राजन् शासनात्तव पार्थिव ॥ १८ ॥
 न चाश्वमधिगच्छामो नाश्वहर्तारमेव च । श्रुत्वा तु वचनं
 तेषां स राजा क्रोधमूर्च्छितः ॥ १९ ॥ उवाच वचनं सर्वांस्तदा
 दैववशान्नृप । अनागमाय गच्छध्वं भूयो मार्गत वाजिनम् ॥ २० ॥
 यज्ञीयं तं विना ह्यश्वं नागन्तव्यं हि पुत्रकाः । प्रतिगृह्य तु
 सन्देशं पितुस्ते सगरात्मजाः ॥ २१ ॥ भूय एव महीं कृत्स्नां
 विचेतुमुपचक्रमुः । अथापश्यन्त ते वीराः पृथिवीभवदारिताम्
 ॥ २२ ॥ समासाद्य विलं तच्चाप्यखनन् सगरात्मजाः । कुद्दालै-
 र्ऋषुकैश्चैव समुद्रं यत्नमाश्रिताः ॥ २३ ॥ स खन्यमानः सहितैः
 सागरैर्वरुणालयः । अगच्छत् परमामार्त्तिं दीर्यमाणः सम-
 न्ततः ॥ २४ ॥ असुरोरगरक्षांसि सत्त्वानि विविधानि च । आर्त्त-
 नादमकुर्वन्त बभ्यमानानि सागरैः ॥ २५ ॥ छिन्नशीर्षां विद्दे-
 हाश्च भिन्नत्वगस्थिसन्धयः । प्राणिनः समदृश्यन्त शतशोऽथ
 सहस्रशः ॥ २६ ॥ एवं हि खनतां तेषां समुद्रं वरुणालयम् ।
 व्यतीतः सुमहान् कालो न चाश्वः समदृश्यत ॥ २७ ॥ ततः
 पूर्वोत्तरे दिशि समुद्रस्य महीपते । विदार्य पातालमथ संक्रुद्धाः
 सगरात्मजाः ॥ २८ ॥ अपश्यन्त हयं तत्र विचरन्तं महीतले ।

कपिलञ्च महात्मानं तेजोराशिमनुत्तमम् ॥ २९ ॥ तेजसा दीप्य-
मानन्तु ज्वालाभिरिव पावकम् । ते तं दृष्ट्वा हयं राजन् संप्र-
हृष्टतनूस्त्रहाः ॥ ३० ॥ अनादृत्य महात्मानं कपिलं कालचोदिताः ।
संक्रुद्धाः समधावन्त अश्वग्रहणकाङ्क्षिणः ॥ ३१ ॥ ततः क्रुद्धो
महाराज कपिलो मुनिसत्तमः । वासुदेवेति यं प्राहुः कपिलं
मुनिपुङ्गवाः ॥ ३२ ॥ स चक्षुर्विकृतं कृत्वा तेजस्तेषु समुत्सृजन् ।
ददाह सुमहातेजा मन्दबुद्धीन् स सागरान् ॥ ३३ ॥ तान् दृष्ट्वा
भस्त्रसाङ्गूतान्नारदः सुमहातपाः । सगरान्तिकमागच्छत्तच्च तस्मै
न्यवेदयत् ॥ ३४ ॥ स तच्छ्रुत्वा वचो घोरं राजा मुनिमुखोद्गतम् ।
मुहूर्त्तं विमना भूत्वा स्थाणोर्वाक्यमचिन्तयत् ॥ ३५ ॥ अंशुमन्तं
समाह्वय असमञ्जःसुतं तदा । पौत्रं भरतशार्दूल इदं वचन-
मब्रवीत् ॥ ३६ ॥ षष्टिस्तानि सहस्राणि पुत्राणाममितौजसाम् ।
कापिलं तेज आसाद्य सत्कृते निधनं गताः ॥ ३७ ॥ तव चापि
पिता तात परित्यक्तो मथानघ । धर्मं स्वं रक्षमाणेन पौराणां
हितमिच्छता ॥ ३८ ॥

युधिष्ठिर उवाच । किमर्थं राजशार्दूलः सगरः पुत्रमात्म-
जम् । त्यक्तवान् दुस्वयं वीरं तन्मे ब्रूहि तपोधन ॥ ३९ ॥

लोमश उवाच । असमञ्जा इति ख्यातः सगरस्य सुतो ह्यभूत् ।
यं शैव्या जनयामास पौराणां स हि दारकान् ॥ ४० ॥ गलेषु
क्रोशतो गृह्य नद्याञ्चिन्नेप दुर्बलान् । ततः पौराः समाजग्मु-
र्भयशोकपरिप्लुताः ॥ ४१ ॥ सगरञ्चाभ्ययाचन्त सर्वे प्राञ्जलयः
स्थिताः । त्वं नस्त्राता महाराज परचक्रादिभिर्भयात् ॥ ४२ ॥
असमञ्जोभयाहोरात्ततो नस्त्रातुमर्हसि । पौराणां वचनं श्रुत्वा
घोरं नृपतिसत्तमः ॥ ४३ ॥ मुहूर्त्तं विमना भूत्वा सचिवानिद-
मब्रवीत् । असमञ्जाः पुरादद्य सुतो मे विप्रवास्यताम् ॥ ४४ ॥
यदि वो मत्प्रियं कार्यमेतच्छीघ्रं विधीयताम् । एवमुक्त्वा नरे-

न्द्रेण सचिवास्ते नराधिप ॥ ४५ ॥ यथोक्तं त्वरिताश्चक्रु र्यथा-
ज्ञापितवान्नुपः । एतत्ते सर्वमाख्यातं यथा पुत्रो महात्मना
॥ ४६ ॥ पौराणां हितकामेन सगरेण विवासितः । अंशुमांस्तु
महेश्वासो यदुक्तः सगरेण हि । तत्ते सर्वं प्रवक्ष्यामि कीर्त्तमानं
निबोध मे ॥ ४३ ॥

सगर उवाच । पितुश्च तेऽहं त्यागेन पुत्राणां निधनेन च ।
अलाभेन तथाश्वस्य परितप्यामि पुत्रक । तस्माद्दुःखाभिसन्तप्तं
यज्ञविघ्नाच्च मोहितम् ॥ ४८ ॥ हयस्यानयनात् पौत्र नरकान्मां
समुद्धर । अंशुमानेवमुक्तस्तु सगरेण महात्मना ॥ ४९ ॥ जगाम
दुःखात्तं देशं यत्र वै दारिता मही । स तु तेनैव मार्गेण समुद्रं
प्रविवेश ह ॥ ५० ॥ अपश्यच्च महात्मानं कपिलन्तुरगञ्च तम् ।
स दृष्ट्वा तेजसो राशिं पुराणमृषिसत्तमम् ॥ ५१ ॥ प्रणम्य शिरसा
भूमौ कार्यमस्मै न्यवेदयत् । ततः प्रीतो महाराज कपिलोऽंशु-
मतोऽभवत् ॥ ५२ ॥ उवाच चैनं धर्मात्मा वरदोऽस्मीति भारत ।
स वव्रे तुरगं तत्र प्रथमं यज्ञकारणात् ॥ ५३ ॥ द्वितीयं वरकं
वव्रे पितृणां पावनेच्छया । तमुवाच महातेजाः कपिलो मुनि-
पुङ्गवः ॥ ५४ ॥ ददानि तव भद्रन्ते यद्यत् प्रार्थयसेऽनघ । त्वयि
क्षमा च धर्मश्च सत्यञ्चापि प्रतिष्ठितम् ॥ ५५ ॥ त्वया कृतार्थः
सगरः पुत्रवांश्च त्वया पिता । तव चैव प्रभावेन स्वर्गं यास्यन्ति
सागराः ॥ ५६ ॥ पौत्राश्च ते त्रिपथगां त्रिदिवादानयिष्यति ।
पावनार्थं सागराणां तोषयित्वा महेश्वरम् ॥ ५७ ॥ हयं नयस्व
भद्रन्ते यन्नियं नरपुङ्गव । यज्ञः समाप्यतां तात सगरस्य महा-
त्मनः ॥ ५८ ॥ अंशुमानेवमुक्तस्तु कपिलेन महात्मना । आज-
गाम हयं गृह्य यज्ञवाटं महात्मनः ॥ ५९ ॥ सोऽभिवाद्य ततः
पादौ सगरस्य महात्मनः । मूर्द्ध्नि तेनाप्युपाघ्रातस्तस्मै सर्वं न्यवे-
दयत् ॥ ६० ॥ यथा दृष्टं श्रुतञ्चापि सागराणां क्षयं तथा ।

तस्मिन् हयमाचष्ट यज्ञवाटमुपागतम् ॥ ६१ ॥ तच्छ्रुत्वा सगरौ
 राजा पुत्रजं दुःखमत्यजत् । अंशुमन्तञ्च सम्पूज्य समापयत तं
 क्रतुम् ॥ ६२ ॥ समाप्तयज्ञः सगरौ देवैः सर्वैः सभाजितः ।
 पुत्रत्वे कल्पयामास समुद्रं वरुणालयम् ॥ ६३ ॥ प्रशास्य सुचिरं
 कालं राज्यं राजीवलोचनः । पौत्रे भारं समावेश्य जगाम
 त्रिदिवं तदा ॥ ६४ ॥ अंशुमानपि धर्मात्मा महीं सागरमेख-
 लाम् । प्रशशास महाराज यथैवास्य पितामहः ॥ ६५ ॥ तस्य
 पुत्रः समभवद्दिलीपो नाम धर्मवित् । तस्मै राज्यं समाधाय
 अंशुमानपि संस्थितः ॥ ६६ ॥ दिलीपस्तु ततः श्रुत्वा पितृणां
 निधनं महत् । पर्यतप्यत दुःखिन तेषां गतिमचिन्तयत् ॥ ६७ ॥
 गङ्गावतरणे यत्नं समहच्चाकरोन्नृपः । न चावतारयामास चेष्ट-
 मानो यथावलम् ॥ ६८ ॥ तस्य पुत्रः समभवत् श्रीमान् धर्म-
 परायणः । भगीरथ इति ख्यातः सत्यवागनसूयकः ॥ ६९ ॥ अभि-
 षिच्य तु तं राज्ये दिलीपो वनमाश्रितः । तपःसिद्धिसमायोगात्
 स राजा भरतर्षभ । बनावजगाम त्रिदिवं कालयोगेन भारत ॥ ७० ॥

इति आरण्यपर्वणि तीर्थयात्रापर्वणि गङ्गावतरणकथनि

सप्ताधिकशतोऽध्यायः ॥ १०७ ॥

लोमश उवाच । स तु राजा महेश्वासश्चक्रवर्ती महारथः ।
 बभूव सर्वलोकस्य मनोनयननन्दनः ॥ १ ॥ स शुश्राव महाबाहुः
 कपिलेन महात्मना । पितृणां निधनं घोरमप्रापिं त्रिदिवस्य च
 ॥ २ ॥ स राज्यं सचिवे न्यस्य हृदयेन विदूयता । जगाम हिम-
 वत्पार्श्वं तपस्तप्तुं नरेश्वर ॥ ३ ॥ आरिराधयिषुर्गङ्गां तपसा
 दग्धकिल्बिषः । सोऽपश्यत नरश्रेष्ठ हिमवन्तं नगोत्तमम् ॥ ४ ॥
 शृङ्गैर्बहुविधाकारैर्धातुमद्भिरलंकृतम् । पवनालम्बिभिर्मघैः परि-

पित्तं समन्ततः ॥ ५ ॥ नदीकुञ्जनितम्बैश्च प्रासादैरुपशोभितम् ।
 गुहाकन्दरसंलीनसिंहव्याघ्रनिषेवितम् ॥ ६ ॥ शकुनैश्च विचि-
 त्वाङ्गैः कूजङ्घ्रिविधा गिरः । भृङ्गराजैस्तथा हंसैर्दात्यूहैर्जल-
 कुक्कुटैः ॥ ७ ॥ मयूरैः शतपत्रैश्च जीवञ्जीवककोकिलैः । चकोरै-
 रसितापाङ्गैस्तथा पुत्रप्रियैरपि ॥ ८ ॥ जलस्थानेषु रम्येषु पद्मि-
 नीभिश्च संकुलम् । सारसानाञ्च मधुरैर्व्याहृतैः समलङ्कृतम् ॥ ९ ॥
 किन्नरैरप्सरोग्भिश्च निषेवितशिलातलम् । दिग्वारणविषाणाग्रैः
 समन्ताद्दृष्टपादपम् ॥ १० ॥ विद्याधरानुचरितं नानारत्नसमा-
 कुलम् । विषोलूणभुजङ्गैश्च दीप्तजिह्वैर्निषेवितम् ॥ ११ ॥ क्वचित्
 कनकसङ्काशं क्वचिद्रजतसन्निभम् । क्वचिदञ्जनपुञ्जाभं हिम-
 वन्तमुपागमत् ॥ १२ ॥ स तु तत्र नरश्रेष्ठस्तपो घोरं समा-
 श्रितः । फलमूलाम्बुसंभक्षः सहस्रं परिवत्सरान् ॥ १३ ॥ सम्बत्-
 सरसहस्रे तु गते दिव्ये महानदी । दर्शयामास तं गङ्गा तदा
 मूर्त्तिमती स्वयम् ॥ १४ ॥

गङ्गोवाच । किमिच्छसि महाराज मत्तः किञ्च ददानि ते ।
 तद्ब्रवीहि नरश्रेष्ठ करिष्यामि वचस्तव ॥ १५ ॥ एवमुक्तः प्रत्यु-
 वाच राजा हैमवतीं तदा । पितामहा मे वरदे कपिलेन महा-
 नदि ॥ १६ ॥ अन्वेषमानास्तुरगं नीता वैवस्वतक्षयम् । षष्टि-
 स्तानि सहस्राणि सागराणां महात्मनाम् ॥ १७ ॥ कपिलं
 देवमासाद्य क्षणेन निधनं गताः । तेषामेवं विनष्टानां स्वर्गं
 वासो न विद्यते ॥ १८ ॥ यावत्तानि शरीराणि त्वं जलैर्नाभि-
 षिञ्चसि । तावत्तेषां गतिर्नास्ति सागराणां महानदि ॥ १९ ॥
 स्वर्गं नय महाभागे मत्पितॄन्सगरात्मजान् । तेषामर्थेन याचामि
 त्वामहं वै महानदि ॥ २० ॥

लोमश उवाच । एवच्छ्रुत्वा वचो राज्ञो गङ्गा लोकनम-
 स्कृता । भगौरथमिदं वाक्यं सुप्रीता समभाषत ॥ २१ ॥

करिष्यामि महाराज वचस्ते नात्र संशयः । वेगन्तु मम दुर्द्धार्यं-
पतन्या गगनाद्भवम् ॥ २२ ॥ न शक्तस्त्रिषु लोकेषु कश्चिद्धार-
यितुं नृप । अन्यत्र विबुधश्रेष्ठान्नीलकण्ठान्महेश्वरात् ॥ २३ ॥
तं तोषय महाबाहो तपसा वरदं हरम् । स तु मां प्रचुरतां देवः
शिरसा धारयिष्यति ॥ २४ ॥ स करिष्यति ते कामं पितॄणां
हितकाम्यया । एतच्छ्रुत्वा ततो राजन् महाराजो भगीरथः
॥ २५ ॥ कैलासं पर्वतं गत्वा तोषयामास शङ्करम् । तपस्तौब्र-
मुपागम्य कालयोगेन केनचित् ॥ २६ ॥ अगृह्णाच्च वरं तस्माद्गङ्गाया
धारणे नृप । स्वर्गं वासं समुद्दिश्य पितॄणां स नरोत्तमः ॥ २७ ॥

इति आरण्यपर्वणि तीर्थयात्रापर्वणि गङ्गावतरणकथने

अष्टाधिकशतोऽध्यायः ॥ १०८ ॥

लोमश उवाच । भगीरथवचः श्रुत्वा प्रियार्थञ्च दिवोकसाम् ।
एवमस्त्विति राजानं भगवान् पत्यभाषत ॥ १ ॥ धारयिष्ये
महाबाहो गगनात् प्रचुरतां शिवाम् । दिव्यां देवनदीं पुण्यां
त्वत्कृते नृपसत्तम ॥ २ ॥ एवमुक्त्वा महाबाहो हिमवन्तमुपा-
गमत् । वृतः पारिषदैर्घोरैर्नानाप्रहरणोद्यतैः ॥ ३ ॥ तत्र स्थित्वा
नरश्रेष्ठं भगीरथमुवाच ह । प्रयाचस्व महाबाहो शैलराजसुतां
नदीम् ॥ ४ ॥ पतमानां सरिच्छ्रेष्ठां धारयिष्ये त्रिषिष्टपात् ।
एतच्छ्रुत्वा वचो राजा शर्वेण समुदाहृतम् ॥ ५ ॥ प्रयतः प्रणतो
भूत्वा गङ्गां समनुचिन्तयत् । ततः पुण्यजला रम्या राज्ञा समनु-
चिन्तिता ॥ ६ ॥ ईशानञ्च स्थितं दृष्ट्वा गगनात् सहसा चुरता ।
तां प्रचुरतामथो दृष्ट्वा देवाः सार्द्धं महर्षिभिः ॥ ७ ॥ गन्धर्वी-
रगयक्षाश्च समाजग्मुर्द्दिदृक्षुवः । ततः पपात गगनाद्गङ्गा हिम-
वतः सुता ॥ ८ ॥ समुद्रतमहावर्त्ता मीनग्राहसमाकुला । तां

दधार हरो राजन् गङ्गां गगनमेखलाम् ॥ ९ ॥ ललाटदेशे
 पतितां मालां मुक्तामयीमिव । सा बभूव विसर्पन्ती त्रिधा राजन्
 समुद्रगा ॥ १० ॥ फेनपुञ्जाकूलजला हंसानामिव पङ्क्तयः ।
 क्वचिदाभोगकुटिला प्रखलन्ती क्वचित् क्वचित् ॥ ११ ॥ सा फेन-
 पटसंवीता मत्तेव प्रमदाब्रजत् । क्वचित् सा तोयनिर्नर्नदन्ती
 नादमुत्तमम् ॥ १२ ॥ एवं प्रकारान् सुबहून् कुर्वन्ती गगना-
 च्चुता । पृथिवीतलमासाद्य भगीरथमथाब्रवीत् ॥ १३ ॥ दर्शयस्व
 महाराज मार्गं केन ब्रजाम्यहम् । त्वदर्शमवतीर्षाम्नि पृथिवीं
 पृथिवीपते ॥ १४ ॥ एतच्छ्रुत्वा वचो राजा प्रातिष्ठत भगीरथः ।
 यत्र तानि शरीराणि सागराणां महात्मनाम् ॥ १५ ॥ प्लावनार्थं
 नरश्रेष्ठ पुण्येन सलिलेन च । गङ्गाया धारणं कृत्वा हरो
 लोकनमस्कृतः ॥ १६ ॥ कैलासं पर्वतश्रेष्ठं जगाम त्रिदशैः सह ।
 समासाद्य समुद्रञ्च गङ्गाया सहितो नृपः ॥ १७ ॥ पूरयामास
 वेगेन समुद्रं वरुणालयम् । दुहितृत्वे च नृपतिर्गङ्गां समनु-
 कल्पयत् ॥ १८ ॥ पितृणाञ्चोदकं तत्र ददौ पूर्यमनोरथः ।
 एतत्ते सर्वमाख्यातं गङ्गा त्रिपथगा यथा ॥ १९ ॥ पूरणार्थं
 समुद्रस्य पृथिवीमवतारिता । समुद्रश्च यथा पीतः कारणार्थं
 महात्मना ॥ २० ॥ वातापिश्च यथा नीतः क्षयं स ब्रह्महा प्रभो ।
 अगस्त्येन महाराज यन्मां त्वं परिपृच्छसि ॥ २१ ॥

इति आरण्यपर्वणि तीर्थयात्रापर्वणि गङ्गावतरणकथने

नवाधिकशतोऽध्यायः ॥ १०६ ॥

वैशम्पायन उवाच । ततः प्रयातः कौन्तेयः क्रमेण भरत-
 र्षभ । नन्दामपरनन्दाञ्च नद्यौ पापभयापहे ॥ १ ॥ पर्वतं स
 समासाद्य हेमकूटमनामथम् । अचिन्त्यान्यद्भुतान् भावान् ददर्श

सुबहून् नृपः ॥ २ ॥ वागायत्रा भवन्मेधा उपलाश्च सहस्रशः ।
नाशक्रुवंस्तमारोढुं विषण्णमनसो जनाः ॥ ३ ॥ वायुर्नित्यं ववौ
तत्र नित्यं देवश्च वर्षति । स्वाध्यायघोषश्च तथा श्रूयते न च
दृश्यते ॥ ४ ॥ सायं प्रातश्च भगवान् दृश्यते हव्यवाहनः । मच्चि-
काश्चादशंस्तत्र तपसः प्रतिघातिकाः ॥ ५ ॥ निर्वेदो जायते तत्र
गृहाणि स्मरते जनः । एवं बहुविधान् भावानद्भुतान् वीक्ष्य
पाण्डवः । लोमशं पुनरेवाथ पर्यपृच्छत्तदद्भुतम् ॥ ६ ॥

लोमश उवाच । यथाश्रुतमिदं पूर्वमस्माभिररिकर्षण ।
तदेकाग्रमना राजन् निबोध गदतो मम । अस्मिन्नृषभकूटेऽभू-
दृषभो नाम तापसः ॥ ७ ॥ अनेकशतवर्षायुस्तपस्वी कोपनो
भृशम् । स वै सम्भाष्यमाणोऽन्यैः कोपाद्गिरिमुवाच ह ॥ ८ ॥
य इह व्याहरेत् कश्चिदुपलानुत्सृजेस्तथा । वातञ्चाह्वय मा
शब्दमित्युवाच स तापसः ॥ ९ ॥ व्याहरंश्चेह पुरुषो मेघशब्देन
वार्यते । एवमेतानि कर्माणि राजंस्तेन महर्षिणा ॥ १० ॥
कृतानि कानिचित् क्रोधात् प्रतिषिद्धानि कानिचित् । नन्दां
त्वभिगता देवा पुरा राजन्निति श्रुतिः ॥ ११ ॥ अन्वपद्यन्त सहसा
पुरुषा देवदर्शिनः । ते दर्शनं त्वनिच्छन्तो देवाः शक्रपुरोगमाः
॥ १२ ॥ दुर्गञ्चक्रुरिमं देशं गिरिप्रत्यूहरूपकम् । तदाप्रभृति
कौन्तेय नरा गिरिसमं सदा ॥ १३ ॥ नाशक्रुवन्नभिद्रष्टुं कुत
एवाधिरोहितुम् । नातप्ततपसा शक्यो द्रष्टुमेष महागिरिः ॥ १४ ॥
आरोढुं वापि कौन्तेय तस्मान्नियतवाग्भव । इह देवास्तदा सर्वे
यज्ञानाजर्हंरुत्तमान् ॥ १५ ॥ तेषामेतानि लिङ्गानि दृश्यन्ते-
ऽद्यापि भारत । कुशाकारेव दूर्वेयं संस्तीर्णं च भूरियम् ॥ १६ ॥
शूपप्रकारा बहवो वृक्षाश्चेमे विशाम्पते । देवाश्च ऋषयश्चैव वस-
न्त्यद्यापि भारत ॥ १७ ॥ तेषां सायं तथा प्रातर्दृश्यते हव्य-
वाहनः । इहाप्नुतानां कौन्तेय सद्यः पाप्माभिहन्यते ॥ १८ ॥

कुरुश्चेष्टाभिषेकं वै तस्मात् कुरु सहानुजः । ततो नन्दाप्लुताद्भस्वं
कौशिकीमभियास्यसि ॥ १९ ॥ विश्वामित्रेण यत्रोग्रं तपस्तप्त-
मनुत्तमम् । ततस्तत्र समाप्लुत्य गात्राणि सगणो नृपः । जगाम
कौशिकीं पुण्यां रम्यां शीतजलां शुभाम् ॥ २० ॥

लोमश उवाच । एषा देवनदी पुण्या कौशिकी भरतर्षभ ।
विश्वामित्राश्रमो रम्य एष चात्र प्रकाशते ॥ २१ ॥ आश्रमश्चैव
पुण्याख्यः काश्यपस्य महात्मनः । ऋष्यशृङ्गः सुतो यस्य तपस्वी
संयतेन्द्रियः ॥ २२ ॥ तपसा यः प्रभावेन वर्षयामास वासवम् ।
अनावृष्ट्या भयाद्यस्य ववर्ष बलवृत्रहा ॥ २३ ॥ मृग्यां जातः स
तेजस्वी काश्यपस्य सुतः प्रभुः । विषये लोमपादस्य यश्चकाराद्भुतं
महत् ॥ २४ ॥ निर्वर्तितेषु शस्येषु यस्मै शान्ता ददौ नृपः ।
लोमपादो दुहितरं सावित्रीं सविता यथा ॥ २५ ॥

युधिष्ठिर उवाच । ऋष्यशृङ्गः कथं मृग्यामुत्पन्नः काश्यपा-
त्मजः । विरुद्धे योनिसंसर्गे कथञ्च तपसा युतः ॥ २६ ॥ किमर्थञ्च
भयाच्छक्रस्तस्य बालस्य धीमतः । अनावृष्ट्यां प्रवृत्तायां ववर्ष
बलवृत्रहा ॥ २७ ॥ कथं रूपा च सा शान्ता राजपुत्री यतव्रता ।
लोभयामास या चेतो भृगभूतस्य तस्य वै ॥ २८ ॥ लोमपादश्च
राजर्षिर्व्यदाश्रूयत धार्मिकः । कथं वै विषये तस्य नावर्षत् पाक-
शासनः ॥ २९ ॥ एतन्मे भगवन् सर्वं विस्तरेण यथातथम् ।
वक्तुमर्हसि शुश्रूषोः ऋष्यशृङ्गस्य चेष्टितम् ॥ ३० ॥

लोमश उवाच । विभाण्डकस्य विप्रर्षिस्तपसा भावितात्मनः ।
अमोघवीर्यस्य सतः प्रजापतिसमद्युतेः । शृणु पुत्री यथा जात
ऋष्यशृङ्गः प्रतापवान् ॥ ३१ ॥ महार्हस्य महातेजा बालः स्थविर-
सम्मतः । महाहृदं समासाद्य काश्यपस्तपसि स्थितः ॥ ३२ ॥
दीर्घकालं परिश्रान्त ऋषिः स देवसम्मितः । तस्य रेतः प्रच-
स्कन्द दृष्ट्वाप्सरसमुर्वशीम् ॥ ३३ ॥ अप्सूपस्यशतो राजन् मृगी

तच्चापिवत्तदा । सह तोयेन तृषिता गर्भिणी चाभवत्ततः ॥३३॥
 सा पुरोक्ता भगवता ब्रह्मणा लोककर्तृणा । देवकन्या मृगी
 भूत्वा मुनिं सूय विमोच्यसे ॥ ३४ ॥ अमोघत्वाद्दिधेयैव भावि-
 त्वाद्देवनिर्मितात् । तस्यां मृग्यां समभवत्तस्य पुत्रो महानृषिः
 ॥ ३५ ॥ ऋष्यशृङ्गस्तपोनित्यो वन एवाभ्यवर्त्तत । तस्यर्षेः शृङ्गं
 शिरसि राजन्नासीन्महात्मनः ॥ ३६ ॥ तेनर्ष्यशृङ्ग इत्येवं तदा
 स प्रथितोऽभवत् । न तेन दृष्टपूर्वोऽन्यः पितुरन्यत्र मानुषः ॥३७॥
 तस्मात्तस्य मनो नित्यं ब्रह्मचर्य्येऽभवन्नृप । एतस्मिन्नेव काले तु
 सखा दशरथस्य वै ॥ ३८ ॥ लोमपाद् इति ख्यातो अङ्गाना-
 मीश्वरोऽभवत् । तेन कामात् कृतं मिथ्या ब्राह्मणस्येति नः
 श्रुतिः ॥ ३९ ॥ स ब्राह्मणैः परित्यक्तस्तदा वै जगतः पतिः ।
 पुरोहितापचाराच्च तस्य राज्ञो यदृच्छया ॥ ४० ॥ न ववर्ष सह-
 स्राच्चस्ततोऽपीडयन्त वै प्रजाः । स ब्राह्मणान् पर्य्यपृच्छत्तपो-
 युक्तान् मनीषिणः ॥ ४१ ॥ प्रवर्षणे सुरेन्द्रस्य समर्थान् पृथिवी-
 पते । कथं प्रवर्षेत् पर्जन्य उपायः परिदृश्यताम् ॥ ४२ ॥ तन्मूचु-
 श्चोदितास्ते तु स्वमतानि मनीषिणः । तत्र लेको मुनिवरस्तं
 राजानमुवाच ह ॥ ४३ ॥ कुपितास्तव राजेन्द्र ब्राह्मणा निष्कृति-
 च्चर । ऋष्यशृङ्गं मुनिसुतमानयस्व च पार्थिव ॥ ४४ ॥ वानेय-
 मनभिन्नञ्च नारीणामार्ज्जवे रतम् । स चेदवतरेद्राजन् विषयन्ते
 महातपाः ॥ ४५ ॥ सद्यः प्रवर्षेत् पर्जन्य इति मे नात्र संशयः ।
 एतच्छ्रुत्वा वचो राजन् कृत्वा निष्कृतिमात्मनः ॥ ४६ ॥ स गत्वा
 पुनरागच्छत् प्रसन्नेषु द्विजातिषु । राजानमागतं श्रुत्वा प्रति-
 सञ्जहृषुः प्रजाः ॥ ४७ ॥ ततोऽङ्गपतिराह्वय सचिवात्मन्त्रकोवि-
 दान् । ऋष्यशृङ्गागमे यत्नमकरोन्मन्त्रनिश्चये ॥ ४८ ॥ सोऽध्य-
 गच्छदुपायन्तु तैरमात्यैः सहाचुरत । शास्त्रज्ञैरलमर्थज्ञैर्नित्यञ्च
 परिनिष्ठितैः ॥ ४९ ॥ तत्सञ्चानाययामास वारमुख्या महीपतिः ।

वेश्याः सर्वत्र निष्णातास्ता उवाच स पार्थिवः ॥ ५० ॥ ऋष्यशृङ्ग-
 ऋषिः पुत्रमानयध्वमुपायतः । लोभयित्वाभिविष्वास्य विषयं मम
 शोधनाः ॥ ५१ ॥ ता राजभयभीताश्च शापभीताश्च योषितः ।
 न शक्यमूचुस्तत्कार्यं विवर्णां गतचेतसः ॥ ५२ ॥ तत्र त्रिका
 लरद्योषा राजानमिदमब्रवीत् । प्रयतिष्ये महाराज तमानेतुं
 तपोधनां ॥ ५३ ॥ अभिप्रेतास्तु मे कामांस्त्वमनुज्ञातुमर्हसि ।
 ततः शच्यास्यानयितुमृष्यशृङ्गऋषिः सुतम् ॥ ५४ ॥ तस्याः सर्व-
 मभिप्रेतमन्वजानात् स पार्थिवः । धनञ्च प्रददौ भूरि रत्नानि
 विविधानि च ॥ ५५ ॥ ततो रूपेण सम्पन्ना वयसा च महीपते ।
 स्त्रिय आदाय काञ्चित् सा जगाम वनमञ्जसा ॥ ५६ ॥

इति आरुण्यपर्वणि तीर्थयात्रापर्वणि ऋष्यशृङ्गोपाख्याने
 दशधिकशतोऽध्यायः ॥ ११० ॥

लोमश उवाच । सा तु नाव्याश्रमञ्चक्रे राजकार्यार्थसिद्धये ।
 सन्देशाच्चैव नृपतेः स्वबुद्ध्या चैव भारत ॥ १ ॥ नानापुष्पफलैर्वृक्षैः
 कृत्रिमैरुपशोभितैः । नानागुल्मलतोपेतैः स्वादुकामफलप्रदैः ॥२॥
 अतीव रमणीयन्तदतीव च मनोहरम् । चक्रे नाव्याश्रमं
 रस्यमद्भुतोपमदर्शनम् ॥ ३ ॥ ततो निबध्य तां नावमदूरे
 काश्यपाश्रमात् । चारयामास पुरुषैर्विहारं तस्य वै मुनेः
 ॥ ४ ॥ ततो दुहितरं वेश्यां समाधायतिकार्यताम् । दृष्ट्वान्तरं
 काश्यपस्य प्राहिणोद्द्विसम्पताम् ॥ ५ ॥ सा तत्र गत्वा कुशला
 तपोनित्यस्य सन्निधौ । आश्रमं तं समासाद्य ददर्श तमृषिः
 सुतम् ॥ ६ ॥

वेश्योवाच । कञ्चिन्मुने कुशलं तापसानां कञ्चिच्च वो मूल-

फलं प्रभूतम् । कच्चिद्भवान्रमते चाश्रमेऽस्मिंस्त्वां वै द्रष्टुं साश्रुत-
मागतोऽस्मि ॥ ७ ॥ कच्चित्तपो बर्द्धते तापसानां पिता च ते
कच्चिद्हीनतेजाः । कच्चित्त्वया प्रीयते चैव विप्र कच्चित् स्वाध्यायः
क्रियते चर्ष्यशृङ्ग ॥ ८ ॥

ऋष्यशृङ्ग उवाच । ऋद्ध्या भवान् ज्योतिरिव प्रकाशते मन्ये
चाहं त्वामभिवाद्नीयम् । पाद्यं वै ते संप्रदास्यामि कामाद्यथा-
धर्मं फलमूलानि चैव ॥ ९ ॥ कौश्यां वृध्यामासस्व यथोपजोषं
कृष्णाजिनेनाब्रुतायां सुखायाम् । क्व चाश्रमस्तव किं नाम चेहं
व्रतं ब्रह्मंश्चरसि हि देववत्त्वम् ॥ १० ॥

वेश्योवाच । ममाश्रमः काश्यपपुत्र रम्यस्त्रियोजनं शैलनिर्म-
परेण । तत्र स्वधर्मोऽनभिवादनं मे न चोदकं पाद्यमुपसृशामि
॥ ११ ॥ भवता नामिवाद्योऽहमभिवाद्यो भवान्मया । व्रतमेतादृशं
ब्रह्मन् परिष्वज्यो भवान् मया ॥ १२ ॥

ऋष्यशृङ्ग उवाच । फलानि पक्वानि ददानि तेऽहं भक्ता-
तकान्यामलकानि चैव । कसूरुप्रकाणीद्बुद्धधन्वनानि पिप्पलानां
कामकारं कुरुष्व ॥ १३ ॥

लोमश उवाच । सा तानि सर्वाणि विवर्जयित्वा भक्ता-
श्वनर्हाणि ददौ ततोऽस्य ॥ १४ ॥ तान्यृष्यशृङ्गस्य महारसानि
भृशं सुरूपाणि रुचिं ददुर्हि । ददौ च माल्यानि सुगन्धवन्ति
चित्वाणि वासांसि च भानुमन्ति ॥ १५ ॥ प्रेयानि चाग्रग्राणि
ततो मुमोद् चिक्रीड चैव प्रजहास चैव । सा कन्दुकेनारमतस्य
मूले विभज्यमाना फलिता लतेव ॥ १६ ॥ गात्रैश्च गात्राणि निषेव-
माणा समाश्लिषच्चासकृदृष्यशृङ्गम् । सर्जानशोकांस्तिलकांश्च वृक्षान्
सुपुष्पितानवनाम्यावभज्य ॥ १७ ॥ विलज्जमानेव महाभिभूता
प्रलोभयामास सुतं महर्षिः । अथर्ष्यशृङ्गं विकृतं समीच्य पुनः
पुनः पीड्य च कायमस्य ॥ १८ ॥ अवेच्यमाणा शनकैर्जगाम

कृत्वाग्निहोत्रस्य तदापदेशम् । तस्यां गतायां महनेन मत्तो
 विचेतनश्चाभवदृष्यशृङ्गः । तामेव भावेन गतेन शून्ये विनिश्चस-
 न्नार्त्तरूपो बभूव ॥ १९ ॥ ततो मुहूर्त्ताद्भरिपिङ्गलाक्षः प्रवेष्टितो
 रोमभिरानखाग्रात् । स्वाध्यायवान् वृत्तसमाधियुक्तो विभाण्डकः
 काश्यपः प्रादुरासीत् ॥ २० ॥ सोऽपश्यदासीनमुपेत्य पुत्रं ध्यायन्त-
 मेकं विपरीतचित्तम् । विनिश्चसन्तं मुहूर्त्तद्विष्टिं विभाण्डकः
 पुत्रमुवाच दीनम् ॥ २१ ॥ न कल्पन्ते समिधः किं नु तात
 कच्चिद्भुतञ्चाग्निहोत्रं त्वयाद्य । सुनिर्निक्तं स्रुक्स्रुवं होमधेनुः
 कच्चित्सवत्साय कृता त्वया च ॥ २२ ॥ न वै यथापूर्वमिवासि
 पुत्र चिन्तापरश्चापि विचेतनश्च । दीनोऽतिमात्रं त्वमिहाय किं
 नु पृच्छामि त्वां क इहाद्यागतोऽभूत् ॥ २३ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्याने

एकादशाधिकशतोऽध्यायः ॥ १११ ॥

ऋष्यशृङ्ग उवाच । इहागतो जटिलो ब्रह्मचारी न वै ऋस्वी
 नातिदीर्घो मनस्वी । सुवर्णवर्णः कमलायताक्षः स्वतः सुराणा-
 मिव शोभमानः ॥ १ ॥ समृद्धरूपः सवितेव दीप्तः सुश्लक्ष्णकृष्णा-
 क्षिरतीव गौरः । नीलाः प्रसन्नाश्च जटाः सुगन्धा हिरण्यरज्जु-
 ग्रथिताः सुदीर्घाः ॥ २ ॥ आधाररूपा पुनरस्य कण्ठे विभ्राजते
 विद्युदिवान्तरौक्षे । द्वौ चास्य पिण्डावधरेण कण्ठादजात-
 रोमौ सुमनोहरौ च ॥ ३ ॥ विलम्बमध्यश्च स नाभिदेशे कटिश्च
 तस्यातिकृतप्रमाणा । तथास्य चीरान्तरतः प्रभाति हिरण्ययी
 मेखला मे यथेयम् ॥ ४ ॥ अन्यच्च तस्याद्भुतदर्शनीयं विकूजितं
 पादयोः संप्रभाति । पाण्योश्च तद्वत् स्वनवन्निवद्धौ कलापका-

वक्षमाला यथेयम् ॥ ५ ॥ विचेष्टमानस्य च तस्य तानि कूजन्ति
 हंसाः सरसीव मत्ताः । चीराणि तस्याद्भुतदर्शनानि नेमानि
 तद्वन्मम रूपवन्ति ॥ ६ ॥ वक्त्रञ्च तस्याद्भुतदर्शनीयं प्रव्याहृतं
 ह्लादयतीव चेतः । पुंस्कोकिलस्येव च तस्य वाणी तां शृणुतो
 मे व्यथितोऽन्तरात्मा ॥ ७ ॥ यथा वनं माधवमासि मध्ये समी-
 रितं श्वसनेनैव भाति । तथा स भात्युत्तमपुण्यगन्धी निषेव्य-
 माणः पवनेन तात ॥ ८ ॥ सुसंयताश्चापि जटा विभक्ता द्वैधी-
 कृता नातिसमा ललाटे । कर्णौ च चित्रैरिव चक्रवाकैः समा-
 वृतौ तस्य सुरूपवद्भिः ॥ ९ ॥ तथा फलं वृत्तमथो विचित्रं
 समाहरत् पाणिना दक्षिणेन । तद्भूमिमासाद्य पुनः पुनश्च
 समुत्पतत्यद्भुतरूपमुच्चैः ॥ १० ॥ तच्चाभिहत्वा परिवर्ततेऽसौ
 वातेरितो वृक्ष इवाथ घूर्णन् । तं प्रेक्षतः पुत्रमिवामराणां प्रीतिः
 परा तात रतिश्च जाता ॥ ११ ॥ स मे समाश्लिष्य पुनः शरीरं
 जटासु गृह्याभ्यवनाम्य वक्त्रम् । वक्त्रेण वक्त्रं पणिधाय शब्द-
 च्चकार तन्मेजनयत् प्रहर्षम् ॥ १२ ॥ न चापि पादं बद्ध-
 मन्यतेऽसौ फलानि चेमानि मया हृतानि । एवं व्रतोऽस्मौति च
 मामवोचत् फलानि चान्यानि स चाददन्मे ॥ १३ ॥ मयोपयुक्तानि
 फलानि यानि नेमानि तुल्यानि रसेन तेषाम् । न चापि तेषां
 त्वगियं यथैषां साराणि नैषामिव सन्ति तेषाम् ॥ १४ ॥ तोयानि
 चैवातिरसानि मद्यं प्रादात् स वै पातुमुदाररूपः । पीत्वैव यान्य-
 भ्यधिकः प्रहर्षो ममाभवद्भ्रूलितेव आसीत् ॥ १५ ॥ इमानि
 चित्राणि च गन्धवन्ति माख्यानि तस्योद्ग्रथितानि पट्टैः । यानि
 प्रकीर्त्यैह गतः स्वमेव स आश्रमं तपसा द्योतमानः ॥ १६ ॥
 गतेन तेनास्मि कृतो विचेता गात्रञ्च मे संपरिदह्यतीव । इच्छामि
 तस्यान्तिकमाशु गन्तुं तच्चेह नित्यं परिवर्तमानम् ॥ १७ ॥
 गच्छामि तस्यान्तिकमेव तात का नाम सा व्रतचर्या च तस्य ।

इच्छाम्यहं चरितुं तेन सार्द्धं यथा तपः स चरत्यार्यधर्मा । चर्तुं
तथेच्छा हृदये ममास्ति दुनोति चित्तं यदि तं न पश्ये ॥ १८ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्याने

द्वादशाधिकशतोऽध्यायः ॥ ११२ ॥

विभाण्डक उवाच । रक्षांसि चैतानि चरन्ति पुत्ररूपेण
तेनाद्भुतदर्शनेन । अतुल्यवीर्यार्यतिरूपवन्ति विघ्नं सदा तपस-
श्चिन्तयन्ति ॥ १ ॥ सुखरूपरूपाणि च तानि तात प्रलोभयन्ते
विविधैरूपायैः । सुखाच्च लोकाच्च निपातयन्ति तान्युग्ररूपाणि
मुनीन् वनेषु ॥ २ ॥ न तानि सेवेत मुनिर्यथात्मा सतां लोकान्
प्रार्थयानः कथञ्चित् । कृत्वा विघ्नं तापसानां रमन्ते पापाचारा-
स्तापसस्तान् पश्येत् ॥ ३ ॥ असज्जनेनाचरितानि पुत्रपाना-
न्यपेयानि मधूनि तानि । माख्यानि चैतानि न वै मुनीनां
स्मृतानि चित्रोज्ज्वलगन्धवन्ति ॥ ४ ॥

लोमश उवाच । रक्षांसि तानीति निवार्य्यं पुत्रं विभा-
ण्डकस्तां मृगयाम्बभूव । नासादयामास यदा त्ररहेण तदा
स पर्याववृते अमाय ॥ ५ ॥ यदा पुनः काश्यपो वै जगाम
फलान्याहर्तुं विधिना आवणेन । तदा पुनर्लोभयितुं जगाम
सा वेशयोषा मुनिमृष्यशृङ्गम् ॥ ६ ॥ दृष्ट्वैव तामृष्यशृङ्गः प्रहृष्टः
संभ्रान्तरूपोऽभ्यपतत्तदानीम् । प्रोवाच चैनां भवतोऽअमाय
गच्छाव यावन्न पिता ममैति ॥ ७ ॥ ततो राजन् काश्यपस्यैक-
पुत्रं प्रवेश्य योगेन विमुच्य नात्रम् । प्रमोदयन्त्यो विविधैरूपायै-
राजम्, रङ्गाधिपतेः समीपम् ॥ ८ ॥ संस्थाप्य तामाश्रमदर्शने तु
सन्तारितां नावमथातिशुभ्राम् । नीरादुपादाय तथैव चक्रे
नाव्याश्रमं नाम वनं विचित्रम् ॥ ९ ॥ अन्तःपुरे तन्तु निवेश्य
राजा विभाण्डकस्यात्मजमेकपुत्रम् । ददर्श द्वैवं सहसा प्रहृष्ट-

मापूर्यमाणञ्च जगज्जलेन ॥ १० ॥ स लोमपादः परिपूर्सकामः
 सुतां ददावृष्यशृङ्गाय शान्ताम् । क्रोधप्रतीकारकरञ्च चक्रे गाथैव
 मार्गेषु च कर्षणानि ॥ ११ ॥ विभाण्डकस्याव्रजतः स राजा
 पशून् प्रभूतान् पशुपांश्च वीरान् । समादिशत् पुत्रगृही महर्षि-
 विभाण्डकः परिपृच्छेद्यदा वः ॥ १२ ॥ स वक्तव्यः प्राञ्जलिभि-
 र्भवद्भिः पुत्रस्य ते पशवः कर्षणञ्च । किन्ते प्रियं वै क्रियतां
 महर्षे दासाः स्र सर्वे तव वाचि बद्धाः ॥ १३ ॥ अथोपायात् स
 मुनिश्चण्डकोपः स्वमाश्रमं मूलफलं गृहीत्वा । अन्वेषमाणश्च न
 तत्र पुत्रं ददर्श चक्रोध ततो भृशं सः ॥ १४ ॥ ततः स कोपेन
 विदार्यमाण आशङ्कमानो नृपतेर्विधानम् । जगाम चम्पां प्रति
 ध्वज्यमाणस्तमङ्गराजं सपुरं सराष्ट्रम् ॥ १५ ॥ स वै श्रान्तः क्षुधितः
 काश्यपस्तान् घोषान् समासादितवान् समृद्धान् । गोपैश्च तै
 विधिवत् पूज्यमानो राजेव तां रात्रिमुवास तत्र ॥ १६ ॥ अवाप्य
 सत्कारमतीव तेभ्यः प्रोवाच कस्य प्रथिताः स्थ गोपाः । जचु-
 स्ततस्तेऽभ्युपगम्य सर्वे धनं तवेदं विहितं सुतस्य ॥ १७ ॥ देशेषु
 देशेषु स पूज्यमानस्तांश्चैव शृणुन् मधुरान् प्रलापान् । प्रशान्त-
 भूयिष्ठरजाः प्रहृष्टः समाससादाङ्गपतिं पुरस्थम् ॥ १८ ॥ स
 पूजितस्तेन नरर्षभेण ददर्श पुत्रं दिवि देवं यथेन्द्रम् । शान्तां
 स्तुषाञ्चैव ददर्श तत्र सौदामिनीमुच्चरन्तीं यथैव ॥ १९ ॥ ग्रामांश्च
 घोषांश्च सुतस्य दृष्ट्वा शान्ताञ्च शान्तोऽस्य परः स कोपः । चकार
 तस्यैव परं प्रसादं विभाण्डको भूमिपतेर्नरेन्द्र ॥ २० ॥ स तत्र
 निक्षिप्य सुतं महर्षिरुवाच सूर्याग्निसमप्रभावः । जाते तु पुत्रे
 वनमेवाव्रजेथा रात्रः प्रियाण्यस्य सर्वाणि कृत्वा ॥ २१ ॥ स
 तद्वचः कृतवानृष्यशृङ्गो ययौ च यत्रास्य पिता बभूव । शान्ता
 चैनं पर्यचरन्तरेन्द्र खि रोहिणी सोममिवानुकूला ॥ २२ ॥ अरु-
 न्यती वा सुभगा वशिष्ठं लोपामुद्रा वापि यथा क्ष्यगस्थम् । नलस्य

वाद्मयन्ती यथाभूद्यथा शची बज्रधरस्य चैव ॥२३॥ नारायणी-
वन्द्रसेना वभूव वश्या नित्यं मुद्गलस्याजमीढ । तथा शान्ता
ऋष्यशृङ्गं वनस्थं प्रीत्या युक्ता पर्यचरन्तरेन्द्र ॥ २४ ॥ तस्याश्रमः
पुण्य एषोऽवभाति महाऋदं शोभयन् पुण्यकौर्त्तिः । अत्र स्नातः
कृतकृत्यो विशुद्धस्तीर्थान्यन्यान्यनुसंयाहि राजन् ॥ २५ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्याने
त्रयोदशाधिकशतोऽध्यायः ॥ ११३ ॥

वैशम्पायन उवाच । ततः प्रयातः कौशिक्याः पाण्डवो जन-
मेजय । आनुपूर्वेण सर्वाणि जगामायतनान्यथ ॥ १ ॥ स
सागरं समासाद्य गङ्गायाः सङ्गमे नृप । नदीशतानां पञ्चानां
मध्ये चक्रे समाप्रवम् ॥२॥ ततः समुद्रतीरेण जगाम वसुधाधिपः ।
भ्रातृभिः सहितो वीरः कलिङ्गान् प्रति भारत ॥ ३ ॥

लोमश उवाच । एते कलिङ्गाः कौन्तेय यत्र वैतरणी नदी ।
यत्रायजत धर्मोऽपि देवाञ्कुरणमेत्य वै ॥ ४ ॥ ऋषिभिः समु-
पायुक्तं यज्ञियं गिरिशोभितम् । उत्तरं तीरमेतद्धि सततं द्विज-
सेवितम् ॥ ५ ॥ समानं देवयानेन पथा स्वर्गमुपेयुषः । अत्र वै
ऋषयोऽपि पुरा क्रतुभिरीजिरे ॥ ६ ॥ अद्रैव रुद्रो राजेन्द्र
पशुमादत्तवान्मखे । पशुमादाय राजेन्द्र भागोऽयमिति चाब्र-
वीत् ॥ ७ ॥ हृते पशौ तदा देवास्तमूचुर्भरतर्षभ । मा परस्व-
मभिद्रोग्धा मा धर्मान् सकलान् वशीः ॥ ८ ॥ ततः कल्याण-
रूपाभिर्वाग्भिस्ते रुद्रमस्तुवन् । दृष्ट्वा चैनं तर्पयित्वा मानया-
ञ्चक्रिरे तदा ॥ ९ ॥ ततः स पशुमुत्सृज्य देवयानेन जग्मिवान् ।
तत्रानुवंशो रुद्रस्य तन्निबोध युधिष्ठिर ॥ १० ॥ अयातयामं
सवैभ्यो भागीभ्यो भागमुत्तमम् । देवाः सङ्कल्पयामासुर्भयाद्रुद्रस्य

शाश्वतम् ॥ ११ ॥ इमां गाथामत्र गायन्नृपः स्पृशति यो नरः ।

देवयानोऽस्य पन्थाश्च चक्षुषाभिप्रकाशते ॥ १२ ॥

वैशम्पायन उवाच । ततो वैतरणीं सर्वं पाण्डवा द्रौपदी
तथा । अवतीर्थ्य महाभागास्तर्पयाच्चक्रिरे पितॄन् ॥ १३ ॥

युधिष्ठिर उवाच । उपस्पृश्येह विधिवद्स्यां नद्यां तपो-
बलात् । मानुषादस्मि विषयादपेतः पश्य लोमश ॥ १४ ॥ सर्वान्
लोकान् प्रपश्यामि प्रसादात्तव सुव्रत । वैखानसानां जपतामेष
शब्दो महात्मनाम् ॥ १५ ॥

लोमश उवाच । त्रिशतं वै सहस्राणि योजनानां युधिष्ठिर ।
यत्र ध्वनिं शृणोष्येनं तुशीमास्व विशाम्पते ॥ १६ ॥ एतत्
स्वयम्भुवो राजन् वनं दिव्यं प्रकाशते । यत्रायजत राजेन्द्र विश्व-
कर्मा प्रतापवान् ॥ १७ ॥ यस्मिन् यज्ञे हि भूर्देता कश्यपाय
महात्मने । सपर्वतवनोद्देशा दक्षिणार्थं स्वयम्भुवा ॥ १८ ॥
अवासीदच्च कौन्तेय दत्तमात्रा मही तदा । उवाच चापि कुपिता
लोकेश्वरमिदं प्रभुम् ॥ १९ ॥ न मां मर्त्याय भगवन् कस्मैचि-
द्दातुमर्हसि । प्रदानं मोघमेतत्ते यास्याम्येषा रसातलम् ॥२०॥
विषीदन्तीन्तु तां दृष्ट्वा कश्यपो भगवानृषिः । प्रसायदाम्बभूवाथ
ततो भूमिं विशाम्पते ॥ २१ ॥ ततः प्रसन्ना पृथिवी तपसा तस्य
पाण्डव । पुनरुन्मज्य सलिलाद्देहीरूपा स्थिता वभौ ॥ २२ ॥
सैषा प्रकाशते राजन् वेदी संस्थानलक्षणा । आरुच्यात्र महाराज
वीर्यवान् वै भविष्यसि ॥ २३ ॥ सैषा सागरमासाद्य राजन् वेदी
समाश्रिता । एतामारुह्य भद्रन्ते त्वमेकस्तर सागरम् ॥ २४ ॥
अहञ्च ते स्वस्त्ययनं प्रयोक्ष्ये यथा त्वमेनामधिरोहसेऽद्य । स्पृष्टा
हि मर्त्येन ततः समुद्रमेषा वेदी प्रविश्यत्याजमीदृ ॥ २५ ॥ ओं
नमो विश्वगुप्ताय नमो विश्वपराय ते । सान्निध्यं कुरु देवेश
सागरे लवणाम्भसि ॥ २६ ॥ अग्निर्मित्वा योनिरापोऽथ दिव्यो

विष्णोरेतस्त्वमृतस्यस्य नाभिः । एवं ब्रुवन् पाण्डव सत्यवाक्यं वेद्मी-
मिमां त्वं तरसाधिरोह ॥ २७ ॥ अग्निश्च ते योनिरिडा च देही
रेतोघा विष्णोरमृतस्य नाभिः । एवं जपन् पाण्डव सत्यवाक्यं ततो-
ऽवगाहेत घृतिं नदीनाम् ॥ २८ ॥ अन्यथा हि कुरुश्रेष्ठ देवयोनि-
रपास्मतिः । कुशाग्रेणापि कौन्तेय न प्रष्टव्यो महोदधिः ॥ २८ ॥

वैशम्पायन उवाच । ततः कृतस्वस्त्ययनो महात्मा युधिष्ठिरः
सागरमभ्यगच्छत् । कृत्वा च तच्छासनमस्य सर्वं महेन्द्रमासाद्य
निशामुवाच ॥ २९ ॥

इति आरण्यपर्वणि तीर्थयात्रापर्वणि महेन्द्राचलगमने
चतुर्दशधिकशतोऽध्यायः ॥ ११४ ॥

वैशम्पायन उवाच । स तत्र तामुषिलैकां रजनीं पृथिवी-
पतिः । तापसानां परञ्चक्रे सत्कारं भ्रातृभिः सह ॥ १ ॥ लोमश-
स्तस्य तान् सर्वानाचख्यौ तत्र तापसान् । भृगूनङ्गिरसश्चैव
वाग्निष्ठानथ काश्यपान् ॥ २ ॥ तान् समेत्य स राजर्षिरभिवाद्य
कृताञ्जलिः । रामस्यानुचरं वीरमपृच्छदकृतव्रणम् ॥ ३ ॥ कदा
तु रामो भगवांस्तापसान्दर्शयिष्यति । तेनैवाहं प्रसङ्गेन द्रष्टु-
मिच्छामि भार्गवम् ॥ ४ ॥

अकृतव्रण उवाच । आयानैवासि विदितो रामस्य विदिता-
त्मनः । प्रीतिस्त्वयि च रामस्य क्षिप्रं त्वां दर्शयिष्यति ॥ ५ ॥
चतुर्दशीमष्टमीञ्च रामं पश्यन्ति तापसाः । अस्यां रात्र्यां व्यती-
तायां भवित्वाी श्वश्रुतुर्दशौ । तत्र द्रक्ष्यसि रामं त्वं कृष्णाजिन्
जटाधरम् ॥ ६ ॥

युधिष्ठिर उवाच । भवाननुगतो रामं जामदग्नं महा-
बलम् । प्रत्यक्षदर्शी सर्वस्य पूर्ववृत्तस्य कर्मणः ॥ ७ ॥ स भवान्

कथयत्वद्य यथा रामेण निर्जिताः । आहवे क्षत्रियाः सर्वे कथं
केन च हेतुना ॥ ८ ॥

अकृतव्रण उवाच । हन्त ते कथयिष्यामि महदाख्यानमुत्त-
मम् । भृगुणां राजशादूल वंशे जातस्य भारत ॥ ९ ॥ रामस्य
जामदग्न्यस्य चरितं देवसन्मितम् । हैहयाधिपतेश्चैव कार्त-
वीर्यस्य भारत ॥ १० ॥ रामेण चार्जुनो नाम हैहयाधिपति-
र्हतः । तस्य बाहुशतान्यासंस्त्रीणि सप्त च पाण्डव ॥ ११ ॥
दत्तात्रेयप्रसादेन विमानं काञ्चनं तथा । ऐश्वर्यं सर्वभूतेषु
पृथिव्यां पृथिवीपते ॥ १२ ॥ अव्याहतगतिश्चैव रथस्तस्य महा-
त्मनः । रथेन तेन तु सदा वरदानेन वीर्यवान् ॥ १३ ॥ ममर्ह
देवान् यक्षांश्च ऋषींश्चैव समन्ततः । भूतांश्चैव स सर्वांस्तु पीडया-
मास सर्वतः ॥ १४ ॥ ततो देवाः समेत्याहुर्ऋषयश्च महाव्रताः ।
देवदेवं सुरारिघ्नं विष्णुं सत्यपराक्रमम् ॥ १५ ॥ भगवन् भूत-
रक्षार्थमर्जुनं जहि वै प्रभो । विमानेन च दिव्येन हैहयाधि-
पतिः प्रभुः ॥ १६ ॥ शचीसहायं क्रीडन्तं धर्षयामास वासवम् ।
ततस्तु भगवान् देवः शक्रेण सहितस्तदा ॥ १७ ॥ कार्तवीर्य-
विनाशार्थं मन्त्रयामास भारत । यत्तद्भूतहितं कार्यं सुरेन्द्रेण
निवेदितम् ॥ १८ ॥ स प्रतिश्रुत्य तत् सर्वं भगवान् लोकपूजितः ।
जगाम वदरीं रम्यां स्वमेवाश्रममण्डलम् ॥ १९ ॥ एतस्मिन्नेव
काले तु पृथिव्यां पृथिवीपतिः । कान्यकुब्जे महानासीत् पार्थिवः
सुमहाबलः ॥ २० ॥ गाधोति विश्रुतो लोके वनवासं जगाम ह ।
वने तु तस्य वसतः कन्या जज्ञेऽप्सरःसमा ॥ २१ ॥ ऋचीको
भार्गवस्ताञ्च वरयामास भारत । तमुवाच तनो गाधिर्ब्राह्मणं
संश्रितव्रतम् ॥ २२ ॥ उचितं नः कृते किञ्चित् पूर्वैर्यत् सम्प्र-
वर्तितम् । एकतः श्यामकर्णाणां पाण्डराणां तरस्विनाम् ॥ २३ ॥
सहस्रं वाजिनां शुक्लामिति विद्धि द्विजोत्तम । न चापि भग-

वान् वाच्यो दीयतामिति भार्गव । देया मे दुहिता चैव लब्धि-
धाय महात्मने ॥ २४ ॥

ऋचीक उवाच । एकतः श्यामकर्ष्णाणां पाण्डराणां तर-
स्विनाम् । दास्याम्यश्वसहस्रं ते मम भार्या सुतास्तु ते ॥ २५ ॥

अकृतव्रण उवाच । स तथेति प्रतिज्ञाय राजन् वरुणमब्र-
वीत् । एकतः श्यामकर्ष्णाणां पाण्डराणां तरस्विनाम् ॥ २६ ॥
सहस्रं वाजिनामेकं शुल्कायं मे प्रदीयताम् । तस्मै प्रादात्
सहस्रं वै वाजिनां वरुणस्तदा ॥ २७ ॥ तदश्वतीर्थं विख्यात-
मुत्थिता यत्र ते हयाः । गङ्गायां कान्यकुब्जे वै ददौ सत्यवतीं
तदा ॥ २८ ॥ ततो गाधिः सुताञ्चास्मै जन्याश्चासन् सुरास्तदा ।
लब्ध्वा हयसहस्रन्तु तांश्च दृष्ट्वा दिवोकसः ॥ २९ ॥ धर्मेण लब्ध्वा
तां भार्यामृचीको द्विजसत्तमः । यथाकामं यथाजोषं तथा रेमे
सुमध्यया ॥ ३० ॥ तं विवाहे कृते राजन् सभार्यमवलोककः ।
आजगाम भृगुः श्रेष्ठं पुत्रं दृष्ट्वा ननन्द ह ॥ ३१ ॥ भार्यापती
तमासीनं गुरुं सुरगणार्चितम् । अर्चित्वा पर्युपासीनौ पाञ्चली
तस्थतुस्तदा ॥ ३२ ॥ ततः स्तुषां स भगवान् प्रहृष्टो भृगुरब्रवीत् ।
वरं वृणीष्व सुभगे दाता ह्यस्मि तवेप्सितम् ॥ ३३ ॥ सा वै
प्रसादयामास तं गुरुं पुत्रकारणात् । आत्मनश्चैव मातुश्च प्रसा-
दञ्च चकार सः ॥ ३४ ॥

भृगुरुवाच । ऋतौ त्वञ्चैव माता च स्नाते पुंसवनाय वै ।
आलिङ्गितां पृथग्बृह्ती साश्वत्यं त्वमुडुम्बरम् ॥ ३५ ॥ चरुहय-
मिदं भद्रे जनन्याश्च तवैव च । विश्वमावर्त्तयित्वा तु मया यत्नेन
साधितम् ॥ ३६ ॥ प्राशितव्यं प्रयत्नेन चेत्युक्त्वादर्शनं गतः । आलि-
ङ्गने चरोश्चैव चक्रतुस्ते विपर्ययम् ॥ ३७ ॥ ततः पुनः स भग-
वान् काले बह्नुतिये गते । दिव्यज्ञानाद्विदित्वा तु भगवानागतः
पुनः ॥ ३८ ॥ अथोवाच महातेजा भृगुः सत्यवतीं स्तुषाम् ।

उपयुक्तश्चर्भद्रे वृक्षे चालिङ्गनं कृतम् ॥ ३९ ॥ विपरीतेन ते
सुभ्रु मात्रा चैवासि वञ्चिता । ब्राह्मणः क्षत्रवृत्तिवै तव पुत्रो
भविष्यति ॥ ४० ॥ क्षत्रियो ब्राह्मणाचारो मातुस्तव सुतो महान् ।
भविष्यति महावीर्यः साधूनां मार्गमास्थितः ॥ ४१ ॥ ततः
प्रसादयामास श्वशुरं सा पुनः पुनः । न मे पुत्रो भवेद्दीदृक्
कामं पौत्रो भवेदिति ॥ ४२ ॥ एवमस्त्विति सा तेन पाण्डव-
प्रतिनन्दिता । जमदग्निं ततः पुत्रं जज्ञे सा काल आगते ॥ ४३ ॥
तेजसा वर्चसा चैव युक्तं भार्गवनन्दनम् । स वर्द्धमानस्तेजस्वी
वेदस्याध्यायनेन च ॥ ४४ ॥ बह्वृषीन्महातेजाः पाण्डवेयात्यव-
र्त्तत । तन्तु कृत्स्नो धनुर्वेदः प्रत्यभाङ्गरतर्षभ । चतुर्विधानि
चास्त्राणि भास्करोपमवर्चसम् ॥ ४५ ॥

इति आरण्यपर्वणि तीर्थयात्रापर्वणि जमदग्न्युत्पत्तौ
पञ्चदशाधिकशतोऽध्यायः ॥ ११५ ॥

अकृतव्रण उवाच । स वेदाध्ययने युक्तो जमदग्निर्महा-
तपाः । तपस्तेपे ततो वेदान्नियमाद्दशमानयत् ॥ १ ॥ स प्रसेन-
जितं राजन्नधिगम्य नराधिपम् । रेणुकां वरयामास स च तस्मै
ददौ नृपः ॥ २ ॥ रेणुकान्तूथ सम्प्राप्य भार्यां भार्गवनन्दनः ।
आश्रमस्थस्तया सार्द्धं तपस्तेपेऽनुकूलया ॥ ३ ॥ तस्याः कुमारा-
श्वत्वारो जज्ञिरे रामपञ्चमाः । सर्वेषामजघन्यस्तु राम आसी-
ज्जघन्यजः ॥ ४ ॥ फलाहारेषु सर्वेषु गतेष्वथ सुतेषु वै । रेणुका
स्नातुमगमत् कदाचिन्नियतव्रता ॥ ५ ॥ सा तु चित्ररथं नाम
भार्त्तिकावतकं नृपम् । ददर्श रेणुका राजन्नागच्छन्ती यदृ-
च्छया ॥ ६ ॥ क्रीडन्तं सलिले दृष्ट्वा सभार्यं पद्ममालिनम् ।
ऋद्धिमन्तं ततस्तस्य स्पृहयामास रेणुका ॥ ७ ॥ व्यभिचाराच्च

तस्मात् सा क्लिन्नाश्वसि विचेतना । प्रविवेशाश्रमं तस्ता तां वै
 भर्तात्न बुध्यत ॥ ८ ॥ स तां दृष्ट्वा च्युतां धैर्याद्ब्राह्मणा लक्ष्मणा
 विर्वाञ्जिताम् । धिक्शब्देन महातेजा गर्हयामास वीर्यवान् ॥ ९ ॥
 ततो ज्येष्ठो जामदग्न्यो रुमणान्नाम नामतः । आजगाम सुषे-
 णश्च वसुर्विश्वावसुस्तथा ॥ १० ॥ तानानुपूर्व्यां भगवान् बधे
 मातुरचोदयत् । न च ते जातसम्मोहाः किञ्चिदूचुर्विचेतसः ॥ ११ ॥
 ततः शशाप तान् क्रोधात्ते शपायेतनां जडः । मृगपक्षिस-
 धर्माणः क्षिप्रमासन् जङ्घोपमाः ॥ १२ ॥ ततो रामोऽभ्यधात्
 पश्चादाश्रमं परवीरहा । तमुवाच महाबाहूर्जमदग्निर्महातपाः
 ॥ १३ ॥ जह्मीमां मातरं पापां मा च पुत्र व्यथां कृथाः । तत
 आदाय परशुं रामो मातुः शिरोऽहरत् ॥ १४ ॥ ततस्तस्य
 महाराज जमदग्नेर्महात्मनः । कोपोऽभ्यगच्छत् सहसा प्रसन्न-
 श्चात्रवीदिदम् ॥ १५ ॥ ममेदं वचनात्तात कृतन्ते कर्म दुष्करम् ।
 वृणीष्व कामान् धर्मज्ञ यावतो वाञ्छसे हृदा ॥ १६ ॥ स वब्रे
 मातुरुत्थानमस्मृतिञ्च बधस्य वै । पापेन तेन चास्पर्शं भ्रातृणां
 प्रकृतिं तथा ॥ १७ ॥ अप्रतिदन्वतां युद्धे दीर्घमायुश्च भारत ।
 ददौ च सर्वान् कामांस्तान् जमदग्निर्महातपाः ॥ १८ ॥ कदा-
 चित्तु तथैवास्य विनिष्क्रान्ताः सुताः प्रभो । अथानूपपतिर्वीर
 कार्तवीर्योऽभ्यवर्त्तत ॥ १९ ॥ तमाश्रमपदं प्राप्तमृषेर्भार्या समा-
 च्चयत् । स युद्धमदसम्मत्तो नाभ्यनन्दत्तथाच्चैनम् ॥ २० ॥ प्रमथ्य
 चाश्रमात्तस्माद्धीमधेनोस्तथा बलात् । जहार वत्सं क्रोशन्त्या
 वभञ्ज च महाद्रुमान् ॥ २१ ॥ आगताय च रामाय तदाचष्ट
 पिता स्वयम् । गाञ्च रोरुदतीं दृष्ट्वा क्रोपो रामं समाविशत् ॥ २२ ॥
 स मृत्युवशमापन्नं कार्तवीर्यमुषाद्रवत् । तस्याथ युधि विक्रम्य
 भार्गवः परवीरहा ॥ २३ ॥ विच्छेद निशितैर्भस्त्रैर्बाहून् परिष-
 सन्निभान् । सहस्रसन्मितात्राजन् प्रगृह्य रुचिरं धनुः ॥ २४ ॥

अभिभूतः स रामेण संयुक्तः कालधर्मणा । अर्जुनस्याथ दायादा
रामेण कृतमन्यवः ॥ २५ ॥ आश्रमस्थं विना रामं जमदग्नि-
मुपाद्रवन् । ते तं जघ्नुर्महावीर्यैर्मयुध्यन्तं तपस्विनम् ॥ २६ ॥
असकृद्रामरामेति विक्रोशन्तमनाथवत् । कार्तवीर्यस्य पुत्रास्तु
जमदग्निं युधिष्ठिर ॥ २७ ॥ पीडयित्वा शरैर्जग्मुर्यथागतमरि-
न्दमाः । अपक्रान्तेषु चैतेषु जमदग्नौ तथा गते ॥ २८ ॥ समि-
त्पाणिरुपागच्छुदाश्रमं भृगुनन्दनः । स दृष्ट्वा पितरं बीरस्तथा-
मृत्युवशङ्कतम् । अनर्हं तं तथाभूतं विललाप सुदुःखितः ॥ २९ ॥

इति आरख्यपर्वणि तीर्थयात्रापर्वणि जामदग्निवधे

पीडयाधिकशतोऽध्यायः ॥ ११६ ॥

राम उवाच । मम पराधात्तैः क्षुद्रैर्हतस्त्वं तात बालिशैः ।
कार्तवीर्यस्य दायादैर्वने मृग द्वेषेषुभिः ॥ १ ॥ धर्मज्ञस्य कथं
लात वर्तमानस्य सत्पथे । मृत्युरेवंविधो युक्तः सर्वभूतैष्वनागसः
॥ २ ॥ किन्तु तैर्न कृतं पापं यैर्भवांस्तपसि स्थितः । अयुध्यमानो
द्विजः सन् हतः शरशतैः शितैः ॥ ३ ॥ किन्तु ते तत्र वक्ष्यन्ति
सचिवेषु सुहृत्सु च । अयुध्यमानं धर्मज्ञैकं हत्वानपत्रपाः ॥ ४ ॥
लालप्यैवं सकस्यां वद्ध नानाविधं नृप । प्रेतकार्याणि सर्वाणि
पितुश्चक्रे महातपाः ॥ ५ ॥ इहाह पितरञ्जानौ रामः परपुर-
ञ्जयः । प्रतिजज्ञे वधञ्चापि सर्वक्षत्रस्य भारत ॥ ६ ॥ स क्रुद्धो-
ऽतिबलः सङ्घेऽशस्त्रमादाय वीर्यवान् । जघ्निवान् कार्तवीर्यस्य
सुतानेकोऽन्तकोपमः ॥ ७ ॥ तेषाञ्चानुगता ये च क्षत्रियाः
क्षत्रियर्षभ । तांश्च सर्वानवामृद्नाद्रामः प्रहरताम्बरः ॥ ८ ॥
त्रिःसप्तशतैः पृथिवीं कृत्वा निःक्षत्रियां प्रभुः । समन्तपञ्चके
पञ्च चकार रौधिरान् ऋद्धान् ॥ ९ ॥ स तेषु तर्पयामास भृगून्

भृगुकुलोद्भवः । साक्षाद्दर्शं चर्चिकं स च रामं न्यवेदयत् ॥१०॥
 ततो यज्ञेन महता जामदग्नयः प्रतापवान् । तर्पयामास देवेन्द्र-
 मृत्विग्भ्यः प्रददौ महीम् ॥ ११ ॥ वेदीञ्चाप्यदृद्धैर्मौ कश्यपाय
 महात्मने । दशव्यामायतां कृत्वा नावोत्सेधां विशाम्पते ॥ १२ ॥
 तां कश्यपस्यानुमते ब्राह्मणाः खण्डशस्तदा । व्यभजंस्ते तदा राजन्
 प्रख्याताः खाण्डवायनाः ॥ १३ ॥ स प्रदाय महीं तस्मै कश्यपाय
 महात्मने । तपः सुमहदास्थाय क्षत्रियान्तकरो नृप । अस्मिन्महेन्द्रे
 शैलेन्द्रे वसत्यमितविक्रमः ॥ १४ ॥ एवं वैरमभूत्तस्य क्षत्रियैर्लोक-
 वासिभिः । पृथिवी चापि विजिता रामेणामिततेजसा ॥ १५ ॥

वैशम्पायन उवाच । ततश्चतुर्दशीं रामः समयेन महामनाः ।
 दर्शयामास तान् विप्रान् धर्मराजञ्च सानुजम् ॥ १६ ॥ स तमा-
 नञ्च राजेन्द्र भ्रातृभिः सहितः प्रभुः । द्विजानाञ्च परां पूजां
 चक्रे नृपतिसत्तमः ॥ १७ ॥ अर्चिता जामदग्नयं स पूजितस्तेन
 चोदितः । महेन्द्र उष्य तां रात्रिं प्रययौ दक्षिणामुखः ॥ १८ ॥

इति आरण्यपर्वणि तीर्थयात्रापर्वणि जामदग्न्योपाख्याने
 सप्तदशधिकशतोऽध्यायः ॥ ११७ ॥

वैशम्पायन उवाच । गच्छन् स तीर्थानि महानुभावः पुण्यानि
 रम्याणि ददर्श राजा । सर्वाणि विप्रैरुपशोभितानि क्वचित्
 क्वचिद्भारत सागरस्य ॥ १ ॥ स वृत्तवांस्तेषु कृताभिषेकः सहा-
 नुजः पार्थिवपुत्रपौत्रः । समुद्रगां पुण्यतमां प्रशस्तां जगाम
 पारिचित पाण्डुपुत्रः ॥ २ ॥ तत्रापि चाप्लुत्य महानुभावः सन्त-
 र्पयामास पितृन् सुरांश्च । द्विजातिमुख्येषु धनं विसृज्य गोदा-
 वरीं सागरगामगच्छत् ॥ ३ ॥ ततो विपाप्सा द्रविडेषु राजन्
 समुद्रमासाद्य च लोकपुण्यम् । अगस्त्यतीर्थञ्च महापवित्रं नारी-

तीर्थान्यथ वीरो ददर्श ॥ ४ ॥ तत्रार्जुनस्याग्रधनुर्धरस्य निश्चयं
तत् कर्म नरैरशक्यम् । संपूज्यमानः परमर्षिसंघैः परां मुहं
पाण्डुसुतः स लेभे ॥ ५ ॥ स तेषु तीर्थेष्वभिषिक्तगात्रः कृष्णा-
सहायः सहितोऽनुजैश्च । सम्पूजयन् विक्रममर्जुनस्य रेमे मही-
पाल पतिः पृथिव्याः ॥ ६ ॥ ततः सहस्राणि गवां प्रदाय तीर्थेषु
तेष्वम्बुधरोत्तमस्य । हृष्टः सह भ्रातृभिरर्जुनस्य सङ्कीर्तयामास
गवां प्रदानम् ॥ ७ ॥ स तानि तीर्थानि च सागरस्य पुण्यानि
चान्यानि बहूनि राजन् । क्रमेषु गच्छन् परिपूर्सकामः सूर्पा-
रकं पुण्यतमं ददर्श ॥ ८ ॥ तत्रोदधेः कञ्चिदतीत्य देशं ख्यातं
पृथिव्यां वनमाससाद् । तप्तं सुरैरत्र तपः पुरस्ताद्दिष्टं तथा
पुण्यपरैर्नरेन्दैः ॥ ९ ॥ स तत्र तामग्रधनुर्धरस्य वेदीं ददर्शयत-
पीनवाहः । ऋचीकपुत्रस्य तपस्विसङ्घैः समावृतां पुण्यकृच्चद-
नीयाम् ॥ १० ॥ ततो वसूनां वसुधाधिपः स मरुद्गणानाञ्च
तथाश्विनोश्च । वैवस्वतादित्यघनेश्वराणामिन्द्रस्य विष्णो सवितु-
विभोश्च ॥ ११ ॥ भवस्य चन्द्रस्य दिवाकरस्य पतैरपा साध्यगणस्य
चैव । धातुः पितृणाञ्च तथा महात्मा रुद्रस्य राजन् सगणस्य
चैव ॥ १२ ॥ सरस्वत्याः सिद्धगणस्य चैव पुण्याश्च ये चाप्यमरा-
स्तथान्ये । पुण्यानि चाप्यायतनानि तेषां ददर्श राजा सुमनो-
हराणि ॥ १३ ॥ तेषूपवासान् विविधानुपोष्य दत्त्वा च रत्नानि
महान्ति राजा । तीर्थेषु सर्वेषु परिप्लुताङ्गः पुनः स सूर्पारक-
माजगाम ॥ १४ ॥ स तेन तीर्थेन तु सागरस्य पुनः प्रयातः सह
मोदरीयैः । द्विजै पृथिव्यां प्रथितं महद्भिस्तीर्थं प्रभासं समुपा-
जगाम ॥ १५ ॥ तत्राभिषिक्तः पृथुलोहिताक्षः सहानुजैर्देवगणान्
पितृंश्च । सन्तर्पयामास तथैव कृष्णा ते चापि विप्राः सह लोम-
शेन ॥ १६ ॥ स द्वादशाहं जलवायुभक्षः कुर्वन् क्षपाहःसु तदा-
भिषेकम् । समन्ततोऽग्नीनुपदीपयित्वा तेषु तपो धर्मभृता-

स्वारिष्ठः ॥ १७ ॥ तमुग्रमास्थाय तपश्चरन्तं शुश्राव रामश्च जनार्द्दनश्च । तौ सर्ववृष्णिप्रवपौ ससैन्यौ युधिष्ठिरं जग्मतुराजमीढम् ॥ १८ ॥ ते वृष्णायः पाण्डुसुतान् समीच्य भूमौ शयानान् मलद्दिग्धगात्रान् । अनर्हतीं द्रौपदीञ्चापि दृष्ट्वा सुदुःखिताश्चक्रुशु-
रार्त्तनादम् ॥ १९ ॥ ततः स रामञ्च जनार्द्दनञ्च कार्ष्णिञ्च
शाम्बञ्च शिनेश्च पौत्रम् । अन्यांश्च वृष्णीनुपगम्य पूजाञ्चक्रे यथा-
धर्ममहीनसत्त्वः ॥ २० ॥ ते चापि सर्वान् प्रतिपूज्य पार्थास्तैः
सत्कृताः पाण्डुसुतैस्तर्येव । युधिष्ठिरं सम्परिवार्य राजन्नुपा-
विशन्देवगणा यथेन्द्रम् ॥ २१ ॥ तेषां स सर्वञ्चरितं परेषां वने
च वासं परमप्रतीतः । अस्त्वार्थमिन्द्रस्य गतञ्च पार्थं निवेशनं
हृष्टमनाः शशंस ॥ २२ ॥ श्रुत्वा तु ते तस्य वचः प्रतीतास्तांश्चापि
दृष्ट्वा सुकृशानतीव । नेत्रोद्भवं स्वं मुमुचुर्महार्हा दुःखार्त्तिजं वारि
महानुभावाः ॥ २३ ॥

इति आरण्यपर्वणि तीर्थयात्रापर्वणि वार्ष्णेययुधिष्ठिर-
संवादे अष्टादशाधिकशतोऽध्यायः ॥ ११८ ॥

जनमेजय उवाच । प्रभासतीर्थमासाद्य पाण्डवा वृष्णाय-
स्तथा । किमकुर्वन् कथाश्चैषां कास्तत्रासंस्तपोधन ॥ १ ॥ ते हि
सर्वं महात्मानः सर्वशास्त्रविशारदाः । वृष्णायः पाण्डवाश्चैव सुहृ-
दश्च परस्परम् ॥ २ ॥

वैशम्पायन उवाच । प्रभासतीर्थं संप्राप्य पुण्यतीर्थं महो-
दधेः । वृष्णायः पाण्डवान् वीराः परिवार्योपतस्थिरे ॥ ३ ॥ ततो
गोक्षीरकुन्देन्दुमृणालरजतप्रभः । वनमाली हली रामो बभाषि
पुष्करेक्षणम् ॥ ४ ॥

बलदेव उवाच । न कृष्ण धर्मश्चरितो भवाय जन्तोरधर्मश्च

पराभवाय । युधिष्ठिरो यत्र जटी महात्मा वनाश्रयः क्लिश्यति
 चीरवासाः ॥ ५ ॥ दुर्योधनश्चापि महीं प्रशास्ति न चास्य भूमि-
 विवरं ददाति । धर्माद्धर्मश्चरितो गरीयानितीव मन्येत नरो-
 ऽल्पबुद्धिः ॥ ६ ॥ दुर्योधने चापि विवर्द्धमाने युधिष्ठिरे चासुख-
 मात्तराज्ये । किन्तु कर्त्तव्यमिति प्रजामिः शङ्का मिथः सञ्च-
 निता नराणाम् ॥ ७ ॥ अयं स धर्मप्रभवो नरेन्द्रो धर्मं घृतः
 सत्यघृतिः प्रदाता । चलेद्दि राज्याच्च सुखाच्च षार्थो धर्माद्दपैतस्तु
 कथं विवर्द्धेत् ॥ ८ ॥ कथं नु भीष्मश्च कृपश्च विष्णो द्रोणश्च राजा
 च कुलस्य वृद्धः । प्रब्राज्य पार्थान् सुखमाप्नुवन्ति धिक् षाप-
 बुद्धीन् भरतप्रधानान् ॥ ९ ॥ किन्नाम वक्ष्यत्यवनिप्रधानः पितृन्
 समागम्य परत्र पापः । पुत्रेषु सम्यक् चरितं मयेति पुत्रान-
 पापान् व्यपरोष्य राज्यात् ॥ १० ॥ नासौ धिया संप्रति पश्यति
 स्र किं नाम कृत्वाहमचक्षुरेवम् । जातः पृथिव्यामिति पार्थिवेषु
 प्रब्राज्य कौन्तेयमिति स्वराज्यात् ॥ ११ ॥ नूनं समृद्धान् पितृ-
 लोकभूमौ चामीकराभान् ह्यितिजान् प्रफुल्लान् । विचित्रवीर्यस्य
 सुतः सपुत्रः कृत्वा नृशंसं वत पश्यति स्र ॥ १२ ॥ व्यूढोत्तरां-
 शान् पृथुलोहिताक्षानिमान् स्र पृच्छन् स शृणोति नूनम् ।
 प्रास्थापयत् यत् स वनं ह्यशङ्को युधिष्ठिरं सानुजमात्तशस्त्रम् ॥ १३ ॥
 योऽयं परेषां पृतनां समृद्धां निरायुधो दीर्घभुजो निहन्यात् ।
 श्रुत्वैव शब्दं हि वृकोदरस्य मुञ्चन्ति सैन्यानि सकृत् समूतम् ॥ १४ ॥
 स क्षुत्पिपासाध्वकृशस्तरस्वी समेत्य नानायुधवाणपाणिः । वने
 स्ररन् वासमिमं सुघोरं शेषं न कुर्यादिति निश्चितं मे ॥ १५ ॥
 न ह्यस्य वीर्यस्य बलेन कश्चित् समः पृथिव्यामपि विद्यतेऽन्यः ।
 स शीतवातातपकर्षिताङ्गो न शेषमाजावसुहृत्सु कुर्यात् ॥ १६ ॥
 प्राच्यान्पानेकरथेन जित्वा वृकोदरः सानुचरान्रणेषु । स्वस्त्र्या-
 गमद्योऽतिरथस्तरस्वी सोऽयं वने क्लिश्यति चीरवासाः ॥ १७ ॥

यः सिन्धुकुले व्यजबन्तृदेवान् समागतान् दक्षिणात्यान् मही-
 पान् । तं पश्यतेमं सहदेवमद्य तरस्विनं तापसवेशरूपम् ॥ १८ ॥
 यः पार्थिवानेकरथेन जिग्धे दिशं प्रतीचीं प्रति युद्धशौण्डः ।
 सोऽयं वने मूलफलेन जीवन् जटी चरत्यद्य मलाचिताङ्गः ॥ १९ ॥
 सत्रे समृद्धेऽतिरथस्य रात्रौ वेदीबलादुत्पतिता सुता या । सेयं
 वने वासमिमं सुदुखं कथं सहत्यद्य सती सुखार्हा ॥ २० ॥ त्रि-
 वर्गमुख्यस्य समीरणस्य देवेश्वरस्याप्यथ वाश्विनोश्च । एषां
 सुराणां तनयाः कथन्तु वने चरन्त्यस्तसुखाः सुखार्हाः ॥ २१ ॥
 जिते हि धर्मस्य सुते समर्थे सम्राटके सानुचरे निरस्ते । दुर्धो-
 धने चापि विवर्द्धमाने कथं न सीदत्यवनिः सशैला ॥ २२ ॥

इति आरण्यपर्वणि तीर्थयात्रापर्वणि बलरामवाक्ये
 एकोनविंशत्यधिकशततोऽध्यायः ॥ ११९ ॥

सात्यकिरुवाच । न राम कालः परिदेवनाय यदुत्तरं त्वत्
 तदेव सर्वं । समाचरामो ह्यनतीतकालं युधिष्ठिरो यद्यपि नाह
 किञ्चित् ॥ १ ॥ ये नाथवन्तोऽद्य भवन्ति लोके ते नात्मना कर्म
 समारभन्ते । तेषान्तु कार्येषु भवन्ति नाथाः शैव्यादयो राम
 यथा ययातेः ॥ २ ॥ येषां तथा राम समारभन्ते कार्याणि नाथाः
 स्वमतेन लोके । ते नाथवन्तः पुरुषप्रवीरा नानाथवत् कृच्छ्र-
 मवाप्नुवन्ति ॥ ३ ॥ कस्मादिमौ रामजनार्दनौ च प्रद्युम्नशाम्बौ
 च मया समेतौ । वसन्त्यरण्ये सह सोदरीयैस्त्रैलोक्यनाथानभि-
 गम्य पार्थाः ॥ ४ ॥ निर्यातु साध्वद्य दशार्हसेना प्रभूतनाना-
 युधचित्तवर्मा । यमक्षयं गच्छतु धार्तराष्ट्रः सवान्धवो वृशि-
 बलामिभूतः ॥ ५ ॥ त्वं ह्येव कोपात् पृथिवीमपीमां संवेष्टये-
 स्तिष्ठतु शार्ङ्गधन्वा । स धार्तराष्ट्रं जहि सानुबन्धं वृत्रं यथा

देवपतिर्महेन्द्रः ॥ ६ ॥ भ्राता च मे यः सु सखा गुरुश्च जना-
 र्हेनस्यात्मसमश्च पार्थः । यदर्थमैच्छन्मनुजाः सुपुत्रं शिष्यं गुरु-
 श्चाप्रतिकूलवाद् ॥ ७ ॥ यदर्थमभ्युद्यतमुत्तमन्तत् करोति कर्माग्र-
 मषारणीयम् । तस्यास्त्ववर्षाण्यहमुत्तमास्त्रैर्विहित्य सर्वाणि
 रणेऽभिभूय ॥ ८ ॥ कोषाच्छिरः सर्पविषान्निकल्पैः शरोत्तमै-
 रुन्मथितास्त्रि राम । खड्गेन चाहं निश्रितेन सङ्घेऽकायाच्छिर-
 स्तस्य बलात् प्रमथ्य ॥ ९ ॥ ततोऽस्य सर्वाननुगान् हनिष्ये
 दुर्योधनञ्चापि कुरूंश्च सर्वान् । आत्तायुधं मामिह रौहिणेय
 पश्यन्तु मैमा युधि जातहर्षाः ॥ १० ॥ निघ्नन्तमेकं कुरुयोष-
 मुख्यानग्निं महाकक्षमिवान्तकाले । प्रद्युम्नमुक्तान्निश्रितान् शक्ताः
 सोढुं कृपद्रोणविकर्षकर्षाः ॥ ११ ॥ जानामि वीर्यञ्च जया-
 त्मजस्य कार्ष्णिर्भवत्येष यथा रणस्थः । शम्भुः ससूतं सरथं
 भुजाभ्यां दुःशासनं शास्तु बलात् प्रमथ्य ॥ १२ ॥ न विद्यते जाम्ब-
 वतीसुतस्य रणे विषह्यं हि रणोत्कटस्य । एतेन बालेन हि
 शम्भुरस्य दैत्यस्य सैन्यं सहसा प्रणुन्नम ॥ १३ ॥ वृत्तोऽरुत्यायत-
 पीनबाहुरेतेन सङ्घेऽनिहतोऽश्वक्रः । को नाम शम्भुस्य
 महारथस्य रणे समह्यं रथमभ्युदीयात् ॥ १४ ॥ यथा प्रविश्या-
 न्तरमस्य सङ्घेऽको वै मनुष्यो हि विनिष्क्रमेत । तथा पविश्या-
 न्तरमस्य सङ्घेऽको नाम जीवन् पुनराब्रजेच्च ॥ १५ ॥ द्रोणञ्च
 भीष्मञ्च महारथौ तौ सुतैर्वृतञ्चाप्यथ सोमदत्तम् । सर्वाणि
 सैन्यानि च वासुदेवः प्रधक्ष्यते सायकवह्निजालैः ॥ १६ ॥ किन्नाम
 लोकेष्वविषह्यमस्ति कृष्णस्य सर्वेषु सदेवकेषु । आत्तायुधस्योत्त-
 मवाणपाणेश्चक्रायुधस्याप्रतिमस्य युद्धे ॥ १७ ॥ ततोऽनिरुद्धो-
 ऽप्यसिचर्मपाणिर्महौमिमां धार्तराष्ट्रैर्विसञ्चैः । कृतोत्तमाङ्गै-
 र्निहितैः करोतु कौर्षाङ्गुशैर्विदिमिवाध्वरेषु ॥ १८ ॥ गदो-
 ल्पकौ बाह्वुकभानुनोथाः शूरश्च सङ्घेऽनिशठः कुमारः । रणोत्-

कटौ सारणचारुदेषौ कुलोचितं विप्रथयन्तु कर्म ॥ १९ ॥ स-
 वृष्णिभोजान्धकयोधमुख्या समागता सात्वतसरसेना । हत्वा
 रणे ताम् धृतराष्ट्रपुत्रान् लोके यशः स्फूर्तिमुपाकरोतु ॥ २० ॥
 ततोऽभिमन्युः पृथिवीं प्रशास्तु यावद्ब्रतं धर्मभृतां वरिष्ठः ।
 युधिष्ठिरः पारयते महात्मा द्यूते यथोक्तं कुरुसत्तमेन ॥ २१ ॥
 अस्रत्प्रमुक्तैर्विशिखैर्जितारिस्ततो महीं भीक्षति धर्मराजः ।
 निर्द्वार्त्तराष्ट्रां हतसूतपुत्रामेतद्धि नः कृत्यतमं यशस्यम् ॥ २२ ॥

वासुदेव उवाच । असंशयं माधव सत्यमेतद्गृह्णीम ते वाक्य-
 मदीनसत्त्व । स्वाभ्यां भुजाभ्यामजितान्तु भूमिं नेच्छेत् कुरू-
 णामृषभः कथञ्चित् ॥ २३ ॥ न ह्येष कामान्न भयान्न लोभाद्युधि-
 स्थिरो जातु जह्यात् स्वधर्मम् । भीमार्जुनौ चातिरथौ यमौ च
 तथैव कृष्णा द्रुपदात्मजेयम् ॥ २४ ॥ उभौ हि युद्धेऽप्रतिमौ
 पृथिव्यां त्रकोदरश्चैव धनञ्जयश्च । कस्तान्न कृतस्तां पृथिवीं
 प्रशासेन्माद्रीसुताभ्याञ्च पुरस्कृतोऽयम् ॥ २५ ॥ यदा तु पाञ्चाल-
 पतिर्महात्मा सकेकयथेदिपतिर्वयञ्च । युध्येम विक्रम्य रणे समे-
 तास्तैव सर्वे रिपवो हि व स्युः ॥ २६ ॥

युधिष्ठिर उवाच । नेदञ्चितं माधव यद्ब्रवीषि सत्यन्तु मे
 रच्यतमं न राज्यम् । कृष्णास्तु मां वेद यथावदेकः कृष्णाञ्च वेदा-
 ह्मथो यथावत् ॥ २७ ॥ यदैव कालं पुरुषप्रवीर वेत्स्यत्ययं
 माधव विक्रमस्य । तदा रणे त्वञ्च शिनिप्रवीर सुयोधनं जेष्यसि
 केशवश्च ॥ २८ ॥ प्रतिप्रयान्त्वद्य दृशार्हवीरा दृष्टोऽस्मि नाथैर्नर-
 लोकनाथैः । धर्मोऽप्रमादं कुरुताप्रमेया द्रष्टास्मि भूयः सुखिनः
 समेतान् ॥ २९ ॥ तेऽन्योन्यमामन्त्र्य तथाभिवाद्य वृद्धान् परि-
 ष्वज्य शिशून् च सर्वान् । यदुप्रवीराः स्वगृहाणि जग्मुस्ते चापि
 तीर्थान्यनुसंविचेरुः ॥ ३० ॥ विसृज्य कृष्णां तथ धर्मराजो
 विदर्भराजोपचितां सुतीर्थाम् । जगाम पुण्यां सरितं पयोष्णीं

सभ्राह्मृत्यः सह लोमशेन ॥ ३१ ॥ सुत्वेन सोमेन विमिश्रतोयां
पयः पयोणीं प्रति सोऽध्यवास । द्विजातिमुखैर्मुदितैर्महात्मा
संस्तूयमानः स्तुतिभिर्वराभिः ॥ ३२ ॥

इति आरण्यपर्वणि तीर्थयात्रापर्वणि वृष्णिगमने
विंशत्यधिकशतोऽध्यायः १२० ॥

लोमश उवाच । नृगेण यजमानेन सोमेनेह पुरन्दरः ।
तर्पितः श्रूयते राजन् स तप्तो मुद्गमभ्यगात् ॥ १ ॥ इह देवैः
सहेन्द्रैश्च प्रजापतिभिरेव च । इष्टं बहुविधैर्यज्ञैर्महद्भिर्भूरि-
दक्षिणैः ॥ २ ॥ आमूर्त्तरयस्येह राजा वज्रधरं प्रभुं । तर्पया-
मास सोमेन हयमेघेषु सप्तसु ॥ ३ ॥ तस्य सप्तसु यज्ञेषु सर्व-
मासीद्विरण्मयम् । वानस्पत्यञ्च भौमञ्च यद्द्रव्यं नियतं मखि ॥ ४ ॥
चषालयूपचमसाः स्थात्यः पात्राः स्तुचः स्तुवाः । तेष्वेव चास्य
यज्ञेषु प्रयोगाः सप्त विश्रुताः ॥ ५ ॥ सप्तैकैकस्य यूपस्य चषाला-
शोपरिस्थिताः । तस्य स्र यूपान यज्ञेषु भ्राजमानान् हिर-
ण्मयान् ॥ ६ ॥ स्वयमुत्थापयामासुर्देवाः सेन्द्रा युधिष्ठिर । तेषु
तस्य मखास्येषु गयस्य पृथिवीपलेः ॥ ७ ॥ अमाद्यदिन्द्रः सामेन
दक्षिणाभिर्द्विजातयः । प्रसंख्यानानसंखियान् प्रत्यगृह्णन् द्विजा-
तयः ॥ ८ ॥ सिकता वा यथा लोके यथा वा द्विवि तारकाः ।
यथा वा वर्षतो धारा असंखियाः स्र कैनचित् ॥ ९ ॥ तथैव
तदसंखियं धनं यत् प्रददौ गयः । सदस्येभ्यो महाराज तेषु
यज्ञेषु सप्तसु ॥ १० ॥ भवेत् संखियमेतद्धि यदेतत् परिकीर्त्ति-
तम् । न तस्य शक्याः संख्यातुं दक्षिणा दक्षिणावतः ॥ ११ ॥
हिरण्मयीभिर्गोभिश्च कृताभिर्विश्वकर्मणा । ब्राह्मणास्तर्पयामास
नानादिग्भ्यः समागतान् ॥ १२ ॥ अल्पावशेषा पृथिवीं चैत्यै-

रासीन्महात्मनः । गयस्य यजमानस्य तत्र तत्र विशाम्पते ॥ १३ ॥
 स लोकान् प्राप्तवानैन्द्रान् कर्मणा तेन भारत । सलोकतां तस्य
 मच्छेत् पयोषाणां य उपसृशेत् ॥ १४ ॥ तस्मात्त्वमत्र राजेन्द्र
 भ्रातृभिः सहितोच्युत । उपसृश्य महीपाह धूतपाप्मा भवि-
 ष्यसि ॥ १५ ॥

वैशम्पायन उवाच । स पयोषाणां नरश्रेष्ठ स्नात्वा वै भ्रातृभिः
 सह । वैदूर्यपर्वतञ्चैव नर्मदाञ्च महानदीम् ॥ १६ ॥ समाजगाम
 तेजस्वी भ्रातृभिः सहितोऽनघ । तत्रास्य सर्वानाचख्यौ लोमशो
 भगवानृषिः ॥ १७ ॥ तीर्थानि रमणीयानि पुण्यान्यायतनानि च ।
 यथायोगं यथाप्रीतिं प्रययौ भ्रातृभिः सह । तत्र तत्राद्ददित्तं
 ब्राह्मणेभ्यः सहस्रशः ॥ १८ ॥

लोमश उवाच । देवानामेति कौन्तेय तथा राज्ञां सलोक-
 ताम् । वैदूर्यपर्वतं दृष्ट्वा नर्मदामवतीर्थं च । सन्धिरेष नर-
 श्रेष्ठ त्रेताया हापरस्य च ॥ १९ ॥ एतमासाद्य कौन्तेय सर्व-
 पापैः प्रमुच्यते । एष शर्यातियज्ञस्य देशस्तात प्रकाशते ॥ २० ॥
 साक्षाद्यत्रापिवत् सोममश्विभ्या सह कौशिकः । चुकोप भार्गव-
 श्चापि महेन्द्रस्य महातपाः ॥ २१ ॥ संस्तम्भयामास च तं वासवं
 च्यवनः प्रभुः । सुकन्याञ्चापि भार्याञ्च राजपुत्रोमवाप्तवान् ॥ २२ ॥

युधिष्ठिर उवाच । कथं विष्टम्भितस्तेन भगवान् पाक-
 शासनः । किमर्थं भार्गवश्चापि कोपञ्चक्रे महातपाः ॥ २४ ॥
 नास्त्यौ च कथं ब्रह्मन् कृतवान् सामपीथिनौ । एतत् सर्वं
 यथावृत्तमाख्यातु भगवान्मम ॥ २५ ॥

इति आरण्यपर्वणि तीर्थयात्रापर्वणि सुकन्योपाख्याने

एकविंशत्यधिकशतोऽध्यायः ॥ १२१ ॥

लोमश उवाच । भृगोर्महर्षेः पुत्रोऽमूच्चप्रवर्णो नाम भारत ।
समीपे सरसस्तस्य तपस्तेपे महाद्युतिः ॥ १ ॥ स्थाणुमृतो महा-
तिजा वीरस्थानेन पाण्डव । अतिष्ठत् चिरं कालमेकदेशे विशा-
म्पते ॥ २ ॥ स वल्मीकोऽभवदृषिर्लताभिरभिसंवृतः । कालेन
महता राजन् समाकीर्णः पिपीलिकैः ॥ ३ ॥ तथा स संवृतो
धीमान् मृत्पिण्ड इव सर्वशः । तप्यते स्रु तपो घोरं वल्मीकेन
समावृतः ॥ ४ ॥ अथ दीर्घस्य कालस्य शर्यातिर्नाम पार्थिवः ।
आजगाम सरो रम्यं विहर्तुमिदमुत्तमम् ॥ ५ ॥ तस्य स्त्रीणां
सहस्राणि चत्वार्यासन् परिग्रहः । एकैव च सुता सुभ्रूः सुकन्या
नाम भारत ॥ ६ ॥ सा सखीभिः परिवृता दिव्याभरणभूषिता ।
चक्रम्यमाणा वल्मीकं भार्गवस्य समासदत् ॥ ७ ॥ सा वै वसुमती
तत्र पश्यन्ती सुमनोरमाम् । वनस्यतीन् विचिन्वन्ती विजहार
सखीवृता ॥ ८ ॥ रूपेण वयसा चैव मद्नेन मद्नेन च । वभञ्ज
वनवृक्षाणां शाखाः परमपुष्पिताः ॥ ९ ॥ तां सखीरहितामेका-
मेकवस्त्रामलंकृताम् । ददर्श भार्गवो धीमांश्चरन्तीमिव विद्यु-
तम् ॥ १० ॥ तां पश्यमानो विजने स रेमे परमद्युतिः । क्षाम-
कण्ठश्च विप्रर्षिस्तपोबलसमन्वितः ॥ ११ ॥ तामावभाषे कल्याणीं
सा चास्य न शृणोति वै । ततः सुकन्या वल्मीके दृष्ट्वा भार्गव-
चक्षुषी ॥ १२ ॥ कौतूहलात् कण्ठकेन बुद्धिमोहवलात्कृता ।
किन्तु खल्विदमित्युक्त्वा निर्विभेदास्य लोचने ॥ १३ ॥ अक्रुध्यत्
स तथा विद्धे नेत्रे परममन्युमान् । ततः शर्यातिसैन्यस्य शकृ-
न्मूत्रे समावृणोत् ॥ १४ ॥ ततो रुद्धे शकृन्मूत्रे सैन्यमासीत्
सुदुःखितम् । तथागतमभिप्रेक्ष्य पर्यपृच्छत् स पार्थिवः ॥ १५ ॥
तपोनित्यस्य वृद्धस्य रोषणस्य विशेषतः । केनापकृतमद्येह
भार्गवस्य महात्मनः ॥ १६ ॥ ज्ञातं वा यदि वाज्ञातं तद्दुदुर्बं ब्रूत
माचिरम् । तमूचुः सैनिकाः सर्वे न विद्योऽपकृतं वयम् ॥ १७ ॥

सर्वोपायैर्यथाकामं भवांस्तदधिगच्छतु । ततः स पृथिवीपालः
 साम्ना चोग्रेण च स्वयम् ॥ १८ ॥ पर्य्यपृच्छत् सुहृद्गं पर्य्यजानन्न
 चैव ते । अनाहातं ततो दृष्ट्वा बत् सैन्यमसुखार्दितम् ॥ १९ ॥
 पितरं दुःखितं दृष्ट्वा सुकन्येदमथाब्रवीत् । मयाटन्येह वल्मीके
 दृष्टं सत्त्वमभिज्वलत् ॥ २० ॥ खद्योतवदभिज्ञातं तन्मया विद्व-
 मन्तिकात् । एतच्छ्रुत्वा तु वल्मीकं शर्यातिस्तूर्णमभ्ययात् ॥ २१ ॥
 तत्रापश्यत्तपोवृद्धं वयोवृद्धञ्च भार्गवम् । अयाचदथ सैन्यार्थं
 प्राञ्जलिः पृथिवीपतिः ॥ २२ ॥ अज्ञानाहालया यत्ते कृतं तत्
 क्षन्तुमर्हसि । ततोऽब्रवीन्महीपालं च्यवनो गार्गवस्तदा ॥ २३ ॥
 अपमानादहं विद्धो ह्यनया दर्पपूर्णया । रूपौदार्यसमायुक्तां
 लोभमोहवलात्कृताम् ॥ २४ ॥ तामेव प्रतिगृह्याहं राजन् दुहि-
 तरं तव । क्षंस्यामीति महीपाल सत्यमेतद्ब्रवीमि ते ॥ २५ ॥

लोमश उवाच । ऋषेर्वचनमाज्ञाय शर्यातिरविचारयन् ।
 ददौ दुहितरं तस्मै च्यवनाय महात्मने ॥ २६ ॥ प्रतिगृह्य च
 तां कन्यां भगवान् प्रससाद ह । प्राप्तप्रसादो राजा वै ससैन्यः
 पुरमाब्रजत् ॥ २७ ॥ सुकन्यापि प्रतिं लब्ध्वा तपस्विनमनि-
 न्दिता । निह्यं पर्य्यचरत् प्रीत्या तपसा नियमेन च ॥ २८ ॥
 अग्नीनामतिथीनाञ्च शुश्रूषुरनसूयिका । समाराधयत क्षिप्रं
 च्यवनं सा शुभानना ॥ २९ ॥

इति आरण्यपर्वणि तीर्थवातापर्वणि सुकन्योपाख्याने
 द्वाविंशधिकशतोऽध्यायः ॥ १२२ ॥

लोमश उवाच । कस्यचित्त्वथ कालस्य त्रिदशवश्विनौ नृप ।
 कृताभिषेकां विवृतां सुकन्यां तामपश्यताम् ॥ १ ॥ तां दृष्ट्वा
 दर्शनीयाङ्गीं देवराजसुतामिव । ज्वतुः समभिद्रुत्य नासत्या-

वञ्चिनाविद्म् ॥ २ ॥ कस्य त्वमसि वामोरु वनेऽस्मिन् किङ्करोपि
 च । इच्छाव भद्रे ज्ञातुं तत्त्वमाख्याहि शोभने ॥ ३ ॥ ततः
 सुकन्या सब्रीडा तावुवाच सुरोत्तमौ । शर्यान्नितनयां वित्तं
 भार्यां मां चवनस्य च ॥ ४ ॥ अथाश्विनौ प्रहस्यैतामब्रूतां पुन-
 रेव तु । कथं त्वमसि कल्याणि पित्रा दत्ता गताध्वने ॥ ५ ॥
 भ्राजसेऽस्मिन् वने भीरु विद्युत्सौहामिनी यथा । न देवेष्वपि
 तुल्यां हि त्वया पश्याव भाविनि ॥ ६ ॥ अनाभरणसम्पन्ना परु-
 मास्वरवर्जिता । शोभवस्यधिक भद्रे वनमप्यनलंकृता ॥ ७ ॥
 सर्वाभरणसम्पन्ना परमास्वरधारिणी । शोभसे त्वनवद्याङ्गि नलेवं
 मलपङ्क्तिनी ॥ ८ ॥ कस्माद्देवंविधा भूत्वा जराजर्जरितं पतिम् ।
 त्वमुपास्से ह कल्याणि कामभोगवह्निष्कृतम् ॥ ९ ॥ असमर्थं
 परिव्राणे पोषणे च शुचिस्त्रिते । सा त्वं चवनमुत्सृज्य वरय-
 स्वैकमावयोः ॥ १० ॥ पत्यर्थं देवगर्भाभे माह्वथा यौवनं कृथाः ।
 एवमुक्त्वा सुकन्यापि सुरौ ताविद्मब्रवीत् ॥ ११ ॥ रताहं चवने
 पत्यौ मेवं मां पर्यशङ्कियाः । तावब्रूतां पुनस्त्वेनामावां देव-
 भिषग्वरौ ॥ १२ ॥ युवानं रूपसम्पन्नं करिष्यावः पतिं तव ।
 ततस्तस्यावयोश्चैव वृणीष्वान्यतमं पतिम् ॥ १३ ॥ एतेन समये-
 नैनमामन्त्रय पतिं शुभे । सा तयोर्वचनाद्राजन्तुपसङ्गम्य भार्ग-
 वम् ॥ १४ ॥ उवाच वाक्यं यत्ताभ्यामुक्तं भृगुसुतं प्रति । तच्छ्रुत्वा
 चवनो भार्यामुवाच क्रियतामिबि ॥ १५ ॥ भर्ता सा समनु-
 ज्ञाता क्रियतामित्यथाब्रवीत् । श्रुत्वा तदाश्विनौ वाक्यं तत्तस्याः
 क्रियतामिति ॥ १६ ॥ जचतू राजपुत्रीं तां पतिस्तव विश्वल्पः ।
 ततोऽम्भश्चरवनः शीघ्रं रूपार्थी प्रविविश ह ॥ १७ ॥ अश्विनावपि
 तद्राजन् सरः प्राविशतां तदा । ततो मुहूर्त्तादुत्तीर्णाः सर्वे ते
 सरसस्तदा ॥ १८ ॥ दिव्यरूपधराः सर्वे युयानो नृष्टकुण्डलाः
 तुल्यवेशधराश्चैव मनसः प्रीतिवर्जनाः ॥ १९ ॥ तेऽब्रूवन् सहिताः

सर्वे वृणीष्वान्यतमं शुभे । अस्माकमौपसितं भद्रे पतिले वर-
वर्णिनि ॥ २० ॥ यत्र वाप्यभिकामासि तं वृणीष्व सुशोभने ।
सा समीच्य तु तान् सर्वास्तुल्यरूपधरान् स्थितान् ॥ २१ ॥
निञ्चित्य मनसा बुद्ध्या देवी बभ्रु स्वकं पतिम् । लब्ध्वा तु चवनो
भार्यां वयो रूपञ्च वाञ्छितम् ॥ २२ ॥ हृष्टोऽप्रधीन्महातेजास्तौ
नासत्याविदं वचः । यथाहं रूपसम्पन्नो जयसा च समन्वितः
॥ २३ ॥ कृत्वा भवद्भ्यां ब्रह्मः सन् भार्याञ्च प्राप्तवानिमाम् ।
तस्माद्युवां करिष्यामि प्रीत्याहं सोमपौथिनौ ॥ २४ ॥ मिषतो
देवराजस्य सत्यमेतद्ब्रवीमि वाम् । तच्छ्रुत्वा हृष्टमनसो दिवं
तौ प्रतिजग्मतुः । चवनश्च सुकन्या च सुरारिव विजङ्गतुः ॥ २५ ॥

इति आरण्यपर्वणि तीर्थयात्रापर्वणि सुकन्योपाख्याने

त्रयोविंशत्यधिसप्ततोऽध्यायः ॥ १२३ ॥

लोमश उवाच । ततः शुश्राव शर्यातिर्वयःस्थञ्चप्रवनं कृतम् ।
संहृष्टः सेनया सार्द्धमुपायाद्भार्गवाश्रमम् ॥ १ ॥ चवनञ्च सुक-
न्याञ्च दृष्ट्वा देवसुताविव । रेमे सभार्यः शर्यातिः कृत्स्नां प्राप्य
महीमिव ॥ २ ॥ ऋषिणा सत्कृतस्तेन सभार्यः पृथिवीषतिः ।
उपोपविष्टः कल्याणीः कथाश्रुते मनोरमाः ॥ ३ ॥ अथैनं भार्गवो
राजन्नुवाच परिसान्तूयन् । याजयिष्यामि राजंस्त्वां सम्भारानव-
कल्पय ॥ ४ ॥ ततः परमसंहृष्टः शर्यातिरवनीपतिः । चवनस्य
महाराज तदाक्यं प्रत्यपूजयत् ॥ ५ ॥ प्रशस्तेऽहनि यज्ञीये सर्व-
कामसमृद्धिमत् । कारयामास शर्यातिर्यज्ञायतनमुत्तमम् ॥ ६ ॥
तत्रैनं चवनो राजन् याजयामास भार्गवः । अद्भुतानि च तत्रा-
सन् यानि तानि निबोध मे ॥ ७ ॥ अगृह्णाच्चप्रवनः सोममश्विनो-
देवयोस्तदा । तमिन्द्रो वारयामास गृह्णाणं स तयोर्ग्रहम् ॥ ८ ॥

इन्द्र उवाच । उभावेतौ न सोमाहौ नासत्याविति मे
मतिः । भिषजौ द्विवि देवानां कर्मणा तेन नार्हतः ॥ ९ ॥

च्यवन उवाच । महोत्साहौ महात्मानौ रूपद्रुषिणवत्तरौ ।
यौ चक्रतुर्मां मभवन् वृन्दारकमिवाजरम् ॥ १० ॥ ऋते त्वां
विबुधांश्चान्यान् कथं वै नार्हतः सवम् । अश्विनावपि देवेन्द्र
देवौ विद्धि पुरन्दर ॥ ११ ॥

इन्द्र उवाच । चिकित्सकौ कर्मकरौ कामरूपसमन्वितौ ।
लोके चरन्तौ मद्यानां कथं सोममिहार्हतः ॥ १२ ॥

लोमश उवाच । एतदेव यदा वाक्यमाम्ने ङ्घति देवराट् ।
अनादृत्य ततः शक्रं ग्रहं जग्राह भार्गवः ॥ १३ ॥ ग्रहीष्यन्तन्तु
तं सोममश्विनोरुत्तमं तदा । समीच्य बलभिर्देव इदं वचन-
मब्रवीत् ॥ १४ ॥ आभ्यामर्थाय सोमन्त्रं ग्रहीष्यसि यदि स्वयम् ।
वज्रं ते प्रहरिष्यामि घोररूपमनुत्तमम् ॥ १५ ॥ एवमुक्तः स्रय-
न्निन्द्रमभिवीच्य स भार्गवः । जग्राह विधिवत् सोममश्विभ्या-
मुत्तमं ग्रहम् ॥ १६ ॥ ततोऽस्मै प्राहरद्वज्रं घोररूपं शचीपतिः ।
तस्य प्रहरतो बाह्वं स्तम्भयामास भार्गवः ॥ १७ ॥ तं स्तम्भ-
यित्वा च्यवनो जह्ववे मन्त्रतोऽनलम् । कृत्यार्थो सुमहातेजा देवं
हिंसितुमुद्यतः ॥ १८ ॥ ततः कृत्याथ सञ्जज्ञे मुनेस्तस्य तपो-
बलात् । मदी नाम महावीर्यो बृहत्कायो महासुरः ॥ १९ ॥
शरीरं यस्य निर्दष्टुमशक्यन्तु सुरासुरैः । तस्यास्यमभवद्द्वोरं
तीक्ष्णाग्रदशनं महत् ॥ २० ॥ हनुरेका स्थिता तस्य भूमावेका
दिवं गता । चतस्रश्चायता दंष्ट्रा योजनानां शतं शतम् ॥ २१ ॥
इतरे तस्य दशना बभूवुर्दशयोजनाः । प्रासादशिखराकाराः
शूलाग्रसमदर्शनाः ॥ २२ ॥ बाह्व पर्वतसङ्काशावायतावयुतं समौ ।
नेत्रे रविशशिप्रखिप्र वक्त्रं कालाग्निसन्निभम् ॥ २३ ॥ लेलिह-
ञ्जिह्वया वक्त्रं विद्युच्चपललोलया । व्यात्ताननो घोरदृष्टिर्ग्रस-

न्निव जगद्वलात् ॥ २४ ॥ स भक्षयिष्यन् संक्रुद्धः शतक्रतुमुपा-
द्ववत् । महता घोररूपेण लोकांश्च शब्देन नाह्वयन् ॥ २५ ॥

इति आरण्यपर्वणि तीर्थयात्रापर्वणि सुकन्योपाख्याने
चतुर्विंशत्यधिकशतोऽध्यायः ॥ १२४ ॥

लोमश उवाच । तं दृष्ट्वा घोरवदनं मदं देवः शतक्रतुः ।
आयान्तं भक्षयिष्यन्तं व्यात्ताननमिवान्तकम् ॥ १ ॥ भयात् सं-
स्त्रम्भितभुजः सृक्कणी लेलिहन्मुहुः । ततोऽब्रवीद्देवराजश्चप्रवनं
भयपीडितः ॥ २ ॥ सोमार्हावश्विनावेतावद्यप्रभृति भार्गव ।
मविष्यतः सत्यमेतद्वचो विप्र प्रसीद मे ॥ ३ ॥ न ते मिथ्या-
समारम्भो भवत्वेष परो विधिः । जानामि चाहं विप्रर्षे न मिथ्या-
त्वं करिष्यसि ॥ ४ ॥ सोमार्हावश्विनावेतौ यथा वाद्य कृतौ
त्वया । भूय एव तु ते वीर्यं प्रकाशेदिति भार्गव ॥ ५ ॥ सुक-
न्यायाः पितुश्चास्य लोके कीर्तिः प्रथेदिति । अतो मयैतद्विहितं
तव वीर्यप्रकाशनम् ॥ ६ ॥ तस्मात् प्रसादं कुरु मे भवत्वेवं यथे-
च्छसि । एवमुक्तस्य शक्रेण भार्गवस्य महात्मनः ॥ ७ ॥ स मन्यु-
र्व्यंगमच्छीघ्रं मुमोच च पुरन्दरम् । मदञ्च व्यभजद्राजन् पाने
स्त्रीषु च वीर्यवान् ॥ ८ ॥ अक्षेषु मृगयायाञ्च पूर्वसृष्टं पुनः
पुनः । तदा मदं विनिक्षिप्य शक्रं सन्तर्ष्य चेन्दुना ॥ ९ ॥
अश्विभ्यां सहितान् देवान् याजयित्वा च नं नृपम् । विख्याप्य
वीर्यं लोकेषु सर्वेषु वदतांवरः ॥ १० ॥ सुकन्यया सहारण्ये
विजहारानुकूलया । तस्यैतद्विजसद्भुष्टं सरो राजन् प्रकाशते
॥ ११ ॥ अत्र त्वं सह सोदर्यैः पितृन् देवांश्च तर्पय । एतद्दृष्ट्वा
महीपाल सिकताक्षञ्च भारत ॥ १२ ॥ सैन्धवारण्यमासाद्य कुल्यानां
कुरु दर्शनम् । पुष्करेषु महाराज सर्वेषु च जलं शनस्य ॥ १३ ॥

स्थाणोर्मन्त्राणि च जपन् सिद्धिं प्राप्स्यसि भारत । सन्धिर्दयो-
नरश्चेष्ट त्रेबाया हापरस्य च ॥ १४ ॥ अयं हि दृश्यते पार्थ सर्व-
पापप्रणाशनः । अत्रोषस्य चैव त्वं सर्वपापप्रणाशने ॥ १५ ॥
आर्चीकपर्वतश्चैव निवासो वै मनीषिणाम् । सदाफलः सदा-
स्रोतो मरुतां स्थानमुत्तमम् ॥ १६ ॥ चैत्याश्चैते बहुविधा-
स्त्रिदशानां युधिष्ठिर । एतच्चन्द्रमसस्तीर्थमृषयः पथ्युपासते ॥ १७ ॥
वेखानसा बालिखिल्याः पावका वायुभोजनाः । शृङ्गाणि त्रीणि
पुण्यानि त्रीणि प्रस्रवणानि च ॥ १८ ॥ सर्वाण्यनुपरिक्रम्य
यथाकाममुपस्युष्य । शान्तमुश्वात् राजेन्द्र शुनकश्च नराधिपः
॥ १९ ॥ नरनारायणौ चोभौ स्थानं प्राप्ताः सनातनम् । इह
नित्यशया देवाः पितरश्च महर्षिभिः ॥ २० ॥ आर्चीकपर्वते
तेषुस्ताम् यजस्व युधिष्ठिर । इह ते वै चरन् प्राशन्नृषयश्च विशा-
म्पते ॥ २१ ॥ यमुना चाक्षयस्रोताः कृष्णाश्चेह तपोरतः । यमौ
च भीमसेनश्च कृष्णा चामित्रकर्षण ॥ २२ ॥ सर्वे चात्र गमि-
ष्यामस्त्वयैव सह पाण्डव । एतत् प्रस्रवणं पुण्यमिन्द्रस्य मनुजे-
श्वर ॥ २३ ॥ यत्र धाता विधाता च वरुणश्चोर्द्धुमागताः । इह
तेऽप्यवसन् राजन् ह्यन्ताः परमधर्मिणः ॥ २४ ॥ मैत्राणामृजु-
बुद्धीनामयं गिरिवरः शुभः । एषा सा यमुना राजन् महर्षि-
गणसेविता ॥ २५ ॥ नानायज्ञचिता राजन् पुण्या पापभया-
पहा । अत्र राजा महेश्वासी मान्धातायजत स्वयम् । साह-
देविश्च कौन्तेय सोमको ददताम्बरः ॥ २६ ॥

इति आरण्यपर्वणि तीर्थयात्रापर्वणि सुकन्योपाख्याने

पञ्चविंशत्यधिकशतोऽध्यायः ॥ १२५ ॥

युधिष्ठिर उवाच । माम्घाता राजशार्दूलस्त्रिषु लोकेषु
विश्रुतः । कथं जातो महाव्रह्मन् यौवनाश्र्वो नृपोत्तम ॥ १ ॥
कथं चैनां परां काष्ठां प्राप्तवानमितद्युतिः । यस्य लोकास्त्रयो
वश्या विशोरिव महात्मनः ॥ २ ॥ एतदिच्छाम्यहं श्रोतुं चरितं
तस्य धीमतः । यथा माम्घातशब्दस्य तस्य शक्रसमद्युतेः । जन्म
चाप्रतिवीर्यस्य कुशलो ह्यसि भाषितुम् ॥ ३ ॥

लोमश उवाच । शृणुष्ववहितो राजनृञ्जस्तस्य महात्मनः ।
यथा माम्घातशब्दो वै लोकेषु परिगीयते । इक्ष्वाकुवंशप्रभवो
युवनाश्र्वो महीपतिः ॥ ४ ॥ सोऽयजत् पृथिवीपालः क्रतुभि-
र्भूरिदक्षिणैः । अश्वमेधसहस्रञ्च प्राप्य धर्मभृताम्बरः ॥ ५ ॥
अन्यैश्च क्रतुभिर्मुखैरयजत् स्वाप्तदक्षिणैः । अनपत्यस्तु राजर्षिः
स महात्मा महाव्रतः ॥ ६ ॥ मन्त्रिष्वाधाय तद्राज्यं वननिव्यो
बभूव ह । शास्त्रदृष्टेन विधिना संयोज्यात्मानमात्मवान् ॥ ७ ॥
स कदाचिन्नृपो राजन्नुपवासेन दुःखितः । पिपासाशुष्कहृदयः
प्रविवेशाश्रमं भृगोः ॥ ८ ॥ तामेव रात्रिं राजेन्द्र महात्मा भृगु-
नन्दनः । इष्टिञ्चकार सौद्युम्नेर्महर्षिः पुत्रकारणात् ॥ ९ ॥
सम्भृती मन्त्रपूतेन वारिणा कलसो महान् । तत्रातिष्ठत् राजेन्द्र
पूर्वमेव समाहितः ॥ १० ॥ बत् प्राश्य प्रसवेत्तस्य पत्नी शक्रसमं
सुतम् । तं न्यस्य वेद्यां कलसं सुषुपुस्ते महर्षयः ॥ ११ ॥ रात्रि-
जागरणाच्छ्रान्तान् सौद्युम्निः समतीत्य तान् । शुष्ककण्ठः पिपा-
सार्तः पानीयार्थं भृशं नृपः ॥ १२ ॥ तं प्रविश्याश्रमं आन्तः
पानीयं सोऽभ्ययाचत । तस्य आन्तस्य शुष्केण कण्ठेन क्रोशत-
स्तदा ॥ १३ ॥ नाश्रौषीत् कश्चन तदा शकुनेरिव बाधतः ।
ततस्त्वं कलसं दृष्ट्वा जलपूष्णं स पार्थिवः ॥ १४ ॥ अभ्यद्रवत
वेगेन पीत्वा चाम्भो व्यवाशृजत् । स पीत्वा शीतलं तोयं पिपा-
सार्तो महीपतिः ॥ १५ ॥ निर्वाणमगमद्भीमान् सुमुखी चाभव-

तदा । ततस्ते प्रत्यबुध्यन्त मुनयः सतपोधनाः ॥ १६ ॥ निस्तोयं
 तञ्च कलसं दृष्टुः सर्व एव ते । कस्य कर्मदमिति ते पर्यपृच्छन्
 समागताः ॥ १७ ॥ युवनाश्वो समेत्येवं सत्यं समभिपद्यत । न
 युक्तमिति तं प्राह भगवान् भार्गवस्तदा ॥ १८ ॥ सुतार्थं स्थापिता
 ह्यापस्तपसा चैव सम्भृताः । मया ह्यवाहितं ब्रह्म तप आस्थाय
 दारुणम् ॥ १९ ॥ पुत्रार्थं तव राजर्षे महाबलपराक्रमम् । पहा-
 वलो महावीर्यस्तपोबलसमन्वितः ॥ २० ॥ यः शक्रमपि वीर्येण
 गमयेद्यमसादनम् । अनेन विधिना राजन्मयैतदुपपादितम् ॥ २१ ॥
 अब्भ्रच्छणात्त्वया राजन् युक्तं कृतमद्य वै । न त्वद्य शक्यमस्माभि-
 रेतत् कर्तुमतोऽन्यथा ॥ २२ ॥ नूनं दैवकृतं ह्येतद्यदेवं कृत-
 वानसि । पिपासितेन याः पीता विधिमन्त्रपुरस्कृताः ॥ २३ ॥
 आपस्त्वया महाराज मत्तपोवीर्यसम्भृताः । ताभ्यस्त्वमात्मना
 पुत्रमीदृशं जनयिष्यसि ॥ २४ ॥ विधास्यामो वयन्तत्र तवेष्टिं
 परमाद्भुताम् । यथा शक्रसमं पुत्रं जनयिष्यसि वीर्यवान् ॥ २५ ॥
 गर्भधारणञ्च वापि न खिदं समवाप्स्यसि । ततो वर्षशते पूर्णं
 तस्य राज्ञो महात्मनः ॥ २६ ॥ वामपार्श्वं विनिर्भेद्य सुतः सूर्यं
 द्रव स्थितः । निश्चक्राम महातेजा न च तं मृत्युराविशत् ॥ २७ ॥
 युवनाश्वं नरपतिं तदद्भुतमिवाभवत् । ततः शक्रो महातेजास्तं
 दिदृक्षुरुपागमत् ॥ २८ ॥ ततो देवा महेन्द्रं तमपृच्छन् धास्य-
 तीति किम् । प्रदेशिनीं ततोऽस्यास्ये शक्रः समभिसन्दधे ॥ २९ ॥
 मामयं धास्यतीत्येवं भाषिते चैव वज्रिणा । माम्धातेति च नामास्य
 चक्रुः सेन्द्रा दिवोकसः ॥ ३० ॥ प्रदेशिनीं शक्रदत्तामास्वाद्य स
 शिशुस्तदा । अवर्द्धत महातेजाः शिष्कूनाञ्जस्त्रयोदश ॥ ३१ ॥
 वेदास्तं सधनुर्वेदा दिव्यान्यस्त्राणि चेश्वरम् । उपतस्थुर्महा-
 राज ध्यातमात्रणि सर्वशः ॥ ३२ ॥ आजगवं नाभ धनुः शराः
 शृङ्गोद्भवाश्च ये । अभेद्यं कवचञ्चैव सद्यस्तमुपशिष्यिषुः ॥ ३३ ॥

सोऽभिषिक्तो मघवता स्वयं शक्रेण भारत । धर्मेण व्यजयल्लोकां-
स्त्रीन् विष्णुरिव विक्रमैः ॥ ३४ ॥ तस्याप्रतिहतञ्चक्रं प्रावर्त्तत
महात्मनः । रत्नानि चैव राजर्षिं स्वयमेवोपतस्थिरे ॥ ३५ ॥
तस्येयं वसुसम्पूर्णा वसुधा वसुधाधिप । तेनेष्टं विविधैर्यज्ञै-
दद्भुभिः स्वाप्तदक्षिणैः ॥ ३६ ॥ चित्तचैत्यो महातेजा धर्मान्
प्राप्य च पुष्कलान् । शक्रस्यार्द्धासनं राजल्लब्धवानमितद्युतिः ॥ ३७ ॥
एकाहात् पृथिवी तेन धर्मनित्येन धीमता । विजिता शासना-
द्विव सरत्नाकरपत्तना ॥ ३८ ॥ तस्य चैत्यैर्महाराज क्रतूणां
दक्षिणावताम् । चतुरन्ता मही व्याप्ता नासीत् किञ्चिदना-
वृतम् ॥ ३९ ॥ तेन पद्मसहस्राणि गवां दश महात्मना । ब्राह्म-
णानां महाराज दत्तानीति प्रचक्षते ॥ ४० ॥ तेन द्वादशवर्षि-
क्यामनावृष्ट्यां महात्मना । ब्रह्मं शस्यविवृद्धयर्थं मिषतो वज्र-
पाणिनः ॥ ४१ ॥ तेन सोमकुलोत्पन्नो गान्धाराधिपतिर्महान् ।
गर्जन्निव महामेषः प्रमथ्य निहतः शरैः ॥ ४२ ॥ प्रजाश्वतुर्विधा-
स्तेन त्राता राजन् कृतात्मना । तेनात्मतपसा लोकास्थापिता-
चातितेजसा ॥ ४३ ॥ तस्यैतद्देवयजनं स्थानमादित्यवर्चसः ।
पथ्य पुण्यतमे दिशि कुरुक्षेत्रस्य मध्यतः ॥ ४४ ॥ एतत्ते सर्व-
माख्यातं मान्धातुश्चरितं महत् । जन्म चाग्रं महीपाल यन्मां
लं परिपृच्छसि ॥ ४५ ॥

वैशम्पायन उवाच । एवमुक्तः स कौन्तेयो लोमशेन मह-
र्षिणा । पप्रच्छानन्तरं भूयः सोमकं प्रति भारत ॥ ४६ ॥

इति आरण्यपर्वणि तीर्थयात्रापर्वणि मान्धातुपाख्याने

षड्विंशत्यधिकशतोऽध्यायः ॥ १२६ ॥

युधिष्ठिर उवाच । कथं वीर्यः स राजाभूत् सोमको वदता-
स्वर । कर्माण्यस्य प्रभावञ्च श्रोतुमिच्छामि तत्त्वतः ॥ १ ॥

लोमश उवाच । युधिष्ठिरासीन्न पतिः सोमको नाम धार्मिकः ।
तस्य भार्याशतं राजन् सदृशीनामभूत्तदा ॥ २ ॥ स वै यत्नेन
महता तासु पुत्रं महीपतिः । कञ्चिन्नासादयामास कालेन महता
क्षपि ॥ ३ ॥ कदाचित्तस्य वृद्धस्य घटमानस्य यत्नतः । जन्तु-
र्नाम सुतस्तस्मिन् स्त्रीशते समजायत ॥ ४ ॥ तं जातं मातरः
सर्वाः परिवार्य समासते । सततं पृष्ठतः कृत्वा कामभोगान्
विशाम्पते ॥ ५ ॥ ततः पिपीलिका जन्तुं कदाचिद्दृशत् स्फिचि ।
स दृष्टो व्यनदन्नादं तेन दुःखिन बालकः ॥ ६ ॥ ततस्ता मातरः
सर्वाः प्राक्रोशन् भृशदुःखिताः । प्रवार्य जन्तुं सहसा सशब्द
स्तुमुलोऽभवत् ॥ ७ ॥ तमार्त्तनादं सहसा शुश्राव स महीपतिः ।
अमात्यपार्षदो मध्ये उपविष्टः सहर्त्विजा ॥ ८ ॥ ततः प्रस्था-
पयामास किमेतदिति पार्थिवः । तस्मै क्षत्ता यथावृत्तमाचचक्षे
सुतं प्रति ॥ ९ ॥ त्वरयामास चोत्थाय सोमकः सह मन्त्रिभिः ।
प्रविश्यान्ताः पुरं पुत्रमाश्रयास्यदरिन्दमः ॥ १० ॥ सान्त्वयित्वा तु तं
पुत्रं निष्क्रम्यान्तःपुरान्नृपः । ऋत्विजा सहितो राजन् सहामात्य
उपाविशत् ॥ ११ ॥

सोमक उवाच । धिगस्त्रिहैकपुत्रत्वमपुत्रत्वं वरं भवेत् ।
नित्यातुरत्वाद्भूतानां शोक एवैकपुत्रता ॥ १२ ॥ दुर्दं भार्याशतं
ब्रह्मन् परीक्ष्य सदृशं प्रभो । पुत्रार्थिना मया वोढं न तासां
विद्यते प्रजा ॥ १३ ॥ एकः कथञ्चिदुत्पन्नः पुत्रो जन्तुरयं मम ।
यतमानासु सर्वासु किन्तु दुःखमतः परम् ॥ १४ ॥ वयश्च सम-
तीतं मे सभार्यस्य द्विजोत्तम । आसां प्राणाः समायत्ता मम
चालैकपुत्रके ॥ १५ ॥ स्यात्तु कर्म तथा युक्तं येन पुत्रशतं भवेत् ।
महता लघुना वापि कर्मणा दुष्करेण वा ॥ १६ ॥

ऋत्विगुवाच । अस्ति चैतादृशं कर्म येन पुत्रशतं भवेत् ।
यदि शक्नोषि तत् कर्तुमथ वक्ष्यामि सोमक ॥ १७ ॥

सोमक उवाच । कार्यं वा यदि वाकार्यं येन पुत्रशतं
भवेत् । कृतमेवेति तद्विद्धि भगवान् प्रब्रवीतु मे ॥ १८ ॥

ऋत्विगुवाच । यजस्व जन्तुना राजंस्त्वं मया वितते क्रतौ ।
ततः पुत्रशतं श्रीमद्भविष्यत्यचिरेण ते ॥ १९ ॥ वपायां ह्य-
मानायां धूममाघ्राय मातरः । ततस्ताः सुमहावोर्यान् जनयि-
ष्यन्ति ते सुतान् ॥ २० ॥ तस्यामेव तु ते जस्तुर्भविता पुनरा-
त्मजः । उत्तरे चास्य सौवर्षं लक्ष्म पार्श्वे भविष्यति ॥ २१ ॥

इति आरण्यपर्वणि तीर्थयात्रापर्वणि जन्तूपाख्याने
सप्तविंशत्यधिकशतोऽध्यायः ॥ १२७ ॥

सोमक उवाच । ब्रह्मन् यद्यद्यथा कार्यं तत् कुरुष्व तथा
तथा । पुत्रकामतया सर्वं करिष्यामि वचस्तव ॥ १ ॥

लोमश उवाच । ततः स याजयामास सोमकं तेन जन्तुना ।
मातरस्तु बलात् पुत्रमपाकार्षुः कृपान्विताः ॥ २ ॥ हा हताः
स्नेति वाशन्त्यस्तीब्रशोकसमाहताः । रुदत्यः कर्णञ्चापि गृहीत्वा
दक्षिणे करे ॥ ३ ॥ सव्ये पाणौ गृहीत्वा तु याजकोऽपि स्म
कर्षति । कुररीणामिवार्त्तानां समाकृष्य तु तं सुतम् ॥ ४ ॥
विशस्य चैनं विधिवदपामस्य जुहाव सः । वपायां ह्यमानायां
गन्धमाघ्राय मातरः ॥ ५ ॥ आर्त्ता निपेतुः सहसा पृथिव्यां
कुरुनन्दन । सर्वाश्च गर्भानलभंस्तुतस्ताः परमाङ्गनाः ॥ ६ ॥
ततो दशषु मासेषु सोमकस्य विशाम्यते । जज्ञे पुत्रशतं पूषं
तासु सर्वासु भारत ॥ ७ ॥ जन्तुर्ज्यैश्वः समभवज्जनित्रामेव
पार्थिव । स तासामिष्ट एवासीन्न तथा ते निजाः सुताः ॥ ८ ॥

तच्च लक्षणमस्यासौत् सौवर्षं पार्श्वं उत्तरे । तस्मिन् पुत्रशते
 चोग्रः स वभूव गुणैरपि ॥ ९ ॥ ततः स लोकमगमत् सोमकस्य
 गुरुः परम् । अथ काले व्यतीते तु सोमकोऽप्यगमत् परम् ॥ १० ॥
 अथ तं नरके घोरे पचमानं ददर्श सः । तमपृच्छत् किमर्थं त्वं
 नरमे पचसे हिज ॥ ११ ॥ तमब्रवीद्गुरुः सोऽथ पचमानोऽग्निना
 भृशम् । त्वं मया याजितो राजंस्तस्येदं कर्मणः फलम् ॥ १२ ॥
 एतच्छ्रुत्वा तु राजपिंधर्मराजानमब्रवीत् । अहमत्र प्रवेक्ष्यामि
 मुच्यतां मम याजकः । मत्कृते हि महाभागः प्रच्यते नरका-
 ग्निना ॥ १३ ॥

धर्मराज उवाच । नान्यः कर्तुः फलं राजन्नुपभुङ्क्ते कदा-
 चन । इमानि तव दृश्यन्ते फलानि वदताम्बर ॥ १४ ॥

सोमक उवाच । पुण्यान्न कामये लोकानृतेऽहं ब्रह्मवादि-
 नम् । इच्छाम्यहमनेनैव सह वस्तुं सुरालये ॥ १५ ॥ नरके वा
 धर्मराज कर्मणास्य समो ह्यहम् । पुण्यापुण्यफलं देव समम-
 स्त्वावयोरिदम् ॥ १६ ॥

धर्मराज उवाच । यद्येवमीप्सितं राजन् भुङ्क्ष्वास्य सहितः
 फलम् । तुल्यकालं सहानेन पश्चात् प्राप्स्यसि सहतिम् ॥ १७ ॥

लोमश उवाच । स चकार तथा सर्वं राजा राजीवलोचनः ।
 क्षीणपापश्च तस्मात् स विमुक्तो गुरुणा सह ॥ १८ ॥ लेभे कामान्
 शुभान्राजन् कर्मणा निर्जितान् स्वयम् । सह तेनैव विप्रेण
 गुरुणा स गुरुप्रियः ॥ १९ ॥ एष तस्याश्रमः पुण्यो य एषोऽग्रे
 विराजते । क्षान्त उष्यात् षड्रात्रं प्राप्नोति सुगतिं नरः ॥ २० ॥
 एतस्मिन्नपि राजेन्द्र वत्सामो विगतज्वराः । षड्रात्रं नियतात्मानः
 सञ्जीभव कुह्लहह ॥ २१ ॥

इति आरण्यपर्वणि तीर्थयात्रापर्वणि जन्तूपाख्याने

अष्टाविंशत्यधिकशतोऽध्यायः ॥ १२८ ॥

लोमश उवाच । अस्मिन् किल स्वयं राजन्निष्टवान् वै प्रजा-
 पतिः । सत्रमिष्टीकृतं नाम पुरा वर्षसहस्रिकम् ॥ १ ॥ अश्व-
 रौषश्च नाभाग इष्टवान् यमुनामनु । यत्रेष्टा दश प्रद्वानि सद-
 स्येभ्यो विष्टवान् ॥ २ ॥ यज्ञैश्च तपसा चैव परां सिद्धिमवाप
 सः । द्वेषश्च नाह्वषस्यायं यज्वनः पुण्यकर्मणः ॥ ३ ॥ सार्व-
 भौमस्य कौन्तेय ययातेरमितौजसः । स्रद्धमानस्य शक्रेण तस्येदं
 यज्ञवास्त्विह ॥ ४ ॥ पश्य नानाविधाकारैरग्निभिर्निचितां महीम् ।
 मज्जन्तीमिव चाक्रान्तां ययातेर्यज्ञकर्मभिः ॥ ५ ॥ एषा शस्येक-
 पत्वा या सरकञ्चैतदुत्तमम् । पश्य रामद्भदानेतान् पश्य नारा-
 यणाश्रमम् ॥ ६ ॥ एतच्चर्चीकपुत्रस्य योगैर्विचरतो महीम् ।
 प्रसर्पणं महीपाल रौप्यायाममितौजसः ॥ ७ ॥ अत्रानुवंश्यं पठतः
 शृणु मे कुरुनन्दन । उदखलैराभरणैः पिशाची यद्भाषत ॥ ८ ॥
 युगन्धरे दधि प्राश्य उषित्वा चाच्युतस्थले । तदद्भूतिलये स्नात्वा
 सपुत्रा वस्तुमर्हसि ॥ ९ ॥ एकरात्रमुषित्वेह द्वितीयं यदि वत्ससि ।
 एतद्वै ते दिवावृत्तं रात्रौ वृत्तमतोऽन्यथा ॥ १० ॥ अद्य चात्र
 निवत्सगामः क्षपां भरतसत्तम । हारमेतत्तु कौन्तेय कुरुक्षेत्रस्य
 भारत ॥ ११ ॥ अत्रैव नाह्वषो राजा राजन् क्रतुभिरिष्टवान् ।
 ययातिर्वद्भरत्तौधैर्यत्रेन्द्रो मुदमभ्यगात् ॥ १२ ॥ एतत् प्लक्षा-
 वतरणं यमुनातीर्थमुत्तमम् । एतद्वै नाकपृष्ठस्य हारमाह्वर्मनी-
 षिणः ॥ १३ ॥ अत्र सारस्वतैर्यज्ञै रीजानाः परमर्षयः । यूपो-
 लूखलिकास्तात गच्छन्त्यवभृथाप्लवम् ॥ १४ ॥ अत्रैव भरतो राजा
 राजन् क्रतुभिरिष्टवान् । हयमेधेन यज्ञेन मेध्यमश्वमवासृजत्
 ॥ १५ ॥ असकृत् कृष्णासारङ्गं धर्मिणाप्य च मेदिनीम् । अत्रैव
 पुरुषत्र्याघ्र मरुत्तः सत्रमुत्तमम् ॥ १६ ॥ प्राप चैवर्षिमुख्येन
 सम्वर्त्तनाभिपालितः । अत्रोपस्पृश्य राजेन्द्र सर्वान् लोकान्
 प्रपश्यति । पूयते दुष्कृताश्चैव अत्रापि समुपस्पृश ॥ १७ ॥

वैशम्पायन उवाच । तत्र सम्भ्राटकः स्नात्वा स्तूयमानो
महर्षिभिः । लोमशं पाण्डवश्रेष्ठ इदं वचनमब्रवीत् ॥ १८ ॥
सर्वान् लोकान् प्रपश्यामि तपसा सत्यविक्रम । इहस्यः पाण्डव-
श्रेष्ठं पश्यामि श्वेतवाहनम् ॥ १९ ॥

लोमश उवाच । एवमेतन्महाबाहो पश्यन्ति परमर्षयः ।
सरस्वतीमिमां पुण्यां पश्यैकशरणावृताम् । यत्र स्नात्वा नर-
श्रेष्ठ घृतपाप्मा भविष्यसि ॥ २० ॥ इह सारस्वतैर्यज्ञैरिष्टवन्तः
सुरर्षयः । ऋषयश्चैव कौन्तेय तथा राजर्षयोऽपि च ॥ २१ ॥
वेदीप्रजापतेरेषा समन्तात् पञ्चयोजना । कुरोवै यज्ञशीलस्य
क्षेत्रमेतन्महात्मनः ॥ २२ ॥

इति आरण्यपर्वणि तीर्थयात्रापर्वणि प्लक्षावतरणगमने

एकोनविंशदधिकशतोऽध्यायः ॥ १२९ ॥

लोमश उवाच । इह मर्त्यास्तनूस्त्यक्त्वा स्वर्गं गच्छन्ति
भारत । मर्त्तुकामा नरा राजन्निहायान्ति सहस्रशः ॥ १ ॥
एवमाशोः प्रयुक्ता हि दक्षिण यजता पुरा । इह ये वै मरि-
ष्यन्ति ते वै स्वर्गजिता नराः ॥ २ ॥ एषा सरस्वती रम्या दिव्या
चौषवती नदी । एतद्दिनशनं नाम सरस्वत्या विशाम्पते ॥ ३ ॥
द्वारं निषादराष्ट्रस्य येषां द्वेषात् सरस्वती । प्रविष्टा पृथिवीं
वीरमा निषादा हि मां विदुः ॥ ४ ॥ एष वै चमसोद्भेदो यत्र
दृश्या सरस्वती । यत्रैनामभ्यवर्तन्त सर्वाः पुण्याः समुद्रगाः ॥ ५ ॥
एतत् सिन्धोर्महातीर्थं यत्रागस्यमरिन्दम । लोपामुद्रा समा-
गम्य भर्तारमवृणीत वै ॥ ६ ॥ एतत् प्रकाशते तीर्थं प्रभासं
भास्करद्युते । इन्द्रस्य ददितं पुण्यं पवित्रं पापनाशनम् ॥ ७ ॥
एतद्विष्णुपदं नाम दृश्यते तीर्थमुत्तमम् । एषा रम्या विपाशा
च नदी परमपाविनी ॥ ८ ॥ अत्र वै पुत्रशोकेन वशिष्ठो भगवा-

नृषिः । ब्रह्मात्मानं निपतितो विपाशः पुनरुत्थितः ॥ ९ ॥ काश्मीर-
 मण्डलञ्चैतत् सर्वपुण्यमरिन्दम । महर्षिभिश्चाध्युषितं पश्येदं
 भ्रातृभिः सह ॥ १० ॥ यत्रोत्तराणां सर्वेषामृषीणां नाहुषस्य
 च । अग्नेश्चैवात्र संवादः काश्यपस्य च भारत ॥ ११ ॥ एतद्वारं
 महाराज मानसस्य प्रकाशते । वर्षमस्य गिरेर्मध्ये रामेण
 श्रीमता कृतम् ॥ १२ ॥ एष वातिकषण्डो वै प्रख्यातः सत्य-
 विक्रम । नाभ्यवर्त्तत यद्वारं विदेहादुत्तरञ्च यः ॥ १३ ॥ इद-
 माश्चर्यमपरं दिशेऽस्मिन् पुरुषर्षभ । क्षीणे युगे तु कौन्तेय
 शर्वस्य सह पार्षदैः ॥ १४ ॥ सहोमया च भवति दर्शनं काम-
 रूपिणः । अस्मिन् सरसि सत्रे वै चैत्रे मासि पिनाकिनम् ॥ १५ ॥
 यजन्ते याजकाः सम्यक् परिवारशुभार्थिनः । अत्रोपस्पृश्य सरसि
 अद्धानो जितेन्द्रियः ॥ १६ ॥ क्षीणपापः शुभान् लोकान् प्राप्नुते
 नात्र संशयः । एष उज्जानको नाम पावकिर्यत्र शान्तवान् ॥ १७ ॥
 अरुन्धतीसहायश्च वशिष्ठो भगवानृषिः । ऋदश्च कुशवानेष यत्र
 पद्मं कुशेशयम् ॥ १८ ॥ आश्रमश्चैव रुक्मिण्या यत्राशाम्यदकोपना ।
 समाधीनां समासस्तु पाण्डवेय श्रुतस्त्वया ॥ १९ ॥ तं दृक्ष्यसि महा-
 राज भृगुतुङ्गं महागिरिम् । वितस्तां पश्य राजेन्द्र सर्वपापप्रमो-
 चनीम् ॥ २० ॥ महर्षिभिश्चाध्युषितां शीततोयां सुनिर्मलाम् ।
 जलाञ्चोपजलाञ्चैव यमुनामभितो नदीम् ॥ २१ ॥ उशीनरो वै
 यत्रेष्ट्वा वासवादत्यरिच्यत । तां देवसमितिं तस्य वासवश्च विशा-
 म्यते ॥ २२ ॥ अभ्यागच्छन्नृपवरं ज्ञातुमग्निश्च भारत । जिज्ञास-
 मानो वरदौ महात्मानमुशीनरम् ॥ २३ ॥ इन्द्रः श्वेनः कपोतो-
 ऽग्निर्भूत्वा यज्ञेऽभिजग्मतुः । ऊरुं राज्ञः समासाद्य कपोतः श्वेन-
 जाङ्गयात् । शरणार्थी तदा राजन्निलित्ये भयपीडितः ॥ २४ ॥

इति आरण्यपर्वणि तौर्ययात्रापर्वणि श्वेनकपोतीये

त्रिंशदधिकशतोऽध्यायः ॥ १३० ॥

श्वेन उवाच । धर्मात्मानं त्वाद्दरेकं सर्वं राजन् महीक्षितः ।
स वै धर्मविरुद्धं त्वं कस्मात् कर्म चिकीर्षसि ॥ १ ॥ विहितं भक्षणं
राजन् पौड्रमानस्य मे क्षुधा । मा रक्षीर्धर्मलोभेन धर्ममुत्सृष्ट-
वानसि ॥ २ ॥

राजोवाच । सन्नस्तरूपस्त्राणार्थी लक्ष्मो भीतो महाद्विज ।
मत्प्रकाशमनुप्राप्तः प्राणश्वर्यं द्विजः ॥ ३ ॥ एवमभ्यागतस्येह
कपोतस्याभयार्थिनः । अप्रदाने परं धर्मं कथं श्वेन न पश्यसि
॥ ४ ॥ प्रस्यन्दमानः सम्भ्रान्तः कपोतः श्वेन लक्ष्यते । मत्प्रकाशे
जीवितार्थी तस्य त्यगो विगर्हितः ॥ ५ ॥ यो हि कश्चिद्विजान्
हन्याद्गां वा लोकस्य मातरम् । शरणागतञ्च त्यजते तुल्यं तेषां
हि पातकम् ॥ ६ ॥

श्वेन उवाच । आहारात् सर्वभूतानि सम्भवन्ति महीपते ।
आहारेण विवर्द्धन्ते तेन जीवन्ति जन्तवः ॥ ७ ॥ शक्यते दुस्त्य-
जेऽप्यर्थं चिररात्राय जीवितुम् । न तु भोजनमुत्सृज्य शक्यं
वर्त्तयितुं चिरम् ॥ ८ ॥ भक्ष्याद्वियोजितस्याद्य मम प्राणां विशा-
स्यते । विसृज्य कायमेष्यन्ति पत्यानमकुतोभयम् ॥ ९ ॥ प्रमृते
मयिधर्मात्मन् पुत्रदारादि नङ्क्ष्यति । रक्षमाणः कपोतं त्वं
बहून् प्राणान्न रक्षसि ॥ १० ॥ धर्मं यो बाधते धर्मो न स धर्मः
कुधर्मं तत् । अविरोधात्तु यो धर्मः स धर्मः सत्यविक्रम ॥ ११ ॥
विरोक्षिषु महीपाल निश्चय्य गुरुलाघवम् । न वाधा विद्यते
यत्र तं धर्मं समुपाचरेत् ॥ १२ ॥ गुरुलाघवमादाय धर्माधर्म-
विनिश्चये । यतो भूयांस्ततो राजन् कुरुष्व धर्मनिश्चयम् ॥ १३ ॥

श्रीराजोवाच । बह्वकल्याणसंयुक्तं भाषसे विहगोत्तम ।
सुपर्णः पक्षिराट् किं त्वं धर्मज्ञश्चास्यसंशयम् ॥ १४ ॥ तथाहि
धर्मसंयुक्तं बह्वचित्रञ्च भाषसे । न तेऽस्यविहितं किञ्चिदिति त्वां
लक्षयाम्यहम् ॥ १५ ॥ शरणैषिपरित्यागं कथं साध्विति मन्यसे ।

आहारार्थं समारम्भस्तव चायं विहङ्गम ॥ १६ ॥ शक्यश्चाप्यन्यथा
कर्तुमाहारोऽप्यधिकस्त्वया । गोवृषो वा वराहो वा मृगो वा
महिषोऽपि वा । त्वदर्थमद्य क्रियतां यच्चान्यद्दिह काङ्क्षसि ॥ १७ ॥

श्येन उवाच । न वराहं न चोक्षाणं न मृगान् विविधां-
स्तथा । भक्षयामि महाराज किं ममान्येन केनचित् ॥ १८ ॥
यस्तु मे देवविहितो भक्ष्यः क्षत्रियपुङ्गव । तमुत्सृज्य महीपाल
कपोतमिममेव मे ॥ १९ ॥ श्येनः कपोतानतीति स्थितिरेषा
सनातनौ । मा राजन् सारमञ्जाला कदलीस्कन्धमासज ॥ २० ॥

राजोवाज । राष्ट्रं शिवीनामृद्धं वै ददानि तव खिचर ।
यं वा कामयसे कामं श्येन सर्वं ददानि ते ॥ २१ ॥ विनेमं
पक्षिणं श्येन शरणार्थिनमागतम् । येनेमं वर्जयेथास्त्वं कर्मणा
पक्षिसत्तम । तदाचक्षु करिष्यामि न हि दास्ये कपोतकम् ॥ २२ ॥

श्येन उवाच । उशीनर कपोते ते यदि स्नेहो नराधिप ।
आत्मनो मांसमुत्कृत्य कपोततुलया घृतम् ॥ २३ ॥ यदा समं
कपोतेन तव मांसं नृपोत्तम । तदा द्येन्तु तन्मद्यं सा मे तुष्टि-
र्भविष्यति ॥ २४ ॥

राजोवाच । अनुग्रहमिमं मन्ये श्येन यन्माभियाचसे ।
तस्मात्तेऽद्य प्रदास्यामि स्वमांसं तुलया नृतम् ॥ २५ ॥

लोमश उवाच । उत्कृत्य स स्वकं मांसं राजा परमधर्मवित् ।
तुलयामास कौन्तेय कपोतेन समं विभो ॥ २६ ॥ ध्रियमाणः
कपोतस्तु मांसिनात्यतिरिच्यते । पुनश्चोत्कृत्य मांसानि राजा
प्रादादुशीनरः ॥ २७ ॥ न विद्यते यदा मांसं कपोतेन समं घृतम् ।
तत उत्कृत्यमांसोऽसावारुरोह स्वयं तुलाम् ॥ २८ ॥

श्येन उवाच । इन्द्रोऽहमस्मि धर्मज्ञ कपोतो हव्यवालयम् ।
जिज्ञासमानौ धर्मं त्वां यज्ञवाटमुपागतौ । यत्ते मांसानि गात्रेभ्य
उत्कृतानि विशाम्यते ॥ २९ ॥ एषा ते भास्वी कीर्त्तिर्लोका-

तभिभविष्यति । यावह्लोके मनुष्यास्त्वां कथयिष्यन्ति पार्थिव
 ॥ ३० ॥ तावत् कौर्त्तिश्च लोकाश्च स्थास्यन्ति तव शाश्वताः ।
 इत्येवमुक्त्वा राजानमारुरोह दिवं पुनः ॥ ३१ ॥ उशीनरोऽपि
 धर्मात्मा धर्मणावृत्य रोदसी । विभ्राजमानो वपुषा प्रारुरोह
 त्रिविष्टपम् ॥ ३२ ॥ तदेतत् सदनं राजन् राज्ञस्तस्य महात्मनः ।
 पश्यस्वैतन्मया सार्द्धं पुण्यं पापप्रमोचनम् ॥ ३३ ॥ अत्र वै
 सततं देवा मुनयश्च सनातनाः । दृश्यन्ते ब्राह्मणै राजन् पुण्य-
 वद्भिर्महात्मभिः ॥ ३४ ॥

इति आरण्यपर्वणि तीर्थयात्रापर्वणि श्येनऋपोतीर्थे

एकत्रिंशद्दशकशतोऽध्यायः ॥ १३१ ॥

लोमश उवाच । यः कथ्यते मन्त्रविदग्धबुद्धिरौद्दालकिः
 श्वेतकेतुः पृथिव्याम् । तस्याश्रमं पश्य नरेन्द्र पुण्यं सदाफलै-
 रूपपन्नं महौजैः ॥ १ ॥ साक्षादत्र श्वेतकेतुर्दृष्ट्वा सरस्वतीं
 मानुषदेहरूपाम् । वेत्तगामि वाणीमिति संप्रवृत्तां सरस्वतीं
 श्वेतकेतुर्बभाषे ॥ २ ॥ तस्मिन् युगे ब्रह्मविदां वरिष्ठावास्तां मुनी
 मातुलभागिनेयो । अष्टावक्रश्चैव कहीडसूतुरौद्दालकिः श्वेत-
 केतुः पृथिव्याम् ॥ ३ ॥ विदेहराजस्य महौपतेस्तौ विप्राबुभौ
 मातुलभागिनेयौ । प्रविश्य यज्ञायतनं विवादे वन्दिं निजग्राह-
 तुरप्रमेयौ ॥ ४ ॥ उपास्य कौन्तैय सहानुजस्त्वं तस्याश्रमं पुण्य-
 तमं प्रविश्य । अष्टावक्रं यस्य दौहित्यमाह्वयोऽसौ वन्दिं जनक-
 स्याथ यज्ञे । वादी विप्राग्रो वाल एवाभिगम्य वादे भङ्क्त्वा
 मञ्जयामास नयाम् ॥ ५ ॥

युधिष्ठिर उवाच । कथम्प्रभावः स बभूव विप्रस्तथाभूतं यो
 निजग्राह वन्दिम् । अष्टावक्रः केन वासौ बभूव तत्सर्वं मे लोमश
 शंस तत्त्वम् ॥ ६ ॥

लोमश उवाच । उद्दालकस्य नियतः शिष्य एको नाम्ना
कहोड इति विश्रुतोऽभूत् । शुश्रूषुराचार्यवशानुवर्ती दीर्घं
कालं सोऽध्ययनञ्चकार । तं वै विप्रः पर्यचरत् स शिष्यस्ताञ्च
ज्ञात्वा परिचर्यां गुरुः सः ॥ ७ ॥ तस्मै प्रादात् सद्य एव श्रुतञ्च
भार्याञ्च वै दुहितरं स्वां सुजाताम् । तस्या गर्भः समभवद्ग्नि-
कल्पः सोऽधीयानं पितरश्चाप्युवाच ॥ ८ ॥ सर्वां रात्रिमध्ययनं
करोषि नेदं पितः सम्यगिवोपवर्तते । वेदान् साङ्गान् सर्व-
शास्त्रैरुपेतानधोतवानस्मि तव प्रसादात् ॥ ९ ॥ इहैव गर्भं तेन
पितर्व्रवीमि नेदं लक्ष्मः सम्यगिवोपवर्तते । उपालब्धः शिष्यमध्ये
महर्षिः स तं कोपादुदरस्थं शशाप ॥ १० ॥ यस्मात् कुक्षौ वर्त-
मानो ब्रवीषि तस्मादक्रो भवितास्यष्टकुलः । स वै तथा बक्र
एवाभ्यजायदष्टावक्रः प्रथितो वै महर्षिः ॥ ११ ॥ अस्यासीद्द्वै
मातुलः श्वेतकेतुः स तेन तुल्यो वयसा बभूव । सम्पीड्यमाना
तु तदा सुजाता सा वर्द्धमानेन सुतेन कुक्षौ ॥ १२ ॥ उवाच
भर्तारमिदं रहोगता प्रसाद्य हीनं वसुना धनार्थिनी । कथं
करिष्याभ्यधना महर्षे मासश्चायं दशमो वर्तते मे । नैवास्ति ते
वसु किञ्चित् प्रजाता येनाहमेतांमापदं निस्तरयेयम् ॥ १३ ॥ उक्त-
स्त्वेवं भार्यया वै कहोडो वित्तस्यार्थं जनकमथाभ्यगच्छत् । स
वै तदा वादविदा निगृह्य निमज्जिब्रो वन्दिनेहाप्सु विप्रः ॥ १४ ॥
उद्दालकस्तन्तु तदा निशम्य सूतेन वादेऽप्सु निमज्जितं तदा ।
उवाच तां तत्र ततः सुजातामष्टावक्रे गूहितव्योऽयमर्थः ॥ १५ ॥
ररक्ष सा चापि तमस्य मन्त्रं जातोऽप्यसौ नैव शुश्राव विप्रः ।
उद्दालकं पितृवच्चापि मेने तथाष्टावक्रो भ्रातृवच्छ्वेतकेतुम् ॥ १६ ॥
ततो वर्षे द्वादशे श्वेतकेतुरष्टावक्रं पितुरङ्गे निषण्णम् । अपा-
कर्षद्गृह्य पाप्सौ रुदन्तं नायं तवाङ्गः पितुरित्युक्तवांश्च ॥ १७ ॥
यत्तेनोक्तं दुरुक्तं तत्तदानीं हृदि स्थितं तस्य सुदुःखमासीत् ।

गृहं गत्वा मातरं सोऽभिगम्य पप्रच्छेदं क्व नु तातो ममेति ॥१८॥
 ततः सुजाता परमार्त्तरूपा शापाङ्गीता सर्वमेवाचचक्षे । तद्दे
 तत्त्वं सर्वमाज्ञाय रात्रावित्यब्रवीत् श्वेतकेतुं स विप्रः ॥ १९ ॥
 गच्छाव यज्ञं जनकस्य रात्रो ब्रह्माश्चर्य्यः श्रूयते तस्य यज्ञः ।
 श्रोथावोऽत्र ब्राह्मणानां विवादमन्त्रञ्चाग्रं तत्र भोच्यावहे च ॥२०॥
 विचक्षणत्वञ्च भविष्यते नौ शिवश्च सौम्यश्च हि ब्रह्मघोषः । तौ
 जग्मतुर्मातुलभागिनेयौ यज्ञं समृद्धं जनकस्य रात्रः । अष्टावक्रः
 पथि रात्रा समेत्य प्रोत्सार्थ्यमाणो वाक्यमिदं जगाद ॥ २१ ॥

इति आरण्यपर्वणि तीर्थयात्रापर्वणि अष्टावक्रोये
 द्वाविंशदधिकशतोऽध्यायः ॥ १३२ ॥

अष्टावक्र उवाच । अन्धस्य पत्न्या वधिरस्य पत्न्याः स्त्रियः
 पत्न्या भारवाहस्य पत्न्याः । रात्रः पत्न्या ब्राह्मणेनासमेत्य समेत्य
 तु ब्राह्मणस्यैव पत्न्याः ॥ २ ॥

राजोवाच । पत्न्या अयं तेऽथ मया निर्दिष्टो येनेच्छसि तेन
 कामं व्रजस्व । न पावको विद्यते वै लषीयानिन्द्रोऽपि नित्यं
 नमते ब्राह्मणानाम् ॥ २ ॥

अष्टावक्र उवाच । प्राप्तौ स्व यज्ञं नृप सन्दिदृक्षू कौतूहलं
 नौ बलवान्दरेन्द्र । प्राप्ताविहावामतिथीप्रवेशं काङ्क्षावहे द्वारपते-
 स्तवाज्ञाम् ॥ ३ ॥ ऐन्द्रद्युम्ने यज्ञदृशाविहावां विवक्षू वै जन-
 केन्द्रं दिदृक्षू । तौ वै क्रोधव्याधिना दह्यमानावयञ्च नौ द्वार-
 पालो रुणद्धि ॥ ४ ॥

द्वारपाल उवाच । वन्देः समादेशकरा वयं स निवोध
 वाक्यञ्च मयेर्यमाणम् । न वै वालाः प्रविशन्त्यत्र विप्रा वृद्धा
 विदग्धाः प्रविशन्त्यत्र विप्राः ॥ ५ ॥

अष्टावक्र उवाच । यद्यत्र वृद्धेषु कृतः प्रवेशो युक्तं प्रवेष्टुं मम
हारपाल । वयञ्च वृद्धाश्चरितव्रताश्च वेदप्रभावेन समन्विताश्च ॥६॥
शुश्रूषवश्चापि जितेन्द्रियाश्च ज्ञानागमे चापि गताः स्र निष्ठाम् ।
न बाल इत्यवमन्तव्यमाहुर्बालोऽप्यग्निर्दहति स्पृश्यमानः ॥ ७ ॥

हारपाल उवाच । सरस्वतीमीरय वेदजुष्टामेकाक्षरां बह्व-
रूपां विराजम् । अङ्गात्मानं समवेक्षस्व बालं किं श्लाघसे दुर्लभो
वै मनोषी ॥ ८ ॥

अष्टावक्र उवाच । न ज्ञायते कायवृद्ध्या विवृद्धिर्यथाष्ठीलाः
शात्मलेः संप्रवृद्धा । ऋसोऽल्पकायः फलितो निवृद्धो यश्चाफल-
स्तस्य न वृद्धभावः ॥ ९ ॥

हारपाल उवाच । वृद्धेभ्य एवेह मतिं स्र बाला गृह्णन्ति
कालेन भवन्ति वृद्धाः । न हि ज्ञानमल्पकालेन शक्यं कस्मा-
दालः स्थविर इव प्रभाषसे ॥ १० ॥

अष्टावक्र उवाच । न तेन स्थविरो भवति येनास्य पलितं
शिरः । बालोऽपि यः प्रजानाति तं देवाः स्थविरं विदुः ॥ ११ ॥
न ज्ञायतेनैर्न पलितैर्न वित्तेन न वन्द्युभिः । ऋषयश्चक्रिरे धर्मं
योऽनूचानः स नो महान् ॥ १२ ॥ दिदृक्षुरस्मि संप्राप्तो वन्दिनं
राजसंसदि । निवेद्यस्व मां दाःस्थ राज्ञे पुष्करमालिने ॥ १३ ॥
द्रष्टास्यद्य बहतोऽस्मान् हारपाल मनोषिभिः । सह वादे विवृद्धे
तु वञ्चिनञ्चापि निर्जितम् ॥ १४ ॥ पश्यन्तु विप्राः परिपूर्णाविद्याः
सहैव राज्ञा सपुरोधमुख्याः । उताहो वाप्युच्चतां नीचतां वा
तूष्णीभूतेष्वेव सर्वेष्वथाद्य ॥ १५ ॥

हारपाल उवाच । कथं यज्ञं दशवर्षीं विशेष्वं विनोतानां
विदुषां संप्रवेशम् । उपायतः प्रयतिष्ये तवाहं प्रवेशने कुरु यत्नं
यथावत् ॥ १६ ॥

अष्टावक्र उवाच । भो भो राजन् जनकानां वरिष्ठ त्वं वै

सम्राट् त्वयि सर्वं समृद्धम् । त्वं वा कर्त्ता कर्मणां यज्ञियानां
यथातिरेको नृपतिर्वा पुरस्तात् ॥ १७ ॥ विद्वान् वन्दी वादविदो
निगृह्य वादे भग्नानप्रतिशङ्कमानः । त्वयामिसृष्टैः पुरुषैराशु-
कृद्धिर्जले सर्वान् मर्ज्जयतीति नः श्रुतम् ॥ १८ ॥ सोऽहं श्रुत्वा
ब्राह्मणानां सकाशे ब्रह्माद्वैतं कथयितुमागतोऽस्मि । क्वासौ वन्दी
यावदेनं समेत्य नक्षत्राणीव सविता नाशयामि ॥ १९ ॥

राजोवाच । आशंससे वन्दिनं वै विजेतुमविज्ञाय त्वं वाक्य-
बलं परस्य । विज्ञातवीर्यैः शक्यमेवं प्रवक्तुं दृष्टश्चासौ ब्राह्मणै-
र्वदशीलैः ॥ २० ॥ आशंससे त्वं वन्दिनं वै विजेतुमविज्ञात्वा तु
बलं वन्दिनोऽस्य । समागता ब्राह्मणास्तेन पूर्वं न शोभन्ते
भास्करेणेव ताराः ॥ २१ ॥ आशंसन्तो वन्दिणं जेतुकामास्तस्या-
न्तिकं प्राप्य विलुप्तशोभाः । विज्ञानमत्ता निःसृताश्च तात कथं
सदस्यैर्वचनं विस्तरेयुः ॥ २२ ॥

अष्टावक्र उवाच । विवादितोऽसौ न हि मादृशैर्हि सिंही-
कृतस्तेन वदत्यभीतः । समेत्य मां निहतः श्रेष्ठतेऽय मार्गं भग्नं
शकटमिवाचलाक्षम् ॥ २३ ॥

राजोवाच । त्रिंशकृद्वादशांशस्य चतुर्विंशतिपर्वणः । य-
स्त्रिषष्टिशतारस्य वेदार्थं स परः कविः ॥ २४ ॥

अष्टावक्र उवाच । चतुर्विंशतिपर्वं त्वां प्रस्थाभि द्वादशप्रषि ।
तत्रिषष्टिशतारं वै चक्रं पातु सदागति ॥ २५ ॥

राजोवाच । बडवे इव संयुक्ते श्येनपातै दिवौकसाम् ।
कस्तयोर्गर्भमावृत्ते गर्भं सुषुवतुश्च कम् ॥ २६ ॥

अष्टावक्र उवाच । मास्र ते ते गृहे राजन् शात्रवाणामपि
ध्रुवम् । वातसारथिरागन्ता गर्भं सुषुवतुश्च तम् ॥ २७ ॥

राजोवाच । किंस्वित् सुप्तन्ननिमिषति किंस्विज्जातं न चोपति ।
कस्य स्विद्धृदयं नास्ति किंस्विदेगेन वर्द्धते ॥ २८ ॥

अष्टावक्र उवाच । मत्स्यः सुप्तो न निमिषत्यण्डं जातं न
चोपति । अश्मनो हृदयं नास्ति नदी वेगेन वर्द्धते ॥ २९ ॥

राजोवाच । न त्वां मन्ये मानुषं देवसत्त्व न त्वं बालः
स्थविरः सम्मतो मे । न ते तुल्यो विद्यते वाक्प्रलापे तस्माद्द्वारं
वितराम्येष वन्दी ॥ ३० ॥

इति आरण्यपर्वणि तीर्थयात्रापर्वणि अष्टावक्राद्यै
त्रयस्त्रिंशद्दधिकशतोऽध्यायः ॥ १३३ ॥

अष्टावक्र उवाच । अत्रोग्रसेनेन समितेषु राजन् समागतेष्व-
प्रतिमेषु राजसु । नावैमि वन्दिं वरमत्र वादिनां महाजले हंस-
मिवाद्दामि ॥ १ ॥ न मेऽद्य वक्ष्यस्वतिवादिमानिन् ग्लहं प्रपन्नः
सरितामिवागमः । झृताशनस्येव समिद्धतेजसः स्थिरो भवस्वेह
ममाद्य वन्दिन् ॥ २ ॥ व्याघ्रं शयानं प्रति मा प्रबोध आशीविषं
सृक्कणी संलिहानम् । पदाहतस्येह शिरोऽभिहत्य नादृष्टो वै
मोक्ष्यसे तन्निबोध ॥ ३ ॥ यो वै दर्पात् संहननोपपन्नः सुदुर्वलः
पर्वतमाविहन्ति । तस्यैव पाणिः सनखी विदीर्यते न चैव
शैलस्य हि दृश्यते व्रणः ॥ ४ ॥ सर्वे राज्ञो मैथिलस्य मैनाकस्येव
पर्वताः । निकृष्टभूता राजानो वक्त्रा च्छनडुहो यथा ॥ ५ ॥
यथा महेन्द्रः प्रवरः सुराणां नदीषु गङ्गा प्रवरा यथैव । तथा
नृपाणां प्रवरस्त्वमेको वन्दिं समाभ्यानय मत्सकाशम् ॥ ६ ॥

लोमश उवाच । एवमष्टावक्रः समितौ हि गर्जन् जात-
क्रोधो वन्दिनमाह राजन् । उक्ते वाक्ये चोत्तरं मे ब्रवीहि
वाक्यस्य चाप्युत्तरं ते ब्रवीमि ॥ ७ ॥

वन्द्युवाच । एक एवाग्निर्बहुधा समिध्यते एकः सूर्यः सर्व-

मिदं विभाति । एको वीरो देवराजोऽरिहन्ता यमः पितॄणा-
मीश्वरश्चैक एव ॥ ८ ॥

अष्टावक्र उवाच । हाविन्द्राग्नी चरतो वै सखायौ हौ
देवर्षी नारदपर्वतौ च । हावश्विनौ हे रथस्यापि चक्रे भार्या-
पती हौ विहितौ विधात्रा ॥ ९ ॥

वन्युवाच । त्रिः सूयते कर्मणा वै प्रजेयं त्रयो युक्ता वाज-
पेयं वहन्ति । अध्वर्यवस्त्रिसवनानि तन्वते तयो लोकास्त्रीणि
ज्योतीषि चाहुः ॥ १० ॥

अष्टावक्र उवाच । चतुष्टयं ब्राह्मणानां निकेतं चत्वारो
वर्णा यज्ञमिमं वहन्ति । दिशश्चतस्रो वर्णचतुष्टयञ्च चतुष्पदा
गौरपि शश्वदुक्ता ॥ ११ ॥

वन्युवाच । पञ्चामयः पञ्चपदा च पङ्क्तिर्यज्ञाः तञ्चैवाप्यथ
पञ्चेन्द्रियाणि । दृष्टा वेदे पञ्चचूडाप्सरांश्च लोके ख्यातं पञ्च-
नदञ्च पुण्यम् ॥ १२ ॥

अष्टावक्र उवाच । षड्गधाने दक्षिणामाहुरेके षट् चैवेमे
ऋतवः कालचक्रम् । षडिन्द्रियाणीत्युत षट्कृत्तिकाश्च षट्सा-
द्यस्काः सर्ववेदेषु दृष्टाः ॥ १३ ॥

वन्युवाच । सप्त ग्राम्वाः पशवः सप्त वन्याः सप्तच्छन्दांसि
क्रतुमेकं वहन्ति । सप्तर्षयः सप्त चाप्यर्हणानि सप्ततन्त्री प्रथिता
चैव वीणा ॥ १४ ॥

अष्टावक्र उवाच । अष्टौ शाणाः शतमानं वहन्ति तथाष्ट-
पादः शरभः सिंहघाती । अष्टौ वसून् शुश्रुम देवतासु यूप-
श्चाष्टास्त्रिर्विहितः सर्वयज्ञे ॥ १५ ॥

वन्युवाच । नवैवोक्ताः सान्निधेयः पितॄणां तथा प्राहु-
र्नवयोगं विसर्गम् । नवाक्षरा बृहती सम्प्रदिष्टा नवैव योगो
गणनामेति शश्वत् ॥ १६ ॥

अष्टावक्र उवाच । दिशो दशोक्ताः पुरुषस्य लोके सहस्र-
माहर्द्दशपूर्णां शतानि । दशैव मासान् विभ्रति गर्भवत्यो दशै-
रेका दश दश दशार्हाः ॥ १७ ॥

वन्द्युवाच । एकादशैकादशिनः पशूनामेकादशैवात्र भवन्ति
यूपाः । एकादश प्राणभृतां विकारा एकादशोक्ता दिवि दिवेषु
रुद्राः ॥ १८ ॥

अष्टावक्र उवाच । सम्वत्सरं द्वादशमासमाहर्ज्जगत्याः पादो
द्वादशैवाक्षराणि । द्वादशाहः प्राकृतो यज्ञ उक्तो द्वादशादित्यान्
कथयन्तीह धीराः ॥ १९ ॥

वन्द्युवाच । त्रयोदशी तिथिरुक्ता प्रशस्था त्रयोदशहीपवती
मही च ।

लोमश उवाच । एतावदुक्ता विरराम वन्दी श्लोकस्यार्द्धं
व्याजहाराष्टवक्रः ॥ २० ॥

अष्टावक्र उवाच । त्रयोदशाहानि ससार केशी त्रयोदशा-
दीन्यतिच्छन्दांसि चाहुः ॥ २१ ॥ ततो महानुदतिष्ठन्निनाद-
स्तूष्णीम्भूतं सूतपुत्रं निशम्य । अधोमुखं ध्यानपरं तदानीमष्टा-
वक्रञ्चाप्युदीर्यन्तमेव ॥ २२ ॥ तस्मिंस्तथा संकुले वर्तमाने स्फोति
यज्ञे जनकस्योत राज्ञः । अष्टावक्रं पूजयन्तोऽभ्युप्रेयुर्विप्राः सर्वे
प्राञ्जलयः प्रतीताः ॥ २३ ॥

अष्टावक्र उवाच । अनेनैव ब्राह्मणाः शुश्रुवांसो वादे जित्वा
सलिले मच्चिताः प्राक् । तानेव धर्मानयमद्य वन्दी प्राप्नोतु
गृह्याप्सु निमज्जयैनम् ॥

वन्द्युवाच । अहं पुत्रो वरुणस्योत राज्ञस्तत्रास सत्रं द्वादश-
वार्षिकं वै । सत्रेण ते जनकतुल्यकालं तदर्थं ते प्रहिता मे द्विजाग्र्याः
॥२५॥ ते तु सर्वे वरुणस्योत यज्ञं द्रष्टुं गता इम आयान्ति भूयः ।
अष्टावक्रं पूजये पूजनीयं यस्य हेतोर्जनितारं समेषु ॥ २६ ॥

अष्टावक्र उवाच । विप्राः समुद्राम्भसि मञ्जिता ये वाचा
जिता मेधया चाविदानाः । तां मेधया वाचमयोज्जहार यथा
वाचमवचिन्वन्ति सन्तः ॥ २७ ॥ अग्निर्द्दहन् जातवेदाः सतां
गृहान् विसर्जयंस्तेजसा न स्र्वा धाक्षीत् । बालेषु पुत्रेषु कृपणं
वदत्सु तथा वाचमवचिन्वन्ति सन्तः ॥ २८ ॥ श्लेष्मातकी क्षीण-
वर्चाः शृणोषि उताहो त्वां स्तुतयो मोदयन्ति । हस्तीव त्वं
जनक वितुद्यमानो न मामिकां वाचमिमां शृणोषि ॥ २९ ॥

जनक उवाच । शृणोमि वाचं तव दिव्यरूपाममानुषीं
दिव्यरूपोऽसि साक्षात् । अजैषीयं इन्दिनं त्वं विवादे निस्पृष्ट
एष तव कामेऽद्य वन्द्यौ ॥ ३० ॥

अष्टावक्र उवाच । नानेन जीवता कश्चिद्दर्थो मे वन्दिना
नृप । पिता यद्यस्य वरुणो मञ्जयैनं जलाशये ॥ ३१ ॥

वन्द्युवाच । अहं पुत्रो वरुणस्योत राज्ञो न मे भयं विद्यते
मञ्जितस्य । इमं मुहूर्त्तं पितरं द्रक्ष्यतेऽयमष्टावक्रश्चिरनष्टं
कहोडम् ॥ ३२ ॥

लोमश उवाच । ततस्ते पूजिता विप्रा वरुणेन महात्मना ।
उदतिष्ठंस्ततः सर्वे जनकस्य समीपतः ॥ ३३ ॥

कहोड उवाच । इत्यर्थमिच्छन्ति सुतान् जना जनक
कर्मणा । यद्दहं नाशकं कर्तुं तत् पुत्रः कृतवान् मम ॥ ३४ ॥
उताबलस्य बलवानुत बालस्य पण्डितः । उत वाविदुषो विदान्
पुत्रो जनक जायते ॥ ३५ ॥ शितेन ते परशुना स्वयमेवान्तको
नृप । शिरांस्यपहरन्नाजौ रिपूणां भद्रमस्तु ते ॥ ३६ ॥ मह-
दौक्थ्यं गीयते साम चोग्रं सम्यक् सोमः पीयते चात्र सत्रे ।
शुचीन् भागान् प्रतिजगद्भृशं हृष्टाः साक्षाद्देवा जनकस्योत
राज्ञः ॥ ३७ ॥

लोमश उवाच । समुत्थितेष्वथ सर्वेषु राजन् विप्रेषु तेष्व-

धिकं सुप्रभेषु । अनुज्ञातो जनकेनाथ राज्ञा विवेश तोयं सागर-
 स्योत वन्दौ ॥ ३८ ॥ अष्टावक्रः पितरं पूजयित्वा सम्पूजितो
 ब्राह्मणैस्तैर्यथावत् । प्रत्याजगामाश्रममेव चाग्रं जित्वा सौतिं
 सहितो मातुलेन ॥ ३९ ॥ ततोऽष्टावक्रं मातुरथान्तिके पिता
 नदीं समङ्गां शीघ्रमिमां विश्वस्व । प्रोवाच चैनं स तथा विवेश
 समैरङ्गैश्चापि बभूव सद्यः ॥ ४० ॥ नदी समङ्गा च बभूव पुण्या
 यस्यां स्नातो मुच्यते क्लिप्षाद्धि । त्वमप्येनां स्नानपानावगाहैः
 सभ्राह्मकः सहभार्यो विश्वस्व ॥ ४१ ॥ अत्र कौन्तेय सहितो
 भ्राह्मिस्त्वं सुखोपितः सहविप्रैः प्रतीतः । पुण्यान्यन्यानि शुचि-
 कर्मकभक्तिर्मया सार्द्धञ्चरितास्याजमोद ॥ ४२ ॥

इति आरण्यपर्वणि तीर्थयात्रापर्वणि अष्टावक्रकीये

चतुस्त्रिंशद्दधिकशतोऽध्यायः ॥ १३४ ॥

लोमश उवाच । एषा मधुविला राजन् समङ्गा संप्रकाशते ।
 एतत् कर्द्विमिलं नाम भरतस्याभिषेचनम् ॥ १ ॥ अलक्ष्म्या किल
 संयुक्तो वृत्रं हत्वा शचीपतिः । आप्तुतः सर्वपापेभ्यः समङ्गायां
 व्यमुच्यत ॥ २ ॥ पतद्दिनशनं कुक्षौ मैनाकस्य नरर्षभ । अदिति-
 र्यत्र पुत्रार्थं तदन्नमपचत् पुरा ॥ ३ ॥ एनं पर्वतराजानमारुह्य
 भरतर्षभाः । अयमस्यामसंशब्दामलक्ष्मीं व्यपनोत्स्रथ ॥ ४ ॥ एते
 कनखलां राजन्नृषीणां दयिता नगाः । एषा प्रकाशते गङ्गा
 युधिष्ठिर महानदी ॥ ५ ॥ सनत्कुमारो भगवानत्र सिद्धिमगात्
 पुरा । आज्ञनीटावगाह्यैनां सर्वपापैः प्रमोच्यसे ॥ ६ ॥ अपां
 हृदञ्च पुण्याखं भृगुतुङ्गञ्च पर्वतम् । तूष्णीगङ्गे च कौन्तेय
 सामात्यः समुपसृश ॥ ७ ॥ आश्रमः स्थूलशिरसो रमणीयः
 प्रकाशते । अत्र मानञ्च कौन्तेय कोधञ्चैव विवर्जय ॥ ८ ॥ एष

रैभ्याश्चमः श्रीमान् पाण्डवेय प्रकाशते । भारद्वाजो बत कवि-
र्यवक्रोतो व्यनश्यत ॥ ९ ॥

युधिष्ठिर उवाच । कथं युक्तोऽभवदृषिर्भारद्वाजः प्रतापवान् ।
किमर्थञ्च यवक्रोतः पुत्रोऽनश्यत वै मुनेः ॥ १० ॥ एतत् सर्वं यथा-
वृत्तं श्रोतुमिच्छामि तत्त्वतः । कर्मभिर्देवकल्पानां कीर्त्तनमानै-
र्भृशं रमे ॥ ११ ॥

लोमश उवाच । भरद्वाजश्च रैभ्यश्च सखायौ सम्बभूवतुः ।
तावूप्रतुरिहात्यन्तं प्रीयमानावनन्तरम् ॥ १२ ॥ रैभ्यस्य तु
सुतावास्तामर्वावसुपरावसु । आसीद्यवक्रोः पुत्रस्तु भरद्वाजस्य
भारत ॥ १३ ॥ रैभ्यो विद्वान् सहापत्यस्तपस्वी चेतरोऽभवत् ।
तयोश्चाप्यतुला कीर्त्तिर्बाल्यात् प्रभृति भारत ॥ १४ ॥ यवक्रोः
पितरं दृष्ट्वा तपस्विनमसत्कृतम् । दृष्ट्वा च सत्कृतं विप्रैरैभ्यं
पुत्रैः सहानघ ॥ १५ ॥ पर्येतप्यत तेजस्वी मन्युनाभिपरिप्लुतः ।
तपस्तेपे ततो घोरं वेदज्ञानाय पाण्डव ॥ १६ ॥ स समिद्धे
महत्यग्नौ शरीरमुपतापयन् । जनयामास सन्तापमिन्द्रस्य सु-
महातपाः ॥ १७ ॥ तत इन्तो यवक्रोतमुपगम्य युधिष्ठिर । अब्र-
वीत् कस्य हेतोस्त्वमास्थितस्तप उत्तमम् ॥ १८ ॥

यवक्रोत उवाच । द्विजानामनधीता वै वेदाः सुरगणार्चित ।
प्रतिभान्त्विति तप्येऽहमिदं परमकं तपः ॥ १९ ॥ स्वाध्यायार्थं
समारम्भो ममायं पाकशासन । तपसा ज्ञातुमिच्छामि सर्व-
ज्ञानानि कौशिक ॥ २० ॥ कालेन महता वेदाः शक्या गुरु-
मुखादिमो । प्राप्तुं तस्मादयं यत्नः परमो मे समास्थितः ॥ २१ ॥

इन्द्र उवाच । अमार्गं एष विप्रर्षे येन त्वं यातुमिच्छसि ।
किं विघातेन ते विप्र गच्छाधीहि गुरोर्मुखात् ॥ २२ ॥

लोमश उवाच । एवमुक्त्वा गतः शक्रो यवक्रोरपि भारत ।
भूय एवाकरोद्यत्नं तपस्यमितविक्रमः ॥ २३ ॥ घोरेण तपसा

राजंस्तप्यमानो महत्तपः । सन्तापयामास भृशं देवेन्द्रमिति नः
श्रुतम् ॥ २४ ॥ तं तथा तप्यमानन्तु तपस्तीव्रं महामुनिम् ।
उपेत्य बलभिद्देवो वारयामास वै पुनः ॥ २५ ॥ अशक्योऽर्थः
समारब्धो नैतद्बुद्धिकृतं तव । प्रतिभास्यन्ति वै वेदास्तव चैव
पितुश्च ते ॥ २६ ॥

यवक्रीत उवाच । न चैतद्देवं क्रियते देवराज ममेप्सितम् ।
महता नियमेनाहं तप्स्ये घोरतरं तपः ॥ २७ ॥ समिद्धेऽग्ना-
बुपाकृत्याङ्गमङ्गं ह्येषामि वा मघवंस्तन्निबोध । यद्येतद्देवं न
करोषि कामं ममेप्सितं देवराजेह सर्वम् ॥ २८ ॥

लोमश उवाच । निश्चयं तमभिज्ञाय मुनेस्तस्य महात्मनः ।
प्रतिवारणहेत्वर्थं बुद्ध्या सञ्चिन्त्य बुद्धिमान् ॥ २९ ॥ तत इन्द्रो-
ऽकरोद्रूपं ब्राह्मणस्य तपस्विनः । अनेकशतवर्षस्य दुर्बलस्य
सयत्क्षणः ॥ ३० ॥ यवक्रीतस्य यत्तीर्थमुचितं शौचकर्मणि ।
भागीरथ्यां तत्र सेतुं बालुकाभिश्चकार सः ॥ ३१ ॥ यदास्य वदतो
वाक्यं न स चक्रे द्विजोत्तमः । बालुकाभिस्ततः शक्रो गङ्गां सम-
भिपूरयन् ॥ ३२ ॥ बालुकामुष्टिमनिशं भागीरथ्यां व्यसर्जयत् ।
सेतुमभ्यारभच्छक्रो यवक्रीतं निदर्शयन् ॥ ३३ ॥ तं ददर्श यव-
क्रीतो यत्रवन्तं निबन्धने । प्रहसंश्चाब्रवीद्वाक्यमिदं स मुनिपुङ्गवः
॥ ३४ ॥ किमिदं वर्तते ब्रह्मन् किञ्च ते ह चिकीर्षितम् । अतीव
हि महान् यत्रः क्रियतेऽयं निरर्थकः ॥ ३५ ॥

इन्द्र उवाच । बन्धिष्ये सेतुना गङ्गां सुखः पत्न्या भविष्यति ।
क्लिश्यते हि जनस्तात तरमाणः पुनः पुनः ॥ ३६ ॥

यवक्रीत उवाच । नायं शक्यस्त्वया बद्धुं महानोषस्तपो-
धन । अशक्यादिनिवर्तस्व शक्यमर्थं समारभ ॥ ३७ ॥

इन्द्र उवाच । यथैव भवता चेदं तपो वेदार्थमुद्यतम् । अशक्यं
तद्ददस्माभिरयं भारः समाहितः ॥ ३८ ॥

यवक्रीत उवाच । यथा तव निरर्थोऽयमारम्भस्त्रिदशेश्वर ।
तथा यदि ममापीदं मन्यसे पाकशासन ॥ ३९ ॥ क्रियतां यद्भवे-
च्छक्यं त्वया सुरगणेश्वर । वरांश्च मे प्रयच्छान्यान् यैरन्यान्
भवितास्त्रुति ॥ ४० ॥

लोमश उवाच । तस्मै प्रादाद्वरानिन्द्र उक्तवान् यान् महा-
तपाः । प्रतिभास्यन्ति ते वेदाः पित्रा सह यथेप्सिताः ॥ ४१ ॥
यच्चान्यत् काङ्क्षसे कामं यवकिन् गम्यतामिति । स लब्धकामः
पितरमभ्येत्याथेदमब्रवीत् ॥ ४२ ॥

यवक्रीत उवाच । प्रतिभास्यन्ति वै वेदा मम तातस्य चोभयोः ।
अतीवान्यान् भविष्यादो वरा लब्धास्तथा मया ॥ ४३ ॥

भरद्वाज उवाच । दर्पस्ते भविता तात वरान् लब्ध्वा यथेप्-
सितान् । स दर्पपूरुषः कृपणः क्षिप्रमेव विनङ्क्ष्यसि ॥ ४४ ॥
तवाप्युदाहरन्तीमा गाथा देवैरुदाहृताः । मुनिरासीत् पुरा
पुत्र बालधिर्नाम वीर्यवान् ॥ ४५ ॥ स पुत्रशोकाद्गुह्यिग्नस्तप-
स्तेपे सुदुष्करम् । भवेन्मम सुतोऽमर्त्य इति तं लब्ध्वांश्च सः
॥ ४६ ॥ तस्य प्रसादो वै देवः कृतो नत्वमरैः समः । नामर्त्यो
विद्यते मर्त्यो निमित्तायुर्भविष्यति ॥ ४७ ॥

बालधिरुवाच । तथेमे पर्वताः शश्वत्तिष्ठन्ति सुरसत्तमाः ।
अक्षयास्तन्निमित्तं मे सुतस्यायुर्भविष्यति ॥ ४८ ॥

भरद्वाज उवाच । तस्य पुत्रस्तदा यज्ञे मेधावी क्रोधन-
स्तदा । स तच्छ्रुत्वाकरोद्दर्पमृषीश्चैवावमन्यत ॥ ४९ ॥ विकुर्वाणो
मुनीनाञ्च व्यचरत् स महीमिमाम् । आससाद् महावीर्यं धनु-
षाक्षं मनोषिणम् ॥ ५० ॥ तस्यापचक्रे मेधावी तं शशाप स
वीर्यवान् । भव भस्मेति चोक्तः स न भस्म समपद्यत ॥ ५१ ॥
धनुषाक्षस्तु तं दृष्ट्वा मेधाविनमनामयम् । निमित्तमस्य महिषै-
र्भेदयामास वीर्यवान् ॥ ५२ ॥ स निमित्ते विनष्टे तु ममार

सहसा शिशुः । तं मृतं पुत्रमादाय बिललाप ततः पिता ॥५३॥
 लालयमानं तं दृष्ट्वा मुनयः परमार्त्तवत् । ऊर्चुर्वदविद्ः सर्वे
 गाथां यां तां निबोध मे ॥ ५४ ॥ न दिष्टमर्थमत्येतुमीशो मर्त्यः
 कथञ्चन । महिषैर्भद्वामास धनुषाक्षो महीधरान् ॥ ५५ ॥ एवं
 लब्ध्वा बरान् बाला दर्पपूर्णास्तपस्विनः । क्षिप्रमेव विनश्यन्ति
 यथा न स्यात्तथा भवान् ॥ ५६ ॥ एष रैभ्यो महावीर्यः पुत्रौ
 चास्य तथाविधौ । तं यथा पुत्र नाभ्येपि तथा कुर्यास्त्वतन्द्रितः
 ॥ ५७ ॥ स हि द्वः क्रुसमर्थश्च पुत्र पीडयितुं रुषा । रैभ्यश्चापि
 तपस्वी च कोपनश्च महानृषिः ॥ ५८ ॥

यवक्रीत उवाच । एवं करिष्ये मा तापं तात कार्षीः कथ-
 ज्ञन । यथा हि मे भवान्मान्यस्तथा रैभ्यः पिता मम ॥ ५९ ॥

लोमश उवाच । उक्त्वा स पितरं श्लक्ष्णं यवक्रीरकुतोभयः ।
 विप्रकुर्वन्नुषीनन्यानतुष्यत् परया मुदा ॥ ६० ॥

इति आरण्यपर्वणि तीर्थयात्रापर्वणि यवक्रीतोपाख्याने

पञ्चत्रिंशदधिकशतोऽध्यायः ॥ १३५ ॥

लोमश उवाच । चक्रम्यमाणः स तदा यवक्रीरकुतोभयः ।
 जगाम माधव मासि रैभ्याश्मपदं प्रति ॥ १ ॥ स ददर्शाश्मे
 रम्ये पुष्पितद्रुमभूषिते । विचरन्तीं स्तुषां तस्य किन्नरीमिव
 भारत ॥ २ ॥ यवक्रीस्तामुवाचेदमुपतिष्ठस्व मामिति । निर्लज्जो
 लज्जया युक्तां कामेन हृतचेतनः ॥ ३ ॥ सा तस्य शीलमात्राय
 तस्माच्छापाच्च विभ्यती । तेजस्विताञ्च रैभ्यस्य तथेत्युक्त्वा जगाम
 ह ॥ ४ ॥ तत एकान्तमुन्नीय सज्जयामास भारत । आजगाम
 तदा रैभ्यः स्वमाश्ममरिन्दम ॥ ५ ॥ रुदन्तीञ्च स्तुषां दृष्ट्वा
 भार्यामार्त्तां परावसोः । सान्त्वयन् श्लक्ष्णया वाचा पर्यपृच्छद्-

युधिष्ठिर ॥ ६ ॥ सा तस्मै सर्वमाचष्ट यवक्रीभाषितं शुभा ।
 प्रत्युक्तञ्च यवक्रीतं प्रेक्षापूर्वं तथात्मना ॥ ७ ॥ शृण्वानस्यैव रैभ्यस्य
 यवक्रेस्तद्विचेष्टितम् । दहन्निव तदा चेतः क्रोधः समभवन्महान्
 ॥ ८ ॥ स तदा मन्युनाविष्टस्तपस्वी कोपनो भृशम् । अवलुञ्च्य
 जटामेकां जुहावान्गौ सुसंस्कृते ॥ ९ ॥ ततः समभवन्नारी
 तस्या रूपेण सम्मिता । अवलुञ्च्य पराञ्चाथ जुहावान्गौ जटां
 पुनः ॥ ११ ॥ ततः समभवद्रक्षो घोराक्षं भीमदर्शनम् । अब्रूतां
 तौ तदा रैभ्यं किङ्कार्यं करवावहे ॥ १२ ॥ तावब्रवीदृषिः क्रुद्धो
 यवक्रीर्बन्धतामिति । जग्मतुस्तौ तथेत्युक्त्वा यवक्रीतजिघांसया
 ॥ १३ ॥ ततः सा ससुपस्थाय कृत्या सृष्टा महात्मना । कमण्डलुं
 जहारास्य मोहयित्त्वेव भारत ॥ १४ ॥ उच्छिष्टन्तु यवक्रीतमपकृष्ट-
 कमण्डलुम् । तत उद्यतशूलः सत्राक्षसः समुपाद्रवत् ॥ १५ ॥
 ब्रमाद्रवन्तं संप्रेक्ष्य शूलहस्तं जिघांसया । यवक्रीः सहसोत्याह
 प्राद्रवयेन वै सरः । २६ ॥ जलहीनं सरो दृष्ट्वा यवक्रीस्वरितः
 पुनः । जगाम सरितः सर्वास्ताश्चाप्यासन् विशोषिताः ॥ १७ ॥
 स कात्यमानो घोरेण शूलहस्तेन रक्षसा । अग्निहोत्रे पितु-
 र्भीत सहसा प्रविवेश ह ॥ १८ ॥ स वै प्रविशमानस्तु शूद्रेणा-
 न्धेन रक्षिणा । निगृहीतो बलाहारि सोऽवातिष्ठत पार्थिव ॥ १९ ॥
 निगृहीतन्तु शूद्रेण यवक्रीतं स राक्षसः । ताडयामास शूलेन
 स भिन्नहृदयोऽपतत् ॥ २० ॥ यवक्रीतं स हत्वा तु राक्षसो
 रैभ्यमागमत् । अनुज्ञातस्तु रैभ्येण तया नार्था सहावसत् ॥ २० ॥

इति आरण्यपर्वणि तीर्थयात्रापर्वणि यवक्रीतोपाख्याने

षट्त्रिंशद्दशमोऽध्यायः १३६ ॥

लोमश उवाच । भारद्वाजस्तु कौन्तेय कृत्वा स्वाध्यायमाङ्गि-
कम् । समित्कलापमादाय प्रविवेश स्वमाश्रमम् ॥ १ ॥ तं स
दृष्ट्वा पुरा सर्वे प्रत्युत्तिष्ठन्ति पावकाः । न त्वेनमुपतिष्ठन्ति हत-
पुत्रं तदाग्नयः ॥ २ ॥ वैकृतं त्वग्निहोत्रे स लक्षयित्वा महा-
तपाः । तमन्धं शूद्रमासीनं गृहपालमथाब्रवीत् ॥ ३ ॥ किन्तु मे
नाग्नयः शूद्र प्रतिनन्दन्ति दर्शनम् । त्वञ्चापि न यथापूर्वं
कञ्चित् क्षेममिहाश्रमे ॥ ४ ॥ कञ्चिन्न रैभ्यं पुत्रो मे गतवानल्प-
चेतनः । एतदाचक्षु मे शीघ्रं न हि शुध्यति मे मनः ॥ ५ ॥

शूद्र उवाच । रैभ्यं यातो नूनमयं पुत्रस्ते मन्दचेतनः ।
तथा हि निहतः श्रेते राक्षसेन वलीयसा ॥ ६ ॥ प्रकाल्यमान-
स्तेनायं शूलहस्तेन रक्षसा । अग्नगारं प्रति द्वारि मया दोर्भ्यं
निवारितः ॥ ७ ॥ ततः स विहताशोऽत्र जलकामोऽशुचिर्ध्रुवम् ।
निहतः सोऽतिवेगेन शूलहस्तेन रक्षसा ॥ ८ ॥ भारद्वाजस्तु
तच्छ्रुत्वा शूद्रस्य विप्रियं महत् । गतासुं पुत्रमादाय विललाप
सुदुःखितः ॥ ९ ॥

भारद्वाज उवाच । ब्राह्मणानां किलार्थाय ननु त्वं तप्तवां-
स्त्वपः । द्विजानामनधीता वै वेदाः संप्रतिभान्त्विति ॥ १० ॥
तथा कल्याणशीलस्त्वं ब्राह्मणेषु महात्मसु । अनागाः सर्वभूतेषु
कर्कशत्वमुपेयिवान् ॥ ११ ॥ प्रतिषिद्धो मया तात रैभ्यावसय-
दर्शनात् । गतवानेव तं द्रष्टुं कालान्तकयमोपमम् ॥ १२ ॥ यः
स जानन्नहातेजा वृद्धस्यैकं ममात्मजम् । गतवानेव कोपस्य वशं
परमदुर्मतिः ॥ १३ ॥ पुत्रशोकमनुप्राप्त एष रैभ्यस्य कर्मणा ।
त्यच्यामि त्वामृते पुत्र प्राणानिष्ठतमान् भुवि ॥ १४ ॥ यथाहं
पुत्रशोकेन देहं त्यच्यामि किलिषी । तथा ज्येष्ठः सुतो रैभ्यं
हिंस्याच्छीघ्रमनागसम् ॥ १५ ॥ सुखिनो वै नरा दीप्रां जात्या
पुत्रो न विद्यते । ये पुत्रशोकमप्राप्य विचरन्ति यथासुखम् ॥ १६ ॥

ये तु पुत्रकृताच्छोकाद्भृशं व्याकुलचेतसः । शपन्तीष्टान् सखी-
नार्त्तास्तेभ्य पापतरो नु कः ॥ १७ ॥ परामुञ्च सुतो दृष्टः शप्त-
श्रेष्टः सखा मया । ईदृशीमापदं कोऽत्र द्वितीयोऽनुभविष्यति ॥ १८ ॥

लोमश उवाच । विलप्यैवं वद्भविधं भारद्वाजोऽदहत् सुतम् ।
सुसमिद्धं ततः पश्चात् प्रविवेश हताशनम् ॥ १९ ॥

इति आरण्यपर्वणि तीर्थयात्रापर्वणि यवक्रीतोपाख्याने
सप्तत्रिंशदधिकशतोऽध्यायः ॥ १३७ ॥

लोमश उवाच । एतस्मिन्नेव काले तु बृहद्युम्नो महीपतिः ।
सत्त्वं तेने महाभागो रैभ्यश्चाज्यः प्रतापवान् ॥ १ ॥ तेन रैभ्यस्य
वै पुत्रावर्वावसुपरावसू । वृतौ सहायौ सत्तार्थं बृहद्युम्नेन
धीमता ॥ २ ॥ तत्र तौ समनुज्ञातौ पित्रा कौन्तेय जग्मतुः ।
आश्रमे लभवद्वैभ्यो भार्या चैव परावसोः ॥ ३ ॥ तथावलोक-
कोऽगच्छद्गृहानेकः परावसुः । कृष्णाजिनेन संवीलं ददर्श पितरं
वने ॥ ४ ॥ जघन्यरात्रे निद्रान्धः सावशेषि तमस्यसि । चरन्तं
गहनेऽरण्ये मेने स पितरं मृगम् ॥ ५ ॥ मृगन्तु मन्यमानेन
पिता वै तेन हिंसितः । अकामयानेन तदा शरीरत्राणमिच्छता
॥ ६ ॥ तस्य स प्रेतकार्याणि कृत्वा सर्वाणि भारत । पुनरा-
गत्य तत्सत्त्वमब्रवीद्भ्रातरं वचः ॥ ७ ॥ इदं कर्म न शक्नुस्त्वं वीदु-
मेकः कथञ्चन । मया च हिंसितस्तातो मन्यमानेन तं मृगम्
॥ ८ ॥ सोऽस्मदर्थं व्रतं तात चर त्वं ब्रह्महिंसनम् । समर्थोऽप्यह-
मेकाकी कर्म कर्तुमिदं मुने ॥ ९ ॥

अर्वावसुस्त्वाच । करोतु वै भवान् सत्त्वं बृहद्युञ्जस्य धीमतः ।
ब्रह्मवध्याञ्चरिष्येहं त्वदर्थं नियतेन्द्रियः ॥ १० ॥

लोमश उवाच । स तस्य ब्रह्मवध्यायाः पारं गत्वा युधिष्ठिर ।
अर्वावसुस्तदा सत्यमाजगाम पुनर्मुनिः ॥ ११ ॥ ततः परावसु-

दृष्ट्वा भ्रातरं समुपस्थितम् । ब्रह्मयुष्मन्मुवाचेदं वचनं हर्षगद्-
दम् ॥ १२ ॥ एष ते ब्रह्महा यज्ञं मा द्रष्टुं प्रविशेदिति ।
ब्रह्महा प्रेक्षितेनापि पीडयेत्त्वामसंशयम् ॥ १३ ॥

लोमश उवाच । तच्छ्रुत्वेव तदा राजा प्रेष्यानाह स विस्म-
ज्यताम् । प्रेष्यैरुत्सार्थ्यमाणस्तु राजन्नुवावसुस्तदा ॥ १४ ॥ न मया
ब्रह्महत्यायं कृतेत्याह पुनः पुनः । उच्यमानोऽसकृत् प्रेष्यैर्ब्रह्मह-
न्निति भारत ॥ १५ ॥ नैव स प्रतिजानाति ब्रह्मबध्यां स्वयं
कृताम् । मम भ्राता कृतमिदं मया स परिमोक्षितः ॥ १६ ॥
स तथा प्रवदन् क्रोधात्तेश्च प्रेष्यैः प्रभाषितः । तूष्णीं जगाम
ब्रह्मर्षिर्वनमेव महातपाः ॥ १७ ॥ उग्रं तपः समास्थाय दिवा-
करमथाश्रितः । रहस्यवेदं कृतवान् सूर्यस्य द्विजसत्तमः ।
मूर्तिमांस्तं ददर्शाश्च स्वयमग्रभुमव्ययः ॥ १८ ॥

लोमश उवाच । प्रीतास्तस्याभवन् देवाः कर्मणावावसोर्नृप ।
तन्ते प्रवरयामासुर्निरासुश्च परावसुम् । ततो देवा वरं ब्रह्मै-
ददुरग्निपुरोगमाः ॥ १९ ॥ स चापि वरयामास पितुरुत्थान-
मात्मनः । अनागस्त्वं ततो भ्रातुः पितुश्चात्मरणं बधे ॥ २० ॥
भारद्वाजस्य चोत्थानं यवक्रीतस्य चोभयोः । प्रतिष्ठाञ्चापि वेदस्य
सौरस्य द्विजसत्तमः ॥ २१ ॥ एवमस्त्विति तं देवाः प्रोचुश्चापि
वरान् ददुः । ततः प्रादुर्वभूवुस्ते सर्व एव युधिष्ठिर ॥ २२ ॥
अथाब्रवीद्यवक्रीतो देवानग्निपुरोगमान् । समधीतं मया ब्रह्म
व्रतानि चरितानि च ॥ २३ ॥ कथञ्च रैभ्यः शक्तो मामधीयानं
तपस्विनम् । तथायुक्तेन विधिना निहन्तुममरोत्तमाः ॥ २४ ॥

देवाज्जुः । मैवं कृथा यवक्रीत यथा वदसि वै मुने । ऋते
गुरुमधीता हि सुखं वेदास्त्वया पुरा ॥ २५ ॥ अनेन तु गुरून्
दुःखात्तोषयित्वात्मकर्मणा । कालेन महता क्लेशाद्ब्रह्माधिगत-
मुत्तमम् ॥ २६ ॥

लीमश उवाच । यवक्रीतमशोक्तैवं देवाः सेन्द्रपुरोगमाः ।
सञ्जीवयित्वा तान् सर्वान् पुनर्जग्मुस्त्रिविष्टपम् ॥ २७ ॥ आश्र-
मस्तस्य पुण्योऽयं सदापुष्पफलद्रुमः । अत्रोष्य राजशार्दूल सर्वं
पापं प्रमोच्यसि ॥ २८ ॥

इति आरण्यपर्वणि तीर्थयात्रापर्वणि यवक्रीतोपाख्याने
अष्टत्रिंशद्दशमोऽध्यायः ॥ १३८ ॥

लीमश उवाच । उशीरवीजं मैनाकं गिरिं श्वेतञ्च भारत ।
समतौतोऽसि कौन्तेय कालशैलञ्च पार्थिव ॥ १ ॥ एषा गङ्गा
सप्तविधा राजते भरतर्षभ । स्थानं विरजसं पुण्यं यत्राग्निर्नित्य-
मिध्यते ॥ २ ॥ एतद्वै मानुषैस्साद्य न शक्यं द्रष्टुमद्भुतम् ।
समाधिं कुरुताव्यग्रास्तीर्थान्येतानि द्रक्ष्यथ ॥ ३ ॥ एतन्दृश्यति
देवानामाक्रोडञ्चरणाङ्कितम् । अतिक्रान्तोऽसि कौन्तेय काल-
शैलञ्च पर्वतम् ॥ ४ ॥ श्वेतं गिरिं प्रवेक्ष्यामी मन्दरञ्चैव पर्व-
तम् । यत्र मणिवरो यज्ञः कुबेरश्चैव यक्षराट् ॥ ५ ॥ अष्टा-
शीतिसहस्राणि गन्धर्वाः शीघ्रगामिनः । तथा किंमुरुषा राजन्
यक्षाश्चैव चतुर्गुणाः ॥ ६ ॥ अनेकरूपसंस्थाना नानाप्रहरणाश्च
ते । यक्षेन्द्रं मनुजश्रेष्ठ माणिभद्रमुपासते ॥ ७ ॥ तेषामृद्धिरती-
वात्र गतौ वायुसमाश्च ते । स्थानात् प्रच्यावयेयुर्यं देवराजमपि
ध्रुवम् ॥ ८ ॥ तैस्तात बलिभिर्गुप्ता यातुधानैश्च रक्षिताः । दुर्गमाः
पर्वताः पार्थ समाधिं परमं कुरु ॥ ९ ॥ कुबेरसचिवाश्चान्ये
रौद्रा मन्दाश्च राक्षसा । तैः समेष्याम कौन्तेय संयतो विक्रमेण
च ॥ १० ॥ कैलासः पर्वतो राजन् षड्योजनसतोच्छ्रितः । यत्र
देवाः समाभ्यान्तो विशाला यत्र भारत ॥ ११ ॥ असङ्ख्येयस्तु
कौन्तेय यक्षराक्षसकिन्नराः । नागाः सुपर्णा गन्धर्वाः कुबेरसदनं

प्रति ॥ १२ ॥ तान् विगाहस्व पार्थाद्य तपसा च दमेन च ।
 रक्ष्यमाणा मया राजन् भीमसेनबलेन च ॥ १३ ॥ स्वस्ति ते
 वरुणो राजा यमश्च समितिञ्जयः । गङ्गा च यमुना चैव पर्व-
 तश्च दधातु ते ॥ १४ ॥ मरुतश्च सहाश्विभ्यां सरितश्च सरांसि च
 स्वस्ति देवासुरेभ्यश्च वसुभ्यश्च महाद्युते ॥ १५ ॥ इन्द्रस्य जाम्बू-
 नदपर्वताद्वै शृणोमि घोषं तव दैवि गङ्गे । गोपाययेमं सुभगे
 गिरिभ्यः सर्वाजमीढापचितं नरेन्द्रम् ॥ १६ ॥ ददस्व शर्म
 प्रविविच्यतोस्य शैलानिमाञ्छैलसुते नृपस्य । उक्त्वा तथा साग-
 रगां स विप्रो यत्रो भवस्वेति शशास पार्थम् ॥ १७ ॥

युधिष्ठिर उवाच । अपूर्वोऽयं सन्भ्रमो लोमशस्य कृष्णाञ्च सर्वं
 रक्षत मा प्रमादम् । देशोऽक्षयं दुर्गतमो मतोऽस्य तस्मात् परं
 शौचमिहाचरध्वम् ॥ १८ ॥

वैशम्पायन उवाच । ततोऽब्रवीद्धीममुदारवीर्यं कृष्णां यत्तः
 पालय भीमसेन । शून्येऽर्जुने सन्निहिते च तात त्वामेव कृष्णा
 भजते भयेषु ॥ १९ ॥ ततो महात्मा स यमौ समेत्य मूर्धन्युपा-
 घ्राय विमृज्य गात्रे । उवाच तौ वाष्पकलं स राजा माभैष्ट-
 मागच्छतमप्रमत्तौ ॥ २० ॥

इति आरण्यपर्वणि तीर्थयात्रापर्वणि युधिष्ठिरवाक्ये
 एकोनचत्वारिंशदधिकशततोऽध्यायः ॥ १३९ ॥

युधिष्ठिर उवाच । अन्तर्हितानि भूतानि बलवन्ति महान्ति-
 च । अग्निना तपसा चैव शक्यं गन्तुं वृकोदर ॥ १ ॥ सन्नि-
 वर्त्तय कौन्तेय क्षुत्पिपासे बलाश्रयात् । ततो बलञ्च दाच्यञ्च
 संश्रयस्व वृकोदर ॥ २ ॥ ऋषिस्त्वया श्रुतं वाक्यं कैलासं पर्वतं
 प्रति । बुद्ध्या प्रपश्य कौन्तेय कथं कृष्णा गमिष्यति ॥ २ ॥ अथ

वा सहदेवेन धौम्येन च क्षमं विभो । सूतैः पौरोगवैश्चैव सर्वैश्च
परिचारकैः ॥ ४ ॥ रथैरश्वैश्च ये चान्ये विप्राः क्लेशसहाः पथि ।
सर्वैस्त्वं सहितो भीम निवर्त्तस्वायतेक्षण ॥ ५ ॥ त्रयो वयं गमि-
ष्यामो लघ्वाहारा यतव्रताः । अहञ्च नकुलश्चैव लोमशश्च महा-
तपाः ॥ ६ ॥ ममागमनमाकाङ्क्षन् गङ्गाहारे समाहितः । वसेह
द्रौपदीं रक्षन् यावदागमनं मम ॥ ७ ॥

भीम उवाच । राजपुत्री अमेणात्ता दुःखात्ता चैव भारत ।
व्रजत्येव हि कल्याणी श्वेतवाहदिदृक्षया ॥ ८ ॥ तव चाप्य-
रतिस्तीव्रा वर्त्तते तमपश्यतः । गुह्याकेशं महात्मानं संग्रामेष्वप-
लायिनम् ॥ ९ ॥ किं पुनः सहदेवञ्च माञ्च कृष्णाञ्च भारत ।
द्विजाः कामं निवर्त्तन्तां सर्वे च परिचारकाः ॥ १० ॥ सूताः
पौरोगवाश्चैव यञ्च मन्येत नो भवान् । न ह्यहं हातुमिच्छामि
भवन्तमिह कर्हिचित् ॥ ११ ॥ शैलेऽस्मिन्नाक्षसाकीर्णं दुर्गेषु
विषमेषु च । इवञ्चापि महाभागा राजपुत्री पतिव्रता ॥ १२ ॥
त्वामृते पुरुषव्याघ्र नोत्सहेदिनिवर्त्तितुम् । तथैव सहदेवोऽयं
सततं त्वामनुव्रतः ॥ १३ ॥ न जातु विनिवर्त्तत मनोज्ञो ह्यह-
मस्य वै । अपि चात्र महाराज सव्यसाचिदिदृक्षया ॥ १४ ॥
सर्वे लालसभूताः स्म तस्माद्यास्यामहे सह । यद्यशक्यो रथैर्गन्तुं
शैलोऽयं बद्धकन्दरः ॥ १५ ॥ पद्भिरेव गमिष्यामो मा राजन्
विमना भव । अहं वहिष्ये पाञ्चालीं यत्र यत्र न शक्यति ॥ १६ ॥
इति मे वर्द्धने बुद्धिर्मा राजन् विमना भव । सुकुमारौ तथा
वीरो माद्रीनन्दनकावुभौ । दुर्गे सन्तारविष्यामि यत्राशक्तौ
भविष्यतः ॥ १७ ॥

युधिष्ठिर उवाच । एवं ते भाषमाणस्य बलं भीमाभिबर्द्ध-
ताम् । यत्त्वमुत्सहसे वोढुं पाञ्चालीञ्च यशस्विनीम् ॥ १८ ॥
यमजौ चापि भद्रन्ते नैतदन्यत्र विद्यते । बलं तव यशश्चैव धर्मः

कीर्त्तिश्च वर्द्धताम् ॥ १९ ॥ यत्त्वमुक्तहसे नेतुं भ्रातरौ सह
कृष्णाय । मा ते ग्लानिर्महाबाहो मा च तेऽस्तु पराभवः ॥२०॥

वैशम्पायन उवाच । ततः कृष्णाव्रवीदाक्यं प्रहसन्ती मनो-
रमा । गमिष्यामि न सन्तापः कार्थ्यो मां प्रति भारत ॥ २१ ॥

लोमश उवाच । तपसा शक्यते गन्तुं पर्वत गन्धमादनम् ।
तपसा चैव कौन्तेय सर्वं योच्यामहे वयम् ॥ २२ ॥ नकुलः सह-
देवश्च भीमसेनश्च पार्थिव । अहञ्च त्वञ्च कौन्तेय द्रुक्ष्यामः श्वेत-
वाहनम् ॥ २३ ॥

वैशम्पायन उवाच । एवं सम्भाषमाणास्ते सुवाङ्मविषयं
महत् । दृष्टशुर्मुदिता राजन् प्रभूतगजवाजिमत् ॥ २४ ॥ किरात-
तङ्गणाकीर्णं पुलिन्दशतसंकुलम् । हिमवत्यमरैर्जुष्टं बह्वाश्रय्य-
समाकुलम् ॥ २५ ॥ सुबाहुश्चापि तान् दृष्ट्वा पूजया प्रत्यगङ्गत ।
विषयान्ते कुलिन्दानामीश्वरः प्रीतिपूर्वकम् ॥ २६ ॥ ततस्ते
पूजितास्तेन सर्व एव सुखोषिताः । प्रतस्थुर्बिमले सूर्य्ये हिम-
बन्तं गिरिं प्रति ॥ २७ ॥ इन्द्रसेवसुखांश्चापि भृद्भ्यान् पौरोगवां
स्तथा । सूदांश्च पारिवाह्यांश्च द्रौपयाः सर्वशो नृप ॥ २८ ॥
राज्ञः कुलिन्दाधिपतेः परिहाय महारथाः । पङ्क्तिरेव महा-
वीर्या ययुः कौरवनन्दनाः ॥ २९ ॥ ते शनैः प्राद्वन् सर्वे कृष्णाय
सह पाण्डवाः । तस्माद्देशात् सुसंछृष्टा द्रष्टुकामा धनञ्जयम् ॥३०॥

इति आरण्यपर्वणि तीर्थयात्रापर्वणि गन्धमादनप्रवेशे

चत्वारिंशदधिकशतोऽध्यायः ॥ १४० ॥

युधिष्ठिर उवाच । भीमसेन यमौ चोभौ पाञ्चालि च निवो-
धत । नान्ति भूतस्य नाशो वै पश्यतास्मान् वने चरान् ॥ १ ॥
दुर्वलाः क्लेशिताः स्मेति यन्नुवामेतरैतरम् । अशक्येऽपि ब्रजाथो-

यद्भनञ्जयद्विदृक्षया ॥२॥ तन्मे दहति गात्राणि तूलराग्निमिवा-
नलः । यच्च वीरं न पश्यामि धनञ्जयमुपान्तिकात् ॥ ३ ॥ तस्य
दर्शनदृशां मां सानुजं वनमास्थितम् । यात्रसेन्याः परामर्शः स
च वीर दहत्युत ॥ ४ ॥ नकुलात् पूर्वजं पार्थं न पश्याम्यमितौ-
जसम् । अजेयमुग्रधन्वानं तेन तप्ये वृकोदर ॥ ५ ॥ तीर्थानि
चैव रम्याणि वनानि च सरांसि च । चरामि सह युष्माभिस्तस्य
दर्शनकाङ्क्षया ॥ ६ ॥ पञ्च वर्षाण्यहं वीरं सत्यसन्धं धनञ्जयम् ।
यन्न पश्यामि बीभत्सुं तेन तप्ये वृकोदर ॥ ७ ॥ तं वै श्यामं
गुडाकेशं सिंहविक्रान्तगामिनम् । न पश्यामि महाबाहुं तेन
तप्ये वृकोदर ॥ ८ ॥ कृतास्त्रं निपुणं युद्धेऽप्रतिमानं धनुष्मताम् ।
न पश्यामि कुरुश्रेष्ठं तेन तप्ये वृकोदर ॥ ९ ॥ चरन्तमरिसङ्घेषु
काले क्रुद्धमिवान्तकम् । प्रभिन्नमिव मातङ्गं सिंहस्कन्धं धन-
ञ्जयम् ॥ १० ॥ यः स शक्रादनदरो वीर्येण द्रविणेन च । यमयोः
पूर्वजः पार्थः श्वेताश्वोऽमितविक्रमः ॥ ११ ॥ दुःखिन महताविष्ट-
स्तन्न पश्यामि फाल्गुनम् । अजेयमुग्रधन्वानं तेन तप्ये वृको-
दर ॥ १२ ॥ सततं यः क्षमाशील क्षिप्यमाणोऽप्यणीयसा ।
ऋजुमार्गप्रपन्नस्य शर्मदाताभयस्य च ॥ १३ ॥ स तु जिह्मप्रवृ-
त्तस्य माययाभिजिघांसतः । अपि वज्रधरस्यापि भवेत् काल-
विषोपमः ॥ १४ ॥ शत्रोरपि प्रपन्नस्य सोऽनृशंसः प्रतापवान् ।
दाताभयस्य बीभत्सुरमितात्मा महाबलः ॥ १५ ॥ सर्वेषामा-
श्रयोऽस्माकं रणेऽरीणां प्रमर्दिता । आहर्त्ता सर्वरत्नानां सर्वेषां
नः सुखावहः ॥ १६ ॥ रत्नानि यस्य वीर्येण दिव्यान्यासन् पुरा
मम । वह्नि वहुजातीनि यानि प्राप्तः सुयोधनः ॥ १७ ॥ यस्य
बाहुवलादीर सभां चासीत् पुरा मम । सर्वरत्नमयी ख्याता
त्रिषु लोकेषु पाण्डव ॥ १८ ॥ वसुदेवसमं वीर्यं कार्तवीर्यसमं
युधि । अजेयममितं युद्धे तन्न पश्यामि फाल्गुनम् ॥ १९ ॥ सङ्घ-

र्षणं महावीर्यं लाञ्छ भीमापराजितम् । अनुयातः स्ववीर्येण
 वासुदेवञ्च शत्रुहा ॥ २० ॥ यस्य बाह्ववले तुल्यः प्रभावे च पुर-
 न्दरः । जवे वायुर्मुखे सोमः क्रोधे मृत्युः सनातनः ॥ २१ ॥ ते
 वयं तं नरव्याघ्रं सर्वे वीरं दिदृक्षुवः । प्रवेक्ष्यामो महावाहो
 पर्वतं गन्धमादनम् ॥ २२ ॥ विशाला वदरी यत्र नरनारायणा-
 श्रमः । तं सदाध्युषितं यच्चैर्द्रक्ष्यामो गिरिमुत्तमम् ॥ २३ ॥
 कुबेरनलिनीं रम्यां राक्षसैरभिषेविताम् । पद्भिरेव गमिष्याम-
 स्तप्यमाना महत्तपः ॥ २४ ॥ न च यानवता शक्यो गन्तुं दिशो
 ब्रह्मकोदर । न नृशंसेन लुब्धेन नाप्रशान्तेन भारत ॥ २५ ॥ तत्र
 सर्वे गमिष्यामो भीमार्जुनगवेषिणः । सायुधा बद्धनिस्त्रिंशाः
 सार्द्धं विप्रैर्महाव्रतैः ॥ २६ ॥ मञ्जिकादंशमशकान् सिंहान् व्याघ्रान्
 सरीसृपान् । प्राप्नोत्यनियतः पार्थः नियतस्तान् न पश्यति ॥ २७ ॥
 ते वयं नियतात्मानः पर्वतं गन्धमादनम् । प्रवेक्ष्यामो मिताहारा
 धनञ्जयदिदृक्षया ॥ २८ ॥

इति आरण्यपर्वणि तीर्थयात्रापर्वणि गन्धमादनप्रवेशे

एकचत्वारिंशदधिकशतोऽध्यायः ॥ १४१ ॥

लोमश उवाच । दृष्ट्वा वः पर्वता सर्वे नद्यः सपुरकाननाः ।
 तीर्थानि चैव श्रीमन्ति स्पृष्टञ्च सलिलं करैः ॥ १ ॥ पर्वतं मन्दरं
 दिव्यमेष पन्थाः प्रयास्यति । समाहिता निरुहिन्नाः सर्वे भवत
 पाण्डवाः ॥ २ ॥ अयं देवनिवासो वै गन्तव्यो वो भविष्यति ।
 ऋषीणाञ्चैव दिव्यानां निवासः पुण्यकर्मणाम् ॥ ३ ॥ एषा शिव-
 जला पुण्या याति सौम्य महानदी । वदरीप्रभवा राजन् देवर्षि-
 गणसेविता ॥ ४ ॥ एषा वैहायसैर्नित्यं वालिखिल्यैर्महात्मभिः ।
 अर्चिता चोपयाता च गन्धर्वैश्च महात्मभिः ॥ ५ ॥ अत्र साम स्र

गायन्ति सामगाः पुण्यनिःस्वनाः । मरीचिः पुलहश्चैव भृगुश्चै-
 चाङ्गिरास्तथा ॥ ६ ॥ अत्राङ्गिकं सुरश्रेष्ठो जपते समरुद्गणः ।
 साध्याश्चैवाश्विनौ चैव परिधावन्ति तं तदा ॥ ७ ॥ चन्द्रमाः सह
 सूर्य्येण ज्योतींषि च ग्रहैः सह । अहोरात्रविभागेन नदीमेना-
 मनुव्रजन् ॥ ८ ॥ एतस्याः सलिलं मूर्द्ध्नां वृषाङ्कः पर्य्यधारयत् ।
 गङ्गाद्वारे महाभाग येन लोकस्थितिर्भवेत् ॥ ९ ॥ एतां भगवतीं
 देवीं भवन्तः सर्व एव हि । प्रयतेनात्मना ताताः प्रतिगम्याभिनादृत
 ॥ १० ॥ तस्य तद्वचनं श्रुत्वा लोमशस्य महात्मनः । आकाशगङ्गां
 प्रयताः पाण्डवास्तेऽभ्यवाहयन् ॥ ११ ॥ अभिवाद्य च ते सर्वे
 पाण्डवा धर्मचारिणः । पुनः प्रयाताः संडुष्टाः सर्वे ऋषिगणैः
 सह ॥ १२ ॥ ततो दूरात् प्रकाशन्तं पाण्डुरं मेरुसन्निभम् ।
 दृष्टुस्ते नरश्रेष्ठा विकीर्णं सर्वतो दिशम् ॥ १३ ॥ तान् प्रष्टु-
 कामान् विज्ञाय पाण्डवान् स तु लोमशः । उवाच वाक्यं वाक्यज्ञः
 शृणुध्वं पाण्डुनन्दनाः ॥ १४ ॥ एतद्विकीर्णं सुश्रीमत् कैलास-
 शिखरोपमम् । यत् पश्यसि नरश्रेष्ठ पर्वतप्रतिमं स्थितम् ॥ १५ ॥
 एतान्यस्थीनि दैत्यस्य नरकस्य महात्मनः । पर्वतप्रतिमं भाति
 पर्वतप्रस्तराश्रितम् ॥ १६ ॥ पुरातनेन देवेन विष्णुना परमा-
 त्मना । दैत्यो विनिहतस्तात सुरराजहितैषिणा ॥ १७ ॥ दश-
 वर्षसहस्राणि तपस्तप्य महात्मनाः । ऐन्दं प्रार्थयते स्थानं तपः
 स्वाध्यायविक्रमात् ॥ १८ ॥ तपोबलेन महता वाहुवेगवलेन च ।
 नित्यमेव दुराधर्षो धर्षयन् स हितैः सुतः ॥ १९ ॥ स तु तस्य
 वलं ज्ञात्वा धर्मं च चरितं व्रतम् । भयाभिभूतः सस्त्रिणः शक्र
 आसीत्तदानघ ॥ २० ॥ तेन सञ्चिन्तितो देवो मनसा विष्णु-
 रव्ययः । सर्वलगः प्रभुः श्रीमानागतश्च स्थितो वभौ ॥ २१ ॥
 ऋषयश्चापि तं सर्वं तुष्टुवुश्च दिवोकसः । तं दृष्ट्वा ज्वलमानश्री-
 र्भगवान् हव्यवाहनः ॥ २२ ॥ नष्टतेजाः समभवत्तस्य तेजोऽभि-

भर्त्सितः । तं दृष्ट्वा वरदं देवं विष्णुं देवगणेश्वरम् ॥ २३ ॥
 प्राञ्जलिः प्रणतो भूत्वा नमस्कृत्य च वज्रभृत् । प्राह वाक्यं तत-
 स्तत्त्वं यतस्तस्य भयं भवेत् ॥ २४ ॥

विष्णुरुवाच । जानामि ते भयं शक्र दैत्येन्द्रान्नरकात्ततः ।
 ऐन्द्रं प्रार्थयते स्थानं तपः सिद्धेन कर्मणा ॥ २५ ॥ सोऽहमेनं
 तव प्रीत्या तपः सिद्धमपि ध्रुवम् । विद्युनज्नि देहाद्देवेन्द्र मुहूर्त्तं
 प्रतिपालय ॥ २६ ॥ तस्य विष्णुर्महातेजाः पाणिना चेतनां
 हरत् । स पपात ततो भूमौ गिरिराज इवाहतः ॥ २७ ॥
 तस्यैतदस्थिसङ्घातं मायाविनिहतस्य वै । इदं द्वितीयमपरं विष्णोः
 कर्म प्रकाशते ॥ २८ ॥ नष्टा वसुमती कृतस्त्रा पाताले चैव
 मञ्जिता । पुनरुद्धरिता तेन वराहेणैकशृङ्गिणा ॥ २८ ॥

युधिष्ठिर उवाच । भगवन् विस्तरेणेमां कथां कथय तत्त्वतः ।
 कथन्तेन सुरेशेन नष्टा वसुमती तदा ॥ ३० ॥ योजनानां शतं
 ब्रह्मन् पुनरुद्धरितां तदा । केन चैव प्रकारेण जगती धारणी
 ध्रुवा ॥ ३१ ॥ शिवा देवी महाभागा सर्वशस्यप्ररोहिणी । कस्य
 चैव प्रभावाद्भि योजनानां शतं गता ॥ ३२ ॥ केनैतद्वीर्यं सर्वस्वं
 दर्शितं परमात्मनः । एतत् सर्वं यथातत्त्वमिच्छामि द्विजसत्तम ।
 श्रोतुं विस्तरशः सर्वं त्वं हि तस्य प्रतिश्रयः ॥ ३३ ॥

लोमश उवाच । यत्तेऽहं परिपृष्टोऽस्मि कथाकेतां युधि-
 ष्ठिर । तत् सर्वमखिलेनेह श्रूयतां मम भाषतः ॥ ३४ ॥ पुरा
 कृतयुगे तात वर्त्तमाने भयङ्करे । यमत्वं कारयामास आदिदेवः
 पुरातनः ॥ ३५ ॥ यमत्वं कुर्वतस्तस्य देवदेवस्य धीमतः । न
 तत्र म्रियते कश्चिज्जायते वा तथाच्युत ॥ ३६ ॥ बर्द्धन्ते पक्षि
 सङ्घाश्च तथा पशुगवेडकम् । गवाश्च मृगाश्चैव सर्वे ते पिशति-
 शनाः ॥ ३७ ॥ तथा पुरुषशार्दूल मानुषाश्च परन्तप । सहस्रशो
 क्षयुतशो बर्द्धन्ते सलिलं यथा ॥ ३८ ॥ एतस्मिन् सङ्कुले तात

वर्तमाने भयङ्करे । अतिभारादसुमती योजनानां शतङ्गता ॥३८॥
सा वै व्यथितसर्वाङ्गी भारेणाक्रान्तचेतना । नारायणं वरं देवं
प्रपन्ना शरणां गता ॥ ४० ॥

पृथिव्युवाच । भगवंस्तत्प्रसादाद्धि तिष्ठेयं सुचिरन्त्विह ।
भारेणास्मि समाक्रान्ता न शक्नोमि स्म वर्तितुम् ॥ ४१ ॥ ममेयं
भगवन् भारं व्यपनेतुं त्वमर्हसि । शरणागतास्मि ते देव प्रसादं
कुरु मे विभो ॥ ४२ ॥ तस्यास्तद्वचनं श्रुत्वा भगवानक्षरः प्रभुः ।
प्रोवाच वचनं हृष्टः अव्याक्षरसमीरितम् ॥ ४३ ॥

विष्णुरुवाच । न ते महि भयं कार्यं भारार्त्तं वसुधारिणि ।
अहमेवं तथा कुर्मि यथा लघ्वी भविष्यसि ।

लोमश उवाच । स तां विसर्जयित्वा तु वसुधां शैलकुण्डलाम्
॥४४॥ ततो वराहः संवृत्त एकशृङ्गो महाद्युतिः । रक्ताभ्यां नय-
नाभ्यान्तु भयमुत्पादयन्निव ॥ ४५ ॥ धुमञ्च ज्वलयन् लक्ष्म्या तत्र
देशे व्यवर्द्धत । स गृहीत्वा वसुमतीं शृङ्गेणैकेन भास्वता ॥ ४६ ॥
योजनानां शतं वीर समुद्धरति सोऽक्षरः । तस्याञ्चोद्धार्यमाणायां
सङ्गोभः समजायत ॥ ४७ ॥ देवाः सङ्गमिताः सर्वे ऋषयश्च तपो-
धनाः । हाहाभूतमभूत् सर्वं त्रिदिवं व्योम भूस्तथा ॥ ४८ ॥ न
पर्यवस्थितः कश्चिद्देवो वा मानुषोऽपि वा । ततो ब्रह्माणमासीनं
ज्वलमानमिव श्रिया ॥४९॥ देवाः सर्षिगणाश्चैव उपतस्थुरनेकशः ।
उपसर्ष्य च देवेशं ब्रह्माणं लोकसाक्षिकम् ॥५०॥ भूत्वा प्राण्डलयः
सर्वे वाक्यमुच्चारयंस्तदा । लोकाः संक्षुभिताः सर्वे व्याकुलञ्च
चराचरम् ॥ ५१ ॥ समुद्राणाञ्च सङ्गोभस्त्रिदशेश प्रकाशते ।
सैषा वसुमती कृत्स्ना योजनानां शतं गता ॥ ५२ ॥ किमेतत्
किं प्रभावेन येनेदं व्याकुलं जगत् । आख्यातु नो भवान् शीघ्रं
विसंज्ञाः स्नेह सर्वशः ॥ ५३ ॥

ब्रह्मोवाच । असुरेभ्यो भयं नास्ति युष्माकं कुत्रचित् क्वचित् ।

श्रूयतां यत् कृते लेष सङ्गोभो जायतेऽमराः ॥ ५४ ॥ योऽसौ
सर्वत्रगः श्रीमानक्षरात्मा व्यवस्थितः । तस्य प्रभावात् सङ्गोभ-
स्त्रिदिवस्य प्रकाशते ॥ ५५ ॥ यैषा वसुमती कृत्स्ना योजनानां
शतं गता । समुद्धृता पुनस्तेन विष्णुना परमात्मना ॥ ५६ ॥
तस्यामुद्धार्यमाणायां सङ्गोभ समजायत । एवं भवन्तो जानन्तु
क्षिद्यतां संशयश्च वः ॥ ५७ ॥

देवा ऊचुः । क्व तद्भूतं वसुमतीं समुद्धरति हृष्टवत् । तं
द्वेषं भगवन् ब्रूहि तत्र यास्यामहे वयम् ॥ ५८ ॥

ब्रह्मोवाच । हन्त गच्छत भद्रं वो नन्दने पश्यत स्थितम् ।
एषोऽत्र भगवान् श्रीमान् सुपर्णः सम्प्रकाशते ॥ ५९ ॥ वाराहे-
णैव रूपेण भगवान् लोकभावनः । कालानल द्रवाभाति पृथिवी-
तलमुद्धरन् ॥ ६० ॥ एतस्योरसि सुव्यक्तं श्रीवत्समभिराजते ।
पश्यध्वं विबुधाः सर्वे भूतमेतदनामयम् ॥ ६१ ॥

लोमश उवाच । ततो दृष्ट्वा महात्मानं श्रुत्वा चामन्त्र्य
चामराः । पितामहं पुरस्कृत्य जग्मुर्देवा यथागतम् ॥ ६२ ॥

वैशम्पायन उवाच । श्रुत्वा तु तां कथां सर्वे पाण्डवा जन-
मेजय । लोमशादेशितेनाशु पथा जग्मुः प्रहृष्टवत् ॥ ६३ ॥

इति आरण्यपर्वणि तीर्थयात्रापर्वणि गन्धमादनप्रवेशे
द्विचत्वारिंशदधिकशतोऽध्यायः ॥ १४२ ॥

वैशम्पायन उवाच । ते शूरास्ततधन्वानस्तूष्णवन्तः समा-
र्गणाः । बद्धगोधाङ्गुलित्राणाः खड्गवन्तोऽमितौजसः ॥ १ ॥
परिगृह्य द्विजश्रेष्ठान् ज्येष्ठाः सर्वधनुष्मताम् । पाञ्चालीसहिता
राजन् प्रययुर्गन्धमादनम् ॥ २ ॥ सरांसि सरितश्चैव पर्वतांश्च
वनानि च । वृक्षाश्च बहुलच्छायान् दृष्टुर्गिरिभूर्ध्वनि ॥ ३ ॥

नित्यपुष्पफलान् दिशान् देवर्षिगणसेवितान् । आत्मन्यात्मान-
 माधाय वीरा मूलफलाग्निः ॥ ४ ॥ चैरुत्तुच्चावचाकारान् दिशान्
 विषमसङ्घटान् । पश्यन्तो मृगजातानि बहूनि विविधानि च
 ॥ ५ ॥ ऋषिसिद्धामरयुतं गन्धर्वाप्सरसां प्रियम् । विविशुस्ते
 महात्मानः किन्नराचरितं गिरिम् ॥ ६ ॥ प्रविशत्स्वथ वीरेषु
 पर्वतं गन्धमादनम् । चण्डवातं महद्वर्षं प्रादुरासीद्विशास्पते ॥ ७ ॥
 ततो रेणुः समुद्भूतः स पत्रवद्भूलो महान् । पृथिवीञ्चान्तरीक्षञ्च
 द्याञ्चैव सहसावृणोत् ॥ ८ ॥ न स प्रज्ञायते किञ्चिदावृते व्योम्नि
 रेणुना । न चापि शेकुस्तत् कर्तुमन्योन्यस्याभिभाषणम् ॥ ९ ॥
 न चापश्यंस्ततोऽन्योऽन्यं तमसावृतचक्षुषः । आकृष्यमाणा वातेन
 साश्लूचूर्णेन भारत ॥ १० ॥ दुमाणां वातभग्नानां पततां भूतले-
 ऽनिशम् । अन्येषाञ्च महीजानां शब्दः समभवन्महान् ॥ ११ ॥
 द्यौः स्वित् पतति किं भूमिर्दीर्यते पर्वतो नु किम् । इति ते
 मेनिरे सर्वे पवनेनापि मोहिताः ॥ १२ ॥ ते पथानन्तरान्
 वृक्षान् बल्मीकान् विषमाणि च । पाणिभि परिमार्गन्तो भीता
 वायोर्निलित्यिरे ॥ १३ ॥ ततः कार्मुकमादाय भीमसेनो महा-
 बलः । कृष्णामादाय सङ्गम्य तस्यावाश्रित्य पादपम् ॥ १४ ॥
 धर्मराजश्च धौम्यश्च निलित्याते महावने । अग्निहीत्राण्युपादाय
 सहदेवस्तु पर्वतम् ॥ १५ ॥ नकुलो ब्राह्मणाश्चान्ये लोमशश्च
 महातपाः । वृक्षानासाद्य सन्त्रस्तास्तत्र तत्र निलित्यिरे ॥ १६ ॥
 मन्दीभूते तु पवने तस्मिन्नजसि शाम्यति । महद्भिर्जलधारौघै-
 र्वर्षमभ्याजगाम ह ॥ १७ ॥ भृशं चटचटाशब्दो वज्राणां क्षिप्यता-
 मिव । ततस्ताश्चञ्चलाभासश्चेरुरभ्रेषु विद्युतः ॥ १८ ॥ ततो-
 ऽश्मसहिता धाराः संवृणुत्यः समन्ततः । प्रपेतुरनिशं तत्र शीघ्र-
 वातसमीरिताः ॥ १९ ॥ तत्र सागरगा ह्यापः कीर्यमाणाः सम-
 न्ततः । प्रादुरासन् सकलप्राः फेनवत्यो विशान्तते ॥ २० ॥

वहन्यो वारि बह्लं फेनोडुपपरिप्लुतम् । परिससुर्महाशब्दाः
 प्रकर्षन्तो महीरुहान् ॥ २१ ॥ तस्मिन्नुपरते शब्दे वाते च समतां
 गते । गते ह्यम्भसि निम्नानि प्रादुर्भूते दिवाकरे ॥ २२ ॥ निर्ज-
 ग्मुस्ते शनैः सर्वे समाजग्मुश्च भारत । प्रतस्थिरे पुनर्वीराः
 पर्वतं गन्धमादनम् ॥ २६ ॥

इति आरण्यपर्वणि तीर्थयात्रापर्वणि गन्धमादनप्रवेशे
 त्रिचत्वारिंशदधिकशतोऽध्यायः ॥ १४३ ॥

वैशम्पायन उवाच । क्रोशमात्रं प्रयातेषु पाण्डवेषु महा-
 त्मसु । पद्भामनुचिता गन्तुं द्रौपदी समुपाविशत् ॥ १ ॥ आन्ता
 दुःखपरीता च वातवर्षेण तेन च । सौकुमार्याच्च पाञ्चाली
 संमुमोह तपस्विनी ॥ ३ ॥ सा कम्पमाना मोहेन बाहूभ्यामसिते-
 क्षणा । वृत्ताभ्यामनुरूपाभ्यामूरू समवलम्बत ॥ ३ ॥ आलम्ब-
 माना सहितावूरू गजकरोपमौ । पपात सहसा भूमौ वैपन्ती
 कदली यथा ॥ ४ ॥ तां पतन्तीं वरारोहां भज्यमानां लता-
 मिव । नकुल समभिद्रुत्य परिजाग्रह वीर्यवान् ॥ ५ ॥

नकुल उवाच । राजन् पाञ्चालराजस्य सुतेयमसितेक्षणा ।
 आन्ता निपतिता भूमौ तामवेक्षस्व भारत ॥ ६ ॥ अदुःखार्हा
 परं दुःखं प्राप्तेयं मृदुगामिनी । आश्वासय महाराज तामिवां
 अमकर्षिताम् ॥ ७ ॥

वैशम्पायन उवाच । राजा तु वचनात्तस्य भृशदुःखसम-
 न्वितः । भीमश्च सहदेवश्च सहसा समुपाद्रवत् ॥ ८ ॥ तामवेक्ष्य
 तु कौन्तेयो विवर्षवदनां कृशाम् । अङ्गमानीय धर्मात्मा पर्य-
 देवयदातुरः ॥ ९ ॥

युधिष्ठिर उवाच । कथं वैशंसु गुप्तेषु स्वास्तीर्षयनोचिता ।

भूमौ निपतिता श्वेते सुखाहां वरवर्षिणी ॥ १० ॥ सुकुमारौ
 कथं पादौ मुखञ्च कमलप्रभम् । मतकृतेऽद्य वरार्हायाः श्यामतां
 समुपागतम् ॥ ११ ॥ किमिदं द्यूतकामेन मया कृतमबुद्धिना ।
 आदाय कृष्णाञ्चरता वने मृगगणायुते ॥ १२ ॥ सुखं प्राप्स्यति
 कल्याणी पाण्डवान् प्राप्य वै पतीन् । इति द्रुपदराजेन पित्रा
 दत्तायतेक्षणा ॥ १३ ॥ तत्सर्वमनवाप्येयं अमशोकाध्वकर्षिता ।
 श्वेते निपतिता भूमौ पापस्य मम कर्मभिः ॥ १४ ॥

वैशम्पायन उवाच । तथा लालप्यमाने तु धर्मराजे युधि-
 ष्ठिरे । धौम्यप्रभृतयः सर्वे तत्राजग्मुर्द्विजोत्तमाः ॥ १५ ॥ ते
 समाश्र्वासयामासुराशीर्भिश्चाप्यपूजयन् । रक्षोघ्नांश्च तथा मन्त्रान्
 जेपुश्चक्रुश्च ते क्रियाः ॥ १६ ॥ पठमानेषु मन्त्रेषु शान्त्यर्थं पर-
 मर्षिभिः । स्मृत्यमाना करैः शीतैः पाण्डवैश्च मुहुर्मुहुः ॥ १७ ॥
 सेव्यमाना च शीतेन जलमिश्रेण वायुना । पाञ्चाली सुखमासाद्य
 लेभे चेतः शनैः शनैः ॥ १८ ॥ परिगृह्य च तां दीनां कृष्णा-
 मजिनसंस्तरे । पार्था विश्रामयामासुर्लब्धसंज्ञां तपस्विनीम् ॥ १९ ॥
 तस्या यमौ रक्ततलौ पादौ पूजितलक्षणौ । कराभ्यां किण-
 जाताभ्यां शनकैः संववाहतुः ॥ २० ॥ प्रर्याश्यासयदप्येनां धर्म-
 राजो युधिष्ठिरः । उवाच च कुरुश्रेष्ठो भीमसेनमिदं वचः ॥ २१ ॥
 बहवः पर्वता भीम विषमा हिमदुर्गमाः । तेषु कृष्णा महावाहो
 कथं नु विचरिष्यति ॥ २२ ॥

भीमसेन उवाच । त्वां राजन्राजपुत्रोञ्च यमौ च पुरुषप्रभौ ।
 स्वयं नेष्यामि राजेन्द्र मा विषादे मन कृथाः ॥ २३ ॥ हैडिम्बश्च
 महावीर्यो विहगो महलोपमः । दहेदनघ सर्वान्नो वचनात्ते
 घटोक्लवः ॥ २४ ॥

वैशम्पायन उवाच । अनुज्ञातो धर्मराज्ञा पुत्रं सञ्चार
 राक्षसम् । घटोक्लवस्तु धर्मात्मा स्मृतमात्रः पितुस्तदा ॥ २५ ॥

कृवाञ्जलिस्पातिष्ठदभिवाद्याथ पाण्डवान् । ब्राह्मणांश्च महा-
वाङ्ग स च तैरभिनन्दितः ॥ २६ ॥ उवाच भीमसेनञ्च पितरं
भीमविक्रमम् । स्मृतोऽस्मि भवता शौघ्रं शुश्रूषुरहमागतः ॥२७॥
आज्ञापय महावाहो सर्वं कर्त्तास्मत्संशयम् । तच्छ्रुत्वा भीमसेनस्तु
राक्षसं परिप्रस्वजे ॥ २८ ॥

द्विती आरण्यपर्वणि तीर्थयात्रापर्वणि गन्धमादनप्रवेशे
चतुश्चत्वारिंशदधिकशतोऽध्यायः ॥ १४४ ॥

युधिष्ठिर उवाच । धर्मज्ञो बलवान् शूरः सत्यो राक्षस-
पुङ्गवः । भक्तोऽस्त्रानौरसः पुत्रो भीम गृह्णातु मातरम् ॥ १ ॥
तव बाहुबलेनाहमतिभीमपराक्रम । अक्षतः सह पाञ्चाल्यां गच्छेयं
गन्धमादनम् ॥ २ ॥

वैशम्पायन उवाच । भ्रातुर्वचनमाज्ञाय भीमसेनो घटोत्-
कचम् । आदिदेश नरव्याघ्रस्तनयं शत्रुकर्षणम् ॥ ३ ॥

भीमसेन उवाच । हैडिम्बेयं परिश्रान्ता तव मातापरा-
जिता । त्वञ्च काममगस्तात बलवान् वह तां खग ॥ ४ ॥ स्कन्ध-
मारोप्य भद्रन्ते मध्येऽस्त्राकं विहायसा । गच्छ नीचिकया गत्या
यथा चैनां न पीडयेः ॥ ५ ॥

घटोत्कच उवाच । धर्मराजञ्च धौम्यञ्च कृष्णाञ्च यमजौ
तथा । एकोऽप्यहमलं वोढुं किमुताद्य सहायवान् ॥ ६ ॥ अन्ये
च शतशः शूरा विहगाः कामरूपिणः । सर्वान् वो ब्राह्मणैः
सार्द्धं वक्ष्यन्ति सहितानघ ॥ ७ ॥ एवमुक्त्वा ततः कृष्णामुवाह स
घटोत्कचः । पाण्डूनां मध्यगो वीरः पाण्डवानपि चापरे ॥ ८ ॥
लोमशः सिद्धमार्गेण जगामानुपमद्युतिः । स्वेनैव स्वप्रभावेन
द्वितीय इव भास्करः ॥ ९ ॥ ब्राह्मणांश्चापि तान् सर्वान् समु-

षाहाय राक्षसाः । नियोगाद्राक्षसेन्द्रस्य जग्मुर्भीमपराक्रमाः
 ॥ १० ॥ एवं सुरमणीयामि वनान्युपवनानि च । आलोकयन्त-
 स्ते जग्मुर्विशालां वदरीं प्रति ॥ ११ ॥ ते त्वाशुगतिभिर्वीरा
 राक्षसैस्तेर्महाजवैः । उच्चमाना ययुः शीघ्रं महदध्वानमल्पवत्
 ॥ १२ ॥ दिशान् स्लेच्छुजनाकीर्णान्नानारत्नाकरायुतान् । दृष्टशु-
 गिरिपादांश्च नानाधातुसमाचितान् ॥ १३ ॥ विद्याधरसमा-
 कीर्णान् युतान् वानरकिन्नरैः । तथा किम्पुरुषैश्चैव गन्धर्वैश्च
 समन्ततः ॥ १४ ॥ मयूरैश्चमरैश्चैव वानरैरुरुभिस्तथा । वराहै-
 र्गव्यैश्चैव महिषैश्च समावृतान् ॥ १५ ॥ नदीजालसमाकीर्णा-
 न्नानापद्मियुतान् बहून् । नानाविधमृगैर्जुष्टान् वानरैश्चोपशोभि-
 तान् ॥ १६ ॥ समदैश्चापि विहगैः पादपैरन्वितांस्तथा । तैःव-
 तीर्थ्य बहून् देशानुत्तरांश्च कुल्लनपि ॥ १७ ॥ दृष्टशुर्विविधाश्चर्य्यं
 कैलासं पर्वतोत्तमम् । तस्याभ्यासे तु दृष्टशुर्नरनारायणाश्रमम्
 ॥ १८ ॥ उपेतं पादपैर्दिव्यैः सदा पुष्पफलोपगैः । दृष्टशुस्ताञ्च
 वदरीं वृत्तस्कन्धां मनोहराम् ॥ १९ ॥ स्निग्धामविरलच्छायां
 श्रिया परमया युताम् । पत्रैः स्निग्धैरविरलैरुपेतां मृदुभिः
 शुभाम् ॥ २० ॥ विशालशाखां विस्तीर्णामतियुतिसमन्विताम् ।
 फलैरुपचितैर्दिव्यैराचितां खादुभिर्भृशम् ॥ २१ ॥ मधुस्रवैः
 सदा दिव्यां महर्षिगणसेविताम् । मदप्रमुदितैर्नित्यं नाना-
 द्विजगणैर्युताम् ॥ २२ ॥ अदंशमशके देशे बहूमूलफलोदके ।
 नीलशाहलसंछन्ते देवगन्धर्वसेविते ॥ २३ ॥ सुसमीकृतभूभागी
 स्वभावविहिते शुभे । जातां हिममृदुस्पर्शं देशेऽपहतकण्टके ॥ २४ ॥
 तामुपेत्य महात्मानः सह तैर्ब्राह्मणर्षभैः । अवतेरुस्ततः सर्वं
 राक्षसस्कन्धतः शनैः ॥ २५ ॥ ततस्तमाश्रमं रम्यं नरनारायणा-
 श्रितम् । दृष्टशुः पाण्डवा राजन् सहिता द्विजपुङ्गवैः ॥ २६ ॥
 तमसा रहितं पुण्यमनामृष्टं रवेः करैः । चुत्तृष्णीतोष्णादीपैश्च

वार्जितं शोकनाशनम् ॥ २७ ॥ महर्षिगणसम्वाघं ब्राह्मणं लक्ष्मणं
 समन्वितम् । दुष्प्रवेशं महाराज नरैर्द्धर्मवहिष्कृतैः ॥ २८ ॥ बलि-
 होमार्चितं दिव्यं सुसंमृष्टानुलेपनम् । दिव्यपुष्पोपहारैश्च सर्वतो-
 ऽभिविराजितम् ॥ २९ ॥ विशालैरग्निशरणैः सुग्भाण्डैराचितं
 शुभैः । महद्भिस्तोयकलशैः कठिनैश्चोपशोभितम् ॥ ३० ॥ शरण्यं
 सर्वभूतानां ब्रह्मघोषनिनादितम् । दिव्यमाश्रयणीयन्तमाश्रमं
 अमनाशनम् ॥ ३१ ॥ अथ युतमनिर्दृश्यं देवचर्योपशोभितम् ।
 फलमूलाशनैर्दान्तश्चारुकृष्णाजिनाम्बरैः ॥ ३२ ॥ सूर्यवैश्वानर-
 समैस्तपसा भावितात्मभिः । महर्षिभिर्मोक्षपरैर्यतिभिर्नियते-
 न्द्रियैः ॥ ३३ ॥ ब्रह्मभूतैर्महाभागैरुपेतं ब्रह्मवादिभिः । सोऽभ्यगच्छ-
 न्महातेजास्तानृषीन् प्रयतः शुचिः ॥ ३४ ॥ भ्रातृभिः सहितो
 धीमान् धर्मपुत्रो युधिष्ठिरः । दिव्यज्ञानोपपन्नास्ते दृष्ट्वा प्राप्तं
 युधिष्ठिरम् ॥ ३५ ॥ अभ्यगच्छन्त सुप्रीताः सर्व एव महर्षयः ।
 आशीर्वादान् प्रयुञ्जानाः स्वाध्यायनिरता भृशम् ॥ ३६ ॥ प्रीतास्ते
 तस्य सत्कारं विधिना पावकोपमाः । उपाजङ्गुश्च सलिलं पुष्प-
 मूलफलं शुचि ॥ ३७ ॥ स तै प्रीत्याथ सत्कारमुपनीतं मह-
 र्षिभिः । प्रयतः प्रतिष्ठाप्य धर्मराजो युधिष्ठिरः ॥ ३८ ॥ तं
 शक्रसदनप्रख्यं दिव्यगन्धं मनोरमम् । प्रीतः स्वर्गोपमं पुण्यं
 पाण्डवः सह कृष्णया ॥ ३९ ॥ विवेश शोभया युक्तं भ्रातृभिश्च
 सहानघ । ब्राह्मणैर्वेदेदाङ्गपारगैश्च सहस्रशः ॥ ४० ॥ तत्रा-
 पश्यत धर्मात्मा देवदेवर्षिपूजितम् । नरनारायणस्थानं भागी-
 रथ्योपशोभितम् ॥ ४१ ॥ पश्यन्तस्ते नरव्याघ्रा रेमिरे तत्र
 पाण्डवाः । मधुसूतवफलं दिव्यं ब्रह्मर्षिगणसेवितम् ॥ ४२ ॥
 तदुपेत्य महात्मानस्तेऽवसन् ब्राह्मणैः सह । मुदा युक्ता महा-
 त्मानो रेमिरे तत्र ते तदा ॥ ४३ ॥ आलोकयन्तो मैनाकं नाना-
 द्विजगणायुतम् । हिरण्यशिखरञ्चैव तच्च विन्दुसरः शिवम् ॥ ४४ ॥

तस्मिन् विहरमाणाश्च पाण्डवाः सह कृष्णया । मनोज्ञे कानन-
वरे सर्वर्तुकुसुमोज्ज्वले ॥ ४५ ॥ पादपैः पुष्पविकचैः फलभारा-
वनामिभि । शोभिते सर्वतो रम्यैः पुंस्कोकिलगणायुतैः ॥ ४६ ॥
स्निग्धपत्रैरविरलैः शीतच्छायैर्मनोरमैः । सरांसि च विचि-
त्राणि प्रसन्नसलिलानि च ॥ ४७ ॥ कमलैः सोत्पलैश्चैव भ्राज-
मानानि सर्वशः । पम्यन्तश्चारुरूपाणि रेमिरे तत्र पाण्डवाः
॥ ४८ ॥ पुण्यगन्धः सुखस्पर्शी ववौ तत्र समीरणः । ह्लादयन्
पाण्डवान् सर्वान् द्रौपद्या सहितान् प्रभो ॥ ४९ ॥ भागीरथीं
सुतीर्थाञ्च शीतां विमलपङ्कजाम् । मणिप्रवालप्रस्तारां पादपै-
रुपशोभिताम् ॥ ५० ॥ दिव्यपुष्पसमाकीर्णां मनसः प्रोतिवि-
र्द्धिनीम् । वीच्यमाणां महात्मानो विशालां वदरीननु ॥ ५१ ॥
तस्मिन् देवर्षिचरिते देशे परमदुर्गमे । भागीरथीपुण्यजले
तर्पयाञ्चक्रिरे तदा ॥ ५२ ॥ देवानृषींश्च कौन्तेयाः परमं शौच-
मास्थिताः । तत्र ते तर्पयन्तश्च जपन्तश्च कुरूद्वहाः ॥ ५३ ॥
ब्राह्मणैः सहिता वीरा ह्यवसन् पुरुषर्षभाः । कृष्णायास्तत्र पश्यन्तः
क्रीडितान्यमरप्रभाः । विचित्राणि नरव्याघ्रा रेमिरे तत्र
पाण्डवाः ॥ ५४ ॥

इति आरण्यपर्वणि तीर्थयात्रापर्वणि गन्धमादनप्रवेशे
पञ्चचत्वारिंशदधिकशतोऽध्यायः ॥ १४५ ॥

वैशम्पायन उवाच । तत्र ते पुरुषव्याघ्राः परमं शौच-
मास्थिताः । षड्रात्रमवसन् वीरा धनञ्जयद्रिदृक्षवः ॥ १ ॥ ततः
पूर्वोत्तरो वायुः पवमानो यदृच्छया । सहस्रपत्रमर्काभं दिव्यं
पद्ममुपाहरत् ॥ २ ॥ तद्वै क्षत पाञ्चाली दिव्यगन्धं मनोरमम् ।
अनिलेनाहृतं भूमौ पतितं जलजं शुचि ॥ ३ ॥ तच्छ्रमा शुभ-

मासाद्य सौगन्धिकममुत्तमम् । अतीव मुदिता राजन् भीमसेन-
 मथाब्रवीत् ॥ ४ ॥ पश्य दिव्यं सुरचिरं भीम पुष्पमनुत्तमम् ।
 गन्धसंस्थानसम्पन्नं मनसो मम नन्दनम् ॥ ५ ॥ इदञ्च धर्मराजाय
 प्रदास्यामि परन्तप । हरेदं मम कामाय काम्यके पुनराश्रमे
 ॥ ६ ॥ यदि तेऽहं प्रिया पार्थ बहूनीमान्युपाहर । तान्यहं
 नेतुमिच्छामि काम्यकं पुनराश्रमम् ॥ ७ ॥ एवमुक्त्वा शुभापाङ्गी
 भीमसेनमनिन्दिता । जगाम पुष्पमादाय धर्मराजाय तत्तदा
 ॥ ८ ॥ अभिप्रायन्तु विज्ञाय महिष्याः पुरुषर्षभः । प्रियायाः
 प्रियकाम स प्रायाङ्गीमो महाबलः ॥ ९ ॥ वातं तमेवाभिमुखो
 यतस्तत् पुष्पमागतम् । आजिहीर्षुर्जंगामाशु स पुष्पाण्यपरा-
 ण्यपि ॥ १० ॥ रुक्मपृष्ठं धनुर्गृह्य शरांश्चाशीविषोपमान् ।
 मृगराडिव संक्रुद्धः प्रभिन्न इव कुञ्जरः ॥ ११ ॥ दृष्टशुः सर्व-
 भूतानि महावाणधनुर्धरम् । न ग्लानिर्न च वैक्लव्यं न भयं न
 च सम्भ्रमः ॥ १२ ॥ कदाचिञ्जुषते पार्थमात्मजं मातरिश्वनः ।
 द्रौपद्याः प्रियमन्विच्छन् स बाहुर्वलमाश्रितः ॥ १३ ॥ व्यपेतभय-
 सम्मोहः शैलमभ्यपतहली । स तं द्रुमलतागुल्मच्छन्नं नीलशिला-
 तलम् ॥ १४ ॥ गिरिञ्चचारारिहरः किन्नराचरितं शुभम् । नाना-
 वर्षधरैश्चित्रं धातुद्रुममृगाण्डजैः ॥ १५ ॥ सर्वभूषणसम्पूर्णं भूमे-
 र्भुजमिवोच्छ्रितम् । सर्वत्र रमणीयेषु गन्धमादनसानुषु ॥ १६ ॥
 सक्तचक्षुरभिप्रायान् हृदयेनानुचिन्तयन् । पुंस्कोकिलनिनादिषु
 षट्पदाचरितेषु च ॥ १७ ॥ बह्वश्रोत्रमनश्चक्षुर्जंगामामितविक्रमः ।
 आजिघ्नन् स महातेजाः सर्वर्तुकुशुमोद्भवम् ॥ १८ ॥ गन्धमुद्धत-
 मुद्दामो वने मत्त इव द्विपः । वीज्यमानः सुपुण्येन नानाकुसुम-
 गन्धिना ॥ १९ ॥ पितुः संस्पर्शशीतेन गन्धमादनवायुना । क्लिय-
 माणश्रमः पित्रा संप्रहृष्टतनूरुहः ॥ २० ॥ सयत्नगन्धर्वसुरब्रह्मर्षि-
 गणसेवितम् । विलोकयामास तदा पुष्पहेतोररिन्दम् ॥ २१ ॥

विषमच्छेदरचितैरनुलिप्त इवाङ्गुलैः । विमलैर्धातुविच्छेदैः काञ्च-
 नाञ्जनराजतैः ॥ २२ ॥ सपक्षमिव नृत्यन्तं पार्श्वलग्नैः पयोधरैः ।
 सुक्ताहारैरिव चितं च्युतैः प्रस्रवणोदकैः ॥ २३ ॥ अभिरामदरी-
 कुञ्जनिर्भरोदककन्दरम् । सप्सरोनूपुररवैः प्रनृत्तवरवर्हिणम्
 ॥ २४ ॥ दिग्वारणविषाणाग्रैर्धृष्टोपलशिलातलम् । स्रस्तांशुक-
 मिवाक्षोभ्यैर्निम्नगा निःसृतैर्जलैः ॥ २५ ॥ सशष्पकवलैः स्वस्थै-
 रदूरपरिवर्त्तिभिः । भयानभिर्ज्ञैर्हरिणैः कौतूहलनिरीक्षितः
 ॥ २६ ॥ चालयानः स वेमेन लताजालान्यनेकशः । आक्रीडमानो
 हृष्टात्मा श्रीमान् वायुसुतो ययौ ॥ २७ ॥ प्रियामनोरथं कर्त्तु-
 सुद्यतश्चारुलोचनः । प्रांशुः कनकवर्णाभः सिंहसंहननो युवा
 ॥ २८ ॥ मत्तवारणविक्रान्तो मत्तवारणवेगवान् । मत्तवारण-
 ताभ्राक्षो मत्तवारणवारणः ॥ २९ ॥ प्रियपार्श्वोपविष्टाभिर्व्या-
 वृत्ताभिर्विचेष्टितैः । यच्चगन्धर्वयोषाभिरदृश्याभिर्निरीक्षितः ॥३०॥
 नवावतारं रूपस्य विक्रीडन्निव पाण्डवः । चचार रमणीयेषु
 गन्धमादनसानुषु ॥ ३१ ॥ संस्तरन् विविधान् क्लेशान् दुर्व्योधन-
 कृतान् बहून् । द्रौपद्या वनवासिन्याः प्रियं कर्त्तुं समुद्यतः ॥३२॥
 सोऽचिन्तयद्गते स्वर्गमर्जुने मयि चागते । पुष्पहेतोः कथं ह्यार्यः
 करिष्यति युधिष्ठिरः ॥ ३३ ॥ स्नेहान्तरवरो नूनमविश्वासा-
 दलस्य च । नकुलं सहदेवञ्च न मोक्ष्यति युधिष्ठिरः ॥ ३४ ॥
 कथन्तु कुमुमावाप्ति स्याच्छीघ्रमिति चिन्तयन् । प्रतस्थे नर-
 शार्दूलः षपात रुचिराननः ॥ ३५ ॥ सज्जमानमनीदृष्टिः फुल्लेषु
 गिरिसानुषु । द्रौपदीवाक्यपाथेयो भीमः शीघ्रतरं ययौ ॥ ३६ ॥
 कम्पयन् मेदिनीं पद्भ्यां निर्घात इव पर्वसु । त्रासयन् गजयूथानि
 वातरंहो वृकोदरः ॥ ३७ ॥ सिंहव्याघ्रमृगांश्चैव मर्दयानो महा-
 बलः । उन्मूलयन्महावृक्षान् पोथयंस्तरसा बली ॥ ३८ ॥ लता-
 वल्लीश्च वेगेन विक्रान्तं पाण्डुन्दनः । उपशुभ्रि शैलाग्रनासु-

रुक्षुरिव द्विपः ॥ ३९ ॥ विनर्दमानोऽतिभृशं सविद्युदिवतोयदः ।
 तेन शब्देन महता भीमस्य प्रतिबोधिताः ॥ ४० ॥ गुहां सन्त-
 त्यजुर्थाघ्रा निलित्युर्वनवासिनः । समुत्पेतुः खगास्त्रस्ता मृग-
 यूथानि द्रुद्रुवुः ॥ ४१ ॥ ऋक्षाश्चोत्सृजुर्वृक्षांस्तत्यजुर्हरयो गुहाम् ।
 व्यजृम्भन्त महासिंहा महिषाश्चावलोकयन् ॥ ४२ ॥ तेन वित्ता-
 सिता नागाः करेणुपरिवारिताः । तद्वनं संपरित्यज्य जग्म-
 रन्त्यन्महावनम् ॥ ४३ ॥ वराहमृगसिंहाश्च महिषाश्च वनेचराः ।
 व्याघ्रगोमायुसंधाश्च प्रणेदुर्गवयै सह ॥ ४४ ॥ रथाङ्गसाह्वदात्यूहा
 हंसकारण्डवप्लवा । शुक्राः पुंस्काकिलाः क्रौञ्चा विसंज्ञा भेजिरे
 दिशः ॥ ४५ ॥ तथान्ये दर्पिता नागाः करेणुशरपीडिताः ।
 सिंहव्याघ्राश्च संक्रुद्धा भीमसेनमथाद्रवन् ॥ ४६ ॥ शकृन्मूत्रञ्च
 मुञ्चाना भयविभ्रान्तमानमाः । व्यादितास्या महारौद्रा व्यनदन्
 भीषणान्रवान् ॥ ४७ ॥ ततो वायुसुतः क्रोधात् स्ववाहुवल-
 माश्रितः । गजेनान्यान् गणान् श्रीमान् सिंहं सिंहेन वा विभुः
 ॥ ४७ ॥ तलप्रहारैरन्यांश्च व्यहनत् पाण्डवो बली । ते बध्यमाना
 भीमेन सिंहव्याघ्रतरक्षवः ॥ ४८ ॥ भयादिसृजुर्भीमं शकृ-
 न्मूत्रञ्च सुस्रुवुः । प्रविवेश ततः क्षिप्रं तानपास्य महाबलः ॥ ४९ ॥
 वनं पाण्डुसुतः श्रीमाञ्छब्देनापूरयन्दिशः । अथापश्यन्महाबाहु-
 र्गन्धमादन सानुषु ॥ ५० ॥ मुरम्यं कदलीखण्डं बह्वयोजनविस्तृ-
 तम् । तमभ्यगच्छद्देगेन क्षोभयिष्यन्महाबलः ॥ ५१ ॥ महागज
 द्वास्तावी प्रभञ्चन् विविधान् द्रुमान् । उत्पाट्य कदलीस्तम्भान्
 बह्वतालसमुच्छ्रयात् ॥ ५२ ॥ चिक्षेप तरसा भीमः समन्ताद्-
 बलिनाम्बरः । विनदन् सुमहातेजा नृसिंह इव दर्पितः ॥ ५३ ॥
 ततः सत्त्वान्यपाक्रामन् वह्नि सुमहान्ति च । स्रुवानरसिंहांश्च
 महिषांश्च जलाशयान् ॥ ५४ ॥ तेन शब्देन चैवाथ भीमसेनरवेण
 च । वनान्तरगताश्चापि वित्तेसुमृगपक्षिणः ॥ ५५ ॥ तं शब्दं

सहसा श्रुत्वा मृगपक्षिसमीरितम् । जलार्द्रपक्षा विहगाः समुन्-
 पेतुः सहस्रशः ॥ ५७ ॥ तानौदकान् पक्षिगणान्निरीच्य भरत-
 र्षभ । तानेवानुसरन्म्यं ददर्श सुमहत्सरः ॥ ५८ ॥ काञ्चनैः
 कदलीषण्डैर्मन्दमारुतकम्पितै । वीज्यमानमिवाक्षीभ्य तीरा-
 न्तीरविसर्पिभिः ॥ ५९ ॥ तत् सरोऽथावतीर्थ्याथ प्रभूतनलिनीत्-
 पलम् । महागज इवोद्दामश्चिक्रीड बलबदली ॥ ६० ॥ विक्रीड्य
 तस्मिन् सुचिरमुत्तारामितद्युतिः । ततोऽव्यगाहत् वेगेन तद्वनं
 बह्वपादपम् ॥ ६१ ॥ दधौ च शङ्खं स्वनवत् सर्वप्राणेन पाण्डवः ।
 आस्फोटयच्च बलवान् भीमः सन्नादयन्दिशः ॥ ६२ ॥ तस्य शङ्खस्य
 शब्देन भीमसेनरवेण च । बाहुशब्देन चोग्रेण नर्दन्तीव गिरे-
 गुहा ॥ ६३ ॥ तं वज्रनिष्ठेषसममास्फोटितमहारवम् । श्रुत्वा
 शैलगुहासुप्तै सिंहैर्मुक्तो महास्वनः ॥ ६४ ॥ सिंहनादभयवस्तैः
 कुञ्जरैरपि भारत । मुक्तो विरावः सुमहान् पर्वतो येन पूरितः
 ॥ ६५ ॥ तन्तु नादं ततः श्रुत्वा मुक्तं वारणपुङ्गवैः । भ्रातरं
 भीमसेनन्तु विज्ञाय हनुमान् कपि ॥ ६६ ॥ दिवङ्गमं सरोधाथ
 मार्गं भीमस्य कारणात् । अनेन हि पथा मा वै गच्छेदिति
 विचार्य सः ॥ ६७ ॥ आस्ते एकायने मार्गं कदलीषण्डमण्डिते ।
 भ्रातुर्भीमस्य रक्षार्थं तं मार्गमवरुध्य वै ॥ ६८ ॥ मातृ प्राप्स्यति
 शापं वा धर्षणां वेति पाण्डव । कदलीषण्डमध्यस्थो ह्येवं
 सञ्चिन्त्य वानर ॥ ६९ ॥ प्राजृम्भत महाकायो हनुमान्नाम वानरः ।
 कदलीषण्डमध्यस्थो निद्रावशगतस्तदा ॥ ७० ॥ जृम्भमाणः सुवि-
 पुलं शक्रध्वजमिवोच्छ्रितम् । आस्फोटयच्च लाङ्गुलमिन्द्राशनिसम-
 स्वनम् ॥ ७१ ॥ तस्य लाङ्गुलनिनदं पर्वतः स गुहामुखैः । उद्गार-
 मिव गौर्नर्दन्नुत्ससर्ज समन्ततः ॥ ७२ ॥ लाङ्गुलास्फोटशब्दाच्च-
 चलितः स महागिरिः । विघूर्णमानशिखरः समन्तात् पर्थ्य-
 थीर्थ्यत ॥ ७३ ॥ स लाङ्गूलरवस्तस्य मत्तवारणनिस्वनम् ।

अन्तर्धाय विचित्रेषु चचार गिरिसानुषु ॥ ७४ ॥ स भीमसेन-
 स्तच्छ्रुत्वा सम्प्रहृष्टतनूरुहः । शब्दप्रभवमन्विच्छंश्चार कदली-
 वनम् ॥ ७५ ॥ कदलीवनमध्यस्थमथ पीने शिलातले । ददर्श
 सुमहाबाहुर्वानराधिपतिं तदा ॥ ७६ ॥ विद्युत्सम्पातदुष्प्रच्यं
 विद्युत्सम्पातपिङ्गलम् । विद्युत्सम्पातनिनदं विद्युत्सम्पातचञ्चलम्
 ॥ ७७ ॥ बाहुस्वस्तिकविन्यस्तपोनङ्गस्वशिरोधरम् । स्कन्धभूयिष्ठ-
 कायत्वात्तनुमध्यकटीतटम् ॥ ७८ ॥ किञ्चिच्चाभुग्नशीर्षेण दीर्घ-
 रोमाञ्चितेन च । लाङ्गूलेनोर्द्धगतिना ध्वजेनेव विराजता ॥ ७९ ॥
 ऋस्रौष्ठं ताम्रजिह्वास्य रक्तकर्णञ्चलद्भ्रुवम् । विवृत्तदंष्ट्रादशनं
 शुक्लतीक्ष्णाग्रशोभितम् ॥ ८० ॥ अपश्यद्दहनं तस्य रश्मिवन्त-
 मिवोडुपम् । वहनाभ्यन्तरगतैः शुक्लैर्दन्तैरलङ्कितम् ॥ ८१ ॥
 केशरोत्करसम्मिश्रमशोकानामिवोत्करम् । हिरण्मयीनां मध्यस्थं
 कदलीनां महाद्युतिम् ॥ ८२ ॥ दीप्यमानेन वपुषा स्वर्चिष्मन्त-
 मिवानलम् । निरीचन्तममित्रघ्नं लोचनैर्मधुपिङ्गलैः ॥ ८३ ॥ तं
 वानरवरं धीमानतिकायं महाबलम् । स्वर्गपन्थानमावृत्य हिम-
 वन्तमिव स्थितम् ॥ ८४ ॥ दृष्ट्वा चैनं महाबाहुरेकं तस्मिन् महा-
 वने । अथोपसृत्य तरसा विभीर्भीमस्ततो बली ॥ ८५ ॥ सिंह-
 नादं चकारोग्रं वज्राशनिसमं बली । तेन शब्देन भीमस्य वित्रे-
 सुर्मृगपक्षिणः ॥ ८६ ॥ हनूमांश्च महासत्त्व इषदुन्मील्य लोचने ।
 दृष्ट्वा तमथ सावच्चं लोचनैर्मधुपिङ्गलैः । स्मितेन चैनमासाद्य
 हनूमानिदमब्रवीत् ॥ ८७ ॥

हनूमानुवाच । किमर्थं सरुजस्तेऽहं सुखसुप्तः प्रबोधितः ।
 ननु नाम त्वया कार्या दया भूतेषु जानता । वयं धर्मं न जानी-
 मस्तिर्यग्योनिमुपाश्रिताः " ८८ ॥ नरास्तु बुद्धिसम्पन्ना दयां
 कुर्वन्ति जन्तुषु । क्रूरेषु कर्मसु कथं देहवाक्चित्तदूषिषु ॥ ८९ ॥
 धर्माघातिषु सज्जन्ते बुद्धिमन्तो भवद्दिधाः । न त्वं धर्मं विजा-

नासि बुधा नोपासितास्त्वया ॥ ९० ॥ अल्पबुद्धितया वात्या-
दुत्सादयसि यन्मृगान् । ब्रूहि कस्त्वं किमर्थं वा किमिदं वन-
मागतां ॥ ९१ ॥ वाञ्छितं मनुष्यैर्भावैस्तथैव पुरुषैरपि । क्व वा
त्वयाद्य गन्तव्यं प्रब्रूहि पुरुषर्षभ ॥ ९२ ॥ अतः परमगम्योऽयं
पर्वतः सुदुरारूहः । विना सिद्धिगतिं वीर गतिरत्र न विद्यते
॥ ९३ ॥ देवलोकस्य मार्गोऽयमगम्यो मानुषैः सदा । कारुण्या-
त्त्वामहं वीर वारयामि निवोध मे ॥ ९४ ॥ नातः परं त्वया
शक्यं गन्तुमाश्वसिहि प्रभो । स्वागतं सर्वथैवेक्ष तवाद्य मनुजर्षभ
॥ ९५ ॥ इमान्यमृतकल्पानि मूलानि च फलानि च । भक्षयित्वा
निवर्त्तस्व मा वृथा प्राप्स्यसे बधम् । ग्राह्यं यदि वचो मर्ह्यं हितं
मनुजपुङ्गव ॥ ९६ ॥

इति आरण्यपर्वणि तीर्थयात्रापर्वणि भीमकदलीप्रण्डप्रवेशे
षट्चत्वारिंशदधिकशतोऽध्यायः ॥ १४६ ॥

वैशम्पायन उवाच । एतच्छ्रुत्वा वचस्तस्य वानरेन्द्रस्य धीमतः ।
भीमसेनस्तदा वीरः प्रोवाचामित्रकर्षण ॥ १ ॥

भीमसेन उवाच । को भवान् किं निमित्तं वा वानरं वपु-
रास्थितः । ब्राह्मणानन्तरो वर्णः क्षत्रियस्त्वान्तु पृच्छति ॥ २ ॥
कौरवः सोमवंशीयः कुन्त्या गर्भेण धारितः । पाण्डवो वायुतनयो
भीमसेन इति श्रुतः ॥ ३ ॥ स वाक्यं कुरुवीरस्य स्मितेन प्रति-
गृह्य तत् । हनूमान् वायुतनयो वायुपुत्रमभाषत ॥ ४ ॥

हनूमानुवाच । वानरोऽहं न ते मार्गं प्रदास्यामि यथेप्सितम् ।
साधु गच्छ निवर्त्तस्व मां त्वं प्राप्स्यसि वैशसम् ॥ ५ ॥

भीमसेन उवाच । वैशसं वास्तु यद्वान्यन्न त्वां पृच्छामि
वानर । प्रयच्छ मार्गमुत्तिष्ठ मा मत्तः प्राप्स्यसे व्यथाम् ॥ ६ ॥

हनूमानुवाच । नास्ति शक्तिर्ममोत्थातुं व्याधिना क्लेशितो
ऽहम् । यद्यवश्यं प्रयातव्यं लङ्घयित्वा प्रयाहि माम् ॥ ७ ॥

भीम उवाच । निर्गुणः परमात्मा तु देहं व्याप्यावतिष्ठते ।
तमहं ज्ञानविज्ञेयं नावमन्ये न लङ्घये ॥ ८ ॥ यद्यागमैर्न विद्याञ्च
तमहं भूतभावनम् । क्रमेयं त्वां गिरिञ्चैव हनूमानिव सागरम् ॥ ९ ॥

हनूमानुवाच । क एष हनुमान्नाम सागरो येन लङ्घितः ।
पृच्छामि त्वां नरश्रेष्ठ कथ्यतां यदि शक्यते ॥ १० ॥

भीमसेन उवाच । भ्राता मम गुणश्लाघ्यो बुद्धिसत्त्वबला-
न्वितः । रामायणेऽतिविख्यातः श्रीमान् वानरपुङ्गवः ॥ ११ ॥
रामपत्नीकृते येन शतयोजनविस्तृत । सागरः प्लवगेन्द्रेण क्रमे-
णैकेन लङ्घितः ॥ १२ ॥ स मे भ्राता महावीर्यस्तुल्योऽहं तस्य
तेजसा । बले पराक्रमे युद्धे शक्तोऽहं तव निग्रहे ॥ १३ ॥ उत्तिष्ठ
देहि मे मार्गं पश्य मे चाद्य पौरुषम् । मच्छासनमकुर्वाणं त्वा
वा नेष्ये यमक्षयम् ॥ १४ ॥

वैशम्पायन उवाच । विज्ञाय तं बलीन्मत्तं बाहुवीर्येण
दर्पितम् । हृदयेनावहस्यैनं हनूमान् वाक्यमब्रवीत् ॥ १५ ॥

हनमानुवाच । प्रसीद नास्ति मे शक्तिरुत्थातुं जरयानघ ।
समानुकम्पया त्वेतत् पुच्छमुत्सार्थं गम्यताम् ॥ १६ ॥

वैशम्पायन उवाच । एवमुक्ते हनुमता हीनवीर्यपराक्रमम् ।
मनसाचिन्तयद्भीमः स्वबाहुबलदर्पितः ॥ १७ ॥ पुच्छे प्रगृह्य
तरसा हीनवीर्यपराक्रमम् । सालोक्यमन्तकस्यैनं नयाम्यद्येह
वानरम् ॥ १८ ॥ सावज्ञमथ वामेन स्रयन् जग्राह पाणिना । न
चाशकञ्चालयितुं भीमः पुच्छं महाकपेः ॥ १९ ॥ उत्तिष्ठेप पुन-
र्दोभ्यामिन्द्रायुधमिवोच्छ्रितम् । नोद्धर्तुमशकद्भीमो दोभ्यामपि
महाबलः ॥ २० ॥ उत्क्षिप्तभ्रुर्विवृत्ताक्षः संहतभ्रुकुटीमुखः ।
खिन्नगात्रोऽभवद्भीमो न चोद्धर्तुं शशाक तम् ॥ २१ ॥ यत्नवानपि

तु श्रीमाल्लाङ्गूलोद्धरणोद्धतः । कपेः पार्श्वगतो भीमस्तस्थौ ब्रीडा-
नताननः ॥ २२ ॥ प्रणिपत्य च कौन्तेयः प्राञ्जलिर्वाक्यमब्रवीत् ।
प्रसीद् कपिशार्दूल दुरुक्तं क्षम्यतां मम ॥ २३ ॥ सिद्धो वा यदि
वा देवो गन्धर्वो वाथ गुह्यकः । पृष्टः सन् काम्यया ब्रूहि कस्त्वं
वानररूपपृक् ॥ २४ ॥ न चेद्गुह्यं महावाहो श्रोतव्यञ्चेद्भवेन्मम ।
शिष्यवत्त्वान्तु पृच्छामि उपपन्नोऽस्मि तेनऽघ ॥ २५ ॥

हनूमानुवाच । यत्ते मम परिज्ञाने कौतूहलमरिन्दम ।
तत्सर्वमखिलेन त्वं शृणु पाण्डवनन्दन ॥ २६ ॥ अहं केशरिणः
क्षेत्रे वायुना जगदायुना । जातः कमलपत्राच्च हनूमान्नाम
वानरः ॥ २७ ॥ सूर्य्यपुत्रञ्च सुग्रीवं शक्रपुत्रञ्च वालिनम् । सर्वं
वानरराजानस्तथा वानरयूथपाः ॥ २८ ॥ उपतस्थुर्महावीर्या
मम चामित्रकर्षण । सुग्रीवेणाभवत् प्रीतिरनिलस्याग्निना यथा
॥ २९ ॥ निकृतः स ततो भ्रात्रा कस्मिंश्चित् करणान्तरे । ऋष्यमूके
मया सार्द्धं सुग्रीवो न्यवसच्चिरम् ॥ ३० ॥ अथ दाशरथिर्वीरो
रामो नाम महाबलः । विष्णुर्मनुषरूपेण चचार वसुधातलम्
॥ ३१ ॥ स पितुः प्रियमन्विच्छन् सहभार्य्यः सहामुजः । सधनु-
र्धन्विनां श्रेष्ठो दण्डकारण्यमाश्रितः ॥ ३२ ॥ तस्य भार्य्या जन-
स्थानाच्छलेनापहृता बलात् । राक्षसेन्द्रेण वलिना रावणेन दुरा-
त्मना ॥ ३३ ॥ सुवर्षरत्नचित्त्रेण मृगरूपेण रक्षसा । वञ्चयित्वा
नरव्याघ्रं मारीचेण तदानघ ॥ ३४ ॥

इति आरण्यपर्वणि तीर्थयात्रापर्वणि हनूमद्गीमसंवादे
सप्तचत्वारिंशदधिकशतोऽध्यायः ॥ १४७ ॥

हनूमानुवाच । हृतदारः सह भ्रात्रा पत्नीं मार्गन् स राघवः ।
दृष्ट्वाञ्जैलशिखरे सुग्रीवं वानरर्षभम् ॥ १ ॥ तेन तस्याभवत्

सख्यं राघवस्य महात्मनः । स हत्वा बालिनं राज्ये सुग्रीवमभि-
 प्रिक्तवान् ॥ २ ॥ स राज्यं प्राप्य सुग्रीवः सीतायाः परिमार्गणे ।
 वानरान् प्रेषयामास शतशोऽथ सहस्रशः ॥ ३ ॥ ततो वानर-
 कोटिभिः सहितोऽहं नरर्षभ । सीतां मार्गन्महावाहो प्रयातो
 दक्षिणां दिशम् ॥ ४ ॥ ततः प्रवृत्तिः सीताया गृध्रेण सुमहा-
 त्मना । सम्पातिना समाख्याता रावणस्य निवेशने ॥ ५ ॥ ततो-
 ऽहङ्कार्यसिद्धार्थं रामस्याक्लिष्टकर्मणः । शतयोजनविस्तारमर्ष्वं
 सहस्राप्तः ॥ ६ ॥ अहं स्ववीर्यादुत्तीर्य सागरं मकरालयम् ।
 सुतां जनकराजस्य सीतां सुरसतोपमाम् ॥ ७ ॥ दृष्टवान् भरत-
 श्रेष्ठ रावणस्य निवेशने । समेत्य तामहं देवीं वैदेहीं राघव-
 प्रियाम् ॥ ८ ॥ दग्ध्वा लङ्कामशेषिणा साट्टप्राकारतीरणाम् ।
 प्रत्यागतश्चास्य पुनर्नाम तत्र प्रकाश्य वै ॥ ९ ॥ महाक्यञ्चावधा-
 र्याशु रामो राजीवलोचनः । स बुद्धिपूर्वं सैन्यस्य बद्ध्वा सेतुं
 महोदधौ ॥ १० ॥ वृतो वानरकोटिभिः समुत्तीर्णो महार्षवम् ।
 ततो रामेण वीरेण हत्वा तानेव राक्षसान् ॥ ११ ॥ रणे स
 राक्षसगणं रावणं लोकरावणम् । निशाचरेन्द्रं हत्वा तु सम्भ्रातृ-
 सुतबान्धवम् ॥ १२ ॥ राज्येऽभिषिच्य लङ्कायां राक्षसेन्द्रं विभी-
 षणम् । धार्मिकं भक्तिमन्तञ्च भक्तानुगतवत्सलम् ॥ १३ ॥ ततः
 प्रत्याहृता भार्या नष्टा वेदश्रुतिर्यथा । तथैव सहितः साध्वरा
 पत्न्या रामो महायथाः ॥ १४ ॥ गत्वा ततोऽतिलरितः स्वां पुरीं
 रघुनन्दनः । अध्यावसत्ततोऽयोध्यामयोध्यां द्विषतां प्रभुः ॥ १५ ॥
 ततः प्रतिष्ठतो राज्ये रामो नृपतिसत्तमः । वरं मया याचि-
 तोऽसौ रामो राजीवलोचनः ॥ १६ ॥ यावद्रामकथेयन्ते भवे-
 ल्लोकेषु शत्रुहन् । तावज्जीवेयमित्येवं तथारिचति च सोऽब्रवीत्
 ॥ १७ ॥ सीताप्रसादाच्च सदा मामिहस्थमरिन्दम । उपतिष्ठन्ति
 मे दिव्या भोगा भीम यथेप्सिताः ॥ १८ ॥ दशवर्षसहस्राणि

दशवर्षशतानि च । राज्यं कारितवान् रामस्ततः स्वभवनं गतः
 ॥ १९ ॥ तदिहाप्सरसस्तात गन्धर्वाश्च सहानघ । तस्य वीरस्य
 चरितं गायन्तो रमयन्ति माम् ॥ २० ॥ अयञ्च मार्गं मर्त्याना-
 मगम्यः कुरुनन्दन । ततोऽहं रुद्धवान् मार्गं तवेमं देवसेवितम्
 ॥ २१ ॥ धर्षयेद्वा शपेद्वापि मा कश्चिदिति भारत । दिव्यो देव-
 पथो ह्येष नात्र गच्छन्ति मानुषाः । यदर्थमागतश्चासि अत
 एव सरश्च तत् ॥ २२ ॥

इति आरण्यपर्वणि तीर्थयात्रापर्वणि हनूमद्गीमसंवादे
 अष्टचत्वारंशदधिकशतोऽध्यायः ॥ १४८ ॥

वैशम्पायन उवाच । एवमुक्तो महाबाहुर्भीमसेनः प्रताप-
 वान् । प्रणिपत्य ततः प्रीत्या भ्रातरं हृष्टमानसः ॥ १ ॥ उवाच
 श्लक्ष्णया वाचा हनूमन्तं कपीश्वरम् । मया धन्यतरो नास्ति
 यदार्थं दृष्टवानहम् ॥ २ ॥ अनुग्रहो मे सुमहांस्तृप्तिश्च तव
 दर्शनात् । एकन्तु कृतमिच्छामि त्वयाद्य प्रियमात्मनः ॥ ३ ॥
 यत्ते तदासीत् प्लवतः सागरं मकरालयम् । रूपप्रतिमं वीर
 तदिच्छामि निरीक्षितुम् ॥ ४ ॥ एवं तुष्टो भविष्यामि अद्वास्यामि
 च ते वचः । एवमुक्त स तेजस्वी प्रहस्य हरिरब्रवीत् ॥ ५ ॥

हनूमानुवाच । न तच्छक्यं त्वया द्रष्टुं रूपं नान्येन केन-
 चित् । कालावस्था तदा ह्यन्या न सा वर्तति साम्प्रतम् ॥ ६ ॥
 अन्यः कृतयुगी कालस्त्रेतायां द्वापरेपरः । अयं प्रध्वंसनः कालो
 नाद्य तद्रूपमस्ति मे ॥ ७ ॥ भूमिर्नद्यो नगाः शैलाः सिद्धा देवा
 महर्षयः । काल समनुवर्तन्ते यथा भावा युगे युगे ॥ ८ ॥ बल-
 वर्ष्म प्रभावा हि प्रह्वीयन्त्यद्भवन्ति च । तदलं तव तद्रूपं द्रष्टुं
 कुरुकुलोद्भव । युगं समनुवर्त्तामि कालो हि दुरतिक्रमः ॥ ९ ॥

भीमसेन उवाच । युगसंख्यां समाचक्षु आचारञ्च युगे युगे ।
धर्मकामार्थभावांश्च कर्म वीर्यं भवाभवौ ॥ १० ॥

हनुमानुवाच । कृतं नाम युगं तात यत्र धर्मः सनातनः ।
कृतमेव न कर्त्तव्यं तस्मिन् काले युगोत्तमे । न तत्र धर्माः
सौदन्ति क्षीयन्ते न च वै प्रजाः ॥ ११ ॥ ततः कृत्तयुगं नाम
कालेन गुणतां गबम् । देवदानवगन्धर्वयक्षराक्षसपन्नगाः ॥ १२ ॥
नासन् कृतयुगे तात तदा न क्रयविक्रयः । न सामऋग्यजुर्वर्णाः
क्रिया नासीच्च मानवी ॥ १३ ॥ अभिधाय फलं तत्र धर्मः सन्नरास
एव च । न तस्मिन् युगसंसर्गे व्याधयो नेन्द्रियक्षयः ॥ १४ ॥
नासूया नापि रुदितं न दर्पो नापि वैकृतम् । न विग्रहः कुत-
स्तन्द्री न द्वेषो न च पैशुनम् ॥ १५ ॥ न भयं नापि सन्तापो न
चेर्ष्या न च मत्ससरः । तपः परमक्रं ब्रह्म सा गतिर्योगिनां परा
॥ १६ ॥ आत्मा च सर्वभूतानां शुक्लो नारायणस्तदा । ब्राह्मणाः
क्षत्रिया वैश्याः शूद्राश्च कृतलक्षणाः ॥ १७ ॥ कृते युगे समभवन्
स्वकर्मनिरताः प्रजाः । समाश्रयं समाचारं समज्ञानञ्च केवलम्
॥ १८ ॥ तदा हि समकर्माणो वर्णा धर्मानवाप्नुवन् । एकवेद-
समायुक्ता एकमन्त्रविधिक्रियाः ॥ १९ ॥ पृथग्धर्मास्त्रैकवेजा धर्म-
मेकमनुव्रताः । चातुराश्रम्ययुक्तेन कर्मणा कालयोगिना ॥ २० ॥
अकामफलसंयोगात् प्राप्नुवन्ति पराङ्गतिम् । आत्मयोगसमा-
युक्तो धर्मोऽयं कृतलक्षणः ॥ २१ ॥ कृते युगे चतुष्पादश्चातुर्वर्ण्यस्य
शाश्वतः । एतत् कृतयुगं नाम त्रैगुण्यपरिवर्जितम् ॥ २२ ॥
त्रेतामपि निबोध त्वं तस्मिन् सर्वं प्रवर्तते । पादेन ऋसते
धर्मो रक्ततां याति चाच्युतः ॥ २३ ॥ सत्यप्रवृत्ताश्च नराः क्रिया-
धर्मपरायणाः । ततो यज्ञाः प्रवर्तन्ते धर्म्याश्च विविधा क्रियाः
॥ २४ ॥ त्रेतायां भावसङ्गल्पाः क्रियादानफलोपगाः । प्रचलन्ति
न वै धर्मात्तपोदानपरायणाः ॥ २५ ॥ स्वधर्मस्थाः क्रियावन्तो

नरास्त्रेतायुगेऽभवन् । हापरे च युगे धर्मो हिभागो न प्रवर्तते
 ॥ २६ ॥ विष्णुर्वै पीततां याति चतुर्धा वेद एव च । ततोऽन्ये
 च चतुर्वेदा स्त्रिवेदाश्च तथापरे ॥ २७ ॥ द्विवेदाश्चैकवेदाश्चाप्य-
 नृचश्च तथापरे । एवं शास्त्रेषु भिन्नेषु बह्वधा नीयते क्रिया
 ॥ २८ ॥ तपोदानप्रवृत्ता च राजसी भवति प्रजा । एकवेदस्य
 चाज्ञानाद्देदास्ते बहवः कृताः ॥ २९ ॥ सत्त्वस्य चेह विभ्रंशात्
 सत्ये कश्चिद्भवस्थितः । सत्त्वात् प्रच्यवमानानां व्याधयो बहवोऽभ-
 वन् ॥ ३० ॥ कामाश्चोपद्रवाश्चैव तदा वै दैवकारिताः । यैरर्ह्य-
 मानाः सुभृशं तपस्तप्यन्ति मानवाः ॥ ३१ ॥ कामकामाः स्वर्ग-
 कामा यज्ञांस्तन्वन्ति चापरे । एवं हापरमासाद्य प्रजाः क्षीयन्त्य-
 धर्मतः ॥ ३२ ॥ पादेनैकेन कौन्तेय धर्मः कलियुगे स्थितः ।
 तामसं युगमासाद्य कृष्णो भवति केशवः ॥ ३३ ॥ वेदाचाराः
 प्रशाम्यन्ति धर्मयज्ञक्रियास्तथा । ईतयो व्याधयस्तन्द्री ह्योषाः
 क्रोधादयस्तथा ॥ ३४ ॥ उपद्रवाश्च वर्तन्ते आधयः क्षुद्भयं तथा ।
 युगेष्वावर्त्तमानेषु धर्मो व्यावर्त्तते पुनः ॥ ३५ ॥ धर्मो व्यावर्त्त-
 माने तु लोको व्यावर्त्तते पुनः । लोके क्षीणे क्षयं यान्ति भावा
 लोकप्रवर्त्तकाः ॥ ३६ ॥ युगक्षयकृता धर्माः प्रार्थनानि विकुर्वते ।
 एतत् कलियुगं नाम अचिराद्यत् प्रवर्त्तते ॥ ३७ ॥ युगानुवर्त्तन-
 न्त्वेतत् कुर्वन्ति चिरजीविनः । यच्च ते मत्परिज्ञाने कौतूहल-
 मरिन्दम ॥ ३८ ॥ अनर्थकेषु को भावः पुरुषस्य विजानतः ।
 एतत्ते सर्वमाख्यातं यन्मां त्वं परिपृच्छसि । युगसङ्घातं महा-
 वाहो स्वस्ति प्राप्नुहि गम्यताम् ॥ ३९ ॥

इति आरण्यपर्वणि तीर्थयात्रापर्वणि हनूमद्गीमसंवादे

एकोनपञ्चाशदधिकशततोऽध्यायः ॥ १४९ ॥

भीमसेन उवाच । पूर्वरूपमदृष्ट्वा ते न यास्यामि कथञ्चन ।
यदि तेऽहमनुग्राह्यो दर्शयात्मानमात्मना ॥ १ ॥

वैशम्पायन उवाच । एवमुक्तस्तु भीमेन स्थितं कृत्वा प्लवङ्गमः ।
तद्रूपं दर्शयामास यद्वै सागरलङ्घने ॥ २ ॥ भ्रातुः प्रियमभीप्सन्
वै चकार सुमहद्गुणः । दिहस्तस्य ततोऽतीव बर्द्धत्यायामविस्तरैः
॥ ३ ॥ सदुमं कदलीपण्डं क्वाद्यन्ममितद्युतिः । गिरेश्चो-
च्छ्रयमाक्रम्य तस्थौ तत्र च वानरः ॥ ४ ॥ समुच्छ्रितमहाकायो
द्वितीय इव पर्वतः । ताम्रेक्षणस्तीक्ष्णदंष्ट्रो भ्रुकुटीकुटिलाननः
॥ ५ ॥ दीर्घलाङ्गूलमाविध्य दिशो व्याप्य स्थितः कपिः । तद्रूपं
महदालक्ष्य भ्रातुः कौरवनन्दनः ॥ ६ ॥ विसिस्त्रिये तदा भीमो
जहृषी च पुनः पुनः । तमर्कमिव तेजोभिः सौवर्णमिव पर्वतम्
॥ ७ ॥ प्रदीप्तमिव चाकाशं दृष्ट्वा भीमो न्यमीलयत् । आवभाषि
च हनूमान् भीमसेनं स्मयन्निव ॥ ८ ॥ एतावदिह शक्तस्त्वं द्रष्टुं
रूपं ममानघ । वर्द्धेऽहञ्चाप्यतो भूयो यावन्मे मनसि स्थितम् ।
भीम शत्रुषु चात्यर्थं बर्द्धते मूर्त्तिरोजसा ॥ ९ ॥

वैशम्पायन उवाच । तदद्भुतं महारौद्रं विन्ध्यपर्वतसन्नि-
भम् । दृष्ट्वा हनूमतो वर्षं सम्भ्रान्तः पवनात्मजः ॥ १० ॥ प्रत्यु-
वाच ततो भीमः संप्रहृष्टतनूरुहः । कृताञ्जलिरदीनात्मा हनू-
मन्तमवस्थितम् ॥ ११ ॥ दृष्टं प्रमाणं विपुलं शरीरस्यास्य ते
विभो । संहरस्व महावीर्यं स्वयमात्मानमात्मना ॥ १२ ॥ न हि
शक्नोमि त्वां द्रष्टुं दिवाकरमिवोदितम् । अप्रमेयमनाधृष्यं मैनाक-
मिव पर्वतम् ॥ १३ ॥ विस्रयश्चैव मे वीर सुमहान् मनसोऽद्य
वै । यद्रामस्त्वयि पार्श्वस्थे स्वयं रावणमभ्यगात् ॥ १४ ॥ त्वमेवं
शक्तस्तां लङ्कां सयोधां सहवाहनान् । स्वबाहुबलमाश्रित्य विना-
शयितुमञ्जसा ॥ १५ ॥ न हि ते किञ्चिदप्राप्यं मास्तात्मज
विद्यते । तव नैकस्थ पर्याप्तो रावणः सगणो युधि ॥ १६ ॥

वशम्पायन उवाच । एवमुक्तस्तु भीमेन हनूमान् स प्लवङ्गमः ।
 प्रत्युवाच ततो वाक्यं स्निग्धगम्भीर्या गिरा । एवमेतन्महा-
 वाहो यथा वदसि भारत ॥ १७ ॥ भीमसेन न पर्याप्तो ममासौ
 राक्षसाधमः । मया तु निहते तस्मिन् रावणे लोककण्ठके ॥ २८ ॥
 कीर्त्तिर्नश्येद्राघवस्य तत एतदुपेक्षितम् । तेन वीरेण तं हत्वा
 सगणं राक्षसाधमम् ॥ १९ ॥ आनीता स्वपुरीं सीता कीर्त्ति-
 श्राख्यापिता नृषु । तद्गच्छ विपुलप्रज्ञ भातुः प्रियहिते रतः ॥ १० ॥
 अरिष्टं क्षेममध्वानं वायुना परिरक्षितः । एष पत्न्याः कुरुश्रेष्ठ
 सौगन्धिकवनाय ते ॥ २१ ॥ द्रक्ष्यसे धनदोद्यानं रक्षितं यक्ष-
 राक्षसैः । न च ते तरसा कार्यः कुसुमावचयः स्वयम् ॥ २२ ॥
 दैवतानि हि मान्यानि पुरुषेण विशेषतः । बलिहीमनमस्कारै-
 र्मन्त्रैश्च भरतर्षभ ॥ २३ ॥ दैवतानि प्रसादं हि भक्त्या कुर्वन्ति
 भारत । मा तात साहसं कार्षीः स्वधर्मं परिपालय ॥ २४ ॥
 स्वधर्मस्थः परं धर्मं बुध्यस्व गमयस्व च । न हि धर्ममविज्ञाय
 वृद्धाननुपसेव्य च ॥ २५ ॥ धर्मार्थौ वेदितुं शक्यौ बृहस्पतिसमै-
 रपि । अधर्मो यत्र धर्माख्यो धर्मश्चाधर्मसंज्ञितः ॥ २६ ॥ स
 विज्ञेयो विभागेन यत्र मुच्यन्त्यबुद्धयः । आचारसम्भवो धर्मो
 धर्मं वेदाः प्रतिष्ठिताः ॥ २७ ॥ वेदैर्यज्ञाः समुत्पन्ना यज्ञैर्देवाः
 प्रतिष्ठिताः । वेदाचारविधानोक्तैर्यज्ञैर्धार्यन्ति देवताः ॥ २८ ॥
 बृहस्पत्युशनोक्तैश्च नयैर्धार्यन्ति मानवाः । पण्याकरवणिज्यामिः
 कृष्या गोऽजाविपोषणैः ॥ २९ ॥ वार्त्तया धार्यते सर्वं धमरेतै-
 र्हिजातिभिः । तयो वार्त्ता दण्डनीतिस्त्रिस्तौ विद्या विजान-
 ताम् ॥ ३० ॥ ताभिः सम्यक् प्रयुक्ताभिर्लोकयात्रा विधीयते ।
 सा चेद्धर्मकृता न स्यान्नयोधर्ममृते भुवि ॥ ३१ ॥ दण्डनीतिमृते
 चापि निर्मर्यादमिदं भवेत् । वार्त्ताधर्मं ह्यवर्त्तन्त्यो विनश्येयु-
 रिमाः प्रजाः ॥ ३२ ॥ सुप्रवृत्तैस्त्रिभिर्हितैर्धर्मं सूयन्ति वै प्रजाः ।

द्विजातीनामृतं धर्मो ह्येकश्चैवैकवर्षिकः ॥ ३३ ॥ यज्ञाध्ययन-
 दानानि त्रयः साधारणाः स्मृताः । याजनाध्यापनं विप्रे धर्म-
 श्चैव प्रतिग्रहः ॥ ३४ ॥ पालनं च त्रियाणां वै वैश्वधर्मस्य पोष-
 णम् । शुश्रूषा च द्विजातीनां शूद्राणां धर्म उच्यते ॥ ३५ ॥
 भैक्ष्यहोमव्रतैर्हीनास्तथैव गुरुवासिनः । चतुर्धर्मोऽत्र कौन्तेय
 तव धर्मोऽत्र रक्षणम् ॥ ३६ ॥ स्वधर्मं प्रतिपद्यस्व विनीतो नियते-
 न्द्रियः । वृद्धैः सम्मन्त्र्य सद्भिश्च बुद्धिमद्भिः श्रुतान्वितैः ॥ ३७ ॥
 आस्थितः शास्ति दण्डेन व्यसनी परिभूयते । निग्रहानुग्रहैः
 सम्यग्यदा राजा प्रवर्तते ॥ ३८ ॥ तदा भवन्ति लोकस्य मर्यादाः
 सुव्यवस्थिताः । तस्माद्देशे च दुर्गे च शत्रुमित्तबलेषु च ॥ ३९ ॥
 नित्यञ्चारेण बोद्धव्यं स्थानं वृद्धिः क्षयस्तथा । राज्ञामुपायश्चारश्च
 बुद्धिमन्त्रपराक्रमाः ॥ ४० ॥ निग्रहप्रग्रहौ चैव दाक्ष्यं वै कार्य-
 साधकम् । साम्ना दानेन भेदेन दण्डेनोपेक्षणेन च ॥ ४१ ॥
 साधनीयानि कर्माणि समासव्यासयोगतः । मन्त्रमूला नयाः
 सर्वे चाराश्च भरतर्षभ ॥ ४२ ॥ सुमन्द्रितेन यां सिद्धिस्तां द्विजैः
 सह मन्त्रयेत् । स्त्रिया मूढेन बालेन लुब्धेन लघुनापि वा ॥ ४३ ॥
 न मन्त्रयीत गुह्यानि येषाञ्चोन्मादलक्षणम् । मन्त्रयेत् सह
 विद्वद्भिः शक्तैः कर्माणि कारयेत् ॥ ४४ ॥ स्त्रिग्यैश्च नीतिविन्या-
 सान् मूर्खान् सर्वत्र वर्जयेत् । धार्मिकान् धर्मकार्येषु अर्थ-
 कार्येषु पण्डितान् ॥ ४५ ॥ स्त्रीषु क्लीवान्नियुञ्जीत क्रूरान्
 क्रूरेषु कर्मसु । स्वैभ्यश्चैव परेभ्यश्च कार्याकार्यसमुद्भवा ॥ ४६ ॥
 बुद्धिः कर्मसु विज्ञेया रिपूणाञ्च बलावलम् । बुद्ध्या सुप्रतिपन्नेषु
 कुर्यात् साधुष्वनुग्रहम् ॥ ४७ ॥ निग्रहं चाप्यग्निष्टेषु निर्मर्यादेषु
 कारयेत् । निग्रहे प्रग्रहे सम्यग्यदा राजा प्रवर्तते ॥ ४८ ॥
 तदा भवति लोकस्य मर्यादा सुव्यवस्थिता । एष तेऽभिहितः
 पार्थ धीरो धर्मो दुरन्वयः ॥ ४९ ॥ तं स्वधर्मं विभागेन विन-

यस्थोऽनुपालय । तपोधर्मदमेज्याभिर्विप्रा यान्ति यथा दिवम्
॥ ५० ॥ दानातिथ्यक्रियाधर्मैर्यान्ति वैश्याश्च सद्गतिम् । चतुः
याति तथा स्वर्गं भुवि निग्रहपालनैः ॥ ५१ ॥ सम्यक्प्रणीत-
दण्डा हि कामद्वेषविवर्जिताः । अलुब्धा विगतक्रोधाः सतां
यान्ति सलोकताम् ॥ ५२ ॥

इति आरण्यपर्वणि तीर्थयात्रापर्वणि हनूमद्गीमसंवादे
पञ्चाशदधिकशतोऽध्यायः ॥ १५० ॥

वैशम्पायन उवाच । ततः संहृत्य विपुलं तद्वपुः कामतः
कृतम् । भीमसेनं पुनर्दोर्भ्यां पर्येष्वजत वानरः ॥ १ ॥ परि-
ष्वक्तस्य तस्याशु भ्रात्रा भीमस्य भारत । अमो नाशमुपागच्छत्
सर्वञ्चासीत् प्रदक्षिणम् ॥ २ ॥ बलञ्चातिबली मेने न मेऽस्ति
सदृशो महान् । ततः पुनरथोवाच पर्येषुनयनो हरिः ॥ ३ ॥
भीममाभाष्य सौहार्दाद्वाष्पगद्गदया गिरा । गच्छ वीर स्वमा-
वासं स्मर्त्तव्योऽस्मि कथान्तरे ॥ ४ ॥ इहस्थश्च कुरुश्रेष्ठ न निवे-
द्योऽस्मि कर्हिचित् । धनदस्यालयाच्चापि विशिष्टानां महाबल
॥ ५ ॥ देशकाल इहायातुं देवगन्धर्वयोषिताम् । ममापि सफलं
चक्षुः स्मारितश्चास्मि राघवम् ॥ ६ ॥ रामाभिधानं विष्णुं हि
जगद्धृदयनन्दनम् । सीतावक्त्रारविन्दार्कं दशास्यध्वान्तभास्करम्
॥ ७ ॥ मानुषं गात्रसंस्पर्शं गत्वा भीम त्वया सह । तदस्मद्दर्शनं
वीर कौन्तेयामोघमस्तु ते ॥ ८ ॥ भ्रातृत्वं त्वं पुरस्कृत्य वरं वरय
भारत । यदि तावन्मया क्षुद्रा गत्वा वारणसाह्वयम् ॥ ९ ॥
धार्तराष्ट्रा निहन्तव्या यावदेतत् करोम्यहम् । शिलया नगर-
ञ्चापि मर्द्दितव्यं मया यदि ॥ १० ॥ बद्धा दुर्योधनञ्चाद्य आन-
यामि तवान्तिकम् । यावदेतत् करोम्यद्य कामं तव महाबल ॥ ११ ॥

वैशम्पायन उवाच । भीमसेनस्तु तदाक्यं श्रुत्वा तस्य महा-
 त्मनः । प्रत्युवाच हनूमन्तं प्रहृष्टेनान्तरात्मना ॥ १२ ॥ कृतमेव
 त्वया सर्वं मम वानरपुङ्गव । स्वस्ति तेऽस्तु महाबाहो कामये त्वां
 प्रसीद मे ॥ १३ ॥ सनाथाः पाण्डवाः सर्वे त्वया नाथेन वीर्य-
 वन् । तवैव तेजसा सर्वान् विजेष्यामि वयं परान् ॥ १४ ॥ एव-
 मुक्तस्तु हनूमान् भीमसेनमभाषत । भ्रातृत्वात् सौहृदाच्चैव
 करिष्यामि प्रियं तव ॥ १५ ॥ चमूं विगाह्य शत्रूणां शरशक्ति-
 समाकुलांम् । यदा सिंहखण्डं वीर करिष्यसि महाबल ॥ १६ ॥
 तदाहं वृंहयिष्यामि स्वरवेण रवन्तव । विजयस्य ध्वजस्थश्च
 नादान्मोक्ष्यामि दासुणान् ॥ १७ ॥ शत्रूणां ये प्राणहराः सुखं
 येन हनिष्यथ । एवमाभाष्य हनुमांस्तदा तं पाण्डुनन्दनम् । मार्ग-
 माख्याय भीमाय तत्रैवान्तरधीयत ॥ १८ ॥

इति आरण्यपर्वणि तीर्थयात्रापर्वणि सौगन्धिकाहरणे

एकपञ्चाशदधिकशतोऽध्यायः ॥ १५१ ॥

वैशम्पायन उवाच । गते तस्मिन् हरिवरे भीमोऽपि बलि-
 नाम्बरः । तेन मार्गेण विपुलं व्यचरद्दन्वमादनम् ॥ १ ॥ अनु-
 स्सरन् वपुस्तस्य श्रियञ्चाप्रतिमां भुवि । माहात्म्यमनुभावञ्च स्सरन्
 दाशरथेर्ययौ ॥ २ ॥ स तानि रमणीयानि वनान्युपवनानि च ।
 विलोकयामास तदा सौगन्धिकवनेपसया ॥ ३ ॥ फुल्लद्रुमविचि-
 त्राणि सरांसि सरितस्तथा । नानाकुसुमचित्राणि पुष्पितानि
 वनानि च ॥ ४ ॥ मत्तवारणयूथानि पङ्कह्लिन्नानि भारत ।
 वर्षतामिव मेघानां वृन्दानि दृष्ट्वा तदा ॥ ५ ॥ हरिणैश्चपला-
 पाङ्गैर्हरिणीसहितैर्वनम् । सशष्पकवलैः श्रीमान् पथि दृष्ट्वा द्रुतं
 ययौ ॥ ६ ॥ महिषैश्च वराहैश्च शार्दूलैश्च निषेवितम् । व्यपेत-

भीर्गिरिं शौर्याङ्गीमसेनो व्यगाहत ॥ ७ ॥ कुसुमानन्तगन्धैश्च
 ताम्रपल्लवकोमलैः । याच्यमान इवारण्यैर्दुर्मैर्मास्तकम्पितैः ॥ ८ ॥
 कृतपद्माञ्जलिपुटा मत्तषट्पदसेविता । प्रियतीर्थवना मार्गं
 पद्मिनीः समतिक्रमन् ॥ ९ ॥ सज्जमानमनोदृष्टिः फुल्लेषु गिरि-
 सानुषु । द्रौपदीवाक्यपाथेयो भीमः शीघ्रतरं ययौ ॥ १० ॥ परि-
 वृत्तेऽहनि ततः प्रकीर्णहविणे वने । काञ्चनैर्विमलैः पद्मैर्दृदर्श
 विपुलां नदीम् ॥ ११ ॥ हंसकारण्डवयुतां चक्रवाकोपशोभिताम् ।
 रचितामिव तस्याद्रेर्मालां विमलपङ्कजाम् ॥ १२ ॥ तस्यां नद्यां
 महासत्त्वः सौगन्धिकवनं महत् । अपश्यत् प्रीतिजननं बालार्क-
 सदृशद्युति ॥ १३ ॥ तद्दृष्ट्वा लब्धकामः स मनसा पाण्डुनन्दनः ।
 वनवासपरिक्लिष्टां जगाम मनसा प्रियाम् ॥ १४ ॥

इति आरण्यपर्वणि तीर्थयात्रापर्वणि सौगन्धिकाहरणे

द्विपञ्चाशदधिकशतोऽध्यायः ॥ १५२ ॥

वैशम्पायन उवाच । स गत्वा नलिनीं रम्यां राक्षसैरभि-
 रक्षिताम् । कैलासशिखराभ्यासे ददर्श शुभकाननाम् ॥ १ ॥
 कुवेरभवनाभ्यासे जातां पर्वतनिर्भरे । सुरम्यां विपुलच्छायां
 नानाद्रुमलताकुलाम् ॥ २ ॥ हरिताम्बुजसंच्छन्तां दिव्यां कनक-
 पुष्कराम् । नानापक्षिजनाकीर्णां सूपतीर्थामकर्द्दमाम् ॥ ३ ॥
 अतीवरम्यां सुजलां जातां पर्वतसानुषु । विचित्रभूतां लोकस्य
 शुभामद्भुतदर्शनाम् ॥ ४ ॥ तत्रामृतरसं शीतं लघु कुन्तीसुतः
 शुभम् । ददर्श विमलं तीर्थं पिवंश्च बह्व पाण्डवः ॥ ५ ॥ तान्तु
 पुष्करिणीं रम्यां दिव्यसौगन्धिकावृताम् । जातरूपमयैः पद्मै-
 श्छन्तां परमगन्धिभिः ॥ ६ ॥ वैदूर्यवरनालैश्च बह्वचित्तैर्मनो-
 रमैः । हंसकारण्डवोद्भूतैः सृजङ्गिरमलं रजः ॥ ७ ॥ आक्रीडं

राजराजस्य कुवेरस्य महात्मनः । गन्धवरप्सरोभिश्च देवैश्च
 परमाच्चिंताम् ॥ ८ ॥ सेवितामृषिभिर्द्दिव्यैर्यज्ञैः किम्पुरुषैस्तथा ।
 राक्षसैः किन्नरैश्चापि गुप्तां वैश्रवणेन च ॥ ९ ॥ ताञ्च दृष्ट्वैव
 कौन्तेयो भीमसेनो महाबलः । बभूव परमप्रीतो दिव्यं संप्रेक्ष्य
 तत्सरः ॥ १० ॥ तच्च क्रोधवशा नाम राक्षसा राजशासनात् ।
 रक्षन्ति शतसाहस्राश्चित्रायुधपरिच्छदाः ॥ ११ ॥ ते तु दृष्ट्वैव
 कौन्तेयमजिनै प्रतिवासितम् । रुक्माङ्गदधरं वीरं भीमं भीम-
 पराक्रमम् ॥ १२ ॥ सायुधं बद्धनिस्त्रिंशमशङ्कितमरिन्दमम् ।
 पुष्करेप्सुमुपायान्तमन्योऽन्यमभिवृक्रुशुः ॥ १३ ॥ अयं पुरुष-
 शार्दूलः सायुधोऽजिनसंवृतः । यच्चिकीर्षुरिह प्राप्तस्तत् सम्प्रष्टु-
 मिहार्हय ॥ १४ ॥ ततः सर्वे महाबाहुं समासाद्य वृकोदरम् ।
 तेजोयुक्तमपृच्छन्त कस्त्वमाख्यातुमर्हसि ॥ १५ ॥ मुनिवेशधरश्चैव
 सायुधश्चैव लक्ष्यसे । यदर्थमभिसंप्राप्तः तदाचक्षु महामते ॥ १६ ॥

इति आरण्यपर्वणि तीर्थयात्रापर्वणि सौगन्धिकाहरणे

त्रिपञ्चाशदधिकशतोऽध्यायः ॥ १५३ ॥

भीमसेन उवाच । पाण्डवो भीमसेनोऽहं धर्मराजादनन्तरः ।
 विशालां वदरीं प्राप्नो भ्रातृभिः सह राक्षसाः ॥ १ ॥ अपश्यत्तत्र
 पाञ्चाली सौगन्धिकमनुत्तमम् । अनिलोदमितो नूनं सा बहूनि
 परीप्सति ॥ २ ॥ तस्या मामनवद्याङ्गा धर्मपत्न्याः प्रिये स्थितम् ।
 पुष्पहारमिह प्राप्तं निबोधत निशाचराः ॥ ३ ॥

राक्षसा जघुः । आक्रीडोऽयं कुवेरस्य दयितः पुरुषर्षभ ।
 नेह शक्यं मनुष्येण विहर्तुं मर्त्यधर्मिणा ॥ ४ ॥ देवर्षयस्तथा
 यक्षा देवाश्चात्र वृकोदर । आमन्त्र्य यक्षप्रवरं पिवन्ति रमयन्ति
 च ॥ ५ ॥ गन्धर्वाप्सरसश्चैव विहरन्त्रयत्र पाण्डव । अन्यायेनेह

यः कश्चिद्वमन्य धनेश्वरम् ॥ ६ ॥ विहर्तुमिच्छेद्दुर्वृतः स
विनश्येन्न संशयः । तमनादृत्य पद्मानि जिहीर्षसि बलादितः ।
धर्मराजस्य चात्मानं ब्रवीषि भ्रातरं कथम् ॥ ७ ॥ आमन्त्र्य
यक्षराजं वै ततः पिव हरस्व च । नातोऽन्यथा त्वया शक्यं
किञ्चित् पुष्करमीक्षितुम् ॥ ८ ॥

भीमसेन उवाच । राक्षसास्तं न पश्यामि धनेश्वरमिहान्तिके ।
दृष्ट्वापि च महाराजं नाहं याचितुमुत्सहे ॥ ९ ॥ न हि याचन्ति
राजान एष धर्मः सनातनः । न चाहं हातुमिच्छामि क्षात्रं
धर्मं कथञ्चन ॥ १० ॥ इयञ्च नलिनी रम्या जाता पर्वतनिर्भरे ।
नेयं भवनमासाद्य कुबेरस्य महात्मनः ॥ ११ ॥ तुल्या हि सर्व-
भूतानामियं वैश्रवणस्य च । एवं गतेषु द्रव्येषु कः कं याचितु-
मर्हति ॥ १२ ॥

वैशम्पायन उवाच । इत्युक्त्वा राक्षसान् सर्वान् भीमसेनो
ह्यमर्षणः । व्यगाहत महावाहुर्नलिनीं तां महाबलः ॥ १३ ॥
ततः स राक्षसैर्वाचा प्रतिषिद्धः प्रतापवान् । मा मैवमिति सक्रोधै-
र्भर्त्सयद्भिः समन्ततः ॥ १४ ॥ कदर्थीकृत्य तु स तान् राक्षसान्
भीमविक्रमः । व्यगाहत महातेजास्ते तं सर्वं न्यवारयन् ॥ १५ ॥
गृह्णीत वध्नीत प्रकर्त्ततेमं पचाम खादाम च भीमसेनम् । क्रुद्धा
ब्रुवन्तोऽभिययुर्दुर्तं ते शस्त्राणि चोद्यम्य विवृत्तनेत्राः ॥ १६ ॥
ततः स गुर्वी यमदण्डकल्पा महागदां काञ्चनपट्टनद्राम् । प्रगृह्य
तानभ्यपतत्तरस्वी ततोऽब्रवीत्तिष्ठत तिष्ठतेति ॥ १७ ॥ ते तं
तदा तोमरपट्टिषायैर्व्याविद्धशस्त्रैः सहसा निपेतुः । जिघांसवः
क्रोधवशाः सुभीमा भीमं समन्तात् परिब्रुवुरुग्राः ॥ १८ ॥ वातेन
कुन्त्यां बलवान् स जातः शूरस्तरस्वी द्विषतां निहन्ता । सत्ये च
धर्मं च रतः सदैव पराक्रमे शत्रुभिरप्रघृष्यः ॥ १९ ॥ तेषां स
मार्गान् विविधान्महात्मा विहत्य शस्त्राणि च शत्रुवाणाम् ।

यथा प्रवीरान्निजघान भीमः परं शतं पुष्करिणीसमीपे ॥ २० ॥
 ते तस्य वीर्यञ्च बलञ्च दृष्ट्वा विद्याबलं वाङ्मबलं तथैव । अशक्रु-
 वन्तः सहितुं समन्तात् द्रुतं प्रवीराः सहसा निवृत्ताः ॥ २१ ॥
 विदीर्यमाणस्तत एव तूर्णमाकाशमास्थाय विभ्रूढसंज्ञाः। कैलास-
 शृङ्गाण्यभिदुद्रुवुस्ते भीमार्हिताः क्रोधवशाः प्रभग्नाः ॥ २२ ॥ स
 शक्रवहानवद्वैत्यसङ्घान् विक्रम्य जित्वा च रणेऽरिसङ्घान् । विगाह्य
 तां पुष्करिणीं जितारिः कामाय जग्राह ततोऽम्बुजानि ॥ २३ ॥
 ततः स पीत्वामृतकल्पमम्भो भूयो बभूवोत्तमवीर्यतेजाः । उत्पाट्य
 जग्राह च सोऽम्बुजानि सौगन्धिकान्युत्तमगन्धवन्ति ॥ २४ ॥ ततस्तु
 ते क्रोधवशाः समेत्य धनेश्वरं भीमबलप्रणुन्ताः । भीमस्य वीर्यञ्च
 बलञ्च संख्येयथावदाचखुररतीव भीताः ॥ २५ ॥ तेषां वचस्तत्तु
 निशम्य देवः प्रहस्य रक्षांसि ततोऽभ्युवाच । गृह्यातु भीमो जल-
 जानि कामात् कृष्णानिमित्तं विदितं ममैतत् ॥ २६ ॥ ततोऽभ्य-
 नुज्ञाप्य धनेश्वरन्ते जग्मुः कुरूणां प्रवरं विरोषाः । भीमञ्च
 तस्यां दृष्टशुर्नलिन्यां यथोपजोषं विचरन्तमेकम् ॥ २७ ॥

इति आरण्यपर्वणि तीर्थयात्रापर्वणि सौगन्धिकाहरणे

चतुःपञ्चाशदधिकशतोऽध्यायः ॥ १५४ ॥

वैशम्पायन उवाच । ततस्तानि महार्हाणि दिव्यानि भरत-
 र्षभ । बहूनि बहुरूपाणि विरजांसि समाददे ॥ १ ॥ ततो
 वायुर्महान् शीघ्रो नीचैः शर्करकर्षणः । प्रादुरासीत् खरस्पर्शः
 सङ्ग्राममभिचोदयन् ॥ २ ॥ पपात महती चोल्का सनिर्घाता
 महाभया । निष्प्रभश्चाभवत् सूर्य्यश्चन्द्ररश्मिस्तमोवृतः ॥ ३ ॥
 निर्घातश्चाभवद्भीमो भीमे विक्रममास्थिते । चचाल पृथिवी चापि
 पांशुवर्षं पपात च ॥ ४ ॥ सलोहिता दिशश्चासन् खरवाचो

मृगहिजाः । तमोवृतमभूत् सर्वं न प्राञ्जायत किञ्चन ॥ ५ ॥
 अन्ये च बहवो भीमा उत्पातास्तत्र जज्ञिरे । तदद्भुतमभि-
 प्रेक्ष्य धर्मपुत्रो युधिष्ठिरः ॥ ६ ॥ उवाच वदतां श्रेष्ठः कोऽस्मा-
 नभिभविष्यति । सञ्जीभवत भद्रं वः पाण्डवा युद्धदुर्मदाः ॥ ७ ॥
 यथारूपाणि पश्यामि स्वभ्यग्नो नः पराक्रमः । एवमुक्त्वा ततो
 राजा वीषाञ्चक्रे समन्ततः ॥ ८ ॥ अपश्यमानो भीमन्तु धर्म-
 पुत्रो युधिष्ठिरः । ततः कृष्णां यमौ चापि समीपस्थावरिन्दमः
 ॥ ९ ॥ पप्रच्छ भ्रातरं भीमं भीमकर्माणमाहवे । ऋच्चिन्तु
 भीमः पाञ्चालि किञ्चित् कृत्यञ्चिकीर्षति ॥ १० ॥ कृतवानपि वा
 वीरः साहसं साहसप्रियः । इमे ह्यकस्मादुत्पाता महासमर-
 दर्शनाः ॥ ११ ॥ दर्शयन्तो भयं तीव्रं प्रादुर्भूताः समन्ततः । तं
 तथा वादिनं कृष्णा प्रत्युवाच मनस्विनी । प्रिया पियञ्चिकीर्षन्ती
 महिषी चारुहासिनी ॥ १२ ॥

द्रौपद्युवाच । यत्तत् सौगन्धिकं राजन्नाहृतं मातरिष्वना ।
 तन्मया भीमसेनस्य प्रीतयाद्योपपादितम् । अपि चोक्तो मया
 वीरो यदि पश्येबहून्यपि ॥ १३ ॥ तानि सर्वाण्युपादाय शीघ्र-
 मागम्यतामिति । स तु नूनं महाबाहुः प्रियार्थं मम पाण्डव
 ॥ १४ ॥ प्रागुदीचीं दिशं राजंस्तान्याहर्तुमितो गतः । उक्त-
 स्त्वेवं तथा राजा यमाविदमथाब्रवीत् ॥ १५ ॥ गच्छाम सहिता-
 स्तूर्षं येन यातो वृकोदरः । वहन्तु राक्षसा विप्रान् यथा-
 श्रान्तान् यथाकृशान् ॥ १६ ॥ त्वमप्यमरसङ्काशः वह कृष्णां
 घटोत्कच । व्यक्तं दूरमितो भीमः प्रविष्ट इति मे मतिः ॥ १७ ॥
 चिरञ्च तस्य कालोऽयं स च वायुसमो जवे । तरस्वी वैनतेयस्य
 सदृशो भुवि लङ्घने ॥ १८ ॥ उत्पतेदपि चाकाशं निपतेच्च यथे-
 च्छकम् । तमन्विषाम भवतां प्रभावाद्भ्रजनीचराः ॥ १९ ॥ पुरा
 स नापराधोति सिद्धानां ब्रह्मवादिनाम् । तथेत्युक्त्वा तु ते सर्वे

ह्रीडिम्बप्रमुखास्तदा ॥ २० ॥ उद्देशज्ञाः कुवेरस्य नलिन्या भरत-
 र्षभ । आदाय पाण्डवांश्चैव तांश्च विप्राननेकशः ॥ २१ ॥ लोम-
 शेनैव सहिताः प्रययुः प्रीतमानसाः । ते सर्वे त्वरिता गत्वा दृष्टुः
 शुभकाननाम् ॥ २२ ॥ गन्धसौगन्धिकवतीं नलिनीं सुमनोरमाम् ।
 तच्च भीमं महात्मानं तस्यास्तीरे तरस्त्रिणम् ॥ २३ ॥ दृष्टु-
 निहतांश्चैव यक्षांश्च विपुलेक्षणान् । भिन्नकायाच्चिवाह्वरान् सञ्च-
 स्मितशिरोधरान् ॥ २४ ॥ तच्च भीमं महात्मानं तस्यास्तीरे व्यव-
 स्थितम् । सक्रोधं स्तब्धनयनं सन्दृष्टदशनच्छदम् ॥ २५ ॥ उद्यम्य
 च गदां दोर्भ्यां नदीतीरे व्यवस्थितम् । प्रजासङ्क्षेपसमये दण्ड-
 हस्तमिवान्तकम् ॥ २६ ॥ तं दृष्ट्वा धर्मराजस्तु परिष्वज्य पुनः
 पुनः । उवाच श्लक्ष्णया वाचा कौन्तेय किमिदं कृतम् ॥ २७ ॥
 साहसं वत भद्रं ते देवानामथ वाप्रियम् । पुनरेवं न कर्त्तव्यं
 मम चेदिच्छसि प्रियम् ॥ २८ ॥ अनुशिष्य तु कौन्तेयं पद्मानि
 परिगृह्य च । तस्यामेव नलिन्यान्तु विजङ्गुरमरोपमाः ॥ २९ ॥
 एतस्मिन्नेव काले तु प्रगृहीतशिलायुधाः । प्रादुरासन्महाकाया-
 स्तस्योद्यानस्य रक्षिणः ॥ ३० ॥ ते दृष्ट्वा धर्मराजानं महर्षिञ्चापि
 लोमशम् । नकुलं सहदेवञ्च तथान्यान् ब्राह्मणर्षभान् ॥ ३१ ॥
 विनयेन गताः सर्वे प्रणिपेतुश्च भारत । सांखिता धर्मराजेन
 प्रसेदुः क्षणदाचराः ॥ ३२ ॥ विदिताश्च कुवेरस्य तत्र ते कुरु-
 पुङ्गवाः । जघुर्नातिचिरं कालं रममाणाः कुरुद्वहाः । प्रतीक्ष-
 माणा वीभत्सुं गन्धमादनसानुषु ॥ ३३ ॥

इति आरण्यपर्वणि तीर्थयात्रापर्वणि सौगन्धिकाहरणे

षष्ठपञ्चाशदधिकशतोऽध्यायः ॥ १५५ ॥

वैशम्पायन उवाच । तस्मिन् निवसमानोऽथ धर्मराजो
युधिष्ठिरः । कृष्णया सहितान् भ्रातृनित्युवाच सहद्विजान् ॥ १ ॥
दृष्टानि तीर्थान्यस्त्राभिः पुण्यानि च शिवानि च । मनसो ह्लाद-
नीयानि वनानि च पृथक् पृथक् ॥ २ ॥ देवैः पूर्वं विकीर्णानि
मुनिभिश्च महात्मभिः । यथाक्रमविशेषेण द्विजैः सम्पूजितानि
च ॥ ३ ॥ ऋषीणां पूर्वचरितं तथा कर्म विचेष्टितम् । राजर्षी-
णाञ्च चरितं कथाश्च विविधाः शुभाः ॥ ४ ॥ शृण्वानास्तत्र तत्र
स्तत्र आश्रमेषु शिवेषु च । अभिषेकं द्विजैः सार्द्धं कृतवन्तो विशे-
षतः ॥ ५ ॥ आर्चिताः सततं देवाः पुष्पैरद्भिः सदा च वः । यथा-
लब्धैर्मूलफलैः पितरश्चापि तर्पिताः ॥ ६ ॥ पर्वतेषु च रम्येषु
सर्वेषु च सरःसु च । उद्धौ च महापुण्ये सूपसृष्टं महात्मभिः
॥ ७ ॥ इला सरस्वती सिन्धुर्यमुना नर्मदा तथा । नानातीर्थेषु
रम्येषु सूपसृष्टं सह द्विजैः ॥ ८ ॥ गङ्गाहारमतिक्रम्य बहवः
पर्वताः शुभाः । हिमवान् पर्वतश्चैव नानाद्विजगणायुतः ॥ ९ ॥
विशाला वदरी दृष्टा नरनारायणाश्रमः । दिव्या पुष्करिणी दृष्टा
सिद्धदेवर्षिपूजिता ॥ १० ॥ यथाक्रमविशेषेण सर्वाण्यायतनानि
च । दर्शितानि द्विजश्रेष्ठा लोमशेन महात्मना ॥ ११ ॥ इमं
वैश्रवणावासं पुण्यं सिद्धनिषेवितम् । कथं भीम गमिष्यामी
गतिरन्तरधीयताम् ॥ १२ ॥

वैशम्पायन उवाच । एवं ब्रुवति राजेन्द्रे वागुवाचाशरी-
रिणो । न शक्यो दुर्गमो गन्तुमितो वैश्रवणाश्रमात् ॥ १३ ॥
अनेनैव पथा राजन् प्रतिगच्छ यथागतम् । नरनारायणस्थानं
वदरीत्यभिविश्युतम् ॥ १४ ॥ तस्माद्यास्यसि कौन्तेय सिद्धचारण-
सेवितम् । बह्वपुष्पफलं रम्यमाश्रमं वृषपर्वणः ॥ १५ ॥ अति-
क्रम्य च तं पार्थ चार्षाषिणाश्रमे वसेः । ततो द्रष्टासि कौन्तेय
निवेशं धनदस्य च ॥ १६ ॥ एतस्मिन्नन्तरे वायुर्दिव्यगन्धवहः

शुचिः । सुखप्रह्लादनः शीतः पुष्पवर्षं ववर्षं च ॥ १७ ॥ श्रुत्वा
 तु दिव्यामाकाशादाचं सर्वे विस्मियुः । ऋषीणां ब्राह्मणानाञ्च
 पार्थिवानां विशेषतः ॥ १८ ॥ श्रुत्वा तन्महदाश्चर्यं द्विजो धौम्यो
 ऽब्रवीत्तदा । न शक्यमुत्तरं वक्तुमेवं भवतु भारत ॥ १९ ॥ ततो
 युधिष्ठिरो राजा प्रतिजग्राह तद्वचः । प्रत्यागम्य पुनस्तन्तु नर-
 नारायणाश्रमम् ॥ २० ॥ भीमसेनादिभिः सर्वैर्भ्रातृभिः परि-
 वारितः । पाञ्चाल्या ब्राह्मणैश्चैव न्यवसत्तु सुखं तदा ॥ २१ ॥

इति आरण्यपर्वणि तीर्थयात्रापर्वणि नरनारायणाश्रमगमने
 षट्पञ्चाशदधिकशतोऽध्यायः । समाप्तञ्च तीर्थयात्रापर्वं ॥ १५६ ॥

अथ जटासुरवधपर्वं ॥ ८ ॥

वैशम्पायन उवाच । ततस्तान् परिविश्वस्तान् वसतस्तत्र
 पाण्डवान् । पर्वतेन्द्रे द्विजैः सार्धं पार्थागमनकाङ्क्षया ॥ १ ॥
 गतेषु तेषु रक्षःसु भीमसेनात्मजेऽपि च । रहितान् भीमसेनेन
 कदाचित्तान् यदृच्छया ॥ २ ॥ जहार धर्मराजानं यमौ कृष्णाञ्च
 राक्षसः । ब्राह्मणो मन्त्रकुशलः सर्वशास्त्रविदुत्तमः ॥ ३ ॥ इति
 ब्रुवन् पाण्डवेयान् पर्युपास्ते स नित्यदा । परीप्समानः पार्थानां
 कलापानि धनूंषि च ॥ ४ ॥ अन्तरं सम्परिप्रेप्सुर्द्रौपद्या हरणं
 प्रति । दुष्टात्मा पापबुद्धिः स नाम्ना ख्यातो जटासुरः ॥ ५ ॥
 पोषणं तस्य राजेन्द्र चक्रे पाण्डवनन्दनः । बुबुधे न च तं पापं
 भस्मच्छन्नमिवानलम् ॥ ६ ॥ स भीमसेने निष्क्रान्ते मृगयार्थमरि-
 न्दम । घटोत्कचं सानुचरं दृष्ट्वा विप्रद्रुतं दिशः ॥ ७ ॥ लोमश-
 प्रभृतीस्तास्तु महर्षींश्च समाहितान् । स्नातुं विनिर्गतान् दृष्ट्वा
 पुष्पार्थञ्च तपोधनान् ॥ ८ ॥ रूपमन्यत् समास्थाय विकृतं भैरवं
 महत् । गृहीत्वा सर्वशस्त्राणि द्रौपदीं परिगृह्य च ॥ ९ ॥

प्रातिष्ठत स दुष्टात्मा त्रीन् गृहीत्वा च पाण्डवान् । सह देवस्तु
 यत्नेन ततोऽपक्रम्य पाण्डवः ॥ १० ॥ विभ्राम्य कौशिकं खड्गं
 मोक्षयित्वा ग्रहं रिपोः । आक्रन्दद्भीमसेनं वै येन यातो महा-
 वलः ॥ ११ ॥ तमब्रवीद्धर्मराजो ह्ययमाणी युधिष्ठिरः । धर्मस्ते
 हीयते मूढ न तत्त्वं समवेक्षसे ॥ १२ ॥ येऽन्ये क्वचिन्मनुष्येषु
 तिर्य्यग्योनिगताश्च ये । धर्मन्ते समवेक्षन्ते रक्षांसि च विशेषतः
 ॥ १३ ॥ धर्मस्य राक्षसा मूलं धर्मन्ते विदुस्तमम् । एतत् परीक्ष्य
 सर्वं त्वं समीपे स्थातुमर्हसि ॥ १४ ॥ देवाश्च ऋषयः सिद्धा पितर-
 श्चापि राक्षस । गन्धर्वोरगरक्षांसि वयांसि पशवस्तथा ॥ १५ ॥
 तिर्य्यग्योनिगताश्चैव अपि कीटपिपीलिकाः । मनुष्यानुपजीवन्ति
 ततस्त्वमपि जीवसि ॥ १६ ॥ समृद्ध्या ह्यस्य लोकस्य लोको
 युष्माकमृध्यति । इमन्तु लोकं शोचन्तमनुशोचन्ति देवताः ॥ १७ ॥
 पूज्यमानाथ बर्द्धन्ते हव्यकव्यैर्यथाविधि । वयं राष्ट्रस्य गोप्तारो
 रक्षितारश्च राक्षस ॥ १८ ॥ राष्ट्रस्यारक्ष्यमाणस्य कुतो भूतिः
 कुतः सुखम् । न च राजावमन्तव्यो रक्षसा जालनागसि ॥ १९ ॥
 अणुरप्यपचारश्च नास्त्र्यस्माकं नराशन । विघसाशान् यथाशक्त्या
 कुर्महे देवतादिषु ॥ २० ॥ गुरूंश्च ब्राह्मणांश्चैव प्रणामप्रवणाः
 सदा । द्रोग्धव्यं न च मित्रेषु न विश्वस्तेषु कर्हिचित् ॥ २१ ॥
 येप्राञ्चान्नानि भुञ्जीत यत्र च स्यात् प्रतिश्रयः । स त्वं प्रतिश्रये-
 ऽस्माकं पूज्यमानः सुखोप्सितः ॥ २२ ॥ भुक्त्वा चान्नानि दुष्प्रज्ञ
 कथमस्मान् जिहीर्षसि । एवमेव वृथाचारो वृथावृद्धो वृथामतिः
 ॥ २३ ॥ वृथामरणमर्हस्त्वं वृथाय न भविष्यसि । अथ चेद्दृष्ट-
 बुद्धिस्त्वं सर्वधर्मविवर्जितः ॥ २४ ॥ प्रदाय शस्त्राण्यस्माकं युद्धे न
 द्रौपदीं हर । अथ चेत्त्वमविज्ञानादिदं कर्म करिष्यसि ॥ २५ ॥
 अधर्मञ्चाप्यकीर्त्तिञ्च लोके प्राप्स्यसि केवलाम् । एतामद्य परा-
 मृष्य स्त्रियं राक्षस मानुषीम् ॥ २६ ॥ विप्रमेतत् समालोड्य कुम्भेन

प्राशितं त्वया । ततो युधिष्ठिरस्तस्य गुरुकः समपद्यत ॥ २७ ॥
 स तु भाराभिभूतात्मा न तथा शीघ्रमोऽभवत् । अथाब्रवीत् द्रौप-
 दीञ्च नकुलञ्च युधिष्ठिरः ॥ २८ ॥ मामैष्ट राक्षसान्मूढाङ्गतिरस्य
 मया हृता । नातिदूरे महाबाहुर्भविता पवनात्मजः ॥ २९ ॥
 अस्मिन् मुहूर्त्ते संप्राप्ते न भविष्यति राक्षसः । सहदेवस्तु तं
 दृष्ट्वा राक्षसं मूढचेतनम् ॥ ३० ॥ उवाच वचनं राजन् कुन्ती-
 पुत्रं युधिष्ठिरम् । राजन् किं माम सत् कृत्यं क्षत्रियस्यास्यतो-
 ऽधिकम् ॥ ३१ ॥ यद्युद्धाभिमुखः प्राणांस्त्यजेच्छत्रून् जयेत वा ।
 एष चास्मान् वयञ्चैनं युध्यमानाः परन्तप ॥ ३२ ॥ सूदधेम
 महाबाहो देशकालो ह्ययं नृप । क्षत्रधर्मस्य संप्राप्तः कालः सत्य-
 पराक्रम ॥ ३३ ॥ जयन्तो हन्यमाना वा प्राप्तुमर्हाम सङ्गतिम् ।
 राक्षसे जीवमानेऽथ रविरस्तमियाद्यदि ॥ ३४ ॥ नाहं ब्रूयां
 पुनर्जातु क्षत्रियोऽस्मीति भारत । भो भो राक्षस तिष्ठस्व सह-
 देवोऽस्मि पाण्डवः ॥ ३५ ॥ हत्वा वा मां नयस्वैनां हतो वाद्येह
 स्वप्स्यसि । तथा ब्रुवति भाद्रेये भीमसेनो यदृच्छया ॥ ३६ ॥
 प्रत्यदृश्यद्गदाहस्तः सवज्र इव वासवं । सोऽपश्यद्भ्रातरौ तत्र
 द्रौपदीञ्च यशस्विनीम् ॥ ३७ ॥ क्षितिस्थं सहदेवञ्च क्षिपन्तं
 राक्षसं तथा । मार्गाश्च रक्षः समूढं कालोपहतचैतनम् ॥ ३८ ॥
 भ्रमन्तं तत्र तत्रैव दैवेन विनिवारितम् । भ्रातृस्तान् क्षियतो
 दृष्ट्वा द्रौपदीञ्च महाबलः ॥ ३९ ॥ क्रोधमाहारयद्भीमो राक्षस-
 ज्वेदमब्रवीत् । विज्ञातोऽसि मया पूर्वं पाप शस्त्रपरीक्षणे
 ॥ ४० ॥ आस्था तु त्वयि मे नास्ति यतोऽसि न हतस्तदा ।
 ब्रह्मरूपप्रतिच्छन्नो न नो वदसि चाप्रियम् ॥ ४१ ॥ प्रियेषु
 रममाणं त्वां न चैवाप्रियकारिणम् । अतिथिं ब्रह्मरूपञ्च
 कथं हन्यामनागसम् ॥ ४२ ॥ राक्षसं जानमानोऽपि यो हन्या-
 न्नरकं ब्रजेत् । अपक्वस्य च कालेन बधस्तव न विद्यते ॥ ४३ ॥

नूनमद्यामि संपक्वो यथा ते मतिरीदृशौ । दत्तः कृष्णापहरणे
 कालेनाद्भुतकर्मणा ॥ ४३ ॥ वडिंशोऽयं त्वया ग्रस्तः कालसूत्रेण
 लम्बितः । मत्स्योऽम्भसीव स्यूतास्यः कथमद्य भविष्यति ॥ ४४ ॥
 यच्चासि प्रस्थितो दिशं मनःपूर्वगतञ्च ते । गतं गन्तासि गन्तासि
 मर्गं वकहिर्वाडिम्बयोः ॥ ४५ ॥ एवमुक्तस्तु भीमेन राक्षसः काल-
 चोदितः । भीत उत्सृज्य तान् सर्वान् युद्धाय समुपस्थितः
 ॥ ४६ ॥ अब्रवीच्च पुनर्भीमं रोषात् प्रस्फुरिताधरः । न मे मूढा
 दिशः पाप त्वदर्थं मे विलम्बितम् ॥ ४७ ॥ श्रुता मे राक्षसा ये
 ये त्वया विनिहता रणे । तेषामद्य करिष्यामि तवास्रेणोद्क-
 क्रियाम् ॥ ४८ ॥ एवमुक्तस्ततो भीमः सृक्कणी परिसंलिहन् ।
 स्तयमान इव क्रोधात् साक्षात् कालान्तकोपमः ॥ ४९ ॥ बाहु-
 संरम्भमेवैचन्नभिदुद्राव राक्षसम् । राक्षसोऽपि तदा भीमं युद्धा-
 र्थिनमवस्थितम् ॥ ५० ॥ मुहुर्मुहुर्व्याददानः सृक्कणी परि-
 संलिहन् । अभिदुद्राव संरध्वो बलिर्वज्रधरं यथा ॥ ५१ ॥
 वर्त्तमाने तदा ताभ्यां बाहुयुद्धे सुदारुणे । माद्रीपुत्रावभिक्रुद्धा-
 वुभावप्यभ्यधावताम् ॥ ५२ ॥ न्यवारयत्तौ प्रहसन् कुन्तीपुत्री
 वृकोदरः । शक्तोऽहं राक्षसस्येति प्रेक्षध्वमिति चाब्रवीत् ॥ ५३ ॥
 आत्मना भ्रातृभिश्चैव धर्मेण सुकृतेन च । द्रष्टेन च शपे राजन्
 सूदयिष्यामि राक्षसम् ॥ ५४ ॥ इत्येवमुक्त्वा तौ वीरौ स्पर्द्धमानौ
 परस्परम् । बाहुभ्यां समसज्जेतामुभौ रक्षोवृकोदरौ ॥ ५५ ॥
 तयोरासीत् संप्रहारः क्रुद्धयोर्भीभरक्षसोः । अमृष्यमाणयो संख्ये
 देवदानयोर्विव ॥ ५६ ॥ आरुच्यारुज्य तौ वृक्षानन्योन्यमभि-
 जघ्नतुः । जीमुताविव गर्जन्तौ निनदन्तौ महाबलौ ॥ ५७ ॥
 वभञ्जतुर्महावृक्षानूर्ध्वभिर्वलिनाम्बरौ । अन्योन्येनातिसंरब्धौ पर-
 स्परबधैषिणौ ॥ ५८ ॥ तदृक्षयुद्धमभवत्तस्मिन्हीरुहविनाशनम् ।
 वालिसुग्रीवयोर्भ्रात्रोः पुरा स्त्रीकांचिणोर्यथा ॥ ५९ ॥ आवि-

ध्याविध्य तौ वृक्षान्मुहूर्त्तमितरेतरम् । ताडयामासतुस्रभौ
 विनदन्तौ मुहुर्मुहुः ॥ ६० ॥ तस्मिन् दिशि यदा वृक्षाः सर्व एव
 निपातिताः । पुच्छीकृताश्च शतशः परस्परबधेऽप्यया ॥ ६१ ॥
 ततः शिलाः समादाय मुहूर्त्तमिव भारत । महाभ्रैरिव शैलेन्द्रौ
 युयुधाते महाबलौ ॥ ६२ ॥ शिलाभिरुग्ररूपाभिर्बृहतीभिः पर-
 स्परम् । वज्रैरिव महावेगैराजघ्नतुरमर्षणौ ॥ ६३ ॥ अभिद्रुत्य
 तु भ्रूयस्तावन्योन्यबलदर्पितौ । भुजाभ्यां परिगृह्णाथ चकर्षते
 गजाविव ॥ ६४ ॥ सुष्टिभिश्च महाघोरैरन्योन्यमभिजघ्नतुः । ततः
 कटकटाशब्दो बभूव सुमहात्मनोः ॥ ६५ ॥ ततः संहृत्य सुष्टिन्तु
 पञ्चशीर्षमिवोरगम् । वेगेनाभ्यहनद्धीमो राक्षसस्य शिरोधराम्
 ॥ ६६ ॥ ततः श्रान्तन्तु तद्रक्षो भीमसेनभुजाहतम् । सुपरि-
 श्रान्तमालक्ष्य भीमसेनोऽभ्यवर्त्तत ॥ ६७ ॥ तत एनं महाबाहु-
 र्बाहुभ्याममरोपमः । समुत्क्षिप्य बलाद्धीमो विनिष्पिष्य मही-
 तले ॥ ६८ ॥ तस्य गात्राणि सर्वाणि चूर्णयामास पाण्डवः ।
 अरत्रिणा चाभिहत्य शिरः कायादपाहरत् ॥ ६९ ॥ सन्दष्टौष्ठं
 विवृत्ताक्षं फलं वृन्तादिव च्युतम् । जटासुरस्य तु शिरो भीम-
 सेनबलाहतम् ॥ ७० ॥ पपात रुधिरादिग्धं सन्दष्टरदनच्छदम् ।
 तं निहत्य महेष्वासो युधिष्ठिरमुपागमत् । स्तूयमानो हिजाग्रैस्तु
 भरुद्धिरिव वासवः ॥ ७१ ॥

इति आरण्यपर्वणि जटासुरबधपर्वणि जटासुरबधो नाम
 सप्तपञ्चाशदधिकशततोऽध्यायः समाप्तञ्च जटासुरबधपर्व ॥ १५७ ॥

वैशम्पायन उवाच । निहते राक्षसे तस्मिन् पुनर्नारायणा
 श्रमम् । अभ्येत्य राजा कौन्तेयो निवासमकरोत् प्रभुः ॥ १ ॥

स समानीय तान् सर्वान् भ्रातृनित्यब्रवीद्वचः । द्रौपद्या सहि-
 तान् काले संस्तरन् भ्रातरं जयम् ॥ २ ॥ समाश्रितस्त्रोऽभिगताः
 शिवेन चरतां वने । कृतोद्देशस्तु वीभत्सुः पञ्चमीमभितः समाम्
 ॥ ३ ॥ प्राप्य पर्वतराजानं श्वेतं शिखरिणाश्वरम् । पुष्पितै-
 र्दुर्मण्डैश्च मत्तकोकिलषट्पदैः ॥ ४ ॥ मयुरैश्चातकैश्चापि नित्यो
 त्क्षवविभूषितम् । व्याघ्रैर्वराहैर्महिषैर्गव्यैर्हरिणैस्तथा ॥ ५ ॥
 श्वापदैर्व्यालरूपैश्च सुसुभिश्च निषेवितम् । फुल्लैः सहस्रपत्रैश्च
 शतपत्रैस्तथोत्पलैः ॥ ६ ॥ प्रफुल्लैः कमलैश्चैव तथा नीलोत्पलै-
 रपि । महापुण्यं पवित्रञ्च सुरासुरनिषेवितम् ॥ ७ ॥ तत्रापि
 च कृतोद्देशः समागमद्विद्वद्भुभिः । कृतश्च समयस्तेन पार्थना-
 मिततेजसा ॥ ८ ॥ पञ्चवर्षाणि वस्थामि विद्यार्थीति पुरा मवि ।
 तत्र गाण्डीवधन्वानमवाप्तास्त्वमरिन्दमम् ॥ ९ ॥ देवलोकसमं
 लोकं द्रक्ष्यामः पुनरागतम् । इत्यक्त्वा ब्राह्मणान् सर्वानामन्त्रयत्
 पाण्डवः ॥ १० ॥ कारणञ्चैव तत्तेषामाचचक्षे तपस्विनाम् ।
 तानुग्रतपसः प्रीतान् कृत्वा पार्थाः प्रदक्षिणम् ॥ ११ ॥ ब्राह्म-
 णास्तेऽन्वमोदन्त शिवेन कुशलैश्च । सुखोदकमिदं क्लेश-
 मचिराद्भरतर्षभ ॥ १२ ॥ क्षत्रधर्मैर्धर्मैश्च तीर्त्वा गां पालयि-
 ष्यसि । तत्तु राजा वचस्तेषां प्रतिगृह्य तपस्विनाम् ॥ १३ ॥
 प्रतस्थे सह विप्रैस्तेभ्रातृभिश्च परन्तपः । राक्षसैरनुयातो वै
 लोमशेनाभिरक्षितः ॥ १४ ॥ क्वचित् पद्भ्यां ततोऽगच्छद्राक्षसै
 रुच्यते क्वचित् । तत्र तत्र महातेजा भ्रातृभिः सह सुव्रतः ॥ १५ ॥
 ततो युधिष्ठिरो राजा बहून् क्लेशान् विचिन्तयन् । सिंहव्याघ्रः
 गजाक्रीर्णामुदीचीं प्रययौ दिशम् ॥ १६ ॥ अवेक्षमाणः कैलासं
 मेनाकञ्चैव पर्वतम् । गन्धमादनपादांश्च श्वेतञ्चापि शिलोच्चयम्
 ॥ १७ ॥ उपर्युपरि शैलस्य बह्वीश्च सरितः शिवाः । पृष्ठ हिम-
 वताः पुण्यं ययौ सप्तदशेऽहनि ॥ १८ ॥ दृष्टशुः पाण्डवा राजन्

गन्धमादनमन्त्रिकात् । पृष्ठे हिमवतः पुण्ये नानाद्रुमलतावृते
 ॥ १९ ॥ सलिलावर्त्तसञ्जातैः पुष्पितैश्च महीरुहैः । समावृतं
 पुण्यतमनाश्रमं वृषपर्वणः ॥ २० ॥ तमुपागम्य राजर्षिं धर्मा-
 त्मानमरिन्दमाः । पाण्डवा वृषपर्वणमवदन्त गतक्लमाः ॥ २१ ॥
 अभ्यनन्दत राजर्षिः पुत्रवद्भरतर्षभान् । पूजिताश्चावसंस्कृत सप्तरात्र
 मरिन्दमाः ॥ २२ ॥ अष्टमेऽहनि संप्राप्ते तमृषिं लोकविश्रुतम् ।
 आमन्त्र्य वृषपर्वणं प्रस्थानं प्रत्यरोचयन् ॥ २३ ॥ एकैकग्रश्च
 तान् विप्रान्निवेद्य वृषपर्वणे । न्यासंभूतान् यथाकालं बन्धूनिव
 सुसत्कृतान् ॥ २४ ॥ पारिवार्हञ्च तं श्रेष्ठं परिदाय महात्मने ।
 ततस्ते यज्ञपात्राणि रत्नान्याभरणानि च ॥ २५ ॥ न्यदधुः
 पाण्डवा राजन्नाश्रमे वृषपर्वणः । अतोतानागते विद्वान् कुशलः
 सर्वधर्मवित् ॥ २६ ॥ अन्वशामत् स धर्मज्ञः पुत्रवद्भरतर्षभान् ।
 तेऽनुज्ञाता महात्मान प्रययुर्दिशमुत्तराम् ॥ २७ ॥ तान् प्रस्थि-
 तानभ्यगच्छुर्दृषपर्वामहामतिः । उपन्यस्य महातेजा विप्रेभ्यः
 पाण्डवांस्तदा ॥ २८ ॥ अनुसंसाध्य कौन्तेयानाश्रीर्भिरभिनन्द्य
 च । वृषपर्वाम् निववृते पन्थानमुपदिश्य च ॥ २९ ॥ नानामृग-
 गणैर्युष्टं कौन्तेयः सत्यविक्रमः । पदातिभ्रातृभिः साङ्गं प्राति-
 ष्ठत युधिष्ठिरः ॥ ३० ॥ नानाद्रुमनिरोधेषु वसन्तः शैलसानुषु ।
 पर्वतं विविशुः श्वेतं चतुर्थेऽहनि पाण्डवाः ॥ ३१ ॥ महाभ्र-
 घनसङ्काशं सलिलोपहितं शुभम् । मणिकाञ्चनरूपस्य शिला
 नाञ्च समुच्चयम् ॥ ३२ ॥ ते समासाद्य पन्थानं यथोक्तं वृष-
 पर्वणा । अनुसस्रुर्यथोद्देशं पश्यन्तो विविधान्नगान् ॥ ३३ ॥
 उपर्युपरि शैलस्य गुहाः परमदुर्गमाः । सुदुर्गमांस्तेषु बहून्
 सुखिनैवाभिवक्रमुः ॥ ३४ ॥ धौम्यः कृष्णा च पार्थाश्च लोमशश्च
 महानृषिः । अगच्छान् सहितास्तत्र न कश्चिद्वहोयते ॥ ३५ ॥
 ते मृगं हिजसंघुष्टं नानाद्रुमलतायुतम् । शाश्वामृगगणैश्चैव सेवितं

सुमनोरमम् ॥ ३६ ॥ पुण्यं पद्मसरोयुक्तं सपल्लुलमहावनम् ।
उपतस्थुर्महाभागा मात्यवन्तं महागिरिम् ॥ ३७ ॥ ततः किम्पु-
रुषावासं सिद्धचारणसेवितम् । दृष्टशुद्धष्टरोमाणः पर्वतं गन्ध-
मादनम् ॥ ३८ ॥ विद्याधरानुचरितं किन्नरीभिस्तथैव च । गज-
संघसमावासं सिंहव्याघ्रगणायुतम् ॥ ३९ ॥ शरभोन्नादसंघुष्टं
नानामृगनिषेवितम् । ते गन्धमादनवनं तन्नन्दनवनोपमम् ॥ ४० ॥
मुहिताः पाण्डुतनया मनोहृदयनन्दनम् । विविशुः क्रमशो
वीराः शरण्यं शुभकाननम् ॥ ४१ ॥ द्रौपदीसहिता वीरास्तैश्च
विप्रैर्महात्मभिः । शृणुन्तः प्रीतिजननान् वल्गुन्मदकलाञ्जुभान्
॥ ४२ ॥ श्रोत्ररम्यान् सुमधुरान् शब्दान् खगमुखिरितान् । सर्व-
र्तुफलभाराढ्यान् सर्वर्तुकुसुमोज्ज्वलान् ॥ ४३ ॥ पश्यन्तः पाद-
पांशापि फलभारावनामितान् । आम्रानाम्रातकान् भव्यान्
नारिकेलान् सतिन्दुकान् ॥ ४४ ॥ मुञ्जातकांस्तथाजीरान् दाडि-
मान् वीजपूरकान् । पनसान् लकुचान् मोचान् खर्जुरानम्ल-
वितसान् ॥ ४५ ॥ पारावतांस्तथा चौद्रान्नीपांशापि मनोरमान् ।
विल्वान् कपित्थान् जम्बूश्च काश्मरोर्वदरीस्तथा ॥ ४६ ॥ प्लक्ष-
नुडुम्बरवटानश्वत्थान् क्षीरिकांस्तथ । भल्लातकानामलकीर्हरी-
तकविभीतकान् ॥ ४७ ॥ इडुदान् करमर्दांश्च तिन्दुकांश्च महा-
फलान् । एतानन्यांश्च विविधान् गन्धमादनसानुषु ॥ ४८ ॥ फलै-
रमृतकल्पैस्तानाचितान् स्वादुभिस्तरुन् । तथैव चम्पकाशोकान्
केतकान् वक्रुलांस्तथा ॥ ४९ ॥ पुन्नगान् सप्तपर्णांश्च कर्णिकारान्
सकेतकान् । पाटलाः कूटजान् रम्यान् मन्दारेन्दीवरांस्तथा
॥ ५० ॥ पारिजातान् कोविदारान् देवदारुद्रुमांस्तथा । शालां
स्तालांस्तमालांश्च पिप्पलानिडुदांस्तथा ॥ ५१ ॥ शाल्मलीः
किंशुकाशोकान् शिंशपाः सरलांस्तथा । चकोरैः शतपत्रैश्च भृङ्ग-
राजैस्तथा शुकैः ॥ ५२ ॥ कोकिलैः कलविद्धैश्च हारीतैर्जीव-

जीवकैः । प्रियकैश्चातकैश्चैव तथान्यैर्विविधैः खगैः ॥ ५३ ॥ श्रोत्र
 रम्यं सुमधुरं कूजद्विशाप्यधिष्ठितान् । सरांसि च मनोज्ञानि
 समन्ताञ्जलचारिभिः ॥ ५४ ॥ कुमुदैः पुण्डरीकैश्च तथा कोक-
 नदोत्पलैः । कङ्कारैः कमलैश्चैव आचितानि समन्ततः ॥ ५५ ॥
 कादम्बैश्चक्रवाकैश्च कुररैर्जलकुक्कुटैः । कारण्डवैः पूवैर्हंसैर्वकैर्म-
 द्गुभिरेव च ॥ ५६ ॥ एतैश्चान्यैश्च कौर्णानि समन्ताञ्जल-
 चारिभिः । हृष्टैस्तथा तामरसरसासवमहालसैः ॥ ५७ ॥ पद्मो-
 दरच्युतरजःकिञ्जल्कात्तररञ्जितैः । मञ्जुस्वरैर्मधुकरैर्विसृतान्
 कमलाकरान् ॥ ५८ ॥ अपश्यंस्ते नरव्याघ्रा गन्धमादनसानुषु ।
 तथैव पद्मप्रण्डैश्च मण्डितांश्च समन्ततः ॥ ५९ ॥ शिखाण्डनीभिः
 सहितान् लतामण्डपकेषु च । मेघतूर्य्यरवोद्दाममदनाकुलितान्
 भृशम् ॥ ६० ॥ कृत्वैव केकामधुरं सङ्गीतं मधुरस्वरम् । चित्रान्
 कलापान् विस्तीर्य्य सविलासान्महालसान् ॥ ६१ ॥ मयूरान्
 ददृशुहृष्टान्नुत्यतो वनलालसान् । कांश्चित् प्रियाभिः सहितान्
 भ्रममाणान् कलापिनः ॥ ६२ ॥ वल्लीलतासङ्कटेषु कुटजेषु
 स्थितांस्तथा । कांश्चिच्च कुटजानान्ते विटपेषूत्कठानिव ॥ ६३ ॥
 कलापस्त्विराटोपनिचितान्मुकुटानिव । विवरेषु तरुणाञ्च स्त्वि-
 रदृशुश्च ते ॥ ६४ ॥ सिन्धुवारांस्तथोदारान् मन्मथस्येव तोम-
 रान् । सुवर्णवर्णकुसुमान् गिरीणां शिखरेषु च ॥ ६५ ॥ कर्ण-
 कारान् विकसितान् कर्णपूरानिवोत्तमान् । तथापश्यन् कुरु-
 वकान् वनराजिषु पुष्पितान् ॥ ६६ ॥ कामवश्योत्सुककरान्
 कामस्येव शरोत्करान् । तथैव वनराजीनामुदारान्नचितानिव
 ॥ ६७ ॥ विराजमानांस्तेऽपश्यंस्तिलकांस्तिलकानिव । तथानङ्ग-
 शराकारान् सहकारान्मनोरमान् ॥ ६८ ॥ अपश्यन् भ्रमरा-
 रावान् मञ्जरीभिर्विराजितान् । हिरण्यसदृशैः पुष्पैर्दावाग्नि-
 सदृशैरपि ॥ ६९ ॥ लोहितैरञ्जनाभैश्च वैदूर्य्यसदृशैरपि । अतीव

वृक्षा राजन्ते पुष्पिताः शैलसानुषु ॥ ७० ॥ तथा शालांस्तमालांश्च
 पाटलान् बकुलानपि । माला इव समासक्ताः शैलानां शिखरेषु
 च ॥ ७१ ॥ विमलस्फाटिकाभानि पाण्डुरच्छदनैर्द्विजैः । कल-
 हंसैरुपेतानि सारसाभिस्तानि च ॥ ७२ ॥ सरांसि बहुशः पार्था
 पश्यन्तः शैलसानुषु । पद्मोत्पलविमिश्राणि सुखशीतजलानि च
 ॥ ७३ ॥ एवं क्रमेण ते वीरा वीक्षमाणाः समन्ततः । गन्धवन्यथ
 माल्यानि रमवन्ति फलानि च ॥ ७४ ॥ सरांसि च मनोज्ञानि
 वृक्षांश्चातिमनोरमान् । विविशुः पाण्डवाः सर्वे विस्मयोत्फुल्ल-
 लोचनाः ॥ ७५ ॥ कमलोत्पलकङ्कहारपुण्डरीकसुगन्धिना । सेव्य-
 माना वने तस्मिन् सुखस्पर्शेन वायुना ॥ ७६ ॥ ततो युधिष्ठिरो
 भीममाहेदं प्रीतिमद्वचः । अहो श्रीमदिदं भीम गन्धमादन-
 काननम् ॥ ७७ ॥ वने ह्यस्मिन् मनोरम्ये दिव्याः काननजा
 द्रुमाः । लताश्च विविधाकाराः पत्रपुष्पफलोपगाः ॥ ७८ ॥
 भान्येते पुष्पविकचाः पुंस्कोकिलकुलाकुलाः । नात्र कण्टकिनः
 केचिन्न च विद्यन्त्यपुष्पिताः ॥ ७९ ॥ स्निग्धपत्रफला वृक्षा गन्ध-
 मादनसानुषु । भ्रमरारावमधुरा नलिनीः फुल्लपङ्कजाः ॥ ८० ॥
 विलोड्यमानाः पश्येमाः करिभिः सकरेणुभिः । पश्येमां नलिनीं
 चान्यां कमलोत्पलमालिनीम् ॥ ८१ ॥ स्रग्धरां विग्रहवतीं साक्षा-
 च्छ्रियमिवापराम् । नानाकुसुमगन्धाढ्यास्तस्येमाः काननोत्तमे
 ॥ ८२ ॥ उदगीयमाना भ्रमरैराजन्ते वनराजयः । पश्य भीम
 शुभान् देशान् देवाक्रीडान् समन्ततः ॥ ८३ ॥ अमानुशागतिं
 प्राप्ताः संसिद्धा स्म वृकोदर । लताभिः पुष्पिताग्राभिः पुष्पिताः
 पादपोत्तमाः ॥ ८४ ॥ संश्लिष्टः पार्थ शोभन्ते गन्धमादनसानुषु ।
 शिखण्डिनीभिश्चरतां सहितानां शिखण्डिनाम् ॥ ८५ ॥ नदतां
 शृणु निर्घोषं भीम पर्वतसानुषु । चकोराः शतपत्राश्च मत्त-
 कोकिलसारिकाः ॥ ८६ ॥ पत्रिणः पुष्पितानेतान् सम्पतन्ति

महाद्रुमान् । रक्तपीतारुणाः पार्थ पादपाग्रगताः खगा ॥ ८७ ॥
 परस्परमुन्नीक्षन्ते बहवो जीवजीवकाः । हरितारुणवर्णानां
 शालानां समीपतः ॥ ८८ ॥ सारसाः प्रतिदृश्यन्ते शैलप्रस्रवणे-
 ष्वपि । वदन्ति मधुरा वाचः सर्वभूतमनोरमाः ॥ ८९ ॥ भृङ्ग-
 राजोपचक्राश्च लोहपृष्ठा पतत्रिणः । चतुर्विप्राणाः पद्माभाः
 कुञ्जराः मकरेणवः ॥ ९० ॥ एते वैदूर्यवर्णानि चोभयन्ति मह-
 त्सरः । बद्धतालसमुत्सेधाः शैलशृङ्गपरिच्युताः ॥ ९१ ॥ नाना-
 प्रस्रवणेभ्यश्च वारिधाराः पतन्ति च । भास्कराभप्रभा भीमाः
 शारदावभ्रघनोपमाः ॥ ९२ ॥ शोभयन्ति महाशैलं नानारजत-
 धातवः । क्वचिद्वनवर्णाभाः क्वचित्काञ्चनसन्निभाः ॥ ९३ ॥
 धातवो हरितालस्य क्वचिद्धिङ्गुलकस्य च । मनःशिलागुहाश्चैव
 सन्ध्यावभ्रनिकरापमाः ॥ ९४ ॥ शोभयन्ति महाशैलं नाना-
 रजतधातवः । अशलोहितवर्णाभाः क्वचिद्गैरिकधातवः ॥ ९५ ॥
 सितासितावभ्रप्रतिमाः बालसूर्यसमप्रभाः । एते बद्धविधाः
 शैला शोभयन्ति महाप्रभाः ॥ ९६ ॥ गन्धर्वाः सह कान्ताभि-
 र्यथोक्तं वृषपर्वणा । दृश्यन्त शैलशृङ्गेषु पार्थ किम्पुरुषैः सह
 ॥ ९७ ॥ गीतानां समतालानां तथा साम्नाञ्च निखनः । श्रूयते
 बद्धधा भीम सर्वभूतमनोहरः ॥ ९८ ॥ महागङ्गामुदीक्षस्व
 पुण्या देवनदीं शुभाम् । कलहंसगणैर्जुष्टामृषिकिन्नरसेविताम्
 ॥ ९९ ॥ धातुभिश्च सरिद्धिश्च किन्नरैर्मृगपक्षिभिः । गन्धर्वै-
 रप्सरोग्भिश्च काननैश्च मनोरमैः ॥ १०० ॥ व्यालैश्च विविधा-
 कारैः शतशीर्षैः समन्ततः । उपेतं पश्य कौन्तेय शैलराज-
 मरिन्दम ॥ १०१ ॥

वैशम्पायन उवाच । ते प्रीतमनसः शूराः प्राप्ता गतिमनु-
 त्तमाम् । नादृश्यन् पवनेन्द्रस्य दर्शनेन परन्तपाः ॥ १०२ ॥
 उपेतमथ माल्यैश्च फलवद्भिश्च पादपैः । आर्ष्टिषिणस्य राजर्षे-

राश्रमं दृष्टुस्तदा ॥ १०३ ॥ ततस्ते तिग्मतपसं कृष्णमनि-
सन्ततम् । पारगं सर्वधर्माणामाष्टिषिणमुपागमन् ॥ १०४ ॥

इति आरण्यपर्वणि यज्ञयुद्धपर्वणि गन्धमादनशोभादर्शनं
नामाष्टपञ्चाशदधिकशतोऽध्यायः ॥ १५८ ॥

वृषस्मायन उवाच । युधिष्ठिरस्तमामाय तपसा दग्धकिल्बि-
षम् । अभ्यवाहयत प्रीतः शिरसा नाम कीर्तयन् ॥ १ ॥ ततः
कृष्णा च भीमश्च यमौ च सुतपस्विनौ । शिरोभिः प्राप्य राजर्षिं
परिवार्योपतस्थिरे ॥ २ ॥ तथैव धौम्यो धर्मज्ञः पाण्डवानां
पुरोहितः । यथान्यायमुपाक्रान्तस्त्रमृषिं शंसितव्रतम् ॥ ३ ॥
अन्वजानात् स धर्मज्ञो मुनिर्द्वैत्येन चक्षुषा । पाण्डोः पुत्रान्
कुरुश्रेष्ठानास्यतामिति चाब्रवीत् ॥ ४ ॥ कुरूणामृषभं प्राप्तं
पूजयित्वा महातपाः । सह भ्रातृभिरासीनं पर्यपृच्छदनामयम्
॥ ५ ॥ नादृते कुरुषु भावं कच्चिद्धर्मं प्रवर्त्तसे । मातापित्रोश्च ते
वृत्तिः कच्चित् पार्थ न सीदति ॥ ६ ॥ कच्चित्ते गुरवः सर्वे वृद्धा
वैद्याश्च पूजिताः । कच्चिन्न कुरुषु भावं पार्थ पापेषु कर्मसु ॥ ७ ॥
सुकृतं प्रतिकर्तुञ्च कच्चिद्वातुञ्च दुष्कृतम् । यथान्यायं कुरुश्रेष्ठ
जानासि न विकल्पसे ॥ ८ ॥ यथाहं मानिताः कच्चिच्चया नन्दन्ति
साधवः । वनेष्वपि वसन् कच्चिद्धर्ममेवानुवर्त्तसे ॥ ९ ॥ कच्चि-
द्वैम्यस्त्वदाचारैर्न पार्थ परितप्यते । दानधर्मतपःशौचैरार्जवेन
तितिच्चया ॥ १० ॥ पितृपैतामहं वृत्तं कच्चित् पार्थानुवर्त्तसे ।
कच्चिद्राजर्षियातेन पथा गच्छस्यरिन्दम ॥ ११ ॥ स्वे स्वे किल
कुले जाते पुत्रे नप्तारि वा पुनः । पितरः पितृलोकस्थाः शोचन्ति
च हसन्ति च ॥ १२ ॥ किन्तूस्य दुष्कृतेऽस्माभिः सम्प्राप्तव्यं भवि-
ष्यति । किञ्चास्य सुकृतेऽस्माभिः प्राप्तव्यमिति शोभनम् ॥ १३ ॥

पिता माता तथैवाग्निर्गुरात्मा च पञ्चमः । यस्यैते पूजिताः
पार्थ तस्य लोकावुभौ जितौ ॥ १४ ॥

युधिष्ठिर उवाच । भगवन्नार्थ्यमाहृतयथावद्वर्मनिश्चयम् ।
यथाशक्तं यथान्यायं क्रियते विधिवन्मया ॥ १५ ॥

आर्ष्टिषिण उवाच । अब्भक्षा वायुभक्षाश्च प्लवमाना विहा-
यसा । जुषन्ते पर्वतश्रेष्ठमृषयः पर्वसन्धिषु ॥ १६ ॥ कामिनः
सह कान्ताभिः परस्परमनुव्रताः । दृश्यन्ते शैलशृङ्गस्था यथा
किम्पुरुषा नृप ॥ १७ ॥ अरजांसि च वासांसि वसानाः कौशि-
कानि च । दृश्यन्ते बहवः पार्थ गन्धर्वाप्सरसां गणाः ॥ १८ ॥
विद्याधरगणाश्चैव स्रग्विणः प्रियदर्शनाः । महोरगगणाश्चैव
सुपर्णाश्चोरगादयः ॥ १९ ॥ अस्य चोपरि शैलस्य श्रूयते पर्व-
सन्धिषु । मेरीपणवशङ्खानां मृदङ्गानाञ्च निःस्वनः ॥ २० ॥
द्रुहस्थैरेव तत् सर्वं श्रोतव्यं भरतर्षभाः । न कार्या वः कथ-
ञ्चित्प्राक्तत्राभिगमने मतिः ॥ २१ ॥ न चाप्यतः परं शक्यं गन्तुं
भरतसत्तमाः । विहारो ह्यत्र देवानाममानुषगतिस्तु सा ॥ २२ ॥
ईषच्चपलकर्माणं मनुष्यमिह भारत । द्विषन्ति सर्वभूतानि ताड-
यन्ति च राक्षसाः ॥ २३ ॥ अस्यातिक्रम्य शिखरं कैलासस्य युधि-
ष्ठिर । गतिः परमसिद्धानां देवर्षीणां प्रकाशते ॥ २४ ॥ चाप-
ल्यादिव गच्छन्तं पार्थ यानमत परम् । अयःशूलादिभिर्घ्नन्ति
राक्षसाः शत्रुसूदन ॥ २५ ॥ अप्सरोभिः परिवृतः समृद्ध्या नर-
वाहनः । द्रुह वैश्रवणस्तात पर्वसन्धिषु दृश्यते ॥ २६ ॥ शिखरस्थं
समासीनमधिपं यक्षरक्षसाम् । प्रेक्षन्ते सर्वभूतानि भानुमन्त-
मिवोदितम् ॥ २७ ॥ देवदानवसिद्धानां तथा वैश्रवणस्य च ।
गिरेः शिखरमुद्यानमिदं भरतसत्तम ॥ २८ ॥ उषासीनस्य धनदं
तुम्बुरोः पर्वसन्धिषु । गीतसामस्वनस्तात श्रूयते गन्धमादने ॥ २९ ॥
एतद्देवंविधञ्चिन्मिह तात युधिष्ठिर । प्रेक्षन्ते सर्वभूतानि बह्वशः

पर्वसन्धिषु ॥ ३० ॥ भुञ्जाना मुनिभोज्यानि रसवन्ति फलानि
च । वसध्वं पाण्डवश्रेष्ठा यावदर्जुनदर्शनात् ॥ ३१ ॥ न तात
चपलैर्भाव्यमिह प्राप्तैः कथञ्चन । उषित्वेह यथाकामं यथाश्रद्धं
विहृत्य च । ततः शस्त्रजितां तात पृथिवीं पालयिष्यसि ॥ ३२ ॥

इति आरण्यपर्वणि अक्षयुद्धपर्वणि आष्टिषेणयुधिष्ठिर-

संवादे एकोनषष्ट्यधिकशतोऽध्यायः ॥ १५८ ॥

जनमेजय उवाच । आष्टिषेणाश्रमे तस्मिन् मम पूर्वापता-
महाः । पाण्डोः पुत्रा महात्मानः सर्वे दिव्यपराक्रमाः ॥ १ ॥
कियन्तं कालमवसन् पर्वते गन्धमादने । किञ्च चक्रुर्महावीर्याः
सर्वेऽतिबलपौरुषाः ॥ २ ॥ कानि चाभ्यवहार्याणि तत्र तेषां
महात्मनाम् । वसतां लोकवीराणामासंस्तद्ब्रूहि सत्तम ॥ ३ ॥
विस्तरेण च मे शंस भीमसेनपराक्रमम् । अयच्चक्रे महाबाहु-
स्तस्मिन् हिमवते गिरौ ॥ ४ ॥ न खल्लासीत् पुनर्युद्धं तस्य यच्चै-
र्द्विजोत्तम । कच्चित्समागमस्तेषामासीद्वैश्रवणेन च ॥ ५ ॥ तत्र
द्यायाति धनद आष्टिषेणो यथाब्रवीत् । एतदिच्छाम्यहं श्रोतुं
विस्तरेण तपोधन । न हि मे शृणुतस्तृप्तिरस्ति तेषां विचे-
ष्टितन् ॥ ६ ॥

वैशम्पायन उवाच । एतदात्महितं श्रुत्वा तस्याप्रमिततेजसः ।
शासनं सततञ्चक्रुस्तथैव भरतर्षभाः । भुञ्जाना मुनिभोज्यानि
रसवन्ति फलानि च ॥ ७ ॥ शुद्धवाणहतानाञ्च ऋगाणां पिप्पि-
तान्यपि । मेध्यानि हिमवत्पृष्ठे मधूनि विविधानि च ॥ ८ ॥
एवं ते न्यवसंस्तत्र पाण्डवा भरतर्षभ । तथा निवसतां तेषां पञ्चमं
वर्षमभ्यगात् ॥ ९ ॥ शृणुतां लोमशोक्तानि वाक्यानि विविधा-
न्युत । कृत्यकाल उपस्थास्य इति चोक्ता घटोत्कचः ॥ १० ॥

राक्षसैः सह सर्वैश्च पूर्वमेव गतः प्रभो । आर्ष्टिषिणाश्रमे तेषां
 वसतां वै महात्मनाम् ॥ ११ ॥ अगच्छन् बहवो मासाः पश्यतां
 महद्भुतम् । तैस्तत्र विहरद्भिश्च रममाणैश्च पाण्डवैः ॥ १२ ॥
 प्रीतिमन्तो महाभागा मुनयश्चारणास्तथा । आजग्मुः पाण्डवान्
 द्रष्टुं शुद्धात्मानो यतव्रताः ॥ १३ ॥ ते तैः सह कथाञ्चक्रुर्दिव्यां
 भरतसत्तमाः । ततः कतिपयाहस्य महाङ्गदनिवासिनम् ॥ १४ ॥
 ऋद्धिमन्तं महानागं सुपर्णः सहसाहरत् । प्राकम्पत महाशैलः
 प्रामृद्यन्त महाद्रुमाः ॥ १५ ॥ ददृशुः सर्वभूतानि पाण्डवाश्च
 तद्भुतम् । ततः शैलोत्तमस्याग्रात् पाण्डवान् प्रति मारुतः ॥ १६ ॥
 अवहत् सर्वमाल्यानि गन्धवन्ति शुभानि च । तत्र पुष्पाणि
 दिव्यानि सुहृद्भिः सह पाण्डवाः ॥ १७ ॥ ददृशुः पञ्चवर्णानि
 द्रौपदी च यशस्विनी । भीमसेनं ततः कृष्णा काले वचनमब्र-
 वीत् ॥ १८ ॥ विविक्ते पर्वतोद्देशे सुखासीनं महाभुजम् । सुप-
 र्णानिलवेगेन श्वसनेन महाबलात् ॥ १९ ॥ पञ्चवर्णानि पात्यन्ते
 पुष्पाणि भरतर्षभ । प्रत्यक्षं सर्वभूतानां नदीमण्डरथां प्रति
 ॥ २० ॥ खाण्डवे सत्यसन्धेन भ्रात्रा तव महात्मना । गन्धर्वो-
 रगरक्षांसि वासवश्च निवारितः ॥ २१ ॥ हता मायाविनश्वोग्रा
 धनुः प्राप्तञ्च गाण्डिवम् । तवापि सुनहत्तेजो महाद्गुणवल्गु ते
 ॥ २२ ॥ अविप्रक्षमनाष्टुषं शक्रतुल्यबलोपमम् । तद्गुणवलेवेगेन
 त्रासिताः सर्वराक्षसाः ॥ २३ ॥ हित्वा शैलं प्रपद्यन्तां भीमसेन
 दिशो दश । ततः शैलोत्तमस्याग्रं चित्रमाल्यधरं शिवम् ॥ २४ ॥
 व्यपेतभवसम्मोहाः पश्यन्तु सुहृदस्तव । एवं प्रणिहितं भीम
 चिरात् प्रभृति मे मनः ॥ २५ ॥ द्रष्टुमिच्छामि शैलाग्रं तद्गुण-
 वलपालिता । ततः क्षिप्तमिवात्मानं द्रौपद्या स परन्तपः ॥ २६ ॥
 नामृष्यत महाबाहुः प्रहारमिव सहवः । सिंहर्षभगतिः ओमा-
 न्बुद्धारकनकप्रभः ॥ २७ ॥ मनस्वी बलवान् दृप्तो मानी शूरश्च

पाण्डवः । लोहिताक्षः पृथुव्यंसो मत्तवारणविक्रमः ॥ २८ ॥
 सिंहदंष्ट्रो वृहत्स्कन्धः शालपोत इवोद्गतः । महात्मा चारु-
 सर्वाङ्गः कम्बुग्रीवो महाभुजः ॥ २९ ॥ रुक्मपृष्ठं धनुः खड्गं तूष्णी-
 श्चापि परामृषत् । स केशरीव चोत्सिक्तः प्रभिन्न इव वारणः
 ॥ ३० ॥ व्यपेतभयसम्मोहः शैलमभ्यपतद्वली । तं मृगेन्द्रमिवा-
 यान्तं प्रभिन्नमिव वारणम् ॥ ३१ ॥ दृष्टशुः सर्वभूतानि वाण-
 कार्मुकधारिणम् । द्रौपद्या बर्द्धयन् हर्षं गदामादाय पाण्डवः
 ॥ ३२ ॥ व्यपेतभयसम्मोहः शैलराजं समाश्रितः । न ग्लानिर्न च
 कातर्यं न वैक्लव्यं न मत्सरः ॥ ३३ ॥ कदाचिञ्जुषते पार्थमात्मजं
 मातरिष्वनः । तद्देकायनमासाद्य विषमं भीमदर्शनम् ॥ ३४ ॥
 बद्धतालोच्छ्रयं शृङ्गमारुरोह महाबलः । स क्रिन्नरमहानाग-
 मुनिगन्धर्वराक्षसान् ॥ ३५ ॥ हर्षयन् पर्वतस्याग्रमारुह्य सु-
 महाबलः । ततो वैश्रवणावासं ददर्श भरतर्षभः ॥ ३६ ॥ काञ्चनैः
 स्फाटिकैश्चैव वैश्रमभिः समलंक्रतम् । प्राकारेण परिच्छिप्तं सौव-
 र्ण्येन समन्ततः ॥ ३७ ॥ सर्वरत्नद्युतिमता सर्वोद्यानवता तथा ।
 शैलाद्भ्युच्छ्रयवता चयाटालं कशोभिना ॥ ३८ ॥ हारतोरण-
 निर्व्यूहध्वजसंवाहशोभिना । विलासिनीभिरत्यर्थं नृत्यन्तीभिः
 समन्ततः ॥ ३९ ॥ वायुना धूयमानाभिः पताकाभिरलंक्रतम् ।
 धनुष्कोटिमवष्टभ्य वक्रभावेन वाङ्मना ॥ ४० ॥ पश्यमानः स
 खेदेन द्रविणाधिपतेः पुरम् । मोदयन् सर्वभूतानि गन्धमादन-
 सम्भवः ॥ ४१ ॥ सर्वगन्धवहस्तत्र मारुतः सुसुखो बवौ । चित्रा
 विविधवर्णाभाश्चित्रमञ्जरिधारिणः ॥ ४२ ॥ अचिन्त्या विविधा-
 स्तत्र द्रुमाः परमशोभिनः । रत्नजालपरिच्छिप्तं चित्रमात्यविभू-
 षितम् ॥ ४३ ॥ राक्षसाधिपतेः स्थानं दृष्ट्ये भरतर्षभः । गदा-
 खड्गधनुष्पाणिः समभित्यक्तजीवितः ॥ ४४ ॥ भीमसेनो महा-
 द्वाङ्गस्तस्थौ गिरिरिवाचलः । ततः शङ्खसुपाध्मासीद्विषतां लोम-

चर्षणम् ॥ ४५ ॥ ज्याघोषतलशब्दञ्च कृत्वा भूतान्यमोहयत् ।
 ततः प्रहृष्टरोमाणस्तं शब्दमभिदुद्रुवुः ॥ ४६ ॥ यच्चराक्षसुगन्धर्वाः
 पाण्डवस्य समीपतः । गदापरिघनिस्त्रिंशशूलशक्तिपरश्वधाः
 ॥ ४७ ॥ प्रगृहीता व्यरोचन्त यच्चराक्षसबाहुभिः । ततः प्रववृते
 युद्धं तेषां तस्य च भारत ॥ ४८ ॥ तैः प्रयुक्तान्महामायैः शूल-
 शक्तिपरश्वधान् । भल्लैर्भीमः प्रविच्छेद भीमवेगतरैस्ततः ॥ ४९ ॥
 अन्तरीक्षगतानाञ्च भूमिष्ठानाञ्च गर्जताम् । शरैर्विव्याध गात्राणि
 राक्षसानां महाबलः ॥ ५० ॥ सा लोहितमहावृष्टिरभ्यवर्षन्महा-
 बलम् । गदापरिघपाणीनां रक्षसां कायसम्भवा ॥ ५१ ॥ कायेभ्यः
 प्रच्युता धारा राक्षसानां समन्ततः । भीमबाहुबलोत्सृष्टैरायुधै-
 र्यच्चरक्षसाम् ॥ ५२ ॥ विनिकृत्तानि दृश्यन्ते शरीराणि शिरांसि
 च । प्रच्छाद्यमानं रक्षोभिः पाण्डवं प्रियदर्शनम् ॥ ५३ ॥ दृष्टशुः
 सर्वभूतानि सूर्यमबभ्रगणैरिव । स रश्मिभिरिवादित्यः शरै-
 ररिनिघातिभिः ॥ ५४ ॥ सर्वानाच्छर्त्तन्महाबाहुर्बलवान् सत्य-
 विक्रमः । अभितर्जयमानाश्च स्वन्तश्च महारवान् ॥ ५५ ॥ न
 मोहं भीमसेनस्य दृष्टशुः सर्वराक्षसाः । यच्चा विकृतसर्वाङ्गा
 भीमसेनभयार्दिताः ॥ ५६ ॥ भीममार्त्तस्वरञ्चक्रुर्विप्रकीर्णमहा-
 युधाः । उत्सृज्य ते गदाशूलानसिशक्तिपरश्वधान् ॥ ५७ ॥
 दक्षिणां दिशमाजग्मुस्त्रासिता दृढधन्वना । तत्र शूलगदापाणि-
 व्यूढोरस्को महाभुजः ॥ ५८ ॥ सखा वैश्रवणस्यासीन्मणिमा-
 न्नाम राक्षसः । अदर्शयदधीकारं पौरुषञ्च महाबलः ॥ ५९ ॥
 स तान् दृष्ट्वा परावृत्तान् स्तयमान इवाब्रवीत् । एकेन बहवः
 संख्ये मानुषेण पराजिताः ॥ ६० ॥ प्राप्य वैश्रवणावासं किं
 बध्यथ धनेश्वरम् । एवमाभाष्य तान् सर्वानभ्यवर्त्तत राक्षसः
 ॥ ६१ ॥ शक्तिशूलगदापाणिरभ्यधावत् स पाण्डवम् । तमापतन्तं
 वेगेन प्रभिन्नमिव वारणम् ॥ ६२ ॥ वत्सदन्तैस्त्रिभिः पार्श्वे भीम-

सेनः समार्दयत् । मणिमानपि संक्रुद्धः प्रगृह्य महतीं गदाम्
 ॥ ६३ ॥ प्राहिणोद्धीमसेनाय परिगृह्य महाबलः । विद्युद्रूपां
 महाघोरामाकाशे महतीं गदाम् ॥ ६४ ॥ शरैर्बहुभिरभ्याच्छृ-
 ङ्गीमसेनः शिलाशितैः । प्रत्यहन्यन्त ते सर्वे गदामासाय सायकाः
 ॥ ६५ ॥ न वेगं धारयामासुर्गदावेगस्य वेगिताः । गदायुद्धसमा-
 चारं बुद्धमानः स वीर्यवान् ॥ ६६ ॥ व्यंसयामास तं तस्य
 प्रहारं भीमविक्रमः । ततः शक्तिं महाघोरां सुक्मदण्डामयत्नयीम्
 ॥ ६७ ॥ तस्मिन्नेवान्तरे धीमान् प्रजहाराय राक्षसः । सा भुजं
 भीमनिर्झादा भित्वा भीमस्य दक्षिणम् ॥ ६८ ॥ साग्निज्वाला
 महारौद्रा पपात सहसा भुवि । सोऽतिविद्धो महेश्वासः शक्त्या-
 मितपराक्रमः ॥ ६९ ॥ गदां जग्राह कौन्तेयः क्रोधपर्याकुले-
 क्षणः । सुक्मपट्टपितृद्वान्तां शत्रूणां भयवर्द्धिनीम् ॥ ७० ॥
 प्रगृह्याथ नदन् भीमः शैक्यां सर्वायसीं गदाम् । तरसा चाभि-
 दुद्राव मणिमन्तं महाबलम् ॥ ७१ ॥ दौष्यमानं महाशूलं प्रगृह्य
 मणिमानपि । प्राहिणोद्धीमसेनाय वेगेन महता नदन् ॥ ७२ ॥
 भङ्क्त्वा शूलं गदाग्रेण गदायुद्धविशारदः । अभिदूद्राव तं हन्तुं
 गुरुत्मानिव पन्नगम् ॥ ७३ ॥ सोऽन्तरीक्षमवप्लत्य विधूय सहसा
 गदाम् । प्रविक्षेप महाबाहुर्विनद्य रणमूर्धनि ॥ ७४ ॥ सेन्द्रा-
 शनिरिवेन्द्रेण विसृष्टा वातरंहसा । हत्वा रक्षः क्षितिं प्राप्य
 कृत्वेव निपपात ह ॥ ७५ ॥ तं राक्षसं भीमबलं भीमसेनेन
 पातितम् । दृष्टशुः सर्वभूतानि सिंहेनेव गवास्पतिम् ॥ ७६ ॥ तं
 प्रेक्ष्य निहतं भूमौ हतशेषा निशाचराः । भीममार्त्तस्वरं कृत्वा
 जग्मुः प्राचीं दिशं प्रति ॥ ७७ ॥

इति आरण्यपर्वणि यक्षयुद्धपर्वणि मणिमहधो नाम

षष्ठ्यधिकशतोऽध्यायः ॥ १६० ॥

वैशम्पायन उवाच । श्रुत्वा बहुविधैः शब्दैर्नाद्यमानां गिरे-
 गुंहाम् । अजातशत्रुः कौन्तेयो माद्रीपुत्रावुभावपि ॥ १ ॥ धौम्यः
 कृष्णा च विप्राश्च सर्वे च सुहृदस्तथा । भीमसेनमपश्यन्तः सर्वे
 विमनसोऽभवन् ॥ २ ॥ द्रौपदीमार्ष्टिषेणाय सम्प्रधार्य महा-
 रथाः । सहिताः सायुधाः शूराः शैलमारुरुङ्गस्तदा ॥ ३ ॥ ततः
 संप्राप्य शैलाग्रं वीक्षमाणा महारथाः । ददृशुस्ते महेष्वासा
 भीमसेनमरिन्दमाः ॥ ४ ॥ स्फुरतश्च महाकायान् गतसत्त्वांश्च
 राक्षसान् । महाबलान् महासत्त्वान् भीमसेनेन पातितान् ॥ ५ ॥
 शुशुभे स महाबाह्वर्गदाखड्गधनुर्द्धरः । निहत्य समरे सर्वान्
 दानवान् मघवानिव ॥ ६ ॥ ततस्ते भ्रातरं दृष्ट्वा परिष्वज्य महा-
 रथाः । तत्रोपविविशुः पार्थाः प्राप्ता गतिमनुत्तमाम् ॥ ७ ॥
 तैश्चतुर्भिर्महेष्वासैर्गिरिशृङ्गमशोभत । लोकपालैर्महाभागैर्दिवं
 देववरैरिव ॥ ८ ॥ कुबेरसदनं दृष्ट्वा राक्षसांश्च निपातितान् ।
 भ्राता भ्रातरमासीनमब्रवीत् पृथिवीपतिः ॥ ९ ॥

युधिष्ठिर उवाच । साहमाद्यदि वा मोहाङ्गीम पापमिदं
 कृतम् । नैतस्ते सदृशं वीर मुनेरिव मृषा वचः ॥ १० ॥ राज-
 द्विष्टं न कर्त्तव्यमिति धर्मविदो विदुः । त्रिदशानामिदं द्विष्टं
 भीमसेन त्वया कृतम् ॥ ११ ॥ अर्थधर्माबनादृत्य यः पापे
 कुरुते मनः । कर्मणां पार्थ पापानां स फलं विन्दते ध्रुवम् ।
 पुनरेवं न कर्त्तव्यं मम चेदिच्छसि प्रियम् ॥ १२ ॥

वैशम्पायन उवाच । एवमुक्त्वा स धर्मात्मा भ्राता भ्रातर-
 मच्युतम् । अर्थतत्त्वविभागज्ञः कुन्तीपुत्रो युधिष्ठिरः । विरराम
 महातेजास्तमेवार्थं विचिन्तयन् ॥ १३ ॥ ततस्ते हर्ताश्रष्टा ये
 भीमसेनेन राक्षसाः । सहिताः प्रत्यपद्यन्त कुबेरसदनं प्रातः
 ॥ १४ ॥ ते जवेन महावेगाः प्राप्य वैश्रवणालयम् । भीममार्त्त-
 स्वरञ्चक्रुर्भीमसेनमभ्यार्दिताः ॥ १५ ॥ न्यस्तपस्त्रायुधाः क्लान्ताः

शोणिताक्ततनुच्छराः । प्रकीर्णमूर्धजा राजन् यक्षाधिपतिमब्रु-
वन् ॥ १६ ॥ गदापरिधनिस्त्रिंशतोमरप्राग्धोधिनः । राक्षसा
निहताः सर्वे तव देव पुरःसराः ॥ १७ ॥ प्रमृद्य तरसा शैलं
मानुषेण धनेश्वर । एकैः सहिताः संख्ये रणे क्रोधवशा गणाः
॥ १८ ॥ प्रवरा राक्षसेन्द्राणां यक्षाणाञ्च नराधिप । शेरते
निहता देव गतसत्त्वाः परासवः ॥ १९ ॥ लब्धशेषा वधं मुक्ता
मणिमांस्ते सखा हतः । मानुषेण कृतं कर्म विधत्स्व यदन-
न्तरम् ॥ २० ॥ एतच्छ्रुत्वा सुसंकुहः सर्वयक्षगणाधिपः । कोप-
संरक्तनयनः कथमित्यब्रवीद्वचः ॥ २१ ॥ द्वितीयमपराध्यन्तं भीमं
श्रुत्वा धनेश्वरः । चुक्रोध यक्षाधिपतिर्युज्यतामिति चाब्रवीत्
॥ २२ ॥ अथाव्भ्रधनसङ्काशं गिरिशृङ्गमिवोच्छ्रितम् । रथं सं-
योजयामासुर्गन्धर्वैर्हैममालिभिः ॥ २३ ॥ तस्य सर्वगुणोपेता
विमलाक्षा हयोत्तमाः । तेजोबलगुणोपेता नानारत्नविभूषिताः
॥ २४ ॥ शोभमाना रथे युक्तास्तरिष्यन्त इवाशुगाः । क्लेषया-
मासुरन्योन्यं क्लेषितैर्विजयावहैः ॥ २५ ॥ स ब्रह्मास्थाय भगवान्
राजरजो महारथम् । प्रययौ देवगन्धर्वैः स्तूयमाणो महा-
द्युतिः ॥ २६ ॥ तं प्रयान्तं महात्मनं सर्वे यक्षा धनाधिपम् ।
रक्ताक्षा हेमसङ्काशा महाकाया महाबलाः ॥ २७ ॥ सायुधा
बद्धनिस्त्रिंश यक्षा दशशता वराः । ते जवेन महावेगाः प्लवमाना
विहायसा ॥ २८ ॥ गन्धमादनमाजग्मुः प्रकर्षन्त इवाम्बरम् ।
तत् केशरिमहाजालं धनाधिपतिपालितम् ॥ २९ ॥ कुवेरञ्च
महात्मानं यक्षरक्षोगणावृतम् । दृष्टशुद्धं शृरोमाणः पाण्डवाः
प्रियदर्शनम् ॥ ३० ॥ कुवेरस्तु महासत्त्वान् पाण्डोः पुत्रान् महा-
रथान् । आत्तकार्मुकनिस्त्रिंशान् दृष्ट्वा प्रीतोऽभवत्तदा ॥ ३१ ॥
देवकार्यं चिकीर्षन् स हृदयेन तुतोष ह । ते पक्षिण इवापेतु-
र्गिरिशृङ्गं महाजवाः ॥ ३२ ॥ तस्थुस्तेषां समभ्यासे धनेश्वरपुरः-

सराः । ततस्तं हृष्टमनसं पाण्डवान् प्रति भारत ॥ ३३ ॥
 समीच्य यक्षगन्धर्वा निर्विकारमवस्थिताः । पाण्डवाश्च महा-
 त्मानः प्रणम्य धनदं प्रभुम् ॥ ३४ ॥ नकुलः सहदेवश्च धर्मपुत्रश्च
 धर्मवित् । अपराद्धमिवात्मानं मन्यमाना महारथाः ॥ ३५ ॥
 तस्युः प्राञ्जलयः सर्वे परिवार्य धनेश्वरम् । स ह्यासनवरं श्रीमत्-
 पुष्पकं विप्रवृकर्मणा ॥ ३६ ॥ विहितञ्चित्रपर्यन्तमातिष्ठत धना-
 धिपः । तमासीनं महाकायाः शङ्कुकर्णा महाजवाः ॥ ३७ ॥
 उपोपविविशुर्यक्षा राक्षसाश्च सहस्रशः । शतशश्चापि गन्धर्वा-
 स्तथैवाप्सरसां गणाः ॥ ३८ ॥ परिवार्योपतिष्ठन्त यथा देवाः
 शतक्रतुम् । काञ्चनीं शिरसा विभ्रङ्गीमसेनः स्रजं शुभाम् ॥ ३९ ॥
 पाशखड्गधनुष्पाणिरुदैक्षत धनाधिपम् । भीमसेनस्य न ग्लानि-
 विक्षतस्यापि राक्षसैः ॥ ४० ॥ आसीत्तस्यामवस्थायां कुबेरमपि
 पश्यतः । आददानं शिताम् वाणान् योद्धुं काममवस्थितम् ॥ ४१ ॥
 दृष्ट्वा भीमं धर्मसुतमब्रवीन्नरवाहनः । विदुस्त्वां सर्वभूतानि पार्थ
 भूतहिते रतम् ॥ ४२ ॥ निर्भयश्चापि शैलाग्रे वस त्वं भ्रातृभिः
 सह । न च मन्यस्त्वया कार्थो भीमसेनस्य पाण्डव ॥ ४३ ॥
 कालेनैते हताः पूर्वं निमित्तमनुजस्तव । व्रीडा चात्र न कर्तव्या
 साहसं यदिदं कृतम् ॥ ४४ ॥ दृष्टश्चापि सुरैः पूर्वं विनाशो यक्ष-
 रक्षसाम् । न भीमसेने कोपो मे प्रीतोऽस्मि भरतर्षभ । कर्मणा
 भीमसेनस्य मम तुष्टिरभूत् परा ॥ ४५ ॥

वैशम्पायन उवाच । एवमुक्त्वा तु राजानं भीमसेनमभाषत ।
 नैतन्मनसि मे तात वर्तते कुरुसत्तम ॥ ४६ ॥ यदिदं साहसं
 भीम कृणार्थं कृतवानसि । मामनादृत्य देवांश्च विनाशं यक्ष-
 रक्षसाम् ॥ ४७ ॥ स्वबाहुबलमाश्रित्य तेनाहं प्रीतिमांस्त्वयि ।
 शापादद्य विनिर्मुक्तो घोरादस्मि त्वकोदर ॥ ४८ ॥ अहं पूर्व-
 मगस्त्येन क्रुद्धेन परमर्षिणा । शप्तोऽपराधे कस्मिंश्चित्तस्यैषा

निष्कृतिः कृता ॥४९॥ दिष्टो हि मम संक्लेशः पुरा पाण्डवनन्दन ।
न तवात्रापराधोऽस्ति कथञ्चिदपि पाण्डव ॥ ५० ॥

युधिष्ठिर उवाच । कथं शप्तोऽसि भगवन्मगस्येन महात्मना ।
श्रोतुमिच्छाम्यहं देव तत्रैतच्छापकारणम् ॥ ५१ ॥ इदञ्चाश्चर्य्य-
भूतं मे यत् क्रोधात्तस्य धीमतः । तदेव त्वं न निर्दग्धः सबलः
सपदानुगः ॥ ५२ ॥

धनेश्वर उवाच । देवतानामभून्मन्त्रः कुशवत्यां नरेश्वर ।
वृत्तस्तत्राहमगमं महापद्मशतैस्त्रिभिः । यक्षाणां घोररूपाणां
विविधायुधधारिणाम् ॥ ५३ ॥ अध्वन्यहमथापश्यमगस्यमृषि-
सत्तमम् । उग्रं तपस्तप्यमानं यमुनातीरमाश्रितम् ॥ ५४ ॥
नानापक्षिगणाकीर्णं पुष्पितद्रुमशोभितम् । तमूर्ध्ववाङ्गं दृष्ट्वा वै
सूर्य्यस्याभिमुखे स्थितम् ॥ ५५ ॥ तेजोराशिं दीप्यमानं ज्जता-
श्रनमिवैर्धितम् । राक्षसाधिपतिः श्रीमान्मणिमान्नाम मे सखा
॥ ५६ ॥ मौर्ख्याद्ज्ञानभावाच्च दर्पान्मोहाच्च पार्थिव । न्यष्ठीव-
दाकाशगतो महर्षेस्तस्य मूर्धनि ॥ ५७ ॥ स कोषान्नामुवाचेदं
दिग्मः सर्वा दहन्निव । मामवज्ञाय दुष्टात्मा यस्मादेष सखा तव
॥ ५८ ॥ धर्षणां कृतवानेतां पश्यतस्ते धनेश्वर । तस्मात् सहेभिः
सैन्यैस्ते बध्नं प्राप्स्यति मानुषात् ॥ ५९ ॥ त्वञ्चाप्येभिर्हतैः सैन्यैः
क्लेशं प्राप्येह दुर्मतिः । तमेव मानुषं दृष्ट्वा किल्बिषादिप्रमोच्यसे
॥ ६० ॥ सैन्यानान्तु तवैतेषां पुत्रपौत्रं बलान्वितम् । न शप्यं
प्राप्साते घोरं तत्तवाज्ञा करिष्यति ॥ ६१ ॥ एष शपो मया
प्राप्तः प्राक् तस्मादृषिसत्तमात् । स भीमेन महाराज भ्रात्रा तव
विमोचितः ॥ ६२ ॥

इति आरण्यपर्वणि यज्ञधुहपर्वणि कुवेरदर्शने

एकप्रष्टाधिकशतोऽध्यायः ॥ १६१ ॥

धनद उवाच । युधिष्ठिर धृतिर्दाक्ष्यं दैशकालपराक्रमाः ।
 लोकतन्त्रविधानानामेष पञ्चविधो विधिः ॥ १ ॥ धृतिमन्तश्च
 दद्याच्च स्वे स्वे कर्मणि भारत । पराक्रमविधानज्ञा नराः कृत-
 युगेऽभवन् ॥ २ ॥ धृतिमान् दैशकालज्ञः सर्वधर्मविधानवित् ।
 क्षत्रियः क्षत्रियश्रेष्ठ प्रशास्ति पृथिवीञ्चिरम् ॥ ३ ॥ य एवं वर्त्तते
 पार्थ पुरुषः सर्वकर्मसु । स लोके लभते वीर यशः प्रेत्य च
 सद्गतिम् ॥ ४ ॥ दैशकालान्तरप्रेप्सुः कृत्वा शक्रः पराक्रमम् ।
 सम्प्राप्तस्त्रिदिवे राज्यं वृत्रहा वसुभिः सह ॥ ५ ॥ यस्तु केवल-
 संरम्भात् प्रपातं न निरीक्षते । पापात्मा पापबुद्धिर्यः पापमेवा-
 नुवर्त्तते ॥ ६ ॥ कर्मणामविभागज्ञः प्रेत्य चेह विनश्यति ।
 अकालज्ञः सुदुर्मथाः कार्याणामविशेषवित् ॥ ७ ॥ वृथाचार-
 समारम्भः प्रेत्य चेह विनश्यति । साहसे वर्त्तमानानां निकृतीनां
 दुरात्मनाम् ॥ ८ ॥ सर्वसामर्थ्यलिप्सूनां पापो भवति निश्चयः ।
 अधर्मज्ञोऽवलिप्तश्च बालबुद्धिरमर्षणः ॥ ९ ॥ निर्भयो भीमसेनो-
 ऽयं तं श्लाघि पुरुषर्षभ । आर्ष्टिषिणस्य राजर्षेः प्राप्य भूयस्त्वमा-
 श्रमम् ॥ १० ॥ तामिस्रं प्रथमं पक्षं वीतशोकभयो वस ।
 अलकाः सह गन्धर्वैर्यक्षाश्च सह किन्नरैः ॥ ११ ॥ मन्त्रियुक्ता
 मनुष्येन्द्र सर्वे च गिरिवासिनः । रक्षिष्यन्ति महाबाहो सहितं
 द्विजसत्तमैः ॥ १२ ॥ साहसादनुसम्प्राप्तः प्रतिबुध्य वृकोदरः ।
 वार्यतां साध्वयं राजस्त्वया धर्मभृताम्बर ॥ १३ ॥ अतः परञ्च
 वो राजन् द्रक्ष्यन्ति वनगोचराः । उपस्थास्यन्ति वो राजन्
 रक्षिष्यन्ते च वः सदा ॥ १४ ॥ तथैव चान्नपानानि खादूनि
 च बहूनि च । आहरिष्यन्ति मत्प्रेष्याः सदा वः पुरुषर्षभाः ॥ १५ ॥
 यथा जिष्णुर्महेन्द्रस्य यथा वायोर्बृकोदरः । धर्मस्य त्वं यथा
 तात योगोत्पन्नो निजः सुतः ॥ १६ ॥ आत्मजावात्मसम्पन्नौ यमौ
 शोभौ यथाश्विनोः रक्ष्यास्तदन्मयापीह यूयं सर्वे युधिष्ठिर ॥ १७ ॥

अर्थतत्त्वविधानज्ञः सर्वधर्मावधानवित् । भीमसेनाद्वरजः
 फाल्गुनः कुशली दिवि ॥ १८ ॥ याः काञ्चन मता लोके स्वर्गाः
 परमसम्पदः । जन्मप्रभृति ताः सर्वाः स्थितास्तात धनञ्जये ॥ १९ ॥
 दमो दानं बलं बुद्धिर्हीर्षुतिस्तेज उत्तमम् । एतान्यपि महा-
 सत्त्वे स्थितान्यमिततेजसि ॥ २० ॥ न मोहात् कुस्ते जिष्णुः
 कर्म पाण्डव गर्हितम् । न पार्थस्य मृषोक्तानि कथयन्ति नरा
 नृषु ॥ २१ ॥ स देवपितृगन्धर्वैः कुक्षणां कीर्त्तिवर्द्धनः । मानितः
 कुक्षतेऽस्त्राणि शक्रसद्यनि भारत ॥ २२ ॥ योऽसौ सर्वान्मही-
 पालान् धर्मण वशमानयत् । स शान्ततुर्महातेजाः पितुस्तव
 पितामहः ॥ २३ ॥ प्रीयते पार्थ पार्थेन दिवि गाण्डीवधन्वना ।
 सम्यक् चासौ महावीर्य्यः कुलधूर्य्येण पार्थिवः ॥ २४ ॥ पितृन्
 देवानृषीन् विप्रान् पूजयित्वा महातपाः । सप्त मुख्यान्महा-
 मेधानाहरद्यमुनां प्रति ॥ २५ ॥ अधिराजः स राजंस्त्वां शान्ततुः
 प्रपितामहः । स्वर्गजित् शक्रलोकस्थः कुशलं परिपृच्छति ॥ २६ ॥

वैशम्पायन उवाच । एतच्छ्रुत्वा तु वचनं धनद्देन प्रभाषितम् ।
 पाण्डवाश्च ततस्तेन बभूवुः संप्रहर्षिताः ॥ २७ ॥ ततः शक्तिं
 गदां खड्गं धनुश्च भरतर्षभः । प्राध्वं कृत्वा नमश्चक्रे कुवेराय
 वृकोदरः ॥ २८ ॥ ततोऽब्रवीद्धनाध्यक्षः शरण्यः शरणागतम् ।
 मानहा भव शत्रूणां सुहृदां नन्दिवर्द्धनः ॥ २९ ॥ स्वेषु वैश्वसु
 रम्येषु वसतामित्रतापनाः । कामान्न परिहास्यन्ति यक्षा वो
 भरतर्षभाः ॥ ३० ॥ शीघ्रमेव गुडाकेशः कृतास्त्रः पुनरेष्यति ।
 साक्षान्मघवता सृष्टः संप्राप्स्यसि धनञ्जयः ॥ ३१ ॥ एवमुत्तम-
 कर्माणमनुशिष्य युधिष्ठिरम् । अस्तं गिरिवरश्रेष्ठं प्रययौ गुह्यका-
 धिपः ॥ ३२ ॥ तं परिस्तोमसङ्कीर्णैर्नानारत्नविभूषितैः । यानै-
 रनुचयुर्यक्षा राक्षसाश्च सहस्रशः ॥ ३३ ॥ पक्षिणांमिव निर्घोषा
 कुवेरसदनं प्रति । बभूव परमाश्वानामैरावतपथे यथा ॥ ३४ ॥

ते जग्मुस्तूर्णमाकाशं धनाधिपतिवाजिनः । प्रकर्षन्त इवाभ्राणि
पिवन्त इव मारुतम् ॥ ३५ ॥ ततस्तानि शरीराणि गतसत्त्वानि
रक्षसाम् । अपाकृष्यन्त शैलाग्राङ्गनाधिपतिशासनात् ॥ ३६ ॥
तेषां हि शापकालः स कृतोऽगस्त्येन धीमता । समरे निहता-
स्तस्माच्छापस्यान्तोऽभवत्तदा ॥ ३७ ॥ पाण्डवाश्च महात्मानस्तेषु
वेश्मसु ताः क्षपाः । सुखमूर्धुर्गतोद्देगाः पूजिताः सर्वराक्षसैः ॥ ३८ ॥

इति आरण्यपर्वणि यक्षयुद्धपर्वणि कुवेरवाक्ये

द्विषष्ट्यधिकशततोऽध्यायः ॥ १६२ ॥

वैशम्पायन उवाच । ततः सूर्योद्दये धौम्यः कृतार्त्तिकमरि-
न्दम । आर्त्तिषिणेन सहितः पाण्डवानभ्यवर्त्तत ॥ १ ॥ तेऽभि-
वाद्यार्त्तिषिणस्य पादौ धौम्यस्य चैव ह । ततः प्राञ्जलयः सर्वे
ब्राह्मणांस्तानपूजयन् ॥ २ ॥ ततो युधिष्ठिरं धौम्यो गृहीत्वा
दक्षिणे करे । प्राचीं दिशमभिप्रेक्ष्य महर्षिरिदमब्रवीत् ॥ ३ ॥
असौ सागरपर्यन्तां भूमिमावृत्य तिष्ठति । शैलराजो महाराज
मन्दरोऽतिविराजते ॥ ४ ॥ इन्द्रवैश्रवणावेतां दिशं पाण्डव
रक्षतः । पर्वतैश्च वनान्तैश्च काननैश्चैव शोभिताम् ॥ ५ ॥ एत-
दाङ्गर्महेन्द्रस्य राज्ञो वैश्रवणस्य च । ऋषयः सर्वधर्मज्ञाः सद्य
तात मनीषिणः ॥ ६ ॥ ततश्चोद्यन्तमादित्यमुपतिष्ठन्ति वै दिजाः ।
ऋषयश्चापि धर्मज्ञाः सिद्धाः साध्याश्च देवताः ॥ ७ ॥ यमस्तु राजा
धर्मज्ञः सर्वप्राणभृतां प्रभुः । प्रेतसत्त्वगतिं ह्येमां दक्षिणा-
माश्रितो दिशम् ॥ ८ ॥ एतत् संयमनं पुण्यमतीवाद्भुतदर्शनम् ।
प्रेतराजस्य भवनमृद्ध्या परमया युतम् ॥ ९ ॥ तं प्राप्य सविता
राजन् सत्येन प्रतितिष्ठति । अस्तं पर्वतराजानमेतमाङ्गर्मनी-
षिणः ॥ १० ॥ एनं पर्वतराजानं समुद्रञ्च महोदधिम् । आव-

सन् वरुणो राजा भूतानि परिरक्षति ॥ ११ ॥ उदीचीं दीपय-
 न्नेष दिशं तिष्ठति वीर्यवान् । महामेरुमहाभागः शिवो ब्रह्म-
 विदां गतिः ॥ १२ ॥ यस्मिन् ब्रह्मसदस्यैव भूतात्मा चावतिष्ठते ।
 प्रजापतिः सृजन् सर्वं यत्किञ्चिज्जङ्गमागमम् ॥ १३ ॥ यानाहु-
 र्ब्रह्मणः पुत्रान् मानसान् दक्षसप्तमान् । तेषामपि महामेरुः
 शिवं स्थानमनामयम् ॥ १४ ॥ अत्रैव प्रतितिष्ठन्ति पुनरत्रोद्-
 यन्ति च । सप्त देवर्षयस्तात वशिष्ठप्रमुखास्तदा ॥ १५ ॥ दिशं
 विरजसं पश्य मेरोः शिखरमुत्तमम् । यत्रात्मतप्तैरध्यास्ते देवैः
 सह पितामहः ॥ १६ ॥ यमाहुः सर्वभूतानां प्रकृतेः प्रकृतिं ध्रुवाम् ।
 अनादिनिधनं देवं प्रभुं नारायणं परम् ॥ १७ ॥ ब्रह्मणः सद्-
 नात्तस्य परं स्थानं प्रकाशते । देवापि यं न पश्यन्ति सर्वतेजो-
 मयं शुभम् ॥ १८ ॥ अत्यर्कानलदीपन्तत् स्थानं विष्णोर्महा-
 त्मनः । स्वयैव प्रभया राजन् दुष्प्रेक्ष्यं देवदानवैः ॥ २९ ॥
 प्राच्यां नारायणस्थानं मेरावति विराजते । यत्र भुतेश्वरस्तात
 सर्वप्रकृतिरात्मभूः ॥ ३० ॥ च भासयन् सर्वभूतानि सुश्रियाभि-
 विराजते । नात्र ब्रह्मर्षयस्तात कुत एव महर्षयः ॥ ३१ ॥ प्राप्नु-
 वन्ति गतिं ह्येतां यतीनां कुरुसत्तम । न तं ज्योतींषि सर्वाणि
 प्राप्य भासन्ति पाण्डव ॥ ३२ ॥ स्वयं प्रभुरचिन्त्यात्मा तत्र ह्यति-
 विराजते । यतयस्तत्र गच्छन्ति भक्त्या नारायणं हरिम् ॥ ३३ ॥
 परेण तपसा युक्ता भाविताः कर्मभिः शुभैः । योगसिद्धा महा-
 त्मानस्तमोमोहविवर्जिताः ॥ ३४ ॥ तत्र गत्वा पुनर्ममं लोक-
 मायान्ति भारत । स्वयम्भुवं महात्मानं देवदेवं सनातनम् ॥ ३५ ॥
 स्थानमेतन्महाभाग ध्रुवमक्षयमव्ययम् । ईश्वरस्य सदा ह्येतत्
 प्राणमात्रं युधिष्ठिर ॥ ३६ ॥ एतं त्वहरहर्मेरुं सूर्याचन्द्रमसौ
 ध्रुवम् । प्रदक्षिणमुपावृत्य कुरुतः कुरुनन्दन ॥ ३७ ॥ ज्योतींषि
 चाप्यशेषेण सर्वाण्यनघ सर्वतः । परियान्ति महाराज गिरि-

राजं प्रदक्षिणम् ॥ ३८ ॥ एवं ज्योतींषि सर्वाणि प्रकर्षन् भगवान-
 नपि । कुरुते वितमस्कर्मा आदित्योऽपि प्रदक्षिणम् ॥ ३९ ॥
 अस्तं प्राप्य ततः सन्ध्यागतिक्रम्य दिवाकरः । उदीचीं भजते
 काष्ठां दिग्मेष विभावसुः ॥ ४० ॥ स मेरुमनुवृत्तः सन् पुन-
 र्गच्छति पाण्डव । प्राङ्मुखः सविता देवः सर्वभूतहिते रतः
 ॥ ४१ ॥ स मासं विभजन् काले बहुधा पर्वसन्धिषु । तथैव भग-
 वान् सोमो नक्षत्रैः सह गच्छति ॥ ४२ ॥ एवमेष क्षतिक्रम्य
 महामेरुमतन्द्रितः । भावयन् सर्वभूतानि पुनर्गच्छति मन्दरम्
 ॥ ४३ ॥ तथा तमिस्रहा दिवो मयूखैर्भासयन् जगत् । मार्गमेत-
 मसम्वाधमादित्यः परिवर्त्तते ॥ ४४ ॥ सिद्धुः शिशिराण्येष
 दक्षिणां भजते दिग्मम् । ततः सर्वाणि भूतानि कालोऽभ्यच्छति
 शैशिरः ॥ ४५ ॥ स्थावराणाञ्च भूतानां जङ्गमानाञ्च तेजसा ।
 तैजांसि समुपादत्ते निवृत्तः स विभावसुः ॥ ४६ ॥ ततः खेद-
 क्लमौ तन्द्रीर्ग्लानिश्च भजते नरान् । प्राणिभिः सततं स्वप्नो
 ह्यभीक्ष्णञ्च निषेव्यते ॥ ४७ ॥ एवमेतमनिर्देश्यं मार्गमावृत्य
 भानुमान् । पुनः सृजति वर्षाणि भगवान् भावयन् प्रजाः ॥ ४८ ॥
 वृष्टिमास्तसन्तापैः सुखैः स्थावरजङ्गमान् । वर्द्धयन् सुमहातेजाः
 पुनः प्रतिनिवर्त्तते ॥ ४९ ॥ एवमेष चरन् पार्थ कालचक्रमत-
 त्द्रितः । प्रकर्षन् सर्वभूतानि सविता परिवर्त्तते ॥ ५० ॥ सन्तता
 गतिरेतस्य नैष तिष्ठति पाण्डव । आदायैव तु भूतानां तेजो
 विसृजते पुनः ॥ ५१ ॥ विभजन् सर्वभूतानामायुः कर्म च
 भारत । अहोरात्रं कलाः काष्ठाः सृजत्येष सदा विभुः ॥ ५२ ॥

इति आरण्यपर्वणि यक्षयुद्धपर्वणि मेरुदर्शने

त्रिषष्ट्यधिकमतोऽध्यायः ॥ १६३ ॥

वैशम्पायन उवाच । तस्मिन्नगिन्द्रे वसताञ्च तेषां महात्मनां
सद्ब्रतमास्थितानाम् । रतिः प्रमोदश्च बभूव तेषामाकाञ्चतां
दर्शनमर्जुनस्य ॥ १ ॥ तान् वीर्ययुक्तान् सुविशुद्धकामांस्तेज-
स्विनः सत्यधृतिप्रधानान् । संप्रीयमाणा बहवोऽभिजग्मुर्गन्धर्व-
सङ्घाश्च महर्षयश्च ॥ २ ॥ तं पादपैः पुष्पधरैरुपेतं नगोत्तमं
प्राप्य महारथानाम् । मनःप्रसादः परमो बभूव यथा दिवं
प्राप्य मरुद्गणानाम् ॥ ३ ॥ मयूरहंसस्वननादितानि पुष्पोप-
कीर्णानि महाचलस्य । शृङ्गाणि सानूनि च पश्यमाना गिरेः
परं हर्षमवाप्य तस्थुः ॥ ४ ॥ साक्षात् क्रवेरेण कृताश्च तस्मि-
न्नगोत्तमे संवृतकूलरोधसः । कादम्बकारण्डवहंसजुष्टाः पद्मा-
कुलाः पुष्करिणीरपश्यन् ॥ ५ ॥ क्रीडाप्रदेशांश्च समृद्धरूपान्
सुचित्रमाख्यातवतजातशोभान् । मणिप्रकीर्णांश्च मनोरमांश्च यथा
भवेद्युर्धनदस्य राज्ञः ॥ ६ ॥ अनेकवर्णैश्च सुगन्धिभिश्च महाद्रुमैः
सन्ततमभ्रजालैः । तपःप्रधानाः सततं चरन्तः शृङ्गं गिरेश्चिन्त-
यितुं न शक्नुः ॥ ७ ॥ स्वतेजसा तस्य नगोत्तमस्य महौषधीनाञ्च
तथा प्रभावात् । विभक्तभावो न बभूव कश्चिद्दहो निशानां पुरुष-
प्रवीर ॥ ८ ॥ यमास्थितः स्थावरजङ्गमानि विभावसुर्भावयते-
ऽमितौजाः । तस्योदयञ्चास्तमनञ्च वीरास्तत्र स्थितास्ते दृष्टु-
र्नृसिंहाः ॥ ९ ॥ रवेस्तमिस्रागमनिर्गमांस्ते तथोदयञ्चास्तमनञ्च
वीराः । समावृताः प्रेक्ष्य तमोनुदस्य गभस्तिजालैः प्रदिशो
दिशश्च ॥ १० ॥ स्नाध्यायवन्तः सततक्रियाश्च धर्मप्रधानाश्च शुचि-
व्रताश्च । सत्ये स्थितास्तस्य महारथस्य सत्यव्रतस्यागमनप्रतीक्षाः
॥ ११ ॥ इहैव हर्षोऽस्तु समागतानां क्षिप्रं कृतास्त्रेण धनञ्जयेन ।
इति ब्रुवन्तः परमाशिषस्ते पार्थास्तपोयोगपरा बभुवुः ॥ १२ ॥
दृष्ट्वा विचित्राणि गिरौ वनानि किरौटिनं चिन्तयतामभीक्ष्णम् ।
बभूव रात्रिर्दिवसश्च तेषां सम्वत्सरेणैव समानरूपः ॥ १३ ॥

यदैव धौम्यानुमते महात्मा कृत्वा जटां प्रव्रजितः स जिष्णुः ।
 तदैव तेषां न बभूव हर्षः कुतो रतिस्तद्गतमानसानाम् ॥ १४ ॥
 भ्रातुर्नियोगात्तु युधिष्ठिरस्य वनादसौ वारणमत्तगामी । यत्
 काम्यकात् प्रव्रजितः स जिष्णुस्तदैव ते शोकहता बभूवुः ॥ १५ ॥
 तथैव तं चिन्तयतां सिताश्वमस्वारिथिनं वासवमभ्युपेतम् । मासोऽथ
 कृच्छ्रेण तदा व्यतीतस्तस्मिन्नग्रे भारत भारतानाम् ॥ १६ ॥
 उषित्वा पञ्चवर्षाणि सहस्राक्षनिवेशने । अवाप्य दिव्यान्यस्त्राणि
 सर्वाणि विवुधेश्वरात् ॥ १७ ॥ आग्नेयं वारुणं सौम्यं वायव्य-
 मथ वैष्णवम् । ऐन्द्रं पाशुपतं ब्राह्म्यं पारमेष्ठ्यं प्रजापतेः ॥ १८ ॥
 यमस्य धातुः सवितुस्त्वष्टुर्वश्रवणस्य च । तानि प्राप्य सहस्राक्षा-
 दभिवाद्य शतक्रतुम् ॥ १९ ॥ अनुज्ञातस्तदा तेन कृत्वा चापि
 प्रदक्षिणम् । आगच्छदर्जुनः प्रीतः प्रहृष्टो गन्धमादनम् ॥ २० ॥

इति आरण्यपर्वणि यज्ञयुद्धपर्वणि महर्षिर्गणदर्शने

चतुःषष्ट्यधिकशतोऽध्यायः ॥ १६४ ॥

वैशम्पायन उवाच । ततः कदाचिद्धरिसंप्रयुक्तं महेन्द्रवाहं
 सहस्रोपयातम् । विद्युत्प्रभं प्रेक्ष्य महारथानां हर्षोऽर्जुनं चिन्त-
 यतां बभूव ॥ १ ॥ स दीप्यमानः सहस्रान्तरौह्यं प्रकाशयन्
 मातलिसंगृहीतः । बभौ महोल्केव घनान्तरस्था शिखिव चाग्ने-
 ज्वलिता विधूमा ॥ २ ॥ तमास्थितः संदृष्ट्ये किरीटी स्रग्वी
 मवान्याभारणाणि विभ्रत् । धनञ्जयो वज्रधरप्रभावः श्रिया
 ज्वलन् पर्वतमाजगाम ॥ ३ ॥ स शैलमासाद्य किरीटमाली महे-
 न्द्रवाहादवरुद्ध्य तस्मात् । धौम्यस्य पादावभिवाद्य धीमानजात-
 शत्रोस्तदनन्तरञ्च ॥ ४ ॥ वृकोदरस्यापि च वन्द्य पादौ माद्री-

सुताभ्यामभिवादिताश्च । समेत्य कृष्णां परिसान्त्वा चैनां प्रहो-
 ऽभवद्भ्रातुरुपह्वरे सः ॥ ५ ॥ बभूव तेषां परमप्रहर्षस्तेनाप्रमेयेण
 समागतानाम् । स चापि तान् प्रेक्ष्य किरीटमाली ननन्द राजा-
 नमभिप्रशंसन् ॥ ६ ॥ यमास्थितः सप्त जघान पूगान् दितेः
 सुतानां नमुचेर्निहन्ता । तमिन्द्रवाहं समुपेत्य पार्थाः प्रदक्षिण
 षुक्रुरदीनसत्त्वाः ॥ ७ ॥ ते मातलेश्चक्रुरतीव हृष्टा सत्कारमग्रं
 सुरराजतुल्यम् । सर्वान् यथावच्च दिवोकसस्ते पप्रच्छुरेनं कुने-
 राजपुत्राः ॥ ८ ॥ तानप्यसौ मातलिरभ्यनन्दत् पितेव पुत्रा-
 ननुश्लिष्य पार्थान् । ययौ रथेनाप्रतिमप्रभेण पुनः सकाशं
 त्रिदिवेश्वरस्य ॥ ९ ॥ गते तु तस्मिन्नरदेववर्य्यः शक्रात्मजः शक्र-
 रिपुप्रमाथी । शक्रेण दत्तानि ददौ महात्मा महाधनान्युत्तम-
 रूपावन्ति ॥ १० ॥ दिवाकराभाणि विभूषणानि प्रियः प्रियायै
 सुतसोममात्रे । ततः स तेषां कुरुपुङ्गवानां तेषाञ्च सूर्याग्नि-
 समप्रभाणाम् ॥ ११ ॥ विप्रर्षभाणामुपविश्य मध्ये सर्वं यथावत्
 कथयाम्बभूव । एवं मयास्त्राण्युपशिक्षितानि शक्राच्च वाताच्च
 शिवाच्च साक्षात् ॥ १२ ॥ तथैव शीलेन समाधिनाथ प्रीताः सुरा-
 भे सहिताः सहेन्द्रा । सञ्क्षेपतो वै स विशुद्धकर्मा तेभ्यः समाख्याय-
 द्विवि प्रवासम् । माद्रीसुताभ्यां सहितः किरीटी सुष्वाप तामा-
 वसतिं प्रतीतः ॥ १३ ॥

इति आरण्यपर्वणि निवातकवचयुद्धपर्वणि अर्जुनागमने

पञ्चषष्ट्यधिकमतोऽध्यायः ॥ १६५ ॥

वैशम्पायन उवाच । ततो रजन्यां व्युष्टायां धर्मराजं युधि-
 श्ठिरम् । भ्रातृभिः सहितः सर्वैरवन्दत धनञ्जयः ॥ १ ॥ एत-
 स्मिन्नेव काले तु सर्ववादिन्ननिखनः । बभूव तुमुलः शब्दस्वन्त-

रीक्षे दिवौकसाम् ॥ २ ॥ रथनेमिस्रनश्चैव घण्टाशब्दश्च भारत ।
 पृथग्व्यालमृगाणाञ्च पक्षिणामिव सर्वशः ॥ ३ ॥ तं समन्तादनु-
 ययुर्गन्धर्वाप्सरसां गणाः । विमानैः सूर्यसङ्घाशैर्देवराजमरि-
 न्दमम् ॥ ४ ॥ ततः स हरिभिर्युक्तं जाम्बूनदं परिष्कृतम् । मेघ-
 नादिनमारुह्य श्रिया परमया ज्वलन् ॥ ५ ॥ पार्थानभ्याजगा-
 माथ देवराजः पुरन्दरः । आगत्य च सहस्राक्षो रथादवसरोह
 वै ॥ ६ ॥ तं दृष्ट्वैव महात्मानं धर्मराजो युधिष्ठिरः । भ्रातृभिः
 सहितः श्रोमान् देवराजमुपागमत् ॥ ७ ॥ पूजयामास वै चाथ
 विधिवद्भूरिर्दक्षिणः । यथार्हममितात्मानं विधिदृष्टेन कर्मणा
 ॥ ८ ॥ धनञ्जयश्च तेजस्वी प्रणिपत्य पुरन्दरम् । भृत्यवत् प्रणत-
 स्तस्थो देवराजसमीपतः ॥ ९ ॥ आघ्राय तं महातेजाः कुन्तीपुत्री
 युधिष्ठिरः । धनञ्जयमभिप्रेक्ष्य विनीतं स्थितमन्तिके ॥ १० ॥
 जटिलं देवराजस्य तपोयुक्तमकल्मषम् । हर्षेण महताविष्टः
 फाल्गुनस्याथ दर्शनात् ॥ ११ ॥ बभूव परमप्रीतो देवराजञ्च
 पूजयन् । तं तथादीनमनसं राजानं हर्षसंप्लूतम् ॥ १२ ॥ उवाच
 वचनं धीमान् देवराजः पुरन्दरः । त्वमिमां पृथिवीं राजन्
 प्रश्रांसिष्यसि पाण्डव । स्वस्ति प्राप्नुहि कौन्तेय काम्यकं पुनरा-
 श्रमम् ॥ १३ ॥ अस्त्राणि लब्धानि च पाण्डवेन सर्वाणि मत्तः
 प्रयतेन राजन् । कृताप्रवश्यास्मि धनञ्जयेन जेतुं न शक्यास्त्रिभि-
 रेष लोकेः ॥ १४ ॥ एवमुक्त्वा सहस्राक्षः कुन्तीपुत्रं युधिष्ठिरम् ।
 जगाम त्रिदिवं हृष्टः स्तूयमानो महर्षिभिः ॥ १५ ॥ धनेश्वरगृह-
 स्थानां पाण्डवानां समागमम् । शक्रेण यं द्रुदं विद्वानधीयीत
 समाहितः ॥ १६ ॥ सम्वत्सरं ब्रह्मचारी नियतः संश्रितव्रतः ।
 स जीवेद्भिः निरावाधः सुसुखी शरदां शतम् ॥ १७ ॥

इति आरण्यपर्वणि निवातकवचयुद्धपर्वणि इन्द्रागमने

षट्षष्ट्यधिकशतोऽध्यायः ॥ १६६ ॥

वैशम्पायन उवाच । यथागतं गते शक्रे भ्रातृभिः सह सङ्गतः ।
 कृष्णाय चैव वीभत्सुर्धर्मपुत्रमपूजयत् ॥ १ ॥ अभिवादयमानं
 तं मूर्ध्नि पादाय पाण्डवम् । हर्षगद्गदया वाचा प्रहृष्टोऽर्जुनमब्र-
 वीत् ॥ २ ॥ कथमर्जुन कालोऽयं स्वर्गं व्यतिगतस्तव । कथ-
 च्चास्त्राण्यवाप्तानि देवराजश्च तोषितः ॥ ३ ॥ सम्यग्वा ते गृही-
 तानि कञ्चिदस्त्राणि पाण्डव । कञ्चित् सुराधिपः प्रीतो रुद्रो
 वास्त्राण्यदात्तव ॥ ४ ॥ यथा दृष्टश्च ते शक्रो भगवान् वा पिनाक-
 धृक् । यथैवास्त्राण्यवाप्तानि यथैवाराधितश्च ते ॥ ५ ॥ यथोक्तवा-
 स्त्वां भगवाञ्कृतक्रतुररिन्दम । कृतप्रियस्त्वयास्मीति तस्य ते किं
 प्रियं कृतम् ॥ ६ ॥ एतदिच्छाम्यहं श्रोतुं विस्तरेण महाद्युते ।
 यथा तुष्टो महादेवो देवराजस्तथानघ ॥ ७ ॥ यच्चापि वच-
 पाणेस्तु प्रियं कृतमरिन्दम । एतदाख्याहि मे सर्वमखिलेन
 धनञ्जय ॥ ८ ॥

अर्जुन उवाच । शृणु हन्त महाराज विधिना येन दृष्टवान् ।
 शतक्रतुमहं देवं भगवन्तञ्च शङ्करम् ॥ ९ ॥ विद्यामधीत्य तां
 राजंस्त्वयोक्तामरिमर्दन । भवता च समादिष्टस्तपसे प्रस्थितो
 वनम् ॥ १० ॥ भृगुतुङ्गमथो गत्वा काम्यकादास्थितस्तपः । एक-
 रात्रोषितः कञ्चिदपश्यं ब्राह्मणं पथि ॥ ११ ॥ स मामपृच्छत्
 कौन्तेय क्वासि गन्ता ब्रवीहि मे । तस्मा अवितथं सर्वमब्रवं कुरु-
 नन्दन ॥ १२ ॥ स तथ्यं मम तच्छ्रुत्वा ब्राह्मणो राजसत्तम ।
 अपूजयत मां राजन् प्रीतिमांश्चाभवन्मयि ॥ १३ ॥ ततो माम-
 ब्रवीत् प्रीतस्तप आतिष्ठ भारत । तपस्यन्नचिरेण त्वं द्रक्ष्यसे
 विबुधाधिपम् ॥ १४ ॥ ततोऽहं वचनात्तस्य गिरिमारुस्य शैशि-
 रम् । ततोऽतथ्यं महाराज मासं मूलफलाशनः ॥ १५ ॥ द्वितीय
 श्चापि मे मासो जलं भक्षयतो गतः । निराहारस्तृतीयेऽथ मासे
 पाण्डवनन्दन ॥ १६ ॥ ऊर्ध्वं वाङ्मसतुर्यन्तु मासमस्मि स्थितस्तदा ।

न च मे हीयते प्राणस्तद्भुतमिवाभवत् ॥ १७ ॥ पञ्चमे त्वथ
 संप्राप्ते प्रथमे दिवसे गते । वराहसंस्थितं भूतं मत्समीपं समा-
 गमत् ॥ १८ ॥ निघ्नन् प्रोथेन पृथिवीं विलिखंश्चरणैरपि । संमा-
 र्जन् जठरेणोर्वीं विवर्त्तंश्च मुहुर्मुहुः ॥ १९ ॥ अनु तस्यापरं
 भूतं महत् कौरातसंस्थितम् । धनुर्वाणाश्चिमत प्राप्तं स्त्रीगणानु-
 गतं तदा ॥ २० ॥ ततोऽहं धनुरादाय तथाक्षय्ये महेषुधी ।
 अताडयं शरेणाय तद्भूतं लोमहर्षणम् ॥ २१ ॥ युगपत्तं किरा-
 तस्तु विद्मथ बलवद्धनुः । अभ्याजन्ने दृढतरं कम्पयन्निव मे मनः
 ॥ २२ ॥ स तु मामब्रवीद्राजन् मम पूर्वपरिग्रहः । मृगयाधमं-
 मुत्सृज्य किमर्थं ताडितस्त्वया ॥ २३ ॥ एष ते निश्चितैर्वाणै-
 र्दंष्ट्रं हन्मि स्थिरो भव । स धनुष्मान् महाकायस्ततो मामभ्य-
 भाषत ॥ २४ ॥ ततो गिरिमिवात्यर्थमावृणोन्मां महाशरैः ।
 तञ्चाहं शरवर्षेण महता समवाकिरम् ॥ २५ ॥ ततः शरैर्दीप्त-
 मुमैर्यन्त्रितैरनुमन्त्रितैः । प्रत्यविध्यमहं तन्तु वज्रैरिव शिलो-
 चयम् ॥ २६ ॥ तस्य तच्छ्रुतधा रूपमभवच्च सहस्रधा । तानि
 चास्य शरीराणि शरैरहमताडयम् ॥ २७ ॥ पुनस्तानि शरी-
 राणि एकीभूतानि भारत । अदृश्यन्त महाराज तान्यहं व्यधनं
 पुनः ॥ २७ ॥ अणुवृहच्छिरां भूत्वा वृहच्चाणुशिराः पुनः ।
 एकीभूतस्तदा राजन् सोऽभ्यवर्त्तत मां युधि ॥ २८ ॥ यदाभि-
 भवितुं वाणैर्न च शक्नोमि तं रणे । ततो महास्त्रमातिष्ठं वायव्यं
 भरतर्षभ ॥ २९ ॥ न चैनमशकं हन्तुं तद्भुतमिवाभवत् । तस्मिन्
 प्रतिहतै चास्त्रे विस्मयो मे महानभूत् ॥ ३० ॥ भूय एव महा-
 राज सविशेषमहन्ततः । अस्त्रपूगेन महता रणे भूतमवाकिरम्
 ॥ ३१ ॥ स्थूणाकर्णमथो जालं शरवर्षमथोलूणम् । शलभास्त्र-
 मश्लवर्षं समास्त्रायाहमभ्ययाम् ॥ ३२ ॥ जग्रास प्रसभं तानि
 चर्वाण्यस्त्राणि मे नृप । तेषु सर्वेषु जग्धेषु ब्रह्मास्त्रमहमादिशं ॥ ३३ ॥

ततः प्रञ्चलितैर्वाणैः सर्वतः सोपचियते । उपचीयमानश्च मया
महास्त्रेण व्यर्द्धत ॥ ३४ ॥ ततः सन्तापिता लोका मत्प्रसूतेन
तेजसा । क्षणेन हि दिशः खञ्जु सर्वतो हि विदौपितम् ॥ ३५ ॥
तदप्यस्त्रं महातेजाः क्षणेनैव व्यघातयत् । ब्रह्मास्त्रे तु हते
राजन् भयं मां महदाविशत् ॥ ३६ ॥ ततोऽहं धनुरादाय तथा-
क्षथ्ये महेषुधी । सहसाभ्यहनं भूतं तान्यप्यस्त्राण्यभक्षयत् ॥ ३७ ॥
हतेष्वस्त्रेषु सर्वेषु भक्षितेष्वायुधेषु च । मम तस्य च भूतस्य
बाहुयुद्धमवर्त्तत ॥ ३८ ॥ व्यायामं मुष्टिभिः कृत्वा तलैरपि
समागतैः । अपारयंश्च तद्भूतं निश्चेष्टमगमं महीम् ॥ ३९ ॥ ततः
प्रहस्य तद्भूतं तत्रैवान्तरधीयत । सह स्त्रीभिर्महाराज पश्यतो
मेऽद्भुतोपमम् ॥ ४० ॥ एवं कृत्वा स भगवांस्ततोऽन्यद्रूपमास्थितः ।
दिव्यमेव महाराज वसानोऽद्भुतमम्बरम् ॥ ४१ ॥ हित्वा किरात-
रूपञ्च भगवान् त्रिदशेश्वरः । स्वरूपं दिव्यमास्थाय तस्थौ तत्र
महेश्वरः ॥ ४२ ॥ अदृश्यत ततः साक्षाद्भगवान् गोवृषध्वजः ।
उमासहायो व्यालघृग्वद्भूरूपः पिनाकधृक् ॥ ४३ ॥ स माम-
भ्येत्य समरे तथैवाभिमुखं स्थितम् । शूलपाणिरथोवाच तुष्टो-
ऽक्षीति परन्तपः ॥ ४४ ॥ ततस्तद्भनुरादाय तूणौ चाक्षथ्यसायकौ ।
प्रादान्ममैव भगवान् धारयस्वेति चाब्रवीत् ॥ ४५ ॥ तुष्टोऽस्मि
तव कौन्तेय ब्रूहि किं करवाणि ते । मनोगतं वीर यत्ते तद्-
ब्रूहि वितराम्यहम् ॥ ४६ ॥ अमरत्वमपाहाय ब्रूहि यत्ते मनो
गतम् । ततः प्राञ्जलिरेवाहमस्त्रेषु गतमानसः ॥ ४७ ॥ प्रणम्य
मनसा शवं ततो वचनमाददे । भगवन्मे प्रसन्नश्चेदीप्सितोऽयं
वरो मम ॥ ४८ ॥ अस्त्राणीच्छाम्यहं ज्ञातुं यानि दिवेषु कानि-
चित् । ददानीन्मेव भगवानब्रवीत्यस्वकश्च माम् ॥ ४९ ॥ रौद्र-
मस्त्रं मदीयं त्वामुपस्थास्यति पाण्डव । प्रददौ च मम प्रीतः
सोऽस्त्रं पाशुपतं महत् ॥ ५० ॥ उवाच च महादेवो दत्त्वा मेऽस्त्रं

सनातनम् । न प्रयोज्यं भवेदेतन्मानुषेषु कथञ्चन ॥ ५१ ॥ जग-
 द्विनिर्द्देहेदेवमल्पतेजसि पातितम् । पौड्रमानेन बलवत् प्रयोज्यं
 स्याद्वनञ्जय ॥ ५२ ॥ अस्त्राणां प्रतिघाते च सर्वथैव प्रयोजयेत् ।
 तदप्रतिहतं दिव्यं सर्वास्त्रप्रतिषेधनम् ॥ ५३ ॥ मूर्त्तिमन्ने स्थितं
 पार्श्वे प्रसन्ने गोवृषध्वजे । उत्सादनममित्राणां परसेनानि-
 कर्त्तनम् ॥ ५४ ॥ दुरासदं दुष्प्रसहं सुरदानवराक्षसैः । अनु-
 ज्ञातस्त्वहं तेन तत्रैव समुपाविशम् । प्रेक्षतश्चैव मे देवस्तत्रैवा-
 न्तरधीयत ॥ ५५ ॥

इति आरण्यपर्वणि निवातकवचयुद्धपर्वणि अर्जुनयुधिष्ठिर-
 संवादे सप्तषष्ट्यधिकशतोऽध्यायः ॥ १६७ ॥

अर्जुन उवाच । ततस्तामवसं प्रीतो रजनीं तत्र भारत ।
 प्रसादाद्देवदेवस्य त्रगम्बकस्य महात्मनः ॥ १ ॥ व्युषितो रजनौ-
 च्छाहं कृत्वा पौर्वाह्लिकीः क्रियाः । अपश्यन्तं द्विजश्रेष्ठं दृष्टवा-
 नस्मि यं पुरा ॥ २ ॥ तस्मै चाहं यथावृत्तं सर्वमेव न्यवेदयम् ।
 भगवन्तं महादेवं समेतोऽस्मिन्नि भारत ॥ ३ ॥ स मामुवाच
 राजेन्द्र प्रीयमानो द्विजोत्तमः । दृष्टस्त्वया महादेवो यथा नान्येन
 केनचित् ॥ ४ ॥ समेत्य लोकपालैस्तु सर्वैर्वैवस्वतादिभिः । द्रष्टा-
 स्यनघ देवेन्द्रं स च तेऽस्त्राणि दास्यति ॥ ५ ॥ एवमुक्त्वा स मां
 राजन्नास्मिन् च पुनः पुनः । आगच्छत् स यथाकामं ब्राह्मणः
 सूर्यसन्निभः ॥ ६ ॥ अथापराह्णे तस्याहः प्रावात् पुण्यः समीरणः ।
 पुनर्नवमिमं लोकं कुर्वन्तपि सपत्नहन ॥ ७ ॥ दिव्यानि चैव
 मात्यानि सुगन्धीनि नवानि च । शैशिरस्य गिरेः पादे प्रादु-
 रासन् समीपतः ॥ ८ ॥ वादित्वाणि च दिव्यानि सुषोषाणि
 समन्ततः । स्तुतयश्चेन्द्रसंयुक्ता अश्रूयन्त मनोहराः ॥ ९ ॥

गणाश्चाप्सरसां तत्र गन्धर्वाणां तथैव च । पुरस्ताद्देवदेवस्य जगु-
गीतानि सर्वशः ॥ १० ॥ मरुताञ्च गणास्तत्र देवयानैरुपागमन् ।
महेन्द्रानुचरा ये च ये च सद्गतिवासिनः ॥ ११ ॥ ततो मरुत्वान्
हरिभिर्युक्तैर्वर्हैः स्वलङ्कृतैः । शचीसहायस्तवायात् सह सर्व-
स्तदामरैः ॥ १२ ॥ एतस्मिन्नेव काले तु कुवेरो नरवाहनः ।
दर्शयामास मां राजलक्ष्मणा परमया युतः ॥ १३ ॥ दक्षिणस्यां
दिशि यमं प्रत्यपश्यं व्यवस्थितम् । वरुणं देवराजञ्च यथास्थान-
मवस्थितम् ॥ १४ ॥ ते मामचूर्महाराज सान्त्वयित्वा नरर्षभ ।
सव्यसाचिन्निरीक्षास्मात्लोकपालानवस्थितान् ॥ १५ ॥ सुरकार्यार्थ-
सिद्ध्यर्थं दृष्टवानसि शङ्करम् । अस्मत्तोऽपि गृहाण त्वमस्त्राणीति
समन्ततः ॥ १६ ॥ ततोऽहं प्रयतो भूत्वा प्रणिपत्य सुरर्षभान् ।
प्रत्यगृह्णं तदास्त्राणि महान्ति विधिवद्विभो ॥ १७ ॥ गृही-
तास्त्रस्ततो देवैरनुज्ञातोऽस्मि भारत । अथ देवा ययुः सर्वं यथा-
गतमरिन्दम ॥ १८ ॥ मघवानपि देवेशो रथमारुह्य सुप्रभम् ।
उवाच भगवान् स्वर्गं गन्तव्यं फाल्गुन त्वया ॥ १९ ॥ पुरैवा-
गमनाद्स्माद्देदाहं त्वां धनञ्जय । अतः परं त्वहं वै त्वां दर्शये
भरतर्षभ ॥ २० ॥ त्वया हि तीर्थेषु पुरा समाप्लवाः कृतोऽसकृत् ।
तपश्चेदं महत्तप्तं स्वर्गं गन्तासि पाण्डव ॥ २१ ॥ भूयश्चैव च
तप्तञ्च तपश्चरणमुत्तमम् । स्वर्गं त्ववश्यं गन्तव्यं त्वया शत्रु-
निसूदन ॥ २२ ॥ मातलिर्मन्त्रियोगात्त्वां त्रिदिवं प्रापयिष्यति ।
विदितस्त्वं हि देवानां मुनीनाञ्च महात्मनाम् ॥ २३ ॥ ततोऽह-
मब्रुवं शक्रं प्रसीद् भगवन्मम । आचार्यं वरयेयं त्वामस्त्रार्थं
त्रिदशेश्वर ॥ २४ ॥

इन्द्र उवाच । क्रूरकर्मास्त्रवित्तात भविष्यसि परन्तप । यद्दर्थ-
मस्त्राणीप्सुस्त्वं तं कामं पाण्डवाप्नुहि ॥ २५ ॥ ततोऽहमब्रुव-
न्नाहं दिव्यान्यस्त्राणि शत्रुहन् । मानुषेषु प्रयोक्ष्यामि विनास्त्र-

प्रतिघातनात् ॥ २६ ॥ तानि दिव्यानि मेऽस्त्राणि प्रयच्छ विबु-
धाधिप । लोकांश्चास्त्रजितान् पश्चाल्लभेयं सुरपुङ्गव ॥ २७ ॥

इन्द्र उवाच । परीक्षायं मयैतत्ते वाक्यमुक्तं धनञ्जय ।
ममात्मजस्य वचनं स्तूपपन्नमिदं तव ॥ २८ ॥ शिञ्ज मे भवनं गत्वा
सर्वाण्यस्त्राणि भारत । वायोरग्नेर्वसुभ्योऽपि वरुणात् समरु-
द्गणात् ॥ २९ ॥ साध्यं पैतामहञ्चैव गन्धर्वोरगरक्षसाम् । वैष्णा-
वानि च सर्वाणि नैऋतानि तथैव च ॥ ३० ॥ महतानि च
जानीहि सर्वास्त्राणि कुरूद्वह । एवमुक्त्वा तु मां शक्रस्तथैवा-
न्तरधीयत ॥ ३१ ॥ अथापश्यं हरियुजं रथमैन्द्रमुपस्थितम् ।
दिव्यं मायामयं पुण्यं यत्तं मातलिना नृप ॥ ३२ ॥ लोकपालेषु
यातेषु मामुवाचाय मातलिः । द्रष्टुमिच्छति शक्रस्त्वां देवराजो
नहाद्युते ॥ ३३ ॥ संसिध्यस्व महाबाहो कुरु कार्यमनन्तरम् ।
पश्य पुण्यकृताल्लोकान् सशरीरो दिवं ब्रज ॥ ३४ ॥ देवराजः
सहस्राक्षस्त्वां दिदृक्षति भारत । इत्युक्तोऽहं मातलिना गिरि-
मामन्त्र्य शैशिरम् ॥ ३५ ॥ प्रदक्षिणमुपावृत्य समारोहं रथो-
त्तमम् । चोदयामास स हयान् मनोमात्तरंहसः ॥ ३६ ॥
मातलिर्हयतत्त्वज्ञो यथावद्भूरिदक्षिणः । अवैक्षत च मे वक्त्रं
स्थितस्याथ स सारथिः ॥ ३७ ॥ तथा भ्रान्ते रथे राजन् विस्मित-
श्चेद्मब्रवीत् । अत्यद्भुतमिदं त्वय विचित्रम्प्रतिभाति मे ॥ ३८ ॥
यदास्थितो रथं दिव्यं पदान्न चलितः पदम् । देवराजोऽपि
हि मया नित्यमञ्चोपलक्षितः ॥ ३९ ॥ विचलन् प्रथमोत्पाते
हयानां भरतर्षभ । त्वं पुनः स्थित एवात्र रथे भ्रान्ते कुरूद्वह
॥ ४० ॥ अतिशक्रमिदं सर्वं तवेति प्रतिभाति मे । इत्युक्त्वाकाश-
माविश्य मातलिर्विबुधालयान् ॥ ४१ ॥ दर्शयामास मे राजन्
विमानानि च भारत । स रथो हरिभिर्युक्तो ह्यङ्घ्रिमाचक्रमे
ततः ॥ ४२ ॥ ऋषयो देवताश्चैव पूजयन्ति नरोत्तम । ततः

कामगमालोकानपश्यं वै सुरर्षिणाम् ॥ ४३ ॥ गन्धर्वाप्सरसा-
 ज्ञैव प्रभावममितौजसाम् । नन्दनादीनि देवानां वनान्युपवनानि
 च ॥ ४४ ॥ दृढ्यामास मे शीघ्रं मातलि शक्रसारथिः । ततः
 शक्रस्य भवनमपश्यममरावतीम् ॥ ४५ ॥ दिव्यैः कामफलैव चै-
 रत्नैश्च समलंकृताम् । न तत्र सूर्यस्तपति न शीतोष्णो न च
 क्लमः ॥ ४६ ॥ न बाधते तत्र रजस्तत्रास्ति न जरा नृप । न तत्र
 शोको दैन्यं वा दौर्बल्यञ्चोपलक्ष्यते ॥ ४७ ॥ दिवोकसां महा-
 राज न ग्लानिररिमर्दन । न क्रोधलोभौ तत्रास्तां सुरादीनां
 विशास्यते ॥ ४८ ॥ नित्यं तुष्टाश्च ते राजन् प्राणिनः सुरवेष्मनि ।
 नित्यपुष्पफलास्तत्र पादपा हरितच्छुदाः ॥ ४९ ॥ पुष्करिण्यश्च
 विविधाः पद्मसौगन्धिकायुताः । शीतस्तत्र ववौ वायुः सुगन्धो
 जीवनः शुचिः ॥ ५० ॥ सर्वरत्नविचित्रा च भूमिः पुष्पाविभू-
 षिता । मृगहिजाश्च बहवो रुचिरा मधुरस्वराः ॥ ५१ ॥ विमान-
 गामिनश्चात्र दृश्यन्ते बहवोऽस्वरे । ततोऽपश्यं वस्तून् रुद्रान्
 साध्यांश्च समरुद्रणान् ॥ ५२ ॥ आदित्यानश्विनौ चैव तान्
 सर्वान् प्रत्यपूजयम् । ते मां वीर्येण यशसा तेजसा च बलेन
 च ॥ ५३ ॥ अस्त्वैश्चाप्यन्वजानन्त संग्रामे विजयेन च । प्रविश्य
 तां पुरीं दिव्यां देवगन्धर्वपूजिताम् ॥ ५४ ॥ देवराजं सहस्राक्ष-
 मुपातिष्ठं कृताञ्जलिः । ददावर्द्धासनं प्रीतः शक्रो मे ददता-
 म्बरः ॥ ५५ ॥ बद्धमानाच्च गात्राणि पश्यर्ष मम वासवः । तत्राहं
 देवगन्धर्वैः सहितो भूरिदक्षिणैः ॥ ५६ ॥ अस्त्वार्थमवसं स्वर्गं
 शिञ्जाणोऽस्त्राणि भारत । विश्वावसोश्च वै पुत्रशित्रसेनोऽभवत्
 सखा ॥ ५७ ॥ स च गान्धर्वमखिलं ग्राहयामास मां नृप ।
 तत्राहमवसं राजन् गृहीतास्त्रः सपूजितः ॥ ५८ ॥ सुखं शक्रस्य
 भवने सर्वकामसमन्वितः । शृणान् वै गीतशब्दञ्च तूर्यशब्दञ्च
 पुष्कलम् ॥ ५९ ॥ पश्यंश्चाप्सरसः श्रेष्ठा नृत्यन्तीर्भरतर्षभ ।

तत् सर्वमनवज्ञाय तथ्यं विज्ञाय भारत ॥ ६० ॥ अत्यर्थं प्रति-
 गृह्याहमस्त्वेष्वेव व्यवस्थितः । ततोऽतुष्यत् सहस्राक्षस्तेन कामेन
 मे विभुः ॥ ६१ ॥ एवं मे वसतो राजन्नेष कालोऽत्यगाद्विवि ।
 कृतास्त्वमतिविश्वस्तमथ मां हरिवाहनः ॥ ६२ ॥ संस्पृश्य मूर्द्ध्नि
 पाणिभ्यामिदं वचनमब्रवीत् । न त्वमद्य युधा जेतुं शक्यः सुर-
 गणैरपि ॥ ६३ ॥ किं पुनर्मानुषि लोके मानुषैरकृतात्मभिः ।
 अप्रमेयोऽप्रघृष्यश्च युद्धेष्वप्रतिमस्तथा ॥ ६४ ॥ अथाब्रवीत् पुन-
 र्देवः संप्रहृष्टतनूरुहः । अस्त्रयुद्धे समो वीरु न ते कश्चिद्धवि-
 ष्यति ॥ ६५ ॥ अप्रमत्तः सदा दक्षः सत्यवादी जितेन्द्रियः ।
 ब्रह्मण्यश्चास्त्रविज्ञासि शूरश्चासि कुरूदह ॥ ६६ ॥ अस्त्राणि
 समवाप्तानि त्वया दश च पञ्च च । पञ्चभिर्विधिभिः पार्थ
 विद्यते न त्वया सम ॥ ६७ ॥ प्रयोगमुपसंहारमावृत्तिञ्च धन-
 क्षय । प्रायश्चित्तञ्च वेत्य त्वं प्रतिघातञ्च सर्वशः ॥ ६८ ॥ तव
 गुर्वर्थकालोऽयं समुत्पन्नः परन्तप । प्रतिजानीष्व तं कर्तुं ततो
 वेत्स्याम्यहं परम ॥ ६९ ॥ ततोऽहमब्रुवं राजन् देवराजमिदं
 वचः । विषह्यं यन्मया कर्तुं कृतमेव निबोध तत् ॥ ७० ॥ ततो
 मामब्रवीद्राजन् प्रहसन् बलवृत्रहा । नाविषह्यं तवाद्यास्ति
 त्रिषु लोकेषु किञ्चन ॥ ७१ ॥ निवातकवचा नाम दानवा मम
 शत्रवः । समुद्रकुक्षिमाश्रित्य दुर्गे प्रतिवसन्त्युत ॥ ७२ ॥ तिस्रः
 कोटयः समाख्यातास्तुल्यरूपबलप्रभाः । तांस्तत्र जहि कौन्तेय
 गुर्वर्थस्ते भविष्यति ॥ ७३ ॥ ततो मातलिसंयुक्तं मयूरसम-
 रोर्माभिः । हयैरुपेतं प्रादान्ने रथं दिव्यं महाप्रभम् ॥ ७४ ॥
 वदन् चैव मे मूर्द्ध्नि किरौटमिदमुत्तमम् । स्वरूपसदृशञ्चैव
 प्रादादङ्गविभूषणम् ॥ ७५ ॥ अभेद्यं कवचञ्चेदं स्पर्शरूपवदु-
 त्तमम् । अजरां ज्यामिमाञ्चापि गाण्डीवे समयोजयत् ॥ ७६ ॥
 तत प्रायामहन्तेन स्यन्दनेन विराजता । येनाजयहेवपतिर्बलिं

वैरोचनिं पुरा ॥ ७७ ॥ ततो देवाः सर्वे एव तेन घोषिण
 बोधिता । मन्वाना देवराजं मां समाजग्मुर्विशाम्पते ॥ ७८ ॥
 दृष्ट्वा च मामपृच्छन्त किङ्करिष्यसि फाल्गुन । तानब्रुवं यथाभूत-
 मिदं कर्त्तास्मि संयुगे ॥ ७९ ॥ निवातकचानान्तु प्रस्थितं मां
 बधैषिणम् । निबोधत महाभागाः शिवञ्चाशास्त मेऽनघाः ॥ ८० ॥
 तुष्टुवुर्मां प्रसन्नास्ते यथा देवं पुरन्दरम् । रथेनानेन मघवान्
 जितवान् अश्वरं युधि ॥ ८१ ॥ नमुचिं बलवृत्रौ च प्रह्लादन-
 रकावपि । बहूनि च सहस्राणि प्रयुतान्यर्बुदान्यपि ॥ ८२ ॥
 रथेनानेन दैत्यानां जितवान्मघवान् युधि । तमप्यनेन कौन्तेय
 निवातकवचान्रणे ॥ ८३ ॥ विजेता युधि विक्रम्य पुरेव मघ-
 वान् वशी । अथञ्च शङ्खप्रवरो येन जेतासि दानवान् ॥ ८४ ॥
 अनेन विजिता लोकाः शक्रेणापि महात्मना । प्रदीयमानं देवैस्तं
 देवदत्तं जलोद्भवम् ॥ ८५ ॥ प्रत्यग्रह्णं जयायै नं स्तूयमान-
 स्तदामरैः । सशङ्खी कवचौ वाणी प्रगृहीतशरासनः । दानवा-
 लयमत्युग्रं प्रयातोऽस्मि युयुत्सया ॥ ८६ ॥

इति आरण्यपर्वणि निवातकवचयुद्धपर्वणि अर्जुनवाक्ये

अष्टषष्टप्रधिकशतोऽध्यायः ॥ १६८ ॥

अर्जुन उवाच । ततोऽहं स्तूयमानस्तु तत्र तत्र महर्षिभिः ।
 अपश्यमुदधिं भीममपाम्पतिमथाव्ययम् ॥ १ ॥ फेनवत्यः प्रकी-
 र्णाश्च संहताश्च समुत्थिता । उर्मयश्चात्र दृश्यन्ते वल्लान्त इव
 पर्वताः ॥ २ ॥ नावः सहस्रशस्तत्र रत्नपूर्णाः समन्ततः । तिमि-
 ङ्गिलाः कच्छपाश्च तथा तिमितिमिङ्गिलाः ॥ ३ ॥ मकराश्चात्र
 दृश्यन्ते जले मग्ना इवाद्रवः । शङ्खानाञ्च सहस्राणि मग्नान्यप्यु,
 समन्ततः ॥ ४ ॥ दृश्यन्ते स्र यथा रात्रौ तारास्तन्वभ्रसंवृताः ।

तथा सहस्रशस्तत्र रत्नसंघाः प्लवन्त्युत ॥ ५ ॥ वायुश्च घूर्णते
 भीमस्तद्भ्रुतमिवाभवत् । तमुदीच्य महावेगं सर्वाभ्योनिधि-
 मुत्तमम् ॥ ६ ॥ अपश्यं दानवाकौणं तद्द्वैत्यपुरमन्तिकात् ।
 तत्रैव मातलिस्तूर्णं निपत्य पृथिवीतले ॥ ७ ॥ रथं तन्तु समा-
 श्लिष्य प्राद्रवद्रथयोगवित् । त्रासद्यन्नथघोषिण तत् पुरं समुपा-
 द्रवत् ॥ ८ ॥ रथघोषन्तु तं श्रुत्वा स्तनयित्त्नोरिवाम्बरे मन्वाना
 देवरजं मामाविग्ना दानवाभवन् ॥ ९ ॥ सर्वे संभ्रान्तमनसः
 शरचापधराः स्थिताः । तथासिशूलपरशुगदामुप्रलपाणयः ॥ १० ॥
 ततो दाराणि पिङ्गुर्दानवास्त्रस्तचेतसः । संविधाय पुरे रक्षां
 न क्षक्यन् दृश्यते ॥ ११ ॥ ततः शङ्खमुपादाय देवदत्तं महा-
 स्वनम् । परमां मुदमाश्रित्य प्राधमन्तं शनैरहम् ॥ १२ ॥ स तु
 शब्दो दिवं स्तब्ध्वा प्रतिशब्दमजीजनत् । वित्रेसुश्च निलित्युश्च
 भूतानि सुमहान्त्यापि ॥ १३ ॥ ततो निवातकवचाः सर्व एव
 खलङ्कृताः । दंशिता विविधैस्त्राणैर्विचित्रायुधपाणयः ॥ १४ ॥
 आयसैश्च महाशूलैर्गदाभिर्मुषलैरपि । पट्टिशैः करवालैश्च रथ-
 चक्रैश्च भारत ॥ १५ ॥ शतघ्नीभिर्भुशुण्डीभिः खड्गैश्चित्रैः खलं-
 कृतैः । प्रगृहीतैर्दितैः पुत्राः प्रादुरासन् सहस्रशः ॥ १६ ॥ ततो
 विचार्य बह्वशो रथमार्गेषु तान् हयान् । प्राचोदयत् समे दिशि
 मातलिर्भरतर्षभ ॥ १७ ॥ तेन तेषां प्रणुन्नामाशुत्वाच्छीघ्रगामि-
 नाम् । नान्यपश्यं तदा किञ्चित्तन्मेऽद्भुतमिवाभवत् ॥ १८ ॥
 ततस्ते दानवास्तत्र वाह्निवाणि सहस्रशः । विकृतस्वररूपाणि
 भृशं सर्वाण्यवाहयन् ॥ १९ ॥ तेन शब्देन सहसा समुद्रे पर्वतो-
 पमाः । आप्लवन्त गतैः सखैर्मत्सराः शतसहस्रशः ॥ २० ॥ ततो
 वेगेन महता दानवा मामुपाद्रवन् । विमुञ्चन्तः शितान् वाणान्
 शतशोऽथ सहस्रशः ॥ २१ ॥ स संप्रहारस्तुमुलस्तेषाञ्च मम भारत ।
 आवर्तत महाघोरो निवातकवचान्तकः ॥ २२ ॥ ततो देवर्षय-

शैव दानवर्षिगणाश्च ये । ब्रह्मर्षयश्च सिद्धाश्च समाजग्मर्महा-
सृष्टे ॥ २३ ॥ ते वै मामनुरूपाभिर्मधुराभिर्जयैषिणः । अस्तुवन्
मुनयो वाग्भिर्यथेन्द्रं तारकामये ॥ २४ ॥

इति आरण्यपर्वणि निवातकवचयुद्धपर्वणि निवातकवचवधे

एकोनसप्तत्यधिकशतोऽध्यायः ॥ १६९ ॥

अर्जुन उवाच । ततो निवातकवचाः सर्वे वेगेन भारत ।
अभ्यद्रवन्मां सहिताः प्रगृहीतायुधा रणे ॥ १ ॥ आक्त्वाद्य रथ-
पत्न्यानमुत्क्रोशन्तो महारथाः । आवृत्य सर्वतस्ते मां शरवर्षै-
रवाकिरन् ॥ २ ॥ ततोऽपरे महावीर्याः शूलपट्टिप्रपाणयः ।
शूलानि च भुशुण्डीश्च मुमुचुर्दानवा मयि ॥ ३ ॥ तच्छूलवर्षं
सुमहत् गदाशक्तिसमाकुलम् । अनिशं सृज्यमानं तैरपतन्म-
द्रथोपरि ॥ ४ ॥ अन्ये मामभ्यधावन्त निवातकवचा युधि । शित-
शस्त्रायुधा रौद्राः कालरूपाः प्रहारिणः ॥ ५ ॥ तानहं विविधै-
र्वाणैर्वेगवद्भिरजिह्मैः । गाण्डीवमुत्तैरभ्यघ्नमेकैकं दशभिर्मृधे
॥ ६ ॥ ते कृता विमुखाः सर्वे मत्प्रयुक्तैः शिलाशितैः । ततो
मातलिना तूष्णं हयास्ते संप्रचोदिताः ॥ ७ ॥ मार्गान् बद्ध-
विधांस्तत्र विचेत्स्वर्वातरंहसः । सुसंयता मातलिना प्रामथ्यन्त
दृतेः सुतान् ॥ ८ ॥ शतंशतास्ते हरयस्तस्मिन् युक्ता महारथे ।
तदा मातलिना यत्ता व्यचरन्त्यका इव ॥ ९ ॥ तेषाञ्चरण-
पातेन रथनेमिस्त्रनेन च । मम वाणनिपातैश्च हतास्ते शतशो-
ऽसुराः ॥ १० ॥ गतासवस्तथैवान्ये प्रगृहीतशरासनाः । हत-
सारथयस्तत्र व्यकृष्यन्त तुरङ्गमैः ॥ ११ ॥ ते दिशो विदिग्धः सर्वे
प्रतिरुध्य प्रहारिणः । अभ्यघ्नन् विविधैः शस्त्रैस्ततो मे व्यथितं
मनः ॥ १२ ॥ ततोऽहं मातलेर्वीर्यमपश्यं परमाद्भुतम् । अश्वान्-
स्तथा वेगवतो यदयन्नादधारयत् ॥ १३ ॥ ततोऽहं लघाभिश्चित्रै-

रस्तैस्तानसुरान्रणे । विच्छेद सायुधान्राजञ्छतशोऽथ सहस्रशः
 ॥ १४ ॥ एवं मे चरतस्तत्र सर्वयत्नेन शत्रुहन् । प्रीतिमानभव-
 हीरो मातलिः शक्रसारथिः ॥ १५ ॥ बध्यमानास्ततस्तैस्तु हयैस्तेन
 रथेन च । अगमन् प्रक्षयं केचिन्नावर्त्तन्त तथापरे ॥ १६ ॥
 स्रद्धमाना इवास्माभिर्निवातकवचा रणे । शरवर्षे शरार्त्ता मां
 महद्भिः प्रत्यवारयन् ॥ १७ ॥ ततोऽहं लघुभिश्चवैर्ब्रह्मास्त्रपारि-
 मन्त्रितैः । व्यधमं सायकैराशु शतशोऽथ सहस्रशः ॥ १८ ॥
 ततः संपीडमानास्ते क्रोधाविष्टा महासुराः । अपीडयन्मां
 सहिताः शक्तिशूलासिद्धिभिः ॥ १९ ॥ ततोऽहमस्त्रमातिष्ठं
 परमं तिग्मतेजसम् । दयितं देवराजस्य माधवं नाम भारत
 ॥ २० ॥ ततःखड्गत्रिशूलेन तोमरांश्च सहस्रशः । अस्त्रवीर्येण
 शतधा तैर्मुक्तानहमच्छिनम् ॥ २१ ॥ कृत्वा प्रहरणान्येषां तत-
 स्तानपि सर्वशः । प्रत्यविध्यमहं रोषाद्दशभिर्दंशभिः शरैः ॥ २२ ॥
 गाण्डीवाद्भि तदा संख्ये यथा भ्रमरपङ्क्तयः । निष्पतन्ति महा-
 वाणास्तन्मातलिरपूजयत् ॥ २३ ॥ तेषामपि तु वाणास्ते बहुत्वा-
 च्छूलभा इव । अवाकिरन्मां बलवत्तानहं व्यधमं शरैः ॥ २४ ॥
 बध्यमानास्ततस्ते तु निवातकवचाः पुनः । शरवर्षैर्महद्भिर्मां
 समन्तात् पर्यवारयन् ॥ २५ ॥ शरवेगान्निहत्याहमस्त्रैरस्त्र-
 विधातिभिः ज्वलद्भिः परमैः शौघ्रैस्तानविध्यं सहस्रशः ॥ २६ ॥
 तेषां कृन्नानि गात्राणि विसृजन्ति स्म शोणितम् । प्रावृषीवा-
 भिवृष्टानि शृङ्गाण्यथ धराभृताम् ॥ २७ ॥ इन्द्राशानिसमस्यशै-
 र्वैर्गवद्भिरजिह्वागैः । महाणैर्बध्यमानास्ते समुहिग्नाः स्म दानवाः
 ॥ २८ ॥ शतधा भिन्नदेहास्ते तीक्ष्णप्रहरणौजसः । ततो निवात-
 कवचा मामयुध्यन्त मायया ॥ २९ ॥

इति आरण्यपर्वणि निवातकवचयुद्धपर्वणि निवातकवचबधे

अर्जुन उवाच । ततोऽश्मवर्षं सुमहत् प्रादुरासीत् समन्ततः ।
 नगमात्रैः शिलाखण्डैस्तन्नां दृढमपीडयत् ॥ १ ॥ तदहं वज्र-
 सङ्घामैर्महेन्द्रास्त्रप्रचोदितैः । अचूर्णयं वेगवद्भिः शरजालैर्महा-
 ह्वये ॥ २ ॥ चूर्णमानेऽश्मवर्षे तु पावकः समजायत । तत्राश्म-
 चूर्णान्यपतन् पावकप्रवरा इव ॥ ३ ॥ ततोऽश्मवर्षे विहते जल-
 वर्षं महत्तरम् । धाराभिरक्षमात्राभिः प्रादुरासीन्मामन्तिके ॥ ४ ॥
 नभसः प्रच्युता धारास्तिग्मवीर्याः सहस्रशः । आवृणुन् सर्वतो
 व्योम दिग्शोपदिशस्तथा ॥ ५ ॥ धाराणाञ्च निपातेन वायो-
 विस्फूर्जितेन च । गर्जितेन च दैत्यानां न प्राञ्जायत किञ्चन ॥ ६ ॥
 धारा दिवि च सम्बद्धा वसुधायाञ्च सर्वशः । व्यामोहयन्त मां
 तत्र निपतन्व्योऽनिशं भुवि ॥ ७ ॥ तत्रोपदिष्टमिन्द्रेण दिव्यमस्त्रं
 विशोषणम् । दीप्तं प्राहिणवं घोरमशुष्यत्नेन तज्जलम् ॥ ८ ॥
 हृतेऽश्मवर्षे च मया जलवर्षे च शोषिते । मुमुचुर्दानवा मया-
 मग्निं वायुञ्च भारत ॥ ९ ॥ ततोऽहमग्निं व्यधमं सलिलास्त्रेण
 सर्वशः । शैलेन च महास्त्रेण वायोर्वेगमधारयम् ॥ १० ॥ तस्यां
 प्रतिहतायान्ते दानवा युद्धदुर्मदाः । प्राकुर्वन् विविधां मायां
 यौगपद्येन भारत ॥ ११ ॥ ततो वर्षं प्रादुरभूत् सुमहत्क्षोमहर्ष-
 णम् । अस्त्राणां घोररूपाणामग्नेर्वायोस्तथाश्मनाम् ॥ १२ ॥
 सा तु मायामयी वृष्टिः पीडयामास मां युधि । अथ घोरं तम-
 स्तीव्रं प्रादुरासीत् समन्ततः ॥ १३ ॥ तमसा संवृते लोके घोरेण
 परुषेण च । हरयो विमुखाश्चासन् प्रास्त्रवलच्चापि मातलिः ॥ १४ ॥
 हस्ताद्विरणूयश्चास्य प्रतोदः प्रापतद्भुवि । असक्नुच्चाह मां भीतः
 क्वासीति भरतर्षभ ॥ १५ ॥ माञ्च भीराविशक्तीव्रा तस्मिन् विगत-
 चेतसि । स च मां विगतज्ञानः सन्तस्तमिदमब्रवीत् ॥ १६ ॥
 सुराणामसुराणाञ्च संग्रामः सुमहानभूत् । अमृतार्थं पुरा पार्थ
 स च दृष्टो मयानघ ॥ १७ ॥ शम्बरस्य बधे घोरः संग्रामः सुमहा-

नभूत् । सारथ्यं देवराजस्य तत्रापि कृतवानहम् ॥ १८ ॥
 तथैव वृत्रस्य बधे संगृहीता हया मया । वैरोचनेर्महायुद्धं
 दृष्ट्वापि सुदारुणम् । बलप्रज्ञादयोश्चापि तथान्येषाञ्च पाण्डव
 ॥ १९ ॥ एते मया महाघोराः संग्रामाः पर्युपासिताः । न
 चापि विगतज्ञानो भूतपूर्वोऽस्मि पाण्डव ॥ २० ॥ पितामहेन
 संहारः प्रजानां विहितो ध्रुवम् । न हि युद्धमिदं युक्तमन्यत्र
 जगतः क्षयात् ॥ २१ ॥ तस्य तद्वचनं श्रुत्वा संस्तभ्यात्मानमात्मना ।
 मोहयिष्यन् दानवानामहं मायाबलं महत् ॥ २२ ॥ अब्रुवं
 मातलिं भीतं पश्य मे भुजयोर्बलम् । अस्त्राणाञ्च प्रभावं वै
 धनुषो गाण्डीवस्य च ॥ २३ ॥ अद्यास्त्वमाययैतेषां मायामैतां
 सुदारुणाम् । विनिहन्मि तमश्चोग्रं मा भैः सूत स्थिरो भव ॥ २४ ॥
 एवमुक्त्वाहमसृजमस्त्वमायां नराधिप । मोहनीं सर्वभूतानां
 हिताय त्रिदिवीकसाम् ॥ २५ ॥ पीड्यमानासु मायासु तासु
 तास्वसुरोत्तमाः । पुनर्वद्भविधा मायाः प्राकुर्वन्मिमितौजसः ॥ २६ ॥
 पुनः प्रकाशमभवत्तमसा ग्रस्यते पुनः । भवत्यदर्शनो लोकः पुनरप्सु
 निमज्जति ॥ २७ ॥ सुसंगृहीतैर्हरिभिः प्रकाशे सति मातलिः ।
 व्यचरत् स्यन्दनाग्रेण संग्रामे लोमहर्षणे ॥ २८ ॥ ततः पर्युपतन्नुग्रां
 निवातकवचा मयि । तानहं विवरं दृष्ट्वा प्राहिणुं यमसादनम्
 ॥ २९ ॥ वर्त्तमाने तथा युद्धे निवातकवचान्तके । नापश्यं सहसा
 सर्वान् दानवान् मायया वृतान् ॥ ३० ॥

इति आरण्यपर्वणि निवातकवचयुद्धपर्वणि मायायुद्धे

एकसप्तत्यधिकशतोऽध्यायः ॥ १७१ ॥

अर्जुन उवाच । अदृश्यमानास्ते दैत्या योधयन्ति स्म मायया ।
 अदृश्येनास्त्ववीर्येण तानप्यहमयोधयम् ॥ १ ॥ गाण्डीवमुक्त्वा

विशिखाः सम्यगस्त्रप्रचोदिताः । अच्छिन्दन्नुत्तमाङ्गानि यत्र तत्र
 स्र तेऽभवन् ॥ २ ॥ ततो निवातकवचा बध्यमाना मद्या युधि ।
 संहृत्य मायां सहसा प्राविशन् पुरमात्मनः ॥ ३ ॥ व्यपयातेषु
 दैत्येषु प्रादुर्भूते च दर्शने । अपश्यं दानवांस्तत्र हताञ्जुतसह-
 स्रशः ॥ ४ ॥ विनिष्पिष्टानि तत्रैषां शस्त्राणाभरणानि च ।
 शतशः स्र प्रदृश्यन्ते गात्राणि कवचानि च ॥ ५ ॥ हयानां नान्तरं
 ह्यासीत् पदाद्विचलितुं पदम् । उत्पत्य सहसा तस्परन्तरीच-
 गमास्ततः ॥ ६ ॥ ततो निवातकवचा व्योम संह्राद्य केवलम् ।
 अदृश्या ह्यभ्यवर्तन्त विसृजन्तः शिलोच्चयान् ॥ ७ ॥ अन्तर्भूमि-
 गताश्चान्ये हयानां चरणान्यथ । व्यग्रहृन् दानवा घोरा रथ-
 चक्रे च भारत ॥ ८ ॥ विनिगृह्य हरीनश्वान्रथञ्च मम युभ्यतः ।
 सर्वतो मामविध्यन्त सरथं धरणीधरैः ॥ ९ ॥ पर्वतरूपचीवद्भिः
 पतमानैस्तथापरैः । स दैवो यत्र वर्तमान गुहेव समपद्यत ॥ १० ॥
 पर्वतैश्छाद्यमानोऽहं निगृह्णीतैश्च वाजिभिः । अगच्छं परमा-
 मार्त्तं मातलिस्तदलक्षयत् ॥ ११ ॥ लक्षयित्वा च मां भीत-
 मिदं वचनमब्रवीत् । अर्जुनार्जुन मा भैस्त्वं वज्रमस्त्रमुदीरय
 ॥ १२ ॥ ततोऽहं तस्य तदाक्यं श्रुत्वा वज्रमुदीरयम् । देवराजस्य
 हवितं भीममस्त्रं नराधिप ॥ १३ ॥ अचलं स्थानमासाद्य गाण्डीव-
 अनुमन्त्र्य च । अमुञ्चं वज्रसंस्पर्शानायसान्निधितान् शरान् ॥ १४ ॥
 ततो मायाश्च ताः सर्वा निवातकवचांश्च तान् । ते वज्रचोदिता
 वाणा वज्रभूताः समाविशन् ॥ १५ ॥ ते वज्रवेगविहता दानवाः
 पर्वतोपमाः । इतरेतरमाश्लिष्य न्यपतन् पृथिवीतले ॥ १६ ॥
 अन्तर्भूमौ च येऽग्रहृन् दानवा रथवाजिनः । अनुप्रविश्य तान्
 वाणाः प्राहिणून् यमसादनम् ॥ १७ ॥ हतैर्निवातकवचैर्निरस्तैः
 पर्वतोपमैः । समाच्छाद्यत दैवः स विकीर्णैरिव पर्वतैः ॥ १८ ॥
 न हयानां क्षतिः काचिन्न रथस्य न मातलेः । मम चादृश्यत

तदा तदद्भुतमिवाभवत् ॥ १९ ॥ ततो मां प्रहसन्नाजन् मातलिः
 प्रत्यभाषत । नैतदर्जुन देवेषु त्वयि वीर्यं यदीच्यते ॥ २० ॥
 हतेष्वसुरसंघेषु दारास्तेषान्तु सर्वशः । प्राकोशन्नगरे तस्मिन्
 यथा शरदि सारसाः ॥ २१ ॥ ततो मातलिना सार्द्धमहन्तत्
 पुरमभ्ययाम् । त्रासद्यन्नथघोषिण निवातकवचस्त्रियः ॥ २२ ॥
 तान् दृष्ट्वा दशसाहस्रान् मयूरसदृशान् हयान् । रथञ्च रवि-
 सङ्घाशं प्राट्ठवन् गणशः स्त्रियः ॥ २३ ॥ ताभिराभरणैः शब्द-
 स्वासिताभिः समीरितः । शिलानामिव शैलेषु पतन्तीनामभू-
 त्तदा ॥ २४ ॥ विव्रस्ता दैत्यनार्थ्यस्ताः स्वानि वैश्वान्वथाविशन् ।
 बहुरत्नविचित्राणि शतकुम्भमयानि च ॥ २५ ॥ तदद्भुताकार-
 महं दृष्ट्वा नगरमुत्तमम् । विशिष्टं देवनगरादपृच्छं मातलिं
 ततः ॥ २६ ॥ इदमेवंविधं कस्माद्देवा नावासयन्त्युत । पुर-
 न्दरपुराद्धीदं विशिष्टमुपलक्षये ॥ २७ ॥

मातलिरुवाच । आसीद्दिदं पुरा पार्थं द्वैबराजस्य नः
 पुरम् । ततो निवातकवचैरितः प्रच्याविताः सुराः ॥ २८ ॥
 तपस्तप्त्वा महत्तीव्रं प्रसाद्य च पितामहम् । इदं वृतं निवासाय
 देवेभ्यश्चाभयं युधि ॥ २९ ॥ ततः शक्रेण भगवान् स्वयम्भूरिति
 चोदितः । विधत्तां भगवानन्तमात्मनो हितकाम्यया ॥ ३० ॥
 तत उक्तो भगवता दिष्टमवेति भारत । भवितान्तस्त्वमप्येषां
 दिहेनान्येन शत्रुहन् ॥ ३१ ॥ तत एषां बधार्थाय शक्रोऽस्त्राणि
 ददौ तव । न हि शक्याः सुरैर्हन्तुं य एते निहतास्त्वया
 ॥ ३२ ॥ कालस्य परिणामेन ततस्त्वमिह भारत । एषामन्त-
 करः प्राप्तस्तत्त्वया च कृतं तथा ॥ ३३ ॥ दानवानां विनाशाय
 अस्त्राणां परमं बलम् । आहितस्त्रं महेन्द्रेण पुरुषिन्द्र तदु-
 त्तमम् ॥ ३४ ॥

अर्जुन उवाच । ततः प्रशाम्य नगरं दानवांश्च निहत्य तान्
पुनर्मातलिना सार्द्धमगच्छं देवसद्य तत् ॥ ३५ ॥

इति आरण्यपर्वणि निवातकवचयुद्धपर्वणि निवातकवचबधे
द्विसप्तत्यधिकशतोऽध्यायः ॥ १७२ ॥

अर्जुन उवाच । निवर्त्तमानेन मया महद्दृष्टं ततोऽपरम् ।
पुरं कामचरं दिव्यं पावकार्कसमप्रभम् ॥ १ ॥ रत्नदुममयैश्चित्रैः
सुखरैश्च पतत्रिभिः । पौलोमैः कालकञ्जैश्च नित्यहृष्टैरधिष्ठितम्
॥ २ ॥ गोपुराट्टालकोपेतं चतुर्द्वारं पुरासदम् । सर्वरत्नमयं
दिव्यमद्भुतोपमदर्शनम् ॥ ३ ॥ दुमैः पुष्पफलोपेतैः सर्वरत्नमयै-
र्द्वृतम् । तथा पतत्रिभिर्दिव्यैरुपेतं सुमनोहरैः ॥ ४ ॥ असुरै-
र्निर्गत्यमुदितैः शूलष्टिमुषलायुधैः । चापमुद्गरहस्तैश्च स्रग््विभिः
सर्वतो द्रुतम् ॥ ५ ॥ तदहं प्रेक्ष्य दैत्यानां पुरमद्भुतदर्शनम् ।
अपृच्छं मातलिं राजन् किमिदं वर्त्ततेऽद्भुतम् ॥ ६ ॥

मातलिस्त्वाच । पुलोमा नाम दैतेयी कालका च महासुरी ।
दिव्यं वर्षसहस्रान्ते चैरतुः परमं तपः ॥ ७ ॥ तपसोऽस्ते ततस्ताभ्यां
स्वयम्भूरददहरम् । अगृह्णीतां वरन्ते तु सुतानामपदुःखिताम्
॥ ८ ॥ अबध्यताञ्च राजेन्द्र सुरराक्षसपन्नगैः । पुरं सुरमणीयञ्च
खचरं सुमहाप्रभम् ॥ ९ ॥ सर्वरत्नैः समुदितं दुर्द्धर्षममरैरपि ।
महर्षियज्ञगन्धर्वपन्नगासुरराक्षसैः ॥ १० ॥ सर्वकामगुणोपेतं
वीतशोकमनामयम् । ब्रह्मणा भरतश्रेष्ठ कालकेयकृते कृतम्
॥ ११ ॥ तद्वैतत् खपुरं दिव्यं चरत्यमरवर्जितम् । पौलोमा-
ध्युषितं वीर कालकञ्जैश्च दानवैः ॥ १२ ॥ हिरण्यपुरमित्येवं
ख्यायते नगरं महत् । रक्षितं कालकेयैश्च पौलोमैश्च महासुरैः
॥ १३ ॥ तत्र ते मुदिता राजन्बध्याः सर्वदैवतैः । निवसन्त्यत्र

राजेन्द्र गतोद्दिगा निरुत्सुकाः ॥ १४ ॥ मानुषान्मृत्युरेतेषां निर्दिष्टी
ब्रह्मणा पुरा । एतानपि रणे पार्थ कालकञ्चान् दुरासदान् ।
वज्रास्त्रेण नयस्वाशु विनाशं सुमहाबलान् ॥ १५ ॥

अर्जुन उवाच । सुरासुरैरबध्यन्तदहं ज्ञात्वा विशाम्यते ।
अब्रुवं मातलिं हृष्टो याञ्छेतत् पुरमञ्जसा । त्रिदशैश्चद्विषो यावत्
क्षयमस्त्रैर्नयाम्यहम् ॥ १६ ॥ न कथञ्चिद्धि मे पापा न बध्या
ये सुरद्विषः । उवाह मां ततः शीघ्रं हिरण्यपुरमन्तिकात् ॥ १७ ॥
रथेन तेन दिव्येन हरियुक्तेन मातलिः । ते मामालक्ष्य दैतेया
विचित्राभरणास्वराः ॥ १८ ॥ समुत्पेतुर्महाविगा रथानास्थाय
दंशिताः । ततो नालीकनाराचैर्भक्षैः शक्त्यृष्टितोमरैः ॥ १९ ॥
प्रत्यघ्नन् दानवेन्द्रा मां क्रुहास्तौत्रपराक्रमाः । तदहं शरवर्षेण
महता प्रत्यवारयम् ॥ २० ॥ अस्त्रवर्षं महद्राजन् विद्याबलमुपा-
श्रितः । व्यमोहयञ्च तान् सर्वान् रथमार्गैश्चरन् रणे ॥ २१ ॥
तेऽन्योन्यमभिसम्मूढाः पातयन्ति स्म दानवाः । तेषामेवं विमू-
ढानामन्योन्यमभिधावताम् ॥ २२ ॥ शिरांसि विशिखैर्दीप्तैर्न्यहमं
शतसङ्घशः । ते बध्यमाना दैतेयाः पुरमास्थाय तत् पुनः ॥ २३ ॥
समुत्पेतुः खनगरान्मायामास्थाय दानवीम् । ततोऽहं शरवर्षेण
महता कुत्नन्दन ॥ २४ ॥ मार्गमावृत्य दैत्यानां गतिं चेषामवा-
रयम् । तत् पुरं खिवरं दिव्यं कामगं सूर्यसप्रभम् ॥ २५ ॥
दैतेयैर्वरदानेन धार्यते स्म यथामुखम् । अन्तर्भूमौ निपतितं
पुनच्छङ्खं प्रतिष्ठते ॥ २६ ॥ पुनस्तिर्यक् प्रवात्याशु पुनरप्सु
निमज्जति । अमरावतिसङ्काशं तत् पुरं कामगं महत् ॥ २७ ॥
अहमस्त्रैर्बहुविधैः प्रत्यगृह्णं परन्तप । ततोऽहं शरजालेन
दिव्यास्त्रमुदितेन च ॥ २८ ॥ व्यगृह्णं सह दैतेयैस्तत् पुरं पुरुष-
र्षभ । विक्षतं वायसैर्वाणैर्मत्प्रद्युक्तेरजिह्वगैः ॥ २९ ॥ मही-
सभ्यपतद्राजन् प्रभक्षं पुरमासुरम् । ते बध्यमाना महाणैर्वज्र-

वैगैरयस्त्रयैः ॥ ३० ॥ पर्यभ्रमन्त वै राजन्नसुराः कालचोदिताः ।
 ततो मातलिरारुह्य पुरस्तान्निपतन्निव ॥ ३१ ॥ महीमवातरत्
 क्षिप्रं रथेनादित्यवर्चसा । ततो रथसहस्राणि षष्टिस्तेषामम-
 षिणाम् ॥ ३२ ॥ युयुत्सूनां मया सार्धं पर्यवर्तन्त भारत ।
 तान्यहं निमित्तैर्वाणैर्व्यधमङ्गार्द्धराजितैः ॥ ३३ ॥ ते युद्धे संन्यव-
 र्तन्त समुद्रस्य यथोर्मयः । नेमे शक्या मनुष्येण युद्धेनेति प्रचिन्त्य
 तत् ॥ ३४ ॥ ततोऽहमानुपूर्व्येण दिश्यान्यस्त्राण्ययोजयम् । तत-
 स्तानि सहस्राणि रथिनां वित्रयोधिनाम् ॥ ३५ ॥ अस्त्राणि मम
 दिव्यानि प्रत्यघ्नञ्छूनकैरिव । रथमार्गान् विचित्रांस्ते विचरन्तो
 महाबलाः ॥ ३६ ॥ प्रत्यदृश्यन्त संग्रामे शतशोऽथ सहस्रशः ।
 विचित्रमुकुटापीडा विचित्रकवचध्वजाः ॥ ३७ ॥ विचित्राभरणा-
 श्चैव नन्दयन्तीव मे मनः । अहन्तु शरवर्षैस्तानस्त्रप्रचदितैरणे
 ॥ ३८ ॥ नाशक्रुवं पीडयितुं ते तु मां प्रत्यपीडयन् । तैः पीडय-
 मानो बह्वभिः कृतास्त्रैः कुशलैर्युधि ॥ ३९ ॥ व्यथितोऽह्नि महा-
 युद्धे भयं चागान्महन्मम । ततोऽहं देवदेवाय रुद्राय प्रयतो
 रणे ॥ ४० ॥ स्वस्ति भूतेभ्य इत्युक्त्वा महास्त्रं समचोदयम् । यत्त-
 द्रौद्रमिति ख्यातं सर्वामित्रविनाशनम् ॥ ४१ ॥ ततोऽपश्यं विशि-
 रसं पुरुषं नवलोचनम् । त्रिसुखं षड्भुजं दीप्तमर्कज्वलनमूर्ध्वजम्
 ॥ ४२ ॥ लेलिहानैर्महानागैः कृतापीडममित्रहन् । विभीस्ततस्त-
 दस्वन्तु घोरं रौद्रं सनातनम् ॥ ४३ ॥ दृष्ट्वा गाण्डीवसंयोग-
 मानीय भरतर्षभ । नमस्कृत्वा त्रिनेत्राय शर्वायामिततेजसे ॥ ४४ ॥
 मुक्तवान् दानवेन्द्राणामभावाय परन्तप । मुक्तमात्रे ततस्तस्मिन्
 रूपाण्यासन् सहस्रशः ॥ ४५ ॥ मृगाणामथ सिंहानां व्याघ्रा-
 णाञ्च विशाम्पते । ऋक्षाणां महिषाणाञ्च पन्नगानां तथा गवाम्
 ॥ ४६ ॥ शरभाणां गजानाञ्च वानराणाञ्च सङ्घशः । ऋषभाणां
 वराहाणां मार्जारानां तथैव च ॥ ४७ ॥ शालावृक्षाणां प्रेतानां

मुसुण्डानाञ्च सर्वशः । गृध्राणां गरुडानाञ्च चमराणां तथैव
 च ॥ ४८ ॥ वृक्षाणां पर्वतानाञ्च समुद्राणां तथैव च । देवा-
 नाञ्च ऋषीणाञ्च गन्धर्वाणाञ्च सर्वशः । पिशाचानां सयक्षाणां
 तथैव च सुरहिषाम् ॥ ४९ ॥ गुह्यकानाञ्च संग्रामे नैऋ-
 तानां तथैव च । ऋषाणां गजवक्त्राणामुलूकाणां तथैव च
 ॥ ५० ॥ मीनवाजिसरूपाणां नानाशस्त्रासिपाणिनाम् । तथैव
 यातुधानानां गदामुहरधारिणाम् ॥ ५१ ॥ एतैश्चान्यैश्च बह्वभि-
 र्नानारूपधरैस्तथा । सर्वमासीञ्जगद्ग्राप्तं तस्मिन्नस्त्रे विसर्जिते
 ॥ ५२ ॥ त्रिभिरोभिश्चतुर्दंष्ट्रैश्चतुरास्यैश्चतुर्भुजैः । अनेकरूप-
 संयुक्तैर्मांसमेदोवसास्थिभिः ॥ ५३ ॥ अभीक्ष्णं बध्यमानास्ते
 दानवा नाशमागताः । अर्कज्वलनतेजोभिर्ब्रह्माग्निमप्रभैः ॥ ५४ ॥
 अद्रिसारमयैश्चान्यैर्वाणैरपि निवर्हणैः । न्यहनं दानवान् सर्वान्
 मुहूर्त्तैर्नैव भारत ॥ ५५ ॥ गाण्डीवास्त्रप्रणुन्तांस्तान् गतास्त-
 न्नभसश्चतान् । दृष्ट्वाहं प्राणमं भूयस्त्रिपुरघ्नाय वेधसे ॥ ५६ ॥
 तथा रौद्रास्त्रनिष्पिष्टान् दिव्याभरणभूषितान् । निशम्य परमं
 हर्षमगमद्देवसारथिः ॥ ५७ ॥ तद्दसह्यं कृतं कर्म देवैरपि दुरा-
 सदम् । दृष्ट्वा मां पूजयामास मातलिः शक्रसारथिः ॥ ५८ ॥
 उवाच वचनञ्चेदं प्रीयमाणः कृताञ्जलिः । सुरासुरैरसह्यं हि
 कर्म यत् साधितं त्वया ॥ ५९ ॥ न ह्येतत् संयुगे कर्तुमपि
 शक्तः सुरेश्वरः । सुरासुरैरबध्यं हि पुरमेतत् खगं महत् ॥ ६० ॥
 त्वया विमथितं वीर स्ववीर्यतपसो बलात् । विध्वस्तैःथ पुरे
 तस्मिन् दानवेषु हतेषु च ॥ ६१ ॥ विनदन्यः स्त्रियः सर्वा
 निष्पेतुर्नगराहहिः । प्रकीर्णकेश्यो व्यथिताः कुरथ्ये द्वव दुःखिताः
 ॥ ६२ ॥ पेतुः पुत्रान् पितॄन् भ्रातॄन् शोचमाना महीतले ।
 रुदन्यो दीनकण्ठास्ता निनदन्यो हतेष्वराः ॥ ६३ ॥ उरांसि
 परिनिन्नन्त्यो विस्रस्तस्त्रग्विभूषणाः । तच्छोकयुक्तमञ्जीकं दुःख-

दन्वसमाहृतम् ॥ ६४ ॥ न बभौ दानवपुरं हतलिट्कं हतेश्वरम् ।
 गन्धर्वनगराकारं हतनागमिव ऋहम् ॥ ६५ ॥ शुष्कवृक्षमिवा-
 रण्यमदृश्यमभवत् पुरम् । मान्तु संहृष्टमनसं क्षिप्रं मातलिरान
 यत् ॥ ६६ ॥ देवराजस्य भवनं कृतकर्माणमाहवात् । हिरण्य-
 पुरमुत्सृज्य निहत्य च महासुरान् ॥ ६७ ॥ निवातकवचांश्चैव
 ततोऽहं शक्रमागमम् । मम कर्म च देवेन्द्रं मातलिर्विस्तरेण तत्
 ॥ ६८ ॥ सर्वं विश्रावयामास यथाभूतं महाद्युते । हिरण्यपुर-
 पातञ्च मायानाञ्च निवारणम् ॥ ६९ ॥ निवातकवचानाञ्च बधं
 संह्वेय महौजसाम् । तच्छ्रुत्वा भगवान् प्रीतः सहस्राक्षः पुर-
 न्दरः ॥ ७० ॥ मरुद्भिः सहितः श्रीमान् साधु चाध्वित्यथाब्रवीत् ।
 ततो मां देवराजो वै समाश्वास्य पुनः पुनः ॥ ७१ ॥ अब्रवी-
 द्विबुधैः सार्द्धमिदं सुमधुरं वचः । अतिदेवासुरं कर्म कृतमेव
 त्वया रणे ॥ ७२ ॥ गुर्वर्थंश्च कृतः पार्थ महाशत्रून् घ्नता मम ।
 एवमेव सदा भाव्यं स्थिरेणाजौ धनञ्जय ॥ ७३ ॥ असंमूढेन
 चास्त्राणां कर्तव्यं प्रतिपादनम् । अविषह्यो रणे हि त्वं देव-
 दानवराक्षसैः ॥ ७४ ॥ सयक्षासुरगन्धर्वैः सपक्षिगणपन्नगैः ।
 वसुधाञ्चापि कौन्तेय तद्वाङ्मबलनिर्जिताम् । पालयिष्यति धर्मात्मा
 कुन्तीपुत्रो युधिष्ठिरः ॥ ७५ ॥

इति आरण्यपर्वणि निवातकवचयुद्धपर्वणि हिरण्यपुरद्वैत्यबधे
 त्रिसप्तत्यधिकशततोऽध्यायः ॥ १७३ ॥

अर्जुन उवाच । ततो मामबिबिष्वस्तं संरूढशरविहतम् ।
 देवराजो विष्टच्छेदं काले वचनमब्रवीत् ॥ १ ॥ दिव्यान्यस्त्राणि
 सर्वाणि त्वयि तिष्ठन्ति भारत । न त्वाभिभवितुं शक्तो मानुषो
 भुवि कश्चन ॥ २ ॥ भीष्मो द्रोणः कृपः कर्णः शकुनिः सह

राजभिः १ संग्रामस्थस्य ते पुत्र कलां नाहन्ति प्रोङ्गशीम् ॥ ३ ॥
 इदञ्च मे तनुत्राणं प्रायच्छन्मघवान् प्रभुः । अभेष्यं कवचं दिव्यं
 स्रजञ्चैव हिरण्ययीम् ॥ ४ ॥ देवदत्तञ्च मे शङ्खं पुनः प्रादा-
 न्महारवम् । दिव्यञ्चेदं किरीटं मे स्वयमिन्द्रो युयोज ह ॥ ५ ॥
 ततो दिव्यानि वस्त्राणि दिव्यान्याभरणानि च । प्रादाच्छक्रो
 ममैतानि रुचिराणि वृहन्ति च ॥ ६ ॥ एवं संपूजितस्तत्र सुख-
 मस्मृप्रपितो नृप । इन्द्रस्य भवने पुण्ये गन्धर्वशिशुभिः सह ॥ ७ ॥
 ततो मामब्रवीच्छक्रः प्रीतिमानमरः सह । समयोऽर्जुन गन्तुं ते
 भ्रातरो हि स्मरन्ति ते ॥ ८ ॥ एवमिन्द्रस्य भवने पञ्च वर्षाणि
 भारत । उषितानि मया राजन् स्मरता द्यूतजं कलिम् ॥ ९ ॥
 ततो भवन्तमद्राक्षं भ्रातृभिः परिवारितम् । गन्धमादनपादस्थ
 पर्वतस्यास्य मूर्धनि ॥ १० ॥

युधिष्ठिर उवाच । दिष्ट्या धनञ्जयास्त्राणि त्वया प्राप्तानि
 भारत । दिष्ट्या चाराधितो राजा देवानामीश्वरः प्रभुः ॥ ११ ॥
 दिष्ट्या च भगवान् स्थाणुर्देव्या सह परन्तप । साक्षाद्दृष्टः स्वयुद्धेन
 तोषितश्च त्वयानघ ॥ १२ ॥ दिष्ट्या च लोकपालैस्त्वं समेतो भरत-
 र्षभ । दिष्ट्या वर्द्धामहे पार्थ दिष्ट्याश्चि पुनरागतः ॥ १३ ॥ अद्य
 कृतस्त्रां महीं देवीं विजितां पुरमालिनोम् । मन्ये च घृतराष्ट्रस्य
 पुत्रानपि वशीकृतान् ॥ १४ ॥ इच्छामि तानि चास्त्राणि द्रष्टुं
 दिव्यानि भारत । यैस्तथावीर्यवन्तस्ते निवातकवचा हताः ॥ १५ ॥

अर्जुन उवाच । श्वः प्रभाते भवान् द्रष्टा दिव्यान्यस्त्राणि
 सर्वशः । निवातकवचा घोरा यैर्मया विनिपातिताः ॥ १६ ॥

वैशम्पायन उवाच । एवमागमनं तत्र कथयित्वा धनञ्जयः ।
 भ्रातृभिः सहितः सर्वै रजनीं ताम्बुवास ह ॥ १७ ॥

इति आरण्यपर्वणि निवातकवचयुद्धपर्वणि अस्त्रदर्शने

चतुःसप्तत्यधिकशतोऽध्यायः ॥ १७६ ॥

वैशम्पायन उवाच । तस्यां रात्र्यां व्यतीतायां धर्मराजो
 बुधिष्ठिरः । उत्थायावंशुकाश्चाणि कृतवान् भ्रातृभिः सह ॥ १ ॥
 ततः सञ्चोद्दामास सोऽर्जुनं मातृनन्दनम् । दर्शयास्त्राणि
 कौन्तेय यैर्जिता दानवास्त्वया ॥ २ ॥ ततो धनञ्जयो राजन्
 देवैर्दत्तानि पाण्डवः । अस्त्राणि तानि दिव्यानि दर्शयामास
 भारत ॥ ३ ॥ अथान्यायं महातेजाः शौचं परममास्थितः ।
 गिरिकूवरपादाच्चं शुभवेणुत्रिवेणुमत् ॥ ४ ॥ पार्थिवं रथमास्थाव
 शोभमानो धनञ्जयः । दिव्येन संवृतस्तेन कवचेन सुवर्चसा ॥ ५ ॥
 धनुरादाय गाण्डीवं देवदत्तं सवारिजम् । शोशुभ्यमानः कौन्तेव
 आनुपूर्व्यां महाभुजः ॥ ६ ॥ अस्त्राणि तानि दिव्यानि दर्शना-
 योपचक्रमे । अथ प्रयोच्यमाणेषु दिव्येष्वस्त्रेषु तेषु व ॥ ७ ॥
 समाक्रान्ता मही पद्भ्यां समाकम्पत सद्गुमा । क्षुभिताः सरितश्चैव
 तथैव च महोदधिः ॥ ८ ॥ शैलाश्चापि व्यदोर्ष्यन्त न ववौ च
 समीरणः । न वभासे सहस्रांशुर्न जज्वाल च पावकः ॥ ९ ॥
 न वेदाः प्रतिभान्ति स हिजातीनां क्रयञ्चन । अन्तर्भूमिगता ये
 च प्राणिनो जनमेजय ॥ १० ॥ पीडयमानाः समुत्थाव पाण्डवं
 पर्यवारवन् । वेपमानाः प्राञ्जलवस्ते सर्वे विद्वताननाः ॥ ११ ॥
 दह्यमानास्तदास्त्रैस्ते याचन्ति स धनञ्जयम् । ततो ब्रह्मर्षय-
 श्चैव सिद्धा ये च महर्षयः ॥ १२ ॥ जङ्गमानि च भूतानि सर्वा-
 ण्येवावर्तास्त्रिरे । देवर्षयश्च प्रवरास्तथैव च दिव्यैः ॥ १३ ॥
 यच्चराच्चसगन्धर्वास्तथैव च पतन्निपः । खिचराणि च भूतानि
 सर्वाण्येवावर्तास्त्रिरे ॥ १४ ॥ ततः पितामहश्चैव लोकपालाश्च
 सर्वशः । भगवांश्च महादेवः सगणोऽभ्याचयौ तदा ॥ १५ ॥ ततो
 वायुर्महाराज दिव्यैर्मातृभ्यः समन्वितः । अभितः पाण्डवद्वित्रै-
 रवचक्रे समन्ततः ॥ १६ ॥ जगुश्च गाथा विविन्वा गन्धर्वाः सुर-
 चोदिताः । ननृतुः संवयश्चैव राजन्प्रसरसां गणाः ॥ १७ ॥

तस्मिंश्च तादृशे काले नारदश्चोदितः सुरैः । आगम्याह वचः
 पार्थं श्रवणीयमिदं नृप ॥ १८ ॥ अर्जुनार्जुन मा युङ्क्षु दिव्या-
 न्यस्त्राणि भारत । नैतानि निरधिष्ठाने प्रयुज्यन्ते कथञ्चन ॥ १९ ॥
 अधिष्ठाने न चानार्त्तः प्रयुञ्जीत कदाचन । प्रयोगेषु महान्
 दोषो ह्यस्त्राणां कुरुनन्दन ॥ २० ॥ एतानि रक्ष्यमाणानि धन-
 क्षय यथागमम् । बलवन्ति सुखाह्वाणि भविष्यन्ति न संशयः
 ॥ २१ ॥ अरक्ष्यमाणान्येतानि वैलोभ्यस्यापि पाण्डव । भवन्ति
 स विनाशाय मैवं भूयः कृथाः क्वचित् ॥ २२ ॥ अजातशत्रो
 त्वञ्चैव द्रक्ष्यसे तानि संयुगे । योज्यमानानि पार्थेन हिषतामव-
 मर्दने ॥ २३ ॥

वैशम्पायन उवाच । निवार्यथा ततः पार्थं सर्वं देवा यथा-
 गतम् । जग्मुरन्ये च ये तत्र समाजग्मुर्नरर्षभ ॥ २४ ॥ तेषु
 सर्वेषु कौरव्य प्रतिघातेषु पाण्डवाः । तस्मिन्नेव वने हृष्टास्त
 जषुः सह कृष्णाया ॥ २५ ॥

इति आरण्यपर्वणि निवातकवचयुद्धपर्वणि अस्त्रदर्शने
 पञ्चसप्तत्यधिकशतोऽध्यायः ॥ १७५ ॥

अथ आजगरपर्व ॥

जनमेजय उवाच । तस्मिन् कृतास्त्रे रथिनां प्रवीरे प्रत्या-
 गते भवनाहृत्प्रहन्तुः । अतः परं किमकुर्वन्तः पार्थाः समेत्य
 शूरेण धनक्षयेन ॥ १ ॥

वैशम्पायन उवाच । वनेषु तेष्वेव तु ते नरेन्द्राः सहार्जुने-
 नेन्द्रसमेन वीराः । तस्मिंश्च शैलप्रवरे सुरम्ये धनेश्वराक्रीडगता
 विजङ्गुः ॥ २ ॥ वैशमानि तान्यप्रतिमानि पश्यन् क्रीडाश्च नाना-
 द्रुमसन्निवहाः । चचार धन्वी बह्वधा नरेन्द्र सोऽस्त्रेषु यत्तः

सततं किरौटी ॥ ३ ॥ अवाप्य वासं नरदेवपुत्राः प्रसादजं
 बेश्रवणस्य राज्ञः । न प्राणिनां ते स्पृहयन्ति राजञ्छिवश्च कालः
 स बभूव तेषाम् ॥ ४ ॥ समेत्य पार्थेन यथैकरात्रमूषुः समास्तत्र
 तदा चतस्रः । पूर्वाश्च षट् ता दश पाण्डवानां शिवा बभूवुर्वसतां
 वनेषु ॥ ५ ॥ ततोऽब्रवीद्वायुसुतस्तरस्वी जिष्णुश्च राजानमुपोप-
 विश्य । यमौ च वीरौ सुरराजकल्पावेकान्तमास्थाय हितं प्रियञ्च
 ॥ ६ ॥ तव प्रतिज्ञां कुरुराज सत्यां चिकीर्षमाणास्तदनुप्रियञ्च ।
 ततो न गच्छाम वनान्यपास्त्र सुयोधनं सानुचरं निहन्तुम् ॥ ७ ॥
 एकादशं वर्षमिदं वसामः सुयोधनेनात्तसुखाः सुखार्हाः । तं
 वञ्चयित्वाधमबुद्धिशीलमज्ञातवासं सुखमाप्नुयामः ॥ ८ ॥ तवा-
 ज्ञया पार्थिव निर्विशङ्का विहाय मानं विचरन् वनानि । समीप-
 वासेन विलोभितास्ते ज्ञास्यन्ति नास्मानपक्वष्टदेशान् ॥ ९ ॥ सम्बत्-
 सरं तत्र विहृत्य गूढं नराधमं तं सुखमुद्धरेम । निर्यात्य वैरं
 सफलं सपुष्पं तस्मै नरेन्द्राधमपूरुषाय ॥ १० ॥ सुयोधनायानुचरै-
 र्वृताय ततो महीमावस धर्मराज । स्वर्गोपमं देशमिमं चरद्भिः
 शक्त्यो विहन्तुं नरदेव शोकः ॥ ११ ॥ कीर्त्तिस्तु ते भारत पुण्य-
 गन्धा नश्येद्वि लोकेषु चराचरेषु । तत् प्राप्य राज्यं कुरुपुङ्गवानां
 शक्यं महत् प्राप्तुमथ क्रियाश्च ॥ १२ ॥ इदन्तु शक्यं सततं नरेन्द्र
 प्राप्तुं त्वया यत्नमसे कुबेरात् । कुरुष्व बुद्धिं द्विषतां वधाय कृता-
 गसां भारत निग्रहे च ॥ १३ ॥ तैजस्तबोग्रं न सहेत राजन् समेत्य
 साक्षादपि वञ्चपाणिः । न हि व्यथां जातु करिष्यतस्तौ समेत्य
 द्वैरपि धर्मराज ॥ १४ ॥ तवार्थसिद्धयर्थमभिप्रवृत्तौ सुपर्णकेतुश्च
 शिनेश्च नप्ता । तथैव कृष्णोऽप्रतिमो बलेन तथैव चाहं नरदेववर्य्य
 ॥ १५ ॥ तवार्थसिद्धयर्थमभिप्रपन्नो यथैव कृष्णः सह यादवैस्तैः ।
 तथैव चाहं नरदेववर्य्य यमौ च वीरौ कृतिनौ प्रयोगी । त्वदर्थ-
 योगप्रभवप्रधानाः शमं करिष्याम परान् समेत्य ॥ १६ ॥

वैशम्पायन उवाच । ततस्तदाज्ञाय मतं महात्मा तेषाञ्च धर्मस्य
 सुतो वरिष्ठः । प्रदक्षिणं वैश्रवणाधिवासं चकार धर्मार्थविदु-
 त्तमौजाः । आमन्त्र्य वैश्वानि नदीः सरांसि सर्वाणि रक्षांसि
 च धर्मराजः ॥ १७ ॥ यथागतं मार्गमवेक्षमाणः पुनर्गिरिञ्चैव
 निरीक्षमाणः । ततो महात्मा स विशुद्धबुद्धिः संप्रार्थयामास
 नगिन्द्रवर्यम् ॥ १८ ॥ समाप्तकर्मा सहितः सुहृद्भिर्जित्वा सप-
 दान् प्रतिलभ्य राज्यम् । शैलेन्द्र भूयस्तपसे जितात्मा द्रष्टा
 तवास्मीति मतिञ्चकार ॥ १९ ॥ त्वतश्च सर्वैरनुजैर्द्विजैश्च तेनैव
 मार्गेण पतिः कुरूणाम् । उवाह चैतान् गणशस्तथैव घटोत्कचः
 पर्वतनिर्भरेषु ॥ २० ॥ तान् प्रस्थितान् प्रीतमना महर्षिः पितेव
 पुत्राननुशिष्य सर्वान् । स लोमशः प्रीतमना जगाम दिवौकसां
 पुण्यतमं निवासम् ॥ २१ ॥ तेनार्ष्टिषिणेन तथानुशिष्टास्तीर्थानि
 रम्याणि तपोवनानि । महान्ति चान्यानि सरांसि पार्थाः सं-
 पश्यमानाः प्रथयुर्नराग्रजाः ॥ २२ ॥

इति आरण्यपर्वणि आजगरपर्वणि लोमशगमने
 षट्सप्तत्यधिकशतोऽध्यायः ॥ १७६ ॥

वैशम्पायन उवाच । नगोत्तमं प्रस्रवणैरुपेतं दिशाङ्गजैः
 किन्नरपक्षिभिश्च । सुखं निवासं जहतां हि तेषां न प्रीतिरासी-
 द्धरतर्षभागाम् ॥ १ ॥ ततस्तु तेषां पुनरेव हर्षः कैलासमालोक्य
 महान् बभूव । कुवेरकान्तं भरतर्षभाणां महीधरं वारिधर-
 प्रकाशम् ॥ २ ॥ समुच्छ्रयान् पर्वतसन्निरोधान् गोष्ठान् हरीणां
 गिरिसेतुमालाः । बहून् प्रपातांश्च समीक्ष्य वीराः स्थलानि
 निम्नानि च तत्र तत्र ॥ ३ ॥ तथैव चान्यानि महावनानि मृग-
 द्विजानेकनिषेवितानि । आलोकयन्त्सेऽभिययुः प्रतीतास्ते धान्विनः

खड्गधरा नराग्र्याः ॥ ४ ॥ वनानि रम्याणि नदीः सरांसि गुहा
गिरीणां गिरिगह्वराणि । एते निवासाः सततं वभूवुर्निशानिभं
प्राप्य नरर्षभाणाम् ॥ ५ ॥ ते दुर्गवासं बद्ध्वा निरुष्य व्यतीत्य
कैलासमचिन्त्यग्ररूपम् । आसेदुरत्यर्थमनोरमन्ते तमाश्रमाग्रं वृष-
पर्वणस्तु ॥ ६ ॥ समेत्य राज्ञा वृषपर्वणा ते प्रत्याचिंतास्तेन च
वीतमोहाः । अशंसिरे विस्तरशः प्रवासं गिरौ यथावद्वृषपर्वणस्ते
॥ ७ ॥ सुखोषितास्तस्य त एकरात्रं पुण्याश्रमे देवमहर्षिजुष्टे ।
अभ्याययुस्ते वदर्षीं विशालां सुखेन वीराः पुनरेव बासम् ॥ ८ ॥
जषुस्ततस्तत्र महानुभावा नारायणस्थानगताः समग्राः । कुवेर-
कान्तां नलिनीं विशोकाः संपश्यमानाः सुरसिद्धजुष्टाम् ॥ ९ ॥
ताञ्चाथ दृष्ट्वा नलिनीं विशोकाः पण्डोः सुताः सर्वनरप्रधानाः ।
ते रेमिरे नन्दनवासमेत्य हिजर्षयो वीतमला यथैव ॥ १० ॥ ततः
क्रमेणोपययुर्नृवीरा यथागतेनैव पथा समग्राः । विहृत्य मासं
सुखिनो वदर्ष्यां किरातराज्ञो विषयं सुवाहोः ॥ ११ ॥ चीनां
स्तुखारान् दरदांश्च सर्वान् दिशान् कुलिन्दस्य च भूरिरत्नान् ।
अतीत्य दुर्गं हिमवत्प्रदेशं पुरं सुवाहोर्दृष्टुर्नृवीराः ॥ १२ ॥
शुक्ला च तान् पार्थिवपुत्रपौत्रान् प्राप्तान् सुबाह्वर्विषये समग्रान् ।
प्रत्युद्ययौ प्रीतियुतः स राजा तञ्चाभ्यनन्दन्नृषमाः कुरूणाम्
॥ १३ ॥ समेत्य राज्ञा तु सुबाह्वना ते सूतैर्विशोकप्रमुखैश्च सर्वैः ।
सहेन्द्रसेनैः परिचारकैश्च पौरोगवैर्यै च महानसस्थाः ॥ १४ ॥
सुखोषितास्तत्र त एकरात्रं सूतान् समादाय रथांश्च सर्वान् ।
घटोत्कचं सानुचरं विसृज्य ततोऽभ्ययुर्यामुनमद्विराजम् ॥ १५ ॥
तस्मिन् गिरौ प्रस्रवणोपपन्ने हिमोत्तरीयारुणपाण्डुसानौ ।
विशाखयूपं समुपेत्य चक्रुस्तदा निवासं पुरुषप्रवीराः ॥ १६ ॥
वराहनानामृगपक्षिजुष्टं महावनञ्चैत्ररथप्रकाशम् । शिवेन पार्था
मृगयाप्रधानाः सम्बत्सरं तत्र वने विजङ्गुः ॥ १७ ॥ तत्रावसादा-

तिबलं भुजङ्गं चुधार्दितं मृत्युमिवोग्ररूपम् । वृकोदरः पर्वत-
 कन्दरायां विप्रादमोहव्यथितान्तरात्मा ॥ १८ ॥ हीपोऽभवद्यत्र
 वृकोदरस्य युधिष्ठिरो धर्मभृतां वरिष्ठः । अमोक्षयद्यस्तमनन्त-
 तेजा ग्राहेण संवेष्टितसर्वगात्रम् ॥ १९ ॥ ते हादृशं वर्षमुपोप-
 यातं वने विहत्तुं कुरवः प्रतीताः । तस्मादनाच्चैत्ररथप्रकाशा-
 च्छ्रिया ज्वलन्तस्तपसा च युक्ताः २० ॥ ततश्च यात्रा मरुधन्व-
 पाश्वं सदा धनुर्वेदरतिप्रधानाः । सरस्वतीमेत्य निवासकामाः
 सरस्ततो हैतवने प्रतीयुः ॥ २१ ॥ समीक्ष्य तान् हैतवने निवि-
 ष्टान् निवासिनस्तत्र ततोऽभिजग्मुः । तपोदमाचारसमाधियुक्ता-
 स्तृणोदपात्राहरणाश्मकुट्टाः ॥ २२ ॥ प्लक्षाचरौहीतकवेतसाश्च
 तथा बदर्थ्यः खदिराः शिरीषाः । विल्वेङ्गुदाः पीलुसमीकराः
 सरस्वतीतीररुहा बभूवुः ॥ २३ ॥ तां यच्चगन्धर्वमहर्षिकान्ता-
 मगारभूतामिव देवतानाम् । सरस्वतीं प्रीतियुताश्चरन्तः सुखं
 विजङ्गुर्नरदेवपुत्राः ॥ २४ ॥

इति आरण्यपर्वणि आजगरपर्वणि पुनर्हैतवनप्रवेशे

सप्तसप्तत्यधिकशततोऽध्यायः ॥ १७७ ॥

जनमेजय उवाच । कथं नागायुतप्राणो भीमो भीमपरा-
 क्रमः । भयमाहारयत्तीव्रं तस्मादजगरान्मुने ॥ १ ॥ पौलस्त्यं
 धनदं युद्धे य आह्वयति हर्षितः । नलिन्यां कदनं कृत्वा निहन्ता
 यच्चरत्तसाम् ॥ २ ॥ तं शंससि भयाविष्टमापन्नमरिसूदनम् ।
 एतदिच्छाम्यहं श्रोतुं परं कौतूहलं हि मे ॥ ३ ॥

वैशम्पायन उवाच । बह्वाश्चर्यं वने तेषां वसतामुग्रधन्विनाम् ।
 प्राप्तानामाश्रमं राजन् राजर्षेर्वृषपर्वणः ॥ ४ ॥ यदृच्छ्या धनु-

ष्याणिर्बद्धखड्गो वृकोदरः । ददर्श तदनं रम्यं देवगन्धर्वसेवितम्
 ॥ ५ ॥ स ददर्श शुभान् देशान् गिरेर्हिमवतस्तदा । देवर्षि-
 सिद्धचरितानप्सरोगणसेवितान् ॥ ६ ॥ चकोरैरुपवक्रैश्च पश्चि-
 मिर्जीवजीवकैः । कोकिलैर्मृगराजैश्च तत्र तत्र निनादितान्
 ॥ ७ ॥ नित्यपुष्पफलैर्वाश्चैर्हिमसंस्पर्शकोमलैः । उपेतान् बह्वल-
 च्छाथैर्मनोनयननन्दनैः ॥ ८ ॥ स सम्पश्यन् गिरिनदीवैदूर्य-
 मणिसन्निभैः । सलिलैर्हिमसङ्घाशैर्हंसकारण्डवायुतैः ॥ ९ ॥
 वनानि देवदारुणां मेघानामिव वागुराः । हरिचन्दनमिश्राणि
 तुङ्गकालीयकान्यपि ॥ १० ॥ मृगयां परिधावन् स समेषु मरु-
 धन्वसु । विध्यन्मृगाञ्छरैः शुद्धैश्चचार सुमहाबलः ॥ ११ ॥ भीम-
 सेनस्तु विख्यातो महान्तं दंष्ट्रिणं बलात् । निघ्नन्नागशतप्राणो
 वने तस्मिन्महाभुजः ॥ १२ ॥ मृगाणां स वराहाणां महिषाणां
 महाभुजः । विनिघ्नंस्तत्र तत्रैव भीमो भीमपराक्रमः ॥ १३ ॥
 स मातङ्गशतप्राणो मनुष्यशतवारणः । सिंहशार्दूलविक्रान्तो
 वने तस्मिन् महाबलः ॥ १४ ॥ वृक्षानुत्पाटयामास तरसा वै
 वमच्छ च । पृथिव्याश्च प्रदेशान् वै नादयंस्तु वनानि च ॥ १५ ॥
 पर्वताग्राणि वै मृदून्नादयानश्च विज्वरः । प्रक्षिपन् पादपांश्यापि
 नादेनापूरयन्महौम् ॥ १६ ॥ वेगेन न्यपतङ्गीमो निर्भयश्च पुनः
 पुनः । आस्फोटयन् क्षुब्धयंश्च तलतालांश्च वादयन् ॥ १७ ॥
 चिरसम्बद्धदर्पस्तु भीमसेनो वने तदा । गजेन्द्राश्च महासत्त्वा
 मृगेन्द्राश्च महाबलाः ॥ १८ ॥ भीमसेनस्य नादेन व्यमुञ्चन्त गुहा-
 भयात् । क्वचित् प्रधावंस्तिष्ठंश्च क्वचिच्चोपविशंस्तथा ॥ १९ ॥
 मृगप्रेष्मृमहारौद्रे वने चरति निर्भयः । स तत्र मनुजव्याघ्रो
 वने वनचरोपमः ॥ २० ॥ पद्भ्यामपि समापेदे भीमसेनो महा-
 बलः । स प्रविष्टो महारण्ये नादान्ददति चाद्भुतान् ॥ २१ ॥
 त्रासयन् सर्वभूतानि महासत्त्वपराक्रमः । ततो भीमस्य शब्देन

भीताः सर्पा गुहाशयाः ॥ २२ ॥ अतिक्रान्तस्तु वेगेन जगामानु-
सृतः शनैः । ततोऽमरवरप्रख्यो भीमसेनो महाबलः ॥ २३ ॥ स
ददर्श महाकायं भुजङ्गं लोमहर्षणम् । गिरिदुर्गं समापन्नं काये-
नावृत्य कन्दरम् ॥ २४ ॥ पर्वताभोगवर्षाणमतिकार्यं महाबलम् ।
चित्राङ्गमङ्गजैश्वित्रैर्हरिद्रासदृशच्छविम् ॥ २५ ॥ गुहाकारेण
वक्त्रेण चतुर्दंष्ट्रेण राजता । दीप्ताक्षिणातिताम्रेण लिहानं
सूक्लणी मुहुः ॥ २६ ॥ वासनं सर्वभूतानां कालान्तकयमोपमम् ।
निश्वासच्छेडनादेन भर्त्सयन्तमिव स्थितम् ॥ २७ ॥ स भीमं
सहसाभ्येत्य पृदाकुः कुपितो भृशम् । जग्राहाजगरो ग्राहो भुजयो-
रुभयोर्बलात् ॥ २८ ॥ तेन संस्पृष्टगात्रस्य भीमसेनस्य वै तदा ।
सञ्जा मुमोह सहसा वरदानेन तस्य हि ॥ २९ ॥ दशनागसह-
स्राणि धारयन्ति हि यद्वलम् । तद्वलं भीमसेनस्य भुजयोरसमं
परैः ॥ ३० ॥ स तेजस्वी तथा तेन भुजगेन वशीकृतः । विस्फु-
रन् शनकैर्भीमो न शशाक विचेष्टितुम् ॥ ३१ ॥ नागायुतसम-
प्राणः सिंहस्कन्धो महाभुजः । गृहीतो व्यजहात् सत्त्वं वरदान-
विमोहितः ॥ ३२ ॥ स हि प्रयत्नमकरोत्तीव्रनात्मविमोक्षणे ।
न चैनमशकहीरः कथञ्चित् प्रतिवाधितुम् ॥ ३३ ॥

इति आरण्यपर्वणि आजगरपर्वणि भीमस्याजगरग्रहणे

अष्टसप्तत्यधिकशततोऽध्यायः ॥ १७८ ॥

वैशम्पायन उवाच । स भीमसेनस्तेजस्वी तथा सर्पवशङ्कतः ।
चिन्तयामास सर्पस्य वीर्यमत्यद्भुतं महत् ॥ १ ॥ उवाच च
महासर्पं कामया ब्रूहि पन्नग । कस्त्वं भो भुजगश्रेष्ठ किं मया
च करिष्यसि ॥ २ ॥ पाण्डवो भीमसेनोऽहं धर्मराजादनन्तरः ।

नागायुतसमप्राणस्त्वया नीतः कथं वशम् ॥ ३ ॥ सिंहाः केश-
रिणो व्याघ्रा महिषा वारणास्तथा । समागताश्च बह्वृषो निह-
ताश्च मया युधि ॥ ४ ॥ राक्षसाश्च पिशाचाश्च पन्नगाश्च महाबलाः ।
भुजवेगमशक्ता मे सोढुं पन्नगसत्तम ॥ ५ ॥ किन्तु विद्याबलं
किन्तु वरदानमथो तव । उद्योगमपि कुर्वाणो वशगोऽस्मि कृत-
स्त्वया ॥ ६ ॥ असभ्यो विक्रमो नृणामिति मे धीयते मतिः ।
यथेदं मे त्वया नाग बलं प्रतिहतं महत् ॥ ७ ॥

वैशम्पायन उवाच । इत्येवं वादिनं वीरं भीममक्लिष्टकारि-
णम् । भोगेन महता गृह्य समन्तात् पर्यवेष्टयत् ॥ ८ ॥ निगृ-
ह्यैनं महाबाह्वं ततः स भुजगस्तदा । विमुच्यास्य भुजौ पीना-
विदं वचनमब्रवीत् ॥ ९ ॥ दिष्टस्त्वं क्षुधितस्याद्य देवैर्भक्ष्यो महा-
भुज । दिष्ट्या कालस्य महतः प्रियाः प्राणा हि देहिनाम् ॥ १० ॥
यथा त्विदं मया प्राप्तं सर्परूपमरिन्दम । तथावश्यं मया त्व्याप्यं
तवाद्य शृणु सत्तम ॥ ११ ॥ इमामवस्थां सम्प्राप्तो ह्यहं कोपा-
न्महर्षिणाम् । शापस्यान्तं परिप्रेप्सुः सर्वं तत् कथयामि ते
॥ १२ ॥ नहृषो नाम राजर्षिर्व्यक्तन्ते श्रोत्रमागतः । तवैव
पूर्वपूर्वप्राप्तोर्वशधरः सुतः ॥ १३ ॥ सोऽहं शापाद्गस्यस्य
ब्राह्मणानवमन्य च । इमामवस्थामापन्नः पश्य देवमिदं मम ॥ १४ ॥
त्वाञ्चेदबध्यं दद्यादमतीवप्रियदर्शनम् । अहमद्योपयोच्यामि
विधानं पश्य यादृशम् ॥ १५ ॥ न हि मे मुच्यते कश्चित् कथञ्चित्
प्रग्रहं गतः । गजो वा महिषो वापि षष्ठे काले नरोत्तम ॥ १६ ॥
नासि केवलवीर्येण तिर्यग्योनिषु वर्तता । गृहीतः कौरवश्रेष्ठ
वरदानमिदं मम ॥ १७ ॥ पतता हि विमानाग्रान्मया शक्रासनाद्-
द्रुतम् । कुरु शापान्तमित्युक्तो भगवान्मुनिसत्तमः ॥ १८ ॥ स
मामुवाच तेजस्वी कृपयाभिपरिप्लुतः । मोक्षस्ते भविता राजन्
कस्माच्चित् कालपर्ययात् ॥ १९ ॥ ततोऽस्मि पतितो भूमौ न

च मामजहात् क्षृतिः । स्मार्त्तमस्ति पुराणं मे यथैवाधिगतं
 तथा ॥ २० ॥ यस्तु ते व्याहृतान् प्रश्नान् प्रतिब्रूयाद्दिभाणवित् ।
 स त्वां मोक्षयिता शपादिति मामब्रवीदृषिः ॥ २१ ॥ गृहीतस्य
 त्वया राजन् प्राणिनोऽपि बलीयसः । सत्त्वभ्रंशोऽधिकस्यापि
 सर्वव्याशु भविष्यति ॥ २२ ॥ इह चाप्यहमश्रौषं वचस्तेषां
 दयावताम् । मयि सञ्जातहार्द्दानामथ तेऽन्तर्हिता हिजाः ॥ २३ ॥
 सोऽहं परमदुष्कर्मा वसामि निरयेऽशुचौ । सर्वयोनिमिमां प्राप्य
 कालाकाङ्क्षी महाद्युते ॥ २४ ॥ तमुवाच महाबाहुर्भीमसेनो
 भुजङ्गमम् । न च कुप्ये महासर्पं न चात्मानं विगर्हये ॥ २५ ॥
 यस्माद्भावि भावी वा मनुष्यः सुखः दुःखयो । आगमे यदि वा-
 पायि न तत्र ग्लपयेन्मनः ॥ २६ ॥ दैवं पुरुषकारेण को वञ्चयितु-
 मर्हति । दैवमेव परं मन्ये पुरुषार्थो निरर्थकः ॥ २७ ॥ पश्य
 दैवोपघाताद्धि भुजवीर्यव्यपाश्रयम् । इमामवस्थां सम्प्राप्तमनि-
 मित्तमिहाय माम् ॥ २८ ॥ किन्तु नाद्यानुशोचामि तथात्मानं
 विनाशितम् । यथा तु विपिने न्यस्तान् भ्रातृन् राज्यपरिच्युतान्
 ॥ २९ ॥ हिमवांस्य सुदुर्गोऽयं वक्षराक्षससङ्कुलः । मां समुद्वीक्ष-
 माणास्ते प्रपतिष्यन्ति विह्वलाः ॥ ३० ॥ विनष्टमथ मां श्रुत्वा
 भविष्यन्ति निसृद्यमाः । धर्मशीला माया ते हि वाध्यन्ते राज्य-
 गृह्णिना ॥ ३१ ॥ अथवा नार्जुनो धीमान् विषादमुपयास्यति ।
 सर्वास्त्रविदनाधृष्यो देवगन्धर्वराक्षसैः ॥ ३२ ॥ समर्थः स महा-
 बाहुरेकोऽपि सुमहाबलः । देवराजमपि स्थानात् प्रच्यावयितु-
 मक्षमा ॥ ३३ ॥ किं पुनर्धृतराष्ट्रस्य पुत्रं दुर्यूतदेविनम् ।
 विदिष्टं सर्वलोकस्य दन्ममोहपरायणम् ॥ ३४ ॥ मातरञ्चैव
 शोचामि कृपणां पुत्रगृह्णिनीम् । यास्माकं नित्यमाशास्ते महत्त्व-
 मधिकं परैः ॥ ३५ ॥ तस्याः कथं त्वनाथाया महिनाशाङ्गुजङ्गम ।
 अफलास्ते भविष्यन्ति मयि सर्वे मनोरथाः ॥ ३६ ॥ नकुलः सह-

द्विश्व यमो च गुरुवर्तिनौ । महाङ्गबलसंगुप्तौ मित्यं पुरुष-
 मानिनौ ॥ ३७ ॥ भविष्यतो निरुत्साहौ भ्रष्टवीर्यपराक्रमौ ।
 महिनाशात् परिद्यूनाविति मे वर्तते मतिः ॥ ३८ ॥ एवंविधं
 बद्ध तदा विललाप वृकोदरः । भुजङ्गभोगसंरुद्धो नाशकश्च
 विचेष्टितुम् ॥ ३९ ॥ युधिष्ठिरस्तु कौन्तेयो बभूवास्वस्थचेतनः ।
 अनिष्टदर्शनान् घोरानुत्पातान् परिचिन्तयन् ॥ ४० ॥ दारुणं
 ह्यग्निधं नादं शिवा दक्षिणतः स्थिता । दौषायां दिशि वितस्ता
 रीति तस्याग्रमस्य ह ॥ ४१ ॥ एकपक्षाक्षिवरणा वर्तिका घोर-
 दर्शना । रत्नं वमन्ती दृष्ट्वा प्रत्यादित्यमभास्वरा ॥ ४२ ॥ प्रववौ
 चानिलो रूक्षश्चण्डः शर्करकर्षणः । अपसव्यानि सर्वाणि मृग-
 पक्षिरुतानि च ॥ ४३ ॥ पृष्ठतो वायसः कृष्णो याहि याहीति
 शंसति । मुहुर्मुहुः स्फुरति च दक्षिणोऽस्य भुजस्तदा ॥ ४४ ॥
 हृदयं चरणश्चापि वामोऽस्य परिवर्तते । सव्यस्याक्ष्णो विकार-
 श्चाप्यनिष्टः समपद्यत ॥ ४५ ॥ धर्मराजोऽपि मेधावी मन्यमानो
 महद्भयम् । द्रौपदीं परिपप्रच्छ क्व भीम इति भारत ॥ ४६ ॥
 शशंस तस्मै पाञ्चाली चिरयातं वृकोदरम् । स प्रतस्थे महा-
 बाहूधौर्म्येन सहितो नृप ॥ ४७ ॥ द्रौपद्या रक्षसं कार्यमित्यु-
 वाच धनञ्जयम् । नक्रुलं सहदेवञ्च व्यादिदेश द्विजान् प्रति
 ॥ ४८ ॥ स तस्य पदमुन्नीय तस्माद्देवाग्रमात् प्रभुः । मृगयामास
 कौन्तेषो भोमसेनं महावने ॥ ४९ ॥ स प्राचीं दिशमास्थाय
 महतो गजयूथपान् । ददर्श पृथिवीं चिह्नैर्भीमस्य परिचिह्नि-
 ताम् ॥ ५० ॥ ततो मृगसहस्राणि मृगेन्द्राणां शतानि च ।
 पतितानि वने दृष्ट्वा मार्गं तस्याविदन्नुपः ॥ ५१ ॥ धावतस्तस्य
 वीरस्य मृगायं वातरं हसः । जरुवातविनिर्भग्ना दुमा व्याव-
 र्तिताः पथि ॥ ५२ ॥ स गत्वा तैस्तदा चिह्नैर्द्दर्श गिरि-
 गह्वरे । रूक्षमारुतभृयिष्ठे निष्पन्नद्रुमसंकुले ॥ ५३ ॥ इरिष्ये

निर्जने द्वेषे कण्टकिद्रुमसंकुले । अश्लस्यारुचुपाकीर्णे सुदुर्गे
विषमोत्कटे । गृहीतं भुजगेन्द्रेण निश्रेष्ठमनुजन्तदा ॥ ५४ ॥

इति आरण्यपर्वणि अजगरपर्वणि युधिष्ठिरभीमदर्शने

एकोनाशौत्यधिकशतोऽध्यायः ॥ १७९ ॥

वैशम्पायन उवाच । युधिष्ठिरस्तमासाद्य सर्पभोगेन वैष्टितम् ।
दयितं भ्रातरं धीमानिदं वचनमब्रवीत् ॥ १ ॥ कुन्तीमातः कथ-
मिमामापदं त्वमवाप्तवान् । कश्चायं पर्वताभोगप्रतिमः पन्नगो-
त्तमः ॥ २ ॥ स धर्मराजमालक्ष्य भ्राता भ्रातरमग्रजम् । कथया-
मास तत् सर्वं ग्रहणादिविचेष्टितम् ॥ ३ ॥

भीमसेन उवाच । अयमार्यं महासत्त्वो भक्ष्यार्थं मां
गृहीतवान् । नङ्गुषो नाम राजर्षिः प्राणवानिव संस्थितः ॥ ४ ॥

युधिष्ठिर उवाच । सुच्यतामयमायुषन् भ्राता मेऽमित-
विक्रमः । वयमाहारमन्यन्ते दास्यामः क्षुन्निवारणम् ॥ ५ ॥

सर्प उवाच । आहारो राजपुत्रोऽयं मया प्राप्तो मुखागतः ।
गम्यतां नेह स्थातव्यं श्वो भवानपि मे भवेत् ॥ ६ ॥ व्रतमेतन्महा-
बाहो विषयं मम यो व्रजेत् । स मे भक्ष्यो भवेत्तात त्वञ्चापि
विषये मम ॥ ७ ॥ चिरेणाद्य मयाहारः प्राप्तोऽयमनुजस्तव ।
नाहमेनं विमोक्ष्यामि न चान्यमभिकाङ्क्षये ॥ ८ ॥

युधिष्ठिर उवाच । देवो वा यदि वा दैत्य उरगो वा
भगवान् यदि । सत्यं सर्प वचो ब्रूहि पृच्छति त्वां युधिष्ठिरः ॥ ९ ॥
किमर्थञ्च त्वया ग्रस्तो भीमसेनो भुजङ्गम । किमाहृत्य विदित्वा
वा प्रीतिस्ते स्याद्भुजङ्गम । किमाहारं प्रयच्छामि कथं मुञ्चेद्भवा-
निमम् ॥ १० ॥

सर्प उवाच । नङ्गुषो नाम राजाहमासं पूर्वस्तवानघ ।

प्रथितः पञ्चमः सोमादायोः पुत्रो नराधिप ॥ ११ ॥ क्रतुभिस्तपसा
 चैव स्वाध्यायेन दमेन च । त्रैलोक्यैश्वर्यमव्यग्रं प्राप्तोऽहं विक्र-
 मेन च ॥ १२ ॥ तद्देश्वर्यं समासाद्य दर्पो मामगमत्तदा । सहस्रं
 हि हिजातीनामुवाह शिविकां मम ॥ १३ ॥ ऐश्वर्यमदमत्तोऽह-
 मवमन्य ततो हिजान् । इमामगस्त्येन दशामानीतः पृथिवी-
 पते ॥ १४ ॥ न तु मामजहात् प्रज्ञा यावदद्येति पाण्डव ।
 तस्यैवानुग्रहाद्राजन्नगस्त्यस्य महात्मनः ॥ १५ ॥ प्रष्टे काले मया-
 हारः प्राप्तोऽयमनुजस्तव । नाहमेनं विमोक्ष्यामि न चान्यदपि
 कामये ॥ १६ ॥ प्रश्नानुच्चारितानाद्य व्याहरिष्यसि चेन्मम । अथ
 पश्चाद्दिमोक्ष्यामि भ्रातरं ते वृक्रोदरम् ॥ १७ ॥

युधिष्ठिर उवाच । ब्रूहि सर्पं यथाकामं प्रतिवक्ष्यामि ते
 वचः । अपि चेच्छृणुयां प्रीतिमाहर्तुं ते भुजङ्गम् ॥ १८ ॥ वेद्यञ्च
 ब्राह्मणेनेह तद्भवान् वेत्ति केवलम् । सर्पराज ततः श्रुत्वा प्रति-
 वक्ष्यामि ते वचः ॥ १९ ॥

सर्प उवाच । ब्राह्मणः को भवेद्राजन् वेद्यं किञ्च युधिष्ठिर ।
 ब्रवीच्च्यतिमतिं त्वां हि वाक्यैरनुमिमीमहे ॥ २० ॥

युधिष्ठिर उवाच । सत्यं दानं क्षमा शीलमानृशंस्यन्तपी
 घृणा । दृश्यन्ते यत्र नागेन्द्र स ब्राह्मण इति स्मृति ॥ २१ ॥
 वेद्यं सर्पं परं ब्रह्म निर्दुःखमसुखञ्च यत् । यत्र गत्वा न शोचन्ति
 भवतः किं विवक्षितम् ॥ २२ ॥

सर्प उवाच । चातुर्वर्ण्यं प्रमाणञ्च सत्यञ्च ब्रह्म चैव हि ।
 शूद्रेष्वपि च सत्यञ्च दानमक्रोध एव च ॥ २३ ॥ आनृशंस्यमहिंसा
 च घृणा चैव युधिष्ठिर । वेद्यं यच्चात्र निर्दुःखमसुखञ्च नरा-
 धिप । ताभ्यां हीनं पदञ्चान्यन्न तदस्तीति लक्षये ॥ २४ ॥

युधिष्ठिर उवाच । शूद्रे तु यद्भवेत्क्षत्तम हिजे तच्च न विद्यते ।
 न वै शूद्रो भवेच्छूद्रो ब्राह्मणो न च ब्राह्मणः ॥ २५ ॥

यत्रैतल्लक्ष्यते सर्पं वृत्तं स ब्राह्मणः स्मृतः । यत्रैतन्न भवेत् सर्पं
तं शूद्रमिति निर्दिशेत् ॥ २६ ॥ यत् पुनर्भवता प्रोक्तं न वेद्यं
विद्यतीति च । ताभ्यां हीनमतोऽन्यत्र पदं नास्त्येति चेदपि
॥ २७ ॥ एवमेतन्मतं सर्पं ताभ्यां हीनं न विद्यते । यथा
शीतोष्णयोर्मध्ये भवेन्नोष्णं न शीतता ॥ २८ ॥ एवं वै सुख-
दुःखाभ्यां हीनं नास्ति पदं क्वचित् । एषा मम मतिः सर्पं यथा
वा मन्यते भवान् ॥ २९ ॥

सर्प उवाच । यदि ते वृत्ततो राजन् ब्राह्मणः प्रसमीक्षितः ।
तथा जातिस्तदायुष्मन् कृतिर्यावन्न विद्यते ॥ ३० ॥

युधिष्ठिर उवाच । जातिरत्र महासर्पं मनुष्यत्वे महामते ।
सङ्गरात् सर्ववर्णानां दुष्परीक्ष्येति मे मतिः ॥ ३१ ॥ सर्वे सर्वा-
स्वपत्यानि जनयन्ति सदा नराः । वाङ्मैथुनमथो जन्म मरणञ्च
समं नृणाम् ॥ ३२ ॥ इदमार्घं प्रमाणञ्च ये यजामह इत्यपि ।
तस्माच्छूलं प्रधानेष्टं विदुर्यं तत्त्वदर्शिनः ॥ ३३ ॥ प्राङ्गाभि-
वर्द्धनात् पुंसो जातकर्म विधीयते । तदास्य माता सावित्री
पिता त्वाचार्य उच्यते ॥ ३४ ॥ तावच्छूद्रसमो ह्येष यावद्देहे
न जायते । तस्मिन्नेवं मतिर्द्वैधे मनुः स्वायम्भुवोऽब्रवीत् ॥ ३५ ॥
कृतकृत्याः पुनर्वर्णा यदि वृत्तं न विद्यते । सङ्करस्तत्र नागेन्द्र
बलवान् प्रसमीक्षितः ॥ ३६ ॥ यत्रेदानीं महासर्पं संस्कृतं वृत्त-
मिष्यते । तं ब्राह्मणमहं पूर्वमुक्तवान् भुजगोत्तम ॥ ३७ ॥

सर्प उवाच । श्रुतं विदितवेद्यस्य तव वाक्यं युधिष्ठिर ।
भक्षयेयमहं कस्माद्भ्रातरं ते वृकोदरम् ॥ ३८ ॥

इति आरण्यपर्वणि आजगरपर्वणि अजगरयुधिष्ठिरसंवादे

अश्लीत्यधिकशतोऽध्यायः ॥ १८० ॥

युधिष्ठिर उवाच । भवानेतादृशो लोके वेदवेदाङ्गपारगः ।
ब्रूहि किं कुर्वतः कर्म भवेत्कृतिरनुत्तमा ॥ १ ॥

सर्प उवाच । पात्रे दत्त्वा प्रियाण्युक्त्वा सत्यमुक्त्वा च भारत ।
अहिंसांनिरतः स्वर्गं गच्छेदिति मतिर्मम ॥ २ ॥

युधिष्ठिर उवाच । दामाहा सर्प सत्याहा कमतो गुरु
दृश्यते । अहिंसाप्रिययोश्चैव गुरुलाघवमुच्यताम् ॥ ३ ॥

सर्प उवाच । दानञ्च सत्यं तत्त्वं वा अहिंसा प्रियमेव च ।
एषां कार्यगरीबस्त्वादृश्यते गुरुलाघवम् ॥ ४ ॥ कस्माच्चिद्दान-
योगाद्भि सत्यमेव विशिष्यते । सत्यवाक्याच्च राजेन्द्र किञ्चिद्दानं
विशिष्यते ॥ ५ ॥ एवमेव महेश्वास प्रियवाक्यान्महीपते । अहिंसा
दृश्यते सुर्वी ततश्च प्रियमिष्यते ॥ ६ ॥ एवमेतद्भवेद्राजन् कार्या-
पेक्षमनन्तरम् । यद्भिप्रेतमन्यत्ते ब्रूहि यावद्ब्रवीम्यहम् ॥ ७ ॥

युधिष्ठिर उवाच । कथं स्वर्गं गतिः सर्प कर्मणाञ्च फलं
ध्रुवम् । अशरीरस्य दृश्यत प्रब्रूहि विषयांश्च मे ॥ ८ ॥

सर्प उवाच । तिस्रो वै गतयो राजन् परिदिष्टाः स्वकर्मभिः ।
मानुष्यं स्वर्गवासश्च तिर्यग्योनिश्च तत्रिधा ॥ ९ ॥ तत्र वै मानुषा-
ल्लोकाद्दानाद्भिभिरतन्द्रितः । अहिंसार्थसमायुक्तैः कारणैः स्वर्ग-
मश्नुते ॥ १० ॥ विपरीतैश्च राजेन्द्र कारणैर्मानुषो भवेत् ।
तिर्यग्योनिस्तथा तात विशेषश्चात्र वक्ष्यते ॥ ११ ॥ कामक्रोधसमा-
युक्तो हिंसालोभसमन्वितः । मनुष्यत्वात् परिभ्रष्टस्तिर्यग्योनौ
प्रसूयते ॥ १२ ॥ तिर्यग्योन्याः पृथग्भावो मनुष्यार्थं विधीयते ।
गवादिभ्यस्तथाश्वभ्यो देवत्वमपि दृश्यते ॥ १३ ॥ सोऽयमेता गतौ-
स्तात जन्तुश्चरति कार्यवान् । नित्ये महति चात्मानमवस्थापयते
हिजः ॥ १४ ॥ जातौ जातश्च बलवान् भुङ्क्ते चात्मा स देहवान् ।
फलार्थस्तात निसृक्तः प्रजालक्षणभावनः ॥ १५ ॥

युधिष्ठिर उवाच । शब्दे स्पर्शे च रूपे च तथैव रसगन्धयोः ।

तस्याधिष्ठानमव्यग्रो ब्रूहि सर्प यथातथम् ॥ १६ ॥ किं न गृह्णासि
विषयान् युगपत्त्वं महामते । एतावदुच्यतां चोक्तं सर्वं पन्नग-
सत्तम ॥ १७ ॥

सर्प उवाच । यदात्मद्रव्यमायुष्मन् देहसंश्रयणान्वितम् ।
करणाधिष्ठितं भोगानुपभुङ्क्ते यथाविधि ॥ १८ ॥ ज्ञानञ्चैवात्र
बुद्धिश्च मनश्च भरतर्षभ । तस्य भोगाधिकरणे करणानि निबोध
मे ॥ १९ ॥ मनसा तात पर्य्यति क्रमशो विषयानिमान् । विष-
यावतनस्थेन भूतात्मा क्षेत्रनिःसृतः ॥ २० ॥ तत्र चापि नरव्याघ्र
जनो जन्तोर्विधीयते । तस्माद्युगपद्वासाय ग्रहणं नोपपद्यते
॥ २१ ॥ स आत्मा पुरुषव्याघ्र भ्रुवोरन्तरमाश्रितः । बुद्धिं द्रव्येषु
सृजाति विविधेषु परावराम् ॥ २२ ॥ बुद्धेरुत्तरकालाच्च वेदना
दृश्यते बुद्धेः । एष वै राजशार्दूल विधिः क्षेत्रज्ञभावनः ॥ २३ ॥

युधिष्ठिर उवाच । मनसश्चापि बुद्धेश्च ब्रूहि मे लक्षणं परम् ।
एतद्दध्यात्मविदुषां परं कार्यं विधीयते ॥ २४ ॥

सर्प उवाच । बुद्धिरात्मानुगातीव उत्पातेन विधीयते ।
तदाश्रिता हि सा ज्ञेया बुद्धिस्तस्यैषिणी भवेत् ॥ २५ ॥ बुद्धि-
रुत्पद्यते कार्यान्मनस्तूत्पन्नमेव हि । बुद्धेरुत्पत्तिविधिर्नास्ति मन-
स्तद्गुणवद्भवेत् ॥ २६ ॥ एतद्विशेषणं तात मनोबुद्धयोर्थदन्तरम् ।
त्वमप्यत्राभिसम्बुद्धः कथं वा मन्यते भवान् ॥ २७ ॥

युधिष्ठिर उवाच । अहो बुद्धिमतां श्रेष्ठो शुभा बुद्धिरियं
तव । विदितं वेदितव्यन्ते कस्मात् मामनुपृच्छसि ॥ २८ ॥ सर्वज्ञं
त्वां कथं मोह आविश्यत् स्वर्गवासिनम् । एवमद्भुतकर्माणमिति
मे संशयो महान् ॥ २९ ॥

सर्प उवाच । सुप्रज्ञमपि वैच्छूरमृद्धिर्मोहयते नरम् ।
वर्तमानः सुखे सर्वो मुह्यतीति मतिर्मम ॥ ३० ॥ सोऽहमैश्वर्य्य-
मोहेन मदाविष्टो युधिष्ठिर । पतितः प्रतिसम्बुद्धस्त्वान्तु सम्बो-

क्षयान्यहम् ॥ ३१ ॥ कृतं कार्यं महाराज त्वया मम परन्तप ।
 क्षीणः श्वापः सुक्लच्छो मे त्वया सम्भाष्य साधुना ॥ ३२ ॥ अहं
 हि दिवि दिव्येन विमानेन चरन् पुरा । अभिमानेन मत्तः
 सन् कञ्चिन्नान्यमचिन्तयम् ॥ ३३ ॥ ब्रह्मर्षिदेवगन्धर्वयक्षराक्षस-
 पन्नगाः । करान्मम प्रयच्छन्ति सर्वे वैलोक्यवांसिनः ॥ ३४ ॥
 चक्षुषा यं प्रपश्यामि प्राणिनं पृथिवीपते । तस्य तेजो हराम्याशु
 तडि दृष्टैर्बलं मम ॥ ३५ ॥ ब्रह्मर्षीणां सहस्रं हि उवाह
 शिविकां मम । स मामपनयो राजन् भ्रंशयामास वै श्रियः
 ॥ ३६ ॥ तत्र ह्यगस्त्य पादेन वहन् स्पृष्टो मया मुनिः । अग-
 स्त्वेन ततोऽस्मुरक्तो ध्वंस सर्पति वै रुषा ॥ ३७ ॥ ततस्तस्मा-
 दिमानाग्रात् प्रच्युतश्रुतलक्षणः । प्रपतन् बुबुधेत्मानं व्याली-
 भूतमधोमुखम् ॥ ३८ ॥ अयाचन्तमहं विप्रं श्वापस्थान्तो भवे-
 दिति । प्रमादात् संप्रमूढस्य भगवन् क्षन्तुमर्हसि ॥ ३९ ॥ ततः
 स मामुवाचेदं प्रपतन्तं कृपान्वितः । युधिष्ठिरो धर्मराजः
 श्वापाक्षां मोक्षयिष्यति ॥ ४० ॥ अभिमानस्य घोरस्य पापस्य च
 नराधिप । फले क्षीणे महाराज फलं पुण्यमवाप्स्यसि ॥ ४१ ॥
 ततो मे विस्मयो जातस्तद्दृष्ट्वा तपसो बलम् । ब्रह्म च ब्राह्मणत्वञ्च
 येन त्वाहमचूचदम् ॥ ४२ ॥ सत्यं दमस्तपो दानमहिंसा धर्म-
 नित्यता । साधकानि सदा पुंसां न जातिर्न कुलं नृप ॥ ४३ ॥
 अरिष्ट एष ते भ्राता भीमसेनो महाबलः । स्वस्ति तेऽस्तु महा-
 राज गमिष्यामि दिवं पुनः ॥ ४४ ॥

वैशम्पायन उवाच । इत्युक्त्वाजगरं देहं मुक्त्वा स नङ्गप्रो
 नृपः । दिव्यं वपुः समास्थाय गतस्त्रिदिवमेव ह ॥ ४५ ॥ युधि-
 ष्ठिरोऽपि धर्मात्मा भ्रात्रा भीमेन सङ्गतः । धौम्येन सहितः श्रीमा-
 नाश्रमं पुनरागमत् ॥ ४६ ॥ ततो द्विजेभ्यः सर्वेभ्यः समेतेभ्यो
 वथातथम् । कथयामास तत्सर्वं धर्मराजो युधिष्ठिरः ॥ ४७ ॥

तच्छ्रुत्वा ते द्विजाः सर्वे भ्रातरस्यास्य ते त्रयः । आसन् सुव्रीडिता
 राजन् द्रौपदी च यशस्विनी ॥ ४८ ॥ ते तु सर्वे द्विजश्रेष्ठाः
 पाण्डवानां हितेष्वया । मैवमित्यब्रुवन् भीमं गर्हयन्तोऽस्य साहसम्
 ॥ ४९ ॥ पाण्डवास्तु भयान्मुक्तं प्रेक्ष्य भीमं महाबलम् । हर्ष-
 माहारयाञ्चक्रुर्बिजङ्गुश्च मुदा युताः ॥ ५० ॥

इति आरण्यपर्वणि आजगरपर्वणि भीममोचने
 एकाशीत्यधिकशतोऽध्यायः ॥ समाञ्जाजगरपर्व ॥ १८१ ॥

अथ मार्कण्डेयसमास्यापर्वे ॥

वैशम्पायन उवाच । निर्दोषान्तकरः कालः सर्वभूतसुखा-
 वहः । तत्रैव वसतां तेषां प्रावृट् समभिपद्यते ॥ १ ॥ ह्यादयन्तो
 महाघोषा खं दिशश्च बलाहकाः । प्रववर्षुर्दिवारात्रमसिताः
 सततं तदा ॥ २ ॥ तपात्ययनिकेताश्च शतशोऽथ सहस्रशः ।
 अपेतार्कप्रभाजाला सविद्युद्दिमलप्रभा ॥ ३ ॥ विस्तृढशस्या धरणी
 मत्तदंशसरीसृपा । बभूव पयसा सिक्ता शान्ता सर्वमनोरमा
 ॥ ४ ॥ न स प्रज्ञायते किञ्चिदम्भसा समवस्तृते । समं वा
 विप्रमं वापि नद्यो वा स्थावराणि च ॥ ५ ॥ क्षुब्धतीया महा-
 वेगाः श्वसमाना इवाशुगाः । सिन्धवः शोभयाञ्चक्रुः काननानि
 तपात्यये ॥ ६ ॥ नदतां काननान्तेषु अयन्ते विविधाः स्वनाः ।
 कृष्टिभिष्क्याद्यमानानां वराहमृगपक्षिणाम् ॥ ७ ॥ स्तोककाः
 शिखिनश्चैव पुंस्कोकिलगणैः सह । मत्ताः परिपतन्ति स ददुर्-
 राश्चैव दर्पिताः ॥ ८ ॥ तथा बह्विधाकारा प्रावृणोषानुना-
 दिता । अभ्यतीता शिवा तेषां चरतां मरुधन्वसु ॥ ९ ॥ क्रौञ्च-
 हंससमाकीर्णा शरत् प्रमुदिताभवत् । रूढकचवनप्रस्था प्रसन्न-
 जस्रनिम्बगा ॥ १० ॥ विमलाकाशनक्षत्रा शरत्तेषां शिवाभवत् ।

मृगद्विजसमाकीर्णा पाण्डवानां महात्मनाम् ॥ ११ ॥ दृश्यन्ते
 भ्रान्तरजसः क्षपा जलदग्नीतलाः । ग्रहनक्षत्रसङ्घैश्च सोमेन च
 विराजिताः ॥ १२ ॥ कुमुदेः पुण्डरीकैश्च शीतवारिधराः शिवाः ।
 नदीः पुष्करिणीश्चैव दृष्टशुः समलङ्कृताः ॥ १३ ॥ आकाश-
 नीकाशतटां तोरवानीरसंकुलाम् । बभूव चरतां हर्षः पुण्य-
 तीर्यां सरस्वतीम् ॥ १४ ॥ ते वै मुमुदिरे वीराः प्रसन्नसलिनां
 शिवाम् । पश्यन्तो दृढधन्वानः परिपूर्णां सरस्वतीम् ॥ १५ ॥
 तेषां पुण्यतमा रात्रिः पर्वसम्यौ स आरदी । तत्रैव वसतामासीत्
 कार्तिकी जनमेजय ॥ १६ ॥ पुण्यकृद्धिर्महासत्त्वैस्तापसैः सह
 पाण्डवाः । तत् सर्वं भरतश्रेष्ठाः समूह्योर्गमुत्तमम् ॥ १७ ॥
 तमिस्राभ्युदये तस्मिन् धौम्येन सह पाण्डवाः । सूतैः पौरोगवैश्चैव
 काम्यकं प्रययुर्वनम् ॥ १८ ॥

इति आरण्यपर्वणि मार्कण्डेयसमास्यापर्वणि काम्यकप्रत्यागमने
 द्वात्रिंशत्यधिकशतोऽध्यायः ॥ १८२ ॥

वैशम्पायन उवाच । काम्यकं प्राप्य कौरव्य युधिष्ठिरपुरो-
 गमाः । कृतातिथ्या मुनिगणैर्निषेदुः सह कृष्णाया ॥ १ ॥ तत-
 स्तान् परिविश्वस्तान् वसतः पाण्डुनन्दनान् । ब्राह्मणा बहवस्तत्र
 समन्तात् पर्यवारयन् ॥ २ ॥ अथाब्रवीद्द्विजः काश्वदर्जुनस्य
 प्रियः सखा । स एष्यति महाबाहुर्वशी शौरिरुदारधीः ॥ ३ ॥
 विदिता हि हरेर्युवमहायाताः कुरूदहाः । सदा हि दर्शना-
 काञ्ची श्रेयोऽन्वेषी च वो हरिः ॥ ४ ॥ बह्वत्तरजीवी च मार्क-
 ण्डेयो महातपाः । स्वाध्यायतपसा युक्तः क्षिप्रं युष्मान् समेष्यति
 ॥ ५ ॥ तथैव ब्रुवतस्तस्य प्रत्यदृश्यत केशवः । शैव्यसुग्रीवयुक्तेन
 रथेन रथिनाम्बरः ॥ ६ ॥ मघवानिव पौलोम्या सहितः सत्य-

भामया । उपायाद्देवकौपुत्रो दिदृक्षुः कुरुसत्तमान् ॥ ७ ॥
 अवतीर्थं रथात् कृष्णो धर्मराजं यथाविधि । ववन्दे मुद्दितो
 धीमान् भौमञ्च बलिनाम्बरम् ॥ ८ ॥ पूजयामास धाम्यं स
 यमाभ्यामभिवादितः । परिष्वज्य गुडाकेशं द्रौपदीं पर्यसान्नु-
 यत् ॥ ९ ॥ स दृष्ट्वा फाल्गुनं वीरं चिरस्य प्रियमागतम् । पर्य-
 ष्वजत दाशार्हः पुनः पुनररिन्दमम् ॥ १० ॥ तथैव सत्यभामापि
 द्रौपदीं परिष्वजे । पाण्डवानां प्रियां भार्यां कृष्णस्य महिषी
 प्रिया ० ११ ॥ ततस्ते पाण्डवाः सर्वे सभार्याः सपुरोहिताः ।
 आनर्चुः पुण्डरीकाक्षं परिवब्रुश्च सर्वशः ॥ १२ ॥ कृष्णस्तु पार्थेन
 समेत्य विद्वान् धनञ्जयेनासुरतर्जुनेन । बभौ यथा भूतपतिर्महात्मा
 समेत्य साक्षाद्गवान् गुहेन ॥ १३ ॥ ततः समस्तानि किरीट-
 माली वनेषु वृत्तानि गदाग्रजाय । उक्त्वा यथावत् पुनरन्वपृच्छत्
 कथं सुभद्रा च स चाभिमन्युः ॥ १४ ॥ स पूजयित्वा मधुहा यथा-
 वत् पार्थञ्च कृष्णाञ्च पुरोहितञ्च । उवाच राजानमभिप्रशंसन्
 युधिष्ठिरं तत्र सहोपविश्य ॥ १५ ॥ धर्मः परः पाण्डव राज्य-
 लाभात्तस्यार्थमाहुस्तप एव राजन् । सत्यार्जवाभ्यां चरता स्वधर्मं
 जितस्त्वयायञ्च परश्च लोकः ॥ १६ ॥ अधीतमग्रे चरता व्रतानि
 सम्यग्धनुर्वेदमवाप्य कृत्स्नम् । चात्रेण धर्मेण वसूनि लब्ध्वा
 सर्वे ह्यवाप्ताः क्रतवः पुराणाः ॥ १७ ॥ न ग्राम्यधर्मेषु रति-
 स्तवास्ति कामान्न किञ्चित् कुरुषे नरेन्द्र । न चार्थलोभात् प्रज-
 हासि धर्मं तस्मात् प्रभावादसि धर्मराजः ॥ १८ ॥ दानञ्च सत्यञ्च
 तपश्च राजन् अहा च बुद्धिश्च क्षमा धृतिश्च । अवाप्य राष्ट्राणि
 वसूनि भोगानेप्रा परा पार्थ सदा रतिस्ते ॥ १९ ॥ यदा जनौघः
 कुरुजाङ्गलानां कृष्णां सभायामवशामपश्यत् । अपेतधर्मव्यवहार-
 वृत्तं सहेत तत् पाण्डव कस्त्वदन्यः ॥ २० ॥ असंशयं सर्वसमृद्ध-
 कामः क्षिप्रं प्रजाः पालायतासि सम्यक् । इमे वयं निग्रहणे

कुरूणां यदि प्रतिज्ञा भवतः समाप्ता ॥ २१ ॥ धौम्यञ्च भीमञ्च
 युधिष्ठिरञ्च यमौ च कृष्णाञ्च दशार्हसिंहः । उवाच दिष्ट्या
 भवता भवेन प्राप्तः किरीटी मुद्दितः कृतास्त्रः ॥ २२ ॥ प्रोवाच
 कृष्णामपि याञ्चसेनीं दशार्हभर्ता सहितः सुहृद्भिः । दिष्ट्या
 समग्रासि धनञ्जयेन समागत्येवमुवाच कृष्णा ॥ २३ ॥ कृष्णो
 धनुर्वेदरतिप्रधानास्तवात्मजास्ते शिशवः सुशीलाः । सद्भिः सदै-
 वाचरितं सुहृद्भिश्चरन्ति पुत्रास्तव याञ्चसेनि ॥ २४ ॥ राज्येन
 राष्ट्रैश्च निमन्त्रमाणाः पित्रा च कृष्णो तव सोदरैश्च । न यञ्च-
 सेनस्य न मातुलानां गृहेषु बाला रतिमाप्नुवन्ति ॥ २५ ॥ आनर्त्त-
 मेवाभिसुखाः शिवेन गत्वा धनुर्वेदरतिप्रधानाः । तवात्मजा
 वृष्णिपुरं प्रविश्य तदैव तेभ्यः स्पृहयन्ति कृष्णो ॥ २६ ॥ यथा त्व-
 मेवार्हसि तेषु वृत्तं प्रयोक्तुमार्था च यथैव कुन्ती । तेष्वप्रमा-
 देन तथा करोति तथैव भूयश्च सदा सुभद्रा ॥ २७ ॥ यथा-
 निरुद्धस्य यथाभिमन्योर्यथा सुनीथस्य यथैव भानोः । तथा विनेता
 च गतिश्च कृष्णो तवात्मजानामपि रौक्मिणेयः ॥ २८ ॥ गदासि-
 चर्मग्रहणेषु शूरानस्त्रेषु शिक्षासु रथाश्वयाने । सम्यग्विनेता
 विनयेदतन्त्रीस्तांश्चाभिमन्युः सततं कुमारः ॥ २९ ॥ स चापि
 सम्यक् प्रणिधाय शिक्षां शस्त्राणि चैषां विधिवत् प्रदाय । तवा-
 त्मजानाञ्च तथाभिमन्योः पराक्रमैस्तुष्यति रौक्मिणेयः ॥ ३० ॥
 यदा विहारं प्रसमीक्ष्यमाणाः प्रयान्ति पुत्रास्तव याञ्चसेनि । एकैक-
 मेषामनुयान्ति तत्र रथाश्वयानानि च दन्तिनश्च ॥ ३१ ॥ अथा-
 ब्रवीद्धर्मराजन्तु कृष्णो दशार्हयोधाः कुरुराम्यक्राश्व । एते निदेषं
 तव पालयन्तस्तिष्ठन्तु यत्रेच्छसि तत्र राजन् ॥ ३२ ॥ आवर्त्ततां
 कार्मुकवेगवाता हलायुधप्रग्रहणा मधूनाम् । सेना तवार्थेषु
 नरेन्द्र यत्ता ससादिपत्यश्वरथा सनागा ॥ ३३ ॥ प्रस्थाप्यतां
 पाण्डव धार्तराष्ट्रः सुयोधनः पापकृताम्बरिष्ठः । सहानुबन्धः

ससुहृद्गणश्च सौमस्य सौभाधिपतेश्च मार्गम् ॥ ३४ ॥ कामं तथा
 तिष्ठ नरेन्द्र तस्मिन् यथा कृतस्ते समयः सभायाम् । दग्धाहं-
 योऽधैस्तु हतारियोधं प्रतीक्षतां नागपुरं भवन्तम् ॥ ३५ ॥ अपेत-
 मन्यव्यपनीतपाप्मा विहृत्य यत्रेच्छसि तत्र कामम् । ततः
 प्रसिद्धं प्रथमं विशोकः प्रपत्स्रसे नागपुरं सुराष्ट्रम् ॥ ३६ ॥ तत-
 स्तदाज्ञाय मतं महात्मा यथाबदुक्तं पुरुषोत्तमेन । प्रथस्य विप्रेक्ष्य
 च धर्मराजः कृताञ्जलिः केशवमित्युवाच ॥ ३७ ॥ असंशयं केशव
 पाण्डवानां भवान् गतिस्त्वच्छरणा हि पार्थाः । कालोदये तच्च
 ततश्च भूयः कर्त्ता भवान् कर्म न संशयोऽस्ति ॥ ३८ ॥ यथा-
 प्रतिज्ञं विहृतश्च कालः सर्वाः समा द्वादश निर्जनेषु । अज्ञात-
 चर्यां विधिवत् समाप्य भवद्गताः केशव पाण्डवेयाः ॥ ३९ ॥
 एषैव बुद्धिर्जुषतां सदा त्वां सद्ये स्थिताः केशव पाण्डवेयाः । स-
 दानधर्माः सजनाः सदारो सवान्धवास्त्वच्छरणा हि पार्था ॥ ४० ॥

वैशम्पायन उवाच । तथा वदति वार्ष्णेये धर्मराजे च
 भारत । अथ पश्चात्तपोवृद्धो बह्ववर्षसहस्रष्टक् ॥ ४१ ॥ प्रत्य-
 दृश्यत धर्मात्मा मार्कण्डेयो महातपाः । अजरश्चामरश्चैव रूपौ-
 दार्थ्यगुणान्वितः ॥ ४२ ॥ व्यदृश्यत तथा युक्तो यथास्यात् पञ्च-
 विंशकः । तमागतमृषिं वृद्धं बह्ववर्षसहस्रिणम् ॥ ४३ ॥ आनर्चु-
 ब्राह्मणाः सर्वे कृष्णाश्च सह पाण्डवैः । तमर्चितं सुविश्वस्तमासीन-
 मृषिसत्तमम् । ब्राह्मणानां मतेनाह पाण्डवानाञ्च केशवः ॥ ४४ ॥

कृष्ण उवाच । शुश्रूषवः पाण्डवास्ते ब्राह्मणाश्च समागताः ।
 द्रौपदि सत्यभामा च तथाहं परमं वचः ॥ ४५ ॥ पुरावृत्ताः
 कथाः पुण्याः सदाचारान् सनातनान् । राज्ञां स्त्रीणामृषीणाञ्च
 मार्कण्डेय विचक्षु नः ॥ ४६ ॥

वैशम्पायन उवाच । तेषु तत्रोपविष्टेषु देवर्षिरपि नारदः ।
 आजगाम विशुद्धात्मा पाण्डवानवलोककः ॥ ४७ ॥ तमप्यथ

महात्मानं सर्वं ते पुरुषर्षभाः । पादाध्याभ्यां यथान्यायमुपतस्थ-
र्मनौषिण ॥ ४८ ॥ नारदस्त्वथ देवर्षिर्ज्ञात्वा तांस्तु कृतक्षणान् ।
मार्कण्डेयस्य वदतस्तां कथामन्वमोदत ॥ ४९ ॥ उवाच चैनं
कालञ्चः स्रयन्निव सनातनः । ब्रह्मर्षिं कथ्यतां यत्ते पाण्डवेषु
विवक्षितम् ॥ ५० ॥ एवमुक्तः प्रत्युवाच मार्कण्डेयो महातपाः ।
क्षणं कुरुष्वं विपुलमाख्यातव्यं भविष्यति ॥ ५१ ॥ एवमुक्त्वा
क्षणञ्चक्रुः पाण्डवाः सह तैर्हितैः । मध्यान्दने यथादित्यं प्रेक्ष-
न्तस्ते महामुनिम् ॥ ५२ ॥

वैशम्पायन उवाच । तं विवक्षन्तमालक्ष्य कुरुराजो महा-
मुनिम् । कथासञ्जननार्थाय बोधयामास पाण्डवः ॥ ५३ ॥
भवान् देवतदैत्यानामृषीणाञ्च महात्मनाम् । रजर्षीणाञ्च सर्वेषां
चरितञ्चः पुरातनः ॥ ५४ ॥ सेव्यश्चोपासितव्यश्च मतो नः
काञ्चितश्चिरम् । अथञ्च देवकौपुत्रः प्राप्तोऽस्नानवलोककः ॥ ५५ ॥
भवत्येव हि मे बुद्धिर्दृष्ट्वात्मानं सुखाच्चुरतम् । धार्तराष्ट्रांश्च
दुर्वृत्तानृध्यतः प्रेक्ष्य सर्वशः ॥ ५६ ॥ कर्मणः पुरुषः कर्त्ता शुभ-
स्याप्यशुभस्य वा । स फलं तदुपाश्नाति कथं कर्त्तास्विदीश्वरः
॥ ५७ ॥ क्रतो वा सुखदुःखेषु नृणां ब्रह्मविदाम्बर । इह वा
कृतमन्वेति परदेहेऽथ वा पुनः ॥ ५८ ॥ देही च देहं सन्त्यज्य
मृग्यमाण शुभाशुभैः । क्रयं संयुच्यते प्रेत्य इह वा द्विजसत्तम
॥ ५९ ॥ ऐहलौकिकमेवेह उताहो पारलौकिकम् । क्व च
कर्माणि तिष्ठन्ति जन्तोः प्रेतस्य भार्गव ॥ ६० ॥

मार्कण्डेय उवाच । त्वद्युक्तोऽयमनुप्रश्नो यथावद्वदताम्बर ।
विदितं वेदितव्यन्ते स्थित्यर्थं त्वन्तु पृच्छसि । अत्र ते कथयि-
ष्यामि तदिहैकमनाः शृणु ॥ ६१ ॥ यथेहामुत्र च नरः सुख-
दुःखमुपाश्नुते । निर्मलानि शरीराणि विशुद्धानि शरीरिणाम्
॥ ६२ ॥ ससर्ज धर्मतन्त्राणि पूर्वोत्पन्नः प्रजापतिः । अमोष-

फलसङ्कल्पाः सुव्रताः सद्यवादिनः ॥ ६३ ॥ ब्रह्मभूता नराः
 पुण्याः पुराणाः कुरुसत्तम । सर्वे देवैः समायान्ति स्वच्छन्देन
 नभस्तलम् ॥ ६४ ॥ ततश्च पुनरायान्ति सर्वे स्वच्छन्दचारिणः ।
 स्वच्छन्दमरणाश्चासन् नराः स्वच्छन्दजीविनः ॥ ६५ ॥ अल्पाबाधा
 निरातङ्गाः सिद्धार्था निरुपद्रवाः । द्रष्टारो देवसङ्घानामृषी-
 णाञ्च महात्मनाम् ॥ ६६ ॥ प्रत्यक्षाः सर्वधर्माणां दान्ता विगत-
 मत्सराः । आसन् वर्षसहस्रीयास्तथा पुत्रसहस्रिणः ॥ ६७ ॥
 ततः कालान्तरेऽन्यस्मिन् पृथिवीतलचारिणः । कामक्रोधाभि-
 भूतास्ते मायाव्याजोपजीविनः ॥ ६८ ॥ लोभमोहाभिभूतास्ते
 सक्ता देहैस्ततो नराः । अशुभैः कर्मभिः पापास्तिर्य्यङ्गिरय-
 गामिनः ॥ ६९ ॥ संसारेषु विचित्रेषु पच्यमानाः पुनः पुनः ।
 मोघेष्टा मोघसङ्कल्पा मोघज्ञाना विचेतसः ॥ ७० ॥ सर्वाभि-
 शङ्किनश्चैव संवृत्ताः क्लेशदायिनः । अशुभैः कर्मभिश्चापि प्रायशः
 परिचिह्निताः ॥ ७१ ॥ दौष्कल्या व्याधिवद्गला दुरात्मानोऽप्रता-
 पिनः । भवन्त्यल्पायुषः पापा रौद्रकर्मफलोदयाः ॥ ७२ ॥ नाथन्तः
 सर्वकामानां नास्तिका भिन्नचेतसः । जन्तोः प्रेतस्य कौन्तेय
 गतिः स्वैरिह कर्मभिः ॥ ७३ ॥

युधिष्ठिर उवाच । प्राज्ञस्य हीनबुद्धेश्च कर्मकोषः क्व तिष्ठति ।
 क्वस्थस्तत् समुपाश्नाति सुकृतं यदिवेतरत् ॥ ७४ ॥

मार्कण्डेय उवाच । इति ते दर्शनं यच्च तत्राप्यनुनयं शृणु ।
 अयमादिशरीरेण देवसृष्टेन मानवः ॥ ७५ ॥ शुभानामशुभानाञ्च
 कुरुते सञ्चयं महत् । आयुषोऽन्ते प्रहायेदं क्षीणप्रायं कलेवरम्
 ॥ ७६ ॥ सम्भवत्येव युगपद्योनौ नास्त्यन्तराभवः । तत्रास्य स्वकृतं
 कर्म क्वाथिवानुगतं तदा ॥ ७७ ॥ फलत्यथ सुखार्हो वा दुःखार्हो
 वाय जायते । कृतान्तविधिसंयुक्तः स जन्तुर्लक्षणैः शुभैः ॥ ७८ ॥
 अशुभैर्वा निरादानो लक्ष्यते ज्ञानदृष्टिभिः । एषा तावद्ब्रह्मीनां

गतिरुक्ता युधिष्ठिर ॥ ७९ ॥ अतः परं ज्ञानवतां निबोध गति-
 मुत्तमाम् । मनुष्यास्तप्तपसः सर्वागमपरायणाः ॥ ८० ॥ स्थिर-
 व्रताः सत्यपरा गुरुशुश्रूषणे रताः । सुशीलाः शुद्धजातीयाः
 चान्ता दान्ताः सुतेजसः ॥ ८१ ॥ शुचिद्योन्वन्तरगताः प्रायशः
 शुभलक्षणाः । जितेन्द्रियत्वाद्दग्निन शुक्लत्वान्मन्दरोगिणः ॥ ८२ ॥
 अल्पाबाधपरित्रासाद्भवन्ति निरुपद्रवाः । च्यवन्तं जायमानञ्च
 गर्भस्थञ्चैव सर्वशः ॥ ८३ ॥ स्वमात्मानं परञ्चैव बुध्यन्ते ज्ञान-
 चक्षुषा । ऋषयस्ते महात्मानः प्रत्यक्षागमबुद्धयः ॥ ८४ ॥ कर्म-
 भूमिमिमां प्राप्य पुनर्यान्ति सुरालयम् । किञ्चिद्देवाद्दृष्टात्
 किञ्चित् किञ्चिद्देव स्वकर्मभिः ॥ ८५ ॥ प्राप्नुवन्ति नरा राजन्
 मा तेऽस्त्वन्या विचारणा । इमामत्रोपमाञ्चापि निबोध वदता-
 म्बर ॥ ८६ ॥ मनुष्यलोके यच्छ्रेयः परं मन्ये युधिष्ठिर । इह वै
 कस्य नामुत्र अमुत्रैकस्य नो इह । इह चामुत्र वैकस्य नामु-
 त्रैकस्य नो इह ॥ ८७ ॥ धनानि येषां विपुलानि सन्ति नित्यं
 रमन्ते सुविभूषिताङ्गाः । तेषामयं अत्र वरघ्न लोको नासौ सदा
 देहसुखे रतानाम् ॥ ८८ ॥ ये योगयुक्तास्तपसि प्रसक्ताः स्वाध्याय-
 शीला जरयन्ति देहान् । जितेन्द्रियाः प्राणिबधे निवृत्तास्तेषा-
 मसौ नायमरिघ्न लोकः ॥ ८९ ॥ ये धर्ममेव प्रथमं चरन्ति धर्मेण
 लब्ध्वा च धनानि काले । दादानवाप्य क्रतुभिर्यजन्ते तेषामय-
 ञ्चैव परश्च लोकः ॥ ९० ॥ ये नैव विद्यां न तपो न दानं न
 चापि मूढाः प्रजने यतन्ति । न चानुगच्छन्ति सुखानुभोगां-
 स्तेषामयं नैव परश्च लोकः ॥ ९१ ॥ सर्वे भवन्तस्त्वतिवीर्यसत्त्वा
 दिव्यौजसः संहननोपपन्नाः । लोकाद्मुस्त्राद्द्वानिं प्रपन्नाः स्व-
 धीतविद्याः सुरकार्यहेतोः ॥ ९२ ॥ कुलैव कर्माणि महान्ति
 शूरास्तपोद्दमाचारविहारशीलाः । देवानृषीन् प्रेतगणांश्च सर्वान्
 सन्तर्पयित्वा विधिना परेण ॥ ९३ ॥ स्वर्गं परं पुण्यकृतो

निवासं क्रमेण सम्प्राप्स्यथ कर्मभिः स्वैः । मा भूहिषङ्गा तव
कौरवेन्द्र दृष्टात्मनः क्लेशमिमं सुखार्हम् ॥ ८४ ॥

इति आरण्यपर्वणि मार्कण्डेयसमास्यापर्वणि मार्कण्डेयकथायां

व्रश्मीत्यधिकशतोऽध्यायः ॥ १८३ ॥

वैशम्पायन उवाच । मार्कण्डेयं महात्मानमूचुः पाण्डुसुता-
स्तदा । माहात्म्यं द्विजमुख्यानां श्रोतुमिच्छाम कथ्यताम् ॥ १ ॥
एवमुक्तः स भगवान् मार्कण्डेयो महातपाः । उवाच सुमहा-
तेजाः सर्वशास्त्रविशारदः ॥ २ ॥

मार्कण्डेय उवाच । हैहयानां कुलकरो राजा परपुरञ्जयः ।
कुमारो रूपसम्पन्नो मृगयां व्यचरदली ॥ ३ ॥ चरमाणस्तु सोऽ-
रण्ये दृणवीरुत्समावृते । कृष्णाजिनोत्तरासङ्गं ददर्श मुनि-
मन्तिके ॥ ४ ॥ स तेन निहतोरण्ये मन्यमानेन वै मृगम् ।
व्यथितः कर्म तत् कृत्वा शोकोपहतचेतनः ॥ ५ ॥ जगाम
हैहयानां वै सकाशं प्रथितात्मनाम् । राज्ञां राजीवनेत्रोऽसौ
कुमारः पृथिवीपतिः ॥ ६ ॥ तेषाञ्च तदुच्यथावृत्तं कथयामास वै
तदा । तच्चापि हिंसितं तात मुनिं मूलफलाग्निम् ॥ ७ ॥
श्रुत्वा दृष्ट्वा च ते तत्र बभूवुर्हीनमानसाः । कष्टायमिति ते सर्वे
मार्गमाणास्ततस्ततः ॥ ८ ॥ जग्मुश्चारिष्टनेम्नोऽथ ताच्येस्याश्र-
ममञ्जसा । तेऽभिवाद्य महात्मानं तं मुनिं नियतव्रतम् ॥ ९ ॥
तस्य सर्वे स तु मुनिस्तेषां पूजामयाहरत् । ते तमूचुर्महात्मानं
न वयं सत्क्रियां मुने ॥ १० ॥ त्वत्तोऽर्हाः कर्मदोषिण ब्राह्मणो
हिंसितो हि नः । तानब्रवीत् स विप्रर्षिः कथं वो ब्राह्मणो हतः
॥ ११ ॥ क्व चासौ ब्रूत सहिताः पश्यध्वं मे तपोबलम् । ते तु
तत् सर्वमखिलमाख्यायासौ वधातथम् ॥ १२ ॥ नापश्यन् तस्यर्षिं

तत्र गतासुन्ते समागताः । अन्वेषमाणाः सब्रीडाः स्वप्रवहत-
 चेतनाः ॥ १३ ॥ तानब्रवीत्तत्र मुनिस्तार्क्ष्यः परपुरञ्जय । स्यादयं
 ब्राह्मणः सोऽथ युष्माभिर्थो विनाशितः ॥ १४ ॥ पुत्रो ह्ययं मम
 नृपास्तपोबलसमन्वितः । ते च दृष्ट्वैव तमृषिं विस्मयं परमं
 गताः ॥ १५ ॥ महदाश्चर्यमिति वै ते ब्रुवाणा महीपते । मृतो
 ह्ययमुपानीतः कथं जीवितमाप्तवान् ॥ १६ ॥ किमेतत्तपसो वीर्यं
 येनायं जीवितः पुनः । श्रोतुमिच्छामहे विप्र यदि श्रोतव्य-
 मित्युत ॥ १७ ॥ न तानुवाच नास्माकं मृत्युः प्रभवते नृपाः ।
 कारणं वः प्रवक्ष्यामि हेतुयोगसमासतः ॥ १८ ॥ सत्यमेवाभि-
 जानीमो नानृते कुर्महे मनः । स्वधर्ममनुतिष्ठामस्तस्मान्मृत्युभयं
 न नः ॥ १९ ॥ यद्ब्राह्मणानां कुशलं तदेषां कथयामहे । नैषां
 दुश्चरितं ब्रूमस्तस्मान्मृत्युभयं न नः ॥ २० ॥ अतिथीनन्वपानेन
 मृत्यानत्यग्नेन च । संभोज्य श्रेष्ठमश्रीमस्तस्मान्मृत्युभयं न नः
 ॥ २१ ॥ शान्ता दान्ताः क्षमाशौलास्तीर्थदानपरायणाः । पुण्य-
 देशनिवासाश्च तस्मान्मृत्युभयं न नः ॥ २२ ॥ तेजस्विदेशवासाश्च
 तस्मान्मृत्युभयं न नः । एतद्दे लेशमात्रं वः समाख्यातं विमत्-
 सराः ॥ २३ ॥ गच्छुर्ध्वं सहिताः सर्वे न पापाद्भयमस्ति वः ।
 एवमस्त्विति ते सर्वे प्रतिपूज्य महामुनिम् । स्वदेशमगमन् हृष्टा
 राजानो भरतर्षभ ॥ २४ ॥

इति आरण्यपर्वणि मार्कण्डेयसमास्यापर्वणि ब्राह्मणमाहात्म्य-

कथने चतुरशीत्यधिकशतोऽध्यायः ॥ १८४ ॥



मार्कण्डेय उवाच । भूय एव महाभाग्यं ब्राह्मणानां निबोध
 मे । वैण्यो नामेह राजर्षिरश्वमेधाय दीक्षितः ॥ १ ॥ तमत्रि-
 गन्तुमारेभे वित्तार्थमिति नः श्रुतम् । भूयोऽयं नानुरुध्यत् स

धर्मव्यक्तिनिदर्शनात् ॥ २ ॥ स विचिन्त्य महातेजा वनमेवान्वरो-
चयत् । धर्मपत्नीं समाहूय पुत्रांश्चेदमुवाच ह ॥ ३ ॥ प्राप्स्यामः
फलमत्यन्तं बद्धलं निरुपद्रवम् । अरण्यगमनं क्षिप्रं रोचतां वो
गुणाधिकम् ॥ ४ ॥ तं भार्या प्रत्युवाचाथ धर्ममेवानुतन्वती ।
वैश्यं गत्वा महात्मानमर्थयस्व धनं बद्ध ॥ ५ ॥ स ते दास्यति
राजर्षिर्यजमानोऽर्थितो धनम् । तत आदाय विप्रर्षे प्रतिगृह्य
धनं बद्ध ॥ ६ ॥ भृत्यान् सुतान् सम्बिभज्य ततो ब्रज यथे-
प्सितम् । एष वै परमो धर्मो धर्मविद्धिरुदाहृतः ॥ ७ ॥

अत्रिरुवाच । कथितो मे महाभागे गौतमेन महात्मना ।
वैश्यो धर्मार्थसंयुक्तः सत्यव्रतसमन्वितः ॥ ८ ॥ किन्तुस्ति तत्र
द्वेष्टारो निवसन्ति हि मे द्विजाः । यथा मे गौतमः प्राह ततो
न व्यवसाम्यहम् ॥ ९ ॥ तत्र स्र वाचं कल्याणीं धर्मकामार्थ-
संहिताम् । मयोक्तामन्यथा ब्रूयुस्ततस्ते वै निरर्थिकाम् ॥ १० ॥
गमिष्यामि महाप्राज्ञे रोचते मे वचस्तव । गाश्च मे दास्यते वैश्यः
प्रभूतञ्चार्यसञ्चयम् ॥ ११ ॥

मार्कण्डेय उवाच । एवमुक्त्वा जगामाशु वैश्ययज्ञं महा-
तपाः । गत्वा च यज्ञायतनमत्रिस्तुष्टाव तं नृपम् ॥ १२ ॥ वाक्यै-
र्मङ्गलसंयुक्तैः पूजयानोऽब्रवीद्वचः ।

अत्रिरुवाच । राजन् धन्यस्त्वमीशश्च भुवि त्वं प्रथमो नृपः ।
स्तुवन्ति त्वां मुनिगणास्त्वदन्यो नास्ति धर्मवित् । तमब्रवीद्वृषिः
क्रुद्धो वचनं वै महातपाः ॥ १३ ॥

गौतम उवाच । मैवमत्रे पुनर्ब्रूया न ते प्रज्ञा समाहिता ।
अत्र नः प्रथमं स्थाता महेन्द्रो वै प्रजापतिः । अथात्रिरपि
राजेन्द्र गौतमं प्रत्यभाषत ॥ १४ ॥

अत्रिरुवाच । अयमेव विधाता हि यथैवेन्द्रः प्रजापतिः ।
त्वमेव मुह्यसे मोहान्न प्रज्ञानन्तवास्ति ह ॥ १५ ॥

गौतम उवाच । जानामि नाहं मुह्यामि त्वमेवात्रे विमु-
ह्यसे । स्तौषि त्वं दर्शनप्रेप्सू राजनं जनसंसदि ॥ १६ ॥ न वेत्य
प्ररमं धर्मं न चात्रैषि प्रयोजनम् । वालस्त्वमसि मूढश्च वृद्धः
केनापि हेतुना ॥ १७ ॥

मार्कण्डेय उवाच । विवदन्तौ तथा तौ तु मुनीनां दर्शने
स्थितौ । ये तस्य यज्ञे संवृत्तास्तेऽपृच्छन्त कथन्तिमौ । प्रवेशः
केन दत्तोऽयमुभयोर्वैण्यसंसदि ॥ १८ ॥ उच्चैः समभिभाषन्तौ
केन कार्येण धिष्ठितौ । ततः परमधर्मात्मा काश्यपः सर्वधर्म-
वित् ॥ १९ ॥ विवादिनावनुप्राप्तौ तावुभौ प्रत्यवेदयत् । अथा-
ब्रवीत् सदस्यांस्तु गौतमो मुनिसत्तमान् ॥ २० ॥

गौतम उवाच । आवयोर्व्याहृतं प्रश्नं शृणुत द्विजसत्तमाः ।
वैण्यं विधातेत्याहात्रिरत्र नौ संशयो महान् ॥ २१ ॥

मार्कण्डेय उवाच । श्रुत्वैव तु महात्मानो मुनयोऽभ्यद्रवन् द्रुतम् ।
सनत्कुमारं धर्मज्ञं संशयच्छेदनाय वै ॥ २२ ॥ स च तेषां वचः श्रुत्वा
यथातत्त्वं महातपाः । प्रत्युवाचाय तानेवं धर्मार्थसहितं वचः ॥ २३ ॥

सनत्कुमार उवाच । ब्रह्म क्षत्रेण सहितं क्षत्रञ्च ब्रह्मणा
सह । संयुक्तौ दहतः शत्रून् वमानीवाग्निमारुतौ ॥ २४ ॥
राजा वै प्रथितो धर्मः प्रजानां पतिरेव च । स एव शक्रः शुक्रश्च
स धाना च बृहस्पतिः ॥ २५ ॥ प्रजापतिर्विराट् सम्राट् क्षत्रियो
भूपतिर्नृपः । य एभिः स्तूयते शब्दैः कस्तं नाचिंतुमर्हति ॥ २६ ॥
पुरायोनिर्युधाजिच्च अभियामुदितो भवः । स्वर्णता सच्चजि-
ह्वभ्रुरिति राजाभिधीयते ॥ २७ ॥ सत्ययोनिः पुराविच्च सत्य-
धर्मप्रवर्तकः । अधर्मादृषयो भीता बलं क्षत्रे समादधन् ॥ २८ ॥
आदित्यो दिवि देवेषु तमो नुदति तेजसा । तथैव नृपतिभूर्मा-
वधर्मान्नुदते भृशम् ॥ २९ ॥ ततो राज्ञः प्रधानत्वं शास्त्रप्रामाण्य-
दर्शनात् । उत्तरः सिध्यते पक्षो येन राजेति भाषितम् ॥ ३० ॥

मार्कण्डेय उवाच । ततः स राजा संहृष्टः सिद्धे पक्षे महा-
मनाः । तमत्रिमब्रवीत् प्रीतः पूर्वं येनाभिसंस्तुतः ॥ ३१ ॥ यस्मात्
पूर्वं मनुष्येषु ज्यायासं मामिहाब्रवीः । सर्वदेवैश्च विप्रर्षे सम्मितं
अष्टमेव च ॥ ३२ ॥ तस्मात्तेऽहं प्रदास्यामि विविधं वसु भूरि
च । दासीसहस्रं श्यामानां सुवस्त्राणामलङ्कृतम् ॥ ३३ ॥ दश-
कोटिर्हिरण्यस्य रुक्मभारांस्तथा दश । एतद्ददानि विप्रर्षे सर्व-
क्षस्त्रं मतो हि मे ॥ ३४ ॥ तदत्रिन्यायतः सर्वं प्रतिगृह्याभि-
सत्कृतः । प्रत्युष्णगाम तेजस्वी गृहानेव महातपाः ॥ ३५ ॥
प्रदाय च घनं प्रीतः पुत्रेभ्यः प्रयतात्मवान् । तपः समभिसन्धाय
वनमेवान्वपद्यत ॥ ३६ ॥

इति आरण्यपर्वणि मार्कण्डेयसमाप्त्यापर्वणि ब्राह्मणमाहात्म्य-
कथने पञ्चाशीत्यधिकशतोऽध्यायः ॥ १८५ ॥

मार्कण्डेय उवाच । अत्रैव च सरस्वत्या गीतं परपुरञ्जय ।
पृष्टया मुनिना वीर शृणु तार्क्ष्येण धीमता ॥ १ ॥

तार्क्ष्य उवाच । किन्तु श्रेयः पुरुषस्येह भद्रे कथं कुर्वन्
च्यवते स्वधर्मात् । आचक्षु मे चारुसर्वाङ्गि कुर्यां त्वया शिष्टो
न च्यवेयं स्वधर्मात् ॥ २ ॥ कथं वाग्निं जङ्गयां पूजये वा कस्मिन्
काले केन धर्मो न नश्येत् । एतत् सर्वं सुभगे प्रब्रवीहि यथा
लोकान् विरजाः सञ्चरेयम् ॥ ३ ॥

मार्कण्डेय उवाच । एवं पृष्टा प्रीतियुक्तेन तेन शुश्रूषु-
मीच्योत्तमबुद्धियुक्तम् । तार्क्ष्यं विप्रं धर्मयुक्तं हितञ्च सरस्वती
वाक्यमिदं वभाषि ॥ ४ ॥

सरस्वत्युवाच । यो ब्रह्म जानाति यथाप्रदेशं स्वाध्याय-
नित्यः शुचिरप्रमत्त । स वै पारं देवलोकस्य गन्ता सहामरैः

प्राप्नुयात् प्रीतियोगम् ॥ ५ ॥ तत्र स रम्या विपुला विशोकाः
सुपुष्पिणाः पुष्करिण्याः सुपुण्याः । अर्कहृमा मीनवत्यः सुतीर्था
हिरक्ष्यैरावृताः पुण्डरीकैः ॥ ६ ॥ तासां तीरेष्वासते पुण्य-
भाजा महीयमानाः पृथगप्सरोभिः । सुपुण्यगन्धाभिरलंकृताभि-
र्हिरण्यवर्णाभिरतीव हृष्टाः ॥ ७ ॥ परं लोकं गोप्रदास्त्वाप्नुवन्त
दत्त्वा नड्वाहं सूर्यलोकं व्रजन्ति । वासो दत्त्वा चान्द्रमसन्तु लोकं
दत्त्वा हिरण्यममरत्वमेति ॥ ८ ॥ धेनुं दत्त्वा सुप्रभां सुप्रदोहां
कल्याणवत्सामपलायिनीञ्च । यावन्ति रोमाणि भवन्ति तस्या-
स्तावन्ति वर्षाण्यासते देवलोकैः ॥ ९ ॥ अनड्वाहं सुव्रतं यो ददाति
हलस्य वोढारमनन्तवीर्यम् । धुरन्धरं बलवन्तं युवानं प्राप्नोति
लोकान् दशधेनुदस्य ॥ १० ॥ ददाति यो वै कपिलां सचेलां
कांस्योपदोहां द्रविणैरुत्तरीयैः । तैस्तैर्गुणैः कामदुषाय भूत्वा
नरं प्रदातारमुपैति सा गौः ॥ ११ ॥ यावन्ति रोमाणि भवन्ति
धेन्वास्तावत् फलं भवति गोप्रदाने । पुत्रांश्च पौत्रांश्च कुलञ्च सर्व-
मासप्तमं तारयते परत्र ॥ १२ ॥ सर्दाक्षिणां काञ्चनचाक्षुष्कीं
कांस्योपदोहां द्रविणैरुत्तरीयैः । धेनुं तिलानां ददतो द्विजाय
लोका वसूनां सुलभा भवन्ति ॥ १३ ॥ स्वकर्मभिर्दानवसंनिस्त्रे
तीब्रान्धकारे नरके पतन्तम् । महार्णवे नौरिव वातयुक्ता
दानं गवां तारयते परत्र ॥ १४ ॥ यो ब्रह्मदेयान्तु ददाति
कन्यां भूमिप्रदानञ्च करोति विप्रे । ददाति दानं विधिना च
यश्च स लोकमाप्नोति पुरन्दरस्य ॥ १५ ॥ यः सप्तवर्षाणि जहोति
तार्क्ष्यं हव्यन्तृमो नियतः साधुशीलः । सप्तावरान् सप्तपूर्वान्
पुनार्ति पितामहानात्मनः कर्मभिः स्वैः ॥ १६ ॥

तार्क्ष्य उवाच । किमग्निहोत्रस्य व्रतं पुराणमाचक्षु मे
पृच्छतश्चानुरूपे । त्वयानुशिष्टोऽहमिहाद्य विद्यां यदाग्निहोत्रस्य
व्रतं पुराणम् ॥ १७ ॥

सरस्वत्युवाच । न चाशुचिर्नाथनिर्णिक्तपाणिर्नाब्रह्मवि-
ज्जुयान्नाविपश्चित् । कुमुदवः शुचिक्रामा हि देवा नाशुद्-
धानाद्ब्रह्म हविर्जुषन्ति ॥ १८ ॥ नाश्रोत्रियं देवहव्ये नियुञ्ज्या-
न्मोघं पुरा सिञ्चति तादृशो हि । अपूर्वमश्रोत्रियमाह ताक्ष्यं न
वै तादृग्जुह्यादग्निहोत्रम् ॥ १९ ॥ कृशाश्व ये जुह्वति शुद्-
धानाः सत्यव्रता इतश्शिष्टाग्निनश्च । गवां लोकं प्राप्यते पुण्यगन्धं
पश्यन्ति देवं परमञ्चापि सत्यम् ॥ २० ॥

ताक्ष्यं उवाच । क्षेत्रज्ञभूतां परलोकभावे कर्मोदये बुद्धि-
मतिप्रविष्टाम् । प्रज्ञाञ्च देवीं सुभगे विमृश्य पृच्छामि त्वां का
ञ्चासि चारुरूपे ॥ २१ ॥

सरस्वत्युवाच । अग्निहोत्रादहमभ्यागतास्मि विप्रर्षभाणां
संशयच्छेदनाय । त्वत्संयोगादहमेतमब्रुवं भावे स्थिता तथ्य-
मयं तथावत् ॥ २२ ॥

ताक्ष्यं उवाच । न हि त्वया सदृशी काचिदस्ति विभ्रा-
जसेऽत्यतिमात्रं यथा श्री । रूपञ्च ते दिव्यमनन्तकान्तिं प्रज्ञाञ्च
देवीं सुभगे विमर्षि ॥ २३ ॥

सरस्वत्युवाच । श्रेष्ठानि यानि द्विपदां वरिष्ठ यज्ञेषु
विद्वज्जुपपादयन्ति । तैरेव चाहं सम्प्रवृद्धा भवामि चाप्यायिता
रूपवती च विप्र ॥ २४ ॥ यच्चापि द्रव्यमुपयुज्यते ह वानसत्य-
मायसं पार्थिवं वा । दिव्येन रूपेण च प्रज्ञया च तवैव सिद्धि-
रिति बिद्धि विद्वन् ॥ २५ ॥

ताक्ष्यं उवाच । इदं श्रेय परमं मन्यमाना व्यायच्छन्ते
मुनयः सम्प्रतीताः । आचक्षु मे तं परमं विशोकं मोक्षं परं यं
प्रविशन्ति धीराः ॥ २६ ॥ साङ्ख्या योगाः परमं यं विदन्ति परं
पुराणं तमहं न वेद्मि ।

सरस्वत्युवाच । तं वै परं वेदविदः प्रपन्नाः परं परेभ्यः

प्रथितं पुराणम् । स्वाध्यायवन्तो व्रतपुण्ययोगैस्तपोधना वीत-
शोका विमुक्ताः ॥ २७ ॥ तस्याथ मध्ये वेतसः पुण्यगन्धः सहस्र-
शाखो विपुलो विभाति । तस्य मूलात् सरितः प्रस्रवन्ति मधू-
दकप्रस्रवणाः सुपुण्याः ॥ २८ ॥ शाखां शाखां महानक्षः संयान्ति
सिकताशयाः । धानापूपा मांसशाकाः सदा पायसकर्दमाः ॥ २९ ॥
यस्मिन्नग्निमुखा देवाः सिन्द्राः सहमरुहणाः । ईजिरे क्रतुभिः
अष्टैस्तत्पदं परमं मम ॥ ३० ॥

इति आरण्यपर्वणि मार्कण्डेयसमास्यापर्वणि सरस्वतीताड्यसंवादे
षडशीत्यधिकशतोऽध्यायः ॥ १८६ ॥



वैशम्पायन उवाच । ततः स पाण्डवो विप्रं मार्कण्डेय-
मुवाच ह । कथयस्विति चरितं मनोवैवस्वतस्य च ॥ १ ॥

मार्कण्डेय उवाच । विवस्वतः सुतो राजन् महर्षिः सुप्रताप-
वान् । बभूव नरशादूल प्रजापतिसमद्युतिः ॥ २ ॥ अजसा
तेजसा लक्ष्मणा तपसा च विशेषतः । अतिचक्राम पितरं मनुः
स्वञ्च पितामहम् ॥ ३ ॥ जड्वंवाङ्गविशालायां वदर्थ्यां स नरा-
धिपः । एकपादस्थितस्तोत्रं चचार सुमहत्तपः ॥ ४ ॥ अवाक्-
शिरास्तथा चापि नेत्रैरनिमिषैर्दृढम् । सोऽतप्यत तपो घोरं
वर्षाणामयुतं तदा ॥ ५ ॥ तं कदाचित्तपस्यन्तमार्द्रचौरं जटा-
धरम् । चौरिणीतीरमागम्य मत्स्यो वचनमब्रवीत् ॥ ६ ॥ भगवन्
क्षुद्रमत्स्योऽस्मि बलवाद्भो भयं मम । मत्स्येभ्यो हि ततो मां त्वं
त्नातुमर्हसि सुव्रत ॥ ७ ॥ दुर्बलं बलवन्तो हि मत्स्यो मत्स्यं विशे-
षतः । आस्वदन्ति सदा वृत्तिर्विहिता नः सनातनी ॥ ८ ॥
तस्माद्भयौघान्महतो मञ्जन्तं मां विशेषतः । त्नातुमर्हसि कर्तास्मि
कृते प्रतिकृतं तव ॥ ९ ॥ स मत्स्यवचनं श्रुत्वा कृपयाभिपरि-

प्लुतः । मनुर्वैवस्वतोऽगृह्णात्तं मत्स्यं पाणिना स्वयम् ॥ १० ॥
 उदकान्तसुपानीय मत्स्यं वैवस्वतो मनुः । अलिङ्गरे प्राक्षि-
 पत्तं चन्द्रांशुसदृशप्रभं ॥ ११ ॥ स तत्र ववृधे राजन् मत्स्यः
 परमसत्कृतः । पुत्रवत् स्वीकरोत्तस्मै मनुर्भावं विशेषतः ॥ १२ ॥
 अथ कालेन महता स मत्स्यः सुमहानभूत् । अलिङ्गरे यथा
 चैव नासौ समभवत् किल ॥ १३ ॥ अथ मत्स्यो मनुं दृष्ट्वा पुन-
 रेवाभ्यभाषत । भगवन् साधु मेऽद्यान्यत् स्थानं सम्प्रतिपादय
 ॥ १४ ॥ उद्धृत्यालिङ्गरात्तस्मात्ततः स भगवान् मनुः । तं
 मत्स्यमनयद्वापीं महतीं स मनुस्तदा ॥ १५ ॥ तत्र तं प्राक्षिप-
 चापि मनुः परपुरङ्गयं । अथावर्द्धत मत्स्यः स पुनर्वर्षगणान्
 बहून् ॥ १६ ॥ द्वियोजनायता वापी विस्तृता चापि योजनम् ।
 तस्यां नासौ समभवन्मत्स्यो राजीवलोचन ॥ १७ ॥ विचेष्टितुञ्च
 कौन्तेय मत्स्यो वाष्यां विशाम्पते । मनुं मत्स्यस्ततो दृष्ट्वा पुन-
 रेवाभ्यभाषत ॥ १८ ॥ नय मां भगवन् साधो समुद्रमहिषीं
 प्रियाम् । गङ्गां तत्र निवत्स्यामि यथा वा तात मन्यसे ॥ १९ ॥
 निद्वेषे हि मया तुभ्यं स्यातव्यमनसूयता । वृद्धिर्हि परमा
 प्राप्ता त्वत्कृते हि मयानघ ॥ २० ॥ एवमुक्तो मनुर्मत्स्यमनय-
 द्भगवान् वशी । नदीं गङ्गां तत्र चैनं स्वयं प्राक्षिपदच्युतः ॥ २१ ॥
 स तत्र ववृधे मत्स्यः कञ्चित्कालमरिन्दम । ततः पुनर्मनुं दृष्ट्वा
 मत्स्यो वचनमब्रवीत् ॥ २२ ॥ गङ्गायां हि न शक्नोमि बृहत्त्वा-
 चेष्टितुं प्रभो । समुद्रं नय मामाशु प्रसीद भगवन्निर्गत ॥ २३ ॥
 उद्धृत्य गङ्गासलिलात्ततो मत्स्यं मनुः स्वयम् । समुद्रमनयत्
 षार्थं तत्र चैनमघासृजत् ॥ २४ ॥ सुमहानपि मत्स्यस्तु स मनो-
 नयतस्तदा । आसीद्यथेष्टहार्यंश्च स्पर्शगन्धसुखश्च वै ॥ २५ ॥
 यदा समुद्रे प्रक्षिप्तः स मत्स्यो मनुता तदा । तत एनमिदं
 वाक्यं कथमान् द्वाब्रवीत् ॥ २६ ॥ भगवन् हि कृता रक्षा त्वया

सर्वा विघ्नेषुतः । प्राप्तकालन्तु यत्कार्यं त्वया तच्छ्रुयतां मम
 ॥ २७ ॥ अचिराद्भगवन् भौममिदं स्थावरजङ्गमम् । सर्वमेव
 महाभाग प्रलयं वै गमिष्यति ॥ २८ ॥ संप्रक्षालनकालोऽयं लोकानां
 समुपस्थितः । तस्मात्त्वां बोधयाम्यद्य यत्ते हितमनुत्तमम् ॥ २९ ॥
 त्रसानां स्थावराणाञ्च यच्चेद्भ्रं यच्च नेद्भ्रति । तस्य सर्वस्य संप्राप्तः
 काल परमदारुणः ॥ ३० ॥ नौश्च कारयितव्या ते दृढा युक्त-
 वटारका । तत्र सप्तर्षिभिः सार्द्धमारुहेया महामुने ॥ ३१ ॥
 वीजानि चैव सर्वाणि यथोक्तानि द्विजैः पुरा । तस्यामारोपये-
 न्नावि सुसङ्गुप्तानि भागशः ॥ ३२ ॥ नौस्थश्च मां प्रतीक्षेथास्ततो
 मुनिजनप्रिय । आगमिष्याम्यहं शृङ्गी विज्ञेयस्तेन तापस ॥ ३३ ॥
 एवमेतत्त्वया कार्यमापृष्टोऽसि व्रजाम्यहम् । ता न शक्या
 महत्यो वै आपस्तर्तुं मया विना ॥ ३४ ॥ नाभिश्ङ्गमिदञ्चापि
 बचनं मे त्वया विभो । एवं करिष्य इति तं स मत्स्यं प्रत्य-
 भाषत ॥ ३५ ॥ जग्मतुश्च यथाकाममनुज्ञाय परस्परम् । ततो
 मनुर्महाराज यथोक्तं मत्स्यकेन ह ॥ ३६ ॥ वीजान्यादाय सर्वाणि
 सागरं पुप्सुवे तदा । नौकया शुभया वीर महोर्मिणमरिन्दम
 ॥ ३७ ॥ चिन्तयामास च मनुस्तं मत्स्यं पृथिवीपते । स च
 तच्चिन्तितं ज्ञात्वा मत्स्यः परपुरञ्जय ॥ ३८ ॥ शृङ्गी तत्राज-
 गामाशु तदा भरतसत्तम । तं दृष्ट्वा मनुजव्याघ्र मनुर्मत्स्यं
 जलार्णवे ॥ ३९ ॥ शृङ्गिणं तं यथोक्तेन रूपेणाद्रिमिवोच्छ्रितम् ।
 वटारकमयं पाशमथ मत्स्यस्य मूर्धनि ॥ ४० ॥ मनुर्मनुजशार्दूल
 तस्मिन् शृङ्गे न्यवेशयत् । संयतस्तेन पाशेन मत्स्यः परपुर-
 ञ्जय ॥ ४१ ॥ वेगेन महता नावं प्राकर्षल्लवणाम्भसि । स च
 तांस्तारयन्नावा समुद्रं मनुजेश्वर ॥ ४२ ॥ नृत्यमानमिवोर्मीभि-
 र्गर्जमाननिवाम्भसा । क्षोभ्यमाणा महावातैः सा नौस्तस्मिन्महो-
 द्धौ ॥ ४३ ॥ घूर्णिते चपलेव स्त्री मत्ता परपुरञ्जय । नैव भूमिनं

च दिशः प्रदिशो वा चक्राग्निरे ॥ ४४ ॥ सर्वमाम्भसमेवासीत् खं
 द्यौश्च नरपुङ्गव । एवम्भूते तदा लोके संकुले भरतर्षभ ॥ ४५ ॥
 अदृश्यन्तर्षयः सप्त मनुर्मत्स्यस्तथैव ह । एवं बहून् वर्षगणांस्तां
 नावं सोऽथ मत्स्यकः ॥ ४६ ॥ चकर्षातन्द्रितो राजंस्तस्मिन् सलिल-
 सञ्चये । ततो हिमवतः शृङ्गं यत्परं भरतर्षभ ॥ ४७ ॥ तत्रा-
 कर्षत्ततो नावं स मत्स्यः कुरुनन्दन । अथाब्रवीत्तदा मत्स्य-
 स्तानृषीन् प्रहसन् शनैः ॥ ४८ ॥ अस्मिन् हिमवतः शृङ्गे नावं
 बध्नीत मा विरम् । सा बद्धा तत्र तैस्तूर्णमृषिभिर्धरतर्षभ ॥ ५० ॥
 नौर्मत्स्यस्य वचः श्रुत्वा शृङ्गे हिमवतस्तदा । तच्च नौबन्धनं
 नाम शृङ्गं हिमवतः परम् ॥ ५१ ॥ ख्यातमद्यापि कौन्तेय
 तद्विद्धि भरतर्षभ । अथाब्रवीदनिमिषस्तानृषीन् सहितांस्तदा
 ॥ ५२ ॥ अहं प्रजापतिर्ब्रह्मा मत्परं नाधिगम्यते । मत्स्यरूपेण
 यूयञ्च मयास्नान्मोक्षिता भयात् ॥ ५३ ॥ मनुना च प्रजाः सर्वाः
 सद्देवासुरमानुषाः । स्रष्टव्याः सर्वलोकाश्च यच्चेद्भ्रं यच्च नेङ्गति
 ॥ ५४ ॥ तपसा चापि तीव्रेण प्रतिभास्य भविष्यति । मत्प्रसा-
 दात् प्रजासर्गे न च मोहं गमिष्यति ॥ ५५ ॥ इत्युक्त्वा वचनं
 मत्स्यः क्षणेनादर्शनङ्गतः । स्रष्टुकामः प्रजाश्चापि मनुर्वैवस्वतः
 स्वयम् ॥ ५६ ॥ प्रमूढोऽभूत् प्रजासर्गे तपस्तेपे महत्ततः ।
 तपसा महता युक्तः सोऽथ स्रष्टुं प्रचक्रमे ॥ ५७ ॥ सर्वाः प्रजा
 मनुः साक्षाद्यथावद्भरतर्षभ । इत्येतन्मात्स्यकं नाम पुराणं परि-
 कीर्तितम् ॥ ५८ ॥ आख्यानमिदमाख्यातं सर्वपापहरं मया ।
 य इदं शृणुयान्नित्यं मनोश्चरितमादितः । स सुखी सर्वपूर्णार्थः
 सर्गलोकमियान्नरः ॥ ५९ ॥

इति आरण्यपर्वणि मार्कण्डेयसमाख्यापर्वणि वैवस्वतोपाख्याने

सप्ताशीत्यधिकशतोऽध्यायः ॥ १८७ ॥

वैशम्पायन उवाच । ततः स पुनरेवाथ मार्कण्डेयं यश-
स्विनम् । पप्रच्छ विनयोपेतो धर्मराजो युधिष्ठिरः ॥ १ ॥ नैके
युगसहस्रान्तास्त्वया दृष्टा महामुने । न चापीह समः कश्चिदायु-
ष्मान् दृश्यते तव ॥ २ ॥ वर्जयित्वा महात्मानं ब्रह्माणं परमे-
ष्ठिनम् । न तेऽस्ति सदृशः कश्चिदायुषा ब्रह्मवित्तम ॥ ३ ॥
अनन्तरीक्षे लोकेऽस्मिन् देषदानववर्जिते । त्वमेव प्रलये विप्र
ब्रह्माणमुपतिष्ठसे ॥ ४ ॥ प्रलये चापि निवृत्ते प्रबुद्धे च पिता-
महे । त्वमेकः सृज्यमानानि भूतानीह प्रपश्यसि ॥ ५ ॥ चतु-
र्विधानि विप्रर्षे यथावत् परमेष्ठिना । वायुभूता दिशः कृत्वा
विचिप्यापस्ततस्ततः ॥ ६ ॥ त्वया लोकगुरुः साक्षात् सर्वलोक-
पितामहः । आराधितो द्विजश्रेष्ठ तत्परेण समाधिना ॥ ७ ॥
स्वप्रमाणमथो विप्र त्वया कृतमनेकशः । घोरेणाविश्य तपसा
वेधसो निर्जितास्त्वया ॥ ८ ॥ नारायणाङ्गप्रख्यस्त्वं साम्पराये-
ऽतिपठसि । भगवानेकशः कृत्वा त्वया विष्णोश्च विश्वकृत ॥ ९ ॥
कर्णिकोद्धरणं दिव्यं ब्रह्मणः कामरूपिणः । रत्नालङ्कारयोग्याभ्यां
दृग्भ्यां दृष्टस्त्वया पुरा ॥ १० ॥ तस्मात् सर्वान्तको मृत्युर्जरा वा
देहनाशिनौ । न त्वां विशति विप्रर्षे प्रसादात् परमेष्ठिनः ॥ ११ ॥
यदा नैव रविर्नाग्निर्न वायुर्न च चन्द्रमाः । नैवान्तरीक्षं नैवोर्वी
शेषं भवति किञ्चन ॥ १२ ॥ तस्मिन्नेकार्णवे लोके नष्टे स्थावर-
जङ्गमे । नष्टे देवासुरगणे समुत्सन्नमहोरगे ॥ १३ ॥ अथान-
ममितात्मानं पद्मोत्पलनिकेतनम् । त्वमेकः सर्वभूतेशं ब्रह्माण-
मुपतिष्ठसे ॥ १४ ॥ एतत् प्रत्यक्षतः सर्वं पूर्ववृत्तं द्विजोत्तम ।
तस्मादिच्छाम्यहं श्रोतुं सर्वहेत्वात्मिकां कथाम् ॥ १५ ॥ अनु-
भूतं हि बहुशस्त्वयैकेन द्विजोत्तम । न तेऽस्त्यविहितं किञ्चित्
सर्वलोकेषु नित्यदा ॥ १६ ॥

मार्कण्डेय उवाच । हन्त ते वर्तयिष्यामि नमस्कृत्वा स्वय-

भुवे । पुरुषाय पुराणाय शाश्वतायाव्ययाय च ॥ १७ ॥ अव्यक्ताय
 सुसूक्ष्माय निर्गुणाय गुणात्मने । य एष पुरुषव्याघ्र पीतवासा
 जनार्दनः ॥ १८ ॥ एष कर्ता विकर्ता च भूतात्मा भूतकृत्
 प्रभुः । अचिन्त्यं महदाश्चर्यं पवित्रमिति चोच्यते ॥ १९ ॥ अनादि-
 निधनं भूतं विश्वमव्ययमक्षयम् । एष कर्ता न क्रियते कारण-
 ष्वापि पौरुषे ॥ २० ॥ यद्येष पुरुषो देवा वेदा अपि न तं विदुः ।
 सर्वमाश्चर्यमेवैतन्निर्वृत्तं राजसत्तम ॥ २१ ॥ आदितो मनुज-
 व्याघ्र कृत्स्नस्य जगतः क्षये । चत्वार्याहुः सहस्राणि वर्षाणां
 तत् कृतं युगम् ॥ २२ ॥ तस्य तावच्छ्रुती सन्ध्या सन्ध्यांशश्च तथा-
 विधः । त्रीणि वर्षसहस्राणि त्रेतायुगमिहोच्यते ॥ २३ ॥ तस्य
 तावच्छ्रुती सन्ध्या सन्ध्यांशश्च ततः परम् । तथा वर्षसहस्रे हे
 हापरं परिमाणनः ॥ २४ ॥ तस्यापि द्विषती सन्ध्या सन्ध्यांशश्च
 तथाविधः । सहस्रमेकं वर्षाणां तथा कलियुगं स्मृतम् ॥ २५ ॥
 तस्य वर्षशतं सन्धिः सन्ध्यांशश्च ततः परम् । सन्धिसन्ध्यांशयो-
 स्तुल्यं प्रमाणमुपधारय ॥ २६ ॥ क्षीणे कलियुगे चैव प्रवर्तति
 कृतं युगम् । एषा हादशसाहस्री युगाख्या परिकीर्त्तिता ॥ २७ ॥
 एतत् सहस्रपर्यन्तमहर्ब्राह्ममुदाहृतम् । विश्वं हि ब्रह्मभवने
 सर्वतः परिवर्तते ॥ २८ ॥ लोकानां मनुजव्याघ्र प्रलयन्तं विदु-
 र्बुधाः । अल्पावशिष्टे तु तदा युगान्ते भरतर्षभ ॥ २९ ॥ सह-
 स्रान्ते नराः सर्वे प्रायशोऽनृतवादिनः । यज्ञप्रतिनिधिः पार्थ
 दानप्रतिनिधिस्तथा ॥ ३० ॥ व्रतप्रतिनिधिश्चैव तस्मिन् काले
 प्रवर्तते । ब्राह्मणाः शूद्रकर्माणस्तथा शूद्रा धनार्जकाः ॥ ३१ ॥
 क्षत्रधर्मेण चष्यत्र वर्त्तयन्ति गते युगे । निवृत्तवृत्तस्वाध्याया
 दण्डाजिनविवर्जिताः ॥ ३२ ॥ ब्राह्मणाः सर्वभक्ष्याश्च भविष्यन्ति
 कलौ युगे । अजपा ब्राह्मणास्तात शूद्रा जपपरायणाः ॥ ३३ ॥
 विपरीते तदा लोके पूर्वरूपं क्षयस्य तत् । बहवो स्नेच्छुराजानः

पृथिव्यां मनुजाधिप ॥ ३४ ॥ मृषानुशासिनः पापा मृषावाद्-
 परायणाः । अन्धा शकाः पुलिन्दाश्च यवनाश्च नराधिपाः ॥ ३५ ॥
 काम्बोजा वाह्लिकाः शूरास्तथाभीरा नरोत्तम । युगान्ते मनुज-
 व्याघ्र तथाकाराश्च भारत । न तदा ब्राह्मणः कश्चित् स्वधर्म-
 मुपजीवति ॥ ३६ ॥ क्षत्रियाश्चापि वैश्याश्च विकर्मस्था नराधिप ।
 अल्पायुषः स्वल्पबलाः स्वल्पवीर्यपराक्रमाः ॥ ३७ ॥ अल्प-
 साराल्पदेहाश्च तथा सत्याल्पभाषिणः । बह्वशून्या जनपदा
 मृगव्यालावृता दिशः ॥ ३८ ॥ युगान्ते समनुप्राप्ते वृथा च
 ब्रह्मवादिनः । भोवादिनस्तथा शूद्रा ब्राह्मणाश्चार्यवादिनः ॥ ३९ ॥
 युगान्ते मनुजव्याघ्र भवन्ति बह्वजन्तवः । न तथा घ्राणयुक्ताश्च
 सर्वगन्धा विशाम्पत ॥ ४० ॥ रसाश्च मनुजव्याघ्र न तथा स्वादु-
 योगिनः । बह्वप्रजा ऋषद्विदाः शौलाचारविर्वाञ्जिता ॥ ४१ ॥
 मुखिभगास्त्रियो राजन् भविष्यन्ति युगक्षये । अटशूला जमपदाः
 शिवशूलाश्चतुष्पथाः ॥ ४२ ॥ केशशूलाः स्त्रियो राजन् भविष्यन्ति
 युगक्षये । अल्पक्षीरास्तथा गावो भविष्यन्ति जनाधिप ॥ ४३ ॥
 अल्पपुष्पफलाश्चापि पादपा बह्ववायसाः । ब्रह्मब्रध्यानुलिप्तानां
 तथा मिथ्याभिषंसिनाम् ॥ ४४ ॥ नृपाणां पृथिवीपाल प्रति-
 गृह्णन्ति वै हिजाः । लोभमोहपरौताश्च मिथ्याधर्मध्वजावृताः
 ॥ ४५ ॥ भिक्षार्थं पृथिवीपाल चञ्चूर्यन्ते हिजैर्दिशः । कर-
 भारभयाङ्गीता गृहस्थाः परिमोषकाः ॥ ४६ ॥ मुनिच्छृङ्खा-
 कृतिच्छृङ्खा वाणिज्यमुपजीविनः । मिथ्या च नखरोमाणि
 धारयन्ति तदा हिजा ॥ ४७ ॥ अर्थलोभान्नरव्याघ्र तथा च
 ब्रह्मचारिणः । आश्रमेषु वृथाचाराः पानपा गुरुतल्पगाः ॥ ४८ ॥
 ऐहलोकिकमीहन्ते मांसशोणितवर्द्धनम् । बह्वपाषण्डसङ्कीर्णाः
 परान्तगुणवादिनः ॥ ४९ ॥ आश्रमा मनुजव्याघ्र भविष्यन्ति युग-
 क्षये । यथर्तुवर्षी भगवान्न तथा पाकशासनः ॥ ५० ॥ न

चापि सर्वबीजानि सम्यग्रोहन्ति भारत । हिंसाभिरामश्च जन-
 स्तथा सम्पद्यतेऽशुचिः ॥ ५१ ॥ अधर्मफलमत्यर्थं तदा भवति
 चानव । तदा च पृथिवीपालो भवेद्धर्मसंयुतः ॥ ५२ ॥
 अल्पायुः स हि मन्तव्यो न हि धर्मोऽस्ति कश्चन । भूयिष्ठं कूट-
 मानैश्च पण्यं विक्रीणते जनाः ॥ ५३ ॥ वर्णजश्च नरव्याघ्र बह्म-
 माया भवन्त्युत । धर्मिष्ठाः परिहीयन्ते पापीयान् बद्धते जनः
 ॥ ५४ ॥ धर्मस्य बलहानिः स्यादधर्मस्य बली तथा । अल्पायुषो
 दरिद्राश्च धर्मिष्ठा मानवास्तथा ॥ ५५ ॥ दीर्घायुषः समृद्धाश्च
 विधर्माणो युगक्षये । नगराणां विहारेषु विधर्माणो युगक्षये
 ॥ ५६ ॥ अधर्मिष्ठैरुपायैश्च प्रजा व्यवहरन्त्युत । सञ्चयेन तथा-
 ल्पेन भवन्त्याढ्यमदान्विताः ॥ ५७ ॥ धनं विश्वासतो न्यस्तं
 मिथो भूविष्ठश्चो नराः । चर्तुं व्यवसिता राजन् पापाचारसम-
 न्विताः ॥ ५८ ॥ नैतदस्तीति मनुजा वर्तन्ते निरपवपाः ।
 पुरुषादीनि सत्त्वानि पक्षिणोऽथ मृगास्तथा ॥ ५९ ॥ नगराणां
 विहारेषु चैत्येष्वपि च शेरते । सप्तवर्षाष्टवर्षा च स्त्रियो गर्भ-
 धरा नृप ॥ ६० ॥ दशहादशवर्षाणां पुंसं पुत्रः प्रजायते ।
 भवान्त षोडशे वर्षे नराः पलितिनस्तथा ॥ ६१ ॥ आयुःक्षयो
 मनुष्याणां क्षिप्रमेव प्रपद्यते । क्षीणायुषो महाराज तरुणा
 वृद्धशैलिनः ॥ ६२ ॥ तरुणानाञ्च यच्छीलं तद्दृढेषु प्रजायते ।
 विपरीतास्तदा नार्थो वञ्चयित्वाहृतः पतीन् ॥ ६३ ॥ व्यञ्चर-
 न्यपि दुःशीला दासैः पशुभिरेव च । वीरपत्न्यस्तथा नार्थः
 संश्रयन्ति नरान् नृप ॥ ६४ ॥ भर्तारमपि जीवन्तमन्यान् व्यभि-
 चरन्त्युत । तस्मिन् युगसहस्रान्ते सम्प्राप्ते चायुषः क्षयः ॥ ६५ ॥
 अनादृष्टिर्महाराज जायते बह्मवर्षिकी । ततस्तान्यल्पसाराणि
 सत्त्वानि क्षुधितानि वै ॥ ६६ ॥ प्रलयं यान्ति भूयिष्ठं पृथिव्यां
 पृथिवीपते । ततो दिनकरैर्दीप्तैः सप्तभिर्मनुजाधिप ॥ ६७ ॥

पीयते सलिलं सर्वं समुद्रेषु सरित्सु च । यच्च काष्ठं तृणञ्चापि
शुष्कमाद्रञ्च भारत ॥ ६८ ॥ सर्वं तद्भक्षसाद्भूतं दृश्यते भरतर्षभ ।
ततः सम्वर्त्तको वङ्गिर्वायुना सह भारत ॥ ६९ ॥ लोकमावि-
श्रते पूर्वमादित्यैरुपशोषितम् । ततः स पृथिवीं भित्वा प्रविश्य
च रसातलम् ॥ ७० ॥ देवदानवयक्षाणां भयं जनयते महत् ।
निर्दहन्नागलोकञ्च यच्च क्विञ्चित् चिताविह ॥ ७१ ॥ अधस्तात्
पृथिवीपाल सर्वं नाशयते क्षणात् । ततो योजनविंशानां सह-
स्राणि शतानि च ॥ ७२ ॥ निर्दहत्यग्निर्वी वायुः स च सम्व-
र्त्तकोऽनलः । स देवासुरगन्धर्वं सयत्तोरगराक्षसम् ॥ ७३ ॥ ततो
दहति दीप्तः स सर्वमेव जगदिभुः । ततो गजकुलप्रख्यास्तडि-
म्बालाविभूषिताः ॥ ७४ ॥ उत्तिष्ठन्ति महामेघा नभस्यद्भुत-
दर्शनाः । केचिन्नीलोत्पलश्यामाः केचित् कुमुदसन्निभाः ॥ ७५ ॥
केचित् किष्किल्लसङ्काशाः केचित्पीताः पयोधराः । केचिद्वरिद्रा-
सङ्काशाः काकाण्डकनिभास्तथा ॥ ७६ ॥ केचित्कमलपत्राभाः
केचिद्विङ्गुलसप्रभाः । केचित् पुरवराकाराः केचिद्गजकुलोपमाः
॥ ७७ ॥ केचिद्वृक्षनसङ्काशाः केचिन्मकरसन्निभाः । वियु-
म्बालापिनहाङ्गाः समुत्तिष्ठन्ति वै घनाः ॥ ७८ ॥ घोररूपा
महाराज घोरस्वननिनादिताः । ततो जलधराः सर्वे व्याप्नुवन्ति
नभस्तलम् ॥ ७९ ॥ तैरियं पृथिवी सर्वा सपर्वतवनाकरा ।
आपूर्यते महाराज सलिलौघपरिप्लुता ॥ ८० ॥ ततस्ते जलदा
घोरा राविष्णुः पुरुषर्षभ । सर्वतः श्लावयन्त्याशु चोदिताः पर-
मेष्ठिना ॥ ८१ ॥ वर्षमाणा महत्तोयं पूरयन्तो वसुन्धराम् ।
सुघोरमश्विनं रौद्रं नाशयन्ति च पावकम् ॥ ८२ ॥ ततो हादश-
वर्षाणि पयोदास्त उपप्लवे । धाराभिः पूरयन्तो वै चोद्यमानां
महात्मना ॥ ८३ ॥ ततः समुद्रः स्वां विलामतिक्रामति भारत ।
सर्वताश्च विद्वीर्यन्ते मही चाप्सु निमज्जति ॥ ८४ ॥ सर्वतः

सहसा भ्रान्तास्ते पयोदा नभस्तलम् । संवैष्टयित्वा नश्यन्ति
 वायुवेगपराहताः ॥ ८५ ॥ ततस्त्वं मारुतं घोरं स्वयम्भूर्मनुजा-
 धिप । आदिः पद्मालयो देवः पौत्रा स्वप्रिति भारत ॥ ८६ ॥
 तस्मिन्नेकार्णवे घोरे नष्टे स्यावरजङ्गमे । नष्टे देवासुरगणे यच्च-
 राक्षसवर्जिते ॥ ८७ ॥ निर्मनुष्ये नहीपाल निष्ठापद्महीरुहे ।
 अनन्तरीक्षे लोकेस्मिन् भ्रमास्येकोऽहमाहतः ॥ ८८ ॥ एकार्णव-
 जले घोरे विचरन् पार्थिवोत्तम । अपश्यन् सर्वभूतानि वैक्लव्य-
 म्गमं ततः ॥ ८९ ॥ ततः सुदीर्घं गत्वाहं प्लवमानो नराधिप ।
 आन्तः क्वचिन्न शरणं लनास्यहमतन्द्रितः ॥ ९० ॥ ततः कदा-
 चित् पश्यामि तस्मिन् सलिलसञ्चये । न्यग्रोधं सुमहान्तं वै
 विशालं पृथिवीपते ॥ ९१ ॥ आखायां तस्य वृक्षस्य विस्तीर्णायां
 नराधिप । पर्यङ्के पृथिवीपाल दिव्यास्तरणसंस्तृते ॥ ९२ ॥ उप-
 विष्टं महाराज पद्मेन्दुसदृशाननम् । फलपद्मविशालाक्षं बालं
 पश्यामि भारत ॥ ९३ ॥ ततो मे पृथिवीपाल विस्मयः सुमहा-
 नभूत् । कथन्तुयं शिशुः शैते लोके नाशमुपागते ॥ ९४ ॥
 तपसा चिन्तयंश्चापि तं शिशुं नोपलक्षये । भूतं भव्यं भविष्यञ्च
 जानन्नपि नराधिप ॥ ९५ ॥ अतसीपुष्पवर्णाभिः श्रीवत्सकृत-
 भूषणः । साक्षालक्ष्मणा इवावासः स तदा प्रतिभाति मे ॥ ९६ ॥
 ततो मामब्रवीद्बालः स पद्मनिभलोचनः । श्रीवत्सधारी द्युति-
 मान् वाक्यं श्रुतिसुखावहम् ॥ ९७ ॥ जानामि त्वां परिश्रान्तं
 तात विन्नामकाञ्छिणम् । मार्कण्डेय इहास्व त्वं यावदिच्छसि
 भार्गव ॥ ९८ ॥ अभ्यन्तरशरीरं मे प्रविश्य मुनिसत्तम । आस्व
 भो विहितो वासः प्रसादस्ते कृतो मया ॥ ९९ ॥ ततो बालेन
 तेनैवमुक्तस्यासीत्तदा मम । निर्वदो जीविते दीर्घं मनुष्यत्वे च
 भारत ॥ १०० ॥ ततो बालेन तेनास्यं सहसा विस्तृतं कृतम् ।
 तस्याहमवगो वक्त्रे देववोगात् प्रवेष्टित ॥ १०१ ॥ ततः प्रविष्ट-

सतकुचिं सहसा मनुजाधिप । सराष्ट्रनगराक्रीर्णां कुत्सनां
 पश्यामि नेदिनीम् ॥ १०२ ॥ गङ्गां शतद्रुं सीताञ्च यमुनामथ
 कौशिकीम् । चर्मणूनीं वेत्रवतीं चन्द्रभागां सरस्वतीम् ॥ १०१ ॥
 सिन्धुञ्चैव विपाशाञ्च नदीं गोदावरीमपि । वल्लोकचारां नलिनीं
 नर्मदाञ्चैव भारत ॥ १०४ ॥ नदीं ताम्नाञ्च वेणाञ्च पुण्यतोयां
 शुभावहाम् । सुवेष्णां कृष्णाञ्चैव इरामाञ्च महानदीम् ॥ १०५ ॥
 वितस्ताञ्च महाराज कावेरीञ्च महानदीम् । शोणञ्च पुरुषव्याघ्र
 विशाल्यां किम्पुनामपि ॥ १०६ ॥ एताश्चान्याश्च नद्योऽहं पृथिवीव्यां या
 नरोत्तम । परिक्रामन् प्रपश्यामि तस्य कुक्षौ महात्मनः ॥ १०७ ॥
 ततः समुद्रं पश्यामि यादोगणनिषेवितम् । रत्नाकरममित्रघ्न
 प्रवसोनिधिमुत्तमम् ॥ १०८ ॥ तत्र पश्यामि गगनं चन्द्रसूर्य-
 विराजितम् । जाज्वल्यमानं तेजोभिः पावकार्कसमप्रभम् ॥ १०९ ॥
 पश्यामि च महीं राजन् काननैरुपशोभिताम् । यजन्ते हि तदा
 राजन् ब्राह्मणा बहुभिर्मखैः ॥ ११० ॥ क्षत्रियाश्च प्रवर्तन्ते
 सर्ववर्णानुरञ्जनैः । वैश्याः कृषिं यथान्यायं कारयन्ति नराधिप
 ॥ १११ ॥ शुश्रूषायाञ्च निरता द्विजानां वृषलास्तदा । ततः
 परिपतन् राजंस्तस्य कुक्षौ महात्मनः ॥ ११२ ॥ हिमवन्तञ्च
 पश्यामि हेमकूटञ्च पर्वतम् । निषधञ्चापि पश्यामि श्वेतञ्च रज-
 तान्वितम् ॥ ११३ ॥ पश्यामि च महौपाल पर्वतं गन्धमादनम् ।
 मन्दरं मनुजव्याघ्र नीलञ्चापि महागिरिम् ॥ ११४ ॥ पश्यामि च
 महाराज मेरुं कनकपर्वतम् । महेन्द्रञ्चैव पश्यामि विन्ध्याञ्च
 गिरिमुत्तमम् ॥ ११५ ॥ मलयञ्चैव पश्यामि पारिपात्रञ्च पर्व-
 तम् । एते चाम्ये च बहवो यावन्तः पृथिवीधराः ॥ ११६ ॥
 तस्योदरे मया दृष्टाः सर्वे रत्नविभूषिताः । सिंहान् व्याघ्रान्
 वराहांश्च पश्यामि मनुजाधिप ॥ ११७ ॥ पृथिव्यां यानि चान्यानि
 सत्त्वानि जगतीपते । तानि सर्वाण्यहं तत्र पश्यन् पर्यषरं

तदा ॥ ११८ ॥ कुक्षौ तस्य नरव्याघ्र प्रविष्टः सञ्चरन् दिग्भिः ।
 शक्रादींश्चापि पश्यामि कृतस्त्राम् देवगणानहम् ॥ ११९ ॥ साध्यान्
 रुद्रांस्तथादित्यान् गुह्यकान् पितरस्तथा । सर्पास्त्रागान् सुप-
 र्णांश्च वसूनप्यश्विनावपि ॥ १२० ॥ गन्धर्वाप्सरसो यज्ञानृषींश्चैव
 महीपते । दैत्यदानवसङ्घांश्च कालेयांश्च नराधिप ॥ १२१ ॥
 सिंहिकातनयांश्चापि ये चान्ये सुरशत्रवः । यच्च किञ्चिन्मया लोके
 दृष्टं स्यावरजङ्गमम् ॥ १२२ ॥ सर्वं पश्याम्यहं राजंस्तस्य कुक्षौ
 महात्मनः । चरमाणः फलाहारः कृतस्त्रं जगदिदं विभो ॥ १२३ ॥
 अन्तःशरीरे तस्याहं वर्षाणामधिकं शतम् । न च पश्यामि
 तस्याहं देहस्यान्तं कदाचन ॥ १२४ ॥ सततं धावमानश्च चिन्त-
 यानो विशाम्पते । आसाद्यानि नैवान्तं तस्य राजन्महात्मनः
 ॥ १२५ ॥ ततस्तमेव शरणं गतोऽस्मि विधिबत्तदा । वरेण्यं
 वरदं देवं मनसा कर्मणैव च ॥ १२६ ॥ ततोऽहं सहसा राजन्
 वायुवेगेन निःसृतः । महात्मनो मुखात्तस्य विवृतात् पुरुषो-
 त्तम ॥ १२७ ॥ ततस्तस्यैव शाखायां न्वग्रोधस्य विशाम्पते । आस्ते
 मनुजशार्दूल कृतस्त्रमादाय वै जगत् ॥ १२८ ॥ तेनैव वालवेशेन
 श्रीवत्सकृतलक्षणम् । आसीनं तं नरव्याघ्र पश्याम्यमिततेजसम्
 ॥ १२९ ॥ ततो मामब्रवीद्दालः स प्रीतः प्रहसन्निव । श्रीवत्सधारी
 द्यतिमान् पीतवासा महाद्युतिः ॥ १३० ॥ अपीदानीं शरीरे-
 ऽस्मिन्मामके मुनिसत्तम । उषितस्त्वं परिश्रान्तो मार्कण्डेय ब्रवीमि
 ते ॥ १३१ ॥ मुहूर्त्तानथ मे दृष्टिः प्रादुर्भूता पुनर्नवा । यया
 निर्मुक्तमात्मानमपश्यं लब्धचेतसम् ॥ १३२ ॥ तस्य ताम्रतलौ तात
 चरणौ सुप्रतिष्ठितौ । सुजातौ मृदुरक्ताभिरङ्गुलीभिर्विराजितौ
 ॥ १३३ ॥ प्रयत्नेन मया मूर्ध्ना गृहीत्वा ह्यभिवन्दितौ । दृष्ट्वा-
 परिमितं तस्य प्रभावममितोजसः ॥ १३४ ॥ विनयेनाञ्जलिं कृत्वा
 प्रयत्नेनोपगम्य ह । दृष्टो मया स भूतात्मा देवः कमललोचनः

॥ १३५ ॥ तमहं प्राञ्चलिभूत्वा नमस्कृत्येदमब्रुवम् । ज्ञातुमिच्छामि
 देव त्वां मायाञ्चैतां तवोत्तमाम् ॥ १३६ ॥ आस्यनानुप्रविष्टोऽहं
 शरीरे भगवंस्तव । दृष्टवानखिलान् सर्वान् समस्तान् जठरे हि
 ते ॥ १३७ ॥ तव देव शरीरस्था देवदानवराक्षसाः । यच्चा
 गन्धर्वनागाश्च जगत् स्यावरजङ्गमम् ॥ १३८ ॥ त्वत्प्रसादाच्च मे
 देव स्मृतिर्न परिहीयते । द्रुतमन्तःशरीरे ते सततं परिवर्त्तनः
 ॥ १३९ ॥ निर्गतोऽहमकामस्तु इच्छ्याते महाप्रभो । इच्छामि
 पुण्डरीकाच्च ज्ञातुं त्वाहमनिन्दितम् ॥ १४० ॥ इह भूत्वा शिशुः
 साक्षात् किं भवानबतिष्ठते । पीत्वा जगदिदं सर्वमेतदाख्यातु-
 मर्हसि ॥ १४१ ॥ किमर्थञ्च जगत् सर्वं शरीरस्थं तवानघ ।
 क्रियन्तञ्च त्वया कालमिहस्थेयमरिन्दम ॥ १४२ ॥ एतदिच्छामि
 देवेश श्रोतुं ब्राह्मणकाम्यया । त्वत्त कमलपत्राच्च विस्तरेण
 यथातथम् ॥ १४३ ॥ महद्द्व्येतदचिन्त्यञ्च यदहं पृष्टवान् प्रभो ।
 इत्युक्तः स मया श्रीमान् देवदेवो महाद्युतिः । सान्तुयन्
 मामिदं वाक्यमुवाच वदताम्बरः ॥ १४४ ॥

इति आरण्यपर्वणि मार्कण्डेयसमास्यापर्वणि मार्कण्डेयप्रश्ने

अष्टाशीत्यधिकशतोऽध्यायः ॥ १८८ ॥

देव उवाच । कामं देवापि मां विप्र न हि जानन्ति तत्त्वतः ।
 त्वत्प्रोत्या तु प्रवक्ष्यामि यथेदं विसृजाम्यहम् ॥ १ ॥ पितृभक्तो-
 ऽसि विप्रर्षिं माञ्चैव शरणङ्गतः । ततो दृष्टोऽस्मि ते साक्षात् ब्रह्म-
 चर्यञ्च ते नहत् ॥ २ ॥ अपां नारा इति पुरा संज्ञाकर्म कृतं
 मया । तेन नारायणोऽप्युक्तो मम तत्त्वयनं सदा ॥ ३ ॥ अहं
 नारायणो नाम प्रभवो शाश्वतोऽव्ययः । विधाता सर्वभूतानां
 संहर्ता च दिजोत्तम ॥ ४ ॥ अहं विष्णुरहं ब्रह्मा शक्रश्चाहं

सुराधिपः । अहं वैश्वणो राजा यमः प्रेताधिपस्तथा ॥ ५ ॥
अहं शिवश्च सोमश्च काश्यपोऽथ प्रजापतिः । अहं धाता विधाता
च यज्ञश्चाहं द्विजोत्तम ॥ ६ ॥ अग्निरास्यं क्षितिः पादौ चन्द्रा-
दित्यौ च लोचने । द्यौर्मूर्धा खं दिशः श्रोत्रे तथापः स्वेद-
सम्भवाः ॥ ७ ॥ सदृशञ्च नभः कायो वायुर्मनसि मे स्थितः ।
मया क्रतुश्चतैरिष्टं बह्वभिः स्वाप्तदक्षिणैः ॥ ८ ॥ यजन्ते वेद-
विहांसो मां देवयजने स्थितम् । पृथिव्यां क्षत्रियेन्द्राश्च पार्थिवाः
स्वर्गकाक्षिणः ॥ ९ ॥ यजन्ते मां तथा वैश्याः स्वर्गलोकजिगी-
षवः । चतुःसमुद्रपर्यन्तां मेरुमन्दरभूषणाम् ॥ १० ॥ शेषो
भूत्वाहमेवैतां धारयामि वसुधराम् । वाराहं रूपमास्थाय मयेयं
जगती पुरा ॥ ११ ॥ मज्जमाना जले विप्र वीर्य्यणासीत् समु-
द्रता । अग्नियश्च वड्ढवावक्तो भूत्वाहं द्विजसत्तम ॥ १२ ॥ पिदा-
म्यपः समाविद्धास्ताश्चैव विसृजाम्यहम् । ब्रह्म बक्तं भुजौ क्षत्र-
मूक्तं मे संस्थिता विप्रः ॥ १३ ॥ पादौ शूद्रा भवन्तीमे विक्रमेण
क्रमेण च । ऋग्वेदः सामवेदश्च यजुर्वेदोऽप्यथर्वणः ॥ १४ ॥
मत्तः प्रादुर्भवन्त्येते मामेव प्रविशन्ति च । यतयः शान्तिपरमा
यतात्मानो बुभुक्षवः ॥ १५ ॥ कामक्रोधद्वेषमुक्ता निःसङ्गा वीत-
कल्पषाः । सत्त्वस्था निरहङ्कारा नित्यमध्यात्मकोविदाः ॥ १६ ॥
मामेव सततं विप्राश्चन्तयन्त उपासते । अहं सम्वर्त्तको वाङ्म-
रहं सम्वर्त्तकोऽनलः ॥ १७ ॥ अहं सम्वर्त्तकः सूर्यस्त्वहं सम्व-
र्त्तकोऽनलः । तारारूपार्ण दृश्यन्ते यान्येतानि नभस्तले ॥ १८ ॥
मम वै रोमकूपार्ण विद्मि त्वं द्विजसत्तम । रत्नाकराः समुद्राश्च
सर्व एव चतुर्दिशम् ॥ १९ ॥ वसनं शमनञ्चैव निलयञ्चैव विद्मि
मे । मयैव सुविभक्तास्ते देवकार्यार्थसिद्धये ॥ २० ॥ कामक्रोधञ्च
हर्षञ्च भयं मोहं तथैव च । ममैव विद्मि रोमाणि सर्वाण्येतानि
सत्तम ॥ २१ ॥ प्राप्नुवन्ति नरा विप्र यत् कृत्वा कर्म शोभनम् ।

सत्यं दानं तपश्चोग्रमहिंसा चैव जन्तुषु ॥ २२ ॥ महिधानैत
 विहिता मम देहविहारिणः । मयाभिभूतविज्ञाना दिचेष्टन्ते न
 कामतः ॥ २३ ॥ सम्यग्वेदमधीयाना यजन्ते विविधैर्मखैः ।
 शान्तात्मानो जितक्रोधाः प्राप्नुवन्ति हिजातयः ॥ २४ ॥ प्राप्तुं
 न शक्यो यो विदन्तरैर्दुष्कृतकर्मभिः । लोभाभिभूतैः कृपणै-
 रनार्थैरङ्गतात्मभिः ॥ २५ ॥ तन्मान्महाफलं विद्धि नराणां
 भावितात्मनाम् । सुदुष्प्रापं विमूढानां मार्गं योगैर्निषेवितम्
 ॥ २६ ॥ यदा यदा च धर्मस्य ग्लानिर्भवति भारत । अभ्युत्थान-
 मधर्मस्य तदात्मानं सृजाम्यहम् ॥ २७ ॥ दैव्या हिंसानुरक्ताश्च
 अवध्याः सुरसत्तमैः । राक्षसाश्चापि लोकेऽस्मिन् यदीत्यतस्त्वन्ति
 दारुणाः ॥ २८ ॥ तदाहं संप्रस्थायामि गृहेषु शुभकर्मणाम् ।
 प्रविष्टो मानुषं देहं सर्वं प्रशमयाम्यहम् ॥ २९ ॥ सृष्ट्वा देवमनुष्यांस्तु
 गन्धर्वोरगराक्षसान् । स्थावराणि च भूतानि संहाराम्यात्ममावया
 ॥ ३० ॥ कर्मकाले पुनर्देहमविचिन्त्यं सृजाम्यहम् । आविश्य
 मानुषं देहं मर्यादाबन्धकारणात् ॥ ३१ ॥ श्वेतः कृतयुगे वर्णः
 पीतस्त्रेतायुगे मम । रक्तो हापरमासाद्य कृष्णः कलियुगे तथा
 ॥ ३२ ॥ त्रयो भागाश्च धर्मस्य तस्मिन् काले भवन्ति च । अन्त-
 काले च संप्राप्ते कालो भूत्वातिदारुणः ॥ ३३ ॥ त्रैलोक्यं नाश-
 याम्येकः कृत्स्नं स्थावरजङ्गमम् । अहं त्रिवर्त्सा विश्वात्मा सर्व-
 लोकसुखावहः ॥ ३४ ॥ अभिभूः सर्वगोऽनन्तो हृषीकेश उच-
 क्रमः । कालचक्रं नयाम्येको ब्रह्मन्महामरूपकम् ॥ ३५ ॥ अमनं
 सर्वभूतानां सर्वलोककृतोद्यमम् । एवं प्रणिहितः सम्यक् ममात्मा
 मुनिसत्तम ॥ ३६ ॥ सर्वभूतेषु विप्रेन्द्र न च मां वेत्ति कश्चन ।
 सर्वलोके च मां भक्ताः पूजयन्ति च सर्वथः ॥ ३७ ॥ यच्च किञ्चित्
 त्वया प्राप्तं मयि ह्येवात्मकं हि ज । सुखोदयाय तत्सर्वं श्रेयसे
 च तवानघ ॥ ३८ ॥ यच्च किञ्चिद्वया लोके दृष्टं स्थावरजङ्गमम् ।

विहितं सर्वधैवासौ ममात्मा भूतभावनः ॥ ३९ ॥ अहं मम
 शरीरस्य सर्वलोकपितामहः । अहं नारायणो नाम शङ्खचक्र-
 गदाधरः ॥ ४० ॥ यावद्युगानां विप्रर्षे सहस्रपरिवर्त्तनात् ।
 तावत् स्वपिमि विश्वात्मा सर्वभूतानि मोहयन् ॥ ४१ ॥ एवं
 सर्वमहं कालमिहास्मे मुनिसत्तम । अग्निशुः शिशुरूपेण यावद्दु-
 ब्रह्मा न बुध्यते ॥ ४२ ॥ मया च दत्तो विप्राग्र वरस्ते ब्रह्म-
 रूपिणा । असकृत् परितुष्टेन विप्रर्षिगणपूजित ॥ ४३ ॥ सर्व-
 मेकार्णवं दृष्ट्वा नष्टस्थावरजङ्गमम् । विह्वलोऽसि मया ज्ञात-
 स्ततस्ते दर्शितं जगत् ॥ ४४ ॥ अम्यन्तरं शरीरस्य प्रविष्टोऽसि
 यदा मम । दृष्ट्वा लोकं समस्तञ्च विस्मितो नावबुध्यसे ॥ ४५ ॥
 ततोऽसि बह्नाद्विप्रर्षे द्रुतं निःसारितो मया । आख्यातस्ते मया
 चात्मा दुर्ज्ञेयो हि सुरासुरैः ॥ ४६ ॥ यावत्स भगवान् ब्रह्मा न
 बुध्येत महातपाः । तावत्त्वमिह विप्रर्षे विश्रब्धश्चर वै सुखम् ॥ ४७ ॥
 ततो विबुद्धे तस्मिंस्तु सर्वलोकपितामहे । एकीभूतो हि स्रक्ष्यामि
 शरीराणि द्विजोत्तम ॥ ४८ ॥ आकाशं पृथिवी च्योतिर्वायुः
 सलिलमेव च । लोके यच्च भवेच्छेषमिह स्थावरजङ्गमम् ॥ ४९ ॥

मार्कण्डेय उवाच । इत्युक्तान्तर्हितस्तात स देवः परमाद्भुतः ।
 प्रजाश्रेमाः प्रपश्यामि विचित्रा विविधाः कृताः ॥ ५० ॥ एवं दृष्टं
 मया राजंस्तस्मिन् प्राप्ते युगक्षये । आश्चर्यं भरतश्रेष्ठ सर्वधर्म-
 भृताम्बर ॥ ५१ ॥ यः स देवो मया दृष्टः पुरा पद्मावतेक्षणः ।
 स एष पुरुषस्याघ्रः सम्बन्धी ते जनार्दनः ॥ ५२ ॥ अस्यैव वर-
 दानाहि स्मृतिर्न प्रजहाति माम् । दीर्घमायुश्च कौन्तेय स्वच्छन्द-
 मरणं मम ॥ ५३ ॥ स एष कृष्णो वाष्णीयः पुराणः पुरुषो विभुः ।
 आस्ते हरिरविन्द्यात्मा क्रीडन्निव महाभुजः ॥ ५४ ॥ एष धाता
 विधाता च संहर्ता चैव शाश्वतः । श्रीवत्सवक्षा गोविन्दः प्रजा-
 पतिपतिः प्रभुः ॥ ५५ ॥ दृष्ट्वेमं वृष्णिप्रवरं स्मृतिर्मानियमागता ।

आदिदेवमजं विष्णुं पुरुषं पीतवाससम् ॥ ५३ ॥ सर्वेषामेव
भूतानां पिता माता च माधवः । गच्छध्वमेनं शरणं शरणं
कौरवर्षभाः ॥ ५७ ॥

वैशम्पायन उवाच । एवमुक्ताश्च ते पार्था यमौ च भरत-
र्षभौ । द्रौपद्या सहिताः सर्वे नमश्क्रुर्जनार्दनम् ॥ ५८ ॥ स
चैतान् पुरुषव्याघ्र साम्ना परमवल्गुना । सान्त्वयामास मानार्ही
मन्यमानो यथाविधि ॥ ५९ ॥

इति आरण्यपर्वणि मार्कण्डेयसमास्यापर्वणि मार्कण्डेयनारायण-
संवादे एकोननवत्यधिकशतोऽध्यायः ॥ १८९ ॥

वैशम्पायन उवाच । युधिष्ठिरस्तु कौन्तेयो मार्कण्डेयं महा-
मुनिम् । पुनः पप्रच्छ साम्राज्ये भविष्यां जगतो गतिम् ॥ १ ॥

युधिष्ठिर उवाच । आश्चर्य्यभूतं भवतः श्रुतं नो वदताम्बर ।
मुने भार्गव यद्दृत्तं युगादौ प्रभवात्ययम् ॥ २ ॥ अस्मिन् कलि-
युगे त्वस्ति पुनः कौतूहलं मम । समाकुलेषु धर्मेषु किन्तु शेषं
भविष्यति ॥ ३ ॥ किंवीर्या मानवास्तत्र किमाहारविहारिणः
किमायुषः किंवसना भविष्यन्ति युगक्षये ॥ ४ ॥ काञ्च काष्ठां
समासाद्य पुनः सम्पत्स्यते कृतम् । विस्तरेण मुने ब्रूहि विचि-
त्राणीह भाषसे ॥ ५ ॥ इत्युक्तः स मुनिश्रेष्ठः पुनरेवाभ्यभाषत ।
रमयन् वृष्णिशादूर्लं पाण्डवांश्च महानृषिः ॥ ६ ॥

मार्कण्डेय उवाच । शृणु राजन्मया दृष्टं यत् पुरा श्रुतमेव
च । अनुभूतञ्च राजेन्द्र देवदेवप्रसादजम् ॥ ७ ॥ भविष्यं सर्व-
लोकस्य वृत्तान्तं भरतर्षभ । कलुषं कालमासाद्य कथ्यमानं
निबोध मे ॥ ८ ॥ कृते चतुष्पात् सक्रलो निर्व्याजोपाधिवाजितः ।
वृषः प्रतिष्ठितो धर्मो मनुष्ये भरतर्षभ ॥ ९ ॥ अधर्मपादविद्वस्तु

त्रिभिरंशैः प्रतिष्ठितः । त्रेतायां द्वापरेऽहं न व्यामिश्रो धर्मं
 उच्यते ॥ १० ॥ त्रिभिरंशैरधर्मस्तु लोकानाक्रम्य तिष्ठति । तामसं
 युगमाजाय तदा भरतसत्तम ॥ ११ ॥ चतुर्थांशेन धर्मस्तु मनु-
 ष्यानुपतिष्ठति । आयुर्वीर्यमथो बुद्धिर्बलन्तेजश्च पाण्डव ॥ १२ ॥
 मनुष्याणामनुयुगं ऋसतीति निबोध मे । राजानो ब्राह्मणा
 वैश्या शूद्राश्चैव युधिष्ठिर ॥ १३ ॥ व्याजैर्धर्मञ्चरिष्यान्त धर्म-
 वैतंसिक्का नराः । सत्यं सञ्ज्ञेपस्यते लोके नरैः पण्डितमानिभिः
 ॥ १४ ॥ सत्यहात्या ततस्तेषामायुरल्पं भविष्यति । आयुषः
 प्रक्षयाद्विद्यां न शक्यन्त्युपजीवितुम् ॥ १५ ॥ विद्याहीनानवि-
 ज्ञानालोभोऽप्यभिभविष्यति । लोभक्रोधपरा मूढाः कामासक्ताश्च
 मानवाः ॥ १६ ॥ वैरबद्धा भविष्यन्ति परस्परवधैषिणः । ब्राह्मणाः
 शक्रिया वैश्याः संकीर्यन्त परस्परम् ॥ १७ ॥ शूद्रतुल्या भवि-
 ष्यन्ति तपःसत्यविवर्जिताः । अन्या मध्या भविष्यन्ति मध्याश्चान्या
 न संशयः ॥ १८ ॥ ईदृशो भविता लोको युगान्ते पर्युपस्थिते ।
 वस्त्राणां प्रवरा घ्राणी धान्यानां कोरदूषकाः ॥ १९ ॥ भार्यामित्राश्च
 पुरुषा भविष्यन्ति युगक्षये । मत्स्यामिषिण जीवन्तो दुहन्तस्याप्य-
 जैडकम् ॥ २० ॥ गोषु नष्टासु पुरुषा येषुपि नित्यं धृतव्रताः ।
 तेषुपि लोभसमायुक्ता भविष्यन्ति युगक्षये ॥ २१ ॥ अन्योऽन्यं
 परिमुष्णन्तो हिंसयन्तश्च मानवाः । अजपा नास्तिकास्तेना
 भविष्यन्ति युगक्षये ॥ २२ ॥ सरिच्छीरेषु कुदालैर्वापयिष्यन्ति
 चौषधीः । ताश्चाण्डाल्यफलास्तेषां भविष्यन्ति युगक्षये ॥ २३ ॥
 आद्रे देवेषुपि पुरुषा येषुपि नित्यं धृतव्रताः । तेषुपि लोभसमा-
 युक्ता भोक्ष्यन्तीह परस्परम् ॥ २४ ॥ पिता पुत्रस्य भोक्ता च
 पितुः पुत्रस्तथैव च । अतिक्रान्तानि भोज्यानि भविष्यन्ति युग-
 क्षये ॥ २५ ॥ न व्रतानि चरिष्यन्ति ब्राह्मणा वेदनिन्दकाः ।
 न यक्ष्यन्ति न होष्यन्ति हेतुवाद्दविमोहिताः ॥ २६ ॥ निम्ने

श्वीहां करिष्यन्ति हेतुवा=विमोहिताः । निम्ने कृषिं करि-
 ष्यन्ति यांच्यान्ति धरि धेनुकाः ॥ २७ ॥ एकहायनवत्सांश्च योज-
 यिष्यन्ति मानवाः । पुत्रः पितृबधं कृत्वा पिता पुत्रबधं तथा
 ॥ २८ ॥ निरुहेगो बृहदाही न निन्दामुपलप्स्यते । स्नेच्छ-
 भूतं जगत् सर्वं निष्कृत्यं यच्चर्वाञ्जितम् ॥ २९ ॥ भविष्यति निरा-
 नन्दमनुत्सवमथो तथा । प्रायशः कृपणानां हि तथा बन्धुमता-
 मपि ॥ ३० ॥ विधवानाञ्च वित्तानि हरिष्यन्तीह मानवाः ।
 स्वल्पवीर्यबलास्तुष्ठा लोभमोहपरायणाः ॥ ३१ ॥ तत्कथा-
 दानसन्तुष्टा दुष्टानामपि मानवाः । प्रतिग्रहं करिष्यन्ति माया-
 चारपरिग्रहाः ॥ ३२ ॥ समाह्वयन्तः कौन्तेय राजानः पाप-
 बुद्धयः । परस्परबधोद्युक्ता मूर्खाः पाण्डितमानिनः ॥ ३३ ॥
 भविष्यन्ति युगत्यान्ते क्षत्रिया लोकाकण्टकाः । अरक्षितारो
 लुब्धाश्च मानाहङ्कारदर्पिताः ॥ ३४ ॥ केवलं दण्डरुचयो भवि-
 ष्यन्ति युगक्षये । आक्रम्याक्रम्य साधूनां दारांश्चापि धनानि च
 ॥ ३५ ॥ भोक्ष्यन्ते निरनुक्रोशा रुदतामपि भारत । न कन्यां
 याचते कश्चिन्नापि कन्या प्रदीयते ॥ ३६ ॥ स्वयंग्राहा भविष्यन्ति
 युगान्ते समुपस्थिते । राजानश्चाप्यसन्तुष्टाः परार्थान् मूढचेतसः
 ॥ ३७ ॥ सर्वोपायैर्हरिष्यन्ति युगान्ते पर्युपस्थिते । स्नेच्छीभूतं
 जगत् सर्वं भविष्यति न संशयः ॥ ३८ ॥ हस्तो हस्तं परिमुषियु-
 गान्ते समुपस्थिते । सत्यं संचिप्यते लोके नरैः पाण्डितमानिभः
 ॥ ३९ ॥ स्थविरा बालमतयो बालाः स्थविरबुद्धयः । भीरुस्तथा
 शूरमानौ शूरा भीरुविषादिनः ॥ ४० ॥ न विश्वसन्ति चान्योऽन्यं
 युगान्ते पर्युपस्थिते । एकहार्थं युगं सर्वं लोभमोहव्यवस्थितम्
 ॥ ४१ ॥ अधर्मा वर्द्धते तत्र न तु धर्मः प्रवर्त्तते । ब्राह्मणाः
 क्षत्रिया वैश्या न शिष्यन्ति जनाधिप ॥ ४२ ॥ एकवर्णस्तदा
 लोको भविष्यति युगक्षये । न क्षस्यति पिता पुत्रं पुत्रश्च पितरं

तथा ॥ ४३ ॥ भार्याश्च पतिशुश्रूषां न करिष्यन्ति सञ्चये । वै
 यवान्ना जनपदा गोधमान्नास्तथैव च ॥ ४४ ॥ तान् देशान्
 संश्रयिष्यन्ति युगान्ते पर्युपस्थिते । खैराचाराश्च पुरुषा योषि-
 तश्च विशाम्पते ॥ ४५ ॥ अन्योऽन्यं न सहिष्यन्ति युगान्ते पर्युप-
 स्थिते । स्नेच्छीभूतं जगत् सर्वं भविष्यति युधिष्ठिर ॥ ४६ ॥ न
 आद्वैस्तुर्पयिष्यन्ति दैवतानीह मानवाः । न कश्चित् कस्यचि-
 च्छ्रोता न कश्चित् कस्यचिद्गुरुः ॥ ४७ ॥ तमोग्रस्तस्तदा लोको
 भविष्यति जनाधिप । परमायुश्च भविता तदा वर्षाणि षोडश
 ॥ ४८ ॥ ततः प्राणान् विमोच्यन्ति युगान्ते समुपस्थिते । पञ्चमे
 वायु षष्ठे वा वर्षे कन्या प्रसूयते ॥ ४९ ॥ सप्तवर्षाष्टवर्षाश्च प्रजा-
 स्यन्ति नरास्तदा । पत्यौ स्त्री तु तदा राजन् पुरुषो वा स्त्रियं
 प्रति ॥ ५० ॥ युगान्ते राजशादूर्ल न तोषमुपयास्यति । अल्प-
 द्रव्या वृथालिङ्गा हिंसा च प्रभविष्यति ॥ ५१ ॥ न कश्चित् कस्य-
 चिद्दाता भविष्यति युगञ्चये । अटशूला जनपदाः शिवशूलाश्चतु-
 ष्पथाः ॥ ५२ ॥ केशशूलाः स्त्रियश्चापि भविष्यन्ति युगञ्चये ।
 स्नेच्छाचाराः सर्वभक्षा दारुणाः सर्वकर्म्मसु ॥ ५३ ॥ भाविनः
 पश्चिमे काले मनुष्या नात्र संशयः । क्रयविक्रयकाले च सर्वः
 सर्वस्य वञ्चनम् ॥ ५४ ॥ युगान्ते भरतश्रेष्ठ वित्तलोभात् करि-
 ष्यति । ज्ञानानि चाप्यविज्ञाय करिष्यन्ति क्रियास्तथा ॥ ५५ ॥
 आत्मच्छन्देन वर्तन्ते युगान्ते समुपस्थिते । स्वभावात् क्रूर-
 कर्माणश्चान्योऽन्यमभिप्रसिनः ॥ ५६ ॥ भवितारो जनाः सर्वे
 संप्राप्ते तु युगञ्चये । आरामांश्चैव वृक्षांश्च नाशयिष्यन्ति निर्व्यथाः
 ॥ ५७ ॥ भविता संशयो लोके जीवितस्य हि देहिनाम् । तथा
 लोभाभिभूताश्च भविष्यन्ति नरा नृप ॥ ५८ ॥ ब्राह्मणांश्च हनि-
 ष्यन्ति ब्राह्मणस्वोपभोगिनः । हाहाकृता द्विजाश्चैव भवार्त्ता
 वृषलार्हिताः ॥ ५९ ॥ वातारमलभन्तो वै भ्रमिष्यन्ति मही-

मिमाम् । जीवितान्तकराः क्रूरा रौद्राः प्राणिविहिंसकाः ॥ ६० ॥
यदा भविष्यन्ति नरास्तदा संचेप्स्यते युगम् । आश्रयिष्यन्ति च
नदीः पर्वतान् विषमाणि च ॥ ६१ ॥ प्रधावमावा विवस्ता
द्विजाः कुरुकुलोद्भव । दस्युभिः पीडिता राजन् काका इव
द्विजोत्तमाः ॥ ६२ ॥ कुराजभिश्च सततं करभारप्रपीडिताः ।
धैर्यं त्यक्त्वा महीपाल दारुणे युगसंचये ॥ ६३ ॥ विकर्माणि
करिष्यन्ति शूद्राणां परिचारकाः । शूद्रा धर्मं प्रवक्ष्यन्ति ब्राह्मणाः
पर्युपासकाः ॥ ६४ ॥ श्रोतारश्च भविष्यन्ति प्रामाण्येन व्यव-
स्थिताः । विपरीतश्च लोकोऽयं भविष्यत्यधरोत्तरः ॥ ६५ ॥ एडू-
कान् पूजयिष्यन्ति वर्जयिष्यन्ति देवताः । शूद्राः परिचरिष्यन्ति
न द्विजान् युगसंचये ॥ ६६ ॥ आश्रमेषु महर्षीणां ब्राह्मणावसथेषु
च । देवस्थानेषु चैत्येषु नागानामालयेषु च ॥ ६७ ॥ एडूकचिक्त्वा
पृथिवी न देवगृहभूषिता । भविष्यति युगे क्षीणे तद्युगान्तस्य
लक्षणम् ॥ ६८ ॥ यदा रौद्रा धर्महीना मांसादाः पानपास्तया ।
भविष्यन्ति नरा नित्यं तदा संचेप्स्यते युगम् ॥ ६९ ॥ पुष्पं पुष्पे
यदा राजन् फले वा फलमाश्रितम् । प्रजास्यति महाराज
तदा संचेप्स्यते युगम् ॥ ७० ॥ अकालवर्षी पर्जन्यो भविष्यति
गते युगे । अक्रमेण मनुष्याणां भविष्यन्ति तदा क्रियाः ॥ ७१ ॥
विरोधमथ यास्यन्ति वृषला ब्राह्मणैः सह । मही स्लेच्छजना-
कीर्णा भविष्यति ततोऽचिरात् ॥ ७२ ॥ करभारभयाद्विप्रा
भजिष्यन्ति दिशो दश । निर्विशेषा जनपदास्तदा विष्टिकरा-
र्हिताः ॥ ७३ ॥ आश्रमानुपलप्स्यन्ति फलमूलोपजीविनः । एवं
पर्याकुले लोके मर्यादा न भविष्यति ॥ ७४ ॥ न स्थातृन्युप-
देशे च शिष्या विप्रियकारिणः । आचार्योऽपनिधिशैव भवत्स्यते
तदनन्तरम् ॥ ७५ ॥ अर्थयुक्त्या प्रवत्स्यन्ति मित्रसम्बन्धिवान्धवाः ।
अभावः सर्वभूतानां युगान्ते सम्भविष्यति ॥ ७६ ॥ दिशः प्रज्व-

लिता सर्वा नक्षत्राण्यप्रभाणि च । ज्योतीषि प्रतिकूलानि वाताः
 पर्याकुलास्तथा ॥ ७७ ॥ उल्कापाताश्च वज्रवो महाभयनि-
 दशकाः । षड्भिरन्यैश्च सहितो भास्करः प्रतपिष्यति ॥ ७८ ॥
 तुमुलाश्चापि निह्नादा दिग्दाहाश्चापि सर्वशः । क्रवन्धान्तर्हितो
 भानुरुदयास्तमने तदा ॥ ७९ ॥ अकालवर्षी भगवान् भविष्यति
 सहस्रदृक् । शत्यानि च न रोच्यन्ति युगान्ते पर्युपस्थिते ॥ ८० ॥
 अभौक्ष्यन् क्रूरवादिभ्यः पुरुषा रुदितप्रियोः । भर्तृणां वचने चैव
 न स्यान्त्यन्ति तदा स्त्रियः ॥ ८१ ॥ पुत्राश्च मातापितरौ हनि-
 ष्यन्ति युगक्षये । सूर्याविष्यन्ति च पतीन् स्त्रियः पुत्रानपाश्रिताः
 ॥ ८२ ॥ अपवर्णि महाराज सूर्ये राजरूपेष्यति । युगान्ते
 द्रुतभुक् चापि सर्वतः प्रज्वलिष्यति ॥ ८३ ॥ पानीयं भोजन-
 ष्चापि याचमानास्तदाध्वगाः । न लपत्यन्ते निवामञ्च निरस्ताः
 पाथ शेरते ॥ ८४ ॥ निर्घाता वायसा नागाः शकुनाः समृगदिजाः ।
 रूक्षा वाचो विमोच्यन्ति युगान्ते पर्युपस्थिते ॥ ८५ ॥ मित्रं
 सम्बन्धिनश्चापि सन्त्यच्यन्ति नरास्तदा । जनं परिजनश्चापि
 युगान्ते पर्युपस्थिते ॥ ८६ ॥ अथ देशान् दिग्गशापि पत्तनानि
 पुराणि च । क्रमशः संश्रयिष्यन्ति युगान्ते पर्युपस्थिते ॥ ८७ ॥
 हा तात हा सुतेत्येवं तदा वाच सुदारुणाः । बिक्रोशमान-
 श्वान्योऽन्यं जनो गां पर्यटिष्यति ॥ ८८ ॥ ततस्तुमुलसङ्घाते
 वर्त्तमाने युगक्षये । दिजातिपूर्वको लोकः क्रमेण प्रभविष्यति
 ॥ ८९ ॥ ततः कालान्तरेऽन्यस्मिन् पुनर्लोकविवृद्धये । भवि-
 ष्यति पुनर्देवमनुकूलं यदृच्छया ॥ ९० ॥ यदा सूर्यश्च चन्द्रश्च
 तथा तिष्यत्तद्वहस्यती । एकराशौ संमेष्यन्ति प्रवर्त्त्यति तदा
 कृतम् ॥ ९१ ॥ कालवर्षी च पर्जन्यो नक्षत्राणि शुभानि च ।
 प्रदक्षिणाः ग्रहाश्चापि भविष्यन्त्यनुलोमगाः ॥ ९२ ॥ क्षेमं सुभिक्ष
 सारोम्यं भविष्यति निरामयम् । कल्की विष्णुवशा नाम दिजः

कालप्रचोदितः ॥ ८४ ॥ उत्पत्स्यते महावीर्यो महाबुद्धिपराक्रमः ।
सम्भूतः सम्यलग्रामे ब्राह्मणावसथे शुभे ॥ ८५ ॥ मनसा तस्य
सर्वाणि वाहनान्यायुधानि च । उपस्थास्यन्ति योधाश्च शस्त्राणि
कवचानि च ॥ ८६ ॥ स धर्मविजयी राजा चक्रवर्ती भविष्यति ।
स चेमं संकुलं लोकं प्रसादमुपनेष्यति ॥ ८७ ॥ उत्थितो ब्राह्मणो
दीप्त चयान्तद्गुदारधीः । संक्षेपको हि सर्वस्य युगस्य परि-
वर्तकः ॥ ८८ ॥ स सर्वत्र गतान् क्षुद्रान् ब्राह्मणैः परिवारितः ।
उत्सादयिष्यति तदा सर्वं स्लेच्छगणान् हिजः ॥ ८९ ॥

इति आरण्यपर्वणि मार्कण्डेयसमास्यापर्वणि कलियुगकृत्यकथने
नवत्यधिकशतोऽध्यायः ॥ १८० ॥

मार्कण्डेय उवाच । ततश्चौरक्षयं कृत्वा हिजेभ्यः पृथिवी-
मिमाम् । वाजिमेधे महायज्ञे विधिवत् कल्पयिष्यति ॥ १ ॥
स्थापयित्वा च मर्यादाः स्वयम्भूविहिताः शुभाः । वनं पुण्य-
यज्ञः कर्मा रमणीयं प्रवेक्ष्यति ॥ २ ॥ तच्छूलमनुवर्त्स्यन्ति मनुष्या
लोकवासिनः । विप्रैश्चौरक्षये चैव कृते क्षेमं भविष्यति ॥ ३ ॥
कृष्णाजिनानि शक्तीश्च विशूलान्यायुधानि च । स्थापयन् हिज-
शार्दूलो देशेषु विजितेषु च ॥ ४ ॥ संस्तूयमानो विप्रेन्द्रैर्मन-
यानो हिजोत्तमान् । कल्किश्चरिष्यति महीं सदा दस्युवधे रत
॥ ५ ॥ हा मातस्तात पुत्रेति तास्ता वाचः सुदारुणाः । विक्रोश-
मानान् समृशं दस्युन्नेष्यति सञ्चयम् ॥ ६ ॥ ततोऽधर्मविनाशो
वै धर्मवृद्धिश्च भारत । भविष्यति कृते प्राप्ते क्रियावांश्च जनस्तथा
॥ ७ ॥ आरामाश्चैव चैत्याश्च तडागावसथास्तथा । पुष्करिण्यश्च
विविधा देवतायतनानि च ॥ ८ ॥ यज्ञक्रियाश्च विविधा भवि-
ष्यन्ति कृते युगे । ब्राह्मणाः साधवश्चैव मुनयश्च तपस्विनः ॥ ९ ॥

आश्रमाः सहपाषण्डा स्थिताः सत्यजनाः प्रजाः । प्रयन्ति सर्व-
 बीजानि रोष्यमाणानि चैव ह ॥ १० ॥ सर्वेष्वृतुषु राजेन्द्र सर्वं
 शस्यं भविष्यति । नरा दानेषु निरता व्रतैषु नियमेषु च ॥ ११ ॥
 जप्ययज्ञपरा विप्रा धर्मकामा मुदायुताः । पालयिष्यति राजानो
 धर्मणेमां वसुन्धराम् ॥ १२ ॥ व्यवहाररता वैश्या भविष्यन्ति कृते
 युगे । षट्कमनिरता विप्राः क्षत्रिया विक्रमे रताः ॥ १३ ॥
 शुश्रूषायां रताः शूद्रास्तथा वर्सवस्य च । एष धर्मः कृतयुगे
 वेतायां हापरे तथा ॥ १४ ॥ पश्चिमे युगकाले च यः स ते
 संप्रकीर्तितः । सर्वलोकस्य विदिता युगसङ्घा च पाण्डव ॥ १५ ॥
 एतत्ते सर्वमाख्यातमतीतानागतं तथा । वायुप्रोक्तमनुस्मृत्य पुराण-
 मृषिसंस्तुतम् ॥ १६ ॥ एवं संसारमार्गो मे बह्वश्विरजीविनः ।
 दृष्टाश्वैवानुभूताश्च तांस्ते कथितवानहम् ॥ १७ ॥ इदञ्चैवापरं
 भूयः सह भ्रातृभिरच्युत । धर्मसंशयमोक्षार्थं निबोध वचनं
 मम ॥ १८ ॥ धर्मं त्वयात्मा संयोच्यो नित्यं धर्मभृताम्बर ।
 धर्मात्मा हि सुखं राजन् प्रेत्य चेह च विन्दति ॥ १९ ॥ निबोध
 च शुभां वाणीं यां प्रवक्ष्यामि तेऽनघ । न ब्राह्मणे परिभवः
 कर्तव्यस्ते कदाचन । ब्राह्मणः कुपितो हन्यादपि लोकान्
 प्रतिज्ञया ॥ २० ॥

वैशम्पायन उवाच । मार्कण्डेयवचः श्रुत्वा कुस्त्रणां प्रवरो
 नृपः । उवाच वचनं धीमान् परमं परमद्युतिः ॥ २१ ॥

युधिष्ठिर उवाच । कस्मिन् धर्मं मया स्थेयं प्रजाः संरक्षता
 मुने । कथञ्च वर्त्तमानो वै न च्यवेयं स्वधर्मतः ॥ २२ ॥

मार्कण्डेय उवाच । दयावान् सर्वभूतेषु हितो रक्तोऽनसूयकः ।
 सत्यवादी मृदुर्हान्तः प्रजानां रक्षणे रतः ॥ २३ ॥ चर धर्मं
 त्यजाधर्मं पितॄन् देवांश्च पूजय । प्रमादात् यत् कृतं तेऽभूत्
 सम्यग्दानेन तज्जय ॥ २४ ॥ अलन्ते मानमाश्रित्य सततं पर-

वान् भव । विजित्य पृथिवीं सर्वां मोदमानः सुखी भव ॥ २५ ॥
 एष भूतो भविष्यश्च धर्मस्ते समुदीरितः । न तेऽस्यविदितं
 किञ्चिदतीतानागतं भुवि ॥ २६ ॥ तस्मादिदं परिक्षेपं त्वं ताव
 हृदि मा कृथाः । प्राज्ञास्तात न मुञ्चान्ति कालेनापि प्रपीडिताः
 ॥ २७ ॥ एष कालो महाबाहो अपि सर्वदिवोकसाम् । मुञ्चन्ति
 हि प्रजास्तात कालेनापि प्रचोदिताः ॥ २८ ॥ मा च तत्र विशङ्का
 भूयन्मयोक्तं तवानघ । आशङ्क्य महवो ह्येतद्धर्मलोपो भवेत्तव
 ॥ २९ ॥ जातोऽसि प्रथिते वंशे कुरूणां भरतर्षभ । कर्मणा
 मनसा वाचा सर्वमेतत् समाचर ॥ ३० ॥

युधिष्ठिर उवाच । यत्त्वयोक्तं द्विजश्रेष्ठ वाक्यं श्रुतिमनो-
 हरम् । तथा करिष्ये यत्नेन भवतः शासनं विभो ॥ ३१ ॥ न
 मे लोभोऽस्ति विप्रेन्द्र न भयं न च मत्सरः । करिष्यामि हि तत्
 सर्वमुक्तं यत्ते मयि प्रभो ॥ ३२ ॥

वैशम्पायन उवाच । श्रुत्वा तु वचनं तस्य मार्कण्डेयस्य
 धीमतः । संहृष्टाः पाण्डवा राजन् सहिताः शार्ङ्गधन्वना ॥ ३३ ॥
 विप्रर्षभाश्च ते सर्वे ये तत्रासन् समागताः । तथा कथां शुभां
 श्रुत्वा मार्कण्डेयस्य धीमतः । विस्मिताः समपद्यन्त पुराणस्य
 निवेदनात् ॥ ३४ ॥

इति आरण्यपर्वणि मार्कण्डेयसमास्यापर्वणि युधिष्ठिरानुशासने
 एकनवत्यधिकशतोऽध्यायः ॥ १९१ ॥



जनमेजय उवाच । भूय एव ब्राह्मणानां माहात्म्यं वक्तुः
 सर्हसि । पाण्डवानां यथावष्ट मार्कण्डेयो महातपाः ॥ १ ॥

वैशम्पायन उवाच । भूय एव ब्राह्मणमहाभाग्यं वक्तुमर्ह-

शीत्यब्रवीत् पाण्डवेयो मार्कण्डेयम् । अथाचष्ट मार्कण्डेयोऽपूर्व-
मिदं श्रूयतां ब्राह्मणानाञ्चरितम् ॥ २ ॥

मार्कण्डेय उवाच । अयोध्यायामिच्छुकुकुलोद्भवः पार्थिवः
परिचिन्ताम मृगयामगमत् । तमेकाश्वेन मृगमनुसरन्तं मृगो
दूरमपाहरत् ॥ ३ ॥ अथाध्वनि जातश्चमः क्षुत्तृष्णाभिभूतश्चैक-
स्मिन्देष्टे नीलं गहनं वनखण्डमपश्यत् । तच्चाविवेश ततस्तस्य
वनखण्डस्य मध्येऽतीव रमणीयं सरो दृष्ट्वा साश्व एव व्यगाहत
॥ ४ ॥ अथाश्वस्तः स विसृणालमश्र्वायाग्रतो निक्षिप्य पुष्क-
रिणीतीरे संविवेश । ततः शयानो मधुरं गीतशब्दमशृणोत् ॥ ५ ॥
स श्रुत्वा चिन्तयन्नेह मनुष्यगतिं पश्यामि कस्य खलुयं गीतशब्द
इति । अथापश्यत् कन्यां परमरूपदर्शनैयां पुष्पाण्यवचिन्वतीं
गायन्तीञ्च । अथ सा राज्ञः समीपे पर्यक्रामत् ॥ ६ ॥ ताम-
ब्रवीद्राजा कस्यासि भद्रे का वा त्वमिति । सा प्रत्युवाच कन्या-
स्मीति तां राजोवाचार्थी त्वयाहमिति ॥ ७ ॥ अथोवाच कन्या
समयेनाहं शक्या त्वया लब्धुं नान्यथेति राजा तां समयमपृच्छत् ।
कन्योवाच नोदकं मे दर्शयितव्यमिति ॥ ८ ॥ स राजा तां
वाढमित्युक्त्वा तामुपयमे कृतोद्वाहश्च राजा परीक्षित् क्रीडमानो
मुदा परमया युक्तस्तूष्णीं सङ्गम्य तया सहास्ते । ततस्तवैवा-
सौने राजनि सेनान्वगच्छत् ॥ ९ ॥ पदं पदेन दृष्ट्वा च राजानं
परिवार्यातिष्ठत् । पर्याश्वस्तश्च राजा तयैव सह शिविकया
प्रायादवधोटितया स्वनगरमनुप्राप्य रहसि तया सहास्ते ॥ १० ॥
तत्राभ्यासस्थोऽपि कश्चित्तन्नापश्यद्य प्रधानामात्योऽभ्यासचरास्तस्य
स्त्रियोऽपृच्छत् । किमत्र प्रयोजनं वर्तत इत्यथाब्रुवंस्ताः स्त्रियः
॥ ११ ॥ अपूर्णमिव पश्याम उदकं नात्र नीयत इत्यथामात्यो-
ऽनुदकं वनं कारयित्वादारवृक्षं बहुपुष्पफलमूलं तस्य मध्ये मुक्ता-
जालवर्मीं पाश्वं वापीं सुगूढां सुधासलिललिप्तां स रहस्युप-

गम्य राजानमब्रवीत् ॥ १ ॥ वनमिदमुदारमनुदकं साध्वत्र
रम्यतामिति । स तस्य वचनात्तयैव सह दिव्या तदनं प्राविशत्
॥ १३ ॥ स कदाचित्तस्मिन् कानने रम्ये तयैव सह व्यवहरत् ।
अथ चुत्तृष्णादितः श्रान्तोऽतिमुक्तकागारमपश्यत्तत् प्रविश्य राजा-
प्रियया सुधाकृतां विमलां सलिलपूष्पां वापीमपश्यत् ॥ १४ ॥
दृष्ट्वैव तां तस्याश्च तीरे सहैव तया दिव्यावतिष्ठत । अथ तां
देवीं स राजाब्रवीत् साध्ववतर वापीसलिलमिति । सा तद्वचः
श्रुत्वावतीथ्ये वापीं न्यमज्जन् पुनरुदमज्जत् ॥ १५ ॥ तां मृगय-
माणो राजा नापश्यद्वापीमथ निःस्त्राव्य मण्डूकं श्वभ्रमुखे दृष्ट्वा
क्रुद्ध आज्ञापयामास ॥ १६ ॥ स राजा सर्वत्र मण्डूकवधः क्रियता-
मिति यो मयार्थी स मां मृतमण्डूकोपायनामाढायोपतिष्ठेदिति
॥ १७ ॥ अथ मण्डूकवधे घोरे क्रियमाणे दिक्षु सर्वासु मण्डू-
कान् भयमाविवेश ते भीता मण्डूकराश्चे यथावृत्तं न्यवेवहयन्
॥ १८ ॥ ततो मण्डूकराट् तापसवेशधारी राजानमभ्यगच्छ-
दुपेत्य चैनमुवाच ॥ १९ ॥ मा राजन् क्रोधवशं गमः प्रसाहं
कुरु नार्हसि मण्डूकानामनपराधिनां वधं कर्तुमिति श्लोकौ
चात्र भवतः ॥ २० ॥ ना मण्डूकान् जिघांस त्वं कोपं सम्या-
रयाच्युत । प्रक्षीयते धनोद्रेको जनामामविजानताम् ॥ २१ ॥
प्रतिजानीहि नैतांस्त्वं प्राप्य क्रोधं विमोक्ष्यसि । अलं कृत्वा
तवाधमं मण्डूकैः किं हतैर्हि ते । तमेवंवादिनमिष्टजनशोक-
परीतात्मा राजायोवाच ॥ २२ ॥ न हि क्षम्यते तन्मया हनि-
ष्याम्येतानेतैर्दुरात्मभिः प्रिया मे भक्षिता सर्वथैव मे बध्या
मण्डूकानार्हसि विदन्मामुपरोद्धुमिति ॥ २३ ॥ स तद्वाक्यमुपालभ्य
व्यथितेन्द्रियमना प्रोवाच प्रसीद् राजन्महमायुर्नाम मण्डूकराजो
मम सा दुहितृ सुशोभना नाम । तस्या हि दौःशील्यमेत-
द्दहवस्तथा राजानो विप्रलम्बपूर्वा इति ॥ २४ ॥ तमब्रवीत्

द्राजा तयास्त्रहमर्थी सा मे दीयतामिति । अथैनां रात्रे
 पिता ददावब्रवीच्चैनानेनं राजानं शुश्रूषस्वेति ॥ २५ ॥ स
 एवमुक्त्वा दुहितरं क्रुद्धः शशाप यस्मात्स्वया राजानो विप्रलब्धा
 वहवस्तस्माद्ब्रह्मण्यानि तवापत्यानि भविष्यन्तीत्यनृतकत्वात्तवेति
 ॥ २६ ॥ स च राजा तामुपलभ्य तस्यां सुरतगुणनिबद्धहृदयो
 लोकत्रयैश्वर्यमिवोपलभ्य हर्षेण वाष्पलया वाचा प्रणिपत्याभि-
 पूज्य मण्डूकराजमब्रवीत् अनुगृहीतोऽस्मीति । स च मण्डूक-
 राजो दुहितरमनुज्ञाप्य यथागतमगच्छत् ॥ २७ ॥ अथ कस्य
 चित् कालस्य तस्यां कुमारस्त्वयस्तस्य रात्रः सम्बभूवुः । शलो
 दलो बलश्चेति ततस्तेषां ज्येष्ठं शलं समये पिता राज्येऽभिषिच्य
 तपसि धृतात्मा वनं जगाम ॥ २८ ॥ अथ कदाचिच्छूलो मृगया-
 मनुचरन् मृगमासाद्य रथेनान्वधावत् । सूतञ्चोवाच शीघ्रं मां
 बाहयस्वेति स तथोक्तः सूतो राजानमब्रवीत् ॥ २९ ॥ न क्रियता-
 मनुबन्धो नैष शक्यस्त्वया मृगोऽयं ग्रहीतुम् । यद्यपि ते रथे
 युक्तौ वाम्यौ स्यातामिति ॥ ३० ॥ ततोऽब्रवीद्राजा सूतमाचक्षु
 मे वाम्यौ हन्मि वा त्वामिति । स एवमुक्तो राजभयभीतः सूतो
 वामदेवशापभीतश्च सन्नाचख्यौ रात्रे ॥ ३१ ॥ ततः पुनः स
 राजा खड्गमुद्यम्य शीघ्रं कथयस्वेति तमाह हनिष्ये त्वामिति ।
 स तदाह राजभयभीतः सूतो वामदेवस्थाश्वौ वाम्यौ मनोजवा-
 विति ॥ ३२ ॥ अथैनमेवं ब्रुवाणमब्रवीद्राजा वामदेवाश्रमं या-
 चीति । स गत्वा वामदेवाश्रमं तमृषिमब्रवीत् ॥ ३३ ॥ भगवन्
 मृगो मे विद्धः पलायते सम्भावयितुमर्हसि वाम्यौ दातुमिति ।
 तवब्रवीदृषिर्ददानि ते वाम्यौ कृतकार्येण भवता मम वाम्यौ
 निर्वार्यौ क्षिप्रमिति ॥ ३४ ॥ स च तावश्वौ प्रतिगृह्यानुज्ञाप्य
 ऋषिं प्रायादामिप्रयुक्तेन रथेन मृगं प्रति गच्छं चाब्रवीत् सूत-
 मश्वरत्नाविमौ अयोम्यौ ब्राह्मणानां नैतौ प्रतिदेयौ वामदेवाये-

त्यक्त्वा मृगमवाप्य स्वनगरमेत्याश्रवावन्तःपुरेऽस्थापयत् ॥ ३५ ॥
 अथर्षिश्चिन्तयामास तरुणो राजपुत्रः कल्याणं पुत्रमासाद्य रमते ।
 न मे प्रतिनिर्यातयत्यहो कष्टमिति ॥ ३६ ॥ स मनसा विचिन्त्य
 मासि पूर्णं शिष्यमब्रवीत् । गच्छात्रेय राजानं ब्रूहि यदि पर्याप्तं
 तदा निर्यातस्योपाध्यायवाम्याविति ॥ ३७ ॥ स गत्वैव तं राजा-
 नमब्रवीत् तं राजा प्रत्युवाच राज्ञामेतदाह नमनर्हा ब्राह्मणा
 रत्नानामेवं विधानां किं ब्राह्मणानामश्वैः कार्यं साधु गम्यताम्
 ॥ ३८ ॥ स गत्वैतदुपाध्यायायाचष्ट तच्छ्रुत्वा वचनमप्रियं वामदेवः
 क्रोधपरीतात्मा स्वयमेव राजानमभिगम्याश्र्वार्थमचोदयन्न चाद्द-
 द्राजा ॥ ३९ ॥

वामदेव उवाच । प्रवच्छ वाम्यौ मम पार्थिव त्वं कृतं हि
 ते कार्यं माभ्यामशक्यम् । मा त्वावधौदरुणो घोरपाशैर्ब्रह्म चत्र-
 स्यान्तरे वर्त्तमानम् ॥ ४० ॥

राजोवाच । अनड्वाहौ सुब्रवौ साधुदान्तावेतद्विप्राणां वाहनं
 वामदेव । ताभ्यां याहि त्वं यत्र कामो महर्षे कृन्दांसि वै त्वाट्ठं
 संवहन्ति ॥ ४१ ॥

वामदेव जवाच । कृन्दांसि वै माट्ठं संवहन्ति लोकेऽमुष्मिन्
 पार्थिव यानि सन्ति । अस्मिंस्तु लोके मम यानमेतदस्मद्विधा-
 नामपरेषाञ्च राजन् ॥ ४२ ॥

राजोवाच । चत्वारस्त्वां गर्दभाः संवहन्तु श्रेष्ठाश्वतर्यो
 हरयो वातरंहाः । तैस्त्वं याहि चत्रियस्यैष वाहो ममैव वाम्यौ
 न तवैतौ हि विद्धि ॥ ४३ ॥

वामदेव उवाच । घोरं व्रतं ब्राह्मणस्यतदाद्दरेतद्राजन् यदि
 हा जीवमानः । अयस्मया घोररूपा महान्तश्चत्वारो वा यातु-
 धानाः सुरौद्राः । मया प्रयुक्तास्वइधमीप्समाना वहन्तु त्वां श्रित
 शूलाश्वतुर्धा ॥ ४४ ॥

राजोवाच । ये त्वां विदुर्ब्राह्मणं वामदेव वाचा हन्तुं मनसा
कर्मणा वा । ते त्वां सशिष्यामिह पातयन्तु महाक्यतुन्नाः श्रित-
शूलहस्ताः ॥ ४५ ॥

वामदेव उवाच । ममैतौ वाम्यौ प्रतिगृह्य राजन् पुन-
र्ददामीति प्रपद्यसे त्वम् । प्रयच्छु शीघ्रं मम वाम्यौ त्वमश्वौ
यद्यात्मानं जीवितुं ते क्षमं स्यात् ॥ ४६ ॥

राजोवाच । न ब्राह्मणेभ्यो मृगया प्रसूता न त्वानुशास्य-
प्रभृति क्षमत्यम् । तवैवाज्ञां संप्रणिधाय सर्वां तथा ब्रह्मन्
पुण्यलोकं लभेयम् ॥ ४७ ॥

वामदेव उवाच । नानुयोगा ब्राह्मणानां भवन्ति वाचो
राजन् मनसा कर्मणा वा । यस्त्वेवं ब्राह्म ह्यपसान्वेति विद्वांस्तेन
श्रेष्ठो भवति हि जीवमानः ॥ ४८ ॥

मार्कण्डेय उवाच । एवमुक्ते वामदेवेन राजन् समुत्तस्थू-
राक्षसा घोररूपाः । ते शूलहस्तैर्बध्यमानः स राजा प्रोवाचेदं
वाक्यमुच्चैस्तदानीम् ॥ ४९ ॥ इक्ष्वाकवो यदि ब्रह्मन् दलो वा विधेया
मे यदि चेमे विधोऽपि । चोत्स्रक्ष्येऽहं वामदेवस्य वाम्यौ नैव-
विधा धर्मशीला भवन्ति ॥ ५० ॥ एवं ब्रुवन्नेव स यातुधानैर्हतो
जगामाशु महीं क्षितीशः । ततो विदित्वा नृपतिं निपातित-
मिक्ष्वाकवो वै दलमभ्यधिञ्चन् ॥ ५१ ॥ राज्ये तदा तत्र गत्वा
स विप्रः प्रोवाचेदं वचनं वामदेव । दलं राजानं ब्राह्मणानां
हि देयमेवं राजन् सर्वधर्मेषु दृष्टम् ॥ ५२ ॥ विभेषि चित्त्वमधर्मा-
न्तरेन्द्र प्रयच्छु मे शीघ्रमेवाद्य वाम्यौ । एतच्छ्रुत्वा वामदेवस्य
वाक्यं स पार्थिवः सूतमुवाच रोषात् ॥ ५३ ॥ एकं हि मे
सायकञ्चित्ररूपं दिग्धं विषेणाहर सङ्गृहीतम् । येन विद्धो
वामदेवः शयीत सन्दृश्यमानः श्वभिरार्त्तरूपः ॥ ५४ ॥

वामदेव उवाच । जानामि पुत्रं दम्बपुत्रं तवाहं जातं

महिष्यां श्येनजितं नरेन्द्र । तं जहि त्वं महचनात् प्रणुन्नस्तूर्णं
प्रियैः प्रायकैर्घोररूपै ॥ ५५ ॥

मार्कण्डेय उवाच । एवमुक्ते वामदेवेन राजन्नन्तःपुरे राज-
पुत्रं जघान । स सायकिस्तिग्मतेजा विसृष्टः श्रुत्वा दलस्तत्र वाक्यं
वभाषि ॥ ५६ ॥

राजोवाच । इक्ष्वाकवो हन्त चरामि वः प्रियं निहन्मीमं
विप्रमद्य प्रमथ्य । आनीयतामपरस्तिग्मतेजाः पश्यध्वं मे वीर्य्य-
मद्य क्षितीशाः ॥ ५७ ॥

वामदेव उवाच । यत्त्वमेनं सायकं घोररूपं विप्रिण दिग्धं
मम सन्दधासि । नत्वेतं त्वं शरवषं विमोक्तं सन्धातुं वा शक्यसे
मानवेन्द्र ॥ ५८ ॥

राजोवाच । इक्ष्वाकवः पश्यत मां गृहीतं न वै शक्तोम्येष
शरं विमोक्तुम् । न चास्य कर्तुं नाशमभ्युत्सहामि आयुष्मान् वै
जीवतु वामदेवः ॥ ५९ ॥

वामदेव उवाच । संसृष्ट्यैनां महिषीं सायकेन ततस्तन्ना-
देनसो मोक्ष्यसे त्वम् । ततस्तथा कृतवान् पार्थिवस्तु ततो मुनिं
राजपुत्री वभाषि ॥ ६० ॥

राजपुत्रुवाच । यथायुक्ता वामदेवाहमेनं दिने दिने सन्दि-
शन्ती नृशंसम् । ब्राह्मणेभ्यो नृगयती सूनुतानि तथा ब्रह्मन्
पुण्यलोकं लभेयम् ॥ ६१ ॥

वामदेव उवाच । त्वया त्रातं राजकुलं शुभेक्षणे वरं वृणी-
ष्वप्रतिमं ददामि ते । प्रसाधीमं स्वजनं राजपुत्रि इक्ष्वाकुराज्यं
सुमहच्चाप्यनिन्दे ॥ ६२ ॥

राजपुत्रुवाच । वरं वृणे भगवन्नेवमेव विमुच्यतां किलि-
षादद्य भर्ता । शिवेन च ध्याहि सपुत्रवान्धवं वरो वृतो क्षेप
मया हिजाग्र ॥ ६३ ॥

मार्कण्डेय उवाच । श्रुत्वा वचः स मुनी राजपुत्रास्तथा-
स्त्विति प्राह कुरुप्रवीर । ततः स राजा मुञ्चितो बभूव वाम्यौ
चासौ प्रददौ सम्पणम्य ॥ ६४ ॥

इति आरण्यपर्वणि मार्कण्डेयसमास्यापर्वणि वामदेवचरिते
द्विनवत्यधिकशततोऽध्यायः ॥ १८२ ॥

वैशम्पायन उवाच । मार्कण्डेयमृषयो ब्राह्मणा युधिष्ठिरश्च
पर्यपृच्छन्नुषिः केन दीर्घायुरासीद्वकः । मार्कण्डेयस्तु तान्
सर्वानुवाच महातपा दीर्घायुश्च वको राजर्षिर्नात्र कार्या
विचारणा ॥ १ ॥ एतच्छ्रुत्वा तु कौन्तेयो भ्रातृभिः सह भारत ।
मार्कण्डेयं पर्यपृच्छद्वर्मराजो युधिष्ठिरः ॥ २ ॥ वकदाल्भ्यो
महात्मानौ श्रूयन्ने चिरजीविनौ । सखायौ देवराजस्य तावृषी
लोकसम्मतौ ॥ ३ ॥ एतदिच्छामि भगवन् वकश्चक्रसमागमम् ।
सुखदुःखसमायुक्तं तत्त्वेन कथयस्व मे ॥ ४ ॥

मार्कण्डेय उवाच । वृत्ते देवासुरे राजन् संग्रामे लोम-
हर्षणे । त्रयाणामपि लोकानामिन्द्रो लोकाधिपोऽभवत् ॥ ५ ॥
सम्यग्वर्षति पर्जन्यः अस्यसम्पद उत्तमाः । निरामयाः सुधर्मिष्ठाः
प्रजा धर्मपरायणाः ॥ ६ ॥ मुदितश्च जनः सर्वः स्वधर्मेषु व्यव-
स्थितः । ताः प्रजा मुदिताः सर्वा दृष्ट्वा बलनिस्तदनः ॥ ७ ॥
ततस्तु मुदितो राजन् देवराजः शतक्रतुः । ऐरावतं समास्थाय
ताः पश्यन्मुदिताः प्रजाः ॥ ८ ॥ आश्रमांश्च विचित्रांश्च नदीश्च
विविधाः शुभाः । नगराणि समृद्धानि खिटान् जनपदांस्तथा ॥ ९ ॥
प्रजापालनदक्षांश्च नरेन्द्रान् धर्मचारिणः । उदपानं प्रपा वापी-
तडागानि सरांसि च ॥ १० ॥ नानाब्रह्मसमाचारैः सेवितानि
द्विजोत्तमैः । ततोऽवतीर्थ्य रम्यायां पृथुग्रा राजन् शतक्रतुः ॥ ११ ॥

तत्र रम्ये शिवे देशे बह्वृक्षसमाकुले । पूर्वस्यान्दिशि रम्यायां
समुद्राभ्यासतो वृष ॥ १२ ॥ तत्राश्रमपदं रम्यं मृगहिजनिप्रि-
वितम् । तत्राश्रमपदे रम्ये वकं पश्यति हेवराट् ॥ १३ ॥
वक्रस्तु दृष्ट्वा देवेन्द्रं दृढं प्रीतमनाभवत् । पाद्यासनार्घं दानेन
फलमूलैरथाचयत् ॥ १४ ॥ सुखोपविष्टो वरदस्तपस्तु बलसूदनः ।
ततः प्रश्नं वकं हिव उवाच त्रिदशेश्वरः ॥ १५ ॥ शतं वर्षसह-
स्राणि मुने जातस्य तेनऽथ । समाख्याहि मम ब्रह्मन् किं दुःखं
चिरजीविनाम् ॥ १६ ॥

वक्र उवाच । अप्रियैः सह संवासः प्रियैश्चापि विना भवः ।
असद्भिः सम्प्रयोगश्च तद्दुःखं चिरजीविनाम् ॥ १७ ॥ पुत्रदार
विनाशीव ज्ञातीनां सुहृदामपि । परेष्वायत्तताकृच्छं किन्तु दुःख-
तरं ततः ॥ १८ ॥ नान्यद्दुःखतरं किञ्चिल्लोकेषु प्रतिभाति मे ।
अर्थैर्विहीनः पुरुषः परैः सम्परिभूयते ॥ १९ ॥ अकुलानां कुले
भावं कुलीनानां कुलक्षयम् । संयोगं विप्रयोगञ्च पश्यन्ति चिर-
जीविनः ॥ २० ॥ अपि प्रत्यक्षमेतत्तव देव शतक्रतो । अकु-
लानां समृद्धानां कथं कुलविपर्ययः ॥ २१ ॥ देवदानवगन्धर्व
मनुष्योरगराक्षसाः । प्राप्नुवन्ति विपर्ययासं किन्तु दुःखतरं ततः
॥ २२ ॥ कुले जाताश्च क्लिश्यन्ते दौष्कुलेयवशानुगाः । आढ्यै-
र्दरिद्रावमताः किन्तु दुःखतरं ततः ॥ २३ ॥ लोके वैधर्म्य-
मेतत्तु दृश्यते बह्वविस्तरम् । हीनज्ञानाश्च हृष्यन्ते क्लिश्यन्ते
प्राज्ञकोविदाः । बह्वदुःखपरिक्षेपं मानुष्यमिह दृश्यते ॥ २४ ॥

इन्द्र उवाच । पुनरेव महाभाग देवर्षिगणसेवित । समा-
ख्याहि मम ब्रह्मन् किं सुखं चिरजीविनाम् ॥ २५ ॥

वक्र उवाच । अष्टमे हादशे वापि शाकं यः पचते गृहे ।
कुमित्राण्यनपाश्रित्य किं वै सुखतरं ततः । यत्राहानि न गण्यन्ते
जेनभाहर्महाशनम् ॥ २६ ॥ अपि शाकं पचानस्य सुखं वै मघ-

वन् गृहे । अर्जितं स्वेन वीर्येण नाप्यपाश्रित्य कञ्चन ॥ २७ ॥
 फलं शाकमपि अयो भोक्तुं क्षुद्रपणं गृहे । परस्य तु गृहे
 भोक्तुः परिभूतस्य नित्यशः ॥ २८ ॥ सुमृष्टमपि न अयो विक्र-
 ल्पोऽयमतः सताम् । श्ववत् कौलालपो यस्तु परान्नं भोक्तु-
 मिच्छति ॥ २९ ॥ धिगस्तु तस्य तद्भुक्तं क्षुद्रपणस्य दुरात्मनः ।
 यो दत्त्वातिथिभूतेभ्यः पितृभ्यश्च द्विजोत्तमः ॥ ३० ॥ शिष्टान्य-
 न्नानि यो भुङ्क्ते किं वै सुखतरं ततः । अतो मृष्टतरं नान्यत्
 पुतं किञ्चित् शतक्रतो ॥ ३१ ॥ दत्त्वा यस्त्वतिथिभ्योऽन्नं भुङ्क्ते
 तेनैव नित्यशः । यावतो ह्यन्यसः पिण्डानज्जाति सततं द्विजः
 ॥ ३२ ॥ तावतां गोसहस्राणां फलं प्राप्नोति दायकः । यदेनो
 यौवनकृतं तत्सर्वं नश्यते ध्रुवम् ॥ ३३ ॥ सदक्षिणस्य भुक्तस्य
 द्विजस्य तु करे गतम् । यद्धारि वारिणा सिञ्चेतद्वरेनस्तरते क्षणात्
 ॥ ३४ ॥ एताश्चान्याश्च वै वक्ष्ये कथयित्वा कथाः शुभाः । वक्त्रेण
 सह देवेन्द्र आपृच्छ्यत्र त्रिदिवं गतः ॥ ३५ ॥

इति आरण्यपर्वणि मार्कण्डेयसमास्यापर्वणि बकशक्रसंवादे
 त्रिनवत्यधिकशतोऽध्यायः ॥ १९३ ॥

वैशम्पायन उवाच । ततः पाण्डवाः पुनर्मार्कण्डेयमुचुः
 कथितं ब्राह्मणमहाभाग्यं राजन्यमहाभाग्यमिदानीं शुश्रूषाम
 इति तानुवाच मार्कण्डेयो महर्षिः श्रूयतामिदानीं राजन्यानां
 महाभाग्यमिति ॥ १ ॥ कुरूणामन्यतमः सुहोत्रो नाम राजा
 महर्षीनाभिगम्य निवृत्य रथस्थमेव राजानमौशीनरिं शिविं
 ददर्शाभिमुखं तौ समेत्य परस्परेण वयावयः पूजां प्रयुज्य गुण-
 साम्येन परस्परेण तुल्यात्मानौ विदित्वान्योऽन्यस्य पत्न्यां न
 ददतुस्तत्र नारदः प्रादुरासीत् किमिदं भवन्तौ परस्परस्य पत्न्यां-

मातृव्य तिष्ठत इति ॥ २ ॥ तावूचतुर्नारदं नैतद्भगवन् पूर्व-
 कर्मकत्रादिभिर्विशिष्टस्य पत्न्या उपदिश्यते समर्थाय वा आराञ्च
 सख्यं परस्परैणोपगतौ ॥ ३ ॥ तच्चावधानतो युक्कृष्टमधरो-
 त्तरं परिभ्रष्टं नारदस्त्वेवमुक्तः श्लोकत्रयमपठत् ॥ ४ ॥ क्रूरः
 कौरव्य मृदवे मृदुः क्रूरे च कौरव । साधुश्चासाधवे साधुः साध-
 वे नाप्नुयात् कथम् ॥ ५ ॥ कृतं शतगुणं कुर्यान्नास्ति देवेषु
 निर्यायः । औशीनरः साधुशीलो भवतो वै महीपति ॥ ६ ॥
 जयेत् कदर्थ्यं दानेन सत्त्वेनानृतवादिनम् । क्षमया क्रूरकर्माण-
 मसाधुं साधुना जयेत् ॥ ७ ॥ तदुभावेव भवन्तावुदारौ य
 द्दानोर्भवेद्भगामन्यतमः सोऽपसर्पतु एतद्वै निदर्शनमित्युक्त्वा तूष्णीं
 नारदो बभूव ॥ ८ ॥ एतच्छ्रुत्वा तु कौरव्यः शिविं प्रदक्षिणं
 कृत्वा पत्न्यां दत्त्वा बह्वकर्मभिः प्रशस्य प्रययौ । तदेतद्राज्ञो
 महाभाग्यमित्युक्त्वान्तारदः ॥ ९ ॥

इति आरण्यपर्वणि मार्कण्डेयसमास्यापर्वणि शिविमहाभाग्य

कथने चतुर्नवत्यधिकशतोऽध्यायः ॥ १९४ ॥

मार्कण्डेय उवाच । इदमन्यच्छ्रूयतां ययातिर्नाङ्गुषो राजा
 राज्यस्थः पौरजनाकृत आसाञ्चक्रे गुर्वर्थी ब्राह्मण उमेत्य अब्रवीत्
 भो राजन् गुर्वर्थं भिक्षेयं समयादिति ॥ १ ॥

राजोवाच । ब्रवीतु भगवान् समयमिति ।

ब्राह्मण उवाच । विद्मेषणं परमं जीवलोके कुर्यान्नरः
 प्रार्थिव याच्यमानः । तत्त्वां पृच्छामि कथन्तु राजन् दद्याद्भवान्
 दयितञ्च मेऽद्य ॥ २ ॥

राजोवाच । न चानुकीर्त्तयेदद्य दत्त्वा अयाच्यमर्थं न च
 संश्रुणोमि प्राप्यमर्थञ्च संश्रुत्य तच्चापि दत्त्वा सुमुखी भवामि ॥ ३ ॥

ददामि ते रोहिणीनां सहस्रं प्रियो हि मे ब्राह्मणां याच्यमानः ।
 न मे मनः कुप्यति याच्यमाने दत्तं न शोचामि कदाचिदर्थम्
 ॥ ४ ॥ इत्युक्त्वा ब्राह्मणाय राजा गोसहस्रं ददौ प्राप्तवांश्च गवां
 सहस्रं ब्राह्मण इति ॥ ५ ॥

इति आरण्यपर्वणि मार्कण्डेयसमास्यापर्वणि नाङ्गप्रचरित्रे

पञ्चनवत्यधिकशततोऽध्यायः ॥ १९५ ॥

वैशम्पायन उवाच । भूय एव महाभाग्यं कथ्यतामित्य-
 ब्रवीत् पाण्डवः । अथाचष्ट मार्कण्डेयो महाराज वृषदर्भसेदु-
 नामानौ राजानौ नीतिमार्गरतौ अस्त्रोपास्त्रकृतिनौ ॥ १ ॥
 सेदुको वृषदर्भस्य बालस्यैव उपांशुव्रतमभ्यजानन् कुप्यमर्ह्यं
 ब्राह्मणस्य ॥ २ ॥ अथ तं सेदुकं ब्राह्मणः कश्चिद्देहाध्ययन-
 सम्पन्नः आशिषं दत्त्वा गुर्वर्थी भिक्षितवान् ॥ ३ ॥ अश्व-
 सहस्रं मे भवान् ददात्विति तं सेदुको ब्राह्मणमब्रवीत् । नास्ति
 सम्भवो गुर्वर्थं दातुमिति ॥ ४ ॥ स त्वं गच्छ वृषदर्भसकाशं
 राजा परमधर्मज्ञो ब्राह्मण तं भिक्षस्व । स ते दास्यति तस्यैत-
 दुपांशुव्रतमिति ॥ ५ ॥ अथ ब्राह्मणो वृषदर्भसकाशं गत्वा अश्व-
 सहस्रमयाचत । स राजा तं कथेनाताडयत् ॥ ६ ॥ तं ब्राह्मणो-
 ऽब्रवीत् किं हिंस्यनागसं मामिति । एवमुक्त्वा तं शपन्तं राजाह
 विप्र किं यो न ददाति तुभ्यमताहोस्वित् ब्राह्मण्यमेतत् ॥ ७ ॥

ब्राह्मण उवाच । राजाधिराज तव समीपं सेदुकेन प्रेषितो
 भिक्षितुमागतः । तेनानुशिष्टेन मया त्वं भिक्षितोऽसि ॥ ८ ॥

राजोवाच । पूर्वाङ्गे ते दास्यामि यो मेऽद्य वलिरागमि-
 ष्यति । यो हन्यते कथया कथं मोघं क्षेपणं तस्य न्यात् ॥ ९ ॥
 इत्युक्त्वा ब्राह्मणाय दैवसिकामुत्पत्तिं प्रादात् । अधिकस्याश्व-

सहस्रस्य मूल्यमेवादादिति ॥ १० ॥ देवानां कथा संजाता मही-
तलं श्रुत्वा महीपतिं शिविमौशीनरं साध्वेनं शिविं जिज्ञास्याम
इति । एवं भो इत्युक्त्वा अग्नीन्द्राबुपतिष्ठेताम् ॥ ११ ॥ अग्निः
कपोतरूपेण तमभ्यधावदामिप्रार्थमिन्द्रः श्येनरूपेण । अथ कपोतो
राज्ञो दिव्यासनासीनस्य उत्सङ्गं न्यपतत् ॥ १२ ॥ अथ पुरो-
हितो राजानमब्रवीत् । प्राणरक्षार्थं श्येनाङ्गीतो भवन्तं प्राणार्थी
प्रपद्यते ॥ १३ ॥ वसु ददातु अन्तवान् पार्थिवोऽस्य निष्कृतिं
कुर्व्यात् घोरं कपोतस्य निपातमाहुः ॥ १४ ॥ अथ कपोतो
राजानमब्रवीत् प्राणरक्षार्थं श्येनाङ्गीतो भवन्तं प्राणार्थी प्रपद्ये ।
अङ्गैरङ्गानि प्रायार्थी मुनिभूत्वा प्राणांस्त्वां प्रपद्ये ॥ १५ ॥
स्वाध्यायेन कर्षितं ब्रह्मचारिणं मां विद्धि तपसा दमेन युक्त-
माचार्यस्याप्रतिकूलभाषिणं एवं युक्तमपापं मां विद्धि ॥ १६ ॥
गदामि वेदान् विचिनोमि कृन्दः सर्वे वेदा अक्षरशो मे अधीताः ।
न साधु दानं श्रोत्रियस्य प्रदानं मा प्रदाः श्येनाय न कपोतो-
ऽस्मि । अथ श्येनो राजानमब्रवीत् ॥ १७ ॥ पर्यायेण वसतिर्मा
भवेषु सर्गे जातः पूर्वमस्मात् कपोतात् । त्वमाददानोऽथ कपोत-
मेनं मा त्वं राजन् विघ्नकर्त्ता भवेथाः ॥ १८ ॥

राजोवाच । केनेदृशी जातु परा हि दृष्ट्वा वागुच्यमाना
शक्रुनेन संस्कृता । यो वै कपोतो वदति याञ्च श्येन उभौ विदित्वा
कथमस्तु साधु ॥ १९ ॥ नास्य वर्षति वर्षकाले नास्य वीजं
रोहति काल उत्तम । भीतं प्रपन्नं यो हि ददाति शत्रवे न त्राणं
लभते त्राणमिच्छन् स काले ॥ २० ॥ जाता ऋक्षा प्रजा प्रमी-
यते सदा न वै वासं पितरोऽस्य कुर्वते । भीतं प्रपन्नं यो हि
ददाति शत्रवे नास्य देवाः प्रतिगृह्णन्ति हव्यम् ॥ २१ ॥ मोघ-
मन्नं विन्दति चाप्रचेताः स्वर्गालोकाद्भ्रूयति शीघ्रमेव । भीतं
प्रपन्नं यो हि ददाति शत्रवे सैन्द्रा देवाः प्रहरन्त्यस्य वज्रम् ॥ २२ ॥

उच्चाणं पक्त्वा सह अग्निनेन अस्मात् कपोतात् प्रति ते नयन्तु ।
यस्मिन् देशे रमसेऽतीव श्येन तत्र मांसं शिवयस्ते वहन्तु ॥ २३ ॥

श्येन उवाच । नोच्चाणं राजन् प्रार्थयिष्यं न चान्यदस्मान्-
न्मांसमधिकं वा कपोतात् । देवैर्दत्तः सोऽद्य ममैष भक्षस्तन्मे
ददस्व शकुनानामभावात् ॥ २४ ॥

राजोवाच । उच्चाणं वेह तमनूनं नयन्तु ते पश्यन्तु पुरुषा
ममैव । भयाहितस्य दायं नमान्तिकं त्वां प्रापयन्तु त्वं ह्येनं
मा हिंसीः ॥ २५ ॥ त्यजे प्राणान्नेव दद्यां कपोतं सोम्यो ह्ययं
किन्तु जानामि श्येन । यथाक्लेशं मा कुरुष्वेह सौम्य नाहं
कपोतमर्पयिष्ये कथञ्चित् ॥ २६ ॥ यथा मां हि वै साधुवादैः
प्रसन्नाः प्रशंसेयुः शिवयः कर्मणा तु । यथा श्येन प्रियमेव कुर्यां
प्रयाधि मां यद्देस्तत् करोमि ॥ २७ ॥

श्येन उवाच । ऊरोर्दक्षिणादुत्कृत्य स्वपिणितं तावद्राजन्
यावन्मांसं कपोतेन समम् । तथा तस्मात् साधु व्रातः कपोतः
प्रशंसेयुः शिवयः कृतञ्च प्रियं स्यान्ममेति ॥ २८ ॥ अथ स दक्षि-
णादूरोरुत्कृत्य स्वमांसपेशीं तुलया धारयन् गुरुतर एवं कपोत
आसीत् ॥ २९ ॥ पुनरन्यमुच्चकर्त्त गुरुतर एव कपोतः । एवं
सर्वं समधिक्त्वत्य शरीरं तुलायामारोपयामास तत्तथापि गुरुतर
एव कपोत आसीत् ॥ ३० ॥ अथ राजा स्वयमेव तुलामारुरोह ।
न च व्यलीकमासीद्राक्ष एतद्दृत्तान्तं दृष्ट्वा व्रात इत्युक्त्वा प्रालीयत
श्येनः अथ राजा अब्रवीत् ॥ ३१ ॥ कपोतं वियुः शिवयस्त्वां
कपोत पृच्छामि ते शकुने को नु श्येनः । नानीश्वर ईदृशं जातु
कुर्याद्वितं प्रशंसं भगवन्मे विचक्षु ॥ ३२ ॥

कपोत उवाच । वैश्वानरोऽहं ज्वलनी धूमकेतुरथैव श्येनो
वज्रहस्तः शचीपतिः । साधु ज्ञातुं त्वामृषमं सौरथेयं नौ
जिज्ञासया त्वत्सकाशं प्रपन्नौ ॥ ३३ ॥ यामेतां पेशीं मम

निष्कृष्याय प्रादाद्भवानसिनोत्कृत्य राजन् एतद्वो लक्ष्म शिवं करोमि
हिरण्यवर्णं रुचिरं पुण्यगन्धम् ॥ ३४ ॥ एतासां पजानां पाल-
यिता यमस्त्री सुरर्षीणामथ सम्मतौ भृशं एतस्मात् पार्श्वान् पुरुषो
जनिष्यति कपोतरोमेति च तस्य नाम ॥ ३५ ॥ कपोतरोमाणं
शिर्बनौद्भिदं पुत्रं प्राप्स्यति नृपवृषं संहननं यशोदीप्यमानं द्रष्टासि
शूरमृषभं सौरथानाम् ॥ ३६ ॥

इति आरण्यपर्वणि मार्कण्डेयसमाह्वापर्वणि शिविचरिते

षष्ठवत्यधिकशतोऽध्यायः ॥ १८६ ॥

वैशम्पायन उवाच । भूय एव महाभागं कथ्यतामित्यब्र-
वीत् पाण्डवो मार्कण्डेयम् । अथाचष्ट मार्कण्डेयः अष्टकस्य
वैश्वामित्रेरश्वमेधे सर्वे राजानः प्रागच्छन्त ॥ १ ॥ भ्रातरश्चास्य
प्रतर्द्दनो वसुमना शिविरौशीनर इति स च समाप्तयज्ञो भ्रातृभिः
सह रथेन प्रायात्ते च नारदमागच्छन्तं तमभिवाद्यारोहतु भवान्
रथमित्यब्रुवन् ॥ २ ॥ तांस्तथेत्युक्त्वा रथमारोह अथ तेषामेकः
सुरर्षिं नारदमब्रवीत् । प्रसाद्य भगवन्तं किञ्चिदिच्छेयं प्रष्टुमिति
॥ ३ ॥ पृच्छेत्यब्रवीदृषिः सोऽब्रवीदायुष्मन्तः सर्वगुणसमुदिताः ।
अथायुष्मन्तं स्वर्गविशेषं चतुर्भिर्यातव्यं स्यात् कश्चावतरेत् । अथ-
मष्टकोऽवतरेदित्यब्रवीदृषिः ॥ ४ ॥ किं कारणमित्यपृच्छत् । अथा-
चष्ट अष्टकस्य गृहे मया उषितं स मां रथेनानुप्रावहदथापश्यमने-
कानि गोसहस्राणि वर्णशो विविक्तानि तमहमपृच्छं कस्येमा गाव
इति ॥ ५ ॥ सोऽब्रवीत् मया निरृष्टा इत्येतास्तेनैव स्वयं श्लाघति
कथितेन एषोऽवतरेदथ त्रिभिर्यातव्यं साश्रुतं कोऽवतरेत् ॥ ६ ॥
प्रतर्द्दन इत्यब्रवीदृषिः । तत्र किं कारणं प्रतर्द्दनस्यापि गृहे मयो-
षितम् । स मां रथेनानुप्रावहत् ॥ ७ ॥ अथैनं ब्राह्मणो भिक्षे-

ताश्वं मम ददातु भवान्निवृत्तो दास्यामीत्यब्रवीत् ब्राह्मणं त्वरित-
 मेव दीयतामित्यब्रवीद्ब्राह्मणस्त्वरितमेव ब्राह्मणस्यैवमुक्त्वा दक्षिणं
 पार्श्वमददत् ॥ ८ ॥ अथान्योऽप्यश्वार्थी ब्राह्मण आगच्छत् ।
 तथैव चैनमुक्त्वा वामपार्श्वमभ्यदादथ प्रायात् पुनरपि चान्योऽप्य-
 श्वार्थी ब्राह्मण आगच्छत् । त्वरितोऽथ तस्मै अपनद्य वासं
 धूर्ध्वमददत् ॥ ९ ॥ अथ प्रायात् पुनरन्य आगच्छदश्वार्थी ब्राह्मण-
 स्तमब्रवीदतिथातो दास्यामि त्वरितमेव दीयतामित्यब्रवीद्ब्राह्मण-
 स्तस्मै दत्त्वाश्वं रथधुरं गृह्यता व्याहृतं ब्राह्मणानां साम्प्रतं नास्ति
 किञ्चिदिति ॥ १० ॥ य एष ददाति चासूयति च तेन व्याहृतेन
 तथावतरेत् । अथ हाभ्यां यातव्यमिति कोऽवतरेत् ॥ ११ ॥
 वसुमना अवतरेदित्यब्रवीदृषिः । किं कारणमित्यपृच्छदथाचष्ट-
 नारदः । अहं परिभ्रमन् वसुमनसो गृहमुपस्थितः ॥ १२ ॥
 स्वस्तिवाचनमासीत् पुष्परथस्य प्रयोजनेन तमहमन्वगच्छं स्वस्तिं
 वाचितेषु ब्राह्मणेषु रथो ब्राह्मणानां दर्शितः ॥ १३ ॥ तमहं रथं
 प्राशंसमथ राजाब्रवीद्भगवता रथः प्रशस्तः एष भगवतो भवतो रथ
 इति ॥ १४ ॥ अथ कदाचित् पुनरप्यहमुपस्थितः । पुररेव रथप्रयो-
 जनमासीत् ॥ १५ ॥ सम्यगयमेष भगवत इत्येवं राजाब्रवीदिति ।
 पुनरेव च तृतीयं स्वस्तिवाचनं समभावयमथ राजा ब्राह्मणानां
 दर्शयन् मामभिप्रेक्ष्याब्रवीत् ॥ १६ ॥ अथो भगवता पुष्परथस्य
 स्वस्तिवाचनानि सुष्ठु सम्भावितानि एतेन द्रोहवचनेनावतरेत् ॥ १७ ॥
 अथैकेन यातव्यं स्यात् कोऽवतरेत् पुनर्नारद आह ॥ १८ ॥
 शिविर्यादादहमवतरेयम् । अत किं कारणमित्यब्रवीत् । असावहं
 शिविना न समानोऽस्मि यतस्तं शिविं ब्राह्मणोऽभ्यागच्छत्स चैन-
 मब्रवीत् ॥ १९ ॥ शिवे अन्तार्थप्रक्षीति तमब्रवीच्छिविः किं
 क्रियतामाज्ञापयतु भवानिति ॥ २० ॥ अथैनं ब्राह्मणोऽब्रवीत् य
 एष ते पुत्रो वृहद्गर्भो नाम एष प्रमातव्य इति तमेनं संस्कुरु ॥ २१ ॥

अन्नं चोपपादय ततोऽहं प्रतीच्य इति । ततः पुत्रं प्रमाप्य संस्कृत्य
 विधिना साधयित्वा प्रात्रामर्पयित्वा शिरसा प्रतिगृह्य ब्राह्मण-
 ममृगयत् ॥ २२ ॥ अथास्य मृगयमाणस्य कश्चिदाचष्ट एष ते
 ब्राह्मणो नगरं प्रविश्य दहति ते गृहं कोषागारमायुधागारमश्व-
 शालां हस्तिशालाञ्च क्रुद्ध इति ॥ २३ ॥ अथ शिविस्तथैवाविकृत-
 मुखवर्णो नगरं प्रविश्य ब्राह्मणं तमब्रवीत् सिद्धं भगवन्नन्नमिति
 ब्राह्मणो न किञ्चिद्ग्राजहार विज्ञयाद्धोमुख आसीत् ॥ २४ ॥
 ततः प्रासादयद्ब्राह्मणं भगवन् भुज्यतामिति । मुहुर्त्तादुद्दीच्य
 शिविमब्रवीत् ॥ २५ ॥ त्वमेवैतद्दानेति तत्राह तथेति शिवि-
 स्तथैवादिमना महित्वा कपालमभ्युद्धार्य भोक्तुमैच्छत् ॥ २६ ॥
 अथास्य ब्राह्मणो हस्तमगृह्णात् । अब्रवीच्चैनं जितक्रोधोऽसि न
 ते किञ्चिदपरित्याज्यं ब्राह्मणार्थं ब्राह्मणोऽपि तं महाभागं अस-
 भाजयत् ॥ २७ ॥ स ह्युद्दीक्षमाणः पुत्रमपश्यत् अग्रे तिष्ठन्तं देव-
 कुमारमिव पुण्यगन्धान्वितमलङ्कृतम् । सर्वञ्च तमर्थं विधाय
 ब्राह्मणोऽन्तरधीयत् ॥ २८ ॥ तस्य राजर्षीर्विधाता तेनैव वेशेन
 परीक्षार्थमागत इति तस्मिन्नन्तर्हिते अमात्या राजानमूचुः किं
 प्रेप्सुना भवता इदमेवं जानता कृतमिति ॥ २९ ॥

शिविरुवाच । नैवाहमेतद्यज्ञसे ददानि न चार्थहेतोर्न च
 भोगदृष्ट्या । पापैरनासेवित एष मार्गं इत्येवमेतत् सकलं
 करोमि ॥ ३० ॥ सद्भिः सदाध्यासितन्तु प्रशस्तं तस्मात् प्रशस्तं
 अयते मतिर्मे । एतन्महाभाग्यवरं शिवेस्तु तस्माद्दहं वेद् वथा-
 वदेतत् ॥ ३१ ॥

इति आरण्यपर्वणि मार्कण्डेयसमाख्यापर्वणि राजन्यमहाभाग्य

कथने सप्तनवत्याधिकशततोऽध्यायः ॥ १९७ ॥

वैशम्पायन उवाच । मार्कण्डेयमृषयः पारुषवाः पर्यपृच्छ-
 न्नास्ति कश्चिद्भवतश्चिरजाततर इति ॥ १ ॥ स तानुवाचास्ति खलु
 राजर्षिरिन्द्रद्युम्नो नाम क्षीणपुण्यस्त्रिदिवात् प्रच्युतः कौर्त्तिर्म
 व्युच्छिन्नेति स मामुपातिष्ठदथ प्रत्यभिजानाति मां भवानिति ॥ २ ॥
 तमहमब्रूवं न वयं वासायनिकाः कार्य्यचेष्टाकुलत्वान्न प्रत्यभिजाना-
 म्यात्मनोऽर्थानामनुष्ठानं न आरोपतापेनात्मनः समारभामोऽर्थाना-
 मनुष्ठानम् ॥ ३ ॥ स मामुवाच अस्तग्रन्यस्त्वत्तश्चिरजात इति तमह-
 मब्रूवं अस्ति खलु हिमवति प्रावारकर्णो नामोलूकः प्रतिवसति स
 मत्तश्चिरजातो भवन्तं यदि जानीयादितः प्रकृष्टे चाध्वनि हिमवां
 स्तत्रासौ प्रतिवसतीति ॥ ४ ॥ ततः स मामश्वो भूत्वा तत्रावहयत्र
 बभूवोलूकः अथैनं स राजा पप्रच्छ प्रतिजानाति मां भवानिति ॥ ५ ॥
 स मुहूर्त्तमिव ध्यात्वाब्रवीदेनं नाभिजानामि भवन्तमिति । स एवमुक्त
 इन्द्रद्युम्नः पुनस्तमुलूकमब्रवीद्राजर्षिः ॥ ६ ॥ अथास्ति कश्चिद्भवतः
 सकाशाच्चिरजात इति स एवमुक्तोऽब्रवीदस्ति खलुिन्द्रद्युम्नं नाम
 सरस्तस्मिन्नाडीजङ्घो नाम वक्रः प्रतिवसति सोऽस्मत्तश्चिरजाततरस्तं
 पृच्छेति । तत इन्द्रद्युम्नो माञ्चोलूकमादाय तत् सरोऽगच्छ-
 यत्रासौ नाडीजङ्घो नाम वक्रो बभूव ॥ ७ ॥ सोऽस्माभिः पृष्ठो
 भवानिर्माद्रद्युम्नं राजानमभिजानाति स एनं मुहूर्त्तं ध्यात्वाब्रवी-
 न्नाभिजानाम्यहमिन्द्रद्युम्नं राजानमिति ॥ ८ ॥ ततः सोऽस्माभिः
 पृष्ठः कश्चिद्भवतोऽन्याश्चिरजाततरोऽस्तीति स नोब्रवीदस्ति खलुस्मि-
 न्नेव सरस्यकूपारो नाम कच्छपः प्रतिवसति स मत्तश्चिरजाततरः
 स यदि कथाञ्चिदभिजानीयादिमं राजानं तमकूपारं पृच्छध्वमिति
 ॥ ९ ॥ ततः स वक्रस्तमकूपारं कच्छपं विज्ञापयामास । अस्तग्र-
 स्माकमभिप्रेतं भवन्तं कश्चिदर्थमभिप्रष्टुं साध्वागम्यतां तावदिति
 ॥ १० ॥ तच्छ्रुत्वा कच्छपस्तस्मात् सरसः उत्थायाभ्यगच्छयत्र
 तिष्ठानो वयं तस्य सरसस्तूरे आगतश्चैनं वयं पृच्छाम भवानिम-

मिन्द्रद्युम्नं राजानमभिजानातीति ॥ ११ ॥ समुह्रुत्तं ध्यात्वा
वाष्पसम्पूर्णनयन उद्विग्नहृदयो वेपमानो विसञ्जकल्पः प्राञ्जलि-
रब्रवीत् । किमहमेनं न प्रत्यभिज्ञास्यामीह क्षणेन सहस्रकृत्व-
श्रितिषु यूप आहिताः ॥ १२ ॥ सरथेदमस्य दक्षिणाभिर्द्वैताभि-
र्गोभिरतिक्रममाणाभिः कृतम् । अत्र चाहं प्रतिवसामीति ॥ १३ ॥
अथैतत् सकलं कच्छपेनोदाहृतं श्रुत्वा तदनन्तरं देवलोकाद्देव-
रथः प्रादुरासीद्वाचश्चाश्रूयन्त इन्द्रद्युम्नं प्रति प्रस्तुतस्ते स्वर्गो
यथोचितं स्थानं प्रतिपद्यस्व कीर्त्तमानस्य व्यग्रो याहीति ॥ १४ ॥
भवन्ति चात्र श्लोकाः दिवं स्पृशति भूमिञ्च शब्दः पुण्यस्य कर्मणः ।
यावत् स शब्दो भवति तावत् पुरुष उच्यते ॥ १५ ॥ अकीर्त्तः
कीर्त्तप्रते लोके यस्य भूतस्य कस्यचित् । स पतत्यधमान् लोकान्
यावत् शब्दः प्रकीर्त्तप्रते ॥ १६ ॥ तस्मात् कल्याणवृत्तः स्यादनन्ताय
नरः सदा । विहाय चित्तं पापिष्ठं धर्ममेव समाश्रयेत् ॥ १७ ॥
एतच्छ्रुत्वा स राजाब्रवीत्तिष्ठ तावद्यावदिमौ वृद्धौ यथास्थानं प्रति-
पाद्यामीति ॥ १८ ॥ स मां प्रावारकणं चोलूकं यथोचिते स्थाने
प्रतिपाद्य तेनैव यानेन संस्थितौ यथोचितस्थानं प्रतिपेदे तन्मयानु-
भूतं चिरजीविनेदृशमिति पाण्डवानुवाच मार्कण्डेयः ॥ १९ ॥
पाण्डवाश्चोचुः साधु शोभनं भवता कृतं राजानमिन्द्रद्युम्नं स्वर्ग-
लोकाच्चुप्रतं स्वस्थाने प्रतिपाद्यतेत्यथैतानब्रवीदसौ ननु देवकीपुत्रे
नापि कृष्णेन नरके मज्जामो राजर्षिर्नृगस्तस्मात् कच्छात् पुनः
समुद्धृत्य स्वर्गं प्रापित इति ॥ २० ॥

इति आरण्यपर्वणि मार्कण्डेयसमास्यापर्वणि इन्द्रद्युम्नौ-

पाख्याने अष्टनवत्यधिकशतोऽध्यायः ॥ १९८ ॥

वैशम्पायन उवाच । श्रुत्वा स राजा राजर्षिरिन्द्रद्युम्नस्य तत्तदा ।
मार्कण्डेयान्महाभागात् स्वर्गस्य प्रतिपादनम् ॥ १ ॥ युधिष्ठिरो
महाराजः पुनः पप्रच्छ तं मुनिम् । कौटुम्बीषु ह्यवस्थासु दत्त्वा
दानं महासुने ॥ २ ॥ इन्द्रलोकं त्वनुभवेत् पुरुषस्त्वं ब्रवीहि
मे । गार्हस्थ्येऽप्यथवा वाक्ये यौवने स्थाविरेऽपि वा ॥ ३ ॥ यथा
फलं समञ्जाति तथा त्वं कथयस्व मे ।

मार्कण्डेय उवाच । वृथा जन्मानि चत्वारि वृथा दानानि
षोडश । वृथा जन्म ह्यपुत्रस्य ये च धर्मवहिष्कृताः । पर-
पाकेषु येऽश्नन्ति आत्मार्थन्तु पचेत्तु यः ॥ ४ ॥ पर्यश्नन्ति वृथा यत्र
तदसत्त्वं प्रकीर्तयते । आरूढपतिते दत्तमन्यायोपहितञ्च यत् ॥ ५ ॥
व्यर्थन्तु पतिते दानं ब्राह्मणे तस्करे तथा । गुरौ चानृतिके पापे
कृतघ्ने ग्रामयाजके ॥ ६ ॥ वेदविक्रयिणे दत्तं तथा वृषलपाचके ।
ब्रह्मवन्धुषु यद्दत्तं यद्दत्तं वृषलीपतौ ॥ ७ ॥ स्त्रीजनेषु च यद्दत्तं
व्यालग्राहे तथैव च । परिवारकेषु यद्दत्तं वृथा दानानि षोडश
॥ ८ ॥ तमोवृतस्तु यो दद्याद्भयात् क्रोधात् तथैव च । भुङ्क्ते
च दानं तत्सर्वं गर्भस्थस्तु नरः सदा ॥ ९ ॥ ददद्दानं द्विजातिभ्यो
वृद्धभावेन मानवः । तस्मात् सर्वास्ववस्थासु सर्वदानानि पार्थिव ।
दातव्यानि द्विजातिभ्यः स्वर्गमार्गजिगीषया ॥ १० ॥

युधिष्ठिर उवाच । चातुर्वर्ण्यस्य सर्वस्य वर्तमानाः प्रतिग्रहे ।
केन विप्रा विशेषिण तारयन्ति तरन्ति च ॥ ११ ॥

मार्कण्डेय उवाच । जपैर्मन्त्रैश्च होमैश्च स्वाध्यायाध्ययनेन
च । नावं वेदमयीं कृत्वा तारयन्ति तरन्ति च । ब्राह्मणां-
स्तोत्रयेद्यस्तु तुष्यन्ते तस्य देवताः ॥ १२ ॥ वचनाच्चापि विप्राणां
स्वर्गलोकमवाप्नुयात् । पितृदेवतपूजाभिव्रह्मणाभ्यर्चनेन च ॥ १३ ॥
अनन्तं पुण्यलोकं गन्तासि त्वं न हंशयः । श्लेषार्दामर्व्याप्तनु-
म्नि वमाणो विचेतनः ॥ १४ ॥ ब्राह्मणा एव सम्पूज्याः पुण्यं

श्वर्गमभीप्सता । आहकाले तु यत्नेन भोक्तव्या ह्यजुगुप्सिताः
 ॥ १५ ॥ दुर्वर्णः कुनखी कुष्ठी मायावी कुण्डगोलकौ । वर्ज-
 नीयाः प्रयत्नेन काण्डपृष्ठाश्च देहिनः ॥ १६ ॥ जुगुप्सितं हि
 यच्छ्राद्धं दहत्यग्निरिवेन्धनम् । ये ये आह्ने नियुज्यन्ते सूकान्ध-
 वधिरादयः ॥ १७ ॥ तेषु सर्वे नियोक्तव्या मिश्रिता वेदपारगैः ।
 प्रतिग्रहश्च वै देयः शृणु यस्य युधिष्ठिर ॥ १८ ॥ प्रदातारं तथा-
 त्मानं यस्तारयति शक्तिमान् । तस्मिन् देये द्विजे दानं सर्वांगम-
 विजानता ॥ १९ ॥ प्रदातारं तथात्मानं तारयेद्यः स शक्तिमान् ।
 न तथा हविषो होमैर्न पुष्पैर्नानुलेपनैः ॥ २० ॥ अन्नयः पार्थ
 तुष्यन्ति यथा ह्यतिथिभोजने । तस्मात्त्वं सर्वयत्नेन यतस्वातिथि-
 भोजने ॥ २१ ॥ पादोदकं पादघृतं दीपमन्नं प्रतिश्रयम् । प्रय-
 च्छन्ति तु ये राजन् नोपसर्पन्ति ते यमम् ॥ २२ ॥ देवमात्याप-
 नयनं द्विजोच्छिष्टावमार्जनम् । आकल्पपरिचर्या च गात्रसंवाह-
 नानि च ॥ २३ ॥ अत्रैकैकं नृपश्रेष्ठ गोदानादप्रतिरिच्यते । कपि-
 लायाः प्रदानात्तु मुच्यते नात्र संशयः ॥ २४ ॥ तस्मादलङ्कृतां
 दद्यात् कपिलान्तु द्विजातये । ओत्रियाय दरिद्राय गृहस्थाया-
 ग्निहोत्रिणे ॥ २५ ॥ पुत्रदाराभिभूताय तथा ह्यनुपकारिणे ।
 एवंविधेषु दातव्या न समृद्धेषु भारत ॥ २६ ॥ को गुणो भरत-
 श्रेष्ठ समृद्धेष्वभिवर्जितम् । एकस्यैका प्रदातव्या न वद्भनां कदाचन
 ॥ २७ ॥ सा गौर्विक्रयमापन्ना हन्यात्त्रिपुरुषं कुलम् । न तार-
 यति दातारं ब्राह्मणं नैव नैव तु ॥ २८ ॥ सुवर्णस्य विशुद्धस्य
 सुवर्णं यः प्रयच्छति । सुवर्णानां शतं तेन दत्तं भवति शाश्वतम्
 ॥ २९ ॥ अनड्वाहन्तु यो दद्याद्बलवन्तं धुरन्धरम् । स निस्त-
 रति दुर्गाणि स्वर्गलोके च गच्छति ॥ ३० ॥ वसुधेरान्तु यो
 दद्यात् द्विजाय विदुषात्मने । दातारं ह्यनुगच्छन्ति सर्वे कामा-
 भिवाञ्छिताः ॥ ३१ ॥ पृच्छन्ति चान्नदातारं वदन्ति पुरुषा भुवि ।

अध्वनि क्षीणगात्राश्च पांशुपादावगुण्ठिताः ॥ ३२ ॥ तेषामेवं अमा-
 र्त्तानां यो ह्यन्नं कथयेद्बुधः । अन्नदातृसमः सोऽपि कीर्त्तयते
 नात्र संशयः ॥ ३३ ॥ तस्मात्त्वं सर्वदानानि हित्वान्नं सम्प्रयच्छ
 ह । न ह्यौदृशं पुण्यफलं विचित्रमिह दृश्यते ॥ ३४ ॥ यथाशक्ति
 च यो दद्यादन्नं विप्रे सुसंस्कृतम् । स तेन कर्मणा प्रैति प्रजा-
 पतिसलोकताम् ॥ ३५ ॥ अन्नमेव विशिष्टं हि यस्मात् परतरं न
 च । अन्नं प्रजापतिश्चोक्तः स च सम्बल्लरो मतः ॥ ३६ ॥ सम्बत्-
 सरस्तु यज्ञोऽसौ सर्वं यज्ञे प्रतिष्ठितम् । तस्मात् सर्वाणि भूतानि
 स्थावराणि चराणि च । तस्मादन्नं विशिष्टं हि सर्वभ्य इति
 विश्रुतम् ॥ ३७ ॥ येषां तडागानि महोदकानि वाप्यश्च कूपाश्च
 प्रतिश्रयाश्च । अन्नस्य दानं मधुरा च वाणी यमस्य ते निर्वचना
 भवन्ति ॥ ३८ ॥ धान्यं अमेणार्जितवित्तसञ्चितं विप्रे सुशीले च
 प्रयच्छते यः । वसुधरा तस्य भवेत् सुतुष्टा धारां वसूनां प्रति-
 मुञ्चतीव ॥ ३९ ॥ अन्नदाः प्रथमं यान्ति सत्यवाक् तदनन्तरम् ।
 अथाचितप्रदाता च समं यान्ति त्रयो जनाः ॥ ४० ॥

वैशम्पायन उवाच । कौतूहलसमुत्पन्नः पर्यपृच्छद्बुधिष्ठिरः ।
 मार्कण्डेयं महात्मानं पुनरेव सहानुजः ॥ ४१ ॥ यमलोकस्य
 चाध्वानमन्तरं मानुषस्य च । कौदृशं किं प्रमाणं वा कथं वा
 तन्महामुने । तरन्ति पुरुषाश्चैव येनोपायेन शंस मे ॥ ४२ ॥

मार्कण्डेय उवाच । सर्वगुह्यतमं प्रश्नं पवित्रमृषिसंस्तुतम् ।
 कथयिष्यामि ते राजन् धर्मं धर्मभृताम्बर ॥ ४३ ॥ षड्शीति-
 सहस्राणि योजनानां नराधिप । यमलोकस्य चाध्वानमन्तरं
 मानुषस्य च ॥ ४४ ॥ आकाशं तदपानीयं घोरकान्तारदर्शनम् ।
 न तत्र वृक्षच्छाया वा पानीयं केतनानि च ॥ ४५ ॥ विश्वमेद्यत्र
 वै श्रान्तः पुरुषोऽध्वानकर्षितः । नीयन्ते यमदूतैस्तु यमस्याज्ञा-
 करैर्वलात् ॥ ४६ ॥ नराः स्त्रियस्तथैवान्ये पृथिव्यां जीवसंज्ञिता ।

ब्राह्मणेभ्यः प्रदानानि नानारूपाणि पार्थिव ॥ ४७ ॥ हयादीनां
 प्रकृष्टानि तेऽध्वानं यान्ति वै नराः । सन्निवार्यातपं यान्ति कुत्रे-
 णैव हि कुत्रदाः ॥ ४८ ॥ तृप्ताश्चैवान्नदातारो ह्यतृप्ताश्चाप्यन-
 नदाः । वस्त्रिणो वस्त्रदा यान्ति अबस्त्रा यान्त्यवस्त्रदाः ॥ ४९ ॥
 हिरण्यदाः सुखं यान्ति पुरुषास्त्वभ्यलङ्कृताः भूमिदास्तु सुखं
 यान्ति सर्वकामैः सुतर्पिताः ॥ ५० ॥ यान्ति चैवापरिक्षिष्टा नराः
 शस्यप्रदायकाः । नराः सुखतरं यान्ति विमानेषु गृहप्रदाः ॥ ५१ ॥
 पानीयदा ह्यतृप्तिताः प्रहृष्टमनसो नराः । पत्न्यां द्योतयन्तश्च
 यान्ति दीपप्रदाः सुखम् ॥ ५२ ॥ गोप्रदास्तु सुखं यान्ति निर्मुक्ताः
 सर्वपातकैः । विमानैर्हंससंयुक्तैर्यान्ति मासोपवासिनः ॥ ५३ ॥
 तथा वर्हिप्रयुक्तैश्च प्रष्टरात्रोपवासिनः । त्रिरात्रं क्षते यस्तु
 एकभक्तेन पाण्डव ॥ ५४ ॥ अन्तरा चैव नाश्नाति तस्य लोका-
 ह्यनामयाः । पानीयस्य गुणा दिव्याः प्रेतलोकसुखावहाः ॥ ५५ ॥
 तत्र पुष्पोद्का नाम नदी तेषां विधीयते । शीतलं सलिलं तत्र
 पिवन्ति ह्यमृतोपमम् ॥ ५६ ॥ ये च दुष्कृतकर्माणः पूयं तेषां
 विधीयते । एवं नदी महाराज सर्वकामप्रदा हि सा ॥ ५७ ॥
 तस्मात्त्वमपि राजेन्द्र पूजयैतान् यथाविधि । अध्वनि क्षीनगात्रश्च
 पथि पांशुसमन्वितः ॥ ५८ ॥ पृच्छते ह्यन्नदातारं गृहमायाति
 चाशया । तं पूजयेत् प्रयत्नेन सोऽतिथिब्राह्मणश्च सः ॥ ५९ ॥
 तं यान्तमनुगच्छन्ति देवाः सर्वे सवासवाः । तस्मिन् संपूजिते प्रीता
 निराशा यान्त्यपूजिते ॥ ६० ॥ तस्मात्त्वमपि राजेन्द्र पूजयैनं यथा-
 विधि । एतत्ते शतशः प्रोक्तं किं भूयः श्रोतुमिच्छसि ॥ ६१ ॥

युधिष्ठिर उवाच । पुनः पुनरहं श्रोतुं कथां धर्मसमाश्रयाम् ।
 पुण्यामिच्छामि धर्मज्ञ कथ्यमानां त्वया विभो ॥ ६२ ॥

मार्कण्डेय उवाच । धर्मान्तरं प्रति कथां कथ्यमानां मया
 नृप । सर्वपापहरां नित्यं शृणुष्ववहितो मम ॥ ६३ ॥ कपि-

लायान्तु दत्तायां यत् फलं ज्येष्ठपुष्करे । तत् फलं भरतश्रेष्ठ
 विप्राणां पादधावने ॥ ६४ ॥ द्विजपादोदकक्लिन्ना यावत्तिष्ठति
 मेहिनी । तावत् पुष्करपर्णेन पिवन्ति पितरो जलम् ॥ ६५ ॥
 स्वागतेनाम्नयस्तृप्ता आसनेन शतक्रतुः । पितरः पादशौचेन
 अन्नाद्येन प्रजापतिः ॥ ६६ ॥ यावदत्स्य वै पादो शिरश्चैव
 प्रदृश्यते । तस्मिन् काले प्रदातव्या प्रयतेनान्तरात्मना ॥ ६७ ॥
 अन्तरीक्षगतो वत्सो यावद्योन्यां प्रदृश्यते । तावद्द्वौः पृथिवी ज्ञेया
 यावद्गर्भं न मुञ्चति ॥ ६८ ॥ यावन्ति तस्या रोमाणि वत्सस्य च
 युधिष्ठिर । तावद्युगसहस्राणि स्वर्गलोके महीयते ॥ ६९ ॥ सुवर्ण-
 नासां यः कृत्वा सुखुरां कृष्णधेनुकाम् । तिलैः प्रच्छादितां दद्यात्
 सर्वरत्नैरलङ्कृताम् ॥ ७० ॥ प्रतिग्रहं गृहीत्वा यः पुनर्ददति
 साधवे । फलानां फलमश्नाति तदा दत्त्वा च भारत ॥ ७१ ॥
 ससमुद्रगुहा तेन सशैलवनकानना । चतुरन्ता भवेद्दत्ता पृथिवी
 नात्र संशयः ॥ ७२ ॥ अन्तर्जानुशयो यस्तु भुञ्जते सक्तभाजनः ।
 यो द्विजः शब्दरहितं स क्षमस्तारणाय वै ॥ ७३ ॥ अपानपा न
 गदितास्तथान्ये ये द्विजातयः । जपन्ति संहितां सम्यक् ते नित्यं
 तारणक्षमाः ॥ ७४ ॥ हव्यं कव्यञ्च यत् किञ्चित् सर्वं तत्
 श्रोत्रियोऽर्हति । दत्तं हि श्रोत्रिये साधौ ज्वलितेऽग्नौ यथाद्गतम्
 ॥ ७५ ॥ मन्युप्रहरणा विप्रा न विप्राः शस्त्रयोधिनः । मिहन्यु-
 र्मन्युना विप्रा वज्रपाणिरिवासुरान् ॥ ७६ ॥ धर्माश्रितेयन्तु कथा
 कथितेयं तवानघ । यां श्रुत्वा मुनयः प्रीता नैमिषारण्यवासिनः
 ॥ ७७ ॥ वीतशोकभयक्रोधा विपाप्मानस्तथैव च श्रुत्वेमान्तु कथां
 राजन्न भवन्तीह मानवाः ॥ ७८ ॥

युधिष्ठिर उवाच । किन्तच्छौचं भवेद्येन विप्रः शुद्धः सदा
 भवेत् । तदिच्छामि महाप्राज्ञ श्रोतुं घर्मभृताम्बर ॥ ७९ ॥

मार्कण्डेय उवाच । वाक्शौचं कर्मशौचञ्च यच्च शौचं जला-

लक्षकम् । त्रिभिः शौचैरुपेतो यः स स्वर्गी नात्र संशयः ॥ ८० ॥
 सायं प्रातश्च सन्ध्यां यो ब्राह्मणोऽभ्युपसेवते । प्रजपन् पावनीं
 देवीं गायत्रीं वेदमातरम् ॥ ८१ ॥ स तथा पावितो देव्या
 ब्राह्मणो नष्टकिल्बिषः । न सीदेत् प्रतिग्रहानो महीमपि ससा-
 गराम् ॥ ८२ ॥ ये चास्य दासणाः केचिद्ग्रहाः सूर्यादयो दिवि ।
 ते चास्य सौम्या जायन्ते शिवाः शिवतराः सदा ॥ ८३ ॥ सर्वे
 नानुगतञ्चैनं दासणाः पिशिताग्निनः । घोररूपा महाकाया धर्ष-
 यन्ति द्विजोत्तमम् ॥ ८४ ॥ नाध्यापनाद्याजनाहा अन्यस्नाहा प्रति-
 ग्रहात् । दोषो भवति विप्राणां ज्वलितान्निसमा द्विजाः ॥ ८५ ॥
 दुर्वेदा वा सुवेदा वा प्राकृताः संस्कृतास्तथा । ब्राह्मणा नाव-
 मन्तव्या भस्मच्छन्ता इवान्यः ॥ ८५ ॥ यथा श्मशाने दीप्तौजाः
 पावको नैव दुष्यति । एवं विद्वानविद्वान् वा ब्राह्मणो दैवतं महत्
 ॥ ८७ ॥ प्राकारैश्च पुरदारैः प्रासादैश्च पृथग्विधैः । नगराणि न
 शोभन्ते हीनानि ब्राह्मणोत्तमैः ॥ ८८ ॥ वेदाढ्या वृत्तसम्पन्ना
 ज्ञानवन्तस्तपस्विनः । यत्र तिष्ठन्ति वै विप्रास्तन्नाम नगरं नृप
 ॥ ८९ ॥ ब्रजे वाप्यथ वारण्ये यत्र सन्ति बह्वश्रुताः । तत्तन्नगर-
 मित्याहुः पार्थ तीर्थञ्च तद्भवेत् ॥ ९० ॥ रक्षितारञ्च राजानं
 ब्राह्मणञ्च तपस्विनम् । अभिगम्याभिपूज्याथ सद्यः पापात् प्रमु-
 च्यते ॥ ९१ ॥ पुण्यतीर्थाभिषेकञ्च पवित्राणाञ्च कीर्तनम् । सद्भि-
 सम्भाषणञ्चैव प्रशस्तं कीर्तयते बुधैः ॥ ९२ ॥ साधुसङ्गमपूतेन
 वाक्सुभाषितवारिणा । पवित्रीकृतमात्मानं सन्तो मन्यन्ति नित्यशः
 ॥ ९३ ॥ त्रिदण्डधारणं मौनं जटाभारोऽथ मुण्डनम् । वल्क-
 लाजिनसंवेष्टं व्रतचर्याभिषेचनम् ॥ ९४ ॥ अग्निहोत्रं वने वासः
 शरीरपरिशोषणम् । सर्वाण्येतानि मिथ्या स्युर्यदि भावो न
 निर्मलः ॥ ९५ ॥ न दुष्करमनाशिलं सुकरं क्षम्यते विना । विशु-
 द्धिञ्च क्षुरादीनां षष्णामिन्द्रियगामिनाम् ॥ ९६ ॥ विकारि तेषां

राजेन्द्र सुदुष्करतरं मनः । ये पापानि न कुर्वन्ति मनोवाक्कर्म-
 बुद्धिभिः ॥ ९७ ॥ ते तर्पन्ति महात्मानो न शरीरस्य शोषणम् ।
 न ज्ञातिभ्यो दया यस्य शुक्लदेहोऽविकल्मषः ॥ ९८ ॥ हिंसा सा
 तपसस्तस्य नानाशित्वं तपः स्मृतम् । तिष्ठन् गृहेचैव मुनिर्नित्यं
 शुचिरलङ्घृतः ॥ ९९ ॥ यावज्जीवं दयावांश्च सर्वपापैः प्रमुच्यते ।
 न हि पापानि कर्माणि शुध्यन्त्यनशनादिभिः ॥ १०० ॥ सीद-
 त्यनशनादेव मांसशोणितलेपनः । अज्ञातं कर्म कृत्वा च क्लेशो
 नान्यत् प्रहीयते ॥ १०१ ॥ नाग्निर्दहति कर्माणि भावशून्यस्य
 देहिनः । पुण्यादेव प्रव्रजन्ति शुध्यन्त्यनशनानि च ॥ १०२ ॥ न
 मूलफलभक्षित्वान्न मौनान्नानिलाशनात् । शिरसो मुण्डनाहापि
 न स्थानकुटिकासनात् ॥ १०३ ॥ न जटाधारणाहापि न तु
 स्थण्डिलशय्याया । नित्यं ह्यनशनाहापि नाग्निशुश्रूषणाहापि ॥ १०४ ॥
 न चोदकप्रवेशेन न च क्ष्माशयनाहापि । ज्ञानेन कर्मणा वापि
 जरा मरणमेव च ॥ १०५ ॥ व्याधयश्च प्रहीयन्ते प्राप्यते चोत्तमं
 पदम् । बीजानि ह्यग्निदग्धानि न रोहन्ति पुनर्यथा ॥ १०६ ॥
 ज्ञानदग्धैस्तथा क्लेशैर्नात्मा संयुज्यते पुनः । आत्मना विप्रहीणानि
 काष्ठकुड्रोपमानि च ॥ १०७ ॥ विनश्यन्ति न सन्देहः फेनानीव
 महार्सवे । आत्मानं विन्दते येन सर्वभूतगुहाशयम् ॥ १०८ ॥
 श्लोकेन यदि वाङ्मनश्चीणं तस्य प्रयोजनम् । इन्द्रादभिसम्वाय
 केचित् श्लोकपदाङ्कितैः ॥ १०९ ॥ शतैरन्यैः सहस्रैश्च प्रत्ययो
 मोक्षलक्षणम् । नायं लोकोऽस्ति न परो न सुखं संशयात्मनः
 ॥ ११० ॥ जचुर्ज्ञानविदो वृद्धाः प्रत्ययो मोक्षलक्षणम् । विदि-
 तार्थस्तु वेदानां परिवेदप्रयोजनम् ॥ १११ ॥ उद्विजेत् स तु
 वेदेभ्यो दावाग्नेरिव मानवः । शुष्कतर्कं परित्यज्य आश्रयस्व
 श्रुतिं स्मृतिम् ॥ ११२ ॥ एकाक्षराभिसम्बन्धं तत्त्वं हेतुभिरिच्छसि ।
 बुद्धिर्न तस्य सिध्येत साधनस्य विपर्ययात् ॥ ११३ ॥ वेदपूर्वं

वेदितव्यं प्रयत्नात्तद्वै वेदस्तस्य वेदः शरीरम् । वेदस्तत्त्वं तत्-
समासोपलब्धौ क्लीवस्त्वात्मा तत्स वेद्यस्य वेद्यम् ॥ ११४ ॥ वेदोक्त-
मायुर्देवानामाग्निप्रश्चैव कर्मणाम् । फलत्यनुयुगं लोके प्रभावश्च
शरीरिणाम् ॥ ११५ ॥ इन्द्रियाणां प्रसादेन तदेतत् परिवर्ज-
येत् । तस्माद्दानघनं दिव्यं निरुद्धेन्द्रियगोचरम् ॥ ११६ ॥ तपसा
स्वर्गगमनं भोगो दानेन जायते । ज्ञानेन मोक्षो विज्ञेयस्तीर्थ-
स्नानादवक्ष्यः ॥ ११७ ॥

वैशम्पायन उवाच । एवमुक्तस्तु राजेन्द्र प्रत्युवाच महायशाः ।
भगवन् श्रोतुमिच्छामि प्रदानविधिमुत्तमम् ॥ ११८ ॥

मार्कण्डेय उवाच । यत्त्वमिच्छसि राजेन्द्र दानधर्मं युधि-
ष्ठिर । इष्टञ्चेदं सदा मच्चं राजन् गौरवतस्तथा ॥ ११९ ॥
शृणु दानरहस्याणि श्रुतिस्मृत्युद्दितानि च । छायायां करिणः
श्राद्धं तत्कर्णपरिवीजितम् ॥ १२० ॥ दशकल्पायुतानीह न क्षीयेत
युधिष्ठिर । जीवनाय समाह्वितं वसु दत्त्वा महीपते ॥ १२१ ॥
वैश्यन्तु वासयेद्यस्तु सर्वयज्ञैः स इष्टवान् । प्रतिस्त्रोतश्चित्तवाहाः
पर्यन्त्योऽन्नानुसञ्चरन् ॥ १२२ ॥ महाधुरि यथा नावा महापापैः
प्रमुच्यते । विषुवे विप्रदत्तानि दधिमस्त्वक्षयानि च ॥ १२३ ॥
पर्वसु द्विगुणं दानमृतौ दशगुणं भवेत् । अर्द्धे शतगुणं प्रोक्त-
मनन्तं विषुवे भवेत् ॥ १२४ ॥ अयने विषुवे चैव षड्दशीतिमुखिषु
च । चन्द्रसूर्योपरागे च दत्तमक्षयमश्नुते ॥ १२५ ॥ ऋतुषु
दशगुणं वदन्ति दत्तं शतगुणमृत्त्रयनादिषु ध्रुवम् । भवति सहस्र-
गुणं दिनस्य राहोर्विषुवति चाक्षयमश्नुते फलम् ॥ १२६ ॥ ना-
भूमिदो भूमिमश्नाति राजन्नायानदो यानमारुह्य याति । यान्
यान् कामान् ब्राह्मणेभ्यो ददाति तांस्तान् कामान् जायमानः स
भुङ्क्ते ॥ १२७ ॥ अग्नेरपत्यं प्रथमं सुवर्षं भूर्वैष्णवी सूर्य-
सुताश्च गावः । लोकास्त्रयस्तेन भवन्ति दत्ता यः काञ्चनं गाश्च

महीञ्च दद्यात् ॥ १२८ ॥ परं हि दानान्न बभूव शाश्वतं भव्यं
त्रिलोके भवते कुतः पुनः । तस्मात् प्रधानं परमं हि दानं वदन्ति
लोकेषु विशिष्टबुद्धयः ॥ १२९ ॥

इति आरण्यपर्वणि मार्कण्डेयसमास्यापर्वणि दानकथने
एकोनविंशतोऽध्यायः ॥ १९९ ॥

वैशम्पायन उवाच । श्रुत्वा तु राजा राजर्षिरिन्द्रयुम्नस्य
तत्तथा । मार्कण्डेयान्महाभागात् स्वर्गस्य प्रतिपादनम् ॥ १ ॥
युधिष्ठिरो महाराज प्रपच्छ भरतर्षभः । मार्कण्डेयं तपोवृद्धं
दीर्घायुषमकल्मषम् ॥ २ ॥ विदितास्तव धर्मज्ञ देवदानवराक्षसाः ।
राजवंशाश्च विविधा ऋषिवंशाश्च शाश्वताः ॥ ३ ॥ न तेऽस्त्य-
विदितं किञ्चिदस्मिन् लोके दिजोत्तम । कथां वेत्सि मुने दिव्यां
मनुष्योरगरक्षसाम् ॥ ४ ॥ देवगन्धर्वयक्षाणां किन्नराप्सरसां तथा ।
द्रुमिच्छाम्यहं श्रोतुं तत्त्वेन द्विजसत्तम ॥ ५ ॥ कुवलाश्व इति
ख्यात इक्ष्वाकुरपराजितः । कथं नामविपर्यासाद्धुम्भुमारत्वमागतः
॥ ६ ॥ एतदिच्छामि तत्त्वेन ज्ञातुं भार्गवसत्तम । विपर्यस्तं
तथा नाम कुवलाश्वस्य धीमतः ॥ ७ ॥

वैशम्पायन उवाच । युधिष्ठिरेणैवमुक्तो मार्कण्डेयो महा-
मुनिः । धौम्भुमारमुपाख्यानं कथयामास भारत ॥ ८ ॥

मार्कण्डेय उवाच । हन्त ते कथयिष्यामि शृणु राजन् युधि-
ष्ठिर । धर्मिष्ठमिदमाख्यानं धुम्भुमारस्य तच्छृणु ॥ ९ ॥ यथा
स राजा इक्ष्वाकुः कुवलाश्वो महीपतिः । धुम्भुमारत्वमगमत्
तच्छृणुष्व महीपते ॥ १० ॥ महर्षिर्विश्रुतस्तात उत्तङ्ग इति
भारत । मरुधन्वसु रम्येषु आश्रमस्तस्य कौरव ॥ ११ ॥ उत्तङ्गस्तु
महाराज तपोऽतप्यत् सुदुश्चरम् । आरिराधयिषुर्विष्णुं बहून्

वर्षगणान् विभुः ॥ १२ ॥ तस्य प्रीतः स भगवान् साक्षाद्दर्शन-
मेयिवान् । दृष्ट्वैव चर्षिः प्रह्वस्तं तुष्टाव विविधैस्तत्रैः ॥ १३ ॥

उतङ्क उवाच । त्वया देव प्रजाः सर्वाः ससुरासुरमानवा ।
स्थावराणि च भूतानि जङ्गमानि तथैव च ॥ १४ ॥ ब्रह्म वेदाश्च
वेद्यञ्च त्वया सृष्टं महाद्युते । शिरस्ते गगनं देव नेत्रे शशिद्दिवा-
करौ ॥ १५ ॥ निश्वासः पवनश्चापि तेजोऽग्निश्च तवाच्युत ।
वाहवस्ते दिशः सर्वाः कुक्षिश्चापि महार्णवः ॥ १६ ॥ ऊरू ते
पर्वता देव खं जङ्घे मधुसूदन । पादौ ते पृथिवी देवी रोमा-
ण्योषधयस्तथा ॥ १७ ॥ इन्द्रसोमाम्निवरुणा देवासुरमहोरगाः ।
प्रह्वास्वामुपतिष्ठन्ति स्तुवन्तो विविधैः स्तवैः ॥ १८ ॥ त्वया व्याप्तानि
सर्वाणि भूतानि भुवनेश्वर । योगिनः सुमहावीर्याः स्तुवन्ति त्वां
महर्षयः ॥ १९ ॥ त्वयि तुष्टे जगत् स्वस्थं त्वयि क्रुद्धे महद्भयम् ।
भयानामपनेतासि त्वमेकः पुरुषोत्तम ॥ २० ॥ देवानां मानुषा-
णाञ्च सर्वभूतसुखावहः । त्रिभिर्विक्रमणैर्देव त्रयो लोकास्त्वया
हृताः ॥ २१ ॥ असुराणां समृद्धानां विनाशश्च त्वया कृतः । तव
विक्रमनैर्देवा निर्वाणमगमन् परम् ॥ २२ ॥ पराभूताश्च दैत्येन्द्रा-
स्त्वयि क्रुद्धे महाद्युते । त्वं हि कर्ता विकर्ता च भूतानामिह
सर्वशः । आराधयित्वा त्वां देवाः सुखमेधन्ति सर्वशः ॥ २३ ॥

मार्कण्डेय उवाच । एवं स्तुतो हृषीकेश उतङ्केन महात्मना ।
उतङ्कमब्रवीद्विष्णुः प्रीतस्तेऽहं वरं वृणु ॥ २४ ॥

उतङ्क उवाच । पर्याप्तो मे वरो ह्येष यदहं दृष्टवान् हरिम् ।
पुरुषं शाश्वतं दिव्यं स्रष्टारं जगतः प्रभुम् ॥ २५ ॥

विष्णुस्त्वाच । प्रीतस्तेऽहमलौक्येन भक्त्या च तव सत्तम ।
अवश्यं हि त्वया ब्रह्मन् मत्तो ग्राह्यो वरो द्विज ॥ २६ ॥

मार्कण्डेय उवाच । एवं संकन्द्यमानस्तु वरेण हरिणा तदा ।
उतङ्कः प्राञ्जलिर्ब्रवे वरं भरतसत्तम ॥ २७ ॥

उतङ्ग उवाच । यदि मे भगवान् प्रीतः पुण्डरीकनिभेक्षण ।
धर्मं सत्ये दमे चैव बुद्धिर्भवतु मे सदा । अभ्यासश्च भवेद्भक्त्या त्वयि
नित्यं ममेश्वर ॥ २८ ॥

श्रीभगवानुवाच । सर्वमेतद्धि भविता मत्प्रसादात्तव द्विज ।
प्रतिभास्यति योगश्च येन युक्तो द्विवीकसाम् । त्रयाणामपि लोकानां
महत् कार्यं करिष्यसि ॥ २९ ॥ उत्सादनार्थं लोकानां धुम्भुर्नाम
महासुरः । तपस्यति तपो घोरं शृणु यस्तं हनिष्यति ॥३०॥ राजा
हि वीर्यवांस्तात इच्छाकुरपराजितः । बृहदश्व इति ख्यातो भवि-
ष्यति महीपतिः ॥३१॥ तस्य पुत्रः शुचिर्दान्तः कुबलाश्व इति श्रुतः ।
स योगबलमास्थाय मामकं पार्थिवोत्तमः ॥ ३२ ॥ शासनात्तव विप्रर्षे
धुम्भुमारो भविष्यति । एवमुक्त्वा तु तं विप्रं विष्णुरन्तरधीयत ॥३३॥

इति आरण्यपर्वणि मार्कण्डेयसमास्यापर्वणि धुम्भुमारो-
पाख्याने द्विंशतोऽध्यायः ॥ २०० ॥

मार्कण्डेय उवाच । इच्छाकौ संस्थिते राजन् शशादः पृथिवी-
मिमाम् । प्राप्तः परमधर्मात्मा सोऽयोध्यायां नृपोऽभवत् ॥ १ ॥
शशादस्य तु दायादः ककुत्स्थो नाम वीर्यवान् । अनेनाश्वापि
काकृतस्थः पृथुश्चानेनसः सुतः ॥ २ ॥ विश्वगश्वः पृथोः पुत्रस्तस्मा-
दद्रिश्च जज्ञिवान् । अद्रेश्च युवनाश्वस्तु आवस्तस्यात्मजोऽभवत् ॥३॥
तस्य आवस्तको ज्ञेयः आवस्ती येन निर्मिता । आवस्तस्य तु
दायादो बृहदश्वो महाबलः ॥ ४ ॥ बृहदश्वस्य दायादः कुब-
लाश्व इति स्मृतः । कुवलाश्वस्य पुत्राणां सहस्राण्येकविंशतिः
॥ ५ ॥ सर्वे विद्यासु निष्णाता बलवन्तः सुदारुणाः । कुवलाश्वश्च
पितृतो गुणैरभ्यधिकोऽभवत् ॥ ६ ॥ समये तं पिता राज्ये बृह-
दश्वोऽभ्यपेक्षयत् । कुवलाश्वं महाराज शूरसुत्तमधार्मिकम् ॥ ७ ॥

पुत्रसङ्क्रामितश्रीस्तु बृहदृष्वो महीपति । जगाम तपशै धीमां
स्तपोवनममित्रहा ॥ ८ ॥

मार्कण्डेय उवाच । अथ शुश्राव राजमिं तमुतङ्को नरा-
धिप । वनं संप्रस्थितं राजन् बृहदृष्वं द्विजोत्तमः ॥ ९ ॥ तमु-
तङ्को महातेजाः सर्वास्त्रविदुषाम्बरम् । न्यवारयदमेयात्मा समा-
साद्य नरोत्तमम् ॥ १० ॥

उतङ्क उवाच । भवता रक्षणं कार्यं तत्तावत् कर्तुमर्हसि ।
निरुद्दिग्ना वयं राजस्वत्प्रसादाद्भवेमहि ॥ ११ ॥ त्वया हि
पृथिवी राजन् रक्ष्यमाणा महात्मना । भविष्यतिनिरुद्दिग्ना नारण्यं
गन्तुमर्हसि ॥ १२ ॥ पालने हि महान् धर्मः प्रजानामिह दृश्यते ।
न तथा दृश्यतेऽरण्ये माभूत्ते बुद्धिरीदृशी ॥ १३ ॥ ईदृशी न हि
राजेन्द्र धर्मः क्वचन दृश्यते । प्रजानां पालने यो वै पुरा राज-
र्षिभिः कृतः ॥ १४ ॥ रक्षितव्याः प्रजा राज्ञा तास्त्वं रक्षितुमर्हसि ।
निरुद्दिग्नास्तपश्चर्त्तुं न हि शक्नोमि पार्थिव ॥ १५ ॥ ममाश्रमसमीपे
वै समेषु मरुधन्वसु । समद्रो वालुकापूर्णी उज्ज्वालक इति स्मृतः
॥ १६ ॥ बहुयोजनविस्तीर्णी वस्तुयोजनमायतः । तत्र रौद्रो
दानवेन्द्रो महावीर्यपराक्रमः ॥ १७ ॥ मधुकैटभयोः पुत्रो धुम्बु-
र्नाम सुहास्रणः । अन्तर्भूमिगतो राजन् वसत्यमितविक्रमः ॥ १८ ॥
तं निहत्य महाराज वनं त्वं गन्तुमर्हसि । श्येते लोकविनाशाय
तप आस्थाय हास्रणम् ॥ १९ ॥ त्रिदशानां विनाशाय लोकाना-
ञ्चापि पार्थिव । अवध्यो देवतानां हि दैत्यानामथ रक्षसाम् ॥२०॥
नागानामथ यक्षाणां गन्धर्वाणाञ्च सर्वशः । अवाप्य स वरं राजन्
सर्वलोकपितामहात् ॥ २१ ॥ तं विनाशाय भद्रं ते मा ते बुद्धि-
रतोऽन्यथा । प्राप्स्यसे महतीं कीर्त्तिं शश्वतीमव्ययां घ्रुवाम्
॥ २२ ॥ क्रूरस्य तस्य स्वपतो वालुकान्तर्हितस्य च । सम्वत्सरस्य
पर्यन्ते नि श्वासः संप्रवर्त्तते ॥ २३ ॥ यदा तदा भूश्चलति समैल-

बनकानना । तस्य निश्वासवातेन रज उड्ढूयते मेहत् ॥ २४ ॥
 आदित्यपथमाश्रित्य सप्ताहं भूमिकम्पनम् । सविस्फुलिङ्गं सज्वालं
 धूममिश्रं सुदारुणम् ॥ २५ ॥ तेन राजन् शक्तोऽपि तस्मिन् स्थातुं
 स्र आश्रमे । तं विनाशय राजेन्द्र लोकानां हितकाम्यया ॥ २६ ॥
 लोकाः स्वस्था भविष्यन्ति तस्मिन् विनिहतेऽसुरे । तं हि तस्य
 विनाशाय पथ्याप्त इति मे मतिः ॥ २७ ॥ तेजसा तव तेजश्च
 विष्णुराप्यायविष्यति । विष्णुना च दरो दत्तः पूर्वं मम महीपते
 ॥ २८ ॥ यस्तं महासुरं रौद्रं बधिष्यति महीपतिः । तेजस्तं
 वैष्णवमिति प्रवेक्ष्यति दुरासदम् ॥ २९ ॥ तस्तेजस्वं समाधाय
 राजेन्द्र भुवि दुःसहम् । तं निस्सूदय राजेन्द्र दैत्यं रौद्रपराक्रमम्
 ॥ ३० ॥ न हि धुम्भुर्महातेजास्तेजसाल्पेन शक्यते । निर्दग्धुं
 पृथिवीपाल स हि वर्षंशतैरपि ॥ ३१ ॥

इति आरण्यपर्वणि मार्कण्डेयसमाख्यापर्वणि धुम्भुमारो-
 पाख्याने एकाधिकद्विंशतोऽध्यायः ॥ २०१ ॥

मार्कण्डेय उवाच । स एवमुक्तो राजर्षिरुतङ्गेनापराजितः ।
 उत्तङ्गं कौरवश्रेष्ठ कृताञ्जलिरथाब्रवीत् ॥ १ ॥ न तेऽभिममनं
 ब्रह्मन् मोघमेतद्भविष्यति । पुत्रो ममाद्यं भगवन् कुबलाश्व इति
 स्मृतः ॥ २ ॥ धृतिमान् क्षिप्रकारि च वीर्य्यणाप्रतिमो भुवि ।
 प्रियञ्च ते सर्वमेतत् करिष्यति न संशयः ॥ ३ ॥ पुत्रैः परिवृतः
 सर्वैः शूरैः परिषवाङ्गभिः । विसर्जयस्व मां ब्रह्मन् न्यस्तशस्त्रो-
 ऽस्मि साम्प्रतम् ॥ ४ ॥ तथास्त्विति च तेनोक्तो मुनिनामिततेजसा ।
 स तमादिश्य तनयमुतङ्गाय महात्मने । क्रियतामिति राजर्षि-
 र्जगाम वगनुत्तमम् ॥ ५ ॥

युधिष्ठिर उवाच । क एष भगवन् दैत्यो महावीर्य्यस्तपोधन ।

कस्य पुत्रोऽथ नप्ता वा एतदिच्छामि वेदितुम् । एवं मलाबलौ
दैत्यो न श्रुतो मे तपोधन ॥ ६ ॥ एतदिच्छामि भगवन् यथातथ्येन
वेदितुम् । सर्वमेतन्महाप्राज्ञ विस्तरेण तपोधन ॥ ७ ॥

मार्कण्डेय उवाच । शृणु राजन्निदं सर्वं यथावृत्तं नरा-
धिप । कथ्यमानं महाप्राज्ञ विस्तरेण यथातथ्यम् ॥ ८ ॥ एका-
र्णवे तथा लोके नष्टे स्थावरजङ्गमे । प्रनष्टेषु च भूतेषु सर्वेषु
भरतर्षभ ॥ ९ ॥ प्रभवं लोककर्त्तारं विष्णुं शाश्वतमव्ययम् ।
यमाङ्गमुनयः सिद्धाः सर्वलोकमहेश्वरम् ॥ १० ॥ सुष्वाप भग-
वान् विष्णुरप्सु योगत एव सः । नागस्य भोगे महति श्रेष्ठस्या-
मिततेजसः ॥ ११ ॥ लोककर्त्ता महाभाग भगवानच्युतो हरिः ।
नागभोगेन महता परिरभ्य महीममाम् ॥ १२ ॥ स्वपतस्तस्य
देवस्य पद्मं सूर्यसमप्रभम् । नाभ्यां विनिःसृतं दिव्यं तत्रोत्पन्नः
पितामहः ॥ १३ ॥ साक्षाल्लोकगुरुर्ब्रह्मा पद्मे सूर्यसमप्रभे । चतु-
र्वेदश्चतुर्भुक्तस्तथैव च चतुर्मुखः ॥ १४ ॥ स्वप्रभावाद्गुराधर्षी महा-
बलपराक्रमः । कस्यचित्त्वथ कालस्य दानवौ वीर्यवत्तमौ ॥ १५ ॥
मधुश्च कैटभश्चैव दृष्टवन्तौ हरिं प्रभुम् । शयानं शयने दिव्ये
नागभोगे महाद्युतिम् ॥ १६ ॥ बह्मयोजनविस्तीर्णं बह्मयोजन-
मायते । किरीटकौस्तुभधरं पीतकौशेयवाससम् ॥ १७ ॥ दीप्य-
मानं श्रिया राजंस्तेजसा वपुषा तथा । सहस्रसूर्यप्रतिममङ्गु-
तोषमदर्शनम् ॥ १८ ॥ विस्मयः सुमहानासीन्मधुकैटभयोस्तथा ।
दृष्ट्वा पितामहञ्चापि पद्मे पद्मनिभेक्षणम् ॥ १९ ॥ वित्रासयेतामथ
तौ ब्रह्माणममितौजसम् । वित्रास्यमानो बह्मशो ब्रह्मा ताभ्यां
महायथाः ॥ २० ॥ अकम्पयत् पद्मनालं ततोऽबुध्यत केशवः ।
अथापश्यत् गोविन्दो दानवौ वीर्यवत्तरौ ॥ २१ ॥ दृष्ट्वा तावब्रवी-
द्देवः स्वागतं वां महाबलौ । इदामि वां वरं श्रेष्ठं प्रीतिर्हि मम
जायते ॥ २२ ॥ तौ प्रहस्य हृषीकेशं महादर्पो महाबलौ ।

प्रत्यब्रूतां महाराज सहितौ मधुसूदनम् ॥ २३ ॥ आवां वरय
देव त्वं वरदौ स्वः सुरोत्तम । दातारौ सौ वरं तुभ्यं तद्ब्रवी-
क्ष्यविचारयन् ॥ २४ ॥

भगवानुवाच । प्रतिगृह्णे वरं वीरावीष्णितश्च वरो मम ।
युवां हि वीर्यसम्पन्नौ न वामस्ति समः पुमान् ॥ २५ ॥ बध्यत्व-
मुपगच्छेतां मम सत्यपराक्रमौ । एतदिच्छाम्यहं कामं प्राप्तुं
लोकहिताय वै ॥ २६ ॥

मधुकैटभावूचतुः । अनृतं नोक्तपूर्वं वै स्वैरेष्वपि कृतोऽन्यथा ।
सत्ये धर्मे च निरतौ विद्मः प्रावां पुरुषोत्तम ॥ २७ ॥ बले रूपे च
सौन्दर्ये शमे च न समोऽस्ति नौ । धर्मे तपसि दाने च शील-
सत्त्वदमेषु च ॥ २८ ॥ उपप्लवो महानस्मानुपावर्तत केशव । उक्तं
प्रतिकुरुष्व त्वं कालो हि दुरतिक्रमः ॥ २९ ॥ आवामिच्छावहे
देव कृतमेकं त्वया विभो । अनावृतेऽस्मिन्नाकाशे बध्मं सुरवरो-
त्तम ॥ ३० ॥ पुत्रत्वमधिगच्छावस्तव चापि सुलोचन । वर एष
वृत्तो देव तद्विद्धि सुरसत्तम । अनृतं मा भवेद्देव यद्धि नौ संश्रुतं
तदा ॥ ३१ ॥

श्रीभगवानुवाच । बाढमेवं करिष्यामि सर्वमेतद्भविष्यति ।

मार्कण्डेय उवाच । विचिन्त्य त्वय्य गोविन्दो नापश्यद्यदनावृतम्
॥ ३२ ॥ अवकाशं पृथिव्यां वा दिवि वा मधुसूदनः । स्वकावना-
वृताब्रूह दृष्ट्वा देववरस्तदा ॥ ३३ ॥ मधुकैटभयो राजन् शिरसी
मधुसूदनः चक्रेण शितधारेण न्यकृन्तत महायज्ञाः ॥ ३४ ॥

इति आरण्यपर्वणि मार्कण्डेयसमाख्यापर्वणि धुन्धुमारो-
पाख्याने द्वाधिकशतोऽध्यायः ॥ २०२ ॥

मार्कण्डेय उवाच । धुम्बुर्नाम महाराज तयोः पुत्रो महा-
द्युतिः । स तपोऽतप्यत महन्महावीर्यपराक्रमः ॥ १ ॥ अतिष्ठ-
द्विकपादेन कृशो धमनिसन्ततः । तस्मै ब्रह्मा ददौ प्रीतो वरं वव्रे
स च प्रभुम् ॥ २ ॥ देवदानवयक्षाणां सर्पगन्धर्वरक्षसाम् । अब-
ध्योऽहं भवेयं वै वर एष वृतो मया ॥ ३ ॥ एवं भवतु गच्छेति
तमुवाच पितामहः । स एवमुक्तस्तत्पादौ मूर्ध्ना स्पृश्य जगाम ह
॥ ४ ॥ स तु धुम्बुर्वरं लब्ध्वा महावीर्यपराक्रमः । अनुस्मरन्
पितृवधं द्रुतं विष्णुमुपागमत् ॥ ५ ॥ स तु देवान् सगन्धर्वान्
जित्वा धुम्बुरमर्षणः । बबाध सर्वानसर्काद्विष्णुं देवांश्च वै भृशम्
॥ ७ ॥ समुद्रे वालुकापूर्णं उज्जालक इति स्मृते । आगम्य च
सदुष्टात्मा तं देशं भरतर्षभ ॥ ८ ॥ बाधते स्म परं शक्त्या तमुतङ्गा-
श्रमं विभो । अन्तर्भूमिगतस्तत्र वालुकान्तर्हितस्तथा ॥ ९ ॥ मधु-
कैटभयोः पुत्रो धुम्बुर्भीमपराक्रमः । शीते लोकविनाशाय तपो-
बलमुपाश्रितः ॥ १० ॥ उतङ्गस्याश्रमाभ्यासे निःश्वसन् पावका-
र्चिषः । एकस्मिन्नेव काले तु राजा सबलवाहनः ॥ ११ ॥ उतङ्ग-
विप्रसहितः कुबलाश्वो महीपतिः । पुत्रैः सह महीपाल प्रययौ
भरतर्षभ ॥ १२ ॥ सहस्रैरेकविंशत्या पुत्राणामरिमर्द्दनः । कुब-
लाश्वो नरपतिरन्विती बलशालिनाम् ॥ १३ ॥ तमाविशत्ततो
विष्णुर्भगवांस्तेजसा प्रभुः । उतङ्गस्य नियोगेन लोकानां हित-
काम्यया ॥ १४ ॥ तस्मिन् प्रयाते दुर्द्धर्षे दिवि शब्दो महानमूत् ।
एष श्रीमानबध्योऽद्य धुम्बुमारो भविष्यति ॥ १५ ॥ दिव्यैश्च
पुष्पैस्तं देवाः समन्तात् पर्यवाकिरन् । देवदुन्दुभयश्चापि नेदुः
स्वयमनीरिताः ॥ १६ ॥ शीतश्च वायुः प्रवक्त्रे प्रयाणे तस्य धीमतः ।
त्रिपांशुलां महीं कुर्वन् ववर्ष च सुरेश्वरः ॥ १७ ॥ अन्तरीक्षे
विमानानि देवतानां युधिष्ठिर । तत्रैव समदृश्यन्त धम्बुर्यत्र महा-
सुरः ॥ १८ ॥ कुललाश्वस्य धुम्बोश्च युद्धं कौतूहलान्विताः । देव-

गन्धर्वसहिताः समवेक्षन्महर्षयः ॥ १९ ॥ नारायणेन कौरव्य
 तेजसाप्यायितस्तदा । स गतो नृपतिः क्षिप्रं पुत्रैस्तैः सर्वतो
 दिशम् ॥ २० ॥ अर्णवं खानयामास कुबलाश्वो महीपतिः ।
 कुबलाश्वस्य पुत्रैश्च तस्मिन् वै वालुकार्णवे ॥ २१ ॥ सप्तभिर्हिवसैः
 खात्वा दृष्टो धुम्भुर्महाबलः । आसीद्द्वोरं वपुस्तस्य वालुकान्तर्हितं
 महत् ॥ २२ ॥ दीप्यमानं यथा सूर्यं तेजसा भरतर्षभ । ततो
 धुम्भुर्महाराज दिशमावृत्य पश्चिमान् ॥ २३ ॥ सुप्तोऽभूद्राज-
 शार्दूल कालानलसमद्युतिः । कुबलाश्वस्य पुत्रैस्तु सर्वतः परि-
 वारितः ॥ २४ ॥ अभिद्रुतः शरैस्तीक्ष्णैर्गदाभिर्मूर्खलैरपि । पट्टिशैः
 परिघैः प्राशैः खड्गैश्च विमलैः शितैः ॥ २५ ॥ स बध्यमानः
 संक्रुद्धः समुत्तस्थौ महाबलः । क्रुद्धश्चाभक्षयत्तेषां शस्त्राणि विवि-
 धानि च ॥ २६ ॥ आस्यादमन् पावकं स सम्बन्धकसमं तदा ।
 तान् सर्वान्मृपतेः पुत्रामदहत् स्वेन तेजसा ॥ २७ ॥ मुखजेनाग्निना
 क्रुद्धो लोकानुहर्त्तयन्निव । क्षणेन राजशार्दूल पुरेव कपिलः
 प्रभुः ॥ २८ ॥ सगरस्यात्मजान् क्रुद्धस्तदद्भुतमिवाभवत् । तेषु
 क्रोधान्निदग्धेषु तदा भरतसत्तम ॥ २९ ॥ तं प्रबुद्धं महत्मानं
 कुम्भकर्णमिवापरम् । आससाद् महातेजाः कुमलाश्वो मही-
 पतिः ॥ ३० ॥ तस्य वारि महाराज सुस्राव बह्व देहतः । तदा-
 पीयत तत्तेजो राजा वारिमयं नृप ॥ ३१ ॥ योगी योगीन वह्निञ्च
 शमयामास वारिणा । ब्रह्मास्त्रेण च राजेन्द्र दैत्यं क्रूरपरा-
 क्रमम् ॥ ३२ ॥ ददाह भरतश्रेष्ठ सर्वलोकाभयाय वै । सोऽस्त्रेण
 दग्ध्वा राजर्षिः कुबलाश्वो महासुरम् ॥ ३३ ॥ सुरशत्रुममित्रघ्नं
 वै लोक्येश इवापरः । धुम्भुर्वधात्तदा राजा कुबलाश्वो महा-
 मनाः ॥ ३४ ॥ धुम्भुमार इति ख्यातो नान्नाप्रतिरथोऽभवत् ।
 प्रीतैश्च त्रिदशैः सर्वैर्महर्षिसहितैस्तदा ॥ ३५ ॥ वरं वृणीष्वे-
 त्युक्तः स प्राञ्जलिः प्रणतस्तदा । अतीव मुदितो राजन्निदं

वचनमब्रवीत् ॥ ३६ ॥ दद्यां वित्तं द्विजाग्रेभ्यः शत्रूणाञ्चापि
दुर्जयः । सख्यञ्च विष्णुना मे स्याद्भूतेष्वद्रोह एव च ॥ ३७ ॥
धर्मं रतिश्च सततं स्वर्गं वासस्तथाक्षयः । तथास्त्विति ततो देवैः
प्रीतैरुक्तः स पार्थिवः ॥ ३८ ॥ ऋषिभिश्च सगन्धर्वैस्तङ्गेन च
धीमता । सम्भाष्य चैनं विद्विधैराशीर्वादैस्ततो नृप ॥ ३९ ॥ देवा
महर्षयश्चापि स्वानि स्थानानि भेजिरे । तस्य पुत्रास्त्रयः श्लिष्टा
युधिष्ठिर तदाभवन् ॥ ४० ॥ दृढाश्वः कपिलाश्वश्च चन्द्राश्वश्चैव
भारत । तेभ्यः परम्परा राजन्निच्चाकूणां महात्मनाम् ॥ ४१ ॥
वंशस्य सुमहाभाग राज्ञाममिततेजसाम् । एवं स निहतस्तेन
कुबलाश्वेन सत्तम ॥ ४२ ॥ धुम्धुर्नाम महादैत्यो मधुकैटभयोः
सुतः । कुबलाश्वश्च नृपतिर्धुम्धुमार इति स्मृतः ॥ ४३ ॥ नाम्ना
च गुणसंयुक्तस्तदाप्रभृति सोऽभवत् । एतत्ते सर्वमाख्यातं यन्मां त्वं
परिपृच्छसि ॥ ४४ ॥ धौम्धुमारमुपाख्यानं प्रथितं यस्य कर्मणा ।
दूदन्तु पुण्यमाख्यानं विष्णोः समनुकीर्त्तनम् ॥ ४५ ॥ शृणुयाद्यः
स धर्मात्मा पुत्रवांश्च भवेन्नरः । आयुष्मान् भूतिमांश्चैव श्रुत्वा भवति
पर्वसु । न च व्याधिभयं किञ्चित् प्राप्नोति विगतज्वरः ॥ ४६ ॥

इति आरण्यपर्वणि मार्कण्डेयसमास्यापर्वणि धुम्धुमारो-

पाख्याने त्र्यधिकद्विंशतोऽध्यायः ॥ २०३ ॥



वैशम्पायन उवाच । ततो युधिष्ठिरो राजा मार्कण्डेयं महा-
द्युतिम् । पप्रच्छ भरतश्रेष्ठ धर्मप्रश्नं सुदुर्विदम् ॥ १ ॥

युधिष्ठिर उवाच । श्रोतुमिच्छामि भगवन् स्त्रीणां माहात्म्य-
मुत्तमम् । कथ्यमानं त्वया विप्र सूक्ष्मधर्मञ्च तत्त्वतः ॥ २ ॥ प्रत्य-
क्षेण हि दृश्यन्ते देवा विप्रर्षिसत्तम । सूर्याचन्द्रमसौ वायुः पृथिवी
वह्निरेव च ॥ ३ ॥ पिता माता च भगवन् गुरुरेव च सत्तम ।

यच्चान्यद्देवविहितं तच्चापि भृगुनन्दन ॥ ४ ॥ मान्या हि गुरवः
 सर्वे एकपत्न्यस्तथा स्त्रियः । पतिव्रतानां शुश्रूषा दुष्करा प्रति-
 भाति मे ॥ ५ ॥ पतिव्रतानां माहात्म्यं वक्तुमर्हसि नः प्रभो ।
 निरुध्य चिन्द्रियग्रामं मनः संरुध्य चानघ ॥ ६ ॥ पतिं दैवत-
 वच्चापि चिन्तयन्त्यः स्थिता हि याः । भगवन् दुष्करं त्वेतत्
 प्रतिभाति मम प्रभो ॥ ७ ॥ मातापित्रोश्च शुश्रूषा स्त्रीणां भर्त्तरि
 च हिज । स्त्रीणां धर्मात् सुवोरादि नान्यं पश्यामि दुष्करम्
 ॥ ८ ॥ साध्वाचाराः स्त्रियो ब्रह्मन् यत् कुर्वन्ति सदादृताः ।
 दुष्करं खलु कुर्वन्ति पितरं मातरश्च वै ॥ ९ ॥ एकपत्न्यश्च या
 नार्थो याश्च सत्यं वदन्युत । कुक्षिणा दशमासांश्च गर्भं सम्भारयन्ति
 याः ॥ १० ॥ नार्थः कालेन सम्भूय किमद्भुततरं ततः । संशयं
 परमं प्राप्य वेदनामतुलामपि ॥ ११ ॥ प्रजायन्ते सुतान्तर्यो दुःखिन
 महत्त्वा विभो । पुष्पान्ति चापि महता स्नेहेन हिजपुङ्गव ॥ १२ ॥
 ये च क्रूरेषु सर्वेषु वर्त्तमाना जुगुप्सिताः । स्वकर्म कुर्वन्ति सदा
 दुष्करं तच्च मे मतम् ॥ १३ ॥ क्षत्रधर्मसमाचारं तत्त्वं चाख्याहि
 मे हिज । धर्मः सुदुर्लभो विप्र नृशंसेन माहात्मनाम् ॥ १४ ॥
 एतदिच्छामि भगवन् प्रश्नं प्रश्नविदाम्बर । श्रोतुं भृगुकुलश्रेष्ठ
 शुश्रूषे तव सुव्रत ॥ १५ ॥

मार्कण्डेय उवाच । हन्त तै सर्वमाख्यास्ये प्रश्नमेतं सुदु-
 र्लभम् । तत्त्वेन भरतश्रेष्ठ गदतस्तान्निबोध मे ॥ १६ ॥ मातृस्तु
 गौरवादन्ये पितृनन्ये तु मेनिरे । दुष्करं कुरुते माता विवर्द्धयति
 या प्रजाः ॥ १७ ॥ तपसा देवतेच्याभिर्वन्दनेन तितिक्षया ।
 अभिचारैरुपायैश्चापीहन्ते पितरः सुतान् ॥ १८ ॥ एवं क्रुच्छ्रेण
 महता पुत्रं प्राप्य सुदुर्लभम् । चिन्तयन्ति सदा वीर कीदृशोऽयं
 भविष्यति ॥ १९ ॥ आशंसते हि पुत्रेषु पिता माता च भारत ।
 यश्च कीर्त्तिमदृष्टव्यं प्रजा धर्मं तथैव च ॥ २० ॥ तयोराशन्तु

सफलां यः करोति स धर्मवित् । पिता माता च राजेन्द्र तुष्यतो
यस्य नित्यमः ॥ २१ ॥ इह प्रेत्य च तस्याथ कीर्त्तिर्धर्मश्च शाश्वतः ।
नैव यच्चक्रियाः कार्श्विन्न आढं नोपवासकम् ॥ २२ ॥ या तु
भर्त्तरि शुश्रूषा तथा स्वर्गं जयत्युत । एतत् प्रकरणं राजन्नाधि-
कृत्य युधिष्ठिर । पतिव्रतानां नियतं धर्मञ्चावाहितः शृणु ॥ २३ ॥

इति आरण्यपर्वणि मार्कण्डेयसमास्यापर्वणि पतिव्रतो-
पाख्याने चतुरधिकद्विंशतोऽध्यायः ॥ २०४ ॥

मार्कण्डेय उवाच । कश्चिद्विजातिप्रवरो वेदाध्यायी तपो-
धनः । तपस्वी धर्मशीलश्च कौशिको नाम भारत ॥ १ ॥ साङ्गो-
षनिषदो वेदानधीते द्विजसत्तमः । स वृक्षमूले कस्मिंश्चिद्देवानुच्चा-
रयन् स्थितः ॥ २ ॥ उपरिष्ठाच्च वृक्षस्य बलाका संन्यलीयत ।
तथा पुरीषमुत्सृष्टं ब्राह्मणस्य तदोपरि ॥ ३ ॥ तामवेक्ष्य ततः
क्रुद्धः समपध्यायत द्विजः । भृशं क्रोधाभिभूतेन बलाका सा निरी-
क्षिता ॥ ४ ॥ अपध्याता च विप्रेण न्यपतडरणीतले । बलाकां
पतिततां दृष्ट्वा गतसत्वामचेतनाम् ॥ ५ ॥ कारुण्यादभिसन्तप्तः
पर्यशोचत तां द्विजः । अकार्यं कृतवानस्मि रोषरागबलात्-
कृतः ॥ ६ ॥

मार्कण्डेय उवाच । इत्युक्त्वा बद्धशो विद्वान् ग्रामं भैक्ष्याय
संश्रितः । ग्रामे शुचीनि प्रचरन् कुलानि भरतर्षभ ॥ ७ ॥ प्रविष्ट-
स्तत् कुलं यत्र पूर्वञ्चरितवांस्तु सः । देहीति याचमानोऽसौ तिष्ठे-
त्युक्तः स्त्रिया ततः ॥ ८ ॥ शौचन्तु यावत् कुरुते भाजनस्य
कुटुम्बिनी । एतस्मिन्नन्तरे राजन् क्षुधा सम्पीडितो भृशम् ॥ ९ ॥
भर्त्ता प्रविष्टः सहसा तस्या भरतसत्तम । सा तु दृष्ट्वा पतिं साध्वी
ब्राह्मणं व्यवहाय तम् ॥ १० ॥ पाद्यमाचमनीयं वै ददौ भर्त्त-

स्तथासनम् । प्रह्ला पर्यवरञ्चापि भर्तारमसितेक्षणा ॥ ११ ॥
 आहारेणाय भक्ष्यैश्च भोज्यैः सुमधुरैस्तथा । उच्छिष्टं भाविता
 भर्तुर्भुङ्क्ते नित्यं युधिष्ठिर ॥ १२ ॥ दैवतञ्च पतिं मेने भर्तु-
 श्चित्तानुसारिणी । कर्मणा मनसा वाचा नान्यचिन्ताभ्यगात् पतिम्
 ॥ १३ ॥ तं सर्वभावोपगता पतिशुश्रूषणे रता । साध्वाचारा
 शुचिर्दृष्ट्वा कुटुम्बस्य हितैषिणी ॥ १४ ॥ भर्तुश्चापि हितं यत्तत्
 सततं सानुवर्त्तते । देवतातिथिभृत्यानां श्वश्रूष्वशुरयोस्तथा ॥ १५ ॥
 शुश्रूषणपरा नित्यं सततं संयतेन्द्रिया । सा ब्राह्मणं तदा दृष्ट्वा
 संस्थितं भैक्ष्यकाङ्क्षिणम् ॥ १६ ॥ कुर्वती पतिशुश्रूषां सस्मा-
 राय शुभेक्षणा । व्रीडिता साभवत् साध्वी तदा भरतसत्तम ।
 भिक्षामाहाय विप्राय निर्जगाम यशस्विनी ॥ १७ ॥

ब्राह्मण उवाच । किमिदं भवति त्वं मां तिष्ठेत्युक्त्वा वराङ्गने ।
 उपरोधं कृतवती न विसर्जितवत्यसि ॥ १८ ॥

मार्कण्डेय उवाच । ब्राह्मणं क्रोधसन्तप्तं ज्वलन्तमिव तेजसा ।
 दृष्ट्वा साध्वी मनुष्येन्द्र सान्तुपूर्वं वचोऽब्रवीत् ॥ १९ ॥

स्वप्नवाच । क्षन्तुमर्हसि मे विद्वन् भर्ता मे दैवतं महत् ।
 स चापि क्षुधितः श्रान्तः प्राप्तः शुश्रूषितो मया ॥ २० ॥

ब्राह्मण उवाच । ब्राह्मणा न गरीयांसो गरीयांस्ते पतिः
 कृतः । गृहस्थधर्मे वर्त्तन्ती ब्राह्मणानवमन्यसे । इन्द्रोऽप्येषां
 प्रणमते किं पुनर्मानवो भुवि ॥ २१ ॥ अवलिप्ते न जानीषि वृद्धानां
 न श्रुतं त्वया । ब्राह्मणा ह्यग्निसदृशा दहेयुः पृथिवीर्मापि ॥ २२ ॥

स्वप्नवाच । नाहं बलाका विप्रेन्द्र त्यज क्रोधं तपोधन ।
 अनया क्रुद्धया दृष्ट्या क्रुद्धः किं मां करिष्यसि ॥ २३ ॥ नापजाना-
 म्यहं विप्रान् दैवैस्तुल्यान् मनस्विनः । अपराधमिमं विप्र क्षन्तु-
 मर्हसि मेऽनघ ॥ २४ ॥ जानामि तेजो विप्राणां महाभायञ्च
 धीमताम् । अपेयः सागरः क्रोधात् कृतो हि लवणोदकः ॥ २५ ॥

तथैव दीप्तपसां मुनीनां भावितात्मनाम् । येषां क्रोधान्निरद्यापि
दण्डके नोपशाम्यति ॥ २६ ॥ ब्राह्मणानां परिभवाहातापिः स
दुरात्मवान् । अगस्त्यमृषिमासाद्य जीर्णः क्रूरो महासुरः ॥ २७ ॥
बहुप्रभावाः श्रूयन्ते ब्राह्मणानां महात्मनाम् । क्रोधः सुविपुलो
ब्रह्मन् प्रसादश्च महात्मनाम् ॥ २८ ॥ अस्मिंस्त्वतिक्रमे ब्रह्मन् चान्तु-
मर्हसि मेऽनघ । पतिशुश्रूषया धर्मो यः स मे रोचते हिज ॥ २९ ॥
दैवतेष्वपि सर्वेषु भर्ता मे दैवतं परम् । अविदूषेण तस्याहं
कुर्यां धर्मं हिजोत्तम ॥ ३० ॥ शुश्रूषायाः फलं पश्य पत्युर्ब्राह्मण
यादृशम् । बलाका हि त्वया दग्धा रोषात्तद्विदितं मया ॥ ३१ ॥
क्रोधः शत्रुः शरीरस्थो मनुष्याणां हिजोत्तम । यः क्रोधमोहौ
त्यजति तं देवा ब्राह्मणं विदुः ॥ ३२ ॥ यो वदेद्दिह सत्यानि
गुरुं सन्तोषयेत् च । हिंसितश्च न हिंसेत् तं देवा ब्राह्मणं विदुः
॥ ३३ ॥ जितेन्द्रियो धर्मपरः स्वाध्यायनिरतः शुचिः । काम-
क्रोधौ वशे यस्य तं देवा ब्राह्मणं विदुः ॥ ३४ ॥ यस्य चात्मसमो
लोको धर्मज्ञस्य मनस्विनः । सर्वधर्मेषु चरतस्तं देवा ब्राह्मणं
विदुः ॥ ३५ ॥ योऽध्यापयेदधीयीत यजेद्वा याजयीत वा । दद्या-
हापि यथाशक्ति तं देवा ब्राह्मणं विदुः ॥ ३६ ॥ ब्रह्मचारी च
वेदान् योऽप्यधीयाद्दिजपुङ्गवः । स्वाध्याये चाप्रमत्तो वै तं देवा
ब्राह्मणं विदुः ॥ ३७ ॥ यद्ब्राह्मणानां कुशलं तदेषां परि-
कीर्तयेत् । सत्यं तथा व्याहरतां नानृते रमते मनः ॥ ३८ ॥
धर्मन्तु ब्राह्मणस्याहुः स्वाध्यायं दममार्जवम् । इन्द्रियाणां निग्र-
हञ्च शाश्वतं हिजसत्तम ॥ ३९ ॥ सत्यार्जवं धर्ममाहुः परं धर्म-
विदो जनाः । दुर्ज्ञेयः शाश्वतो धर्मः स च सत्ये प्रतिष्ठितः ॥ ४० ॥
श्रुतिप्रमाणो धर्मः स्यादिति वृद्धानुशासनम् । बहुधा दृश्यते धर्मः
सूक्ष्म एव हिजोत्तम ॥ ४१ ॥ भगवानपि धर्मज्ञः स्वाध्यायनिरत
शुचिः । न तु तत्त्वेन भगवन् धर्मं वेत्सीति मे मतिः ॥ ४२ ॥

यदि विप्र न जानीषि धर्मं परमकं द्विज । धर्मव्याधं ततः पृच्छ
गत्वा तु मिथिलां पुरीम् ॥ ४३ ॥ मातापितृभ्यां शुश्रूषुः सत्य-
वादी जितेन्द्रियः । मिथिलायां वसेद्ग्राधः स ते धर्मान् प्रव-
च्यति ॥ ४४ ॥ तत्र गच्छस्व भद्रन्ते यथाकामं द्विजोत्तम । अत्युक्त-
मपि मे सर्वं क्षन्तुमर्हस्यनिन्दित । स्त्रियो ह्यवध्याः सर्वेषां ये
धर्ममभिविन्दते ॥ ४५ ॥

ब्राह्मण उवाच । प्रीतोऽह्नि तव भद्रन्ते गतः क्रोधश्च शोभने ।
उपालम्भस्त्वयात्युक्तो मम निःश्रेयसं परम् । स्वस्ति तेऽस्तु गमि-
ष्यामि साधयिष्यामि शोभने ॥ ४६ ॥

मार्कण्डेय उवाच । तथा विस्मृतो निर्गम्य स्वमेव भवनं ययौ ।
विनिन्दन् स स्वमात्मानं कौशिको द्विजसत्तमः ॥ ४७ ॥

इति शारण्यपर्वणि मार्कण्डेयसमास्यापर्वणि पतिव्रतो-
पाख्याने पञ्चाधिकद्विंशतोऽध्यायः ॥ २०५ ॥

मार्कण्डेय उवाच । चिन्तयित्वा तदाश्चर्यं स्त्रिया प्रोक्त-
मशेषतः । विनिन्दन् स स्वमात्मानमागस्कृत इवावभौ ॥ १ ॥
चिन्तयानः स्वधर्माय सूक्ष्मां गतिमप्रुवायात् । अद्धानेन वै
भाव्यं गच्छामि मिथिलामहम् ॥ २ ॥ कृतात्मा धर्मवित्तस्यां व्याधं
निवसते किल । तं गच्छाम्यहमयैव धर्मं प्रष्टुं तपोधनम् ॥ ३ ॥
इति सञ्चिन्त्य मनसा अद्धानः स्त्रिया वचः । बलकाप्रत्ययेनासौ
धर्म्यैश्च वचनैः शुभैः ॥ ४ ॥ संप्रतस्थे स मिथिलां कौतूहलसम-
न्वितः । अतिक्रमन्तरण्यानि ग्रामांश्च नगराणि च ॥ ५ ॥ ततो
जगाम मिथिलां जनकेन सुरक्षिताम् । धर्मसेतुसमाकीर्णां यज्ञो-
त्सववतीं शुभाम् ॥ ६ ॥ गोपुराट्टालकवतीं हर्म्यप्राकारशोभ-
नाम् । प्रविश्य नगरीं रम्यां विमानैर्बद्धभिर्यताम् ॥ ७ ॥ पुष्पैश्च

बद्धभिर्युक्तां सुविभक्तमहापथाम् । अश्वैरथैस्तथा यानैर्योधैश्च
बद्धभिर्युताम् ॥ ८ ॥ हृष्टपुष्टजनाकीर्णां नित्योत्सवसमाकुलाम् ।
सोऽपश्यद्बद्धवृत्तान्तां ब्राह्मणः समतिक्रमन् ॥ ९ ॥ धर्मव्याध-
मपृच्छच्च स चास्य कथितो द्विजैः । अपश्यत्तत्र गत्वा तं सूनामध्ये
व्यवस्थितम् ॥ १० ॥ मार्गमाहिषमांसानि विक्रीणन्तं तपस्विनम् ।
आकुलत्वाच्च क्रेतृणामेकान्ते संस्थितो द्विजः ॥ ११ ॥ स तु ज्ञात्वा
द्विजं प्राप्तं सहसा सम्भ्रमात्यतः । आजगाम यतो विप्रः स्थित
एकान्तदर्शने ॥ १२ ॥

व्याध उवाच । अभिवादये त्वां भगवन् स्वागतन्ते द्विजोत्तम ।
अहं व्याधो हि भद्रन्ते किं करोमि प्रशाधि माम् ॥ १३ ॥ एक-
पत्रगा यदुक्तोऽसि गच्छत्वं मिथिलामिति । जानाम्येतदहं सर्वं
यदर्थं त्वमुपागतः ॥ १४ ॥ श्रुत्वा च तस्य तद्वाक्यं स विप्रो भृश-
विस्मितः । द्वितीयमिदमाश्चर्यमित्यचिन्तयत द्विजः ॥ १५ ॥ अदे-
शस्थं हि ते स्थानमिति व्याधोऽब्रवीदिदम् । गृहं गच्छाव भगवन्
यदि ते रोचतेऽनघ ॥ १६ ॥

मार्कण्डेय उवाच । वाढमित्येव तं विप्रो हृष्टो वचनमब्रवीत् ।
अग्रतस्तु द्विजं कृत्वा स जगाम गृहं प्रति ॥ १७ ॥ प्रविश्य च गृहं
रश्मिमासनेनाभिपूजितः । पाद्यमाचमनीयञ्च प्रतिगृह्य द्विजोत्तमः
॥ १८ ॥ ततः सुखोपविष्टस्तं व्याधं वचनमब्रवीत् । कर्म-
तत्तेन सदृशं भवतः प्रतिभाति मे । अनुतप्ये भृशं तात तव
घोरेण कर्मणा ॥ १९ ॥

व्याध उवाच । कुलोचितमिदं कर्म पितृपैतामहं पदम् ।
वर्त्तमानस्य मे धर्मं स्वे मन्युं मा कृथा द्विज । विधात्रा विहितं
पूर्वं कर्म स्वमनुपालयन् ॥ २० ॥ प्रयत्नाच्च गुरू वृद्धौ शुश्रूषिऽहं
द्विजोत्तम । सत्यं वदे नाभ्यसूये यथाशक्ति हृदामि च ॥ २१ ॥
देवतातिथिभृत्यानामवशिष्टेन वर्त्तये । न कुत्सयाम्यहं किञ्चिन्न

गह्वं बलवत्तरम् ॥ २२ ॥ कृतमन्वेति कर्त्तारं पुरा कर्म द्विजो-
 त्तम । कृषिगोरक्षवाण्यमिह लोकस्य जीवनम् ॥ २३ ॥ दण्ड-
 नीतिस्त्रयी विद्या तेन लोको भवत्युत । कर्म शूद्रे कृषिवेश्ये
 संग्रामः क्षत्रिये स्मृतः ॥ २४ ॥ ब्रह्मचर्यतपोमन्त्राः सत्यञ्च ब्राह्मणे
 सदा । राजा प्रशास्ति धर्मेण स्वधर्मनिरताः प्रजाः ॥ २५ ॥
 विकर्माणश्च ये केचित्तान् युनक्ति स्वकर्मसु । भेतव्यं हि सदा
 राज्ञां प्रजानामधिपा हि ते ॥ २६ ॥ वारयन्ति विकर्मस्थं नृपा
 मृगमिवेषुभिः । जनकस्येह विप्रर्षे विकर्मस्थो न विद्यते ॥ २७ ॥
 स्वकर्मनिरतां वर्णाश्रितारोऽपि द्विजोत्तम । स एष जनको राजा
 दुर्वृत्तमाप चेत्सुतम् ॥ २८ ॥ दण्डं दण्डे निक्षिपति तथा न
 ग्लाति धार्मिकम् । स युक्तचारो नृपतिः सर्वं धर्मेण पश्यति
 ॥ २९ ॥ श्रीश्च राज्यञ्च दण्डश्च क्षात्रियाणां द्विजोत्तम । राजानो
 हि स्वधर्मेण श्रियामच्छान्ति भूयसीम् ॥ ३० ॥ सर्वेषामेव वर्णानां
 दाता राजा भवत्युत । परेण हि हतान् ब्रह्मन् वराहमाहृषा-
 नहम् ॥ ३१ ॥ न स्वयं हान्मि विप्रर्षे विक्रीणामि सदा न्वहम् ।
 न भक्षयामि मांसानि ऋतुगामी तथा ह्वहम् ॥ ३२ ॥ सदोषवासी
 च तथा नक्तभोजी सदा द्विज । अशीलश्चापि पुरुषो भूत्वा
 भवति शीलवान् ॥ ३३ ॥ प्राणिहंसारतश्चापि भवते धार्मिकः
 पुमान् । अभिचान्द्रेन्द्राणां धर्मः संकीर्यते महान् ॥ ३४ ॥
 अधर्मो वर्त्तते चापि संकीर्यन्ते ततः प्रजाः । भेरुण्डा वामनाः
 कुजाः स्थूलशीर्षास्तथैव च ॥ ३५ ॥ क्लीवाश्चाम्बाश्च बधिरा जायन्ते
 स्तब्धलोचनाः । पार्थिवानामधर्मत्वात् प्रजानामभवः सदा ॥ ३६ ॥
 स एष राजा जनकः प्रजा धर्मेण पश्यति । अनुगृह्णन् प्रजाः
 सर्वा स्वधर्मं निरताः सदा ॥ ३७ ॥ ये चैव मां प्रशंसन्ति ये च
 निन्दन्ति मानवाः । सर्वान् सुपरिणीतेन कर्मणा तोषयाम्यहम्
 ॥ ३८ ॥ ये जीवन्ति स्वधर्मेण संयुक्कन्ति च पार्थिवाः । न

किञ्चिदुपजीवन्ति दान्ता उत्थानशीलिनः ॥ ३९ ॥ शक्त्यान्दानं
सततं तितिक्षा धर्मनित्यता । यथाहं प्रतिपूजा च सर्वभूतेषु वै
सदा ॥ ४० ॥ त्यागान्नान्यत्र मर्त्यानां गुणास्तिष्ठन्ति पूरुषे । मृषा-
वादं परिहरेत् कुर्यात् प्रियमयाचितः ॥ ४१ ॥ न च कामान्न
संरम्भान्न द्वेषाद्धर्ममुत्सृजेत् । प्रिये नातिमृशं हृष्येदप्रिये न च
संज्वरेत् ॥ ४२ ॥ न मुहेददर्थकृच्छ्रेषु न च धर्मं परित्यजेत् ।
कर्म चेत् किञ्चिदन्यत् स्यादितरन्न तदाचरेत् ॥ ४३ ॥ यत्कल्याण-
मभिधायैत्तत्रात्मानं नियोजयेत् । न पापे प्रतिपापः स्यात् साधु-
रेव सदा भवेत् ॥ ४४ ॥ आत्मनैव हतः पापो यः पापं कर्तुं-
मिच्छति । कर्म चैतद्साधूनां वृजिनानामसाधुवत् ॥ ४५ ॥ न
धर्मोऽस्तीतिमन्वानाः शुचीनवहसन्ति ये । अश्रद्धधाना धर्मस्य
ने नश्यन्ति न संशयः ॥ ४६ ॥ मयादृतिरिवाध्मातः पापो भवति
नित्यदा । मूढानामवलिप्तानामसारं भावितं भवेत् ॥ ४७ ॥ दर्श-
यत्यन्तरात्मा तं दिवारूपमिवांशुमान् । न लोके राजते मूर्खः
केवलात्मप्रशंसया ॥ ४८ ॥ अपि चेह त्रिया हीनः कृतविद्यः
प्रकाशते । अब्रुवन् कस्यचिन्निन्दामात्मपूजामवर्णयन् ॥ ४९ ॥ न
कश्चिद्गुणसम्पन्नः प्रकाशो भुवि दृश्यते । विकर्मणा तप्यमानः
पापाद्धि परिमुच्यते ॥ ५० ॥ न तत् कुर्यां पुनरिति द्वितीयात्
परिमुच्यते । कर्मणा येन तेनेह पापाद्धिजवरोत्तम । एवं श्रुति-
रियं ब्रह्मन् धर्मेषु परिदृश्यते ॥ ५१ ॥ पापान्यबुद्धेह पुराकृतानि
प्राग्धर्मशीलोऽपि विहन्ति पश्चात् । धर्मो राजन्नुदते पूरुषाणां
यत् कुर्वते पापमिह प्रमादात् ॥ ५२ ॥ पापं कृत्वा हि मन्येत
नाहमस्मीति पूरुषः । तन्तु देवाः प्रपश्यन्ति स्वस्यैवान्तरपूरुषः
॥ ५३ ॥ विकीर्षेदेव कल्याणं श्रद्धधानोऽनसूयकः । वसनस्येव
छिद्राणि साधूनां विवृणोति यः ॥ ५४ ॥ पापञ्चेत् पूरुषः कृत्वा
कल्याणमभिपद्यते । मुच्यते सर्वपापेभ्यो महाभ्रणेव चन्द्रमाः

॥ ५५ ॥ यथादित्यः समुद्यन् वै तमः पूर्वं व्यपोहति । एवं
कल्याणमातिष्ठन् सर्वपापैः प्रमुच्यते ॥ ५६ ॥ पापानां विद्वग्धि-
ष्ठानां लोभमेव द्विजोत्तम । लुब्धाः पापं व्यवस्यन्ति नरा नाति-
बद्धश्रुताः ॥ ५७ ॥ अधर्मा धर्मरूपेण तृणैः कूपा इवावृताः ।
तेषां दमः पवित्राणि प्रलापा धर्मसंश्रिताः । सर्वं हि विद्यते तेषु
शिष्टाचारः सुदुर्लभः ॥ ५८ ॥

मार्कण्डेय उवाच । स तु विप्रो महाप्राज्ञो धर्मव्याधमपृ-
च्छत । शिष्टाचारं कथमहं विद्यामिति नरोत्तम ॥ ५९ ॥ एत-
दिच्छामि भद्रन्ते श्रोतुं धर्मभृताम्बर । त्वत्तो महामते व्याध तद्-
ब्रवीहि यथातथम् ॥ ६० ॥

व्याध उवाच । यज्ञो दानं तपो वेदाः सत्यञ्च द्विजसत्तम ।
पञ्चैतानि पावत्राणि शिष्टाचारेषु नित्यदा ॥ ६१ ॥ कामक्रोधौ
वशे कृत्वा दम्भं लोभमनार्जवम् । धर्ममित्येव सन्तुष्टास्ते शिष्टाः
शिष्टसम्मताः ॥ ६२ ॥ न तेषां विद्यते वृत्तं यन्नस्त्राध्यायशीलिनाम् ।
आचारपालनञ्चैव द्वितीयं शिष्टलक्षणम् ॥ ६३ ॥ गुरुशुश्रूषणं
सत्यमक्रोधो दानमेव च । एतच्चतुष्टयं ब्रह्मन् शिष्टाचारेषु नित्यदा
॥ ६४ ॥ शिष्टाचारे मनः कृत्वा प्रतिष्ठाप्य च सर्वशः । यामयं
लभते वृत्तिं सा न शक्या ह्यतोऽन्यथा ॥ ६५ ॥ वेदस्योपनिषत्
सत्यः सत्यस्योपनिषद्दमः । दमस्योपनिषत्तप्रागः शिष्टाचारेषु नित्यदा
॥ ६६ ॥ ये तु धर्मानसूयन्ते बुद्धिमोहान्विता नराः । अपथा
गच्छतां तेषामनुयाता च पीडयते ॥ ६७ ॥ ये तु शिष्टाः सुनियताः
श्रुतित्यागपरायणाः । धर्मपत्यानमारूढाः सत्यधर्मपरायणाः ॥ ६८ ॥
नियच्छन्ति परां बुद्धिं शिष्टाचारान्विता जनाः । उपाध्यायमते
युक्ताः स्थित्या धर्मार्थदर्शिनः ॥ ६९ ॥ नास्तिकान् भिन्नमर्थ्यादान्
क्रूरान् पापमतौ स्थितान् । त्यज तान् ज्ञानमाश्रित्य धार्मिका-
नुपसेव्य च ॥ ७० ॥ कामलोभग्रहाकीर्णां पञ्चेन्द्रियजलां नदीम् ।

नावं धृतिमयीं कृत्वा जन्मदुर्गाणि सन्तर ॥ ७१ ॥ क्रमेण सञ्चितो
 धर्मो बुद्धियोगमयो महान् । शिष्टाचारे भवेत् साधू रागः शुक्लव
 वाससि ॥ ७२ ॥ अहिंसा सत्यवचनं सर्वभूतहितं परम् । अहिंसा
 परमो धर्मः स च सत्ये प्रतिष्ठितः ॥ ७३ ॥ सत्ये कृत्वा प्रतिष्ठान्तु
 प्रवर्तन्ते प्रवृत्तयः । सत्यमेव गरीयस्तु शिष्टाचारनिषेवितम् ॥ ७४ ॥
 आचारश्च सतां धर्मः सन्तश्चाचारलक्षणाः । यो यथाप्रकृतिर्जन्तुः
 स स्वां प्रकृतिमश्नुते ॥ ७५ ॥ पापात्मा क्रोधकामादीन् दोषा-
 नाप्रोत्यनात्मवान् । आरम्भो न्याययुक्तो यः स हि धर्म इति
 स्मृतः ॥ ७६ ॥ अनाचारस्त्वधर्म इति एतत् शिष्टानुशासनम् । अक्रु-
 द्यन्तोऽनसूयन्तो निरहङ्कारमत्कराः ॥ ७७ ॥ ऋजवः शमसम्पन्नाः
 शिष्टाचारा भवन्ति ते । त्रैविद्यवृद्धाः शुचयो वृत्तवन्तो मनस्विनः
 ॥ ७८ ॥ गुरुशुश्रूषवो दान्ता शिष्टाचारा भवन्त्युत । तेषा-
 महीनसत्त्वानां दुष्कराचारकर्मणाम् ॥ ७९ ॥ स्वैः कर्माभिः सत्-
 कृतानां घोरत्वं सम्पूर्णश्रुति । तं सदाचारमाश्चर्यं पुराणं शाश्वतं
 ध्रुवम् ॥ ८० ॥ धर्मं धर्मेण पश्यन्तः स्वर्गं यान्ति मनोषिणः ।
 आस्तिका मानहीनाश्च द्विजातिजनपूजकाः ॥ ८१ ॥ श्रुतवृत्तोप-
 सम्पन्नाः सन्तः स्वर्गनिवासिनः । वेदोक्तः परमो धर्मो धर्म-
 शास्त्रेषु चापरः ॥ ८२ ॥ शिष्टाचारश्च शिष्टानां त्रिविधं धर्मलक्ष-
 णम् । पारणञ्चापि विद्यानां तीर्थानामवगाहनम् ॥ ८३ ॥ क्षमा-
 सत्यार्जवं शौचं सतामाचारदर्शनम् । सर्वभूतदयावन्तो अहिंसा-
 निरताः सदा ॥ ८४ ॥ परुषञ्च न भाषन्ते सदा सन्तो द्विजप्रियाः ।
 शुभानामशुभानाञ्च कर्मणां फलसञ्चये ॥ ८५ ॥ विपाकर्माभिजान-
 न्तस्ते शिष्टाः शिष्टसम्पन्नाः । न्यायोपेता गुणोपेताः सर्वलोक-
 हितैषिणः ॥ ८६ ॥ सन्तः स्वर्गजिताः शुक्लाः सन्निविष्टाश्च सत्-
 पथे । दातारः संविभक्तारो दीनानुग्रहकारिणः ॥ ८७ ॥ सर्व-
 पूज्याः श्रुतधनास्तथैव च तपस्विनः । सर्वभूतदयावन्तस्ते शिष्टाः

शिष्टसम्पत्ताः ॥ ८८ ॥ दाननिष्ठाः सुखांलोकानांप्रवन्तीह च
 श्रियम् । पीडया च कलत्रस्य भृत्यानाञ्च समाहिताः ॥ ८९ ॥
 अतिशक्त्या प्रयच्छन्ति सन्तः सद्भिः समागताः । लोकयात्राञ्च
 पश्यन्तो धर्ममात्महितानि च ॥ ९० ॥ एवं सन्तो वर्तमानास्त्वेधन्ते
 शाश्वतीः समाः । अहिंसा सत्यवचनमानृशंस्यमथार्जवम् ॥ ९१ ॥
 अद्रोहो नाभिमानश्च क्लीस्तितिच्चा दमः शमः । धीमन्तो धृति-
 मन्तश्च भूतानामनुकम्पकाः ॥ ९२ ॥ अकामद्वेषसंयुक्तास्ते सन्तो
 लोकसाक्षिणः । त्रीण्येव तु सतामाहुः सन्तः पदमनुत्तमम् ॥ ९३ ॥
 न चैव दुस्त्रेहृद्याच्च सत्यञ्चैव सदा वदेत् । सर्वत्र च दयावन्तः सन्तः
 कस्यवेदिनः ॥ ९४ ॥ गच्छन्तीह सन्तुष्टा धर्मपस्थानमुत्तमम् ।
 शिष्टाचारा महात्मनो येषां धर्मः सुनिश्चितः ॥ ९५ ॥ अनसूया
 क्षमा शान्तिः सन्तोषः प्रियवादिता । कामक्रोधपरित्यागः शिष्टा-
 चारनिषेवणम् ॥ ९६ ॥ कर्म च श्रुतसम्पन्नं सतां मार्गमनुत्तमम् ।
 शिष्टाचारं निषेवन्ते नित्यं धर्ममनुव्रताः ॥ ९७ ॥ प्रज्ञाप्रासाद-
 मारुह्य मुच्यन्ते महतो भयात् । प्रेक्षन्ते लोकवृत्तानि विवि-
 धानि द्विजोत्तम ॥ ९८ ॥ अतिपुण्यानि पापानि तानि द्विज-
 वरोत्तम । एतत्ते सर्वमाख्यातं यथाप्रज्ञं यथाश्रुतम् । शिष्टाचार-
 गुणं ब्रह्मन् पुरस्कृत्य द्विजर्षभ ॥ ९९ ॥

इति आरण्यपर्वणि मार्कण्डेयसमास्यापर्वणि ब्राह्मण-
 व्याधसंवादे षडधिकद्विंशतोऽध्यायः ॥ २०६ ॥

मार्कण्डेय उवाच । स तु विप्रमथोवाच धर्माव्याधो युधि-
 श्ठिर । यदहमाचरे कर्म घोरमेतदसंशयम् ॥ १ ॥ विधिस्तु
 बलवान् ब्रह्मन् दुस्तरं हि पुराकृतम् । पुराकृतस्य पापस्य कर्म-
 दोषो भवत्ययम् ॥ २ ॥ दोषस्यैतस्य वै ब्रह्मन् विधाते यत्रवा-

बहम् । विधिना हि हते पूर्वं निमित्तं घातको भवेत् ॥ ३ ॥
 निमित्तभूता हि वयं कर्मणोऽस्य द्विजोत्तम । येषां हतानां
 मांसानि विक्रीणामीह वै द्विज ॥ ४ ॥ तेषामपि भवेद्धर्म उप-
 योगेन भक्षणे । देवतातिथिभृत्यानां पितृणाञ्चापि पूजनम् ॥ ५ ॥
 ओषधी वीरुधश्चैव पशवो मृगपक्षिणः । अन्नाद्यभूता लोकस्य
 इत्यपि श्रूयते श्रुतिः ॥ ६ ॥ आत्ममांसप्रदानेन शिविरौशीनरो
 नृपः । स्वर्गञ्च दुष्करं प्राप्तः क्षमावान् द्विजसत्तम ॥ ७ ॥ राज्ञो
 महानसे पूर्वं रन्ति देवस्य वै द्विज । हे सहस्रे तु बध्यते पशूना-
 मन्वहं तदा ॥ ८ ॥ अहन्यहनि बध्यते हे सहस्रे गवां तथा ।
 समांसं ददतोच्चन्नं रन्ति देवस्य नित्यशः ॥ ९ ॥ अतुला कर्त्ति-
 रभवन्नृपस्य द्विजसत्तम । चातुर्मास्ये च पशवो बध्यन्त इति
 नित्यशः ॥ १० ॥ अग्नयो मांसकामाश्च इत्यपि श्रूयते श्रुतिः ।
 यज्ञेषु पशवो ब्रह्मन् बध्यन्ते सततं द्विजैः ॥ ११ ॥ संस्कृताः किल
 मन्त्रैश्च तेषु स्वर्गमवाप्नुवन् । यदि नैवाग्नयो ब्रह्मन् मांसकामा-
 भवन् पुरा ॥ १२ ॥ भक्ष्यं नैवाभवन्मांसं कस्यचिद्विजसत्तम ।
 अत्रापि विधिरुच्य मुनिभिर्मांसभक्षणे ॥ १३ ॥ देवतानां पितृ-
 णाञ्च भुङ्क्ते दत्त्वापि यः सदा । यथाविधि यथाश्राद्धं न प्रदु-
 ष्यति भक्षणात् ॥ १४ ॥ अमांसाशी भवत्येवमित्यपि श्रूयते श्रुतिः ।
 भार्यां गच्छन् ब्रह्मचारी ऋतौ भवति ब्राह्मणः ॥ १५ ॥ सत्या-
 नृते विनिश्चित्य अत्रापि विधिरुच्यते । सौदासेन तदा राज्ञा
 मानुषा भक्षिता द्विज ॥ १६ ॥ शपाभिभूतेन भृशमत्र किं प्रति-
 भाति ते । स्वधर्म इति कृत्वा तु न त्यजामि द्विजोत्तम ॥ १७ ॥
 पुराकृतमिति ज्ञात्वा जीवाम्येतेन कर्मणा । स्वकर्म त्यजतो ब्रह्म-
 न्नधर्म इति दृश्यते ॥ १८ ॥ स्वकर्मनिरतो यस्तु धर्मः स इति
 निश्चयः । पूर्वं हि विहितं कर्म दीहनं न विमुञ्चति ॥ १९ ॥
 धात्रा विधिरयं दृष्टो ब्रह्मधा कर्मनिर्णये । द्रष्टव्या तु भवेत् प्रज्ञा

क्रूरे कर्मणि वृत्तता ॥ २० ॥ शुभं कर्म कथं कुर्यां कथं मुच्य
 पराभवात् । कर्मणस्तस्य घोरस्य बद्धधा निर्णयो भवेत् ॥ २१ ॥
 दाने च सतप्रवाक्ये च गुरुशुश्रूषणे तथा । द्विजातिपूजने चाहं
 धर्मं च निरतः सदा ॥ २२ ॥ अभिमानातिवादाभ्यां निवृत्तोऽस्मि
 द्विजोत्तम । कृषिं साध्विति मन्यन्ते तत्र हिंसा परा स्मृता ॥ २३ ॥
 कर्षन्तो लाङ्गलैः पुंसो घ्नन्ति भूमिषयान् बहून् । जीवानन्यांश्च
 बद्धशस्तत्र किं प्रतिभाति ते ॥ २४ ॥ धान्यबीजानि यान्याङ्ग-
 त्रीक्षादीनि द्विजोत्तम । सर्वाण्येतानि जीवानि तत्र किं प्रति-
 भाति ते ॥ २५ ॥ अध्याक्रम्य पशून्वापि घ्नन्ति वै भक्षयन्ति च ।
 वृक्षांस्तथौषधींश्चापि छिन्दन्ति पुरुषा द्विज ॥ २६ ॥ जीवा हि
 बहवो ब्रह्मन् वृक्षेषु च फलेषु च । उदके बहवश्चापि तत्र किं
 प्रतिभाति ते ॥ २७ ॥ सर्वं व्याप्तमिदं ब्रह्मन् प्राणिभिः प्राणि-
 जीवैः मत्स्रान् ग्रसन्ते मत्स्याश्च तत्र किं प्रतिभाति ते ॥ २८ ॥
 सत्त्वैः सत्त्वानि जीवन्ति बद्धधा द्विजसत्तम । प्राणिनोऽन्योन्य-
 भक्षाश्च तत्र किं प्रतिभाति ते ॥ २९ ॥ चक्रम्यमानान् जीवांश्च
 धरणीसंश्रितान् बहून् । पद्भ्यां घ्नन्ति नरा विप्र तत्र किं प्रति-
 भाति ते ॥ ३० ॥ उपविष्टाः शयानाश्च घ्नन्ति जीवाननेकशः ।
 ज्ञानविज्ञानवन्तश्च तत्र किं प्रतिभाति ते ॥ ३१ ॥ जीवैर्ग्रस्तमिदं
 सर्वमाकाशं पृथिवी तथा । अविज्ञानाच्च हिंसन्ति तत्र किं प्रति-
 भाति ते ॥ ३२ ॥ अहिंसेति यदुक्तं हि पुरुषैर्विस्मितैः पुरा । के
 न हिंसन्ति जीवान् वै लोकेऽस्मिन् द्विजसत्तम ॥ ३३ ॥ बद्ध
 सञ्चिन्त्य इति वै नास्ति कश्चिदहिंसकः । अहिंसायान्तु निरता
 यतयो द्विजसत्तम ॥ ३४ ॥ कुर्वन्त्येव हि हिंसान्ते यत्नादल्पतरा
 भवेत् । अलच्याश्चैव पुरुषाः कृले जाता महागुणाः ॥ ३५ ॥
 महाघोराणि कर्माणि कृत्वा लज्जन्ति वै न च । सुहृदः सुहृदो-
 ऽन्यांश्च दुहृदश्चापि दुहृदः ॥ ३६ ॥ सम्यक् प्रवृत्तान् पुरुषान्

सम्यगनुपश्यतः । समृद्धैश्च न नन्दन्ति बाम्भवा बाम्भवरपि ॥ ३७ ॥
गुरूंश्चैव विनिन्दन्ति मूढाः पण्डितमानिनः । बह्वलोके विपर्यस्तं
दृश्यते द्विजसत्तम ॥ ३८ ॥ धर्मयुक्तमधर्मञ्च तत्र किं प्रतिभाति
ते । वक्तुं बह्वविधं शक्यं धर्माधर्मेषु कर्मसु । स्वकर्मनिरतो यो
हि स यशः प्राप्नुयान्महत् ॥ ३९ ॥

इति आरण्यपर्वणि मार्कण्डेयसमास्यापर्वणि ब्राह्मणव्याध-
संवादे सप्ताधिकद्विंशतोऽध्यायः ॥ २०७ ॥

मार्कण्डेय उवाच । धर्मव्याधस्तु निपुणं पुनरेव युधिष्ठिर ।
विप्रर्षभमुवाचेदं सर्वधर्मभृताम्बरः ॥ १ ॥

व्याध उवाच । श्रुतिप्रमाणो धर्मोऽयमिति वृद्धानुशासनम् ।
सूक्ष्मा गतिर्हि धर्मस्य बह्वशाखा च्यनन्तिका ॥ २ ॥ प्राणान्तिके
विवाहे च वक्तव्यमनृतं भवेत् । अनृतेन भवेत्सत्यं सत्येनैवानृतं
भवेत् ॥ ३ ॥ यद्भूतहितमत्यन्तं तत्सत्यमिति धारणा । विप-
र्ययकृतो धर्मः पश्य धर्मस्य सूक्ष्मताम् ॥ ४ ॥ यत्करोत्प्रशुभं कर्म
शुभं वा यदि सत्तम । अवश्यं तत् समाप्नोति पुरुषो नात्र संशयः
॥ ५ ॥ विषमाञ्च दशां प्राप्ते देवान् गर्हति वै भृशम् । आत्मनः
कर्मदोषाणि न विजानात्प्रपण्डितः ॥ ६ ॥ मूढो नैकृतिकश्चापि
चपलश्च द्विजोत्तम । सुखदुःखविपर्यासान् सदा समुपपद्यते ॥ ७ ॥
नैनं प्रज्ञा सुनीतं वा त्रायते नैव पौरुषम् । यो यमिच्छेद्यथा कामं
तं तं कामं समाचरेत् ॥ ८ ॥ यदि स्यादपराधीनं पौरुषस्य
क्रियाफलम् । संयताश्चापि दक्षाश्च मतिमन्तश्च मानवाः ॥ ९ ॥
दृश्यन्ते निष्फलाः सन्तः प्रहीनाः स्व स्वकर्मभिः । भूतानामपरः
कश्चिद्विंसायां सततोत्थितः ॥ १० ॥ वञ्चनायाञ्च लोकस्य स सुखी
जोवते सदा । अचेष्टमपि चासीनं श्रीः कञ्चिदुपातिष्ठति ॥ ११ ॥

कश्चित् कर्माणि कुर्वन् हि न प्राप्यमधिगच्छति । देवानिष्ट्वा तपः
 कृत्वा कृपणैः पुत्रगृहिभिः ॥ १२ ॥ दशमासष्टता गर्भं जायन्ते
 कुलपांसनाः । अपरे धनधान्यैश्च भोगैश्च पितृसञ्चितैः ॥ १३ ॥
 विपुलैरभिजायन्ते लब्धास्तैरेव मङ्गलैः । कर्मजा हि मनुष्याणां
 रोगा नास्त्यत्र संशयः ॥ १४ ॥ आधिभिश्चैव बाध्यन्ते व्याधैः
 क्षुद्रमृगा इव । ते चापि कुशलैर्वैद्यैर्निपुणैः सम्भृतौषधैः ॥ १५ ॥
 व्याधयो विनिवार्यन्ते मृगा व्याधैरिव हिज । येषामस्ति च
 भोक्तव्यं ग्रहणोदोषपौडिताः ॥ १६ ॥ न शक्नुवन्ति ते भोक्तुं
 पश्य धर्मभृताम्बर । अपरे बाह्वबलिनः क्लिश्यन्ति बहवो जनाः
 ॥ १७ ॥ दुःखिन चाधिगच्छन्ति भोजनं हिजसत्तम । इति लोक-
 मनाक्रन्दं मोहशोकपरिप्लुतम् ॥ ८ ॥ स्रोतसासकृदाक्षिप्तं क्लिय-
 माणं बलीयसा । न म्रियेयुर्न जीर्येयुः सर्वे स्युः सर्वकामिकाः
 ॥ १९ ॥ नाप्रियं प्रतिपद्येयुर्वशिलं यदि वै भवेत् । उपर्युपरि
 लोकस्य सर्वा गन्तुं समीहते ॥ २० ॥ यतते च तथाशक्ति न च
 तद्वर्तते तथा । बहवः संप्रदृश्यन्ते तुल्यनक्षत्रमङ्गलाः ॥ २१ ॥
 महत्तु फलवैषम्यं दृश्यते कर्मसन्धिषु । न केचिदीशते ब्रह्मन् स्वयं
 ग्राह्यस्य सत्तम ॥ २२ ॥ कर्मणां प्राकृतानां हि इह सिद्धिः
 प्रदृश्यते । यथा श्रुतिरियं ब्रह्मन् जीवः किल सनातनः ॥ २३ ॥
 शरीरमध्रुवं लोके सर्वेषां प्राणिनामिह । बध्यमाने शरीरे तु
 देहनाशो भवत्युत । जीवः संक्रमतेऽन्यत्र कर्मबन्धनिबन्धनः ॥ २४ ॥

ब्राह्मण उवाच । कथं कर्मविदां श्रेष्ठ जीवो भवति शाश्वतः ।
 एतदिच्छाम्यहं ज्ञातुं तत्त्वेन वदताम्बर ॥ २५ ॥

व्याध उवाच । न जीवनाशोऽस्ति हि देहभेदे मिथ्यैतदाह-
 म्नि यतीति मूढाः । जीवस्तु देहान्तरितः प्रयाति दशार्द्धतैवाव्य
 शरीरभेदः ॥ २६ ॥ अन्यो हि नाश्नाति कृतं हि कर्म मनुष्यलोके
 मनुजस्य काश्चित् । यत्तेन किञ्चिद्वि कृतं हि कर्म तदश्रुते नास्ति

कृतस्य नाशः ॥ २७ ॥ सुपुण्यशीला हि भवन्ति पुण्या नराधमाः
पापकृतो भवन्ति । नरोऽनुजातस्त्विह कर्मभिः स्वैस्ततः समुत्-
पद्यति भावितस्तैः ॥ २८ ॥

ब्राह्मण उवाच । कथं संभवते योनौ कथं वा पुण्यपापयोः ।
जातीः पुण्यास्त्वपुण्याश्च कथं गच्छति सत्तम ॥ २९ ॥

व्याध उवाच । गर्भाधानसमायुक्तं कर्मदं सम्प्रदृश्यते । समा-
सेन तु ते क्षिप्रं प्रवक्ष्यामि द्विजोत्तम ॥ ३० ॥ यथासम्भृतसम्भारः
पुनरेव प्रजायते । शुभकृत् शुभयोनीषु पापकृत् पापयोनिषु ।
शुभैः प्रयोगैर्हृद्वत्वं व्यामिश्रैर्मानुषो भवेत् ॥ ३१ ॥ मोहनौघै-
र्वियोनीषु लघोगामी च किल्लिषैः । जातिभृत्युजरादुःखैः सततं
समभिद्रुतः ॥ ३२ ॥ संसारे पच्यमानश्च दोषैरात्मकृतैर्नरः ।
तिर्य्यग्योनिसहस्राणि गत्वा नरकमेव च ॥ ३३ ॥ जीवाः संपरि-
वर्तन्ते कर्मबन्धनिबन्धनाः । जन्तुस्तु कर्मभिस्तैस्तैः स्वकृतैः प्रेत्य
दुःखितः ॥ ३४ ॥ तद्दुःखप्रतिघातार्थमपुण्यां योनिमाप्नुते । ततः
कर्म समादत्ते पुनरन्यन्नवं बद्ध ॥ ३५ ॥ पच्यते तु पुनस्तेन
भुक्त्वा पथ्यमिवातुरः । अजस्रमेव दुःखात्तोऽदुःखितः सुखसञ्चकः
॥ ३६ ॥ ततोऽनिवृत्तबन्धत्वात् कर्मणामुदयादपि । पारक्रामति
संसारे चक्रवद्बद्धवेदनः ॥ ३७ ॥ स चेन्निवृत्तबन्धस्तु विशुद्धश्चापि
कर्मभिः । तपोयोगसमारम्भं कुरुते द्विजसत्तम ॥ ३८ ॥ कर्मभि-
र्बद्धमिवापि लोकानश्नाति मानवः । स चेन्निवृत्तबन्धस्तु विशुद्ध-
श्चापि कर्मभिः ॥ ३९ ॥ प्राप्नोति सुकृतांलोकान् यत्र गत्वा न
शोचति । पापं कुर्वन् पापवृत्तः पापस्यान्तं न गच्छति ॥ ४० ॥
तस्मात् पुण्यं यतेत्कर्तुं वर्ज्यीत च पापकम् । अनसूयुः कृतञ्च
कल्याणानि च सेवते ॥ ४१ ॥ सुखानि धर्ममर्थञ्च स्वर्गञ्च लभते
नरः । संस्कृतस्य च दान्तस्य नियतस्य यतात्मनः ॥ ४२ ॥ प्राज्ञ-
स्थानन्तरा वृत्तिरिह लोके परत्र च । सतां धर्मण वर्त्तत क्रियां

शिष्टवदाचरेत् ॥ ४३ ॥ असंक्षेपेन लोकस्य वृत्तिं लिप्सेत वै
 द्विज । सन्ति ह्यागमविज्ञानाः शिष्टाः शास्त्रे विचक्षणाः ॥ ४४ ॥
 स्वधर्मेण क्रिया लोके कर्मणः सोऽप्यसङ्गरः । प्राज्ञो धर्मेण रमते
 धर्मञ्चैवोपजीवति ॥ ४५ ॥ तस्माद्दर्माद्वाप्तेन धनेन द्विजसत्तम ।
 तस्यैव सिञ्चते मूलं गुणान् पश्यति यत्र वै ॥ ४६ ॥ धर्मात्मा
 भवति ह्येवं चित्तञ्चास्य प्रसौदति । स मित्रजनसन्तुष्ट इह प्रेत्य
 च नन्दति ॥ ४७ ॥ शब्दं स्पर्शं तथा रूपं गन्धानिष्टांश्च सत्तम ।
 प्रभुत्वं लभते चापि धर्मस्यैतत् फलं विदुः ॥ ४८ ॥ धर्मस्य च फलं
 लब्ध्वा न तुष्यति महाद्विज । अटप्यमाणो निर्वेदमापेदे ज्ञान-
 चक्षुषा ॥ ४९ ॥ प्रज्ञाचक्षुर्नर इह दोषं नैवानुसृध्यते । विरज्यते
 यथाकामं न च धर्मं विमुञ्चति ॥ ५० ॥ सर्वत्यागी च यतते दृष्ट्वा
 लोकं क्षयात्मकम् । ततो मोक्षे प्रयतते नानुपायादुपायतः ॥ ५१ ॥
 एवं निर्वेदमादत्ते पापं कर्म जहाति च । धार्मिकश्चापि भवति
 मोक्षञ्च लभते परम् ॥ ५२ ॥ तपो निःश्रेयसं जन्तोस्तस्य मूलं
 शमो दमः । तेन सर्वानवाप्नोति कामान् यान्मनसेच्छति ॥ ५३ ॥
 इन्द्रियाणां निरोधेन सत्येन च दमेन च । ब्रह्मणः पदमाप्नोति
 यत् परं द्विजसत्तम ॥ ५४ ॥

ब्राह्मण उवाच । इन्द्रियाणि तु यान्याहुः कानि तानि यत-
 व्रत । निग्रहश्च कथं कार्थ्यो निग्रहस्य च किं फलम् ॥ ५५ ॥
 कथञ्च फलमाप्नोति तेषां धर्मभृताम्बर । एतदिच्छामि तत्त्वेन
 धर्मं ज्ञातुं निबोध मे ॥ ५६ ॥

इति आरण्यपर्वणि मार्कण्डेयसमास्यापर्वणि द्विजव्याध-

संवादे अष्टाधिकद्विंशतोऽध्यायः ॥ २०८ ॥

मार्कण्डेय उवाच । एवमुक्तस्तु विप्रेण धर्मव्याधो युधिष्ठिर ।
प्रत्युवाच यथा विप्रं तच्छृणुष्व नराधिप ॥ १ ॥

व्याध उवाच । विज्ञानार्थं मनुष्याणां मनः पूर्वं प्रवर्तते ।
तत् प्राप्य कामं भजते रोषञ्च द्विजसत्तम ॥ २ ॥ ततस्तदर्थं यतते
कर्म चारभते महत् । इष्टानां रूपगन्धानामभ्यासञ्च निषिवते
॥ ३ ॥ ततो रागः प्रभवति द्वेषश्चैतदनन्तरम् । ततो लोभः प्रभ-
वति मोहश्च तदनन्तरम् ॥ ४ ॥ ततो लोभाभिभूतस्य रागद्वेष-
हतस्य च । न धर्मं जायते बुद्धिर्व्याजाहमं करोति च ॥ ५ ॥
व्याजेन चरतो धर्ममर्थं व्याजेन रोचते । व्याजेन सिध्यमानेषु धनेषु
द्विजसत्तम ॥ ६ ॥ तत्रैव रमते बुद्धिस्ततः पापं विकीर्षति ।
सुहृद्भिर्वार्यमाणश्च पण्डितैश्च द्विजोत्तम ॥ ७ ॥ उत्तरं श्रुतिसम्बन्धं
ब्रवीत्यश्रुतियोजितम् । अधर्मस्त्रिविधस्तस्य वर्तते रागदोषजः
॥ ८ ॥ पापञ्चिन्तयते चैव ब्रवीति च करोति च । तस्याधर्मं प्रवृ-
त्तस्य गुणा नश्यन्ति साधवः ॥ ९ ॥ एकशीलैश्च मित्रत्वं भजन्ते
पापकर्म्मिणः । स तेन दुःखमाप्नोति परत्र च विपद्यते ॥ १० ॥
पापात्मा भवति ह्येवं धर्मलाभन्तु मे शृणु । यस्त्वेतान् प्रज्ञया
दोषान् पूर्वमेवानुपश्यति ॥ ११ ॥ कुशलः सुखदुःखेषु साधुंश्चा-
प्युपसेवते । तस्य साधुसमारम्भाद्बुद्धिर्धर्मेषु जायते ॥ १२ ॥

ब्राह्मण उवाच । ब्रवीषि सुनृतं धर्मं यस्य वक्ता न विद्यते ।
दिव्यप्रभावः सुमहानृषिरेव मतोऽसि मे ॥ १२ ॥

व्याध उवाच । ब्राह्मणा वै महाभागाः पितरोऽग्रभुजः सदा ।
तेषां सर्वात्मना कार्यं प्रियं लोके मनीषिणा ॥ १४ ॥ यत्तेषाञ्च
प्रियं तत्ते वक्ष्यामि द्विजसत्तम । नमस्कृत्वा ब्राह्मणेभ्यो ब्राह्मीं
विद्यां निबोध मे ॥ १५ ॥ इदं विश्वं जगत्सर्वमजय्यञ्चापि सर्वशः ।
महाभूतात्मकं ब्रह्म नातः परतरं भवेत् ॥ १५ ॥ महाभूतानि खं
वायुरग्निरापस्तया च भूः । शब्दः स्पर्शश्च रूपञ्च रसो गन्धश्च

तद्गुणाः ॥ १७ ॥ तेषामांश गुणाः सर्वे गुणवृत्तिः परस्परम् ।
 पूर्वपूर्वगुणाः सर्वे क्रमशो गुणिषु त्रिषु ॥ १८ ॥ षष्ठस्तु चेतना
 नाम मन इत्यभिधीयते । सप्तमी तु भवेद्बुद्धिरहङ्कारस्ततः परम्
 ॥ १९ ॥ इन्द्रियाणि च पञ्चात्मा रजः सत्त्वं तमस्तथा । इत्येष
 सप्तदशको राशिरव्यक्तसन्नकः ॥ २० ॥ सर्वैरिन्द्रियार्थैस्तु व्यक्ता-
 व्यक्तैः सुसंवृतैः । चतुर्विंशक इत्येष व्यक्ताव्यक्तमयो गुणः । एतत्ते
 सर्वमाख्यातं किं भूयः श्रोतुमिच्छसि ॥ २१ ॥

इति आरण्यपर्वणि मार्कण्डेयसमास्यापर्वणि द्विजव्याध-
 संवादे नवाधिकद्विंशतोऽध्यायः ॥ २०९ ॥

मार्कण्डेय उवाच । प्रवमुक्तः स विप्रस्तु धर्मव्याधेन भारत ।
 कथामकथयद्भूयो मनसः प्रीतिवर्द्धनीम् ॥ १ ॥

ब्राह्मण उवाच । महाभूतानि यान्याहुः पञ्च धर्मभृताम्बर ।
 एकैकस्य गुणान् सम्यक् पञ्चानामपि मे वद ॥ २ ॥

व्याध उवाच । भूमिरापस्तथा ज्योतिर्वायुराकाशमेव च ।
 गुणोत्तराणि सर्वाणि तेषां वक्ष्यामि ते गुणान् ॥ ३ ॥ भूमिः
 पञ्चगुणा ब्रह्मन्नुदकञ्च चतुर्गुणम् । गुणास्त्रयस्तेजसि च त्रय-
 श्चाकाशवातयोः ॥ ४ ॥ शब्दःस्पर्शश्च रूपञ्च रसो गन्धश्च पञ्चमः ।
 एते गुणाः पञ्च भूमेः सर्वेभ्यो गुणवत्तराः ॥ ५ ॥ शब्दः स्पर्शश्च
 रूपञ्च रसश्चापि द्विजोत्तम । अपामेते गुणा ब्रह्मन् कीर्त्तितास्तव
 सुव्रत ॥ ६ ॥ शब्दः स्पर्शश्च रूपञ्च तेजसोऽथ गुणास्त्रयः । शब्दः
 स्पर्शश्च वायौ तु शब्द आकाश एव तु ॥ ७ ॥ एते पञ्चदश ब्रह्मन्
 गुणा भूतेषु पञ्चसु । वर्तन्ते सर्वभूतेषु येषु लोकाः प्रतिष्ठिताः ॥ ८ ॥
 अन्योऽन्यं नातिवर्तन्ते सम्यक् च भवति द्विज । यदा तु विषमं
 भावमाचरन्ति चराचराः ॥ ९ ॥ तदा देहो देहमन्यं व्यतिरोहति

कालतः । आनुपूर्व्यां विनश्यन्ति जायन्ते चानुपूर्वशः ॥ १० ॥
 तत्र तत्र हि दृश्यन्ते धातवः पाञ्चभौतिकाः । यैरावृतमिदं सर्वं
 जगत्स्थावरजङ्गमम् ॥ ११ ॥ इन्द्रियैः सृज्यते यद्यत्तत्तद्गुणमिति
 स्मृतम् । तद्व्यक्तमिति त्रेयं लिङ्गग्राह्यमतीन्द्रियम् ॥ १२ ॥
 यथास्वं ग्राहकाण्येषां शब्दादीनामिमानि तु । इन्द्रियाणि यदा
 देही धारयन्निव तप्यते ॥ १३ ॥ लोके विततमात्मानं लोक-
 ज्ञात्मनि पश्यति । परापरज्ञः सक्तः सन् स तु भूतानि पश्यति
 ॥ १४ ॥ पश्यतः सर्वभूतानि सर्वावस्थासु सर्वदा । ब्रह्मभूतस्य
 संयोगो नाशुभेनोपपद्यते ॥ १५ ॥ ज्ञानमूलात्मकं क्लेशमतिवृत्तस्य
 पौरुषम् । लोकवृत्तिप्रकाशेन ज्ञानमार्गेण गम्यते ॥ १६ ॥ अनादि-
 निघनं जन्तुमात्मयोनिं सदाव्ययम् । अनौपम्यमपूर्तञ्च भगवानाह
 बुद्धिमान् ॥ १७ ॥ तपोमूलमिदं सर्वं यन्मां विप्रानुपृच्छसि ।
 इन्द्रियाण्येव संयम्य तपो भवति नान्यथा ॥ १८ ॥ इन्द्रियाण्येव
 तत् सर्वं यत् स्वर्गनरकाबुभौ । निगृहीतविस्मृतानि स्वर्गाय नर-
 काय च ॥ १९ ॥ एष योगविधिः कृत्स्नो यावदिन्द्रियधारणम् ।
 एतन्मूलं हि तपसः कृत्स्नस्य नरकस्य च ॥ २० ॥ इन्द्रियाणां
 प्रसङ्गेन दोषमृच्छन्त्यसंशयम् । संनियम्य तु तान्येव ततः सिद्धिं
 समाप्नुयात् ॥ २१ ॥ प्रसामात्मनि नित्यानामैश्वर्यं योऽधि-
 गच्छति । न स पापैः कुतोऽनर्थैर्युज्यते विजितेन्द्रियः ॥ २२ ॥
 रथः शरीरं पुरुषस्य दुष्टमात्मा नियन्तेन्द्रियाण्याद्गरश्वान् । तै-
 रप्रमत्तः कुशली सदृश्वैर्दान्तैः सुखं याति रथीव धीरः ॥ २३ ॥
 प्रसामात्मनि युक्तानामिन्द्रियाणां प्रमाथिनाम् । यो धीरो धरा-
 येद्रश्मीन् स स्यात् परमसारथिः ॥ २४ ॥ इन्द्रियाणां प्रसृष्टानां
 हयानामिव वर्त्मसु । धृतिं कुर्वीत सारथ्ये धृत्या तानि जयेद्दु-
 ध्रुवम् ॥ २५ ॥ इन्द्रियाणां विचरतां यन्ननोऽनुविधीयते । तदस्य
 हरते बुद्धिं नावं वायुरिवाग्भसि ॥ २६ ॥ येषु विप्रतिपद्यन्ते

षट्सु मोहात्फलागमे । तेष्वध्यवसिताध्यायी विन्दते ध्यानजं
फलम् ॥ २७ ॥

इति आरण्यपर्वणि मार्कण्डेयसमास्यापर्वणि द्विजव्याध-
संवादे दशाधिकद्विंशतोऽध्यायः ॥ २१० ॥

मार्कण्डेय उवाच । एवञ्च सूक्ष्मे कथिते धर्म्मव्यधेन भारत ।
ब्राह्मणः स पुनः सूक्ष्मं पप्रच्छ सुसमाहितः ॥ १ ॥

ब्राह्मण उवाच । सत्त्वस्य रजसश्चैव तमसश्च यथातथम् ।
गुणांस्तत्त्वेन मे ब्रूहि यथावदिह पृच्छतः ॥ २ ॥

व्याध उवाच । हन्त ते कथयिष्यामि यन्मां त्वं परिपृच्छसि ।
एषां गुणान् पृथक्त्वेन निबोध गदतो मम ॥ ३ ॥ मोहात्मकं तम-
स्तेषां रज एषां प्रवर्त्तकम् । प्रकाशबहुलत्वाच्च सत्त्वं ज्ञाय
इहोच्यते ॥ ४ ॥ अविद्याबहुलो मूढः स्वप्नशीलो विचेतनः ।
दुर्हृष्टौ क्रस्तमो ध्वस्तः सक्रोधस्तामसोऽलसः ॥ ५ ॥ प्रवृत्तवाक्यो
मन्त्री च यो नराग्रोऽनसूयकः । विधित्तमानो विप्रर्षिं स्तव्यो
मानी स राजसः ॥ ६ ॥ प्रकाशबहुलो धीरो निर्बिधित्तोऽनसूयकः ।
अक्रोधनो नरो धीमान् दान्तश्चैव स सात्त्विकः ॥ ७ ॥ सात्त्विक-
स्त्वथ संबुद्धो लोकवृत्तेन क्लिश्यते । यदा बुध्यति बोद्धव्यं लोक-
वृत्तं जुगुप्सते ॥ ८ ॥ विरागस्य च रूपन्तु पूर्वमेव प्रवर्त्तते ।
मृदुर्भवत्यहङ्कारः प्रसीदत्यार्जवञ्च यत् ॥ ९ ॥ ततोऽस्य सर्वद्वन्द्वानि
प्रशाम्यन्ति परस्परम् । न चास्य संशयो नाम क्वचिद्भवति कश्चन
॥ १० ॥ शूद्रयो नौ हि जातस्य सद्गुणानुपतिष्ठतः । वैश्यत्वं लभते
ब्रह्मन् क्षत्रियत्वं तथैव च ॥ ११ ॥ आर्जवे वर्त्तमानस्य ब्राह्मण्य-
मभिजायते । गुणास्ते कौर्त्तिताः सर्वे किं भूयः श्रोतुमिच्छसि ॥ १२ ॥

इति आरण्यपर्वणि मार्कण्डेयसमास्यापर्वणि द्विजव्याध-
संवादे एकादशाधिकद्विंशतोऽध्यायः ॥ २११ ॥

ब्राह्मण उवाच । पार्थिवं धातुमासाद्य शरीरोऽग्निः कथं भवेत् । अवकाशविशेषेण कथं वर्तयतेऽनिलः ॥ १ ॥

मार्कण्डेय उवाच । प्रश्नमेतं समुद्दिष्टं ब्राह्मणेन युधिष्ठिर । व्याधस्तु कथयामास ब्राह्मणाय महात्मने ॥ २ ॥

व्याध उवाच । मूर्द्धानमाश्रितो वह्निः शरीरं परिपालयन् । प्राणो मूर्द्धानि चान्नौ च वर्तमानो विचेष्टते ॥ ३ ॥ भूतं भव्यं भविष्यञ्च सर्वं प्राणे प्रतिष्ठितम् । श्रेष्ठं तदेव भूतानां ब्रह्मयोनि-मुपास्यते ॥ ४ ॥ स जन्तुः सर्वभूतात्मा पुरुषः स सनातनः । महान् बुद्धिरहङ्कारो भूतानां विषयश्च सः ॥ ५ ॥ एवन्तूह स सर्वत्र प्राणेन परिपाल्यते । पृष्ठतस्तु समानेन स्वां स्वां गतिमपाश्रितः ॥ ६ ॥ वस्तिमूले गुदे चैव पावकं समुपाश्रितः । वहन्मूर्ध्वं पुरीषं चाप्यपानः परिवर्तते ॥ ७ ॥ प्रयत्ने कर्मणि बले स एक-स्त्रिषु वर्तते । उदानमिति तं प्राङ्गुरध्यात्मविदुषो जनाः ॥ ८ ॥ सम्यौ सम्यौ सन्निविष्टः सर्वेष्वपि तथानिलः । शरीरेषु मनुष्याणां व्यान इत्युपदिश्यते ॥ ९ ॥ धातुष्वग्निस्तु विततः स तु वायुसमी-रितः । रसान् धातुंश्च दोषांश्च वर्तयन् परिधावति ॥ १० ॥ प्राणानां सन्निपातात्तु सन्निपातः प्रजायते । उष्मा चाग्निरिति ज्ञेयो योऽन्नं पचति देहिनाम् ॥ ११ ॥ समानोदानयोर्मध्ये प्राणा-पनौ समाहितौ । समन्वितस्त्वधिष्ठानं सम्यक् पचति पावकः ॥ १२ ॥ तस्यापि पायुपर्यन्तस्तथा स्याद्गुदसञ्चितः । स्रोतांसि तस्माज्ज्यायन्ते सर्वप्राणेषु देहिनाम् ॥ १३ ॥ अग्निवेगवहः प्राणो गुदान्ते प्रतिहन्यते । स जर्द्धमागम्य पुनः समुत्क्षिपति पावकम् ॥ १४ ॥ पक्वाशयस्त्वधो नाभ्यामूर्ध्वं मामाश्रयः स्थितः । नाभिमध्ये शरीरस्य प्राणाः सर्वे प्रतिष्ठिताः ॥ १५ ॥ प्रवृत्ता हृदयात् सर्वा-स्तिर्यगूर्ध्वमधस्तथा । वहन्त्यन्तरसान्नाड्यो दशप्राणप्रचोदिताः ॥ १६ ॥ योगिनामेष मार्गस्तु येन गच्छन्ति तत्परम् । जितकृमाः

समा धीरा मूर्ध्न्यात्मानमादधुः ॥ १७ ॥ एवं सर्वेषु विततौ
प्राणापानौ हि देहिषु । एकादशविकारात्मा कलासम्भारसम्भतः
॥ १८ ॥ मूर्त्तिमन्तं हि तं विद्धि नित्यं कर्मजितात्मकम् । तस्मिन्
यः संस्थितो ह्यग्निर्नित्यं स्थात्यामिवाहितः ॥ १९ ॥ आत्मानं
हि विजानीहि नित्यं योगिजितात्मकम् । देवो यः संस्थित-
स्तस्मिन्निर्विन्दुरिव पुष्करे ॥ २० ॥ क्षेत्रज्ञं तं विजानीहि नित्यं
योगजितात्मकम् । जीवात्मकानि जानीहि रजः सत्त्वं तमस्तथा
जीवनात्मगुणं विद्धि तथात्मानं परात्मकम् ॥ २१ ॥ अचेतनं
जीवगुणं वदन्ति स चेष्टते चेष्टयते च सर्वम् । ततः परं क्षेत्रविदो
वदन्ति प्रावर्त्तयद्यो भुवनानि सप्त ॥ २२ ॥ एवं भूतेषु सर्वेषु
भूतात्मा संप्रकाशते । दृश्यते लग्नया बुद्ध्या सूक्ष्मया ज्ञानवेदिभिः
॥ २३ ॥ चित्तस्य हि प्रसादेन हन्ति कर्म शुभाशुभम् । प्रसन्ना-
त्मात्मनि स्थित्वा सुखमानन्दमश्नुते ॥ २४ ॥ लक्षणन्तु प्रसादस्य
यथा तप्तः सुखं स्वपेत् । निवाते वा यथा दीपो दीप्येत् कुशल-
दीपितः ॥ २५ ॥ पूर्वरात्रे परे चैव युञ्जानः सततं मनः । लघ्वा-
हारो विशुद्धात्मा पश्यन्नात्मानमात्मनि ॥ २६ ॥ प्रदीप्तेनेव दीपेन
मनोदीपेन पश्यति । दृष्ट्वात्मनं निरात्मानं स तदा विप्रमुच्यते
॥ २७ ॥ सर्वोपायैस्तु लोभस्य क्रोधस्य च विनिग्रहः । एतत्
पवित्रं लोकानां तपो वै संक्रमो मतः ॥ २८ ॥ नित्यं क्रोधात्तपो
रक्षेत् धर्मं रक्षेच्च मत्सरात् । विद्यां मानापमानाभ्यामात्मानन्तु
प्रमादतः ॥ २९ ॥ आनृशंस्यं परो धर्मः क्षमा च परमं बलम् ।
आत्मज्ञानं परं ज्ञानं सत्यं व्रतपरं व्रतम् ॥ ३० ॥ सत्यस्य वचनं
श्रेयः सत्ये ज्ञानं हितं भवेत् । यद्भूतहितमत्यन्तं तद्वै सत्यं परं
मतम् ॥ ३१ ॥ यस्य सर्वे समारम्भा निराशीर्वन्धनाः सदा ।
त्यागे यस्य हृतं सर्वं स त्यागी च स बुद्धिमान् ॥ ३२ ॥ यतो न
गुरुरप्येनं आवधेदुपपादयेत् । तं विद्याद्ब्रह्मणो योगं विद्योगं

योगसञ्चितम् ॥ ३३ ॥ न हिंस्यात् सर्वभूतानि मैत्रायणगति-
 श्वरेत् । नेदं जीवितमासाद्य वैरं कुर्वीत केनचित् ॥ ३४ ॥
 आकिञ्चन्यं सुसन्तोषो निराश्लित्तमचापलम् । एतदेव परं ज्ञानं
 सदात्मज्ञानमुत्तमम् ॥ ३५ ॥ परिग्रहं परित्यज्य भवेद्बुद्ध्या यत-
 व्रतः । आशोकं स्थानमासाद्य निश्चलं प्रेत्य चेह च ॥ ३६ ॥ तपो-
 नित्येन दान्तेन मुनिना संयतात्मना । अजितं जेतुकामेन भाव्यं
 सङ्गेष्वसङ्गिना ॥ ३७ ॥ गुणागुणमनासङ्गमेकार्थ्यमनन्तरम् ।
 एतत्तु ब्रह्मणो वृत्तमाहुरेकपदं सुखम् ॥ ३८ ॥ परित्यजति यो
 दुःखं सुखञ्चाप्युभयं नर । ब्रह्म प्राप्नोति सोऽत्यन्तमसङ्गेन च
 गच्छति ॥ ३९ ॥ यथाश्रुतमिदं सर्वं समासेन द्विजोत्तम । एतत्ते
 सर्वमाख्यातं किं भूयः श्रोतुमिच्छसि ॥ ४० ॥

इति आरण्यपर्वणि मार्कण्डेयसमास्यापर्वणि ब्राह्मणव्याध-
 संवादे हादशाधिकद्विंशतोऽध्यायः ॥ २१२ ॥

मार्कण्डेय उवाच । एवं सङ्गथिते कृत्स्ने मोक्षधर्मे युधि-
 श्ठिर । दृढं प्रीतमना विप्रो धर्मव्याधमुवाच ह ॥ १ ॥ न्याययुक्त-
 मिदं सर्वं भवता परिकीर्तितम् । न तेऽस्यविदितं किञ्चिद्धर्मेष्विह
 हि दृश्यते ॥ २ ॥

व्याध उवाच । प्रत्यक्षं मम यो धर्मस्तत्र पश्य द्विजोत्तम ।
 येन सिद्धिरियं प्राप्ता मया ब्राह्मणपुङ्गव ॥ ३ ॥ उत्तिष्ठ भगवन्
 क्षिप्रं प्रविश्याभ्यन्तरं गृहम् । द्रष्टुमर्हसि धर्मं च मातरं पितरञ्च
 मे ॥ ४ ॥

मार्कण्डेय उवाच । इत्युक्तः स प्रविश्याथ ददर्श परमा-
 च्छितम् । सौधं हृद्यञ्चतुःशालमतीव च मनोरमम् ॥ ५ ॥ देवता-
 गृहसङ्घातं देवतैश्च सुपूजितम् । शयनासनसम्बाधं गन्धैश्च परमै-

र्युतम् ॥ ६ ॥ तत्र शुक्लाम्बरधरौ पितरावच्य पूजितौ । कृता-
हारौ सुसन्तुष्टावुपविष्टौ वरासने ॥ ७ ॥ धर्मव्याधस्तु तौ दृष्ट्वा
पादेषु शिरसापतत् ।

वृद्धावूचतुः । उत्तिष्ठोत्तिष्ठ धर्मज्ञ धर्मस्वामभिरक्षतु । प्रीतौ
स्वस्तव शौचेन दीर्घमायुरवाप्नुहि । गतिमिष्टां तथा ज्ञानं मेधाञ्च
परमाङ्गतः ॥ ८ ॥ सत्पुत्रेण त्वया पुत्र नित्यं काले सुपूजितौ ।
न तेऽन्यद्देवतं किञ्चिद्देवतेष्वपि वर्त्तते ॥ ९ ॥ प्रयतत्वाद्द्विजातीनां
दमेनासि समन्वितः । पितुः पितामहा ये च तथैव प्रपितामहाः
॥ १० ॥ प्रीतास्ते सततं पुत्र दमेनावाञ्च पूजया । मनसा कर्मणा
वाचा शुश्रूषा नैव हीयते ॥ ११ ॥ न चान्या हि तथाबुद्धिर्दृश्यते
साम्प्रतं तव । जामदग्नेन रामेण यथा वृद्धौ सुपूजितौ ॥ १२ ॥
तथा त्वया कृतं सर्वं तद्विशिष्टञ्च पुत्रक । ततस्तं ब्राह्मणं ताभ्यां
धर्मव्याधो न्यवेदयत् ॥ १३ ॥ तौ स्वागतेन तं विप्रमर्चयामासतु
स्तदा । प्रतिपूज्य च तां पूजां द्विजः पप्रच्छ तावुभौ ॥ १४ ॥
सपुत्राभ्यां सभृत्याभ्यां कच्चिदां कुशलं गृहे । अनामयञ्च वां कच्चित्
सदैवेह शरीरयोः ॥ १५ ॥

वृद्धावूचतुः । कुशलं नौ गृहे विप्र भृत्यवर्गं च सर्वशः ।
कच्चित्त्वमप्यविघ्नेन संप्राप्तो भगवन्निति ॥ १६ ॥

मार्कण्डेय उवाच । वाढमित्येव तौ विप्रः प्रत्युवाच मुदा-
न्वितः । धर्मव्याधो निरीच्याथ ततस्तं वाक्यमब्रवीत् ॥ १७ ॥

व्याध उवाच । पिता माता च भगवन्नेतौ मे देवतं परम् ।
यद्देवतेभ्यः कर्त्तव्यं तद्देताभ्यां करोम्यहम् ॥ १८ ॥ त्रयस्त्रिंश-
द्यथा देवाः सर्वे शक्रपुरोगमाः । संपूज्याः सर्वलोकस्य तथा
वृद्धाविमौ मम ॥ १९ ॥ उपहारानाहरन्तो देवतानां यथा द्विजाः ।
कुर्वन्ति तद्देताभ्यां करोम्यहमतन्द्रितः ॥ २० ॥ एतौ मे परमं
ब्रह्मन् पिता माता च देवतम् । एतौ पुष्पैः फलै रत्नैस्तोषयामि

सदा द्विज ॥ २१ ॥ एतावेवात्मनो मच्चं यान् वदन्ति मनीषिणः ।
यज्ञा वैशाश्च चत्वारः सर्वमेतौ मम द्विज ॥ २२ ॥ एतदर्थं मम
प्राणा भार्या पुत्रः सुहृच्छ्वनः । सपुत्रदारः शुश्रूषां नित्यमेव करो-
म्यहम् ॥ २३ ॥ स्वयञ्च स्नापयाम्येतौ तथा पादौ प्रधावये ।
आहारं सम्प्रवच्छामि स्वयञ्च द्विजसत्तम ॥ २४ ॥ अनुकूलं तथा
वच्चि विप्रियं परिवर्जये । अधर्मेणापि संयुक्तं प्रियमाभ्यां करो-
म्यहम् ॥ २५ ॥ धर्ममेव गुरुं ज्ञात्वा करोमि द्विजसत्तम ।
अतन्द्रितः सदा विप्र शुश्रूषां वै करोम्यहम् ॥ २६ ॥ पञ्चैव गुरवो
ब्रह्मन् पुरुषस्य बुभूषतः । पिता माताग्निरात्मा च गुरुश्च द्विज-
सत्तम ॥ २७ ॥ एतेषु यस्तु वर्त्तत सम्यमेव द्विजोत्तम । भवेयु-
रग्नयस्तस्य परिचीर्षास्तु नित्यशः । गार्हस्थ्ये वर्त्तमानस्य एष
धर्मः सनातनः ॥ २८ ॥

इति आरण्यपर्वणि मार्कण्डेयसमाख्यापर्वणि द्विजव्याध-
संवादे त्रयोदशाधिकद्विंशतोऽध्यायः ॥ २१३ ॥

मार्कण्डेय उवाच । गुरु निवेद्य विप्राय तौ मातापितरा-
बुभौ । पुनरेव स धर्मात्मा व्याधो ब्राह्मणमब्रवीत् ॥ १ ॥ प्रवृत्त-
चक्षुर्जातोऽस्मि संपश्य तपसो बलम् । यदर्थमुक्तोऽसि तथा गच्छस्व
मिथिलामिति ॥ २ ॥ पतिशुश्रूषपरया दान्तया सत्यशीलया ।
मिथिलायां वसेद्ग्राधः स ते धर्मान् प्रवक्ष्यति ॥ ३ ॥

ब्राह्मण उवाच । पतिव्रतायाः सत्यायाः शीलाढ्याया यत-
व्रत । संसृत्य वाक्यं धर्मज्ञ गुणवानसि मे मतः ॥ ४ ॥

व्याध उवाच । यत्तदा त्वं द्विजश्रेष्ठ तयोक्तो मां प्रति प्रभो ।
दृष्टमेव तथा सम्यगीकपत्न्या न संशयः ॥ ५ ॥ त्वदनुग्रहबुद्ध्या तु
विप्रैतद्दमितं मया । वाक्यञ्च शृणु मे तात यत्ते वक्ष्ये हितं द्विज

॥ ६ ॥ त्वया विनिकृता माता पिता च द्विजसत्तम । अनिसृष्टोऽसि
निष्क्रान्तो गृह्णात्ताभ्यामनिन्दित ॥ ७ ॥ वेदोच्चारणकार्यार्थ-
मयुक्तं तत्त्वया कृतम् । तव शोकेन वृद्धौ तावन्धीभूतौ मनस्विनौ
॥ ८ ॥ तौ प्रसादयितुं गच्छ मा त्वां धर्मोऽत्यगादयम् । तपस्वी
त्वं महात्मा च धर्मं च निरतः सदा ॥ ९ ॥ सर्वमेतदपार्थन्ते क्षिप्रं
तौ संप्रसादय । अद्दधत्स्व मम ब्रह्मन्नान्यथा कर्तुमर्हसि ।
गम्यतामद्य विप्रर्षे श्रेयस्ते कथयाम्यहम् ॥ १० ॥

ब्राह्मण उवाच । यद्विदुक्तं भवता सर्वं सत्यमसंशयम् ।
प्रीतोऽस्मि तव भद्रन्ते धर्माचारगुणान्वित ॥ ११ ॥

व्याध उवाच । दैवतप्रतिमो हि त्वं यस्त्वं धर्ममनुव्रतः ।
पुराणं शाश्वतं दिव्यं दुष्प्राप्यमकृतात्मभिः । मातापित्तोः सकाशं
द्वि गत्वा त्वं द्विजसत्तम ॥ १२ ॥ अतन्द्रितः कुरु क्षिप्रं माता-
पित्तोर्हि पूजनम् । अतः परमहं धर्मं नान्यं पश्यामि कञ्चन ॥ १३ ॥

ब्राह्मण उवाच । इहाहमागतो दिष्ट्या दिष्ट्या मे सङ्गतं
त्वया । ईदृशा दुर्लभा लोके नरा धर्मप्रदर्शकाः ॥ १४ ॥ एको
नरः सहस्रेषु धर्मविद्विद्यते न वा । प्रीतोऽस्मि तव सत्येन भद्रन्ते
पुरुषर्षभ ॥ १५ ॥ पतमानोऽद्य नरके भवतास्मि समुद्धृतः ।
भवितव्यमथैवञ्च यद्दृष्टोऽसि मयानघ ॥ १६ ॥ राजा ययाति-
र्होर्हि वैः पतितस्तारितो यथा । सद्भिः पुरुषशार्दूल तथाहं
भवता त्विह ॥ १७ ॥ मातापित्तभ्यां शुश्रूषां करिष्ये वचनात्तव ।
नाकृतात्मा वेदयति धर्माधर्मविनिश्चयम् ॥ १८ ॥ दुर्ज्ञेयः शाश्वतो
धर्मः शूद्रयोर्नौ हि वर्तते । न त्वां शूद्रमहं मन्ये भवितव्यं हि
कारणम् ॥ १९ ॥ येन कर्मविशेषेण प्राप्तेयं शूद्रता त्वया । एत-
दिच्छामि विज्ञातुं तत्त्वेन हि महामते । कामया ब्रूहि मे सर्वं
सत्येन प्रयतात्मना ॥ २० ॥

व्याध उवाच । अनतिक्रमणीया वै ब्राह्मणा मे द्विजोत्तम ।

शृणु सर्वमिदं वृत्तं पूर्वदेहे ममानघ ॥ २१ ॥ अहं हि ब्राह्मणः
 पूर्वमासं द्विजवरात्मजः । वेदाध्यायी सुकुलो वेदाङ्गानाञ्च पारगः
 ॥ २२ ॥ आत्मदोषकृतैर्ब्रह्मन्वस्थापानामाम् । कश्चिद्राजा
 मम सखा धनुर्वेदपरायणः ॥ २३ ॥ संसर्गाद्दनुषि श्रेष्ठस्ततोऽह-
 मभवं द्विज । एतस्मिन्नेव काले तु मृगयां निर्गतो नृपः ॥ २४ ॥
 सहितो बोधमुख्यैश्च मन्त्रिभिश्च सुसंवृतः । ततोऽभ्यहन्मृगांस्तत्र
 सुवह्नाश्रमं प्रति ॥ २५ ॥ अथ क्षिप्तः शरो घोरो मयापि द्विज-
 सत्तम । ताडितश्च ऋषिस्तेन शरेणानतपर्वणा ॥ २६ ॥ भूमौ
 निपतितो ब्रह्मन्नुवाच प्रतिनादयन् । नापराध्याम्यहं किञ्चित्
 केन पापमिदं कृतम् ॥ २७ ॥ मन्वानस्तं मृगञ्चाहं संप्राप्तः
 सहसा विभो । अपश्यं तमृषिं विद्धं शरेणानतपर्वणा ॥ २८ ॥
 अकार्य्यकरणाच्चापि भृशं मे व्यथितं मनः । तमुग्रतपसं विप्रं
 निष्टनन्तं महीतले ॥ २९ ॥ अजानता कृतमिदं मयेत्यहमथाब्रुवम् ।
 चन्तुमर्हसि मे सर्वमिति चोक्तो मया मुनिः ॥ ३० ॥ ततः
 प्रत्यब्रवीद्वाक्यमृषिर्मां क्रोधमूर्च्छितः । व्याधस्त्वं भविता क्रूर
 शूद्रयोनाविति द्विज ॥ ३१ ॥

इति आरण्यपर्वणि मार्कण्डेयसमास्यापर्वणि ब्राह्मण-

व्याधसंवादे चतुर्दशधिकद्विंशतोऽध्यायः ॥ २१४ ॥

व्याध उवाच । एवं शप्तोऽहमृषिणा तदा द्विजवरोत्तम ।
 अभिप्रसादयमृषिं गिरा त्राहीति मां तदा ॥ १ ॥ अजानता मया
 कार्य्यमिदमद्य कृतं मुने । चन्तुमर्हसि तत्सर्वं प्रसीद् भगवन्निति ॥ २ ॥

ऋषिरुवाच । नान्यथा भविता शप एवमेतदसंशयम् ।
 आनृसंस्यात्त्वहं किञ्चित् कर्तानुग्रहमद्य ते ॥ ३ ॥ शूद्रयोर्न्यां
 वर्त्तमानो धर्मज्ञो हि भविष्यसि । मातापितृशुश्रूषां करिष्यसि

न संशयः ॥ ४ ॥ तया शुभ्रप्रया सिद्धिं महतीं समवाप्स्यसि ।
जातिस्मरश्च भविता स्वर्गञ्चैव गमिष्यसि ॥ ५ ॥ शापक्षये तु
निवृत्ते भवितासि पुनर्हिज । एवं शप्तः पुरा तेन ऋषिणाऋष्य-
तेजसा ॥ ६ ॥ प्रसादश्च कृतस्तेन ममैव द्विपदाम्बर । शरच्चोद्धृत-
वानस्मि तस्य वै द्विजसत्तम ॥ ७ ॥ आश्रमञ्च मया नीतो न च
प्राणैर्व्ययुज्यत । एतत्ते सर्वमाख्यातं यथा मम पुराभवत् ।
अभितश्चापि गन्तव्यं मया स्वर्गं द्विजोत्तम ॥ ८ ॥

ब्राह्मण उवाच । एवमेतानि पुरुषा दुःखानि च सुखानि च ।
आप्नुवन्ति महाबुद्धे नोक्लृण्ठां कर्तुमर्हसि । दुष्करं हि कृतं कर्म
जानता जातिमात्मनः ॥ ९ ॥ लोकवृत्तान्ततत्त्वज्ञ नित्यं धर्म-
धरायण । कर्मदोषश्च वै विदन्नात्मजातिकृतीन वै ॥ १० ॥ कञ्चित्-
कालमुष्यतां वै ततोऽसि भविता द्विजः । साम्प्रतञ्च मतो मेऽसि
ब्राह्मणो नात्र संशयः ॥ ११ ॥ ब्राह्मणः पतनीयेषु वर्त्तमानो
विकर्मसु । दान्भिको दुष्कृतः प्रायः शूद्रेण सदृशो भवेत् ॥ १२ ॥
यस्तु शूद्री दमे सत्ये धर्मे च सततोत्थितः । तं ब्राह्मणमहं मन्ये
वृत्तेन हि भवेद्विजः ॥ १३ ॥ कर्मदोषेण विषमां गतिमाप्नोति
दारुणाम् । क्षीणदोषमहं मन्ये चाभितस्त्वां नरोत्तम ॥ १४ ॥
कर्तुमर्हसि नोक्लृण्ठां त्वद्विधा ह्यविषादिनः । लोकवृत्तानुवृत्तज्ञा
नित्यं धर्मधरायणाः ॥ १५ ॥

व्याध उवाच । प्रज्ञया मानसं दुःखं हन्याच्छारीरमौषधैः ।
एतद्विज्ञानसामर्थ्यं न बालैः समतामियात् ॥ १६ ॥ अनिष्ट-
संप्रयोगाच्च विप्रयोगात् प्रियस्य च । मनुष्या मानसैर्दुःखैर्युज्यन्ते
चाल्पबुद्धयः ॥ १७ ॥ गुणैर्भूतानि युज्यन्ते विद्युज्यन्ते तथैव च ।
सर्वाणि नैतद्देकस्य शोकस्थानं हि विद्यते ॥ १८ ॥ अनिष्टञ्चान्वितं
पश्यंस्तथा क्षिप्रं विरज्यते । ततश्च प्रतिकुर्वन्ति यदि पश्यन्त्यप-
कमात् ॥ १९ ॥ शोचतो न भवेत्किञ्चित् केवलं परितप्यते । परि-

त्यजन्ति ये दुःखं सुखं चाप्यभयं नराः ॥ २० ॥ त एव सुखमेधन्ते
 ज्ञानदृष्टा मनोषिणः । असन्तोषपरा मृढाः सन्तोषं यान्ति
 पण्डिताः ॥ २१ ॥ असन्तोषस्य नास्त्यन्तस्तुष्टिस्तु परमं सुखम् ।
 न शोचन्ति गताध्वानः पश्यन्तः परमां गतिम् ॥ २२ ॥ न विषादो
 मनः कार्यं विषादो विषमुत्तमम् । मारयत्यकृतप्रज्ञं बालं क्रुद्ध
 द्वोरगः ॥ २३ ॥ यं विषादोऽभिभवति विक्रमे समुपस्थिते ।
 तेजसा तस्य हीनस्य पुरुषार्थी न विद्यते ॥ २४ ॥ अवश्यं क्रिय-
 माणस्य कर्मणो दृश्यते फलम् । न हि निर्वेदमागम्य किञ्चित्
 प्राप्नोति शोभनम् ॥ २५ ॥ अथाप्युपायं पश्येते दुःखस्य परि-
 मोक्षणे । अशोचन्नारभेतैव मुक्तश्चाव्यसनी भवेत् ॥ २६ ॥ भूते-
 स्वभावं सञ्चिन्त्य ये तु बुद्धेः परङ्गताः । न शोचन्ति कृतप्रज्ञाः
 पश्यन्तः परमाङ्गतिम् ॥ २७ ॥ न शोचामि च वै विद्वन् काला-
 काङ्क्षी स्थितोऽहम् । एतैर्निर्दग्धैर्ब्रह्मन्वसीदामि सत्तम ॥ २८ ॥

ब्राह्मण उवाच । कृतप्रज्ञोऽसि मेधावी बुद्धिश्च विपुला तव ।
 नाहं भवन्तं शोचामि ज्ञानदृष्टोऽसि धर्मवित् ॥ २९ ॥ आपृच्छे
 त्वां स्वस्ति तैःस्तु धर्मस्त्वां परिरक्षतु । अप्रमादस्तु कर्तव्यो धर्म
 धर्मभृताम्बर ॥ ३० ॥

मार्कण्डेय उवाच । वाढमित्येव तं व्याधः कृताञ्जलिस्त्वाच
 ह । प्रदक्षिणमथो कृत्वा प्रस्थितो द्विजसत्तमः ॥ ३१ ॥ स तु
 गत्वा द्विजः सर्वाः शुश्रूषाः कृतवांस्तदा । मातापितृभ्यां वृद्धाभ्यां
 बथान्यायं सुशंसितः ॥ ३२ ॥ एतत्ते सर्वमाख्यातं निखिलेन
 युधिष्ठिर । पृष्टवानसि यत्तात धर्मं धर्मभृताम्बर ॥ ३३ ॥ पति-
 व्रताया महात्मन ब्राह्मणस्य च सत्तम । मातापित्रोश्च शुश्रूषा
 धर्मव्याधेन कीर्त्तिता ॥ ३४ ॥

युधिष्ठिर उवाच । अत्यद्भुतमिदं ब्रह्मन् धर्माख्यानमनु-
 त्तमम् । सर्वं धर्मविदां श्रेष्ठं कथितं मुनिसत्तम ॥ ३५ ॥ सुख-

अव्यतया विदन् सुहृत्त इव मे गतः । न हि तप्तोऽग्नि भगवन्
शृण्वानो धर्ममुत्तमम् ॥ ३६ ॥

इति आरण्यपर्वणि मार्कण्डेयसमाख्यापर्वणि पतिव्रतो-
पाख्याने पञ्चदशाधिकद्विंशतीऽध्यायः ॥ २१५ ॥

वैशम्पायन उवाच । श्रुत्वेनां धर्मसंयुक्तां धर्मराजः कथां
शुभाम् । पप्रच्छ तमृषिं मार्कण्डेयमिदं तदा ॥ १ ॥

युधिष्ठिर उवाच । कथमग्निर्वनं यातः कथञ्चाप्यङ्गिराः पुनः ।
नष्टेऽग्नौ हव्यमवहदग्निभूत्वा महाद्युतिः ॥ २ ॥ अग्निर्यदा लेक
एव बह्वलञ्चास्य कर्मसु । दृश्यते भगवन् सर्वमेतदिच्छामि वैदि-
तुम् ॥ ३ ॥ कुमारश्च यथोत्पन्नो यथा चाग्नेः सुतोऽभवेत् । यथा-
कद्राच्च सम्भूतो गङ्गायां कृत्तिकासु च ॥ ४ ॥ एतदिच्छाम्यहं
त्वत्तः श्रोतुं भार्गवसत्तम । कौतूहलसमाविष्टो यथातथ्यं महा-
मुने ॥ ५ ॥

मार्कण्डेय उवाच । अत्राप्युदाहरन्तीममितिहासं पुरातनम् ।
यथा क्रूडो हतवहस्तपस्तप्तुं वनङ्गतः ॥ ६ ॥ यथा च भगवानग्निः
स्वयमेवाङ्गिराभवत् । सन्तापयंश्च प्रभया नाशयंस्तिमिराणि च
॥ ७ ॥ पुराङ्गिरा महावाहो चचार तप उत्तमम् । आश्रस्थो
महामागो हव्यवाहं विशेषयन् ॥ ८ ॥ तथा च भूत्वा तु तदा
जगत्सर्वं व्यकाशयत् । तपश्चरंस्तु हतभुक् सन्तप्तस्तस्य तेजसा
॥ ९ ॥ भृशं ग्लामश्च तेजस्वी न च किञ्चित् प्रजञ्जिवात् । अथ
सञ्चितयामास भगवान् हव्यवाहनः ॥ १० ॥ अन्योऽग्निरिह
लोकानां ब्रह्मणा सम्प्रकल्पितः । अग्नित्वं विप्रनष्टं हि तद्यमानस्य
मे तपः ॥ ११ ॥ कथमग्निः पुनरहं भवेयमिति चिन्त्य सः ।
अपश्यद्ग्निवल्लोकांस्तापयन्तं महामुनिम् ॥ १२ ॥ सोऽपासर्प-

च्छनैर्भौतस्तमुवाच तदाङ्गिराः । शीघ्रमेव भवस्वामिस्त्वं पुनर्लोक-
भावनः ॥ १३ ॥ विज्ञातश्चासि लोकेषु त्रिषु संस्थानचारिषु ।
त्वमग्निः प्रथमं सृष्टो ब्रह्मणा तिमिरापहः । स्वस्थानं प्रतिषद्यस्व
शीघ्रमेव तमोनुद ॥ १४ ॥

अग्निस्त्वाच । नष्टकीर्त्तमहं लोके भवान् जातो ह्युताशनः ।
भवन्तमेव ज्ञास्यन्ति पावकं न तु मां जनाः ॥ १५ ॥ निक्षिपा-
स्यहमग्नित्वं त्वमग्नि प्रथमो भव । भविष्यामि द्वितीयोऽहं प्राजा-
पत्यक एव च ॥ १६ ॥

अङ्गिरा उवाच । कुरु पुण्यं प्रजास्वर्ग्यं भवान्निस्तिमिरा-
पहः । माञ्च देव कुरुष्वग्ने प्रथमं पुत्रमञ्जसा ॥ १७ ॥

मार्कण्डेय उवाच । तच्छ्रुत्वाङ्गिरसो वाक्यं जातवेदास्तथा-
करोत् । राजन् बृहस्पतिर्नाम तस्याङ्गिरसः सुतः ॥ १८ ॥ ज्ञात्वा
प्रथमजं तन्तु वङ्गेराङ्गिरसं सुतम् । उपेत्य देवाः पप्रच्छुः कारणं
तत्र भारत ॥ १९ ॥ स तु पृष्टस्तदा देवैस्ततः कारणमब्रवीत् ।
प्रत्यगृह्णंस्तु देवाश्च बहवोऽङ्गिरसस्तदा ॥ २० ॥ तत्र नानाविधा-
नग्नीन् प्रवक्ष्यामि महाप्रभान् कर्मभिर्बहुभिः ख्यातान्नाना-
र्थान् ब्राह्मणेष्विह ॥ २१ ॥

इति आरण्यपर्वणि मार्कण्डेयसमाख्यापर्वणि आङ्गिरसो-
पाख्याने षोडशाधिकद्विंशतोऽध्यायः ॥ २१६ ॥

मार्कण्डेय उवाच । ब्रह्मणो यस्तृतीयस्तु पुत्रः कुरुकुलो-
द्वह । तस्याभवत् शुभा भार्या प्रजास्तस्याञ्च मे शृणुः ॥ १ ॥
बृहत्कीर्त्तिर्वृहज्योतिर्वृहद्ब्रह्मा बृहन्मनाः । बृहन्मन्त्रो बृह-
द्भासस्तथा राजन् बृहस्पतिः ॥ २ ॥ प्रजासु तासु सर्वासु रूपे-
णाप्रतिमाभवत् । देवी भानुमती नाम प्रथमाङ्गिरसः सता ॥ ३ ॥

भूतानामेव सर्वेषां तस्यां रागस्तदाभवत् । रागाद्रागीति यामाहु-
 र्द्वितीयाङ्गिरसः सुताम् ॥ ४ ॥ यां कपर्दिसुतामाहुर्दृश्यादृश्येति
 द्विहिनः । तनुत्वात् सा सिनीवाली तृतीयाङ्गिरसः सुता ॥ ५ ॥
 पश्यत्यर्चिष्मती भाभिर्हविर्भिश्च हविष्मती । षष्ठीमङ्गिरसः कन्यां
 पुण्यामाहुर्महिष्मतीम् ॥ ६ ॥ महामखिष्वाङ्गिरसौ दीप्तिमत्सु
 महामते । महामतीति विख्याता सप्तमी कथ्यते सुता ॥ ७ ॥
 यान्तु दृष्ट्वा भगवतीं जनः कुङ्कुहायते । एकानं शेति तामाहुः
 कुङ्कुमाङ्गिरसः सुताम् ॥ ८ ॥

इति आरण्यपर्वणि मार्कण्डेयसमास्यापणि आङ्गिरसे
 सप्तदशाधिकद्विशतोऽध्यायः ॥ २१७ ॥

मार्कण्डेय उवाच । बृहस्पतेश्चान्द्रमसौ भार्याभूया यम-
 स्विनी । अग्नीन् साजनयत् पुण्यान् षड्केकाञ्चापि पुत्रकाम ॥ १ ॥
 आहुतिष्वेव यस्याग्नेर्हविषाज्यं विधीयते । सोऽग्निर्बृहस्पते पुत्रः
 शंयुर्नाम महाव्रतः ॥ २ ॥ चातुर्मास्येषु यस्येष्टग्रामश्वमेधेऽग्रजः
 पशुः । दीप्तो ज्वालैरनैकाभैरग्निरेषोऽथ वीर्यवान् ॥ ३ ॥ शंयो-
 रप्रतिमा भार्या सत्यासत्याथ धर्मजा । अग्निस्तस्य सुतो दीप्त-
 स्तिस्रः कन्याश्च सुव्रताः ॥ ४ ॥ प्रथमेनाज्यभागेन पूज्यते योऽग्नि-
 रध्वरे । अग्निस्तस्य भरद्वाजः प्रथमः पुत्रः उच्यते ॥ ५ ॥ पोर्ष-
 मास्येषु सर्वेषु हविषाज्यं स्तुचोद्यतम् । भरतो नामतः सोऽग्नि-
 र्द्वितीयः शंयुतः सुतः ॥ ६ ॥ तिस्रः कन्या भवन्त्यन्या यासां स
 भारतः पतिः । भरतस्तु सुतस्तस्य भरत्येका च पुत्रिका ॥ ७ ॥
 भरतो भरतस्याग्नेः पावकस्तु प्रजापतेः । महानत्यर्थमहितस्तथा
 भरतसत्तम ॥ ८ ॥ भरद्वाजस्य भार्या तु वीरा वीरस्य पिण्डदा ।
 प्राङ्गराज्येन तस्येज्यां सोमस्येव द्विजाः शनैः ॥ ९ ॥ हविषा यो

द्वितीयेन सोमेन सह युज्यते । रथप्रभूरथाध्वानः कुम्भरेताः स
 उच्यते ॥ १० ॥ शरयां जनयन् सिद्धिं भानुं भाभिः समावृणोत् ।
 आग्नेयं मानयन्नित्यमाह्वाने ह्येष सूयते ॥ ११ ॥ यस्तु न च्यवते
 नित्यं यशसा वच्चसा श्रिया । अग्निर्निश्चप्रवनो नाम पृथिवीं स्तौति
 केवलम् ॥ १२ ॥ विपाप्मा कल्पप्रैर्मुक्तो विशुद्धशार्च्चिषा ज्वलन् ।
 विपापोऽग्निः सुतस्तस्य सत्यः समयधर्मकृत् ॥ १३ ॥ आक्रोशतां
 हि भूतानां यः करोतीह निष्कृतिम् । अग्निः स निष्कृतिर्नाम
 शोभयत्यभिसेवितः ॥ १४ ॥ अनुकूर्जान्त येनेह वेदनार्त्ताः स्वयं जनाः ।
 तस्य पुत्रः स्वनो नाम पावकः स रुजस्करः ॥ १५ ॥ यस्तु विश्वस्य
 जगतो बुद्धिमाक्रम्य तिष्ठति । तं प्राङ्मरध्यात्मविदो विश्वजिन्नाम-
 पावकम् ॥ १६ ॥ अन्तरग्निः स्मृतो यस्तु भुक्तं पचाति देहिनाम् ।
 स जज्ञे विश्वभुङ्गाम सर्वलोकेषु भारत ॥ १७ ॥ ब्रह्मचारी यतात्मा
 च सततं विपुलव्रताः । ब्राह्मणाः पूजयन्त्येनं पाकयज्ञेषु पावकम्
 ॥ १८ ॥ पवित्रा गोमती नाम नदी यस्याभवत् प्रिया । तस्मिन्
 कर्माणि सर्वाणि क्रियन्ते धर्मकृत्भिः ॥ १९ ॥ वड्ढवाग्निः विवत्यम्भ
 योऽसौ परमदारुणः । जड्वर्भागूर्ध्वभाङ्गाम कविः प्राणायितस्तु
 सः ॥ २० ॥ उदग्हारं हविर्यस्य गृहे नित्यं प्रदीयते । ततः स्विष्टं
 भवेदाज्यं स्विष्टकृत् परमः स्मृतः ॥ २१ ॥ यः प्रशान्तेषु भूतेषु मन्यु-
 र्भवति पावकः । क्रुद्धस्य तरसा जज्ञेमन्यन्ती चाथ पुत्रीका ॥ २२ ॥
 स्वाहेति दारुणा क्रूरा सर्वभूतेषु तिष्ठति । त्रिदिवे यस्य सदृशो
 नास्ति रूपेण कश्चन ॥ २३ ॥ अतुल्यत्वात् कृतो देवैर्नाम्ना कामस्तु
 पावकः । संहर्षाद्धारयन् क्रोधं धन्वी स्रग्वी रथे स्थितः ॥ २४ ॥ समये
 नाशरेच्छ्वरूनमोषो नाम पावकः । उक्त्यो नाम महाभाग त्रिभि-
 र्क्त्यैरभिष्टुतः महावाचन्तु जनवत् समाश्वासं हि यं विदुः ॥ २५ ॥

इति आरण्यपर्वणि माकण्डेयसमाप्त्यापर्वणि आङ्गिरसे

अष्टादशाधिकद्विंशतोऽध्यायः ॥ २१८ ॥

मार्कण्डेय उवाच । कश्यपो ह्यथ वाग्निष्ठः प्राणश्च प्राण-
 पुत्रकः । अग्निराङ्गिरसश्चैव च्यवनस्त्रिसुवर्चकः ॥ १ ॥ अचरत्
 स तपस्तीव्रं पुत्रार्थं बद्धवार्षिकम् । पुत्रं लभेयं धर्मिष्ठं यशसा
 ब्रह्मणा समम् ॥ २ ॥ महाव्याहृतिभिर्ध्यातः पञ्चभिस्तैस्तदा तथ ।
 जज्ञे तेजो महार्चिष्मान् पञ्चवर्णः प्रभावनः ॥ ३ ॥ समिद्धोऽग्निः
 शिरस्तस्य बाहू सूर्यनिभौ तथा । तद्धृत्वे च सुवर्णभि कृष्णो
 जङ्घे च भारत ॥ ४ ॥ पञ्चवर्णः स तपसा कृतस्तैः पञ्चभिर्जनैः ।
 पाञ्चजन्यः श्रुतो देवः पञ्चवंशकरस्तु सः ॥ ५ ॥ दशवर्षसहस्राणि
 तपस्तप्त्वा महातपाः । जनयत् पावकं घोरं पितॄणां स प्रजाः
 सृजन् ॥ ६ ॥ बृहद्रथन्तरं मूर्ध्नी वक्त्राद्वा तरसाहरौ । शिवं
 नाभ्यां बलादिन्द्रं वायुग्नी प्राणतोऽसृजत् ॥ ७ ॥ बाहुभ्यामनु-
 दात्तौ च विश्वे भूतानि चैव ह । एतान् सृष्ट्वा ततः पञ्च पितॄणा-
 मसृजत् सुतान् ॥ ८ ॥ बृहद्रथस्य प्रणिधिः कश्यपस्य महत्तरः ।
 भानुरङ्गिरसो धीरः पुत्रो वर्चस्यसौभरः ॥ ९ ॥ प्राणस्य चानु-
 दात्तस्तु व्याख्याताः पञ्चविंशतिः । देवान् यज्ञमुषश्चान्यन् सृजत्
 पञ्चदशोत्तरान् ॥ १० ॥ सुभीममतिभीमञ्च भीमं भीमबलाबलम् ।
 एतान् यज्ञमुषः पञ्च देवानां ह्यसृजत्तपः ॥ ११ ॥ सुमित्रं मित्र-
 वन्तञ्च मित्रञ्च मित्रवर्द्धनम् । मित्रधर्माणमित्येतान् देवानभ्य-
 सृजत्तपः ॥ १२ ॥ सुरप्रवीरं वीरञ्च सुवेशं सुरवर्चसम् । सुराणा-
 मपि हन्तारं पञ्चैतान्सृजत्तपः ॥ १३ ॥ त्रिविधं संस्थिता ह्येते
 पञ्च पञ्च पृथक् पृथक् । मुष्णान्यत्र स्थिता ह्येते स्वर्गतो यज्ञ-
 याजिनः ॥ १४ ॥ तेषामिष्टं हरन्त्येते निघ्नन्ति च महद्भविः ।
 स्पृष्ट्या हव्यवाहानां निघ्नन्त्येते हरन्ति च ॥ १५ ॥ वह्निर्वेद्यां
 तदा दानं कुशलैः संप्रवर्तितम् । तदेते नोपसर्पन्ति यत्र चाग्निः
 स्थितो भवेत् ॥ १६ ॥ चिताग्नेरुदहन्नाज्यं पक्षाभ्यां तत् प्रव-
 र्तितम् । मन्त्रै प्रश्मिता ह्येते नेष्टं मुष्णन्ति यज्ञियम् ॥ १७ ॥

वृहदुक्थंस्तपस्यैव पुत्रो भूमिसुपास्थितः । अग्निहोत्रे ह्ययमाने
पृथिव्यां सद्भिरिज्यते ॥ १८ ॥ रथन्तरश्च तपसः पुत्रोऽग्निः परि-
पठते । मित्रविन्दाय वै तस्मै हविरध्वर्यैवो विदुः । मुमुद्दे परम-
प्रीतः सह पुत्रैर्महायशाः ॥ १९ ॥

इति आरण्यपर्वणि मार्कण्डेयसमास्यापर्वणि आङ्गिरसे
एकोनविंशत्याधिकद्विंशतोऽध्यायः ॥ २१९ ॥

मार्कण्डेय उवाच । गुरुभिर्नियमैर्जातो भरतो नाम पावकः ।
अग्निः पुष्टिमतिर्नाम तुष्टः पुष्टिं प्रयच्छति ॥ १ ॥ भरत्येष प्रजाः
सर्वास्ततो भरत उच्यते । अग्निर्यश्चशिवो नाम शक्तिपूजापरश्च
यः ॥ २ ॥ दुःखात्तानाञ्च सर्वेषां शिवकृत् सततं शिवः । तपसस्तु
फलं दृष्ट्वा सम्प्रवृद्धं तपो महत् ॥ ३ ॥ उद्धर्तुकामो मतिमान्
पुत्रो जज्ञे पुरन्दरः । उष्मा चैवोष्णो जज्ञे सोऽग्निर्भूतेषु लब्धते
॥ ४ ॥ अग्निश्चापि मनुर्नाम प्राजापत्यमकारयत् । शम्भुमग्निमथ
प्राङ्गर्वाह्याणाः वेदपारगाः ॥ ५ ॥ आवसथ्यं हिजाः प्राङ्गर्हीप्तमग्निं
महाप्रभम् । जर्जस्करान् हव्यवाहान् सुवर्णसदृशप्रभान् ॥ ६ ॥
ततस्तपो ह्यजनयत् पञ्चयज्ञसुतानिह । प्रशान्तेऽग्निर्महाभागः
परिश्रान्तो गवाम्पतिः ॥ ७ ॥ असुरान् जनयन् घोरान्मर्त्यांश्चैव
पृथग्विधान् । तपसश्च मनुं पुत्रं भानुश्चाप्यङ्गिराः सृजत् ॥ ८ ॥
वृहद्भानुन्तु तं प्राङ्गर्वाह्याणा वेदपारगाः । भानोर्भार्या सुप्रजा
तु वृहद्भासा तु सूर्यजा ॥ ९ ॥ असृजेतान्तु षट् पुत्रान् शृणु
तासां प्रजाविधिम् । दुर्बलानान्तु भूतानामसून् यः सम्प्रयच्छति
॥ १० ॥ तमग्निं बलदं प्राङ्ग प्रथमं भानुतः सुतम् । यः प्रशान्तेषु
भूतेषु मन्युर्भवति दारुणः ॥ ११ ॥ अग्निः स मन्युमान्नाम द्वितीयो
भानुतः सुतः । दर्शं च पौर्णमासे च यस्येह हविरुच्यते ॥ १२ ॥

विष्णुर्नामैह योऽग्निस्तु धृतिमान् नाम सोऽङ्गिराः । इन्द्रेण
 सहितं यस्य हविराग्रयणं स्मृतम् ॥ १३ ॥ अग्निराग्रतणो नाम
 भानोरेवान्वयस्तु स । चातुर्मास्येषु नित्यानां हविषां योनिरग्रहः
 ॥ १४ ॥ चतुर्भिः सहितः पुत्रैर्भानोरेवान्वयस्तुसः । निशा त्वजः-
 नयत् कन्यामस्मीसोमाबुभौ तया ॥ १५ ॥ भानोरेवाभवद्भार्या
 सुषुवे पञ्च पावकान् । पूज्यते हविषाग्रेण चातुर्मास्येषु पावकः
 ॥ १६ ॥ पर्जन्यसहितः श्रीमानग्निश्श्वानरस्तु सः । अस्य लोकस्य
 सर्वस्य यः प्रभुः परिपठति ॥ १७ ॥ सोऽग्निर्विश्वपतिर्नाम द्वितीयो
 वै मनोः सुतः । ततः खिष्टं भवेदाज्यं खिष्टकृत् परमस्तु सः
 ॥ १८ ॥ कन्या सा रोहिणी नाम हिरण्यकशिपोः सुता । कर्म-
 णासौ बभौ भार्या स वङ्गिः स प्रजापतिः ॥ १९ ॥ प्राणानाश्रित्य
 यो देहं प्रवर्त्तयति देहिनाम् । तस्य सन्निहितो नाम शब्दरूपस्य
 साधनः ॥ २० ॥ शुक्लकृष्णागतिर्देवो यो विभर्त्ति ह्युताशनम् ।
 अकल्मषः कल्मषाणां कर्त्ता क्रोधाश्रितस्तु सः ॥ २१ ॥ कपिलं
 परमर्षिञ्च यस्माद्भयतयः सदा । अग्निः स कपिलो नाम साङ्ख्य-
 योगप्रवर्त्तकः ॥ २२ ॥ अग्रं गच्छन्ति भूतानां येन भूतानि नित्यदा ।
 कर्मस्विह विचित्रेषु सोऽग्रणीर्वङ्गिरुच्यते ॥ २३ ॥ इमानन्यान्
 समसृजत् पावकान् प्रथितान् भुवि । अग्निहोत्रस्य दुष्टस्य प्राय-
 श्चित्तार्थमुलूणान् ॥ २४ ॥ संस्पृशेयुर्ददान्योन्यं कथञ्चिद्वायुनामयः ।
 इष्टिरष्टाकपालेन कार्या वै शुचयेऽग्नये ॥ २५ ॥ दक्षिणाग्निर्यदा
 हाभ्यां संसृजेत तदा किल । इष्टिरष्टाकपालेन कार्या वै वीतये-
 ऽग्नये ॥ २६ ॥ यद्यमयो हि स्पृशेयुर्निवेशस्था द्वाग्निना ।
 इष्टिरष्टाकपालेन कार्या तु शुचयेऽग्नये ॥ २७ ॥ अग्निं रजस्वला
 वै स्त्री संस्पृशेद्दग्निहोत्रिकम् । इष्टिरष्टाकपालेन कार्या दस्यु-
 मतेऽग्नये ॥ २८ ॥ मृतः अूयेत यो जीवः परेयुः पशवो यदा ।
 इष्टरष्टाकपालेन कार्या सुरमतेऽग्नये ॥ २९ ॥ आर्त्तो न जुहुया-

दग्निं विरात्रं यस्तु ब्राह्मणः । इष्टिरष्टाकपालेन कार्या स्यादु-
त्तराम्बये ॥ ३० ॥ दशञ्च पौर्णमासञ्च यस्य तिष्ठेत् प्रतिष्ठितम् ।
इष्टिरष्टाकपालेन कार्या पथिकृतेऽग्नये ॥ ३१ ॥ सूतिकाम्निर्यदा
चाग्निं संस्पृशेद्गिहोत्रिकम् । इष्टिरष्टाकपालेन कार्या चाम्नि-
मतेऽम्बये ॥ ३२ ॥

इति आरण्यपर्वणि मार्कण्डेयसमास्यापर्वणि आङ्गिरसे
विंशत्यधिकद्विंशतोऽध्यायः ॥ २२० ॥

मार्कण्डेय उवाच । आपस्य दुहिता भार्या सहस्य परमा
प्रिया । भूपतिर्भुवभर्ता च जनयत् पावकं परम् ॥ १ ॥ भूताना-
ञ्चापि सर्वेषां यं प्राहुः पावकं पतिम् । आत्मा भुवनभर्तति सान्व-
येषु द्विजातिषु ॥ २ ॥ महताञ्चैव भूतानां सर्वेषामिह यः पातः ।
भगवान् स महातेजा नित्यं चरति पावकः ॥ ३ ॥ अग्निर्गृह-
पतिर्नाम नित्यं यज्ञेषु पूज्यते । इतं वहति यो हव्यमस्य लोकस्य
पावकः ॥ ४ ॥ अपां गर्भो महभागः सह पुत्रो महाद्भुतः ।
भूपतिर्भवभर्ता च महतः पतिरुच्यते ॥ ५ ॥ दहन्मृतानि भूतानि
तस्याग्निर्भरतोऽभवत् । अग्निष्टोमे च नियतः क्रतुश्चेष्टो भरस्य
तु ॥ ६ ॥ स वङ्कः प्रथमो नित्यं देवैरन्विष्यते प्रभुः । आयान्तं
नियतं दृष्ट्वा प्रविवेशार्णवं भयात् ॥ ७ ॥ देवास्तत्राधिगच्छन्ति
नार्गमाणा यथादिशम् । दृष्ट्वा त्वग्निरथर्वाणं ततो वचनमब्रवीत्
॥ ८ ॥ देवानां वह हव्यं त्वमहं वीर सुदुर्बलः । अथ त्वं गच्छ
मध्वहं प्रियमेतत् कुरुष्व मे ॥ ९ ॥ प्रेष्य चाग्निरथर्वाणमन्यं दिशं
ततोऽगमत् । मत्स्रास्तस्य समाचख्युः क्रुद्धस्तानग्निरब्रवीत् ॥ १० ॥
भक्ष्या वै विविधैर्भावैर्भविष्यथ शरीरिणाम् । अथर्वाणं तथा
चापि हव्यवाहोऽब्रवीद्वच ॥ ११ ॥ अनुनीयमानो हि भृशं देव-

वाक्यादिवेतनः । नैच्छुद्धोढं हविः सर्वं शरीरञ्चापि सोऽत्यजत्
 ॥ १२ ॥ स तच्छरीरं सत्यज्य प्रविवेश धरान्तदा । भूमिं
 सृष्ट्वासृजद्वातून् पृथक् पृथगतीव हि ॥ १३ ॥ पूयात् स गर्भं
 तेजश्च अस्थिभ्यो देवदारु च । श्लेष्मणः स्फाटिकं तस्य पित्ता-
 न्मारकतं तथा ॥ १४ ॥ यकृतं कृष्णायसं तस्य त्रिभिरेव प्रभुः
 प्रजाः । नखास्तस्याभ्रपटलं शिराजालानि विद्रुमम् ॥ १५ ॥
 शरीराद्विविधाश्चान्ये धातवोऽस्याभवन्तृप । एवं त्यक्त्वा शरीरञ्च
 परमे तपसि स्थितः ॥ १६ ॥ भृग्वङ्गिरादिभिर्भूयस्तपसोत्यापित-
 स्तदा । भृमं जज्ज्वाल तेजस्वी तपसाप्यायितः शिखी ॥ १७ ॥
 दृष्ट्वा ऋषिं भयाच्चापि प्रविवेश महार्णवम् । तस्मिन्नष्टे जगद्भित-
 मथर्वाणमथाश्रितम् ॥ १८ ॥ अर्चयामासुरेवैनमथर्वाणं सुरादायः ।
 अथर्वा त्वसृजल्लोकानात्मनालोक्य पावकम् ॥ १९ ॥ मिषतां सर्व-
 भूतानामुन्ममाथ महार्णवम् । एवमग्निर्भगवता नष्टः पूर्वमथर्बणा
 ॥ २० ॥ आहूतः सर्वभूतानां हव्यं वहति सर्वदा । एवं त्वज-
 नयद्विष्णुप्रान् वेदोक्तान् विविधान् बहून् ॥ २१ ॥ विचरन् विवि-
 धान् देशान् भ्रममाणस्तु तत्र वै । सिन्धुं नदं पञ्चनदं देविकाथ
 सरस्वती ॥ २२ ॥ गङ्गा च शतकुम्भा च शरयूर्गण्डसाह्वया ।
 चर्मण्वती मही चैव मेघ्या मेधातिथिस्तदा ॥ २३ ॥ ताम्नावती
 नेत्रवती नद्यस्त्रिस्रोऽथ कौशिकी । तमसा नर्मदा चैव नदी गोदा-
 वरी तथा ॥ २४ ॥ वेणोपवेणा भीमा च वडुवा चैव भारत ।
 भारती सुप्रयोगा च कावेरी मुर्मुरा तथा ॥ २५ ॥ तुङ्गवेणा
 कृष्णवेणा कपिला शोण एव च । एता नद्यस्तु धिष्णानानां मातरो
 याः प्रकीर्त्तिताः ॥ २६ ॥ अद्भुतस्य प्रिया भार्या तस्य पुत्रो
 विभूरसिः । यावन्तः पावकाः प्रोक्ताः सोमास्तावन्त एव तु ॥ २७ ॥
 अत्रेशाप्यन्वये जाता ब्रह्मणो मानसी प्रजाः । अत्रिः पुत्रान्
 स्रष्टुकामांस्तानेवात्मन्यधारयत् ॥ २८ ॥ तस्य तद्ब्रह्मणः काया-

निर्हरन्ति हताशनाः । एवमेते महात्मनः कीर्त्तितास्तेऽगूयो
मया ॥ २९ ॥ अप्रमेया यथोत्पन्नाः श्रीमन्तस्तिमिरापहाः । अद्भु-
तस्य तु माहात्म्यं यथा वेदेषु कीर्त्तितम् ॥ ३० ॥ तादृशं विद्धि
सर्वेषामेको ह्येष हताशन । एक एवैष भगवान् विज्ञेयः प्रथमो-
ऽङ्गिरा ॥ ३१ ॥ बह्वधा निःसृतः कायात् ज्योतिष्टोमक्रतुर्यथा ।
इत्येष बंशः सुमहानग्नीनां कीर्त्तितो मया । योऽर्चितो विविधै-
र्मन्त्रैर्हव्यं वहति देहिनाम् ॥ ३२ ॥

इति आरण्यपर्वणि मार्कण्डेयसमास्यापर्वणि आङ्गिरसे-

एकविंशत्याधिकद्विंशतोऽध्यायः ॥ २२१ ॥

मार्कण्डेय उवाच । अग्नीनां विविधा बंशाः कीर्त्तितास्ते
मयानघ । शृणु जन्म तु कौरव्य कार्तिकेयस्य धीमलः ॥ १ ॥
अद्भुतस्याद्भुतं पुत्रं प्रवक्ष्याम्यमितौजसः । जातं ब्रह्मर्षिभार्या-
भिर्ब्रह्मण्यं कीर्त्तिवर्द्धनम् ॥ २ ॥ देवासुराः पुरा यत्ता विनिघ्नन्तः
परस्परम् । तत्राजयन् सदा देवान् दानवा घोररूपिणः ॥ ३ ॥
बभ्यमानं बलं दृष्ट्वा बहुशस्त्रैः पुरन्दरः । स्वसैन्यनायकार्याय चिन्ता-
माप भृशं तदा ॥ ४ ॥ देवसेनां दानवैर्हि भग्नां दृष्ट्वा महाबलः ।
पालघोषीर्यमाश्रित्य स ज्ञेयः पुरुषो मया ॥ ५ ॥ स शैलं मानसं
गत्वा ध्यायन्नर्यमिदं भृशम् । शुश्रावार्त्तस्वरं घोरमथ मुक्तं स्त्रिया
तदा ॥ ६ ॥ अभिधावतु मां कश्चित् पुरुषस्त्रातु चैव ह । पतिञ्च
मे प्रदिशतु स्वयं वा पतिरस्तु मे ॥ ७ ॥ पुरन्दरस्तु तामाह
माभैर्नास्ति भयं तव । एवमुक्त्वा ततोऽश्रुत् केयिनं स्थितमग्रतः
॥ ८ ॥ किरौटिनं गदापाणिं धातुमन्तमिवाचलम् । हस्ते गृहीत्वा
कन्यां तामथैनं वासवोऽब्रवीत् ॥ ९ ॥ अनार्यकर्मन् कस्मात्त्वमिमां

कन्यां जिहीर्षसि । वज्रिणं मां विजानीहि विरमास्याः प्रवा-
धनात् ॥ १० ॥

केश्युवाच । विसृजस्व त्वमेवैनां शक्रैषा प्रार्थिता मया । क्षमन्ते
जीवतो गन्तुं स्वपुरं पाकशासन ॥ ११ ॥ एवमुक्त्वा गदां केशी
विक्षेपेन्द्रबधाय वै । तामापतन्तीञ्चिच्छेद मध्ये वज्रेण वासवः
॥ १२ ॥ अथास्य शैलशिखरं केशी क्रुद्धो व्यवासृजत् । तदा-
पतन्तं संप्रेक्ष्य शैलशृङ्गं शतक्रतुः ॥ १३ ॥ विभेद राजन् वज्रेण
भुवि तन्निपपात ह । पतता तु तदा केशी तेन शृङ्गेण ताडितः
॥ १४ ॥ हित्वा कन्यां महाभागं प्रद्रवद्भृशपीडितः । अपयाते-
ऽसुरे तस्मिंस्तां कन्यां वासवोऽब्रवीत् । कासि कस्यासि किञ्चेह
कुरुषि त्वं शुभानने ॥ १५ ॥

दूर्ति आरण्यपर्वणि मार्कण्डेयसमास्यापणि स्कन्दोत्पत्तौ

हाविंशत्यधिकद्विंशतोऽध्यायः ॥ २२२ ॥

कन्योवाच । अहं प्रजापतेः कन्या देवसेनेति विश्रुता । भगिनी
मे दैत्यसेना सा पूर्वं केशिना हृता ॥ १ ॥ सदैवावां भगिन्यौ तु
सखीभिः सह मानसम् । आगच्छावेह रत्यर्थमनुज्ञाप्य प्रजा-
पतिम् ॥ २ ॥ नित्यञ्चावां प्रार्थयते हर्तुं केशी महासुरः । इच्छ-
त्येनं दैत्यसेना न चाहं पाकशासन ॥ ३ ॥ सा हृतानेन भगवन्
मुक्त्वाहं तद्वलेन तु । त्वया देवेन्द्र निर्दिष्टं पतिमिच्छामि दुर्ज-
यम् ॥ ४ ॥

इन्द्र उवाच । मम मातृस्वसेया त्वं माता दाद्यायणी मम ।
आख्यातन्तूहमिच्छामि स्वयमात्मबलं त्वया ॥ ५ ॥

कन्योवाच । अबलाहं महाबाहो पतिस्तु बलवान्मम । वर-
दानात् पितुर्भावी सुरासुरनमस्कृतः ॥ ६ ॥

इन्द्र उवाच । कीदृशन्तु बलं देवि पत्युस्तव भविष्यति । एत-
दिच्छाम्यहं श्रोतुं तव वाक्यमनिन्दिते ॥ ७ ॥

कन्योवाच । देवहानवयक्षाणां किन्नरोरगरक्षसाम् । जेता
यो दुष्टदैत्यानां महवीर्यो महाबलः ॥ ८ ॥ यस्तु सर्वाणि भूतानि
लया सह विजेष्यति । स हि मे मविता भर्ता ब्रह्मण्यः कीर्त्ति-
वर्द्धनः ॥ ९ ॥

मार्कण्डेय उवाच । इन्द्रस्तस्या वचः श्रुत्वा दुःखितोऽचिन्त-
यद्भृशम् । अस्या देव्याः पतिर्नास्ति यादृशं संप्रभाषते ॥ १० ॥
अथापश्यत् स उदये भास्करं भास्करद्युतिः । सोमञ्चैव महाभागं
विश्रमानं दिवाकरम् ॥ ११ ॥ अमावास्यां प्रवृत्तायां सुहृत्तौ रौद्र
एव तु । देवसुरञ्च संग्रामं सोऽपश्यदुदये गिरौ ॥ १२ ॥ लोहि-
तैश्च घनैर्युक्तां पूर्वां सन्ध्यां शतक्रतुः । अपश्यल्लोहितोदञ्च भगवान्
वरुणालयम् ॥ १३ ॥ भृगुभिश्चाङ्गिरोमिश्च हृतं मन्त्रैः पृथग्विधैः ।
हृद्यं गृहीत्वा वक्त्रञ्च प्रविशन्तं विाकरम् ॥ १४ ॥ पर्वं चैव
चतुर्विंशं तदा सूर्यमुपस्थितम् । तथा धर्मगतं रौद्रं सोमं सूर्य-
गतञ्च तम् ॥ १५ ॥ समालोक्यैकतामेवं शशिनो भास्करस्य च ।
समवायन्तु तं रौद्रं दृष्ट्वा शक्रोऽन्वचिन्तयत् ॥ १६ ॥ सूर्याचन्द्र-
मसोर्धोरं दृश्यते परिवेशनम् । एतस्मिन्नेव रात्रयन्ते महद्युद्धन्तु
शंसति ॥ १७ ॥ सरित्सिन्धुरपीयन्तु प्रत्यसृग्वाहिनी भृशम् ।
शृगालिन्यग्निवक्त्रा तु प्रत्यादिव्यं विराविणी ॥ १८ ॥ एष रौद्रश्च
सङ्घातो महान् युक्तश्च तेजसा । सोमस्य वक्त्रिसूर्याभ्यामद्भुतोऽयं
समागमः ॥ १९ ॥ जनयेद्यं सुतं सोमः सोऽस्या देव्याः पति-
र्भवेत् । अग्निश्चैतेर्गुणैर्युक्तः सर्वैरग्निश्च देवता ॥ २० ॥ एष
चेज्जनयेद्गर्भं सोऽस्या देव्याः पतिर्भवेत् । एवं सञ्चिन्त्य भगवान्
ब्रह्मलोकं तदा गतः ॥ २१ ॥ गृहीत्वा देवसेनान्तामवन्दत् स
पितामहम् । उवाच चास्या देव्यास्त्वं साधु शूरं पतिं दिश ॥ २२ ॥

ब्रह्मोवाच । यथैव चिन्तितं कार्यं त्वया दानवसूदन । तथा
 स भविता गर्भो बलवानुरुविक्रमः ॥ २३ ॥ स भविष्यति सेनानी-
 ख्यया सह शतक्रतो । अस्या देव्याः पतिश्चैव स भविष्यति वीर्य-
 वान् ॥ २४ ॥ एतच्छ्रुत्वा नमस्तस्मै कृत्वासौ सह कन्यया । तत्रा-
 भ्यगच्छद्देवेन्द्रो यत्र देवर्षयोऽभवन् ॥ २५ ॥ वशिष्ठप्रमुखा मुख्या
 विप्रेन्द्राः सुमहाबलाः । भागार्थं तपसो धातुं तेषां सोमन्तथा-
 ध्वरे ॥ २६ ॥ पिपासवो ययुर्देवाः शतक्रतुपरोगमाः । इष्टिं कृत्वा
 यथान्यायं सुसमिद्धे ज्ञताग्ने ॥ २७ ॥ जुहुवुस्ते महात्मानो हव्यं
 सर्वदिवोकसाम् । समाहूतो ज्ञतवहः सोऽद्भुतः सूर्यमण्डलात्
 ॥ २८ ॥ विनिःसृत्य ययौ वह्निर्वायतो विधिवत् प्रभुः । आग-
 म्याहवनीयं वै तैर्हिजेर्मन्त्रतो ज्ञतम् ॥ २९ ॥ स तत्र विविधं हव्यं
 प्रतिगृह्य ज्ञताग्नेः । ऋषिभ्यो भरतश्रेष्ठ प्रायच्छु दिवोकसाम्
 ॥ ३० ॥ निष्क्रामंश्चाप्यपश्यत् स पत्नीस्तेषां महात्मनाम् । स्वेष्वा-
 सनेषूपविष्टाः स्वपन्तीश्च यथासुखम् ॥ ३१ ॥ सुक्मवेदिनिभा-
 स्तास्तु चन्द्रलेखा इवामलाः । ज्ञताग्नेर्वाचिःप्रतिमाः सर्वास्तारा
 इवाद्भुताः ॥ ३२ ॥ स तत्र तेन मनसा बभूव क्षुभितेन्द्रियः ।
 पत्नीर्दृष्ट्वा हिजेन्द्राणां वह्निः कामवशं ययौ ॥ ३३ ॥ भूयः स
 चिन्तयामास न न्याय्यं क्षुभितो ह्यहम् । साध्वयः पत्न्यो हिजे-
 न्द्राणामकामाः कामयाम्यहम् ॥ ३४ ॥ नैताः शक्या मया द्रष्टुं
 स्मृष्टुं वाप्यनिमित्ततः । गार्हपत्यं समाविश्य तस्मात् पश्याम्य-
 भीक्ष्णशः ॥ ३५ ॥

मार्कण्डेय उवाच । संस्पृशन्निव सर्वास्ताः शिखाभिः काञ्चन-
 प्रभाः । पश्यमानश्च मुमुद्दे गार्हपत्यं समाश्रितः ॥ ३६ ॥ निरुध्य
 तत्र सुचिरमेवं वह्निर्वशं गतः । मनस्तासु विनिःक्षिप्य कामयानो
 वराङ्गनाः ॥ ३७ ॥ कामसन्तप्रहृदयो देहत्यागविनिश्चितः । अलाभे
 ब्राह्मणस्त्रीणामग्निर्वनमुपागमत् ॥ ३८ ॥ स्वाहा तं दक्षदुहिता

प्रथमं कामयत्तदा । सा तस्य छिद्रमन्वैच्छिचिरात् प्रभृति भाविनी
 ॥ ३९ ॥ अप्रमत्तस्य देवस्य न च पश्यत्यनिन्दिता । सा तं ज्ञात्वा
 यथावत्तु वक्त्रं वनमुपागतम् ॥ ४० ॥ तत्त्वतः कामसन्तप्तं चिन्त-
 यामास भाविनी । अहं सप्तर्षिपत्नीनां कृत्वा रूपाणि पावकम्
 ॥ ४१ ॥ कामयिष्यामि कामार्त्तां तासां रूपेण मोहितम् । एवं
 कृते प्रीतिरस्य कामावाप्तिश्च मे भवेत् ॥ ४२ ॥

इति आरण्यपर्वणि मार्कण्डेयसमास्यापर्वणि स्कन्दोत्पत्तौ
 त्रयोविंशत्यधिकद्विंशतोऽध्यायः ॥ २२३ ॥

मार्कण्डेय उवाच । शिवा भार्या तद्भिरसः शीलरूपगुणा-
 न्विता । तस्याः सा प्रथमं रूपं कृत्वा देवी जनाधिप ॥ १ ॥
 जगाम पावकाभ्यासं तञ्चोवाच वराङ्गना । मामगू कामसन्तप्तं
 त्वं कामयितुमर्हसि ॥ २ ॥ करिष्यसि न चेदेवं मृतां मामुप-
 धारय । अहमद्भिरसो भार्या शिवानाम ज्जताशन । शिष्टाभिः
 प्रहिता प्राप्ता मन्त्रयित्वा विनिश्चयम् ॥ ३ ॥

अग्निरुवाच । कथं मां त्वं विजानीषि कामार्त्तमितराः कथम् ।
 यास्त्वया कीर्त्तिताः सर्वाः सप्तर्षीणां प्रियाः स्त्रियः ॥ ४ ॥

शिवोवाच । अस्माकं त्वं प्रियो नित्यं विभीमस्तु वयं तव ।
 त्वच्चित्तमिद्विज्ञैर्ज्ञात्वा प्रेषितास्मि तावान्तिकम् ॥ ५ ॥ मैथुनायिह
 संप्राप्ता कामं प्राप्तुं द्रुतञ्चर । यातयो मां प्रतीचन्ते गमिष्यामि
 ज्जताशन ॥ ६ ॥

मार्कण्डेय उवाच । ततोऽग्निरुपयेमे तां शिवां प्रीतां मुदा-
 युतः । प्रीत्या देवी समायुक्ता शुक्रं जग्राह पाणिना ॥ ७ ॥
 अचिन्तयन्ममेदं ये रूपं द्रक्ष्यन्ति कानने । ते ब्राह्मणीनामनृतं

दोषं वक्ष्यन्ति पावके ॥ ८ ॥ तस्माद्देतद्द्रवमाण गरुडी सम्भवा-
म्यहम् । वनान्निर्गमनञ्चैव सुखं मन भविष्यति ॥ ९ ॥

मार्कण्डेय उवाच । सुपर्णी सा तदा भूत्वा निर्जगाम महा-
वनात् । अपश्यत् पर्वतं श्वेतं शरस्तम्बैः सुसंवृतम् । दृष्टिविधैः
सप्तशीर्षैर्गुप्तं भोगिभिरद्भुतैः ॥ १० ॥ रक्षोभिश्च पिशाचैश्च रौद्रै-
र्भूतगणैस्तथा । राक्षसीभिश्च सम्पूर्णमनेकैश्च मृगद्विजैः ॥ ११ ॥
सा तत्र सहसा गत्वा शैलकृष्टं सुदुर्गमम् । प्राक्षिपत् काञ्चने कुण्डे
शुक्रं सा त्वरिता शुभा ॥ १२ ॥ सप्तानामपि सा देवी सप्तर्षीणां
महात्मनाम् । पत्नीस्वरूपतां कृत्वा कथयामास पावकम् ॥ १३ ॥
दिव्यं रूपमस्मत्पत्न्याः कर्तुं न शकितं तथा । तस्यास्तपःप्रभावेण
भर्तुः शुश्रूषणेन च ॥ १४ ॥ षट्कलस्तत्तु निःक्षिप्तमग्रेतः कुस्त-
त्तम । तस्मिन् कुण्डे प्रतिपदि कामिन्या स्वाहया तडा ॥ १५ ॥
तत्स्कन्दं तेजसा तत्र संवृतं जनयत् सुतम् । ऋषिभिः पूजितं
स्कन्दमनयत् स्कन्दतां ततः ॥ १६ ॥ षट्शिरा दिगुणश्रोत्रो हाद-
शाक्षिभुजक्रमः । एकग्रीवैकजठरः कुमारः समपद्यत ॥ १७ ॥
द्वितीयायामभिव्यक्तस्तृतीयायां शिशुर्बभौ । अङ्गप्रत्यङ्गसम्भूतश्चतु-
र्थ्यमभवद्गुहः ॥ १८ ॥ लोलिताभ्रेण महता संवृतः सह-
विद्यता । लोहिताभ्रे सुमति भाति सूर्य्य इवोदितः ॥ १९ ॥
गृहीतन्तु धनुस्तेन विपुलं लोमहर्षणम् । न्यस्तं यत्त्रिपुरघ्नेन
सुरारिविनिकृन्तनम् ॥ २० ॥ तद्गृहीत्वा धनुःश्रेष्ठं ननाद् बल-
वांस्तदा । सम्मोहयन्निवेमान् स त्रीन् लोकान् सचराचरान् ॥ २१ ॥
तस्य तं निनदं श्रुत्वा महामेघौघनिस्वनम् । उत्पेततुर्महानागौ
चित्रशैरावतश्च ह ॥ २२ ॥ तावापतन्तौ सम्प्रेक्ष्य स वालोऽर्क-
समद्युतिः । हाभ्यां गृहीत्वा पाणिभ्यां शक्तिञ्चान्येन पाणिना
॥ २३ ॥ अपरेणाग्निदायादस्ताम्रचूडं भुजेन सः । महाकाय-
मुपश्लिष्टं कुक्कुटं बलिनाम्बरम् ॥ २४ ॥ गृहीत्वा व्यनद्द्वीमं चिक्रीड

च महाभुजः । हाभ्यां भुजाभ्यां बलवान् गृहीत्वा शङ्खमुत्तमम्
 ॥ २५ ॥ प्राध्नापयत भूतानां वासनं बलिनामपि । हाभ्यां भुजा-
 भ्यामाकाशं बह्मशोऽभि जघान ह ॥ २६ ॥ क्रीडन् भाति महा-
 सेनस्त्रीन् लोकान् वदनैः पिवन् । पर्वताग्रेऽप्रमेयात्मा रश्मिमा-
 नुद्ध्ये यथा ॥ २७ ॥ स तस्य पर्वतस्याग्रे निषन्तोऽद्भुतविक्रमः ।
 व्यलोकयद्मेयात्मा मुखैर्नानाविधैर्द्दिशः ॥ २८ ॥ स पश्यन् विवि-
 धान् भावांश्चकार निनदं पुनः । तस्य तं निनदं श्रुत्वा न्यपतन्
 बह्मधा जनाः ॥ २९ ॥ भीताश्चोद्दिग्मनसस्तमेव शरणं ययुः । ये
 तु तं संश्रिता देवं नानावर्णास्तदा जनाः ॥ ३० ॥ तानयाहुः
 पारिषदान् ब्राह्मणान् सुमहावलान् । स तूत्थाय महाबाहुर्गुण-
 सान्तु च तान् जनान् ॥ ३१ ॥ धनुर्विकृष्य व्यसृजहाणान् श्वेतै
 महार्गिरौ । विभेद स शरैः शैलं क्रीडन् हिमवतः सुतम् ॥ ३२ ॥
 तेन हंसाश्च गृध्राश्च मेसं गच्छन्ति पर्वतम् । स विशीर्णोऽपत-
 च्छैलो भृशमार्त्तस्वरान् रुवन् ॥ ३३ ॥ तस्मिन्निपतिते लन्ये नेदुः
 शैला भृशं तदा । स तं नादं गृशार्त्तानां श्रुत्वापि बलिनाम्बरः
 ॥ ३४ ॥ न प्रव्यथद्मेयात्मा शक्तिमुद्यम्य चानदत् । सा तदा
 विमला शक्तिः क्षिप्त्वा तेन महात्मना ॥ ३५ ॥ विभेद शिखरं घोरं
 श्वेतस्य तरसा गिरेः । स तेनाभिहतो दीर्णो गिरिः श्वेतोऽचलैः
 सह ॥ ३६ ॥ उत्पपात मर्ही त्यक्त्वा भीतः स सुमहात्मानः । ततः
 प्रव्यथिता भूमिर्व्यशीर्यतः समन्ततः ॥ ३७ ॥ आर्त्ता स्कन्दं समा-
 साद्य पुनर्बलवती बभौ । पर्वताश्च नमस्कृत्य तमेव पृथिवीं गताः ।
 अथैनमभजल्लोकः स्कन्दं शुक्लस्य पञ्चमीम् ॥ ३८ ॥

इति आरण्यपर्वणि मार्कण्डेयसमास्तापर्वणि स्कन्दोत्पत्तौ

चतुर्विंशत्यधिकद्विंशतोऽध्यायः ॥ २२४ ॥

मार्कण्डेय उवाच । तस्मिन् जाते महासत्त्वे महासेने महा-
 बले । समुत्तस्थुर्महोत्पाता घोररूपाः पृथग्विधाः ॥ १ ॥ स्त्री-
 पुंसोर्विपरीतञ्च तथा इन्द्रानि यानि च । ग्राहा दीप्ता दिशं खञ्च
 ररास च मही भृशम् ॥ २ ॥ ऋषयश्च महाघोरान् दृष्टोत्पातान्
 समन्ततः । अकुर्वन् शान्तिमुद्दिग्ना लोकानां लोकभावनाः ॥ ३ ॥
 निवसन्ति वने ये तु तस्मिंश्चैत्ररथे जनाः । तेऽब्रुवन्मेष नोऽनर्थं
 पावकेनाहितो महान् ॥ ४ ॥ सङ्गम्य षड्भिः पत्नीभिः सप्तर्षीणा-
 मिति स्म ह । अपरे मरुडीमाहुस्त्वयानर्थोऽयामाहृतः ॥ ५ ॥
 यैर्दृष्टा सा तदा देवी तस्या रूपेण गच्छती । न तु तत्स्वाहया
 कर्म कृतं जानाति वै जनः ॥ ६ ॥ सुपर्णी तु वचः श्रुत्वा ममायं
 तनयस्त्विति । उपगम्य शनैः स्कन्दमाहाहं जननी तव ॥ ७ ॥
 अथ सप्तर्षयः श्रुत्वा जातं पुत्रं महौजसम् । तत्पुत्रः षट् तदा
 पत्नीर्विना देवीमस्मृतीम् ॥ ८ ॥ षड्भिरेव तदा जातमाहुस्तद्वन-
 वासिनः सप्तर्षीणाह च स्वाहा मम पुत्रोऽयमित्युत ॥ ९ ॥ अहं
 जाने नैतदेवमिति राजन् पुनः पुनः । विश्वामित्रस्तु कृत्वेष्टिं
 सप्तर्षीणां महामुनिः ॥ १० ॥ पावकं कामसन्तप्तमदृष्टः पृष्ठतो-
 ऽन्वगात् । तत्तेन निखिलं सर्वमबबुद्धं यथातथम् ॥ ११ ॥ विश्वा-
 सेनस्य प्रथमं कुमारं शरणङ्गतः । स्तव दिव्यं संप्रचक्रे महा-
 मित्रस्तु चापि सः ॥ १२ ॥ मङ्गलानि च सर्वाणि कौमाराणि
 त्रयोदश । जातकर्मादिकास्तस्य क्रियाश्चक्रे महामुनिः ॥ १३ ॥
 षड्वक्त्रस्य तु माहात्म्यं कुक्कुटस्य तु साधनम् । शक्त्या देव्याः
 साधनञ्च तथा परिषदामपि ॥ १४ ॥ विश्वामित्रश्चकारैतत् कर्म
 लोकहिताय वै । तस्माद्दृष्टिकुमारस्य विश्वामित्रोऽभवत् प्रिया
 ॥ १५ ॥ अन्वजानाच्च स्वाहाया रूपान्यत्वं महामुनिः । अब्रवीच्च
 मुनीन् सर्वान्नापराध्यन्ति वै स्त्रियः । श्रुत्वा तु तत्त्वतस्तस्मात्ते
 पत्नीः सर्वयोऽत्यजन् ॥ १६ ॥

मार्कण्डेय उवाच । स्कन्दं श्रुत्वा तदा देवा वासवं सहिता
 ब्रुवन् । अविषह्यं बलं स्कन्दे जहि शक्राशु माचिरम् । यदि वा
 न निहंस्येनं देवेन्द्रोऽयं भविष्यति ॥ १७ ॥ त्रैलोक्यं सन्निरुद्धा-
 स्मांस्त्वाञ्च शक्र महाबलः । स तानुवाच व्यथितो बालोऽयं सुमहा-
 बलः ॥ १८ ॥ स्रष्टारमपि लोकानां युधि विक्रम्य नाशयेत् । न
 बालमुत्सहे हन्तुमिति शक्रः प्रभाषते ॥ १९ ॥ तेऽब्रूवन्नास्ति ते
 वीर्यं यत एवं प्रभाषसे । सर्वास्त्वयाभिगच्छन्तु स्कन्दं लोकस्य
 मातरः ॥ २० ॥ कामवीर्या घ्नन्तु चैनं तथेत्युक्त्वा च ता ययुः ।
 तमप्रतिबलं दृष्ट्वा विषस्सवदनास्तु ताः ॥ २१ ॥ अशक्योऽयं विचि-
 न्त्यैवं तमेव शरणं ययुः । जचुश्चैनं त्वमस्माकं पुत्री भव महा-
 बल ॥ २२ ॥ अभिनन्दस्व नः सर्वाः प्रस्तुताः स्तेहविक्षवाः ।
 तासां तद्वचनं श्रुत्वा पातुकामस्तनान् प्रभुः ॥ २३ ॥ ताः संपूज्य
 महासेनः कामांश्चासां प्रदाय सः । अपश्यद्गिमायान्तं पितरं
 बलिनं बली ॥ २४ ॥ स तु संपूजिस्तेन सह मातृगणेन च ।
 परिवार्य्य महासेनं रक्षमाणः स्थितः शिवः ॥ २५ ॥ सर्वासां या
 तु मातृणां नारी क्रोधसमुद्भवा । धात्री स्वपुत्रवत् स्कन्दं शूल-
 हस्ताभ्यरक्षत ॥ २६ ॥ लोहितस्योदधेः कन्या क्रूरा लोहित-
 भोजना । परिष्वज्य महासेनं पुत्रवत्पर्य्यरक्षत ॥ २७ ॥ अग्नि-
 भूत्वा नैगमेयम्हागवक्तो बह्वप्रजः । रमयामास शैलस्थं बालं
 क्रीडनकैरिव ॥ २८ ॥

इति आरण्यपर्वणि मार्कण्डेयसमास्यापर्वणि स्कन्दोत्पत्तौ

पञ्चविंशत्यधिकद्विंशतोऽध्यायः ॥ २२५ ॥

मार्कण्डेय उवाच । ग्रहाः सोपग्रहाश्चैव ऋषयो मातर-
 स्तथा । ह्यताशनमुखाश्चै दृप्ताः परिषदाङ्गणाः ॥ १ ॥ एते
 चान्ये च बहवो घोरास्त्रिदिववासिनः । परिवार्य महासेनं स्थिता
 मातृगणैः सह ॥ २ ॥ सन्दिग्धं विजयं दृष्ट्वा विजयधेप्सुः सुरे-
 श्वरः । आसृक्षैरावतं स्कन्दं प्रययौ दैवतैः सह ॥ ३ ॥ आदाय
 वज्रं बलवान् सर्वैर्देवगणैर्द्वृतः । विजिष्वांसुर्महासेनमिन्द्रस्तूर्ण-
 तरं ययौ ॥ ४ ॥ उग्रं तच्च महानादं देवानीकं महाप्रभम् ।
 विचित्रध्वजसन्नाहं नानावाहनकार्मुकम् ॥ ५ ॥ प्रवरास्वरसंवीतं
 श्रिया जुष्टमलङ्कृतम् । विजिष्वांसुं तमायान्तं कुमारः शक्रमन्व-
 यात् ॥ ६ ॥ विनदन् पार्थ देवेशो द्रुतं याति महाबलः । संहर्ष-
 यन् देवसेनां जिष्वांसुः पावकात्मजम् ॥ ७ ॥ संपूज्यमानस्त्रिदशै-
 स्तथैव परमर्षिभिः । समीपमथ संप्राप्तः कार्तिकेयस्य वासवः
 ॥ ८ ॥ सिंहनादं ततश्चक्रे देवेशः संहितैः सुरैः । गुहोऽपि शब्दं
 तं श्रुत्वा व्यनदत् सागरो यथा ॥ ९ ॥ तस्य शब्देन महता समु-
 द्भूतोदधिप्रभम् । बभ्राम तत्र तत्रैव देवसैन्यमचेतनम् ॥ १० ॥
 जिष्वांसुस्तुपसम्प्राप्तान् देवान् दृष्ट्वा स पावकिः । विससर्ज मुखात्
 क्रुद्धः प्रवृद्धाः पावकार्क्षिप्रः ॥ ११ ॥ अदहद्देवसैन्यानि वेपमानानि
 भूतले । ते प्रदीप्तशिरोदेहाः प्रदीप्तायुधवाहनाः ॥ १२ ॥ प्रच्युताः
 सहसा भान्ति व्यस्तास्तारागणा इव । दह्यमानाः प्रपन्नास्ते
 शरणं पावकात्मजम् ॥ १३ ॥ देवा वज्रधरं त्यक्त्वा ततः शान्ति-
 मुपागतः । त्यक्तो देवैस्ततः स्कन्दे वज्रं शक्रो न्यपातयत् ॥ १४ ॥
 तद्विसृष्टं जघानाशु पार्श्वं स्कन्दस्य दक्षिणम् । विभेद च महार-
 राज पार्श्वं यच्च महात्मनः ॥ १५ ॥ वज्रप्रचारात् स्कन्दस्य सञ्जातः
 पुस्प्रोऽपरः । युवा काञ्चनसन्नाहः शक्तिधृग्दिव्यकुण्डलः ॥ १६ ॥
 यद्वज्रविघ्ननाज्यातो विशाखस्तेन सोऽभवत् । सञ्जातमपरं दृष्ट्वा
 कालानलसमद्युतिम् ॥ १७ ॥ भयादिन्द्रस्तु तं स्कन्दं प्राञ्जलिः

शरणं गतः । तस्याभयं ददौ स्कन्दः सहसैन्यस्य सत्तमः । ततः
प्रहृष्टा स्त्रिदशा वाहित्राण्यभ्यवाहयन् ॥ १८ ॥

इति आरण्यपर्वणि मार्कण्डेयसमास्यापर्वणि स्कन्दशक्रा-
गमने षड्विंशत्याधिकद्विंशतोऽध्यायः ॥ २२६ ॥



मार्कण्डेय उवाच । स्कन्दपारिषदान् घोरान् शृणुष्वानु-
दर्शनान् । वज्रप्रहारात् स्कन्दस्य जज्ञुस्तत्र कुमारकाः ॥ १ ॥ ये
हरन्ति शिशून् जातान् गर्भस्थान्श्चैव दारुणाः । वज्रप्रहारात्
कन्याश्च जज्ञिरेऽस्य महाबलाः ॥ २ ॥ कुमारास्ते विशाखञ्च
पितृत्वे समकल्पयन् । स भूत्वा भगवान् संख्ये रक्षंश्चागमुखस्तदा
॥ ३ ॥ ततः कन्यागणैः सर्वैरात्मीयैः सह पुत्रकैः । मातृणां
प्रेक्षतीनाञ्च भद्रशाखश्च कौशलः ॥ ४ ॥ ततः कुमारं पितरं स्कन्द-
माङ्गर्जना भुवि । रुद्रमग्निमुमां स्वाहां प्रदेशेषु महाबलम् ॥ ५ ॥
यजन्ति पुत्रकामाश्च पुत्रिणश्च सदा जनाः । एतास्त्वजनयत्
कन्यास्तपोनाम ह्युताशनः । किं करोमीति ताः स्कन्दं संप्राप्ताः
समभाषयन् ॥ ६ ॥

कुमार्यं जचुः । भवेम सर्वलोकस्य मातरो वयमुत्तमाः ।
प्रसादात्तव पूज्याश्च प्रियमेतत् कुरुष्व नः । सोऽब्रवोहाढमित्येव
भविष्यध्वं पृथग्विधाः ॥ ७ ॥ शिवाश्चैवाग्निवाश्चैव पुनः पुनरुदा-
रधीः । ततः सङ्कल्प्य पुत्रत्वे स्कन्दं मातृगणीऽगमत् ॥ ८ ॥
काकी च हलिमा चैव मालिनी वृंहिका तथा । आर्या पलाला
वैमित्रा सप्तैताः शिशुमातरः ॥ ९ ॥ एतासां वीर्यसम्पन्नः शिशु-
र्नामातिदारुणः । स्कन्दप्रसादजः पुत्रो लोहिताक्षो भयङ्करः
॥ १० ॥ एष वीराष्टकः प्रोक्तः स्कन्दमातृगणोद्भव । छागवक्त्रेण
सहितो नवकः परिकीर्त्तयते ॥ ११ ॥ षष्ठं छागमयं वक्त्रं स्कन्द-

स्यैवेति विद्धि तत् । षट्शिरोऽभ्यन्तरं राजन् नित्यं मातृगणा-
 च्छितम् ॥ १२ ॥ षष्ठान्तु प्रवरं तस्य शीर्षाणामिह शब्दप्रते ।
 शक्तिं येनासृजद्विव्यां भद्रशाख इति स ह ॥ १३ ॥ इत्येतर्हि वि-
 धाकारं वृत्तं शुक्लस्य पञ्चमीम् । तत्र युद्धं महाघोरं वृत्तं षष्ठ्यां
 जनाधिप ॥ १४ ॥

इति आरण्यपर्वणि मार्कण्डेयसमास्यापर्वणि स्कन्दो-
 पाख्याने सप्तविंशत्याधिकद्विंशतोऽध्यायः ॥ २२७ ॥

मार्कण्डेय उवाच । उपविष्टन्तु तं स्कन्दं हिरण्यकवचस्रजम् ।
 हिरण्यचूडमुकुटं हिरण्यचं महाप्रभम् ॥ १ ॥ लोहिताम्बर-
 संवीतं तीक्ष्णदंष्ट्रं मनोरमम् । सर्वलक्षणसम्पन्नं त्रैलोक्यस्यापि
 सुप्रियम् ॥ २ ॥ ततस्तं वरदं शूरं युवानं मृष्टकुण्डलम् । अभजत्
 पद्मरुपा श्रीः स्वमेव शरीरिणी ॥ ३ ॥ श्रिया जुष्टः पृथुययाः
 सुकुमारवरस्तदा । निषण्णो दृश्यते भूतैः पौर्णमास्यां यथा शशी
 ॥ ४ ॥ अपूजयन्महात्मानो ब्राह्मणास्तं महाबलम् । इदमाहु-
 स्तदा चैव स्कन्दं तत्र महर्षयः ॥ ५ ॥

ऋषय ऊचुः । हिरण्यगर्भं भद्रन्ते लोकानां शङ्करो भव ।
 त्वया षड्रात्रजातेन सर्वलोका वशीकृताः ॥ ६ ॥ अभयञ्च पुन-
 र्द्वैतं त्वयैवैषां सुरोत्तम । तस्मादिन्द्रो भवानस्तु त्रैलोक्यस्या-
 भयङ्करः ॥ ७ ॥

स्कन्द उवाच । किमिन्द्रः सर्वलोकानां करोतीह तपोधनाः ।
 कथं देवगणांश्चैव पाति नित्यं सुरेश्वरः ॥ ८ ॥

ऋषय ऊचुः । इन्द्रो दधाति भूतानां बलं तेजः प्रजाः सुखम् ।
 तुष्टः प्रयच्छति तथा सर्वान् कामान् सुरेश्वरः ॥ ९ ॥ दुर्वृत्तानां
 संहरति वृत्तस्थानां प्रयच्छति । अनुशास्ति च भूतानि कार्येषु

बलसूदनः १० ॥ असूर्यं च भवेत् सूर्यस्तथाचन्द्रे च चन्द्रमाः ।
भवत्यग्निश्च वायुश्च पृथिव्यापश्च कारणैः ॥ ११ ॥ एतद्दिन्द्रेण
कर्त्तव्यमिन्द्रे हि विपुलं बलम् । तच्च वीर बलिश्रेष्ठस्तत्तादिन्द्रो
भवस्व नः ॥ १२ ॥

शक्र उवाच । भवसेन्द्रो महाबाहो सर्वेषां नः सुखावहः ।
अभिषिच्यस्व चैवाद्य प्राप्तस्त्वपोऽसि सत्तम ॥ १३ ॥

स्कन्द उवाच । आधि त्वमेव त्रैलोक्यमव्यग्रो विजये रतः ।
अहन्ते किङ्करः शक्र न ममेन्द्रत्वमीप्सितम् ॥ १४ ॥

शक्र उवाच । बलं तवाद्भुतं वीर त्वं देवानामरीन् जहि ।
अवज्ञास्यन्ति मां लोका वीर्येण तव विस्मिताः ॥ १५ ॥ इन्द्रत्वे
तु स्थितं वीर बलहीनं पराजितम् । आवयोश्च मिथो भेदे
प्रयतिष्यन्त्यतन्द्रिताः ॥ १६ ॥ भेदिते च त्वयि विभो लोको द्वैध-
मुपैष्यति । द्विधाभूतेषु लोकेषु निश्चितेष्ववयोस्तथा ॥ १७ ॥
विग्रहः संप्रवर्त्तत भूतभेदान्महाबल । तत्र त्वं मां रणे तात यथा-
श्रद्धं विजेष्यसि । तस्मादिन्द्रो भवानेव भविता मा विचारय ॥ १८ ॥

स्कन्द उवाच । त्वमेव राजा भद्रन्ते त्रैलोक्यस्य ममैव च ।
करोमि किञ्च ते शक्र शासनं तद्ब्रवीहि मे ॥ १९ ॥

इन्द्र उवाच । अहमिन्द्रो भविष्यामि तव वाक्यान्महाबल ।
यदि सत्यमिदं वाक्यं निश्चयाद्भाषितं त्वया ॥ २० ॥ यदि वा
शासनं स्कन्द कर्त्तुमिच्छसि मे शृणु । अभिषिच्यस्व देवानां सेना-
पत्ये महाबल ॥ २१ ॥

स्कन्द उवाच । दानवानां विनाशाय देवानामर्थसिद्धये ।
गोब्राह्मणहितार्थाय सेनापत्येऽभिषिञ्च माम् ॥ २२ ॥

मार्कण्डेय उवाच । सोऽभिषिक्तो मधवता सर्वैर्देवगणैः सह ।
अतीव शुशुभे तत्र पूज्यमानो महर्षिभिः । तत्र तत् काञ्चनं कृत्वं
प्रियमानं व्यरोचत ॥ २३ ॥ यथैव सुसमिद्धस्य पावकस्यात्ममण्ड-

लम् । विश्वकर्माकृता चास्य दिव्या माला हिरण्मयी ॥ २४ ॥
 आवद्धा त्रिपुरघ्नेन स्वयमेव यशस्विना । आगम्य मनुजव्याघ्र
 सह देव्या परन्तप ॥ २५ ॥ अर्चयामास सुप्रीतो भगवान् गो-
 वृषध्वजः । रुद्रमग्निं द्विजाः प्राङ्गुरुद्रसूनुस्ततस्तु सः ॥ २६ ॥
 रुद्रेण शुक्रमुत्सृष्टं तच्छ्रुतः पर्वतोऽभवत् । पावकस्थेन्द्रियं श्वेते
 कृत्तिकाभिः कृतं नगी ॥ २७ ॥ पूज्यमानन्तु रुद्रेण दृष्ट्वा सर्वे
 द्विवीकसः । रुद्रसूनुं ततः प्राङ्गुहं गुणवताम्बरम् ॥ २८ ॥
 अनुप्रविश्य रुद्रेण वक्त्रिं जातो ह्ययं शिशुः । तत्र जातस्ततः
 स्कन्दो रुद्रसूनुस्ततोऽभवत् ॥ २९ ॥ रुद्रस्य वक्त्रेः स्वाहायाः प्रसां
 स्त्रीणाञ्च भारत । जातः स्कन्दः सुरश्रेष्ठो रुद्रसूनुस्ततोऽभवत्
 ॥ ३० ॥ अजरे वाससी रक्ते वसानः पावकात्मजः । भाति दीप्त-
 वपुः श्रीमान् रक्ताभ्यामिवांशुमान् ॥ ३१ ॥ कुक्कुटश्यामिना
 दत्तस्तस्य केतुरलङ्कृतः । रथे समुत्थितो भाति कालाग्निरिव
 लोहितः ॥ ३२ ॥ या चेष्टा सर्भूतानां प्रभा शान्तिर्बलं तथा ।
 अग्रतस्तस्य सा शक्तिर्देवानां जयवर्द्धनी ॥ ३३ ॥ विवेश कवच-
 च्चात्य शरीरे सहजन्तथा । युध्यमानस्य देवस्य प्रादुर्भवति तत्
 सदा ॥ ३४ ॥ शक्तिर्धर्मो बलं तेजः कान्तलं सत्यमुन्नति । ब्रह्म-
 ण्यत्वमसम्मोहो भक्तानां परिरक्षणम् ॥ ३५ ॥ निकृन्तनञ्च शत्रूणां
 लोकानाञ्चाभिरक्षणम् । स्कन्देन सह जातानि सर्वाण्येव जना-
 धिप ॥ ३६ ॥ एवं देवगणैः सर्वैः सोऽभिषिक्तः स्वलङ्कृतः । बभौ
 प्रतीतः सुमनाः परिपूर्णन्दुमण्डलः ॥ ३७ ॥ इष्टैः स्वाध्यायघोषैश्च
 देवतूर्थैरवैरपि । देवगन्धर्वगीतैश्च सर्वैरप्सरसाङ्गणैः ॥ ३८ ॥
 एतैश्चान्यैश्च बह्वभिस्तुष्टैर्हृष्टैः स्वलङ्कृतैः । सुसंवृतः पिशाचानां
 गणैर्देवगणैस्तथा ॥ ३९ ॥ क्रीडन् भाति तदा देवैरभिषिक्तश्च
 पावकिः । अभिषिक्तं महासेनमपश्यन्त द्विवीकसः ॥ ४० ॥ विनि-
 कृत्य तमः स्तूयं यथेहाभ्युदितं तथा । अथैनमभ्ययुः सर्वा देव-

सेनाः सहस्रशः ॥ ४१ ॥ अस्माकं त्वं पतिरिति ब्रुवाणाः सर्वतो
 दिशः । ताः समासाद्य भगवान् सर्वभूतगणैर्वृतः ॥ ४२ ॥ अर्चि-
 तस्तु स्तुतश्चैव सान्त्वयामास ता अपि । अतक्रतुश्चाभिषिच्य स्कन्दं
 सेनापतिं तदा ॥ ४३ ॥ सस्मार तां देवसेनां या सा तेन विमो-
 क्षिता । अयं तस्या पतिर्नूनं विहितो ब्रह्मणा स्वयम् ॥ ४४ ॥
 इति चिन्त्यानयामास देवसेनां खलङ्घृताम् । स्कन्दं प्रोवाच बल-
 भिदियं कन्या सुरोत्तम ॥ ४५ ॥ अजाते त्वयि निर्दिष्टा तव पत्नी
 स्वयम्भुवा । तस्मात्त्वमस्या विधिवत् पाणिं मन्त्रपुरस्कृतम् ॥ ४६ ॥
 गृहाण दक्षिणं देव्याः पाणिना पद्मवर्चसा । एवमुक्तः स जग्राह
 तस्याः पाणिं यथाविधि ॥ ४७ ॥ बृहस्पतिर्मन्त्रविद्भिर्जजाप च
 जुहाव च । एवं स्कन्दस्य महिषीं देवसेनां विदुर्जनाः ॥ ४८ ॥
 षष्ठीं यां ब्राह्मणाः प्राङ्गुलक्ष्मीमासां सुखप्रदाम् । सिनीवालीं
 कुहूञ्चैव सहृत्तिमपराजिताम् ॥ ४९ ॥ यदा स्कन्दः पतिर्लब्धः
 शाश्वतो देवसेनया । तदा तमाश्रयलक्ष्मीः स्वयं देवी शरीरिणी
 ॥ ५० ॥ श्रीजुष्टः पञ्चमीं स्कन्दस्तस्माच्छ्रीपञ्चमीं स्मृता । षष्ठ्यां
 कृतार्थोऽभूयस्मात्तस्मात् षष्ठी महार्तयिः ॥ ५१ ॥

इति आरण्यपर्वणि मार्कण्डेयसमास्यापर्वणि स्कन्दो-
 पाख्याने अष्टाविंशत्यधिकद्विंशतोऽध्यायः ॥ २२८ ॥

मार्कण्डेय उवाच । श्रिया जुष्टं महासेनं देवसेनापतिं
 कृतम् । सप्तर्षिपत्नयः षड् देव्यस्तत्सकाशमथागमन् ॥ १ ॥ ऋषिभिः
 संपरित्यक्ता धर्मयुक्ता महाव्रताः । द्रुतमागम्य चोचुस्ता देव-
 सेनापतिं प्रभुम् ॥ २ ॥ वयं पुत्र परित्यक्ता भर्तृभिर्देवसम्मितैः ।
 अकारणाद्रुपा तैस्तु पुण्यस्थानात् परिच्युताः ॥ ३ ॥ अस्माभिः

किल जातस्त्वमिति केनोऽप्युदाहृतम् । तत् सत्यमेतत् संश्रुत्य
तस्मान्नस्त्रातुमर्हसि ॥ ४ ॥ अक्षयश्च भवेत् स्वर्गस्त्वत्प्रसादाद्वि-
नः प्रभो । त्वां पुत्रञ्चाप्यभीप्सामः कुलैतदनृणो भव ॥ ५ ॥

स्कन्द उवाच । मातरो हि भक्त्यो मे सुतो वोऽहमनिन्दिताः ।
यदापीच्छत सत्सर्वं संभविष्यति वस्तथा ॥ ६ ॥

मार्कण्डेय उवाच । विवचन्तं ततः शक्रं किङ्कार्यमिति सो-
ऽब्रवीत् । उक्तः स्कन्देन ब्रूहीति सोऽब्रवीद्वासवस्ततः ॥ ७ ॥
अभिजित् सार्द्धमाना तु रोहिण्याः कन्यसौ स्वसा । इच्छन्ती
ज्येष्ठतां देवी तपस्तप्तुं वनङ्गता ॥ ८ ॥ तत्र मूढोऽस्मि भद्रन्ते
नक्षत्रं गगनाच्चुरतम् । कालन्तिमं परं स्कन्द ब्रह्मणा सह चिन्तय
॥ ९ ॥ धनिष्ठादिस्तथाकालो ब्रह्मणा परिकल्पितः । रोहिणो
ह्यभवत् पूर्वमेवं संख्या समाभवत् ॥ १० ॥ एवमुक्ते तु शक्रेण
त्रिदिवं कृत्तिका गता । नक्षत्रं सप्तशीर्षाभं भाति तद्वह्निदैवतम्
॥ ११ ॥ विनता चाब्रवीत् स्कन्दं मम त्वं पिण्डदः सुतः । इच्छामि
नित्यमेवाहं त्वया पुत्र सहासितुम् ॥ १२ ॥

स्कन्द उवाच । एवमस्तु नमस्तेऽस्तु पुत्रस्त्रेहात् प्रशाधि माम् ।
स्तप्रया पूज्यमाना वै देवि वत्सप्रसि नित्यदा ॥ १३ ॥

मार्कण्डेय उवाच । अथ मातृगणाः सर्वः स्कन्दं वचनमब्रवीत् ।
वयं सर्वस्य लोकस्य मातरः कविभिः स्तुताः । इच्छामो मातर-
स्तुभ्यं भवितुं पूजयस्व न १४ ॥

स्कन्द उवाच । मातरो हि भक्त्यो मे भवतीनामहं सुतः ।
उच्यतां यन्मया कार्यं भवतीनामथेऽपसितम् ॥ १५ ॥

मातर ऊचुः । यास्तु ता मातरः पूर्वं लोकस्यास्य प्रकल्पिताः ।
अस्माकन्तु भवेत् स्थानं तासाञ्चैव न तद्भवेत् ॥ १६ ॥ भवेम पूज्या
लोकस्य न ताः पूज्याः सुरप्रभ । प्रजास्माकं हृतास्ताभिस्त्वत्कृते
ताः प्रवच्छ नः ॥ १७ ॥

स्कन्द उवाच । दत्ताः प्रजा न ताः शक्या भवतीभिर्निषेवितुम् ।
अन्यां वः कां प्रयच्छामि प्रजां यां मनसेच्छथ ॥ १८ ॥

मातर जचुः । इच्छाम तासां मातृणां प्रजा भोक्तुं प्रयच्छ
नः । त्वया सह पृथग्भूता ये च तासामथेश्वराः ॥ १९ ॥

स्कन्द उवाच । प्रजा वो दद्वि कष्टन्तु भवतीभिरुदाहृतम् ।
परिरक्षत भद्रं वः प्रजाः साधु नमस्कृताः ॥ २० ॥

मातर जचुः । परिरक्षाम भद्रन्ते प्रजाः स्कन्द यथेच्छसि ।
त्वया नो रोचते स्कन्द सहवासश्चिरं प्रभो ॥ २१ ॥

स्कन्द उवाच । यावत् प्रोङ्गश्वर्षाणि भवन्ति तरुणाः प्रजाः ।
प्रदाधत मनुष्यणां तावद्रूपैः पृथग्विधैः ॥ २२ ॥ अहञ्च वः प्रदा-
स्यामि रौद्रमात्मानमव्ययम् । परमं तेन सहिताः सुखं वत्सप्रथ
पूजिताः ॥ २३ ॥

मार्कण्डेय उवाच । ततः शरीरात् स्कन्दस्य पुरुषः पावक-
प्रभः । भोक्तुं प्रजाः स मर्त्यानां निष्पपात महाप्रभुः । अषतत्
सहसा भूमौ विसञ्चोऽथ चुधार्दितः ॥ २४ ॥ स्कन्देन सोऽभ्यनु-
ज्ञातो रौद्ररूपोऽभवद्गृहः । स्कन्दापस्मारमित्याहुर्ग्रहस्तं द्विज-
सत्तमाः ॥ २५ ॥ विनता तु महारौद्रा कथ्यते शकुनिग्रहः ।
पूतनां राक्षसीं प्राहुस्त्रं विद्यात् पूतनाग्रहम् ॥ २६ ॥ कष्टा
दारुणरूपेण घोररूपा निशाचरी । पिशाची दारुणाकारा कथ्यते
शीतपूतना ॥ २७ ॥ गर्भान् मानुषीणान्तु हरते घोरदर्शना ।
अदितिं रेवतीं प्राहुर्ग्रहस्तस्यास्तु रैवतः ॥ २८ ॥ सोऽपि बालान्
महाघोरो यावते वै महाग्रहः । दैत्यनां या दितिर्माता ता-
माहुर्मुखमुण्डिकाम् ॥ २९ ॥ अत्यर्थं त्रिशुमांसेन संप्रहृष्टा दुरा-
सदा । कुमाराश्च कुमार्यश्च ये प्रोक्ताः स्कन्दसम्भवा ॥ ३० ॥ तेषु
गर्भभुजः सर्वे कौरव्य सुमहाग्रहाः । तासामेव तु पत्नीनां पतयस्ते
प्रकीर्त्तिताः ॥ ३१ ॥ अज्ञायमाना गृह्णन्ति बालकान् रौद्रकार्मणः ।

गवां माता तु या प्राज्ञैः कथ्यते सुरभिर्नृप ॥ ३२ ॥ शकुनि-
 स्तामथारुह्य सह भुङ्क्ते शिशून् भुवि । सरमा नाम या माता
 शुनां देवी जनाधिप ॥ ३३ ॥ सापि गर्भान् समादत्ते मानुषीणां
 सदैव हि । पादपानाञ्च या माता करञ्जनिलया हि सा ॥ ३४ ॥
 वरदा सा हि सौम्या च नित्यं भूतानुकम्पिनी । करञ्जे तां
 नमस्यन्ति तस्मात् पुत्रार्थिनो नराः ॥ ३५ ॥ इमे त्वष्टादशान्ये वै
 ग्रहा मांसमधुप्रियाः । द्विपञ्चरात्रं तिष्ठन्ति सततं सूतिकाग्रहे
 ॥ ३६ ॥ कद्रूः सूक्ष्मवपुर्भूत्वा गर्भिणीं प्रविशत्यथ । भुङ्क्ते सा
 तत्र तं गर्भं सा तु नागं प्रसूयथे ॥ ३७ ॥ गन्धर्वाणान्तु या माता
 सा गर्भं गृह्य गच्छति । ततो विलीनगर्भा सा मानुषी भुवि
 दृश्यते ॥ ३८ ॥ या जनित्री त्वप्सरसां गर्भमास्ते प्रगृह्य सा ।
 उपनष्टं ततो गर्भं कथयन्ति मनीषिणः ॥ ३९ ॥ लोहितस्योर्दधेः
 कन्या धात्री स्कन्दस्य सा स्मृता । लोहितायनिरित्येवं कदम्बे सा
 हि पूज्यते ॥ ४० ॥ पुरुषेषु यथा रुद्रस्तथार्थ्या प्रमदास्यपि ।
 आर्या माता कुमारस्य पृथक्कामार्थमिज्यते ॥ ४१ ॥ एवमेते
 कुमाराणां मया प्रोक्ता महाग्रहाः । यावत् षोडशवर्षाणि
 शिशूनां ह्यशिवास्तत ॥ ४२ ॥ ये च मातृगणाः प्रोक्ताः पुरुषा-
 श्चैव ये ग्रहाः । सर्वे स्कन्दग्रहा नाम ज्ञेया नित्यं शरीरिभिः ॥ ४३ ॥
 तेषां प्रशमनं कार्यं स्नानं धूपमथाञ्जनम् । बालिकर्मोपहारांश्च
 स्कन्दस्येज्या विशेषतः ॥ ४४ ॥ एवमभ्यार्चिताः सर्वे प्रयच्छन्ति शुभं
 नृणाम् । आयुर्वीर्यञ्च राजेन्द्र सम्यक् पूजानमन्दृताः ॥ ४५ ॥
 जङ्घन्तु षोडशावर्षाद्ये भवन्ति ग्रहा नृणाम् । तामहं संप्रव-
 च्यामि नमस्कृत्य महेश्वरम् ॥ ४६ ॥ यः पश्यति नरो देवान्
 जाग्रहा शयितोऽपि वा । उन्माद्यति स तु क्षिप्रं तन्तु देवग्रहं
 विदुः ॥ ४७ ॥ आशीनश्च शयानश्च यः पश्यति नरः पितृन् ।
 उन्माद्यति स तु क्षिप्रं स ज्ञेवस्तु पितृग्रहः ॥ ४८ ॥ अवमन्यति

यः सिद्धान् क्रुद्धश्चापि भपन्ति यम् । उन्माद्यति स तु क्षिप्रं ज्ञेयः
सिद्धग्रहस्तु सः ॥ ४९ ॥ उपाघ्राति च यो गन्धान् रसांश्चापि
पृथग्विधान् । उन्माद्यति स तु क्षिप्रं स ज्ञेयो राक्षसग्रहः ॥ ५० ॥
गन्धर्वाश्चापि यं दिव्याः संविशन्ति नरं भुवि । उन्माद्यति स तु
क्षिप्रं ग्रहो गान्धर्व एव सः ॥ ५१ ॥ अधिरोहन्ति यं नित्यं
पिशाचाः पुरुषं प्रति । उन्माद्यति स तु क्षिप्रं ग्रहः पैशाच एव
सः ॥ ५२ ॥ आविशन्ति च यं यक्षाः पुरुषं कालपर्यये । उन्मा-
द्यति स तु क्षिप्रं ज्ञेयो यक्षग्रहस्तु सः ॥ ५३ ॥ यस्य दोषैः
प्रकुपितं चित्तं मुह्यति देहिनः । उन्माद्यति स तु क्षिप्रं साधनं
तस्य शास्त्रतः ॥ ५४ ॥ वैह्वयाच्च भयाच्चैव घोराणाञ्चापि दर्श-
नात् । उन्माद्यति स तु क्षिप्रं सान्त्वन्तस्य तु साधनम् ॥ ५५ ॥
काञ्चित् क्रीडितुकामो वै भोक्तुकामस्तथापरः । अभिकामस्तथै-
वान्य इत्येष त्रिविधो ग्रहः ॥ ५६ ॥ यावत् सप्ततिवर्षाणि भव-
न्त्येते ग्रहा नृणाम् । अतः परं देहिनान्तु ग्रहतुल्यो भवेत् ज्वरः
॥ ५७ ॥ अप्रकीर्णन्द्रियं दान्तं शुचिं नित्यमतन्द्रितम् । आस्त्रिकं
अद्धानञ्च वर्जयन्ति सदा ग्रहाः ॥ ५८ ॥ इत्येष ते ग्रहोद्देशो
मानुषाणां प्रकीर्तितः । न स्पृशन्ति ग्रहा भक्तान् नरान् देवं
महेश्वरम् ॥ ५९ ॥

इति आरण्यपर्वणि मार्कण्डेयसमास्यापर्वणि मनुष्यग्रह-

कथने एकोनत्रिंशत्यधिकद्विंशतोऽध्यायः ॥ २२९ ॥

मार्कण्डेय उवाच । यदा स्कन्देन मातृणामेवमेतत् प्रियं
कृतम् । तथैनमब्रवीत् स्वाहा मम पुत्रस्त्वमौरसः ॥ १ ॥ इच्छा-
म्यहं त्वया दत्तां प्रीतिं परमदुर्लभाम् । तामब्रवीत्ततः स्कन्दः
प्रीतिमिच्छसि कीदृशीम् ॥ २ ॥

स्वाहोवाच । दक्षस्याहं प्रिया कन्या स्वाहा नाम महाभुज ।
वाल्यात् प्रभृति नित्यञ्च जातकामा हुताग्ने ॥ ३ ॥ न स मां
कामिनीं पुत्र सम्यग्जानाति पावकः । इच्छामि प्राश्रुतं वासं
वस्तुं पुत्र सहाग्निना ॥ ४ ॥

स्कन्द उवाच । हव्यं कव्यञ्च यत्किञ्चिद्विजानां मन्त्रसंस्कृतम् ।
होष्यन्त्यग्नौ सदा देवि स्वाहेत्युक्ता समुद्धृतम् ॥ ५ ॥ अद्य प्रभृति
दास्यन्ति सुवृत्ताः सत्पथे स्थिताः । एवमग्निस्त्वया सार्द्धं सदा
वत्स्यति शोभने ॥ ६ ॥

मार्कण्डेय उवाच । एवमुक्त्वा ततः स्वाहा तुष्टा स्कन्देन
पूजिता । पावकेन समायुक्ता भर्त्रा स्कन्दमपूजयत् ॥ ७ ॥ ततो
ब्रह्मा महासेनं प्रजापतिरथाब्रवीत् । अभिगच्छ महादेवं पितरं
त्रिपुरार्हेनम् ॥ ८ ॥ रुद्रेणाग्निं समाविश्य स्वाहामाविश्य चोमया ।
हितार्थं सर्वलोकानां जातस्त्वमपराजितः ॥ ९ ॥ उमायोन्याञ्च
रुद्रेण शुक्रं सित्तं महात्मना । अग्निं गिरौ निपतितं मिञ्जिका-
मिञ्जिकं यतः ॥ १० ॥ सम्भूतं लोहितोदे तु शुक्रशेषमवापतत् ।
सूर्यरश्मिषु चाप्यन्यदन्यच्चैवापतद्भुवि ॥ ११ ॥ आसक्तमन्य-
हृत्क्षेपु तदेवं पञ्चधापतत् । तत्र ते विविधाकारा गणा क्षेत्र्या
मनीषिभिः ॥ १२ ॥ तव पारिषदा घोरा य एते पिशिताग्निः ।
एवमस्त्विति चाप्युक्त्वा महासेनो महेश्वरम् । अपूजयदमेयात्मा
पितरं पितृवत्सलः ॥ २३ ॥

मार्कण्डेय उवाच । अर्कपुष्पैस्तु ते पञ्च गणाः पूज्या घना-
र्थिभिः । व्याधिप्रशमनार्थञ्च तेषां पूजां समाचरेत् । मिञ्जिका-
मिञ्जिकञ्चैव मियुनं रुद्रसम्भवम् ॥ १४ ॥ नमस्कार्यं सदैवेह
वालानां हितमिच्छता । स्त्रियो मानुषमांसादा वृद्धिका नाम
नामतः ॥ १५ ॥ वृक्षेषु जातास्ता देव्यो नमस्कार्याः प्रजार्थिभिः ।
एवमेते पिशाचानामसङ्घे प्रया गणाः स्मृताः ॥ १६ ॥ घण्टायाः

सपताकायाः शृणु मे सभावं नृप । ऐरावतस्य घण्टे हे वैजयन्त्या-
 विति श्रुते ॥ १७ ॥ गुहस्य ते स्वयं दत्ते शक्रेणानाथ्य धीमता ।
 एका तत्र विशाखस्य घण्टा स्कन्दस्य चापरा ॥ १८ ॥ पताका
 कार्त्तिकेयस्य विशाखस्य च लोहिता । यानि क्रीडनकान्यस्य
 द्वैर्दत्तानि वै तदा ॥ १९ ॥ तैरेव रमते देवो महासेनो महा-
 बलः । स संवृतः पिशाचानां गणैर्देवगणैस्तथा ॥ २० ॥ शुशुभे
 काञ्चने शैले दीप्यमानः श्रिया वृतः । तेन वीरेण शुशुभे स शैलः
 शुभकाननः ॥ २१ ॥ आदित्येनेवांशुमता मन्दरश्चात्कन्दरः ।
 सन्तानकवनेः फुल्लैः करवीरवनैरपि ॥ २२ ॥ पारिजातवनैश्चैव
 जवाशोकवनैस्तथा । कदम्बतरुप्रण्डैश्च दिव्यैर्मृगगणैरपि ॥ २३ ॥
 दिव्यैः पद्मिगणैश्चैव शुशुभे श्वेतपर्वतः । तत्र देवगणाः सर्वे सर्वे
 देवर्षयस्तथा ॥ २४ ॥ मेघतूर्य्यरवाश्चैव च्छुक्मेदधिसमखनाः ।
 तत्र दिव्याश्च गन्धर्वा नृत्यन्तेऽप्सरसस्तथा ॥ २५ ॥ हृष्टानां तत्र
 भूतानां श्रूयते निनदो महान् । एवं सेन्द्रं जगत्सर्वं श्वेतपर्वत-
 संस्थितम् । प्रहृष्टं प्रेक्षते स्कन्दं न च ग्लायति दर्शनात् ॥ २६ ॥

मार्कण्डेय उवाच । यदाभिप्रित्तो भगवान् सैनापत्येन
 पावकिः । तदा संप्रस्थितः श्रीमान् हृष्टो भद्रवटं हरः । रथे-
 नादित्यवर्णेन पार्वत्या सहितः प्रभुः ॥ २७ ॥ सहस्रं तस्य सिंहानां
 तस्मिन् युक्तं रथोत्तमे । उत्पपात दिवं शुभ्रं कालेनाभिप्रचो-
 दितम् ॥ २८ ॥ ते पिवन्त इवाकाशं त्रासयन्तश्चराचरान् । सिंहा
 नभस्यगच्छन्त नदन्तश्चारुकेशराः ॥ २९ ॥ तस्मिन्नथे पशुपतिः
 स्थितो भात्यु मया सह । विद्युता सहितः सूर्य्यः सेन्द्रचापे धने
 यथा ॥ ३० ॥ अग्रतस्तस्य भगवान् धनेशो मुच्यकैः सह । आस्थाय
 रुचिरं याति पुष्पकं नरवाहनः ॥ ३१ ॥ ऐरावतं समास्थाय
 शक्रश्चापि सुरैः सह । पृष्ठतोऽनुययौ यान्तं वरदं वृषभध्वजम्
 ॥ ३२ ॥ जृम्भकैर्यक्षरक्षोभिः स्रग्विभिः समलंकृतः । यात्यमोषो

महायज्ञो दक्षिणं पक्षमास्थितः ॥ ३३ ॥ तस्य दक्षिणतो देवा
 बहवश्चित्रयोधिनः । गच्छन्ति वसुभिः सार्द्धं रुद्रैश्च सह सङ्गताः
 ॥ ३४ ॥ यमश्च मृत्युना सार्द्धं सर्वतः परिवारितः । घोरैर्व्याधि-
 श्नैर्याति घोररूपवपुस्तथा ॥ ३५ ॥ यमस्य पृष्ठतश्चैव घोरस्त्रि-
 शिखरः शितः । विजयो नाम रुद्रश्च याति शूलः खलङ्कृतः
 ॥ ३६ ॥ तमुग्रपाशो बरुणो भगवान् सलिलेश्वरः । परिवार्य
 श्नैर्याति यादोभिर्विविधैर्द्वैतः ॥ ३७ ॥ पृष्ठतो विजयस्यापि याति
 रुद्रस्य पट्टिशः । गदामुषलशक्त्याद्यैर्द्वैतः प्रहरणोत्तमैः ॥ ३८ ॥
 पट्टिशन्तुष्वगाद्राजन् छत्रं रौद्रं महाप्रभम् । कमण्डलुश्चाप्यनु तं
 महर्षिगणसेवितः ॥ ३९ ॥ तस्य दक्षिणतो भाति दण्डो गच्छन्
 श्रिया वृतः । भृग्वङ्गिरोभि सहितो दैवतैश्चानुपूजितः ॥ ४० ॥
 एषान्तु पृष्ठतो रुद्रो विमले स्यन्दने स्थितः । याति संहर्षयन्
 सर्वांस्तेजसा त्रिदिवोकसः ॥ ४१ ॥ ऋषयश्चापि देवाश्च गन्धर्वा
 भुजगास्तथा । नद्यो ऋदा समुद्राश्च तथैवाप्सरसाङ्गणाः ॥ ४२ ॥
 नक्षत्राणि ग्रहाश्चैव देवानां शिशवश्च ये । स्त्रियश्च विविधाकारा
 यान्ति रुद्रस्य पृष्ठतः ॥ ४३ ॥ सृजन्यः पुष्पवर्षाणि चारुरूपा
 वराङ्गनाः । पर्जन्यश्चाप्यनुययौ नमस्कृत्य पिनाकिनम् ॥ ४४ ॥
 छत्रञ्च पाण्डुरं सोमस्तस्य मूर्धन्यधारयत् । चामरे चापि वायुश्च
 गृहीत्वानिश्च धिष्ठितौ ॥ ४५ ॥ शक्रश्च पृष्ठतस्तस्य याति राजन्
 श्रिया वृतः । सह राजर्षिभिः सर्वैः स्तुवानो वृषकेतनम् ॥ ४५ ॥
 गौरी विद्याथ गान्धारी केशिनी मित्रसाह्वया । सावित्र्या सह
 सर्वास्ताः पार्वत्या यान्ति पृष्ठतः ॥ ४७ ॥ तत्र विद्यागणाः सर्वे
 ये केचित् कविभिः कृताः । तस्य कुर्वन्ति वचनं सेन्द्रा देवाश्चमू-
 मुखे ॥ ४८ ॥ गृहीत्वा तु पताकां वै यात्यग्रे राक्षसो गृहः ।
 व्यापृतस्तु श्मशाने यो नित्यं रुद्रस्य वै शखा ॥ ४९ ॥ पिङ्गलो
 नाम यक्षेन्द्रो लोकस्यानन्ददायकः । एभिश्च सहितो देवस्तत्र

याति यथासुखम् ॥ ५० ॥ अग्रतः पृष्ठतश्चैव न हि तस्य गति-
ध्रुवाः । रुद्रं सत्कर्मभिर्कृत्याः पूजयन्तीह देवतम् ॥ ५१ ॥ शिव-
मित्येव यं प्राङ्गरीशं रुद्रं पिनाकिनम् । भावैस्तु विविधाकारैः
पूजयन्ति महेश्वरम् ॥ ५२ ॥ देवसेनापतिस्त्वेवं देवसेनाभिरा-
वृतः । अनुगच्छति देवेशं ब्राह्मण्यः कृत्तिकासुतः ॥ ५३ ॥ अथा-
ब्रवीन्महासेनं महादेवो बृहद्बचः । सप्तमं मारुतस्कन्धं रक्ष
नित्यमतन्द्रितः ॥ ५४ ॥

स्कन्द उवाच । सप्तमं मारुतस्कन्दं पालयिष्याम्यहं प्रभो ।
यदन्यदपि मे कार्यं देव तद्वद् मा विरम् ॥ ५५ ॥

रुद्र उवाच । कार्येष्वहं त्वया पुत्र संद्रष्टव्यः सदैव हि ।
दर्शनान्मम भक्त्या च श्रेयः परमवाप्स्यसि ॥ ५६ ॥

मार्कण्डेय उवाच । इत्युक्त्वा विससर्जैनं परिष्वज्य महेश्वरः ।
विसर्जिते ततः स्कन्दे बभूवौत्पातिकं महत् ॥ ५७ ॥ सहसैव
महाराज देवान् सर्वान् प्रमोहयत् । जज्वाल खं सनच्चत्रं प्रमूढं
भुवनं भृशम् ॥ ५८ ॥ चचाल व्यनदच्चोर्वी तमोभूतं जगद्भौ ।
ततस्तद्दक्षिणं दृष्ट्वा क्षुभितः शङ्करस्तदा ॥ ५९ ॥ उमा चैव महा-
भागा देवाश्च समहर्षयः । ततस्तेषु प्रमूढेषु पर्वताम्बुदसन्निभम्
॥ ६० ॥ नानाप्रहरणं घोरमदृश्यत महद्वलम् । तदै घोरमसं-
ख्येयं गर्जन् विविधा गिरः ॥ ६१ ॥ अभ्यद्रवद्रणे देवान् भगव-
न्तञ्च शङ्करम् । तैर्विसृष्टान्यनीकेषु वाणजालान्यनेकशः ॥ ६२ ॥
पर्वताश्च शतघ्नश्च प्रासासिपरिषाजदाः । निपतद्भिश्च तैर्घोरैर्देवा-
नीकं महायुधैः ॥ ६३ ॥ क्षणेन व्यद्रवत् सर्वं विमुखञ्चाप्यदृश्यत ।
निकृत्तयोधनागाश्वं कृत्तायुधमहारथम् ॥ ६४ ॥ दानवैरार्हितं
सैन्यं देवानां विमुखं बभौ । असुरैर्बध्यमानन्तत् पावकैरिव कान-
नम् ॥ ६५ ॥ अपतद्दग्धभूयिष्ठं महाद्रुमवनं यथा । ते विभिन्न-
शिरोदेहाः प्राद्रवन्तो दिवोकसः ॥ ६६ ॥ न नाथमधिगच्छन्ति

बध्यमाना महारण । अथ तद्विद्रुतं सन्न्यं दृष्ट्वा देवः पुरन्दरः ॥६७॥
 आश्वासयन्नुवाचेदं बलभिद्दानवार्द्धितम् । भयं त्यजत भद्रं वः
 शूराः शस्त्राणि गृह्णत ॥ ६८ ॥ कुरुष्वं विक्रमे बुद्धिं मा वः काचि-
 द्दया भवेत् । जयतेनान् सुदुर्वृत्तान् दानवान् घोरदर्शनान्
 ॥ ६९ ॥ अभिद्रवत भद्रं वो मया सह महासुरान् । शक्रस्य वचनं
 श्रुत्वा समाश्रुस्ता दिवोकसः ॥ ७० ॥ दानवान् प्रत्ययुद्धन्त शक्रं
 कृत्वा व्यपाश्रियम् । ततस्ते त्रिदशाः सर्वे मस्तस्य महाबलाः ॥ ७१ ॥
 प्रत्यययुर्महाभागाः साध्याश्च वसुभिः सह । तैर्विसृष्टान्यनीकेषु
 क्रुद्धैः शस्त्राणि संयुगे ॥ ७२ ॥ शराश्च दैत्यकायेषु पिवन्ति रुधिरं
 बह्व । तेषां देहं विनिर्भिय शरास्ते निश्चितास्तदा ॥ ७३ ॥
 निष्पतन्तो ह्यदृश्यन्त नगीभ्य इव पन्नगाः । तानि दैत्यशरीराणि
 निर्भिन्नानि स्र सायकैः ॥ ७४ ॥ अपतन् भूतले राजन् छिन्ना-
 भ्राणीव सर्वशः । ततस्तद्दानवं सैन्यं सर्वैर्देवगणैर्युधि ॥ ७५ ॥
 द्वासितं विविधैर्वाणैः कृतञ्चैव पराङ्मुखम् । अयोत्क्रुष्टं तदा
 हृष्टैः सर्वैर्देवैरुदायुधैः ॥ ७६ ॥ संहतानि च तूर्थाणि प्रवाद्यन्त
 ह्यनेकशः । एवमन्योऽन्यसंसक्तं युद्धमासीत् सुदारुणम् ॥ ७७ ॥
 देवानां दानवानाञ्च मांसशोनितकर्द्दमम् । अनयोर्देवलोकस्य
 सहसैवाभ्यदृश्यत ॥ ७८ ॥ तथाहि दानवा घोरा विनिघ्नन्ति
 दिवोकसः । ततस्तूर्थ्यप्रणादाश्च भेरीणाञ्च महास्वनाः ॥ ७९ ॥
 बभूवुर्दानवेन्द्राणां सिंहनादाश्च दारुणाः । अथ दैत्यबलाद्द्वोरा-
 न्निष्पपात महाबलः ॥ ८० ॥ दानवो महिषो नाम प्रगृह्य विपुलं
 गिरिम् । ते तं घनैरिवादित्यं दृष्ट्वा संपरिवारितम् ॥ ८१ ॥
 तमुद्यतगिरिं राजन् व्यद्रवन्त दिवोकसः । अथाभिद्रुत्य महिषो
 देवांश्चिह्नैप तं गिरिम् ॥ ८२ ॥ पतता तेन गिरिणा देवसैन्यस्य
 पार्थिव । भीमरूपेण निहतमयुतं प्रापतद्भुवि ॥ ८३ ॥ अथ तै-
 र्दानवैः सार्द्धं महिषस्त्रासयन् सुरान् । अभ्यद्रवद्रणे तूर्णं सिंहः

क्रुद्रमृगानिव ॥ ८४ ॥ तमापतन्तं महिषं दृष्ट्वा सेन्द्रा दिवौकसः ।
 न्यद्रवन्त रणे भीता विकीर्णायुधकेतनाः ॥ ८५ ॥ ततः स महिषः
 क्रुद्धस्तूर्णं रुद्ररथं ययौ । अभिद्रुत्य च जग्राह रुद्रस्य रथकूवरम्
 ॥ ८६ ॥ यदा रुद्ररथं क्रुद्धो महिषः सहसा गतः । रेसतूरो-
 दसी गाढं मुमुह्यश्च महर्षयः ॥ ८७ ॥ अनदंश्च महाकाया दैत्या
 जलधरोपमाः । आसीच्च निश्चितं तेषां जितमस्माभिरित्युत ॥ ८८ ॥
 तथाभूते तु भगवानहनन्महिषं रणे । सस्मार च तदा स्कन्दं
 मृत्युन्तस्य दुरात्मनः ॥ ८९ ॥ महिषोऽपि रथं दृष्ट्वा रौद्रो रुद्रस्य
 चानदत् । देवान् सन्त्नासयंश्चापि दैत्यांश्चापि प्रहर्षयन् ॥ ९० ॥
 ततस्तस्मिन् भये घोरे देवानां समुपस्थिते । आजगाम महासेनः
 क्रोधात् सूर्य्य इव ज्वलन् ॥ ९१ ॥ लोहिताम्बरसंवीतो लौहित-
 स्रग्विभूषणः । लोहिताश्रुो महाबाहुर्हिरण्यकवचः प्रभुः ॥ ९२ ॥
 रथमादित्यसङ्काशमास्थितः कनकप्रभम् । तं दृष्ट्वा दैत्यसेना सा
 व्यद्रवत् सहसा रणे ॥ ९३ ॥ स चापि तां प्रज्वलितां महिषस्य
 विदारणीम् । मुमोच शक्तिं राजेन्द्र महासेनो महाबलः ॥ ९४ ॥
 सा मुक्ताभ्यहरत्तस्य महिषस्य शिरो महत् । पपात भिन्ने शिरसि
 महिषस्यक्तजीवितः ॥ ९५ ॥ पतता शिरसा तेन द्वारं षोडश-
 योजनम् । पर्वताभेन पिहितं तद्गम्यं ततोऽभवत् ॥ ९६ ॥
 उत्तराः कुरवस्तेन गच्छन्त्यद्य यथासुखम् । क्षिप्ता क्षिप्ता तु सा
 शक्तिर्हत्वा शत्रून् सहस्रशः ॥ ९७ ॥ स्कन्दहस्तमनुप्राप्ता दृश्यते
 देवदानवैः । प्रायःशरैर्विनिहता महासेनेन धीमता ॥ ९८ ॥
 शेषा दैत्यगणा घोरा भीतास्त्रस्ता दुरासदैः । स्कन्दपारिषदैर्हत्वा
 भक्षिताश्च सहस्रशः ॥ ९९ ॥ दानवान् भक्षयन्तस्ते प्रपिवन्तश्च
 शोणितम् । क्षणान्निर्दानवं सर्वमकार्षुर्भृ शहर्षिताः ॥ १०० ॥
 तमांसीव यथा सूर्य्यो वृक्षानग्निर्वनान् खगः । तथा स्कन्दोऽजय-
 च्छत्रून् खेन वीर्य्येण कीर्त्तिमान् ॥ १०१ ॥ संपूज्यमानस्त्रिदशै-

रभिवाद्य महेश्वरम् । शुशुभे कृत्तिकापुत्रः प्रकीर्णांशुरिवांशुमान्
 ॥ १०२ ॥ नष्टशत्रुर्यदा स्कन्दः प्रयातस्तु महेश्वरम् । तदाब्रवी-
 न्महासेनं परिष्वज्य पुरन्दरः ॥ १०३ ॥ ब्रह्मदत्तवरः स्कन्द त्वयायं
 महिषो हतः । देवास्तृणसमा यस्य बभूवुर्जयताम्बरः ॥ १०४ ॥
 सोऽयं त्वया महाबाहो शमितो देवकण्ठकः । शतं महिषतुल्यानां
 दानवानां महारणे ॥ १०५ ॥ निहतं देवशत्रूणां यैर्वयं पूर्व-
 तापिताः । तावकैर्भक्षिताश्चान्ये दानवाः शतसंघशः ॥ १०६ ॥
 अजेयस्त्वं रणेऽरीणामुमापतिरिव प्रभुः । एतत्ते प्रथमं देव
 ख्यातं कर्म भविष्यति ॥ १०७ ॥ त्रिषु लोकेषु कीर्त्तिश्च तवाक्षय्या
 भविष्यति । वयगाष्ट भविष्यन्ति सुरास्तव महाभुज ॥ १०८ ॥
 महासेनमेवमुक्त्वा विनिवृत्तः स दैवतैः । अनुज्ञातो भगवता त्र्यम्ब-
 केण शचीपति ॥ १०९ ॥ गतो भद्रवटं रुद्रो निवृत्ताश्च दिवौ-
 कसः । उक्ताश्च देवा रुद्रेण स्कन्दं पश्यत मामिव ॥ ११० ॥
 स हत्वा दानवगणान् पूज्यमानो महर्षिभिः । एकाङ्गैवाजयत् सर्वं
 त्रैलोक्यं वङ्गिनन्दनः ॥ १११ ॥ स्कन्दस्य य इदं विप्रः पठेज्जन्म
 समाहितः । स पुष्टिमिह संप्राप्य स्कन्दसालोक्यतामियात् ॥ ११२ ॥

इति आरण्यपर्वणि मार्कण्डेयसमास्यापर्वणि स्कन्दयुद्धे

त्रिंशदधिकद्विंशतोऽध्यायः ॥ २३० ॥

युधिष्ठिर उवाच । भगवन् श्रोतुमिच्छामि नामान्यस्य सहा-
 त्मनः । त्रिषु लोकेषु यान्यस्य विख्यातानि हिजोत्तम ॥ १ ॥

वैशम्पायन उवाच । इत्युक्त्वाः पाण्डवेयेन महात्मा ऋषि-
 सन्निधौ । उवाच भगवांस्तत्र मार्कण्डेयो महातपाः ॥ २ ॥

मार्कण्डेय उवाच । आग्नेयश्चैव स्कन्दस्य दीप्तकीर्त्तिरनामकः ।
 मयूरकेतुर्धर्मात्मा भूतेशो महिषार्दनः ॥ ३ ॥ कामजित् कामदः

कान्तः सत्यवाग्भुवनेश्वरः । शिशुः शीघ्रः शुचिश्चण्डो दीप्तवर्णः
शुभाननः ॥ ४ ॥ अमोघस्त्वनघो रौद्रः प्रियश्चन्द्राननस्तथा । दीप्त-
शक्ति प्रशान्तात्मा भद्रकृत् कूटमोहनः ॥ ५ ॥ षष्ठीप्रियश्च धर्मात्मा
पवित्रो मातृवत्सलः । कन्याभर्ता विभक्तश्च स्वाहेयो रेवतीसुतः
॥ ६ ॥ प्रभुर्नेता विशाखश्च नैगमेयः सुदुश्चरः । सुव्रतो ललितश्चैव
बालक्रीडनकप्रियः ॥ ७ ॥ खचारी ब्रह्मचारी च शूरः शरवनो-
द्भवः । विप्रवामित्रप्रियश्चैव देवसेनाप्रियस्तथा ॥ ८ ॥ वासुदेव-
प्रियश्चैव प्रियः प्रियकृद्देव तु । नामान्येतानि दिव्यानि कार्त्ति-
केयस्य यः पठेत् । स्वर्गं कीर्त्तिं धनञ्चैव स लभेन्नात्र संशयः ॥ ९ ॥

मार्कण्डेय उवाच । स्तोष्यामि देवैर्ऋषिभिश्च जुष्टं भक्त्या
गुहं नामभिरप्रमेयम् । षडाननं शक्तिधरं सुवीरं निबोध चैतानि
कुरुप्रवीर ॥ १० ॥ ब्रह्मण्यो वै ब्रह्मजो ब्रह्मविच्च ब्रह्मेशयो
ब्रह्मवतां वरिष्ठः । ब्रह्मप्रियो ब्राह्मणसव्रती त्वं ब्रह्मज्ञो वै ब्राह्म-
णानाञ्च नेता ॥ ११ ॥ स्वाहा स्वधा त्वं परमं पवित्रं मन्त्रस्तुतस्त्वं
प्रथितः षडर्चिं । सम्वत्सरस्त्वं ऋतवश्च षड् वै मासार्द्धमासा-
वयनं दिग्गश्च ॥ १२ ॥ त्वं पुष्कराक्षस्वरविन्दवक्त्रः सहस्रवक्त्रोऽसि
सहस्रबाहुः । त्वं लोकपालः परमं हविश्च त्वं भावनः सर्वसुरा-
सुराणाम् ॥ १३ ॥ त्वमेव सेनाधिपतिः प्रचण्डः प्रभुर्विभुश्चाप्यथ
शत्रुजेता । सहस्रभूस्त्वं धरणी त्वमेव सहस्रतुष्टिश्च सहस्रभुक् च
॥ १४ ॥ सहस्रशीर्षस्त्वमनन्तरूपः सहस्रपात्वं गुरुशक्तिधारी ।
गङ्गासुतस्त्वं स्वमतेन देव स्वाहामहीश्रुत्तिकानान्तथैव ॥ १५ ॥
त्वं क्रीडसे षण्मुख कुक्कुटिन यथेष्टनानाविधकामरूपी । दक्षोऽसि
सोमो मरुतः सदैव धर्मोऽसि वायुरचलेन्द्र इन्द्रः ॥ १६ ॥ सना-
तनानामपि शाश्वतस्त्वं प्रभुः प्रभूणामपि चोग्रचन्वा । ऋतस्य
कर्त्ता दितिजान्तकस्त्वं जेता रिपूणां प्रवरः सुराणाम् ॥ १७ ॥
स्त्वत्पस्तत् परमं त्वमेव परावरज्ञोऽसि परावरस्त्वम् । धर्मस्य

कामस्य परस्य चैव तत्तेजसा कृत्स्नमिदं महात्मन् ॥ १८ ॥ व्याप्तं
जगत् सर्वसुरप्रवीर शक्त्या मया संस्तुत लोकनाथ । नमोऽस्तु ते
द्वादशनेत्रबाहो अतः परं वेद्मि गतिं न तेऽहम् ॥ १९ ॥ स्कन्दस्य
य इदं विप्रः पठेज्जन्म समाहितः । आवयेद्ब्राह्मणेभ्यो यः शृणु-
याद्वा द्विजेरितम् ॥ २० ॥ धनमायुर्धर्मो दीप्तं पुत्रान् शत्रुजय-
न्तथा । स पुष्टितुष्टिं संप्राप्य स्कन्दसालोक्यमाप्नुयात् ॥ २१ ॥

इति आरण्यपर्वणि मार्कण्डेयसमास्यापर्वणि कार्तिकेयस्तवे

एकत्रिंशदधिकद्विंशतोऽध्यायः ॥ २३१ ॥

समाप्तञ्च मार्कण्डेयसमास्यापर्व ।

अथ द्रौपदीसत्यभामासंवादपर्व ॥

वैशम्पायन उवाच । उपासीनेषु विप्रेषु पाण्डवेषु महात्मसु ।
द्रौपदी सत्यभामा च विविष्मते तदाश्रमम् ॥ १ ॥ जहास्यमाने
सुप्रीते सुखं तत्र निषीदतुः । चिरस्य दृष्ट्वा राजेन्द्र तेऽन्योऽन्यस्य
प्रियंवदे ॥ २ ॥ कथयामासतुश्चित्राः कथाः कुरुयदूत्थिताः ।
अथाब्रवीत् सत्यभामा कृष्णस्य महिषी प्रिया ॥ ३ ॥ सात्राजिती
याञ्चसेनीं रहसीदं सुमध्यमा । केन द्रौपदि वृत्तेन पाण्डवा-
नधितिष्ठसि ॥ ४ ॥ लोकपालोपमान् वीरान् यूनः परमसंहतान् ।
कथञ्च वशगास्तुभ्यं न कुप्यन्ति च ते शुभे ॥ ५ ॥ तव वश्या हि
सततं पाण्डवाः प्रियदर्शने । मुखप्रेक्षाश्च ते सर्वे तत्त्वमेतद्ब्रवीहि
मे ॥ ६ ॥ व्रतचर्या तपो वास्ति स्नानमन्त्रौषधानि वा । विद्या-
वीर्यं मूलवीर्यं जपहोमागदास्तथा ॥ ७ ॥ ममाद्याचक्षु पाञ्चालि
यशस्यं भगदैवतम् । येन कृष्णो भवेन्नित्यं मम कृष्णो वशानुगः
॥ ८ ॥ एवमुक्त्वा सत्यभामा विरराम यशस्विनी । पतिव्रता महा-

भागा द्रौपदी प्रत्युवाच ताम् ॥ ९ ॥ असत्स्त्रीणां समाचारं सत्त्वे
 मामनुपृच्छसि । असदाचरिते मार्गे कथं स्यादनुकीर्तनम् ॥ १० ॥
 अनुप्रश्नः संशयो वा नैतत्त्वय्युपपद्यते । तथा क्षुपेता बुद्ध्या त्वं
 कृष्णस्य महिषी प्रिया ॥ ११ ॥ यदैव भर्ता जानीयान्मन्त्रमूल-
 परां स्त्रियम् । उद्विजेत तदैवास्याः सर्पादिभ्रमगतादिव ॥ १२ ॥
 उद्विग्नस्य कुतः शान्तिरशान्तस्य कुतः सुखम् । न जातु वशगरे
 भर्ता स्त्रियाः स्यान्मन्त्रकर्मणा ॥ १३ ॥ अमित्रप्रहितांश्चापि गदान्
 परमदासूणान् । मूलप्रचारैर्हि विषं प्रयच्छन्ति जिघांसवः ॥ १४ ॥
 जिह्वया यानि पुरुषस्त्वचा वाप्युपसेवते । तत्र चूर्णाणि दत्तानि
 हन्युः क्षिप्रमसंशयम् ॥ १५ ॥ जलोदरसमायुक्ताः श्वित्रिणः
 पलितास्तथा । अपुमांसः कृताः स्त्रीभिर्जडान्धवधिरास्तथा ॥ १६ ॥
 पापानुगास्तु पापास्ताः पतीनुपसृजन्त्युत । न जातु विप्रियं भर्तुः
 स्त्रिया कार्यं कथञ्चन ॥ १७ ॥ वर्तमान्यहन्तु यां वृत्तिं पाण्डवेषु
 महात्मसु । तां सर्वां शृणु मे सत्यां सत्यभामे यशस्विनि ॥ १८ ॥
 अहङ्कारं विहायाहं कामक्रोधौ च सर्वदा । सदारान् पाण्ड-
 वान्नित्यं प्रयतोपचराम्यहम् ॥ १९ ॥ प्रणयं प्रतिसंहृत्य निघा-
 यात्मानमात्मनि । शुश्रुषुर्निरभीमाना पतीनाञ्चित्तचारिणी ॥ २० ॥
 दुर्व्याहृताच्छुद्धमाना दुःस्थिताद्दुरवेक्षितात् । दुरासिताद्दुर्-
 जितादिङ्गिताध्यासितादपि ॥ २१ ॥ सूर्यवैश्वानरसमान् सोम-
 कल्पान्महारथान् । सेवे चक्षुर्हणः पार्थानुग्रवीर्यप्रतापिनः ॥ २२ ॥
 दिवो मनुष्यो गन्धर्वो युवा चापि स्वलङ्कृतः । द्रव्यवानभिरूपो वा
 न मेऽन्यः पुरुषो मतः ॥ २३ ॥ नाभुक्तवति नास्नाते नासंविष्टे च
 भर्तारि । न संविशामि नाश्रामि सदा कर्मकरेष्वपि ॥ २४ ॥
 क्षेत्राद्वनाद्वा ग्रामाद्वा भर्तारं गृहमागतम् । अभ्युत्थायाभिनन्दामि
 आसनेनोदकेन च ॥ २५ ॥ प्रमृष्टभाण्डा मिष्टान्ना काले भोजन-
 दायिनी । संयता गुप्तधान्या च सुसंभृष्टनिवेवना ॥ २६ ॥ अति-

रस्कृतसम्भाषा दुःस्त्रियो नानुसेवती । अनुकूलवती नित्यं भवा-
 म्यनलसा सदा ॥ २७ ॥ अनर्म चापि हसितं हारि स्थानमभी-
 क्षणम् । अवस्करे चिरं स्थानं निष्कृटेषु च वर्जये ॥ २८ ॥ अति-
 हासातिरोषौ च क्रोधस्थानञ्च वर्जये । निरताहं सदा सत्ये
 भर्तृणामुपसेवने ॥ २९ ॥ सर्वथा भर्तृरहितं न ममेष्टं कथञ्चन ।
 यदा प्रवसते भर्ता कुटुम्बार्थेन केनचित् ॥ ३० ॥ सुमनोवर्णका-
 पेता भवामि व्रतचारिणी । यच्च भर्ता न पिवति यच्च भर्ता न
 सेवते ॥ ३१ ॥ यच्च नाश्नाति मे भर्ता सर्वं तद्वर्जयाम्यहम् ।
 यथोपदेशं नियता वर्त्तमाना वराङ्गने ॥ ३२ ॥ खलङ्कृता सुप्रयता
 भर्तुः प्रियहिते रता । ये च धर्माः कुटुम्बेषु श्वश्रू मे कथिताः
 पुरा ॥ ३३ ॥ भिक्षाबलिः श्राद्धमिति स्थालीपाकाश्च पर्वसु ।
 मान्यानां मानसत्कारा ये चान्ये विदिता मम ॥ ३४ ॥ तान्
 सर्वाननुवर्त्तामि द्विवारात्मतन्द्रिता । विनयान्नियमांश्चैव सदा
 सर्वात्मनाश्रिता ॥ ३५ ॥ मृदून् सतः सत्यशीलान् सत्यधर्मानु-
 पालिनः । आशीविषानिव क्रुद्धान् पतीन् परिचराम्यहम् ॥ ३६ ॥
 पत्याश्रयो हि मे धर्मो मतः स्त्रीणां सनातनः । स देवः सा गति-
 र्नाम्या तस्य का विप्रियञ्चरेत् ॥ ३७ ॥ अहं पतीन्नातिशये
 नात्यश्रे नातिभूषये । नापि परिवर्दे श्वश्रुं सर्वदा परियन्त्रिता
 ॥ ३८ ॥ अवधानेन सुभगे नित्योत्थिततयैव च । भर्तारो वशगा
 मच्चं गुरुशुश्रूषयैव च ॥ ३९ ॥ नित्यमार्यामहं कुर्ती वीरसू-
 सत्यवादिनीम् । स्वयं परिचराम्येतां पानाच्छादनभोजनैः ॥ ४० ॥
 नैतामतिशये जातु वस्त्रभूषणभोजनैः । नापि परिवर्दे चाहं
 तां पृथां पृथिवीसमाम् ॥ ४१ ॥ अष्टावग्रे ब्राह्मणानां सहस्राणि
 स्र नित्यदा । भुञ्जते रुक्मपात्रीषु युधिष्ठिरनिवेशने ॥ ४२ ॥
 अष्टाशौतिसहस्राणि स्नातका गृहमेधिनः । विंशद्दासीक एकैको
 यान् विभर्ति युधिष्ठिरः ॥ ४३ ॥ दशान्यानि सहस्राणि येषा-

अन्नं सुसंस्कृतम् । द्रियते रुक्मपात्रीभिर्यतीनामूर्द्धरेतसाम् ॥ ४४ ॥
 तान् सर्वानग्रहारेण ब्राह्मणान् वेदवादिनः । यथाहं पूजयामि
 स्र पानाच्छादनभोजनैः ॥ ४५ ॥ अतं दासीसहस्राणि कौन्तेयस्य
 महात्मनः । कम्बुकेयूरधारिण्यो निष्ककण्ठः स्रलङ्घृताः ॥ ४६ ॥
 महार्हमाख्याभरणाः सुवर्णाश्चन्दनोक्षिताः । मणीन् हेम च
 बिभ्रत्यो नृत्यगीतविशारदाः ॥ ४७ ॥ तासां नाम च रूपञ्च भोज-
 नाच्छादनानि च । सर्वासामेव वेदार्हं कर्म चैव कृताकृतम् ॥ ४८ ॥
 अतं दासीसहस्राणि कुन्तीपुत्रस्य धीमतः । पात्रीहस्ता दिवा-
 रात्रमतिथीन् भोजयन्त्यत ॥ ४९ ॥ अतमश्वसहस्राणि दश नागा-
 युतानि च । युधिष्ठिरस्यानुयात्रमिन्द्रप्रस्थनिवासिनः ॥ ५० ॥ एत-
 दासीत्तदा राज्ञो यन्महीं पर्य्यपालयत् । येषां सङ्घां विधिञ्चैव
 प्रदिशामि शृणोमि च ॥ ५१ ॥ अन्तःपुराणां सर्वेषां भृत्यानाञ्चैव
 सर्वशः । आगोपालाविपालेभ्यः सर्वं वेद कृताकृतम् ॥ ५२ ॥ सर्वं
 राज्ञः समुद्रयमायञ्च व्यमेव च । एकाहं वेद्मि कल्याणि पाण्ड-
 वानां यशस्विनि ॥ ५३ ॥ मन्त्रिं सर्वं समासज्य कुटुम्बं भरत-
 र्षभाः । उपासनरताः सर्वे घटयन्ति वरानने ॥ ५४ ॥ तमहं
 भारमासक्तमनाशृष्यं दुरात्मभिः । सुखं सर्वं परित्यज्य रात्रग्रहानि
 घटामि वै ॥ ५५ ॥ अशृष्यं वरुणस्यैव निधिपूर्णमिवोदधिम् ।
 एकाहं वेद्मि कोषं वै पतीनां धर्मचारिणाम् ॥ ५६ ॥ अनिशायां
 निशायाञ्च सहायाः क्षुत्पिपासयोः । आराधयन्त्याः कौरव्यांस्तुल्या
 रात्रिरहश्च मे ॥ ५७ ॥ प्रथमं प्रतिबुध्यमि चरमं संविशामि च ।
 नित्यकालमहं सत्ये एतत् संबदनं मम ॥ ५८ ॥ एतज्जानाम्यहं
 कर्तुं भर्तृ संबदनं महत् । असत्स्त्रीणां समाचारन्नाहं कुर्यां न
 कामये ॥ ५९ ॥

वैशम्पायन उवाच । तच्छ्रुत्वा धर्मसहितं व्याहृतं कृष्णाया
 तदा । उवाच सत्या सत्कृत्य पाञ्चालीं धर्मचारिणीम् ॥ ६० ॥

अभिपन्नास्मि पाञ्चालि याज्ञसेनि क्षमस्व मे । कामकारः सखीर्ना
हि सोपहासं प्रभाषितम् ॥ ६१ ॥

इति आरण्यपर्वणि द्रौपदीसत्यभामासंवादपर्वणि द्रौपदी-
निजकार्यकथने हासिंशदधिकद्विंशतोऽध्यायः ॥ २३२ ॥

द्रौपद्युवाच । इमन्तु ते मार्गमपेतमोहं वक्ष्यामि चित्तग्रह-
लाय भर्तुः । अस्मिन् यथावत् सखि वर्तमाना भर्तारमाच्छेत्-
स्यसि कामिनीभ्यः ॥ १ ॥ नैतादृशं दैवतमस्ति सत्ये सर्वेषु लोकेषु
सदेवकेषु । यथा पतिस्तुष्यति सर्वकामा लभ्याः प्रसादात् कुपि-
तश्च हन्यात् ॥ २ ॥ तस्मादपतरं विविधाश्च भोगाः शय्यासनान्यु-
त्तमदर्शनानि । वस्त्राणि माल्यानि तथैव गन्धाः स्वर्गश्च लोको
विपुला च कीर्त्तिः ॥ ३ ॥ सुखं सुखिनेह न जातु लभ्यं दुःखिन
साध्वी लभते सुखानि । सा कृष्णमाराधय सौहृदेन प्रेम्ना च
नितरं प्रतिकर्मणा च ॥ ४ ॥ तथाशनैश्चारुभिरग्रमाल्यैर्दार्दिण्य-
योगैर्विविधैश्च गन्धैः । अस्याः प्रियोऽस्मीति यथा विदित्वा त्वामेव
संश्लथति तद्विषत्सु ॥ ५ ॥ श्रुत्वा स्वरं द्वारगतस्य भर्तुः प्रतु-
स्थिता तिष्ठ गृहस्य मध्ये । दृष्ट्वा प्रविष्टं त्वारितासनेन पाद्येन चैनं
प्रतिपूजयस्व ॥ ६ ॥ सम्प्रेषितायामथ चैव दास्यामुत्थाय सर्वं
स्वयमेव कार्यम् । जानातु कृष्णस्तव भावमेतं सर्वात्मना मां भज-
तीति सते ॥ ७ ॥ त्वत्सन्निधौ यत्कथयेत् पतिस्ते यद्यप्यगुह्यं
परिरक्षितव्यम् । काचित् सपत्नी तव वासुदेवं प्रतप्रादिशेत्तेन भवे-
द्विरागः ॥ ८ ॥ प्रियांश्च रक्तांश्च हितांश्च भर्तुस्तान् भोजयेथा
विविधैरुपायैः । हेथैरपचैरहितैश्च तस्य भिद्यस्व नितरं कुहको-
द्यतैश्च ॥ ९ ॥ महं प्रमादं पुरुषेषु हित्वा संयच्छु भावं प्राह्वगृह्य
मौनम् । प्रद्युम्नशाम्बावपि ते कुमारौ नोपासितव्यौ रहिते कदा-

चित् ॥ १० ॥ महाकुलिनाभिरपापिकाभिः स्त्रीभिः सतीभिस्तव
सख्यमस्तु । चण्डाश्च शौण्डाश्च महाघनाश्च चौराश्च दुष्टाश्चपलाश्च
वर्ज्याः ॥ ११ ॥ एतद्यज्ञस्यं भगदेवतञ्च स्वर्गं तथा शत्रुनिवर्हणञ्च ।
महाहंमाख्याभरणाङ्गरागा भर्तारमाराधय पुण्यगन्धा ॥ १२ ॥

इति आरण्यपर्वणि द्रौपदीसत्यभामासंवादपर्वणि द्रौपदी-

कर्त्तव्यकथने त्रयस्त्रिंशदधिकद्विंशतोऽध्यायः ॥ २३३ ॥

वैशम्पायन उवाच । माकण्डेयादिभिर्विप्रै पाण्डवैश्च महा-
त्मभिः कथाभिरनुकूलाभि सह स्थित्वा जनाद्देनः ॥ १ ॥ ततस्तैः
संविदं कृत्वा यथावन्मधुसूदनः । आरुरुचूरथं सत्यामाह्वयामास
केशवः ॥ २ ॥ सत्यभामा ततस्तत्र स्वजित्वा द्रुपदात्मजाम् । उवाच
वचनं हृद्यं यथाभावं समाहितम् ॥ ३ ॥ कृष्णे माभूत् तवोत्कण्ठा
मा व्यथा मा प्रजागरः । भर्तृभिर्देवसङ्घाभैर्जितां प्राप्स्यसि
मेदिनीम् ॥ ४ ॥ न ह्येवं शीलसम्पन्ना नैवं पूजितलक्षणाः । प्राप्नु-
वन्ति चिरं क्लेशं यथा त्वमसितेक्षणे ॥ ५ ॥ अवश्यञ्च त्वया भूमि-
रियं निहतकण्टका । भर्तृभिः सह भोक्तव्या निर्दन्द्वेति श्रुतं
मया ॥ ६ ॥ धार्तराष्ट्रबधं कृत्वा वैराणि प्रतियात्य च । युधि-
ष्ठिरस्यां पृथिवीं द्रक्ष्यसे द्रुपदात्मजे ॥ ७ ॥ यास्ताः प्रव्रजमानां
त्वां प्राहसन् दर्पसोहिताः । ताः क्षिप्रं पतसङ्कल्पाः द्रक्ष्यसि त्वं
कुसुस्त्रियः ॥ ८ ॥ तव दुःखोपपन्नाया यैराचरितमप्रियम् । विद्धि
संप्रस्थितान् सर्वांस्तान् कृष्णे यमसादनम् ॥ ९ ॥ पुत्रस्ते प्रति-
विन्धप्रश्च सुतसोमस्तथाविधः । श्रुतकर्माङ्गुनिश्चैव शतानीकश्च
नाकुलिः ॥ १० ॥ सहदेवाच्च यो जातः श्रुतसेनस्तवात्मजः । सर्वं
कुशलिनो वीराः कृतास्त्राश्च सुतास्तव ॥ ११ ॥ अभिमन्युरिव
प्रीता दारवत्यां रता भृशम् । त्वमिवैषां सुमद्रा च प्रीत्या सर्वा-

त्मना स्थिता ॥ १२ ॥ प्रीयते तव निर्दन्धा तेभ्यश्च विगतञ्चरा ।
दुःखिता तेन दुःखिन सुखिन सुखिता तथा ॥ १३ ॥ भजेत् सर्वा-
त्मना चैव प्रद्युम्नजननी तथा । भानुप्रभृतिभिश्चैतान् विघ्निनष्टि
च केशवः ॥ १४ ॥ भोजनाच्छादने चैषां निब्यं मे श्वशुरः स्थितः ।
रामप्रभृतयः सर्वे भजन्यन्धकवृणायः ॥ १५ ॥ तुल्यो हि प्रणय-
स्तेषां प्रद्युम्नस्य च भाविनि । एवमादि प्रियं सत्यं हृद्यमुक्ता
मनोऽनुगम् ॥ १६ ॥ गमनाय मनश्चक्रे वासुदेवरथं प्रति । तां
कृष्णां कृष्णामहिषी चकाराभिप्रदर्क्षिणम् ॥ १७ ॥ आसुरोह रथं
शौरेः सत्यभामाथ भाविनी । स्मयित्वा तु यदुश्चेष्टो द्रौपदीं परि-
सान्त्व च । उपावर्त्तत ततः शीघ्रैर्हयैः प्रायात् पुरं स्वकम् ॥ १८ ॥

इति आरण्यपर्वणि द्रौपदीसत्यभामासंवादपर्वणि सत्यभामा-
कृष्णागमने चतुस्त्रिंशदधिकद्विंशतोऽध्यायः ॥ २३४ ॥

समाप्तञ्च द्रौपदीसत्यभामासंवादपर्व ॥

अथ घोषयात्रापर्व ॥

जनमेजय उवाच । एवं वने वर्त्तमाना नराग्र्याः शीतोष्णा-
वातातपकर्षिताङ्गाः । सरस्तदासाद्य वनञ्च पुण्यं ततः परं किम-
कुर्वन्त पार्थाः ॥ १ ॥

वैशम्पायन उवाच । सरस्तदासाद्य तु पाण्डुपुत्रा जनं समुत्-
सृज्य विधाय वैशम् । वनानि रम्याण्यथ पर्वताश्च नदीप्रदेशांश्च
तदा विचेरुः ॥ २ ॥ तथा वने तान् वसतः प्रवीरान् स्नाध्यायवन्तश्च
तपोधनाश्च । अभ्याययुर्वेदविदः पुराणास्तान् पूजयामासुरथो
नराग्र्याः ॥ ३ ॥ ततः कदाचित् कुशलः कथासु विप्रोऽभ्यगच्छ-
द्भुवि कौरवेयान् । स तैः समेत्याथ यदृच्छयैव वैचित्रवीर्यं

नृपमभ्यगच्छत् ॥ ४ ॥ अथोपविष्टः प्रतिसत्कृतश्च वृद्धेन राज्ञा
 कुरुसत्तमेन । प्रचोदितः स कथयाम्बभूव धर्मानिलेन्द्रप्रभवान्
 यमौ च ॥ ५ ॥ कृष्णांश्च वातातपकर्षिताङ्गान् दुःखस्य चोग्रस्य
 मुखे प्रपन्नान् । ताञ्चाप्यनाथाभिव वीरनाथां कृष्णां परिक्लेश-
 गुणेन युक्ताम् ॥ ६ ॥ ततः कथास्तस्य निशम्य राजा वैचित्रवीर्यः
 कृपयाभितप्तः । वने तथा पार्थिवपुत्रपौत्रान् श्रुत्वा तथा दुःख-
 नदीं प्रपन्नान् ॥ ७ ॥ प्रोवाच दैन्याभिहतान्तरात्मा निःश्वास-
 वातोपहतस्तदानीम् । वाचङ्गथञ्चित् स्थिरतामुपेत्य तत्सर्वमात्म-
 प्रभवं विचिन्त्य ॥ ८ ॥ कथन्नु सत्यः शुचिरार्यवृत्तो ज्येष्ठः सुतानां
 मम धर्मराजः । अजातशत्रुः पृथिवीतले स श्वेते पुरा राज्ञव-
 कूटशायी ॥ ९ ॥ प्रबोध्यते मागधसूतपूगैर्नित्यं स्तुवद्भिः स्वय-
 मिन्द्रकल्पः । पतत्रिसंघैः स जघन्यरात्रे प्रबोध्यते नूनमिडा-
 तलस्थः ॥ १० ॥ कथन्नु वातातपकर्षिताङ्गो वृकोदरः कोपपरि-
 पुताङ्गः । श्वेते पृथिव्यामतथोचिताङ्गः कृष्णासमक्षं वसुधातलस्थः
 ॥ ११ ॥ तथार्जुनः सुकुमारो मनस्वी वशे स्थितो धर्मसुतस्य
 राज्ञः । विदूयमानैरिव सर्वगात्रैर्ध्रुवं न श्वेते वसतीरमर्षात् ॥ १२ ॥
 यमौ च कृष्णाञ्च युधिष्ठिरञ्च भीमञ्च दृष्ट्वा सुखविप्रयुक्तम् । विनि-
 श्वसन् सर्प इवोग्रतेजा ध्रुवं न श्वेते वसतीरमर्षात् ॥ १३ ॥ तथा
 यमौ चाप्यसुखौ सुखाहौ समृद्धरूपावमरौ द्विवीव । प्रजागरस्थौ
 ध्रुवमप्रशान्तौ धर्मेण सत्येन च वार्यमाणौ ॥ १४ ॥ समीरणे-
 नाथ समो बलेन समीरणस्यैव सुतो बलीयान् । स धर्मपाशेन
 सितोऽग्रजेन ध्रुवं विनिश्वस्य सहत्यमर्षम् ॥ १५ ॥ स चापि भूमौ
 परिवर्त्तमानो बधं सुतानां मम काङ्क्षमाणः । सत्येन धर्मेण च
 वार्यमाणः कालं प्रतीक्षत्यधिको रणेऽन्यैः ॥ १६ ॥ अजातशत्रौ
 तु जिते निक्नुत्या दुःशासनो यत् परुप्राण्यवोचत् । तानि प्रवि-
 ष्टानि वृकोदराङ्गं दहन्ति कक्षाग्निरिवेम्भनानि ॥ १७ ॥ न पाप-

कस्यग्रास्यति धर्मपुत्रो धनञ्जयश्चाप्यनुवक्ष्यते तम् । अरण्यवासेन
 विवर्द्धते तु भीमस्य कोपाम्भिरिवानिलेन ॥ १८ ॥ स तेन कोपेन
 विदह्यमानः करं करेणाभिनिपीड्य वीरः । विनिश्चसतुग्रणामतीव
 घोरं दहन्निवेमान्मम पुत्रपौत्रान् ॥ १९ ॥ गाण्डीवधन्वा च त्वको-
 दरश्च संरम्भिणावन्तककालकल्पौ । न शेषयेतां युधि शत्रुसेनां
 शरान् किरन्त्वावशनिप्रकाशान् ॥ २० ॥ दुर्योधनः शकुनिः सूत-
 पुत्रो दुःशासनश्चापि सुमन्दचेताः । मधु प्रपश्यन्ति न तु प्रपातं
 यद्गूतमालम्ब्य हरन्ति राज्यम् ॥ २१ ॥ शुभाशुभं कर्म नरो
 हि कृत्वा प्रतीक्षते तस्य फलं स कर्ता । स तेन मुह्यतप्रवशः फलेन
 मोक्षः कथं स्यात् पुरुषस्य तस्मात् ॥ २२ ॥ क्षेत्रे सुकृष्टे क्षुपिते च बीजे
 देवे च वर्षात्प्रतुकालयुक्तम् । न स्यात् फलं तस्य कृतः प्रसिद्धिरन्यत्र
 देवाहिति चिन्तयामि ॥ २३ ॥ कृतं मताक्षेण यथा न साधु
 साधुप्रवृत्तेन च पाण्डवेन । मया च दुष्पुत्रवशानुगीन यथा कुरू-
 णामयमन्तकालः ॥ २४ ॥ ध्रुवं प्रवास्यतप्रसमीरितोऽपि ध्रुवं
 प्रजास्यतुग्रत गर्भिणी या । ध्रुवं दिनादौ रजनीप्रणाशस्तथा
 क्षपादौ च दिनप्रणाशः ॥ २५ ॥ क्रियेत कस्मादपरे च कुर्युर्वित्तं
 न दद्युः पुरुषाः कथञ्चित् । प्राप्यार्थकालञ्च भवेदनर्थः कथं नु
 तत् स्यादिति तत् कृतः स्यात् ॥ २६ ॥ कथन्तु भिद्येत न च
 स्रवेत न च प्रसिचेदिति रक्षितव्यम् । अरक्ष्यमाणं शतधा प्रकी-
 र्येत् ध्रुवं न नाशोऽस्ति कृतस्य लोके ॥ २७ ॥ गतो ह्यरण्यादपि
 शक्रलोकं धनञ्जयः पश्यत वीर्यमस्य । अस्त्राणि दिव्यानि चतु-
 र्विधानि ज्ञात्वा पुनर्लोकमिमं प्रपन्नः ॥ २८ ॥ स्वर्गं हि गत्वा
 सशरीर एव को मानुषः पुनरागन्तुमिच्छेत् । अन्यत्र कालोप-
 हताननेकान् समीक्षमाणस्तु कुरून् मुमूर्षून् ॥ २९ ॥ धनुर्ग्राह-
 श्वार्जुनः सव्यसाची धनुश्च तद्गाण्डिवं भीमवेगम् । अस्त्राणि
 दिव्यानि च तानि तस्य त्रयस्य तेजः प्रसहेत कोऽत्र ॥ ३० ॥

निशम्य तद्वचनं पार्थिवस्य दुर्योधनं रहिते सौबलोऽथ । अबो-
धयत् कर्णमुपेत्य सर्वं स चाप्यहृष्टोऽभवदल्पचेताः ॥ ३१ ॥

इति आरण्यपर्वणि घोषयात्रापर्वणि धृतराष्ट्रखिदवाक्ये

पञ्चत्रिंशदधिकद्विंशतोऽध्यायः ॥ २३५ ॥

वैशम्पायन उवाच । धृतराष्ट्रस्य तद्वाक्यं निशम्य शकुनिस्तदा ।
दुर्योधनमिदं काले कर्णेन सहितोऽब्रवीत् ॥ १ ॥ प्रव्राज्य पाण्ड-
वान् वीरान् स्वेन वीर्येण भारत । भुङ्क्ष्वेमां पृथिवीमेको दिविं
शस्यरहा यथा ॥ २ ॥ प्राच्याश्च दक्षिणात्याश्च प्रतीच्योदीच्य-
वासिनः । कृताः करप्रदाः सर्वे राजानस्ते नराधिप ॥ ३ ॥ या
हि सा दीप्यमानेव पाण्डवानभजत् पुरा । साद्य लक्ष्मीस्त्वया
राजन्नवाप्ता भ्रातृभिः सह ॥ ४ ॥ इन्द्रप्रस्यगते वां तां दीप्य-
मानां युधिष्ठिरे । अपश्याम श्रियं राजन् दृश्यते सा तवाद्य वै
॥ ५ ॥ शत्रवस्तव राजेन्द्र न चिरं शोककर्षिताः । सा तु बुद्धि-
बलेनेयं राज्ञस्तस्माद्युधिष्ठिरात् ॥ ६ ॥ त्वया क्षिप्ता महाबाहो
दीप्यमानेव दृश्यते । तथैव तव राजेन्द्र राजानः परवीरहन् ॥ ७ ॥
शासनेऽधिष्ठिताः सर्वे किं कुर्म इतिवादिनः । तवेयं पृथिवी
राजन् निखिला सागराम्बरा ॥ ८ ॥ सपर्वतवना देवी संग्राम-
नगराकरा । नानावनोद्देशवती पर्वतरूपशोभिता ॥ ९ ॥ वन्द्य-
मानो द्विजैराजन् पूज्यमानश्च राजभिः । पौरुषाद्दिवि देवेषु
भ्राजसे रश्मिमानिव ॥ १० ॥ रुद्रैरिव यमो राजा मरुद्भिरिव
वासवः । कुरुभिस्त्वं ततो राजन् भासि नक्षत्रराडिव ॥ ११ ॥
यैः स्म ते नाद्रियताज्ञा न च ते शासने स्थिताः । पश्यामस्तान्
श्रियाहीनान् पाण्डवान् वनवासिनः ॥ १२ ॥ श्रूयन्ते च महाराज
सरो हैतवनं प्रति । वसन्तः पाण्डवाः सार्धं ब्राह्मणैर्वनवासिभिः

॥ १३ ॥ स प्रयाहि महाराज श्रिया परमया युतः । तापयन्
पाण्डुपुत्रांस्त्वं रश्मिमानिव तेजसा ॥ १४ ॥ स्थितो राज्ये
च्युतान् राज्याच्छ्रिया हीनाञ्छ्रियावृतः । असमृद्धान् समृद्धार्यः
पश्य पाण्डुसुतान् नृप ॥ १५ ॥ महाभिजनसम्पन्नं भद्रे महति
संस्थितम् । पाण्डवास्त्वाभिवीक्षन्तु ययातिमिव नाहुषम् ॥ १६ ॥
यां श्रियं सुहृदश्चैव दुहृदश्च विशाम्पते । पश्यन्ति पुरुषे दीप्तां
सा समर्था भवत्युत ॥ १७ ॥ समस्थो विप्रमस्थान् हि दुहृद्दो-
योऽभिवीक्षते । जगतीस्थानिवाद्रिस्थः किमतः परमं सुखम्
॥ १८ ॥ न पुत्रधनलाभेन न राज्येनापि विन्दति । प्रीतिं
नृवतिशार्दूल याममित्राघदर्शनात् ॥ १९ ॥ किन्तु तस्य सुखं न
स्यादाश्रमे यो धनञ्जयम् । अभिवीक्षेत सिद्धार्थी वल्कला-
जिनवाससम् ॥ २० ॥ सुवाससो हि ते भार्या वल्कलाजिन-
संव्रताम् । पश्यन्तु दुःखिताम् कृष्णां सा च निर्विद्यतां पुनः
॥ २१ ॥ विनिन्दतां तथात्मानं जीवितञ्च धनच्युतम् । न तथा
हि सभामध्ये तस्या भवितुमर्हति । वैमनस्यं यथा दृष्ट्वा तव भार्याः
खलेङ्गुताः ॥ २२ ॥

वैशम्पायन उवाच । एवमुक्त्वा तु राजानं कर्णः शकुनिना
सह । तूष्णीं बभूवतुरुभौ वाक्यान्ते जनमेजय ॥ २३ ॥

इति आरण्यपर्वणि घोषयात्रापर्वणि कर्णशकुनिवाक्ये

षट्त्रिंशदधिकद्विंशतोऽध्यायः ॥ २३६ ॥

वैशम्पायन उवाच । कर्णस्य वचनं श्रुत्वा राजा दुर्योधन-
स्ततः । हृष्टो भूत्वा पुनर्हीन इदं वचनमब्रवीत् ॥ १ ॥ ब्रवीषि
यदिदं कर्णं सर्वं मनसि मे स्थितम् । न त्वभ्यनुज्ञां लप्स्यामि
गमने यत्र पाण्डवाः ॥ २ ॥ परिदेवति तान् वीरान् घृतराष्ट्रो

महीपतिः । मन्यते ऽभ्यधिकांश्चापि तपोयोगीन पाण्डवान् ॥ २ ॥
 अथ वाष्यनुबुध्येत नृपोऽस्माकञ्चिकीर्षितम् । एवमप्यायति रक्ष-
 न्नाभ्यनुज्ञातुमर्हति ॥ ४ ॥ न हि हैतवने किञ्चिद्विद्यतेऽन्यत् प्रयो-
 जनम् । उत्सादनमृते तेषां वनस्थानां महाद्युते ॥ ५ ॥ जानासि
 हि यथा क्षत्ता द्यूयकाल उपस्थिते । अब्रवीद्यच्च मां त्वाञ्च सौबल्यं
 वचनं तदा ॥ ६ ॥ तानि सर्वाणि वाक्यानि यच्चान्यत् परिदेवि-
 तम् । विचिन्त्य नाधिगच्छामि गमनायेतराय वा ॥ ७ ॥ ममापि
 हि महान् हर्षो यदहं भीमफाल्गुनौ । क्लिष्टावरण्ये पश्येयं
 कृषाया सहिताविति ॥ ८ ॥ न तथा ह्याप्रयां प्रीतिमवाप्य वसु-
 धामिमाम् । दृष्ट्वा यथा पाण्डुसुतान् वल्कलाजिनवाससः ॥ ९ ॥
 किन्तु स्यादधिकं तस्माद्यदहं द्रुपदात्मजाम् । द्रौपदीं कर्णं पश्येयं
 काप्रायवसनां वने ॥ १० ॥ यदि मां धर्मराजश्च भीमसेनश्च
 पाण्डवः । युक्तं परमया लक्ष्म्या पश्येतां जीवितं भवेत् ॥ ११ ॥
 उपायं न तु पश्यामि येन गच्छेम तदनम् । यथा चाभ्यनुजानी-
 याद्गच्छन्तं मां महीपतिः ॥ १२ ॥ स सौबल्येन सहितस्तथा दुः-
 श्वासनेन च । उपायं पश्य निपुणं येन गच्छेम तदनम् ॥ १३ ॥
 अहमप्यद्य निश्चित्य गमनायेतराय च । कल्पमेव गमिष्यामि समीपं
 पार्थिवस्य ह ॥ १४ ॥ नयि तत्रोपविष्टे तु भीष्मे च कुरुसत्तमे ।
 उपायो यो भवेद्दृष्टस्त्वं ब्रूयाः सहसौबलः ॥ १५ ॥ वचो भीष्मस्य
 राज्ञश्च निश्चम्य गमनं प्रति । व्यवसायं करिष्येऽहमनुनीय पिता-
 महम् ॥ १६ ॥ तथेत्युक्त्वा तु ते सर्वे जग्मुरावसथान् प्रति ।
 व्युषितायां रजन्यान्तु कर्णो राजानमभ्ययात् ॥ १७ ॥ ततो
 दुर्योधनं कर्णः प्रहसन्निदमब्रवीत् । उवाचः परिदृष्टोऽयं तन्नि-
 बोध जनेश्वर ॥ १८ ॥ घोषा हैतवने सर्वे खत्प्रतोक्षा नराधिप ।
 घोषयात्रापदेशेन गमिष्यामो न संशयः ॥ १९ ॥ उचितं हि सदा
 गन्तुं घोषयात्रां विशाम्पते । एवञ्च त्वां पिता राजन् समनुज्ञातु-

मर्हति ॥ २० ॥ तथा कथयमानौ तौ घोषयात्राविनिश्चयम् ।
 गान्धारराजः शकुनिः प्रत्युवाच हसन्निव ॥ २१ ॥ उपायोऽयं
 मया दृष्टो गमनाय निरामयः । अनुज्ञास्यति नो राजा चोदधि-
 ष्यति चाप्युत ॥ २२ ॥ घोषा हैतवने सर्वे त्वत्प्रतीक्षा नराधिप ।
 घोषयात्रापद्देशेन गमिष्यामो न संशयः ॥ २३ ॥ ततः प्रहसिताः
 सर्वे तेऽन्योन्यस्य तलान् ददुः । तदेव च विनिश्चित्य ददृशुः कुरु-
 सत्तमम् ॥ २४ ॥

इति आरण्यपर्वणि घोषयात्रापर्वणि घोषयात्रामन्त्रणे
 सप्तत्रिंशदधिकद्विंशतोऽध्यायः ॥ २३७ ॥

वैशम्पायन उवाच । धृतराष्ट्रं ततः सर्वे ददृशुर्जनमेजय ।
 पृष्ठा सुखमथो राज्ञः पृष्ठा राज्ञा च भारत ॥ १ ॥ ततस्तैर्विहितः
 पूर्वं समङ्गो नाम वल्लवः । समीपस्थास्तदा गावो धृतराष्ट्रे न्यवे-
 दयत् ॥ २ ॥ अनन्तरञ्च राधेयः शकुनिश्च विशाम्पते । आहतुः
 पार्थिवश्रेष्ठं धृतराष्ट्रं जनाधिपम् ॥ ३ ॥ रमणीयेषु देशेषु घोषाः
 संप्रति कौरव । स्मरण समयः प्राप्तो वत्सनामपि चाङ्गनम् ॥ ४ ॥
 मृगयाचोदिता राजन्सिन् काले सुतस्य ते । दुर्योधनस्य गमनं
 समनुज्ञातुमर्हसि ॥ ५ ॥

धृतराष्ट्र उवाच । मृगया शोभना तात गवां हि समवेक्षणम् ।
 विश्वम्भस्तु न गन्तव्यो वल्लवानामिति स्मरे ॥ ६ ॥ ते तु तत्र नर-
 व्याघ्राः समीप इति नः श्रुतम् । अतो नाभ्यनुजानामि गमनं तत्र
 वः स्वयम् ॥ ७ ॥ कृद्वना निर्जितास्ते तु कर्षिताश्च महावने ।
 तपोनित्याश्च राधेय समर्थाश्च महारथाः ॥ ८ ॥ धर्मराजो न
 संक्रुध्येद्भीमसेनस्त्वमर्षणः । यज्ञसेनस्य दुहिता तेज एव तु केव-
 लम् ॥ ९ ॥ यूयञ्चाप्यपराध्येयुर्दुर्धर्मोहसमन्विताः । ततो विनि-

दहेयुस्ते तपसा हि समन्विताः ॥ १० ॥ अथ वा सायुधा वीरा
मन्युनाभिपरिप्लुताः । सहिता बहनिस्त्रिंशा दहेयुः शस्त्रतेजसा
॥ ११ ॥ अथ यूयं बहुलात्तानाच्चिपन्तः कथञ्चन । अनार्यं
परमं तत् स्यादशक्यं तच्च वै मतम् ॥ १२ ॥ उषितो हि महा-
बाहूरिन्द्रलोके धनञ्जयः । दिव्यान्यस्त्राण्यवाप्याथ ततः प्रत्या-
गतो वनम् ॥ १३ ॥ अकृतास्त्रेण पृथिवी जिता बीभत्सुना पुरा ।
किं पुनः स कृतास्त्रोद्य न हन्यादो महारथः ॥ १४ ॥ अथ वा
महचः श्रुत्वा तत्र यत्ता भविष्यथ । उहिमवासो विश्रम्भाद्दुःखं
तत्र भविष्यति ॥ १५ ॥ अथवा सैनिकाः केचिदपकुर्युर्धुं धिष्ठिरम् ।
तद्बुद्धिकृतं कर्म दोषमुत्पादयेच्च वः ॥ १६ ॥ तस्माद्गच्छन्तु
पुरुषाः स्मरणायाप्तकारिणः । स्वयं तत्र गमनं रोचये तव
भारत ॥ १७ ॥

शकुनिर्वाच । धर्मज्ञः पाण्डवो ज्येष्ठः प्रतिज्ञातञ्च संसदि ।
तेन द्वादश वर्षाणि वस्तव्यानीति भारत ॥ १८ ॥ अनुवृत्ताश्च तत्
सर्वे पाण्डवा धर्मचारिणः । युधिष्ठिरस्तु कौन्तेयो न नः कोपं
करिष्यति ॥ १९ ॥ मृगयाञ्चैव न गन्तुमिच्छा संवर्तते भृशम् ।
स्मरणान्तु चिकीर्षामो न तु पाण्डवदर्शनम् ॥ २० ॥ न चानार्य-
समाचारः काश्चित्तत्र भविष्यति । न च तत्र गमिष्यामो यत्र तेषां
प्रतिश्रयः ॥ २१ ॥

वैशम्पायन उवाच । एवमुक्तः शकुनिना घृतराष्ट्रो जनेश्वरः ।
दुर्योधनं सहामात्यमनुजज्ञे न कामतः ॥ २२ ॥ अनुज्ञातस्तु
गान्धारिः कर्णेन सहितस्तदा । निर्ययौ भरतश्रेष्ठो बलेन महता
वृतः ॥ २३ ॥ दुःशासनेन च तथा सौबलेन च धीमता । संवृतो
भ्रातृभिश्चान्यैः स्त्रीभिश्चापि सहस्रशः ॥ २४ ॥ तं निर्यान्तं महा-
बाहूँ द्रष्टुं द्वैतवनं सरः । पौराश्चानुययुः सर्वे सहदारा वनञ्च
तत् ॥ २५ ॥ अष्टौ रथसहस्राणि त्रीणि नागायुतानि च । पत्तयो

बहुसाहस्रा हयाश्च नवतिः श्वताः ॥ २६ ॥ शकटापणवेशाश्च
वणिजो वन्दिनस्तथा । नराश्च मृगयाशौलाः श्वतशोऽथ सहस्रशः
॥ २७ ॥ ततः प्रयाणे नृपतेः सुमहानभवत् स्वनः । प्रावृषीव
महावायो रुद्धतस्य विशाम्पते ॥ २८ ॥ गव्यूतिमात्रे न्यवसद्राजा
दुर्योधनस्तदा । प्रयातो वाहनैः सर्वैस्ततो हैतवनं सरः ॥ २९ ॥

इति आरण्यपर्वणि घोषयात्रापर्वणि दुर्योधनहैतवन-
गमने अष्टत्रिंशद्दधिकद्विंशतोऽध्यायः ॥ २३८ ॥

वैशम्पायन उवाच । अथ दुर्योधनो राजा तत्र तत्र बने
वसन् । जगाम घोषानभितस्तत्र चक्रे निवेशनम् ॥ १ ॥ रम-
णीये समाज्ञाते सोदके समहोरुहे । दिशि सर्वगुणोपेते चक्रुः राव-
सथन्नाराः ॥ २ ॥ तथैव तत्समीपस्थान् पृथगावसथान् बहून् ।
कर्णस्य शकुनेश्चैव भ्रातृणाञ्चैव सर्वशः ॥ ३ ॥ ददर्श स तदा गावैः
श्वतशोऽथ सहस्रशः । अङ्गैर्लक्षैश्च ताः सर्वाः लक्षयामास पार्थिवः
॥ ४ ॥ अङ्गयामास वत्सांश्च जज्ञे चोपसृतांस्त्वपि । बालवत्साश्च
या गावः कालयामास ता अपि ॥ ५ ॥ अथ संस्मारणं कृत्वा
लक्षयित्वा त्रिहायणान् । द्वतो गोपालकैः प्रीतो व्यहरत् क्रु-
नन्दनः ॥ ६ ॥ स च पौरजमः सर्वैः सैनिकाश्च सहस्रशः । यथो-
पजोषञ्चिक्रीडुर्वने तस्मिन् यथामराः ॥ ७ ॥ ततो गोपाः प्रगा-
तारः कुशला नृत्यवाद्ने । धार्तराष्ट्रमुपातिष्ठन् कन्याश्चैव खल-
ङ्गताः ॥ ८ ॥ स स्त्रीगणवृत्तो राजा प्रहृष्टः प्रदहौ वसु । तेभ्यो
यथार्हमन्नानि पानानि विविधानि च ॥ ९ ॥ ततस्ते सहिताः
सर्वे तरक्षून् महिषान् मृगान् । गवयर्क्षवराहांश्च समन्तात् पर्य-
कालयन् ॥ १० ॥ स ताञ्छरैर्विनिर्भिय गजांश्च सुबहून् वने ।
रमणीयेषु दिशेषु ग्राहयामास वै मृगान् ॥ ११ ॥ गोरसानुप-

युञ्जान उपभोगांश्च भारत । पश्यन् स रमणीयानि वनान्युप-
वनानि च ॥ १२ ॥ मत्तभ्रमरजुष्टानि वर्हिणाभिरुतानि च ।
अगच्छदानुपूर्व्येण पुण्यं हैतवनं सरः ॥ १३ ॥ मत्तभ्रमरसंजुष्टं
नीलकण्ठरवाकुलम् । सप्तच्छदसमाक्रीणं पुन्नागवकुलैर्युतम् ॥ १४ ॥
ऋद्ध्या परमया युक्तो महेन्द्र इव वज्रभृत् । यदृच्छ्या च तत्रस्थो
धर्मपुत्रो युधिष्ठिरः ॥ १५ ॥ ईजे राजर्षियज्ञेन सायस्केन विशा-
म्पते । दिव्येन विधिना चैव वन्येन कुरुसत्तम ॥ १६ ॥ कृत्वा
निवेशमभितः सरसस्तस्य कौरव । द्रौपद्या सहितो धीमान् धर्म-
पत्न्या नराधिपः ॥ १७ ॥ ततो दुर्योधनः प्रेष्यानादिदिश सह-
स्रयः । आक्रीडावसथाः क्षिप्रं क्रियन्तामिति भारत ॥ १८ ॥
ते तथेत्येव कौरव्यमुक्त्वा वचनकारिणः । चिकीर्षन्तस्तदाक्रीडान्
जग्मुर्हैतवनं सरः ॥ १९ ॥ प्रविशन्तं वनं हारिं गन्धर्वाः समवार-
यन् । सेनाग्रं धार्तराष्ट्रस्य प्राप्तं हैतवनं सरः ॥ २० ॥ तत्र
गन्धर्वराजो वै पूर्वमेव विशाम्पते । कुबेरभवनाद्राजन्नाजगाम
गणावृतः ॥ २१ ॥ गणैरप्सरसाञ्चैव विदशानां तथात्मजैः ।
विहारशीलः क्रीडार्थं तेन तत् संवृतं सरः ॥ २२ ॥ तेन तत्
संवृतं दृष्ट्वा ते राजपरिचारकाः । प्रतिजग्मु स्ततो राजन् यत्र
दुर्योधनो नृपः ॥ २३ ॥ स तु तेषां वचः श्रुत्वा सैनिकान् युद्ध-
दुर्मदान् । प्रेषयामास कौरव्य उत्सारयत तानिति ॥ २४ ॥ तस्य
तद्वचनं श्रुत्वा राज्ञः सेनाग्रयाधिनः । शरो हैतवनं गत्वा गन्धर्वा-
निदमब्रुवन् ॥ २५ ॥ राजा दुर्योधनो नाम धृतराष्ट्रसुतो बली ।
विजिहीर्षुरिहायाति तदर्थमुपसर्पत ॥ २६ ॥ एवमुक्त्वास्तु गन्धर्वाः
प्रहसन्तो विशाम्पते । प्रत्यब्रुवंस्तान् पुरुषानिदं हि परुषं वचः
॥ २७ ॥ न चेतयति वो राजा मन्दबुद्धिः सुतो धनः । योऽस्माना-
ज्ञापयत्येवं वैश्यानिव दिवोकसः ॥ २८ ॥ यूयं मुमूर्षवश्चापि मन्द-
प्रज्ञा न संशयः । ये तस्य वचनादिवमस्मान् ब्रूत विचेतसः ॥ २९ ॥

गच्छध्वं त्वरिताः सर्वे यत्र राजा स कौरवः । न चेदयैव गच्छध्वं
धर्मराजनिवेशनम् ॥ ३० ॥ एवमुक्त्वास्तु गन्धर्वैः राज्ञः सेनाग्र-
यायिनः । सम्प्राद्रवन् यतो राजा धृतराष्ट्रसुतोऽभवत् ॥ ३१ ॥

इति आरण्यपर्वणि घोषयात्रापर्वणि गन्धर्वदुर्योधनसेना-
संवादे एकोनचत्वारिंशदधिकद्विंशतोऽध्यायः ॥ २३९ ॥

वैशम्पायन उवाच । ततस्ते सहिताः सर्वे दुर्योधनमुपा-
गमन् । अब्रुवंश्च महाराज यदूचुः कौरवान् प्रति ॥ १ ॥ गन्धर्वै-
र्वारिते सैन्ये धार्तराष्ट्रः प्रतापवान् । अमर्षपूरुषः सैण्यानि प्रत्य-
भाषत भारत ॥ २ ॥ शासतेनानधर्मज्ञान्ममविप्रियकारिणः ।
यदि प्रक्रीडते सर्वैर्देवैः सह शतक्रतुः ॥ ३ ॥ दुर्योधनवचः श्रुत्वा
धार्तराष्ट्रा महाबलाः । सर्व एवाभिसन्नद्धा योधाश्चापि सहस्रशः
॥ ४ ॥ ततः प्रमथ्य सर्वांस्तांस्तद्वनं विविशुर्बलात् । सिंहनादेन
महता पूरयन्तो दिशो दश ॥ ५ ॥ ततोऽपरैरवार्यन्त गन्धर्वैः
क्रुशसैनिकाः । ते वार्यमाणाः गन्धर्वैः साम्नेव वसुधाधिप ॥ ६ ॥
ताननादृत्य गन्धर्वांस्तद्वनं विविशुर्महत् । यदा वाचा न तिष्ठन्ति
धार्तराष्ट्राः सराजकाः ॥ ७ ॥ ततस्ते खेचराः सर्वे चित्रसेने
न्यवेदयन् । गन्धर्वराजस्तान् सर्वानब्रवीत् कौरवान् प्रति ॥ ८ ॥
अनार्थान् शासतेत्येतांश्चित्रसेनो ह्यमर्षणः । अनुज्ञाताश्च गन्धर्वा-
श्चित्रसेनेन भारत ॥ ९ ॥ प्रगृहीतायुधाः सर्वे धार्तराष्ट्रानभि-
द्रवन् । तान् दृष्ट्वापततः शीघ्रान् गन्धर्वानुद्यतायुधान् ॥ १० ॥
प्राद्रवंस्ते दिशः सर्वे धार्तराष्ट्रस्य पश्यतः । तान् दृष्ट्वा द्रवतः
सर्वान् धार्तराष्ट्रान् पराङ्मुखान् ॥ ११ ॥ राधेयस्तु तदा वीरो
नासीत्तत्र पराङ्मुखः । आपतन्तीन्तु संप्रेक्ष्य गन्धर्वाणां महाचमूम्
॥ १२ ॥ महता शरवर्षेण राधेयः प्रत्यवारयत् । क्षुरप्रैर्विभिस्त्रै-

भक्तवत्सलस्तथायसैः ॥ १३ ॥ गन्धर्वाञ्छतशोऽभिप्लव्णुत्वात्
 सूतनन्दनः । पातयन्नुत्तमाङ्गानि गन्धर्वाणां महारथः ॥ १४ ॥
 क्षणेन व्यधमत् सर्वां चित्रसेनस्य वाहिनीम् । ते बभ्यमाना गन्धर्वाः
 सूतपुत्रेण धीमता ॥ १५ ॥ भूय एवाभ्यवर्तन्त शतशोऽथ सह-
 स्रशः । गन्धर्वभूता पृथिवी क्षणेन समपद्यत ॥ १६ ॥ आपतद्भि-
 र्महावेगैश्चित्रसेनस्य सैनिकैः । अथ दुर्योधनो राजा शकुनिश्चापि
 सौबलः ॥ १७ ॥ दुःशासनो विकर्णश्च ये चान्ये धृतराष्ट्रजाः ।
 न्यहनंस्तत्तदा सैन्यं रथैर्गण्डनिःस्वनैः ॥ १८ ॥ मूयश्च योधया-
 मासुः कृत्वा कर्णमथाग्रतः । महता रथसंघेन हयवारेण चाप्युत
 ॥ १९ ॥ वैकर्त्तनं परीप्सन्तो गन्धर्वान् समवारयन् । ततः सं-
 न्यपतन् सर्वे गन्धर्वाः कौरवैः सह ॥ २० ॥ तदा सुतमुलं युद्ध-
 मभवत्क्षोमहर्षणम् । ततस्ते मृदवोऽभूवन् गन्धर्वाः शरपीडिताः
 ॥ २१ ॥ उच्चुक्रु शुश्रु कौरव्या गन्धर्वान् प्रेक्ष्य पीडितान् । गन्धर्वां-
 स्त्वासितान् दृष्ट्वा चित्रसेनो ह्यमर्षणः ॥ २२ ॥ उत्पपातासनात्
 क्रुद्धो बधे तेषां समाहितः । ततो मायास्त्रमास्थाय युयुधे चित्र-
 मार्गवित् ॥ २३ ॥ तयामुह्यन्त कौरव्याश्चित्रसेनस्य मायया ।
 एकैको हि तदा योधो धार्तराष्ट्रस्य भारत ॥ २४ ॥ पर्यवर्तन्त
 गन्धर्वैर्दृशभिर्दृशभिः सह । ततः संपीड्यमानास्ते बलेन महता
 तदा ॥ २५ ॥ प्राद्रवन्त रणे भीता येन राजन् जिजीषवः ।
 भज्यमानेष्वनीकेषु धार्तराष्ट्रेषु सर्वशः ॥ २६ ॥ कर्णो वैकर्त्तनो
 राजंस्तस्थौ गिरिरिवाचलः । दुर्योधनश्च कर्णश्च शकुनिश्चापि
 सौबलः ॥ २७ ॥ गन्धर्वान् योधयामासुः समरे भृशविद्यताः ।
 सर्व एव तु गन्धर्वाः शतशोऽथ सहस्रशः ॥ २८ ॥ जिघांसमानाः
 सहिताः कर्णमभ्यद्रवद्रणे । असिभिः पट्टिमैः शूलैर्गदाभिश्च महा-
 बलः ॥ २९ ॥ सूतपुत्रं जिघांसन्तः समन्तात् पर्यैर्वाकरन् ।
 अन्येऽस्य युगमच्छिन्दन् ध्वजमन्ये न्यपातयन् ॥ ३० ॥ ईषामन्ये

हयानन्ये सूतमन्ये न्यपातयन् । अन्ये कृत्रं वरूथञ्च वन्धुरञ्च
तथापरे ॥ ३१ ॥ गन्धर्वा बह्वसाहस्रास्तिलशो व्यधमत्रयम् । ततो
रथाद्भवप्लुत्य सूतपुत्रोऽसिचर्मभृत् । विकर्णरथमास्थाय मोक्षाया-
श्वानचोदयत् ॥ ३२ ॥

इति आरण्यपर्वणि घोषयात्रापर्वणि कर्षणभङ्गे
चत्वारिंशदधिकद्विंशतोऽध्यायः ॥ २४० ॥

वैशम्पायन उवाच । गन्धर्वस्तु महाराज भग्ने कर्णे महा-
रथे । सम्प्राद्रवच्चमूः सर्वा धार्तराष्ट्रस्य पश्यतः ॥ १ ॥ तान्
दृष्ट्वा द्रवतः सर्वान् धार्तराष्ट्रान् पराङ्मुखान् । दुर्योधनो महा-
राज नासीत्तत्र पराङ्मुखः ॥ २ ॥ तामापतन्तीं सम्प्रेक्ष्य गन्ध-
र्वाणां महाचमूम् । महता शरवर्षेण सोऽभ्यवर्षदरिन्दमः ॥ ३ ॥
अचिन्त्य शरवर्षन्तु गन्धर्वास्तस्य तं रथम् । दुर्योधनं जिघांसन्तः
समन्तात् पर्यवारयन् ॥ ४ ॥ युगमीषां वरूथञ्च तथैव ध्वज-
सारथी । अश्र्वांस्त्रिवेणुं तल्पञ्च तिलशो व्यधमच्छुरैः ॥ ५ ॥
दुर्योधनं चित्रसेनो विरथं पतितं भुवि । अभिद्रुत्य महाबाहु-
र्जीवग्राहमयाग्रहीत् ॥ ६ ॥ तस्मिन् गृहीते राजेन्द्र स्थितं दुःशासनं
रथे । पर्यगृह्णन्त गन्धर्वाः परिवार्य्य समन्ततः ॥ ७ ॥ विविंशति
चित्रसेनावादायान्ये विदुद्रुवुः । विन्दानुविन्दावपरे राजदारांश्च
सर्वशः ॥ ८ ॥ योधाश्च धार्तराष्ट्रस्य गन्धर्वैः समभिद्रुताः । पूर्वप्रथमैः
सहिताः पाण्डवानभ्ययुस्तदा ॥ ९ ॥ शकटापणवेशाश्च यानयुग्मञ्च
सर्वशः । शरणं पाण्डवान् जग्मुर्ऋयमाणे महीपतौ ॥ १० ॥

सैनिका जवुः । प्रियदर्शी महाबाहुर्धार्तराष्ट्रो महाबलः
गन्धर्वैर्ऋयते राजा पार्यास्तमनुवावत ॥ ११ ॥ दुःशासनो दुर्विप्रहो
दुर्मुखो दुर्जयस्तथा । बह्वा ऋयन्ते गन्धर्वैराजदाराश्च सर्वशः ॥ १२ ॥

वैशम्पायन उवाच । इति दुर्योधनामात्याः क्रोशन्तो राज-
 गृहिनः । आर्त्ता दीनास्ततः सर्वे युधिष्ठिरमुपागमन् ॥ १३ ॥ तांस्तथा
 व्यथितान् दीनान् भिक्षमाणान् युधिष्ठिरम् । वृद्धान्दुर्योधना-
 मात्यान् भीमसेनोऽभ्यभाषत ॥ १४ ॥ महता हि प्रयत्नेन सन्नद्ध
 गजवाजिभिः । अस्माभिर्यदनुष्ठेयं गन्धर्वैस्तदनुष्ठितम् ॥ १५ ॥
 अन्यथा वर्त्तमानानामर्थो जातोऽयमन्यथा । दुर्मन्त्रितमिदं ताव-
 द्राज्ञो दुर्यूतदेविनः ॥ १६ ॥ हेष्टारमन्ये क्लीवस्य पातयन्तीति
 नः श्रुतम् । इदं कृतन्नः प्रत्यक्षं गन्धर्वैरतिमानुषम् ॥ १७ ॥ दिष्ट्या
 लोके पुमानस्ति कश्चिदस्मत्प्रिये स्थितः । येनास्मकं हृतो भार
 आसीनानां सुखावहः ॥ १८ ॥ शीतवातातपसहांस्तपसा चैव
 कर्षितान् । समस्थो विप्रमस्थान् हि द्रष्टुमिच्छति दुर्मतिः ॥ १९ ॥
 अधर्मचारिणस्तस्य कौरव्यस्य दुरात्मनः । ये शीलमनुवर्त्तन्ते ते
 पश्यन्ति पराभवम् ॥ २० ॥ अधर्मो हि कृतस्तेन येनैतदुपशिक्षि-
 तम् । अनृशंसास्तु कौन्तेयास्तत्प्रत्यक्षं ब्रवीमि वः ॥ २१ ॥ एवं
 ब्रुवाणं कौन्तेयं भीमसेनमपस्वरम् । न कालः पुरुषस्यायमिति
 राजाभ्यभाषत ॥ २२ ॥

इति आरण्यपर्वणि घोषयात्रापर्वणि दुर्योधनादिहरणे

एकचत्वारिंशदधिकद्विंशतोऽध्यायः ॥ २४१ ॥

युधिष्ठिर उवाच । अस्मानभिगतांस्तात भयार्त्ताञ्छरणै-
 प्रिणः । कौरवान् विप्रमप्राप्तान् कथं ब्रूयास्वमीदृशम् ॥ १ ॥
 भवन्ति भेदा ज्ञातीनां कुलहास्य वृकोदर । प्रसक्तानि च वैराणि
 कुलधर्मो न नश्यति ॥ २ ॥ यदा तु कश्चिज्ज्ञातीनां वाह्यः प्रार्थ-
 यते कुलम् । न मर्षयन्ति तत् सन्तो वाह्येनाभिप्रधर्षणम् ॥ ३ ॥
 जानात्प्रे ह्यि दुर्बुद्धिरस्मानिह विरोषितान् । स एवं परिभूया-

स्नानकार्पीदिदमप्रियम् ॥ ४ ॥ दुर्योधनस्य ग्रहणात् गन्धर्वाणां
 बलात् प्रभो । स्त्रीणां वाच्याभिमर्षाच्च हतं भवति नः कुलम् ॥ ५ ॥
 शरणञ्च प्रपन्नानां त्राणार्थञ्च कुलस्य च । उत्तिष्ठध्वं नरव्याघ्राः
 सञ्जीभवत माचिरम् ॥ ६ ॥ अर्जुनश्च यमौ चैव त्वञ्च वीरापरा-
 जितः । मोक्षयध्वं नरव्याघ्राः ह्रियमाणं सुयोधनम् ॥ ७ ॥ एते
 रथा नरव्याघ्राः सर्वशस्त्रसमन्विताः । धृतराष्ट्रस्य पुत्राणां विमलाः
 काञ्चनध्वजाः ॥ ८ ॥ सखनानधिरोहध्वं नित्यसज्जानिमान् रथान् ।
 इन्द्रसेनादिभिः सूतैः कृतशस्त्रैरधिष्ठितान् ॥ ९ ॥ एतानास्थाय
 बै ताता गन्धर्वान् योद्धुमाहवे । सुयोधनस्य मोक्षाय प्रयतध्व-
 मतन्द्रिताः ॥ १० ॥ य एव कश्चिद्राजन्यः शरणार्थमिहागतम् ।
 परं शक्त्याभिरक्षेत किं पुनस्त्वं वृकोदर ॥ ११ ॥ क इहार्थो
 भवेत्त्राणमभिधावेति चोदितः । प्राञ्जलिं शरणपन्नं दृष्ट्वा शत्रु-
 मपि ध्रुवम् ॥ १२ ॥ वरदानञ्च राज्यञ्च पुत्रजन्म च पाण्डवाः ।
 शत्रोश्च मोक्षणं क्लेशात्त्रीणि चैकञ्च तत्क्षमम् ॥ १३ ॥ किञ्चाप्य-
 धिकमेतस्माद्यदापन्नः सुयोधनः । त्वहाहुबलमाश्रित्य जीवितं
 परिमार्गते ॥ १४ ॥ स्वयमेव प्रधावेयं यदि न स्याद्वृकोदर ।
 विततो मे क्रतुर्वीर न हि मेऽत्र विचारणा ॥ १५ ॥ साम्नेव तु
 यथा भीम मोक्षयेथाः सुयोधनम् । तथा सर्वैरुपायैस्त्वं यतेथाः
 कुरुनन्दनः ॥ १६ ॥ न साम्ना प्रतिपद्येत यदि गन्धर्वराडसौ ।
 पराक्रमेण मृदुना मोक्षयेथाः सुयोधनम् ॥ १७ ॥ अथासौ मृदु-
 युद्धेन न मुञ्चेद्भीमकौरवान् । सर्वोपायैर्विमोच्यास्ते निगृह्य परि-
 पन्थिनः ॥ १८ ॥ एतावहि मया शक्यं सन्देष्टुं बै वृकोदर । बैताने
 कर्मणि तते वर्त्तमाने च भारत ॥ १९ ॥

बैशम्पायन उवाच । अजातशत्रोर्वचनं तच्छ्रुत्वा तु धनञ्जयः ।
 प्रतिजज्ञे गुरोर्वाक्यात् कौरवाणांविमोक्षणम् ॥ २० ॥

अर्जुन उवाच । यदि साम्ना न मोक्ष्यन्ति गन्धर्वा धृतराष्ट्र-

जान् । अद्य गन्धर्वराजस्य भूमिः पास्यति शोणितम् ॥ २१ ॥
अर्जुनस्य तु तां श्रुत्वा प्रतिज्ञां सत्यवादिनः । कौरवाणां तदा
राजन् पुनः प्रत्यागतं मनः ॥ २२ ॥

इति आरण्यपर्वणि घोषयात्रापर्वणि दुर्योधनमोक्षणानु-
ज्ञायां द्विवत्वारिंशदधिकद्विंशतोऽध्यायः ॥ २४२ ॥

वैशम्पायन उवाच । युधिष्ठिरवचः श्रुत्वा भीमसेनपुरोगमाः ।
प्रहृष्टवदनाः सर्वे समुत्तस्थुर्नरर्षभाः ॥ १ ॥ अभेद्यानि ततः सर्वे
समनश्चन्त भारत । जाम्बूनद्विविचित्राणि कवचानि महारथाः
॥ २ ॥ आयुधानि च दिव्यानि विविधानि समादधुः । ते दंशिता
रथैः सर्वे ध्वजिनः सशरासनाः ॥ ३ ॥ पाण्डवाः प्रत्यदृश्यन्त
ज्वलिता इव पावकाः । ताव्रथान् साधुसम्पन्नान् संयुक्तान् जवनै-
र्हयैः ॥ ४ ॥ आस्थाय रथशार्दूलाः शीघ्रमेव ययुस्ततः । ततः
कौरवसैन्यानां प्रादुरासीन्महास्वनः ॥ ५ ॥ प्रयातान् सहितान्
दृष्ट्वा पाण्डुपुत्रान्महारथान् । जितकाशिनश्च खचरास्त्वरिताश्च
महारथाः ॥ ६ ॥ क्षणेनैव वने तस्मिन् समाजग्मुरभीतवत् ।
न्यवर्तन्त ततः सर्वे गन्धर्वा जितकाशिनः ॥ ७ ॥ दृष्ट्वा रथगतान्
वीरान् पाण्डवांश्चतुरो रणे । तांस्तु विभ्राजितान् दृष्ट्वा लोक-
पालानिवोद्यतान् ॥ ८ ॥ व्यूढानीका व्यतिष्ठन्त गन्धमादनवासिनः ।
राज्ञस्तु वचनं श्रुत्वा धर्मपुत्रस्य धीमतः ॥ ९ ॥ क्रमेण मृदुना
युद्धमुपक्रान्तञ्च भारत । न तु गन्धर्वराजस्य सैनिका मन्दचेतसः
॥ १० ॥ शक्यन्ते मृदुना श्रेयः प्रतिपादयितुं यदा । ततस्तान्
युधि दुर्द्धर्षान् सव्यसाची परन्तपः ॥ ११ ॥ सान्तुपूर्वमिदं वाक्य-
मुवाच खचरात्रणे । विसर्जयत राजानं भ्रातरं मे सुयोधनम्
१२ ॥ त एवमुक्त्वा गन्धर्वाः पाण्डवेन यशस्विना । उत्सयन्त-

स्तदा पार्थमिदं वचनमब्रुवन् ॥ १३ ॥ एकस्यैव वयं तात कुर्याम
वचनं भुवि । यस्य शासनमाज्ञाय चरामो विगतज्वराः ॥ १४ ॥
तेनैकेन यथादिष्टं तथा वर्त्ताम भारत । न शास्ता विद्यतेऽस्मा-
कमन्यस्तस्मात् सुरेश्वरात् ॥ १५ ॥ एवमुक्तः स गन्धर्वैः कुन्ती-
पुत्रो धनञ्जयः । गन्धर्वान् पुनरेवेदं वचनं प्रत्यभाषत ॥ १६ ॥
न तद्गन्धर्वराजस्य युक्तं कर्म जुगुप्सितम् । परदारामिमर्षश्च
मानुषैश्च समागमः ॥ १७ ॥ उत्सृजध्वं महावीर्या धृतराष्ट्र-
सुतानिमान् । दारांश्चैषां विमुञ्चध्वं धर्मराजस्य शासनात् ॥ १८ ॥
यदि साम्ना न मुञ्चध्वं गन्धर्वा धृतराष्ट्रजान् । मोक्षयिष्यामि
विक्रम्य स्वयमेव सुयोधनम् ॥ १९ ॥ एवमुक्त्वा ततः पार्थः सव्यसाची
धनञ्जयः । ससर्ज निशितान् वाणान् खचरान् खचरान् प्रति ॥ २० ॥
तथैव शरवर्षेण गन्धर्वास्ते बलीकृटाः । पाण्डवानभ्यवर्त्तन्त पाण्ड-
वाश्च दिवोकसः ॥ २१ ॥ ततः सुतुमुलं युद्धं गन्धर्वाणां तरस्विनाम्
बभूव भीमवेगानां पाण्डवानाञ्च भारत ॥ २२ ॥

इति आरण्यपर्वणि घोषयात्रापर्वणि पाण्डवगन्धर्वयुद्धे

त्रिचत्वारिंशदधिकद्विंशतोऽध्यायः ॥ २४३ ॥

वैशम्पायन उवाच । ततो दिव्यास्त्रसम्पन्ना गन्धर्वा हेम-
मालिनः । विसृजन्तः शरान् दीप्तान् समन्तात्पर्य्यवारयन् ॥ १ ॥
चत्वार पाण्डवा वीरा गन्धर्वाश्च सहस्रशः । रणे संन्यपतन्नाजं
स्तदद्भुतमिवाभवत् ॥ २ ॥ यथा कर्णस्य च रथो धार्तराष्ट्रस्य
चोभयोः । गन्धर्वैः शतशश्चिह्नौ तथा तेषां प्रचक्रिरे ॥ ३ ॥ तान्
समापततो राजन् गन्धर्वाञ्कृतशो रणे । प्रत्यगृह्णन्नरव्याघ्राः
शरवर्षैरनेकशः ॥ ४ ॥ ते कीर्य्यमाणाः खगमाः शरवर्षैः सम-
न्ततः । न श्रेकुः पाण्डुपुत्राणां समीपे परिवर्त्तितुम् ॥ ५ ॥ अति-

क्रुद्धानतिक्रुद्धो गन्धर्वानर्जुनस्तदा । लक्षयित्वाथ दिव्यानि महा-
 स्त्राण्युपचक्रमे ॥ ५ ॥ सहस्राणां सहस्राणि प्राहिणोद्यमसाद-
 नम् । आग्नेयेनार्जुनः सङ्घे गन्धर्वाणां वलोक्तः ॥ ६ ॥ तथा
 भीमो महेष्वासः संयुगे बलिनाम्बरः । गन्धर्वान् शतशो राजन्
 जघान निश्चितैः शरैः ॥ ७ ॥ माद्रीपुत्रावपि तथा युध्यमानौ
 वलोक्तौ । परिगृह्णाग्रतो राजन् जघ्नतुः शतशः परान् ॥ ८ ॥
 ते वध्यमाना गन्धर्वा दिव्यैरस्त्रैर्महारथैः । उत्पेतुः खमुपादाय
 घृतराष्ट्रसुतांस्ततः ॥ ९ ॥ स तानुत्पतितान् दृष्ट्वा कुन्तीपुत्रो धन-
 क्षयः । महता शरजालेन समन्तात् पर्यवारयत् ॥ १० ॥ ते
 बद्धाः शरजालेन शकुन्ता इव पञ्चरे । ववर्षुरर्जुनं क्रोधाद्गदा-
 शक्त्यृष्टिवृष्टिभिः ॥ ११ ॥ गदाशक्त्यृष्टिवृष्टीस्ता निहत्य परमास्त्र-
 वित् । गात्राणि चाहनद्भ्रैर्गन्धर्वाणां धनक्षयः ॥ १२ ॥ शिरोभिः
 प्रपतद्भिश्च चरणैर्बाहुभिस्तथा । अश्रमवृष्टिरिवाभाति परेषामभव-
 द्भयम् ॥ १३ ॥ ते वध्यमाना गन्धर्वाः पाण्डवेन महात्मना ।
 भूमिष्ठमन्तरीचस्थाः शरवर्षैरवाकिरन् ॥ १४ ॥ तेषान्तु शर-
 वर्षाणि सव्यसाची परन्तपः । अस्त्रैः संवार्यं तेजस्वी गन्धर्वान्
 प्रत्यविध्यत ॥ १५ ॥ स्थूलकर्णन्द्रजालञ्च सौरञ्चापि तथार्जुनः ।
 आग्नेयञ्चापि सौम्यञ्च ससर्ज कुरुनन्दनः ॥ १६ ॥ ते दृष्ट्यमाना
 गन्धर्वाः कुन्तीपुत्रस्य सायकैः । दैतेया इव शक्रेण विषादमगमन्
 परम् ॥ १७ ॥ ऊर्ध्वमाक्रममाणाश्च शरजालेन वारिताः । विसर्प-
 माणा भल्लैश्च वार्यन्ते सव्यसाचिना ॥ १८ ॥ गन्धर्वास्त्रासितान्
 दृष्ट्वा कुन्तीपुत्रेण भारत । चित्रसेनो गदां गृह्य सव्यसाचिनमाद्र-
 वत् ॥ १९ ॥ तस्याभिपततस्तूर्णं गदाहस्तस्य संयुगे । गदां
 सर्वायसीं पार्थः शरैश्चिच्छेद सप्तधा ॥ २० ॥ स गदां वद्भधा
 दृष्ट्वा कृत्तां वाणैस्तरस्विना । संवृत्य विद्ययात्मानं योधयामास
 पाण्डवम् ॥ २१ ॥ अस्त्राणि तस्य दिव्यानि सम्पुक्तानि सर्वशः ।

दिव्यैरस्त्रैस्तदा वीरः पर्यवारयदर्जुनः ॥ २२ ॥ स वार्यमाणै-
 स्त्रैरस्त्रैर्जुनेन महात्मना । गन्धर्वराजो बलवान् माययान्तर्हित-
 स्तदा ॥ २३ ॥ अन्तर्हितन्तमालक्ष्य प्रहरन्तमथार्जुनः । ताडयामास
 खचरैर्दिव्यास्त्रप्रतिमन्त्रितैः ॥ २४ ॥ अन्तर्धानवधञ्चास्य चक्रे
 क्रुद्धोऽर्जुनस्तदा । शब्दवेधं समाश्रित्य बद्धरूपो धनञ्जयः ॥ २५ ॥
 स वध्यमानस्त्रैरस्त्रैर्जुनेन महात्मना । ततोऽस्य दर्शयामास तदा-
 त्मानं प्रियः सखा ॥ २६ ॥ चित्रसेनस्तथोवाच सखायं युधि विद्धि
 माम् । चित्रसेनं समालक्ष्य सखायं युधि दुर्बलम् ॥ २७ ॥ सं-
 जहारास्त्रमथ तत् प्रसृष्टं पाण्डवर्षभः । दृष्ट्वा तु पाण्डवाः सर्वे
 संहतास्त्रं धनञ्जयम् ॥ २८ ॥ संजह्रुः प्रद्रुतानश्वान् शरवेगान्
 धनूंषि च । चित्रसेनश्च भीमश्च सव्यसाची यमावपि । पृष्ट्वा
 कौशल्यमन्योऽन्यं रथेष्वेवावतस्त्रिते ॥ २९ ॥

दूति आरण्यपर्वणि घोषयात्रापर्वणि गन्धर्वपराभवे
 चतुश्चत्वारिंशदधिकद्विंशतोऽध्यायः ॥ २४४ ॥

वशम्पायन उवाच । ततोऽर्जुनश्चित्रसेनं प्रहसन्निदमब्रवीत् ।
 मध्ये गन्धर्वसैन्वानां महेश्वासो महाद्युतिः ॥ १ ॥ किन्ते व्यवसितं
 वीर कौरवाणां विनिग्रहे । किमर्थञ्च सदारोऽयं निगृहीतः सुयो-
 धनः ॥ २ ॥

चित्रसेन उवाच । विदितोऽयमभिप्रायस्तत्रस्थेन दुरात्मनः ।
 दुर्योधनस्य पापस्य कर्णस्य च धनञ्जय ॥ ३ ॥ वनस्थान् भवतो
 ज्ञात्वा क्लिश्यमानामनाथवत् । समस्थो विप्रमस्थांस्तान् द्रक्ष्यामी-
 त्यनवस्थितान् ॥ ४ ॥ द्रुमेऽवहसितुं प्राप्ता द्रौपदीञ्च यशस्विनीम् ।
 ज्ञात्वा चिकीर्षितञ्चैषां मामुवाच सुरेश्वरः ॥ ५ ॥ गच्छ दुर्यो-
 धनं वद्धा सहामात्यमिहानय । धनञ्जयश्च ते रक्ष्यः सह भ्रातृभि-

साहवे ॥ ६ ॥ स च प्रियसखा तुभ्यं शिष्यश्च तव पाण्डवः । वच-
नाद्देवराजस्य ततोऽस्मीहागतो द्रुतम् ॥ ७ ॥ अयं दुरात्मा वहश्च
गमिष्यामि सुरालयम् । नेष्याम्येनं दुरात्मानं पाकशासनशासनात् ॥ ८ ॥

अर्जुन उवाच । उत्सृज्यतां चित्रसेन भ्रातास्माकं सुयोधनः ।
धर्मराजस्य सन्देशान्मम चेदिच्छसि प्रियम् ॥ ९ ॥

चित्रसेन उवाच । पापोऽयं नित्यसन्तुष्टो न विमोक्षणमर्हति ।
प्रलब्धा धर्मराजस्य कृष्णायाश्च धनञ्जय ॥ १ ॥ नेदञ्चिकीर्षितं
तस्य कुन्तीपुत्रो युधिष्ठिरः । जानाति धर्मराजो हि श्रुत्वा कुरु
यथेच्छसि ॥ ११ ॥

वैशम्पायन उवाच । ते सर्व एव राजानमभिजग्मुर्युधिष्ठिरम् ।
अभिगम्य च तत्सर्वं शशंसुस्तस्य चेष्टितम् ॥ १२ ॥ अजातशत्रु-
स्तच्छ्रुत्वा गन्धर्वस्य वचस्तदा । मोक्षयामास तान् सर्वान् गन्ध-
वान् प्रशशंस च ॥ १३ ॥ दिष्ट्या भवद्भिर्बलिभिः शक्तैः सर्वैर्न
हिंसितः । दुर्वृत्तो धार्तराष्ट्रोऽयं सामात्यज्ञातिवाम्भवः ॥ १४ ॥
उपकारो मह्यंस्ततः कृतोऽयं मम खिचरैः । कुलं न परिभूतं मे
मोक्षणेऽस्य दुरात्मनः ॥ १५ ॥ आज्ञापयध्वमिष्टानि प्रीयामो
दर्शनेन वः । प्राप्य सर्वानभिप्रायांस्ततो ब्रजत मा चिरम् ॥ १६ ॥
अनुज्ञातास्तु गन्धर्वाः पाण्डुपुत्रेण धीमता । सहाप्सरोभिः सं-
हृष्टाच्चित्रसेनमुखा ययुः ॥ १७ ॥ देवराजपि गन्धर्वान्मृतांस्तान्
समजीवयत् । दिव्येनामृतवर्षेण ये हताः कौरवैर्युधि ॥ १८ ॥
ज्ञातींस्तानवमुच्चाथ राजदारांश्च सर्वशः । कृत्वा च दुष्करं कर्म
प्रीतियुक्ताश्च पाण्डवाः ॥ १९ ॥ सस्त्रीकुमारैः कुरुभिः पूज्यमाना
महारथाः । वभ्राजिरे महात्मानः क्रतुमध्ये यथामयः ॥ २० ॥
ततो दुर्योधनं मुक्तं भ्रातृभिः सहितं तदा । युधिष्ठिरस्तु प्रणया-
दिहं वचनमब्रवीत् ॥ २१ ॥ मास्म तात पुनः कार्पीरौदृशं साहसं
क्वचित् । न हि साहसकर्तारः सुखमेधन्ति भारत ॥ २२ ॥

स्वस्तिमान् सहितः सर्वैर्भ्रातृभिः कुरुनन्दन । गृहान् ब्रज यथा-
कामं वैमनस्यञ्च मा कृथाः ॥२२॥

वैशम्पायन उवाच । पाण्डवेनाभ्यनुज्ञातो राजा दुर्योधन-
स्तदा । अभिवाद्य धर्मपुत्रं गतेन्द्रिय इवातुरः ॥ २४ ॥ विदीर्य-
माणो ब्रीडावान् जगाम नगरं प्रति । तस्मिन् गते कौरवेद्ये
कुन्तीपुत्रो युधिष्ठिरः ॥ २५ ॥ भ्रातृभिः सहितो वीरः पूज्यमानो
द्विजातिभिः । तपोधनैश्च तैः सर्वैर्द्वृतः शक्र इवामरैः । तथा
द्वैतवने तस्मिन् विजहार मुदायुतः ॥ २६ ॥

इति आरण्यपर्वणि घोषयात्रापर्वणि दुर्योधनमोक्षणे
पञ्चचत्वारिंशदधिकद्विंशतोऽध्यायः ॥ २४५ ॥

जनमेजय उवाच । शत्रुभिर्जितबह्वस्य पाण्डवैश्च महात्मभिः ।
मोक्षितस्य युधा प्रश्नान्मानिनः सुदुरात्मनः ॥ १ ॥ कत्यनस्याव-
लिप्तस्य गर्वितस्य च नित्यशः । सदा च पौरुषौदार्यैः पाण्डवा-
नवमन्यतः ॥ २ ॥ दुर्योधनस्य पापस्य नित्याहङ्कारवादिनः ।
प्रवेशो हास्तिनपुरे दुष्कारः प्रतिभाति मे ॥ ३ ॥ तस्य लज्जा-
न्वितस्यैव शोकव्याकुलचेतसः । प्रवेशं विस्तरेण त्वं वैशम्पायन
कीर्तय ॥ ४ ॥

वैशम्पायन उवाच । धर्मराजनिःसृष्टस्तु धार्तराष्ट्रः सुयो-
धन । लज्जयाधोमुखः सीदन्नुपासपत् सुदुःखितः ॥ ५ ॥ स्वपुरं
प्रचर्यौ राजा चतुरङ्गबलानुगः । शोकोपहतया बुद्ध्या विन्तयानः
पराभवम् ॥ ६ ॥ विमुच्य पथि यानानि दिशे सुचवसोदके ।
सन्निविष्टः शुभे रम्ये भूमिभागे यथेप्सितम् ॥ ७ ॥ हस्यश्वरथ-
पादातं यथास्थानं न्यवेशयत् । अथोपविष्टं राजानं पर्यङ्के ज्वलन-
प्रभे ॥ ८ ॥ उपप्लुतं यथासोमं राज्ञणा रात्रिसंचये । उपागम्या-

भ्रवीत् कर्णो दुर्योधनमिदं तदा ॥ ९ ॥ दिष्ट्या जीवसि गाम्भारे
 दिष्ट्या न सङ्गमः पुनः । दिष्ट्या त्वया जिताश्चैव गन्धर्वोः काम-
 रूपिणः ॥ १० ॥ दिष्ट्या समग्रान् पश्यामि भ्रातृस्तेकुरुनन्दन ।
 विजीगीषून्त्रणे युक्तान् निर्जितारीन्महारथान् ॥ ११ ॥ अहं त्वभि-
 द्रुतः सर्वैर्गन्धर्वैः पश्यतस्तव । नाशकृत्वं स्थापयितुं दीक्ष्यमाणाञ्च
 वाहिनीम् ॥ १२ ॥ अरक्षताङ्गश्च भृशं व्यपयातोऽभिपीडितः ।
 इदन्तुत्यद्भुतं मन्ये यद्यस्मानिह भारत ॥ १३ ॥ अरिष्टानक्षतां
 श्वापि सदारवलवाहनान् । विमुक्तान् सम्पृपश्यामि युद्धात्तस्मा-
 दमानुषात् ॥ १४ ॥ नैतस्य कर्त्ता लोकेऽस्मिन् पुमान् विद्यति भारत ।
 यतकृतन्ते महाराज मह भ्रातृभिराहवे ॥ १५ ॥

वैशम्पायन उवाच । एवमुक्तस्तु कर्णेन राजा दुर्योधन-
 स्तदा । उवाच चाङ्गराजानं वास्यगद्गदया गिरा ॥ १६ ॥

इति आरण्यपर्वणि षोडश्यात्रापर्वणि कर्णदुर्योधनसंवादे

षट्चत्वरिंद्दधिकद्विंशतोऽध्यायः ॥ २४६ ॥



दुर्योधन उवाच । अजानतस्ते राधेय नाभ्यसूयाम्यहं वचः ।
 जानासि त्वं जिताञ्छून् गन्धर्वांस्तेजसा मया ॥ १ ॥ आयो-
 धितास्तु गन्धर्वाः सुचिरे सोदरैर्मम । मया सह महावाहो कृत-
 शोभयतः क्षयः ॥ २ ॥ मायाधिकास्त्वयुध्यन्त यदा शूरा विय-
 द्धताः । तदा नो न समं युद्धमभवत् खिचरैः सह ॥ ३ ॥ परा-
 जयञ्च प्राप्ताः स रणे बन्धनमेव च । समृत्यामात्यपुत्राश्च सदार-
 बलवाहनाः ॥ ४ ॥ उच्चैराकाशमार्गेण क्लियमाणाः सुदुःखिताः ।
 अथ नः सैनिकाः केचिदमात्याश्च महारथाः ॥ ५ ॥ उपगम्या-
 ब्रुवन् दीनाः पाण्डवान् अरण्यप्रदान् । एष दुर्योधनो राजा
 धार्तराष्ट्रः सहानुजः ॥ ६ ॥ सामात्यदारो क्लियते गन्धर्वैर्दिव-

माश्रितैः । तं मोक्षयत भद्रं वः सहदारं नराधिपम् ॥ ७ ॥
 परामर्शो माभविष्यत् कुरुदारेषु सर्वशः । एवमुक्ते तु धर्मात्मा
 ज्येष्ठः पाण्डुस्तदा ॥ ८ ॥ प्रसाद्य पाण्डवान् सर्वानाज्ञापयत
 मोक्षणे । अथागम्य तमुद्देशं पाण्डवाः पुरुर्षभाः ॥ ९ ॥
 सान्त्वपूर्वमयाचन्त शक्ताः सन्तो महारथाः । यदा चक्षान्-
 मुमुचुर्गन्धर्वाः सान्त्विता अपि ॥ १० ॥ ततोऽर्जुनश्च भीमश्च यमजौ
 च वलोत्कटौ । मुमुचुः शरवर्षाणि गन्धवान् प्रत्यनेकशः ॥ ११ ॥
 अथ सर्वे रणं मुक्त्वा प्रयाताः खिचरा दिवम् । अस्मानेवाभिकर्षन्तो
 दीनान्मुदितमानसाः ॥ १२ ॥ ततः समन्तात् पश्यामः शरजालेन
 वेष्टितम् । अमानुषाणि चास्त्राणि प्रमुञ्चन्तं धनञ्जयम् ॥ १३ ॥
 समावृता दिशो दृष्ट्वा पाण्डवेन श्रितैः शरैः । धनञ्जयसखात्मानं
 दृश्यामास वै तदा ॥ १४ ॥ चित्रसेनः पाण्डवेन समाश्लिष्य पर-
 स्परम् । कुशलं परिपप्रच्छ तैः पृष्टश्चांघ्रनामयम् ॥ १५ ॥ ते
 समेत्य तथान्योऽन्यं सन्नाहान् विप्रमुच्य च । एकीभूतास्ततो
 वीरा गन्धर्वाः सह पाण्डवैः । अपूजयेतामन्योऽन्यं चित्रसेन-
 धनञ्जयौ ॥ १६ ॥

इति आरण्यपर्वणि षोडशोऽध्यायः कर्णदुर्योधसंवादे

सप्तचत्वारिंशदधिकद्विंशतोऽध्यायः ॥ २४७ ॥

दुर्योधन उवाच । चित्रसेनं समागम्य प्रहसन्कर्जुनस्तदा ।
 इदं वचनमह्नीवमब्रवीत् परवीरहा ॥ १ ॥ भ्रातृनहंसि मे वीर
 भोक्तुं गन्धर्वसत्तम । अनर्हधर्षणा क्लीमे जीवमानेषु पाण्डुषु ॥ २ ॥
 एवमुक्तस्तु गन्धर्वः पाण्डवेन महात्मना । उवाच यत् कर्णं वयं
 मन्त्रयन्तो विनिर्गताः ॥ ३ ॥ द्रष्टारः स्म सुखाङ्गीनान् सहारान्
 पाण्डवानिति । तस्मिन्नुच्चार्यमाणे तु गन्धर्वेण वचस्तथा ॥ ४ ॥

भूमेर्विवरमन्वैच्छं प्रवेष्टुं व्रीडयान्वितः । युधिष्ठिरमथागम्य गन्धर्वाः
सह पाण्डवैः ॥ ५ ॥ असहमन्त्रितं तस्मै वद्वांश्चाज्ञानप्रवेदयन् ।
स्त्रीसमक्षमहं दीनो बद्धः शत्रुवशङ्गतः ॥ ६ ॥ युधिष्ठिरस्योपहृतः
किन्तु दुःखमतः परम् । ये मे निराकृता नित्यं रिपुर्येषामहं सदा
॥ ७ ॥ तैर्मोक्षितोऽहं दुर्बुद्धिर्हृत्तं तैरेव जीवितम् । प्राप्तः स्यां
यद्यहं वीर वधं तस्मिन्महारणे ॥ ८ ॥ अयस्तद्भविता मच्चं नैवं
भूतस्य जीवितम् । अभूद्यशः पृथिव्यां मे ख्यातं गन्धर्वतो वधात्
॥ ९ ॥ प्राप्ताश्च पुण्यलोकाः स्युर्महेन्द्रसदनेऽक्षयाः । यत्त्वद्य मे
व्यवसितं तच्छृणुष्वं नरर्षभाः ॥ १० ॥ इह प्रायमुपाशिष्ये यूयं
ब्रजत वैश्वहान् । भ्रातरश्चैव मे सर्वे यान्तूद्य स्वपुरं प्रति ॥ ११ ॥
कर्णप्रभृतयश्चैव सुहृदो वाम्भवाश्च ये । दुःशासनं पुरस्कृत्य प्रया-
न्तूद्य पुरं प्रति ॥ १२ ॥ न ह्यहं सम्प्रहास्यामि पुरं शत्रुनिरा-
कृतः । शत्रुमानापहोभूत्वा सुहृदां मानकृत्तया ॥ १३ ॥ स
सुहृच्छोकदो जातः शत्रूणां हर्षवर्द्धनः । वारणाह्वयमासाद्य
किं वक्ष्यामि जनाधिपम् ॥ १४ ॥ भीष्मद्रोणी कृपद्रोणी विदुरः
सञ्जयस्तथा । वाह्लिकः सोमदत्तिश्च ये चान्ये बृद्धसम्मताः ॥ १५ ॥
ब्राह्मणाः अग्निमुख्याश्च तथोदासीनवृत्तयः । किं मां वक्ष्यन्ति
किञ्चापि प्रतिवक्ष्यामि तानहम् ॥ १६ ॥ रिपूणां शिरसि स्थित्वा
तया विक्रम्य चोरसि । आत्मदोषात् परिभ्रष्टः कथं वक्ष्यामि
तानहम् ॥ १७ ॥ दुर्विनीताः श्रियं प्राप्य विद्यामैश्वर्यमेव च ।
तिष्ठन्ति न चिरं भद्रे यथाहं मदगर्वितः ॥ १८ ॥ अहो नार्ह-
मिदं कर्म कष्टं दुश्चरितं कृतम् । स्वयं दुर्बुद्धिना मोहाद्येन प्राप्तो-
ऽस्मि संशयम् ॥ २९ ॥ तस्मात् प्रायमुपाशिष्ये न हि वक्ष्यामि
जीवितुम् । चेतयानो हि को जीवेत् कुच्छाच्छत्रुभिसङ्घृतः ॥ २० ॥
शत्रुभिश्चावहसितो मानी पौरुषवार्जितः । पाण्डवैर्विक्रमाढेयश्च
सावमानमवेक्षितः ॥ २१ ॥

वैशम्पायन उवाच । एवं धिन्तापरिगतो दुःशासनमथा-
 ब्रवीत् । दुःशासन निबोधेदं वचनं मम भारत ॥ २२ ॥ प्रतीच्छे-
 लं मया दत्तमभिषेकं नृपो भव । प्रशाधि पृथिवीं स्फोतां कर्ण-
 सौवलपालिताम् ॥ २३ ॥ भ्रातृन् पालय विश्रब्धं मरुतो वृत्रहा
 यथा । बाम्भवाश्चोपजीवन्तु देवा इव शतकुतुम् ॥ २४ ॥ ब्राह्म-
 णेषु सदा वृत्तिं कुर्वीथाश्चाप्रमादतः । वम्भूनां सुहृदाञ्चैव
 भवेशास्त्वं गतिः सदा ॥ २५ ॥ ज्ञातींश्चाप्यनुपश्येथा विष्णुर्देव-
 गणान् यथा । गुरवः पालनीयास्ते गच्छ पालय मेदिमीम् ॥ २६ ॥
 नन्दयन् सुहृदः सर्वान् शत्रवांश्चावभर्त्सयन् । कण्ठे चैनं परि-
 ष्वज्य गम्यतामित्युवाच ह ॥ २७ ॥ तस्य तद्वचनं श्रुत्वा दीनी
 दुःशासनीऽब्रवीत् । अश्रुकण्ठः सुदुःखार्त्तः प्राञ्जलिः प्रणिपत्य च
 ॥ २८ ॥ सगद्गदमिदं वाक्यं भ्रातरं ज्येष्ठमात्मनः । प्रसीदित्यपत-
 द्भूमौ दूयमानेन चेतसा ॥ २९ ॥ दुःखितः पादयोस्तस्य नेत्रयं
 जलमुत्सृजन् । उक्तवांश्च नरव्याघ्रो नैतदेवं भविष्यति ॥ ३० ॥
 विदीर्येत् सकला भूमिर्द्यौंश्चापि शकलीभवेत् । रविरात्मप्रभां
 जह्यात् सोमः शीतांशुतां त्यजेत् ॥ ३१ ॥ वायुः शैघ्रमथो
 जह्याद्भिमवांश्च परिव्रजेत् । शुष्येत्तोयं समुद्रेषु वङ्गिरप्युष्णातां
 त्यजेत् ॥ ३२ ॥ न चाहं लट्टते राजन् प्रशास्यं वसुधराम् । पुनः
 पुनः प्रसीदिति वाक्यञ्चेदमुवाच ह ॥ ३३ ॥ त्वमेव नः कुले राजा
 भविष्यसि शतं समाः । एवमुक्त्वा स राजानं मुखरं प्रसरोद ह
 ॥ ३४ ॥ पादौ संस्पृश्य मानार्हो भ्रातुर्ज्येष्ठस्य भारत । तथा
 तौ दुःखितो दृष्ट्वा दुःशासनसुयोधनौ ॥ ३५ ॥ अधिगम्य व्यथा-
 विष्टः कर्णस्तौ प्रत्यभाषत । विप्रोदथ किं कौरव्यौ वालिख्यात्
 प्राकृताविव ॥ ३६ ॥ न शोकः शोचमानस्य विनिवर्त्तत कर्हिचित् ।
 यदा च शोचतः शोको व्यसनं नापकर्षति ॥ ३७ ॥ सामर्थ्यं किं
 ततः शोके शोचमानौ प्रपश्यथः । धृतिं गृह्णीतं मा शत्रून् शोचन्तौ

नन्दयिष्यथः ॥ ३८ ॥ कर्त्तव्यं हि कृतं राजन् पाण्डवैस्तव मोक्ष-
णम् । नित्यमेव प्रियं कार्यं राज्ञो विषयवासिभिः ॥ ३९ ॥
पाल्यमानास्त्वया ते हि निवसन्ति गतज्वराः । नार्हस्येवङ्गते मन्युं
कर्त्तुं प्राकृतवद्यथा ॥ ४० ॥ विषखास्तव सोदर्यास्त्वयि प्रायं
समास्थिते । उत्तिष्ठ ब्रज भद्रन्ते समाश्र्वासय सोदरान् ॥ ४१ ॥

इति आरण्यपर्वणि घोषयात्रापर्वणि कर्षदुर्व्योधनसंवादे
अष्टचत्वारिंशदधिकद्विंशतोऽध्यायः ॥ २४८ ॥



कर्ष उवाच । राजन्नद्यावगच्छामि तवेह लघुसत्त्वताम् ।
किमत्र चित्रं यद्दीर मोक्षितः पाण्डवैरसि ॥ १ ॥ सद्यो वशं
समापन्नः शत्रूणां शत्रुकर्षण । सेनाजीवैश्च कौरव्य तथा विषय-
वासिभिः ॥ २ ॥ अज्ञातैर्यदि वा ज्ञातैः कर्त्तव्यं नृपतेः प्रियम् ।
प्रायःप्रधानाः पुरुषाः क्षोभयन्त्यरिवाहिनीम् ॥ ३ ॥ निगृह्यन्ते
च युद्धेषु मोक्षन्ते चैव सैनिकैः । सेनाजीवाश्च ये राज्ञां विषये
सन्ति मानवाः ॥ ४ ॥ तै सङ्गम्य नृपार्थाय यतितव्यं यथातथम् ।
यद्येवं पाण्डवै राजन् भवद्विषयवासिभिः ॥ ५ ॥ यदृच्छया मोक्षि-
तोऽसि तत्र का परिवेदना । न चैतत् साधु यद्राजन् पाण्डवास्त्वां
नृपोत्तम ॥ ६ ॥ स्वसेनया सम्प्रयान्तं नानुयान्ति स्म पृष्ठतः ।
शूराश्च वलवन्तश्च संयुगीष्वपलायिनः ॥ ७ ॥ भवतस्ते सहाया वै
प्रेष्यतां पूर्वमागताः । पाण्डवैयानि रत्नानि त्वमद्याप्युपभुञ्जसे ॥ ८ ॥
सत्त्वस्थान् पाण्डवान् पश्य न ते प्रायमुपाविशन् । उत्तिष्ठ राजन्
भद्रन्ते न चिरं कर्त्तुमर्हसि ॥ ९ ॥ अवश्यमेव नृपते राज्ञो विषय-
वासिभिः । प्रियाण्याचरितव्यानि तत्र का परिदेवना ॥ १० ॥
महाक्यमेतद्राजेन्द्र यद्येवं न करिष्यसि । स्थास्यामीह भवत्पादौ

शुश्रूषन्तरिमर्द्दन ॥११॥ नोत्सहे जीवितुमहं त्वद्विहीनो नरर्षभ ।
प्रायोपविष्टस्तु नृप राज्ञां हास्यो भविष्यसि ॥ १२ ॥

वैशम्पायन उवाच । एवमुक्तस्तु कर्णेन राजा दुर्योधनस्तदा ।
नैवोत्थातुं मनश्चक्रे स्वर्गाय कृतनिश्चयः ॥ १३ ॥

इति आरण्यपर्वणि घोषयात्रापर्वणि कर्णदुर्योधन-
संवादे एकोनपञ्चाशदधिकद्विंशतोऽध्यायः ॥ २४९ ॥

वैशम्पायन उवाच । प्रायोपविष्टं राजानं दुर्योधनममर्षणम् ।
उवाच सान्त्वयन् राजच्छकुनिः सौबलस्तदा ॥ १ ॥

शकुनिरुवाच । सम्यगुक्तं हि कर्णेन तच्छतं कौरव त्वया ।
मया हृतां श्रियं स्फ्रीतां तां मोहादपहाय किम् ॥ २ ॥ त्वम-
बुद्धाय नृपते प्राणानुत्सृष्टुमर्हसि । अथ वाप्यवगच्छामि न
वृद्धाः सेवितास्त्वया ॥ ३ ॥ यः समुत्पतितं हर्षं दैन्यं वा न निय-
च्छति । स नश्यति श्रियं प्राप्य पातनामभिवाभ्यसि ॥ ४ ॥ अति-
भीरुमतिह्वीवं दीर्घसूत्रं प्रमादिनम् । व्यसनादिषयाक्रान्तं न
भजन्ति नृपं प्रजाः ॥ ५ ॥ तत्कृतस्य हि ते शोको विपरीते कथं
भवेत् । मा कृतं शोभनं पार्थः शोकमालम्ब्य नाशय ॥ ६ ॥ यत्र
हर्षस्त्वया कार्यः सत्कर्तव्याश्च पाण्डवाः । तत्र शोचसि राजेन्द्र
विपरीतमिदं तव ॥ ७ ॥ प्रसौद मा त्यजात्मानं तुष्टश्च सकृतं
स्मर । प्रयच्छ राज्यं पार्थानां यशो धर्ममवाप्नुहि ॥ ८ ॥ क्रिया-
मेतां समाज्ञाय कृतज्ञस्त्वं भविष्यसि । सौभ्रातं पाण्डवैः श्रुत्वा
समवस्थाप्य चैव तान् । पितॄन् राज्यं प्रयच्छैषां ततः सुख-
मवाप्स्यसि ॥ ९ ॥

वैशम्पायन उवाच । शकुनेस्तु वचः श्रुत्वा दुःशासनमवेक्ष्य च ।
पादयोः पतितं वीरं विकृतं भ्रातृसौहृदात् । वारुण्यां साध-

जाताभ्यां दुःशासनमरिन्दमम् ॥ १० ॥ उत्थाप्य सम्परिष्वज्य
 प्रीत्याजिघ्रत मूर्धनि । कर्णसौबलयोश्चापि संश्रुत्य वचनान्यसौ
 ॥ ११ ॥ निर्वदं परमं गत्वा राजा दुष्योधनस्तदा । ब्रीड्याभि-
 परीतात्मा नैराश्रयमगमत् परम् ॥ १२ ॥ तच्छ्रुत्वा सुहृदश्चैव सम-
 न्युरिदमब्रवीत् । न धर्मधनसौख्येन नैष्वर्थाण न चाज्ञया ॥ १३ ॥
 नैव भोगैश्च मे कार्यं मा विहन्यत गच्छत । निश्चितेयं वम मतिः
 स्थिता प्रायोपवेशने ॥ १४ ॥ गच्छध्वं नगरं सर्वं पूज्याश्च गुरवो
 मम । त एवमुक्त्वाः प्रत्यूचुराजानमरिन्दमम् ॥ १५ ॥ या गति-
 स्तव राजेन्द्र सास्माकमपि भारत । कथं वा सम्प्रवेक्ष्यामस्वहि-
 षीनाः पुरं वयम् ॥ १६ ॥

वैशम्पायन उवाच । स सुहृद्भिरमात्यैश्च भ्रातृभिः स्वजनेन
 च । वद्भप्रकारमप्युक्तो निश्चयान्न विचाल्यते ॥ १७ ॥ दर्भा-
 स्तरणमास्तीर्थं निश्चयाद्दृतराष्ट्रजः । संस्पृश्यापः शुचिर्भूत्वा भूतले
 समुपस्थितः ॥ १८ ॥ कुशचीराम्बरधरः परं नियममास्थितः ।
 वाग्वतो राजशादूर्लः स स्वर्गगतिकाम्यया ॥ १९ ॥ मनसोप-
 चितं कृत्वा निरस्य च वहिष्क्रियाः । अथ तं निश्चयं तस्य बुद्ध्या
 दैतेयदानवाः ॥ २० ॥ पातालवासिनो रौद्राः पूर्वं देवैर्विनि-
 र्जिताः । ते स्वपक्षक्षयन्तन्तु ज्ञात्वा दुष्योधनस्य वै ॥ २१ ॥
 आह्वानाय तदा चक्रुः कर्म वैतानसम्भवम् । बृहस्पत्युशनोक्तैश्च
 नन्त्रैर्मन्त्रविशारदाः ॥ २२ ॥ अथर्ववेदप्रोक्तैश्च याज्ञोपनिषदि-
 क्रियाः । मन्त्रजप्यसमायुक्तास्तास्तदा संप्रवर्तयन् ॥ २३ ॥ जह-
 त्यग्नौ हविः क्षीरं मन्त्रवत् सुसमाहिताः । ब्राह्मणा वेदवेदाङ्ग-
 पारगाः सुदृढव्रताः ॥ २४ ॥ कर्मसिद्धौ तदा तत्र जृम्भमाणा-
 महाद्भृता । कृत्या समुत्थिता राजन् किङ्करोमीति चाब्रवीत् ॥ २५ ॥
 आहृद्वेत्याश्च तां तत्र सुप्रीतेनान्तरात्मना । प्रायोपविष्टं राजानं
 धार्तराष्ट्रमिहानय ॥ २६ ॥ तथेति च प्रतिश्रुत्य सा कृत्या प्रययौः

तदा । निमेषाद्गमच्चापि यत्र राजा सुयोधनः ॥ २७ ॥ समा-
दाय च राजानं प्रविवेश रसातलम् । दानवानां मुहूर्त्ताच्च तमा-
नीतं न्यवेदयत् ॥ २८ ॥ तमानीतं नृपं दृष्ट्वा रात्रौ सङ्गत्य
दानवाः । प्रहृष्टमनसः सर्वे किञ्चिदुत्फुल्ललोचनाः । साभिमान-
मिदं वाक्यं दुर्योधनमथाब्रुवन् ॥ २९ ॥

इति आरण्यपर्वणि घोषयात्रापर्वणि दुर्योधनप्रायोपवेशे
पञ्चाशदधिकद्विंशतोऽध्यायः ॥ २५० ॥

दानवा जचुः । भो सुयोधन राजेन्द्र भरतानां कुलोद्भव ।
शूरैः परिवृतो नित्यं तथैव च महात्मभिः ॥ १ ॥ अकार्षीः
साहसमिदं कस्मात् प्रायोपवेशनम् । आत्मत्यागी ह्यधो याति
वाच्यतां चायशस्करीम् ॥ २ ॥ न हि कार्यविरुद्धेषु बहुपापेषु
कर्मसु । मूलघातिषु सञ्जन्ते बुद्धिमन्तो भवद्विधाः ॥ ३ ॥ नित्य-
च्छैतां मतिं राजन् धर्मार्थसुखनाशिनीम् । यशःप्रतापवीर्यघ्नो
शत्रूणां हर्षवर्द्धनीम् ॥ ४ ॥ शूयतां हि प्रभो तत्त्वं दिव्यताञ्चात्मनो
नृप । निर्माणञ्च शरीरस्य ततो धैर्यमवाप्नुहि ॥ ५ ॥ पुरा त्वं
तपसास्माभर्तृन्धो राजन्महेश्वरात् । पूर्वकायश्च सर्वस्ते निर्भोतो
वज्रसञ्जयः ॥ ६ ॥ अस्त्रैरभेद्यः शस्त्रैश्चाप्यधः कायश्च तेऽनघ ।
कृतः पुष्पमयो देव्या रूपतः स्त्रीननोहरः ॥ ७ ॥ एवमौश्वर-
संयुक्तस्तव देहो नृपोत्तम । देव्या च राजशार्दूल दिव्यस्त्वं हि
न मानुषः ॥ ८ ॥ क्षत्रियाश्च महावीर्या भगदत्तपुरोगमाः ।
दिव्यास्त्रविदुषः शूराः क्षपयिष्यन्ति ते रिपून् ॥ ९ ॥ तदलन्ते
विषादेन भयं तव न विद्यते । सहायार्थञ्च ते वीराः सम्भूता
भुवि दानवाः ॥ १० ॥ भीष्मद्रोणकृपादींश्च प्रवेक्ष्यन्त्यपरेऽसुराः ।
यैराविष्टा घृणां त्यक्त्वा योत्स्रन्ते तव वैरिभिः ॥ ११ ॥ नैव पुत्रान्न

च भ्रातृन् पितृन् च वान्धवान् । नैव शिष्यान् च ज्ञातोन् बालान्
 स्थविरान् च ॥ १२ ॥ युधि सम्पृहरिष्यन्तो मोच्यन्ति कुरु-
 सत्तम । निःस्त्रेहा दानवाविष्टाः समाक्रान्तेऽन्तरात्मनि ॥ १३ ॥
 प्रहरिष्यन्ति विवशाः स्त्रेहमुत्सृज्य दूरतः । हृष्टाः पुरुषशार्दूलाः
 कलुषीकृतमानसाः ॥ १४ ॥ अविज्ञानविमूढाश्च दैवाच्च विधि-
 निर्मितात् । व्याभाषमाणान्याऽन्यं न मे जीवन् विमोच्यसे
 ॥ १५ ॥ सर्वे शस्त्रास्त्रमोक्षेण पौरुषे समवस्थिताः । श्लाघमानाः
 कुरुश्रेष्ठ करिष्यन्ति जनक्षयम् ॥ १६ ॥ तेऽपि पञ्च महात्मानः
 प्रतियोत्स्यन्ति पाण्डवाः । वधञ्चैषां करिष्यन्ति दैवयुक्ता महा-
 वलाः ॥ १७ ॥ दैत्यरक्षोगणायैव सम्भूताः क्षत्रयोनिषु । योत्-
 स्यन्ति युधि विक्रम्य शत्रुभिस्तव पार्थिव ॥ १८ ॥ गदाभिर्मुषलैः
 शूलैः शस्त्रैश्चावचैस्तथा । यच्च तेऽन्तर्गतं वीर भयमर्जुनसम्भवम्
 ॥ १९ ॥ तत्रापि विहितोऽस्माभिर्बधोपायोऽर्जुनस्य वै । हतस्य
 नरकस्यात्मा कर्षमूर्त्तिमुपाश्रितः ॥ २० ॥ तद्वैरं संस्मरन् वीर
 योत्स्यते केशवार्जुनौ । स ते विक्रमशौण्डीरो रणे पार्थं विजे-
 ष्यति ॥ २१ ॥ कर्षः प्रहरतां श्रेष्ठः सर्वांश्चारीन्महारथः । ज्ञात्वे-
 तच्छूना वज्री रक्षार्थं सव्यसाचिनः ॥ २२ ॥ कुण्डले कवचञ्चैव
 कर्षस्यापहरिष्यति । तस्मादस्माभिरप्यत्र दैत्याः शतसहस्रशः ॥ २३ ॥
 नियुक्ता राक्षसाश्चैव ये ते संशप्तका इति । प्रख्यातास्तेऽर्जुनं
 वीरं निहनिष्यति मा शुचः ॥ २४ ॥ असपत्ना त्वया हीयं
 भोक्तव्या वसुधा नृप । मा विषादं गमस्तस्मान्नैतत्त्वय्युपपद्यते
 ॥ २५ ॥ विनष्टे त्वयि चास्माकं पक्षो हीयेत कौरव । गच्छ वीर
 न ते बुद्धिरन्या कार्या कथञ्चन । त्वमस्माकं गतिर्नित्यं देवता-
 नाञ्च पाण्डवाः ॥ २६ ॥

वैशम्पायन उवाच । एवमुक्त्वा परिष्वज्य दैत्यास्तं राज-
 कुञ्जरम् । समाश्र्वात्य च दुर्द्धर्षं पुत्रवद्दानवर्षभाः । स्थिरां कृत्वा

बुद्धिमस्य प्रियाण्युक्त्वा च भारत ॥ २७ ॥ गम्यतामित्यनुज्ञाय
 जयमाप्नुहि चेत्यथ । तैर्विदुष्टं महाबाहुं कृत्या सैवानयत् पुनः
 ॥ २८ ॥ तमेव द्रेशं यत्रासौ तदा प्रायमुपाविशत् । प्रतिनिक्षिप्य
 तं वीरं कृत्या समभिपूज्य च ॥ २९ ॥ अनुज्ञाता च राज्ञा सा
 तथैवान्तरधीयत । गतायामथ तस्यान्तु राजा दुर्योधनस्तदा
 ॥ ३० ॥ स्वप्नभूतमिदं सर्वमचिन्तयत भारत । विजेष्यामि रणे
 पाण्डुनिति तस्याभवन्नतिः ॥ ३१ ॥ कर्षं संशप्तकांश्चैव पार्थस्या-
 मित्रघातिनः । अमन्यत वधे युक्तान् समर्थान् सुयोधनः ॥ ३२ ॥
 एवमाशा दृढा तस्य धार्तराष्ट्रस्य दुर्मतेः । विनिर्जये पाण्डवा-
 नामभवद्भरतर्षभ ॥ ३३ ॥ कर्षोऽप्याविष्टचित्तात्मा नरकस्यान्त-
 रात्मना । अर्जुनस्य वधे क्रूरां करोति स्म तदा मतिम् ॥ ३४ ॥
 संशप्तकाश्च ते वीरा राज्ञसाविष्टचेतसः । रजस्तमोभ्यामाक्रान्ताः
 फाल्गुनस्य बधैषिणः ॥ ३५ ॥ भीष्मद्रोणकृपायाश्च दानवाक्रान्त-
 चेतसः । न तथा पाण्डुपुत्राणां स्ते हवन्तो विशाम्पते ॥ ३६ ॥
 न चाचवक्षे कस्मैचिद्देतद्राजा सुयोधनः । दुर्योधनं निशान्ते च
 कर्षो वैकर्त्तनोऽब्रवीत् ॥ ३७ ॥ स्मयन्निवाक्कलिं कृत्वा पार्थिवं
 हेतुमद्वचः । न मृतो जयते शत्रून् जीवन् भद्राणि पश्यति ॥ ३८ ॥
 मृतस्य भद्राणि कुतः कौरवेय कुतो जयः । न कालोऽद्य विषा-
 दस्य भयस्य मरणस्य वा ॥ ३९ ॥ परिव्वज्याब्रवीच्चैनं भुजाभ्यां
 स महाभुजम् । उत्तिष्ठ राजन् किं शेषे कस्माच्छोचसि शत्रुहन्
 ॥ ४० ॥ शत्रून् प्रताप्य वीर्येण स कथं मृत्युमिच्छसि । अथ वा
 ते भयं जातं दृष्ट्वा अर्जुनपराक्रमम् ॥ ४१ ॥ सत्यन्ते प्रतिजानामि
 वधिष्यामि रणेऽर्जुनम् । गते त्रयोदशे वर्षे सत्येनायुधमालभे ॥ ४२ ॥
 आनयिष्याम्यहं पार्थान् वशं तव जनाधिप । एवमुक्तस्तु कर्षेन
 दैत्यानां वचनात्तथा ॥ ४३ ॥ प्रणिपातेन चाप्येषामुदतिष्ठत्
 सुयोधनः । दैत्यानां तद्वचः श्रुत्वा हृदि कृत्वा स्थिरां मतिम् ॥ ४४ ॥

ततो मनुजशार्दूलो योजयामास वाहिनीम् । रथनागाश्वकलिलां
 पदातिजनसङ्गुलाम् ॥ ४५ ॥ गङ्गौघप्रतिमा राजन् प्रयाता सा
 महाचमूः । श्वेतच्छत्रैः पताकाभिश्चामरैश्च सुपाण्डुरैः ॥ ४६ ॥
 रथैर्नागैः पदातैश्च शुशुभेऽतीव सङ्गुला । व्यपेताभ्रघने काले
 द्यौरिवाव्यक्तशरदौ ॥ ४७ ॥ जयाशीभिर्हिजेन्द्रैः स स्तूयमानो-
 ऽधिराजवत् । गृह्णन्ञ्जलिमालाश्च धार्तराष्ट्रो जनाधिपः ॥ ४८ ॥
 सुयोधनो यमावग्रे श्रिया परमया ज्वलन् । कर्णेन सार्द्धं राजेन्द्र
 सौवलेन च देविना ॥ ४९ ॥ दुःशासनादयश्चास्य भ्रातरः सर्व
 एव ते । भूरिश्रवाः सोमदत्तो महाराजश्च वाह्लिकः ॥ ५० ॥
 रथैर्नानाविधाकारैर्हयैर्गजवरैस्तथा । प्रयान्तं नृपसिंहन्तमनु-
 जग्मुः कुरूद्वहाः । कालेनाल्पेन राजेन्द्र स्वपुरं विविशुस्तदा ॥ ५१ ॥

इति आरण्यपर्वणि घोषयात्रापर्वणि दुर्योधनपुरप्रवेशे

एकपञ्चाशदधिकद्विंशतोऽध्यायः ॥ २५१ ॥

जनमेजय उवाच । बसमानेषु पार्थिषु वने तस्मिन्महात्मसु ।
 धार्तराष्ट्रा महेष्वासा किमकुर्वत सत्तमाः ॥ १ ॥ कर्णो वैकर्त्तनश्चैव
 शकुनिश्च महाबलः । भीष्मद्रोणकृपाश्चैव तन्मे शंसितुमर्हसि ॥ २ ॥
 वैशम्पायन उवाच । एवं गतेषु पार्थिषु विसृष्टे च सुयोधने ।
 आगते हास्तिनपुरं मोक्षिते पाण्डुनन्दनैः ॥ ३ ॥ भीष्मोऽब्रवी-
 न्महाराज धार्तराष्ट्रमिदं वचः । उक्तं तात यथा पूर्वं गच्छतस्ते
 तपोवनम् ॥ ४ ॥ गमनं मे न रुचितं तव तत्र कृतञ्च ते । ततः
 प्राप्तं त्वया वीर ग्रहणं शत्रुभिर्बलात् ॥ ५ ॥ मोक्षितश्चासि धर्मज्ञैः
 पाण्डुवैर्न च लज्जसे । प्रत्यक्षं तव गान्धारे ससैन्यस्य विशाम्पते
 ॥ ६ ॥ सूतपुत्रोऽपयाङ्गीतो गन्धर्वाणां तदा रणात् । क्रोशतस्तव
 राजेन्द्र ससैन्यस्य नृपात्मज ॥ ७ ॥ दृष्टस्ते विक्रमश्चैव पाण्डवानां

महात्मनाम् । कर्णस्य च महाबाहो सूतपुत्रस्य दुर्मते ॥ ८ ॥
 न चापि पादभाक् कर्णः पाण्डवानां नृपोत्तम । धनुर्वदे च शौर्यं
 च धर्मं वा धर्मवत्सल ॥ ९ ॥ तस्माद्दहं क्षमं मन्ये पाण्डवैस्तै-
 र्महात्मभिः । सन्धिं सन्धिविदां श्रेष्ठ कुलस्यास्य विवृद्धये ॥ १० ॥
 एवमुक्तस्तु भीष्मेण धार्तराष्ट्रो जनेश्वरः । प्रहस्य सहसा राजन्
 विप्रतस्थे ससौबलः ॥ ११ ॥ तन्तु प्रस्थितमाज्ञाय कर्णदुःशासना-
 दयः । अनुजग्मुर्महेष्वासा धार्तराष्ट्रं महाबलम् ॥ १२ ॥ तांस्तु
 सम्प्रस्थितान् दृष्ट्वा भीष्मः कुरुपितामहः । लज्जया ब्रीडितो
 राजन् जगाम स्वं निवेशनम् ॥ १३ ॥ गते भीष्मे महाराज धात्त-
 राष्ट्रो जनेश्वरः । पुनरागम्य तं देशममन्त्रयत मन्त्रिभिः ॥ १४ ॥
 किमस्त्राकं भवेच्छ्रेयः किं कार्यमवशिष्यते । कथञ्च सुकृतं तत्
 स्यान्मन्त्रयामोऽद्य यद्धितम् ॥ १५ ॥

कर्ण उवाच । दुर्योधन निबोधेदं यत्त्वां वक्ष्यामि कौरव ।
 भीष्मोऽस्मान्निन्दति सदा पाण्डवांश्च प्रशंसति ॥ १६ ॥ त्वहेषाच्च
 महाबाहो ममापि हेष्टुमर्हति । विगर्हते च मां नित्यं त्वत्समीपे
 नरेश्वर ॥ १७ ॥ सोऽयं भीष्मवचस्तद्वै न मृष्यामीह भारत ।
 त्वत्समक्षं यदुक्तञ्च भीष्मेणामित्रकर्षण ॥ १८ ॥ पाण्डवानां यशो
 राजंस्तव निन्दाञ्च भारत । अनुजानीहि मां राजन् समृत्यबल-
 वाहनम् ॥ १९ ॥ जेष्यामि पृथिवीं राजन् सशैलवनकाननाम् ।
 जिता च पाण्डवैर्भूमिश्चतुर्भिर्बलशालिभिः ॥ २० ॥ तामहन्ते
 विजेष्यामि एक एव न संशयः । सम्पश्यतु सुदुर्वृद्धिर्भीष्मः कुरु-
 कुलाधमः ॥ २१ ॥ अनित्यं निन्दते यो हि अप्रशंस्यं प्रशंसति ।
 स पश्यतु बलं मेऽद्य आत्मानन्तु विगर्हतु ॥ २२ ॥ अनुजानीहि
 मां राजन् ध्रुवो हि विजयस्तव । प्रतिजानामि ते सत्यं राज-
 न्नायुधमालभे ॥ २३ ॥ तच्छ्रुत्वा तु वचो राजन् कर्णस्य भरत-
 र्षभ । प्रीत्या परमया युक्तः कर्णमाह नराधिपः ॥ २४ ॥

धन्योऽस्मिन्नुग्रहीतोऽस्मि यस्य मे त्वं महाबलः । हितेषु वर्त्तसे
 नित्यं सफलं जन्म चाद्य मे ॥ २५ ॥ यदा च मन्यसे वीर सर्व-
 शत्रुनिवर्हणम् । तदा निर्गच्छ भद्रन्ते ह्यनुशाधि च मामिति
 ॥ २६ ॥ एवमुक्तस्तदा कर्णो धार्तराष्ट्रेण धीमता । सर्वमाज्ञा-
 पयामास प्रायात्रिकमरिन्दम ॥ २७ ॥ निर्ययौ च महेष्वासो
 नक्षत्रे शुभदैवते । शुभे तिथौ मुहूर्त्ते च पूज्यमानो द्विजातिभिः
 ॥ २८ ॥ मङ्गलैश्च शुभैः स्नातो वाग्भिश्चापि प्रपूजितः । नाद्य-
 त्रयघोषेण त्रैलोक्यं सचराचरम् ॥ २९ ॥

इति आरण्यपर्वणि घोषयात्रापर्वणि कर्णद्विष्वजघे.

द्विपञ्चाशदधिकशतोऽध्यायः ॥ १५२ ॥

वशम्पायन उवाच । ततः कर्णो महेष्वासो वल्लेन महता
 हतः । द्रुपदस्य पुरं रम्यं रुरोध भरतर्षभ ॥ १ ॥ युद्धेन महता
 चैनं चक्रे वीरं वशानुगम् । सुवर्षं रजतञ्चापि रत्नानि विविधानि
 च ॥ २ ॥ करञ्च दापयामास द्रुपदं नृपसत्तम । तं विनिर्जित्य
 राजेन्द्र राजानस्तस्य येऽनुगाः ॥ ३ ॥ तान् सर्वान् वशगांश्चक्रे
 करञ्चै नानदापयत् । अथोत्तरां दिशं गत्वा वशे चक्रे नराधिपान्
 ॥ ४ ॥ भगदत्तञ्च निर्जित्य राधेयो गिरिमारुहत् । हिमवन्तं
 महाशैलं युध्यमानश्च शत्रुभिः ॥ ५ ॥ प्रययौ च दिशः सर्वान् नृप-
 तीन् वशमानयत् । स हैमवतिकान् जित्वा करं सर्वानदापयत्
 ॥ ६ ॥ अवतीर्य ततः शैलात् पूर्वां दिशमभिद्रुतः । अङ्गान्
 वङ्गान् कलिङ्गांश्च मण्डिकान् मिथिलानथ ॥ ७ ॥ भागधान् कर्क-
 खण्डांश्च निवेश्य विषयेत्मनः । आवशीरांश्च योध्यांश्च अहिक्षत्रञ्च
 योजयत् ॥ ८ ॥ पूर्वां दिशं विनिर्जित्य वत्सभूमिं तथागमत् ।

वत्सभूमिं विनिर्जित्य केवलीं सृत्तिकावतीम् ॥ ९ ॥ मोहनं पत्तन-
 च्चैव त्रिपुरां कोशलां तथा । एतान् सर्वान् विनिर्जित्य कर-
 मादाय सर्वशः ॥ १० ॥ दक्षिणां दिशमास्थाय कक्षीं जित्वा
 महारथान् । रुक्मिणां दक्षिणात्येषु योधयामास सूतजः ॥ ११ ॥
 स युद्धन्तुमुलं कृत्वा रुक्मीं प्रोवाच सूतजम् । प्रीतीऽस्मि तव
 राजेन्द्र विक्रमेण बलेन च ॥ १२ ॥ न ते विघ्नं करिष्यामि प्रतिघ्नां
 समपालयम् । प्रीत्या चाहं प्रयच्छामि हिरण्यं यावदिच्छसि
 ॥ १३ ॥ समेत्य रुक्मिणा कर्णः प्राण्डं शैलञ्च सोऽगमत् । स केरलं
 रणे चैव नीलञ्चापि महौपतिम् ॥ १४ ॥ वेणुदारिसुतञ्चैव ये
 चान्ये नृपसत्तमाः । दक्षिणस्यान्दिशि नृपान् करान् सर्वानदा-
 पयत् ॥ १५ ॥ शैशुपालं ततो गत्वा विजिग्ये सूतनन्दनः । पार्श्व-
 स्थांश्चापि नृपतीन् वशे चक्रे महाबलः ॥ १६ ॥ आवन्त्यांश्च वशे
 कृत्वा साम्ना च भरतर्षभ । वृष्णिभिः सह सङ्गम्य पश्चिमामपि
 निर्जयत् ॥ १७ ॥ वारुणीं दिशमागम्य यावनान् वर्वरांस्तथा ।
 नृपान् पश्चिमभूमिस्थान् दापयामास वै करान् ॥ १८ ॥ विजित्य
 पृथिवीं सर्वां स पूर्वापरदक्षिणाम् । सस्त्रेच्छाटविकान् वीरः
 सपर्वतनिवासिनः ॥ १९ ॥ भद्रान् रोहितकांश्चैव आग्नेयान्माल-
 वानपि । गणान् सर्वान् विनिर्जित्य नीतिकृत प्रहसन्निव ॥ २० ॥
 शशकान् यवनांश्चैव विजिग्ये सूतनन्दनः । नग्नजित्प्रमुखांश्चैव
 गणान् जित्वा महारथान् ॥ २१ ॥ एवं स पृथिवीं सर्वां वशे कृत्वा
 महारथः । विजित्य पुरुषव्याघ्रो नागसाह्वयमागमत् ॥ २२ ॥
 तमागतं महेष्वासं धार्तराष्ट्रो जनाधिपः । प्रत्युद्गम्य महाराज
 सभ्रातृपितृवासवः ॥ २३ ॥ अर्चयामास विधिना कर्षमाहव-
 शोभिनम् । आश्रावयच्च तत्कर्म प्रीयमाणो जनेश्वरः ॥ २४ ॥
 यन्न भीषान्न च द्रोणान्न कृपान्न च वाल्मिकात् । प्राप्तवानस्मि
 भद्रन्ते त्वत्तः प्राप्तं मया हि तत् ॥ २५ ॥ वज्रना तु किमुक्तेन शृणु

कर्णं वचो मम । सनाथोऽस्मि महाबाहो लया नाथेन सत्तम ॥२६॥
 न हि ते पाण्डवाः सर्वे कलामर्हन्ति प्रोङ्गशीम् । अन्ये वा पुरुष-
 व्याघ्र राजानोऽभ्युदितोदिताः ॥ २७ ॥ स भवान् धृतराष्ट्रं तं
 गाम्भारीञ्च अश्विनीम् । पश्य कर्णं महेश्वास अदितिं वज्र-
 भृद्यथा ॥ २८ ॥ ततो हलहलाशब्दः प्रादुरासीद्विशाम्यते । हाहा-
 काराश्च वहवो नगरे नागसाह्वये ॥ २९ ॥ कैचिद्देनं प्रशंसन्ति
 निन्दन्ति स्म तथापरे । तूष्णीमासंस्तथा चान्ये नृपास्तत्र जना-
 धिप ॥ ३० ॥ एवं विजित्य राजेन्द्र कर्णः शस्त्रभृताम्बरः । स-
 पर्वतवनाकाशां ससमुद्रां सनिष्कुटाम् ॥ ३१ ॥ द्वेषैरुच्चावचैः पूर्यां
 पत्तनैर्नगरेरपि । द्वीपैश्चानूपसम्पूर्णैः पृथिवीं पृथिवीपते ॥ ३२ ॥
 कालेन नातिदीर्घेण वशे कृत्वा तु पार्थिवान् । अक्षयं धनमादाय
 सूतजो नृपमभ्ययात् ॥ ३३ ॥ प्रविश्य च गृहे राजन्नभ्यन्तरमरि-
 न्द्रम । गाम्भारीसहितं वीरो धृतराष्ट्रं ददर्श सः ॥ ३४ ॥ पुत्र-
 वच्च नरव्याघ्र पादौ जग्राह धर्मवित् । धृतराष्ट्रेण चाश्लिष्य
 प्रेम्णा चापि विसर्जितः ॥ ३५ ॥ तदाप्रभृति राजा च
 शकुनिश्चापि सौवलः । जानते निर्जितान् पार्थान् कर्णेन युधि-
 भारत ॥ २६ ॥

इति आरण्यपर्वणि घोषयात्रापर्वणि कर्णद्विग्विजये
 त्रिपञ्चाशदधिकद्विंशतोऽध्यायः ॥ २५३ ॥

वैशम्पायन उवाच । जित्वा तु पृथिवीं राजन् सूतपुत्रो
 जनाधिप । अब्रवीत् परवीरज्ञो दुर्योधनमिदं वचः ॥ १ ॥
 कर्ण उवाच । दुर्योधन निवोधेदं यत्त्वां वक्ष्यामि कौरव ।
 श्रुत्वा वाचं तथा सर्वं कर्तुमर्हस्यरिन्दम ॥ २ ॥ तवाद्य पृथिवी

वीर निःसपत्ना नृपोत्तम । तां पालय यथा शक्रो हतशत्रु-
महामनाः ॥ ३ ॥

वैशम्पायन उवाच । एवमुक्तस्तु कर्णेन कर्णं राजाब्रवीत्
पुनः । न किञ्चिद्दुर्लभं तस्य यस्य त्वं पुरुषर्षभ ॥ ४ ॥ सहाय-
श्चानुरक्तश्च मर्दर्थञ्च समुद्यतः । अभिप्रायस्तु मे कश्चित्तं वै शृणु
यथातथम् ॥ ५ ॥ राजसूर्य पाण्डवस्य दृष्ट्वा क्रतुवरं महत् ।
मम स्पृहा समुत्पन्ना तां सम्पादय सूतज ॥ ६ ॥ एवमुक्तस्ततः
कर्णो राजानमिदमब्रवीत् । तवाद्य पृथिवीपाला वश्याः सर्वे
नृपोत्तम ॥ ७ ॥ आह्वयन्तां हिजवराः सन्भाराश्च यथाविधि ।
सन्धियन्तां कुरुश्रेष्ठ यज्ञोपकरणानि च ॥ ८ ॥ ऋत्विजश्च समा-
ह्वता यथोक्ता वेदपारगाः । क्रियां कुर्वन्तु ते राजन् यथाशास्त्र-
मरिन्दम ॥ ९ ॥ वह्नन्नपानसंयुक्तः सुसमृद्धगुणान्वितः । प्रवर्त्ततां
महायज्ञस्तवापि भरतर्षभ ॥ १० ॥ एवमुक्तस्तु कर्णेन धार्तराष्ट्रो-
विशाम्पते । पुरोहितं समानाथ्य वचनञ्चेदमब्रवीत् ॥ ११ ॥ राज-
सूर्यं क्रतुश्रेष्ठं समाप्तवरदक्षिणम् । आहर त्वं मम कृते यथान्यायं
यथाक्रमम् ॥ १२ ॥ स एवमुक्तो नृपतिमुवाच हिजसत्तमः । न स
शक्यः क्रतुश्रेष्ठो जीवमाने युधिष्ठिरे ॥ १३ ॥ आहर्त्तुं कौरवश्रेष्ठ
कुले तव नृपोत्तमः । दीर्घायुर्जीवति च ते घृतराष्ट्रः पिता नृप
॥ १४ ॥ अतश्चापि विरुद्धस्ते क्रतुरेष नृपोत्तम । अस्ति त्वन्यमहत्
सत्वं राजसूर्यसमं प्रभो ॥ १५ ॥ तेन त्वं यज राजेन्द्र शृणु चेदं
वचो मम । य इमे पृथिवीपालाः करदास्तव पार्थिव ॥ १६ ॥
ते करान् संप्रयच्छन्तु सुवर्णञ्च कृताकृतम् । तेन ते क्रियतामद्य
लाङ्गलं नृपसत्तम ॥ १७ ॥ यज्ञवाटस्य ते भूमिः कृष्यतां तेन
भारत । तत्र यज्ञो नृपश्रेष्ठ प्रभूतान्नः सुसंस्कृतः ॥ १८ ॥ प्रव-
र्त्ततां यथान्यायं सर्वतो ह्यनिवारितः । एष ते वैष्णवो नाम यज्ञः
सत्पुरुषोचितः ॥ १९ ॥ एतेन नेष्टवान् कश्चिद्विद्वे विष्णुं पुरा-

तनम् । राजसूयं क्रतुश्रेष्ठं स्रद्धेत्येष महाक्रतुः ॥ २० ॥ अस्माकं
 रोचते चैव श्रेयश्च तत्र भारत । निर्विघ्नश्च भवत्येष सफला स्यात्
 स्पृहा तव ॥ २१ ॥ एवमुक्तास्तु तैर्विप्रैर्धातैराष्ट्रो महीपतिः ।
 कर्णञ्च सौवर्णञ्चैव भ्रातृश्वैवेदमब्रवीत् ॥ २२ ॥ रोचते मे वचः
 कृतस्त्वं ब्राह्मणानां न संशयः । रोचते यदि युष्माकं तस्मात्
 प्रब्रूत मा चिरम् ॥ २३ ॥ एवमुक्तास्तु ते सर्वे तथेत्यूचर्नराधिपम् ।
 सन्दिदेश ततो राजा व्यापारस्थान् यथाक्रमम् ॥ २४ ॥ हलस्य
 करणे चापि व्यादिष्टाः सर्वशिल्पिनः । यथोक्तञ्च नृपश्रेष्ठ कृतं
 सर्वं यथाक्रमम् ॥ २५ ॥

इति आरण्यपर्वणि षोडश्यात्पर्वणि दुय्योधनयज्ञारम्भे

चतुःपञ्चाशदधिकद्विंशतोऽध्यायः ॥ २५४ ॥

वैशम्पायन उवाच । ततस्तु शिल्पिनः सर्वे अमात्यप्रवराश्च
 ये । विदुरश्च महाप्राज्ञो धार्तराष्ट्रे न्यवेदयत् ॥ १ ॥ सज्जं
 क्रतुवरं राजन् कालप्राप्तञ्च भारत । सौवर्णञ्च कृतं सर्वं लाङ्गलञ्च
 महाधनम् ॥ २ ॥ एतच्छ्रुत्वा नृपश्रेष्ठो धार्तराष्ट्रो विशाम्पते ।
 आज्ञापयामास नृपः क्रतुराजप्रवर्त्तनम् ॥ ३ ॥ ततः प्रववृते यज्ञः
 प्रभूतान्नः सुसंस्कृतः । दीक्षितश्चापि गान्धारिर्यथाशास्त्रं यथा-
 क्रमम् ॥ ४ ॥ प्रहृष्टो घृतराष्ट्रश्च विदुरश्च महायथाः । भीष्मो
 द्रोणः कृपः कर्णो गान्धारी च यशस्विनी ॥ ५ ॥ निमन्त्रणार्थं
 दूतांश्च प्रेषयामास शीघ्रगान् । पार्थिवानाञ्च राजेन्द्र ब्राह्मणानां
 तथैव च ॥ ६ ॥ ते प्रयाता यथोद्दिष्टा दूतास्त्वारितवाहनाः । तत्र
 कञ्चित् प्रयातन्तु दूतं दुःशासनोऽब्रवीत् ॥ ७ ॥ गच्छु द्वैतवनं
 शीघ्रं पाण्डवान् पापपूरुषान् । निमन्त्रय यथान्यायं विप्रांस्तस्मिन्
 वने तथा ॥ ८ ॥ स गत्वा पाण्डवान् सर्वानुवाचाभिप्रणम्य च ।

दुर्योधनो महाराज यजते नृपसत्तमः ॥९॥ स्ववीर्याञ्जितमथौघ-
 मवाप्य कुरुसत्तमः । तत्र गच्छन्ति राजानो ब्राह्मणाश्च ततस्ततः
 ॥ १० ॥ अहन्तु प्रेषितो राजन् कौरवेण महात्मना । आमन्त्रयति
 वो राजा धार्तराष्ट्रो जनेश्वरः ॥ ११ ॥ मनोऽभिलषितं राक्षस्तं
 क्रतुं द्रष्टुमर्हथ । ततो युधिष्ठिरो राजा तच्छ्रुत्वा दूतभाषितम्
 ॥ १२ ॥ अब्रवीन्नुपशादूर्लो दिष्ट्या राजा सुयोधनः । यजते
 क्रतुमुख्येन पूर्वेषां कीर्त्तिवर्द्धनः ॥ १३ ॥ वयमप्युपयास्यामो न
 विदानीं कथञ्चन । समयः प्रतिपालो नो यावद्वर्षं त्रयोदशम् ॥ १४ ॥
 श्रुत्वैतद्धर्मराजस्य भीमो वचनमब्रवीत् । तदा तु नृपतिर्गन्तां
 धर्मराजो युधिष्ठिरः ॥ १५ ॥ अस्त्रशस्त्रप्रदौष्टेऽग्नौ यदा तं
 पातयिष्यति । वर्षात्रयोदशादूर्द्ध्वं रणसत्रे नराधिपः ॥ १६ ॥
 यदा क्रोधहविर्मोक्ता धार्तराष्ट्रेषु पाण्डवः । आगन्ताहं तदा-
 स्मीति वाचस्ते स सुयोधनः ॥ १७ ॥ शेषास्तु पाण्डवा राज-
 न्नैवोचुः किञ्चिदप्रियम् । दूताश्चापि यथावृत्तं धार्तराष्ट्रे न्यवे-
 दयत् ॥ १८ ॥ अथाजग्मुर्नरश्चेष्टा नानाजनपदेश्वराः । ब्राह्म-
 णाश्च महाभागा धार्तराष्ट्रपुरं प्रति ॥ १९ ॥ ते त्वर्चिता यथा-
 शास्त्रं यथाविधिं यथाक्रमम् । मुदा परमया युक्ताः प्रीताश्चापि
 नरेश्वराः ॥ २० ॥ घृतराष्ट्रोऽपि राजेन्द्रः संवृतः सर्वकौरवैः ।
 हर्षेण महता युक्तो विदुरं प्रत्यभाषत ॥ २१ ॥ यथा सुखी जनः
 सर्वः क्षतः स्यादन्नसंयुतः । तुष्येच्च यज्ञसदने तथा क्षिप्रं विधी-
 यताम् ॥ २२ ॥ विदुरस्तु तदाज्ञाय सर्ववर्णानरिन्दम । यथा
 प्रमाणतो विद्वान् पूजयामास धर्मवित् ॥ २३ ॥ भक्ष्यपेयान्नपानेन
 मात्यैश्चापि सुगन्धिभिः । वासोभिर्विविधैश्चैव योजयामास हृष्ट-
 वत् ॥ २४ ॥ कृत्वा ह्यावसथान् वीरो यथाशास्त्रं यथाक्रमम् ।
 सान्त्वयित्वा च राजेन्द्रो दत्त्वा च विविधं वसु ॥ २५ ॥ विसर्ज्या-
 मास नृपान् ब्राह्मणांश्च सहस्रशः । विसृज्य च नृपान् सर्वान्

भ्रातृभिः परिवारितः । विवेश हास्तिनपुरं सहितः कर्ष-
सौबलैः ॥ २६ ॥

इति आरण्यपर्वणि षोडश्यात्पर्वणि दुर्योधनयज्ञसमाप्तौ
पञ्चपञ्चाशदधिकद्विंशतोऽध्यायः ॥ २५५ ॥

वैशम्पायन उवाच । प्रविशन्तं महाराज सूतास्तुष्टुवुरच्य-
तम् । जनाश्चापि महेश्वासं तुष्टुवूराजसत्तमम् ॥ १ ॥ लाजै-
श्चन्दनचूर्णैश्च विकीर्य्य च जनास्ततः । जर्चादृष्ट्या नृपाविघ्नः समा-
प्तोऽयं क्रतुस्तव ॥ २ ॥ अपरे त्वब्रुवंस्तत्र वातिकास्तं महौपतिम् ।
युधिष्ठिरस्य यज्ञेन न समो ह्येष ते क्रतुः ॥ ३ ॥ नैव तस्य क्रतो-
रेष कलामर्हति षोडशीम् । एवं तत्राब्रुवन् केचिहातिकास्तं
जनेश्वरम् ॥ ४ ॥ सुहृदस्त्वब्रुवंस्तत्र अतिसर्वानयं क्रतुः । ययाति-
र्नृषश्चापि मान्धाता भरतस्तथा ॥ ५ ॥ क्रतुमेनं समाहृत्य पूताः
सर्वे दिवं गताः । एता वाचः शुभाः शृण्वन् सुहृदां भरतर्षभ
॥ ६ ॥ प्रविवेश पुरं हृष्टः स्ववेश्म च नराधिपः । अभिवाद्य ततः
पादौ मातापित्रोर्विशाम्यते ॥ ७ ॥ भीष्मद्रोणकृपादीनां विदुरस्य
च धीमतः । अभिवादितः कनीयोभिर्भ्रातृभिर्भ्रातृनन्दनः ॥ ८ ॥
निप्रसादासने मुख्ये भ्रातृभिः परिवारितः । तमुत्थाय महाराज
सूतपुत्रोऽब्रवीद्वचः ॥ ९ ॥ दिष्ट्या ते भरतश्रेष्ठ समाप्तोऽयं महा-
क्रतुः । हृतेषु युधि पार्थेषु राजसूये तथा त्वया ॥ १० ॥ आहृते-
ऽहं नरश्रेष्ठ त्वां सभाजयिता पुनः । तमब्रवीन्महाराजो धार्तरा-
ष्ट्रो महायथाः ॥ ११ ॥ सत्यमेतत्त्वयोक्तं हि पाण्डवेषु दुरा-
त्मसु । निहृतेषु नरश्रेष्ठ प्राप्ते चापि महाक्रतौ ॥ १२ ॥ राज-
सूये पुनर्वीर त्वमेवं वर्द्धयिष्यसि । एवमुक्त्वा महाराज कर्षमाश्लिष्य
भारतः ॥ १३ ॥ राजसूयं क्रतुश्रेष्ठं चिन्तयामास कौरव

सोऽब्रवीत् कौरवांश्चापि पाश्र्वं स्थान् पसत्तमः ॥ १४ ॥ कदा नु तं
 क्रतुवरं राजसूर्यं महाधनम् । निहत्य पाण्डवान् सर्वानाहरि-
 ष्यमि कौरवाः ॥ १५ ॥ तमब्रवीत्तदा कर्णः शृणु मे राजकुञ्जर ।
 पादौ न घावये तावद्यावन्न निहतोऽर्जनः ॥ १६ ॥ कीलालजं
 न खाद्वेद्यं चरिष्ये चासुरव्रतम् । नास्तीति नैव वक्ष्यामि याचितो
 येन केनचित् ॥ १७ ॥ अथोत्क्रुष्टं महेष्वासाैर्धार्तराष्ट्रैर्महारथैः ।
 प्रतिज्ञाते फाल्गुनस्य वधे कर्णेन संयुगे ॥ १८ ॥ विजितांश्चाप्य-
 मन्यन्त पाण्डवान्मृतराष्ट्रजाः । दुष्योधनोऽपि राजेन्द्रो विसृज्य
 नरपुङ्गवान् ॥ १९ ॥ प्रविवेश गृहं श्रीमान् यथा चैत्ररथं प्रभुः ।
 तेऽपि सर्वे महेष्वासा जग्मुर्वैश्रानि भारत ॥ २० ॥ पाण्डवाश्च
 महेष्वासा दूतवाक्यप्रचोदिताः । चिन्तयन्तस्तमेवार्थं नालभन्त
 सुखं क्वचित् ॥ २१ ॥ भूयश्च चारै राजेन्द्र प्रवृत्तिरूपपादिता ।
 प्रतिज्ञा सूतपुत्रस्य विजयस्य वधं प्रति ॥ २२ ॥ एतच्छ्रुत्वा धर्म-
 सुतः समुद्विग्नो नराधिप । अभेद्यकवचं मत्वा कर्णमद्भुतविक्रमम्
 ॥ २३ ॥ अनुस्मरंश्च संक्षेपान्नशान्तिमुपयाति सः । तस्य चिन्ता-
 परीतस्य बुद्धिर्जज्ञे महात्मनः ॥ २४ ॥ वज्रव्यालमृगाकीर्णं त्यक्तं
 द्वैतवनं वनम् । धार्तराष्ट्रोऽपि नृपतिः प्रशशास वसुन्धराम् ॥ २५ ॥
 भ्रातृभिः सहितो वीरैर्भीष्मद्रोणकृपैस्तथा । सङ्गम्य सूतपुत्रेण
 कर्णेनाहवशोभिना ॥ २६ ॥ दुष्योधनः प्रिये नित्यं वर्त्तमानो मही-
 भृताम् । पूजयामास विप्रेन्द्रान् क्रतुभिर्भूरिदक्षिणैः ॥ २७ ॥
 भ्रातृणाञ्च प्रियं राजन् स चकार परन्तपः । निश्चित्य मनसा वीरो
 दत्तभुक्तफलं धनम् ॥ २८ ॥

इति आरण्यपर्वणि घोषयात्रापर्वणि युधिष्ठिरचिन्तायां
 षट्पञ्चाशदधिकद्विंशतोऽध्यायः । समाप्तञ्च घोषयात्रापर्व ॥ २५६ ॥

अथ मृगस्वप्नोद्भवपर्व ।

जनमेजय उवाच । दुर्योधनं मोक्षयित्वा पाण्डुपुत्रा महा-
बलाः । किमकार्षुर्वने तस्मिंस्तन्नमाख्यातुमर्हसि ॥ १ ॥

वैशम्पायन उवाच । ततः शयानं कौन्तेयं रात्रौ द्वैतवने
मृगाः । स्वप्नान्ते दर्शयामासुर्वाष्पकण्ठा युधिष्ठिरम् ॥ २ ॥ ता-
नब्रवीत् स राजेन्द्रो वेपमानान् कृताञ्जलीन् । ब्रूत यद्वक्तुकामाः
स्थः के भवन्तः किमिष्यते ॥ ३ ॥ एवमुक्ताः पाण्डवेन कौन्तेयेन
यशस्विना । प्रत्यब्रुवन्मृगास्तत्र हतशेषा युधिष्ठिरम् ॥ ४ ॥ वयं
मृगा द्वैतवने हतशिष्टास्तु भारत । नोत्सीद्मि महाराज क्रियतां
वासपर्ययः ॥ ५ ॥ भवन्तो भ्रातरः शूराः सर्व एवास्त्रकोविदाः ।
कुलान्यल्पावशिष्टानि कृतवन्तो वनौकसाम् ॥ ६ ॥ वीजभूता
षयं केचिद्वशिष्टा महामते । विवर्द्धेमहि राजेन्द्र प्रासादात्ते
युधिष्ठिर ॥ ७ ॥ तान् वेपमानान् वितस्तान् वीजमात्रावशेषितान् ।
मृगान् दृष्ट्वा सुदुःखात्तो धर्मराजो युधिष्ठिरः ॥ ८ ॥ तांस्तथे-
त्यब्रवीद्राजा सर्वभूतहिते रतः । यथा भवन्तो ब्रुवते करिष्यामि
च तत्तथा ॥ ९ ॥ इत्येवं प्रतिबुद्धः स रात्रान्ते राजसत्तमः ।
अब्रवीत् सहितान् भ्रातॄन् दयापन्नो मृगान् प्रति ॥ १० ॥ उक्तो
रात्रौ मृगैरस्मिन् स्वप्नान्ते हतशेषितैः । तन्तुभूताः स भद्रान्ते दया-
नः क्रियतामिति ॥ ११ ॥ ते सत्यमाहुः कर्तव्या दयात्माभिर्बनौ-
कसाम् । साष्टमासं हि नो वर्षं यद्देवानुपयुञ्जमहे ॥ १२ ॥ पुन-
र्बहुमृगं रम्यं काम्यकं काननोत्तमम् । मरुभ्रूमेः शिरःस्थानं तृण-
विन्दुसरः प्रति ॥ १३ ॥ तत्रेमां वसतिं शिष्टां विहरन्तो रमेमहि ।
ततस्ते पाण्डवाः शीघ्रं प्रययुर्द्धर्मकोविदाः ॥ १४ ॥ ब्राह्मणैः
सहिता राजन् ये च तत्र सहोषिताः । इन्द्रसेनादिभिश्चैव प्रैष्यै-
रनुगतास्तदा ॥ १५ ॥ ते यात्रानुसृतैर्मागैः स्वन्नैः शुचिजला-

न्वितैः । ददृशुः काम्यकं पुण्यमाश्रमं तपसायुतम् ॥ १६ ॥ विवि-
शुस्ते स कौरव्या वृता विप्रर्षभैस्तदा । तदनं भरतश्रेष्ठाः स्वर्गं
सुकृतिनो यथा ॥ १७ ॥

इति आरण्यपर्वणि घोषयात्रापर्वणि युधिष्ठिरमृगस्वप्नदर्शने
सप्तपञ्चाशदधिकद्विंशतीऽध्यायः । समाप्तञ्च मृगस्वप्नोद्भवपर्व ॥ २५ ७

अथ ब्रीहिट्रौणिकपर्व ।

वैशम्पायन उवाच । वने निवसतां तेषां पाण्डवानां महा-
त्मनाम् । वर्षाण्येकादशतीयुः कृच्छ्रेण भरतर्षभ ॥ १ ॥ फल-
मूलाशनास्ते हि सुखार्हा सुखमुत्तमम् । प्राप्तकालमनुध्यान्तः
सेहिरे वरपुरुषाः ॥ २ ॥ युधिष्ठिरस्तु राजर्षिरात्मकर्मापराध-
जम् । चिन्तयन् स महाबाहूभ्रातृणां दुःखमुत्तमम् ॥ ३ ॥ न
सुष्वाप सुखं राजा हृदि शल्यैरिवापितैः । दौरात्ममनुपश्यंस्तत्
काले द्यूतोद्भवस्य हि ॥ ४ ॥ संस्मरन् पुरुषा वाचः सूतपुत्रस्य
पाण्डवः । निःश्वासपरमो दीनो विभ्रत् कोपविषं महत् ॥ ५ ॥
अर्जुनो यमजौ चोभौ द्रौपदी च यशस्विनी । स च भीमो महा-
तेजाः सर्वेषामुत्तमो बली ॥ ६ ॥ युधिष्ठिरमुदीचन्तः सेहदुःख-
मनुत्तमम् । अवशिष्टमल्पकालं मन्वानाः पुरुषर्षभाः ॥ ७ ॥ वपु-
रन्यद्विवाकार्षुरुक्त्वाहामर्षं चेष्टितैः । कस्यचित्त्वथ कालस्य व्यासः
सत्यवतीसुतः ॥ ८ ॥ आजगाम महायोगी पाण्डवानवलोककः ।
तमागतमभिप्रेक्ष्य कुन्तीपुत्रो युधिष्ठिरः ॥ ९ ॥ प्रत्युद्गम्य महा-
त्मानं प्रत्यगृह्णाद्यथाविधि । तमासीनमुपासीनः शुश्रूषुर्निचतेन्द्रियः
॥ १० ॥ तोषयन् प्रणिपातेन व्यासं पाण्डवनन्दनः । तानवेक्ष्य
कृशान् पौत्रान् वने वन्येन जीवतः ॥ ११ ॥ महर्षिरनुकम्पार्थ-

मब्रवीद्वाष्पगद्गदम् । युधिष्ठिर महाबाहो ऋणु धर्मभृताम्बर
 ॥ १२ ॥ नातप्ततपसो लोके प्राप्नुवन्ति महत् सुखम् । सुखदुःखे
 हि पुरुषः पर्यायेणोपसेवते ॥ १३ ॥ न ह्यनन्तं सुखं कश्चित्
 प्राप्नोति पुरुषप्रभ । प्रज्ञावांस्त्वेव पुरुषः संयुक्तः परया धिया
 ॥ १४ ॥ उदयास्तमनज्ञो हि न हृष्यति न शोचति । सुखमाप-
 तितं सेवेद्दुःखमापतितं सहेत् ॥ १५ ॥ कालप्राप्तमुपासीत शस्या-
 नामिव कर्षकः । तपसो हि परं नास्ति तपसा विन्दते महत् ॥ १६ ॥
 नासाध्यं तपसः किञ्चिदिति बुध्यस्व भारत । सत्यमार्ज्जवमक्रोधः
 संविभागो दमः शमः ॥ १७ ॥ अनसूया विहिंसा च शौचमिन्द्रिय-
 संयमः । पावनानि महाराज नराणां पुण्यकर्मणाम् ॥ १८ ॥
 अधर्मरुचयो मूढास्तिर्यग्गतिपरायणाः कृच्छ्रयोनिमनुप्राप्ता
 न सुखं विन्दते जनाः ॥ १९ ॥ इह यत् क्रियते कर्म तत्परलोप-
 भुज्यते । तस्माच्छरीरं युञ्जीत तपसा नियमेन च ॥ २० ॥ यथा-
 शक्ति प्रयच्छेत संपूज्याभिप्रणम्य च । काले प्राप्ते च हृष्टात्मा
 राजन् विगतमत्सरः ॥ २१ ॥ सत्यवाही लभेतायुरनायासमथा-
 र्जवम् । अक्रोधनोऽनसूयश्च निर्वृत्तिं लभते पराम् ॥ २२ ॥ दान्तः
 शमपरः शश्वत् परिक्लेशं न विन्दति । न च तप्यति दान्तात्मा
 दृष्ट्वा परगतां श्रियम् ॥ २३ ॥ संविभक्ता च दाता च भोगवान्
 सुखवान्तरः । भवत्यहिंसकश्चैव परमारोग्यमश्नुते ॥ २४ ॥ मान्य-
 मानयिता जन्म कुले महति विन्दति । व्यसनैर्न तु संयोगं प्राप्नोति
 विजितेन्द्रियः ॥ २५ ॥ शुभानुशयबुद्धिर्हि संयुक्तः कालधर्मणा ।
 प्रादुर्भवति तद्योगात् कल्याणमतिरेव सः ॥ २६ ॥

युधिष्ठिर उवाच । भगवन्दानधर्माणां तपसो वा महासुने ।
 किं स्वहृद्गुणं प्रेत्य किं वा दुष्करमुच्यते ॥ २७ ॥

व्यास उवाच । दानान्न दुष्करं तात पृथिव्यामस्ति किञ्चन ।
 अर्थं च महती तृष्णा स च दुःखिन लभ्यते ॥ २८ ॥ परित्यज्यं

प्रियान् प्राणान् धनार्थं हि महामते । प्रविशन्ति नरा धीराः
 समुद्रमटवीन्तथा ॥२९॥ कृषिगोरक्षमित्येके प्रतिपद्यन्ति मानवाः ।
 पुरुषाः प्रेष्यतामेकेनिर्गच्छन्ति धनार्थिनः ॥ ३० ॥ तस्मादुःखा-
 र्जितस्यैव परित्यागः सुदुष्करः । न दुष्करतरं दानात्तस्माद्दानं मतं
 मम ॥ ३१ ॥ विशेषस्त्वत्र विज्ञेयो न्यायेनोपार्जितं धनम् । पात्रे
 काले च देशे च साधुभ्यः प्रतिपादयेत् ॥ ३२ ॥ अन्यायात् समु-
 पात्तेन दानधर्मो धनेन यः । क्रियते न स कर्तारं त्रायते महतो
 भयात् ॥ ३३ ॥ पात्रे दानं स्वल्पमपि काले दत्तं युधिष्ठिर ।
 मनसा हि विभुद्धेन प्रेत्यानन्तफलं स्मृतम् ॥ ३४ ॥ अत्राप्युदा-
 हरन्तीममितिहासं पुरातनम् । ब्रौहिद्रोणपरित्यागात् यत् फलं
 प्राप मुद्गलः ॥ ३५ ॥

इति आरण्यपर्वणि ब्रौहिद्रौणिकाख्यानपर्वणि दानकथने
 अष्टपञ्चाशदधिकद्विंशतोऽध्यायः ॥ २५८ ॥

युधिष्ठिर उवाच । ब्रौहिद्रोणः परित्यक्तः कथं तेन महा-
 त्मना । कस्मै दत्तश्च भगवन् विधिना केन चात्य मे ॥ १ ॥ प्रत्यक्ष-
 धर्मा भगवान् यस्य तुष्टो हि कर्मभिः । सफलं तस्य जन्माहं मन्ये
 सद्धर्मचारिणः ॥ २ ॥

व्यास उवाच । शिलोज्ज्वलतिर्धर्मात्मा मुद्गलः संयतेन्द्रियः ।
 आसीद्राजन् कुरुक्षेत्रे सत्यवागनसूयकः ॥ ३ ॥ अतिथिव्रती
 क्रियावांश्च कापोतीं वृत्तिमास्थितः । सत्रमिष्टीकृतं नाम समु-
 पास्ते महातपाः ॥ ४ ॥ सपुत्रदारो हि मुनिः पक्षाहारो वभूव
 ह । कपोतवृत्तगा पक्षेण ब्रौहिद्रोणमुपार्जयत् ॥ ५ ॥ दर्शञ्च
 पौर्यामासञ्च कुर्वन् विगतमत्सरः । देवतातिथिशेषेण कुरुते देह-
 यापनम् ॥ ६ ॥ तस्येन्द्रः सहितो देवैः साक्षात्त्रिभुवनेश्वरः ।

प्रत्यग्रह्णन्महाराज भागं पर्वणि पर्वणि ॥ ७ ॥ स पर्वकालं कृत्वा
 तु मुनिवृत्तग्रा समन्वितः । अतिथिभ्यो ददावन्नं प्रहृष्टेनान्तरा-
 त्मना ॥ ८ ॥ व्रीहिद्रोणस्य तद्व्रस्य ददतोऽन्नं महात्मनः । शिष्टं
 मात्सर्यहीनस्य वर्द्धत्यतिथिदर्शनात् ॥ ९ ॥ तच्छतान्यपि भुञ्जन्ति
 ब्राह्मणानां मनीषिणाम् । मुनेस्त्यागविशुद्ध्या तु तदन्नं वृद्धि-
 मच्छति ॥ १० ॥ तन्तु शुश्राव धर्मिष्ठं मुद्गलं शंसितव्रतम् ।
 दुर्वासा नृप दिग्वासास्तमथाभ्याजगाम ह ॥ ११ ॥ विभ्रञ्चानियतं
 वैशमुन्मत्त इव पाण्डव । विकचः परुषा वाचो व्याहरन् विविधा
 मुनिः ॥ १२ ॥ अभिगम्याथ तं विप्रमुवाच मुनिसत्तमः । अन्ना-
 र्थिनमनुप्राप्तं विद्धि मां हिजसत्तम ॥ १३ ॥ स्वागतन्तेऽस्त्विति
 मुनिं मुद्गलः प्रत्यभाषत । पादमाचमनीयञ्च प्रतिपाद्यान्नमुत्तमम्
 ॥ १४ ॥ प्रादात् स तापसायान्नं क्षुधितायातिथिव्रती । उन्म-
 त्ताय परां श्रद्धामास्थाय स घृतव्रतः ॥ १५ ॥ ततस्तदन्नं रसवत्
 स एव क्षुधयान्वितः । बुभुजे कृत्स्नमुन्मत्तः प्रादात्तस्मै च मुद्गलः
 ॥ १६ ॥ भुक्त्वा चान्नं ततः सर्वमुच्छिष्टेनात्मनस्ततः । अथाङ्गं
 लिलिपेऽन्नानि यथागतमगाच्च सः ॥ १७ ॥ एवं द्वितीये संप्राप्ते
 यथाकाले मनीषिणः । आगम्य बुभुजे सर्वमन्नमुच्छोपजीविनः
 ॥ १८ ॥ निराहारस्तु स मुनिरुच्छं मार्गयते पुनः । न चैनं
 विक्रियां नेतुमशकन्मुद्गलं क्षुधा ॥ १९ ॥ न क्रोधो न च मात्सर्यं
 नावमानो न सम्भ्रमः । सपुत्रदारमुच्छन्तमाविवेश हिजोत्तमम्
 ॥ २० ॥ तथा तमुच्छधर्माणं दुर्वासा मुनिसत्तमम् । उपतस्थे
 यथा कालं षट्कृत्वः कृतनिश्चयः ॥ २१ ॥ न चास्य मनसः किञ्चि-
 द्विकारं दृष्ट्ये मुनिः । शुद्धसत्त्वस्य शुद्धं स दृष्ट्ये निर्मलं मनः
 ॥ २२ ॥ तमुवाच ततः प्रीतः स मुनिमुद्गलं ततः । तत्समो नास्ति
 लोकेऽस्मिन् दाता मात्सर्यवर्जितः ॥ २३ ॥ क्षुद्धर्मसंज्ञां प्रणुदत्या-
 दत्ते धैर्यमेव च । रसानुसारिणी जिह्वा कर्षत्येव रसान् प्रति

॥ २४ ॥ आहारप्रभवाः प्राणा मनोदुर्निग्रहञ्चलम् । मनसुश्चेन्द्रि-
याणाञ्चाप्यैकाग्रं निश्चितं तपः ॥ २५ ॥ अमेणोपार्जितं त्यक्तुं
दुःखं शुद्धेन चेतसा । सत्सर्वं भवता साधो यथावदुपपादितम् ॥ २६ ॥
प्रीताः स्तोऽनुग्रहीताश्च समेत्य भवता सह । इन्द्रियाभिजयो धैर्यं
संविभागो दमः शमः ॥ २७ ॥ दया सत्यञ्च धर्मश्च त्वयि सर्वं
प्रतिष्ठितम् । जितास्ते कर्मभिलोकाः प्राप्तोऽसि परमाङ्गतिम् ॥ २८ ॥
अहो दानं विघुष्टन्ते सुमहत् स्वर्गवासिभिः । सशरीरो भवान्
गन्ता स्वर्गं सुचरितव्रत ॥ २९ ॥ इत्येवं वदतस्तस्य तदा दुर्वाससो
मुनेः । देवदूतो विमानेन मुद्गलं प्रत्युपस्थितः ॥ ३० ॥ हंससारस-
युक्तेन किङ्किणीजालमालिना । कामगेन विचित्रेण दिव्यगन्ध-
वता तथा ॥ ३१ ॥ उवाच चैनं विप्रर्षिं विमानं कर्मभिर्जितम् ।
समुपारोह संसिद्धिं प्राप्तोऽसि परमां मुने ॥ ३२ ॥ तमेवंवादिन-
मृषिर्देवदूतमुवाच ह । इच्छामि भवता प्रोक्तान् गुणान् स्वर्ग-
निवासिनाम् ॥ ३३ ॥ के गुणास्तत्र वसतां किं तपः कश्च निश्चयः ।
स्वर्गं तत्र सुखं किञ्च दोषो वा देवदूतक ॥ ३४ ॥ सतां सप्तपदं
मित्रमाङ्गः सन्तः कुलोचिताः । मित्रताञ्च पुरस्कृत्य पृच्छामि
त्वामहं विभो ॥ ३५ ॥ यदत्र तर्ह्यं पश्यञ्च तदुब्रवीच्चविचारयन् ।
श्रुत्वा तथा करिष्यामि व्यवसायं गिरा तव ॥ ३६ ॥

इति आरण्यपर्वणि ब्रौहिद्रोणिकाख्यानपर्वणि स्वर्गगुणप्रश्ने
एकोनषष्ट्यधिकद्विंशतोऽध्यायः ॥ २५९ ॥

देवदूत उवाच । महर्षे आर्यबुद्धिस्त्वं यः स्वर्गसुखमुत्तमम् ।
संप्राप्तं वद्मन्तव्यं विमृष्यस्यबुधो यथा ॥ १ ॥ उपरिष्ठाञ्च
स्वर्लोको योऽयं स्वरिति संज्ञितः । ऊर्ध्वगः सत्पथः शश्वद्देवयान-
चरो मुने ॥ २ ॥ नातप्ततपसः पुंसो नामहायज्ञयाजिनः । ना-

नृता नास्तिकाश्चैव तत्र गच्छन्ति मुद्गल ॥ ३ ॥ धर्मात्मानो जिता-
 त्मानः शान्ता दान्ता विमत्सराः । दानधर्मरताः पुंसः सुराश्चा-
 हवलक्षणाः ॥ ४ ॥ तत्र गच्छन्ति धर्माग्रं कृत्वा शमद्मात्मकम् ।
 लोकान् पुण्यकृतान् ब्रह्मन् सद्भिराचरितान्मृभिः ॥ ५ ॥ देवाः
 साध्यास्तथा विश्वे तथैव च महर्षय । यामा धामाश्च मोद्गत्य
 गन्धर्वाप्सरसस्तथा ॥ ६ ॥ एषां देवनिकायानां पृथक् पृथगने-
 कशः । भास्वन्तः कामसम्पन्ना लोकास्तेजोमयाः शुभाः ॥ ७ ॥
 त्रयस्त्रिंशत्सहस्राणि योजनानि हिरण्ययः । मेरुः पर्वतराज-
 यत्र देवोद्यानानि मुद्गलः ॥ ८ ॥ नन्दनादौनि पुण्यानि विहाराः
 पुण्यकर्मणाम् । न क्षुत्पिपासे न ग्लानिर्नशीतोष्णो भयं तथा ॥ ९ ॥
 बीभत्समशुभं वापि तत्र किञ्चिन्न विद्यते । मनोज्ञाः सर्वतो गन्धाः
 सुखस्पर्शाश्च सर्वशः ॥ १० ॥ शब्दाः श्रुतिमनोग्राह्याः सर्वतस्तत्र
 वै मुने । न शोको न जरा तत्र नायासपरिदेवने ॥ ११ ॥ ईदृशः
 स मुने लोकः स्वकर्मफलहेतुकः । सुकृतैस्तत्र पुरुषाः सम्भवन्त्या-
 त्मकर्मभिः ॥ १२ ॥ तैजसानि शरीराणि भवन्त्यत्रोपपद्यताम् ।
 कर्मजान्येव मोद्गत्य न माहृपितृजान्युत ॥ १३ ॥ न संस्वेदो न
 दौर्गन्धं पुरीषं मूत्रमेव च । तेषां न च रजो वस्त्रं वाधते तत्र
 वै मुने ॥ १४ ॥ न श्लायन्ति स्रजस्तेषां दिव्यगन्धा मनोरमाः ।
 संयुज्यन्ते विमानैश्च ब्रह्मन्नेवंविधैश्च ते ॥ १५ ॥ ईर्ष्याशोकक्लमा-
 पेता मोहमात्सर्यवर्जिताः । सुखं स्वर्गजितस्तत्र वर्तयन्ते महा-
 मुने ॥ १६ ॥ तेषां तथाविधानान्तु लोकानां मुनिपुङ्गव । उप-
 र्युपरि लोकस्य लोका दिव्यगुणान्विताः ॥ १७ ॥ पुरस्ताद्-
 ब्राह्मणास्तत्र लोकास्तेजोमयाः शुभाः । यत्र यान्त्यृषयो ब्रह्मन्
 पूताः स्वैः कर्मभिः शुभैः ॥ १८ ॥ ऋषवो नाम तत्रान्ये देवाना-
 मपि देवताः । तेषां लोकाः परतरे यान् यजन्तीह देवताः ॥ १९ ॥
 स्वयम्भवास्ते भास्वन्तो लोकाः कामदुधाः परे । न तेषां स्त्री-

कृतस्तापो न लोकैश्वर्यमत्सरः ॥ २० ॥ न वर्त्तयन्त्याहृतिभिस्ते
 नाप्यमृतभोजनाः । तथा दिव्यशरीरास्ते न च विग्रहमूर्त्तयः ॥ २१ ॥
 न सुखं सुखकामास्ते देवदेवाः सनातनाः । न कल्पपरिवर्त्तेषु
 परिवर्त्तन्ति ते तथा ॥ २२ ॥ जरा मृत्युः कुतस्तेषां हर्षः प्रीतिः
 सुखं न च । न दुःखं न सुखञ्चापि रागद्वेषौ कुतो मुने
 ॥ २३ ॥ देवानामपि मौढल्यं काङ्क्षिता गा गतिः परा । दुष्प्रापा
 परमा सिद्धिरगम्या कामगोचरैः ॥ २४ ॥ त्रयस्त्रिंशद्दिमे देवा
 येषां लोका मनीषिभिः । गम्यन्ते नियमैः श्रेष्ठैर्दानैर्वा विधि-
 पूर्वकैः ॥ २५ ॥ सेयं दानकृता व्युष्टिरनुप्राप्ता सुखं त्वया । तां
 भुङ्क्ष्व सुकृतैर्लब्धां तपसा द्योतितप्रभः ॥ २६ ॥ एतत् स्वर्गसुखं
 विप्र लोका नानाविधास्तथा । गुणाः स्वर्गस्य प्रोक्तास्ते दोषा-
 नपि निबोध मे ॥ २७ ॥ कृतस्य कर्मणस्तत्र भुज्यते यत् फलं
 दिवि । न चान्यत् क्रियते कर्म मूलच्छेदेन भुज्यते ॥ २८ ॥
 सोऽत्र दोषो मम मतस्तस्यान्ते पतनञ्च यत् । सुखव्याप्तमनस्कानां
 पतनं यच्च मुद्गल ॥ २९ ॥ असन्तोषः परीतापो दृष्ट्वा दीप्ततराः
 श्रियः । यद्भवत्यवरे स्थाने स्थितानां तत् सुदुष्करम् ॥ ३० ॥
 संज्ञा मोहश्च पततां रजसा च प्रधर्षणम् । प्रक्षानेषु च माल्येषु
 ततः पिपतिषोर्भयम् ॥ ३१ ॥ आब्रह्मभवनादिते दोषा मौढल्य
 दारुणाः । नाकलोके तुकृतिनां गुणास्त्वयुतशो नृणाम् ॥ ३२ ॥
 अयं त्वन्यो गुणः श्रेष्ठश्चुप्रतानां स्वर्गतो मुने । शुभानुशययोगिन
 मनुष्येषूपजायते ॥ ३३ ॥ तत्रापि स महाभागः सुखभागभिजायते ।
 न चेत्सम्बुध्यते तत्र गच्छत्यधमतां ततः ॥ ३४ ॥ इह यत् क्रियते
 कर्म तत्परतोपभुज्यते । कर्मभूमिरियं ब्रह्मन् फलभूमिरसौ मता
 ॥ ३५ ॥ एतत्ते सर्वमाख्यातं यन्मां पृच्छसि मुद्गल । तवानु-
 कम्पया साधो साधु गच्छाम मा चिरम् ॥ ३६ ॥

व्यास उवाच । एतच्छ्रुत्वा तु मौढल्यी वाक्यं विममृषे धिया ।

विमृष्य च मुनिश्रेष्ठो देवदूतमुवाच ह ॥ ३७ ॥ देवदूत नमस्तेऽस्तु
गच्छ तात यथासुखम् । महादोषेण मे कार्यं न स्वर्गेण सुखिन वा
॥३८॥ पतनान्ते महद्दुःखं परितापः सुदासुणः । स्वर्गभाजश्चरन्तीह
तस्मात् स्वर्गं न कामये ॥ ३९ ॥ यत्र गत्वा न शोचन्ति न व्यथन्ति
चलन्ति च । तदहं स्थानमत्यन्तं मार्गयिष्यामि केवलम् ॥ ४० ॥

मुद्गल उवाच । महान्तस्तु अमी दोषास्त्वया स्वर्गस्य कीर्तिताः ।
निर्दोष एव यस्त्वन्यो लोकं तं प्रवदस्व मे ॥ ४१ ॥

देवदूत उवाच । ब्रह्मणः सहनादूर्ध्वं तद्विष्णोः परमं पदम् ।
शुद्धं सनातनं ज्योतिः परं ब्रह्मेति यं विदुः ॥ ४२ ॥ न तत्र विप्र
गच्छन्ति पुरुषा विषयात्मकाः । दम्भलोभमहाक्रोधमहद्रीहै-
रभिद्रुताः ॥ ४३ ॥ निर्ममा निरहङ्कारा निर्हन्धाः संयतेन्द्रियाः ।
ध्यानयोगपराश्चैव तत्र गच्छन्ति मानवाः ॥ ४४ ॥ इत्युक्तः स
मुनिर्वाक्यं देवदूतं विसृज्य तम् । शिलोञ्छ्वत्तिर्धर्मात्मा शम-
मातिष्ठदुत्तमम् ॥ ४५ ॥ तुल्यनिन्दास्तुतिर्भूत्वा समलोष्टाश्लकाञ्चनः ।
ज्ञानयोगेन शुद्धेन ध्याननित्यो बभूव ह ॥ ४६ ॥ ध्यानयोगाद्वलं
लब्ध्वा प्राप्य बुद्धिमनुत्तमाम् । जगाम शाश्वतीं सिद्धिं परां निर्वाण-
लक्षणाम् ॥ ४७ ॥ तस्मात्त्वमपि कौन्तेय न शोकं कर्तुमर्हसि ।
राज्यात् स्फीतात् परिभ्रष्टस्तपसा तद्वाप्स्यसि ॥ ४८ ॥ सुख-
स्थानन्तरं दुःखं दुःखस्थानन्तरं सुखम् । पर्यायेणोपसर्पन्ते नरं
नेमिमरा इव ॥ ४९ ॥ पितृपैतामहं राज्यं प्राप्स्यस्यमितविक्रम ।
वर्षात्त्रयोदशादूर्ध्वं व्येतु ते मानसो ज्वरः ॥ ५० ॥

वैशम्पायन उवाच । एवमुक्त्वा स भगवान् व्यासः पाण्डव-
नन्दनम् । जगाम तपसे धीमान् पुनरेवाश्रमं प्रति ॥ ५१ ॥

इति आरण्यपर्वणि ब्रीहिट्रोणिकाख्यानपर्वणि मुद्गल-

ज्ञानप्राप्तौ षष्ट्यधिकद्विंशतोऽध्यायः ॥ २६० ॥

समाप्तञ्च ब्रीहिट्रोणिकाख्यानपर्व ।

अथ द्रौपदीहरणपर्व ।

जनमेजय उवाच । वसत्स्वेवं वने तेषु पाण्डवेषु महात्मसु ।
रममाणेषु चित्राभिः कथाभिर्मुनिभिः सह ॥ १ ॥ सूर्यदत्ताक्षया-
न्नेन कृष्णाया भोजनावधि । ब्राह्मणांस्तर्यमाणेषु ये चान्नार्थ-
मुपागताः ॥ २ ॥ आरण्यानां मृगाणाञ्च मांसैर्नानाविधैरपि ।
धार्तराष्ट्रा दुरात्मानः सर्वे दुर्योधनादयः ॥ ३ ॥ कथं तेष्वनु-
वर्तन्त पापाचारा महामुने । दुःशासनस्य कर्णस्य शकुनेश्च मते
स्थिताः । एतदाचक्षु भगवन् वैशम्पायन पृच्छतः ॥ ४ ॥

वैशम्पायन उवाच । श्रुत्वा तेषां तथा वृत्तिं नगरे वसता-
मिव । दुर्योधनो महाराज तेषु पापमरोचयत् । तथा तैर्निकृति-
प्रज्ञैः कर्णदुःशासनादिभिः ॥ ५ ॥ नानोपायैरघं तेषु चिन्तयत्सु
दुरात्मसु । अभ्यागच्छत् स धर्मात्मा तपस्वी सुमहायथाः ॥ ६ ॥
शिष्यायुतसमोपेतो दुर्वासा नाम कामतः । तमागतमभिप्रेक्ष्य
मुनिं परमकोपनम् ॥ ७ ॥ दुर्योधनो विनीतात्मा प्रश्रयेण दमेन
च । सहितो भ्रातृभिः श्रीमानातिथ्येन न्यमन्त्ययत् ॥ ८ ॥ विधि-
वत् पूजयामास स्वयं किङ्करवत् स्थितः । अहानि कतिचित्तत्र
तस्थौ स मुनिसत्तमः ॥ ९ ॥ तच्च पर्यचरद्वाजा दिवारात्रमत-
न्द्रितः । दुर्योधनो महाराज शापात्तस्य विशङ्कितः ॥ १० ॥
क्षधितोऽस्मि हृदस्वान्नं शीघ्रं मम नराधिप । इत्युक्त्वा गच्छति
स्नातुं प्रत्यागच्छति वै चिरात् ॥ ११ ॥ न भोक्ष्यामद्य मे नास्ति
क्षधेत्युक्त्वेत्यदर्शनम् । अकस्मादेत्य च ब्रूते भोजयासांस्वरान्वितः
॥ १२ ॥ कदाचिच्च निशीथे स उत्थाय निकृतौ स्थितः । पूर्ववत्
कारयित्वान्नं न भुङ्क्षे गर्हयन् स सः ॥ १३ ॥ वर्तमाने तथा
तस्मिन् यदा दुर्योधनो नृपः । विकृतिं नैति न क्रोधं तदा तुष्टो-
ऽभवन्मुनिः । आह चैनं दुराधर्षो वरदोऽस्मीति भारत ॥ १४ ॥

दुर्वासा उवाच । वरं वरय भद्रन्ते यत्ते मनसि वर्तते ।
मति प्रीते तु यद्धर्म्यं विद्यते तव ॥ १५ ॥

वैशम्पायन उवाच । एतच्छ्रुत्वा वचस्तस्य महर्षेर्भावितात्मनः ।
अमन्यत पुनर्जातमात्मानं स सुयोधनः ॥ १६ ॥ प्रागेव मन्वित-
श्चासीत् कर्षदुष्पासनादिभिः । याचनीयं मुनेस्तुष्टादिति निश्चित्य
दुर्मतिः ॥ १७ ॥ अतिहर्षान्वितो राजा वरमेनमयाचत । शिष्यैः
सह मम ब्रह्मन् यथा जातोऽतिथिर्भवान् ॥ १८ ॥ अस्मत्कुले
महाराजो ज्येष्ठः श्रेष्ठो युधिष्ठिरः । वने वसति धर्मात्मा भ्रातृभिः
परिवारितः ॥ १९ ॥ गुणवान् शीलसम्पन्नस्तस्य त्वमतिथिर्भव ।
यदा च राजपुत्री सा सुकुमारी यशस्विनी ॥ २० ॥ भोजयित्वा
द्विजान् सर्वान् पतौश्च वरवर्णिनी । विभ्रान्ता च स्वयं भुक्त्वा
सुखासीनां भवेद्यदा ॥ २१ ॥ तदा त्वं तत्र गच्छेथा यद्यनुग्राह्यतां
मयि । तथा करिष्ये त्वत्प्रौढ्येवमुक्त्वा सुयोधनम् ॥ २२ ॥
दुर्वासा अपि विप्रेन्द्रो यथागतमगात्ततः । कृतार्थमिव चात्मानं
तदा मुने सुयोधनः ॥ २३ ॥ करेण च करं गृह्य कर्षस्य मुद्दितो
भृशम् । कर्षोपि भ्रातृसहितमित्युवाच नृपं मुदा ॥ २४ ॥

कर्ष उवाच । दिष्ट्या कामः सुसंवृत्तो दिष्ट्या कौरव वर्द्धसे ।
दिष्ट्या ते शत्रवो मग्ना दुस्तरे व्यसनार्णवे ॥ २५ ॥ दुर्वासः क्रोधजे
वह्नौ पतिताः पाण्डनन्दनाः । स्वैरेव ते महापापैर्गता वै दुस्तरं
तमः ॥ २६ ॥

वैशम्पायन उवाच । इत्थं ते निकृतिप्रज्ञा राजन् दुर्व्योधना-
दयः । हसन्तः प्रीतमनसो जग्मुः स्वं स्वं निकेतनम् ॥ २७ ॥

इति आरण्यपर्वणि द्रौपदीहरणपर्वणि दुर्वास आतिये

एकषष्ट्यधिकद्विंशतोऽध्यायः ॥ २६१ ॥

वैशम्पायन उवाच । ततः कदाचिद्दुर्वासाः सुखासीनांस्तु
 पाण्डवान् । भुक्त्वा चावस्थितां कृष्णां श्लाभा तस्मिन् वने मुनिः
 ॥ १ ॥ अभ्यागच्छत् परिवृतः शिष्यैरयुतसम्मितैः । दृष्ट्वायान्तं
 तमतिथिं स च राजा युधिष्ठिरः ॥ २ ॥ जगामाभिमुखः श्रीमान्
 सह भ्रातृभिरच्युतः । तस्मै वद्वाञ्जलिं सम्यगुपवेश्य वरासने ॥ ३ ॥
 विधिवत् पूजयित्वा तमातिथ्येन न्यमन्त्रयत् । आङ्गिकं भगवन्
 कृत्वा शीघ्रमेहीति चाब्रवीत् ॥ ४ ॥ जगाम च मुनिः सोऽपि स्नातुं
 शिष्यैः सहानघः । भोजयेत् सहशिष्यं मां कथमित्यविचिन्तयन्
 ॥ ५ ॥ न्यमञ्जत् सलिले चापि मुनिसंघः समाहितः । एतस्मिन्
 मन्त्रे राजन् द्रौपही योषिताम्बरा ॥ ६ ॥ चिन्तामवाप परमा-
 मन्त्रहेतोः पतिव्रता । सा चिन्तयन्ती च यदा नान्महेतुमविन्दत
 ॥ ७ ॥ मनसा चिन्तयामास कृष्णां कंसनिसूदनम् । कृष्णा कृष्णा
 महावाहो देवकौनन्दनाव्यय ॥ ८ ॥ वासुदेव जगन्नाथ प्रण-
 तार्त्तिविनाशन । विश्वात्मन् विश्वजनक विश्वहर्त्ता प्रभोऽव्यय ॥ ९ ॥
 प्रपन्नपाल गोपाल प्रजापाल परात्पर । आकूतीनाञ्च चित्तीनां
 प्रवर्त्तक नतास्मि ते ॥ १० ॥ खरेण्य वरदानन्त अगतीनां गति-
 र्भव । पुराणपुरुष प्राण मनोवृत्तप्रायगोचर ॥ ११ ॥ सर्वाध्यक्ष
 पराध्यक्ष त्वामहं शरणं गता । पाहि मां कृपया देव शरणागत-
 वत्सल ॥ १२ ॥ नीलोत्पलदलश्याम पद्मगर्भारुणेक्षण । पीता-
 म्बरपरीधान लसत्कौस्तुभभूगण ॥ १३ ॥ त्वमादिरन्तो भूतानां
 त्वमेव च परायणम् । परात्परतरं ज्योतिर्विश्वात्मा सर्वतोमुखः
 ॥ १४ ॥ त्वामेवाद्भुः परं बीजं निधानं सर्वसम्पदाम् । त्वया
 नाथेन देवेश सर्वापद्गो भयं न हि ॥ १५ ॥ दुःशासनादहं
 पूर्वं सभायां भोचिता यथा । तथैव सङ्घटादस्मात्प्राप्तु-
 मिहार्हसि ॥ १६ ॥

वैशम्पायन उवाच । एवं स्तुतस्तदा देवः कृष्णया भक्त-
वत्सलः । द्रौपद्याः सङ्घटं ज्ञात्वा देवदेवो जपत्पति ॥ १७ ॥
पार्श्वस्थां शयने त्यक्त्वा रुक्मिणीं केशवः प्रभुः । तत्राजगाम त्वरितो
ह्यचिन्त्यगतिरौश्वरः ॥ १८ ॥ ततस्तं द्रौपदीं दृष्ट्वा प्रणम्य परया
सुहा । अब्रवीद्वासुदेवाय मुनेरागमनादिकम् ॥ १९ ॥ ततस्ता-
मब्रवीत् कृष्णः क्षुधितोऽस्मि भृशतुरः । शीघ्रं भोजय मां कृष्णो
पश्चात् सर्वं करिष्यसि ॥ २० ॥ निशम्य तद्वचः कृष्णा लज्जिता
वाक्यमब्रवीत् । स्थाल्यां भास्करदत्तायामन्नं मद्भोजनावधि ॥ २१ ॥
भुक्तवत्यस्माहं देव तस्माद्दन्नं न विद्यते । ततः प्रोवाच भगवान्
कृष्णां कमललोचनः ॥ २२ ॥ कृष्णो न नर्मकालोऽयं क्षुच्छ्रमेणातुरे
मधि । शीघ्रं गच्छ मम स्थालीमानायित्वा प्रदर्शय ॥ २३ ॥ इति
निर्वन्धतः स्थालीमानाय स यदूद्वहः स्थाल्याः कण्ठेऽथ संलग्नं
शाकान्नं वीच्य केशवः ॥ २४ ॥ उपयुज्याब्रवीद्दिनामनेन हरि-
रौश्वरः । विश्वात्मा प्रीयतां देवस्तुष्टश्चास्त्विति यज्ञभुक् ॥ २५ ॥
आकारय मुनीन् शीघ्रं भोजनायेति चाब्रवीत् । भीमसेनं महा-
वाङ्मनः कृष्णः क्षेमविनाशनः ॥ २६ ॥ ततो जगाम त्वरितो भीम-
सेनो महायशः । आकारितुन्तु तान् सवान् भोजनार्थं नृपोत्तम
॥ २७ ॥ स्नातुं गतान् देवनद्यां दुर्वासःप्रभृतीन् मुनीन् । ते
चावतीर्णाः सलिले कृतवन्तोऽवमर्षणम् ॥ २८ ॥ दृष्ट्वाद्द्वारान्
सान्तरसान् तप्त्या परमया युताः । उत्तीर्थ्य सलिलात्तस्माद्दृष्ट-
वन्तः परस्परम् ॥ २९ ॥ दुर्वाससमभिप्रेक्ष्य सर्वे ते मुनयोऽब्रुवन् ।
राज्ञा हि कारयित्वान्नं वयं स्नातुं समागताः ॥ ३० ॥ आकण्ठ-
तप्ता विप्रर्षे किंस्त्रिङ्गुल्लामहे वयम् । वृथा पाकः कृतोऽस्माभि-
स्तत्र किं करवामहे ॥ ३१ ॥

दुर्वासा उवाच । वृथापाकेन राजर्षेरपराधः कृतो महान् ।
मास्मानधाक्षुर्हृष्टैव पाण्डवाः क्रूरचक्षुषा ॥ ३२ ॥ स्मृतानुभावं

राजर्षेरम्बरौषस्य धीमतः । विभेमि सुतरां विप्रा हरिपादाश्रया-
ज्जनात् ॥ ३३ ॥ पाण्डवाश्च महात्मानः सर्वे धर्मपरायणाः ।
शूराश्च कृतविद्याश्च व्रतिनस्तपसि स्थिताः ॥ ३४ ॥ सदाचाररता
नित्यं वासुदेवपरायणाः । क्रुद्धास्ते निर्द्वेषेयुर्वै तूलराग्निमिवा-
नलः । तत एतानदृष्ट्वैव शिष्याः शीघ्रं पलायत ॥ ३५ ॥

वैशम्पायन उवाच । इत्युक्तास्ते द्विजाः सर्वे मुनिना गुरुणा
तदा । पाण्डवेभ्यो भृशं भीता दुद्रुवुस्ते दिशो दश ॥ ३६ ॥ भीम-
सेनो देवनद्यामपश्यन्मुनि सत्तमान् । तीर्थेष्वितस्ततस्तस्या विच-
चार गवेषयन् ॥ ३७ ॥ ततस्थेभ्यस्तापसेभ्यः श्रुत्वा तांश्चैव विद्गु-
तान् । युधिष्ठिरमथाभ्येत्य तं वृत्तान्तं न्यवेदयत् ॥ ३८ ॥ ततस्ते
पाण्डवाः सर्वे प्रत्यागमनकाङ्क्षिणः । प्रतीक्षन्तः कियत्कालं जिता-
त्मानोऽवतस्थिरे ॥ ३९ ॥ निशीथेऽभ्येत्य चाकस्मादस्मान् स क्ल-
यिष्यति । कथञ्च निस्तरेमास्मात् कृच्छ्राद्द्वैवोपसादितात् ॥ ४० ॥
इति चिन्तापरान् दृष्ट्वा निश्वसन्तो मुहुर्मुहुः । उवाच वचनं
श्रीमान् कृष्णः प्रत्यक्षताङ्गतः ॥ ४१ ॥

श्रीकृष्ण उवाच । भवतामापदं ज्ञात्वा ऋषिः परमकोपनात् ।
द्रौपद्या चिन्तितः पार्था अहं सत्वरमागतः ॥ ४२ ॥ न भयं विद्यते
तस्मादृषेदुर्वाससोऽल्पकम् । तेजसा भवतां भीतः पूर्वमेव पला-
यितः ॥ ४३ ॥ धर्मनित्यास्तु ये केचिन्न ते सीदन्ति कर्हिचित् ।
आपृच्छे वो गमिष्यामि नियतं भद्रमस्तु वः ॥ ४४ ॥

वैशम्पायन उवाच । श्रुत्वैरितं केशवस्य वभूवुः स्वस्थमानसाः ।
द्रौपद्या सहिताः पार्थास्तमूचुर्विगतज्वराः ॥ ४५ ॥ त्वया नाथेन
गोविन्द दुस्तरामापदं विभो । तीर्णाः प्लवमिवासाद्य मज्जमाना
महार्णवे ॥ ४६ ॥ स्वस्ति साधय भद्रन्ते इत्याज्ञातो ययौ पुरीम् ।
पाण्डवाश्च महाभाग द्रौपदीसहिताः प्रभो ॥ ४७ ॥ जघुः प्रहृष्ट-
मनसो विहरन्तो वनादनम् । इति तेऽभिहितं राजन् यत्पृष्टो-

ऽहमिह त्वया ॥ ४८ ॥ एवं विधान्यलोकानि धार्तराष्ट्रेर्दुरा-
त्सभिः । पाण्डवेषु वनस्थेषु प्रयुक्तानि वृथाभवन् ॥ ४९ ॥

इति आरख्यपर्वणि द्रौपदीहरणपर्वणि कृष्णागमने
द्विषष्ट्यधिकद्विंशतोऽध्यायः ॥ २६२ ॥

वैशम्पायन उवाच । तस्मिन् बह्मसृगेऽरण्ये अटमाना महा-
रथाः । काम्यके भरतश्रेष्ठा विजङ्गुस्ते यथामराः ॥ १ ॥ प्रेक्ष-
माणा वङ्गविधान् वनोद्देशान् समन्ततः । यथर्तुकालरम्याश्च
वनराजीः सुपुष्पिताः ॥ २ ॥ पाण्डवा मृगयाशीलाश्चरन्तस्तन्मह-
हनम् । विजङ्गरिन्द्रप्रतिमाः कञ्चित् कालमरिन्दम ॥ ३ ॥ ततस्ते
यौगपद्येन ययुः सर्वे चतुर्द्विंशम् । मृगयां पुरुषव्याघ्रा ब्राह्मणार्थं
परन्तपाः ॥ ४ ॥ द्रौपदीमाश्रमे न्यस्य तृणविन्दोरनुज्ञया ।
महर्षेर्दीप्ततपसो धौम्यस्य च पुरोधसः ॥ ५ ॥ ततस्तु राजा
सिन्धूनां वार्द्धक्षत्रिर्महायशाः । विवाहकामः शालुयान् प्रयातः
सोऽभवत्तदा ॥ ६ ॥ महता परिवर्हेण राजयोग्येन संवृतः ।
राजभिर्बहुभिः सार्द्धमुपायात् काम्यकञ्च सः ॥ ७ ॥ तत्रापश्यत्
प्रियां भार्यां पाण्डवानां यशस्विनीम् । तिष्ठन्तीमाश्रमहारि द्रौपदीं
निर्जने वने ॥ ८ ॥ विभ्राजमानां वपुषा विभ्रतीं रूपमुत्तमम् ।
भ्राजयन्तीं वनोद्देशं नीलाभ्रमिव विद्युतम् ॥ ९ ॥ अप्सरा देव-
कन्या वा माया वा देवनिर्मिता । इति कृत्वाञ्जलिं सर्वे दृष्टु-
स्तामनिन्दिताम् ॥ १० ॥ ततः स राजा सिन्धूनां वार्द्धक्षत्रिर्जय-
द्रथः । विस्मितस्त्वनवद्याङ्गीं दृष्ट्वा तां दुष्टमानसः ॥ ११ ॥ स
कोटिकास्यं राजानमब्रवीत् काममोहितः । कस्य त्वेषानवद्याङ्गी
यदि वापि न मानुषी ॥ १२ ॥ विवाहार्थो न मे कश्चिदिमां
प्राप्यातिसुन्दरीम् । एतामेवाहमादाय गमिष्यामि स्वमालयम्

॥ १३ ॥ गच्छ जानीहि सौम्येनां कस्य वात् कुतोऽपि वा ।
 किमर्थमागता सुभूरिदं कण्ठकितं वनम् ॥ १४ ॥ अपि नाम
 वरारोहा मामेषा लोकसुन्दरी । भजेदद्यायतापाङ्गी सुदती
 तनुमध्यमा ॥ १५ ॥ अप्यहं कृतकामः स्यामिमां प्राप्य वरस्त्रिवम् ।
 गच्छ जानीहि को न्वस्या नाथ इत्यव कोटिक ॥ १६ ॥ स
 कोटिकास्यस्तच्छ्रुत्वा रथात् प्रस्कन्द्य कुण्डली । उपेत्य पप्रच्छ
 तदा क्रोष्टा व्याघ्रवधूमिव ॥ १७ ॥

इति आरण्यपर्वणि द्रौपदीहरणपर्वणि कोटिकास्यप्रश्ने

त्रिषष्ट्यधिकद्विंशतोऽध्यायः ॥ २६३ ॥

कोटिकास्य उवाच । का त्वं कदम्बस्य विनान्य शास्वामेका-
 श्रमे तिष्ठसि शोभमाना । दिदीप्यमानान्निशिखिव नक्तं व्याधूय-
 माना पवनेन सुभ्र ॥ १ ॥ अतीव रूपेण समन्विता त्वं न चाप्य-
 रण्येषु विभेषि किन् । देवी नु यक्षी यदि दानवी वा वराप्सरा
 दैत्यवराङ्गना वा ॥ २ ॥ वपुष्मती वोरगराजकन्या वनेचरी वा
 क्षणदाचरस्त्री । यद्येव राज्ञो वरुणस्य पत्नी यमस्य सोमस्य
 धनेश्वरस्य ॥ ३ ॥ धातुर्विधातुः सवितुर्विभीर्वा शक्रस्य वा त्वं
 सद्नात् प्रपन्ना । न ह्येव नः पृच्छसि ये वयं स्म न चापि जानीम
 तवेह नाथम् ॥ ४ ॥ वयं हि मानं तव वर्डयन्तः पृच्छाम भद्रे
 प्रभवं प्रभुञ्च । आचक्षु बन्धुंश्च पतिं कुलञ्च तत्त्वेन यच्चेह करोषि
 कार्यम् ॥ ५ ॥ अहन्तु राज्ञः सुरथस्य पुत्रो यं कोटिकास्येति विदु-
 र्मनुष्याः । असौ तु यस्तिष्ठति काञ्चनाङ्गे रथे हृतोऽग्निश्चयने
 यथैव ॥ ६ ॥ त्रिगर्त्तराज्ञः कमलायताक्षः क्षेमङ्करो नाम स एष-
 वीरः । अस्मात् परस्वेष महाधनुष्मान् पुत्रः कुलिन्दाधिपते-
 वरिष्ठः ॥ ७ ॥ निरीक्षते त्वां विपुलायताक्षः सुपुष्पितः पर्वत-

वासनित्यः । असौ तु यः पुष्करिणीसमीपे श्यामां युवा तिष्ठति
दर्शनीयः ॥ ८ ॥ इक्ष्वाकुराज्ञः सुवलस्य पुत्रः स एष हन्ता द्विषतां
सुगात्रि । यस्यानुयात्रा ध्वजिनः प्रयान्ति सौवीरका द्वादश
राजपुत्राः ॥ ९ ॥ शोणाश्वयुक्तेषु रथेषु सर्वे मखेषु दीप्ता इव
हव्यवाहाः । अङ्गारकः कुञ्जरो गुप्तकश्च शत्रुञ्जयः सृञ्जयसुप्रवृद्धौ
॥ १० ॥ भयङ्करोऽथ भ्रमरो रविश्च शूरः प्रतापः कुहनश्च नाम ।
यं षट्सहस्रा रथिनोऽनुयान्ति नागा हयाश्चैव पदातिनश्च ॥ ११ ॥
जयद्रथो नाम यदि श्रुतस्ते सौवीरराजः सुभगे स एषः । तस्या-
परे भ्रातरोऽदीनसत्त्वा बलाहकानीकविदारणाद्याः ॥ १२ ॥ सौ-
वीरवीराः प्रवरा युवानो राजानमेते बलिनोऽनुयान्ति । एतैः
सहायैरुपयाति राजा सरुद्गणैरिन्द्र इवाभिगुप्तः । अजानतां
ख्यापय नः सुकेशि कस्यासि भार्या दुहिता च कस्य ॥ १३ ॥

इति आरण्यपर्वणि द्रौपदीहरणपर्वणि कोटिकास्यप्रश्ने
चतुःषष्ट्यधिकद्विंशतोऽध्यायः ॥ २६४ ॥

वैशम्पायन उवाच । अथाब्रवीद्द्रौपदी राजपुत्री पृष्ठा शिवीनां
प्रवरेण तेन । अवेक्ष्य मन्दं प्रविमुच्य शाखां संगृह्णती कौशिक-
सुत्तरीयम् ॥ १ ॥ बुद्ध्याभिजानामि नरेन्द्रपुत्र न मादृशौ त्वा-
मभिभाष्टुमर्हति । न त्वेव वक्तास्ति तवेह वाक्यमन्यो नरो वाप्यथ
वापि नारी ॥ २ ॥ एका ह्यहं सम्प्रति तेन वाचं ददामि वै भद्र
निबोध चेदम् । अहं ह्यरण्ये कथमेकमेका त्वामालपेयं निरता
स्वधर्म ॥ ३ ॥ जानामि च त्वां सुरथस्य पुत्रं यं कोटिकास्येति
विदुर्मनुष्याः । तस्माद्दहं शैव्य तथैव तुभ्यमाख्यामि बन्धून् प्रथितं
कुलञ्च ॥ ४ ॥ अपत्यमस्मि दुपदस्य राज्ञः कृणोति मां शैव्य विदु-
र्मनुष्याः । साहं व्रणे पञ्च जनान् पतित्वे ये खाण्डवप्रस्थगताः

श्रुतास्ते ॥ ५ ॥ युधिष्ठिरो भीमसेनार्जुनौ च माद्राश्च पुत्रौ
 पुत्रप्रवीरौ । ते मां निवेश्येह दिशश्चतस्रो विभज्य पार्था मृगयां
 प्रयाताः ॥ ६ ॥ प्राचीं राजा दक्षिणां भीमसेनो जयः प्रतीचीं
 यमजावुदीचीम् । मन्ये तु तेषां रथसत्तमानां कालोऽभितः प्राप्त
 इहोपयातुम् ॥ ७ ॥ सम्मानिता यास्यथ तैर्यथेष्टं विमुच्य वाचा-
 नवरोहयध्वम् । प्रियातिथिर्धर्मसुतो महात्मा प्रीतो भविष्यत्यभि-
 वीक्ष्य युष्मान् ॥ ८ ॥ एतावदुक्त्वा द्रुपदात्मजा सा शैव्यात्मजं
 चन्द्रमुखी प्रतीता । विवेश तां पशुशालां प्रशस्तां सञ्चिन्य तेषा-
 मतिथिलधर्मम् ॥ ९ ॥

इति आरण्यपर्वणि द्रौपदीहरणपर्वणि द्रौपदीवाक्ये

पञ्चषष्ट्यधिकद्विंशतोऽध्यायः ॥ २६५ ॥

वैशम्पायन उवाच । तथासीनेषु सर्वेषु तेषु राजसु भारत ।
 यदुक्तं कृष्णाय साद्धं तत् सर्वं प्रत्यवेदयत् ॥ १ ॥ कीटिकास्यवचः
 श्रुत्वा शैव्यं सौवीरकोऽब्रवीत् । यदा वाचं व्याहरन्त्यामस्यां मे
 रमते मनः ॥ २ ॥ सीमन्तिनीनां मुख्यायां विनिवृत्तः कथं भवान् ।
 एतां दृष्ट्वा स्त्रियो मेऽन्या यथा शाखामृगस्त्रियः ॥ ३ ॥ प्रति-
 भान्ति महाबाहो सत्यमेतद्ब्रवीमि ते । दर्शनादेव हि मनस्तया
 मेऽपहृतं भृशम् । तां समाचक्षु कल्याणीं यदि स्यात् शैव्य
 मानुषी ॥ ४ ॥

कोटिक उवाच । एषा वै द्रौपदी कृष्णा राजपुत्री यशस्विनी ।
 पञ्चानां पाण्डुपुत्राणां महिषी सम्मता भृशम् ॥ ५ ॥ सर्वेषाञ्चैव
 पार्थानां प्रिया बह्वमता सती । तथा समेत्य सौवीर सौवीरा-
 भिमुखो ब्रज ॥ ६ ॥

वैशम्पायन उवाच । एवमुक्तः प्रत्युवाच पश्यामि द्रौपदी-

मिति । पतिः सौवीरसिन्धूनां दुष्टभावो जयद्रथः ॥ ७ ॥ स
प्रविश्याश्रमं पुण्यं सिंहगोष्ठं वृको यथा । आत्मना सप्तमः कृष्णा-
मिदं वचनमब्रवीत् ॥ ८ ॥ कुशलन्ते वरारोहे भर्तारस्तेऽप्यना-
मयाः । येषां कुशलकामासि तेऽपि कच्चिदनामयाः ॥ ९ ॥

द्रौपद्युवाच । अपि ते कुशलं राज्ये राष्ट्रे कोषे बले तथा ।
कच्चिदेकः शिवीनाढ्यान् सौवीरान् सह सिन्धुभिः । अनुतिष्ठसि
धर्मण ये चान्ये विदितास्त्वया ॥ १० ॥ कौरव्यः कुशली राजा
कुन्तीपुत्रो युधिष्ठिरः । अहञ्च भ्रातरश्चास्य यांश्चान्यान् परि-
पृच्छसि ॥ ११ ॥ पादं प्रतिगृहाणेद्मासनञ्च नृपात्मज । भृगान्
पञ्चशतञ्चैव प्रातराशं ददानि ते ॥ १२ ॥ ऐषेयान् पृषतान्
न्यङ्गून् हरिणान् शरभान् शशान् । ऋक्षान् रूक्षान् शम्बरांश्च
गवयांश्च मृगान् बहून् ॥ १३ ॥ वराहान्महिषांश्चैव चाश्वान्या
मृगजातयः । प्रदास्यति स्वयं तुभ्यं कुन्तीपुत्रो युधिष्ठिरः ॥ १४ ॥

जयद्रथ उवाच । कुशलं प्रातराशस्य सर्वं मे दिक्षितं त्वया ।
एहि मे रथमारोह सुखमाप्नुहि केवलम् ॥ १५ ॥ गतश्रीकान्
हृतराज्यान् कृपणान् गतचेतसः । अरण्यवासिनः पार्थान्नानु-
रोद्धुं त्वमर्हसि ॥ १६ ॥ न वै प्राज्ञा गतश्रीकं भर्तारमुपयुञ्जते ।
युञ्जानमनुयुञ्जीत न श्रियः संचये वसेत् ॥ १७ ॥ श्रिया विहीना
राष्ट्राच्च विनष्टाः शाश्वतीः समाः । अलन्ते पाण्डुपुत्राणां
भक्त्या क्लेशमुपासितुम् ॥ १८ ॥ भार्या मे भव सुश्रोणि त्यजै-
नान् सुखमाप्नुहि । अखिलान् सिन्धुसौवीरानाप्नुहि त्वं मया
सह ॥ १९ ॥

वैशम्पायन उवाच । इत्युक्त्वा सिन्धुराजेन वाक्यं हृदय-
कम्पनम् । कृष्णा तस्मादपाक्रामद्देशात् सभृकुटीमुखी ॥ २० ॥
अवमत्यास्य तद्वाक्यमाक्षिप्य च सुमध्यमा । मैवमित्यब्रवीत्
कृष्णा लज्जस्वेति स सैम्भवम् ॥ २१ ॥ सा काङ्क्षमाणा भर्तृ-

शामुपयातमनिन्दिता । विलोभयामास परं वाक्यैर्वाक्यानि
युञ्जती ॥ २२ ॥

इति आरण्यपर्वणि द्रौपदीहरणपर्वणि द्रौपदीवाक्ये

षट्षष्ट्यधिकविंशतोऽध्यायः ॥ २६६ ॥

वैशम्पायन उवाच । सरोषरागोपहतेन वल्गुना सराग-
नेत्रेण नतोन्नतभ्रुवा । मुखेन विस्फूर्य सुवीरराष्ट्रपं ततोऽब्रवीत्तं
द्रुपदात्मजा पुनः ॥ १ ॥ यश्चस्त्रिनस्तीक्ष्णविषाम्भहारथानतिद्रुब-
न्मूढ न लज्जसे कथम् । महेन्द्रकल्पान्निरतान् स्वकर्मसु स्थितान्
समूहेष्वपि यत्तरक्षसाम् ॥ २ ॥ न किञ्चिद्दीर्घं प्रवदन्ति पापं
वनेचरं वा गृहमेधिनं वा । तपस्विनं सम्परिपूर्णाविद्यं भषन्ति
हैवं प्रवनराः सुवीर ॥ ३ ॥ अहन्तु मन्ये तव नास्ति कश्चिद्देता-
दृशे क्षत्रियसन्निवेशे । यस्त्वाद्य पातालमुखे पतन्तं पाणौ गृहीत्वा
प्रतिसंहरेत ॥ ४ ॥ नागं प्रभिन्नं गिरिकूटकल्पमुपेत्यकां हैमवतीं
चरन्तम् । दण्डीव यूथानपसेधसे त्वं यो जेतुमाशंससि धर्मराजम्
॥ ५ ॥ वाल्यात् प्रसुप्तस्य महाबलस्य सिंहस्य पक्ष्माणि मुखा-
ल्लुनासि । पदा समाहत्य पलायमानः क्रुद्धं यदा द्रुच्यसि भीम-
सेनम् ॥ ६ ॥ महाबलं घोरतरं प्रवृद्धं जातं हरिं पर्वतकन्दरेषु ।
प्रसुप्तमुग्रं प्रपदेन हंसि यः क्रुद्धमायीत्स्यसि जिष्णुमुग्रम् ॥ ७ ॥
कृष्णोरगौ तीक्ष्णमुखौ द्विजिह्वौ मत्तः पदा क्रामसि पुच्छदेशे ।
यः पाण्डवाभ्यां पुरुषोत्तमाभ्यां जघन्यजाभ्यां प्रयुयुत्ससे त्वम् ॥ ८ ॥
यथा च वेणुः कदली नलो वा फलत्यभावाय न भूतये पुनः । तथैव
मान्तैः परिरच्यमाणामादास्यसे कर्कटकीव गर्भम् ॥ ९ ॥

जयद्रथ उवाच । जानामि कृष्णो विदितं मयैतद्यथाविधास्ते
नरदेवपुत्राः । न त्वेवमेतेन विभीषणेन शक्या वयं त्रासयितुं

त्वयाद्य ॥ १० ॥ वयं पुनः सप्तदशेषु कृष्णे कुलेषु सर्वेऽनवमेषु
जाताः । प्रुभ्यो गुणेभ्योऽभ्यधिका विहीनान्मन्यामहे द्रौपदि
पाण्डुपुत्रान् ॥ ११ ॥ सा क्षिप्रमातिष्ठ गजं रथं वा न वाक्य-
मात्रेण वयं हि शक्याः । आशंस वा त्वं कृपणं वदन्ती सौवीर-
राजस्य पुनः प्रसादम् ॥ १२ ॥

द्रौपद्युवाच । महावला किन्त्विह दुर्बलेव सौवीरराजस्य
मताहमस्मि । नाहं प्रमाथादिह सम्प्रतीता सौवीरराजं कृपणं
वदेयम् ॥ १३ ॥ यस्या हि कृष्णौ पदवीञ्चरेतां समास्थितावेक-
रथे समेतौ । इन्द्रोऽपि तां नापहरेत् कथञ्चिन्मनुष्यमात्रः कृपणः
कुतोऽन्यः ॥ १४ ॥ यथा किरीटी परवीरघाती निघ्नन्नथस्थो
हिषतां मनांसि । मदन्तरे त्वङ्गजिनीं प्रवेष्टा कक्षं दहन्तग्निरिवो-
ष्णागेषु ॥ १५ ॥ जनार्दनः साम्यकवृष्णिवीरो महेष्वासाः कैकेया-
श्चापि सर्वे । एते हि सर्वे मम राजपुत्राः प्रहृष्टरूपाः पदवी-
ञ्चरेयुः ॥ १६ ॥ मौर्वीविसृष्टा स्तनयित्नुघोषा गाण्डीवमुक्ता-
स्त्वतिवेगवन्तः । हस्तां समाहृत्य धनञ्जयस्य भीमाः शब्दं घोर-
तरं नदन्ति ॥ १७ ॥ गाण्डीवमुक्तांश्च महाशरौघान् पतङ्गसंघा-
निव शीघ्रवेगान् । यदा द्रक्ष्यस्यर्जुनं वीर्यशालिनं तदा स्वबुद्धिं
प्रति निन्दितासि ॥ १८ ॥ सशङ्खघोषः सतलत्रघोषो गाण्डीव-
धन्वा मुद्गरुदहंश्च । यदा शरानपंचिता तवोरसि तदा मनस्ते
किमिवाभविष्यत् ॥ १९ ॥ गदाहस्तं भीममभिद्रवन्तं माद्रीपुत्रौ
सम्पतन्तौ दिशश्च । अमर्षजं क्रोधविषं वमन्तौ दृष्ट्वा चिरं ताप-
मुपैष्यसेऽधम ॥ २० ॥ यथा चाहं नातिचरे कथञ्चित् पतीन्महा-
हर्तान्नसापि जातु । तेनाद्य सत्येन वशीकृतं त्वां द्रष्टास्मि पार्थः
परिकृष्यमाणम् ॥ २१ ॥ न सम्भ्रमं गन्तुमहं हि शक्ये त्वया
मृशसेन विकृष्यमाणा । समागताहं हि कुरुप्रवीरैः पुनर्दनं
काम्यकमागतास्मि ॥ २२ ॥

वैशम्पायन उवाच । सा ताननुप्रेक्ष्य विशालनेत्रा जिघृक्ष-
माणा न च भर्त्सयन्ती । प्रोवाच मा मा स्पृशतेति भीता धौम्यं
प्रचक्रोश्च पुरोहितं सा ॥ २३ ॥ जग्राह तामुत्तरवस्त्रदेशे जय-
द्रथस्तं समवाक्षिपत् सा । तथा समाक्षिप्ततनुः स पापः पपात
शाखीव निकृत्तमूलः ॥ २४ ॥ प्रगृह्यमाणा तु महाजवेन मुहु-
र्विनिश्वस्य च राजपुत्री । सा कृष्यमाणा रथमारुरोह धौम्यस्य
पादावभिवाद्य कृष्णा ॥ २५ ॥

धौम्य उवाच । नेयं शक्या त्वया नेतुमविजित्य महारथान् ।
धर्मं क्षत्रस्य पौराणमवेक्षस्व जयद्रथ ॥ १६ ॥ क्षुद्रं कृत्वा फल
पापं त्वं प्राप्स्यसि न संशयः । आसाद्य पाण्डवान् वीरान् धर्म-
राजपुरोगमान् ॥ २७ ॥

वैशम्पायन उवाच । इत्युक्त्वा ह्रियमाणां तां राजपुत्रीं यश-
स्विनीम् । अन्वगच्छत्तदा धौम्यः पदातिगणमध्यगः ॥ २८ ॥

इति आरण्यपर्वणि द्रौपदीहरणपर्वणि द्रौपदीहरणे
सप्तषष्ट्यधिकद्विंशतोऽध्यायः ॥ २६७ ॥

वैशम्पायन उवाच । ततो दिशः सम्प्रविहृत्य पार्था मृगान्
वराहान् महिषांश्च हत्वा । धनुर्धराः श्रेष्ठतमाः पृथिव्यां पृथक्
चरन्तः सहिता वभूवुः ॥ १ ॥ ततो मृगव्यालगणानुकीर्णं महा-
वनं तद्विहगोपघुष्टम् । भ्रातृंश्च तानभ्यवदद्युधिष्ठिरः श्रुत्वा गिरो
व्याहरतां मृगाणाम् ॥ २ ॥ आदित्यदीप्तां दिशमभ्युपेत्य मृगा
द्विजाः क्रूरभिमे वदन्ति । आयासमुग्रं प्रतिवेदयन्तो महावनं
शत्रुभिर्वाध्यमानम् ॥ ३ ॥ क्षिप्रं निवर्त्तध्वमलं मृगैर्नो मनो हि मे
दूयति दह्यते च । बुद्धिं समाच्छाद्य च मे समन्युरुद्धूयते प्राण-
पतिः शरीरे ॥ ४ ॥ सरः सुपर्णैर्न हृत्तोरगं यथा राष्ट्रं यथा-

राजकमात्तलक्ष्मि । एवंविधं मे प्रतिभाति काम्यकं शौण्डेयं यथा
 पीतरसश्च कुम्भः ॥ ५ ॥ ते सैन्धवैरत्यनिलोग्रवेगैर्महाजबैर्वाजिभि-
 रुच्चमानाः । युक्तैर्बृहद्भिः सुरथैर्नृवीरास्तदाश्रमायाभिमुखा
 बभूवुः ॥ ६ ॥ तेषान्तु गोमायुरनल्पघोषो निवर्त्ततां वाममुपेत्य
 पार्श्वम् । प्रव्याहरत्तत् प्रविमृष्य राजा प्रोवाच भीमञ्च धन-
 क्षयञ्च ॥ ७ ॥ यथा वदत्येष विहीनयोनिः शालावृको वा समु-
 पेत्य पार्श्वम् । सुव्यक्तमस्मानवमन्य पापैः क्रतोऽभिमर्द्दः कुरुभिः
 प्रसृष्ट ॥ ८ ॥ इत्येव ते तहनमाविशन्तो महत्यरण्ये मृगया-
 च्चरित्वा । बालामपश्यन्त तदा रुदन्तीं धात्रेयिकां प्रेष्यवधूं
 प्रियायाः ॥ ९ ॥ तामिन्द्रसेनस्वरितोऽभिसृत्य रथादवप्लुत्य ततो-
 ऽभ्यधावत् । प्रोवाच चैनां वचनं नरेन्द्र धात्रेयिकामार्त्ततरस्तदा-
 नीम् ॥ १० ॥ किं रोदिषि त्वं पतिता धरण्यां किन्ते मुखं शुष्यति
 हीनवर्णम् । कच्चिन्न पापैः सुनृशंसकृद्भिः प्रमाथिता द्रौपदी
 राजपुत्री ॥ ११ ॥ अचिन्त्यरूपा सुविशालनेत्रा शरीरतुल्या कुरु-
 पुङ्गवानाम् । यद्येव देवी पृथिवीं प्रविष्टा दिवं प्रपन्नाप्यथवा
 समुद्रम् ॥ १२ ॥ तस्या गमिष्यन्ति पदं हि पार्था यथा हि सन्त-
 प्यति धर्मपुत्रः । को हीदृशानामरिमर्द्दनानां क्लेशक्षमाणामपरा-
 जितानाम् ॥ १३ ॥ प्राणैः समामिष्टतमां जिहीर्षेदनुत्तमं रत्नमिव
 प्रसूढः । न बुध्यते नाथवतीमिहाद्यर्वाहेश्वरं हृदयं पाण्डवानाम्
 ॥ १४ ॥ कस्याद्य कायं प्रतिभिय घोरा महीं प्रवेच्यन्ति शिताः
 शराग्रगः । मा त्वं शुचस्तां प्रति भीरु विद्धि यथाद्य कृष्णा पुन-
 रेष्यतीति ॥ १५ ॥ निहत्य सर्वान् दिषतः समग्रान् पार्थाः समे-
 ष्यन्त्यथ याज्ञसैन्या । अथाब्रवीच्चारुमुखं विमृष्य धात्रेयिका
 सारथिमिन्द्रसेनम् ॥ १६ ॥ जयद्रथेनापहृता प्रमथ्य पञ्चेन्द्र-
 कल्पान् परिभूय कृष्णा । तिष्ठन्ति वत्मानि नवान्यमूनि वृक्षाश्च न
 म्लान्ति तथैव भग्नाः ॥ १७ ॥ आवर्त्तयध्वं क्षुण्णयात शीघ्रं न

दूरयातैव हि राजपुत्री । सन्नद्धध्वं सर्व एवेन्द्रकल्पा महान्ति
 चास्त्राणि च दंशनानि ॥ १८ ॥ गृह्णीत चापानि महाधनानि
 शरांश्च शीघ्रं पद्वीञ्चरध्वम् । पुरा हि निर्भर्त्सनदण्डमोहिता
 प्रमोहचित्ता वदनेनं शुष्यता ॥ १९ ॥ ददाति कस्मैचिदनर्हते तनुं
 वराज्यपूर्णमिव भस्मानि स्रुचम् । पुरा तुषाम्नाविव ह्वयते हविः
 पुरा श्वशाने स्रगिवापविध्यते ॥ २० ॥ पुरा च सोमोऽध्वरगोऽव-
 लिच्छते शुना यथा विप्रजने प्रमोहिते । महत्यरण्ये मृगया-
 च्चरित्वा पुरा शृगालो नलिनीं विगाहते ॥ २१ ॥ मा वः प्रियायाः
 सुनसं सुलोचनं चन्द्रप्रभाभं वदनं प्रसन्नम् । स्पृश्याच्छ्रमं कश्चि-
 दकृत्यकारी श्वा वै पुरोडाशमिवाध्वरस्थम् । एतानि वत्मान्यनु-
 यात शीघ्रं मा वः कालः क्षिप्रमिहात्यगाद्वै ॥ २२ ॥

युधिष्ठिर उवाच । भद्रे प्रतिक्राम नियच्छ वाचं मास्रत्-
 सकाशे परुषाण्यवोचः । राजानो वा यदि वा राजपुत्रा वलेन
 मत्ता वञ्चनां प्राप्नुवन्ति ॥ २३ ॥

वैशम्पायन उवाच । एतावदुक्त्वा प्रययुहिं शीघ्रं तान्येव वत्मा-
 न्यनुवर्त्तमानाः । मुहुर्मुहुर्व्यालवदुच्छसन्तो ज्या विक्षिपन्तश्च महा-
 धनुर्भ्यः ॥ २४ ॥ ततोऽपश्यंस्तस्य सैन्यस्य रेणुमुद्धूतं वै वाजिखुर-
 प्रणुन्नम् । पदातीनां मध्यगतञ्च धौम्यं विक्रोशन्तं भीममभिद्रवेति
 ॥ २५ ॥ ते सान्त्वय धौम्यं परिहीनसत्त्वाः सुखं भवानेत्विति राज-
 पुत्राः । श्येना यथैवामिषसम्प्रयुक्ता जवेन तत्सैन्यमथाभ्यधावन्
 ॥ २६ ॥ तेषां महेन्द्रोपमविक्रमाणां संरक्षानां धर्षणाद्यान्नसेन्याः ।
 क्रोधः प्रजज्वाल जयद्रथञ्च दृष्ट्वा प्रियां तस्य रथे स्थिताञ्च ॥ २७ ॥
 प्रचक्रुःशुश्राप्यथ सिन्धुराजं वृकोदरश्चैव धनञ्जयश्च । यमौ च राजा
 च महाधनुर्द्वैरास्ततो दिशः संमुमुहुः परेषाम् ॥ २८ ॥

इति आरण्यपर्वणि द्रौपदीहरणपर्वणि पार्थागमने

अष्टप्रष्ट्यधिकद्विंशतोऽध्यायः ॥ २६८ ॥

वैशम्पायन उवाच । ततो घोरतरः शब्दो वने समभवत्तदा ।
भीमसेनार्जुनौ दृष्ट्वा क्षत्रियाणाममर्षिणाम् ॥ १ ॥ तेषां ध्वजा-
ग्राण्यभिवीक्ष्य राजा स्वयं दुरात्मा कुरुपुङ्गवानाम् । जयद्रथो
याज्ञसेनीमुवाच रथे स्थितां भानुमतीं हतौजाः ॥ २ ॥ आया-
न्तीमे पञ्च रथा महान्तो मन्ये च कृष्णे पतयस्तवैते । सा जानती
ख्यापय नः सुकेषि परं परं पाण्डवानां रथस्थम् ॥ ३ ॥

द्रौपद्युवाच । किन्ते ज्ञातैर्मूढ महाधनुर्द्धरैरनायुष्यं कर्म
कृत्वातिघोरम् । एते वीराः पतयो मे समेता न वः श्रेष्ठः कश्चि-
दिहास्ति युद्धे ॥ ४ ॥ आख्यातव्यं त्वेव सर्वं मुमुक्षो मया तुभ्य
पृष्टयां धर्म एषः । न मे व्यथा विद्यते त्वद्भयं वा संपश्यन्त्याः
सानुजं धर्मराजम् ॥ ५ ॥ यस्य ध्वजाग्रे नदतो मृदङ्गौ नन्दोप-
नन्दौ मधुरौ युक्तरूपौ । एतं स्वधर्मार्थविनिश्चयज्ञं सदा जनाः
कृत्यवन्तोऽनुयान्ति ॥ ६ ॥ य एष जाम्बूनदशुद्धगौरः प्रचण्ड-
घोणस्तनुरायताक्षः । एनं कुरुश्रेष्ठतमं वदन्ति युधिष्ठिरं धर्मसुतं
पतिं मे ॥ ७ ॥ अथेष शत्रोः शरणागतस्य दद्यात् प्राणान् धर्म-
चारी नृवीरः । परैश्चेनं मूढ जवेन भूतये त्वमात्मनः प्राञ्जलि-
न्यस्तशस्त्रः ॥ ८ ॥ अथाप्येनं पश्यसि यं रथस्थं महाभुजं शाल-
मिव प्रवृद्धम् । सन्दृष्टौष्ठं भ्रुकुटीसंहतभ्रुवं वृकोदरो नाम पति-
र्ममैषः ॥ ९ ॥ आजानेया वलिनः साधुदान्ता महाबलाः शूर-
मुदा वहन्ति । एतस्य कर्माण्यतिमानुषाणि भीमेतिशब्दोऽस्य गतः
पृथिव्याम् ॥ १० ॥ नास्यापराद्धाः श्रेष्ठमवाप्नुवन्ति नायं वैरं
विस्मरते कदाचित् । वैरस्यान्तं संविधाथोपयाति पश्चाच्छान्तिं न
च गच्छत्यतीव ॥ ११ ॥ धनुर्द्धराग्रो धृतिमान् यशस्वी जितेन्द्रियो
वृद्धसेवो नृवीरः । भ्राता च शिष्यश्च युधिष्ठिरस्य धनञ्जयो नाम
पतिर्ममैषः ॥ १२ ॥ यो वै न कामान्न भयान्न लोभात्तज्जेडमं न
नृशंस्यञ्च कुर्यात् । स एष वैश्वानरतुल्यतेजाः कुन्तीसुतः शत्रु-

सहः प्रमाथी ॥ १३ ॥ यः सर्वधर्मार्थविनिश्चयज्ञो भयार्त्तानां भय-
हर्त्ता मनीषी । यस्योत्तमं रूपमाहुः पृथिव्यां यं पाण्डवाः परि-
रक्षन्ति सर्वे ॥ १४ ॥ प्राणैर्गरीयांसमनुव्रतं वै स एष वीरो
नकुलः पतिर्म । यः खड्गयोधी लघुचित्तहस्तो महांश्च धीमान्
सहदेवो द्वितीयः ॥ १५ ॥ यस्याद्य कर्म द्रुच्यसे मूढसत्त्व शत-
क्रतोर्वा दैत्यसेनासु सङ्घेऽ । शूरः कृतास्त्रो मतिमान्मनस्वी प्रिय-
ङ्गरो धर्मसुतस्य राज्ञः ॥ १६ ॥ य एष चन्द्राकसमानतेजा जघ-
न्यजः पाण्डवानां प्रियश्च । बुद्ध्या समो यस्य नरो न विद्यते
वक्ता तथा सत्सु विनिश्चयज्ञः ॥ १७ ॥ स एष शूरो नित्यममर्ष-
णश्च धीमान् प्राज्ञः सहदेवः पतिर्म । त्यजेत् प्राणां प्रविशेद्व्य-
वाहं न त्वेवैष व्याहरेद्धर्मवाह्यम् ॥ १८ ॥ सदा मनस्वी क्षत्रधर्म-
रतश्च कुन्याः प्राणैरिष्टतमो नृवीरः । विशीर्यन्ती नावमिवा-
स्रवान्ते रत्नाभिपूर्णा मकरस्य पृष्ठे ॥ १९ ॥ सेनान्तरे मां हत-
सर्बयोधां विक्षोभितां द्रुच्यसि पाण्डुपुत्रैः । इत्येते वै कथिताः
पाण्डुपुत्रा यास्त्वं मोहादवमन्य प्रवृत्तः । यद्येतेभ्यो मुच्यसे
रिष्टदेहः पुनर्जन्म प्राप्स्यसे जीव एव ॥ २० ॥

वैशम्पायन उवाच । ततः पार्याः पञ्च पञ्चेन्द्रकल्पास्त्यक्त्वा
तस्तान् प्राञ्जलींस्तान् पदातीन् । रथानीकं शरवर्षाम्बकारं चक्रुः
क्रुद्धाः सर्वतः संनिगृह्य ॥ २१ ॥

इति आरण्यपर्वणि द्रौपदीहरणपर्वणि पार्थयुद्धे

एकोनसप्तत्यधिकद्विंशतोऽध्यायः ॥ २६९ ॥

वैशम्पायन उवाच । सन्तिष्ठतः प्रहरत तूर्णं विपरिधावत ।
इति स सैन्धवो राजा चोदयामास तान् नृपान् ॥ १ ॥ ततो घोर-
तमः शब्दो रणे समभवत्तदा । भीमार्जुनयमान् दृष्ट्वा सैन्यानां

अयुधिष्ठिरान् ॥ २ ॥ शिविसौवीरसिन्धूनां विषादश्चाप्यजायत ।
 तान् दृष्ट्वा पुरुषव्याघ्रान् व्याघ्रानिव बलीकटान् ॥ ३ ॥ हैमचित्र-
 समुत्सेधां सर्वशैक्यायसीं गदाम् । प्रसृष्टाभ्यद्रवद्भीमः सैन्धवं
 कालचोदितम् ॥ ४ ॥ तदन्तरमथावृत्य कोटिकास्योऽभ्यहारयत् ।
 महता रथवंशेन परिवार्य्य वृकोदरम् ॥ ५ ॥ शक्तितोमरनाराचै-
 र्वीरवाङ्मप्रचोदितैः । कीर्य्यमाणोऽपि वद्भभिर्न स भीमोऽभ्य-
 कम्पत ॥ ६ ॥ गजन्तु स गजारोहं पदातींश्च चतुर्दश । जघाम
 गदया भीमः सैन्धवध्वजिनीमुखे ॥ ७ ॥ पार्थः पञ्चशताञ्छूरान्
 पार्वतीयान् महारथान् । परीप्समानः सौवीरं जघान ध्वजिनी-
 मुखे ॥ ८ ॥ राजा स्वयं सुवीराणां प्रवराणां प्रहारिणाम् ।
 निमेषमात्रेण शतं जघान समरे तदा ॥ ९ ॥ दृष्ट्वा नकुलस्तत्र
 रथात् प्रस्कन्द्य खड्गघृक् । शिरांसि पादरक्षाणां वीजवत्
 प्रवपन्मुहुः ॥ १० ॥ सहदेवस्तु सन्धाय रथेन गजयोधिनः ।
 पातयामास नाराचैर्द्रुमेभ्य इव वर्हिणः ॥ ११ ॥ ततस्त्रिगर्त
 सधनुर्वतोर्य्य महारथात् । गदयो चतुरो वाहान् रात्रस्तस्य
 तदावधीत् ॥ १२ ॥ तमभ्यासगतं राजा पदातिं कुन्तिनन्दनः ।
 अर्द्धचन्द्रेण वाणेन विव्याधोरसि धर्मराट् ॥ १३ ॥ स भिन्नहृदयो
 वीरो वक्त्राच्छोणितमुद्गमन् । पपाताभिमुखः पार्थं छिन्नमूल इव
 द्रुमः ॥ १४ ॥ इन्द्रसेनद्वितीयस्तु रथात् प्रस्कन्द्य धर्मराट् । हताश्वः
 सहदेवस्य प्रतिपेदे महारथम् ॥ १५ ॥ नकुलन्त्वभिसन्धाय क्षेम-
 च्छरमहामुखौ । उभावुभयतस्तौक्ष्णैः शरवर्षैरवर्षताम् ॥ १६ ॥
 तोमरैरभिवर्षन्तौ जीमूताविव वार्षिकौ । रकैकेन विपाठेन जघ्ने
 माद्रवतीसुतः ॥ १७ ॥ त्रिगर्तराजः सुरथस्तस्याथ रथधूर्गतः ।
 रथमाक्षेपयामास गजेन गजयानवित् ॥ १८ ॥ नकुलस्त्वपभी-
 स्तस्माद्रथाच्चर्मासिपत्तिमान् । उद्भ्रान्तं स्थानमास्थाय तस्यौ
 गिरिर्वाचलः ॥ १९ ॥ सुरथस्तं गजवरं वधाय नकुलस्य तु ।

प्रेषयामास सक्रोधमभ्युच्छितकरं ततः ॥ २० ॥ नकुलस्तस्य नागस्य
 समीपे परिवर्त्तितः । सविषाणं भुजं मूले खड्गेन निरकृन्त
 ॥ २१ ॥ स विनद्य महानादं गजः कङ्कणभूषणः । पतन्नवाक्-
 शिरा भूमौ हस्त्यारोहानपातयत् ॥ २२ ॥ स तत् कर्म महत्
 कृत्वा शूरो माद्रवतीसुतः । भीमसेनरथं प्राप्य शर्म लेभे महा-
 रथः ॥ २३ ॥ भीमस्त्वापततो राज्ञः कोटिकात्यस्य सङ्गरे । सूतस्य
 नुदतो वाहान् क्षुरेणापाहरच्छिरः ॥ २४ ॥ न बुबोध हतं सूतं
 स राजा वाङ्मालिना । तस्याश्वा व्याद्रवन् संखिं हतसूता-
 स्ततस्ततः ॥ २५ ॥ विमुखं हतसूतं तं भीमः प्रहरताम्बरः ।
 जघान तल्लयुक्तेन प्रासेनाभ्येत्य पाण्डवः ॥ २६ ॥ हादृशानान्तु
 सर्वेषां सौवीराणां धनञ्जयः । चकर्त्त निश्चितैर्भल्लैर्धनूंषि च
 शिरांसि च ॥ २७ ॥ शिवीनिच्चाकुमुख्यांश्च त्रिगर्त्तान् सैन्यवानपि ।
 जघानातिरथः संख्ये वाणगोचरमागतान् ॥ २८ ॥ सादिताः
 प्रत्यदृश्यन्त वद्भ्यः सब्यसाचिना । सपताकाश्च मातङ्गाः सध्वजाश्च
 महारथाः ॥ २९ ॥ प्रच्छाद्य पृथिवीं तस्युः सर्वमायोधनं प्रति ।
 शरीराण्यशिरस्कानि विदेहानि शिरांसि च ॥ ३० ॥ श्वग्ध-
 कङ्ककाकोलभासगोमायुवायसाः । अदृष्यंस्तत्र वीराणां हतानां
 मांसशोणितैः ॥ ३१ ॥ हतेषु तेषु वीरेषु सिन्धुराजो जयद्रथः ।
 विमुच्य कृष्णां सन्तस्तः पलायनमनाभवत् ॥ ३२ ॥ स तस्मिन्
 सङ्कुले सैन्ये द्रौपदीमवतार्य तां । प्राणप्रेप्सुरूपाधावत् वनं
 येन नराधमः ॥ ३३ ॥ द्रौपदीं धर्मराजस्तु दृष्ट्वा धौम्यपुरस्कृताम् ।
 माद्रीपुत्रेण वीरेण रथमारोपयत्तदा ॥ ३४ ॥ ततस्तद्द्विद्रुतं सैन्य-
 मपयाते जयद्रथे । आदिश्यादिश्य नाराचैराजघान वृकोदरः
 ॥ ३५ ॥ सब्यसाची तु तं दृष्ट्वा पलायन्तं जयद्रथम् । वारयामास
 निघ्नन्तं भीमं सैन्यवसैनिकान् ॥ ३६ ॥

अर्जुन उवाच । यस्यापचारात् प्राप्नोऽयमस्मान् क्लेशो दुरा-

सहः । तमस्मिन् समरोद्देशे न पश्यामि जयद्रथम् ॥ ३७ ॥ तमे-
वान्विष भद्रन्ते किन्ते योधैर्निपातितैः । अनामिषमिदं कर्म कथं
वा मन्यते भवान् ॥ ३८ ॥

वैशम्पायन उवाच । इत्युक्तो भीमसेनस्तु गुढाकेशेन धीमता ।
युधिष्ठिरमभिप्रेक्ष्य वाग्मी वचनमब्रवीत् ॥ ३९ ॥ हतप्रवीरा
रिपवो भूयिष्ठं विद्रुता दिशः । गृहीत्वा द्रौपदीं राजन्निवर्त्ततु
भवानितः ॥ ४० ॥ यमाभ्यां सह राजेन्द्र धौम्येन च महात्मना ।
प्राप्याश्रमपदं राजन् द्रौपदीं परिसान्त्वय ॥ ४१ ॥ न हि मे
मोक्ष्यते जीवन्मदः सैन्धवको नृपः । पातालतलसंस्थोऽपि यदि
शक्रोऽस्य सारथिः ॥ ४२ ॥

युधिष्ठिर उवाच । न हतव्यो महाबाहो दुरात्मापि स
सैन्धवः । दुःशलामभिसंस्तृत्य गान्धारीञ्च यशस्विनीम् ॥ ४३ ॥

वैशम्पायन उवाच । तच्छ्रुत्वा द्रौपदी भीममुवाच व्याकुले-
न्द्रिया । कुपिता क्षीमती प्राज्ञा पती भीमार्जुनावुभौ ॥ ४४ ॥
कर्त्तव्यञ्चेत् प्रियं मच्चं बध्यः स पुरुषाधमः । सैन्धवापसहः पापो
दुर्मतिः कुलपांसनः ॥ ४५ ॥ भार्याभिहर्त्ता वैरी यो यश्च राज्य-
हरो रिपुः । याचमानोऽपि संग्रामे न भोक्तव्यः कथञ्चन ॥ ४६ ॥
इत्युक्तौ तौ नरव्याघ्रौ ययतुर्यत्र सैन्धवः । राजा निववृते कृष्णा-
मादाय सपुरोहितः ॥ ४७ ॥ स प्रविश्याश्रमपदं व्यपविद्धवृषी-
मठम् । मार्कण्डेयादिभिर्विप्रैरनुकीर्णं ददर्श ह ॥ ४८ ॥ द्रौपदी-
मनुशोचद्भिर्ब्राह्मणैस्तैः समाहितैः । समियाय महाप्राज्ञः सभार्यो
भ्रातृमध्यगः ॥ ४९ ॥ ते स्म तं मुदिता दृष्ट्वा पुनः प्रत्यागतं नृपम् ।
जित्वा तान् सिन्धुर्जीवीरान् द्रौपदीं चाहृतां पुनः ॥ ५० ॥ स
तैः परिवृतो राजा तत्रैवोपविवेश ह । प्रविवेशाश्रमं कृष्णा
यमाभ्यां सह भाविनी ॥ ५१ ॥ भीमसेनार्जुनौ चापि श्रुत्वा क्रोध-
गतं रिपुम् । स्वयमश्र्वांस्तुदन्तौ तौ जवेनैवाभ्यधावताम् ॥ ५२ ॥

इदमत्यद्भुतं चात्र चकार पुरुषोऽर्जुनः । क्रोशमात्रगतान्स्वान्
 सैन्धवस्य जघान यत् ॥ ५३ ॥ स हि दिव्यास्त्रसम्पन्नः कृच्छ्रकाले-
 ऽप्यसमृमः । अकरोद्दुष्करं कर्म शरैरस्त्रानुमन्त्रितैः ॥ ५४ ॥
 ततोऽभ्यधावतां वीरावुभौ भीमधनञ्जयौ । हताश्वं सैन्धवं भीत-
 मेकं व्याकुलचेतसम् ॥ ५५ ॥ सैन्धवस्तु हतान् दृष्ट्वा तथाश्वान्
 स्वान् सुदुःखितः । अतिविक्रमकर्माणि कुर्वाणञ्च धनञ्जयम् ॥ ५६ ॥
 पलायनकृतोत्साहः प्राद्रवद्येन वै वनम् । सैन्धवं त्वभिसम्पेक्ष्य
 पराक्रान्तं पलायने ॥ ५७ ॥ अनुयाय महाबाहुः फाल्गुनो
 वाक्यमब्रवीत् । अनेन वीर्येण कथं स्त्रियं पार्ययसे वलात् ॥ ५८ ॥
 राजपुत्र निवर्त्तस्व न ते युक्तं पलायनम् । कथं ह्यनुचरान् हित्वा
 शत्रुमध्ये पलायसे ॥ ५९ ॥ इत्युच्यमानः पार्थेन सैन्धवो न न्यव-
 र्त्तत । तिष्ठ तिष्ठेति तं भीमः सहसाभ्यद्रवदली । मावधीरिति
 प्रार्थस्तं दयावान् प्रत्यभाषत ॥ ६० ॥

इति आरण्यपर्वणि द्रौपदीहरणपर्वणि जयद्रथग्रहणं

सप्तत्यधिकद्विंशतोऽध्यायः ॥ २७० ॥

समाप्तञ्च द्रौपदीहरणपर्व ।

अथ जयद्रथविमोक्षणपर्व ॥

वैशम्पायन उवाच । जयद्रथस्तु सम्पेक्ष्य भ्रातरावुद्यता-
 युधौ । प्राधावत्तूर्णमव्यग्रो जीवितेप्सुः सुदुःखितः ॥ १ ॥ तं
 भीमसेनो धावन्तमवतीर्थे रथादली । अभिद्रुत्य निजग्राह केश-
 पक्षे ह्यमर्षणः ॥ २ ॥ समुद्यम्य च तं भीमो निष्पिपेष महीतले ।
 शिरो गृहीत्वा राजानं ताडयामास चैव ह ॥ ३ ॥ पुनः सञ्जीव-
 मानस्य तस्योत्पतितुमिच्छतः । पदा मूर्द्ध्नि महाबाहुः प्राहर-
 हिलपिष्यतः ॥ ४ ॥ तस्य जानु ददौ भीमो जंघे चैनमरत्निना ।

स मोहमगमाद्राजा प्रहारवरपीडितः ॥ ५ ॥ सरोषं भीमसेनन्तु
वारयामास फाल्गुनः । दुःशलायाः कृते राजा यत्तदाहेति
कौरवः ॥ ६ ॥

भीम उवाच । नायं पापसमाचारो मत्तो जीवितुमर्हति ।
कृष्णायास्तदनर्हायाः परिक्लेशा नराधमः ॥ ७ ॥ किन्तु शक्यं
मया कर्तुं यद्राजा सततं घृणी । त्वञ्च वालिशया बुद्ध्या सदैवा-
स्मान् प्रबाधसे ॥ ८ ॥ एवमुक्त्वा सटास्तस्य पञ्च चक्रे वृकोदरः ।
अर्धचन्द्रेण वाणेन किञ्चिद्ब्रुवतस्तदा ॥ ९ ॥ विकल्पयित्वा
राजानं ततः प्राह वृकोदरः । जीवितुं चेच्छसे मूढ हेतुं मे
गदतः शृणु ॥ १० ॥ दासोऽस्मीति त्वया वाच्यं संसत्सु च सभासु
च । एवं ते जीवितं दद्यामेष युद्धजितो विधिः ॥ ११ ॥ एव-
मस्त्विति तं राजा कृष्यमाणो जयद्रथः । प्रोवाच पुरुषव्याघ्रं
भीममाहवशोभिनम् ॥ १२ ॥ तत एनं विचेष्टन्तं वद्वा पार्थो
वृकोदरः । रथमारोपयामास विसंज्ञं पांशुगुण्ठितम् ॥ १३ ॥
ततस्तं रथमास्थाय भीमः पार्थानुगस्तदा । अभ्येत्याश्रममध्यस्थ-
मभ्यगच्छद्युधिष्ठिरम् ॥ १४ ॥ दर्शयामास भीमस्तु तदवस्थं जय-
द्रथम् । तं राजा प्राहसदृष्ट्वा मुच्यतामिति चाब्रवीत् ॥ १५ ॥
राजानञ्चाब्रवीद्भीमो द्रौपद्याः कथ्यतामिति । दासभावं गतो
क्षेप पाण्डूनां पापचेतनः ॥ १६ ॥ तमुवाच ततो ज्येष्ठो भ्राता
सप्रणयं वचः । मुञ्चे ममधमाचारं प्रमाणा यदि ते वयम् ॥ १७ ॥
द्रौपदी चाब्रवीद्भीममभिप्रेक्ष्य युधिष्ठिरम् । दासोऽयं मुच्यतां
राज्ञस्त्वया पञ्चसटः कृतः ॥ १८ ॥ स मुक्तोऽभ्येत्य राजानमभि-
वाद्य युधिष्ठिरम् । ववन्दे विह्वलो राजंस्तांश्च दृष्ट्वा मुनींस्तदा
॥ १९ ॥ तमुवाच घृणी राजा धर्मपुत्रो युधिष्ठिरः । तथा जय-
द्रथं दृष्ट्वा गृहीतं सव्यसाचिना ॥ २० ॥ अदासो गच्छ मुक्तासि
मैवं कार्पीः पुनः क्वचित् । स्त्रीकामं वा धिगस्तु त्वां क्षुद्रः क्षुद्र-

सहायवान् ॥ २१ ॥ एवंविधं हि कः कुर्यात्त्वदन्यः पुरुषाधमः ।
 गतसत्त्वमिव ज्ञात्वा कर्त्तारमशुभस्य तम् ॥ २२ ॥ तं प्रेक्ष्य भरत-
 श्रेष्ठ कृपाञ्चक्रे नराधिपः । धर्मं ते वर्द्धतां बुद्धिर्मा चाधर्मं मनः
 कृथाः ॥ २३ ॥ साश्वः सरथपादातः स्वस्ति गच्छ जयद्रथ ।
 एवमुक्तस्तु सब्रौडं तूशीं किञ्चिद्वाङ्मुखः ॥ २४ ॥ जगाम
 राजन् दुःखार्त्तां गङ्गाहाराय भारत । स देवं शरणं गत्वा
 विरूपाक्षमुमापतिम् ॥ २५ ॥ तपश्चचार विपुलं तस्य प्रीतो वृष-
 ध्वजः । बलिं स्वयं प्रत्यगृह्णात् प्रीयमाणस्त्रिलोचनः । वरञ्चास्मै
 इदौ देवः स जग्राह च तच्छृणु ॥ २६ ॥

जयद्रथ उवाच । समस्तान् सरथान् पञ्च जयेयं युधि पाण्ड-
 वान् । इति राजाब्रवीद्देवं नेति देवस्तमब्रवीत् ॥ २७ ॥

महेश्वर उवाच । अजय्यांश्चाप्यवध्यांश्च वारयिष्यसि तान् युधि ।
 ऋतेऽर्जनं महाबाह्वं नरं नाम सुरेश्वरम् ॥२८॥ वदथ्यां तप्ततपसं
 नारायणसहायकम् । अजितं सर्वलोकानां देवैरपि दुरासदम्
 ॥ २९ ॥ मया दत्तं पाशुपतं दिव्यमप्रतिमं शरम् । अवाप लोक-
 पालेभ्य वज्रादीन् स महाशरान् ॥३०॥ देवदेवो ह्यनन्तात्मा विष्णुः
 सुरगुरुः प्रभुः । प्रधानपुरुषोऽव्यक्तो विश्वात्मा विश्वमूर्त्तिमान्
 ॥३१॥ युगान्तकाले संप्राप्ते कालाग्निर्दहते जगत् । सपर्वतासर्व-
 हीपं सशैलवनकाननम् ॥३२॥ निर्दहन्नागलोकांश्च पातालतलचा-
 रिणः । अथान्तरीक्षे सुमहन्नानावर्णाः पयोधरा ॥३३॥ घोरस्वरा
 विनद्दिनस्तडिन्मालावलम्बिनः । समुत्तिष्ठन् दिशः सर्वा विवर्षन्तः
 समन्ततः ॥ ३४ ॥ ततोऽग्निं नाशयामासुः सम्वर्त्तान्निनियामकाः ।
 अक्षमात्रैश्च धाराभिस्तिष्ठन्त्यापूर्य्य सर्वशः ॥ ३५ ॥ एकासर्वे तदा
 तस्मिन्नुपशान्ते चराचरे । नष्टवन्द्रार्कपवने ग्रहनक्षत्रवर्जिते ॥३६॥
 चतुर्युगसहस्रान्ते सलिलेनाप्लुता मही । ततो नारायणाख्यस्तु
 सहस्राक्षः सहस्रपात् ॥ ३७ ॥ सहस्रशीर्षा पुरुषः स्वप्तुकाम-

स्वतीन्द्रियः । फणासहस्रविकटं शेषं पर्यङ्कभोगिनम् ॥ ३८ ॥
सहस्रमिव तिग्मांशुसंघातममितद्युतिम् । कुन्देन्दुहारगोचीर-
मृणालकुमुदप्रभम् ॥ ३९ ॥ तत्रासौ भगवान् देवः स्वपन् जल-
निधौ तदा । नैशेन तमसा व्याप्तां स्वां रात्रिं कुरुते विभुः
॥ ४० ॥ सत्त्वोद्रेकात् प्रबुद्धस्तु शून्यं लोकमपश्यत् । इमञ्चोदा-
हरन्त्यत्र श्लोकं नारायणं प्रति ॥ ४१ ॥ आपो नारास्तु तनव
इत्यपां नाम शुश्रुम । अदनं तेन चैवास्ते तेन नारायणः स्मृतः
॥ ४२ ॥ प्रधानसमकालन्तु प्रजाहेतोः सनातनः । ध्यानमात्रे तु
भगवन्नाभ्यां पद्मः समुत्थितः ॥ ४३ ॥ ततश्चतुर्मुखो ब्रह्मा नाभि-
पद्मादिनिःस्मृतः । तत्रोपविष्टः सहसा पद्मे लोकापितामहः ॥ ४४ ॥
शून्यं दृष्ट्वा जगत् कृत्स्नं मानसानात्मनः समान् । ततो मरीचि-
प्रमुखान्महर्षीन्सृजन्तव ॥ ४५ ॥ ते दृष्ट्वा सर्वभूतानि तस्त्वानि
स्थावराणि च । यच्चराक्षसभूतानि पिशाचोरगमानुषान् ॥ ४६ ॥
सृजते ब्रह्मसूर्तिस्तु रक्षते पौरुषी तनुः । रौद्रीभावेन शमये-
त्तिस्रोऽवस्थाः प्रजापतेः ॥ ४७ ॥ न श्रुतन्ते सिन्धुपते विष्णो-
रङ्ग, तकर्मणः । कथ्यमानानि मुनिभिर्ब्राह्मणैर्वेदपारंगैः ॥ ४८ ॥
जलेन समनुव्याप्ते सर्वतः पृथिवीतले । तदा चैकार्णवे तस्मिन्नेका-
काशे प्रभुश्चरन् ॥ ४९ ॥ निशायामिव खद्योतः प्रावृट्काले सम-
न्ततः । प्रतिष्ठानाय पृथिवीं मार्गमाणस्तदाभवत् ॥ ५० ॥ जले
जिमग्नां गां दृष्ट्वा चोद्धर्त्तुं मनसेच्छति । किन्तु रूपमहं कृत्वा
सलिलादुद्धरे महीम् ॥ ५१ ॥ एवं सञ्चिन्त्य मनसा दृष्ट्वा दिव्येन
चक्षुषा । जलक्रीडाभिरुचितं वाराहं रूपमस्मरत् ॥ ५२ ॥ कृत्वा
वराहवपुषं वाङ्मयं वेदसम्मितम् । दशयोजनविस्तीर्णमायतं शत-
योजनम् ॥ ५३ ॥ महापर्वतवप्राभं तीक्ष्णदंष्ट्रं प्रदीप्तिमत् । महा-
भेद्यौषनिर्घोषं नीलजीमूतसन्निभम् ॥ ५४ ॥ भूत्वा यज्ञवराहो
वै अपः संप्राविशत् प्रभुः । दंष्ट्रेणैकेन चोद्धृत्य स्वे स्थाने न्यविश-

न्महीम् ॥ ५५ ॥ पुनरेव महाबाहुरपूर्वां तनुमाश्रितः । नरस्य
 कृत्वार्द्धतनुं सिंहस्यार्द्धतनुं प्रभुः ॥ ५६ ॥ दैत्येन्द्रस्य सभां गत्वा
 पाणिं संस्पृश्य पाणिना । दैत्यानामादिपुरुषः सुरारिर्दितिनन्दनः
 ॥ ५७ ॥ दृष्ट्वा चापूर्ववपुषं क्रोधात् संरक्तलोचनः । शूलोद्यतकरः
 स्रग्वी हिरण्यकशिपुस्तदा ॥ ५८ ॥ मेघस्तनितनिर्घोषो नीलाभ्र-
 चयसन्निभः । देवारिर्दितिजो वीरो नृसिंहं समुपाद्रवत् ॥ ५९ ॥
 समुपेत्य ततस्त्रीक्ष्णैर्मृगेन्द्रेण वलीयसा । नारसिंहेन वपुषा
 दारितः करजैर्भ्रमम् ॥ ६० ॥ एवं निहत्य भगवान् दैत्येन्द्रं
 रिपुघातिनम् । भूयोऽन्यः पुण्डरीकाक्षः प्रभुर्लोकहिताय च ॥ ६१ ॥
 कश्यपात्मजः श्रीमानदित्या गर्भधारितः । पूर्य वर्षसहस्रे तु
 प्रसूता गर्भमुत्तमम् ॥ ६२ ॥ दुर्दिनाम्नोदसदृशो दीप्ताक्षो वामना-
 कृतिः । दण्डी कमण्डलुधरः श्रीवत्सोरसिभूषितः ॥ ६३ ॥ जटी
 यज्ञोपवीती च भगवान् बालरूपधृक् । यज्ञवाटं गतः श्रीमान्
 दानवेन्द्रस्य वै तदा ॥ ६४ ॥ बृहस्पतिसहायोऽसौ प्रविष्टो वलिनी
 मखे । तं दृष्ट्वा वामनतनुं प्रहृष्टो वलिरब्रवीत् ॥ ६५ ॥ प्रीतो-
 ऽस्मि दर्शने विप्र ब्रूहि त्वं किं ददानि ते । एवमुक्तस्तु वलिना
 वामनः प्रत्युवाच ह ॥ ६६ ॥ स्वस्तीत्युक्त्वा वलिं देवः स्रयमानो-
 ऽभ्यभाषत । मेदिनीं दानवपते देहि मे विक्रमत्रयम् ॥ ६७ ॥
 वलिर्ददौ प्रसन्नात्मा विप्रायामिततेजसे । ततो दिव्याद्भुततमं
 रूपं विक्रमती हरेः ॥ ६८ ॥ विक्रमैस्त्रिभिरक्षोभ्यो जहाराशु
 स मेदिनीम् । ददौ शक्राय च महीं विष्णुर्देवः सनातनः ॥ ६९ ॥
 एष ते वामनो नाम प्रादुर्भावः प्रकीर्तितः । येन देवाः प्रादु-
 रासन् वैष्णवञ्चोच्यते जगत् ॥ ७० ॥ असतां निग्रहार्थाय धर्म-
 संरक्षणाय च । अवतीर्णो मनुष्याणामजायत यदुच्चये ॥ ७१ ॥
 स एष भगवान् विष्णुः कृष्णोति परिकीर्तिते । अनाद्यन्तमजं देवं
 प्रभुं लोकनमस्कृतम् ॥ ७२ ॥ यं देवं विदुषो गगन्ति तस्य

कर्माणि सैन्यव । यमाह्वरजितं कृष्णं शङ्खचक्रगदाधरम् ॥ ७३ ॥
 श्रीवत्सधारिणं देवं पीतकौशेयवाससम् । प्रधानं शस्त्रविदुषां
 तेन कृष्णेन रक्ष्यते ॥ ७४ ॥ सहायः पुण्डरीकाक्षः श्रीमान्तुल-
 विक्रमः । समानस्यन्दने पार्थमास्थाय परवीरहा ॥ ७५ ॥ न
 शक्यते तेन जेतुं त्रिदशैरपि दुःसहः । कः पुनर्मानुषो भावो
 रणे पार्थं विजेष्यते ॥ ७६ ॥ तमेकं वर्ज्जयित्वा तु सर्वं यौधिष्ठिरं
 बलम् । चतुरः पाण्डवान् राजन् दिनैकं जेष्यसे रिपून् ॥ ७७ ॥

वैशम्पायन उवाच । इत्येवमुक्त्वा नृपतिं सर्वपापहरो हरः ।
 उमापतिः पशुपतिर्यज्ञहा त्रिपुरार्हिनः ॥ ७८ ॥ वामनैर्विकटैः
 कुञ्जैरुग्रश्रवणदर्शनैः । वृतः पारिषदैर्घोरैर्नानाप्रहरणोद्यतैः ॥ ७९ ॥
 त्राम्बको राजशार्दूल भगनेत्रनिपातनः । उमासहायो भगवां-
 स्तत्रैवान्तरधीयत ॥ ८० ॥ जयद्रथोऽपि मन्दात्मा स्वमेव भवनं
 ययौ । पाण्डवाश्च वने तस्मिन्नावसन् काम्यके तथा ॥ ८१ ॥

इति आरण्यपर्वणि जयद्रथविमोक्षणपर्वणि जयद्रथ-
 वरप्राप्तौ एकसप्तत्यधिकद्विंशतोऽध्यायः ॥ २७१ ॥

समाप्तञ्च जयद्रथविमोक्षणपर्व ।

अथ रामोपाख्यानपर्व ।

जनमेजय उवाच । एवं हृतायां कृष्णायां प्राप्य क्लेशमनु-
 त्तमम् । अत ऊर्ध्वं नरव्याघ्राः किमकुर्वत पाण्डवाः ॥ १ ॥

वैशम्पायन उवाच । एवं कृष्णां मोक्षयित्वा विनिर्जित्य जय-
 द्रथम् । आसाञ्चक्रे मुनिगणैर्धर्मराजो युधिष्ठिरः ॥ २ ॥ तेषां
 मध्ये महर्षीणां शृण्वतामनुशोचताम् । मार्कण्डेयमिदं वाक्य-
 मब्रवीत् पाण्डुनन्दन ॥ ३ ॥

युधिष्ठिर उवाच । भगवन् देवर्षीणां त्वं ख्यातो भूतभविष्य-

वित् । संग्रयं परिपृच्छामि छिन्धि मे हृदि संस्थितम् ॥ ४ ॥
दुपदस्य सुता क्षेप्रा वेदिमध्यात् समुत्थिता । अयोनिजा महा-
भागा स्तुषा पाण्डोर्महात्मनः ॥ ५ ॥ मन्ये कालश्च भगवान्
दैवञ्च विधिनिर्मितम् । भवितव्यञ्च भूतानां यस्य नास्ति व्यतिक्रमः
॥ ६ ॥ इमां हि पत्नीमस्माकं धर्मज्ञां धर्मचारिणीम् । संस्पृशे-
द्दीदृशो भावः शुचिं स्तैन्यमिवानृतम् ॥ ७ ॥ न हि पापं कृतं किञ्चित्
कर्म वा निन्दितं क्वचित् । द्रौपद्या ब्राह्मणेष्वेव धर्मः सुचरितो
महान् ॥ ८ ॥ तां जहार वलाद्राजा मूढबुद्धिर्जयद्रथः । तस्याः
संहरणात् पापः शिरसः केशपातनम् ॥ ९ ॥ पराजयञ्च संग्रामे
ससहाय समाप्तवान् । प्रत्याहृता तथास्माभिर्हत्वा तत् सैन्यं
वलम् ॥ १० ॥ तद्द्वारहरणं प्राप्तमस्माभिरवितर्कितम् । दुःखश्चायं
वने वासो मृगयायाञ्च जीविका ॥ ११ ॥ हिंसा च मृगजातीनां
वनौकीभिर्वनौकसाम् । ज्ञातिभिर्विप्रवासश्च मिथ्याव्यवसितैरियम्
॥ १२ ॥ अस्ति नूनं मया कश्चिदल्पभाग्यतरो नरः । भवता दृष्ट-
पूर्वो वा श्रुतपूर्वोऽपि वा भवेत् ॥ १३ ॥

इति आरण्यपर्वणि रामोपाख्यानपर्वणि युधिष्ठिरप्रश्ने
द्विसप्तत्यधिकद्विंशतोऽध्यायः ॥ २७२ ॥

मार्कण्डेय उवाच । प्राप्तमप्रतिमं दुःखं रामेण भरतर्षभ ।
रक्षसा जानकी तस्य हृता भार्या वलीयसा ॥ १ ॥ आश्रमा-
द्राक्षसेन्द्रेण रावणेन दुरात्मना । मायामास्थाय तरसा हत्वा
मृधं जटायुषम् ॥ २ ॥ प्रत्याजहार तां रामः सुग्रीववलमाश्रितः ।
वह्ना सेतुं समुद्रस्य दग्ध्वा लङ्कां शितैः शरैः ॥ ३ ॥

युधिष्ठिर उवाच । कस्मिन्नामः कुले जातः किं वीर्यैः किं
स्मरक्रमः । रावणः कस्य पुत्रो वा किं वैरं कस्य तेन ह ॥ ४ ॥

एतन्मे भगवन् सर्वं सम्यगाख्यातुमर्हसि । श्रोतुमिच्छामि चरितं
रामस्याक्लिष्टकर्मणः ॥ ५ ॥

मार्कण्डेय उवाच । शृणु राजन् यथावृत्तमितिहासं पुरा-
तनम् । सभार्येण यथा प्राप्तं दुःखं रामेण भारत ॥ ६ ॥ अजो
नामाभवद्राजा महानिच्छाकुवंशजः । तस्य पुत्रो दशरथः शश्वत्
स्वाध्यायवान् शुचिः ॥ ७ ॥ अभवंस्तस्य चत्वारः पुत्रा धर्मार्थ-
कोविदाः । रामलक्ष्मणशत्रुघ्ना भरतश्च महाबलः ॥ ८ ॥ रामस्य
माता कौशल्या कैकेयी भरतस्य तु । सुतौ लक्ष्मणशत्रुघ्नौ सुमि-
त्रायाः परन्तपौ ॥ ९ ॥ विदेहराजो जनकः सीता तस्यात्मजा
विभो । याञ्चकार स्वयं त्वष्टा रामस्य महिषीं प्रियाम् ॥ १० ॥
एतद्रामस्य ते जन्म सीतायाश्च प्रकीर्तितम् । रावणस्यापि ते जन्म
व्याख्यास्यामि जनेश्वर ॥ ११ ॥ पितामहो रावणस्य साक्षाद्देवः
प्रजापतिः । स्वयम्भुः सर्वलोकानां प्रभुः स्रष्टा महातपाः ॥ १२ ॥
पुलस्त्यो नाम तस्यासीन्मानसो दयितः सुतः । तस्य वैश्रवणी
नाम गवि पुत्रोऽभवत् प्रभुः ॥ १३ ॥ पितरं स समुत्सृज्य पितामह-
मुपस्थितः । तस्य कोपात् पिता राजन् ससर्जात्मानमात्मना ॥ १४ ॥
स यज्ञे विश्रवा नाम तस्यात्मा र्द्धेन वै द्विजः । प्रतीकाराय
सक्रोधस्ततो वैश्रवणस्य वै ॥ १५ ॥ पितामहस्तु प्रीतात्मा ददौ
वैश्रवणस्य ह । अमरत्वं धनेशत्वं लोकपालत्वमेव च ॥ १६ ॥
ईशानेन तथा सख्यं पुत्रञ्च नलकूवरम् । राजधानीनिवेशञ्च लङ्कां
रक्षोगणान्विताम् ॥ १७ ॥ विमानं पुष्पकं नाम कामगञ्च ददौ
प्रभुः । यज्ञाणामाधिपत्यञ्च राजराजत्वमेव च ॥ १८ ॥

इति आरण्यपर्वणि रामोपाख्यानापर्वणि वैश्रवणोत्पत्तौ

त्रिसप्तत्यधिकद्विंशतोऽध्यायः ॥ २७३ ॥

मार्कण्डेय उवाच । पुलस्त्यस्य तु यः क्रोधादूर्ध्वदेहोऽभव-
 न्मुनिः । विश्रवा नाम सक्रोधः स वैश्रवणमैक्षत ॥ १ ॥ बुबुधे
 तन्तु सक्रोधं पितरं राक्षसेश्वरः । कुवेरस्तत्प्रसादार्थं यतते स
 सदा नृप ॥ २ ॥ स राजराजो लङ्कायां न्यवसन्नरवाहनः ।
 राक्षसीः प्रददौ तिस्रः पितुर्वै परिवारिकाः ॥ ३ ॥ ताः सदा तं
 महात्मानं सन्तोषयितुमुद्यताः । ऋषिं भरतशार्दूल नृत्यगीत-
 विशारदाः ॥ ४ ॥ पुष्पोत्कटा च राका च मालिनी च विशाम्पते ।
 अन्योऽन्यस्पर्द्धया राजन् श्रेयस्कामाः सुमध्यमाः ॥ ५ ॥ स तासां
 भगवांस्तुष्टो महात्मा प्रददौ वरान् । लोकपालोपमान् पुत्रा-
 नेकैकस्या यथेप्सितान् ॥ ६ ॥ पुष्पोत्कटायां जज्ञाते द्वौ पुत्रौ-
 राक्षसेश्वरो । कुम्भकर्षदशग्रीवौ वलेनाप्रतिमौ भुवि ॥ ७ ॥
 मालिनी जनयामास पुत्रमेकं विभीषणम् । राकायां मिथुनं जज्ञे
 खरः शूर्पणखा तथा ॥ ८ ॥ विभीषणस्तु रूपेण सर्वभ्योऽभ्य-
 धिकोऽभवत् । स बभूव महाभागो धर्मगोप्ता क्रियारतिः ॥ ९ ॥
 दशग्रीवस्तु सर्वेषां श्रेष्ठो राक्षसपुङ्गवः । महोत्साहो महावीर्यो
 महासत्त्वपराक्रमः ॥ १० ॥ कुम्भकर्षो वलेनासीत् सर्वभ्योऽभ्य-
 धिको युधि । मायावी रणशौण्डश्य रौद्रश्च रजनीचरः ॥ ११ ॥
 खरो धनुषि विक्रान्तो ब्रह्मद्विट् पिशिताशनः । सिद्धविघ्नकरी
 चापि रौद्री शूर्पणखा तदा ॥ १२ ॥ सर्वे वेदविदः शूराः सर्वे
 सुचरितव्रताः । जषुः पित्रा सह रता गन्धमादनपर्वते ॥ १३ ॥
 ततो वैश्रवणं तत्र दृष्टशुर्नरवाहनम् । पित्रा सार्द्धं समासीनसङ्घा
 परमया युतम् ॥ १४ ॥ जातामर्षास्ततस्ते तु तपसे धृतनिश्चयाः ।
 ब्रह्माणं तीषयामासुर्वीरेण तपसा तदा ॥ १५ ॥ अतिष्ठदिक-
 पादेन सहस्रं परिवत्सरान् । वायुभक्षो दशग्रीवः पञ्चाग्निः सुस-
 माहितः ॥ १६ ॥ अधःशायी कुम्भकर्षो यताहारी यतव्रतः ।
 विभीषण शीर्षपर्शमेकमभ्यवहारयन् ॥ १७ ॥ उपवासरति-

धीमान् सदा जप्यपरायणः । तमेव कालमातिष्ठतीव्रं तप उदा-
रधीः ॥ १८ ॥ खरः शूर्पणखा चैव तेषां वै तप्यतां तपः । परि-
चर्याञ्च रक्षाञ्च चक्रतुर्हृष्टमानसौ ॥ १९ ॥ पूर्वैर्षसहस्रे तु
शिरश्छित्वा दशाननः । जुहोत्यग्नौ दुराधर्षस्तेनातुष्यञ्जगत्प्रभुः
॥ २० ॥ ततो ब्रह्मा स्वयं गत्वा तपसस्तान्नप्रवारयत् । प्रलोभ्य
वरदानेन सर्वानेव पृथक् पृथक् ॥ २१ ॥

श्रीब्रह्मोवाच । प्रीतोऽस्मि वो निवर्तध्वं वरान् वृणुत पुत्रकाः ।
यद्यदिष्टमृते लेकममरत्वं तथास्तु तत् ॥ २२ ॥ यद्यदग्नौ हृतं
सर्वं शिरस्ते महद्दीप्सया । तथैव तानि ते देहे भविष्यन्ति यथे-
प्सया ॥ २३ ॥ वैरूप्यञ्च न ते देहे कामरूपधरस्तथा । भवि-
ष्यसि रणेऽरीणां विजेता न च संशयः ॥ २४ ॥

रावण उवाच । गन्धर्वदेवासुरतो यक्षराक्षसतस्तथा । सर्प-
किन्नरभूतेभ्यो न मे भूयान् पराभवः ॥ २५ ॥

श्रीब्रह्मोवाच । य एते कीर्तिताः सर्वे न तेभ्योऽस्ति भयन्तव ।
ऋते मनुष्याद्भ्रान्ते तथा तद्विहितं मया ॥ २६ ॥

मार्कण्डेय उवाच । एवमुक्तो दशग्रीवस्तुष्टः समभवत्तदा ।
अवमेने हि दुर्बद्धिर्मनुष्यान् पुरुषादकः ॥ २७ ॥ कुम्भकर्णमयो-
वाच तथैव प्रपितामहः । स वब्रे महतीं निद्रां तमसा ग्रस्तचेतनः
॥ २८ ॥ तथा भविष्यतीत्युक्त्वा विभीषणमुवाच ह । वरं वृणीष्व
पुत्र त्वं प्रीतोऽस्मीति पुनः पुनः ॥ २९ ॥

विभीषण उवाच । परमापहतस्यापि नाधर्मं मे मतिर्भवेत् ।
अशिक्षितञ्च भगवन् ब्रह्मास्त्वं प्रतिभातु मे ॥ ३० ॥

ब्रह्मोवाच । यस्माद्राक्षसयोर्नौ ते जातस्यानित्यकर्षण । ना-
धर्मं धीयते बुद्धिरमरत्वं ददानि ते ॥ ३१ ॥

मार्कण्डेय उवाच । राक्षसस्तु वरं लब्ध्वा दशग्रीवो विशा-
म्पते । लङ्कायाश्चग्रावयामास युधि जित्वा धनेश्वरम् ॥ ३२ ॥

हित्वा स भगवान् लङ्कामाविशद्दम्भमादनम् । गन्धर्वयज्ञानुगतो
 रक्षःकिंपुरुषैः सह ॥ ३३ ॥ विमानं पुष्पकं तस्य जहाराक्रम्य
 रावणः । अथाप तं बैश्रवणो न त्वामेतद्विष्यति ॥ ३४ ॥ यस्तु
 त्वां समरे हन्ता तमेवैतद्विष्यति । अवमन्य गुरुं मात्र च्छिप्रं त्वं
 न भविष्यसि ॥ ३५ ॥ विभीषणस्तु धर्मात्मा सतां मार्गमनुसरन् ।
 अन्वगच्छन्महाराज श्रिया परमया युतः ॥ ३६ ॥ तस्मै स भगवां-
 स्तुष्टो भ्राता भ्रात्रे धनेश्वरः । सेनापत्यं ददौ धीमान् यच्च-
 राक्षससेनयोः ॥ ३७ ॥ राक्षसा पुरुषादाश्च पिशाचाश्च महा-
 वलाः । सर्वे समेत्य राजानमभ्यषिञ्चन्द्भाननम् ॥ ३८ ॥ दश-
 ग्रीवश्च दैत्यानां देवानाञ्च वलीकटः । आक्रम्य रत्नान्यहरत्
 कामरूपी विहङ्गमः ॥ ३९ ॥ रावयामास लोकान् यत् तस्मा-
 द्रावण उच्यते । दशग्रीवः कामबली देवानां भयमादधत् ॥ ४० ॥

इति आरण्यपर्वणि रामोपाख्यानपर्वणि रावणादिवर-
 प्राप्तौ चतुःसप्तत्यधिकद्विंशतोऽध्यायः ॥ २७४ ॥

मार्कण्डेय उवाच । ततो ब्रह्मर्षयः सर्वे सिद्धा देवर्षयस्तथा ।
 हव्यवाहं पुरस्कृत्य ब्रह्माणं शरणं गताः ॥ १ ॥

अग्निस्त्वाच । योऽसौ विश्रवसः पुत्रो दशग्रीवो महाबलः ।
 अवध्यो वरदानेन कृतो भगवता पुरा ॥ २ ॥ स बाधते प्रजाः
 सर्वा विप्रकारैर्महाबलः । ततो नस्नातु भगवान्नान्यस्नाता हि
 विद्यते ॥ ३ ॥

ब्रह्मोवाच । न स देवासुरैः शक्यो युद्धे जेतुं विभावसो ।
 विहितं तत्र यत् कार्यमभितस्तस्य निग्रहः ॥ ४ ॥ तदर्थमव-
 तीर्णोऽसौ मन्त्रियोगाच्चतुर्भुजः । विष्णुः प्रहरतां श्रेष्ठः स तत्
 कर्म करिष्यति ॥ ५ ॥

मार्कण्डेय उवाच । पितामहस्ततस्तेषां सन्निधौ अक्रमव्र-
 वीत् । सर्वैर्देवगणैः साङ्गं सम्भवत्सं महीतले ॥ ६ ॥ विष्णोः
 सहायानृक्षीषु वानरीषु च सर्वशः । जनयध्वं सुतान् वीरान्
 कामरूपवलान्वितान् ॥ ७ ॥ ततो भागानुभागेन देवगन्धर्व-
 दानवाः । अवतर्तुं महीं सर्वे मन्ययामासुरञ्जसा ॥ ८ ॥ तेषां
 समक्षं गन्धर्वीं दुन्दुभीं नाम नामतः । अशास वरदो देवो गच्छ
 कार्यार्थसिद्धये ॥ ९ ॥ पितामहवचः श्रुत्वा गन्धर्वीं दुन्दुभीं ततः ।
 मन्यरा मानुषे लोके कुञ्जा समभवत्तदा ॥ १० ॥ अक्रमभृतयश्चैव
 सर्वे ते सुरसत्तमाः । वानरर्क्षवरस्त्रीषु जनयामासुरात्मजान् ॥ ११ ॥
 तेऽन्ववर्तन् पितृन् सर्वे यशसा च वलेन च । भेत्तारो गिरि-
 शृङ्गाणां शालतालशिलायुधाः ॥ १२ ॥ वज्रसंहननाः सर्वे सर्वे
 चौघबलास्तथा । कामवीर्यबलाश्चैव सर्वे युद्धविशारदाः ॥ १३ ॥
 नागायुतसमप्राणा वायुवेगसमा जवे । यत्रेच्छकनिवासाश्च केचि-
 दत्र वनौकसः ॥ १४ ॥ एवं विधाय तत् सर्वं भगवान् लोकभावनः ।
 मन्यरां बोधयामास यद्यत् कार्यं यथा यथा ॥ १५ ॥ सा तद्वचः
 समाज्ञाय तथा चक्रे मनोजवा । इतश्चेतश्च गच्छन्ती वैरसन्धु-
 क्ष्मसे रता ॥ १६ ॥

इति आरण्यपर्वणि रामोपाख्यानपर्वणि वानरा-
 दुत्पत्तौ पञ्चसप्तत्यधिकद्विंशतोऽध्यायः ॥ २७५ ॥

युधिष्ठिर उवाच । उक्तं भगवता जन्म रामादीनां पृथक्
 पृथक् । प्रस्थानकारणं ब्रह्मन् श्रोतुमिच्छामि कथ्यताम् ॥ १ ॥
 कथं दाशरथी वीरौ भ्रातरौ रामलक्ष्मणौ । संप्रस्थितौ वने ब्रह्मन्
 मैथिली च यशस्विनी ॥ २ ॥

मार्कण्डेय उवाच । जातपुत्रो दशरथः प्रीतिमानभवन्नृप ।

क्रियारतिर्धर्मरतः सततं वृद्धसेविता ॥ ३ ॥ क्रमेण चास्य ते
 पुत्रा व्यवर्द्धन्त महौजसः । वेदेषु सरहस्येषु धनुर्वेदेषु पारगाः
 ॥ ४ ॥ चरितब्रह्मचर्यास्ते कृतदाराश्च पार्थिव । यदा तदा
 दशरथः प्रीतिमानभवत् सुखी ॥ ५ ॥ ज्येष्ठो रामोऽभवत्तेषां
 रमयामास हि प्रजाः । मनोहरतया धीमान् पितुर्हृदयनन्दनः
 ॥ ६ ॥ ततः स राजा मतिमान् मत्वात्मानं वयोऽधिकम् । मन्त्रया-
 मास सचिवैर्धर्मज्ञैश्च पुरोहितैः ॥ ७ ॥ अभिषेकाय रामस्य यौव-
 राज्येन भारत । प्राप्तकालञ्च ते सर्वे मेनिरे मन्त्रिसत्तमाः ॥ ८ ॥
 लोहिताक्षं महावाङ्मत्तमातङ्गगामिनम् । दौर्षवाङ्महो-
 रस्कं नीलकुञ्चितमूर्ध्वजम् ॥ ९ ॥ दीप्यमानं श्रिया वीरं शक्रादन-
 वरं रणे । पारगं सर्वधर्माणां वृहस्पतिसमं मतौ ॥ १० ॥ सर्वा-
 नुरक्तप्रकृतिं सर्वविद्याविशारदम् । जितेन्द्रियममित्राणामपि दृष्टि-
 मनोहरम् ॥ ११ ॥ नियन्तारमसाधूनां गोप्तारं धर्मचारिणाम् ।
 धृतिमन्तमनाधृष्टं जेतारमपराजितम् ॥ १२ ॥ पुत्रं राजा दश-
 रथः कौशल्यानन्दवर्द्धनम् । सन्दृश्य परमां प्रीतिमगच्छत् कुरु-
 नन्दन ॥ १३ ॥ चिन्तयंश्च महातेजा गुणान् रामस्य वीर्यवान् ।
 अभ्यभाषत भद्रन्ते प्रीयमाणः पुरोहितम् ॥ १४ ॥ अद्य पुष्यो निशि
 ब्रह्मन् पुण्यं योगमुपैष्यति । सम्भाराः संभ्रियन्तां वै रामश्चोप-
 निमन्त्रताम् ॥ १५ ॥ श्व एष पुष्यो भविता यत्र रामः सुतो
 मया । यौवराज्येभिषेक्तव्यः पौरेषु सहमन्त्रिभिः ॥ १६ ॥ इति
 तद्राजवचनं प्रतिश्रुत्याथ मन्थरा । कैकेयीमभिगम्येदं काले वचन-
 मब्रवीत् ॥ १७ ॥ अद्य कैकेयि दौर्भाग्यं राज्ञा ते ख्यापितं
 महत् । आशौविषस्त्वां संक्रुद्धश्छण्डो दशतु दुर्मगे ॥ १८ ॥ सुभगा
 खलु कौशल्या यस्याः पुत्रोऽभिषेच्यते । कुतो हि तव सौभाग्यं
 यस्याः पुत्रो न राज्यभाक् ॥ १९ ॥ सा तद्वचनमाज्ञाय सर्वा-
 भरणभूषिता । वेदिविलग्नमध्येव विभ्रती रूपमुत्तमम् ॥ २० ॥

विविक्ते पतिमासाद्य हसन्तीव शुचिस्मिता । प्रणयं व्यञ्जयन्तीव
मधुरं वाक्यमब्रवीत् ॥ २१ ॥ सत्यप्रतिज्ञ यन्मे त्वं काममेकं निरूष्ट-
वान् । उपाकुरस्व तद्राजंस्तस्मान्मुच्यस्व सङ्घटात् ॥ २२ ॥

राजोवाच । वरं ददामि ते हन्त तद्गृहाण यदिच्छसि ।
अवधो वध्यतां कोऽय वध्यः कोऽय विमुच्यताम् ॥ २३ ॥ धनं
ददानि कस्याद्य ऋयतां कस्य वा पुनः । ब्राह्मणस्वादृहान्यत्र
यत् किञ्चिद्विदित्तमस्ति मे ॥ २४ ॥ पृथिव्यां राजराजोऽस्मि चातु-
र्वर्ण्यस्य रक्षिता । यस्तेऽभिलषितः कामो ब्रूहि कल्याणि मा
चिरम् ॥ २५ ॥ सा तद्वचनमाज्ञाय परिगृह्य नराधिपम् । आत्मनो
बलमाज्ञाय तत एनमुवाच ह ॥ २६ ॥ आभिषेचनिकं यत्ते
रामार्थमुपकल्पितम् । भरतस्तदवाप्नोतु वनं गच्छतु राघवः
॥ २७ ॥ नवपञ्च च वर्षाणि दण्डकारण्यमाश्रितः । जटा-
चीराजिनधरो रामो वसतु तापसः ॥ २८ ॥ स तद्राजा वचः
श्रुत्वा विप्रियं दारुणोदयम् । दुःखात्तो भरतश्रेष्ठ न किञ्चि-
द्ग्राजहार ह ॥ २९ ॥ ततस्तथोक्तं पितरं रामो विज्ञाय
वीर्यवान् । वनं प्रतस्थे धर्मात्मा राजा सत्योभवत्विति ॥ ३० ॥
तमन्वगच्छलक्ष्मीवान् धनुष्माल्लक्ष्मणस्तदा । सीता च भार्या
भद्रन्ते वैदेही जनकात्मजा ॥ ३१ ॥ ततो वनगते रामे राजा
दशरथस्तदा । समयुज्यत देहस्य कालपर्यायधर्मणा ॥ ३२ ॥
रामन्तु गतमाज्ञाय राजानन्तु तथागतम् । आनाथ्य भरतं देवी
कैकेयी वाक्यमब्रवीत् ॥ ३३ ॥ गतो दशरथः स्वर्गं वनस्थौ राम-
लक्ष्मणौ । गृहाण राज्यं विपुलं क्षेमं निहतकण्ठकम् ॥ ३४ ॥
तामुवाच स धर्मात्मा नृपसंवत ते कृतम् । पतिं हत्वा कुलञ्चेद-
मुत्साद्य धनलुब्धया ॥ ३५ ॥ अयमः पातयित्वा मे मूर्द्ध्नि त्वं
कुलपांसने । सकामा भव मे मातरित्युक्त्वा प्रसूरीद ह ॥ ३६ ॥
स चारित्रं विशोध्याथ सर्वप्रकृतिसन्निधौ । अन्वयाद्भ्रातरं रामं

ध्रुवम् । मारीचश्चिन्तयामास विप्रिष्टान्तरणं वरम् ॥ ९ ॥ अवश्यं
 मरणे प्राप्ते करिष्याम्यस्य यन्मतम् ततस्तं प्रत्युवाचाथ मारीचो
 राक्षसेश्वरम् ॥ १० ॥ किन्ते सल्लं मया कार्यं करिष्याम्यवशोऽपि
 तत् । तमब्रवीद्दशग्रीवो गच्छ सीतां प्रलोभय ॥ ११ ॥ रत्नशृङ्गो
 मृगो भूत्वा रत्नचित्ततनूरुहः । ध्रुवं सीता समालक्ष्य त्वां राम-
 च्छोदयिष्यति ॥ १२ ॥ अपक्रान्ते च काकुत्स्थे सीता वश्या भवि-
 ष्यति । तामाहायापनेष्यामि ततः स न भविष्यति ॥ १३ ॥ भार्या-
 वियोगाद्बुद्धिरेतत् सल्लं कुरुष्व मे । इत्येवमुक्तो मारीचः
 कुलोदकमथात्मनः ॥ १४ ॥ रावणं पुरतो यान्तमन्वगच्छत् सुदुः-
 खितः । ततस्तस्याश्रमं गत्वा रावस्याक्लिष्टकमणः ॥ १५ ॥ चक्रतु-
 स्तद्यथा सर्वमुभौ यत् पूर्वमन्वितम् । रावणस्तु यतिर्भूत्वा मुण्डः
 कुण्डी त्रिदण्डधृक् ॥ १६ ॥ मृगश्च भूत्वा मारीचस्तं दैशमुप-
 जग्मतुः । दर्शयामास मारीचो वैदेहीं मृगरूपधृक् ॥ १७ ॥
 चोदयामास तस्यार्थं सा रामं विधिवोदिता । रामस्तस्याः प्रियं
 कुर्वन् धनुराहाय सत्वरः ॥ १८ ॥ रक्षार्थं लक्षणं न्यस्य प्रययौ
 मृगलिप्सया । स धन्वी वद्धतूणीरः खड्गगोधाङ्गुलितवान्
 ॥ १९ ॥ अन्वधावन्म गं रामो पुरस्तारामृगं यथा । सोऽन्तर्हितः
 पुनस्तस्य दर्शनं राक्षसो ब्रजन् ॥ २० ॥ चकर्ष महदध्वानं रामस्तं
 बुबुधे ततः । निशाचरं विदित्वा तं राघवः प्रतिभानवान् ॥ २१ ॥
 अमोघं शरमादाय जघान मृगरूपिणम् । स रामवाणाभिहतः
 कृत्वा रामस्वरं तदा ॥ २२ ॥ हा सीते लक्ष्मणेत्येवं चुक्रीशार्त्त-
 स्वरेण ह । शुश्राव तस्य वैदेही ततस्तां करुणाङ्गिरम् ॥ २३ ॥
 सा प्राद्रवद्यतः शब्दस्तामुवाचाथ लक्ष्मणः । अलन्ते शङ्कया भीरु-
 को रामं प्रहरिष्यति ॥ २४ ॥ मुहूर्त्तार्द्रक्षये रामं भर्त्तारं तं
 शुचिस्मिते । इत्युक्त्वा सा प्रसूदती पर्यशङ्कत लक्ष्मणम् ॥ २५ ॥
 हता वै स्त्रीस्वभावेन शुक्लचारित्रभूषणा । सा तं परुषमारव्या

वक्तुं साध्वी पतिव्रता ॥ २६ ॥ नैष कामो भवेन्मूढं यं त्वं प्रार्थ-
 यसे हृदा । अप्यहं शस्त्रमादाय हन्यामात्मानमात्मना ॥ २७ ॥
 प्रतेयं गिरिशृङ्गाहा विशेयं वा ह्यताशनम् । रामं भर्तारमुत्सृज्य
 न त्वहं त्वां कथञ्चन ॥ २८ ॥ निहीनमुपतिष्ठेयं शार्दूलो क्रोष्टुकं
 यथा । एतादृशं वचः श्रुत्वा लक्ष्मणः प्रियराघवः ॥ २९ ॥ पिधाय
 कर्णौ सहृत्तः प्रस्थितो येन राघवः । स रामस्य पदं गृह्य प्रससार
 धनुर्द्धरः ॥ ३० ॥ अवीक्षमाणो विम्बोष्ठीं प्रययौ लक्ष्मणस्तथा ।
 एतस्मिन्नन्तरे रक्षो रावणः प्रत्यदृश्यत ॥ ३१ ॥ अभव्यो भव्यरूपेण
 भस्मच्छन्न इवानलः । यतिवेशप्रतिच्छन्नो जिहीर्षुस्तामनिन्दिताम्
 ॥ ३२ ॥ सा तमालक्ष्य संप्राप्तं धर्मज्ञा जनकात्मजा । निमन्त्रया-
 मास तदा फलमूलाशनादिभिः ॥ ३३ ॥ अवमन्य ततः सर्वं स्वरूपं
 प्रतिपद्य च । सान्त्वयामास वैदेहीमिति राक्षसपुङ्गवः ॥ ३४ ॥
 सीते राक्षसराजोऽहं रावणो नाम विश्रुतः । मम लङ्का पुरी
 नाम्ना रम्या पारे महोदधेः ॥ ३५ ॥ तत्र त्वं वरनारीषु शोभि-
 त्यसि मया सह । भार्या मे भव सुश्रोणि तापसं त्यज राघवम्
 ॥ ३६ ॥ एवमादीनि वाक्यानि श्रुत्वा तस्याथ जानकी । पिधाय
 कर्णौ सुश्रोणी मैवमित्यब्रवीद्वचः ॥ ३७ ॥ प्रपतेद्द्वयोः सनक्षत्रा
 पृथिवी शकली भवेत् । शैत्यमग्निरियान्नाहं त्यजेयं रघुनन्दनम्
 ॥ ३८ ॥ कथं हि भिन्नकरटं हस्तिनं वनगोचरम् । उपस्थाय
 महाभागं करेणुः शूकरं स्पृशेत् ॥ ३९ ॥ कथं हि पीत्वा साध्वीकं
 पीत्वा च मधुमाधवीम् । लोभं सौवीरके कुर्यान्नारी काचिदिति
 स्मरे ॥ ४० ॥ इति सा तं समाभाष्य प्रविवेशाश्रमं ततः ।
 क्रोधेधात् प्रस्फुरमाणोष्ठी विधुन्वाना करौ मुहुः ॥ ४१ ॥ तामभि-
 द्रुत्य सुश्रोणीं रावणः प्रत्यपिधयत् । भर्तृयित्वा तु रुक्षेण स्वरेण
 गतचेतनाम् ॥ ४२ ॥ मूर्ध्वजेषु निजग्राह ऊर्ध्वमाचक्रमे ततः ।

तां दृष्ट्वा ततो ग्रधो जटाशुगिरिगोचरः । रुदतीं रामरामेति
 क्लियमाणां तपस्विनीम् ॥ ४३ ॥

इति आरण्यपर्वणि रामोपाख्यानपर्वणि सीताहरणे
 सप्तसप्तत्यधिकद्विंशतोऽध्यायः ॥ २७७ ॥

मार्कण्डेय उवाच । सखा दशरथस्यासीञ्जटायुररुणात्मजः ।
 गृध्रराजो महावीरः सम्पातिर्यस्योदरः ॥ १ ॥ स दृष्ट्वा तदा
 सीतां रावणाङ्गतां स्तुषाम् । सक्रोधोऽभ्यद्रवत् पक्षी रावणं
 राक्षसेश्वरम् ॥ २ ॥ अथैनमब्रवीद्गृध्रो मुञ्च मुञ्चस्व मैथिलीम् ।
 धियमाणे मयि कथं हरिष्यसि निशाचर ॥ ३ ॥ न हि मे मोक्षसे
 जीवन् यदि नोत्सृजसे वधुम् । उक्त्वैवं राक्षसेन्द्रं तं चकर्त्त नखरै-
 र्भृशम् ॥ ४ ॥ पञ्चतुण्डप्रहारैश्च शतशो जर्जरौकृतम् । चक्षार
 रुधिरं भूरि गिरिप्रसन्नवणैरिव ॥ ५ ॥ स बध्यमानो गृध्रेण
 रामप्रियहितैषिणा । खड्गमादाय चिच्छेद भुजौ तस्य पत-
 त्त्रिणः ॥ ६ ॥ निहत्य गृध्रराजं स भिन्नाभ्रशिखरोपमम् । जङ्घ-
 नाचक्रमे सीतां गृहीत्वाङ्गेन राक्षसः ॥ ७ ॥ यत्र यत्र तु वैदेही
 प्रश्यत्याश्रममण्डलम् । सरो वा सरितो वापि तत्र मुञ्चति भूष-
 णम् ॥ ८ ॥ सा दृष्ट्वा गिरिप्रस्थे पञ्च वानरपुङ्गवान् । तत्र वासी
 महद्दिव्यमुत्ससृज मनस्विनी ॥ ९ ॥ तत्तेषां वानरेन्द्राणां पपात
 पवनोद्धतम् । मध्ये सुपीतं पञ्चानां वियुन्मे धान्तरे यथा ॥ १० ॥
 अचिरेणातिचक्राम खिचरः खिचरन्निव । दृष्ट्वाथ पुरीं रम्यां
 बह्वदारां मनोरमाम् ॥ ११ ॥ प्राकारवपसम्वाधां निर्मितां विश्व-
 कर्मणा । प्रविवेश पुरीं लङ्कां समीतो राक्षसेश्वरः ॥ १२ ॥ एवं
 हृतायां वैदेह्यां रामो हत्वा महामृगम् । निवृत्तो दृष्ट्वा धीमान्

भ्रातरं लक्ष्मणन्तथा ॥ १३ ॥ कथमुत्सृज्य वैदेहीं वने राक्षस-
 सेविते । इति तं भ्रातरं दृष्ट्वा प्राप्नोऽसीति व्यगर्हयत् ॥ १४ ॥
 मृगरूपधरेणाथ रक्षसा सोपकर्षणम् । भ्रातुरागमनञ्चैव चिन्त-
 यन् पर्यतप्यत ॥ १५ ॥ गर्हयन्नेव रामस्तु त्वरितस्तं समासदत् ।
 अपि जीवति वैदेही नेति पश्यामि लक्ष्मण ॥ १६ ॥ तस्य तत्
 सर्वमाचख्यौ सीताया लक्ष्मणो वचः । यदुक्तवत्यसदृशं वैदेही
 पश्चिमं वचः ॥ १७ ॥ दक्षमानेन तु हृदा रामोऽभ्यपतदाश्रमम् ।
 स ददर्श तदा गृध्रं निहतं पर्वतोपमम् ॥ १८ ॥ राक्षसं शङ्क-
 मानस्तं विकृष्य बलवद्धनुः । अभ्यधावत काकुत्स्थस्ततस्तं सह-
 लक्ष्मणः ॥ १९ ॥ स तावुवाच तेजस्वी सहितौ रामलक्ष्मणौ ।
 गृध्रराजोऽस्मि भद्रं वो सखा दशरथस्य वै ॥ २० ॥ तस्य तद्वचनं
 श्रुत्वा संगृह्य धनुषी शुभे । कोऽयं पितरमस्माकं नान्नाहेत्यूचतुश्च
 तौ ॥ २१ ॥ ततो ददृशद्रस्तौ तं क्षिन्नपक्षद्वयं खगम् । तयोः
 शशंस गृध्रस्तु सीतार्थं रावणादधम् ॥ २२ ॥ अपृच्छद्राववो गृध्रं
 रावणं कान्दिशं गतः । तस्य गृध्रः शिरःक्रम्यै राचवक्षे ममार च
 ॥ २३ ॥ दक्षिणामिति काकुत्स्थो विदित्वास्य तदिङ्गितम् । सत्-
 कारं लभयामास सखायं पूजयन् पितुः ॥ २४ ॥ ततो दृष्ट्वा-
 श्रमपदं व्यपविद्धवृषीमठम् । विध्वस्तकलसं शून्यं गोमायुशत-
 सङ्कुलम् ॥ २५ ॥ दुःखशोकसमाविष्टौ वैदेहीहरणार्हितौ ।
 जग्मतुर्दण्डकारण्यं दक्षिणेन परन्तपौ ॥ २६ ॥ वने महति
 तस्मिंस्तु रामः सौमित्रिणा सह । ददर्श मृगयूथानि द्रवमाणानि
 सर्वशः ॥ २७ ॥ शब्दञ्च घोरं सत्त्वानां दावाग्नेरिव वर्द्धतः ।
 अपश्यतां मुहूर्त्ताच्च कवन्धं घोरदर्शनम् ॥ २८ ॥ मेघपर्वतसङ्काशं
 शालस्कन्धं महाभुजम् । उरोगतविशालाक्षं महोदरमहामुखम्
 ॥ २९ ॥ यदृच्छ्याथ तुद्रक्षः करे जग्राह लक्ष्मणम् । विषाद-
 मगमत् सद्यः सौमित्रिरथ भारत ॥ ३० ॥ स राममभिसंप्रेक्ष्य

कृष्यते येन तन्मुखम् । विप्रस्यशाब्रवीद्रामं पश्यावस्थामिमां मम
 ॥ ३१ ॥ हरणञ्चैव वैदेह्या मम चायमुपप्लवः । राज्यभ्रंशश्च
 भवतस्तातस्य मरणान्तथा ॥ ३२ ॥ नाहं त्वां सह वैदेह्या समेतं
 कोशलागतम् । द्रक्ष्यामि पृथिवीराज्ये पितृपैतामहे स्थितम्
 ॥ ३३ ॥ द्रक्ष्यन्त्यार्यस्य धन्या ये कुशलाजशमीजलैः । अभि-
 धितस्य वदनं सोमं शान्तघनं यथा ॥ ३४ ॥ एवं बद्धविधं
 धीमान् विललाप स लक्ष्मणः । तमुवाचाथ काकुत्स्थः सम्भ्रमे-
 ष्वप्यसंभ्रमः ॥ ३५ ॥ मा विप्रीद नरव्याघ्र नैष कश्चिन्मयि स्थिते ।
 छिन्मस्य दक्षिणं बाहुं छिन्नः सव्यो मया भुजः ॥ ३६ ॥ इत्येवं
 वदता तस्य भुजो रामेण पातितः । खड्गेन भृशतीक्ष्णो न
 निकृत्तस्तिलकाण्डवत् ॥ ३७ ॥ ततोऽस्य दक्षिणं बाहुं खड्गे-
 नाजघ्नवान् वली । सौमित्रिरपि संप्रेक्ष्य भ्रातरं राघवं स्थितम्
 ॥ ३८ ॥ पुनर्जघान पार्श्वं वै तद्रक्षो लक्ष्मणो भृशम् । गतासु-
 रपतङ्गुमौ कवन्धः सुमहांस्ततः ॥ ३९ ॥ तस्य देहाहिनिःसृत्य
 पुरुषो दिव्यदर्शनः । दृष्ट्वा दिवमास्थाय दिवि सूर्यं द्रव ज्वलन्
 ॥ ४० ॥ पप्रच्छ रामस्तं वाग्मी कस्त्वं प्रब्रूहि पृच्छतः । कामया
 किमिदञ्चित्रमाश्चर्यं प्रतिभाति मे ॥ ४१ ॥ तस्याचचक्षे गन्धर्वो
 विश्वावसुरहं नृप । प्राप्तो ब्राह्मणभाषेन योनिं राक्षससेविताम्
 ॥ ४२ ॥ रावणेन हृता सीता राज्ञा लङ्काधिवासिना । सुग्रीव-
 मभिगच्छस्व स ते सख्यं करिष्यति ॥ ४३ ॥ एषा पम्पा शिवजला
 हंसकारण्डवायुता । ऋष्यमूकस्य शैलस्य सन्निकर्षं तडाकिनी
 ॥ ४४ ॥ वसते तत्र सुग्रीवश्चतुर्भिः सचिवैः सह । भ्राता
 वानरराजस्य बालिनो हेममालिनः ॥ ४५ ॥ तेन त्वं सह सङ्गम्य
 दुःखमूलं निवेदय । समानशीलो भवतः साहाय्यं स करि-
 ष्यति ॥ ४६ ॥ एतावच्छक्यमस्माभिर्वक्तुं द्रष्टासि जानकीम् । ध्रुवं
 वानरराजस्य विदिता रावणादयः ॥ ४७ ॥ इत्युक्तान्तर्हितो

दिव्यः पुरुषः स महाप्रभः । विस्मयं जग्मतुश्चोभौ प्रवीरौ राम-
लक्ष्मणौ ॥ ४८ ॥

इति आरण्यपर्वणि रामोपाख्यानपर्वणि विश्वावसुमीक्षणे
अष्टसप्तत्यधिकद्विंशतोऽध्यायः ॥ २७८ ॥

मार्कण्डेय उवाच । ततोऽविदूरे नलिनीं प्रभूतकमलोत्पलाम् ।
सीताहरणदुःखार्तः पम्पां रामः समासदत् ॥ १ ॥ भारुतेन
सुशीतेन सुखिनामृतगन्धिना । सेव्यमानो वने तस्मिन् जगाम
मनसा प्रियाम् ॥ २ ॥ विललाप स राजेन्द्रस्तत्र कान्तामनुस्सरन् ।
कामवाणाभिसन्तप्तं सौमित्रिस्तमथाब्रवीत् ॥ ३ ॥ न त्वामेवंविधो
भावः स्मष्टुमर्हति मानद । आत्मवन्तमिव व्याधिः पुरुषं वृद्ध-
शीलिनम् ॥ ४ ॥ प्रवृत्तिरुपलब्धा ते वैदेह्या रावणस्य च । तां
त्वं पुरुषकारेण बुद्ध्या चैवोपपादय ॥ ५ ॥ अभिगच्छाव सुग्रीवं
शैलस्थं हरिपुङ्गवम् । मयि शिष्ये च मृत्ये च सहाये च समा-
श्रवस ॥ ६ ॥ एवं वृद्धविधैर्वाक्यैर्लक्ष्मणेन स राघवः । उक्तः
प्रकृतिमापेदे कार्यं चानन्तरोऽभवत् ॥ ७ ॥ निषेव्य वारि पम्पा-
यास्तर्पयित्वा पितृनपि । प्रतस्थतुरुभौ वीरौ भ्रातरौ राम-
लक्ष्मणौ ॥ ८ ॥ तावृष्यमूकमभ्येत्य बृहन्मूलफलद्रुमम् । गिर्यग्रे
वानरान् पञ्च वीरौ ददृशतुस्तदा ॥ ९ ॥ सुग्रीवः प्रेषयामास
सचिवं वानरं तयोः । बुद्धिमन्तं हनूमन्तं हिमवन्तमिव स्थितम्
॥ १० ॥ तेन सम्भाष्य पूर्वन्तौ सुग्रीवमभिजग्मतुः । सख्यं वानर-
राजेन चक्रे रामस्तदा नृप ॥ ११ ॥ तदासौ दर्शयामासुस्तस्य
कार्यं निवेदिते । वानराणान्तु यत् सीता ऋयमाणा व्यपा-
सृजत् ॥ १२ ॥ तत् प्रत्ययकरं लब्ध्वा सुग्रीवं प्लवगाधिपम् ।
पृथिव्यां वानरैश्चर्यं स्वयं रामोऽभ्यपिचयत् ॥ १३ ॥ प्रतिजज्ञे च

काकुत्स्थः समरे वालिनो वधम् । सुग्रीवश्चापि वैदेह्याः पुनरा-
 नयनं नृप ॥ १४ ॥ इत्युक्त्वा समयं कृत्वा विश्वास्य च परस्परम् ।
 अभ्येत्य सर्वं किष्किन्धरां तस्युर्युद्धाभिकाङ्क्षिणः ॥ १५ ॥ सुग्रीवः
 प्राप्य किष्किन्धरां ननादौघनिभस्वनः । नास्य तं ममृषे बाली
 तारा तं प्रत्यषेधयत् ॥ १६ ॥ यथा नदति सुग्रीवो बलवानेष
 वानरः । मन्ये चाश्रयवान् प्राप्तो न त्वं निष्क्रान्तुमर्हसि ॥ १७ ॥
 हेममाली ततो बाली तारां ताराधिपाननाम् । प्रोवाच वचनं
 वाग्मी तां वानरपतिः पतिः ॥ १८ ॥ सर्वभूतरुतज्ञा त्वं पश्य बुद्ध्या
 समन्विता । केनापाश्रयवान् प्राप्तो ममैष भ्रातृगन्धिकः ॥ १९ ॥
 चिन्तयित्वा मुहूर्त्तन्तु तारा ताराधिपप्रभा । पतिमित्यब्रवीत्
 प्राज्ञा शृणु सर्वकपीश्वर ॥ २० ॥ हृतदारो महासखो रामो
 दशरथात्मजः । तुल्यारिमित्रतां प्राप्तः सुग्रीवेण धनुर्धरः ॥ २१ ॥
 भ्राता चास्य महाबाहुः सौमित्रिरपराजितः । लक्ष्मणो नाम
 मेधावी स्थितः कार्यार्थसिद्धये ॥ २२ ॥ मैत्रश्च द्विविदश्चापि हनू-
 मांश्चानिलात्मजः । जाम्बवानृचराजश्च सुग्रीवसचिवाः स्थिताः
 ॥ २३ ॥ सर्व एते महात्मानो बुद्धिमन्तो महाबलाः । अलन्तव
 विनाशाय रामवीर्यवलाश्रयात् ॥ २४ ॥ तस्यास्तदाक्षिप्य वचो
 हितमुक्तं कपीश्वरः । पर्यशङ्कत तामीर्षुः सुग्रीवगतमानसाम्
 ॥ २५ ॥ तारां परुषमुक्त्वा तु निर्जंगाम गुहामुखात् । स्थितं
 माख्यवतोऽभ्यासे सुग्रीवं सोऽभ्यभाषत ॥ २६ ॥ असकृत्त्वं मया
 पूर्वं निर्जितो जीवितप्रियः । मुक्तो ज्ञातिरिति ज्ञात्वा का त्वरा
 मरणे पुनः ॥ २७ ॥ इत्युक्तः प्राह सुग्रीवो भ्रातरं हेतुमद्वचः ।
 प्राप्तकालममित्रघ्नो रामं सम्बोधयन्निव ॥ २८ ॥ हृतदारस्य मे
 राजन् हृतराज्यस्य च त्वया । किं मे जीवितसामर्थ्यमिति विद्धि
 समागतम् ॥ २९ ॥ एवमुक्त्वा बहुविधं ततस्तौ सन्निपेततुः ।
 समरे बालिसुग्रीवौ शालतालशिलायुधौ ॥ ३० ॥ उभौ जघ्नतु-

रन्योन्यभूमौ भूमौ निपेततुः । उभौ बवल्गातुश्चितं मुष्टिभिश्च
 निजघ्नतुः ॥ ३१ ॥ उभौ रुधिरसंसिक्तौ नखदन्तपरिचतौ ।
 शुशुभाते तदा वीरौ पुष्पिताविव किंशुकौ ॥ ३२ ॥ न विशेष-
 स्तयोर्युद्धे यदा कश्चन दृश्यते । सुग्रीवस्य तदा मालां हनूमान्
 क्रण्ठ आसजत् ॥ ३३ ॥ स मालया तदा वीरः शुशुभे कण्ठ-
 सक्तया । श्रीमानिव महाशैलो मलयो मेघमालया ॥ ३४ ॥
 कृतचिह्नन्तु सुग्रीवं रामो दृष्ट्वा महाधनुः । विचकर्ष धनुःश्रेष्ठं
 बालिमुद्दिश्य लब्धवत् ॥ ३५ ॥ विस्फारस्तस्य धनुषो यन्त्रस्येव
 तदा वभौ । वितत्रास तदा बाली शरेणाभिहतो हृदि ॥ ३६ ॥
 स भिन्नहृदयो बाली वक्त्राच्छोणितमुद्बहन् । ददर्शावस्थितं रामं
 ततः सौमित्रिणा सह ॥ ३७ ॥ गर्हयित्वा स काकुत्स्थं पपात
 भुवि मूर्च्छितः । तारा ददर्श तं भूमौ तारापतिसमौजसम् ॥ ३८ ॥
 हते बालिनि सुग्रीवः किष्किन्धरां प्रत्यपद्यत । ताञ्च तारापति-
 मुखीं तारां निपतितेश्वराम् ॥ ३९ ॥ रामस्तु चतुरो मासान्
 पृष्ठे माल्यवतः शुभे । निवासमकरोद्धीमान् सुग्रीवेणाभ्युपस्थितः
 ॥ ४० ॥ रावणोऽपि पुरीं गत्वा लङ्कां कामबलात् कृतः । सीतां
 निवेशयामास भवने नन्दनोपमे ॥ ४१ ॥ अशोकवनिकाभ्यासे
 तापसाश्रमसन्निभे । मर्त्यस्मरणतन्वङ्गी तापसौवेशधारिणी ॥ ४२ ॥
 उपवासतपःशीला तत्र सा पृथुलेक्षणा । उवास दुःखवसतिं
 फलमूलकृताशना ॥ ४३ ॥ दिदेश राक्षसींस्तत्र रक्षणे राक्षसा-
 धिपः प्रासासिशूलपरशुमुद्गरालातधारिणीः ॥ ४४ ॥ द्वाचीं
 त्र्यचीं ललाटाचीं दीर्घजिह्वामजिह्वकाम् । त्रिस्तनीमेकपादाञ्च
 त्रिजटामेकलोचनाम् ॥ ४५ ॥ एताश्चान्याश्च दीप्ताक्ष्यः करभोक्त-
 मूर्द्धजाः । परिवार्यासते सीतां दिवारात्रमतन्द्रिताः ॥ ४६ ॥
 तास्तु तामायतापाङ्गीं पिशाच्यो दारुणस्वराः । तर्जयन्ति सदा
 रौद्राः परुषव्यञ्जनस्वराः ॥ ४७ ॥ खादाम पाटयामैनां तिलमः

प्रविभज्यताम् । येयं भर्तारमस्माकमवमन्येह जीवति ॥ ४८ ॥
 इत्येवं परिभर्त्सन्तीस्त्रास्यमाना पुनः पुनः । भर्तृशोकसमाविष्टा
 निःश्वस्येदमुवाच ताः ॥ ४९ ॥ आर्याः खादत मां शीघ्रं न मे
 लोभोऽस्ति जीविते । विता तं पुण्डरीकाक्षं नीलकुञ्चितमूर्द्धजम्
 ॥ ५० ॥ अघ्येवाहं निराहारा जीवितप्रियवर्जिता । शोषयि-
 ष्यामि गात्राणि व्याली तालगता यथा ॥ ५१ ॥ न त्वन्यमभि-
 गच्छेयं पुमांसं राघवादृते । इति जानीत सत्यं मे क्रियतां यद्-
 नन्तरम् ॥ ५२ ॥ तस्यास्तद्वचनं श्रुत्वा राक्षस्यस्ताः खरस्रनाः ।
 आख्यातुं राक्षसेन्द्राय जग्मुस्तत् सर्वमादितः ॥ ५३ ॥ गतासु
 तासु सर्वासु त्रिजटा नाम राक्षसी । सान्त्वयामास वैदेहीं धर्मज्ञा
 प्रियवादिनी ॥ ५४ ॥ सीते वक्ष्यामि ते किञ्चिद्विश्वासं कुरु मे
 सखि । भयं त्वं त्यज वामोरु शृणु चेदं वचो मम ॥ ५५ ॥
 अविन्धगो नाम मेधावी वृद्धो राक्षसपुङ्गवः । स रामस्य हिता-
 न्वेषी त्वदर्थे हि समावदत् ॥ ५६ ॥ सीता महचनादाच्या समा-
 श्वास्य प्रसाद्य च । भर्ता ते कुशली रामो लक्ष्मणानुगतो बली
 ॥ ५७ ॥ सख्यं वानरराजेन शक्रप्रतिमतेजसा । कृतवान्राधवः
 श्रीमान् त्वदर्थे च सनुद्यतः ॥ ५८ ॥ मा च तेऽस्तु भयं भीरु
 रावणाह्लोकगर्हितात् । नलकूवरशापेन रक्षिता ह्यसि नन्दिनि
 ॥ ५९ ॥ शप्तो ह्येष पुरा पापो बधूं रभ्यां परामृषन् । न शक्तो
 त्यवशां नारीमुपैतुमजितेन्द्रियः ॥ ६० ॥ क्षिप्रमेथ्यति ते भर्ता
 सुग्रीवेणाभिरक्षितः । सौमित्रिसहितो धीमांस्त्वाञ्चे तो मोक्षयि-
 ष्यति ॥ ६१ ॥ स्वप्ना हि सुमहाघोरा दृष्ट्वा मेऽनिष्टदर्शनाः ।
 विनाशायस्य दुर्बुद्धेः पौलस्त्यकुलघातिनः ॥ ६२ ॥ दारुणो ह्येष
 दुष्टात्मा क्षुद्रकर्मा निशाचरः । स्वभावात् शीलदोषिण सर्वेषां
 भयवर्द्धनः ॥ ६३ ॥ स्पृष्टते सर्वदेवैर्यः कालोपहतचेतनः । मया
 वनाशलिङ्गानि स्वप्ने दृष्टानि तस्य वै ॥ ६४ ॥ तैलाभिषिक्तो

विक्रचो मञ्जन् पङ्के दधाननः । असकृत् खरयुक्ते तु रथे
 नृत्यन्निव स्थितः ॥ ६५ ॥ कुम्भकर्णादयश्चेमे मग्नाः पतित-
 मूर्धजाः । गच्छन्ति दक्षिणामाशां रक्तमाल्यानुलेपना ॥ ६६ ॥
 श्वेतातपत्रः सोशीषः शुक्लमाल्यानुलेपनः । श्वेतपर्वतमारूढ
 एक एव विभीषणः ॥ ६७ ॥ सचिवास्तस्य चत्वारः शुक्लमाल्यानु-
 लेपनाः । श्वेतपर्वतमारूढा मोक्ष्यन्तेऽस्मान्महाभयात् ॥ ६८ ॥
 रामस्यास्त्रेण पृथिवी परिक्षिप्ता ससागरा । यशसा पृथिवीं
 कृत्स्नां पूरयिष्यति ते पतिः ॥ ६९ ॥ अस्थिसञ्चयमारूढो भुञ्जानो
 मधुपायसम् । लक्षणश्च मथा दृष्टो दिग्भुक्तुः सर्वतो दिग्भुक्तुः ॥ ७० ॥
 रुदती रुधिरार्द्राङ्गी व्याघ्रेण परिरक्षिता । असकृत् त्वं मया
 दृष्टा गच्छन्ती दिग्भुक्तमम् ॥ ७१ ॥ हर्षमेघसि वैदेहि क्षिप्रं
 भर्त्रां समन्विता । राघवेण सह भ्रात्रा सीते त्वमचिरादिव ॥ ७२ ॥
 द्रुत्येतन्मगशावाची तच्छ्रुत्वा त्रिजटावचः । बभूवाशावती बाला
 पुनर्भर्तृसमागमे ॥ ७३ ॥ यावद्भ्यागता रौद्राः पिशाच्यस्ताः
 सुदारुणाः । दृष्टशुस्तां त्रिजटया सहासीनां यथा पुरा ॥ ७४ ॥

इति आरण्यपर्वणि रामोपाख्यानपर्वणि सीतासान्त्वने

एकोनाशीत्यधिकद्विंशतोऽध्यायः ॥ २७९ ॥



मार्कण्डेय उवाच । ततस्तां भर्तृशोकात्तां दीनां मलिन-
 वाससम् । मणिशेषाभ्यलङ्कारां रुदतीञ्च पतिव्रताम् ॥ १ ॥
 राक्षसीभिरुपास्यन्तीं समासीनां शिलातले । रावणः काम-
 वाणात्तीं ददर्शोपसर्प च ॥ २ ॥ देवदानवगन्धर्वयक्षकिम्पुरुषै-
 र्युधि । अजितोऽशोकवनिकां ययौ कन्दर्पपीडितः ॥ ३ ॥ दिव्या-
 म्बरधरः श्रीमान् सुमृष्टमणिकुण्डलः । विचित्रमाल्यमुकुटी वसन्त
 द्रुव मूर्त्तिमान् ॥ ४ ॥ स कल्पवृक्षसदृशो यत्रादपि विभूषितः ।

मया राज्येऽभिषिचितः । सर्वानरगोपुच्छा यमृक्षाश्च भजन्ति वै
॥ ६ ॥ यदर्थं निहतो वाली मया रघुकुलोदह । त्वया सह
महाबाहो किष्किन्धोपवने तदा ॥ ७ ॥ कृतघ्नं तमहं मन्ये दान-
रापसदं भुवि । यो मामेवं गतं मूढो न जानीतेऽद्य लक्षण ॥ ८ ॥
असौ मन्ये न जानीते समयप्रतिपालनम् । कृतोपकारं मां नून-
मवमन्याल्पया धिया ॥ ९ ॥ यदि तावदनुद्युक्तः शीते कामसुखा-
त्मकः । नेतव्यो वालिमार्गेण सर्वभूतगतिं त्वया ॥ १० ॥ अथापि
घटतेऽस्माकमर्थे वानरपुङ्गवः । तामादायैव काकुत्स्थ त्वरावान्
भव मा चिरम् ॥ ११ ॥ इत्युक्तो लक्षणो भ्रात्रा गुरुवाक्यहिते
रतः । प्रतस्थे रुचिरं गृह्य समार्गेणगुणं धनुः ॥ १२ ॥ किष्किन्धा-
हारमासाद्य प्रविवेशानिवारितः । सक्रोध इति तं मत्वा राजा
प्रत्युद्ययौ हरिः ॥ १३ ॥ तं सदारी विनीतात्मा सुग्रीवः प्लवगा-
धिपः । पूजया प्रतिजग्राह प्रीयमाणस्तदर्हया ॥ १४ ॥ तमब्र-
वीद्रामवचः सौमित्रिरकुतोभयः । स तत् सर्वमशेषेण श्रुत्वा प्रह्वः
कृताञ्जलिः ॥ १५ ॥ सभृत्यदारो राजेन्द्रः सुग्रीवो वानराधिपः ।
इदमाह वचः प्रीतो लक्षणं नरकृञ्जरम् ॥ १६ ॥ नास्मि लक्षण
दुर्मधा नाकृतज्ञो न निर्घृणः । अयतां यः प्रयत्नो मे सीतापर्य्य-
प्रणे कृतः ॥ १७ ॥ दिशः प्रस्थापिताः सर्वे विनीता हरयो मया ।
सर्वेषाञ्च कृतः कालो मासेनागमनं पुनः ॥ १८ ॥ यैरियं सवना
साद्रिः सपुरा सागराम्बरा । विचेतव्या मही वीर सग्रामनगरा-
करा ॥ १९ ॥ स मासः पञ्चरात्रेण पूर्णो भवितुमर्हति । ततः
श्रोष्यसि रामेण सहितः सुमहत् प्रियम् ॥ २० ॥ इत्युक्तो लक्षण-
स्तेन वानरेन्द्रेण धीमता । त्यक्त्वा रोषमदीनात्मा सुग्रीवं प्रत्य-
पूजयत् ॥ २१ ॥ स रामं सहसुग्रीवो मात्यवत्पृष्ठमास्थितम् ।
अभिगम्योदयं तस्य कार्यस्य प्रत्यवेदयत् ॥ २२ ॥ इत्येवं वानरे-
न्द्रास्त समाजग्मुः सहस्रशः । दिशस्त्रिस्रोविचित्याथ न तु धी

दक्षिणाङ्गताः ॥ २३ ॥ आचख्यस्तत्र रामाय महीं सागरमेख-
लाम् । विचितां न तु वैदेह्या दर्शनं रावणस्य वै ॥ २४ ॥ गतास्तु
दक्षिणामाशां ये वै वानरपुङ्गवाः । आशावांस्तेषु काकुत्स्थः
प्राणानात्तोऽभ्यधापयत् ॥ २५ ॥ हिमासीपरमे काले व्यतीते
प्लवगास्ततः । सुग्रीवमभिगम्येदं त्वरिता वाक्यमब्रुवन् ॥ २६ ॥
रक्षितं बालिना यत्तु स्फूर्तं मधुवनं महत् । त्वया च प्लवगश्रेष्ठ-
स्तद्गुङ्क्ते पवनात्मजः ॥ २७ ॥ बालिपुत्रोऽङ्गदश्वैव ये चान्ये प्लवग-
र्षभाः । विचेतुं दक्षिणामाशां राजन् प्रस्थापितास्त्वया ॥ २८ ॥
तेषां तत् प्रणयं श्रुत्वा मेने स कृतकृत्यताम् । कृतार्थानां हि
मृत्यानामेतद्भवति चेष्टितम् ॥ २९ ॥ स तद्रामाय मेधावी शशंस
प्लवगर्षभः । रामश्चाप्यनुमानेन मेने दृष्टान्तु मैथिलीम् ॥ ३० ॥
हनूमत्प्रमुखाश्चापि विश्रान्तास्ते प्लवङ्गमाः । अभिजग्मुर्हरीन्द्रं तं
रामलक्षणसन्निधौ ॥ ३१ ॥ गतिञ्च मुखवर्णञ्च दृष्ट्वा रामो हनू-
मतः । अगमत् प्रत्ययं भूयो दृष्ट्वा सीतेति भारत ॥ ३२ ॥ हनू-
मत्प्रमुखास्ते तु वानराः पूर्यमानसाः । प्रणेमुर्विधिवद्रामं सुग्रीवं
लक्षणन्तथा ॥ ३३ ॥ तानुवाचागतानामः प्रणष्ट्य सशरं धनुः ।
अपि मां जीवयिष्यध्वमपि वः कृतकृत्यता ॥ ३४ ॥ अपि राज्य-
मयोध्यायां कारयिष्याम्यहं पुनः । निहत्य समरे शत्रूनाहृत्य
जनकात्मजाम् ॥ ३५ ॥ अमोक्षयित्वा वैदेहीमहत्वा च रणे रिपून् ।
हृतदारोऽवधूतश्च नाहं जीवितुमुत्सहे ॥ ३६ ॥ इत्युक्तवचनं रामं
प्रत्युवाचानिलात्मजः । प्रियमाख्यामि ते राम दृष्टा सा जानकी
मया ॥ ३७ ॥ विचित्य दक्षिणामाशां सपर्वतवनाकराम् । आन्ताः
काले व्यतीतेऽस्य दृष्टवन्तो महागुहाम् ॥ ३८ ॥ प्रविशामो वयं
तान्तु बहुयोजनमायताम् । अन्धकारां सुविपिनां गहनां कीट-
सेविताम् ॥ ३९ ॥ गत्वा सुमहदध्वानमादित्यस्य प्रभान्ततः । दृष्ट-
वन्तः स तत्रैव भवनं दिव्यमन्तरा ॥ ४० ॥ मयस्य क्लिप्तदैत्यस्य

तदासीद्देश्म राघव । तत्र प्रभावती नाम तपोऽतप्यत तापसी ॥४१॥
 तथा दत्तानि भोज्यानि पानानि विविधानि च । भुक्त्वा लब्धवलाः
 सन्तस्तयोक्तेन पथा ततः ॥ ४२ ॥ निर्याय तस्माद्दुद्देशात् पश्यामी
 लवणाम्भसः । समीपे सङ्घमलयौ दर्दुरञ्च महागिरिम् ॥ ४३ ॥
 ततो मलयमारुह्य पश्यन्तो वरुणालयम् । विषखा व्यथिताः
 खिन्ना निराशा जीविते भृशम् ॥ ४४ ॥ अनेकशतविस्तीर्णं योज-
 नानां महोदधिम् । तिमिनक्रभ्रप्रावासं चिन्तयन्तः सुदुःखिताः
 ॥ ४५ ॥ तत्रानघनसङ्घल्यं ब्रुवासीना वयं तदा । ततः कथान्ते
 गृध्रस्य जटायोरभवत् कथा ॥ ४६ ॥ ततः पर्वतशृङ्गामं घोररूपं
 भयावहम् । पक्षिणं दृष्टवन्तः स वै नतेयमिवापरम् ॥ ४७ ॥
 सोऽस्मान्तर्कयत् भोक्तुमथाभ्येत्य वचोऽब्रवीत् । भोः क एष मम
 भ्रातुर्जटायोः कुरुते कथाम् ॥ ४८ ॥ सम्पातिर्नाम तस्याहं ज्येष्ठो
 भ्राता खगाधिपः । अन्योऽन्यस्पर्द्धयारूढावावामादित्यसंसदम् ॥४९॥
 ततो दग्धाविमौ पक्षौ न दग्धौ तु जटायुषः । तदा मे चिरदृष्टः
 स भ्राता गृध्रपतिः प्रियः ॥ ५० ॥ निर्द्दग्धपक्षः पतितो ह्यह-
 मस्मिन् महागिरौ । तस्यैवं वदतोऽस्माभिर्हतो भ्राता निवेदितः
 ॥ ५१ ॥ व्यसनं भवतश्चेदं सञ्ज्ञेपाहै निवेदितम् । स सम्पातिस्तदा
 राजन् श्रुत्वा सुमहदप्रियम् ॥ ५२ ॥ विषखचेताः पप्रच्छ पुनर-
 स्मानरिन्दम । कः स रामः कथं सीता जटायुश्च कथं हतः ॥५३॥
 इच्छामि सर्वमेवैतत् श्रोतुं प्लवमसत्तमाः । तस्याहं सर्वमेवैत-
 द्भवतो व्यसनागमम् ॥ ५४ ॥ प्रायोपवेशने चैव हेतुं विस्तरशो-
 ऽब्रुवम् । सोऽस्मानुत्थापयामास वाक्येनानेन पक्षिराट् ॥ ५५ ॥
 रावणो विदितो मङ्घं लङ्का चास्य महापुरी । दृष्टा पारे समु-
 द्रस्य त्रिकूटगिरिकन्दरे ॥ ५६ ॥ भवित्री तत्र वैदेही न मेऽस्त्यत्र
 विचारणा । इति तस्य वचः श्रुत्वा वयमुत्थाय सत्वरः ॥ ५७ ॥
 सागरक्रमणे मन्त्रं मन्त्रयामः परन्तप । नाध्यवास्यद्यहा कश्चित्

सागरस्य विलङ्घनम् ॥ ५८ ॥ ततः पितरमाविश्य पुप्लुवेऽहं महा-
 र्णवम् । शतयोजनविस्तीर्णं निहत्य जलराक्षसीम् ॥ ५९ ॥ तत्र
 सीता मया दृष्टा रावणान्तःपुरे सती । उपवासतपःशीला भर्तृ-
 दर्शनलालसा ॥ ६० ॥ जटिला मलदिग्धाङ्गी कृशा दीना तप-
 खिनी । निमित्तैस्तामहं सीतामुपलभ्य पृथग्विधैः ॥ ६१ ॥ उप-
 सृत्याब्रुवञ्चार्यामभिगम्य रहोगताम् । सीते रामस्य दूतोऽहं
 वानरो मारुतात्मजः ॥ ६२ ॥ त्वदर्शनमभिप्रेप्सुरिह प्राप्तो विहा-
 यसा । राजपुत्रौ कुशलिनौ भ्रातरौ रामलक्ष्मणौ ॥ ६३ ॥ सर्व-
 शाखामृगेन्द्रेण सुग्रीवेणाभिपालितौ । कुशलं त्वाब्रवीद्रामः सीते
 सौमित्रिणा सह ॥ ६४ ॥ सखिभावाच्च सुग्रीवः कुशलं त्वानु-
 पृच्छति । क्षिप्रमेष्यति ते भर्ता सर्वशाखामृगैः सह ॥ ६५ ॥
 प्रत्ययं कुरु मे देवि वानरोऽस्मि न राक्षसः । मुहूर्तमिव च ध्यात्वा
 सीता मां प्रत्युवाच ह ॥ ६६ ॥ अबैमि त्वां हनूमन्तमविन्धप्रवचना-
 दहम् । अविन्धगो हि महाबाहो राक्षसो वृद्धसम्मतः ॥ ६७ ॥
 कथितस्तेन सुग्रीवस्त्वद्दिधैः सचिवैर्द्वतः । गम्यतामिति चोक्त्वा मां
 सीता प्रादाद्दिदं मणिम् ॥ ६८ ॥ धारिता येन वैदेही काल-
 मेतमनिन्दिता । प्रत्ययार्थं कथाञ्चे मां कथयामास जानकी ॥ ६९ ॥
 क्षिप्रामिषीकां काकाय चित्रकूटे महागिरौ । भवता पुरुषव्याघ्र
 प्रत्यभिज्ञानकारणात् ॥ ७० ॥ ग्राहयित्वाहमात्मानं ततो दग्ध्वा
 च तां पुरीम् । सम्प्राप्त इति तं रामः प्रियवादिनमाञ्चयत् ॥ ७१ ॥

इति आरण्यपर्वणि रामोपाख्यानपर्वणि हनूमत्प्रत्या-
 गमने एकाशीत्यधिकद्विंशतोऽध्यायः ॥ २८१ ॥

मार्कण्डेय उवाच । ततस्तत्रैव रामस्य समासीनस्य तैः सह ।
 समाजग्मुः कपिश्रेष्ठाः सुग्रीववचनात्तदा ॥ १ ॥ ततः कोटिसह ।
 स्त्रेण वानराणां तरस्विनाम् । श्वशुरो वालिनः श्रीमान् सुषेणो
 राममभ्ययात् ॥ २ ॥ कोटीशतद्वतो वापि गयो गवय एव च ।
 वानरेन्द्रौ महावीर्यौ पृथक् पृथगदृश्यताम् ॥ ३ ॥ षष्टिकोटि-
 सहस्राणि प्रकर्षन् प्रत्यदृश्यत । गोलाङ्गुलो महाराजा गवाक्षो
 भीमदर्शनः ॥ ४ ॥ गन्धमादनवासी तु प्रथितो गन्धमादनः ।
 कोटीशतसहस्राणि हरीणां समकर्षत ॥ ५ ॥ पनसो नाम मेधावी
 वानरः सुमहाबलः । कोटीर्दश द्वादश च त्रिंशतश्च प्रकर्षति ॥ ६ ॥
 श्रीमान् दधिमुखो नाम हरिवृद्धोऽतिवीर्यवान् । प्रचकर्ष महा-
 सैन्यं हरीणां भीमतेजसाम् ॥ ७ ॥ कृष्णानां मुखपाण्डूनामृक्षाणां
 भीमकर्मणाम् । कोटीशतसहस्रेण जाम्बवान् प्रत्यदृश्यत ॥ ८ ॥
 एते चान्ये च बहवो हरियूथपयूथपाः । असंख्येया महाराज
 समीपूरामकारणात् ॥ ९ ॥ गिरिकूटनिभाङ्गानां सिंहानामिव
 गर्जताम् । अयते तुमुलः शब्दस्तत्र तत्र प्रधावताम् ॥ १० ॥
 गिरिकूटनिभाः केचित् केचिन्महिषसन्निभाः । शरदभ्रप्रतीकाशाः
 केचिद्धिङ्गलकाननाः ॥ ११ ॥ उत्पतन्तः पतन्तश्च प्लवमानाश्च
 वानराः । उद्धन्वन्तोऽपरे रेणून् समाजग्मुः समन्ततः ॥ १२ ॥
 स वानरमहासैन्यः पूर्णसागरसन्निभः । निवेशमकरोत्तत्र सुग्री-
 वानुमते तदा ॥ १३ ॥ ततस्तेषु हरीन्द्रेषु समावृत्तेषु सर्वशः ।
 तिथौ प्रशस्ते नक्षत्रे मुहूर्त्ते चाभिपूजिते ॥ १४ ॥ तेन व्यूढेन
 सैन्येन लोकानुदत्तयन्निव । प्रययौ राघवः श्रीमान् सुग्रीवसहित-
 स्तदा ॥ १५ ॥ मुखमासीत्तु सैन्यस्य हनूमान्मास्तात्मजः । जघनं
 पालयामास सौमित्रिरकुतोभयः ॥ १६ ॥ बद्धगोधाङ्गुलित्राणौ
 राघवौ तत्र जग्मतुः । वृतौ हरिमहामात्यैश्चन्द्रसूर्यौ ग्रहैरिव
 ॥ १७ ॥ प्रबभौ हरिसैन्यन्तत् शालतालशिलायुधम् । सुमह

ष्छालिभवनं यथासूथ्योदयं प्रति ॥ १८ ॥ नलनीलाङ्गदक्राय-
 मैन्दद्विविदपालिता । ययौ सुमहती सेना राघवस्यार्थसिद्धये
 ॥ १९ ॥ विविधेषु वनेष्वेव वङ्गमूलफलेषु च । प्रभूतमधुमांसेषु
 वारिमत्सु शिवेषु च ॥ २० ॥ निवसन्ती निरावाधा तथैव गिरि-
 सानुषु । उपायाद्धरिसेना सा क्षीरोदमथ सागरम् ॥ २१ ॥
 द्वितीयसागरनिभं तद्वलं वङ्गलध्वजम् । वेलावलं समासाद्य निवास-
 मकरोत्तदा ॥ २२ ॥ ततो दाशरथिः श्रीमान् सुग्रीवं प्रत्यभाषत ।
 मध्ये वानरमुख्यानां प्राप्तकालमिदं वचः ॥ २३ ॥ उपायः कोनु
 भवतां मतः सागरलङ्घने । इयं हि महती सेना सागरश्चाति-
 दुस्तरः ॥ २४ ॥ तत्रान्ये व्याहरन्ति स्म वानरा वङ्गमानिनः ।
 समर्था लङ्घने सिन्धोर्न तु तत्कृत्स्नकारकम् ॥ २५ ॥ केचिन्नौभि
 र्व्यवस्यन्ति केचिच्च विविधैः प्लवैः । नेति रामस्तु तान् सर्वान्
 सान्त्वयन् प्रत्यभाषत ॥ २६ ॥ शतयोजनविस्तारं न शक्ताः सर्व-
 वानराः । क्रान्तुं तोयनिधिं वीरा नैषा वो नैष्ठिकी मतिः ॥ २७ ॥
 नावो न सन्ति सेनाया वह्न्यस्तारयितुं तथा । वणिजामुपघातञ्च
 कथमस्मविधश्चरेत् ॥ २८ ॥ विस्तीर्णञ्चैव नः सैन्यं हन्याच्छिद्रेण
 वै परः प्लवोडुपप्रतारश्च नैवात्र मम रोचते ॥ २९ ॥ अहं त्विमं
 जलनिधिं समारप्स्याम्युपायतः । प्रतिशेष्याम्युपवसन् दर्शयि-
 ष्यति मान्ततः ॥ ३० ॥ न चेद्दर्शयिता मार्गं धच्याम्येनमहं ततः ।
 महास्त्रैरप्रतिहतैरत्यग्निज्वलनोज्ज्वलैः ॥ ३१ ॥ इत्युक्त्वा सहसौ-
 मित्रिरुपसृश्याथ राघवः । प्रतिशिश्ये जलनिधिं विधिवत् कुश-
 संस्तरे ॥ ३२ ॥ सागरस्तु ततः स्वप्ने दर्शयामास राघवम् ।
 देवो नदनदीभर्ता श्रीमान् यादोगणैर्वृतः ॥ ३३ ॥ कौशल्या-
 मातरित्येवमाभाष्य मधुरं वचः । इदमित्याह रत्नानामाकरैः
 शतशोवृतः ॥ ३४ ॥ ब्रूहि किन्ते करोम्यत्र साहाय्यं पुरुषर्षभ ।
 ऐचाकुर्क्ष्मि ते ज्ञातिरिति रामस्तमब्रवीत् ॥ ३५ ॥ मार्ग-

मिच्छामि सैन्यस्य दत्तं नदनदीपते । येन गत्वा दशग्रीवं हन्यां
 पौलस्त्यपांसनम् ॥ ३६ ॥ यद्येवं याचतो मार्गं न प्रदास्यति मे
 भवान् । शरैस्त्वां शोषयिष्यामि दिव्यास्त्रप्रतिमन्त्रितैः ॥ ३७ ॥
 इत्येवं ब्रुवतः श्रुत्वा रामस्य वरुणालयः । उवाच व्यथितो वाक्य-
 मिति बद्धाञ्जलिं स्थितः ॥ ३८ ॥ नेच्छामि प्रतिघातन्ते नास्ति
 विघ्नकरस्तव । शृणु चेदं वचो राम श्रुत्वा कर्तव्यमाचर ॥ ३९ ॥
 यदि दास्यामि ते मार्गं सैन्यस्य व्रजतो ज्ञया । अन्येऽप्याज्ञापयि-
 ष्यन्ति मामेवं धनुषोवलात् ॥ ४० ॥ अस्ति तत्र नलो नाम
 वानरः शिल्पिसम्मतः । त्वष्टुर्द्वैवस्य तनयो बलवान् विश्वकर्मणः
 ॥ ४१ ॥ स यत् काष्ठं तृणं वापि शिलास्वा क्षेपस्यते मयि ।
 सर्वं तद्धारयिष्यामि स ते सेतुर्भविष्यति ॥ ४२ ॥ इत्युक्त्वान्तर्हिते
 तस्मिन् रामो नलमुवाच ह । कुरु सेतुं समुद्रे त्वं शक्तो ह्यसि
 मतो मम ॥ ४३ ॥ तेनोपायेन काकुत्स्थः सेतुबन्धमकारयत् ।
 दशयोजनविस्तारमायतं शतयोजनम् ॥ ४४ ॥ नलसेतुरिति
 ख्यातो योऽद्यापि प्रथितो भुवि । रामस्याज्ञां पुरस्कृत्य निर्यातो
 गिरिसन्निभः ॥ ४५ ॥ तत्रस्थं स तु धर्मात्मा समागच्छद्दिभीषणः ।
 भ्राता वै राक्षसेन्द्रस्य चतुर्भिः सचिवैः सह ॥ ४६ ॥ प्रतिजग्राह
 रामस्तं स्वागतेन महामनाः । सुग्रीवस्य तु शङ्काभूत् प्रणिधिः
 स्यादिति स्म ह ॥ ४७ ॥ राघवः सत्यचेष्टाभिः सम्यक् सुचरिते-
 ङ्गितैः । यदा तत्त्वेन तुष्टोऽभूत् तत एनमपूजयत् ॥ ४८ ॥ सर्व-
 राक्षसराज्ये चाप्यभ्यषिञ्चद्दिभीषणम् । चक्रे च मन्त्रावरजं सुहृद्
 लक्ष्मणस्य च ॥ ४९ ॥ विभीषणमते चैव सोऽत्यक्रामन्महास्रवम् ।
 ससैन्यः सेतुना तेन मासेनैव नराधिप ॥ ५० ॥ ततो गत्वा समा-
 साद्य लङ्कोद्यानान्यनेकशः । भेदयामास कपिभिर्महान्ति च
 वह्नि च ॥ ५१ ॥ तत्रस्थौ रावणामात्यौ मन्त्रिणौ शुकसारणौ ।
 चरौ बानररूपेण तौ जग्राह विभीषणः ॥ ५२ ॥ प्रतिपन्नौ

यदा रूपं राक्षसं तौ निशाचरौ । दर्शयित्वा ततः सैन्यं रामः
पश्चाद्वासृजत् ॥ ५३ ॥ निवेश्योपवने सैन्यं तत्पुरः प्राञ्ज-
वानरम् । प्रेषयामास दौत्येन रावणस्य ततोऽङ्गदम् ॥ ५४ ॥

इति आरण्यपर्वणि रामोपाख्यानपर्वणि सेतुबन्धने
द्विशीत्यधिकद्विंशतोऽध्यायः ॥ २८२ ॥

मार्कण्डेय उवाच । प्रभूतान्नोदके तस्मिन् बद्धमूलफले वने ।
सेनां निवेश्य काकुत्स्थो विधिवत् पर्यरक्षत ॥ १ ॥ रावणः
संबिधिञ्चक्रे लङ्कायां शास्त्रनिर्मितम् । प्रकृत्यैव दुरांधर्षा दृढ-
प्राकारतीरणा ॥ २ ॥ अगाधतोयाः परिखा मीननक्रसमाकुलाः ।
बभूवुः सप्तदुर्धर्षाः खादिरैः शङ्कुभिश्चिताः ॥ ३ ॥ कंपाठयन्त्र-
दुर्धर्षाः बभूवुः सङ्गडोपलाः । साशीविषघटा योधाः ससर्जरस-
पांशवः ॥ ४ ॥ मुषलालातनाराचतोमरासिपरश्वधैः । अन्विताश्च
शतघ्नीभिः समधूच्छिष्टमुद्गराः ॥ ५ ॥ पुरदारेषु सर्वेषु गुल्माः
स्थावरजङ्गमाः । बभूवुः पत्तिवद्गलाः प्रभूतगजवाजिनः ॥ ६ ॥
अङ्गदस्त्वथ लङ्काया दारदेशमुपागतः । विदितो राक्षसेन्द्रस्य
प्रविवेश गतव्यथः ॥ ७ ॥ मध्ये राक्षसकोटीनां बह्वीनां सुमहा-
बलः । शुशुभे मेघमालाभिरादित्य इव संवृतः ॥ ८ ॥ स समा-
साद्य पौलस्त्यममात्यै रभिसस्यूतम् । रामसन्देशमामन्त्यं वाग्मी-
वक्तुं प्रचक्रमे ॥ ९ ॥ आह त्वां राघवो राजन् कोशलेन्द्रो महा-
यशाः । प्राप्तकालमिदं वाक्यं तदादत्स्व कुरुष्व च ॥ १० ॥
अकृतात्मानमासाद्य राजानमनये रतम् । विनश्यन्त्यनयाविष्टा
दिशाश्च नगराणि च ॥ ११ ॥ त्वयैकेनापराद्धं मे सीतामाहरता
बलात् । वधायानपराद्धानामन्येषां तद्भविष्यति ॥ १२ ॥ ये त्वया
बलदर्पाभ्यामाविष्टेन वनेचराः । ऋषयो हिंसिताः पूर्वं दिवाश्चा-

प्यवमानिताः ॥ १३ ॥ राजर्षयश्च निहताः रुदत्यश्च हताः स्त्रियः ।
 तदिदं समनुप्राप्तं फलं तस्यानयस्य ते ॥ १४ ॥ हन्तास्मि त्वां
 सहामात्यै र्युध्यस्व पुरुषो भव । पश्य मे धनुषी वीर्यं मानुषस्य
 निशाचर ॥ १५ ॥ मुच्यतां जानकी सीता न मे मोच्यसि कर्हि-
 चित् । अराक्षसमिमं लोकं कर्तास्मि निमित्तैः शरैः ॥ १६ ॥ इति
 तस्य ब्रुवाणस्य दूतस्य परुषं वचः । श्रुत्वा न ममृषे राजा रावणः
 क्रोधमूर्च्छितः ॥ १७ ॥ इङ्गितज्ञास्ततो भर्तुश्चत्वारो रजनीचराः ।
 चतुर्ध्वजेषु जगद्भुः शार्दूलमिव पक्षिणः ॥ १८ ॥ तांस्तथाङ्गेषु
 संसक्तानङ्गदो रजनीचरान् । आढायैव खमुत्पत्य प्रासादतल-
 माविशत् ॥ १९ ॥ वेगेनोत्पततस्तस्य पेतुस्ते रजनीचराः । भुवि
 सन्निन्नहृदयाः प्रहारवरपौडिताः ॥ २० ॥ संसक्तोहर्म्यशिखरा-
 त्तस्मात् पुनरवापतत् । लङ्घयित्वा पुरीं लङ्घ्यां स्वबलस्य समीपतः
 ॥ २१ ॥ कौशलेन्द्रमथागम्य सर्वमावेद्य बानरः । विश्वश्राम स
 तेजस्वी राघवेणाभिनन्दितः ॥ २२ ॥ ततः सर्वाभिसारेण हरीणां
 वातरंहसाम् । भेदयामास लङ्कायाः प्राकारं रघुनन्दनः ॥ २३ ॥
 विभीषणर्चाधिपती पुरस्कृत्याथ लक्ष्मणः । दक्षिणं नगरद्वार-
 मवामृद्गाद्दुरासदम् ॥ २४ ॥ करभारुणगात्राणां हरीणां युद्ध-
 शालिनान् । कोटौशतसहस्रेण लङ्कामभ्यपतत्तदा ॥ २५ ॥ प्रलम्ब-
 वाहुरुकरजङ्घान्तरविलम्बिनाम् । ऋक्षाणां धूम्रवर्णानां तिस्रः
 कोट्योव्यवस्थिताः ॥ २६ ॥ उत्पतद्भिः पतद्भिश्च निपतद्भिश्च
 वानरैः । नादृश्यत तदा सूर्यो रजसा नाशितप्रभः ॥ २७ ॥
 शालिप्रसूनसदृशैः शिरीषकुसुमप्रभैः । तरुणादित्यसदृशैः शण-
 गौरैश्च वानरैः ॥ २८ ॥ प्राकारं ददृशुस्ते तु समन्तात् कपिली-
 कृतम् । राक्षसा विस्मिता राजन् सस्त्रीवृद्धाः समन्ततः ॥ २९ ॥
 विभिदुस्ते मणिस्तम्भान् कर्णाटशिखराणि च । भग्नोन्मथित-
 शृङ्गाणि चन्द्राणि च विचिच्छिपुः ॥ ३० ॥ परिगृह्य शतघ्नीश्च

सचक्राः सगुडोपलाः । चिह्निपुर्भुजवेगेन लङ्कामध्ये महास्वनाः
 ॥ ३१ ॥ प्राकारस्थाश्च ये केचिन्निशाचरगणास्तथा । प्रदुद्रुवुस्ते
 शतशः कपिभिः समभिद्रुताः ॥ ३२ ॥ ततस्तु राजवचनाद्राक्षसाः
 कामरूपिणः । निर्ययुर्विकृताकाराः सहस्रशतसङ्घशः ॥ ३२ ॥
 शस्त्रवर्षाणि वर्षन्तो द्रावयित्वा वनौकसः । प्राकारं शोभयन्तस्ते
 परं विक्रममास्थिताः ॥ ३४ ॥ स माषराशिसदृशैर्वभूव क्षणदा-
 चरैः । कृतो निर्वानरौ भूयः प्राकारो भीमदर्शनैः ॥ ३५ ॥ पेतुः
 शूलविभिन्नाङ्गा बहवो वानरर्षभाः । स्तम्भतोरणभङ्गाश्च पेतुस्तत्र
 निशाचराः ॥ ३६ ॥ केशकेश्यभवद्युद्धं रक्षसां वानरैः सह ।
 नखैर्दन्तैश्च वीराणां खादतां वै परस्परम् ॥ ३७ ॥ निष्टनन्तो
 द्युभयतस्तत्र वानरराक्षसाः । हता निपतिता भूमौ न मुञ्चन्ति
 परस्परम् ॥ ३८ ॥ रामस्तु शरजालानि ववर्ष जलदो यथा ।
 तानि लङ्कां समासाद्य जघ्नुस्तान् रजनीचरान् ॥ ३९ ॥ सौमि-
 त्त्रिरपि नाराकैर्दृढघन्वा जितक्लमः । आदिश्यादिश्य दुर्गस्थान्
 पातयामास राक्षसान् ॥ ४० ॥ ततः प्रत्यवहारोऽभूत् सैन्यानां
 राघवाक्षया । कृते विमर्दे लङ्कायां लब्धलक्ष्यो जयोत्तरः ॥ ४१ ॥

इति आरण्यपर्वणि रामोपाख्यानपर्वणि लङ्काप्रवेशे

त्रयोत्थधिकद्विंशतोऽध्यायः ॥ २८३ ॥

मार्कण्डेय उवाच । ततो निविशमानांस्तान् सैदिकान्नावणा-
 नुगाः । अभिजग्मर्गणानेके पिशाचक्षद्रक्षसाम् ॥ १ ॥ पर्वणः
 पतनो जम्भः खरः क्रोधवशो हरिः । प्ररुजश्चारुजश्चैव प्रघसश्चैव-
 माहयः ॥ २ ॥ ततोऽभिपततां तेषामदृश्यानां दुरात्मनाम् । अन्त-
 र्दानवघ्नं तज्ज्ञश्चकार स विभीषणः ॥ ३ ॥ ते दृश्यमाना हरिभि-
 र्बलिभिर्दूरपातिभिः । निहताः सर्वशो राजन् महौ जग्मर्गता-

सवः ॥ ४ ॥ अमृष्यमाणः सवलो रावणो निर्ययावथ । राक्ष-
 सानां वलैर्घोरैः पिशाचानाञ्च संवृतः ॥ ५ ॥ युद्धशास्त्रविधानञ्च
 उग्रता इव चापरः । व्यूह्य चौरानसं व्यूहं हरीनभ्यवहारयत्
 ॥ ६ ॥ राघवस्तु विनिर्यान्तं व्यूहानीकं दृशाननम् । वाहंसत्यं
 विधिं कृत्वा प्रत्यव्यूहन्निशाचरम् ॥ ७ ॥ समेत्य युयुधे तत्र ततो
 रामेण रावणः । युयुधे लक्ष्मणश्चापि तथैवेन्द्रजिता सह ॥ ८ ॥
 विरूपाक्षेण सुग्रीवस्तारेण च निखर्वटः । तुण्डेन च नलस्तल्ल
 पटुशः पनसेन च ॥ ९ ॥ विसृज्यं यं हि यो मेने सह तेन समे-
 यिवान् । युयुधे युद्धवेलायां स्वबाहुबलमाश्रितः ॥ १० ॥ स
 संप्रहारो बह्वधे भीरूणां भयवर्द्धनः । लोमसंहर्षणो घोरः पुरा
 देवासुरे यथा ॥ ११ ॥ रावणो राममानच्छृङ्खलशूलासि-
 द्धृष्टिभिः । निमित्तैरायसैस्तीक्ष्णैरावणञ्चापि राघवः ॥ १२ ॥
 तथैवेन्द्रजितं यत्तं लक्ष्मणो मर्मभेदिभिः । इन्द्रजिञ्चापि सौमित्रिं
 विभेदं बह्वभिः शरैः ॥ १३ ॥ विभीषणं प्रहस्तञ्च प्रहस्तश्च
 विभीषणम् । खगपत्रैः शरैस्तीक्ष्णै रभ्यवर्षद्गतव्यथः ॥ १४ ॥ तेषां
 बलवतामासीन्महास्त्राणां समागमः । विव्यथुः सकला येन त्रयो-
 लोकाश्चराचराः ॥ १५ ॥

इति आरण्यपर्वणि रामोपाख्यानपर्वणि रामरावणयुद्धे
 चतुरशीत्यधिकद्विंशतोऽध्यायः ॥ २८४ ॥

मार्कण्डेय उवाच । ततः प्रहस्तः सहसा समर्थे तत्र विभी-
 षणम् । गदया ताडयामास विनय रणकर्कशः ॥ १ ॥ स
 तथाभिहतो धीमान् गदया भीमवेगया । नाकम्पत महाबाहु-
 र्हिमवानिव सुस्थिरः ॥ २ ॥ ततः प्रगृह्य विपुलां शतघण्टां
 विभीषणः । अनुमन्त्र्य महाशक्तिं चिद्वैपास्य शिरः प्रतिः ॥ २ ॥

पतन्त्या स तथा वेगाद्राक्षसोऽग्निवेगया । हृतोत्तमाङ्गो दृष्टे
 वातरुग्ण इव द्रुमः ॥ ४ ॥ तं दृष्ट्वा निहतं संख्ये प्रहस्तं क्षणदा-
 चरम् । अभिद्रुद्राव धूम्राक्षो वेगेन महता कपीन् ॥ ५ ॥ तस्य
 मेघोपमं सैन्यमापतङ्गीमदर्शनम् । दृष्ट्वैव सहसा दोर्षां रणे
 वानरपुङ्गवाः ॥ ६ ॥ ततस्तान् सहसा दीर्णान् दृष्ट्वा वानरपुङ्गवान् ।
 निर्यथौ कपिष्णादूर्लो हनूमान्मास्तात्मजः ॥ ७ ॥ तं दृष्ट्वावस्थिबं
 संख्ये हरयः पवनात्मजम् । महत्या त्वरया राजम् संन्यवर्तन्त
 सर्वशः ॥ ८ ॥ ततः शब्दो महानासीत्तुमुलो लोमहर्षणः । राम-
 रावणसैन्यानामन्योऽन्यमभिधावताम् ॥ ९ ॥ तस्मिन् प्रवृत्ते संग्रामे
 घोरेऽर्क्षधरकर्हमे । धूम्राक्षः कपिसैन्यन्तत् द्रावयामास पत्रिभिः
 ॥ १० ॥ तं राक्षसमहामात्रमापतन्तं सपत्नजित् । प्रतिजग्राह
 हनुमांस्तरसा पवनात्मजः ॥ ११ ॥ तयोर्युद्धमभूत्तोरं हरिराक्षस-
 वीरयोः । जिगीषतोर्युधान्योन्यमिन्द्रप्रह्लादयोरिव ॥ १२ ॥
 गदाभिः परिघैश्चैव राक्षसो जघ्निवान् कपिम् । कपिश्च जघ्निवान्
 रक्षः सस्कन्धविटपैर्द्रुमैः ॥ १३ ॥ ततस्तमतिकोपेन साश्वं स
 रथसारथिम् । धूम्राक्षमवधीत् क्रुद्धो हनूमान् मास्तात्मजः ॥ १४ ॥
 ततस्तं निहतं दृष्ट्वा धूम्राक्षं राक्षसोत्तमम् । हरयो जातविश्रम्भा
 जग्मुरभ्येत्य सैनिकान् ॥ १५ ॥ ते बध्यमाना हरिभिर्बलिभिर्जित-
 काग्निभिः । राक्षसा मग्नसङ्कल्पा लङ्कामभ्यपतन् भयात् ॥ १६ ॥
 तेऽभिपत्य पुरं भग्ना हतश्रेष्ठा निशाचराः । सर्वं राक्षे यथावृत्तं
 रावणाय न्यवेदयन् ॥ १७ ॥ श्रुत्वा तु रावणस्तेभ्यः प्रहस्तं
 निहतं युधि । धूम्राक्षञ्च महेश्वासं ससैन्यं वानरर्षभैः ॥ १८ ॥
 सुदौर्घमिव निश्वस्य समुत्पत्तत्र वरासनात् । उवाच कुम्भकर्णस्य
 कर्मकालोऽयमागतः ॥ १९ ॥ इत्येवमुक्त्वा विविधैर्वाद्भिः सुमहा-
 स्वनैः । शयानमतिनिद्रालुं कुम्भकर्णमवोधयत् ॥ २० ॥ प्रबोध्य
 महत्वा चैनं यत्नेनागतसाध्वसः । स्वस्थमासीनमव्यग्रं विनिद्रं

राक्षसाधिपः ॥ २१ ॥ ततोऽब्रवीद्दृशग्रीवः कुम्भकर्षं महाबलम् ।
 धन्योऽसि यस्य ते निद्रा कुम्भकर्षं वमोदृशी ॥ २२ ॥ य इदं
 दारुणाकारं न जानीषि महाभयम् । एष तीव्रार्णवं रामः सेतुना
 हरिभिः सह ॥ २३ ॥ अबमन्येह नः सर्वान् करोति कदनं महत् ।
 मया त्वपहृता भार्या सीता नामास्य जानकी ॥ २४ ॥ तां नेतुं
 स द्रुहायातो बद्धा सेतुं महार्णवे । तेन चैव प्रहस्तादिर्महान्तः
 स्वजनो हतः ॥ २५ ॥ तस्य नान्यो निहन्तास्ति त्वामृते शत्रु-
 कर्षण । संदंशितो विनिर्याय बलेन बलिनाम्बर ॥ २६ ॥ रामा-
 दीन् समरे सर्वान् जह्नि शत्रून् रिन्दम । दूषणावरजौ चैव वज्र-
 वेगप्रमाथिनौ ॥ २७ ॥ तौ त्वां बलेन महता सहितावनुयास्यतः ।
 द्रुत्युक्त्वा राक्षसपतिः कुम्भकर्षं तरस्विनम् ॥ २८ ॥ सन्दिदेशीत-
 कर्त्तव्यं वज्रवेगप्रमाथिनौ । तथेत्युक्त्वा तु तौ वीरौ रावणं दूष-
 णानुजौ । कुम्भकर्षं पुरस्कृत्य तूष्णं निर्ययतुः पुरात् ॥ २९ ॥

इति आरण्यपर्वणि रामोपाख्यानपर्वणि कुम्भकर्षरणगमने
 पञ्चाशीत्यधिकद्विंशतोऽध्यायः ॥ २८५ ॥

मार्कण्डेय उवाच । ततो निर्याय स्वपुरात् कुम्भकर्षः सहा-
 नुगः । अपश्यत् कपिसैन्यन्तत् जितकाश्यग्रतः स्थितम् ॥ १ ॥ स
 वीक्षमाणस्तत् सैन्यं रामदर्शनकाङ्क्षया । अपश्यच्चापि सौमित्रिं
 धनुष्पाणिं व्यवस्थितम् ॥ २ ॥ तमभ्येत्याशु हरयः परिवद्रुः सम-
 न्ततः । अभ्यघ्नंश्च महाकायैर्वज्रभिर्जगतीरुहैः ॥ ३ ॥ करजै-
 रतुदंशान्ये विहाय भयमुत्तमम् । बद्धधा युद्धमानास्ते युद्धमार्गः
 प्लवङ्गमाः ॥ ४ ॥ नानाप्रहरणैर्भीमैराक्षसेन्द्रमताडयन् । स
 ताड्यमानः प्रहसन् भक्षयामास वानरान् ॥ ५ ॥ बलं चण्डवला-
 ख्यञ्च बज्रवाङ्मञ्च वानरम् । तद्दृष्ट्वा व्यथनं कर्म कुम्भकर्षस्य

रक्षसः ॥ ६ ॥ उदक्रोशन् परितस्तास्तारप्रभृतयस्तदा । तानुच्चैः
 क्रोशतः सैन्यान् श्रुत्वा सहारियूथपान् ॥ ७ ॥ अभिदुद्राव सुग्रीवः
 कुम्भकर्णमपेतभीः । ततो निपत्य वेगेन कुम्भकर्णं महामनाः ॥ ८ ॥
 शालेनाजघ्निवान् मूर्द्ध्नि बलेन कपिकुञ्जरः । स महात्मा महा-
 वेगः कुम्भकर्णस्य मूर्द्धनि ॥ ९ ॥ विभेद शालं सुग्रीवो न चैवा-
 व्यथयत् कपिः । ततो विनद्य सहसा शालस्पर्शविबोधितः ॥ १० ॥
 दोर्भ्यामादाय सुग्रीवं कुम्भकर्णोऽहरदलात् । ह्लियमाणन्तु सुग्रीवं
 कुम्भकर्णेन रक्षसा ॥ ११ ॥ अवेच्याभ्यद्रवहीरः सौमित्रिर्मित्त-
 नन्दनः । सोऽभिपत्य महावेगं रुक्मपुङ्गव महाशरम् ॥ १२ ॥
 प्राहिणोत् कुम्भकर्णाय लक्ष्मणः परवीरहा । स तस्य देहावरणं
 भित्त्वा देहञ्च सायकः ॥ १३ ॥ जगाम दारयन् भूमिं रुधिरेण
 समुच्चितः । तथा स भिन्नहृदयः समुत्सृज्य कपीश्वरम् ॥ १४ ॥
 कुम्भकर्णो महेष्वासः प्रगृहीतशिलायुधः । अभिदुद्राव सौमित्रि-
 मुद्यम्य महतीं शिलाम् ॥ १५ ॥ तस्याभिपततस्तूष्णं क्षुराभ्या-
 मुच्छ्रितौ करौ । चिच्छेद निशिताग्राभ्यां स बभूव चतुर्भुजः ॥ १६ ॥
 तानप्यस्य भुजान् सर्वान् प्रगृहीतशिलायुधान् । क्षुरैश्चिच्छेद
 लघुस्त्रं सौमित्रिः प्रतिदर्शयन् ॥ १७ ॥ स बभूवातिक्रायश्च वृह-
 पादशिरोभुजः । तं ब्रह्मास्त्रेण सौमित्रिर्द्द्वारार्द्रिचयोपमम् ॥ १८ ॥
 स पपात महावीर्यो दिव्यास्त्राभिहतो रणे । महाशनिविनि-
 र्दग्धः पादपोऽङ्कुरवानिव ॥ १९ ॥ तं दृष्ट्वा वृत्रसङ्काशं कुम्भकर्णं
 तरस्विनम् । गतासुं पतितं भूमौ राक्षसा प्राद्रवन् भयात् ॥ २० ॥
 तथा तान् द्रवतो योधान् दृष्ट्वा तौ दूषणानुजौ । अवस्थाप्याथ
 सौमित्रिं संक्रुद्धावभ्यधावताम् ॥ २१ ॥ तावाद्रवन्तौ संक्रुद्धौ
 वच्चवेगप्रमाथिनौ । अभिजग्राह सौमित्रिर्विनयोभौ पतत्रिभिः
 ॥ २२ ॥ ततः सुतुमुलं युद्धमभवत्क्षोमहर्षणम् । दूषणानुजयोः
 पार्थ लक्ष्मणस्य च धोमतः ॥ २३ ॥ महता शरवर्षेण राक्षसौ

सोऽभ्यवर्षत । तौ चापि वीरौ संक्रुद्धावुभौ तं समवर्षताम् ॥२४॥
 मुहूर्त्तमेवमभवत् वज्रवेगप्रमाथिनोः । सौमितेश्च महाबाहोः
 संप्रहारः सुदारुणः ॥ २५ ॥ अथाद्रिष्टुङ्गमादाय हनूमान्मास्ता-
 त्मजः । अभिद्रुत्याददे प्राणान् वज्रवेगस्य रक्षसः ॥ २६ ॥ नीलश्च
 महता ग्राव्णा दुषणावरजं हरिः । प्रमाथिनमभिद्रुत्य प्रममाथ
 महाबलः ॥ २७ ॥ ततः प्रावर्त्तत पुनः संग्रामकटुकोदयः । राम-
 रावणसैन्यानामन्योन्यमभिधावताम् ॥ २८ ॥ अतश्चो नैर्ऋतान्
 वन्या जघ्नुर्वन्यांश्च नैर्ऋताः । नैर्ऋतास्तत्र बध्यन्ते प्रायेण न तु
 वानराः ॥ २९ ॥

इति आरण्यपर्वणि रामोपाख्यानपर्वणि कुम्भकर्षादिवध

षड्शीत्यधिकद्विंशतोऽध्यायः ॥ २८६ ॥

मार्कण्डेय उवाच । ततः श्रुत्वा हतं संख्ये कुम्भकर्षं सहा-
 नुगम् । प्रहस्तञ्च महेष्वासं धूम्राक्षञ्चातितेजसम् ॥ १ ॥ पुत्र-
 मिन्द्रजितं वीरं रावणः प्रत्यभाषत । जहि राजममित्रघ्नं सुग्री-
 वञ्च सलक्ष्मणम् ॥ २ ॥ त्वया हि मम सत्पुत्र यशोदीप्तमुपा-
 र्जितम् । जित्वा वज्रधरं संख्ये सहस्राक्षं सचीपतिम् ॥ ३ ॥
 अन्तर्हितः प्रकाशो वा दिव्यैर्द्वैतवरैः शरैः । जहि शत्रून्मित्रघ्न
 मम शस्त्रभृताम्बर ॥ ४ ॥ रामलक्ष्मणसुग्रीवाः शरस्पर्शं न तेऽनघ ।
 समर्थाः प्रतिसोढुञ्च कुतस्तदनुयायिनः ॥ ५ ॥ न गता या प्रह-
 स्तेन कुम्भकर्षेण चानघ । वैरस्यापचितिः सङ्घेऽ तां गच्छ त्वं
 महाभुज ॥ ६ ॥ त्वमद्य निश्चितैर्वाणैर्हत्वा शत्रून् ससैनिकान् ।
 प्रतिनन्दय मां पुत्र पुराजित्वेष वासवम् ॥ ७ ॥ इत्युक्तः स तथे-
 त्युक्त्वा रथमास्थाय दंशितः । प्रययाविन्द्रजिद्राजंस्तूर्णमायोधनं

प्रति ॥ ८ ॥ ततो विश्राव्य विष्णुं नाम राक्षसपुङ्गवः । आह्वया-
 मास समरे लक्षणं शुभलक्षणम् ॥ ९ ॥ तं लक्षणोऽभ्यधावच्च
 प्रगृह्य सगरं धनुः । त्रासयंस्तलघोषिण सिंहः क्षुद्रमृगान् यथा
 ॥ १० ॥ तयोः समभवद्युद्धं सुमहज्जयगृह्णिनोः । दिव्यास्त्र-
 विदुषोस्तीव्रमन्योन्यस्पर्द्धिनोस्तदा ॥ ११ ॥ रावणिस्तु यदा नैनं
 विशेषयति सायकैः । ततो गुरुतरं यत्नमातिष्ठद्वलिनाम्बरः ॥ १२ ॥
 तत एनं महावेगैरर्हयामास तोमरैः । तानागतान् स विच्छेद
 सौमित्रिर्निश्चितैः शरैः ॥ १३ ॥ ते निकृत्ताः शरैस्तीक्ष्णैर्न्यपतन्
 धरणीतले । तमद्गदो बालिसुतः श्रीमानुद्यम्य पादपम् ॥ १४ ॥
 अभिद्रुत्य महावेगस्ताडयामास मूर्धनि । तस्येन्द्रजित्संभ्रान्तः
 प्रासेनोरसि वीर्यवान् ॥ १५ ॥ प्रहर्तुमैच्छत्तत्रास्य प्रासं विच्छेद
 लक्षणः । तमभ्यासगतं वीरमद्गदं रावणात्मजः ॥ १६ ॥ गद्या-
 ताडयत् सव्ये पार्श्वे वानरपुङ्गवम् । तमचिन्त्यप्रहारं स वल-
 वान् वालिनः सुतः ॥ १७ ॥ ससर्ज्जेन्द्रजितः क्रोधात् शालस्कन्धं
 तथाद्गदः । सोऽद्गदेन रूपीत्सृष्टो वधायेन्द्रजितस्तरुः ॥ १८ ॥
 जघानेन्द्रजितः पार्थ रथं साश्वं ससारथिम् । ततो हताश्वत्
 प्रस्कन्द्य रथात् स हतसारथिः ॥ १९ ॥ तत्रैवान्तर्दधे राजन्
 मायया रावणात्मजः । अन्तर्हितं विदित्वा तं बद्धमायञ्च राक्ष-
 सम् ॥ २० ॥ रामस्तं देशमागम्य तत् सैन्यं पर्यरक्षत । स
 राममुद्दिश्य शरैस्ततो दत्तवरैस्तदा ॥ २१ ॥ विव्याध सर्वगात्रेषु
 लक्षणञ्च महाबलम् । तमदृश्यं शरैः शूरो माययान्तर्हितं तदा
 ॥ २२ ॥ योधयामासतुरुभौ रावणिं रामलक्षणौ । स रूपा
 सर्वगात्रेषु तयोः पुरुषसिंहयोः ॥ २३ ॥ असृजत् सायकान् भूयः
 शतशोऽथ सहस्रशः । तमदृश्यं विचिन्वन्तः सृजन्तमनिशं शरान्
 ॥ २४ ॥ हरयो विविशुर्व्योम प्रगृह्य महतीः शिलाः । तांश्च तौ
 चाप्यदृश्यः स शरैर्विव्याध राक्षसः ॥ २५ ॥ स भृशं ताडयन्

वीरौ रावणिर्मायया वृतः । तौ शरैरावृतौ वीरौ भ्रातरौ
रामलक्ष्मणौ । पेततुर्गगनाङ्गुलिं सूर्याचन्द्रमसाविव ॥ २६ ॥

इति आरण्यपर्वणि रामोपाख्यानपर्वणि इन्द्रजित्युद्धे
सप्ताशीत्यधिकद्विंशतीऽध्यायः ॥ २८७ ॥

भाकण्डय उवाच । तावुभौ पतितौ दृष्ट्वा भ्रातरौ राम
लक्ष्मणौ । वबन्ध रावणिर्भूयः शरैर्दत्तवरैस्तदा ॥ १ ॥ तौ वीरौ
शरबन्धेन बद्धाविन्द्रजिता रणे । रेजतुः पुरुषव्याघ्रौ शकुन्ताविव
षच्छरे ॥ २ ॥ तौ दृष्ट्वा पतितौ भूमौ शतशः सायकैश्चितौ ।
सुग्रीवः कपिभिः सार्धं परिवार्य ततः स्थितः ॥ ३ ॥ सुषेणमैन्द्र-
द्विविदैः कुमुदेनाङ्गदेम च । हनुमन्नीलतारैश्च नलेन च कपीश्वरः
॥ ४ ॥ ततस्त्वं देवमागम्य कृतकर्मा विभीषणः । बोधयामास
तौ वीरौ प्रज्ञास्त्रेण प्रबोधितौ ॥ ५ ॥ विशल्यौ चापि सुग्रीवः
क्षणेनैतौ चकार ह । विशल्यया महौषध्या दिव्यमन्त्रप्रयुक्तया
॥ ६ ॥ तौ लब्धसंचौ नृवरौ विशल्यावुदतिष्ठताम् । गततन्द्रीकृमौ
चापि क्षणेनैतौ महारथौ ॥ ७ ॥ ततो विभीषणः पार्थ राम-
मिच्छाकुनन्दनम् । उवाच विज्वरं दृष्ट्वा कृताञ्जलिरिदं वचः ॥ ८ ॥
इदमग््नौ गृहीत्वा तु राजराजस्य शासनात् । गुह्यकोऽभ्यागतः
श्वेतात्त्वत्सकाशमरिन्दम ॥ ९ ॥ इदमग््नः कुवेरस्ते महाराजः
प्रयच्छति । अन्तर्हितानां भूतानां दर्शनार्थं परन्तप ॥ १० ॥
अनेन मृष्टनयनो भूतान्यन्तर्हितान्युत । भवान् द्रक्ष्यति यस्मै च
प्रदास्यति नरः स तु ॥ ११ ॥ तथेति रामस्तद्वारि प्रतिमृच्छामि-
संस्कृतम् । चकार नेत्रयोः शौचं लक्ष्मणश्च महामनाः ॥ १२ ॥
सुग्रीवजाम्बवन्तौ च हनुमानङ्गदस्तथा । मैन्द्रद्विविदनीलाश्च प्रायः
प्लवगसत्तमाः ॥ १३ ॥ तथा समभवच्चापि यदुवाच विभीषणः ।

क्षणेनातौन्द्रियाख्येषां चक्षुष्यासन् युधिष्ठिर ॥ १४ ॥ इन्द्रजित्
 कृतकर्मा च पित्रे कर्म तदात्मनः । निवेद्य पुनरागच्छत् त्वरया-
 जिष्ठिरः प्रति ॥ १५ ॥ तमापतन्तं संक्रुद्धं पुनरेव युयुत्सया ।
 अभिदुद्राव सौमित्रिर्विभीषणमते स्थितः ॥ १६ ॥ अकृताङ्गिक-
 मेवैनं जिघांसुर्जितकाशिनम् । शरैर्जघान संक्रुद्धः कृतसञ्चोऽथ
 लक्ष्मणः ॥ १७ ॥ तयोः समभवद्युद्धं अन्योन्यं विजिगीषतोः । अतीव
 चित्रमाश्चर्यं शक्रप्रह्लादयोरिव ॥ १८ ॥ अविध्यदिन्द्रजितीक्ष्णं
 सौमित्रिं मर्मभेदिभिः । सौमित्रिश्चानलस्पर्शैरविध्यद्रावणिं शरैः
 ॥ १९ ॥ सौमित्रिशरसंस्पर्शाद्रावणिः क्रोधमूर्च्छितः । असृज-
 लक्ष्मणायाष्टौ शरानाशीविषोपमान् ॥ २० ॥ तस्यासून् पावक-
 स्पर्शैः सौमित्रिः पत्रिभिस्त्रिभिः । यथानिरहरद्दीरस्तम्भेनिगदतः
 शृणु ॥ २१ ॥ एकेनास्य धनुषन्तं वाङ्गं देहादपातयत् । द्विती-
 येन सनाराचं भुजं भूमौ न्यपातयत् ॥ २२ ॥ तृतीयेन तु वाणेन
 पृथुधारेण भास्वता । जहार सुनसञ्चापि शिरो भ्राजिष्णुकुण्ड-
 लम् ॥ २३ ॥ विनिङ्कृतभुजस्कन्धं कवन्धं भीमदर्शनम् । तं हत्वा
 सूतमप्यस्त्रैर्जघान वलिनाम्बरः ॥ २४ ॥ लङ्कां प्रवेशयामासुस्तं
 रथं वाजिनस्तदा । ददर्श रावणस्तञ्च रथं पुत्रविनाङ्गतम् ॥ २५ ॥
 स पुत्रं निहतं दृष्ट्वा तासात् संभ्रान्तमानसः । रावणः शोक-
 मोहात्तौ वैदेहीं हन्तुमुद्यतः ॥ २६ ॥ अशोकवनिकास्थां तां
 रामदर्शनलालसाम् । खड्गमादाय दुष्टात्मा जवेनाभिपपात ह
 ॥ २७ ॥ तं दृष्ट्वा तस्य दुर्बुद्धेरविन्ध्रः पापनिश्चयम् । शमयामास
 संक्रुद्धं शूयतां येन हेतुना ॥ २८ ॥ महाराज्ये स्थितो दौष्ट न स्त्रियं
 हन्तुमर्हसि । हतैवैषा यदा स्त्री च वन्धनस्था च ते वशे ॥ २९ ॥
 न चैषा देहभेदेन हतास्यादिति मे मतिः । जहि भर्तारमेवास्या
 हते तस्मिन् हता भवेत् ॥ ३० ॥ न हि ते विक्रमे तुल्यः साक्षादपि
 शतक्रतुः । असृङ्गि त्वया सेन्द्रास्त्रासिता त्रिदशा युधि ॥ ३१ ॥ एवं

बहुविधैर्वाक्यैरविन्धो रावणं तदा । क्रुद्धं स शमयामास जगृहे
स च तद्वचः ॥३२॥ निर्यासे स मतिं कृत्वा निधायसिं क्षपाचरः ।
आज्ञापयामास तदा रथो वै कल्पप्रतामिति ॥ ३३ ॥

इति आरण्यपर्वणि रामोपाख्यानपर्वणि इन्द्रजिह्वे
अष्टाशीत्यधिकद्विंशतोऽध्यायः ॥ २८८ ॥

मार्कण्डेय उवाच । ततः क्रुद्धो दशग्रीवः प्रिये पुत्रे निपा-
तिते । निर्ययौ रथमास्थाय हेमरत्नविभूषितम् ॥ १ ॥ संवृता
राक्षसैर्घोरैर्विविधायुधपाणिभिः । अभिदुद्राव रामं स योधयन्
हरियूथपान् ॥ २ ॥ तमाद्रवन्तं संक्रुद्धं मैन्दनीलनलाङ्गदाः ।
हनूमान् जाम्बवांश्चैव ससैन्याः पर्यवारयन् ॥ ३ ॥ ते दशग्रीव-
सैन्यं तदृक्षवानरपुङ्गवाः । दुर्मैर्विध्वंसयाञ्चक्रुर्दशग्रीवस्य पश्यतः
॥ ४ ॥ ततः स सैन्यमालोक्य वध्यमानमरातिभिः । मायावी
चासृजन्मायां रावणो राक्षसाधिपः ॥ ५ ॥ तस्य दिहादिनि-
ष्क्रान्ताः शतशोऽथ सहस्रशः । राक्षसाः प्रत्यदृश्यन्त शरशक्त्यृष्टि-
पाणयः ॥ ६ ॥ तान् रामो जघ्निवान् सर्वान् दिव्येनास्त्रेण
राक्षसान् । अथ भूयोऽपि मायां स व्यदधाद्राक्षसाधिपः ॥ ७ ॥
कृत्वा रामस्य रूपानि लक्ष्मणस्य च भारत । अभिदुद्राव रामञ्च
लक्ष्मणञ्च दशाननः ॥ ८ ॥ ततस्ते राममर्च्छन्तो लक्ष्मणञ्च क्षपा-
चराः । अभिपेतुस्तदा रामं प्रगृहीतशरासनाः ॥ ९ ॥ तां दृष्ट्वा
राक्षसेन्द्रस्य मायामिच्छाकुनन्दनः । उवाच रामं सौमित्रिरसं-
भ्रान्तो बृहद्वचः ॥ १० ॥ जहीमान् राक्षसान् पापानात्मनः प्रति-
रूपकान् । जघान रामस्तांश्चान्यानात्मनः प्रतिरूपकान् ॥ ११ ॥
ततो हर्ष्यश्वयुक्तेन रथेनादित्यवर्चसा । उपतस्थे रणे रामं
मातलिः शक्रसारथिः ॥ १२ ॥

मातलिस्त्वाच । अयं हर्यश्वयुग्जैत्रो मघोनः स्यन्दनोत्तमः ।
अनेन शक्रः काकुत्स्थ समरे दैत्यदानवान् ॥ १३ ॥ शतशः पुरुष-
व्याघ्र रथोदारेण जघ्निवान् । तदनेन नरव्याघ्र महा यत्तेन
संयुगे ॥ १४ ॥ स्यन्दनेन जहि क्षिप्रं रावणं मा चिरं कृथाः ।
इत्युक्तो राघवस्तथ्यं वचोऽशङ्कत मातलेः ॥ १५ ॥ मायैषा राक्षस-
स्येति तमुवाच विभीषणः । नेयं माया नरव्याघ्र रावणस्य दुरा-
त्मनः ॥ १६ ॥ तदातिष्ठ रथं शीघ्रमिममैन्द्रं महायते । ततः
प्रहृष्ट काकुत्स्थस्तथेत्युक्त्वा विभीषणम् ॥ १७ ॥ रथेनाभिपपा-
ताथ दशग्रीवं रूषान्वितः । हाहा कृतानि भूतानि रावणे सम-
भिद्रुते ॥ १८ ॥ सिंहनादाः सपटहा दिवि दिव्यास्तथानदन् ।
दशकन्धराजसून्वोस्तथा युद्धमभून्महत् ॥ १९ ॥ अलब्धोपम-
नन्यत्र तयोरेव तथाभवत् । स रामाय महाघोरं विससर्ज निशा-
चरः ॥ २० ॥ शूलमिन्द्राग्निप्रख्यं ब्रह्मदण्डमिवोद्यतम् । तच्छूलं
सत्वरं रामश्चिच्छेद निशितैः शरैः ॥ २१ ॥ तद्दृष्ट्वा दुष्करं कर्म
रावणं भयमाविशत् । ततः क्रुद्धः ससर्जाशु दशग्रीवः शिता-
ञ्छरान् ॥ २२ ॥ सहस्रायुतशो रामे शस्त्राणि विविधानि च ।
ततो भूशुण्डीः शूलानि मुषलानि परश्वधान् ॥ २३ ॥ शक्तीश्च
विविधाकाराः शतघ्नीश्च शिताञ्छरान् । तां मायां विकृतां दृष्ट्वा
दशग्रीवस्य रक्षसः ॥ २४ ॥ भयात् प्रदुद्रुवुः सर्वे वानराः सर्वतो
दिशम् । ततः सुपत्रं सुमुखं ह्यैमपुङ्गं शरोत्तमम् ॥ २५ ॥ तूणा-
दादाय काकुत्स्थो ब्रह्मास्त्रेण युयोज ह । तं वाणवर्ष्यं रामेण
ब्रह्मास्त्रेणानुमन्त्रितम् ॥ २६ ॥ जहृषुर्देवगन्धर्वा दृष्ट्वा शक्रपुरो-
गमाः । अल्पावशेषमायुश्च ततोऽमन्यन्त रक्षसः ॥ २७ ॥ ब्रह्मा-
स्त्रोदीरणाच्छ्रुत्वा देवानवकिन्नराः । ततः ससर्ज तं रामः शर-
मप्रतिमौजसम् ॥ २८ ॥ रावणान्तकरं घोरं ब्रह्मदण्डमिवोद्यतम् ।
मुक्तमात्रेण रामेण दूराकृष्टेन भारत ॥ २९ ॥ स तेन राक्षस-

श्रेष्ठः सरथः साश्वसारथिः । प्रज्ज्वाल महाज्वालेनाग्निनाभि-
परिप्लुतः ॥ ३० ॥ ततः प्रहृष्टास्त्रिदशाः सहगन्धर्वचारणाः ।
निहतं रावणं दृष्ट्वा रामेणाक्लिष्टकर्मणा ॥ ३१ ॥ तत्पुत्रं महा-
भागं पञ्चभूतानि रावणम् । भ्रंशितः सर्वलोकेषु स हि ब्रह्मास्त्र-
तेजसा ॥ ३२ ॥ शरीरधातवो ह्यस्य मांसं रुधिरमेव च । नेशु-
ब्रं ह्यास्त्रनिर्हृग्धा न च भस्माप्यदृश्यत ॥ ३३ ॥

इति आरण्यपर्वणि रामोपाख्यानपर्वणि रावणबधे
एकोनवत्यधिकद्विंशतोऽध्यायः ॥ २८६ ॥

मार्कण्डेय उवाच । स हत्वा रावणं क्षुद्रं राक्षसेन्द्रं सुर-
हिषम् । वभूव हृष्टः ससुहृद्रामः सौमित्रिणा सह ॥ १ ॥ ततो
हते दशग्रीवे देवाः सर्षिपुरोगमाः । आशीर्भिर्जययुक्ताभिरानर्चुस्तं
महाभुजम् ॥ २ ॥ रामं कमलपत्राक्षं तुष्टुवुः सर्वदेवताः । गन्धर्वाः
पुष्पवर्षैश्च वाग्भिश्च त्रिदशालयाः ॥ ३ ॥ पूजयित्वा तथा रामं
प्रतिजग्मुर्यथागतम् । तन्महोत्सवसङ्काशमासीदाकाशमच्युत ॥ ४ ॥
ततो हत्वा दशग्रीवं लङ्कां रामो महायशाः । विभीषणाय प्रददौ
प्रभुः परपुरञ्जयः ॥ ५ ॥ ततः सीतां पुरस्कृत्य विभीषणपुर-
स्कृताम् । अविन्धो नाम सुप्रज्ञो वृद्धामात्यो विनिर्ययौ ॥ ६ ॥
उवाच च महात्मानं काकुत्स्थं दैन्यमास्थितः । प्रतीच्छ देवीं
सदृतां महात्मन् जानकीमिति ॥ ७ ॥ एतच्छ्रुत्वा वचस्तस्मादव-
तीर्थं रथोत्तमात् । वाष्पेणापिहितां सीतां ददर्शक्षुक्लानन्दनः
॥ ८ ॥ तां दृष्ट्वा चारुसर्वाङ्गीं यानस्थां शोककर्षिताम् । मलोप-
चितसर्वाङ्गीं जटिलां कृष्णावाससम् ॥ ९ ॥ उवाच रामो बैदेहीं
परामर्शविशङ्कितः । गच्छ वैदेहि मुक्ता त्वं यत्कार्यं तन्मया
कृतम् ॥ १० ॥ मामासाद्य पतिं भद्रे न त्वं राक्षसवेश्मनि । जरां

ब्रजेथा इति मे निहतोऽसौ निशाचरः ॥ ११ ॥ कथं ह्यस्मद्विधो
 जातु जानन् धर्मविनिश्चयम् । परहस्तगतां नारीं मुहूर्त्तमपि
 धारयेत् ॥ १२ ॥ सुवृत्तामसुवृत्तां वाप्यहं त्वामद्य मैथिलि ।
 नोत्सहे परिभोगाय प्र्वावलीढं हविर्यथा ॥ १३ ॥ ततः सा
 सहसा बाला तच्छ्रुत्वा दारुणं वचः । पपात देवी व्यथिता
 निवृत्ता कदली यथा ॥ १४ ॥ योऽप्यस्या हर्षसमूतो मुखराग-
 स्तदाभवत् । क्षणेन स पुनर्नष्टो निश्वास इव दर्पणे ॥ १५ ॥
 ततस्ते हरयः सर्वे तच्छ्रुत्वा रामभाषितम् । गतासुकल्पा निश्चेष्टा
 बभूवुः सहलक्षणाः ॥ १६ ॥ ततो देवो विशुद्धात्मा विमानेन
 चतुर्मुखः । पद्मयोनिर्जगत्स्रष्टा दर्शयामास राघवम् ॥ १७ ॥
 शक्रश्चाग्निश्च वायुश्च यमो वरुण एव च । यक्षाधिपश्च भगवांस्तथा
 सप्तप्रयोऽमलाः ॥ १८ ॥ राजा दशरथश्चैव दिव्यभास्वरमूर्त्तिमान् ।
 विमानेन महार्हिणं हंसयुक्तेन भासता ॥ १९ ॥ ततोऽन्तरीक्षं
 तत्सर्वं देवगन्धर्वसङ्कलम् । शुशुभे तारकाचित्रं शरदीव नभ-
 स्तलम् ॥ २० ॥ तत उत्थाय वैदेही तेषां मध्ये यशस्विनी ।
 उवाच वाक्यं कल्याणी रामं पृथुलवक्षसम् ॥ २१ ॥ राजपुत्र न
 ते दोषं करोमि विदिता हि ते । गतिः स्त्रीणां नराणाञ्च शृणु
 चेदं वचो मम ॥ २२ ॥ अन्तश्चरति भूतानां मातरिष्वा सदागतिः ।
 स मे विमुञ्चतु प्राणान् यदि पापं चराम्यहम् ॥ २३ ॥ अग्नि-
 रापस्तथाकाशं पृथिवी वायुरेव च । विमुञ्चन्तु मम प्राणान् यदि
 पापं चराम्यहम् ॥ २४ ॥ यथाहं त्वदृते वीर नान्यं स्वप्नेऽप्यचि-
 न्तयम् । तथा मे देवनिर्दिष्टस्त्वमेव हि पतिर्भव ॥ २५ ॥ ततो-
 ऽन्तरीक्षे वागासीत् सर्वा विश्रावयन् दिशः । पुण्या संहर्षणी
 तेषां वानराणां महात्मनाम् ॥ २६ ॥

वायुरुवाच । भो भो राघव सत्यं वै वायुरस्मि सदागतिः ।
 अपापा मैथिली राजन् सङ्गच्छ सह भार्यया ॥ २७ ॥

अग्निर्वाच । अहमन्तः शरीरस्थो भूतानां रघुनन्दन ।
तेस्तूक्ष्ममपि काकुत्स्थ मैथिली नापराध्यति ॥ २८ ॥

वरुण उवाच । रसा वै मत्प्रसूताहि भूतदेहेषु राघव ।
अहं वै त्वां प्रब्रवीमि मैथिली प्रतिगृह्यताम् ॥ २९ ॥

ब्रह्मोवाच । पुत्र नैतदिहाश्चर्यं त्वयि राजर्षिधर्मिणि ।
साधो सदृत्त काकुत्स्थ शृणु चेदं वचो मम ॥ ३० ॥ शत्रुरेष
त्वया वीर देवगन्धर्वभोगिनाम् । यक्षाणां दानवानाञ्च महर्षी-
णाञ्च पातितः ॥ ३१ ॥ अबध्यः सर्वभूतानां मत्प्रसादात् पुरा-
भवत् । कस्माच्चित् कारणात् पापः कञ्चित् कालमुपेक्षितः ॥ ३२ ॥
वधार्थमात्मनस्तेन हृता सीता दुरात्मना । नलकूवरशापेन रक्षा
चास्याः कृता मया ॥ ३३ ॥ यदि ह्यकामामासेवेत् स्त्रियमन्या-
मपि ध्रुवम् । शतधास्य फलैर्नूड्वा इत्युक्तः सोऽभवत् पुरा ॥ ३४ ॥
नात्र शङ्का त्वया कार्या प्रतीच्छे मां महाद्युते । कृतं त्वया महत्
कार्यं देवानाममरप्रभ ॥ ३५ ॥

दशरथ उवाच । प्रीतोऽस्मि वत्स भद्रन्ते पिता दशरथोऽस्मि
ते । अनुजानामि राज्यञ्च प्रशाधि पुरुषोत्तम ॥ ३६ ॥

राम उवाच । अभिवादये त्वां राजेन्द्र यदि त्वं जनको मम ।
गमिष्यामि पुरीं रम्यामयोध्यां शासनात्तव ॥ ३७ ॥

मार्कण्डेय उवाच । तमुवाच पिता भूयः प्रहृष्टो भरतर्षभ ।
गच्छायोध्यां प्रशाधीति रामं रक्षान्तलोचनम् ॥ ३८ ॥ सम्पूर्णा-
नीह वर्षाणि चतुर्दश महाद्युते । ततो देवान्मस्कृत्य सुहृद्भि-
रभिनन्दितः ॥ ३९ ॥ महेन्द्र इव पौलोम्या भार्यया स समेयि-
यिवान् । ततो वरं ददौ तस्मै ह्यविन्धयाय परन्तप ॥ ४० ॥
त्रिजटाञ्चार्यमानाभ्यां योजयामास राक्षसीम् । तमुवाच ततो
ब्रह्मा देवैः शक्रपुरोगमैः ॥ ४१ ॥ कौशल्यामातरिष्टांस्ते वरानद्य
ददानि कान् । वब्रू रामः स्थितिं धर्मे प्रवृत्तेश्चापराजयम् ॥ ४२ ॥

राक्षसैर्निहतानाञ्च वानराणां समुद्रवम् । ततस्ते ब्रह्मणा प्रोक्ते
 तथेतिवचने तदा ॥ ४३ ॥ समुत्तस्थुर्महाराज वानरा लब्धचेतसः ।
 सीता चापि महाभागा वरं हनुमते ददौ ॥ ४४ ॥ रामकीर्त्तर्त्ता
 समं पुत्र जीवितं ते भविष्यति । दिव्यास्वामुपभोगाश्च मत्प्रसा-
 दकृताः सदा ॥ ४५ ॥ उपस्थास्यन्ति हनुमन्निति स हारिलोचन ।
 ततस्ते प्रेक्ष्यमाणानां तेषामक्लिष्टकर्मणाम् ॥ ४६ ॥ अन्तर्द्धानं
 ययुर्देवाः सर्वे शक्रपुरोगमाः । दृष्ट्वा रामन्तु जानक्या सङ्गतं शक्र-
 सारथिः ॥ ४७ ॥ उवाच परमप्रीतः सुहृन्मध्य इदं वचः । देव-
 गन्धर्वयक्षाणां मानुषासुरभोगिनाम् ॥ ४८ ॥ अपनीतं त्वया दुःख-
 मिदं सत्यपराक्रम । सदेवासुरगन्धर्वा यक्षराक्षसपन्नगाः ॥ ४९ ॥
 कथयिष्यन्ति लोकास्त्वां यावद्भूमिर्धरिष्यति । इत्येवमुक्त्वानुज्ञाय
 रामं शस्त्रभृताम्बरम् ॥ ५० ॥ सम्पूज्यापाक्रमत्तेन रथेनादित्य-
 वच्चैसा । ततः सीतां पुरस्कृत्य रामः सौमित्रिणा सह ॥ ५१ ॥
 सुग्रीवप्रमुखैश्चैव सहितः सर्ववानरैः । विधाय रक्षां लङ्कायां
 विभीषणपुरस्कृतः ॥ ५२ ॥ सन्ततार पुनस्तेन सेतुना मकरा-
 लयम् । पुष्पकेण विमानेन खिचरेण विराजता ॥ ५३ ॥ काम-
 गेन यथामुखैररमात्यैः संवृतो वशी । ततस्तीरे समुद्रस्य यत्र
 शिष्ये स पार्थिवः ॥ ५४ ॥ तत्रैवोवास धर्मात्मा सहितः सर्व-
 वानरैः । अथैनान् राघवः काले समानीयाभिपूज्य च ॥ ५५ ॥
 विसर्जयामास तदा रत्नैः सन्तोष्य सर्वशः । गतेषु तेषु सर्वेषु
 गोपुच्छूर्त्तेषु तेषु च ॥ ५६ ॥ सुग्रीवसहितो रामः किष्किन्धां पुन-
 राविशत् । विभीषणेनानुगतः सुग्रीवसहितस्तदा ॥ ५७ ॥ पुष्प-
 केण विमानेन बैदेच्या दर्शयन् वनम् । किष्किन्धान्तु समासाद्य
 रामः प्रहरताम्बरः ॥ ५८ ॥ अद्भुतं कृतवर्माणं यौवराज्येऽस्थ-
 प्रिचयत् । ततस्तीरेव सहितो रामः सौमित्रिणा सह ॥ ५९ ॥
 यथागतेन मार्गेण प्रययौ स्वपुरं प्रति । अयोध्यां स समासाद्य

पुरीं राष्ट्रपतिस्ततः ॥ ६० ॥ भरताय हनूमन्तं दूतं प्रास्थापय-
 त्तदा । लक्षयिलेङ्गितं सर्वं प्रियं तस्मै निवेद्य वै ॥ ६१ ॥ वायु-
 पुत्रे पुनः प्राप्ते नन्दिग्राममुपागमत् । स तत्र मलदिग्धाङ्गं भरत-
 च्छीरवाससम् ॥ ६२ ॥ अग्रतः पादुके कृत्वा ददर्शासीनमासने ।
 सङ्गतो भरतेनाथ शत्रुघ्नेन च वीर्यवान् ॥ ६३ ॥ राघवः सह
 सौमित्रिर्मुमुदे भरतर्षभ । ततो भरतशत्रुघ्नौ समेतौ गुरुणा
 तदा ॥ ६४ ॥ वैदेच्या दर्शनेनोभौ प्रहर्षं समवापतुः । तस्मै
 तद्भरतो राज्यमागतायातिसत्कृतम् ॥ ६५ ॥ न्यासं निर्यातया-
 मास युक्तः परमया मुदा । ततस्तं वैष्णवे शूरं नक्षत्रेऽभिमते-
 ऽहनि ॥ ६६ ॥ वशिष्ठो वामदेवश्च सहितावभ्यषिञ्चताम् । सो-
 ऽभिषिक्त कपिश्रेष्ठं सुग्रीवं ससुहृज्जनम् ॥ ६७ ॥ विभीषणञ्च
 पौलस्त्यमन्वजानाद्गृहान् प्रति । अभ्यर्च्य विविधैर्भोगैः प्रीति-
 युक्तौ मुदा युतौ ॥ ६८ ॥ समाधायतिकर्तव्यं दुःखिन विससर्ज
 ह । पुष्पकञ्च विमानं तत् पूजयित्वा स राघवः ॥ ६९ ॥ प्रादा-
 द्वैश्रवणायैव प्रीत्या स रघुनन्दनः । ततो देवर्षिसहितः सरितं
 गोमतीमनु । दशाश्वमेधानाजङ्गे जारुथ्यान् स निरर्गलान् ॥ ७० ॥

इति आरण्यपर्वणि रामोपाख्यानपर्वणि रामराज्याभिषेके

नवत्यधिकद्विंशतोऽध्यायः ॥ २९० ॥

मार्कण्डेय उवाच । एवमेतन्महाबाहो रामेणामिततेजसा ।
 प्राप्तं व्यसनमत्युग्रं वनवासकृतं पुरा ॥ १ ॥ मा शुचः पुरुषव्याघ्र
 क्षत्रियोऽसि परन्तप । बाहुवीर्याश्रिते मार्गे वर्तसे दीप्तनिर्णये
 ॥ २ ॥ न हि ते वृजिनं किञ्चिद्वर्तते परमखपि । अस्मिन्मार्गे
 निष्पीदेयुः सेन्द्रा अपि सुरासुराः ॥ ३ ॥ संहत्य निहतो वृत्रो
 मरुद्भिर्वज्रपाणिना । नमुचिश्चैव दुर्द्वेषो दीर्घजिह्वा च राक्षसी ॥ ४

सहायवति सर्वार्थाः सन्तिष्ठन्तीह सर्वशः । किन्तु तस्याजितं संख्ये
यस्य भ्राता धनञ्जयः ॥ ५ ॥ अथञ्च बलिनां श्रेष्ठो भीमो भीम-
पराक्रमः । युवानौ च महेश्वासौ वीरौ माद्रवतीसुतौ ॥ ६ ॥
एभिः सहायैः कस्मात्त्वं विषीदसि परन्तप । य इमे वज्रिणः
सेनां जयेयुः समरुद्गणाम् ॥ ७ ॥ त्वमध्येभिर्महेश्वासैः सहायैर्देव-
रूपिभिः । विजेष्यसि रणे सर्वानमित्रान् भरतर्षभः ॥ ८ ॥ इतश्च
त्वमिमां पश्य सैन्धवेन दुरात्मना । बलिना वीर्यमत्तेन हृतामेभि-
र्महात्मभिः ॥ ९ ॥ आनीतां द्रौपदीं कृष्णां कृत्वा कर्म सुदुष्करम् ।
जयद्रथञ्च राजानं विजितं वशमागतम् ॥ १० ॥ असहायेन
रामेण वैदेही पुनराहृता । हत्वा संख्ये दशग्रीवं राक्षसं भीम-
विक्रमम् ॥ ११ ॥ यस्य शाखामृगा मित्राण्यृक्षाः कालमुखास्तथा ।
जात्यन्तरगता राजन्नेतत् बुद्ध्यानुचिन्तय ॥ १२ ॥ तस्मात् सर्वं
अरुश्रेष्ठ मा शुचो भरतर्षभ । त्वद्विधा हि महात्मानो न शोचन्ति
परन्तप ॥ १३ ॥

वैशम्पायन उवाच । एवमाश्वसितो राजा मार्कण्डेयेन
धीमता । त्यक्त्वा दुःखमदौनात्मा पुनरप्येनमब्रवीत् ॥ १४ ॥

इति आरण्यपर्वणि रामोपाख्यानपर्वणि युधिष्ठिराश्वसि

एकनवत्यधिकद्विंशतोऽध्यायः ॥ २९१ ॥

समाप्तञ्च रामोपाख्यानपर्व ।

अथ पतिव्रतामाहात्म्यपर्व ।

युधिष्ठिर उवाच । नात्मानमनुशोचामि नेमान् भ्रातृन् महा-
मुने । हरणञ्चापि राज्यस्य यथेमां द्रुपदात्मजाम् ॥ १ ॥ यत्ते
दुरात्मभिः क्लिष्टाः कृष्णाय तारिता वयम् । जयद्रथेन च पुन-

बनाच्चापि हृता वलात् ॥ २ ॥ अस्ति सीमन्तिनी काचिद्दृष्टपूर्वापि
वा श्रुता । पतिव्रता महाभागा यथेयं दुपदात्मजा ॥ ३ ॥

मार्कण्डेय उवाच । शृणु राजन् कुलस्त्रीणां महाभाग्यं
युधिष्ठिर । सर्वमेतद्यथा प्राप्तं सावित्र्या राजकन्यया ॥ ४ ॥
आसीन्मद्रेषु धर्मात्मा राजा परमधार्मिकः । ब्रह्मण्यश्च महात्मा
च सत्यसन्धो जितेन्द्रियः ॥ ५ ॥ यज्वा दानपतिर्दक्षः पौरजान-
पदप्रियः । पार्थिवोऽश्वपतिर्नाम सर्वभूतहिते रतः ॥ ६ ॥ क्षमा-
वाननपत्यश्च सत्यवाग्विजितेन्द्रियः । अतिक्रान्तेन वयसा सन्ताप-
मुपजग्मिवान् ॥ ७ ॥ अपत्योत्पादनार्थञ्च तीव्रं नियममास्थितः ।
काले नियमिताहारो ब्रह्मचारी जितेन्द्रियः ॥ ८ ॥ हुत्वा शत-
सहस्रं स सावित्र्या राजसत्तम । षष्ठे षष्ठे तदा काले बभूव
मितभोजनः ॥ ९ ॥ एतेन नियमेनासीद्वर्षाख्यष्टादशैव तु । पूर्णे
त्वष्टादशे वर्षे सावित्री तुष्टिमभ्यगात् ॥ १० ॥ रूपिणी तु तदा
राजन् दर्शयामास तं नृपम् । अग्निहोत्रात् समुत्थाय हर्षेण
महतान्विता । उवाच चैनं वरदा वचनं पार्थिवं तदा ॥ ११ ॥

सावित्र्युवाच । ब्रह्मचर्येण शुद्धेन दमेन नियमेन च ।
सर्वात्मना च भक्त्या च तुष्टास्मि तव पार्थिव ॥ १२ ॥ वरं वृणी-
स्वाश्वपते मद्रराज यदीप्सितम् । न प्रमादस्य धर्मेषु कर्तव्यस्ते
कथञ्चन ॥ १३ ॥

अश्वपतिरुवाच । अपत्यार्थः समारम्भः कृतो धर्मप्सया
मया । पुत्रा मे बहवो देवि भवेयुः कुलभाजनाः ॥ १४ ॥ तुष्टास्मि
यदि मे देवि वरमेतं वृणोम्यहम् । सन्तानं परमो धर्म इत्याहु-
र्मा हिजायतः ॥ १५ ॥

सावित्ुरुवाच । पूर्वमेव मया राजन्भिप्रायमिमं तव । ज्ञात्वा
पुत्रार्थमुक्तो वै भगवांस्ते पितामहः ॥ १६ ॥ प्रसादाच्चैव तस्मात्ते
स्त्रयश्चुविहिताद्भुवि । कन्या तेजस्विनी सौम्य क्षिप्रमेव भवि-

ष्यति ॥ १७ ॥ उत्तरञ्च न ते किञ्चिद्ग्राहर्त्तव्यं कथञ्चन । पिता-
महानिसर्गेण तुष्टा ह्येतद्ब्रवीमि ते ॥ १८ ॥

मार्कण्डेय उवाच । स तथेति प्रतिज्ञाय सावित्रा वचनं
नृपः । प्रसादयामास पुनः क्षिप्रमेतद्भविष्यति । अन्तर्हितायां
सावित्रां जगाम स्वपुरं नृपः ॥ १९ ॥ स्वराज्ये चावसहीरः प्रजा
धर्मेण पालयन् । कस्मिंश्चित्तु गते काले स राजा नियतव्रतः ॥ २० ॥
ज्येष्ठायां धर्मचारिण्यां महिष्यां गर्भनादधे । राजपुत्रास्तु
गर्भः स मालव्या भरतर्षभ ॥ २१ ॥ व्यवर्द्धत तदा शुक्ले तारा-
पतिरिवाम्बरे । प्राप्ते काले तु सुषुवे कन्यां राजीवलोचनाम्
॥ २२ ॥ श्लियाश्च तस्या मुदितशक्रे स नृपसत्तमः । सावित्रा
प्रीतया दत्ता सावित्रा हृतया ह्यपि ॥ २३ ॥ सावित्रीत्येव
नामास्याश्चक्रुर्विप्रास्तथा पिता । सा विग्रहवतीव श्रीर्व्यवर्द्धत
नृपात्मजा ॥ २४ ॥ कालेन चापि सा कन्या यौवनस्था बभूव ह ।
तां सुमध्यां पृथुश्रीणीं प्रतिमां काञ्चनौमिव ॥ २५ ॥ प्राप्तेयं देव-
कन्येति दृष्ट्वा संमेनिरे जनाः । तान्तु पद्मपलाशाक्षीं ज्वलन्ती-
मिव तेजसा ॥ २६ ॥ न कश्चिद्वरयामास तेजसा प्रतिवारितः ।
अथोपोष्य शिरःस्नाता देवतामभिगम्य सा ॥ २७ ॥ ह्रत्वाग्निं
विधिवद्विप्रान् वाचयामास पर्वणि । ततः सुमनसः शेषाः प्रति-
गृह्य महात्मनः ॥ २८ ॥ पितुः समीपमगमद्देवी श्रीरिव रूपािणी ।
साभिवाद्य पितुः पादौ शेषाः पूर्वं निवेद्य च ॥ २९ ॥ कृताञ्जलि-
र्वरारोहा नृपतेः पार्श्वमास्थिता । यौवनस्थान्तु तां दृष्ट्वा स्वां
सुतां देवरूपािणीम् । अयाच्यमानाञ्च वरैर्नृपतिर्दुःखितोऽभ-
वत् ॥ ३० ॥

राजोवाच । पुत्रि प्रदानकालस्ते न च कश्चिद्गृणोति माम् ।
स्वयमन्विच्छु भर्त्तारं गुणैः सदृशमात्मनः ॥ ३१ ॥ प्रार्थितः पुरुषो
यश्च स निवेद्यस्त्वया मम । विमृश्याहं प्रदास्यामि वरय त्वं यथेप्-

सितम् ॥ ३२ ॥ श्रुतं हि धर्मशास्त्रेषु पठ्यमानं द्विजातिभिः ।
 तथा त्वमपि कल्याणि गदतो मे वचः शृणु ॥ ३३ ॥ अप्रहाता
 पिता वाच्यो वाच्यश्चानुपयन् पतिः । मृते भर्त्तरि पुत्रश्च वाच्यो
 मातुररक्षिता ॥ ३४ ॥ इदं मे वचनं श्रुत्वा भर्त्तरन्वेषणे त्वर ।
 देवतानां यथा वाच्यो न भवेयं तथा कुरु ॥ ३५ ॥

मार्कण्डेय उवाच । एवमुक्त्वा दुहितरं तथा वृद्धांश्च मन्त्रिणः ।
 व्यादिदेशानुयात्रञ्च गम्यताञ्चेत्यचोदयत् ॥ ३६ ॥ साभिवाद्य पितुः
 पादौ व्रीडितेव तपस्विनी । पितुर्वचनमाज्ञाय निर्जगामाविचा-
 रितम् ॥ ३७ ॥ सा हैमं रथमास्थाय स्थविरैः सचिवैर्दृता ।
 तपोवनानि रम्याणि राजर्षीणां जगाम ह ॥ ३८ ॥ मान्यानां
 तत्र वृद्धानां कृत्वा पादाभिवादनम् । वनानि क्रमशस्तात सर्वा-
 ण्येवाभ्यगच्छत ॥ ३९ ॥ एवं तीर्थेषु सर्वेषु धनोत्सर्गं नृपात्मजा ।
 कुर्वती द्विजमुख्यानान्तं तं देशं जगाम ह ॥ ४० ॥

इति आरण्यपर्वणि पतिव्रतामाहात्म्यपर्वणि सावित्रीस्वयम्बरे
 दिनवत्यधिकद्विंशतोऽध्यायः ॥ २९२ ॥

मार्कण्डेय उवाच । अथ मद्राधिपो राजा नारदेन समा-
 गतः । उपविष्टः सभामध्ये कथायोगिन भारत ॥ १ ॥ ततोऽभि-
 गम्य तीर्थानि सर्वाण्येवाश्रमांस्तथा । आजगाम पितुर्वंश सावित्री
 सह मन्त्रिभिः ॥ २ ॥ नारदेन सहासीनं सा दृष्ट्वा पितरं तदा ।
 उभयोरेव शिरसा चक्रे पादाभिवादनम् ॥ ३ ॥

नारद उवाच । क्व गताभूत् सुतेयन्ते कुतश्चैवागता नृप ।
 किमर्थं युवतीं भर्त्रे न चैनां संप्रयच्छसि ॥ ४ ॥

अश्वपतिरुवाच । कार्थ्येण खलुनेनैव प्रेषिताद्यैव चागता ।
 एतस्याः शृणु देवर्षे भर्त्तरं योऽनया वृतः ॥ ५ ॥

मार्कण्डेय उवाच । सा ब्रूहि विस्तरेणेति पित्रा सञ्चोदिता
शुभा । दैवतस्येव वचनं प्रतिगृह्येदमब्रवीत् ॥ ६ ॥

सावित्पुत्रवाच । आसीच्छालुषु धर्मात्मा चतुरियः पृथिवी-
पतिः । द्युमत्सेन इति ख्यातः पश्चाच्चान्यो बभूव ह ॥ ७ ॥
विनष्टचक्षुषस्तस्य बालपुत्रस्य धीमतः । सामीप्येन हृतं राज्यं
छिद्रेऽस्मिन् पूर्ववैरिणा ॥ ८ ॥ स बालवत्सया सार्द्धं भार्यया
प्रस्थितो वनम् । महारण्यं गतश्चापि तपस्तेपे महाव्रतः ॥ ९ ॥
तस्य पुत्रः पुरे जातः संवृद्धश्च तपोवने । सत्यवाननुरूपो मे भर्त्सति
मनसा वृतः ॥ १० ॥

नारद उवाच । अहो वत महत्यापं सावित्पुत्रा नृपते कृतम् ।
अजानन्त्या यदनया गुणवान् सत्यवान् वृतः ॥ ११ ॥ सत्यं वद-
त्यस्य पिता सत्यं माता प्रभाषते । तथास्य ब्राह्मणाश्चक्रुर्नामैतत्
सत्यवानिति ॥ १२ ॥ बालस्याश्रवाः प्रियाश्चास्य करोत्यश्रवांश्च
मृण्मयान् । चित्रेऽपि विलिखत्यश्रवांश्चित्राश्रव इति चोच्यते ॥ १३ ॥

राजोवाच । अपीदानो स तेजस्वी बुद्धिमान् वा नृपात्मजः ।
क्षमावानपि वा शूरः सत्यवान् पितृवत्सलः ॥ १४ ॥

नारद उवाच । विवस्वानिव तेजस्वी बृहस्पति समो मतौ ।
महेन्द्र इव वीरश्च वसुधेव क्षमान्वितः ॥ १५ ॥

अश्रुपतिरुवाच । अपि रामात्मजो दाता ब्रह्मण्यश्चापि
सत्यवान् । रूपवानप्युदारो वाप्यथवा प्रियदर्शनः ॥ १६ ॥

नारद उवाच । सांक्रुते रन्तिदेवस्य स्वशक्त्या दानतः समः ।
ब्रह्मण्यः सत्यवाही च शिविरौष्मीनरो यथा ॥ १७ ॥ यथातिरिव
चोदारः सोमदत् प्रियदर्शनः । रूपेणान्यतमोऽश्विभ्यां द्युमत्-
सेनसुतो वली ॥ १८ ॥ स दान्तः स मृदुः शूरः स सत्यः संयते-
न्द्रियः । स मैत्रः सोऽनसूयश्च स क्लीमान् धृतिमांश्च स ॥ १९ ॥

नित्यमश्वाज्जिवं तस्मिन् स्थितिस्तस्यैव च ध्रुवा । सङ्क्षेपतस्तपो-
वृद्धैः शीलवृद्धैश्च कथ्यते ॥ २० ॥

अश्वपतिरुवाच । गुणैरुपेतं सर्वैस्तं भगवन् प्रव्रवीषि मे ।
दोषानप्यस्य मे ब्रूहि यदि सन्तीह केचन ॥ २१ ॥

नारद उवाच । एक एवास्य दोषो हि गुणानाक्रम्य तिष्ठति ।
स च दोषः प्रयत्नेन न शक्यस्यातिवर्तितुम् ॥२२॥ एको दोषोऽस्ति
नान्योऽस्य सोऽद्यप्रभृति सत्यवान् । सम्वत्सरेण क्षीणायुर्दहन्यासं
करिष्यति ॥ २३ ॥

राजोवाच । एहि साविति गच्छस्व अन्यं वरय शोभने ।
तस्य दोषो महानेको गुणानाक्रम्य च स्थितः ॥ २४ ॥ यथा मे
भगवानाह नारदो देवसत्कृतः । सम्वत्सरेण सोऽल्पायुर्दहन्यासं
करिष्यति ॥ २५ ॥

सावित्पुत्रोवाच । सङ्गृह्यो निपतति सङ्गृह्य कन्या प्रदीयते ।
सङ्गृहाह ददानौति त्रीण्येतानि सङ्गृह्य सङ्गृह्य ॥ २६ ॥ दीर्घायु-
रथवाल्पायुः सगुणो निर्गुणोऽपि वा । सङ्गृह्यतो मया भर्ता न
द्वितीयं द्वणोम्यहम् ॥ २७ ॥ मनसा निश्चयं कृत्वा ततो वाचाभि-
धीयते । क्रियते कर्मणा पश्चात् प्रमाणं मे मनस्ततः ॥ २८ ॥

नारद उवाच । स्थिरा बुद्धिर्नरश्रेष्ठ सावित्पुत्रा दुहितुस्तव ।
नैषा वारयितुं शक्या धर्मादस्मात् कथञ्चन ॥ २९ ॥ नान्यस्मिन्
पुरुषे सन्ति ये सत्यवति वै गुणाः । प्रदानमेव तस्मान्मे रोचते
दुहितुस्तव ॥ ३० ॥

राजोवाच । अविचात्यमेतदुक्तं तथ्यञ्च भवता वचः । करि-
ष्याम्येतदेवञ्च गुरुर्हि भगवान्मम ॥ ३१ ॥

नारद उवाच । अविघ्नमस्तु सावित्पुत्राः प्रदाने दुहितुस्तव ।
साधयिष्याम्यहं तावत् सर्वेषां भद्रमस्तु वः ॥ ३२ ॥

मार्कण्डेय उवाच । एवमुक्त्वा खमुत्पत्य नारदस्त्रिदिवं गतः ।
राजापि दुहितुः सज्जं वैवाहिकमकारयत् ॥ ३३ ॥

इति आरण्यपर्वणि पतिव्रतामाहात्म्यपर्वणि सावित्रुप्रहाहे
नारदानुमतौ त्रिनवत्यधिकद्विंशतोऽध्यायः ॥ २९३ ॥

मार्कण्डेय उवाच । अथ कन्याप्रदाने स तमेवार्थं विचिन्त-
यन् । समानित्ये च तत्सर्वं भाण्डं वैवाहिकं नृपः ॥ १ ॥ ततो
वृजान् द्विजान् सर्वानृत्विजः सपुरोहितान् । समाहूय दिने पुण्ये
प्रययौ सह कन्यया ॥ २ ॥ मेधारण्यं स गत्वा च द्युमत्सेनाश्रमं
नृपः । पद्मग्रामेव द्विजैः सार्द्धं राजर्षिन्तमुपागमत् ॥ ३ ॥ तत्रा-
पश्यन्महाभागं शालवृक्षमुपाश्रितम् । कौश्यां वृष्यां समासीनं चक्षु-
र्हीनं नृपं तदा ॥ ४ ॥ स राजा तस्य राजर्षेः कृत्वा पूजां यथा-
र्हतः । वाचा सुनियतो भूत्वा चकारात्मनिवेदेनम् ॥ ५ ॥ तस्यार्थ-
मासनञ्चैव गाञ्चावेद्य स धर्मवित् । किमागमनमित्येवं राजा
राजानमब्रवीत् ॥ ६ ॥ तस्य सर्वमभिप्रायमितिकर्तव्यताञ्च ताम् ।
सत्यवन्तं समुद्दिश्य सर्वमेव न्यवेदयत् ॥ ७ ॥

अश्वपतिरुवाच । सावित्री नाम राजर्षे कन्येयं मम शोभना ।
तां स्वधर्मेण धर्मज्ञ स्रुप्रार्थं त्वं गृहाण मे ॥ ८ ॥

द्युमत्सेन उवाच । च्युताः स राज्याहनवासमाश्रिताश्चराम
धर्मं नियतास्तपस्विनः । कथं त्वनर्हा वनवासमाश्रमे निवत्स्यते
क्लेशमिमं सुता तव ॥ ९ ॥

अश्वपतिरुवाच । सुखञ्च दुःखञ्च भवाभवात्मकं यदा विजा-
नाति सुताहमेव च । न महिधे युज्यति वाक्यमीदृशं विनिश्चये-
नाभिगतोऽस्मि ते नृप ॥ १० ॥ आशां नार्हसि मे हन्तुं सौहृदात्
प्रणतस्य च । अभितष्टागतं प्रेम्णा प्रत्याख्यातुं न मार्हसि ॥ ११ ॥

अनुरूपो हि युक्तश्च त्वं ममाहं तवापि च । स्तुषां प्रतीच्छ मे
कन्यां भार्यां सत्यवतः सतः ॥ १२ ॥

द्युमत्सेन उवाच । पूर्वमेवाभिलषितः सम्बन्धो मे त्वया सह ।
भ्रष्टराज्यस्त्वहमिति तत एतद्विचारितम् ॥ १३ ॥ अभिप्रायस्त्वयं
यो मे पूर्वमेवाभिकाङ्क्षितः । स निर्वर्ततु मेऽद्यैव काङ्क्षितो ह्यसि
मेऽतिथिः ॥ १४ ॥ ततः सर्वान् समानाथ्य द्विजानाश्रमवासिनः ।
यथाविधि समुदाहं कारयामासतुर्नृपौ ॥ १५ ॥ दत्त्वा चाश्वपति
कन्यां यथाहं च परिच्छदम् । ययौ स्वमेव भवनं युक्तः परमया
मुदा ॥ १६ ॥ सत्यवानपि तां भार्यां लब्ध्वा सर्वगुणान्विताम् ।
मुमुहे सा च तं लब्ध्वा भर्तारं मनसेप्सितम् ॥ १७ ॥ गते पितरि
सर्वाणि सन्नप्रस्थाभरणानि सा । जगृहे वल्कलान्येव वस्त्रं काषाय-
मेव च ॥ १८ ॥ परिचारैर्गुणैश्चैव प्रश्रयेण दमेन च । सर्वकामक्रिया-
भिश्च सर्वेषां तुष्टिमादधे ॥ १९ ॥ श्वश्रूं शरीरसत्कारैः सर्वैराच्छा-
दनादिभिः । श्वशुरं देवसत्कारैर्वाचः संयमनेन च ॥ २० ॥ तथैव
प्रियवादेन नैपुण्येन शमेन च । रहस्यैवोपचारेण भर्तारं पर्यतोष-
यत् ॥ २१ ॥ एवं तत्राश्रमे तेषां तदा निवसतां सताम् । कालस्तप-
स्यतां ऋषिद्विपाक्रामत भारत ॥ २२ ॥ सावित्र्या ग्लायमानायास्तिष्ठ-
न्यास्तु दिवानिशम् । नारदेन यदुक्तं तदाक्यं मनसि वर्तते ॥ २३ ॥

इति आरण्यपर्वणि पतिव्रताभाहात्म्यपर्वणि सावित्रुप्रहाहे

चतुर्नवत्यधिकद्विंशतोऽध्यायः ॥ २९४ ॥

मार्कण्डेय उवाच । ततः काले बह्नुतिथे व्यतिक्रान्ते कदा-
चन । प्राप्तः स कालो मर्त्तव्यं यत्र सत्यवता नृप ॥ १ ॥ गणय-
न्त्याश्च सावित्र्या दिवसे दिवसे गते । यदाक्यं नारदेनोक्तं वर्तते
हृदि नित्यम् ॥ २ ॥ चतुर्थेऽहनि मर्त्तव्यमिति सञ्चिन्त्य भाविनी ।

व्रतं त्रिरात्रमुद्दिश्य द्विवारात्रं स्थिताभवत् ॥ ३ ॥ तं श्रुत्वा नियमं
तस्या भृशं दुःखान्वितो नृपः । उत्थाय वाक्यं सावित्रीमब्रवीत्
परिसान्त्वयन् ॥ ४ ॥

द्युमत्सेन उवाच । अतितोब्रोऽयमारम्भस्त्वयारब्धो नृपा-
त्मजे । तिसृणां वसतीनां हि स्थानं परमदुश्चरम् ॥ ५ ॥

सावित्रिप्रवाच । न कार्यंस्तात सन्तापः पारयिष्याम्यहं व्रतम् ।
व्यवसायकृतं हीदं व्यवसायश्च कारणम् ॥ ६ ॥

द्युमत्सेन उवाच । व्रतं भिन्धीति वक्तुं त्वां नास्ति शक्तः कथ-
ञ्चन । पारयस्वेति वचनं युक्तगच्छद्विधो वदेत् ॥ ७ ॥

मार्कण्डेय उवाच । एवमुक्त्वा द्युमत्सेनो विरराम महा-
मनाः । तिष्ठन्ती चैव सावित्री काष्ठभूतेव लक्ष्यते ॥ ८ ॥ श्वो-
भूते भर्तृमरणे सावित्र्या भरतर्षभ । दुःखान्वितायास्तिष्ठन्त्याः
सा रात्रिव्यत्यवर्त्तत ॥ ९ ॥ अद्य तद्विवसञ्चेति ज्ञत्वा दीप्तं ज्ञता-
शनम् । युगमात्रोदिते सूर्य्यं कृत्वा पौर्वाह्निकीः क्रियाः ॥ १० ॥
ततः सर्वान् द्विजान् बृहान् श्वश्रूं श्वशुरमेव च । अभिवाद्यानु-
पूर्व्येण प्राञ्जलिर्नियता स्थिता ॥ ११ ॥ अवैधव्याग्निप्रस्ते तु
सावित्र्यर्थं हिताः शुभाः । जचुस्तपस्विनः सर्वे तपोवननिवासिनः
॥ १२ ॥ एवमस्त्विति सावित्री ध्यानयोगपरायणा । मनसा ता
गिरः सर्वाः प्रत्यगृह्णात्तपस्विनाम् ॥ १३ ॥ तं कालं तं मुहूर्त्तञ्च
प्रतीचन्ती नृपात्मजा । यथोक्तं नारदवचश्चिन्तयन्ती सुदुःखिता
॥ १४ ॥ ततस्तु श्वश्रू श्वशुरावूचतुस्तां नृपात्मजाम् । एकान्त-
मास्थितां वाक्यं प्रीत्या भरतसत्तम ॥ १५ ॥

श्वशुरावूचतुः । व्रतं यथोपदिष्टं तत्तथा तत् पारितं त्वया ।
आहारकालं संप्राप्तः क्रियतां यदनन्तरम् ॥ १६ ॥

सावित्रिप्रवाच । अस्तं गते मयादित्ये भोक्तव्यं कृतकामया ।
एष मे हृदि सङ्कल्पः समयश्च कृतो मया ॥ १७ ॥

मार्कण्डेय उवाच । एवं सम्भाषणायाः सावित्र्या भोजनं
प्रति । स्कन्धे परशुमादाय सत्यवान् प्रस्थितो वनम् ॥ १८ ॥
सावित्री त्वाह भर्तारं नैकस्त्वं गन्तुमर्हसि । सह त्वया गमिष्यामि
न हि त्वां हातुमुत्सहे ॥ १९ ॥

सत्यवानुवाच । वनं न गतपूर्वं ते दुःखं पत्याश्च भाविनि ।
व्रतोपवासक्षामा च कथं पद्भ्यां गमिष्यसि ॥ २० ॥

सावित्र्युवाच । उपवासान्न मे ग्लानिर्नास्ति चापि परिश्रमः ।
गमने च कृतोत्साहां प्रतिषेद्धुं न मर्हसि ॥ २१ ॥

सत्यवानुवाच । यदि ते गमनोत्साहः करिष्यामि तव प्रियम् ।
मम त्वामन्त्रय गुरु न मां दोषः स्म श्रेयम् ॥ २२ ॥

मार्कण्डेय उवाच । साभिवाद्याब्रवीच्छ्रुं श्वशुरञ्च महा-
व्रता । अयं गच्छति मे भर्ता फलाहारो महाबनम् ॥ २३ ॥ इच्छेय-
मभ्यनुज्ञाता आर्य्याया श्वशुरेण ह । अनेन सह निर्गन्तुं न मेऽद्य
विरहः क्षमः ॥ २४ ॥ गुर्वग्निहोत्रार्थकृते प्रस्थितश्च सुतस्तव । न
निवार्यो निवार्यः स्यादन्यथा प्रस्थितो वनम् ॥ २५ ॥ युवाभ्यां न
निवार्याहं सह वास्यामहं वनम् । सम्बत्सरः किञ्चिदूनो न निष्क्रा-
न्ताहमाश्रमात् । वनं कुसमितं द्रष्टुं परं कौतूहलं हि मे ॥ २६ ॥

द्युमत्सेन उवाच । यतः प्रभृति सावित्री पित्रा दत्ता स्तृप्ता
मम । नानयाभ्यर्थनायुक्तमुक्तपूर्वं स्मराम्यहम् ॥ २७ ॥ तदेषा
तभतां कामं यथाभिलषितं वधूः । अप्रमादश्च कर्तव्यः पुत्रि सत्य-
वतः पथि ॥ २८ ॥

मार्कण्डेय उवाच । उभाभ्यामभ्यनुज्ञाता सा जगाम यश-
स्विनी । सह भर्ता हसन्तीह हृदयेन विदूयता ॥ २९ ॥ सा
वनानि विचित्राणि रमणीयानि सर्वशः । मयूरगणजुष्टानि ददर्श
विपुलेक्षणा ॥ ३० ॥ नदीः पुण्यवहायैव पुष्पितांश्च नमोत्तमान् ।
सत्यवानाह पश्येति सावित्रीं मधुरं वचः ॥ ३१ ॥ निरौक्षमाणा

भर्तारं सर्वावस्थमनिन्दिता । मृतमेव हि भर्तारं काले मुनिवचः
स्मरन् ॥ ३२ ॥ अनुब्रजन्तो भर्तारं जगाम मृदुगामिनी । द्विधेव
हृदयं कृत्वा तच्च कालमवेक्षतो ॥ ३३ ॥

इति आरण्यपर्वणि पतिव्रतामाहात्म्यपर्वणि सावित्र्या
वनगमने पञ्चनवत्यधिकद्विंशतोऽध्यायः ॥ २६५ ॥

मार्कण्डेय उवाच । अथ भार्यासहायः स फलान्यादाय
वीर्यवान् । कठिनं पूरयामास ततः काष्ठान्यपातयत् ॥ १ ॥ तस्य
पातयतः काष्ठं स्वेदो वै समजायत । व्यायामेन च तेनास्य जज्ञे
शिरसि वेदना । सोऽभिगम्य प्रियां भार्यामुवाच अमपीडितः ॥२॥

सत्यवानुवाच । व्यायामेन ममानेन जाता शिरसि वेदना ।
अङ्गानि चैव सावित्रि हृदयं दूयतीव च । अस्वस्थमिव चात्मानं
लक्षये मितभाषिणि ॥ ३ ॥ शूलैरिव शिरो विद्धमिदं संलक्षया-
म्यहम् । तत् स्वप्नुभिच्छे कल्याणि न स्यातुं शक्तिरस्ति मे ॥४॥
सा समासाद्य सावित्री भर्तारमुपगम्य च । उत्सङ्गेऽस्य शिरः
कृत्वा निषसाद् महीतले ॥ ५ ॥ ततः सा नारदवचो विमृषन्ती
तपस्विनी । तं मुहूर्त्तं क्षणं वेलां दिवसञ्च युयोज ह ॥ ६ ॥
मुहूर्त्तादेव चापश्यत् पुरुषं रक्तवाससम् । बद्धमौलिं वपुष्मन्त-
मादित्यसमतेजसम् ॥ ७ ॥ श्यामाबदातं रक्ताक्षं पाशहस्तं भया-
वहम् । स्थितं सत्यवतः पार्श्वं निरीक्षन्तं तमेव च ॥ ८ ॥ तं
दृष्ट्वा सहसोत्थाय भर्तुर्न्यस्य शनैः शिरः । कृताञ्जलिस्वाचार्षा
हृदयेन प्रवेपती ॥ ९ ॥

सावित्र्युवाच । दैवतं त्वाभिजानानि वपुरेतद्ग्रमानुषम् ।
कामया ब्रूहि देवेश कस्त्वं किञ्च चिकीर्षसि ॥ १० ॥

यम उवाच । पतिब्रह्मासि सावित्रि तथैव च तपोऽन्विता ।

अतस्त्वामभिभाषामि विद्धि मां त्वं शुभे यमम् ॥ ११ ॥ अयं ते
सत्यवान् भर्ता क्षीणायुः पार्थिवात्मजः । नेष्यामि तमहं वद्धा
विद्धे प्रतन्ने चिकीर्षितम् ॥ १२ ॥

सावित्रुप्रवाच । श्रूयते भगवन् दूतास्तवागच्छन्ति मानवान् ।
नेतुं किल भवान् कक्षादागतोऽसि स्वयं प्रभो ॥ १३ ॥

मार्कण्डेय उवाच । इत्युक्तः पितृराजस्तां भगवान् स्वचिकी-
र्षितम् । यथावत् सर्वमाख्यातुं तत्प्रियार्थं प्रचक्रमे ॥ १४ ॥
अथञ्च धर्मसंयुक्तो रूपवान् गुणसागरः । नार्हो मत्पुरुषैर्नेतु-
मतोऽस्मि स्वयमागतः ॥ १५ ॥ ततः सत्यवतः कायात् पाशवद्धं
वशङ्कतम् । अङ्गुष्ठमात्रं पुरुषं निश्चर्षं यमो बलात् ॥ १६ ॥
ततः समुद्धृतप्राणं गतश्वासं हतप्रभम् । निर्विचेष्टं शरीरं तद्दु-
वमूवाप्रियदर्शनम् ॥ १७ ॥ यमस्तु तं ततो वद्धा प्रयातो दक्षिणा-
मुखः । सावित्री चैव दुःखार्ता यममेवान्वगच्छत । नियमव्रत-
संसिद्धा महाभागा प्रतिव्रता ॥ १८ ॥

यम उवाच । निवर्त्त गच्छ सावित्रि कुरुष्वास्यौर्ध्वं देहिकम् ।
कृतं भर्तुस्त्वयानृण्यं यावद्गम्यं गतं त्वया ॥ १९ ॥

सावित्रुप्रवाच । यत्र मे नियतं भर्ता स्वयं वा यत्र गच्छति ।
मया च तत्र गन्तव्यमेष धर्मः सनातनः ॥ २० ॥ तपसा गुरुभक्त्या
च भर्तुः स्नेहाद्गतेन च । तव चैव प्रसादेन न मे प्रतिहता गतिः
॥ २१ ॥ प्राहुः साप्तपदं मैत्रं बुधास्तत्त्वार्थदर्शिनः । मित्रताञ्च
पुरस्कृत्य किञ्चिद्व्यामि तच्छ्रेण ॥ २२ ॥ नानात्मवन्तस्तु वने
चरन्ति धर्मञ्च वासञ्च प्रतिश्रयञ्च । विज्ञानतो धर्ममुदाहरन्ति
तस्मात् सन्तो धर्ममाहुः प्रधानम् ॥ २३ ॥ एकस्य धर्मण सतां
मतेन सर्वे स तं मार्गमनुप्रपन्नाः । मा वै द्वितीयं मा तृतीयञ्च
वाञ्छे तस्मात् सन्तो धर्ममाहुः प्रधानम् ॥ २४ ॥

यम उवाच । निवर्त्त तुष्टोऽस्मि तवानया गिरा स्वराक्षर-

व्यञ्जनहेतुयुक्तया । वरं वृणीष्वंह विनास्य जीवितं ददानि ते
सर्वमनिन्दिते वरम् ॥ २५ ॥

सावित्प्रवाच । च्युतः स राज्याहनवासमाश्रितो विनष्टचक्षुः
श्वशुरो ममाश्रमे । स लब्धचक्षुर्बलवान् भवेन्नृपस्तव प्रसादा-
ज्ज्वलनार्कसन्निभः ॥ २६ ॥

यम उवाच । ददानि तेऽहं तमनिन्दिते वरं यथा त्वयोक्तं
भविता च तत्तथा । तवाध्वना ग्लानिमिवोपलक्ष्ये निवर्त्त गच्छस्व
न ते श्रमो भवेत् ॥ २७ ॥

सावित्प्रवाच । श्रमः कुतो भर्तृसमीपतो हि मे यतो हि
भर्त्ता मम सा गतिर्ध्रुवा । यतः पतिं नेष्यसि तत्र मे गतिः सुरेश
भूयश्च बचो निबोध मे ॥ २८ ॥ सतां सकृत् सङ्गतमीप्सितं परं
ततः परं मित्रमिति प्रचक्षते । न चाफलं सत्पुरुषेण सङ्गतं ततः
सतां सन्निवसेत् समागमे ॥ २९ ॥

यम उवाच । मनोऽनुकूलं बुधबुद्धिवर्द्धनं त्वया यदुक्तं वचनं
हिताश्रयम् । विना पुनः सत्यवतोऽस्य जीवितं वरं द्वितीयं वर-
यस्व भाविनि ॥ ३० ॥

सावित्प्रवाच । हृतं पुरा मे श्वशुरस्य धीमतः स्वमेव राज्यं
लभतां स पार्थिवः । जज्ञात् स्वधर्मान्न च मे गुरुर्यथा द्वितीय-
मेतद्वरयामि ते वरम् ॥ ३१ ॥

यम उवाच । स्वमेव राज्यं प्रतिपत्स्यतेऽचिरान्न च स्वध-
र्मात् परिहास्यते नृपः । कृतेन कामेन मया नृपात्मजे निवर्त्त
गच्छस्व न ते श्रमो भवेत् ॥ ३२ ॥

सावित्प्रवाच । प्रजास्त्वयैता नियमेन संयता नियम्य चैता
नयसे निकामया । ततो यमत्वं तव देव विश्रुतं निबोध चेमां
गिरमीरितां मया ॥ ३३ ॥ अद्रोहः सर्वभूतेषु कर्मणा मनसा
गिरा । अनुग्रहश्च दानञ्च सतां धर्मः सनातनः ॥ ३४ ॥ एव-

म्प्रायश्च लोकोऽयं मनुष्या भक्तिपेशलाः । सन्तस्ते चाप्यमितेषु
ह्यां प्राप्तेषु कुर्वते ॥ ३५ ॥

यम उवाच । पिपासितस्येव भवेद्यथा पयस्तथा त्वया वाक्य-
मिदं समीरितम् । विना पुनः सत्यवतोऽस्य जीवितं वरं वृणी-
ष्वेह शुभे यदिच्छसि ॥ ३६ ॥

सावित्प्रवाच । ममानपत्यः पृथिवीपतिः पिता भवेत् पितुः
पुत्रशतं तथौरसम् । कुलस्य सन्तानकरञ्च यद्भवेत्तृतीयमेतदर-
यामि ते वरम् ॥ ३७ ॥

यम उवाच । कुलस्य सन्तानकरं सुवर्चसं शतं सुतानां पितु-
रस्तु ते शुभे । कृतेन कामेन नराधिपात्मजे निवर्त्त दूरं हि पथ-
स्त्वमागता ॥ ३८ ॥

सावित्प्रवाच । न दूरमेतन्मम भर्त्सन्निधौ मनो हि मे दूर-
तरं प्रधावति । अथ व्रजन्नेव गिरं समुद्यतां मयोच्यमानां शृणु
भूय एव च ॥ ३९ ॥ विवस्वतस्त्वं तनयः प्रतापवांस्ततो हि वैवस्वत
उच्यसे बुधैः । समेन धर्मिण चरन्ति ताः प्रजास्ततस्तवेहेश्वर
धर्मराजता ॥ ४० ॥ आत्मन्यपि न विश्वासस्तथा भवति सत्सु
यः । तस्मात् सत्सु विशेषेण सर्वः प्रणयमिच्छति ॥ ४१ ॥ सौहृ-
दात् सर्वभूतानां विश्वासो नाम जायते । तस्मात् सत्सु विशेषेण
विश्वासं कुरुते जनः ॥ ४२ ॥

यम उवाच । उदाहृतं ते वचनं यद्भङ्गे शुभे न तादृक्
त्वदृते श्रुतं मया । अनेन तुष्टोऽस्मि विनास्य जीवितं वरं चतुर्थं
वरयस्व गच्छ च ॥ ४३ ॥

सावित्प्रवाच । ममात्मजं सत्यवतस्तथौरसं भवेदुभाभ्यामिह
यत् कुलोद्भवम् । शतं सुतानां बलवीर्यशालिनामिदं चतुर्थं वर-
यामि ते वरम् ॥ ४४ ॥

यम उवाच । शतं सुतानां बलवीर्यशालिनां भविष्यति प्रीति-

करं तवावली । परिश्रमस्ते न भवेन्नृपात्मजे निवर्त्त दूरं हि पथ-
स्त्वमागता ॥ ४५ ॥

सावित्रप्रवाच । सतां सदा शाश्वतधर्मवृत्तिः सन्तो न सीदन्ति
न च व्यथन्ति । सतां सद्भिर्नाफलः सद्भ्रमोऽस्ति सद्भ्रमो भयं नानु-
वर्त्तन्ति सन्तः ॥ ४६ ॥ सन्तो हि सत्येन नयन्ति सूर्यं सन्तो
भूमिं तपसा धारयन्ति । सन्तो गतिर्भूतभव्यस्य राजन् सतां
मध्ये नावसीदन्ति सन्तः ॥ ४७ ॥ आर्य्यजुष्टमिदं वृत्तमिति विज्ञाय
शाश्वतम् । सन्तः परार्थं कुर्वाणा नावेक्षन्ति परस्परम् ॥ ४८ ॥
न च प्रसादः सत्पुरुषेषु मोघो न चाप्यर्थो नश्यति नापि मानः ।
यस्मादेतन्नियतं सत्सु नित्यं तस्मात् सन्तो रक्षितारो भवन्ति ॥ ४९ ॥

यम उवाच । यथा यथा भाषसि धर्मसंहितं मनोऽनुकूलं
सुपदं महार्थवत् । तथा तथा मे त्वयि भक्तिरुत्तमा वरं वृणी-
ष्व्वाप्रतिमं पतिव्रते ॥ ५० ॥

सावित्रप्रवाच । न तेऽपवर्गः सुकृताहिनाकृतस्तथा यश्चान्येषु
वरेषु मानद् । वरं वृणे जीवतु सत्यवानयं यथा मृता स्येवमहं
पतिं विना ॥ ५१ ॥ न कामये भर्तृविनाकृता सुखं न कामये
भर्तृविनाकृता दिवम् । न कामये भर्तृविनाकृता श्रियं न भर्तृ-
हीना व्यवसामि जीवितुम् ॥ ५२ ॥ वरातिसर्गः शतपुत्रता मम
त्वयैव दत्तो ह्यियते च मे पतिः । वरं वृणे जीवतु सत्यवानर्थं
त्वयैव सत्यं वचनं भविष्यति ॥ ५३ ॥

मार्कण्डेय उवाच । तथेत्युक्त्वा तु तं पाशं मुक्त्वा वैवस्वतो
यमः । धर्मराजः प्रहृष्टात्मा सावित्रौमिदमब्रवीत् ॥ ५४ ॥ एष
भर्तृ मया मुक्तो भर्ता ते कुलनन्दिनि । अरोगस्तव नेयश्च सिद्धार्थः
स भविष्यति ॥ ५५ ॥ चतुर्वर्षशतायुश्च त्वया सार्द्धमवाप्स्यति ।
दृष्ट्वा यच्चैश धर्मण ख्यातिं लोके गमिष्यति ॥ ५६ ॥ त्वयि पुत्र-
शतञ्चैव सत्यवान् जनयिष्यति । ते चापि सर्वे राजानः क्षत्रियाः

पुत्रपौत्रिणः ॥५७॥ स्थातास्त्वन्नामधेयाश्च भविष्यन्तीह शाश्वताः ।
 पितुश्च ते पुत्रघ्नतं भविता तव मातरि ॥ ५८ ॥ मालव्यां मालवा
 नाम शाश्वताः पुत्रपौत्रिणः । भ्रातरस्ते भविष्यन्ति क्षत्रिया-
 स्त्रिदशोपमाः ॥ ५९ ॥ एवं तस्यै वरं दत्त्वा धर्मराजः प्रतापवान् ।
 निवर्त्तयित्वा सावित्रीं स्वमेव भवनं चयौ ॥ ६० ॥ सावित्रापि यमे
 याते भर्त्तारं प्रतिलभ्य च । जगाम तत्र यत्रास्य भर्तुः श्यावं कले-
 वरम् ॥ ६१ ॥ सा भूमौ प्रेक्ष्य भर्त्तारमुपसृत्योपगृह्य च । उत्सङ्गे
 शिर आरोप्य भूमावुपविवेश ह ॥ ६२ ॥ संज्ञाञ्च स पुनर्लब्ध्वा
 सावित्रीमभ्यभाषत । प्रोष्यागत इव प्रेम्ना पुनः पुनरुदीक्ष्य वै ॥ ६३ ॥

सत्यवानुवाच । सुचिरं तव सुप्तोऽस्मि किमर्थं नाकबोधितः ।
 क्व चासौ पुरुषः श्यामो योऽसौ मां सञ्चकृषं ह ॥ ६४ ॥

सावित्रुवाच । सुचिरं त्वं प्रसुप्तोऽसि ममाङ्गे पुरुषर्षभ ।
 गतः स भगवान् देवः प्रजासंयमनो यमः ॥ ६५ ॥ विश्रान्तोऽसि
 महाभाग विनिद्रश्च नृपात्मज । यदि शक्यं समुत्तिष्ठ विगाढां
 पश्य सर्वरीम् ॥ ६६ ॥

मार्कण्डेय उवाच । उपलभ्य ततः संज्ञां सुखसुप्त इवोत्थितः ।
 दिशः सर्वा वनान्ताश्च निरीक्ष्योवाच सत्यवान् ॥ ६७ ॥ फला-
 हारोऽस्मि निष्क्रान्तस्त्वया सह सुमध्यमे । ततः पाटयतः काष्ठं
 शिरसो मे रुजाभवत् ॥ ६८ ॥ शिरोभितापसन्तप्तः स्थातुं चिर-
 मशक्नुवन् । ततोत्सङ्गे प्रसुप्तोऽस्मि इति सर्वं स्मरे शुभे ॥ ६९ ॥
 त्वयोपगूढस्य च मे निद्रयोपहृतं मनः । ततोऽपश्यन्तमो घोरं
 पुरुषञ्च महौजसम् ॥ ७० ॥ तद्यदि त्वं विजानासि किं तद्ब्रूहि
 सुमध्यमे । स्वप्नेन यदि वा दृष्टो मयि वा सत्यमेव तत् ॥ ७१ ॥
 तमुवाचाथ सावित्री रजनी व्यवगाहते । श्वस्ते सर्वं यथावृत्त-
 मास्थास्यामि नृपात्मज ॥ ७२ ॥ उत्तिष्ठोत्तिष्ठ भद्रन्ते पितरौ
 पश्य सुव्रत । विगाढा रजनी चैयं निवृत्तश्च दिवाकरः ॥ ७३ ॥

नक्तवराश्वरन्त्येते हृष्टाः क्रूराभिभाषिणः । श्रूयन्ते पर्शुशब्दाश्च
मृगाणाञ्चरतां वने ॥ ७४ ॥ एतान् घोरान्छिबानादान् दिशं
दक्षिणपश्चिमाम् । आस्थाय विस्वन्त्युग्राः कम्पयन्त्यो मनो मम ॥ ७५

सत्यवानुवाच । वनं प्रतिभयाकारं घनेन तमसा वृतम् । न
विज्ञास्यसि पन्थानं गन्तुञ्चैव न शक्यसि ॥ ७६ ॥

सावित्र्युवाच । अस्मिन्नद्य वने दग्धे शुष्कवृक्षः स्थितो ज्वलन् ।
वायुना धम्यमानोऽत्र दृश्यतेऽग्निः क्वचित् क्वचित् ॥ ७७ ॥ ततो-
ऽग्निमानयित्वेह ज्वालयिष्यामि सर्वतः । काष्ठानीमानि सन्तीह
जहि सन्तापमात्मनः ॥ ७८ ॥ यदि नोत्सहसे गन्तुं संरुजं त्वां
हि लक्षये । न च ज्ञास्यसि पन्थानं तमसा संवृते वने ॥ ७९ ॥
श्वः प्रभाते वने दृश्ये यास्यावोऽनुमते तव । वसावेह क्षपामेकां
रुचितं यदि तेऽनघ ॥ ८० ॥

सत्यवानुवाच । शिरोरुजा निवृत्ता मे स्वस्थान्यङ्गानि लक्षये ।
मातापितृभ्यामिच्छामि सङ्गमं त्वत्प्रसादजम् ॥ ८१ ॥ न कदा-
चिद्विकाले हि गतपूर्वो मयाश्रमः । अनागतायां सन्ध्यायां
माता मे प्ररुणद्धि मान् ॥ ८२ ॥ दिवापि मयि निष्क्रान्ते सन्त-
प्येते गुरू मम । विचिनोति हि मां तातः सहैवाश्रमवासिभिः
॥ ८३ ॥ माता पित्रा च सुभृशं दुःखिताभ्यामहं पुरा । उपा-
लब्धश्च बद्धशश्विरेणागच्छसीति हि ॥ ८४ ॥ का त्ववस्था तयो-
रद्य मर्द्यमिति चिन्तये । तयोरदृश्ये मयि च महद्दुःखं भविष्यति
॥ ८५ ॥ पुरा माम्ब्रूचतुश्चैव रात्रावस्त्रायमाणकौ । भृशं सुदुः-
खितौ वृद्धौ बद्धशः प्रीतिसंयुतौ ॥ ८६ ॥ त्वया हीनौ न जीवाव
मुहूर्त्तमपि पुत्रक । यावद्धरिष्यसे पुत्र तावन्तौ जीवितं ध्रुवम्
॥ ८७ ॥ वृद्धयोरभ्ययोर्यष्टिस्त्वयि वंशः प्रतिष्ठितः । त्वयि पिण्डश्च
कीर्त्तिय सन्तानञ्चावयोरिति ॥ ८८ ॥ माता च संशयं प्राप्ता मत्-
कुलेऽनपकारिणी । अद्भुतं संशयं प्राप्तः कुच्छ्रमापद्मास्थितः ॥ ८९ ॥

मातापितृभ्यां हि विना नाहं जीवितुमुत्सहे । व्यक्तमाकुलया
 बुद्ध्या प्रज्ञाचक्षुः पिता मम ॥ ९० ॥ एकैकमस्यां वेलायां पृच्छ-
 त्याश्रमवासिनाम् । नात्मानमनुशोचामि यथाहं पितरं शुभे ॥ ९१ ॥
 भर्तारञ्चाप्यनुगतां मातरं परिदुर्वलाम् । मत्कृतेन हि तावद्य
 सन्तापं परमेष्ठतः ॥ ९२ ॥ जीवन्तावनुजीवामि भर्तव्यौ तौ
 मयेति ह । तयोः प्रियं मे कर्तव्यमिति जानामि चाप्यहम् ॥ ९३ ॥

मार्कण्डेय उवाच । एवमुक्त्वा स धर्मात्मा गुरुभक्तो गुरु-
 प्रियः । उच्छ्रित्य बाहू दुःखार्त्तः सुस्वरं प्ररुरोद ह ॥ ९४ ॥
 ततोऽब्रवीत्तथा दृष्ट्वा भर्तारं शोककर्षितम् । प्रमृज्याश्रूणि नेत्राभ्यां
 सावित्री धर्मचारिणी ॥ ९५ ॥ यदि मेऽस्ति तपस्तप्तं यदि दत्तं
 हृतं यदि । श्वश्रु श्वशुरभतृणां मम पुण्यास्तु शर्वरी ॥ ९६ ॥ न
 स्मराम्युक्तपूर्वा वै स्वैरेष्वप्यनृतां गिरम् । तेन सत्येन तावद्य
 ध्रितेतां श्वशुरौ मम ॥ ९७ ॥

सत्यवानुवाच । कामये दर्शनं पितोर्वाहि सावित्रि मा चिरम् ।
 पुरा मातुः पितुर्वापि यदि पश्यामि विप्रियम् ॥ ९८ ॥ न जीविष्ये
 वरारोहे सत्येनात्मानमालभे । यदि धर्मं च ते बुद्धिर्माञ्चे जीवन्त-
 मिच्छसि । मम प्रियं वा कर्तव्यं गच्छावाश्रममन्तिकात् ॥ ९९ ॥

मार्कण्डेय उवाच । सावित्री तत उत्थाय केशान् संयम्य
 भाविनी । पतिमुत्थापयामास बाहुभ्यां परिगृह्य वै ॥ १०० ॥
 उत्थाय सत्यवांश्चापि विमृज्याङ्गानि पाणिना । सर्वा दिशः समा-
 लोक्य कठिने दृष्टिमादधे ॥ १०१ ॥ तमुवाचाथ सावित्री श्वः
 फलानि हरिष्यसि । योगक्षेमार्थमेतन्ते नैष्यामि परशुन्त्वहम्
 ॥ १०२ ॥ कृत्वा कटिनभारं सा वृक्षशाखाबलम्बिनम् । गृहीत्वा
 परशुं भर्तुः सकाशे पुनरागमत् ॥ १०३ ॥ वामे स्कन्धे तु
 वामोरुर्भर्तुर्बाहुं निवेश्य च । दक्षिणेन परिष्वज्य जगाम गज-
 गामिनी ॥ १०४ ॥

सत्यवानुवाच । अभ्यासगमनाङ्गीरु पथ्यानो विहिता मम ।
 वृक्षान्तरालोकितया ज्योत्स्नया चापि लक्षये ॥ १०५ ॥ आगतौ
 स्वः पथा येन फलान्यवचितानि च । यथागतं शुभे गच्छ पथ्यान्
 मा विचारथ ॥ १०६ ॥ पलाशखण्डे चैतस्मिन् पथ्या व्यावर्त्तते
 द्विधा । तस्योत्तरेण यः पथ्यास्तेन गच्छ तरस्र च ॥ १०७ ॥
 स्वस्थोऽस्मि बलवानस्मि दिदृक्षुः पितरावुभौ । ब्रुवन्नेव त्वरायुक्तः
 संप्रादायाश्रमं प्रति ॥ १०८ ॥

इति आरण्यपर्वणि पतिव्रतामाहात्म्यपर्वणि सत्यवदाश्रमगमने
 षष्ठवत्यधिकद्विंशतोऽध्यायः ॥ २९६ ॥

मार्कण्डेय उवाच । एतस्मिन्नेव काले तु द्युमत्सेनो महा-
 बलः । लब्धचक्षुः प्रसन्नायां दृष्टां सर्वं ददर्श ह ॥ १ ॥ स सर्वा-
 नाश्रमान् गत्वा शैव्यया सह भार्य्यया । पुत्रहेतोः परामार्त्तिं
 जगाम भरतर्षभ ॥ २ ॥ तावाश्रमान्नदीश्वैव वनानि च सरांसि
 च । तस्यां निशि विचिन्वन्तौ दम्पती परिजग्मतुः ॥ ३ ॥ श्रुत्वा
 शब्दन्तु यं कञ्चिदुन्मुखौ सुतशङ्कया । सावित्र्या सहितोऽभ्येति
 सत्यवानित्यभाषताम् ॥ ४ ॥ भिन्नैश्च परुषैः पादैः सब्रह्मैः शोणि-
 तोक्षितैः । कुशकण्ठकविद्धाङ्गावुन्मत्ताविव धावतः ॥ ५ ॥ ततो-
 ऽभिसृत्य तैर्विप्रैः सर्वैराश्रमवासिभिः । परिवार्य्य समाश्र्वास्य
 तावानीतौ स्वमाश्रमम् ॥ ६ ॥ तत्र भार्य्यासहायः स वृत्तो वृद्धै-
 स्तपोधनैः । आश्र्वासितो विचित्रार्थैः पूर्वरात्रां कथाश्रयैः ॥ ७ ॥
 ततस्तौ पुनराश्र्वस्तौ वृद्धौ पुत्रदिदृक्षया । वाल्ये वृत्तानि पुत्रस्य
 स्मरन्तौ भृशदुःखितौ ॥ ८ ॥ पुनरुक्त्वा च करुणां वाचं तौ शोक-
 कर्षितौ । हा पुत्र हा साध्वि बंधु क्वासि क्वासीत्यरोदताम् ।
 ब्राह्मणः सत्यवाक् तेषामुवाचेदं तयोर्वचः ॥ ९ ॥

सुवर्चा उवाच । यथास्य भार्या सावित्री तपसा च दमेन च ।
आचारेण च संयुक्ता तथा जीवति सत्यवान् ॥ १० ॥

गीतम उवाच । वेदाः साङ्गा मयाधीतास्तपो मे सञ्चितं
महत् । कौमारं ब्रह्मचर्यञ्च गुरवोऽग्निश्च तोषिताः ॥ ११ ॥ समा-
हितेन चीर्णानि सर्वाण्येव व्रतानि मे । वायुभक्षोपवासश्च कृतो
मे विधिवत् सदा ॥ १२ ॥ अनेन तपसा वेद्मि सर्वं परश्चिकी-
र्षितम् । सत्यमेतन्निबोधध्वं धियते सत्यवानिति ॥ १३ ॥

शिष्य उवाच । उपाध्यायस्य मे वक्त्रात् यथा वाक्यं विनि-
सृतम् । नैव जातु भवेन्निष्ठ्या तथा जीवति सत्यवान् ॥ १४ ॥

ऋषय ऊचुः । यथास्य भार्या सावित्री सर्वैरेव सुलक्षणैः ।
अवैधव्यकरैर्युक्ता तथा जीवति सत्यवान् ॥ १५ ॥

भरद्वाज उवाच । यथास्य भार्या सावित्री तपसा च दमेन
च । आचारेण च संयुक्ता तथा जीवति सत्यवान् ॥ १६ ॥

दाल्भ्य उवाच । यथा दृष्टिः प्रवृत्ता ते सावित्राश्च यथा
व्रतम् । गताहारमङ्गला च तथा जीवति सत्यवान् ॥ १७ ॥

आपस्तम्ब उवाच । यथा वदन्ति शान्तायां दिशि वै सृग-
पक्षिणः । पार्थिवी च प्रवृत्तिस्ते तथा जीवति सत्यवान् ॥ १८ ॥

धौम्य उवाच । सर्वैर्गुणैरुपेतस्ते यथा पुत्रो जनप्रियः ।
दीर्घायुर्लक्षणोपेतस्तथा जीवति सत्यवान् ॥ १९ ॥

मार्कण्डेय उवाच । एवमाश्वासितस्तैस्तु सत्यवाग्भिस्तप-
स्विभिः । तांस्तान् निगणयन् सर्वांस्ततः स्थिर इवाभवत् ॥ २० ॥
ततो मुहूर्त्तात् सावित्री भर्ता सत्यवता सह । आजगानाश्रमं
रात्रौ प्रहृष्टा प्रविवेश ह ॥ २१ ॥

ब्राह्मणा ऊचुः । पुत्रेण सङ्गतं तान्तु चक्षुष्मन्तं निरीक्ष्य च ।
सर्वं वयं वै पृच्छामो वृद्धिं वै पृथिवीपते ॥ २२ ॥ समागमेन
पुत्रस्य सावित्रा दर्शनेन च । चक्षुष्यात्मनो लाभात्त्रिभिर्दिष्ट्या

विवर्द्धसे ॥ २३ ॥ सवरस्माभिरुक्तं यत् तथा तन्नात्र संशयः ।
भूयो भूयः समृद्धिस्ते क्षिप्रमेव भविष्यति ॥ २४ ॥ ततोऽग्निं तत्र
संज्वाल्य द्विजास्ते सर्व एव हि । उपासाञ्चक्रिरे पार्थ द्युमत्से नं
महीपतिम् ॥ २५ ॥ शैव्या च सत्यवांश्चैव सावित्री चैकतः स्थिता ।
सर्वैस्तरभ्यनुज्ञाता विशोकाः समुपाविशन् ॥ २६ ॥ ततो राज्ञा
सहासीनाः सर्वे ते वनवासिनः । जातकौतूहलाः पार्थ पप्रच्छु-
र्नृपतेः सुतम् ॥ २७ ॥

ऋषय जचुः । प्रागेव नागतं कस्मात् सभार्य्येण त्वया विभो ।
विरात्रे चागतं कस्मात् कोऽमुबन्धस्तवाभवत् ॥ २८ ॥ सन्तापितः
पिता माता वयञ्चैव नृपात्मज । कस्मादिति न जानीमस्तत् सर्वं
वक्तुमर्हसि ॥ २९ ॥

सत्यवानुवाच । पित्राहमभ्यनुज्ञातः सावित्रीसहितो गतः ।
अथ मेऽभूच्छिरेदुःखं बने काष्ठानि भिन्दतः ॥ ३० ॥ सुप्तश्चाहं
वेदनया चिरमित्युपलक्षये । तावत्कालं न च मया सुप्तपूर्वं कदाचन
॥ ३१ ॥ सर्वेषामेव भवता सन्तापो मा भवेदिति । अतो विरा-
त्रागमनं नान्यदस्तीह कारणम् ॥ ३२ ॥

गौतम उवाच । अकस्माच्चक्षुषः प्राप्तिर्युमत्से नस्य ते पितुः ।
नास्य त्वं कारणं वेत्सि सावित्री वक्तुमर्हति ॥ ३३ ॥ श्रोतु-
मिच्छामि सावित्रि त्वं हि वेत्स्य परावरम् । त्वां हि जानामि
सावित्रि सावित्रिमिव तेजसा ॥ ३४ ॥ त्वमत्र हेतुं जानीषी
तस्मात् सत्यं निरुच्यताम् । रहस्यं यदि ते नास्ति किञ्चिदत्र
वदस्व नः ॥ ३५ ॥

सावित्रुवाच । एवमेतद्यथा वेत्स्य सङ्कल्पो नान्यथा हि वः ।
न हि किञ्चिद्रहस्यं मे श्रूयतां तथ्यमेव तत् ॥ ३६ ॥ मृत्युर्मे
प्रत्युराख्यातो नारदेन महात्मना । स चाद्य द्विवसः प्राप्तस्ततो
नैनं जहास्यहम् ॥ ३७ ॥ सुप्तञ्चैनं यमः साक्षादुपागच्छत्सकिङ्करः ।

स एनमनयद्ब्रह्मा दिशं पितृनिषेविताम् ॥ ३८ ॥ अस्तौषं तमहं
 देवं सत्येन वचसा विभुम् । पञ्च वै तेन मे दत्ता वराः शृणुत
 तान्मम ॥ ३९ ॥ चक्षुषी च स्वराज्यञ्च हौ वरौ श्वशुरस्य मे ।
 लब्धं पितुः पुत्रशतं पुत्राणाञ्चात्मनः शतम् ॥ ४० ॥ चतुर्वर्षशतायु-
 र्मे भर्ता लब्धश्च सत्यवान् । भर्तुर्हि जीवितार्थन्तु मया चीर्णन्विदं
 ब्रतम् ॥ ४१ ॥ एतत् सर्वं मयाख्यातं कारणं विस्तरेण वः ।
 यथावृत्तं सुखोदकमिदं दुःखं महन्मम ॥ ४२ ॥

ऋषय ऊचुः । निमज्जमानं व्यसनैरभिद्रुतं कुलं नरेन्द्रस्य
 तमोमये हृदे । त्वया सुशीलव्रतपुण्यया कुलं समुद्धृतं साध्वि
 पुनः कुलीनया ॥ ४३ ॥

मार्कण्डेय उवाच । तथा प्रथस्य ह्यभिपूज्य चैव वरस्त्रियं
 तामृषयः समागताः । नरेन्द्रमामन्त्रा सपुत्रसञ्जसा शिवेन जग्मु-
 र्मुदिताः स्वमालयम् ॥ ४४ ॥

इति आरण्यपर्वणि पतिव्रतामाहात्म्यपर्वणि सावित्रीकथायां
 सप्तनवत्यधिकद्विंशतोऽध्यायः ॥ २९७ ॥

मार्कण्डेय उवाच । तस्यां रात्र्यां व्यतीतायामुदिते सूर्य-
 मण्डले । कृतपूर्वाङ्गिकाः सर्वे समयुक्ते तपोधना ॥ १ ॥ तदेव
 सर्वं सावित्र्या महाभाग्यं महर्षयः । द्युमत्स्येनाय नादृष्यन्
 कथयन्तः पुनः पुनः ॥ २ ॥ ततः प्रकृतयः सर्वाः शालूभ्योऽभ्या-
 गता नृप । आचख्यनिहतञ्चैव स्वेनामात्येन तं द्विषम् ॥ ३ ॥ तं
 मन्त्रिणा हतं श्रुत्वा ससहायं सवान्धवम् । न्यवेदयन् तथावृत्तं
 विद्रुतञ्च द्विषद्वलम् ॥ ४ ॥ ऐकमत्यञ्च सर्वस्य जनस्याथ नृपं
 प्रति । सचक्षुर्वाप्यचक्षुर्वा स नो राजा भवत्विति ॥ ५ ॥ अनेन
 निश्चयेनेह वयं प्रस्थापिता नृप । प्राप्तानौमानि यानानि चतुरङ्गञ्च

ते बलम् ॥ ६ ॥ प्रयाहि राजन् भद्रन्ते घुष्टस्ते नगरे जयः ।
 अध्यास्व चिररात्राय पितृपैतामहं पदम् ॥ ७ ॥ चक्षुष्मन्तञ्च तं
 दृष्ट्वा राजानं वपुषान्वितम् । मूर्ध्ना निपातिताः सर्वे विस्मयौत्-
 फुल्ललोचनाः ॥ ८ ॥ ततोऽभिवाद्य तान् वृद्धान् द्विजानाग्रम-
 वासिनः । तैश्चाभिपूजितः सर्वैः प्रययौ नगरं प्रति ॥ ९ ॥ शैव्या
 च सह सावित्र्या स्वास्तीर्णं सुवर्चसा । नरयुक्तेन यानेन प्रययौ
 सेनया वृता ॥ १० ॥ ततोऽभिषिषिचुः प्रीत्या द्युमत्सेनं पुरो-
 हिताः । पुत्रञ्चास्य महात्मानं यौवराज्येऽभ्यर्षेचयन् ॥ ११ ॥ ततः
 कालेन महता सावित्र्याः कीर्तिवर्द्धनम् । तद्वै पुत्रशतं जज्ञे
 शूराणामनिवर्त्तिनाम् ॥ १२ ॥ भ्रातृणां सोदराणाञ्च तथैवा-
 स्याभवत् शतम् । मद्राधिपस्याश्वपतेर्मालव्यां सुमहद्वलम् ॥ १३ ॥
 एवमात्मा पिता माता श्वश्रूः श्वशुर एव च । भर्तुः कुलञ्च
 सावित्र्या सर्वं कृच्छ्रात् समुद्धृतम् ॥ १४ ॥ तथैवैषापि कल्याणी
 द्रौपदी शीलसम्मता । तारयिष्यति वः सर्वान् सावित्रीव कुला-
 ज्ञना ॥ १५ ॥

वैशम्पायन उवाच । एवं स पाण्डवस्तेन अनुनीतो महा-
 त्मना । विशोको विज्वरो राजन् काम्यके न्यवसत्तदा ॥ १६ ॥
 यश्चेदं शृणुयाद्भक्त्या सावित्र्याख्यानमुत्तमम् । स सुखी सर्व-
 सिद्धार्थो न दुःखं प्राप्नुयान्नरः ॥ १७ ॥

इति आरण्यपर्वणि पतिव्रतामाहात्म्यपर्वणि द्युमत्सेन-
 राज्यलाभे अष्टनवत्यधिकद्विंशतोऽध्यायः ॥ २६८ ॥

समाप्तञ्च पतिव्रतामाहात्म्यपर्व ।

अथ कुण्डलाहरणपर्व ।

जनमेजय उवाच । यत्तत्तदा महत् ब्रह्मन् लोमशो वाक्य-
मब्रवीत् । इन्द्रस्य वचनादेव पाण्डुपुत्रं युधिष्ठिरम् ॥ १ ॥
यच्चापि ते भयं तीव्रं न च कीर्तयसे क्वचित् । तच्चाप्यहरिष्यामि
धनञ्जय इतो गते ॥ २ ॥ किन्तु तज्जपतां श्रेष्ठ कर्म्मं प्रति मह-
द्भयम् । आसीन्न च स धर्मात्मा कथयामास कस्यचित् ॥ ३ ॥

वैशम्पायन उवाच । अथ ते राजशार्दूल कथयामि कथा-
मिमाम् । पृच्छतो भरतश्रेष्ठ शुश्रूषस्व गिरं मम ॥ ४ ॥ द्वादशे
सप्ततिक्रान्ते वर्षे प्राप्ते त्रयादशे । पाण्डूनां हितकृच्छ्रकः कर्म्मं
भिक्षितुमुद्यतः ॥ ५ ॥ अभिप्रायमथो ज्ञात्वा महेन्द्रस्य विभावसुः ।
कुण्डलार्थं महाराज सूर्यः कर्म्ममुपागतः ॥ ६ ॥ महार्हं शयने
वीरं सद्गर्गास्तरणसंवृते । शयानमतिविश्वस्तं ब्रह्मण्यं सत्य-
वादिनम् ॥ ७ ॥ स्वप्नान्ते निशि राजेन्द्र दर्शयामास रश्मिवान् ।
कृपया परयाविष्टः पुत्रस्त्रेहाच्च भारत ॥ ८ ॥ ब्राह्मणो वेद-
विद्भूत्वा सूर्यो योगर्द्धिरूपवान् । हितार्थमब्रवीत् कर्म्मं सान्त्व-
पूर्वमिदं वचः ॥ ९ ॥ कर्म्मं महचनं तात शृणु सत्यभृताम्बर ।
ब्रुवतोऽद्य महाबाहो सौहृदात् परमं हितम् ॥ १० ॥ उपाया-
स्यति शक्रस्त्वां पाण्डवानां हितेऽप्यया । ब्राह्मणाच्छयना कर्म्मं
कुण्डलोपजिहीर्षया ॥ ११ ॥ विदितं तेन शीलन्ते सर्वस्य जगत-
स्तथा । यथा त्वं भिक्षितः सद्भिर्द्वादसास्येव न याचसे ॥ १२ ॥ त्वं
हि तात द्वादसास्येव ब्राह्मणेभ्यः प्रयाचितम् । वित्तं यच्चान्यदप्याह-
र्न प्रत्याख्यासि कस्यचित् ॥ १३ ॥ त्वान्तु चैवंविधं ज्ञात्वा स्वयं वै
पाकशासनः । आगन्ता कुण्डलार्थाय कवचञ्चैव भिक्षितुम् ॥ १४ ॥
तस्मै प्रयाचमानाय न देये कुण्डले त्वया । अनुनेयः परं शक्त्या
श्रेय एतद्धि ते परम् ॥ १५ ॥ कुण्डलार्थं ब्रुवंस्तात कारणै-
र्बहुभस्त्वया । अन्यैर्बहुविधैर्वित्तैः स निवार्यः पुनः पुनः ॥ १६ ॥

रत्नैस्त्रीभिस्तथा गोभिर्धनैर्वह्विधैरपि । निदर्शनैश्च बह्वभिः
कुण्डलेप्सुः पुरन्दरः ॥ १७ ॥ यदि दास्यसि कर्षं त्वं सहजे
कुण्डले शुभे । आयुषः प्रक्षयं गत्वा मृत्योर्वशमुपैष्यसि ॥ १८ ॥
कवचेन समायुक्तः कुण्डलाभ्याञ्च मानह । अबध्यस्त्वं रणेऽरीणा-
मिति विद्धि वचो मम ॥ १९ ॥ अमृतादुत्थितं ह्येतदुभयं रत्न-
सम्भवम् । तस्माद्रक्ष्यं त्वया कर्षं जीवितञ्चेत् प्रियं तव ॥ २० ॥

कर्षं उवाच । को मामेवं भवान् प्राह दर्शयन् सौहृदं परम् ।
कामया भगवन् ब्रूहि को भवान् द्विजवेशष्ठक् ॥ २१ ॥

ब्राह्मण उवाच । अहं तात सहस्रांशुः सौहृदात्त्वां निदर्शये ।
कुरुष्वैतद्वचो मे त्वमेतच्छ्रेयः परं हि ते ॥ २२ ॥

कर्षं उवाच । श्रेय एव ममात्यन्तं यस्य मे गोपतिः प्रभुः ।
प्रवक्ताय हितान्वेषी शृणु चेदं वचो मम ॥ २३ ॥ प्रसादये त्वां
वरह प्रणयाच्च ब्रवीम्यहम् । न निवार्यो ब्रतादस्मादहं यद्यस्मि
ते प्रियः ॥ २४ ॥ व्रतं वै मम लोकोऽयं वेत्ति कृत्स्नं विभावसो ।
यथाहं द्विजमुख्येभ्यो दद्यां प्राणानपि ध्रुवम् ॥ २५ ॥ यद्या-
गच्छति मां शक्रो ब्राह्मणच्छद्मनावृतः । हितार्थं पाण्डुपुत्राणां
खिचरोत्तम भिक्षितुम् ॥ २६ ॥ दास्यामि विबुधश्रेष्ठ कुण्डले वर्म
चोत्तमम् । न मे कीर्त्तिः प्रणश्येत त्रिषु लोकेषु विश्रुता ॥ २७ ॥
महिधस्यायशस्यं हि न युक्तं प्राणरक्षणम् । युक्तं हि यशसा
युक्तं मरणं लोकसम्मतम् ॥ २८ ॥ सोऽहमिन्द्राय दास्यामि कुण्डले
सह वर्मणा । यदि मां बलवृत्रघ्नो भिक्षार्थमुपयास्यति ॥ २९ ॥
हितार्थं पाण्डुपुत्राणां कुण्डले मे प्रयाचितुम् । तन्मे कीर्त्तिकरं
लोके तस्याकीर्त्तिर्भविष्यति ॥ ३० ॥ वृणोमि कीर्त्तिं लोके हि
जीवितेनापि भानुमन् । कीर्त्तिर्नानश्रुते स्वर्गं हीनकीर्त्तिस्तु
नश्यति ॥ ३१ ॥ कीर्त्तिर्हि पुरुषं लोके सञ्जीवयति मातृवत् ।
अकीर्त्तिर्जीवितं हन्ति जीवतोऽपि शरीरिणः ॥ ३२ ॥ अयं पुराणः

श्लोको हि स्वयं गौतो विभावसो । धात्रा लोकेश्वर यथा कीर्त्ति-
 रायुर्नरस्य च ॥ ३३ ॥ पुरुषस्य परे लोके कीर्त्तिरेव परायणम् ।
 इह लोके विशुद्धा च कीर्त्तिरायुर्विर्वाद्धिनी ॥ ३४ ॥ सोऽहं शरी-
 रजे दत्त्वा कीर्त्तिं प्राप्स्यामि शाश्वतीम् । दत्त्वा च विधिवद्दानं
 ब्राह्मणेभ्यो यथाविधि ॥ ३५ ॥ इत्वा शरीरं संग्रामे कृत्वा कर्म
 सुदुष्करम् । विजित्य च परानाजौ ययः प्राप्स्यामि केवलम् ॥ ३६ ॥
 भीतानामभयं दत्त्वा संग्रामे जीवितार्थिनाम् । वृद्धान् बालान्
 द्विजातींश्च मोक्षयित्वा महभयात् ॥ ३७ ॥ प्राप्स्यामि परमं
 लोके ययः स्वर्गमनुत्तमम् । जीवितेनापि मे रक्ष्या कीर्त्तिस्तद्विद्धि
 मे व्रतम् ॥ ३८ ॥ सोऽहं दत्त्वा मघवते भिक्षामेतामनुत्तमाम् ।
 ब्राह्मणच्छुद्धिने देव लोके गन्ता परां गतिम् ॥ ३९ ॥

इति आरण्यपर्वणि कुण्डलाहरणपर्वणि सूर्यकर्मसंवाहे
 एकोनशताधिकद्विंशतोऽध्यायः ॥ २९९ ॥

सूर्य उवाच । माहितं कर्म कार्षीस्वमात्मनः सुहृदां तथा ।
 पुत्राणामथ भार्याणामथो मातुरथो पितुः ॥ १ ॥ शरीरस्या-
 विरोधेन प्राणिभिः प्राणभृद्वर । इष्यते ययसः प्राप्तिः कीर्त्तिंश्च
 त्रिदिवे स्थिरा ॥ २ ॥ यस्त्वं प्राणविरोधेन कीर्त्तिमिच्छसि शाश्व-
 तीम् । सा ते प्राणान् समादाय गमिष्यति न संशयः ॥ ३ ॥
 जीवतां कुरुते कार्यं पिता माता सुतस्तथा । ये चान्ये बान्धवाः
 केचिल्लोकेऽस्मिन् पुरुषप्रेभ ॥ ४ ॥ राजानश्च नरव्याघ्र पौरुषेण
 निबोध तत् । कीर्त्तिंश्च जीवतः साध्वी पुरुषस्य महाद्युते ॥ ५ ॥
 मृतस्य कीर्त्तर्ता किं कार्यं भस्मीभूतस्य देहिनः । मृतः कीर्त्तिं न
 जानीते जीवन् कीर्त्तिं समश्नुते ॥ ६ ॥ मृतस्य कीर्त्तिर्मर्त्यस्य
 यथा माला गतायुषः । अहन्तु त्वां ब्रवीम्येतद्भक्तोऽसीति हितेप-

सया ॥ ७ ॥ भक्तिमन्तो हि मे रक्ष्या इत्येतेनापि हेतुना । भक्तो-
ऽयं परया भक्त्या मामित्येव महाभुज ॥ ८ ॥ ममापि भक्तिरुत्-
पन्ना स त्वं कुरु वचो मम । अस्ति चात्र परं किञ्चिद्दध्यात्मं
दैवनिर्मितम् ॥ ९ ॥ अतश्च त्वां ब्रवीम्येतत् क्रियतामविशङ्कया ।
देवगुह्यं त्वया ज्ञातुं न शक्यं पुरुषर्षभ ॥ १० ॥ तस्मान्नाख्यामि
ते गुह्यं काले वेत्स्यति तद्भवान् । पुनरुक्तञ्च वक्ष्यामि त्वं राधेय
निबोध तत् ॥ ११ ॥ मास्मै ते कुण्डलेऽदास्त्वं भिक्षिते वज्र-
पाणिना । शोभसे कुण्डलाभ्याञ्च रुचिराभ्यां महाद्युते ॥ १२ ॥
विशाखयोर्मध्यगतः शशीव विमले दिवि । कौर्त्तिश्च जीवतः साध्वी
पुरुषस्येति विद्धि तत् ॥ १३ ॥ प्रत्याख्येयस्त्वया तात कुण्डलार्थं
सुरेश्वरः । शक्या बह्वविधैर्वाक्यैः कुण्डलेऽप्या त्वयानघ ॥ १४ ॥
विहन्तुं देवराजस्य हेतुयुक्तैः पुनः पुनः । हेतुमदुपपन्नार्थैर्माधुर्य-
कृतभूषणैः ॥ १५ ॥ पुरन्दरस्य कर्णं त्वं बुद्धिमेतामपानुद् । त्वं
हि नित्यं नरव्याघ्र स्रद्धसे सब्यसाचिना ॥ १६ ॥ सब्यसाची त्वया
चेह युधि शूरः समेष्यति । न तु त्वामर्जुनः शक्तः कुण्डलाभ्यां
समन्वितम् ॥ १७ ॥ विजेतुं युधि यद्यस्य स्वयमिन्द्रः सखा भवेत् ।
तस्मान्न देये शक्राय त्वयैते कुण्डले शुभे । संग्रामे यदि निर्जेतुं
कर्णं कामयसेऽर्जुनम् ॥ १८ ॥

इति आरण्यपर्वणि कुण्डलाहरणपर्वणि सूर्यकर्णसंवादे

त्रिंशतोऽध्यायः ॥ ३०० ॥

कर्ण उवाच । भगवन्तमहं भक्तो यथा मां वेत्स्य गोपते ।
तथा परमतिग्मांशो नास्त्यदेयं कथञ्चन ॥ १ ॥ न मे दारा न मे
पुत्रा न चात्मा सुहृदो न च । तथेष्टा वै सदा भक्त्या यथा त्वं
गोपते मम ॥ २ ॥ दृष्टानाञ्च महात्मानो भक्तानाञ्च न संशयः ।

कुर्वन्ति भक्तिमिष्टाञ्च जानीषि त्वञ्च भास्कर ॥ ३ ॥ इष्टो भक्तश्च
मे कर्षो न चान्यद्देवतं दिवि । जानीत इति वै कृत्वा भगवानाह
मद्धितम् ॥ ४ ॥ भूयश्च शिरसा याचे प्रसाद्य च पुनः पुनः । इति
ब्रवीमि तिग्मांशो त्वन्तु मे चन्तुमर्हसि ॥ ५ ॥ विभेमि न तथा
मृत्योर्यथा विभ्येऽनृतादहम् । विशेषेण द्विजातीनां सर्वेषां सर्वदा
सताम् ॥ ६ ॥ प्रदाने जीवितस्यापि न मेऽत्रास्ति विचारणा ।
यच्च मामात्य देव त्वं पाण्डवं फाल्गुनं प्रति ॥ ७ ॥ व्येतु सन्ता-
पजं दुःखं तव भास्कर मानसम् । अर्जुनं प्रति माञ्चैव विजेष्यामि
रणेऽर्जुनम् ॥ ८ ॥ तवापि विदितं देव ममाप्यस्त्ववलं महत् ।
जामदग्न्यादुपात्तं यत् तथा द्रोणान्महात्मनः ॥ ९ ॥ इदं त्वमनु-
जानीहि सुरश्रेष्ठ व्रतं मम । भिक्षते वञ्चिणे दद्यामपि जीवित-
मात्मनः ॥ १० ॥

सूर्य उवाच । यदि तात ददास्येते वञ्चिणे कुण्डले शुभे ।
त्वमप्येनमथो ब्रूया विजयार्थं महाबल ॥ ११ ॥ नियमेन प्रदद्यां
ते कुण्डले वै शतक्रतो । अवध्यो ह्यसि भूतानां कुण्डलाभ्यां सम-
न्वितः ॥ १२ ॥ अर्जुनेन विनाशं हि तव दानवसूदनः । प्रार्थ-
यानो रणे वत्स कुण्डले ते जिह्वीर्षति ॥ १३ ॥ स त्वमप्येन-
माराध्य सूनृताभिः पुनः पुनः । अभ्यर्थयेथा देवेशममोघार्थं पुर-
न्दरम् ॥ १४ ॥ अमोघां देहि मे शक्तिममिद्विनिवर्हिणीम् ।
दास्यामि ते सहस्राक्ष कुण्डले वर्मं चोत्तमम् ॥ १५ ॥ इत्येव
नियमेन त्वं दद्याः शक्राय कुण्डले । तथा त्वं कर्षं संग्रामे हनि-
ष्यसि रणे रिपून् ॥ १६ ॥ नाहत्वा हि महावाहो शत्रूनेति करं
पुनः । सा शक्तिर्देवराजस्य शतशोऽथ सहस्रशः ॥ १७ ॥

वैशम्पायन उवाच । एवमुक्त्वा सहस्रांशुः सहसान्तरधीयत ।
ततः सूर्याय जप्यान्ते कर्षः स्वप्नं न्यवेदयत् ॥ १८ ॥ यथादृष्टं
यथातत्त्वं यथोक्तमुभयोर्निधि । तत्सर्वमानुपूर्व्यं ण शशंसास्मै वृष-

स्तदा ॥ १९ ॥ तच्छ्रुत्वा भगवान् देवो भानुः स्वर्भानुसूदनः ।
उवाच तं तथेत्येव कर्षं सूर्यः स्रयन्निव ॥ २० ॥ ततस्तत्त्वमिति
ज्ञात्वा राधेयः परवीरहा । शक्तिमेवाभिकाङ्क्षन् वै वासवं प्रत्य-
पालयन् ॥ २१ ॥

इति आरण्यपर्वणि कुण्डलाहरणपर्वणि सूर्यकर्षसंवादे
एकाधिकत्रिंशतोऽध्यायः ॥ ३०१ ॥

जनमेजय उवाच । किन्तद्दृष्टं न चाख्यातं कर्षायैहोष्ण-
रश्मिना । कीदृशे कुण्डले ते च कवचञ्चैव कीदृशम् ॥ १ ॥ कुतश्च
कवचन्तस्य कुण्डले चैव सत्तम । एतदिच्छाम्यहं श्रोतुं तन्मे ब्रूहि
तपोधन ॥ २ ॥

वैशम्पायन उवाच । अथ राजन् ब्रवीम्येतत्तस्य गुह्यं विभा-
वसोः । यादृशे कुण्डले ते च कवचञ्चैव यादृशम् ॥ ३ ॥ कुन्ति-
भोजं पुरा राजन् ब्राह्मणः पर्युपस्थितः । तिग्मतेजा महाप्रांशुः
श्मश्रुदण्डजटाधरः ॥ ४ ॥ दर्शनीयोऽनवद्याङ्गस्तेजसा प्रज्वल-
न्निव । मधुपिङ्गो मधुरवाक् तपःस्वाध्यायभूषणः ॥ ५ ॥ स
राजानं कुन्तिभोजमब्रवीत् सुमहातपाः । भिक्षामिच्छामि वै
भोक्तुं तव गेहे विमत्सर ॥ ६ ॥ न मे व्यलीकं कर्तव्यं त्वया वा
तव चानुगैः । एवं वत्सगामि ते गेहे यदि ते रोचतेऽनघ ॥ ७ ॥
यथाकामञ्च गच्छेयमागच्छेयं तथैव च । शय्यासने च मे राज-
न्नापराध्येत कश्चन ॥ ८ ॥ तमब्रवीत् कुन्तिभोजः प्रीतियुक्तमिदं
वचः । एवमस्तु परञ्चेति पुनश्चैनमथाब्रवीत् ॥ ९ ॥ मम कन्या
महाप्राज्ञ पृथा नाम यशस्विनी । शीलवृत्तान्विता साध्वी नियता
चैव भाविनी ॥ १० ॥ उपस्थास्यति सा त्वां वै पूजयानवमन्य च ।
तस्याश्च शीलवृत्तेन तुष्टिं समुपयास्यसि ॥ ११ ॥ एवमुक्त्वा तु तं

विप्रमभिपूज्य यथाविधि । उवाच कन्यामभ्येत्य पृथां पृथुल-
 लोचनाम् ॥ १२ ॥ अयं वत्से महाभागो ब्राह्मणो वस्तुमिच्छति ।
 मम सेहे मया चास्य तथेत्येवं पतिश्रुतम् ॥ १३ ॥ त्वयि वत्से
 पराश्वस्य ब्राह्मणस्याभिराधनम् । तन्मे वाक्यममिथ्या त्वं कर्तु-
 मर्हसि कर्हिचित् ॥ १४ ॥ अयं तपस्वी भगवान् स्वाध्यायनियतो
 द्विजः । यद्यद्ब्रूयान्महातेजास्तत्तद्देयममत्सरात् ॥ १५ ॥ ब्राह्मणो
 हि परं तेजो ब्राह्मणो हि परन्तपः । ब्राह्मणानां नमस्कारैः
 सूर्यो दिवि विराजते ॥ १६ ॥ अमानयन् हि मानार्हान् वाता-
 पिश्व महासुरः । निहतो ब्रह्मरुणेन तालजङ्घस्तथैव च ॥ १७ ॥
 सोऽयं वत्से महाभाग आहितस्त्वयि साम्प्रतम् । त्वं सदा नियता
 कुर्या ब्राह्मणस्याभिराधनम् ॥ १८ ॥ जानामि प्रणिधानन्ते
 बाल्यात् प्रभृति नन्दिनि । ब्राह्मणेष्विह सर्वेषु गुरुबन्धुषु चैव ह
 ॥ १९ ॥ तथा प्रेषेषु सर्वेषु मित्रसम्बन्धिमाहृषु । मयि चैव
 यथातत्त्वं सर्वमादृत्य वर्त्तसे ॥ २० ॥ न क्षतुष्टो जनोऽस्तीह पुरे
 चान्तःपुरे च ते । सम्यग्वृत्तगानवद्याङ्गि तव भृत्यजनेष्वपि ॥ २१ ॥
 सन्देष्टव्यान्तु मन्ये त्वां द्विजाति कोपनं प्रति । पृथे वालेति कृत्वा
 वै सुता चासि ममेति च ॥ २२ ॥ वृष्णीनाञ्च कुले जाता शूरस्य
 दयिता सुता । दत्ता प्रीतिमता मच्च्यं पित्रा बाला पुरा स्वयम्
 ॥ २३ ॥ वसुदेवस्य भगिनी सुतानां प्रवरा मम । अग्रमग्रे
 प्रतिज्ञाय तेनासि दुहिता मम ॥ २४ ॥ तादृशे हि कुले जाता
 कुले चैव विवर्द्धिता । सुखात् सुखमनुप्राप्ता ऋदात् ऋदमिवा-
 गता ॥ २५ ॥ दौष्कुलेया विशेषेण कथञ्चित् प्रग्रहं गताः ।
 बालभावाद्दिकुर्वन्ति प्रायसः प्रमदाः शुभे ॥ २६ ॥ पृथे राजकुले
 जन्म रूपञ्चापि तवाद्भुतम् । तेन तेनासि सम्पन्ना समुपेता च
 भाविनी ॥ २७ ॥ सा त्वं दर्पं परित्यज्य दम्भं मानञ्च भाविनि ।
 आराध्य वरदं विप्रं श्रेयसा योच्यसे पृथे ॥ २८ ॥ एवं प्राप्स्यसि

कल्याणि कल्याणमनघे ध्रुवम् । कोपिते च द्विजश्रेष्ठे कृतस्त्रं
दक्षे त मे कुलम् ॥ २९ ॥

इति आरण्यपर्वणि कुण्डलाहरणपर्वणि पृथोपदेशे
द्व्यधिकत्रिंशतोऽध्यायः ॥ ३०२ ॥

कुन्त्युवाच । ब्राह्मणं यन्त्रिता राजन्नुपस्थास्यामि पूजया ।
यथाप्रतिज्ञं राजेन्द्र न च मिथ्या ब्रवीम्यहम् ॥ १ ॥ एष चैव
स्वभावो मे पूजयेयं द्विजानिति । तव चैव प्रियङ्कार्यं श्रेयश्च परमं
मम ॥ २ ॥ यद्येवैष्यति सायाह्ने यदि प्रातरथो निधि । यद्यर्द्ध-
रात्रे भगवान्न मे कोपं करिष्यति ॥ ३ ॥ लाभो ममैष राजेन्द्र
यद्द्वै पूजयती द्विजान् । आदेशे तव तिष्ठन्ती हितं कुर्यान्नरोत्तम
॥ ४ ॥ विश्रब्धो भव राजेन्द्र न व्यलीकं द्विजोत्तमः । वसन्
प्राप्स्यति ते गीहे सत्यमेतद्ब्रवीमि ते ॥ ५ ॥ यत् प्रियञ्च द्विज-
स्यास्य हितञ्चैव तवानघ । यतिष्यामि तथा राजन् व्येतु ते
मानसो ज्वरः ॥ ६ ॥ ब्राह्मणा हि महाभागाः पूजिताः पृथिवी-
पते । तारणाय समर्थाः स्युर्विपरीते बधाय च ॥ ७ ॥ साह
मेतद्विजानन्ती तोषयिष्ये द्विजोत्तमम् । न मत्कृते व्यथां राजन्
प्राप्स्यसि द्विजसत्तमात् ॥ ८ ॥ अपराधेऽपि राजेन्द्र राज्ञामश्रे-
यसे द्विजाः । भवन्ति च्यवनो यद्वत् सुकन्यायाः कृते पुरा ॥ ९ ॥
नियमेन परेणाहमुपस्थास्ये द्विजोत्तमम् । यथा त्वया नरेन्द्रेदं
भाषितं ब्राह्मणं प्रति ॥ १० ॥ एवं ब्रुवन्तीं वहुशः परिष्वज्य
समर्थं च । इति चेति च कर्त्तव्यं राजा सर्वमथादिशत् ॥ ११ ॥

राजोवाच । एवमेतच्चया भद्रे कर्त्तव्यमविशङ्कया । मद्दि-
तार्थं तथात्मार्यं कुलार्थञ्चाप्यनिन्दिते ॥ १२ ॥ एवमुक्त्वा तु तां
कन्यां कुन्तिभोजो महायशः । पृथां परिददौ तस्मै द्विजाय
द्विजवत्सलः ॥ १३ ॥ इयं ब्रह्मन् मम सुता वासा सुखविवर्द्धिता ।

अपराध्येत यत् किञ्चिन्न कार्थं हृदि तत्त्वया ॥ १४ ॥ द्विजातयो
 महाभागा वृद्धव लतपस्विषु । भवन्त्यक्रोधनाः प्रायो ह्यपराधेषु
 नित्यदा ॥ १५ ॥ सुमहत्यपराधेऽपि क्षान्तिः कार्थ्यां द्विजातिभिः ।
 यथाशक्ति यथोत्साहं पूजा ग्राह्या द्विजोत्तम ॥ १६ ॥ तथेति
 ब्राह्मणेनोक्ते स राजा प्रीतमानसः । हंसचन्द्रांशुसङ्काशं गृह्णन्
 न्यवेदयत् ॥ १७ ॥ तत्रान्निशरणे क्षिप्तमासनं तस्य भानुमत् ।
 आहारादि च सर्वं तत् तथैव प्रत्यवेदयत् ॥ १८ ॥ निक्षिप्य राज-
 पुत्री तु तन्द्रीं मानं तथैव च । आतस्थे परमं यत्नं ब्राह्मणस्या-
 भिराधने ॥ १९ ॥ तत्र सा ब्राह्मणं गत्वा पृथा शौचपरा सती ।
 विधिवत् परिचाराहं देववत् पर्यतोपयत् ॥ २० ॥

इति आरण्यपर्वणि कुण्डलाहरणपर्वणि पृथाद्विजपरिचर्यायां
 त्र्यधिकत्रिंशतोऽध्यायः ॥ ३०३ ॥

वैशम्पायन उवाच । सा तु कन्यां महाराज ब्राह्मणं संश्रित-
 ब्रतम् । तोषयामास शुद्धेन मनसा संश्रितव्रता ॥ १ ॥ प्रात-
 रेष्वास्यथेत्युक्त्वा कदाचिद्विजसत्तमः । तत आयाति राजेन्द्र सायं
 रात्रावधौ पुनः ॥ २ ॥ तत्रु सर्वासु विलासु भोक्ष्यभोज्यप्रतिश्रयैः ।
 पूजयामास सा कन्या बर्द्धमानैस्तु सर्वदा ॥ ३ ॥ अन्नादिसमुदा-
 चारः शय्यासनकृतस्तथा । द्विवसे द्विवसे तस्य बर्द्धते न तु हीयते
 ॥ ४ ॥ निर्भर्त्सनापवादैश्च तथैवाप्रियया गिरा । ब्राह्मणस्य पृथा
 राजन्न चकाराप्रियन्तदा ॥ ५ ॥ व्यस्ते काले पुनश्चैति न चैति
 बह्वशो द्विजः । सुदुर्लभमपि ह्यन्नं दीयतामिति सोऽब्रवीत् ॥ ६ ॥
 कृतमेव च तत्सर्वं पृथा तस्मै न्यवेदयत् । शिष्यवत् पुत्रवच्चैव
 स्रष्टवच्च सुसंयता ॥ ७ ॥ यथोपजोषं राजेन्द्र द्विजातिप्रवरस्य
 सा । प्रीतिमुत्पादयामास कन्या रत्नमनिन्दिता ॥ ८ ॥ तस्यास्तु

शौलवृत्तेन तुतीष द्विजसत्तमः । अवधाने च भूयोऽस्याः परं यत्न-
मथाकरोत् ॥ ९ ॥ तां प्रभाते च सायञ्च पिता पप्रच्छ भारत ।
अपि तुष्यति ते पुत्रि ब्राह्मणः परिचर्यया ॥ १० ॥ तं सा परम-
मित्येव प्रत्युवाच यशस्विनी । ततः प्रीतिमवापाग्रां कुन्तिभोजी
महामनाः ॥ ११ ॥ ततः सम्बत्सरे पूर्ये वदासौ जपताम्बरः ।
नापश्यद्दुष्कृतं किञ्चित् पृथायाः सौहृदे रतः ॥ १२ ॥ ततः प्रीत-
मना भूत्वा स एनां ब्राह्मणोऽब्रवीत् । प्रीतोऽस्मि परमं भद्रे
परिचारेण ते शुभे ॥ १३ ॥ वरान् वृणोष्व कल्याणि दुरापां
मानुषैरिह । यैस्त्वं सीमन्तिनीः सर्वा यशसाभिभविष्यसि ॥ १४ ॥

कुन्त्युवाच । कृतानि मम सर्वाणि यस्या मे वेदविस्तम । त्वं
प्रसन्नः पिता चैव कृतं विप्र वरैर्मम ॥ १५ ॥

ब्राह्मण उवाच । यदि नेच्छसि मत्तस्त्वं वरं भद्रे शुरि-
स्मिते । इमं मन्त्रं गृह्णाण त्वमाह्वानाय दिवोकसाम् ॥ १६ ॥ यं
यं देवं त्वमेतेन मन्त्रेणावाहयिष्यसि । तेन तेन वशे भद्रे स्थात-
व्यन्ते भविष्यति ॥ १७ ॥ अकामो वा सकामो वा स समेष्यति ते
वशम् । विबुधो मन्त्रसंशान्तो भवेद्भृत्य इवानतः ॥ १८ ॥

वैशम्पायन उवाच । न शशाक द्वितीयं सा प्रत्याख्यातुमनि-
न्दिता । तं वै द्विजातिप्रवरं तदा शापभयान्नृप ॥ १९ ॥ तत-
स्तामनवद्याङ्गीं ग्राहयामास स द्विजः । मन्त्रग्रामं तदा राज-
न्मथर्वशिरसि श्रुतम् ॥ २० ॥ तं प्रदाय तु राजेन्द्र कुन्तिभोज-
मुवाच ह । उषितोऽस्मि सुखं राजन् कन्यया परितोषितः ॥ २१ ॥
तव गेहेषु विहितं सदा सुप्रतिपूजितः । साधयिष्यामहे ताव-
दित्युक्तान्तरधीयत ॥ २२ ॥ स तु राजा द्विजं दृष्ट्वा तत्रैवान्त-
र्हितं तदा । बभूव विस्मयाविष्टः पृथाञ्च समपूजयत् ॥ २३ ॥

इति आरण्यपर्वणि कुण्डलाहरणपर्वणि पृथामन्त्रप्राप्तौ

चतुरधिकत्रिंशतोऽध्यायः ॥ ३०४ ॥

वैशम्पायन उवाच । गते तस्मिन् द्विजश्रेष्ठे कस्मिंश्चित्कारणा-
न्तरे । चिन्तयामास सा कन्या मन्त्रग्रामबलावलम् ॥ १ ॥ अयं
वै कीदृशस्तेन मम दत्तो महात्मना । मन्त्रग्रामो बलं तस्य चास्ये
नातिचिरादिति ॥ २ ॥ एवं सञ्चिन्तयन्ती सा ददर्शर्तुं यदृच्छया ।
ब्रौडिता साभवद्दुवाला कन्याभावे रजस्वला ॥ ३ ॥ ततो हर्म्य-
तलस्था सा महार्हशयनोचिता । प्राच्यां दिशि समुद्यन्तं ददर्शा-
दित्यमण्डलम् ॥ ४ ॥ तत्र बद्धमनोदृष्टिरभवत् सा सुमध्यमा ।
न चातप्यत रूपेण भानोः सन्ध्यागतस्य सा ॥ ५ ॥ तस्या दृष्टि-
रभूद्दिव्या सापश्यद्दिव्यदर्शनम् । आमुक्तकवचं देवं कुण्डलाभ्यां
विभूषितम् ॥ ६ ॥ तस्याः कौतूहलं त्वासीन्नन्तं प्रति नराधिप ।
आह्वानमकरोत् साद्य तस्य देवस्य भाविनी ॥ ७ ॥ प्राणानुप-
सृश्य तदा ह्याजुहाव दिवाकरम् । आजगाम ततो राजंस्वर-
माणो दिवाकरः ॥ ८ ॥ मधुपिङ्गो महाबाहुः कम्बुग्रीवो हस-
न्निव । अङ्गदी बद्धमुकुटो दिशः प्रज्वालयन्निव ॥ ९ ॥ योगात्
कृत्वा द्विधात्मानमाजगाम तताप च । आवभाषि ततः कुन्तीं
साम्ना परमवल्गुना ॥ १० ॥ आगतोऽस्मि वशं भद्रे तव मन्त्र-
वलात्कृतः । किङ्करोम्यवशो रात्रिं ब्रूहि कर्ता तदस्मि ते ॥ ११ ॥

कुन्त्युवाच । गम्यतां भगवंस्तत्र यत एवागतो ह्यसि । कौतू-
हलात् समाहृतः प्रसौह भगवन्निति ॥ १२ ॥

सूर्य उवाच । गमिष्येऽहं यथा मां त्वं ब्रवीषि तनुमध्यमे ।
न तु देवं समाह्वय न्याय्यं प्रेषयितुं त्वया ॥ १३ ॥ तवाभिसन्धिः
सुभगे सूर्यात् पुत्रो भवेदिति । वीर्य्येणाप्रतिमो लोके कवचो
कुण्डलीति च ॥ १४ ॥ सा त्वमात्मप्रदानं वै कुरुष्व गजगामिनि ।
उत्पत्स्यति हि पुत्रस्ते यथासङ्कल्पमङ्गने ॥ १५ ॥ अथ गच्छाम्यहं
भद्रे त्वया सङ्गम्य सुस्मिते । यदि त्वं वचनं नाद्य करिष्यसि मम
प्रियम् ॥ १६ ॥ अपिष्ये त्वामहं क्रुद्धो ब्राह्मणं पितरञ्च ते ।

त्वत्कृते तान् प्रधक्ष्यामि सर्वानपि न संशयः ॥ १७ ॥ पितरञ्चैव
ते मूढं यो न वेत्ति तवानयम् । तस्य च ब्राह्मणस्याद्य योऽसौ
मन्त्रमदात्तव ॥ १८ ॥ शीलवृत्तमविज्ञाय धास्यामि विनयं परम् ।
एते हि विबुधाः सर्वे पुरन्दरमुखा दिवि ॥ १९ ॥ त्वया प्रलब्धं
पश्यन्ति स्मयन्त इव भाविनि । पश्य चैनान् सुरगणान् दिव्य-
ञ्चक्षुरिदं हि ते । पूर्वमेव मया दत्तं दृष्टवत्यसि येन माम् ॥ २० ॥

वैशम्पायन उवाच । ततोऽपश्यत्त्रिदशान् राजपुत्री सर्वानेव
स्वेषु धिषोऽग्रेषु खस्थान् । प्रभासन्तं भानुमन्तं महान्तं यथादित्यं
रोचमानांस्तथैव ॥ २१ ॥ सा तान् दृष्ट्वा व्रीडमानेव बाला सूर्य्यं
देवी वचनं प्राह भीता । गच्छ त्वं वै गोपते स्वं विमानं कन्या-
भावाद्दुःखं एषोऽपचारः ॥ २२ ॥ पिता माता गुरवश्चैव योऽन्ये
देहस्यास्य प्रभवन्ति प्रदाने । नाहं धर्मं लोपयिष्यामि लोके-
स्त्रीणां वृत्तं पूज्यते देहरक्षा ॥ २३ ॥ मया मन्त्रवलयं ज्ञातुमाहूत-
स्त्वं विभावसो । वाल्याहालेति तत् कृत्वा क्षन्तुमर्हसि मे विभो ॥ २४

सूर्य्य उवाच । वालेति कृत्वानुनयं तवाहं ददानि नान्यानु-
नयं लभेत । आत्मप्रदानं कुरु कुन्ति कन्ये शान्तिस्तवैव हि भवेच्च
भीरु ॥ २५ ॥ न चापि गन्तुं युक्तं हि मया मिथ्याकृतेन वै ।
असमेत्य त्वया भीरु मन्त्राहूतेन भाविनि ॥ २६ ॥ गमिष्याम्यन-
वद्याङ्गि लोके समवहास्यताम् । सर्वेषां विबुधानाञ्च वक्तव्यः स्यां
तथा शुभे ॥ २७ ॥ सा त्वं मया समागच्छ पुत्रं लप्स्यसि मादृ-
शम् । विशिष्टा सर्वलोकेषु भविष्यसि न संशयः ॥ २८ ॥

इति आरण्यपर्वणि कुण्डलाहरणपर्वणि पृथासूर्याह्वाने

पञ्चाधिकत्रिंशतोऽध्यायः ॥ ३०५ ॥

वैशम्पायन उवाच । सा तु कन्या बहुविधं ब्रुवन्ती मधुरं
वचः । अनुनेतुं सहस्रांशुं न शशाक मनस्विनी ॥ १ ॥ न शशाक
यदा बाला प्रत्याख्यातुं तमोनुदम् । भीता शपात्ततो राजन्
दध्यौ दीर्घमथान्तरम् ॥ २ ॥ अनागसः पितुः शापो ब्राह्मणस्य
तथैव च । मन्त्रिमित्तः कथं न स्यात् क्रुद्धादस्मादिभावसोः ॥ ३ ॥
वालेनापि सता मोहाद्भृशं पापकृतान्यपि । नाभ्यासादयितव्यानि
तेजांसि च तपांसि च ॥ ४ ॥ साहमद्य भृशं भीता गृहीता च
करे भृशम् । कथन्त्वकार्यं कुर्यां वै प्रदानं ह्यात्मनः स्वयम् ॥ ५ ॥

वैशम्पायन उवाच । सा वै शापपरिव्रस्ता बहु चिन्तयती
हृदा । मोहेनापि परीताङ्गी स्मयमाना पुनः पुनः ॥ ६ ॥ तं
देवमब्रवीद्गीता बन्धूनां राजसत्तम । ब्रीडाविह्वलया वाचा शाप-
व्रस्ता विशाम्पते ॥ ७ ॥

कुन्त्यवाच । पिता मे धियते देव माता चान्ये च बान्धवाः ।
न तेषु धियमाणेषु विधिलोपो भवेद्यम् ॥ ८ ॥ त्वया तु सङ्गमो
देव यदि स्याद्विधिवर्जितः । मन्त्रिमित्तं कुलस्यास्य लोके कीर्त्ति-
र्नशेत्ततः ॥ ९ ॥ अथवा धर्ममेतं त्वं मन्यसे तपताम्बर । ऋते प्रदा-
नाद्वन्धुभ्यस्तव कामं करोम्यहम् ॥ १० ॥ आत्मप्रदानं दुर्द्धर्षं तव कृत्वा
सती ह्यहम् । त्वयि धर्मो यश्चैव कीर्त्तिरायुश्च देहिनाम् ॥ ११ ॥

सूर्य उवाच । न ते पिता न ते माता गुरवो वा शुचिस्मिते ।
प्रभवन्ति वरारोहे भद्रन्ते शृणु मे वचः ॥ १२ ॥ सर्वान् कामयते
यस्मान् कमेर्धातोश्च भाविनि । तस्मात् कन्येह सुश्रोणि स्वतन्त्रा
वरवर्णिनि ॥ १३ ॥ नाधर्मश्चरितः कश्चित्त्वया भवति भाविनि ।
अधर्मं कुत एवाहं चरेयं लोककाम्यया ॥ १४ ॥ अनाद्वताः स्त्रियः
सर्वा नराश्च वरवर्णिनि । स्वभाव एष लोकानां विकारोऽन्य इति
स्मृतः ॥ १५ ॥ सा मया सह सङ्गम्य पुनः कन्या भविष्यति ।
पुत्रश्च ते महाबाहुर्भविष्यति महायशाः ॥ १६ ॥

कुन्त्यवाच । यदि पुत्रो मम भवेत्त्वत्तः सर्वतमोनुद् । कुण्डली
कवचौ शूरो महाबाहुर्महाबलः ॥ १७ ॥

सूर्य उवाच । भविष्यति महाबाहुः कुण्डली दिव्यवर्मभृत् ।
अभेद्यञ्चामृतमयं तस्य भद्रे भविष्यति ॥ १८ ॥

कुन्त्यवाच । यदेतदमृतादस्ति कुण्डले वर्म चोत्तमम् । मम
पुत्रस्य यं वै त्वं मत्त उत्पादयिष्यसि ॥ १९ ॥ अस्तु मे सङ्गमो
देव यथोक्तं भगवंस्त्वया । तद्दीर्घरूपसत्त्वोजा धर्मयुक्तो भवेत्
स च ॥ २० ॥

सूर्य उवाच । अदित्या कुण्डले राक्षि दत्ते मे मत्तकाग्निनि ।
तेऽस्य दास्यामि वै भीरु वर्म चैवेदमुत्तमम् ॥ २१ ॥

कुन्त्यवाच । परमं भगवन्नेवं सङ्गमिष्ये त्वया सह । यदि
पुत्रो भवेदेवं यथा वदसि गोपते ॥ २२ ॥

वैशम्पायन उवाच । तथेत्युक्त्वा तु तां कुन्तीमाविवेश विह-
ङ्गमः । स्वर्भानुशत्रुर्योगात्मा नाभ्यां पस्पर्श चैव ताम् ॥ २३ ॥
ततः सा विह्वलेवासीत् कन्या सूर्यस्य तेजसा । पपात चाथ सा
देवी शयने मूढचेतना ॥ २४ ॥

सूर्य उवाच । साधयिष्यामि सुश्रोणि पुत्रं वै जनयिष्यसि ।
सर्वशस्त्रभृतां श्रेष्ठं कन्या चैव भविष्यसि ॥ २५ ॥

वैशम्पायन उवाच । ततः सा ब्रीडिता बाला तदा सूर्य-
मथाब्रवीत् । एवमस्त्विति राजेन्द्र प्रस्थितं भूरिवर्चसम् ॥ २६ ॥
इति स्तोक्ता कुन्तिराजात्मजा सा विवस्वन्तं याचमाना सलज्जा ।
तस्मिन् पुण्ये शयनीये पपात मोहाविष्टा भज्यमाना लतेव ॥ २७ ॥
तिग्मांशुस्तां तेजसा मोहयित्वा योगीनाविष्यात्मसंस्थाञ्चकार । न
चैवैनां दूषयामास भानुः संज्ञां लेभे भूय एवाथ बाला ॥ २८ ॥

इति आरण्यपर्वणि कुण्डलाहरणपर्वणि पृथासूर्यसङ्गमे

षडधिकत्रिंशतोऽध्यायः ॥ ३०६ ॥

वैशम्पायन उवाच । ततो गर्भः समभवत् पृथायाः पृथिवी-
 पते । शुक्ले दृशोत्तरे पक्षे तारापतिरिवाम्बरे ॥ १ ॥ सा बान्धव-
 भयाद्वाला गर्भं तं विनिगूहती । धारयामास सुश्रोणी न चैनां
 बुबुधे जनः ॥ २ ॥ न हि तां वेद नाप्यन्या काचिद्वालेयिकामृते ।
 कन्यापुरगतां वालां निपुणां परिरक्षणे ॥ ३ ॥ ततः कालेन सा
 गर्भं सुषुवे वरवर्णिनी । कन्यैव तस्य देवस्य प्रसादाद्दमरप्रभम्
 ॥ ४ ॥ तथैवाबद्धकवचं कनकोज्ज्वलकुण्डलम् । ह्यर्थं च वृषभ-
 स्कन्धं यथास्य पितरं तथा ॥ ५ ॥ जातमात्रञ्च तं गर्भं धात्रा
 सम्मन्त्रा भाविनी । मञ्जू प्रायां समाधाय स्वास्तीर्णायां समन्ततः
 ॥ ६ ॥ मधूच्छिष्टस्थितायां सा सुखायां रुदती तथा । श्लक्ष्णायां
 सुपिधानायामश्वनद्यामवासृजत् ॥ ७ ॥ जानती चाप्यकर्तव्यं
 कन्याया गर्भधारणम् । पुत्रस्त्वे हेन राजेन्द्र करुणं पर्यवेदयत्
 ॥ ८ ॥ समुत्सृजन्तो मञ्जू प्रामश्वनद्यास्तदा जले । उवाच रुदती
 कुन्ती यानि वाक्यानि तच्छृणु ॥ ९ ॥ स्वस्ति ते चान्तरीक्षेभ्यः
 पार्थिवेभ्यश्च पुत्रक । दिव्येभ्यश्चैव भूतेभ्यस्तथा तोयचराश्च ये ॥ १० ॥
 शिवास्ते सन्तु पन्थानो मा च ते परिपन्थिनः । आगताश्च तथा
 पुत्र भवन्त्वद्रोहचेतसः ॥ ११ ॥ पातु त्वां वरुणो राजा सलिले
 सलिलेश्वरः । अन्तरीक्षेऽन्तरीक्षस्थः पवनः सर्वशस्तथा ॥ १२ ॥
 पिता त्वां पातु सर्वत्र तपनस्तपताम्बरः । येन दत्तोऽसि मे पुत्र
 दिव्येन विधिना किल ॥ १३ ॥ आदित्या वसवो रुद्राः साध्या
 विश्वे च देवताः । मरुतश्च महेन्द्रेण दिग्गश्च सद्दिगीश्वराः ॥ १४ ॥
 रक्षन्तु त्वां सुराः सर्वे समेषु विषमेषु च । वेत्सामि त्वां विदेसेऽपि
 कवचेनाभिसूचितम् ॥ १५ ॥ धन्यस्ते पुत्र जनको देवो भानु-
 विभावसुः । यस्त्वां द्रक्ष्यति दिव्येन चक्षुषा वाहिनीगतम् ॥ १६ ॥
 धन्या सा प्रमदा या त्वां पुत्रत्वे कल्पविष्यति । यस्यांस्त्वं तृपितः
 पुत्र स्तनं पास्यसि देवज ॥ १७ ॥ को नु स्वप्नस्तथा दृष्टो या

त्वामादित्यवच्चैसम् । दिव्यवर्मसमायुक्तं दिव्यकुण्डलभूषितम् ॥१८॥
 पद्मायतविशालाक्षं पद्मताम्रदलोज्ज्वलम् । सुललाटं सुकेशान्तं
 पुत्रत्वे कल्पयिष्यति ॥ १९ ॥ धन्या द्रक्ष्यन्ति पुत्र त्वां भूमौ संसर्प-
 भाणकम् । अव्यक्तकलवाक्यानि वदन्तं रेणुगुण्ठितम् ॥ २० ॥
 धन्या द्रक्ष्यन्ति पुत्र त्वां पुनर्यौवनगोचरम् । हिमवदनसम्भूतं सिंहं
 केशरिणं यथा ॥२१॥ एवं बहुविधं राजन् विलप्य कर्णं पृथा ।
 अवाहृत मञ्जूषामश्वनद्यास्तदा जले ॥ २२ ॥ रुदती पुत्र-
 शोकात्तां निशीथे कमलेक्षणा । धात्र्या सह पृथा राजन् पुत्र-
 दर्शनलालसा ॥ २३ ॥ विसर्जयित्वा मञ्जूषां सम्बोधनभयात्
 पितुः । विवेश राजभवनं पुनः शोकातुरा ततः ॥ २४ ॥ मञ्जूषा
 त्वश्वनद्याः सा ययौ चर्मण्वतीं नदीम् । चर्मण्यत्याश्रयमुनां ततो
 गङ्गां जगाम ह ॥ २५ ॥ गङ्गायाः सूतविषयं चम्पामनु ययौ
 पुरीम् । स मञ्जूषागतो गर्भस्तरङ्गैरुच्चमानकः ॥ २६ ॥ अमृ-
 तादुत्थितं दिव्यं तनुवर्म सकुण्डलम् । धारयामास तं गर्भं देवञ्च
 विधिनिर्मितम् ॥ २७ ॥

इति आरण्यपर्वणि कुण्डलाहरणपर्वणि पृथामञ्जूषाक्षेपणे
 सप्ताधिकत्रिंशतोऽध्यायः ॥ ३०७ ॥

वैशम्पायन उवाच । एतस्मिन्नेव काले तु घृतराष्ट्रस्य वै
 सखा । सूतोऽधिरथ इत्येव सहारो जाङ्गवीं ययौ ॥ १ ॥ तस्य
 भार्याभवद्राजन् रूपेणासदृशी भुवि । राधा नाम महाभागा न
 सा पुत्रमविन्दत ॥ २ ॥ अपत्यार्थं परं यत्नमकरोच्च विशेषतः ।
 सा ददर्शार्थं मञ्जूषामुच्चमानां यदृच्छया ॥ ३ ॥ दत्तरक्षाप्रति-
 सरामन्वालभनशीभिताम् । उर्मितरङ्गैर्जाङ्गव्याः समानीतामुप-
 ह्वरम् ॥ ४ ॥ सा तां कौतूहलात् प्राप्तां ग्राहयामास भाविनी ।

ततो निवेद्यामास सूतस्याधिरथस्य वै ॥ ५ ॥ स तामुद्धृत्य
 मण्डूपामुत्साय्य जलमन्तिकात् । यन्त्रैरुद्वाटयामास सोऽपश्य-
 त्तत्र वालकम् ॥ ६ ॥ तरुणादित्यसङ्काशं हेमवर्मधरं तथा ।
 मृष्टकुण्डलयुक्तेन वदनेन विराजता ॥ ७ ॥ स सूतो भार्यया
 साङ्गं विस्मयोत्फुल्ललोचनः । अङ्गमारोप्य तं वालं भार्यां वचन-
 मब्रवीत् ॥ ८ ॥ इदमत्यद्भुतं भौरु यतो जातोऽस्मि भाविनि ।
 दृष्टवान् देवगर्भोऽयं मन्येऽस्माकमुपागतः ॥ ९ ॥ अनपत्यस्य
 पुत्रोऽयं देवैर्दत्तो ध्रुवं मम । इत्युक्त्वा तं ददौ पुत्रं राधायै स-
 महीपते ॥ १० ॥ प्रतिजग्राह तं राधा विधिवद्दिव्यरूपिणम् ।
 पुत्रं कमलगर्भाभं देवगर्भं श्रियावृतम् ॥ ११ ॥ पुपोष चैनं विधि-
 वहवृधे स च वीर्यवान् । ततः प्रभृति चाप्यन्ये प्राभवन्तौरसाः
 सुताः ॥ १२ ॥ वसुवर्मधरं दृष्ट्वा तं वालं हेमकुण्डलम् । नामास्य
 वसुप्रेणेति ततश्चक्रुर्द्विजातयः ॥ १३ ॥ एवं स सूतपुत्रत्वं जगा-
 मामितविक्रमः । वसुप्रेण इति ख्यातो वृष इत्येव च प्रभुः ॥ १४ ॥
 सूतस्य ववृधेऽङ्गेषु ज्येष्ठः पुत्रः स वीर्यवान् । चारेण विदित-
 आसीत् पृथाया दिव्यवर्मभृत् ॥ १५ ॥ सूतस्त्वधिरथः पुत्रं विवृढं
 समयेन तम् । दृष्ट्वा प्रस्थापयामास पुरं वारणसाह्वयम् ॥ १६ ॥
 तत्रोपसदनञ्चक्रे द्रोणस्येष्वस्त्रकर्मणि । सख्यं दुर्योधनेनैवमगमत्
 स च वीर्यवान् ॥ १७ ॥ द्रोणात् कृपाच्च रामाच्च सोऽस्त्रग्राम-
 च्चतुर्विधम् । लब्ध्वा लोकेऽभवत् ख्यातः परमेष्वासताङ्गतः ॥ १८ ॥
 सन्धाय धार्तराष्ट्रेण पार्थानां विप्रिये रतः । योद्धुमाशंसते नित्यं
 फाल्गुनेन महात्सना ॥ १९ ॥ सदा हि तस्य स्रद्धासीदर्जुनेन
 विशाम्पते । अर्जुनस्य च कर्ष्णं यतो दृष्टो बभूव सः ॥ २० ॥
 एतद्गुह्यं महाराज सूर्यस्यासीन्न संशयः । यः सूर्यसम्भवः कर्ष्णः
 कुन्त्यां सूतकुले तदा ॥ २१ ॥ तन्तु कुण्डलिनं दृष्ट्वा वर्मणा च
 समन्वितम् । अवर्धं समरे मत्वा पर्येतप्यद्युधिष्ठिरः ॥ २२ ॥

यदा च कर्षो राजेन्द्र भानुमन्तं दिवाकरम् । स्तौति मध्यन्दिने
प्राप्ते प्राञ्जलिः सलिलोत्थितः ॥ २३ ॥ तत्रैनमुपतिष्ठन्ति ब्राह्मणा
धनहेतुना । नादेयं तस्य तत्काले किञ्चिदस्ति द्विजातिषु ॥ २४ ॥
तमिन्द्रो ब्राह्मणो भूत्वा भिक्षां देहीत्युपस्थितः । स्वागतञ्चेति
राधेयस्तमथ प्रत्यभाषत ॥ २५ ॥

इति आरण्यपर्वणि कुण्डलाहरणपर्वणि राधाकर्षप्राप्तौ
अष्टाधिकत्रिंशतोऽध्यायः ॥ ३०८ ॥

वैशम्पायन उवाच । देवराजमनुप्राप्तं ब्राह्मणच्छुद्धना वृतम् ।
दृष्ट्वा स्वागतमित्याह न बुबोधास्य मानसम् ॥ १ ॥ हिरण्यकण्ठीः
प्रमदा ग्रामान् वा बह्मगोकुलान् । किं देहानीति तं विप्रमुवाचा-
धिरथिस्ततः ॥ २ ॥

ब्राह्मण उवाच । हिरण्यकण्ठः प्रमदा यच्चान्यत् प्रीति-
वर्द्धनम् । नाहं दत्तमिहेच्छामि तदर्थिभ्यः प्रहीयताम् ॥ ३ ॥
यदेतत् सहजं वर्म कुण्डले च तवानघ । एतदुत्कृत्य मे देहि
यदि सत्यव्रतो भवान् ॥ ४ ॥ एतदिच्छाम्यहं क्षिप्रं त्वया दत्तं
परन्तप । एष मे सर्वलाभानां लाभः परमको मतः ॥ ५ ॥

कर्ष उवाच । अवनिं प्रमदा गाश्च निवापं बह्मवार्षिकम् ।
तत्ते विप्र प्रदास्यामि न तु वर्म सकुण्डलम् ॥ ६ ॥

वैशम्पायन उवाच । एवं बह्मविधैर्वाक्यैर्याच्यमानः स तु
द्विजः । कर्षेण भरतश्रेष्ठ नान्यं वरमयाचत ॥ ७ ॥ सान्त्वितश्च
यथाशक्ति पूजितश्च यथाविधि । न चान्यं स द्विजश्रेष्ठः कामया-
मास वै वरम् ॥ ८ ॥ यदा नान्यं प्रवृणुते वरं वै द्विजसत्तमः ।
तदैनमब्रवीद्भूयो राधेयः प्रहसन्निव ॥ ९ ॥ सहजं वर्म मे विप्र
कुण्डले चामृतोद्भवे । तेनावध्योऽस्मि लोकेषु ततो नैतज्जहाम्यहम्

॥ १० ॥ विशालं पृथिवीराज्यं क्षेमं निहतकण्ठकम् । प्रति-
गृह्णीष्व मत्तस्त्वं साधु ब्राह्मणपुङ्गव ॥ ११ ॥ कुण्डलाभ्यां विमु-
क्तोऽहं वर्मणा सहजेन च । गमनीयो भविष्यामि शत्रूणां द्विज-
सत्तम ॥ १२ ॥

वैशम्पायन उवाच । यदान्यं न वरं वद्रे भगवान् पाक-
शासनः । ततः प्रहस्य कर्षस्तं पुनरित्यब्रवीद्वचः ॥ १३ ॥ विद्वितो
देवदेवेश प्रागेवासि मम प्रभो । न तु न्याय्यं मया दातुं तव
शक्र वृथा वरम् ॥ १४ ॥ त्वं हि देवेश्वरः साक्षात् त्वया देवो
वरो मम । अन्ये प्राञ्चैव भूतानामीश्वरो ह्यसि भूतकृत् ॥ १५ ॥
यदि दास्यामि ते देव कुण्डले कवचन्तथा । वध्यतामुपयास्यामि
त्वञ्च शक्रावहास्यताम् ॥ १६ ॥ तस्माद्दिनिभयं कृत्वा कुण्डले वर्म
चात्तमम् । हरस्व शक्र कामं मे न दद्यामहमन्यथा ॥ १७ ॥

शक्र उवाच । विद्वितोऽहं रवेः पूर्वमायानेव तवान्तिकम् ।
तेन ते सर्वमाख्यातमेवमेतन्न संशयः ॥ १८ ॥ काममस्तु तथा
तात तव कर्षं यथेच्छसि । वर्जयित्वा तु मे वज्रं प्रवृणीष्व यथे-
च्छसि ॥ १९ ॥

वैशम्पायन उवाच । ततः कर्षः प्रहृष्टस्तु उपसङ्गम्य वास-
वम् । अमोघां शक्तिमभ्येत्य वद्रे संपूर्णमानसः ॥ २० ॥

कर्ण उवाच । वर्मणा कुण्डलाभ्याञ्च शक्तिं मे देहि वासव ।
अमोघां शत्रुसंहानां घातिनीं पृथनामुखे ॥ २१ ॥ ततः सञ्चिन्त्य
मनसा मुहूर्त्तमिव वासवः । शक्त्यर्थं पृथिवीपाल कर्षं वाक्यमथा-
ब्रवीत् ॥ २२ ॥ कुण्डले मे प्रयच्छस्व वर्मं चैव शरीरजम् ।
मृहाण कर्षं शक्तिन्त्वमनेन समयेन च ॥ २३ ॥ अमोघा हन्ति
शतशः शत्रून् मम करच्युता । पुनश्च पाणिमभ्येति मम दैत्यान्
विनिघ्नतः ॥ २४ ॥ सेयं तव करप्राप्ता हत्वैकं रिपुर्माज्जितम् ।
गर्जन्तं प्रतपन्तञ्च मामेवैष्यति सूतज ॥ २५ ॥

कर्ण उवाच । एकमेवाहमिच्छामि रिपुं हन्तुं महाहवे ।
गर्जन्तं प्रतपन्तञ्च यतो मम भयं भवेत् ॥ २६ ॥

इन्द्र उवाच । एवं हनिष्यसि रिपुं गर्जन्तं बलिनं रणे ।
त्वन्तु यं प्रार्थयस्येकं रक्षते स महात्मना ॥ २७ ॥ यमाहुर्वेद-
विहांसो वाराहमपराजितम् । नारायणमचिन्त्यञ्च तेन कृष्णेन
रक्ष्यते ॥ २८ ॥

कर्ण उवाच । एवमप्यस्तु भगवन्नेकवीरवधे मम । अमोघां
देहि मे शक्तिं यथा हन्यां प्रतापिनम् ॥ २९ ॥ उत्कृत्य तु प्रदा-
स्यामि कुण्डले कवचञ्च ते । निकृत्तेषु तु गात्रेषु न मे बीभत्सता
भवेत् ॥ ३० ॥

इन्द्र उवाच । न ते बीभत्सता कर्ण भविष्यति कथञ्चन । व्रण-
श्चैव न गात्रेषु यस्त्वं नानृतमिच्छसि ॥ ३१ ॥ यादृशस्ते पितु-
र्वर्णस्तेजश्च वदताम्बर । तादृशेनैव वर्णेन त्वं कर्ण भविता पुनः
॥ ३२ ॥ विद्यमानेषु शस्त्रेषु यद्यमोघामसंशये । प्रमत्तो मोक्ष्यसे
चापि त्वय्येवैषा पतिष्यति ॥ ३३ ॥

कर्ण उवाच । संशयं परमं प्राप्य विमोक्ष्ये वासवीमिमाम् ।
यथा मामात्य शक्र त्वं सत्यमेतद्ब्रवीमि ते ॥ ३४ ॥

वैशम्पायन उवाच । ततः शक्तिं प्रज्वलितां प्रतिगृह्य विशा-
स्यते । शस्त्रं गृहीत्वा निश्चितं सर्वगात्राण्यकृन्तत ॥ ३५ ॥ ततो
देवा मानवा दानवाश्च निकृन्तन्तं कर्णमात्मानमेवम् । दृष्ट्वा सर्वे
सिंहनादान् प्रणेदुर्न ह्यस्यासीन्मुखजो वै विकारः ॥ ३६ ॥ ततो
दिव्या दुन्दुभयः प्रणेदुः पपातोच्चैः पुष्पवर्षञ्च दिव्यम् । दृष्ट्वा कर्णं
शस्त्रसङ्घृत्तगात्रं मुहुश्चापि स्मयमानं नृवीरम् ॥ ३७ ॥ ततश्छित्त्वा
कवचं दिव्यमङ्गात्तथैवाद्रं प्रददौ वासवाय । तथोत्कृत्य प्रददौ
कुण्डले ते कर्णात्तस्मात् कर्मणा तेन कर्णः ॥ ३८ ॥ ततः शक्रः
प्रहसन् वञ्चयित्वा कर्णं लोके यमसा योजयित्वा । कृतं कार्यं

पाण्डवानां हि मेने ततः पश्चाद्विवमेवोत्पपात ॥ ३९ ॥ श्रुत्वा कर्णं
मुषितं धार्तराष्ट्रा दौनाः सर्वे भग्नदर्पा इवासन् । ताञ्चावस्थां
गमितं सूतपुत्रं श्रुत्वा पार्था जहृषुः काननेषु ॥ ४० ॥

जनमेजय उवाच । क्वस्था वीराः पाण्डवास्ते बभूवुः कुत-
श्चैते श्रुतवन्तः प्रियं तत् । किं वाकार्षुर्द्वाद्दशाब्दे व्यतीते तन्मे
सर्वं भगवान् व्याकरोतु ॥ ४१ ॥

वैशम्पायन उवाच । लब्ध्वा कृष्णां सैन्धवं द्रावयित्वा विप्रैः
सार्द्धं काम्यकादाश्रमात्ते । मार्कण्डेयात् श्रुतवन्तः पुराणं देव-
र्षीणाञ्चरितं विस्तरेण ॥ ४२ ॥ प्रत्याजग्मुः सरथाः सानुयात्राः
सर्वैः सार्द्धं सूतपौरोगवैश्च । ततः पुण्यं द्वैतवनं तृवीरा निस्ती-
र्थ्योग्रं वनवासं समग्रम् ॥ ४३ ॥

इति आरण्यपर्वणि कुण्डलाहरणपर्वणि कर्णस्य वर्मकुण्डल-
दाने नवाधिकत्रिंशतीऽध्यायः ॥ ३०९ ॥

समाप्तञ्च कुण्डलाहरणपर्व ।

अथ आरण्यपर्व ।

जनमेजय उवाच । एवं हृतायां कृष्णायां प्राप्य क्लेशमनु-
त्तमम् । प्रतिपद्य ततः कृष्णां किमकुर्वत पाण्डवाः ॥ १ ॥

वैशम्पायन उवाच । एवं हृतायां कृष्णायां प्राप्य क्लेशमनु-
त्तमम् । विहाय काम्यकं राजा सह भ्रातृभिरच्युत ॥ २ ॥ पुन-
र्द्वैतवनं रम्यमाजगाम युधिष्ठिरः । स्वादुमूलफलं रम्यं विचित्र-
बहुपादपम् ॥ ३ ॥ अनुभुक्तफलाहाराः सर्वे एव मिताशनाः ।
न्यवसन् पाण्डवास्तत्र कृष्णाया सह भार्यया ॥ ४ ॥ वसन् द्वैतवने
राजा कुन्तीपुत्रो युधिष्ठिरः । भीमसेनोऽर्जुनश्चैव माद्रीपुत्रौ च
पाण्डवौ ॥ ५ ॥ ब्राह्मणार्थं पराक्रान्ता धर्मात्मानो यतब्रताः ।

क्लेशमाच्छन्ति विपुलं सुखोदकं परन्तपाः ॥ ६ ॥ तस्मिन् प्रति-
 वसन्तस्ते यत् प्रापुः कुरुसत्तमाः । वने क्लेशं सुखोदकं तत् प्रव-
 च्यामि ते शृणु ॥ ७ ॥ अरणीसहितं मन्थं ब्राह्मणस्य तपस्विनः ।
 मृगस्य धर्ममाणस्य विषाणे समसज्जत ॥ ८ ॥ तदादाय गतो
 राजंस्त्वरमाणो महामृगः । आश्रमान्तरितः शीघ्रं प्लवमानो
 महाजवः ॥ ९ ॥ ह्रियमाणन्तु तं दृष्ट्वा स विप्रः कुरुसत्तम ।
 त्वरितोऽभ्यागमत्तत्र अग्निहोत्रपरीप्सया ॥ १० ॥ अजातशत्रु-
 मासीनं भ्रातृभिः सहितं वने । आगम्य ब्राह्मणस्तूर्णं सन्तप्तश्चेद-
 मब्रवीत् ॥ ११ ॥ अरणीसहितं मन्थं समासक्तं वनस्यतौ । मृगस्य
 धर्ममाणस्य विषाणे समसज्जत ॥ १२ ॥ तदादाय गतो राजं-
 स्त्वरमाणो महामृगः । आश्रमान्तरितः शीघ्रं प्लवमानो महा-
 जवः ॥ १३ ॥ तस्य गत्वा पदं राजन्नासाय च महामृगम् ।
 अग्निहोत्रं न लुप्येत तदानयत पाण्डवाः ॥ १४ ॥ ब्राह्मणस्य वचः
 श्रुत्वा सन्तप्तोऽथ युधिष्ठिरः । धनुरादाय कौन्तेयः प्राद्रवद्भ्रातृभिः
 सह ॥ १५ ॥ सन्नद्धा धन्विनः सर्वे प्राद्रवन्नरपुङ्गवाः । ब्राह्मणार्थं
 यतन्तस्ते शीघ्रमन्वगमन्मृगम् ॥ १६ ॥ कर्णिनालीकनाराचानुत्-
 सृजन्तो महारथाः । नाविध्यन् पाण्डवास्तत्र पश्यन्तो मृगमन्ति-
 कात् ॥ १७ ॥ तेषां प्रयतमानानां नादृश्यत महामृगः । अपश्यन्तो
 मृगं श्रान्ता दुःखं प्राप्ता मनस्विनः ॥ १८ ॥ शीतलच्छायनागम्य
 न्यग्रोधं गहने वने । क्षुत्पिपासापरीताङ्गाः पाण्डवाः समुपाविशन्
 ॥ १९ ॥ तेषां समुपविष्टानां नकुलो दुःखितस्तदा । अब्रवीत्
 भ्रातरं श्रेष्ठममर्षात् कुरुनन्दनम् ॥ २० ॥ नास्मिन् कुले जातु
 ममज्ज धर्मो न बालस्यादर्धलोपो बभूव । अनुत्तराः सर्वभूतेषु
 भूयः सम्प्राप्ताः स्मः संशयं किन्तु राजन् ॥ २१ ॥

इति आरण्यपर्वणि आरण्येयपर्वणि पाण्डवमृगान्वेषणे

दशाधिकत्रिंशतोऽध्यायः ॥ ३१० ॥

युधिष्ठिर उवाच । नापदामस्ति मर्यादा न निमित्तं न कार-
णम् । धर्मस्तु विभजत्यर्थमुभयोः पुण्यपापयोः ॥ १ ॥

भौम उवाच । प्रातिकाभ्यनयत् कृष्णां सभायां प्रेष्यवत्तदा ।
न मया निहतस्तत्र तेन प्राप्ताः स्र संशयम् ॥ २ ॥

अर्जुन उवाच । वाचस्तीक्ष्णास्थिभेदन्यः सूतपुत्रेण भाषिताः ।
अतितीव्रा मया क्षान्तास्तेन प्राप्ताः स्र संशयम् ॥ ३ ॥

सहदेव उवाच । शकुनिस्त्वां यदाजैषीदहद्यूतेन भारत ।
न मया न हतस्तत्र तेन प्राप्ताः स्र संशयम् ॥ ४ ॥

वैशम्पायन उवाच । ततो युधिष्ठिरो राजा नकुलं वाक्यमब्र-
वीत् । आरुह्य वृक्षं माद्रेय निरीक्षस्व दिशो दृश्य ॥ ५ ॥ पानीय-
मन्तिके पश्य वृक्षांश्चाप्युदकाश्रितान् । एते हि भ्रातरः श्रान्ता-
स्तव तात पिपासिताः ॥ ६ ॥ नकुलस्तं तथेत्युक्त्वा शीघ्रमारुह्य
पादपम् । अब्रवीद्भ्रातरं ज्येष्ठमभिवीच्य समन्ततः ॥ ७ ॥ पश्यामि
बहुलान् राजन् वृक्षानुदकसंश्रयान् । सारसानाञ्च निष्कादमत्रो-
दकमसंशयम् ॥ ८ ॥ ततोऽब्रवीत् सत्यवृतिः कुन्तीपुत्रो युधिष्ठिरः ।
गच्छ सौम्य ततः शीघ्रं तूणैः पानीयमानय ॥ ९ ॥ नकुलस्तु
तथेत्युक्त्वा भ्रातुर्ज्येष्ठस्य शासनात् । प्राद्रवद्यत्र पानीयं शीघ्रञ्चैवा-
न्वपद्यत ॥ १० ॥ स दृष्ट्वा विमलं तोयं सारसैः परिवारितम् ।
पातुकामस्ततो वाचमन्तरौक्षात् स शुकुवे ॥ ११ ॥

यच्च उवाच । मा तात साहसं कार्षीर्मम पूर्वपरिग्रहः ।
प्रश्नानुक्त्वा तु माद्रेय ततः पिव हरस्व च ॥ १२ ॥ अनादृत्य तु
तद्वाक्यं नकुलः सुपिपासितः । अपिवत् शीतलं तोयं पीत्वा च
निपपात ह ॥ १३ ॥ चिरायमाणे नकुले कुन्तीपुत्रो युधिष्ठिरः ।
अब्रवीत् भ्रातरं वीरं सहदेवमरिन्द्रम् ॥ १४ ॥ भ्राता हि चिर-
यातो नः सहदेव तवाग्रजः । तथैवानय सोदर्यं पानीयञ्च त्वमा-
नय ॥ १५ ॥ सहदेवस्तथेत्युक्त्वा तां दिशं प्रत्यपद्यत । ददर्श च

हतं भूमौ भ्रातरं नकुलं तदा ॥ १६ ॥ भ्रातृशोकाभिसन्तप्तसृष्टया
च प्रपीडितः । अभिदुद्राव पानीयं तदा वागभ्यभाषत ॥ १७ ॥
मा तात साहसं कार्षीर्मम पूर्वपरिग्रहः । प्रश्नानुक्त्वा यथाकामं
पिवस्व च हरस्व च ॥ १८ ॥ अनादृत्य तु तदाक्यं सहदेवः पिपा-
सितः । अपित्रत् शीतलं तोयं पीत्वा च निपपात ह ॥ १९ ॥
अथाब्रवीत् स विजयं कुन्तीपुत्रो युधिष्ठिरः । भ्रातरौ ते चिर-
गतौ बीभत्सो शत्रुकर्षण ॥ २० ॥ तौ चैवानय भद्रन्ते पानीयञ्च
त्वमानय । त्वं हि नस्तात सर्वेषां दुःखितानामुपाश्रयः ॥ २१ ॥
एवमुक्तो गुडाकेशः प्रगृह्य शशरं धनुः । आमुक्तखड्गो मेधावी
तत्सरः प्रत्यपद्यत ॥ २२ ॥ ततः पुरुषशार्दूलौ पानीयहरणे
गतौ । तौ ददर्श हतौ तत्र भ्रातरौ श्वेतवाहनः ॥ २३ ॥
प्रसुप्ताविव तौ दृष्ट्वा नरसिंहः सुदुःखितः । धनुस्वयम्य कौन्तेयो
व्यलोकयत तदनम् ॥ २४ ॥ नापश्यत्तत्र किञ्चित् स भूतमस्मि-
न्महावने । सव्यसाची ततः आन्तः पानीयं सोऽभ्यधावत ॥ २५ ॥
अभिधावंस्ततो वाक्यमन्तरौक्षात् स शुश्रुवे । किमासीदसि पानीयं
नैतच्छक्यं बलात्त्वया ॥ २६ ॥ कौन्तेय यदि प्रश्नांस्तान्मयोक्तान्
प्रतिपत्स्यते । ततः पास्यसि पानीयं हरिष्यसि च भारत ॥ २७ ॥
वारितस्त्वब्रवीत् पार्थो दृश्यमानो निवारय । यावहाणैर्विनिर्भिन्नः
पुनर्नैवं वदिष्यसि ॥ २८ ॥ एवमुक्त्वा ततः पार्थः शरैरस्वानु-
मन्त्रितैः । प्रववर्ष दिशः कृतस्ताः शब्दविद्धञ्च दर्शयन् ॥ २९ ॥
कस्मिन्नालीकनाराचानुत्सृजन् भरतर्षभ । स त्वमोघानिषून्मुक्त्वा
दृश्याभिप्रपीडितः । अनेकैरिषुसङ्घातैरन्तरौक्षे ववर्ष ह ॥ ३० ॥

यच्च उवाच । किं विधानेन ते पार्थ प्रश्नानुक्त्वा ततः पिव ।
अनुक्त्वा च पिवन् प्रश्नान् पीत्वैव न भविष्यसि ॥ ३१ ॥ एवमुक्तस्ततः
पार्थः सव्यसाची धनञ्जयः । अवज्ञायैव तां वाचं पीत्वैव निपपात
ह ॥ ३२ ॥ अथाब्रवीद्धीमसेनं कुन्तीपुत्रो युधिष्ठिरः । नकुलः

सहदेवश्च वीभक्तुश्च परन्तप ॥ ३३ ॥ चिरङ्गतास्तोयहेतोर्न चाग-
च्छन्ति भारत । तांश्चैवानय भद्रन्ते पानीयञ्च त्वमानय ॥ ३४ ॥
भीमसेनस्तथेत्युक्त्वा तं दिशं प्रत्नपद्यत । यत्र ते पुरुषव्याघ्रा भ्रात-
रोऽस्य निपातिताः ॥ ३५ ॥ तान् दृष्ट्वा दुःखितो भीमस्तृषया च
प्रपीडितः । अमन्यत महाबाहुः कर्म तद्यच्चरच्चसाम् ॥ ३६ ॥
स चिन्तयामास तदा योद्धव्यं ध्रुवमद्य वै । पास्यामि तावत्
पानीयमिति पार्थो वृकोदरः । ततोऽभ्यधावत् पानीयं पिपासु-
र्भरतर्षभः ॥ ३७ ॥

यच्च उवाच । मा तात साहसं कार्षीर्मम पूर्वपरिश्रमः ।
प्रश्नानुक्त्वा तु कौन्तेय ततः पिव हरस्य च ॥ ३८ ॥

वैशम्पायन उवाच । एवमुक्तस्तदा भीमो यक्षेणामिततेजसा ।
अनुक्त्वैव तु तान् प्रश्नान् पीत्वैव निपपात ह ॥ ३९ ॥ ततश्चिर-
गतान् भ्रातृनथ ज्ञात्वा युधिष्ठिरः । चिरायमाणो वहुशः पुनः
पुनरुवाच ह ॥ ४० ॥ माद्रेयौ किं चिरायते गाण्डीवौ किं चिरा-
यते । महाबलधरस्तत्र किं नु भीमश्चिरायते ॥ ४१ ॥ गच्छा-
म्येषां पदं द्रष्टुमिति कृत्वा युधिष्ठिरः । समुत्तस्थौ महाबाहु-
र्दृच्छमानेन चेतसा ॥ ४२ ॥ ततः कुन्तीसुतो राजा प्रचिन्त्य पुरुष-
र्षभः । आत्मनात्मानमेतच्च चिन्तयन्निद्रमब्रवीत् ॥ ४३ ॥ किं
स्विदनमिदं दुष्टं किंस्विद्दुष्टो मृगो भवेत् । प्राहसन् वा महाभूतं
शप्तास्तेनाथ वापतन् ॥ ४४ ॥ न पश्यन्त्यथ वा वीराः पानीयं यत्र
ते गताः । अन्विच्छद्भिर्वने तोयं कालोऽयमभिपातितः । किं नु
तत् कारणं येन नायान्ति पुरुषर्षभाः ॥ ४५ ॥ एवमादीनि
वाक्यानि विमृश्य नृपसत्तमः । व्यपेतजननिर्घोषं प्रविवेश महा-
वनम् ॥ ४६ ॥ सुरुभिश्च वराहैश्च पक्षिभिश्च निषेवितम् । नील-
भास्वरवर्णैश्च पादपैरुपशोभितम् । भ्रमरैरुपगीतञ्च पक्षिभिश्च
महायशाः ॥ ४७ ॥ स गच्छन् कानने तस्मिन् हेमजालपरिष्कृतम् ।

दृश्यं तत् सरः श्रीमान् विश्वकर्मकृतं यथा ॥ ४८ ॥ उपेतं
नलिनीजालैः सिन्धुवारैः सुवेतसैः । केतकैः करवीरैश्च पिप्पलै-
शैव संवृतम् । अमर्त्तस्तदुपागम्य सरो दृष्ट्वाथ विस्मितः ॥ ४९ ॥

इति आरण्यपर्वणि आरण्यपर्वणि युधिष्ठिरसरोदर्शने
एकादशाधिकत्रिंशतोऽध्यायः ॥ ३११ ॥

वैशम्पायन उवाच । स दृश्यं हतान् भ्रातॄन् लोकपालानिव-
च्युतान् । युगान्ते समनुप्राप्ते शक्रप्रतिमगौरवान् ॥ १ ॥ विनि-
कीर्णधनुर्वाणं दृष्ट्वा निहतमर्जुनम् । भीमसेनं यमौ चैव निर्वि-
चेष्टान् गतायुषः ॥ २ ॥ स दीर्घमुशां निश्वस्य शोकवाष्पपरि-
प्लुतः । तान् दृष्ट्वा पतितान् भ्रातॄन् सर्वाश्विन्तासमन्वितः ॥ ३ ॥
घर्मपुत्रो महाबाहुर्विललाप सुविस्तरम् । ननु त्वया महाबाहो
प्रतिज्ञातं वृकोदर ॥ ४ ॥ सुयोधनस्य भेत्सुगामि गदया सकथिनी
रणे । व्यथं तद्दय मे सर्वं त्वयि वीरे निपातिते ॥ ५ ॥ महा-
त्मनि महाबाहौ कुस्त्रुणां कीर्त्तिवर्द्धन । मनुष्यसम्भवा वाचो विध-
र्मिण्यः प्रतिश्रुताः ॥ ६ ॥ भवता दिव्यवाचस्तु ता भवन्ति कथं
मृषा । देवाश्चापि यदावोचन् सूतके त्वां धनञ्जय ॥ ७ ॥ सह-
स्त्राह्लादनवरः कुन्ति पुत्रस्तवेति वै । उत्तरे पारिपात्रे च जगु-
र्भूतानि सर्वशः ॥ ८ ॥ विप्रनष्टां श्रियञ्चैषामाहर्त्ता पुनरञ्जसा ।
नास्य जेता रणे कश्चिदजेता नैष कस्यचित् ॥ ९ ॥ सोऽयं
मृत्युवशं यातः कथं जिष्णुर्महाबलः । अयं ममाशां संहत्य शैते
भूमौ धनञ्जयः ॥ १० ॥ आश्रित्य यं वयं नाशं दुःखान्येतानि
सेहिम । रणे प्रमत्तौ वीरौ च सदा शत्रुनिवर्हणौ ॥ ११ ॥
कथं रिपुवशं यातौ कुन्तीपुत्रौ महाबलौ । यौ सर्वास्त्राप्रतिहतौ
भीमसेनधनञ्जयौ ॥ १२ ॥ अश्रमसारमयं नूनं हृदयं मम दुर्हृदः ।

यमौ यदेतौ दृष्ट्वाय पतितौ नावदीर्यते ॥ १३ ॥ शास्त्रज्ञा दिश-
 कालज्ञास्तपोयुक्ताः क्रियान्विताः । अकृत्वा सदृशं कर्म किं श्रेष्ठं
 पुरुषर्षभाः ॥ १४ ॥ अविद्यतशरीराश्यायप्रमृष्टशरासनाः । असंज्ञा
 भुवि सङ्गम्य किं श्रेष्ठमपराजिताः ॥ १५ ॥ सान्निवाट्रेः संसुप्तान्
 दृष्ट्वा भ्रातृन्महामतिः । सुखं प्रसुप्तान् प्रखिन्नः खिन्नः कष्टां दशा-
 ङ्गतः ॥ १६ ॥ एवमेवेदमित्युक्त्वा धर्मात्मा स नरेश्वरः । शोक-
 सागरमध्यस्थो दध्यौ कारणमाकुलः ॥ १७ ॥ इति कर्तव्यताञ्चेति
 दिशकालविभागवित् । नाभिपेदे महाबाहुश्चिन्तयानो महामतिः
 ॥ १८ ॥ अथ संस्तभ्य धर्मात्मा तदात्मानं तपःसुतः । एवं विलप्य
 वद्भवा धर्मपुत्रो युधिष्ठिरः ॥ १९ ॥ बुद्ध्या विचिन्तयामास वीराः
 केन निपातिताः । नैषां शस्त्रप्रहारोऽस्ति पदं नेहास्ति कस्यचित्
 ॥ २० ॥ भूतं महद्द्विदं मन्ये भ्रातरो येन मे हताः । एकाग्रं
 चिन्तयिष्यामि पीत्वा वेत्स्यामि वा जलम् ॥ २१ ॥ स्यात्तु दुर्ध्या-
 धनेनेदमुपांशुविहितं कृतम् । गान्धारराजरचितं सततं जिह्वाबुद्धिना
 ॥ २२ ॥ यस्य कार्यमकार्यं वा सममेव भवत्युत । कस्तस्य विश्वसे-
 वीरो दुष्कृतेरकृतात्मनः ॥ २३ ॥ अथ वा पुरुषैर्गूढैः प्रयोगोऽय-
 न्दुरात्मनः । भवेदिति महाबुद्धिर्बद्भवा तदचिन्तयत् ॥ २४ ॥
 तस्यासीन्न विप्रेणेदमुदकं दूषितं यथा । मृतानामपि चैतेषां विकृतं
 नैव जायते ॥ २५ ॥ मुखवर्णाः प्रसन्ना मे भ्रातृणामित्यचिन्त-
 यत् । एकैकशश्चौघवलानिमान् पुरुषसत्तमान् ॥ २६ ॥ कोऽन्यः
 प्रतिसमासीत कालान्तकयमादृते । एतेन व्यवसायेन तत्तोयं व्यव-
 गाढवान् । गाहमानश्च तत्तोयमन्तरक्षात् स शुश्रुवे ॥ २७ ॥

यच्च उवाच । अहं वकः शैवलमत्स्यप्रभक्षो नीता मया प्रेत-
 वशं तवानुजाः । त्वं पञ्चमो भविता राजपुत्र न चेत् प्रश्नान्
 पृच्छते व्याकरोषि ॥ २८ ॥ मा तात साहसं कार्षीर्मम पूर्वपरि-
 ग्रहः । प्रश्नानुक्त्वा तु कौन्तेय ततः पिव हरस्व च ॥ २९ ॥

युधिष्ठिर उवाच । रुद्राणां वा वसूनां वा मरुतां वा प्रधान-
भाक् । पृच्छामि को भवान् देवो दैतच्छकुनिना कृतम् ॥ ३० ॥
हिमवान् पारिपात्रश्च विन्ध्यो मलय एव च । चत्वारः पर्वताः
केन पातिता भूरितेजसः । अतीव ते महत् कर्म कृतञ्च बलिना-
म्बरः ॥ ३१ ॥ यान्न देवा न गन्धर्वा नासुराश्च न राक्षसाः ।
विषहेरन् महायुद्धे कृतं ते तन्महाद्भुतम् ॥ ३२ ॥ न ते जानामि
यत् कार्यं नाभिजानामि काङ्क्षितम् । कौतूहलं महज्जातं
साध्वसञ्जागतं मम ॥ ३३ ॥ येनास्मुरहिम्नहृदयः समुत्पन्नशिरो-
ज्वरः । पृच्छामि भगवंस्तस्मात् को भवानिह तिष्ठति ॥ ३४ ॥

यच्च उवाच । यक्षोऽहमस्मि भद्रन्ते नास्मि पक्षी जलेचरः ।
मयैते निहताः सर्वे भ्रातरस्ते महौजसः ॥ ३५ ॥

वैशम्पायन उवाच । ततस्तामशिवां श्रुत्वा वाचं स परुषा-
क्षराम् । यक्षस्य ब्रुवतो राजन्नुपक्रम्य तदा स्थितः ॥ ३६ ॥
विरूपाक्षं महाकायं यक्षं तालसमुच्छ्रयम् । ज्वलनार्कप्रतीकाश-
मधृष्यं पर्वतोपमम् ॥ ३७ ॥ वृक्षमाश्रित्य तिष्ठन्तं ददर्श भरतर्षभः ।
मेघगम्भीरनादेन तर्ज्जयन्तं महास्वनम् ॥ ३८ ॥

यच्च उवाच । इमे ते भ्रातरो राजन् वार्य्यमाणा मयासकृत् ।
बलात्तोयं जिहीर्षन्तस्ततो वै मृदिता मया ॥ ३९ ॥ न पेय-
मुद्कं राजन् प्राणानिह परीप्सता । पार्थ मा साहसं कार्षी-
र्मम पूर्वपरिग्रहः । प्रश्नानुक्त्वा तु कौन्तेय ततः पिव हरस्व च ॥ ४० ॥

युधिष्ठिर उवाच । न चाहं कामये यक्ष तव पूर्वपरिग्रहम् ।
कामं नैतत् प्रशंसन्ति सन्तो हि पुरुषाः सदा ॥ ४१ ॥ यदात्मना
स्वमात्मानं प्रशंसेत् पुरुषर्षभ । यथाप्रज्ञन्तु ते प्रश्नान् प्रतिवक्ष्यामि
पृच्छ माम् ॥ ४२ ॥

यच्च उवाच । किंस्विदादित्यमुन्नयति के च तस्याभितशराः ।
कथैनमस्तं नयति कस्मिंश्च प्रतितिष्ठति ॥ ४३ ॥

युधिष्ठिर उवाच । ब्रह्मादित्यमुन्नयति देवास्तस्याभितश्चराः ।
धर्मश्चास्तं नयति च सत्ये च प्रतितिष्ठति ॥ ४४ ॥

यज्ञ उवाच । केन खित् श्रोत्रियो भवति केन खिद्विन्दते
महत् । केन खिद्वितीयवान् भवति राजन् केन च बुद्धिमान् ॥ ४५ ॥

युधिष्ठिर उवाच । श्रुतेन श्रोत्रियो भवति तपसा विन्दते
महत् । धृत्या द्वितीयवान् भवति बुद्धिमान् वृद्धसेवया ॥ ४६ ॥

यज्ञ उवाच । किं ब्राह्मणानां देवत्वं कश्च धर्मं सतामिव ।
कश्चैषां मानुषो भावः किमेषामसतामिव ॥ ४७ ॥

युधिष्ठिर उवाच । स्वाध्याय एषां देवत्वं तप एषां सतामिव ।
मरणं मानुषो भावः परीवाहोऽसतामिव ॥ ४८ ॥

यज्ञ उवाच । किं क्षत्रियाणां देवत्वं कश्च धर्मः सतामिव ।
कश्चैषां मानुषो भावः किमेषामसतामिव ॥ ४९ ॥

युधिष्ठिर उवाच । इष्वस्त्रमेषां देवत्वं यज्ञ एषां सतामिव ।
भयं वै मानुषो भावः परित्यागोऽसतामिव ॥ ५० ॥

यज्ञ उवाच । किमेकं यज्ञियं साम किमेकं यज्ञियं यजुः ।
का चैका वृणुते यज्ञं कां यज्ञो नातिवर्त्तते ॥ ५१ ॥

युधिष्ठिर उवाच । प्राणो वै यज्ञियं साम मनो वै यज्ञियं
यजुः । ऋगीका वृणुते यज्ञं तां यज्ञो नातिवर्त्तते ॥ ५२ ॥

यज्ञ उवाच । किं खिदापतता श्रेष्ठं किं खिद्विन्दपतां वरम् ।
किं खित् प्रतिष्ठमानानां किं खित् प्रसवतां वरम् ॥ ५३ ॥

युधिष्ठिर उवाच । वर्षमापततां श्रेष्ठं वीजन्निवपतां वरम् ।
गावः प्रतिष्ठमानानां पुत्रः प्रसवतां वरम् ॥ ५४ ॥

यज्ञ उवाच । इन्द्रियार्थाननुभवन् बुद्धिमान् लोकपूजितः ।
सम्मतः सर्वभूतानामुच्छसन् को न जीवति ॥ ५५ ॥

युधिष्ठिर उवाच । देवतातिथिभृत्यानां पितृणामात्मनश्च यः ।
न निर्वपति पञ्चानामुच्छसन् स जीवति ॥ ५६ ॥

यच्च उवाच । किं खिद्गुरुतरं भूमेः किं खिदुच्चतरञ्च खात् ।
किं खिच्छीघ्रतरं वायोः किं खिदुबहुतरं तृणात् ॥ ५७ ॥

युधिष्ठिर उवाच । माता गुरुतरा भूमेः खात् पितोच्चतर-
स्तथा । मनः शीघ्रतरं वाताच्चिन्ता बहुतरा तृणात् ॥ ५८ ॥

यच्च उवाच । किं खित् सुप्तं न निमिषति किं खिज्जातं न
चोपति । कस्य खिद्धृद्यं नास्ति किं खिद्देगेन वर्द्धते ॥ ५९ ॥

युधिष्ठिर उवाच । मत्स्यः सुप्तो न निमिषत्यण्डं जातं न
चोपति । अश्विनो हृद्यं नास्ति नदी वेगेन वर्द्धते ॥ ६० ॥

यच्च उवाच । किं खित् प्रवसतो मित्रं किं खिन्मित्रं गृहे
सतः । आतुरस्य च किं मित्रं किं खिन्मित्रं मरिष्यतः ॥ ६१ ॥

युधिष्ठिर उवाच । सार्थः प्रवसतो मित्रं भार्थ्या मित्रं गृहे
सतः । आतुरस्य मिषद्धितं दानं मित्रं मरिष्यतः ॥ ६२ ॥

यच्च उवाच । कोऽतिथिः सर्वभूतानां किं खिद्धर्मः सनातनः ।
अमृतं किं खिद्राजेन्द्र किं खित् सर्वमिदं जगत् ॥ ६३ ॥

युधिष्ठिर उवाच । अतिथिः सर्वभूतानामग्निः सोमो गवा-
मृतम् । सनातनोऽमृतो धर्मो वायुः सर्वमिदं जगत् ॥ ६४ ॥

यच्च उवाच । किं खिदेको विचरते जातः को जायते पुनः ।
किंखिद्धिमस्य भैषज्यं किं खिदावपनं महत् ॥ ६५ ॥

युधिष्ठिर उवाच । सूर्य्य एको विचरते चन्द्रमा जायते पुनः ।
अग्निर्हिमस्य भैषज्यं भूमिरावपनं महत् ॥ ६६ ॥

यच्च उवाच । किं खिदेकपदं धर्म्यं किं खिदेकपदं यशः ।
किं खिदेकपदं स्वर्ग्यं किं खिदेकपदं सुखम् ॥ ६७ ॥

युधिष्ठिर उवाच । दाक्ष्यमेकपदं धर्म्यं दानमेकपदं यशः ।
सत्यमेकपदं स्वर्ग्यं शीलमेकपदं सुखम् ॥ ६८ ॥

यच्च उवाच । किं खिदात्मा मनुष्यस्य किं खिद्द्वैवश्रुतः सखा ।
उपजीवनं किं खिद्स्य किंखिद्स्य परायणम् ॥ ६९ ॥

युधिष्ठिर उवाच । पुत्र आत्मा मनुष्यस्य भार्या दैवकृतः
सखा । उपजीवनञ्च पर्जन्यो दानमस्य परायणम् ॥ ७० ॥

यच्च उवाच । धान्यानामुत्तमं किं खिन्नानां स्यात् किमु-
त्तमम् । लाभानामुत्तमं किं स्यात् सुखानां स्यात् किमुत्तमम् ॥ ७१ ॥

युधिष्ठिर उवाच । धान्यानामुत्तमं दाक्ष्यं धनानामुत्तमं श्रुतम् ।
लाभानां श्रेष्ठमारोग्यं सुखानां तुष्टिरुत्तमा ॥ ७२ ॥

यच्च उवाच । कश्च धर्मः परो लोके कश्च धर्मः सदाफलः ।
किं नियम्य न शोचन्ति केश्च सन्धिर्न जीर्यते ॥ ७३ ॥

युधिष्ठिर उवाच । आनृशंस्यं परो धर्मस्त्वयीधर्म सदाफलः ।
मनो यम्य न शोचन्ति सन्धिः सद्भिर्न जीर्यते ॥ ७४ ॥

यच्च उवाच । किन्तु हित्वा प्रियो भवति किन्तु हित्वा न
शोचति । किन्तु हित्वा र्थवान् भवति किन्तु हित्वा सुखी भवेत् ॥ ७५ ॥

युधिष्ठिर उवाच । मानं हित्वा प्रियो भवति क्रोधं हित्वा न
शोचति । कामं हित्वा र्थवान् भवति लोभं हित्वा सुखी भवेत् ॥ ७६ ॥

यच्च उवाच । किमर्थं ब्राह्मणे दानं किमर्थं नटनर्तके ।
किमर्थं चैव मृत्येषु किमर्थं चैव राजसु ॥ ७७ ॥

युधिष्ठिर उवाच । धर्मार्थं ब्राह्मणे दानं यशोऽर्थं नटनर्तके ।
मृत्येषु भरणार्थं वै भयार्थञ्चैव राजसु ॥ ७८ ॥

यच्च उवाच । केन खिदावृतो लोकः केन खिन्न प्रकाशते ।
केन त्यजति मित्राणि केन स्वर्गं न गच्छति ॥ ७९ ॥

युधिष्ठिर उवाच । अज्ञानेनावृतो लोकस्तमसा न प्रकाशते ।
लोभात्तजति मित्राणि सद्भात् स्वर्गं न गच्छति ॥ ८० ॥

यच्च उवाच । मृतः कथं स्यात् पुरुषः कथं राष्ट्रं मृतं भवेत् ।
आद्धं मृतं कथं वा स्यात् कथं यज्ञो मृतो भवेत् ॥ ८१ ॥

युधिष्ठिर उवाच । मृतो हरिद्रः पुरुषो मृतं राष्ट्रमराजकम् ।
मृतमश्रोत्रियं आद्धं मृतो यज्ञस्त्वद्विणः ॥ ८२ ॥

यच्च उवाच । का दिक् किमुदकं प्रोक्तं किमन्नं किञ्च वै
विषम् । आदस्य कालमाख्याहि ततः पिव हरस्व च ॥ ८३ ॥

युधिष्ठिर उवाच । सन्तो दिग्जलमाकाशं गौरन्नं प्रार्थना
विषम् । आदस्य ब्राह्मणः कालः कथं वा यच्च मन्यसे ॥ ८४ ॥

यच्च उवाच । तपः किं लक्षणं प्रोक्तं को दमश्च प्रकीर्तितः ।
क्षमा च का परा प्रोक्ता का च क्लीः परिकीर्तिता ॥ ८५ ॥

युधिष्ठिर उवाच । तपः स्वधर्मवर्तित्वं मनसो दमनं दमः ।
क्षमा इन्द्रसहिष्णुत्वं क्लीरकार्यनिवर्तनम् ॥ ८६ ॥

यच्च उवाच । किं ज्ञानं प्रोच्यते राजन् कः शमश्च प्रकीर्तितः ।
दया च का परा प्रोक्ता किञ्चार्जवमुदाहृतम् ॥ ८७ ॥

युधिष्ठिर उवाच । ज्ञानं तत्त्वार्थसम्बोधः शमश्चित्तप्रशान्तता ।
दया सर्वसुखैषिलमार्जवं समचित्तता ॥ ८८ ॥

यच्च उवाच । कः शत्रुर्दुर्जयः पुंसां कश्च व्याधिरनन्तकः ।
कौटुम्बश्च स्मृतः साधुरसाधुः कौटुम्बः स्मृतः ॥ ८९ ॥

युधिष्ठिर उवाच । क्रोधः सुदुर्जयः शत्रुर्लोभो व्याधिरन-
न्तकः । सर्वभूतहितः साधुरसाधुर्निदयः स्मृतः ॥ ९० ॥

यच्च उवाच । को मोहः प्रोच्यते राजन् कश्च मानः प्रकी-
र्तितः । किमालस्यञ्च विज्ञेयं कश्च शोकः प्रकीर्तितः ॥ ९१ ॥

युधिष्ठिर उवाच । मोहो हि धर्ममुद्वलं मानस्वात्माभि-
मानिता । धर्मनिष्क्रियतालस्यं शोकस्त्वज्ञानमुच्यते ॥ ९२ ॥

यच्च उवाच । किं स्थैर्यमृषिभिः प्रोक्तं किं च धैर्यमुदा-
हृतम् । स्नानञ्च किं परं प्रोक्तं दानञ्च किमिहोच्यते ॥ ९३ ॥

युधिष्ठिर उवाच । स्वधर्मं स्थिरता स्थैर्यं धैर्यमिन्द्रिय-
निग्रहः । स्नानं मनोमलत्यागो दानं वै भूतरक्षणम् ॥ ९४ ॥

यच्च उवाच । कः पण्डितः पुमान् ज्ञेयो नास्तिकः कश्च उच्यते ।
को मूर्खः कश्च कामः स्यात् को मत्सर इति स्मृतः ॥ ९५ ॥

युधिष्ठिर उवाच । धर्मज्ञः पण्डितो ज्ञेयो नास्तिको मूर्ख
उच्यते । कामः संसारहेतुश्च हृत्तापो मत्सरः क्षृतः ॥ ९६ ॥

यज्ञ उवाच । कोऽहङ्कार इति प्रोक्तः कश्च दम्भः प्रकीर्तितः ।
किन्तुद्वैवं परं प्रोक्तं किन्तु पशुन्यमुच्यते ॥ ९७ ॥

युधिष्ठिर उवाच । महाज्ञानमहङ्कारो दम्भो धर्मध्वजो-
च्छयः । द्वैवं दानफलं प्रोक्तं पशुन्यं परदूषणम् ॥ ९८ ॥

यज्ञ उवाच । धर्मश्चार्थश्च कामश्च परस्परविरोधिनः । एषां
नित्यविद्धानां कथमेकत्र सङ्गमः ॥ ९९ ॥

युधिष्ठिर उवाच । यदा धर्मश्च भार्या च परस्परवशानुगौ ।
तदा धर्मार्थकामानां त्रयाणामपि सङ्गमः ॥ १०० ॥

यज्ञ उवाच । अक्षय्यो नरकः केन प्राप्यते भरतर्षभ । एत-
न्मे पृच्छतः प्रश्नं शीघ्रं वक्तुमिहार्हसि ॥ १०१ ॥

युधिष्ठिर उवाच । ब्राह्मणं स्वयमाह्वय याचमानमकिञ्चनम् ।
पश्चान्नास्तीति यो ब्रूयात् सोऽक्षयं नरकं व्रजेत् ॥ १०२ ॥ वेदिषु
धर्मशास्त्रेषु मिथ्या यो वै द्विजातिषु । देवेषु पितृधर्मेषु सोऽक्षयं
नरकं व्रजेत् ॥ १०३ ॥ विद्यमाने धने लोभाद्दानभोगविवर्जितः ।
पश्चान्नास्तीति यो ब्रूयात् सोऽक्षयं नरकं व्रजेत् ॥ १०४ ॥

यज्ञ उवाच । राजन् कुलेन वृत्तेन स्वाध्यायेन श्रुतेन वा ।
ब्राह्मण्यं केन भवति प्रब्रूक्ष्ये तत् सुनिश्चितम् ॥ १०५ ॥

युधिष्ठिर उवाच । शृणु यज्ञ कुलं तात न स्वाध्यायो न च
श्रुतम् । कारणं हि द्विजले च वृत्तमेव न संशयः ॥ १०६ ॥ वृत्तं
यत्नेन संरक्ष्यं ब्राह्मणेन विशेषतः । अक्षीणवृत्तो न क्षीणो वृत्त-
तस्तु हतो हतः ॥ १०७ ॥ पठकाः पाठकाश्चैव ये चान्ये शास्त्र-
चिन्तकाः । सर्वे व्यसनिनो मूर्खा यः क्रियावान् स पण्डितः ॥ १०८ ॥
चतुर्वदोऽपि दुर्वृत्तः न शूद्रादतिरिच्यते । योऽग्निहोत्रपरो दान्तः
स ब्राह्मण इति स्मृतः ॥ १०९ ॥

यच्च उवाच । प्रियवचनवादी किं लभते विमृशितकार्यकरः
किं लभते । बह्मित्रकरः किं लभते धर्म रतः किं लभते
कथय ॥ ११० ॥

युधिष्ठिर उवाच । प्रियवचनवादी प्रियो भवति विमृशित-
कार्यकरोऽधिकं जयति । बह्मित्रकरः सुखं वसते यश्च धर्मरतः
स गतिं लभते ॥ १११ ॥

यच्च उवाच । की मोदते किमाश्चर्यं कः पत्न्याः का च
वार्त्तिका । वद् मे चतुरः प्रश्नान् मृता जीवन्तु बान्धवाः ॥ ११२ ॥

युधिष्ठिर उवाच । पञ्चमेऽहनि षष्ठे वा शाकं पचति स्वे
गृहे । अनृणो चाप्रवासी च स वारिचर मोदते ॥ ११३ ॥ अह-
न्यहनि भूतानि गच्छन्तीह यनालये । शेषाः स्थिरत्वमिच्छन्ति
किमाश्चर्यमतः परम् ॥ ११४ ॥ तर्कोऽप्रतिष्ठः श्रुतयो विभिन्ना
नैको ऋषिर्यस्य मतं प्रमाणम् । धर्मस्य तत्त्वं निहितं गुहायां
महाजनो येन गतः स पत्न्याः ॥ ११५ ॥ अस्मिन्महामोहमये
कटाहे सूर्याग्निना रात्रिदिनेभ्यनेन । मासर्तुर्द्वीं परिषट्नेन
भूतानि कालः प्रचतीति वार्त्ता ॥ ११६ ॥

यच्च उवाच । व्याख्याता मे त्वया प्रश्ना चाथातथ्यं परन्तप ।
पुरुषन्त्विदानीं व्याख्याहि यश्च सर्वधनी नरः ॥ ११७ ॥

युधिष्ठिर उवाच । दिवं स्पृशति भूमिञ्च शब्दः पुण्येन
कर्मणा । यावत् स शब्दो भवति तावत् पुरुष उच्यते ॥ ११८ ॥
तुल्ये प्रियाप्रिये यस्य सुखदुःखे तथैव च । अतीतानागते चोभ स
वै सर्वधनी नरः ॥ ११९ ॥

यच्च उवाच । व्याख्यातः पुरुषो राजन् यश्च सर्वधनी नरः ।
तस्मात्त्वमेकं भ्रातृणां यमिच्छसि स जीवतु ॥ १२० ॥

युधिष्ठिर उवाच । श्यामो य एष रक्ताक्षो बृहच्छाल इवी-
त्यितः । व्यूढयोरस्को महाबाह्मर्नकुञ्जो यच्च जीवतु ॥ १२१ ॥

यच्च उवाच । प्रियस्ते भीमसेनोऽयमर्जुनो वः परायणम् ।
 स कस्मान्नकुलो राजन् सापत्नं जीवमिच्छसि ॥ १२२ ॥ यस्य
 नागसहस्रण दशसंख्येन वै बलम् । तुल्यं तं भीममुत्सृज्य नकुलं
 जीवमिच्छसि ॥ १२३ ॥ अथैनं मनुजाः प्राङ्गभीमसेनं प्रियं तव ।
 अथ केनानुभावेन सापत्नं जीवमिच्छसि ॥ १२४ ॥ यस्य वाङ्म-
 बलं सर्वं पाण्डवाः समुपासते । अर्जुनं तमपाहाय नकुलं जीव-
 मिच्छसि ॥ १२५ ॥

युधिष्ठिर उवाच । धर्म एव हतो हन्ति धर्मो रक्षति रक्षितः ।
 तस्माद्धर्मं न त्यजामि मा नो धर्मो हतोऽबधीत् ॥ १२६ ॥ आनृ-
 शंस्यं परो धर्मः परमार्थाच्च मे मतम् । आनृशंस्यं चिक्रीर्षामि
 नकुलो यच्च जीवतु ॥ १२७ ॥ धर्मशीलः सदा राजा इति मां
 मानवा विदुः । स्वधर्मान्न चलिष्यामि नकुलो यच्च जीवतु ॥ १२८ ॥
 कुन्ती चैव तु माद्री च द्वे भार्य्ये तु पितुर्मम । उभे सपुत्रे स्यातां
 वै इति मे धीयते मतिः ॥ १२९ ॥ यथा कुन्ती तथा माद्री
 विशेषो नास्ति मे तयोः । मातृभ्यां सममिच्छामि नकुलो यच्च
 जीवतु ॥ १३० ॥

यच्च उवाच । यस्य तेऽर्थाच्च कामाच्च आनृशंस्यं परं मतम् ।
 तस्मात्ते भ्रातरः सर्वे जीवन्तु भरतर्षभ ॥ १३१ ॥

इति आरण्यपर्वणि आरण्यपर्वणि यच्चयुधिष्ठिरप्रश्नोत्तरे
 द्वादशाधिकत्रिंशतोऽध्यायः ॥ ३१२ ॥

वैशम्पायन उवाच । ततस्तै यच्चवचनादुदतिष्ठन्त पाण्डवाः ।
 क्षत्त्रिपासे च सर्वेषां क्षणेन व्यपगच्छताम् ॥ १ ॥

युधिष्ठिर उवाच । सरस्येकेन पादेन तिष्ठन्तमपराजितम् ।
 पृच्छामि को भवान् देवो न मे यक्षो मतो भवान् ॥ २ ॥ वसूनां

वा भवानेको रुद्राणामथ वा भवान् । अथ वा मरुतां श्रेष्ठो वञ्ची
वा त्रिदशेश्वरः ॥ ३ ॥ मम हि भ्रातर इमे सहस्रशतयोधिनः ।
तं योधं न प्रपश्यामि येन सर्वं निपातिताः ॥ ४ ॥ सुखं प्रति-
प्रबुद्धानामिन्द्रियाण्युपलक्षये । स भवान् सुहृदस्माकमथ वा नः
पिता भवान् ॥ ५ ॥

यच्च उवाच । अहन्ते जनकस्तात धर्मोऽमृदुपराक्रमः । त्वां
दिदृक्षुरनुप्राप्तो विद्धि मां भरतर्षभ ॥ ६ ॥ यशः सत्यं दमः
शौचमार्ज्वं क्षीरचापलम् । दानं तपो ब्रह्मचर्यमित्येतास्तनवी
मम ॥ ७ ॥ अहिंसा समता शान्तिस्तपः शौचममत्सरः । दारा-
ण्येतानि मे विद्धि प्रियो ह्यसि सदा मम ॥ ८ ॥ दिष्ट्या पञ्चसु
रक्तोऽसि दिष्ट्या ते षट्पद्मी जिता । हे पूर्वं मध्यमे हे च हे चान्ते
साम्परायिके ॥ ९ ॥ धर्मोऽहमस्मि भद्रन्ते जिज्ञासुस्त्वामिहागतः ।
आनृशंस्येन तुष्टोऽस्मि वरं दास्यामि तेऽनघ ॥ १० ॥ वरं वृणीष्व
राजेन्द्र दाता ह्यस्मि तवानघ । ये हि मे पुरुषा भक्ता न तेषा-
मस्ति दुर्गतिः ॥ ११ ॥

युधिष्ठिर उवाच । अरणीसहितं यस्य मृगो ह्यादाय गच्छति ।
तस्यानयो न लुप्येरन् प्रथमस्तु वरो मम ॥ १२ ॥

यच्च उवाच । अरणीसहितं यस्य ब्राह्मणस्य हृतं मया ।
मृगवेशेन कौन्तेय जिज्ञासाय तव प्रभो ॥ १३ ॥

वैशम्पायन उवाच । ददानीत्येव भगवानुत्तरं प्रत्यपद्यत ।
अन्यं वरय भद्रन्ते वरं त्वममरोपम ॥ २४ ॥

युधिष्ठिर उवाच । वर्षाणि द्वादशारण्ये त्रयोदशमुपस्थितम् ।
तत्र नो नाभिजानीयुर्वसतो मनुजाः क्वचित् ॥ १५ ॥

वैशम्पायन उवाच । ददानीत्येव भगवानुत्तरं प्रत्यपद्यत ।
भूहश्चाश्वासयामास कौन्तेयं सत्यविक्रमम् ॥ १६ ॥ यद्यपि स्वेन
रूपेण चरिष्यथ महौमिमाम् । न वो विज्ञास्यते कश्चित्पु

लोकेषु भारत ॥१७॥ वर्षं तयोद्दामिदं मत्प्रसादात् कुरुद्वहाः ।
 विराटनगरे गूढा अविज्ञाताश्चरिष्यथ ॥ १८ ॥ यदः सङ्कल्पितं
 रूपं मनसा यस्य यादृशम् । तादृशं तादृशं सर्वं कन्दतो धारयि-
 ष्यथ ॥ १९ ॥ अरणीसहितं वेदं ब्राह्मणाय प्रयच्छत । जिज्ञा-
 सार्थं मया ह्येतदाहृतं मृगरूपिणा ॥ २० ॥ प्रवृणीष्वपरं सौम्य
 वरमिष्टं ददानि ते । न तृप्यामि नरश्रेष्ठ प्रयच्छन् वै वरांस्तव
 ॥ २१ ॥ तृतीयं गृह्यतां पुत्र वरमप्रतिमं महत् । त्वं हि मत्-
 प्रभवो राजन् विदुरश्च ममांशजः ॥ २२ ॥

युधिष्ठिर उवाच । देवदेव मया दृष्टो भवान् साक्षात् सना-
 तनः । यं ददासि वरं तुष्टस्तं गृहीष्याम्यहं पितः ॥ २३ ॥ जयेवं
 लोभमोहौ च क्रोधञ्चाहं सदा विभो । दाने तपसि सत्ये च मनो
 मे सततं भवेत् ॥ २४ ॥

धर्म उवाच । उपपन्नोगुणैरेतैः स्वभावेनासि पाण्डव ।
 भवान् धर्मः पुनश्चैव यथोक्तं ते भविष्यति ॥ २५ ॥

वैशम्पायन उवाच । इत्युक्तान्तर्दधे धर्मो भगवान् लोक-
 भावनः । समेताः पाण्डवाश्चैव सुखसुप्ता मनस्विनः ॥ २६ ॥ उपेत्य
 चाश्रमं वीराः सर्व एव गतक्लमाः । आरण्येयं ददुस्तस्मै ब्राह्मणाय
 तपस्विने ॥ २७ ॥ इदं समुत्थानसमागतं महत् पितुश्च पुत्रस्य च
 कीर्त्तिवर्द्धनम् । पठन्नरः स्याद्विजितेन्द्रियो वशी सपुत्रपौत्रः शत-
 वर्षभाग्भवेत् ॥ २८ ॥ न चाप्यधर्मण सुहृद्भिर्भेदने परस्वहारे
 परदारमर्षणे । कर्ष्यभावे च रमेन्ननः सदा नृणां सदाख्यान-
 मिदं विजानताम् ॥ २९ ॥

इति आरण्यपर्वणि आरण्येयपर्वणि नकुलादिजीवने

तयोद्दामाधिकत्रिंशतोऽध्यायः ॥ ३१३ ॥

वैशम्पायन उवाच । धर्मण तेऽभ्यनुज्ञाताः पाण्डवाः सत्य-
 विक्रमाः । अज्ञातवासं वत्स्रान्तश्छन्ना वर्षं त्रयोदशम् ॥ १ ॥
 उपोपविश्य विद्वांसः सहिताः संश्रितव्रताः । ये तद्भक्ता वसन्ति
 स वनवासे तपस्विनः ॥ २ ॥ तानब्रुवन्महात्मानः स्थिताः प्राञ्ज-
 लयस्तदा । अभ्यनुज्ञापयिष्यन्तस्तं निवासं धृतव्रताः ॥ ३ ॥
 विदितं भवतां सर्वं धार्तराष्ट्रैर्यथा वयम् । कृद्घना हृतराज्या-
 श्वानयाश्च बह्वशः कृताः ॥ ४ ॥ उषिताश्च वने कृच्छ्रं वर्षं द्वादश
 वत्सरान् । अज्ञातवाससमयं शेषं वर्षं त्रयोदशम् । तद्वसानी
 वयं छन्नास्तदनुज्ञातुमर्हथ ॥ ५ ॥ सुयोधनश्च दुष्टात्मा कर्मण्य सह
 सौबलः । जानन्तो विप्रमं कुर्युरस्मास्वत्यन्तवैरिणः । युक्तचाराश्च
 युक्ताश्च पौरस्य स्वजनस्य च ॥ ६ ॥ अपि नस्तद्भवेद्भूयो यद्वयं
 ब्राह्मणैः सह । समस्ताः स्वेषु राष्ट्रेषु स्वराज्यस्था भवेम हि ॥ ७ ॥
 इत्युक्त्वा दुःखशोकात्तः शुचिर्धर्मसुतस्तदा । संमूर्च्छितोऽभवद्राजा
 साश्रुकण्ठो युधिष्ठिरः ॥ ८ ॥ तमथाश्वासयन् सर्वं ब्राह्मणा
 भ्रातृभिः सह । अथ धौम्योऽब्रवीद्वाक्यं महार्थं नृपतिं तदा ॥ ९ ॥
 राजन् विद्वान् भवान् दान्तः सत्यसन्धो जितेन्द्रियः । नैवविधाः
 प्रमुच्यन्ते नराः कस्याञ्चिदापदि ॥ १० ॥ देवैरप्यापदः प्राप्ता-
 श्छन्नेश्च बह्वशस्तथा । तत्र तत्र सपत्नानां निग्रहार्थं महात्मभिः
 ॥ ११ ॥ इन्द्रेण निषधं प्राप्य गिरिप्रस्थाश्रमे तदा । छन्नेनोष्य
 कृतं कर्म द्विषताञ्च विनिग्रहे ॥ १२ ॥ विष्णुनाश्वशिरः प्राप्य
 तथादित्यां निवत्स्रता । गर्भं बधार्थं दैत्यानामज्ञातेनोषितं चिरम्
 ॥ १३ ॥ प्राप्य वामनरूपेण प्रच्छन्नं ब्रह्मरूपिणा । वलेर्यथा
 हृतं राज्यं विक्रमैस्तच्च ते श्रुतम् ॥ १४ ॥ हुताशनेन यच्चापः
 प्रविश्य छन्नमासता । विबुधानां कृतं कर्म तच्च सर्वं श्रुतं त्वया
 ॥ १५ ॥ प्रच्छन्नञ्चापि धर्मज्ञ हरिणारिविनिग्रहे । वज्रं प्रविश्य
 शक्रस्य यत् कृतं तच्च ते श्रुतम् ॥ १६ ॥ और्वण वसता छन्नसुरौ

ब्रह्मर्षिणा तदा । यत् कृतं तात देवेषु कर्म तत्तेऽनघ श्रुतम् ॥१७
 एवं विवस्वता तात छन्देनोत्तमतेजसा । निर्द्दग्धाः शात्रवाः सर्वे
 वसता भुवि सर्वशः ॥ १८ ॥ विष्णुना वसता चापि गृहे दशरथस्य
 वै । दशग्रीवो हतश्छन्दं संयुगे भीमकर्मणा ॥१९॥ एवमेव महा-
 त्मानः प्रच्छन्नास्तत्र तत्र ह । अजयञ्छात्रवान् युद्धे तथा त्वमपि
 जेष्यसि ॥ २० ॥ तथा धौम्येन धर्मज्ञो वाक्यैः संपरितोषितः ।
 शास्त्रबुद्ध्या स्वबुद्ध्या च न चचाल युधिष्ठिरः ॥ २१ ॥ अथाब्रवी-
 त्महावाङ्मूर्ध्निमसेनो महाबलः । राजानं बलिनां श्रेष्ठो गिरा
 संपरिहर्षयन् ॥ २२ ॥ अवेक्षया महाराज तव गाण्डीवधन्वना ।
 धर्मानुगतया बुद्ध्या न किञ्चित् साहसं कृतम् ॥ २३ ॥ सहदेवो
 नया नित्यं नकुलश्च निवारितौ । शक्तौ विध्वंसने तेषां शत्रूणां
 भीमविक्रमौ ॥ २४ ॥ न वयं तत् प्रहास्यामो यस्मिन् योच्यति नो
 भवान् । भवान् विधत्तां तत्सर्वं क्षिप्रं जेष्यामहे रिपून् ॥ २५ ॥
 इत्युक्ते भीमसेनेन ब्राह्मणाः परमाशिषः । प्रयुज्यापृच्छ्य भरतान्
 यथा स्वान् स्वान् ययुर्गृहान् ॥ २६ ॥ सर्वे वेदविदो मुख्या
 यतयो मुनयस्तथा । आसेदुस्ते यथान्यायं पुनर्दर्शनकाङ्क्षया ॥२७
 सह धौम्येन विदांसस्तथा पञ्च च पाण्डवाः । उत्थाय प्रययुर्वीराः
 कृष्णामादाय धन्विनः ॥ २८ ॥ क्रोशमात्रमुपागम्य तस्माद्देशान्निमि-
 त्ततः । श्वोभूते मनुजव्याघ्राश्छन्दवासाथमुद्यताः ॥ २९ ॥ पृथक्
 शास्त्रविदः सर्वे सर्वे मन्त्रविशारदाः । सन्धिविग्रहकालज्ञा मन्त्राय
 समुपाविशन् ॥ ३० ॥

इति आरण्यपर्वणि आरण्यपर्वणि अज्ञातवासीद्योगे

चतुर्द्दशाधिकत्रिंशतोऽध्यायः ॥ ३१४ ॥

समाप्तञ्च आरण्यपर्व ।

समाप्तञ्च वनपर्व ।

LIBRARY OF CONGRESS



0 001 711 925 4



LIBRARY OF CONGRESS



0 001 711 925 4